

(29)

சென்னைப் பல்கலைக்கழகம்



97/1

சென்னை

1911

All Rights Reserved

శ్రీ

విజాపనము.

1927



శ్రీరామచరిత్ర సర్వోదయము. రామచరిత్రను వాల్మీకి
మహర్షి సంస్కృతభాషయందు రచించెను. రామచరిత్రను వాల్మీకి
కవితాశక్తియు వాల్మీకిగిరివాసమున కిది రామచరిత్రయు వాల్మీకిగిరి
పువ్వును దావియునలన సన్మోక్షమున భావముల విరాజిల్లుచున్నది.
వాల్మీకివలన రామునిను రామచరిత్రననుసరించి వాల్మీకియు
శాశ్వతులైరి.

రామాయణమును అనిగావ్యమునది. అట్లునుండి గెలుపు
ర్వము ఛందోనిబద్ధగావ్యరూపగ్రంథము లేనది లేవుదుచున్నది.

వాల్మీకిమహర్షి శ్రీరామునకు సనుకాగించెను. అందు మహా
తపశ్శాలియగుట వానినానందము సూచించుచున్నది. అది అనిగావ్యమున
రామాయణగణనకు ప్రహ్లాదియమిది శ్రీరామాయణమును వాల్మీకి
బ్రహ్మాదిగిరి వానినోట ససత్వము పలుకుచునది పలుకుచు నెనెను.
అట్లు పరమేశ్వరినలన నిగ్గితులై యన్యతము పులకనది ప్రతిభా
వాల్మీకిమహర్షి రామాయణమును రచించెను. కాశ్యప రామాయణము
యణము చారిత్రాత్మకగ్రంథమేగాని కొందఱు శాస్త్రమునకు నది
కల్పితంబెంతమాత్రముఁ గానరాదు.

వాల్మీకిమహర్షి రామాయణమును గీతానాథుని జానకీనాథుని
రచించినట్లు తద్గ్రంథమే లేదుపుచ్చుచున్నది. రామాయణమును
వట్కాండపర్వంతమే వాల్మీకి రచించెనని కొందఱు గాని నిజమున
కాండములు వాల్మీకియే రచించెననిరామాయణమును ముద్రాపించి పుచ్చుచున్నది.

వాల్మీకి తన గ్రంథమునుగూర్చి 'ఉదారవృత్తాగ్రపదమనోహరంబనియు, తదువగతసమాససంధియోగబంధురంబనియు, సమమధురోపనతార్థవాక్యబద్ధమనియు' వచించెను. ఈవిశేషణంబులు అక్షరాక్షరంబుల సత్యంబులు. కావుననే రామాయణం బంతరుచివంతమై ఖనువారిని దన్దయమొనర్చుచున్నది.

శ్రోతలచిత్తంబు నాకర్షించి తన్మయత్వమొనర్చి యగ్ర్య రసంబుల నోలలాడించునదే కవిత్వమగును. కవిత్వంబునకు రసము జీవము. రసోత్పాదనశక్తి పుట్టువుతోడనే రావలయును. పాండిత్యాదులు దానికి మొలుంగులగును. ఈరసంబును సమయోచితంబుగాఁ జవిచూపవలయునేగాని క్రుష్ణులింపరాదు.

ఈ రసోత్పాదనము ధ్వని ప్రాణితమైనచో శ్రోతలమనఃపరిణతినిబట్టి వింతవింతరుచులను గలిగించుచు నెంతద్రావినను వారిని దనియకుండునట్లుచేయును. అట్టికవిత్వమే యుత్తమకవిత్వమగును.

కవిత్వంబునకు ఔచిత్యంబెంతయుఁ బ్రధానము. దానినిఁ జక్కగాఁ బాటించనిచో రసభంగము గలుగకమానదు. ఔచిత్యము శబ్దగతమనియు భావగతమనియు, ద్వివిధము. సందర్భమునకుఁ దగినంతమాత్రమే భావంబును వెల్లడించుట భావౌచిత్యమగును. ఆభావప్రదర్శనంబునకుఁ దులతూచినట్లు తగినపదమును బ్రయోగించుట శబ్దౌచిత్యమగును. భావార్థంబులురెండును నొండొంటికిఁ దులతూచినట్లుగా నుండునేని ఆకవిత్వము సజీవకవిత్వమగును. ఈశక్తిని సంపాదించుటకుఁ బాండిత్యమెంతయుఁ దోడ్పడును. పాండిత్యంబునకుఁదోడుగా యుక్తాయుక్తవివేకమును లోకజ్ఞానంబును గూడినచో నెంతయుఁ బ్రశంసనీయమగును. ఇన్నియుండియుఁ గవియైన వైత్వంబు మరందమాధురీమయంబును శిరీషకుసుమకోమలంబును

గానిచో నానిరచన శైలిగానుండునేగాని సర్వజనమునోరంజకము కా నేరదు. సర్వభూతహితబుద్ధియున్నగాని యట్టిమనస్తత్వంబుగలుగదు. అట్టిబుద్ధి భవన్ముక్తుని లక్షణము. కావుననే ఋషిగానివాఁడు కవి కానేరఁడనిరి. ఇవియెల్ల వాల్మీకి మహర్షియందు సమగ్రంబులు. కావుననే నానికవిత్వము అసదృశమై చదువంజదువ రుచులూరించుదుఁ దనవి దీక్షకుండును.

కన్యలు భావపరిస్థితులము శబ్దాలంకారంబుల నగ్ధాలంకారంబుల నాశ్రయించుటకలదు. ఇట్టి ప్రతిభావ్యాచూచమునకన్న ఉన్నదియున్నట్లు శేటమంటలుతోఁ బొంగముగా వివరించి భావస్ఫూరిత బొసర్చుట కడిది కార్యమేగాక మనోహరముగాఁగూడ నుండును. ఇది యందఁకిసాముకాఁజాలదు. ఇట్టి కవిత్వము బాలవృద్ధావబోధక మగుటయేగాక బహుళనానగణీయమై శాశ్వతంబుగా నిలుచును. కవి కేసలచిత్రకారకుఁడు మాత్రమేగాఁడు ; బోధకుఁడును శ్రోత జనాంతఃపరిణామప్రదుఁడు నగును. లోకోభ్యున్నతి కవీంద్రులపై నాధారపడియున్నదని చెప్పట యతిశయోక్తిగాదు. కావుననే కవీంద్రు లపూర్వసృష్టికర్తలగుదురు. పైలక్షణంబులెల్ల వాల్మీకి కవిత్వంబున సమగ్రంబులు. దానంజేసియే వానినిఁ గవికోకిలంబనిరి.

రామాయణమందుఁ గొన్ని యంశంబులు సామాన్యధర్మ వృష్టికి విపరీతంబులై తీఱనిశంకలు గలిగించుచున్నవి. ఈయంశంబు లను విశేషధర్మదృష్టితోఁ బరిశీలించినచో నట్టిశంకలు తప్పకతీఱును. ఈధర్మసూక్ష్మంబులు సామాన్యులకు గోచరింపవు. భీష్ముఁడంతటి వాఁడు గూడ దనకేది హితమో నిశ్చయించుకొనలేక సర్వజ్ఞుఁడైన శ్రీకృష్ణభగవానునకు స్వహిత నిశ్చయార్థమై చరమప్రార్థనంబును గావించెననఁగా నితిరులసంగతి చెప్పవలయునా? తెలియని దానిని తెలిసికొనుట యుక్తమగునేగాని విపరీతార్థంబులకుఁ జిక్కుటనదిగాను.

రామావతారకారణము ఉత్తరకాండమునఁ గలదు. సౌక
ర్యార్థము దానిని మొదట సేచేర్చి పూర్వకాండముని పేరిడితిని. వాల్మీకి
గ్రంథంబునకు నారచన తర్జుమాగాదుగాని దానిని బ్రాహ్మకముగా
ననుసరించితిని. ప్రక్షిప్తములను వదలితిని. మహర్షి నూచించిన
భావంబులను గొన్నిటిని సుంత వివరించితిని. సందర్భోచితంబుగాఁ
గొంతచేర్చితిని. పఠన సౌలభ్యార్థము కొన్నిపద్యంబులను గ్రంథాంత
రంబులనుండి గ్రహించితిని. కొన్నింటిని స్వయముగా రచించి
కూర్చితిని. ' ' ఈగుర్తుగల పద్యంబులు గ్రంథాంతరస్వీకృతములు.

విప్రలంఘపరిణామంబగు కరుణారసంబును భారకులకు మఱి
కొంత చవిచూపు తలంపుతో భవభూతిరచించిన యుత్తరరామచరిత
నాటకంబునుండి గొంతభాగంబును శ్రీ వేదము వేంకటరాయశాస్త్రి
గారి తర్జుమాను గ్రహించి కూర్చితిని.

రామాయణసారంబును గ్రహింపవలయునన్నచో మూల
గ్రంథమునే చదువవలయును. అందులకు గీర్వాణభాషాజ్ఞానము
వలయును. అదియెల్లరకుఁ గలుగడని యాంధ్రభాషాజ్ఞానమా
త్రులకళ్యాణార్థము భాస్కరాది కవీంద్రులు ఆంధ్రపద్యప్రాయం
బుగా రామాయణంబును మహారసవత్తరశ్చేలి రచించిరి. వచనకావ్య
రచనకు నవకాశమిప్పుడు గలిగినందున నిటీవల నొకరు దానిని గద్యా
త్మకంబుగా రచించిరి. అట్లు వారాంధ్రప్రపంచంబును ధన్య మొ
నర్చి తామును ధన్యులైరి. అట్టి యుద్గ్రంథంబులుండగా మరల
నేనీగ్రంథంబును ప్రాయనేల యనవచ్చును.

బాల్యంబునుండి రామాయణమందు నాకుఁ బ్రీతి మిక్కుటము.
199-వ సంవత్సరంబున నాకు మొల్లరామాయణంబును బ్రవేశ
సర్వీక్షాపఠనగ్రంథముగా నిర్ణయించిరి. దానిని జదువటవలన రామ

చరిత్రయందలి నా ప్రీతి కెట్టించెను. అప్పుడప్పుడే యాంధ్రభాష
యందు నాకు నుంత ప్రవేశమంతురించుచుండెను. అప్పుడు నాకు
సహపాఠియైన శ్రీ మేడిశెట్టి వెంకటాచలమునాయుడుగారు రామా
యణంబును నవలారూపంబున వ్రాయవలసినదని నాటనుండి బల
వంతపెట్టసాగెను. అందులకుఁ జాలనని మిన్నకుంటిని.

1932 వ సంవత్సరంబున గీతాహృదయ రచనకుఁ దొడంగి
యందు రెండధ్యాయంబులు పూర్తిగావించితిని. అది కేవలవేదాంత
విషయంబగుటంజేసి యందే నిరంతరము పరిశ్రమించుట నుంత
శ్రమగాఁ దోచెను. ఆ క్షేత్రమును గావ్యరసాస్వాదనంబునఁ బాఠ
దలంచి వాల్మీకిరామాయణంబును వ్యాఖ్యాచతుష్టయ సమన్వితంబు
గాఁ జదువనారంభించితిని. కొన్నాళ్ళు చనఁగా, నాచదువుభాగంబు
నప్పుడప్పుడే యాంధ్రవచనరూపంబున వ్రాయఁదగదాయనుతలంపు
తలనూపెను. ఆసంకల్పము దొడ్డరామాయణ రూపంబునఁ బరిణ
మించెను.

నిష్కామకర్మయోగమే వాస్తవమైన గృహస్థధర్మము. అట్టి
ధర్మంబునకు శ్రీరామచరిత్ర మహాత్మమమైన లక్ష్యముగా
నున్నది. జీవితముయొక్క పరమావధి ముక్తి అనిరి. ముక్తిఅనఁగా
విడుదల అని యర్థము. విడుదల అగుటకుఁబూర్వము బంధంబుండ
వలయును. ఏల ఎప్పుడు ఎవరు దేనిని బంధించిరి? అను ప్రశ్నలు
తప్పక వచ్చును. ఈనాల్గింటివిచారమే తత్త్వశాస్త్రము. సంగమే
బంధనంబనియు అసంగమమే ముక్తియనియుఁ దత్త్వశాస్త్రనిశ్చయము.

అట్టి అసంగసిద్ధి కలుగుటకుగా కర్మభక్తిరాజజ్ఞానముల నెడి
నాల్గుమార్గంబులను జెప్పిరి. ఈమార్గములనే యోగములందురు.
నాదికాదు అను భావమే అసంగయోగము. అది యొకవిధమైన

మన స్తత్వము, కర్మయోగులు తమకర్మఫలంబును తమదిగా భావింపకపోవుటచేత మన స్తత్వంబట్టిదిగా నగుచున్నది. భక్తియోగులు తమరినే ఈశ్వరార్పణము చేయుటవలన వారికిఁగూడ నట్టిమన స్తత్వము సిద్ధించుచున్నది. రాజయోగము జ్ఞానయోగము సీనియుక్కసిద్ధిగూడ నట్టిదిగానే యున్నది.

ఎల్లయోగములసిద్ధి అసంగమే గావునను, వారు వారు వారి వారి వర్ణాశ్రమదేశకాలస్థితులనుబట్టి యనుకూలమైన మార్గము ననుసరించి అసంగసిద్ధినిఁ బడయవచ్చుననియు, ఆనాల్గుయోగములలో ఒకటిహెచ్చు ఒకటితక్కువ అనుభావము సరిగాదనియు, లోకమందు గృహస్థులు బహుళమగుటంజేసియు గృహస్థులకు మోక్షము లేదను తలంపుతో అన్యమార్గంబులను అనుష్ఠింపవలసినది లేదనియు శ్రీరామచరిత్ర బోధించుచున్నది. ఈకారణముచేతనే రామాయణము సర్వజనులకుఁ బ్రయతమముఁ బ్రశంసనీయమునై గ్రాలుచున్నది.

మావంశనామధేయము 'దొడ్డ' అనియుండి కాలక్రమంబున 'దొడ్డ' అను మార్పుచెందెను. రామాయణము దొడ్డగ్రంథమగుటంజేసియు, మాయింటిపేరుగూడ 'దొడ్డ' అగుటవలనను ఉభయార్థద్యోతకంబుగా నారచించిన దానికి 'దొడ్డరామాయణ' మను పేరిడితిని.

నాతండ్రిగారికి బొబ్బిలిమొదలు కార్వేటినగరమువఱకుఁ గల సంస్థానాధీశులు చిరవరిచితులు. అందు శ్రీ వేంకటగిరి సంస్థానాధీశులు ముఖ్యులు. నాకును బ్రకృతము శ్రీవేంకటగిరి సంస్థానాధీశులైన శ్రీశ్రీరాజా వెలుగోటి సర్వజ్ఞకుమార కృష్ణమాచేంద్ర బహదూరు వారికిని దొలుదొల్తఁ గావలిగ్రామంబున 1926 వ సంవత్సరంబున వారు కుమారరాజగానున్న కాలములో సమావేశము

గణగెను. అది క్రమక్రమముగా వర్ధిల్లి తుదకువాగు నాయెడ
మిత్రభావమును జూపునంతగా నయ్యెను. వారియంతస్తత్వమును
గ్రహించగల్గిరి. వారిహృదయము నిరంతర రామధ్యానపరమై
యుండుటయు, ఎన్నడేనియుఁ గార్యాంతర ప్రయాణాదులవలన రామ
పదపూజకు నవకాశము గలుగనినాఁడు వారితొక దుద్దినమగుటయు
సుగతమయ్యెను.

ఒకప్రక్క సిరిసంపదలతోఁ దులనూగుచుండియు, ఎల్ల య
కార్యములకు నీజప్రదములైన భాగ్యోన్నతులుండియు, వానికిఁ
గ్రహముగాక దైవభక్తియు ధర్మరక్తియుఁ గలిగియుండుట సుకృత
విశేషముగాని వేఱుగాదు. ఇట్టివారు భోగవాసనావిశిష్టమైన యోగ
భిక్షులగుచురని గీతావాక్యము.

శ్రీ రాజాగారియందుఁగల యీశుభలక్షణములు నాహృద
యందు నాకర్షించెను. వారికిర్తి సుప్రఖ్యమగుట యుక్తమని
తోచెను. తదర్థము నాగచిదు గ్రంథమును వారికి నంకితం బొ
సర్పదలఁచి నాతిలపును వారికి నఁజేగించితిని. నాయెడ వారికిఁ
గల ప్రేమాతిశయమునఁజేసి నాప్రణయము నంగీకరించిరి. శ్రీ
మారి విశిష్టశుభగుణగౌరవసూచకముగాఁ బ్రతిఫలనిరపేక్షతో వారి
నీగ్రంథమునకుఁ గృతినాయకులనుగాఁ జేసితిని.

ముద్రణమున లోతున్నటు శకటదేవులు కొన్నియెడలఁ
దాటుమాటయ్యెను. గ్రంథవిస్తరభీతిఁజేసి వానిని సవరణపట్టికలో
జేర్పనైతిని. అజ్ఞానజనితములొండె బ్రహ్మాదవశములొండె దో
షములు కొన్ని యొగ్రంథమునఁ గానరావచ్చును. వానిని జెలి
పినచోఁ బునర్ముద్రణమునఁ కృతజ్ఞతాపూర్వకముగా సవరించు
కొందును.

ఈగ్రంథంబును ముద్రణంబునకు నొసగితివేగాని, న్యాపార
పర్యటన విశేషంబున నొకచోటియునికి నాకుదుర్లభమగుటంజేసి,
ముదితభాగంబును సరిచూచుటకుఁగూడ సాధ్యము గాదయ్యెను. ఆ
భారంబునెల్ల శ్రీ వాయునందన ముద్రాక్షరశాలనాగే యోషిశతో
భరించి ముద్రణంబును బూర్తిజేసిరి. అందులకై నానికి వందన
పరశ్వతంబు లర్పించుచున్నాను.

నారచించిన కళావతీయుగంధరవిజయంబులవలె ఈగ్రంథము
గూడ మన్గరువర్యులగు శ్రీ వేదము వేంకటరాయశాస్త్రిగారి తుభ
విమర్శనదృష్టికి నోచియున్నచో గుంఠో బాగుగానుండును. నాకు
కీర్తిశేషులగుటంజేసి యాశిమిదవ్వయ్యెను. ఇదిగొప్పమగదృష్ట్యము.

ఏరామభక్తి బాల్యంబునుండి నాయుత్తరీనర్తన తుభా తుభం
బులరెంటఁ జేయూతగాఁ బరగుచు నాజీవితంబును గొనసాగించు
చున్నదో, ఏరామభక్తి సాత్త్వికమహర్షి ముద్దించి తన్నుభుజించు రా
మాయణంబును సర్వలోకకల్యాణంబుగా వెల్లడించిన, ఆ రామ
భక్తివలనఁ జేరితుండనై నాగావించిన యాసీవను ఆంధ్రప్రవంశం
బంగీకరించి నన్ను ధన్యునొనర్చుగాక.

15—10—40, }
మకాం, కలిచేడు. }

ఇట్లు బుధవిధేయాదు,
దొడ్డ వేంకటరామరెడ్డి,
గ్రంథకర్త.

శ్రీరస్తు.

సౌజన్యసింధువు లైన శ్రీయుత దొడ్డ వేంకటరామరెడ్డి గారికి
మిత్రుడు దుర్భా సుబ్రహ్మణ్యశర్మ ఆశీర్వాచన
పురస్కరముగా వ్రాసిన లేఖ :

తమరు శ్రీతిపూర్వకముగాఁ బనిచిన 'దొడ్డరామాయణమును' చిల
కించి యమంచానంద భరితుఁడనతిని. అందుఁ దొడ్డల్ల నామనంబున కచ్చె
రువు గొల్పినది గ్రంథవిస్తృతి. సన్ననిట్లుపులా డెమ్మిపైజున గుమారు
వేయి పుటలగ్రంథమును వ్రాయుట కంత దృఢవ్యవసాయము వలయునో
అది ప్రాజ్ఞు లూహించుకొనఁ గలదు. అట్టి పూనిక యెల్లరకు సాధ్యము
కాదు. మీగన్నట్లు మీ 'వృత్తి' యొకటి, 'యాశయము' వేరొకటి. అట్లు
య్యు సైదేండ్లలో నింత గ్రంథము రచించుటకు మీకుఁ శ్రేయము కీర్తి
యొందలి గట్టియో, శ్రీరామచరణభక్తియో యొండవలయును. మిమ్మె
ఱింగిన యున్నవ గాని మీరు తొలిదాని నంతగాఁ గాంక్షించువారని యను
కొనదు. మఱియు, మీనిరాడంబర బీవితము, మిత శ్వజిజ్ఞాస, యివి యట్టి
తలంపును దూరీకరించుచున్నవి. కావున శ్రీరామకథయందలి శ్రీతియే మీ
గ్రంథ నిర్మాణోద్ద్యమమునకుఁ గారణమని నే నూహించుచున్నాను. మీ
తోడిసంభాషణములవలన నేను గ్రహించినంతవఱకు, మీ 'హృదయమున'
నాకుఁ గానవచ్చినంతవఱకు, మీ డెందము నిర్గుణము ప్రకృతన్న సగుణము
వంకలే ములునూపుచున్నదని నాయన్నిక. కావున 'సంభవామృతమృ
తామయా' అని వాకొని యట్లే యవతరిలుచున్న సగుణబ్రహ్మయొక్క
యసంఖ్యావతారములలో శ్రీరాముని పవిత్ర చరిత్ర మీ డెందము నరికటు
టబుగముకాదు. మొల్లరామాయణముచదువుటచే ముప్పది సంవత్సరములకుఁ
బూర్వమెన్నఁడో హృదయమున నాటుకొన్న భక్తిబీజము, తత్త్వవిమర్శల
దోహదముఁ బొరసి యంతకాలమునకు మొలకెత్తి పరిత్యలొకపారిజాతమగుట
మీ పూర్వపుణ్యవిశేషమని భావించుచున్నాను.

వాల్మీకి రామాయణమునకుఁ జెనిఁగింపులు పెక్కులు గలవు. కాని
వానిలో నేది గాని భాస్కరరామాయణము వలె జనప్రితిపాత్రమైనటు
కానరాదు. అదేమిదింతయోగాని, అతనిఁగింపులలో ఉత్తర శత్రురములకన్నఁ

బూర్వపూర్వములే జనప్రియములుగాఁ గావనచ్చుచు, ట విశ్వజనవిశేషము. రామాయణమునకు యథామూలములైన ప్రశ్నని తేనిఁగింపులు గద్యముగాఁ జెందు రెండు గలవు. అవి వెనుకటివారి పద్యమునలకన్న బూర్వములుగా నున్నవని కొందఱుచుతము. ఇంతకును గ్రంథమున దేవమును బంధుగొనుచు రసన్నార్థిగాని, కట్టముఁబెట్టి-బాహ్యమునము (పద్యము బంధుగద్యము) కాదుకదా? మిగిలిన యాగద్యకృతుల నతిశయించుచున్నది. మఱి నది, మిగిలిన గ్రహించిన యానుపూర్వింబట్టి విశిష్టముగానున్నది. 'కళావతి' నాఁటిని వికసిలుచుండిన మీవచన రచన యీవృద్ధిని బంధుబంధుత్వము లెక్కించి సౌగంధము పెదచల్లుచున్నది. పెక్కి-క్కి-యెడ నవలలను, పెక్కి-క్కి-యెడ నాటకములను దలఁపించుచు మితిగినమూలమును సోపనముగా నున్నది. పాత్రముల సంభాషణలతోనే ప్రభావములగు నే భాషాగముల నడపుటయు, ఆ ప్రసంగములు జీవికల్యణములై యు చుటయు మీ రచనలకు ఆపూర్వ వాల్గభ్యము నాపొందించుచున్నది.

మీరుగావారించిన పద్యములు ఉత్తమములు. అందు మీ యవియుఁ గొన్నికలవు. కాని మీరుపద్య భాషలో భిన్నముగావ్వని కృతులు నాశ్రయింపక భాస్కరరామాయణ రామాభ్యుదయాది కృతులనుండియు, అంధ్రీకృతములైన 'వాసకీపరిణ' మ్మాది రామసన బహుసాసకముల నుండియు మాత్రమే పద్యములు గ్రహించియున్న సందర్భమునై ఇది నామరముగా నుండెడిది. ఇప్పుడున్న తెలుగునఁ, దక్షిణగ్రంథముల యిటుగ గలవారియొక్క రామకథనుండి మరలి గత్యద్యక కృతమునా దుదిరతా పరామర్శనమును చుండును. రావణుడు సీతను వశ్యుచుపట్ల — కీచకుడు ప్రాప్తిని వర్ణించు లిక్కనపద్యముకటి (గండుమీలకుఁబట్టి-ఇత్యాది) లెందు రెండు చోట్ల నుదాహృతమై యున్నది. ఇది విరాటపర్వ కథనంకతో, లిక్కన కవితాచమత్కృతివంకతో, మనస్సును మరల్చి ప్రకృతకథావధానమున కించుక యడ్డుతగులును. ఐనను అట్టి గ్రంథములతోడి పరిచయములేని పఠితలకుఁ బలుభ్రమకు, ఈ యుద్ధారములు సద్యస్సమాప్తోదనహేతువులుగా నుండు ననుట నిరవద్యము. ఉత్తరకాండములోని కథ కొంతముండుకున్నట్టి తక్కుభాగమును ఉత్తరరామచరిత నాటకముతో జోడించుటయందు, మీరసజ్ఞత ప్రకటితమగుచున్నది. కొన్ని ప్రసములు సంస్కృతమున నున్న

జూని నల్లని యుందుట భర్తలగు పతితలకుఁ బారాయణమున కత్యంతాను
కులము ఎంత పెరిగినను, సంస్కృతమునకున్న గౌరవము తనుంగునకు
రాదనుటకు, ఇదానీతినుల భగవద్గీతావ్యాంశీకరణములు పెక్కులు ఉపే
క్షితము లగుచుండుటయే తార్కాణము.

అయ్యే ఘట్టములలో భగ్మాభగ్మములఁగూర్చి మీరుచేసిన సంప్ర
ధాన తత్త్వత్పరముల శీలులు కనుసూపమై మీలోకజ్ఞతను, మీరు
చేసిన తత్త్వశాస్త్రపరిశ్రమమును, జేనోర్థం గాటించున్నది. దైవము-పురుష
తాగము, శ్రీగుణములు తత్ పరిణామములు, శాస్త్రము - పురుషబుద్ధి
ఇత్యాది చర్చలలో మీరు పాత్రముఖమునఁ జేయించిన సిద్ధాంతములు
శాస్త్రసమ్మతములై మూలమునకు మెలుంగు పెట్టుచున్నవి. వీనిని వీడఁదీసి
మాపవలయునన్న విరుద్ధ విస్తృతమును. గానికవలయు నోపకయొందె
నభినివేశ మొందె నేడు నాగుచును. అయోధ్యాకాండములోని శ్రీరామ
తాబాలిసంవాదము తుల్యభాగములకుఁ దలమానికము.

మీ పదములు మృగువులు, శుభ్రసిద్ధములు; సమాసములు సుభగములు;
అష్టాను మట్టియు శైలిపాతము, భాగ యన్వితము. వేదము; మీ గ్రంథము
పండితులకుఁ బరిత్యజ్య గోష్ఠియే సాధనలకుఁ జనువఁజనువ గసములికించు
వదియు దిరకాల మాంధ్ర దేశమునఁ బ్రశస్తిగాంచఁగల కతిపయకృతులలో
నొకటిగా నుండునని నా భృశవిశ్వాసము (బ॥ శ్రీ॥ వేదము వేంకటరాయ
శాస్త్రునివానివలన మీరుచేసిన విద్యాతిశయము వితనీయక యిట్టి మహా
వీయకృతివ్రాసి యునువారిని స్మరించుట మీ సౌజన్యమునకుఁ దద్దయుం
దగియున్నది. ఈ గద్యోత్తర ప్రబంధము నంకితముగొన్న విన్వత్ప్రభువులు
సర్వజ్ఞకుమారగూర్తేంద్రులవారు భన్యులు. తద్వంశమువారు రచించిన,
కృతిగొన్న బహుగ్రంథములవలె నిది యుఁ దగియు యశఃపతాకము విరాజిల్లు
గలను. ఇందుదొంగలిన పలుచోగలదొంగలు రెండవకూర్చిన సవరింపఁ బడఁ
గలవని విశ్వసించుచున్నాను.

అముద్రిత స్థితిగోఁ బెక్కునాళ్ళు నాకడనుండినను నేను సరిమాద
వ్రాసినను కనుక మనకుకు రావీక, అచ్చువడివి వేసినపేటకుఁ గొలిమిను బాపి
ప్రశ్నకుమున నాయభిప్రాయమును ముగల ములఁగలరని మీ దీక్షాకులము

నెట్లు గృహింపవలయునో యెఱుంగకున్నాను. ఇట్టిగుణగౌరవములేకనే మీకు
అభిలషితము స్వామి త్తముగానున్నను, ఇది వంటిదూ మీకు నిరనిశయానంద
ప్రదుడగుఁ గావుతమని హృదయ పుష్కరితముగాఁ బ్రార్థించుచున్నాను.

మ॥ తినఁబెట్టఁబట్టువైన కర్మ, సరిలోడ్చి స్వభావము, న
క్కని వైదుష్యము, తత్త్వతత్పరక, సౌఖ్యవీరు సంతానభి
లస ముత్సాహము నాద్యగుణ నివారణ గూడ నీయగును ప్ర
గ్ననిఁ బుణ్యంబుల నేమొనర్చినదో వలె ప్రామద్యక్షణి ॥

నె ల్లా ద.
24—1—42. }

మీ శ్రుతి,
దుర్భా సుఖాభ్యాసశక్తి
Retired Telugu pandit,
V. R. College.



Rajah of Venkatagiri.

Author.

౧౩ ర త్న మా ల.

శా|| శ్రీసీతాకరసంపుటచ్యుతములై నేసల్ పయిన్ రాలుచో
 నాసంతోషము గుస్థితాయతనిజాస్యంబుగదుఁ దొల్కాడఁగా
 వాసింగాంచిన రామభద్రుని కృపావాత్సల్యదృష్టాంతముల్
 శ్రీసర్వస్థకుమారకృష్ణవిభునిం జేయున్ శుభప్రాభవున్ || 1

సీ|| నిర్వక్రవిక్రమ నిపుణత మెఱుంగి
 ప్రధితరాజ్యశ్రీని బడసినారు
 హరిహరదేవాలయగులు నిర్మించి
 దైవప్రసాదంబుఁ దాల్చినారు
 కవిరాజరాజి సత్కావ్యరత్నములంది
 చెలిమి వాగ్దేవిఁ బూజించినారు
 అఖిలాన్నసత్రమహాగ్రహారంబుల
 దానసన్మానముల్ దరిపినారు

గీ|| తలను వ్రాల్చుని కీర్తిపతాకయనఁగ
 సింహపురిక శాశాల సృజించినారు
 ప్రణతిపాత్రులు గారొకొ ప్రజలకెందు
 వేంకటగిరివెల్గోటి పృథ్వీపవరులు ? || 2

శా|| కాలాతిక్రమ లుప్తధర్మపరిరక్షాదీక్ష సంధిల్లఁగా
 లీలామానుషవిగ్రహుండగుచు హాళి లోకముల్ ప్రోచునే
 కాలాతీతుఁడు వానిదివ్యకృప నెక్కా-లగును నిత్యోన్నతిం
 గ్రాటుంగాక, కుమారకృష్ణపృథివీకాంతా ! భవత్సంతతుల్ || 3

చ|| వినయము శాంతభావము వివేకము సౌమ్యగుణంబు వాక్ప్రసా
 దనమును గల్గినంగలుగుఁ దాదృశసంపదకెల్ల జీవమో

యనునవసీతతుల్యహృదయంబు నిశ్చింతవిభోషణమై సహా
వసిధవకోటి మూతు నొకవన్నెను గూర్చెడుం గృష్ణభోజనగా ! ॥ 4

ఉ॥ మాటలతేటతీపు లనిమగ్నకలుగ్గిగ్రహించ వన్నెడు
తేటానగించినకో నుడిని తేర్చును, సారవిచారవృష్టకు
నాగినభావ మంతరమునం గనుకందంగినను, భామి నీ
సాటిదొరలో భవత్కులయతః ప్రసవంబులుగారె ? భవానగా ! 5

ఉ॥ హాళి సహస్రవన్న ములకవ్వలం దక్కి-హగాఢ్యలక్ష్మి శో
తాళపరాక్రమోగ్నిత, యథాగతి మునులనూనెను నిల్చి నీ
పాలనగోరె నప్పుగమభాగ్యవతిః కునుమంబి ను నది
లాలనచేసి పొందు మకళంక మహానన్నచభోగిసంతుష్టః ॥ 6

మ॥ సిరియుక్ రాజ్యము భోగ్యవస్తుచయముం జేరక భవానగోభిము
తరణాసక్తియు గామపాదకమలధ్యానంబు నిశ్కలమం
దరుడొనైన గుమారకృష్ణవసుధేశా ! నీయెవ మూడు కు
స్థిరమయ్యెం దగదే వరింప నినుఁబ్రీతిం గావ్యకిన్యామియి ? 7

అ॥ వె॥ సత్యమొక్కఁడు మఱి సర్వభూతహితంబు
నెల్లధర్మములకు నెల్లయంతుఁడు ;
రాజపదవి వానిరక్షణాగమగుట,
రామచరిత గలపు, రాజవర్య ! ॥ 8

క॥ ఎందాఁకనుండు భారతి
యెందాఁకను రామచరిత యెసఁగు నకుధరా
నందాఁక నీయశము మె
పొందుత సర్వజ్ఞమగుచు నుర్వీనాథా ! ॥ 9

20—1—40,
మకాం, నిత్యకళ్యాణి. }

దొడ్ల వేంకటరామరెడ్డి,
కృతికర్త.

విషయానుక్రమణిక.

పూర్వకాండము.	బాలకాండము.	పుట.
విశ్రవసుజననము	పుట. అయోధ్యానగరము	71
జైశ్రవణవృత్తాంతము	1 రాజ్యాంగము	74
రాక్షసోత్పత్తికథనము	3 దశగుణుని సంతాపము	75
మాల్యవనాదులచరిత్ర	4 సుమంత్రుని హితవచనము	78
రావణాదుల జననాదికము	6 మాగప్రకరణము	81
దశగ్రీవుఁడు దనుజరాజ్యాభి	14 జానరావతాగభిక్షము	91
షిర్షిండగుట	శ్రీరామాదులజననము	92
దశగ్రీవాదుల వివాహాదికము	19 విశ్వమిత్ర సమాగమము	94
దశగ్రీవునిగుండగములు.	21 బలాతిబలవిద్యలను గ్రహించుట	99
దూతను జంభుట	అంగదేశ వృత్తాంతము	100
అన్నసోదించి పున్నకవిమాసమును	23 గంగావతరణము	101
హరించుట.	మలినకరూపదేశములవృత్తాంతము	102
నందీశ్వరకాపము	25 తాటకవధ	102
శినిని తిగిస్కరించుట	28 నానాస్త్రప్రదానము	105
వేదవతిని బలాత్కరించుట	29 సిద్ధాశ్రమము	106
యజ్ఞధంగముచేయుట	30 మరీచాదులసంహారము	107
నానారాజులను జయించుట.	32 మిథిలాగమనము	108
అనరణ్యకాపము.	గిరిప్రజపురవృత్తాంతము	109
యముని జయించుట	34 మణ్ముఖజననవృత్తాంతము	112
రసాతల దండయాత్ర	36 గంగావతారచరిత్ర	114
వరుణుని జయించుట	41 వికలానగరవృత్తాంతము	121
నానాస్త్రీలను జేరిపెట్టుట	42 అపాల్య	123
సోదరి నిరసనము	44 అపాల్య సువము	125
రంభను ధర్మించుట	45 జనకునియజ్ఞము	127
ఇంద్రుని జయించుట	45 విశ్వమిత్రునిచరిత్ర	129
రావణకాగ్నిపీఠాగ్నినియధము	51 వసిష్ఠవిశ్వమిత్రులపైరము	130
పాలి రావణులు	61 విశ్వమిత్రుఁడు రాజ్యమును	
	67 సన్యసిండుట.	132

	పుట	పుట
విశ్వామిత్రుడు మగలవస్థిని	132	211
దార్శానుట		215
విశ్వామిత్రుడు త్రిశంకునకు	133	220
సశరీగస్వర్గమిచ్చుట.	137	225
అంబరీషోపాఖ్యానము	139	
ద్వితీయధంగము	140	225
తృతీయధంగము	142	230
బ్రహ్మత్వసిద్ధి	145	238
శివధనుర్ధంగము	148	239
దశరథాగమనము	149	240
ఇత్యౌతువంశక్రమము	150	240
జనకవంశక్రమము	151	242
సుముహూర్తనిశ్చయము	153	243
సీతాకళ్యాణము	155	
విశ్వామిత్రనిర్గమనము	156	245
జనకోపదేశము	157	247
రామపరకురామ సమాగమము	164	247
అయోధ్యానగగ్రప్రవేశము		248
అయోధ్యాకాండము.		249
దశరథమంతనము	167	250
దశరథసంకల్పము	168	250
పౌగజనామోదము	169	251
• యావరాజ్యాభిషేకయత్నము	170	251
• విషదీపాగోపణము	176	252
• కైకేయీ మధ్యధరలు	183	254
• విషపరిణామము.		255
• శ్రీసాహసము	192	256
• కైకేయీ మందిరము.	194	
• కైకేయీదశరథులు	207	
• అభిషేకద్రవ్యాధనము	208	
• కైకేయీ సుమంతులు	210	
• రాముడు దశరథునోద్దేశభోవుట		

	పుట.		పుట.
వృద్ధాశ్రమాలు గాముని పెంటుబడి నేడుట.	257	జనులు కర్తవ్యమునుగూర్చి పలుకుట.	288
వనివాసప్రభువాసరము	258	భగతునకుగా దూతలు చనుట	289
రాముడు పురవాసుల నేమరించి చనుట.	259	భగతుని స్వప్నము	289
జోరులు రాముని గానక యిల్లు వేసెనుట.	260	భగతుడయినాధ్యక్షుడ దరలుట	291
రాముని వదలి వచ్చినందులకుఁ దమ పశులనుఁ జొరఁజేయు జోరొడుట.	260	అగ్రాధ్యక్షునిగగనీతి	292
రాముడు జోరలదేశంబును గడచి చనుట.	261	భగతుని శపథము	296
గుహానితోడి సమాగమము	262	నళింఘాని దుఃఖవర్జితములు	297
గుహాత్మ్యముల సంవాదము	264	భగతుని పట్టాభిషేకమును రాజ క గలు జోడుట.	300
రాముడు సుమంగళుని గుహాని వీడ్చొనుట.	265	భగతుడైన రాజ్యమును నిగ్ర హించుట.	300
గంగాశరణము	268	భగతుడు గామునితో తరలుట	301
తొలిరాత్రి	269	గుహాభరత సంవాదము	302
భగద్వాజాశ్రమము	270	భగతుడు భగద్వాజమహర్షిని సంగర్భించుట	306
యమునాతీరము	272	భగద్వాజుడు భగతునకు విందొ నెచ్చుట	307
చిత్రగూడుమున వాల్మీకిని సంద ర్శించుట.	273	భగతుడు చిత్రగూడుమునకుఁ దగలుట	310
పర్ణకాలాపవేశము	274	సీతారాముల వనవిహారము	310
గుహుడు సుమంగళుని వీడ్చొనుట.	274	రామభగతుల సమావేశము	312
సుమంగళుడు దశరథుని సంద ర్శించుట.	275	రాముడు రాజధర్మముల నుప దేశించుట	316
దశరథుడు మూర్ఖాగతుడగుట	277	భగతుడు రామపట్టాభిషేక మును ప్రార్థించుట	320
కాశ్యపరదేవనము	277	రాముడు తిండికిఁ జగమక్రియ లు సలుపుట	321
దశరథుడు నిజకాపవృత్తాంతము జెలుపుట.	280	కాశ్యపదేవి పుత్రుల కష్టములనై దుఃఖించుట	322
దశరథుని నిర్యాణము	286	రామాదులను వారితల్లెలుబేరుట	322
		రామభరతుల సంవాదము	323

	పేజీ.		పేజీ.
రామబాబాలిమహాస్వలవివాదము	328	మునుక్కణము	366
రామవసిష్ఠుల సంవాదము	337	మూర్ఖుని	367
భగతుఁడు నిగళనప్రశ్నమునకు		భగతుఁడు రామునిపై నమనస్కరము	
క్రమించుట	338	దత్తదేవుల సంభాషణ	369
దేవులు భగతునకు పీఠము		భగవద్ గీతాసారము	370
చేర్చుట	339	మృత్యుమరణము	371
రాముఁడు తనపాగుకల నిచ్చి		రాముఁడు ముగ్ధులపై దయచేయుట	372
భగతుని పంపుట	340	రాముని సంవాదము	373
పాదుకాపట్టాభిషేకము	340	శ్రీశకునిని పంపింపుట	375
మునులు చిత్తమూర్ఖులను బాసి		భగవద్గీతాసారము	376
చెనుట	341	అపరాధములకు పాపము వచ్చుట	
రాముఁడు చిత్తమూర్ఖులను వదలి		మును రావణునిపై దయచేయుట	379
యశ్రీరామ శ్రీమము చేయుట	341	రావణుఁడు మానవుని నబహిష్కరించుట	
రామాదులు దండకారణ్యమునకు		మును గోరుట	381
బోవుట	343	రావణునకు శూర్యుని తనవలె	
అరణ్యకాండము.		చెప్పి విలపించుట	382
రాముఁడు సీతలక్ష్మణులతోడఁ		రావణుఁడు మానవునిపై దయచేయుట	
దాపనమండలమునకుఁబోవుట	345	మృగలబోవుట	385
విరాధవధ	346	దత్త మువ్వచ్చుకము	390
రాముఁడు శరభంగాశ్రమమునకు		సీతలక్ష్మణుల సంవాదము	393
జనుట	349	సీతాపరాగము	395
ఆశ్రమ మునులు రాక్షసపాదలఁ		జటాయు రావణులముగ్ధము	402
గూర్చి రామునకు మొఱిచుట	351	రాముని వివాహము	406
సుతీర్థమహర్షి గూర్తము	353	రాముఁడు సీతా శ్రీకృష్ణులను	413
సీతారాముల సంభాషణము	355	లక్ష్మణుఁడు రామునకు ప్రకారము	
ధర్మభృమ్మని సందర్శనము	358	తిగూర్చుట	415
రామాదులు మునిపల్లెలో పది		జటాయువు రామునకు సీతా	
యేండ్లుగడపి సుతీర్థమహర్షి		వృత్తాంతము చెప్పుట	417
యాశ్రమము చేరుట	359	జటాయు దహనసంస్కారములు	419
మందరేనాశ్రమము	360	రావణుఁడు సీతాదేవిని లంకకు	
అగస్త్యాశ్రమము	361	జెచ్చుట	419
జటాయువు సందర్శనము	365	అమోముని	421
పంచవటి	365	క బంధుఁడు	422

	పుట.		పుట.
రామమండల సీతాదేవికి బండ్లం		రామమండల తాగనూరార్చుట	464
దునెలలు గడవిచ్చుట	426	వారిసుగ్రీవునకు గాంచనమాల	
శబరి ...	428	నిచ్చుట	464
పంపాసగోవర సందర్శనము	429	సుగ్రీవుడు వారికైయనుతాప	
కిష్కింధాకాండము.		మొందుట	465
రాముని విరహవేదన	431	రాముడు తారాసుగ్రీవుల	
ఋశ్యమూకము	436	నూరార్చుట	466
రామమండల నూత్యము	437	వారిదహనసంస్కారములు	469
రామసుగ్రీవసమావేశము	440	సుగ్రీవపక్షాభిషేకము	469
సుగ్రీవుఁడాభిగణముల మూలం		రాముడు ప్రసవదాగిరియందు	
దచ్చి రామునికిచ్చుట	441	వసించుట	471
సుగ్రీవుడు రామునాశ్వసించుట	442	రాముని విరహవేదన	472
రాముడు సుగ్రీవునకు వారిరభ		వర్షయన్తనము	472
వాక్కినము చేయుట	443	రామమండల సుగ్రీవుని హి	
వారిసుగ్రీవులపైగవృత్తాంతము	444	చ్చరించుట	476
వారిబలప్రశంస	446	శరదృతునర్జనము	477
రాముడు తనబలమును గుంత		లక్ష్మణుని సుగ్రీవునొద్దకు	
చూపుట	448	బంపుట	482
వారిసుగ్రీవులపైగవృత్తము	449	లక్ష్మణుడు కిష్కింధకుబోవుట	482
రాముడు సుగ్రీవునోదార్చుట	450	రామమండల సుగ్రీవునకు	
పక్షగవనవృత్తాంతము	451	నద్యోగకాలమును జ్ఞిప్తి	
సుగ్రీవుడు వారిని రండవసారి		చేయుట	483
యుద్ధమునకుఁ బిలుచుట	451	లక్ష్మణుడు సుగ్రీవునంతఃపుర	
తార వారికి హితముచేప్పుట	452	మునకు బోవుట	484
వారి తారావచనమును నిగన్క		తార లక్ష్మణుని గోపమునల్లా	
రించి యుద్ధమునకుఁబోవుట	453	చ్చుట	485
రాముడు వారి నేయుట	453	సుగ్రీవలక్ష్మణుల సంభాషణము	488
వారి రాముని దూషించుట	454	సుగ్రీవుడు వానగపైస్వాగ్ధము	
రాముడు వారికి సమాధానము		పీనులఁ బంపుట	489
చేప్పుట	457	సుగ్రీవుడు రామునిసందర్శించుట	491
వారి తనయపరాధము నంగీ		వానగపైస్వాగ్ధము చేయుట	492
కరించుట	459	సుగ్రీవుడు వానగపైస్వాగ్ధమును	
తారా బలవంతు	460	రామునకు నప్పగించుట	493


	పుట.	పుట.
నీతాన్వేషణార్థము వానరులను	రామాయణం నీతాన్వేషణ	
సుగ్రీవుడు పంపించుట	494 సుగ్రీవుని పంపించుట	554
రాముడు వానరులతోను సేనాని	నీతాన్వేషణం నీతాన్వేషణం	
తన ముద్దుకుమార్తెను పంపించుట	504 తన పంపించుట	558
సుగ్రీవుడు భూమిని దేవుని పంపించుట	నీతాన్వేషణం నీతాన్వేషణం	
నము తనకు గలిగిన విధమున	నీతాన్వేషణం	562
జెప్పుట	505 నీతాన్వేషణం నీతాన్వేషణం	
వానరులు పుగిలినప్పుడు	506 నీతాన్వేషణం	564
దక్షిణదిశకు చేరువైన వానరుల	నీతాన్వేషణం	566
చరిత్ర	506 నీతాన్వేషణం	568
ఋషులను	507 నీతాన్వేషణం	571
తత్వమును గూర్చి వానరులు	నీతాన్వేషణం నీతాన్వేషణం	574
తర్కించుకొనుట	510 నీతాన్వేషణం	577
అంగనుని ప్రాంతము పేరము	515 నీతాన్వేషణం	581
సంపాతి	514 నీతాన్వేషణం	584
దక్షిణసముద్ర తీరము	521 నీతాన్వేషణం	585
సుందర కాండము.	నీతాన్వేషణం	586
సముద్రం లంఘనము	528 నీతాన్వేషణం	588
సముద్రం వానరులకు	నీతాన్వేషణం	591
సాచివ్యమునప్పుడు	529 నీతాన్వేషణం	592
మైనాకుడు	530 నీతాన్వేషణం	594
మరణ	532 నీతాన్వేషణం	595
సింహిళ	533 నీతాన్వేషణం	596
/ అలంబన పర్వతము	534 నీతాన్వేషణం	598
లంకానగరము	534 నీతాన్వేషణం	598
లంకానగర ద్వారము	535 నీతాన్వేషణం	598
లంకానగర	636 నీతాన్వేషణం	599
లంకానగర పరిశోధనము	537 నీతాన్వేషణం	603
రావణమందిరము	540 నీతాన్వేషణం	605
రావణాంతఃపురము	541 నీతాన్వేషణం	606
రావణుని	545 నీతాన్వేషణం	606
అశోక వనము	550 నీతాన్వేషణం	607

విభిషణుని పుత్రము	పుట.	పుట.
అంగ నాటి సమాగమము	607	ఇంద్రజితు విభిషణునది
సుగువసద్ధ్యంసము	608	క్షేపించుట
స్తోతావృత్తాంతని వేదనము	616	రావణుడు విభిషణుని నిర్భం
యృద్ధి కాండము.	618	ర్నించుట
రాముడు స్తోతావృత్తాంతమువిని		విభిషణుడు రావణునితో నిష్ఠుర
దుఃఖించుట		ములాడి తగలుట
కుగ్రీవుడు రామునకుఁ ద్యమము	625	విభిషణశరణాగతి
పొలుకుట		శివుని గాఢపూజనము
హనుమను శుభ్రుడు లంకాగతు	626	వర్ణశయనము
పొందులఁగూర్చి రామునకు		సమస్తమును ప్రవృత్తునుగుట
జెప్పట		సేకుబంధనము
రాముడు చంద్రునితో ననుజ్ఞ	628	వక్షిణతీగము పోవుట
యిచ్చుట		హనుమన్ప్రవేశనము
అర్జునుడు నిజమహిమనుకలంబు	630	వానగబలంబు నొనంగుటకు శుక
లను రామునకుఁ జూపుట		సాగఁబలు వచ్చుట
హనురాదులు సముద్ర తీరముఁ	632	శుకసారణులు పట్టుబడి విడుదల
జేరుట		నొందుట
రాముఁ డేకాంశమున స్త్రీప్రశ్న	633	శుకసాగఁబలు వానగబలంబును
పోల్చుచుట		నిర్ణయించుట
విభిషణుని పీతాదేవికి	634	గావణుడు పీతాదేవికి రాముని
రావణుని ద్వితీయ సభ	640	దలను జూపుట
విభిషణుని పుత్రుని పుత్రము	643	స్తోతాదుఃఖము
విభిషణుడు మూల పితముప	643	నగమసివాదేవికిఁగలరూపుచెప్పి
జేరించుట		యూరార్చుట
రావణుని స్మృతియ సభ	644	మాల్వవంశుడు రావణునకు
కుంభకర్ణుడు రావణుని మహాలం	646	పితంబు చెప్పట
భించుట		రావణుడు నిజస్వయంబును
సుహాసాహ్వని ప్రగల్భములు	648	దీర్చుట
విభిషణుడు మూడవసారి	649	రాక్షసత్వస్వయంబుంగూర్చి వానరులు
రావణునకు పితము		రామునకు చెలుపుట
బోధించుట		ప్రతిప్రయోగము
	650	రావణుని గ్రీవునివద్దవృత్తము
		కపిసేనాసన్నాహము

	పుట.	శ్లో.
అంగదుని రాయబారము	690	మహాదనుడు కుంభకర్ణుని
ద్వంద్వయుద్ధము	691	దూచుట
ఇంద్రజిత్తు రామలక్ష్మణులవాగ్		మహాదనుడు రావణునకు పం
పాశబద్ధులవేయటం	694	హా చెప్పటం
విభీషణుడు సుగ్రీవాదులకు		కుంభకర్ణుని మహాదనుని నిం
ధైర్యము చెప్పటం	695	దిగచుట
రావణుని సంహారము	695	రావణుడు కుంభకర్ణుని నిర్జయం
నీతాదేవి రామలక్ష్మణులను		దిగచుట
జూచి ప్రలాపించుట	696	కుంభకర్ణుని గారని వాదించుట
రాముడు లక్ష్మణునితో తోడిం		భయపరచుట
చుట	698	కుంభకర్ణుని మహాదనుని నిర్జయం
గరుదుని సందర్శనము	700	కుంభకర్ణుని మహాదనుని నిర్జయం
రావణసంతాపము	702	మహాదనుని నిర్జయం
ధూమ్రాక్షుని యుద్ధము	702	సుగ్రీవుని మహాదనుని నిర్జయం
వజ్రదంష్ట్రుని యుద్ధము	703	నిర్జయము
అకింపనుని యుద్ధము	704	కుంభకర్ణుని రాముని గాగి నిర్జయం
ప్రహనుని యుద్ధము	706	నిర్జయము
రావణుని తొలి యుద్ధము	709	రాముడు కుంభకర్ణుని నిర్జయం
రావణ వానమంగుల యుద్ధము	711	దిగచుట
రావణ నీలుల యుద్ధము	712	రావణుడు కుంభకర్ణునకు గా
రావణ లక్ష్మణుల యుద్ధము	713	విలపించుట
రామరావణ యుద్ధము	714	అగ్రముండు రావణునకు ధైర్యము
రావణుడాశ్వుశంఖున విచార		చెప్పటం
పడుట	715	జీవాంగిక నాంగిక మహాదను
కుంభకర్ణుని నిద్రచేపుట	717	ర్భాగముల యుద్ధము
కుంభకర్ణుని జూచి వానదులు నిద్రి		లక్ష్మణుని రాముల యుద్ధము
డిలుట	718	ఇంద్రజిత్తు రుద్రుని యుద్ధము
రావణ కుంభకర్ణ సమావేశము	720	రాముని మహాదనుని నిర్జయం
కుంభకర్ణుడు రావణునకు హితము		వానదులు లంకను గూర్చుట
చెప్పటం	720	యూహాపాదుల యుద్ధము
కుంభకర్ణుడు యుద్ధసన్నధుడగుట	722	అంగదకుంభుల యుద్ధము
		కుంభకుగ్ని ప్రలయము
		నికుంభవాన విలకం యుద్ధము

రామ మకరాక్షుల యుద్ధము	747	రాముడు విభీషణుని దాన్పుట	797
ఇంద్రజిత్తు మూడవయుద్ధము	748	రావణకుద్ధాంతకాంతాపరి	
మాయాసీతను వధించుట	749	జేవనము	798
లక్ష్మణ విలాపము	752	మందోదరీవిలాపము	799
విభీషణుఁ డింద్రజిత్తు మాయను		రావణదహనసంస్కారములు	804
దెల్పుట	756	దేవాదులు భయముడిగించుట	806
కుంభిలాయాగభంగము	758	విభీషణ పట్నిభిక్షేషము	806
ఇంద్రజిత్తు విభీషణుని దూఱుట	759	హనుమంతుఁడు సీతాజేవికడకుఁ	
ఇంద్రజిత్తుక్షుణ్ణుల యుద్ధము	760	బోవుట	807
రావణుని పుత్తి శోకము	767	సీతారాముల సందర్శనము	810
రావణుఁడు సీతావధాన యిశోక		సీతావహ్ని ప్రవేశము	814
వనములకుఁ బోవుట	768	జేవతులు రాముని స్తుతించుట	814
జానకీభయవిలాపములు	769	బ్రహ్మ రాముని స్తుతించుట	815
సుపాన్కుని పితోపదేశము	770	బ్రహ్మ జేవుఁడు సీతాజేవిని దెచ్చి	
రావణ మూలబలభంగసము	771	రామునకు సమర్పించుట	815
రాక్షస స్త్రీగోదనములు	772	రాముడు సీతాజేవిని బరిగ్ర	
రావణుఁడు రెండవసారి		హించుట	816
యుద్ధమునకుఁ బోవుట	774	మహేశ్వరుఁడు రాముని	
సుగ్రీవ విరూపాక్షుల		గొనినూడుట	817
యుద్ధము	775	దళదళ సందర్శనము	817
సుగ్రీవ మహోదరులయుద్ధము	776	ఇంద్రుఁడు మృగివానరులను	
అంగద మహాపాన్కులయుద్ధము	777	బ్రదికించుట	819
రామ రావణులయుద్ధము	778	రామవిభీషణుల సభావణము	820
రావణలక్ష్మణులయుద్ధము	780	అయోధ్యాగమనము	822
రామరావణ ద్వితీయయుద్ధము	781	రాముడు సీతాజేవికి మాగ్ధాంతర	
రాముఁడు లక్ష్మణుని శోకించుట	782	విశేషముల జెప్పుట	823
రామరావణుల మూడవ		సేశ్వరమతవాదము	826
యుద్ధము	784	రాముడు భగతునొద్దకు హను	
రావణుఁడు తనసారిధిని		మఱుని బంపుట	837
దూషించుట	787	హనుద్భరతుల సమావేశము	837
అదిగ్యహృదయోపదేశము	788	భగతుఁడు రామునకు నెదురేగుట	842
రావణవధ	795	రామభరతుల సమాగమము	843
విభీషణుఁడు రావణునిగూర్చి		జటావిసర్జనము	844
దుఃఖించుట	796		

రాముడొమంత్రి వర్ణముకుసన్దా నించుట	రామశత్రుఘ్నులు	893
అగ్రాధ్యాప, వేళము	845 బ్రహ్మబాండు మృగకాలనుని	
శ్రీరామపట్టాభిషేకము	845 గొని రామువద్దకు వచ్చుట	893
ఉత్తర కాండము.	846 బ్రహ్మబాండుని లంకా మరణవిధానము	894
చిత్రకాణానందగర్వము	853 శంఖానుడు	900
దుర్ముఖుడు	860 అశ్వమేధయాగము	919
రాముడొత్మనిశ్చయంబును	రామాయణ గానము	922
లక్ష్మణునకుఁ దెలుపుట	865 సీతాపాతి పర్వము	925
సీతావివాహము	868 సీతాదేవిని భూదేవి తిలకింపఁ	
లక్ష్మణునిలాపము	869 గొనిపోవుట	926
పార్వతీయాశ్రమము	871 రాముని విలాపము	927
పార్వతీ చరిత్ర	872 బ్రహ్మ రామునకు కాంఠి	
సుమంతుడు రాముని కాల	గూర్చుట	930
నిగ్గయముఁ దెలుపుట	879 భగతుని పుష్కలకు నంద్రాగ్రాజ్య	
లక్ష్మణుడు రామువాక్య	పట్టాభిషేకమునందుకు	931
నించుట	880 లక్ష్మణుఁ పుష్కలకు గానవధానం	
లవణాసురుడు	881 కాంఠిదేశంబులకు పట్టాభిషేక	
శత్రుఘ్నునకు మధురాజ్య	మునందు	932
పట్టాభిషేకముగానించుట	883 రామరుముల సమావేశము	933
లవణాసురునిమీదికి శత్రుఘ్ను	మర్యాసమహర్షి రామసందర్శ	
నిబంపుట	884 వాగ్ధము వచ్చుట	934
కల్మాషపాదుని చరిత్ర	885 లక్ష్మణుని విసరించుట	935
కుశలన జననము	887 కుశలన పట్టాభిషేకము	937
పార్వతీ బ్రహ్మపర్యక్షమగుట	890 సత్రమాల	938
పార్వతీ శత్రుఘ్నులు	891 మహా ప్రస్థానికము	940



శ్రీరస్తు.

శ్రీసీతారామచంద్రపరబ్రహ్మణేనమః.

శ్రీ దొడ్డ రామాయణము.

శా|| శ్రీమద్వివ్యగృహస్థధర్మముః బ్రతిస్థింపంగ మంత్రాకృతిః
భూమింబుట్టె నెవండు ముజ్జగము లేవుగ్యాన్నికుం బాడుచు
సేనుం బందుః జతుర్విధార్థముల నాసీతామనోహరి శ్రీ
రాముం డీప్రతి మాకుః శ్రీతిమయి నశ్రాంతంబు భద్రంబులక.

ఉ|| అంకిలి లేక కార్యము సమాప్తము నొందెడుపొంట మున్నుగాఁ
బంకజసంభవాదులు సభక్తికపూజ లొనర్తు లేని కా
శంకరుపట్టి బన్నములసామి దయావరతంత్రమూర్తి మా
వంకఁ గటాక్షసీక్షణ లనం బొలయుంచెడుఁగాత నర్మిలిక.

క|| పంచాశద్వర్ణములఁ బ్రపంచంబునవ్యాప్తిఁగాంచి పరగడుతల్లిం
జంచద్వివంచికాసముదంచితపాణి భజింతు నబ్జజరాణి.

శీ|| ఆదిఁ గలావతి నుడువునప్పుడు ప్రోడతనంబుఁ బూని యా
మీఁదట మార్దవంబనుగమించి యుగంధరుని వచించి గీ
తాదహరస్ర కాశమునఁ దద్దయుసౌమ్యతఁదాల్చితిప్పు జే
మాదితి వల్కుదో భువనమంగళమూర్తిచరిత్ర భారతీ.

శీ|| ఆశయ మొందువృత్తియన నయ్యె నొకండుగఁ, బూర్వకర్మ మీ
రాశిది యోటఁజేసి యిరురాజులఁ గొల్పుటయయ్యెనాకు, నా
యాశలు దీఱఁదావకపదాబ్జసవర్య లొనర్పనైతి నం
చో ! తుకవాణి ! నావలను నూనకువమ్మ పరాజ్ఞుభిత్వముక.

గీ॥ అరిదిగఁ గవితా శాఖా గ్రనుధివసిగచి

‘రామరామ’ య నడి మధురాక్షరముల

మధురమధురంబుగాఁగఁ దస్మయతఁ బలుకు.

ననఘవాల్మీకికోకిలం బాత్మఁ దలఁసె.

మ॥ ప్రతిభానిర్మితసూత్ర భావమనుసామ్రాజ్యం బధిష్ఠిగచి శా

శ్వతులై ప్రాకృతజీవలోకశుభాశాంక్షా సప్రసాసారసా

తతథారల్ గురియిగచి యక్షయమహానానంబు నప్రేంబియ

బ్రతిపాదించెడిసంస్థితాంస్త్రమివిప్రహిత సమగ్రాచారము

చ॥ అనువమచి త్తశుద్ధివిరుపాధిశభ క్రియఁ దోడు నిలవ నే

యనఘఁడు దాఁడు రామచరితాంబుధి సర్వజగన్ముతంబుగా

బ్రణతజనా ర్హిహరియ్య శుభ ప్రసాదయ్య నేమసాక్ష్యుఁడా

యనిలతనూజఁ ద్రవ్రత మనంతెడయూనుతి వాంఛితార్థముల్.

చ॥ ఎవనిసవర్యలం దలఁచి యెంతయువంచుదు నాంధ్రవాణి యా

ప్రవిమలధివిళారదుని బండితనశ్శృంగారచితి రహ

స్యవివరణాద్వితీయని గుళాగ్రమతిఁ భజయ్యతు మగ్ధుడు

వివిధకళాప్రపూర్ణు నలవేదము వేంకటరాయకాస్తులఁ.

చ॥ పటుతరవాగ్ని యఁచుఁ బ్రతిభామహితుం దని యార్థకోటికి

బటువగునూతకొమ్మయనఁ బ్రస్తుతిఁగన్న రసజ్ఞమూళిఁ బ్రా

కటకవితావినోది బుధగణ్యుని శ్రీయుత సూములూరు వేం

కట శివరామమిత్రమణి గాటపుఁగూర్చి దలంతు నిచ్చులుఁ.

ఉ॥ కేవలరామభ క్తి పరికించినవైఖరి నిమ్మహాశృతిఁ

ధీవరులార ! ప్రాయుటకుఁ దెచ్చు వహించితి నంతే గాని ప్ర

జ్ఞావిభవంబుఁ జూపుటకుఁగాదు ; రసంబుగ్రహించి పేర్చి దో

షావళి నుజ్జగింపనగు హంపలు క్షీరము నీరముం బలెఁ.

ఉ॥ ఆయతభక్తి నీదుచరణాబ్జములకా మదినిల్చి దొడ్డ రా
మాయణమంచుఁ బేరిడి యమానుషకంబగు నీచరిత్రముకా
వ్రాయఁగఁ బూనితిం నెలుఁగువాక్యముగాఁ గడుఁదెంపు నేసి, రా
మా ! యెటు లీమనోరథము మన్ననచేయుదువో దయానిధి !

ఉ॥ గీతల నేవచేతను జిగిర్చినచిత్తముఁ బెంపుగాంచఁగా
నాతతభక్తిమూలభవదంస్రులచల్లనినీడవై చి నా
చేతులు గూర్చితిం గరుణఁజేకొని ప్రోవుము రామచంద్ర ! యీ
నీతను వాయునందనుని జిష్టువిభీషణుఁ గన్నకూర్మితోకా.

ఉ॥ నీవవతార మెత్తుటయె నిక్కముగాదట, మానికల్పనో
బ్ధీనితచిత్రమూర్తివట, చెల్లరొ సాధ్యమెనిన్నుఁ గాంచ దో
మావిలకి ర్మబద్ధజనుపాంధులకుకా ? బహిరాంతరాత్ము లీ
లావిభవాభిరాము సకలస్థితిమూలము, రామభద్రకా !

చ॥ అన్యతముఁ బల్క నన్న ముని యయ్యెను డక్కరి, కల్పితుండవై
తనరితివీన్ర నీదుచరితల్ ముసలమ్మలసుష్ట లయ్యె ని
న్ననయముగొల్పుటమ్యే పృథయంబును గ్రమ్మినదుర్బలంబహా !
కన నగుఁగాదె యిందె కలికాలవిశేషము రామభద్రకా !

ః॥ అంతరమందు నీదుమధురాకృతి నిల్చి నిరంతరంబు నై
కాంతికభక్తి చేయుమహితాత్ముల కెల్లను దోడునీడవై
చెంతఁ జరించుచుండుదున్ర సిద్ధము సుమ్మిది వక్రబుద్ధు ల
త్యంతము నిన్ను లేదనినయంతన చెల్లునె ? రామభద్రకా !

తొల్లిటిగాథ లేల ? యలతుర్కఁగపీరుని రామదాసునికా
దల్లయుఁడైనయాతులసిదాసుని నమ్మగఁరాద ? వారలు
స్థలరులంచుఁ బల్కునవనాగరకాగ్రణులున్న నుండని ;
చెల్లరొ ! యంతమాత్ర నె నశించునె సత్యము ? కల్లనిల్చునె ?

మ॥ చనబో నేబదియేడువర్షములు నాజన్మాది, నెన్నాళ్ళు మీ
మిని నున్నా ఫలమేమి? యిట్టిబ్రతుకుల్ ముఖ్యమైనదీర్చి
వినియోగాత్మకనాటకంబులుగదా, విశ్వేశ్వరుని నన్నుగా
ననినాడింతట ననిఁ దీర్చగదవే నాకోర్కి సీతాపతి.

సీ॥ సిరిసంపదలఁగోరి నేవింపఁగా లేదు

ప్రార్థమును ద్రోయరాదుగానఁ
జేరు ప్రతిష్ఠకై పెనఁగులాడుట లేదు

వర్తనంబును బట్టిరచ్చుఁగాన,
భార్యానుతులమేలు ప్రార్థింపగా లేదు

వారునిపారలై నటలుఁగాన
అద్వైతసిద్ధికై యాసింపఁగా లేదు
ద్వైతవాసనయింకఁ దనరఁగాన,

గీ॥ చిత్తమే ప్రొద్దునీయందె స్థితగాంచి

నీకథామృతపానైకనియతిఁ గల్గి

తావకేచ్ఛానుసారియై తరలునట్లు

ప్రేమతోఁ బ్రసాదింపుము రామచంద్ర॥

శ్రీ సీతారామాజనేయార్చనము.



దొడ్డ రామాయణము.

— శ్రీ సీతారామాజనేయార్చన —

పూర్వ కాండము.

స. అహసర స్మృతానుష్ఠానం స్వయామృతం నేమిదుఁ డాత్మమాయజే
నమోగణగాని నొంది దురితాశ్మలమగ్ధరబాధనుండి యీ
భురనముఁ బ్రోచు నప్పరమపూరుషు నాద్యు ననంతు నప్రమే
యవిభవు సర్వలోక సముపాశ్రయ దీనదయాళుఁ గొల్చుదత్త.

స శ్రీ వసుదేవ నమః.

తొల్లి కృతముగఁబాసఁ బ్రజాపతికిఁ బులస్త్యుఁడనుసుతుఁ డుండెను.
అతఁడు సర్వసుగుణసంపన్నుఁడై భగ్యమునుబట్టిగాని శీలమునుబట్టిగాని సాక్షా
త్ప్రజాపతియేయని పొగడొందుచు దీనతలకెల్ల వల్లభుఁడై సర్వలోకప్రియుఁ
డుగా నొప్పెను.

అపులస్త్యుఁడు భగ్యపరత్వంబునఁజేసి మేరుపర్వతంబునకుఁ జని యం
దుఁ దృణబిందువనువేరఁగా శ్రమంబున వసించుచు స్వాధ్యాయనియతేంద్రి
యుఁడై ఘోరతప మొనర్పసాగెను.

అప్రదేశము సర్వయుగులందు గన్గయు నుపభోగ్యమునై యుండుటం
జేసి యుండు నేవకన్యకలును బన్నగాలగనూను రాబ్బగ్ని తనయులును జని శ్రీ
దేవమచు దీరి. అపహింశాగత్నులుల నుగని గానాలాపంబులును స్మృతిగీతం

గీ॥ అరిదిగఁ గవితా శాఖా గ్రమధివసించి

‘రామరామ’ య నెడి మధురాక్షరముల

మధురమధురంబుగాఁగఁ దన్మయతఁ బల్కు.

ననఘువాల్మీకికొకిలం బాత్మఁ దలఁసె.

మ॥ ప్రతిభానిర్మితనూత్న భావమయసామ్రాజ్యం బధిష్ఠించి శా

శ్వతులై ప్రాకృతజీవలోకశుభాకాంక్షా సద్రసానారసం

తతథారల్ గురియించి యక్షమమహానందింబు నప్రతిమంగ

బ్రతిపాదించెడిసంస్కృతాంధ్ర సుఖవిప్రుత్సాహ్ సమగ్రామతః

చ॥ అనువమచి త్తశుద్ధివిరుపాధకభక్తియుఁ దోడు నిల్వ నే

యనఘుఁడు దాఁట రామచరితాంబుధి సర్వజగన్నులెంబుగాఁ,

బ్రణతజనార్తిహారియు శుభప్రసాదీయు నేమపిష్కూఁడా

యనిలతనూజఁ డేవుత మనంతరయూమిత పాగభిక్షాగ్నిముల్.

చ॥ ఎవనిసవర్యలం దలఁచి యెంతయువంచుదు నాంధ్రవాణి యా

ప్రవిమలధివిశారదుని బండితవద్య రసాచిత రవా

స్యవివరణాద్వితీయుని గుళాగ్రమతిః భజియుతు మధురగా

వివిధకళాప్రపూర్ణు నలవేదము వేంకటరాయశాస్త్రుల్.

చ॥ పటుతరవాగ్ని యంచుఁ బ్రతిభామహితుం దని యార్తకోటికిం

బటువగునూతకొమ్మయనఁ బ్రస్తుతిఁగన్న రసజ్ఞమూర్తిఁ గ్రా

కటకవితావినోది బుధగణ్యుని శ్రీయుత తూములూరు వేం

కట శివరామమిత్రమణి గాటపుఁగూర్చి దలంతు నిచ్చులు.

క॥ కేవలరామభక్తి పరికించినవైఖరి నిమ్మహాకృతి

ధీవరులార ! ప్రాయుటకుఁ డెంపు వహించితి నంతే గాని ప్ర

జ్ఞావిభవంబుఁ జూపుటకుఁగాదు ; రసంబుగ్రహించి పిన్ని దో

షాపలి నుజ్జగింపనగు హంసలు క్షీరము నీరముం బలె.

ఉ॥ ఆయతభక్తి నీదుచరణాబ్జములన్ మదినిల్పి దొడ్డ రా
మాయణమంచుఁ బేరిడి యమానుషకంబగు నీచరిత్రమున్
వ్రాయఁగఁ బూనితిం గెలుఁగువాక్యముగాఁ గడుఁదెంపు నేసి, రా
మా ! యెటు లీమనోరథము మన్ననచేయుదువో దయానిధి !

ఉ॥ గీతల సేవచేతను జిగిర్చినచిత్తముఁ బెంపుగాంచఁగా
నాతతభక్తిమూలభవదంస్రులచల్లనినీడనై చి నా
చేతులు గూర్చితిం గరుణఁజేకొని ప్రోవుము రామచంద్ర ! యీ
సీతను వాయునందనుని జిష్టువిభీషణుఁ గన్నకూర్మితోక.

ఉ॥ నీవవతార మెత్తుటయె నిక్కముగాదట, మహానకల్పనో
ద్భవితచిత్రమూర్తివట, చెల్లరొ సాధ్యమెనియుఁ గాంచ దో
మావిలఃస్మృతబద్ధజనుషాంధులకున్ ? బహిరాంతరాత్ము లీ
లావిభవాభిరాము సకలస్థితిమూలము, రామభద్రకా !

చ॥ అన్యతముఁ బల్క నన్న ముని యయ్యెను డక్కరి, కల్పితుండవై
తనరితివీపు నీదుచరితల్ ముసలమ్మలనుష్టి లయ్యె ని
న్ననయముగొల్పుట మొక్క పౌదయంబును గ్రమ్మినదుర్బలంబహా !
కన నగుఁగాదె యిందె కలికాలవిశేషము రామభద్రకా !

ఉ॥ అంతరమందు నీదుమధురాకృతి నిల్పి నిరంతరంబు నై
కాంతికభక్తి చేయుమహితాత్ముల కెల్లను దోడునీడవై
చెంతఁ జరించుచుండుమను సిద్ధము సుమ్మిది వక్రబుద్ధుల
త్యంతము నిన్ను లేదనినయంతన చెల్లున ? రామభద్రకా !

చ॥ తొల్లిటిగాథ లేల ? యలతుర్కఁగపీరుని రామదాసుని
దల్లయుఁడైనయాశులసిదాసుని నమ్మగఁరాద ? వారలు
స్థలరులంచుఁ బల్కునవనాగరకాగ్రములున్న నుండని ;
చెల్లరొ ! యంతమాత్ర ననశించునె సత్యము ? కల్లనిల్చునె ?

మ॥ చనెబో నేబదియేడువర్షములు నాటన్నాది, నన్నాళ్ళు గూ
మిని నున్నా ఫలమేమి? యిట్టిబ్రతుకుల్ బుధ్ధానినోదక్రిగా
వినియోగాత్మకనాటశంబులుగదా, విశ్వేశ్వరుని నిన్నుగా
ననినాడింతట నేని దీర్పగదవే నాకోర్కి సీతాపతి.

సీ॥ సిరిసంపదలగోరి నేవింపగా లేదు

ప్రార్థమును ద్రోయరాదుగాన,
బేరుప్రతిష్ఠకై పెనఁగులాడుట లేదు

వర్తనంబును బట్టిరచ్చుగాన,
భార్యానుతులమేలు ప్రార్థింపగాలేదు

పారురీవారలై నటలుగాన
అద్వైతసిద్ధికైయాసింపగాలేదు

ద్వైతవాసనయింకఁ దనహఁగాన,

గీ॥ చిత్తమే ప్రాద్దునీయందె స్థిరతగాంచి

నీకథామృతపానైకనియతిఁ గల్గి

తావకేచ్ఛానుసారియై తరలునట్లు

ప్రేమతోఁ బ్రసాదింపుము రామచంద్ర॥

శ్రీ సీతారామాజనేయార్చనము.



దొడ్డ రామాయణము.

— శ్రీ సీతారామాజనేయార్చనము —

పూర్వ కాండము.

ఇ. అనసర స్థైర్యముపైను సుధామ్యుగ శేషునుఁ డాత్మమాయజే
నవతరణులు నొలది దురితాత్ములమగ్ధరబాధనుండి యీ
భువనముఁ బ్రోచు నప్పరమపూరుషు నాద్యు ననంగు నప్రమే
యవిభావు సర్వలోకసముపాశ్రయము దీనదయాళుఁ గొల్చెదన్.

వి శ్ర వ మ ణ న న ము.

తొల్లి కృత ముగంబునఁ బ్రభాపతికిఁ బులస్తుఁడనుసుతుఁడుండెను.
అతఁడు సర్వసుగుణసంపన్నుఁడై ధర్మమునుబట్టిగాని శీలమునుబట్టిగాని సాక్షా
త్ప్రజాసఖియై యని పొగడొందుచు దేవతలకెల్ల వల్లభుఁడై సర్వలోకప్రియుఁ
డుగా నొప్పెను.

ఆపులస్తుఁడు ధగ్యపరత్వంబునఁజేసి మేగుపగ్వతంబునకుఁ జని యం
దుఁ దృణబిందువను సేవనాశ్రమంబున వసించుచు స్వాధ్యాయనియతేంద్రి
యుఁడై ఘోరతప మొనర్పసాగెను.

ఆప్రదేశము సర్వముగఁబ్రలందు రన్యము నుపభోగ్యమునై యుండుటం
జేసి యుటయే నేవకస్యకలును బన్నగాంగనాను రాబ్జితనయులును జని శ్రీ
డించుచు డి. ఆచుపి. తాత్పర్యముల నుగ్రుగఁగానాలాపంబులును స్మర్యగీతం

బులు నత్తపట్టిలికి విఘ్నకాలై తోచెను. అది దేవమయమే గానని
'ఎవతె యిటుకు వచ్చి నాకింకను బదునో గూర్చుంటి సద్యోగ్భవో నాకు
గాక' అని శపించెను. ఆశంకలము విని భానుని నాడును; ఆశంకలము
జనుట మానిరి.

ఆకాలంబున నృణునిండు వనుకాజ్ఞు నలరెను. నాని శోకభక్తిక
యందెను. ఆకోపలి యాశంకలము నొలుపిగి నాథాపూర్వము నొలచి
గూడ నయ్యాశ్రమ ప్రదేశంబులకు బోయి నలరెను. గొరిచెడి ముంజుమము
దెను. ఎంతసేపున్నను నాని ఆశంకలము నలరెను. కారణ మేమో నని
యాపూబోడి తెలపించునా నెను. అంతలోని పూర్వదాన సాక్షిని శ్రీదొడ్డ
సముగా వినవచ్చెను. ఆవేదముని యందుండి వచ్చిన యాని పదవిని
యాకాంతానుగి యావలదే గొరిచుకొను బోయెను. అది శోకభక్తియై
యందెను. వానిని జూచునీ దివ్యుని నొమరుకొని పరశ్రమము జరి
పెను ; ఆమెకు గెల్గించునెను అయిల పను.

ఆకాలానుగి తద్విపరీతమునకు సముద్వేగమునకు యు గెను ! ఏ
దోమంబున నిట్టిది సంభవించినో నుని చింతించుచు చంద్రయాశ్రమమునకు
బోయి వానియందుట నిలిచెను. తృణనిండువు తనపట్టిని జూచి 'పుట్టి నీ
శరీర మిట్లు గానేల' అని యడిగెను. 'తెచ్చి ! కారణ మేమో తెలియ
రాదు. పులస్త్యమహర్షి యాశ్రమమునకు నా చలులగొట్టించి బాగ్యభక్తి
జనితిని. అటుకు నాసఖులవ్యయను రాగిరి. అంతలోని వేదముని దివి
బడెను. ఆవంకకు, జని యటు బులస్త్యమహర్షిని జూచితిని ; వెంటనే
నారూప మిట్లు విపర్యాస ముంచెను ; ధియించి యినువచ్చితో నని యా
మె చెప్పెను.

తృణబిందువు వృత్తాంత మెల్ల విని భానుగనుడై దివ్యవృత్తిజేత సమ
స్తము గ్రహించి విపరంబును బుట్టి కతుఁ దలిపి యామెను వెంటఁ గొని పుల
స్త్యమహర్షి యొద్దకుఁ బోయి 'మహాత్మా! ఈవిధ నాపుత్రిక' నుగుణభూషణ
భూషిత; ఈమెను నీకు సమర్పించుచున్నాను గ్రహింపుము. తపశ్చరణ
యంత్రుండవును శ్రమ్యమాణేంద్రియుండవు నైన నీకు నాకుత కుక్రూష లాన

యమమందు' నని పలికెను. పులస్త్యుడు పట్టెనునెను. అంతఁ దృణబిఁదనువు గనపట్టిని వానికి యథాశాస్త్ర మర్పించి నిజాశ్రమంబునకుఁ బోయెను.

అకస్య యందుండి పులస్త్యుని శుక్రాపిఁచుచు స్వగుణంబుల వానినుగి కెక్కి వర్ణించుచుండెను. అనునిపుంగవుఁ డామె శీలవృత్తంబులకు సంతోషించి 'సుక్రాతీ ! నీగుణసంపద కెంతయు నానందించితిని ; ఆత్మసద్భక్తుఁడైన పుత్రుని నీకుఁ బ్రసాదించితిని. ఉభయవంశంబులకు నతఁడు కర్తయు పౌలస్త్యుఁ డను పేరఁ బరగును. మఱియు నేను వేదాధ్యయనము జేయుచుండఁగా నీవు విలసిని గంపుఁ నీరర్చనలజ్ఞానుని విశ్రవసుఁడనియుఁ జేర్కొందును.' అని చెప్పెను. ఆమె ప్రసన్నస్థైర్య యయ్యెను. అంతఁ గొన్నాళ్లకు విశ్రవసుఁడను బనించెను. అతఁడు పుట్టువుఁదొట్టి యశోధర్మంబులఁబాఱుక సమస్త జీవలక్షణాధ్యయనంబి న్నశానానిరకుండును సమవర్తియునై తండ్రి వత్తనే తపంబొనరించి ముని యయ్యెను.

విశ్రవసుఁడు కృత్యంశము.

విశ్రవసుఁడు సత్యసంధుఁడై శీలముఁబాఱుక మూర్తిగొన్న కాంక్షల తుట్టు తేజరిల్లుచు శుచియు స్వాధ్యాయనిరకుండును సర్వభోగవిముఖుండును నిరంతరధర్మపరామర్శుఁడై నీయుండనిట భగవాంబులమహర్షి యుండి పరమ శ్రీశుండ్లై నేవనట్లు యను నెవఁపుత్రు కను వాని కిచ్చి వివాహ మొనర్చెను. వారికి నుకుఁ డొకఁ డుదయించెను. ఆ బాలుండు శైశవంబునందే బ్రహ్మగుణముకుండగుటకుఁ బితామహుండు సంతసించి వాని భవితవ్యమునకుఁ బోలునట్లుగా ధనాధ్యక్షుండును పేరు వానికెడెను. మఱియు నతఁడు తండ్రి నెల్లవిధంబులఁ బోలుటంజేసి వానిని వైశ్రవణుండునియు వచిరిదిరి.

సత్యుఁడే

ఆ వైశ్రవణుండు తపోవనగతుఁడై పరమం ధర్మం ధర్మోపా పరమా గతిః' అని నమ్మి నియమము వహించి ధర్మ మాచరించుచు సహస్ర వర్షంబులు తపంబు సలిపి స్నాతుండ్లై జలాశిగాఁ గొంతకొలఁచు, వాయుభక్షణుండ్లై గొంతకొలఁచు, నిరశన వ్రతమాని కొంతకాలము, నిట్లుచుటల జేయిసంపత్స రంబులు పుచ్చెను. ఈమగ్న సహస్రము వానిగొక్క వృషాత్రంబుగాఁ గడచెను. బ్రహ్మ వానికి మహాశ్రీశుండ్లై యింద్రాదిగురగణపుగస్సరంబుగాఁ

దదాశ్రమంబునకు వచ్చి 'వశాన్ ! నీకు 'మన్నితిని ; కుంభమగుఁ గాక ; వరముఁ గోరుము ; వరములకుఁ బ్రార్థనచేపునుమా' యనెను.

వైశ్రవణుఁడు పరమేష్ఠిక ననుస్కరించి 'దేవా ! లోకసంహారకత్వముతోఁ జాధికారంబులను వరింపు' ననెను. బ్రహ్మయు సంతసించి 'వశాన్ ! బ్రహ్మయగుఁగాక. లోకసంహారకత్వమునకుఁ బ్రార్థన చేసిన నులును లానువానిని ముగ్ధుగను సృష్టించి నాల్గవహని నిర్మాణంబును సందేహింపని మూర్ఖుని నీవే యతఁడ౯దై నిధిశత్రువుఁ బడసి యుండు' మని సలిక నూర్వోన్నిభ నుపువ్వుకవిమానంబునిచ్చి 'వశాన్ ! ఈవిమానంబులను స్వగోని దేవనానముఁడ౯దై సంవరించుచుండుము. నీగోవర్షము మీచ్చి కృతకృత్యుల౯దై ఈ మనముఁ ద్రిదశులతోడ స్వస్థానంబునకుఁ బోయెను.

బ్రహ్మయు చెప్పింది నే వైశ్రవణుఁడు తిరిగిబ్రహ్మగోరే దోలువానికి మ్రొక్కి - 'మునంబు' మ్రొక్కి విన్నవించి పరమేష్ఠి యాప్తగోలుల గలదే నిచ్చి చెనెను. ఎందు నేను వసియ నగునో వారి నడుగి మఱచితిని ; అయినయేని నానివాసస్థల మిది యని నిర్దేశింపఁడు యును. తగుదోకు నిర్ణయింపుము. ఎచ్చట నేనున్నచో నాకలనఁ బ్రాణాలకుఁ గిలచి నాత్మగ్రహణయు వాధ కలుగకుండునో యట్టి తావును నిశ్చయింపు' మని కోరినది. విశ్రవసుఁడు సుతునకు సంతసించి పర్యాయించి 'నాయనా ! దక్షిణానమున, తీరంబునఁ గ్రీకూట మనుపర్వతము గలదు. అనగఁబువ్విడ నమరావతని బోనిపుగవరంబు లంక యనునది యున్నది. అనగఁగత్నలను నొట్ల విశ్వకర్మ రాక్షసనివాసార్థము నిర్మించెను. సువర్ణప్రాకారసరిఘావలయుతలయును యక్తవైడుంగ్యతోగఁబురావతంబును సమస్తముం ప్రశస్త్రసంపుష్టంబునై శోభిల్లు నప్పగంబున రాక్షసులు నివసించుచుండి గోంట్లొక నాఁడు విష్ణువు వలనిభయంబునంజేసి దానిని వదలి రసాతలము నాశ్రయించిరి. నాటంగోరె నది కూన్యముగా నున్నది. దానికి తోఁ జెప్పఁడును గలుగఁడు. నీ వందు సుఖముండుము. ఆచోటు నీకోరికకు సరిపోవు' నని చెప్పెను.

రాక్షసాత్మకభయము.

నావుడు 'నాయనా' ఈరాక్షసు లెవ్వరు ? వారిపుట్టుపూర్వము లేమి ? విష్ణువువలనిభయము వారికేల దాపరించె' నని వైశ్రవణుఁ డడిగెను

విశ్రవసుఁ డిట్లనియె. 'వత్సా ! తొల్లి ప్రజాపతి జలంబులను సృజించి తన్మత్తుజాన్ము జలజంతువులను బుట్టించెను. ఆసత్త్వములు సృష్టికర్తను చూసి 'క్షుత్పిపాసాద్వితులమైతిమి ; ఏమి చేయ నగు' నని వినీతవిభంబున నడిగెను. అది విని ప్రజాపతి నవ్వులాటకుంబోలె 'గత్తుధ్వ' మనెను. ఆ మాట విని 'గత్తాను' అని కొన్ని 'జత్తాను' అని కొన్ని అచ్చపెట్టెను. బ్రహ్మ కోపించి 'గత్తాను' అని మన్నపి రాక్షసులుగా, 'జత్తాను' అని యి న్నవి యక్షులుగా నగునట్లు శపించెను. అసత్త్వము లట్లుయెను.'

'అందు హేతి ప్రహేతి యనునది రసపు రస్నదమృదు. మను న్నోటదులతో నుచు నేనుదగఁబాగుండినది. వాగ్ధ్వము రాక్షసులను గూర్చుండెను. అందు బ్రహ్మేతి యనునందు ధాన్యులందు ; దానిజేసి యతడు తపోవసం బులకుఁ బోయెను. "పీతియననవాఁడు భిక్షార్థము ప్రజలప్రయత్న మొ న్నట్లు తనయ నెనుననిచెల్లెను భిక్షు యనుకన్యకుఁ బెండ్లాడి గూయింతిసలన విద్యుత్కేతుఁ డెను సుతుని బడసెను. ఆతఁడ తీర్థాస్థమతేజస్సమేతుఁ డై వెరిగి కాలక్రమమున సంప్రాప్తయౌపనుడయ్యెను. హేతి వానికిఁ బెండ్లి నేయ సంకల్పించి సంధ్యాసుతను దశబుక్రమముగా నుతించెను. ఆయదిష్ట నెద్యనిచ్చిన నోకనిది గూర్చి గుప్తము గావున సంధ్య యందులకు నిత్యకోని తనదాఁచును సౌలకటకట యనునానిని విద్యుత్కేతున కచ్చిం పునాఁడు మున యెను. అతఁడు భిక్షులగూడి యింద్రుఁడు శచీదేవితోడ బోలె సుఖంబులు చూపుననుచుండిను.'

'ఇట్లు కొంతకాలము జరుగఁగా సాలకటకట చూచి దాన్వి మం దనవగ్వశంబునకుఁ జని యుట శతకాల్-లనూన్యతేజస్వియగు పుత్రుని, గలగ యగ్నిజగన్ధంబునుబోలె బ్రసవించి పతివీరినిరాళింజేసి అంబుధున సం దేడించి భర్తను జేరి వానితోడ యథాసుఖము విడిచింప సాగెను. ఆ గూఁ యందే తల్లికై పనవుదండెను.'

'ఇట్లుంపఁ గొంతొకనాఁడు పూర్వశీమన వేద్యులు వృషభమహానా రూఢులై వామునూర్చుంబునఁ జరుచుండఁగా వానికి శిశువోగెను మొందు పిన వచ్చెను. చిద్దయేడ్చు పది సోకనందనే పూర్వశీమి జాలి జనించెను. పపతి

‘అంత మాత్రమునందును మువ్వకు బ్రహ్మవరగోష్ఠిద్దతులై సురాసు
 రులను బట్టి బాధింపసాగిరి. దేవర్షిచాగణాదులెల్లరు వారినుండి కాపాడు
 రక్షకుని గానక నిరయం బందిననయలగలి ననుకరించిరి. మఱియు వారు
 ముక్కుగట్లు నిరంతుశవగ్తనలై చరించుచుఁ గొంజొక నాఁడు విశ్వకర్మయొద్దకుఁ
 జని ‘శిల్పివరణ్యా ! ఓజ్జన్మోబలంబుల మీకు సాటి గలుగఁడు. దేవత
 లకు వారు తోరిన స్పృహంబులను స్వశక్తివలన నిగ్గుంచి యిచ్చితిని. మాకుఁ
 గూడ నట్లేని యను ప్రకృతియును. పాపాన్త్రులందఱో మోసినగమందో నుం
 దగనియందఱో వనింపఁగోరుము. నీవు మోసగా నిగ్గుంచుస్పృహంబు మహా
 త్వగునిస్పృహంబునకు దీక్షుగా నుండనోపు’ ననిరి.’

‘విశ్వకర్మ వాచయభిమతిలంబున విని ‘నల్సలారా ! నక్షిణసముద్ర
 తీరంబునఁ గ్రహుంబస్వము నెలగు. గానినడిమిశిఖరము మిన్నోరయు
 చుండును. ఆశిఖాస్రంబును బడిఘాట సయితము దాయనేగివు. అందుఁ
 దొల్లి నుముఁడు దేవేంద్రుని ప్రత్యక్షము లంకయనుపేర పురమొందు నిర్మిం
 చేను. అపట్టణము నూఱురొజ్జనఁబులనిడిరియు ముప్పదిరొజ్జనంబుల
 వెడల్పును గలిగి స్వస్థానాకాంక్షలతో హేమసున మతోరణంబులతో నొ
 హ్మనుచుండును. ఆనగము మీ శత్రుయు నివాసమోగ్యము. అచ్చట
 నున్న మిమ్ము శత్రువులు తలఁపుతో నేని ‘చనకనోపయ’ అని చెప్పెను.
 మాత్రమునందు లది విని మహానంతోష మంది మర్యాదతో వానిని వీడ్కొని
 వచ్చి వేటకొలఁది యనుచునతను వెంటఁగొని విని లంకాపురము చొచ్చి
 యందుఁ గాపురము చేరిరి.’

‘ఆ కాలమున నగ్ననయనుగంధర్వాంగన యొకతె యుండెను. ఆ
 యంతికి సుందర, శేనుమతి, వసుధ మనుపుత్రులు మువ్వకు రూపలావణ్య
 వనోనిలాసంబుల శ్రీధీకీర్తులకు నుద్భవనవా నుండరి. నర్మగ గూమువ్వ
 గను జ్యేష్ఠానుక్రమంబుగా మాల్యవశున్మహారి మారి యనుమువ్వగకు నిచ్చి
 యుద్ధిగఁజ్ఞునీతత్త్రంబునఁ బరిణామము చెప్పెను. అందు కుందగిమాల్య
 వంశులకు వజ్రముష్టి విశుంహక్షుండు గుర్మగుఁడు ముప్పముఁడు యక్షులతో
 పుండు మల్లోన్మృత్తుండు అనుమనుండును అకల యనుపుత్ర కేయు జనింపెను.
 కుమారి శేనుమతియందుఁ బ్రహస్తగఁగి అకలపనాఁడు పితకుండు కాలకా

యృతుఁడు ధూమ్రాక్షుఁడు నందఁడు సుపాహ్వయఁడు నాహానియఁడు పరివర్తన
ప్రభుసఁడు భాసకన్దుఁడు అనుకొందునలను ; గాక, పుష్కరకాశి, కైశికి,
కుంభీనసి అనునమాన్యులను బుడవను. నామగను సుమిత్రుని అనినఁడు, అని
లఁడు, హనుఁడు, సుపాహు అనునాని పుట్టిని నామగని నామ లక్ష్మి సంతా
నములతోడను బెక్కిగఁడు నిశాచరులతోడను కూడి నుండు నిగి గాల్చుశ్రీవిభ
వోన్నతు లనుభవించుచు మృత్యు ప్రతిమఁజేయుల నోహోసఁడు నిగిం
గంబుల దురాసదులై వరిగోగోష్ఠికి విష్ణువీగుమఁ గ్రుక్కియలను నాచ
జేర్చి సుగలను నుద్దించుచు ఋషులకుఁ గీచోసఁడు నామగదాదులను
బహుభంగుల బాధించుచు నిగింకుశస్పత్తి క్రొక్కెను.

‘అనిక్క-మలమందగంబులను పడింబడిన భిక్షుగల్గి నేననియను
ఋషులను గుమికూడి దేవదేవుఁడగును హేళ్యునవోద్ధను. బోయి ‘దేవా !
అనినుధ్యాంతగహితా ! అన్యైశ్చర్యహా ! నాన్యూకాధాని ! నిగిదేవమ
రాధ్యా ! శ్రీమహానికా ! శ్రీమహానికా ! నిగిదేవా, శనియ ! నుగేకుని శ్రీ
శ్రులు బ్రహ్మవగోష్ఠిశ్చర్య మున్ను నుపదేశిస్తంబులనికానాన్యూకాధాని
మాయండ్లు మానూశ్రీమలములు సోద్యుని నాచేనాచ్యుని. స్వర్గోకంబు
నుండి దేవతలు వలసపోయిరి ; నాకేము రాక్షసాశిమనఁగి శ్రీదామలని
మయ్యెను. నేనే విష్ణుఁడను నేనేద్రుఁడను, నేనే బ్రహ్మను అని నే
ర్యేణఁ బల్కుచు నందులకుఁ దల లూపనివారిని వాచు కాలఁదన్ని కేలగా
యుచున్నారు. దేవా ! అభయ మిచ్చి మమ్ము రక్షింపుము. నీవు శివ
స్వరూపంబును వదలి సుసాంతగంబు గ్రహించినఁగాని వాచు నకునుయ
అని కుయ్యడిరి. నీలబోహిగుఁడు వారిప్రణయంబులు విని ‘దేవతలారా !
మౌల్యవదాదులను బరిమాగ్ని నాతరము గాదు. అందులకు శ్రీమహానిష్ణువు
దక్కయెరుఁచు చాలరు. మీరెల్లరును మహర్షి పురస్కృతంబు గాఁ బని నూ
దీనరక్షకుని పాదంబుల వ్రాలుఁడు. అదిగత్పర్యువు వారిని రూపుమాపి
మీయాద్రియఁడుపు’ ననెను.’

‘అంత దేవతలు మహేశ్వరునకు జనుంబులు పలికి నిశాచరభయాన్వి
తులై వెనువెంటనే విష్ణువును దాసి ప్రణమిల్లి ‘దేవా ! శంఖదక్రధరా !
సుకేకుని కొడుకులం ముగ్గురు మౌల్యవదాదులం వరదానబలంబునం జేసి

యెన్నారనిని జీరికొనక శ్రీతాగులకరణి బ్రజ్జరిల్లుచు మాస్థానంబులెల్ల
నపహరించిరి. దిక్కేది మేము ద్రిమ్మరులమైతిమి. ఆ మాల్వవదాదులు త్రి
కూటశిఖరింబునందలి దుర్గమంబగు లంకాపుగంబున నున్నారు. అందుండి
వారు మమ్ముఁ గావించుగాతీయలకు మేర లేదు. మధునూదనా ! నిన్ను
శరణిల్లితిమి. నీవే మాకు దిక్కు. మదోద్ధతులైన యారాక్షసులను సాను
బంధంబుగా భాస్కరుఁడు నీహాగమట్లు నీవు హరించునందాక మాభయంబులు
తీరవు. మాయెడఁ బ్రసన్నుడ పగు' మని విన్నవించిరి.'

‘జనార్దనుఁడు వాగదీనాలాపంబులు విని కనికర మూని ‘సుగలారా !
ఇంక మీరు భయంబులు మానుడు. సుకేశునిపుత్రులు మాల్వవదాదులు
శాకుఁ దెలియనివారు కారు. వగదర్పిశుభ్ర మట్టుమీటియున్న యాతులు
వలను సంహరింతు' నని పలికెను. దేవతలంత సంతోషులై విష్ణువునకు
మొక్కి తమతమతావులకుఁ జనిరి.'

‘దేవతలప్రయత్నంబుల నెల్ల మాల్వవంతుఁడు విని తమ్ములను జీరి
‘సోదరులారా ! వింటిరా దేవగులజతనంబులు ? వారు మనచావుఁ గోరి
శంకరునకు మొఱలిడిరి. ఆపని తనవలనఁగాదని యాయంధకారి చెప్పెను.
గత్యంతర మేమని వాని నడిగిరి. శ్రీచన్నారాయణుని శరణిల్లు మని ము
క్కంటి యుపామము బోధించెను. వాని నట్టి యొనర్చిరి. ఆవైకుంఠుఁడు
మనలకు నభయమిచ్చి మనవధను బ్రతిజ్ఞ చేసెను. కర్తవ్యము నాలోచిం
పుఁడు. నిగ్గులను భజించినకారణంబున హిరణ్యకశిపుఁడును నముచియుఁ
గాలనేమియు వీగసత్తముఁడైన సంక్రమితుఁడును బహుమాయయు రాధే
యుఁడును యమశాస్త్రులును హస్తకృతుఁడును శుంభనిశుంభులును దదితరులును
భహాబలపరాక్రమవంతులయ్యు సర్వాస్త్రశలులయ్యు నారాయణునివాతఁ
బడి వేసవేలుగా మనపూర్వులు మడిసిరి. జనార్దనుఁడు మనకు అవంశవైరి
యనుమాట మఱవక ప్రకృతము విచారింపనగును. వానిని జయించుట
కష్ట' మని చెప్పెను.'

‘అమాటలెల్ల మాలియు సుమాలియు విని ‘అన్నా ! వ్యాధిమగణం
బులు మనకుఁ గలుగవు. ఇది బ్రహ్మవగము ; విరించిపలుకు తప్పదు. ఆ
వరమహిమంబునంజేసి యాక్షోభ్యమైన దేవసాగరంబుఁ జొచ్చి కొల్లలాడితిమి.

ఇందుడు దిక్కులు ప్రాకెను. రుద్రునిమాట నీవే వచించితివి. నా
 రాయణుడా ? అతడేపాటి ? యముడంతటివాడే మనమ్రాల నిలువ
 నోపడనగా విష్ణువుజిష్ణువు జెప్పనేల ? అదటుండనిమ్ము. విష్ణువునకు
 మనము గోరంత యపకారమైనను జేయలేదు. అతడు మసలను ద్వేషింప
 నేల ? దేవతలదీనాలాపంబులకు మది చలించి వారినోదార్చుటకుగా నతడ
 ట్లనియుండును. అన్నిటికి దేవతలే కారకులుగా నున్నారు. అయ్యనురులను
 బరిమార్చుదము. అంతతో వైరబీజము సమసిపోవు' ననిరి. మాల్యనంతుఁ
 డును వల్లె యనెను.'

‘క్షణములోన రాక్షససేనావాహిని వెల్లివిరిసెను. స్వందనంబు లధి
 స్థించి కొందఱును, గిరిసన్నిభములైన వారణంబు లెక్కి కొందఱును, బహు
 జవంబుగల హయంబులమీఁదఁ గొందఱును, ఖరంబు లాగోహించి కొందఱును
 ఉష్ట్ర వృషభ శింశుమార భుజంగము మకర కచ్చపమీన విహంగంబుల
 పయిఁ గొందఱును, సింహ వ్యాఘ్ర వరాహ స్పరుర చమరీ మృగంబుల
 మీఁద మఱికొందఱును, రాక్షసపుంగవులు చాడి వెళలిరి. మాల్యనంతులు
 వారిని వెంటఁగొని మొట్టమొదట యమునిదెసకు నడచిరి.’

‘రాక్షసు లట్లు యుద్ధోత్సాహులై నగరు వెడలినంతనే లంకాధిష్ఠాన
 భూతంబులెల్ల విమనస్కము నొందెను. భౌమంబులు నాంతరిక్షంబులు నైననిమి
 త్తంబులు భయావహముగాఁ దోచెను ; అస్థి మేధ శ్శోణితంబులు వర్షించెను ;
 సముద్రము చెలియలికట్ట నతిక్రమించెను ; పర్వతంబులు చలించెను ; మేఘుని
 ర్ఘోషాట్టహాసంబు లుప్పతెల్లెను ; వఱుడులు దారుణంబుగాఁ గూసెను ;
 భూతంబులు రాల సాగెను ; గృధ్రంబులు మఱులు గ్రక్కుముఖంబులతోఁ
 బిందుగట్టి మింటఁ జరించెను ; గగనతలంబునుండి కొఱవులు రక్కసులపైఁ
 గురిసెను ; శారికాకపోతంబులు విద్రుతంబుగాఁ బఱచెను ; కాకబిడాలంబు
 లుద్భటారావంబులు గావించెను.’

‘అట్లు భౌమాంతరిక్షనిమిత్తంబులు మహాభయావహముగాఁ దోచినను
 రాక్షసులు బలగోర్వోన్నతించేసి యాయుత్పాతంబుల లెక్కనేయక మృత్యు
 పాశబద్ధులై యిడ్వఁబడువారువోలె నిలువక చనిరి. వారిసముద్యోగంబును
 దేవదూతలవలన నారాయణుఁడు విని యుద్ధస్కంధుడై యాయుధతూణీరం

బులు సంతరించి కోటిసూర్యప్రకాశమైన దివ్యకవచంబుఁ దొడిగి శ్రోణీ నూత్రంబును బంధించి శంఖచక్రగదాఖడ్గంబులను సవరించి గరుడవాహనా రూఢుడై కాంచనగిరిశృంగంబున సతటిజ్జీమాతమట్లు శోభిల్లుచు హుటా హుటఁ దరలెను. సిద్ధచారణగంధర్వులు పాడిరి. దేవర్షులు జయంబులు పలికిరి. గరుడుఁడు అక్కలు విదలించెను. ఆగాలివడికి వైరినైనను విక్రీగ శస్త్రము భ్రమత్పతాకమునై ఊోభించి యుట్టాఁతలూఁగెను.'

‘రాక్షసాంబుదంబులు గర్జించుచు శరములు వర్షించుచు నారాయణుని ముట్టడించెను. నల్లనినక్తంచరులు శ్యామావదాతుఁడగు విష్ణువును జుట్టియుంటఁ జూడఁగా, పర్వమాణపయోధరంబు లంజనాద్రిని జుట్టిన వైఖరి దోఁచెను. రాక్షసధనుర్ముక్తబాణంబులు వజ్రానిలమనోజవంబులఁ జని మిడుతలు కేదారంబును మళకంబులు పర్వతంబును దంశంబులు మధుఘటంబును మకరంబులు సాగరంబును వలె హరిని గ్రమ్మకొని లోకంబులు ప్రళయంబునం దట్లాయెను. రథారుఢులు రథంబులను, గజారుఢులు గజంబులను, హయారోహకులు హయంబులను, మాధవునిపైకిఁ బురికొల్పిరి. కొందఱు శరపరంపరలఱువ్వరి; కొందఱు శక్తితోమరంబులను బఱపిరి. అవియెల్ల మూఁగి హరికి నూపిరాడ నీయవయ్యెను. ఆమహనీయుఁడు కోపము వహించి కోదండంబును బూని మనోజవంబులును వజ్రసన్నిభంబులు నైన శరంబులను సందించి యాకర్షణ తము దివిచి పుంఖానుపుంఖంబుగా సారించెను. సూర్యునుండి కిరణంబు లట్లు సాగరంబునుండి తరంగంబులకరణి, పర్వతంబులనుండి నాగేంద్రంబుల చందాన, మేఘంబులనుండి ధారాపాతముక్రియ, మాధవునికోదండంబునుండి శరంబులు, పరంపరలుగా నుప్పతిల్లి రాక్షసయూధంబును గప్పెను. వారు దిక్కటి శరభంబులకు సింహంబులట్లు, సింహంబులకు ద్విపంబులవలె, ద్విపంబులకు వ్యాఘ్రంబులకరణి, వ్యాఘ్రంబులకు ద్విపులక్రియ, ద్విపులకు శునకంబులనహి, శునకంబులకుఁ బిల్లులరీతిఁ, పిల్లులకు సర్పంబులపోలిక, సర్పంబులకు నెలుకలచాయఁ బఱచుచు బాటియలు దూఱుచుఁ గళవళించుచుఁ గుందుచు మ్రందుచుఁ బటాపంచలైరి. అందుఁ గొందఱు వజ్రఘాతంబుల శైలంబులట్లు కూలిరి ; మఱికొందఱు వ్రణాంకితులై పర్వతంబులు స్వర్ణ ధారలట్లు రక్తధారల నోడ్చిరి.’

‘నారాయణుఁ డట్లు గావించి పాంచజన్యంబును బూరించెను. ఆ శంఖారావము త్రైలోక్యవృథాకరంబుగా ధ్వనింప నమ్మహానిగ్నాదంబునకు హతశేషులగు రక్కసులు గుండియలు ప్రీతి ససిచెడి మృగరాజు చొచ్చిన కరియూధంబు చాడ్చునఁ జెల్లఁచెదరై పడుచు లేచుచు లంకనారిఁ బట్టిరి. అసురపైన్య మట్లగుట సుమాలి గాంచి కోపక్రోధమూర్ఛితుఁడై విష్ణువును దలపడి వానిపయి నంపవానఁ గురిసి నిజపైన్యసముజ్జీవనార్థమాయన సింహ నాద మొనర్చి గజరాజు తుండంబునుబోలె దనహస్తంబును వీచెను. నారాయణుఁ డంత శరంబొండు వైచి తత్సారథి శిరంబును ద్రుంచెను. వానిపాటునకు రథాశ్వంబులు భయభ్రాంతిఁ గొనెను; రథము తిక్మక లయ్యెను; సుమాలి భ్రమచెంది భ్రాంతేంద్రియుఁడుగాఁ దోచెను.’

‘సుమాలియట్లగుటకు మాలి మహాగ్రమూర్తియై చాపంబును గర తలంబున సఁధించి వెన్నునిపయి నుటికి వానియెన గురిచేసి కార్తస్వర విభూషితంబులగు బాణంబులను వైచెను. ఆ తూపులు క్రాంచపగ్వత్తంబును హంసలట్లు హరిశరీరంబును జొచ్చెను. జితేంద్రియుఁ డాధకివలె జనార్దనుఁ డందులకు సుంతయుఁ జలింపక ప్రత్యస్త్రంబుల నయ్యసురుపయిఁ బఱి పెను. వజ్రవిద్యుత్ప్రభాభాసురంబులైన యాశరంబులు మాలిదేహముఁ జొచ్చి నాగంబులు సుధారసంబు నట్లు వాని రుధిరంబులను గ్రోలెను. విష్ణువట్లు వానిని నొప్పించి తవీయరథ ధ్వజచాపతురంగంబులఁ ద్రుంచెను. మాలి కోపస్ఫూర్తి వహించి మధ్యందిన చండభానుని పగిది మండిపడి గదఁ బూని పర్వతాగ్రంబునుండి కేసరివోలె రథంబునుండి దుమికి గరుడుని లలాటంబున వైచెను. ఆవ్రేటువడికి వైనతేయుఁడు వేదనాతుఁడై మోము మఱిలించెను. అది చూచి మాలి మహాట్టహాస మొనర్చెను. నారాయణుఁడు పక్షీంద్రునకుఁ గోపించి పెడవాటుగానుండియు మాలిమీఁదఁ జక్రంబును బ్రయోగించెను. కాలచక్రమునుబోని యాచక్రము రవిమండలమువలెఁ బ్రకాశించుచుఁ బోయి మాలి శిరంబును ఖండించెను. ఆ తల మిఠి కెగసి వేడి నెత్తురులు గార్చుచుఁ దవ్వనఁ బడెను. సురలు సంతుష్టులై సాధు వాదంబులు పలికిరి.’

‘మాలిచావునకు సుమాలి మాల్యవంతులు బెగ్గడిల్లి కోకసంతఘ్నలై

అంకాపురమువంకఁ బరుగెత్తిరి. అంతలోన గరుడుఁడు తేప్పరిల్లి కోప ప్రచండుడై అక్కలల్లార్చెను. వాని అక్కల గాలిపడికి రక్కసులు నొగుడాకులక్రియ దవ్వనబడి తలలు తేగి కొందఱును, గుండియలు ప్రీతి కొందఱును, జూర్ణితాంగులై కొందఱును, మడిసిరి. మాల్యవంతుని హరి పెంబడించెను. ఆ రక్కసుఁ డది చూచి సంరక్తలోచనుడై పద్మలోచ నునివంక మరలి 'నారాయణా! పురాతనమగు క్షత్రధర్మంబును మఱి చితివా! భయపడి యుద్ధము మానిన మమ్ముఁజంప నగువా? పరాజుష్మఖవధఁ గావించుపాపి నరహంత యగునుగదా? పుణ్యకర్మసాధ్యమగు స్వర్గము వానికి దవ్వగాదా? యుద్ధశ్రద్ధ నీకున్నదందువా? అట్లయిన నిదిగో రమ్ము నీబలమెల్లఁజూపు మని యెద యిచ్చి నిలిచెను.'

'అట్లు మాల్యవంతుఁడు మాల్యవంతము పగిది నిల్చిన హరి వానిం గాంచి 'మీకు వెఱచియున్న దేవతలకు నభయ మిచ్చితిని. నా మాటను జెల్లించుకొనుటకై రాక్షసోత్సాదనమునకు నవసరమయ్యెను. సురలకార్యము నాకుఁ బ్రాణప్రియము; కావున రాక్షసులు రసాతలము చొచ్చినను వారిని వదలక మర్దింతు నని పలుకుచు నేమఱియుండెను. అది యవసరంబుగా మాల్యవంతుఁడు శక్తి నెత్తి హరి భుజాంతరంబున వైచెను. ఆ శక్తియు ఘంటాస్వన పురస్సరంబుగాఁ జని హరియెదఁదాకి మేఘాంతరంబున శత హ్రదవలె మెఱసెను. శక్తిధరప్రియుడగు విష్ణు వాశక్తినే గైకొని మాల్యవంతు నుద్దేశించి ప్రయోగించెను. అది గోపీందకరనిస్సృతయై యురవడించి చని మణిహార సముజ్జ్వలంబును విశాలంబునైన మాల్యవంతుని యురోభాగంబును గిరికూటంబును బిడుగువలెఁ దాఁకి వాని కవచంబును ప్రీల్చెను. వాఁడు సుంత చలించి తేప్పిటిల్లి కంటకావృతమైన శూలంబు నొండు దివిచి నారాయణవక్షోభాగమును గుఱిచేసి వైచి గరుడుని దాడించి దవ్వ నిలిచెను. వై నతేయుఁడు మహోగ్రమూర్తియై అక్కలల్లార్చెను. ఆ వాయువేగంబునకు సుమాలి ససైన్యంబుగా దవ్వ వీవఁబడి లంకలో బడెను.'

'రక్కసులట్లు హరివలన బహుభంగుల భంగపడి నేనానాయకులను టెక్కండ్రఁ గోల్పోయి విష్ణునెదురింప నోపక లంకానివాస మెప్పటికేని

ప్రాణోపద్రవకరమని నిశ్చయించుకొని పుత్ర మిత్రకళత్రపరివారంబుగాఁ బాతాళంబునకు వలసపోయిరి.'

వత్సా! నాఁడు సుత లంకానగరము శూన్యముగానున్నది.' వైశ్రవణుఁడు తనతండ్రిమాటప్రకారము లంకయందుఁ గాపురముచేరెను.

రావణాదుల జననాదికము.

'సుమాలికిఁ కైకసి యను పుత్రుక గలదు. ఆబాలిక పద్మాలయమును వదిలి వచ్చిన లక్ష్మియో యన నుండెను. సుమాలి యీశూఁకును వెంటఁ గొని రసాతలమునుండి వచ్చి మర్త్యలోకసంచారవినోదంబులఁ దనుభవించెను. ఒకనాఁడతఁడట్లు సంచరించుచు విశ్రవసుఁడున్న యాశ్రమము డాయ వచ్చెను. ఆసమయంబున ధనేశ్వరుఁడు పుష్పకవిమానముమీఁద వచ్చి తండ్రికి విశ్రవసునకు మ్రొక్కి పోవుచుండెను. సుమాలి యాస్త్రవణుని గాంచి విస్మయ మంది 'కటా! రాక్షసులమున కెంత దాసరించెను! మీము సన్నగిల్లుటచేతఁగదా వీరికింతటి సిరి యబ్బుట! ఏమి సేయనగు?' నని మహాచింతాక్రాంతుఁడై రసాతలంబునకుఁ బోయి పెద్దయుగ దడవు శల పోసి పుత్రుకను బిలిచి 'అమ్మా! నీకు యావనము సంప్రాప్తమయ్యెను; ప్రదానకాలము వచ్చెను. తిరస్కరింతువో యని వెఱచి స్వయముగా నిన్నెవ్వఁడును వరింపఁడు. నీవన్ననో సాక్షాత్ లక్ష్మిని బోలుదువు; ఏ తన్మాత్రులకు నిన్నొసఁగనొల్లము. తగువరునకై సర్వప్రయత్నము లొనర్చితిమి. ఇందాక యత్నసిద్ధి గలుగదు. మానాభిమానులకుఁ గన్యాపితృత్వ దుఃఖ మింతనరాదు. కన్యవలనఁ తల్లివంశమును, దండ్రి వంశమును, భర్త వంశమును మూఁడు నుద్ధరింపఁబడును. ఆమూఁడువంశములకీర్తిగాని, యపకీర్తిగాని కన్యనుబట్టి యుండును. పుత్రీ! మునివరంబునఁ బ్రజాపతికులంబున జనించితివి. నాచూచినంతలో విశ్రవసుఁడుదక్క నొండు నీకుఁ దగఁ డు. శాలస్త్యవంశ్యుఁడైన యమ్మహానీయుని వరింపుము; కుబేరసద్భకులైన పుత్రులు నీకుఁ గలుగుదురు' అని చెప్పెను.'

'కైకసి యంతఁ దండ్రిమాట నొదలఁ దార్చి విశ్రవసుఁడున్నయాశ్రమంబునకుఁ బోయి యట నగ్నిహోత్రము నుపాసించుచు నాల్పవయస్సివలెఁ దేజరిల్లుచున్న యామునిపుంగవుని డాసి సమయాసమయంబుల విచారింపక వానివరణంబులు మెట్టి యెదుట నిలిచి యశోముఖియై యంగుష్ఠాగ్రంబున

నేల రాయుచుండెను. విశ్రవసుఁ డాపూర్ణచంద్రనిభాననను జూచి 'సు
మంగలీ ! ఎవనితనయవు ? ఇందేల వచ్చితివి ? నీతలఁపేమి ? ఏమి వలయు
నో చెప్పు' మనెను. కైకసి యంతఁ జేదోయి గీలించి 'మునివరా ! నామ
తము మీకు స్పష్టము; న న్నడుగనేల ? నాతండ్రి యాజ్ఞ మేరకు నిందు
వచ్చితిని; నాపేరు కైకసి యందురు ; నాతండ్రి సుమాలి' యని వినయ
మధురంబుగాఁ జెప్పెను.'

'విశ్రవసుఁడంత ధ్యానగతుఁడై సుంతతడవునకుఁ గను విచ్చి 'కళ్యా
ణీ! నీమనోగతము తెలిసెను. నావలన సుతునిఁ గోరి యిందువచ్చితివి. నీ
యిచ్చ యగుఁగాక. నీవు నన్నాశ్రయించిన సమయము దారుణమైనది
గావునఁ దత్ఫలంబుగా నీసుతులట్టివారే యగుదురుగాక' అనెను. అకన్య
యామాట విని సాష్టాంగ ప్రణామమొనర్చి 'మహాత్మా! బ్రహ్మవాది వగు
నీపలన నిట్టి దురాచారులఁ బడయనొల్లను. నాయెడఁ బ్రసన్నుడ వగు'
మని ప్రార్థించెను. అముని పుంగవుఁడు కరుణించి 'తనీ ! ఓడకు; నీకడ
పట్టి సుతుఁడు నావంశానురూపుఁడును ధర్మాత్ముఁడు నగుఁ బొమ్ము'అనెను.

కైకసి యంతఁ గొన్నాళ్లకు గర్భవతిమై మహా భీభత్సాకారుని
గాంచెను. అతఁడు పదితలలు నిరువదిచేతులుఁ గలిగి దంష్ట్రకరాఖుఁడై
కాటుక రాశివలెఁ జూపట్టుచు వెఱపించుచుండెను. వానిపుట్టుకకు శివంబులు
నోట నిష్పలు రాల్చెను; క్రవ్యాదంబు లపసవ్యంబుగా మండలాకృతిఁ
బాటెను; రుధిరంబులు వర్షించెను; మేఘంబు లాక్రందించెను; సూర్యుఁడు
నిస్తేజుఁడయ్యెను; మహాలోకములు పడెను ; ధరాతలంబు చలించెను ;
ప్రలయజంఘూనిలంబులు వీఁచెను; సముద్రుఁడు ఘూర్ణిల్లెను.

ఆ శిశు వుదయించినంతనే యచ్చటికి వానితండ్రి విశ్రవసుఁడు వచ్చి
తదీయాకారముఁగాంచి వానికి దశగ్రీవుఁడను సార్థకనామ మిడి చనెను.
అనంతరము మఱియొక సుతుఁ డాకాంతకు నుదయించెను. అంతటి యున్న
తుఁడు మఱియొందు గలుగఁడు. వానికిఁ గుంభకర్ణుఁడను పేరు పెట్టిరి. వాని
వెనుక యొకపుష్ప జనించెను. దానిని శూర్పణఖ యనీరి. కట్టకడపట
వెండియుఁ గుమారుఁ డొకఁ డుద్భవించెను. వాని జననకాలంబునఁ బుష్ప

వృష్టి కురిసెను; దేవదుందుభులు మ్రోగెను; అంతరిక్షంబున సాధువచనంబులఁ బలికిరి. వానిని విభీషణుఁడనిరి.

దశగ్రీవుఁడు బాల్యంబుదొట్టి లోకోద్వేగకరుడై చెలరేగెను. కుంభకర్ణుఁడు కంటఁబడిన మహర్షులను మ్రంగసాగెను. ముల్లోకంబులను భక్షించినను వానికిఁ దృప్తికాకుండెను. విభీషణుఁడు మాత్రము ధర్మపరుడై స్వాధ్యాయ నియతాహార వ్రతముఁబూని విజితేంద్రియుడై యుండెను.

ఇట్లుండఁ గొండొక నాఁడు ధనేశ్వరుఁడు పుష్పకవిమానమెక్కి పితృదర్శనార్థము వచ్చెను. కైకసి యాధనపతిని గాంచి తదీయవిభవంబు నోర్వనిదై దశగ్రీవునిఁ జీరి 'పుత్రా ! నీయన్న వైశ్రవణుని జూతువా ? బ్రాతృభావము మీయిరువురకు సమానముగా నున్నను వాని దివ్యవైభవము నీకుఁ గలుగదుగదా. నాయనా! మీ రిట్టి విభవాభిరాములగుట నేనుజూడ నోతునా ? సర్వము యత్నాధీనమందురు. నీవును గుభేరునకు సాటి కారాదా?' యని వ్యసన కలుషస్వరంబునఁ బలికెను. దశగ్రీవుఁడు తల్లి సలుకులు విని మహామగ్నము నొంది 'జననీ! నీయెడరు మానుము. గుభేరునకు సాటియో వానికన్న నధికుఁడనో కాకున్న నాదియు నొక బ్రదుకా? అట్లు కానినాఁడు నన్ను మఱచిపోము; ఇదే ప్రతిజ్ఞ సలుపుచున్నాను. అని పలికి యామంటతోనఁ దమ్ములవెంటఁగొని వెడలిఁ గోకర్ణాశ్రమము చేరి యందు దుష్కరమైనతపం బాచరింపఁ దొడఁగెను.

వారితపఃక్రమ మిట్లుని వచింపరాదు. అందు దశగ్రీవుఁడు నిరాహారవ్రతముఁ బూని దీర్ఘతపోనిష్ఠ నిల్చి వేయేండ్ల కొక్కొక్కతలవంతునఁ జేదించి హోమముచేయుచుఁ దొమ్మిదివేల సంవత్సరములకుఁ దొమ్మిదితలలు వ్రేల్చి పదియవవేయి సమాప్తమైనంతఁ బదవశిరస్సును గూడఁగోసి హోమ మొనర్పనుండెను. అప్పుడు పితామహుఁడు దేవతలతోడ జెడలి వచ్చి 'దశకంతా! నీకుఁ బ్రీతుఁడ నైతిని. కోరుము వరము; కోరినదిచ్చెద' ననెను. దశగ్రీవుఁడు సంతసించి నలువకుఁ దలతోడ మ్రొక్కి 'దేవా! ప్రాణులకు మరణభయంబును మించినభయము గలుగదు; మృత్యువుసాటి శత్రువును గలుగఁడు. 'జీవకై పశ్యంతిభద్రాణి' యందురు. నిఖిల సుఖానుభవంబు నకు జీవము ముఖ్యము. అది చాలనినాఁడు తక్కినవెల్లఁ గల్గియు నిష్ఫలంబు.

కావున నమరత్వంబును వేడుదు'ననెను. బ్రహ్మ యాకోరికను విని 'దశ గ్రీవా! సర్వామరత్వంబు నొసంగ నెవరికిని దరముగాదు. వేటొండు గోరు'మనెను. దశ గ్రీవుఁడు ప్రాంజలియై 'స్వామి! అట్లగు నేని, సుషర్ణ నాగయక్షులవలనఁ గాని దైత్యదానవరాక్షసులవలనఁగాని దేవతలవలనఁ గాని నాకుఁజూపు రాకుండునట్లు వరమునుబ్రసాదింపుము. ఇతర ప్రాణులవలన చింత యీషన్మాత్రముగూడ నాకు లేదు. మానవులొ యనిన వారుత్పణ ప్రాయులు గదా' యని వచించెను. పరమేష్ఠి వాని యజ్ఞానగర్వోద్ధతులకు విస్మయ మంది

‘కర్ణస్య కంఠాయనకేన వాపి దంతస్య నిష్కీణనకే నాపిషాం

తృణేన కార్యం భవ తీశ్వరాణాం కిమపి వాక్పాణిమతా నరేణ ॥
అనువాక్య మితఁడు వినఁడు కాఁబోలు ; ‘మతి యెంతో గతి యంతే గదా' యని తలఁచి ‘దశకంధరా ! నీకోరినట్లే యగుఁగాక. నిన్ను మెచ్చితిని కావున నీయడుగనివరమును గూడ నిచ్చుచున్నాను. నీవు వ్రేల్చినతలలు తొమ్మిది మరల మొలఁచుగాక ; కోరినరూపంబును ధరింతువుగాక' అని వచించి చనెను. పరమేష్ఠిమాటతోడ దశగ్రీవునితలలు తొమ్మిది మొలచెను.

కుంభకర్ణుఁడు తీవ్రవీక్షఁ బూని వేసనియందుఁ బంచాగ్నిమధ్య నిల్చి యు, వగ్నాకాలంబున జడివానలో నుండియు, శిశిరంబున నీటమునింగియుఁ బదివేలయేండ్లు తపంబానర్చెను. వాని తపోవహ్నికి లోకంబులు క్రాంగె ను. విధాత యయ్యాపదఁబాప నెంచి కుంభకర్ణునియొద్దకుఁ బోనుండెను. దేవత లది యెఱిగి పితామహునకు దోయి లొగ్గి ‘తండ్రీ ! కుంభకర్ణుఁడు లోకంబుల నెట్లు గాసించినది మఱచితివా ? ఈదుర్మతి నందనవనంబుఁ జొచ్చి యట నచ్చరలేమల నేడ్వర నొకపెట్టున దిగమ్రుంగెను ; మహేం ద్రానుచరులను బదువురఁ దృటిలో భక్షించెను ; పెక్కండు ఋషులను మెసవెను. ఈకూఠ తిన్నట్టి నరులకు లెక్కయే లేదు. ఎట్టివరబలంబును లేకయే యిత యొనర్చిన యీదురాత్మునకు నీవు వర మిచ్చుచో నీస్పృహ యెల్ల నామావశిష్టయగును. మామొఱ లాలకించి వరవ్యాజంబున నితనిని మోహవివశు నొనర్చి లోకంబులను రక్షింపుము. ఈసేత వీనికి శిక్షయగుఁ గాక' అని ప్రార్థించిరి. నావుడు బ్రహ్మ సుంత చింతించెను. తోడ్పాడ

సరస్వతీదేవి వానిపార్శ్వంబునఁ దోచి ప్రాంజలి యొనర్చి 'దేవా ! నెల విమ్మ' నెను. ప్రజాపతి వాణిం గాంచి 'దేవీ ! ఈరక్కసునినోట నిల్చి దేవతల ప్రణయంబును దీర్పు' మనెను. శారద వల్లె యనెను.

అంతఁ బ్రజాపతి కుంభకర్ణునొద్దకుఁజని 'కుంభకర్ణా ! ఇష్టవరంబును గోరు' మనెను. వాఁ డామాట విని కన్నుమిచ్చి చూచి 'దేవా ! నిద్రాత్వ మునిమ్ము' అనెను. అట్లే యని పలికి బ్రహ్మ చనెను. కొంతవడికిఁ గుంభకర్ణుఁడు తెలివొంది 'అహో నిత్యత్వ మనుటకు మాటుగా నిద్రాత్వమును గోరి కీడు తెచ్చికొంటిని గదా. కటా ! ఎంతమోస మయ్యెను' అని బహు భంగులఁ జింతించి 'ఇదంతయు దేవతలు గావించిన వ్యామోహఫల' మని నిశ్చయించుకొనెను.

అటు విభీషణుఁడు ధర్మపరమతిం దగిలి శుచియై యొంటికాల నిలిచి యైదువేలయేండ్లు తపంబొనర్చి యనంతరము మణియైదువేలేండ్లు సూర్యుననుసరించుచుఁ దలయు బాహువులును బయి కెత్తి స్వాధ్యాయధృతమానసుడై నందనంబున స్వర్గస్థుడువోలె విడువనినిష్ఠఁ దవిలి యుండెను. అతనినియమము సమాప్తమైనంతనే పుష్పవర్షము గురిసెను ; అచ్చగ లాడిరి. అంతఁ బితామహుఁడు ప్రత్యక్షమై 'వత్సా ! నీధర్మబుద్ధికి మెచ్చితిని ; వరము 'గోరు' మనెను విభీషణుఁడు నలువకు సాష్టాంగమొనర్చి 'దేవా ! లోక గురుడవైననీవు స్వయముగా నాయెదుటఁ దోచి యిట్లుడుగుటచేతనే కృత కృత్యుడ నైతిని. అయిన నొక్కటిఁగోరుదు. ఎంత యాపద పైకొన్నను నాబుద్ధి ధర్మమును బాయకుండుఁగాక ; అశిక్షితముగా బ్రహ్మాస్త్రము నాకుసిద్ధించుఁగాక. ఏయాశ్రమము ననుష్ఠింతునో యాయాశ్రమమునకు నుచితమైన ధర్మనిరతి నాబుద్ధియందుఁ బ్రవర్తిల్లుఁగాక. ఇవి నాకుఁ బరమాభీష్టములు ; ధర్మాభిరక్తులకు దుర్లభంబు గలుగదు గావున ధర్మమునే వరింతు' నని వినయపురస్కరంబుగా వచించెను. నావుడు విధాత లేనగవు మోము నలంకరింపఁ గరుణార్ద్రదృష్టితో విభీషణుని జూచి 'వత్సా ! రాక్షసులులాత్పన్ను లెక్కడ ? ధర్మాభిరతి యెక్కడ ? ఇది నీయందు విపరీతము ; నీకెంతయు సంతసింతు ; నీయడిగినవేగాక యమరత్వంబును గూడ నీకిచ్చితి' ననెను ; విభీషణుఁడు తలతోడ నవ్వరంబులను గ్రహించి మహాప్రసాద

మని పలికి పరమేష్ఠికి సాష్టాంగ మొనర్చెను. అంత నలువ యంతర్హితఁ
డాయెను.

దశగ్రీవుఁడు దనుజరాజ్యాభిషిక్తుఁడగుట.

దశకంధరాదు లట్లు వర్తంబు లంది శ్లేష్మాతకవనంబున జనకునితోడ
సుఖముండిరి. వారట్లు వరంబులు పడయుట సుమాలి విని సంతోషవశుఁ
డై మారీచ, ప్రహస్త, విరూపాక్ష, మహాదరాది సచివులను వెంటఁగొని ర
సాతలమునుండి వెడలి పంజ్జీకంతునొద్దకు వచ్చి వానిఁ గవుంగిటఁ గూర్చి
యభినందించి ‘నాయనా ! పరమేష్ఠివలన నీవంత యుత్తమవరంబులఁ బడ
యుటంజేసి నాచిరమనోరథ మీదేరిన ట్లయ్యెను. ఎవనికి వెఱచి స్వస్థాన
మగులాకాపురంబును ద్యజించి రసాతలంబునకు వలస వచ్చితిమో వాని
వలనిభయము గూడ నేఁటితో సమసిపోయెను. వత్సా ! లంకానగరము
మనపురముగాని యొరులదిగాదు. అయినను విష్ణువునకు నోడి యందుండి
పాతీపచ్చితిమి. ఇప్పుడచట నీయన్నకుజేరుఁ డున్నాఁడు. సామముచేత
నొండెఁ దానమువలన నొండెఁ బరాక్రమంబున నొండె లంకానగరంబును
వశపఱచుకొనుము. అట్లుగునేని నీకు లంకేశ్వరత్వము సిద్ధించును ; నీవలన
మనరాక్షసులమెల్లఁ బ్రకృతదురవస్థను బాసి తలయెత్తనోపును. మేమెల్ల
రము నిన్నుఁ గొలిచి సుఖముందు’ మనెను.

దశగ్రీవుఁ డాసలహా విని ‘తాతా ! కుజేరుఁడు నాయగ్రజుఁ డం
టివి. అన్నయనఁ దండ్రీయంతటివాఁడు. వానిఁవయమున మీ రిట్లాడ నగు
నా ?’ యని యడిగెను. సుమాలి వానిమనంబు గ్రహించి నాఁటికి మిన్న
కుండెను. కతిపయదినంబులు చన్నంతఁ గొండొకనాఁడు మఱల నాసంగతి
ప్రస్తావమునకు వచ్చెను. ప్రహస్తుఁ డది యవకాశముగాఁ గొని ‘దశగ్రీ
వా ! శౌర్యవంతులు మీనమేషము లెంచరు. అన్నదమ్ము లనెడిభావము
శూరు లందుగలదా ? తొల్లిఁటి పరాక్రమవంతులచరిత్రలు వినవా ? అదితి
దితి యనువారు అక్కాచెల్లెండ్రుండిరి. వారికి శరీరములు మాత్రమే వేఱు
గాని హృదయ మొక్కటిగా నుండెను. వా రిరువురును గశ్యపప్రజాపతిని
బెండ్లాడి యెట్టియఱుపులు లేక సుఖముండిరి. అదితి దేవతలను గాంచెను;
దితికి దైత్యులు జనించిరి. దైత్యులు స్వభూజాతోపపరాక్రమంబుల

శ్యయించి వనార్ణవపర్వతసహితంబుగా మహామహీమండలంబునెల్లఁ గెలిచి యెదురు లేక యుండిరి. విష్ణువు వారిని సంహరించి యవ్యయమైన తవీయ రాజ్యంబును దేవతలకిచ్చెను. తమ్ములసొమ్మని మాటమాత్రమైన నిగ్గరులని రా ? రాజ్యము నొల్లరైరా ? అమరులంతటివారే పాటింపనిధర్మంబును నేఁడు నీవు తలఁపవేల ? ఇదియునుగాక యెరులసొమ్ము నీవు కోరుటగాదు. లంకానగరము నీవంశ్యులది. అది యెప్పుడో యొకనాఁడు నీకు వచ్చి తీటును. వెన్నునిడుర్లయంబునంజేసి యది ప్రకృతము పరాధీనమయ్యెను. పరులనుండి నీసొత్తును నీవు గ్రహించుట, యధర్మ మెట్లుగును ? అట్లు సేయ వేని నిన్నొకయనదగాఁ దలంపరా ? శక్తియంతునకు నింతకన్నఁ దలవంపు గలదా ?' యని యుక్తియుక్తముగా బోధించెను.

దశగ్రీవుఁడది యెల్ల సావధానముగా విని ముహూర్తకాలము పర్యా లోచించి 'ప్రహస్తా ! నీమాట యసమఁజసముగాదు. నీవు వెంటనే కుబేరు నొద్దకుఁ బోయి, 'లంకాపురము మహాత్ము లగు హరాక్షసులదనియు మాపు రంబును మాకు మరల నిచ్చుట పరమధర్మమనియు, నీయట్టియనఘాత్ములు పరద్రవ్యంబును గాంక్షింపరనియు, మాది మాకిచ్చుటవలన ధర్మంబును బా తించినవాఁడ వగుదువనియు' నామాటగా సామపూర్వకంబుగా వచింపు' మని చెప్పి వానిని బంపెను.

ప్రహస్తుఁడు తోడ్తోడఁ గుబేరునొద్దకుఁ జని 'రాజా ! నీతమ్ముఁడు దశగ్రీవుఁడు పంపఁగా వచ్చితిని. నాపేరు ప్రహస్తుఁడు. సర్వకాశ్రు విదాంవరా ! ఈలంకాపురంబునుఁ దొల్లి సుమాలిప్రముఖులు బహుకాల మే లిరి. ఇది రాక్షసులవలన భుక్తపూర్వము. కారణాంతరమున వారు దానిని వదలి వలసపోయిరి; వారు లేనప్పుడు నీవు దాని నాక్రమించుకొంటివి. అంతమాత్రాననే యది నీది గాదు, గానేరదు. నేనన్ననో సుమాలివంశ్యుఁ డను, మీఁదుమిక్కిలి నీకుఁ దమ్ముఁడను. నావేడికోలు గ్రహించి నాసొ మ్మును నాకు మనఃపూర్వకముగా నిమ్ము ; తగవు వలదు' అని నీతమ్ముఁడు దశాస్యుఁడు నాముఖంబున విన్నవించుచున్నాఁడు. ధర్మజ్ఞుఁడవగునీబోం టుకుఁ బెక్కుచెప్పవేల ?' అనెను.

కుబేరుఁ డావృత్తాంత మెల్ల విని 'ప్రహస్తా ! ఈ పురంబును దొల్లి

రాక్షసులుపాలించిరనుట నిజము. వారు చన్నతర్వాత నాతండ్రి నన్నిట నిలిపెను. నాఁడుసుత నేనిట యక్షులతోడనుండు. దీనికై యింతరాయభారమేల ? నాతమ్ముఁడు దశగ్రీవుఁ డిందు వచ్చి యీరాజ్యంబునెల్ల యథావిధిగా నేలుకొనవచ్చును. నీవు చని యిది నామాటగా వానికిఁ దెలుపుమని పలికి వానిని బంపివైచి, తాను దనతండ్రియెద్దకుఁ బోయి సంగతియెల్ల వానికివినిపించి 'నాయనా ! తమ్మునిరాజ్యంబు నాకేల ? దానిని వానికే యిచ్చివైతును. ఇంక నేనెందుండనగునో నెలవి'మ్మని వేడెను.

విశ్రవసుఁడు పుత్రుని విని 'నాయనా ! లంకాపురమును గూర్చి దశగ్రీవుఁడు నాతోఁ బ్రస్తావించెను. వలనన్నను వినఁడు. వాఁడు పరప్రదానసంఘాఘృడై మాన్యామాన్యంబులఁ గూడఁ బాటింపకున్నాఁడు. నాశాపనిమిత్తంబున వానికట్టి దారుణప్రకృతి గలిగెను. ఆదురాత్మునితోఁ జుంపు వలదు. వత్సా ! లంకను వానికే వదలివైచి నీవు కైలాసపర్వతంబునకుఁ బోయి యందు నివాస మేర్పఱచుకొనుము. అచట నదీమతల్లి మందాకిని గలదు. ఆనదీజలంబులు మహానిర్మలంబులును గనకకమలకల్హారముగంధి బంధురంబులునై యెంతయు హృద్యంబుగా నుండును. దేవకిన్నర గంధర్వాదులు విహారాద్భుతై యెప్పుడుఁ దన్నగరాజము నాశ్రయించి యుండురు. అందు నీకు సుఖమగు' నని హిత ముపదేశించెను. కుచేరుఁడు తండ్రి మాటను దలఁదాల్చి లంకకువచ్చి భార్యాపుత్రులను, మంతులను, బరివారంబును, ధనకనకవస్తువాహనంబులను వలసినంత మెరుంగొని కైలాసంబునకుఁ జని యందు వసతి నిర్మించుకొని సుఖముండెను.

ప్రహస్తుఁడు కుచేరుని వీడ్కొని దశకంఠునొద్దకుఁ జని సంగతియెల్ల వినిచెను. దశాస్యుఁడు పరమసంతోషమంది బంధుమిత్రపురస్సరంబుగా లంకాపురముఁ బ్రవేశించి దనుజరాజ్య పట్టాభిషిక్తుఁ డయ్యెను.

దశగ్రీవాదులవివాహదికము.

దశగ్రీవునకు శూర్పణఖయను సోదరిగలదుగదా. ఆకాంత వివాహయోగ్యయై యుండెను. ఆమెకుఁ దగువరుని దశగ్రీవుఁడు విచారించి విచారించి యెందుఁ గానక తుట్టణుదకుఁ గాలకేయుడైన విద్యుజ్జహ్వంతుడను వానిని నిశ్చయించి యతనికి నక్కయ్య నిచ్చి వివాహ మొనర్చి, తాను సమ

స్తరాజోపభోగంబుల నివృత్తిలుచుఁగొండొక నాఁడు మృగయాభిలాష వనంబున కేగి వేటాడుచు నటు నొకపురుషునిఁ గన్పాద్వితీయుని గాంచి యచ్చెరు వొంది తత్సమీపంబునకుఁబోయి 'అయ్యా! ఎవడవు ? ఇందేల వచ్చితివి ? ఈమృగశాఖాక్షి యెవతె ? నీవెంట రానేల ?' అని పల్కరించెను.

అతఁడు దశగ్రీవుని నింపాదిగాఁజూచి 'నాయనా ! హేమ యను పేరియచ్చరమచ్చెకంటిని విందువుగదా ? ఆలేమను భార్యగా దేవతులు నా కొసంగిరి. ఆకాంతామణియందుఁ దగిలి యుపభోగార్థము హేమమయంబును వజ్ర వైడూర్య రచితంబునైన పురవరం బొండు నిర్మించి యాయితీ తోడిదే లోకంబుగా నేనూఁతొండ్లుందు సుఖముంటిని. మాకీపుత్రు క జనించెను. ఆమనోహరాంగి యంతట దేవకార్యార్థము నన్ను వదలిపోయెను. నా ప్రేయసి మఱల వచ్చునను పేరాసతోఁ బదునాల్గువత్సరంబులు కాచి యుంటిని. అప్పటికి నది రాదయ్యెను. ఆకుసుమాంగి లేనియప్పురంబున నొంటిగా నుండనోపక మాయువుర ప్రేమ ఫలమైన యీపుత్రు కను వెంటఁ కొని తరలి యీసుతకుఁ దగువరు నవలొకించుచు భూపర్యటనం బొనర్చుచు నిందువచ్చితిని. కన్యాపీతృత్వమునకన్న దుఃఖతరమైనదే వేఱులేదుగదా. ఈమెగాక మఱియిద్దఱు పుత్రులను హేమవలనఁ గాంచితిని. అందుఁ బెద్దవానిని మాయావి యందురు. రెండవవాఁడు దుందుభి యనఁబడును. నన్ను మయుఁడందురు. ఇది నావృత్తాంతము. ఇంక నీసంగతి వినవలతు' ననెను నావుడు 'మహాత్మా ! పులస్త్యమహర్షిని విందువా ? వానికి విశ్రవసుఁడు జనించెను. అతనికి నేను బుట్టితి; నాపేరు దశగ్రీవుఁడు; మృగయానినో దినై యిటు వచ్చితి'నని పజ్ఞీముఖుఁడు చెప్పెను.

మయుఁ డది విని 'ఇతఁడు నాసుతకుఁ దగువరుఁడు. మహర్షి వంశ జునకు నితనికిఁ గన్య నిచ్చుట యుక్తము. కాదన్నను నన్నుఁద్రోచి యితఁ డీకన్యను హరించును' అని తలపోసి దశగ్రీవునిచేయి పట్టుకొని 'ఈకన్యారత్నమును మండోదరిని భార్యగా గ్రహింపు' మని దరహాసపూర్వకంబుగా నుడివెను. దశగ్రీవుఁడు వల్లె యనెను. మయుఁడు వారియపురకు నగ్ని సాక్షీకముగా ముడివైచి యల్లునకు నరణుంబుగా శక్తి నొండొసంగెను.

రావణుఁ డట్లు వివాహ మాడి భార్యతోడ లంకకుఁ జని దమ్ముల

పరిణయము తలపెట్టి వైరోచనుని మనుమరా లగువజ్రజ్వాల యనుదానిని గుంభకర్ణునకును, గంధర్వరాజు శైలూషుని తనయను సరమ యను దానిని వీభీషణునకును నిశ్చయించి యథోచితవైఖరి వారికి వీవాహము లొనర్చెను.

అంతఁ గొంతకాలంబునకు మండోదరి గర్భవతియై సుతుని గాంచెను. వాఁడు పుట్టుచునే మేఘగర్జనంబుగాఁ దోఁపఁ రోదన మొనర్చెను. అధ్వనికి లంకానగరమెల్ల జడీకృతమయ్యెను. ఆకారణంబున వానికి మేఘనాథుడేను పేరిడిరి. వాఁడు దశగ్రీవాంతఃపురంబున రక్షస్త్రీసంరక్షితుడై కాష్ఠసంరక్షితవహ్నిచందంబునఁ బెంపొందుచుఁ దలివండులకు నల్లారుముద్దుగా నుండెను.

కుంభకర్ణునకుఁ బితామహ ప్రేరణంబునఁ దీవ్రనిద్ర యాపాదిల్లెను. అతఁడానిద్ర నాఁపలేక కొలుపుదీతీయున్న యన్నకడకుఁ బోయి రాజా ! నిద్రపైకొనెను ; తగు మందిరంబును నిర్మించి యిమ్మని కోరెను. దశగ్రీవుఁడు తోడ్తోడ మందిరనిర్మాణ మాజ్ఞాపించెను. విశ్వకర్మనుబోని శిల్పులు చ్చని రెండుయోజనంబులనిడుపు నొక్కయోజనము వెడల్పుగలశాలను గట్టి యందుఁ జిత్రవిచిత్రంబుగాఁ గనకస్ఫటిక స్తంభంబులు తీర్చి వైడూర్యసోపానంబులు దాపి కింకిణీజాలకంబులను దంతతోమరంబుల నమర్చి వజ్రమయ వేదికలు పాలుపొందఁ జేసిరి. కుంభకర్ణుఁ డందుఁ బ్రవేశించి నిద్రావివశుడై యుండెను.

వీభీషణుఁడు ధర్మబుద్ధిఁ బాయక నియమితకార్యంబులను శ్రద్ధా భక్తులతో నిర్వహించుచు విరామసమయంబుల శాస్త్రజిజ్ఞాసతోఁబుచ్చుచు నెల్లరకు గౌరవపాత్రుడై వర్తించుచుండెను.

దశగ్రీవుని దుండగములు.

1. దూతను జంపుట.

వరోద్ధతికి దనుజరాజ్యాధికారము తోడయినంతనే దశగ్రీవుఁడు మైమఱచెను. దేవర్షులను వధించుట యక్షగంధర్వులను జక్కాడుట నంద నాది మహోద్యానవనంబులను రూపుమాపుట మత్తగజంబువోలె నదులు జొచ్చికలఁచుట క్రీడావృక్షంబులను జంఝానిలంబుకై వడి నుడ్చుటించుట నగంబులను వజ్రంబుపగిది భేదించుట వానికి సహజక్రీడ లయ్యెను.

కుబేరుఁ డాసంగతి విని చింతాక్రాంతుఁడై సహోదరవాత్సల్యంబు
 నఁజేసి దశగ్రీవునకుఁ గులానురూపధర్మంబుల నెఱిగించి హితముఁ గఱప
 నెంచి వానియొద్దకు దూతను బంపెను. ఆదూత లంకకుఁబోయి మొదట
 విభీషణుని సందర్శించి వానివలన మర్యాదలు పడసి తా వచ్చినకార్యముఁ
 దెలిపెను. విభీషణుఁడు దూతనుఁవెంటగొని పోయి రాజుసందర్శనంబుఁ గలి
 గించెను. ఆదూత రాక్షసరాజునకు జయంబులుపలికి 'రాజా! మీయన్న
 కుబేరుఁడు పంపఁగా వచ్చితిని. ఆయన తనమాటగా నీకిట్లుచెప్ప మనెను.
 నాయనా! నేను తపశ్చరణార్థము హిమవంతంబునకుఁ జని యందు నియ
 తేంద్రియుఁడనై యూడఁగాఁ గొండొక నాఁడు నాకుఁ బార్వతీపరమేశ్వరుల
 సందర్శనభాగ్యము లభించెను. స్నామవతీ రూపవిలాసంబులు నాకు మహా
 శ్చర్యంబును గలిగించెను. అట్టే యామెను జూచితిని, నావలకన్న
 దగ్ధమాయెను. కారణముఁ దలపోసి నాయపరాధులును గ్రహించి ఖిన్నుఁ
 డనై యాచోటు పాసి గిరితటాంతర మాశ్రయించి యందు నూటయెనిమి
 దేండ్లు మహోగ్రతపం బొనర్చితిని. మహేశ్వరుఁడు నాకుమెచ్చి వచ్చి
 'కుబేరా! దేవీరూపనిరీక్షణదోషంబున నీవలకన్న పింగళత్వమొందెను.
 అయినను నీతపస్సునకు మెచ్చితిని. ఈవ్రతంబును మోట్టమొదట నే
 నెంతో కష్టించియనుస్థించితిని. నావెనుక నీవునానిని బాటించితివి. మనయి
 రువురకుఁదక్క నన్యుల కిది సాధ్యము గాదు. ఈవ్రతకారణంబున నీవు నేఁడు
 సుత నాకు సఖుడఁవై తివి. నీకంటికి మాత్రము పూర్వస్థితి యొకఁ గలుగదు.
 దేవీప్రభావ మట్టిది గావున నీకంటికి జింతింపకుము. ఇదిమొదలు ఏకాక్షి
 పింగళుఁ డనుపేరు నీకు శాశ్వతమై యుండునని చెప్పి చనెను. అట్లునేను
 శంకరుని సఖ్యంబు సంపాదించుకొని యింటికి వచ్చి చూడఁగాఁ జిరసంవృద్ధ
 మైన నందనవనంబు రూపుమాసి యుండెను. కారణము విచారించితిని. నీ
 కార్యముగాఁ జెప్పిరి. మఱియుఁ దపోధనులైన ఋషులు సందఱునో చంపితి
 వఁట. దేవతలకు మహాపక్యతిఁ దలఁచితివఁట. నన్నెంతో నిరాదరించితి
 వఁట. ఇందొండేనియు మన్నింపదగవు. బాబుడవనియు దమ్ముడ
 వనియు నివియెల్ల సైచితిని. ఇక నేని యట్టికులదూషణకార్యంబులమానుము.
 దేవతలును ఋషులును గూడి వీరధోపాయంబుఁ జింతించుచున్నారు. విష
 మింపకమున్నే మేల్కొనుము' రాజేంద్రా! మీయన్నగారిహితవచనంబు
 లను విన్నవించితిని. చిత్తగింపనగుననెను.

దశగ్రీవుడు దూతపలుకులు విన్న క్రోధమూర్ఖుడై కన్నులనిప్పులు రాల్చుచుఁ బండ్లు గీటుచు చేతులు పిసికికొనుచు 'ఓరీ ! నీభావము తెలిసెను. ధూర్జుడవు గానిదూతవు గావు. నిన్నుఁ బంపినవాడు భ్రాత గాడు; వానిసందేశము హితము గాదు. తాను సాధించినమహేశ్వరసఖ్యంబును జాటుటకుఁ గా నిన్నతఁడు పుత్తెంచెను గాని వేఱుగాదు. నీప్రల్లదంబులు మన్నింపఁగావు. జ్యేష్ఠుడనియు గురువనియుఁ దలచి వాని నితకాలము సహించితిని. వానికారణంబున ముల్లోకంబులకును దిక్పతులకును జేటువాటిల్లనున్నది. ఇదిగో త్రైలోక్యజయపతాక నెత్తుచున్నాను జూడు' మని పలికి ఖడ్గంబును దూసి యాదూతశిరంబుఁ ద్రుంచి దానినందున్నరక్కసులకు భక్షణార్థ మిచ్చి స్వస్థ్యయనంబులతోడ రథమారోహించి త్రైలోక్య విజయకాంక్షియై తరలెను.

అన్ననోడించి పుష్పకవిమానమును హరించుట.

దశగ్రీవుఁ డట్లు తనమంతులైన మహాదర, ప్రహస్త, మారీచ, శుక, సారణ, ధూమ్రాక్షులనువారిని వెంటఁగొని లోకదహనార్థమోయన వెడలి పురంబులును వనంబులును నదీశైలంబులును ముహూర్తమాత్రంబున దాటి కైలాసగిరి చేరెను. ఆపర్వతమందుఁ గాపున్నయక్షులు వానిని జూచియుఁ దమజేనితమ్ముఁ డనుతలంపున నడ్డగింపక కుబేరునకు సంగతి విన్నవించిరి. ఆమాట విన్నంతనే భనపతి మహాగ్రహమొంది దశగ్రీవుని తోడి యుద్ధంబునకు నాజ్ఞాపించెను. యక్షులు డీకొనిరి. ఇరుఁదెగలవారికి మహాసంకులయుద్ధ మయ్యెను. ఆసంక్షోభంబునకుఁ గుబేరు డున్న పర్వతము చలించుచున్నదో యనఁదోచెను. జక్కులవడికి దశకంఠుని సచివులు వ్యధితచిత్తులైరి. రాక్షసేశ్వరుఁ డది గాంచి మహాహర్ష నాదంబు లొనర్చుచు యక్షులపైకి నుఱికెను. వానితోడ నతనిసచివులు గూడ విజృంభించిరి. ఒక్కొక్కరక్కసుని వేగురువంతున జక్కులు ముట్టడించి గదలతో ఖడ్గంబులతో శక్తితోమరంబులతో ముసలంబులతోఁ బ్రహరించిరి. మహాద రాదు లుక్కుచెడి దిక్కటి నిలిచిరి. దశగ్రీవుడు వారికిఁ దోడ్పడెను. వానిపై జీమూతధారగా యక్షులు శరవర్షంబు గురిపించిరి. పక్షిముఖుఁ డాయంపవానలో దొప్పదోగసాగెను. వానికి నూపిరాడదయ్యెను. అట్లుండియు నతఁడు లవమాత్రమేని చలింపక మేఘుధారాశతసముక్షితమైన మహా

మహీధ్రము పగిచి నిలిచి కాలదండంబునుబోని దండంబును గైకొని యక్షులైన న్యంబు నులుమాడెను. జక్కు లెల్లరు వికావికలైరి. అవయవంబులు తెగి కొందఱును, దలలుపగిలికొందఱును, గుండియలు ప్రిలి కొందఱును, గూలి రణరంగమెల్లఁ బఱచిరి. హత శేషులు వాతోద్ధూతాభ్రశకంబులువోలెఁ జెల్లాచెదరై దవ్వు చని మాసిరి. ఆయుధమును జూడ వచ్చినఋషిసంఘంబు లంతరిక్షమెల్ల నాక్రమించుటంజేసి యుద్ధనిహతులైన యక్షులు వీరస్వర్గంబు నకుఁ బోవ సందులేదయ్యెను.

యక్షవీరులపాటు విని ధనపతి మఱికొందఱును సంగ్రామంబునకుఁ బంపెను. వారిలో సంయోధకంటకుఁ డనుపేరి మహాబలశాలి మునుముందు గాఁ బోయి మారీచుని గదిసి చక్రాయుధముచేత వాని నడిచెను. ఆప్రేటునకు రక్షోవీరుఁడు, పుణ్యక్షయంబున నేలరాలుగ్రహంబుపగిది దొల్లి ముహూర్తమాత్రంబునఁ దెప్పటిల్లి వైరిని మఱల నెదుర్కొనెను. ఆయిరువురకుఁ గొంతవడి మహాభయంకరమైనపోరు జరిగెను. తుదకు యక్షవీరుఁడు భగ్నాంగుడై పాఱిపోవసాగెను. దశగ్రీవుఁడు వానినిదఱుముచు యక్ష సైన్యాంతరముఁ జొఱునుండఁగా, సూర్యభానుఁ డనుపేరి యక్షద్వారపాలకుఁడు రక్షోనాయకు నడ్డగించి తోరణంబునఁ బ్రహరించెను. పక్షిముఖుఁడు ప్రేటుపడి శైలము ధాతుసారమునట్లు దశవదనంబుల నెత్తురు గ్రక్కియు విధాతృవరంబులంబునఁ ద్రుంగక సుంత సామ్యునిల్లి తేటి కోపంబు దీపింపఁగాఁ దత్తోరణంబునే యొడిచి లాగికొని దానిచేతనే యయ్యక్షునితల మీఁద నొక్కటి వడ్డించెను. వాఁడా ప్రేటునకు నుగ్గునూచమై పొలకువ యాతెను. యక్షులు భయభీతులై నవీగుహాంతరంబులు సాచ్చిరి.

యక్షు లట్లగుట కుశేరుఁడు విని మాణిభద్రుఁ డను మహాయక్షుని రావించి 'మాణిచరా! దుర్వృత్తుడైన యారక్షఃపతిని సఁహరించి యక్ష వీరులకు శరణగు' మనెను. అతఁడు నాల్గువేలయక్షశూరులతోడ రణరంగముఁ జొచ్చి గదాముసలప్రాసంబులతో శక్తితోమరముద్గరంబులతోఁ బ్రహరించుచు దేగవలె నెగయుచు నొక్కడ నల్వరు రాక్షసవీరులతోడఁ దుముల మగుయుద్ధము గావించెను. ఆరణకోలాహలంబునకు దేవతలును, గంధర్వులును, ఋషులును మహావిస్మయమందిరి. అంతఁ బ్రహస్తుఁడు

విజృంభించి సహస్రయక్షులను జంపెను ; మహాదరుఁ డొకజేయిమందిని ద్రుంచెను; మారీచుఁడు కెండువేలు బలిగొనెను. ధూమ్రాక్షుఁడు మాణి భద్రు నెదుర్కొని వానియురంబున ముసలంబుతోఁ గొట్టెను. యక్షవీరుఁ డాదెబ్బసరకు చేయక పెనుగదనొండు గైకొని యెదిరితలమీఁద మోఁదెను. ధూమ్రాక్షుఁడు విహ్వలుఁడై నేలఁబడెను. వానిపాటుఁ గాంచి దశాస్యుఁడు క్రోధమూర్తియై మాణిభద్రుని డీకొనెను. ఆ యక్షశూరుఁడును రక్షోనాథుని పయి శక్తిత్రయము వైచెను. రాక్షసేశ్వరుఁడు గదతో మాణిభద్రునిమకు టంబున మోఁదెను. అది మొక్కపోయి సుంత ప్రక్కకు నొఱగెను. నాఁడుసుత వానిని భార్వమాళి యనిరి. అతఁ డంత రణవిముఖుఁడయ్యెను. దశగ్రీవుఁడు సింహనాదము గావించి ధనదుని వంక మఱలెను.

దశకంధరుఁడు తనవంక వచ్చుట కుబేరుఁడు దవ్వునుండి చూచి, శుక్రుఁడు, ప్రోవృష్ఠపదుఁడు అనుతనమంత్రుల నిరువురను బద్మశంఖాదినిధుల యభిమానదేవతలను వెంటఁగొని తమ్మునకు నెదురేగి 'దశకంధరా ! తమ్ముఁ డవని హితము పలికితిని; వినవైతివి. కర్మఫల మెవ్వరికిని దప్పదు. మరణాంతమునఁ గాని యీరహస్యంబును గ్రహింపరు. మోహవశంబున విషముఁ ద్రావుచున్నావు. తత్ఫలము పరిణామమున నీకే తెలియును. తల్లిని విన వైతివి; తండ్రిని గర్హించితివి; గురువు నవమానించితివి. ఈదుర్ణయఫలము యమునిబారిఁబడినప్పుడు విదిత మగును. శరీరములు బుద్బుదప్రాయములు. అవిగలనాఁడే యాత్మకళ్యాణంబును సంపాదింపవలయును. అట్లు సేయని వారు మరణాంతమునఁ దమదుర్గతికై వగవక మానరు. రాజ్యముగాని ధనము గాని పౌఖ్యముగాని ధర్మమువలనఁ గలుగును. అధర్మంబునకు దుఃఖమే ఫలము. మఱియుఁ బాపకారులు స్వాత్మాపహాతకులు; వారియెద శుభ సంకల్పము లెన్నడు నుదయింపవు. సంకల్పమునుబట్టి కర్మమును, దానిఁబట్టి ఫలము నుండును. సత్సంకల్పము సుఖమును, దుస్సంకల్పము దుఃఖమును బుట్టించును. దుఃఖమే నరకము. మూఢా! నీవు నరకమును వరింపవుగదా. కాకున్న నీకిట్టి బుద్ధియేల జనించెను? చాలుఁజాలు; దుష్టునితోడి సంభాషణంబును దొసఁగు దెచ్చు' ననెను.

ఆమాటలు విని మారీచాదులు మోము తప్పించి చనిరి. దశగ్రీవుఁడు వానిని ధిక్కరించి పలికెను. అంతఁ గుబేరుఁ డాగ్రహము వహించి గదతో

రక్షోనాథునితలపయి మోడెను. రాక్షసేశ్వరుడు చలింపక కుబేరునిఁ బైకొనెను. ఇరువురు నొండొరుఁ బ్రహరించుకొనుచు జడుపుగాని యలపు గాని లేక పెద్దయుంగాలము పోరిరి. ధనదుఁ డాగ్నేయాస్త్రంబును బ్రయోగించెను; దశగ్రీవుడు వాయుణాస్త్రంబున దానిని వారించి రాక్షస మాయ నాశ్రయించి తిరోధానమంది వ్యాఘ్రంబుగా నొకచోట, వరాహంబుగా నొకచాయ, జీమాతంబుగా నొకవంకఁ బద్మతంబుగా నొకదేశ, యక్షుడుగా నొకవలన, దైత్యుడుగా నొకప్రక్క నావాదూపంబులఁ దోచి స్వమాయాబలంబును బ్రదర్శించి మహాస్త్ర మొందు కుబేరునితల గుఱిచేసివైచెను. అయ్యస్త్రవానికి ధనదుడు విహ్వలుడై గుధిరంబులు గ్రక్కుచు మొదలు నరికినయశోకంబుక్రియ నేలఁ గూలెను. అది గాంచి నిధిదేవతలు చింతాకాంతులై కుబేరుని ట్టి నానోపచారంబుల వానిని దేర్చి నందనవనంబునకుఁ గొనిపోయిరి. దశగ్రీవుడు హస్తోక్తులనయనుండై నిజవిజయలక్షణంబుగాఁ గుబేరుని పుష్పకవీమానంబును చూరించి, 'కంచన స్తంభములతో వైడూర్యతోరణంబులతో ముక్తాజాలకంబులతో నుగ్గినును సోపానంబులతో నపరంజి తిన్నెలతో సమలంకృతమై కిషకునిపముఁ గామగమనముఁ గల్గి విహంగమువలెఁ బరుచునదియుఁ గంటికిని ముసస్సునకు నింపు గూర్చునదియు శీతముగాని, యుష్ణముగాని, లేక సర్వయుగువులందు హాయి గూర్చునదియునైన యవ్విమాన మెక్కి త్రైలోక్యవిజయ సంకల్పము తోఁ గైలాసమునుండి దిగెను.

నం దీ శ్వ ర కా ప ము.

కైలాసాచలపాదంబున శరణవమను పర్వతము గలదు. ఆనగము సువర్ణమయమై రెండవనూర్చునిపగిది వెలుఁగుచుండును. అది స్కందునకు జన్మస్థానము. పుష్పకవిమాన మచ్చోటుదాక హుటాహుటి వచ్చి తటాటున స్తంభించెను. ఆ వింతకు దశగ్రీవాదు లచ్చెరువంది తలకొక యూహగా వితర్కింప సాగిరి. అంతలోన నట నొకవ్యక్తి దోచి 'దశగ్రీవా! ఇందు రావలదు. ఇది శంకరుని క్రీడాపర్వతము. సుపర్ణ నాగ యక్షులకుఁగాని దేవగంధర్వ రాక్షసులకుఁగాని మఱియే భూతంబునకుఁగాని యీ కొండ చోటరాదు. దుర్మతి ! ఇందుండి తత్క్షణమే చనుము; ఒందువో నశింతు' వనెను.

కరాళుడును, గృష్ణపింగళుడును, వికటుడును, వామనుడును మీఁదుమిక్కిలి ముండియు నైనయావ్యక్తి యట్లు పలుకఁగా దశాస్యుడు విని తా మ్రనయనుఁడై 'ఏమి ! శంకరుఁడా !' అని నిర్మర్యాదగా వచించి పుష్పకమునుండి దిగి శైలమూలముఁజేరి యటు శూలము ధరించి యపరశంక రుఁడోయన నున్ననందీశ్వరుని గాంచి వానికోఁతిముఖంబునకు వికవిక నవ్వెను. వానియహంకారంబునకు నందీశ్వరుఁడు కినిసి 'దురాత్మా ! నావానర రూపంబునకు బిట్టు నవ్వితివి గావున వానరులచేతనే నీవును నీకులంబును నశించుఁగాక' యని శపించి 'నిశాచరా ! నీయవజ్ఞకు నిన్నిందే యిప్పుడే నేనే పొరిగొనియుందు. స్వకర్మహతుని నిన్ను మఱలఁ జంప నేల యని మిన్నకున్నాను' అనెను. నందీశ్వరునినోట శాపము వెడిలినంతనే వాని పయిఁ బుష్పవృష్టి కురిసెను ; దేవదుందుభులు వెల్లున మ్రోసెను.

శివునితిరస్కరించుట.

ఆశాపవచనంబును దశగ్రీవుఁడు నిరాదరించి 'సశునాయకా ! ఈ కొండ నావిమానగమనమును నిరోధించెను. దీని నున్మూలించుఁ జూడు' ము ; ఎందు భవుఁడు నిరంకుశక్రీడావినోదియో యందే యతఁడు సంప్రాప్తస్వభయంబును గ్రహించుఁగాక' అని తనయరువది బాహువులను జూడించి యాహస్తముల నప్పర్వతము క్రింద జొనిపి తన్నగంబునట్టె యూఁచెను. ఆయూఁపునకు నందున్న దేవతలును గణాధిపతులు నుజ్జిట్లూగిరి. పార్వతియు భయకంపితరైతి మహేశ్వరుని గవుఁగలించుకొనెను. ఈశ్వరుఁడు సంగతి గ్రహించి తనపాదాంగుష్ఠంబును శైలముమీఁద లీలామాత్రంబుగా నూనెను. దశవదనునిహస్తంబులు కొండఁక్రిందఁ జిక్కిను ; ఎంత లాగినను రావు. ఆవిపరీతంబునకు రాక్షసేశ్వరుఁడును, వానిమంత్రులును భయవిస్మయము లంది మాన్పడి నిలిచిరి. తేనిమరవస్థ నోర్వలేక తదనుచరులెల్లరు గుమి గూడి వానిచేతులుఁబట్టి తమశక్తికొలది యొక్కుక్కుడి లాగిరి. అబాధ సహింపలేక అంతేశ్వరుఁడు దశముఖంబుల శైలఁగెత్తి యఱచెను. ప్రథమకాలధ్వనియో యనఁ ద్రిభువనభయంకరముగాఁ దటాకున నుప్పతిల్లిన యామహారావంబునకు నింద్రాదులు స్వస్థానంబులనుండి యుదిరిపడిరి ; సముద్రుఁడు సంక్షోభమందెను ; పర్వతములు చలించెను ; యక్షులును సిద్ధవిద్యాధరాదులును దహతహఃపాటు చెందిరి.

అట్లు విక్రొశించుచున్న రక్కసులతోనిని వానిమంత్రులు చూచి
 'రక్షోనాయకా ! నీలకంఠుని మహాదేవునిఁ గాత్యాయనీపతినిఁ బరితోష
 పెట్టుము. ఆమహనీయుఁడు దక్క నొండు శరణంబు గాన్పింపదు. ము
 క్కంటికిఁ బ్రణమిల్లి వానిని స్తుతెంపుము. శంకరుఁడు పరమదయాళువు ;
 ఆయన తప్పక నీకుఁ బ్రసన్నుడై నీయార్తి నుడుపు' ననిరి. దశాస్యుఁ
 డంత శంకరునకు శిరములతోడ నమస్కరించి వినిధసామములచేత వానిని
 స్తుతెంపసాగెను. ఇట్లు వేయేండ్లు గడచనెను. అంత నొక్కనాఁడు శూరి
 వానినిఁ గనికరించి పాదాంగుష్ఠంబును సడలించి 'దశాననా ! నీవీగ్యపరా
 క్రమంబులకు మెచ్చితి ; నీమఱపుచేత ముల్లోకంబులను భయారాడిత మొ
 నర్చితివి గావున నిన్నిక రావణుడందరు ; అనుజ్ఞ యిచ్చితి ; ఇచ్చ
 వచ్చినదారిఁ బొమ్ము' అనెను.

రావణుఁ డావచనంబులకు విని 'దేవదేవా ! మహాదేవా ! నాయెడఁ
 శ్రీతుండవేని నాకోరువరం బనుగ్రహింపుము. దేవ గంధర్వ రక్షో దానవ
 నాగ గుహ్యకులకును దదన్యులకు నవధ్యుడ ననువరంబును బొందితిని.
 మనుష్యులా ? తృణప్రాయులు ; వారిసంగతియే తలంపరాదు. విరించి
 ప్రసాదంబున నాకు దీర్ఘాయువు గలదు. అందుఁ బ్రథమభాగ విష్ణుడు
 గడచెను. ఎట్టిదుష్కర్మమొనర్చినను మఱి యేమి చేసినను నాయాయు
 శ్శేషము నశింపకుండునట్లు పరము ప్రసాదించి దివ్యశస్త్ర మొం డనుగ్ర
 హింపుము.' అని వేడెను. శంకరుఁ డట్లేయగుఁగాక యని మహావీర్యమైన
 చంద్రహాసఖడ్గ మొసఁగి 'రావణా ! దీని నెన్నఁడుగాని యవజ్ఞచేయ
 వలదు. అట్లు గావించువేని తోడ్తోడ నిది నన్నుజేరు' నని చెప్పెను.

రావణుఁ డంత మహాదేవునకు మ్రొక్కి యనుజ్ఞాతోడై విమాన
 మారోహించి భూమండలమెల్ల సంచరించుచు నందందుఁగల మహావీరులను
 బీడించుచు యుద్ధదుర్మదాంధులై తనయాజ్ఞకు లోబడనివారిని దుదిముట్టిం
 చుచు శరణన్నవారిని విడిచిపుచ్చుచు దర్పబలోత్సిక్తుడై సమస్తరాష్ట్రంబు
 లను స్వప్రతాపావనతంబులగా నొనర్చుచు డిరుగాడసాగెను.

వే ద వ తి ని బ లా క్క రిం చుట.

రావణుఁ డట్లు లోకసంచారముచేయుచుఁ గొండొకనాఁడొ హిమా

లయంబునకు బోయెను. అచట నొకచటియందుండి వింతకాంతు లెగసి
 వానికన్నుల మిఱుమిట్లు గొలిపెను. అతఁడు విస్మయమంది సంగతియేమో
 యని యాచటియ దాయబోయి యందు వల్కులములు గట్టి జడలు దాల్చి
 ధ్యానపరయై యున్నస్త్రీని గాంచి 'అహో ఏమిసౌందర్యము ! ఈకాంతా
 మణి తనూచ్ఛాయ యపరంజికిఁగూడఁ గలుగదు ; శరీరము శరీషపేశలమై
 గ్రాలును ; దేహకాంతియన్ననో వెలదివెన్నెలను మి-చుచున్నది ; ముఖ
 బింబమునకుఁ జంద్రమండలము సయితము సరిరాదు ; బామలన్ననో మరుని
 కోదండంబుల తీవి నొప్పారెడు. ప్రత్యంగమనోహరాంగక యనుటకన్న
 వేఱువిధంబున నీబింబాధరను వర్ణింపరాదు. ఎవతెయో ! యేమికోరి తపం
 బాచరించుచున్నదో యెఱుంగనగు' నని నిశ్చయించి 'కళ్యాణీ ! ఎవ్వరి
 దానవు ? నీపొందుఁ గాంచుపుణ్యాత్ముఁ డెవఁడు ? ఏమి వలచి నవనీత
 కోమలమైన నీతనూవల్లినిఁ గఠోరతపోవహ్నిని గ్రాచుదానవు ? రాజ్య
 మును గోరుదువా ? ముల్లోకంబులు నీపాదాక్రాంతములుగా నొనర్తు ; సిరిని
 వలతువా ? నవనిధులు నీముంగిటనుంతు ; భోగంబులఁ గాంక్షింతునా ?
 ఎల్లభోగంబులుఁగూర్తు. నీతలపేమో తెలుపుము. నీవ్రత మిఁకఁ జాలు.
 ఎలప్రాయంబును రిత్త వుచ్చకు. నీసౌందర్యము శురుషులను గామోన్మా
 దమునఁ ద్రోయుచున్నది' యని పల్కరించెను. అతపస్విని సుంత కను
 లిచ్చి దృష్టిసారించి లేచి యథావిధి వానికి నాతిధ్యమర్యాదలు గావించి
 'అత్యు ! బృహస్పతికిఁ గుశధ్వజుఁడను సుతుఁడు బ్రహ్మగ్ని గలఁడు. ఆ
 యన బుద్ధియందు గురువునకు సాటియందురు. ఆపుణ్యమూర్తి దినదినము
 వేదాధ్యయన మొనర్చువాఁడు. వాని వాఙ్మయిమైన నేను కన్యగా జనించి
 తిని. ఆయోనిజను గావున నన్ను వేదవతియండ్లు. దేవగంధర్వయక్షరా
 త్నసపన్నగపతులెవఁడో నన్నుఁ గోరి నాతండ్రిని యాచించిరి. త్రిజగ
 న్నాథుఁడైన శ్రీమహావిష్ణువు దక్క నన్యుఁడు నాకర గ్రహణంబునకుఁ దగఁ
 డని నాతండ్రి చెప్పెను. దంభుఁడను రాక్షసుఁ డామాట విని కుపితుఁడై
 నిద్రావశుఁడైయున్న నాజనకుని నర్థరాత్రంబునఁ జంపెను. పతివియోగదీ
 నయై నాతల్లి భర్తతోడఁ జితిఁ జొచ్చి హుతాశనునకుఁ శ్రీతిగూర్చెను.
 పితృసంకల్పమును దీర్చుగోరి నారాయణుని గూర్చి తపోనిష్ఠునున్న దానను.
 శ్రీమన్నారాయణుడే నాపతి ; అన్యు నొల్లను. నీమతము గ్రహించితిని;

అడియాసలు మాని వచ్చినదారిఁ బొమ్ము' అనెను.

రావణుడు కందర్పశరపీడితుడై కదిసి 'మోహనాంగి! ఇట్టి గర్వము వలదు; నీగుణసంపదకును నీమాటలకును జతగాదు. త్రైలోక్యసుందరీ! నీజవ్వనము వృధపోవుచున్నది. మానినీ! నేను లంకాధీశ్వరుడను, నా పేరు దశగ్రీవుడు. నీవు నాకు భార్యవై నిఖిలభోగంబుల యథామతిఁ జూఁగొనుము. కాంతారత్నమా! విష్ణువు విష్ణువని కలవరింతువు. అతఁ డెవఁడు? వీర్యంబుననొండెఁ దపోమహిమంబుననొండె వాఁడు నాకు సాటి యగునా? వరాటుని వరింతువేల?' యని బదులు పలికెను. నావుడు వేద వతి కటకటంపడి 'నిశాచరా! ముల్లోకంబులకు నధిపతీయుఁ జరాచరసమస్త ప్రపంచనమస్కృతుఁడు నైన యామహావిష్ణువును భవదన్యులు బుద్ధిమంతు లెవ్వరును దూలనాడరు. మహాంధకారము నీకనుఁ గప్పియున్న' దని తిర స్కారస్వరంబున వచించి యావలఁ బోనుండెను. రావణుడు తటాలున నామెను శిరోజములఁబట్టి తిగిచెను. వేదవతి యాగ్రహదుర్నిరీక్షణయై ఖడ్గంబునంబలెఁ దనచేతితోన యక్కురుల నంతవఱకు ఖండించి బంధవిముక్త యై రోషాగ్నిచేత వానిని దహింపనున్నదో యన మండుచు నగ్నిఁబేర్చి మరే ణోన్ముఖయై 'నిశాచరాధమా! నీహస్తస్వర్భంగాంచి యీశరీరము మలీమస మయ్యెను. ఇఁక నిది యుండరాదు; హంతాశనునివలనఁగాని దీనికిఁ బవిత్రత గలుగదు. పాపీ! వనాంతరమునఁ దపమోనర్చునన్న నిష్కారణ ముగా ధర్మించితివిగాదా! దృష్టిమాత్రమున నిన్ను భస్మీకృతు నొనర్పఁ జాలుదు. పురుషులను జంపుట స్త్రీకిఁ దగదని యూహకుండు. శపింప రాదా యనినఁ దపోవ్యయమునకు వెఱుతును. నేను దపోనృత్యనేని, నా ప్రేల్చినహోమంబు లగ్నిదేవునకుఁ బ్రయంబులగునేని, శ్రీవిష్ణుపాదపద్మము లందు నాభిఁ నొల్పఁబడి యయోనిజగా జనించి సాధ్వినై నీకు మృత్యువు నగుదుఁ జూడు'మని యగ్ని జోచ్చెను. వెనువెంటనే పుష్పవృష్టి కురిసెను. రావణుడు భగ్నుమనోరథుడై వడుపుతప్పివ సర్వంబువలె రోజూచుఁజనెను.

యన్మథ ర గ మ చే యు ట

ఉశరబీజ మను ప్రదేశ మొందు గలదు. అచ్చట మరుత్తు అను రాజుండెను. ఆతఁడు బృహస్పతి బ్రాతయైన సంవర్తుని ఋత్విక్కుగా వరించి యజ్ఞమారంభించెను. దేవతలెల్లరు వచ్చిరి, రావణుడు విమానము

మీఁద సంఛరించుచుఁ దత్సమయఁబున నటకు వచ్చెను. వానిసడి విన్నంతనే దేవతలు భయభ్రాతులై యతనికంటఁబడ వెఱచి తిర్యగ్రూపంబులు దాల్చిరి. ఇంద్రుఁడు నెమలియయ్యెను ; యముఁడు కాకిగా మాటెను ; కుబేరుఁడు తొండరూపు దాల్చెను ; వరుణుఁడు హంస యయ్యెను ; ఇతరు లాయాపక్షిరూపంబులు పహించిరి. అశుచియగుకుక్క యజ్ఞవాటినివలె రావణుఁడాక్రతుప్రదేశంబుఁ జొచ్చి మరుత్తును డాసి 'రాజా ! యుద్ధము చేయుదువా ? జిత్రోస్మి యందువా ?' యనెను.

యజ్ఞక్రియాపరతంత్రుఁడైయున్న మరుత్తు తలయెత్తి వానిని గాంచి 'ఎవఁడవురా నీవిట్లుపహాసంబు లాడుదు' వన 'రాజా ! నన్నెఱుంగవా ? నాపరాక్రమంబును జవి చూడనిప్రాణి ముల్లోకంబులఁగలదా? అన్నయగు కుబేరుని జయించి వానివిమానమును హరించి యజేయుఁడై విహరించు దశగ్రీవు నిప్పుడేని యెఱుంగు' మనెను. నావుడు 'అహో! మహాధన్యుఁడవు; నీయట్టిపుణ్యాత్ములసంవర్ధనము నాబోంట్ల కగునా ? అన్నను గెల్చినవీరా గ్రణీ ! నీవంటి శ్లోఘ్యపురుషుఁడు ముజ్జగాన గలుగఁడు. ధర్మమొనర్చి ప్రకటించుకొనువారు గలరు. దౌరాత్మ్యకమొనర్చి లజ్జించుటకు మాఱుగా ధంకాకొట్టువానిని కని విని యెఱుంగ. దుర్మతీ ! పరగర్వోద్ధతి విఱ్ఱివీగుచు న్నావు. నేను బ్రదికియుండఁగా నిందుండి నీవు జీవముతోఁ బోజాలవు' అని పలికి శరశరాసనంబులు గొని రణోన్ముఖుఁడుగానుండెను.

అంతసంవర్తుఁ డడ్డుపడి 'రాజా ! ఇప్పుడు నీకు యుద్ధము తగదు; మాహేశ్వరవ్రతమును బూనితివి. దానికెట్టియంతరాయముఁ గలుగరాదు. విఘ్న మొదవినచోఁ గర్తృవంశము దగ్ధమగును. మఱియు దీక్షితుఁడవు ; దీక్షాపరులకుఁ గ్రోధము చెల్లదు. అది యటుండ నిమ్ము. జయాపజయంబుల నీశ్చయింపరాదు. ఈరాక్షసుఁడో సుదుర్జయుఁడు. నాకుఁ దోచినంత చెప్పితి' నని మైత్రిపూర్వకంబుగా బోధించెను. మరుత్తు గురువాక్యంబులు పాటించి యుద్ధసన్నాహము మాని చాపశరంబులు విసర్జించి మఖసమాప్తికిఁ గడఁగెను. అది గాంచి శుకుఁడను రాక్షసుఁడు 'జయ జయ రావణ' యని హర్షనాద మొనర్చెను. తోడ్తోడ సోకుమూక చెలరేగి యజ్ఞార్థము

వచ్చిన ఋషులనుబట్టి చంపి వానినెత్తురులు ద్రావిరి. అంతరావణుఁ డచ్చోటు వాసి చనెను.

రావణుఁడు చన్నంతనే యింద్రాదులు బ్రదికితిమిరా యని సంత సించి స్వస్వరూపంబులు దాల్చి యాపత్కాలంబునఁ బమ్ము దాచి కాపా డిన మయూరాదులకుఁ గృతజ్ఞతఁ దెలుపుటకో యన వానికి నపూర్వవరంబు లిచ్చిరి. ఇంద్రునివరంబున మయూరంబులకు నాటగోలఁ బన్నగభయ ము వీడెను; మఱియు నల్లగానున్నవాని కుంచెలు వేయకన్నులుగలిగి పెట్టని భూషణ మాయెను. కాకులకు రోగపీడారాహిత్యమును మఱియుఁ బరుల వలనిపథ లేకున్నచో జీరజీవిత్యముఁ గలుగుటయు నవి పిండాన్నముగ్రహించు నేని పితరులకు క్షుద్వ్యథ తీటుటయు, ధర్మరాజువరంబునఁ సంప్రాప్త మయ్యెను. హంసలు తొల్లి నీలవర్ణయుక్తములును నీలాగ్రపక్షములునై తృణాగ్రనిర్మములైన ముక్కులు గలిగియుండెను. వరుణునివరంబున నాఁడు సుత యవి శుద్ధఫేనవర్ణంబును బడసెను. కుబేరుఁడు తొండకు హిరణ్యవర్ణముఁ బ్రసాదించెను. ఇంద్రాదుల ట్లొనర్చి మఖసమాప్తిఁ గా వించి యాతొనితోడ సురలోకంబునకుఁ జనిరి.

నా నా రాజులను జయించుట—అనరణ్యశాపము.

రావణుఁ డట్లు మరుత్తును జయించి యుద్ధకాంక్షియై నానారాజ నగరంబులకుఁ బోయి ‘యుద్ధమునకు రమ్ము; లేదా ఓడితి నను’ మని యొక్కొక్కనరేంద్రు నడుగ సాగెను. దుష్యంతుఁడు సురధుఁడు గాధి గయుఁడు పురూరవుఁడు మున్నగురాజులు లంకేశ్వరునివరబలంబు లెఱిగి పరస్పరము కలియఁబలుకుకొని ‘బ్రదికి యున్న శుభముఁ బడయ వచ్చు’ నను నానుడి ననుసరించి ‘జిత్రోస్మి’ యనిరి.

అంత రాక్షసేశ్వరుఁడు అయోధ్యకు వచ్చెను. అత్తటి యానగరం బును అనరణ్యుఁడను రాజసింహుఁడు పాలించుచుండెను. రక్షోనాథుఁడు వానికిఁ గూడ నట్టిసంహేళమునే పంపెను. ఆతొడు కోపోద్దీపితుఁడై యుద్ధమునకు రమ్మని బదులు చెప్పిపుచ్చెను. ఇరుపైనయంబులకుఁ దీవ్రయుద్ధ మాయెను. రాజుసేన రక్కసిమూకచేతఁబడి వహ్నిహుతహవ్యంబుకరణి యయ్యెను. సాగరము జొచ్చిననదులట్లు నిజబలము నశించుచుండుట యన

రణుడు గాంచి శక్రచాపంబునుబోని శరాసనంబుఁగైకొని యెక్కుపెట్టి ధనుష్టంకార మొనర్చి రణరంగము సొచ్చి మారీచ శుక సారణ ప్రహస్తులను సింహము స్వల్పసత్త్వములఁ బోలె బాఱదోల్చి దశకంఠునితలలు గుఱిచేసి యెనిమిదివందలబాణంబు లొక్కుమ్మడి వైచెను. ఆ శరవ్రాతంబును రావణుడు లెక్కనేయక విజృంభించి యనరణ్యుని శిరంబుమీఁదఁజేకొలఁది తాడించెను. ఆ శ్రేణునకు నతఁడు విహ్వలుఁడై దొల్లి కూలెను. నేలఁ బడిన యాన్యపతిని రావణుడు చూచి నవ్వుచు ‘ఎదిరించిన ఫలంబుఁ గంటివా? నరాధిపా! ద్వంద్వయుద్ధంబున నాతోఁ బోరఁగల మగఁడు ముజ్జగానఁ గలఁడా? గర్వమువలనఁ జెడితివి’ యని పరిహాసించెను.

అనరణ్యుఁ డామాటలు విని ‘లంకాధిపా! కాలము మంచిది కాని నాఁడు ఎవరు నేమియుఁ జేయనోపరు. నన్ను జయించితి వని ప్రగల్భము లాడవలదు. కాలమునకుఁ జిక్కితిని గాని నీకుఁ గాదు. కాలమే యన్ని చేయును. అది యెఱుంగక యహంకారపడుట యజ్ఞానము.

ఉ॥ ‘వాయువశంబులై యెగసి వారిధరంబులు మింటఁ గూడుచుం ।

బాయుచు నుండుకై వడిఁ బ్రపంచము సర్వముఁ గాలతంత్రమై ।

పాయుచుఁ గూడుచుండు నొకభంగిఁ జరింపదు కాల మన్నియుం

జేయుచునుండుఁ గాలము విచిత్రము దుస్తరమెట్టివారికి॥’

అనుపెద్దలవాక్యమును విని యేని తెలివితెచ్చుకొను టొప్పు. నా ప్రాణంబులు తరలనున్నవి. ఇప్పుడు నిన్ను నే నేమియుఁ జేయనోపను. వెన్ను చూపక వీరరణం బొనర్చితిని; సంగ్రామంబున నోడితిని. నీవు జయించితివి. అంతతో నుండుట ధర్మము. ధర్మమును ద్రోచివైచి నీ నోటితీటువోవ నన్ను నా యిశ్వాకుకులంబును దూలనాడితివి. ఇది దుస్సహము. రాక్షసాధమా! నేను దానపరుఁడనేని నాయొనర్చిన యజ్ఞంబులు నన్ను మన్నించునేని, తపస్వి నేని నావచించుమాట తప్పదు. ఇశ్వాకువంశంబుననే రాముఁడనుపేరితో నేను పుట్టి రణరంగమున నీ ప్రాణంబులు పారిగొందుఁ జూడు’ మని నీరలుంగునఁ బలికి యసువులు దొఱఁగెను. రావణుఁ డామాటలు పిల్లికాపంబులుగాఁ దలఁచి లోలోన నవ్వుకొనుచునందుండి పోయెను.

య ము ని జ యి యు తు.

రావణుఁ డట్లు విజయియై యయోధ్యానగరమునుండి వియన్మార్గంబున వచ్చుచుండఁగా మార్గమధ్యమున వానికి నారదుఁ డెదురయ్యెను. లంకేశ్వరుఁడు వానికి నభివాదన మొనర్చి తత్కుశల మరసి వచ్చినకారణ మడిగెను. అనవుడు ‘రాక్ష సేశ్వరా! శుభమగుఁగాక; నీవిక్రమార్జితంబులకు సంతసింతు; ఒక్కయాసమాత్రము నన్ను వదలదు. విష్ణువు దైత్యులను వలె నీవు గంధర్వోరగులను బరిమార్చుట చూచి యానందించు పెన్నడో గదా యని తమకింతును. నాయనా! నీవు దేవతలకుఁగూడ నవధ్యుఁడవు’ నిన్నెవ్వరును జెనక నోపరు. నీవీనరులను జంపుటఁ జూడ నాకెంతయు నాశ్చర్యవిషాదము లయ్యెను. ఏలయందువా? నరులు పుట్టిననాఁడే మృత్యుముఖముఁ జొచ్చి మృతప్రాయులై యుందురు. వారిని నీవు చంపుట చచ్చినవారినిఁ జంపుటగదా. అదియెట్లందువా? నరులు స్వహితజ్ఞానము లేని మూఢులు అడి యాసలు పెంచి యా యెండమావుల వెంటఁబడి నిరంతరముఁ బరిభావించుచుఁ దీఱనివ్యసనంబులకుఁ జిక్కియుందురు. జరావ్యాధులు వారినిఁ బ్రతిక్షణము మ్రింగుచునే యున్నవి. అట్లుండియు ననిష్టములను మానరు. ఆకలిదప్పలకుఁ జిక్కి ముడిమికిఁదలయొగ్గి శోకవిషాద సంస్కాఢులై యుత్తరక్షణంబున నేమి రానున్నదో నేరిలేకుండియుఁ జిరజీవులవలె భావించుచు విచిత్రార్థసంపాదనంబున నొకనాఁటికిఁ దనియక వాచిత్రనృత్యాదులందుఁ దవిలి యపరరాత్రమైనంతనే కన్నీటిధారిలు గార్చుచు మాతాపితృసుతస్నేహంబులకును భార్యబంధుప్రియంబులకును మోహపడి యాజంజాటములనుండి తప్పించుకొనలేక దురప్లిచు స్వయంకృతా పరాధములచేతనే మృతజీవులై యున్న మర్త్యులయెడ నీవృధాక్లేశ మిఁకఁజాలింపుము. రావణా! ఇందఱును జంపితివిగదా? ఈ చంపుట యెందులకు? వారునీకు వశులైయుండుటకుఁ గదా? ఒక్కరైన నట్లయిరా? ఎంతపిచ్చి! కాదన్న శరీరములు మాత్రము నీయధీనమగును. ప్రాణములు యముని యధీనము. భళి! ఇంక నిన్ను శవములరాయుఁ డనకమానరు. ఎంత వెట్టివాఁడవు! నిగ్గును వదలి పిప్పిని సేకరించుచున్నావు, యముని జయింతు వేని సమస్తము జయించినట్లుగును. అప్పుడు నీధాటి కెదురుండదు. ఇంతమాత్రము యోచింపక యెంతకాలము వృథపుచ్చితివి!’ అని నారదుఁడు పలికెను.

అబ్బుపివచనంబు లెల్ల విని రావణుడు నవ్వి తలయూచి 'మహాత్మా ! విజయార్థము రసాతలంబునకుఁ బోవనున్నాను. నాగలోకంబున నాయాజ్ఞనిలిపి యమృతార్థము సముద్రమును మథించి వచ్చి యనంతరము నీయనినకార్య మొనర్తు' ననెను. 'దశగ్రీవా ! నీకు దక్క నన్యులకు యమలోకము చొరరాదు ; ప్రేతరాజపురమార్గము మహాదుర్గమము' అని మఱియు నారదుడు వచించెను.. ఆమాట విని రావణుడు నవ్వి 'సురమానీ ! సంశయింపవలదు ; ఒక్కయమునినే గాదు, లోకపాలుర నెల్లర జయింతునని యిదే ప్రతిజ్ఞాపూర్వకంబుగా వచింతు. నీప్రీతికై నాకార్యక్రమమును మార్చితిని. ఇప్పుడే యమపురికిఁ జని సర్వభూతప్రాణిసంక్షేపకరుని వానిని మట్టు పెట్టును' నని మునికి నమస్కరించి దక్షిణాభిముఖుఁ డయ్యెను.

నారదుఁ డంత ముహూర్తకాలము భ్యానగతుడై 'చరాచరంబుగ్గా జగత్త్రయంబు నశించువేళఁగూడ నెవఁడు ధర్మమును సంరక్షించునో, ఎవఁడు రెండవపాపకుఁడగు దీపించుచు నెల్లరకర్మములకు సాక్షియై యుండునో, ప్రాప్తసంజ్ఞ లెవనియనుగ్రహముపేర్మి జరించుచుందురో, ఎవనికి ముల్లోకంబులును భీతిల్లునో, సుకృతదుష్కృతంబులకు ననుమేయఫలంబు లెవఁడిచ్చునో, ఎవనికనుసన్నల మృత్యువు వర్తించుచుండునో యట్టి పరేత రాజు నితఁ డెట్లు జయించునో చూడనయ్యెడు. యమసదనంబునకుఁ బోయి సర్వముఁ గన్నారఁ జూతుఁ గాక' యని నిశ్చయించుకొని యాదారి ద్రొక్కి తత్పురము చేరి యట నానాప్రాణులకు నిగ్రహానుగ్రహంబు లను నిర్ణయించుచున్న యముని గాంచెను. సమవర్తి యాబ్రహ్మికి నర్హమిచ్చి మర్యాదలు గావించి 'మునివర్యా ! త్రిలోకసంచారివి నీవెఱుంగనిది గలుగదు. సకలధర్మంబులు సక్రమంబుగాఁ బ్రవర్తించును గదా. మీ యీధాకతుఁ గారణము గలదా ?' యనెను. 'ధర్మరాజా ! ఒకవింతసంగతి విని నీకుఁ జెలుప హుటాహుటి వచ్చితిని. ప్రతిక్రియ నూహింపుము. దశగ్రీవుఁ డేనురాక్షసుని విందువుగదా. వాఁడు కండక్రవ్యునఁజేసి కన్నెఱుంగక జయముఁ గోరి నీపయి దాడివచ్చుచున్నాఁడు. దండధరునకు నీ కేమియగునో యనుభయము నన్ను నిలువనీయదయ్యెను.' అని నారదుడు చెప్పెను.

వారట్లు కలియఁబలుకుచుండఁగా దవ్వన నూర్యతేజస్సువంటి తేజస్సు దోఁచెను. ఆ వెలుగునకు యమపురమందలిచీకట్లు విరిసి పాఱజొచ్చెను. యముఁ డది గాంచి 'ఏమి యావంత ! యని యాశ్చర్యపడి, యది రావణ విమానతేజోవిశేష మగుట గ్రహించి సమరసన్నద్ధుఁడు కాసాగెను. అంతఁ లొన రావణుఁడు యమపురి చొచ్చి జముని మందిరమువంకకు నడిచెను. మహోగ్రులును ఘోరాకారులైన కింకరు లొకచోటఁ గొందఱును గట్టి కొట్టుచుండిరి ; అబాధకు నోర్వలేక వా రయ్యో యని యఱచుచుండిరి ; ఒకచోటఁ గొందఱు రౌరవంబునఁ బడి మ్రగ్గుచుండిరి ; ఒకచోటఁ గొందఱు ఔరనదులఁబడి తల్లడిల్లుచుండిరి ; ఒకచోట గొందఱు చురకత్తులఁ గడికోతలకు హా యని విలపించుచుండిరి. పురుగులు తొలఁచుటచేతఁ బరి తపించుచున్నవారును, భయంకరములైన కుక్కలు మూఁగి కండలు పెటికి తినుటవలన బాధకు వాపోవువాగును, గుండియలపయిఁబడు సమ్మెట వ్రేటు లకు నెత్తురులు గ్రక్కుచు హాహాకారము లొనర్చువారును, వైతరణీరక్త జలంబులలోముంచి యదిమిపట్టుటవలన నూపితాడక జ్వలింపజేయుతన్నులాడువా రును, మండుసైకతంబున వ్రేల్వఁబడుచున్నవారును అసిపత్ర వనాంతరంబున వేధితులై యుమ్మలించుచున్నవారును, ఏడ్చియేడ్చి గొంతుకలెండి నీరో యని కుయ్యిడుచున్నవారును, ఆకటఁ జొక్కి యటమటించుచున్నవారును, శవ మాత్రాకారంబుననున్నవారును, శుష్కిభూతులును, వివగ్గులును, విరిసిన తలతోఁ బరుగులాడుచున్నవారును, మలపంకంబుల బొగ్గాడుచున్నవారును, ఇట్లునానావిధంబులఁ దమతమ దుష్కృతఫలంబు లనుభవించుచున్న స్రాణులు వానికిఁ బురమందెల్లా గానవచ్చెను. ఒకచోటఁ గొందఱు సంగీత వినోదంబుల నుండిరి. ఒకచోట మఱికొందఱు గోక్షీరంబులు ద్రావుచుండిరి ; ఒకచోటఁ గొందఱు మృష్టాన్నసంతుష్టులు గానుండిరి. మఱియు గృహదానఫలంబుగా దివ్యసౌధాంతరంబుల విహరించుచున్నవారును, కన్యా దానఫలంబుగా సువర్ణమణిమక్తాసమలంకృతలగు ప్రమదారత్నంబుల గూడి యున్నవారును, స్వధర్మానుష్ఠానఫలంబుగా దివ్యశరీరంబులఁ దేజరిల్లుచున్నవారు, నందందుఁ గానవచ్చిరి.

రావణుఁ డాపిశేషములెల్లఁ జూచి స్వకృతాపరాధంబుగా నట్లు బాధపడుచున్నవారి నెల్ల విడిచిపెట్టెను. అతర్కితముగాఁ దటాలున బాధా

విముక్తిగల్గినందులకై యాప్రాణులెల్ల బరమానందమొందెను. ప్రేత
రక్షకులు రావణుని దౌష్ట్యంబునకుఁ గినిసి వానినిఁదలపడిరి. హలహలా
శబ్దంబులు దిక్కులందు విదిక్కులందుఁ బ్రతిధ్వనించెను. ప్రాస పరిఘ
శూల, ముసల, శక్తి, తోమరంబులు పుష్పకవిమానముపయి జడివానవలెఁ
గురిసి యందలి ప్రాసాదవేదికలను దోరణంబులను సుఖాసనంబులను జిందఱ
వందఱ గావించెను. ఆవిమానము దేవనిష్ఠానుభూతము గావున తుణములో
యథాపూర్వమయ్యెను.

యమకింకరు లట్లు తమతొలిపూనికను వ్యయించినంత రాక్షససైన్య
ము చెలరేగి వృక్షశైలంబులను గొని జమునిసేనను డీకొనెను. ఉభయసైన్య
మట్లు పరిఘాణించి బాహాబాహి, ముష్టాముష్టి తీవ్రయుద్ధము పెద్దయుం దడ
వొనర్చెను. కాలునిభటులవ్రేటులకు నసురరాజమంత్రులు శోణితదిగ్ధం
గులైరి. రాక్షసవీరహతులకు దండధరుని మొనయెల్లఁ బిండికృతమయ్యెను.

శమనకింకరులకొందఱు దశాస్యుని దాకి వానిపయి శూలవర్షము
గురిపించిరి. రావణుఁడు జర్ఘరీకృతాంగుడై నెత్తుట జొత్తిల్లుచుఁ బూ
చిన యశోకమువలెఁ దోచియు లేశమాత్రముగూడ చలింపక కోపాగ్నులఁ
బఱచుచు నస్త్రబలము నాశ్రయించి శూలగదాప్రాసంబులను, శక్తితోమర
ముసలంబులను, వివిధసాయకంబులను, శిలావృక్షంబులను యమయోధులపైఁ
ఁ గ్రుమ్మరించెను. వారు ప్రత్యస్త్రములచేత వానినెల్లఁ జూర్ణమొనర్చి మే
ఘంబులు పర్వతముమీఁద నట్లు రావణునిపయి వ్రాలి భిండివాలంబులతో
శూలంబులతో మర్దించిరి. సురవైరికవచము వ్రేలెను ; వానికిఁ బ్రత్యం
గమునుండి రక్తము చిమ్మసాగెను. అంత లంకేశ్వరుఁడు విమానమునుండి
దిగి శరచాపంబులు గొని యంతకునివలెఁ గ్రాలుచుఁ బగఱ నదిల్చి పాశు
పతాస్త్రంబును సందించి శంకరుఁడు త్రిపురంబులపయిఁబోలె యమచమూ
పటలంబుమీఁద వదలెను. ఆదివ్యాస్త్రము విధూమజ్వాలామండలాకృతిఁ
బొల్చి నిదాఘసమయంబునఁ గార్చిచ్చు కీకారణ్యంబునుబోలె విరోధివరూ
ఢినీచయంబునెల్ల బూతి యొనర్చెను.

స్వబలనాశమును శత్రువిజయంబును యముఁడు చూచి కనలుచు

రథ మారోహించెను. కాలదండము మూర్తిమంతమై యగ్నుల రాలచు
వాని ప్రక్క నిలిచెను ; కాలపాశము రూపుదాల్చి యొక ప్రక్క చేరెను ;
ముద్గరము సౌకృత్యతో భగభగమందుచుఁ గొలుపు దీఱెను. ముజ్జగంబులు
భీతిల్లెను. వాగెలను సడలించిరి ; రథాశ్వంబుల నింగి కెగసి త్తణములతో
రణరంగమున నొల్చెను. మృత్యుసమాయుక్తమై మహావికృతముగానున్న
యయ్యరదంబును గాంచి రాక్షసరాజునచివులు భయార్దితులై నిలవనోపమని
పలుకుచుఁ బలుదెసలు పట్టిరి. దశగ్రీవుఁడు మాత్రము చలంపక నిలిచెను.

యముఁ డంతట శక్తితోమరంబులఁ బఱపెను. రావణుఁడు వాని
శ్లేష్మమూర్గమధ్యంబునఁ దునొచి యెదిరిరథముమీఁద శరవర్షముఁ గురిపించెను.
సమవర్తియందులకుఁ గ్రోధమూర్తిమై యశూరయూరంబున మహాశక్తిని వై
చెను. రావణుఁడు శల్యశీడితుఁడయ్యఁ బ్రతిక్రియ నేరకుండియు సంగ
రక్షోణి విడనాడక నిలిచి యేడుదినంబులు పోరి యెట్టకేలకు స్మృతి దప్పెను.
వానిని రణభూమినుండి దొలఁగించి నేదతేర్చిరి. అతఁడు సొంతదిటువు తా
ల్చి మగుడ దీక్షా నెను. యమరావణులకు ఘోరయోధము వొసఁగెను.
ఒకరును తెనువీయరైరి. వారియోధంబున లోక ప్రభయమగునట్లు దోఁచెను.
రావణుఁడు దంభోశిఁబోని చాపదండంబు గ్రహించి యంపపానఁగురిసి యా
కాశమెల్ల నిరవకాశ మొనర్చి మృత్యువుపయ నాల్గవిశేఖంబులఁ బువ్వి
నూతుని నేడమ్ముల నొంచి వివేధసాయకంబులతో యమునిమర్మంబులఁ గాడ
నేసెను. జముని నోటనుండి కోపాగ్ని జ్వాలాభీలమును ధూమసహితమునై వెడ
లెను ; మృత్యువును గాలమును మహాసంరంభులైరి. అందుమృత్యువుమునుపడ
వచ్చిచేదోయిఁ గీలించి 'దేవా! ఇతని నొక మననిచ్చుట పొడిగాదు ; అనుజ్ఞ
యమ్ము ; ఈపాపిని బూదొ యొనర్తు ; హిరణ్యకశేపుఁడు, నమూచి, శంబ
రుఁడు, వీసంధి, ధూమకేతువు, జపి, షిరోచనుఁడు, దంభుఁడు, వృత్రుఁడు,
బాణుఁడు మున్నగు రాక్షసవీరుల నెందఱనో గావుగొఁటిని ; రాజర్షులగాని
గంధర్వులుగాని, దైత్యయక్షులుగాని, నాదృష్టి సోకి మనినవారు లేరు.
నాచూపుపొతినంత నే మహితలంబు గూడ పర్వతసరిద్దుమ్రుంబులతోడ మహా
ర్ణవములతోడ రూపుమాయను. ఈకూఠ యననెంత ? నాయాసహజ
శక్తికి త్తణమునేపు ఆటవిడుపగుఁ గాక.' అని వేడెను.

ధర్మరాజవ్యచనంబులు విని మృత్యువును వారించి కాలదండముఁ జేతఁబూనెను. కాలపాశము విజంభించెను; ముద్గరము మునుగాళ్ళనుండెను. ప్రాణిలోకమెల్లఁ దల్లడిల్లెను. జ్వాలాగ్రమై లోకదహనోత్తేజంబునఁ గ్రాలుచున్న యాదండంబును గాంచి రాక్షసులు మహాభయార్తులై రణరంగముఁ జాసి పలుగులెత్తిరి. సంగరావలోకనార్థము వచ్చి మింటనున్న సురదేవర్షులును దవితరులును భీతులై కలంకఁ బాటిరి. యముఁడు కోపకరాళుఁడై యాదండంబును గిరగిరఁ ద్రిప్పి దశాననునిపైవదలనుండెను.

అత్తటి బ్రహ్మ తటాలున నటఁదోచి 'వైవస్వతా! శమింపుము, శమింపుము; ఈ యమితవిక్రమము వలదు. నీదండ మమోఘము; దానిని వదలితివేని ముల్లోకంబులు రావణునితోడ నామావశిష్టము లగును. దీని నెదిరింప నేరికిఁ డరముగాదు. మృత్యువును దోడుగొని నేను దీనినిఁ దొల్లిసృష్టించితిని. సౌమ్య! ఇది వ్యర్థము గారాదు; అట్లగునేని నాసంకల్పము వృధవోవును. దీనిని వదలితివేని దశాస్యుఁడు చచ్చును; అట్లయినచో వానికి నాయుచ్చిన వరములు కల్గయగు. ఎట్లు విచారించినను మహానర్థకము దాపరింపనున్నది. నామాటఁ గాపాడక నీకుఁ దీక్షదు. కావున నీవు దీని నుపసంహరించి నా కోర్కీ సేయు' మనెను. యముఁడంతటఁదనచేతినివిడువనున్న దండంబును దటాలున నాపివైచి 'స్వామీ! మీయాజ్ఞఁ బాటించు; పాటింపక తప్పదు. ఈ కాపురుషుఁడు రణార్థమై వచ్చెను. వీనిని జంపనేని యితని యెదుట నుండనొల్ల' నని పలికి యంతర్హితుఁ డయ్యెను. దశకంఠుఁ డది గాంచి యముని నోడించితి నని సింహనాదము లొనర్చుచు నప్పురము వదలి పోయెను. నారదుఁడది యెల్లఁజూచి దేవతలను బ్రహ్మను గూడి త్రిదివంబు నకుఁ జనెను.

ర సా త ల ద ం డ య శ్చ.

రావణుఁ డట్లు రణక్లాఘయై మారీచాదులను వెదకుచుఁ బోయెను. వారు తమతేఱు జర్ఘరీకృతాంగుఁడై నెత్తుట జొత్తిల్లుటకు విషాదమును శతఁడు యముబారినుండి తప్పివచ్చినందులకు విస్మయము నంది వాని నభివందించిరి. దశగ్రీవుఁడు వారిసెల్ల రథముమీఁద నెక్కించుకొని పయోనిధిఁ జొచ్చి రసాతలమునకు జని యందు వాసుకిపాతితమైన భోగవతీపురము డాసి యట నాగులనోడించి లోఁబఱచుకొని, యందుండి తరలి మణిమయ

పురంబుఁజేరి తదధీశులైన నివాతకవచులనెడి దైత్యులను బోరునకుఁ జీరెన వారును డీకొనిరి. దైత్యరాక్షసులకు వీడనిపో రొక సంపత్సరము జరిగెన ఎవరికిని జయాపజయములు గలుగవు. వారిసంగ్రా మక్షోభకుఁ బ్రపంచమె గగ్గోలుపడెను.

అంతలోన విరించి యటకు వచ్చి నివాతకవచులను బిలిచి 'ఈరాః ణుండు సురాసురులకెల్ల నజేయుండు ; మీరు నట్టి వారలే. కావున మీకు గలహము వలదు ; ఉభయులును మైత్రిమై నుండుటాప్ప. సుహృదుల సర్వార్థములందు నవిభక్తబుద్ధి వర్తితురు. మీరు నట్ల యండఁబోలు' ననెను. అందులకు వా రియ్యకొనిరి. రావణుండు వారితో నగ్నిసాక్షిక ముగా మైత్రి యొనర్చి స్వపురంబునఁ బోలె నచట నొక్కసంపత్సరపర్యం తము సమస్తభోగము లనుభవించి పెక్కుమాయలు వారివలన నేర్చి యనంతరము యశ్కనగరిమునకుఁ జని యటఁ గాలకేయులతోఁ బోరి వారిని బరి మార్చి, మఱఁదియనియేని వెనుదీయక శూర్పణఖాభర్తను విష్ణుజ్ఞిహ్వని ద్రుంచి నాల్గునూర్లదైత్యులను హరించి వరుణాలయముకింక మరఱను.

వ రు ణ ని జ యి ఁ చు ట.

వరుణపురము పాండురమేఘంబులవన్నెఁ దన్ని యపరకైలాసమో యన భాసిల్లుచుండును. రావణుం డాపట్టణమును డాయఁ బోయి యట క్షీరధారలు గురియుచున్న సురభిని జూచి 'ఏయావుపాలతో నిండుటవలన సముద్రమునకు క్షీరాబ్ధి యనుపేరు వచ్చెనో, ఏగోవువలన సాక్షాత్పరమ శివునివాహనము జనించెనో, ఏయావు పాలకడలిలో జనించుటఁజేసి చంద్రుం డు శితకరుడయ్యెనో, దేనిసురువు ద్రావి పరమగ్నులు జీవించునో, దేనివలన నమృత ముత్పన్నమయ్యెనో, సురులకు స్వధ యేవి గూర్చునో, యాధేను రత్నంబునకు నతఁడు ప్రదక్షిణ మొనర్చి, చనిచని, నానావీరసంరక్షితంబు ను జలధారాశతాకీర్ణంబును శారదాభ్రనిభంబును నిత్యప్రహృష్టమునైన వరుణునిగృహోత్తంబును జొచ్చి బలాధ్యక్షులను దునిమి 'యుద్ధార్థియై రావణుండు వచ్చియున్నాఁడు. యుద్ధ మొసఁగుటో జితోస్థి యనుటో రెంటు నొకటి జరుగవలయును. ఈసంగతి మీతేనికి వినిచి రండు' అని యాడున్నభటులతోఁ జెప్పెను. అంతలోన వరుణుని పుత్రులును, బాత్రు

లును గోపుష్కరు లనెడినాయకులతోడఁ గూడి వచ్చి రావణుని దాకిరి. ఇరుపక్షములవారికి మహాదారుణమును రోమహర్షణమునైన సంగ్రామము జరిగెను. వారుణబలమెల్ల ట్టణములోఁ గూలెను. నేలమీఁదనుండి తాము ను మింట విమానస్థుడై రావణుడును యుద్ధ మొనర్చుటవలనఁ దమబలము నశించెనని వారుణులు తలంచి రథంబు లెక్కి నింగికి నెగసి కదియఁబడిరి. వారికి దేవదానవయుద్ధమువంటి యుద్ధము పొసఁగెను. రావణుడు పావక సమానశరంబువలన వ్రేటువడి మోము ద్రిప్పెను. వారుణులు మహాగ్న నాదంబులు గావించిరి.

దశగ్రీవుఁడు ధర్మతుఁ డగుట మహాదగుఁడు చూచి చావునకుఁ దెగించి గడఁగొని పరుణపు త్రులను గుదియలుపడఁగొట్టి సింహనాద మొనర్చె ను. వారు రథాశ్వసారధులను గోల్పోయి నేలఁబడి దెప్పటిలి సహజబలం బుపేర్చి మగుడ నింగి కెగసి విల్లులెక్కు పెట్టి శరపరంపరల మహాదరునిఁ జీల్చి చెండాడి, రావణుని గదిసి వజ్రకల్పంబులగు నిశితసాయకంబుల వా నిని గప్పిపుచ్చిరి. దశగ్రీవుఁడు క్రోధమూర్ఛితుడై కాలాగ్నికరణి వెలుఁ గుచు మహాఘోరాస్త్రంబులను దండోపతండంబులుగా సారించి వారి మర్మములనెల్ల గాడనేసి, ముసలంబులతో, భల్లంబులతోఁ బట్టసంబులతో శక్తిశతఘ్నీతోమరంబులతోఁ దదీయులను జీకాకుపఱచెను. ఆవ్రేటులకు వారెల్లరు నేలఁగూలి జంబాలమగ్నమైన యరువదియేండ్లకుంజరంబులవలె లేవలేక తల్లడిల్లసాగిరి. వారిదురవస్థఁ జూచి తదీయులు వచ్చి వారి నెల్ల నిండ్లకుఁ గొనిపోయిరి.

అట్లు రావణుడు వారుణులను గావించి సింహనాద మొనర్చి ‘ఏఁడీ పరుణుండు?’ అనెను. అంతలోన పరుణునిమంత్రి ప్రభాసుఁ డనువాఁడు వచ్చి ‘రాజా ! జలేశ్వరుఁడు గాంధర్వమును వినుటకై బ్రహ్మలోక మేగి యున్నాఁడు ; ఆయన యిందు లేఁడు ; నీకీవృధాయాసమేల? వానిసుతులు పరాజితులైరి’ అనెను. రావణుఁ డంత తనజయంబును వీటఁ జాటించి పరుణాలమును వదలి సచివులతోడ విమానముమీఁద లంకాభిముఖుడై చునెను.

నా నా స్త్రీ ల ను జె అ నె ట్టు ల.

రావణుఁ డట్లు చనుచుండఁగా మార్గమధ్యంబున రూపవతులైన రాజ కోమలీమణులును, ఋషికన్యకలును, దేవతాంగనలును, గంధర్వకాంతలును వాని కంటఁబడిరి. అతఁడు వారి నెల్లఁ గేశబంధములు పట్టి బలాత్కారముగా నీడ్చి విమాన మెక్కింప సాగెను. ఆయింతులకై వారియాత్మబాంధవు లెందఱో రావణు నెదిర్చి ప్రాణంబులు గోల్పోయిరి. ఆలలితాంగులు తమ విపద్దశకై దుఃఖబాష్పంబులు గార్చుచు మహారోదన మొనర్చిరి. వారి యశ్రుధారాప్రవాహం బవ్వీమానంబును ముంచివైచునో యనఁదోచెను. లతాలలితాంగములతోడఁ బూర్ణచంద్రముఖంబులతోడఁ జీనపయోధరంబులతోడ, వజ్రవేదిమధ్యప్రభలతోడ, దీగ్ధ కేశపాశములతోడ దీపించుచున్న యానవలామిన్నలు శోకదుఃఖభయత్రస్తలై విహ్వలింపఁగా వారినిశ్శ్వాస వాతంబున నవ్వీమానము సందీపితమై మహాగ్నికుండమువలె నుండెను. కఠినీచయము సింహవశ్యమైనట్లుగా వారు రావణునివశమై గావించినవిలాపము లిట్టివనరాదు. 'అయ్యో ! ఈకూళనన్న భక్షించునో' యని యొకతె యేడ్చెను ; 'కటా ! ఈరక్కసుఁడు నన్ను గడికండలు జేయునో' యని యొకతె విలపించెను. 'హా ! సోదరా ! నీచెల్లెలిగతి యిట్లయ్యె' నని యొకతె వందురెను. 'ప్రాణవల్లభా ! నీదయిత నిఁక మఱచిపొమ్ము' అని యొకతె పనలెను. 'జననీజనకులారా ! నాకై వగచి వాడి నశింతురా !' యని యొకతె పల్లటిలెను. 'మృత్యుదేవతా ! నీకు సాష్టాంగము ; ఈ దుఃఖభాగినిని హరించి మానషుఁ గాపాడు' మని యొకతె దుఃఖించెను. అయ్యో ! సూర్యోదయము నక్షత్రంబులనువలె నీరక్కసుఁడు మారూపు మాపవచ్చెను. పరవధోపాయంబుల నిరంతరము రంజిల్లు నింతపాపాత్ముఁడు మఱియొండు గలఁడా ! యని యొకతె యడరెను. కొడుకులను దలఁచి యొకతెయు గూతును దలఁచి యొకతెయుఁ గుమిలి కుమిలి యేడ్చిరి. వారి యెడరునకు మేర గాన్పింపదయ్యెను.

అట్లు వారు పెద్దయుందడవు దుఃఖించి 'కటా ! ఈ రాక్షసుఁడు దుర్వృత్తమే నిజాచారముగా గ్రహించెను. ఇతనికి లజ్జ యను మాటే గలుగదు. పరదాశాభిమర్శనము పాపకర్మమగునేని, మాసతీత్వ ముడివో జేని యీదుర్మతి మాయట్టిసతీమణితారణంబున నశించుగాక' యని యొక

గ్రీవమున శపించిరి. దేవదుందుభులు మ్రోసెను; పుష్పవృద్ధి గురిసెను.
'రావణుఁడు తేజోహీనుడయ్యెను.

సోదరీనిరసనము.

అట్లయ్యును రావణుఁడాశాపంబులఁ జెవిఁ బెట్టక వారినెల్ల హరించి
తెచ్చి లంకానగరము జొచ్చెను. అతఁడు వచ్చిరాకమున్న వాని చెల్లెలు
శూర్పణఖ భోరున నేడ్చుచు వానిపాదముల వ్రాలెను. అతఁడామెను
లేవఁదీసి సాంత్యనంబులు పలికి 'అమ్మా! సంగతియేమి' యని యడుగగా
ఆరక్కసి కన్నీరు మున్నీరుగాఁ గారుచు 'రాజా! నీవలన విధవనైతిని.
కాలకేయులతోడ నాభర్తను గూడ హరించితివి. కటా! సోదరుఁడే నా
సౌఖ్యములనెల్ల దూర్పానపట్టుటయ్యెను. ఇట్టి దెందనిఁ గలదా! ఈసేతకు
లజ్జింపవా!' యని కఠోరంబుగాఁ బల్కెను. రావణుఁడాచెల్లెలి నో
దారుచు 'అమ్మా! వగవకు; నీకెందును భయముండదు; దానమానప్రసా
దంబుల నీకుఁ బరితోష మొనర్తును. వీరులు రణరంగమందు వివశులై
వర్తింతురు. చావు బ్రదుకులు తలంపరు; జయగాంక్షయే వారికిఁ బ్రధానమై
యుండును. సంగ్రామమునందుఁ దనవారు పరులు ననెడి వివక్షకుఁడడవుండదు.
నాజామాత యని యెఱింగియు నట్లానర్తునా! ఆలాగు నీవు తలంపవచ్చునా!
సోదరీ! అనివార్య మశోచ్యము; దానికై వగవ నేల? ఇంక నీకేది మేలొ
యది యొనర్ప సంసిద్ధుడను. మన పినతల్లికొడుకు ఖరుఁడు గలఁడు. అతఁడు
చతుర్దశరాక్షససేవితుఁడై దండకారణ్యంబున వసింపనున్నాఁడు. వానికడ
సుఖముండుము; నీయాజ్ఞ నతఁడు శిరమున దాల్చును; ఎందును నీకచటఁ
గొదువ యుండదు. ఖరునకు బలాధ్యక్షునిగా దూషణుని నియమింతును.
వాఁడును నీకోరిన యుపచారము లొనర్చు' నని పలికి యట్లానర్చెను.
'శూర్పణఖయు వారివెంటఁ జని యందుండెను.

రంభసుధర్మించుట.

రావణుఁ డట్లు చెల్లెలిని బుజ్జగించి పుచ్చి కుమారుని మేఘనాదునిఁ
జూడఁగోరి యతఁడు నికుంభిలావనమున నుండుట విని యటకుఁ జనెను.
అత్తటి మేఘనాదుఁడు మహాయజ్ఞ మొందు సంకల్పించి శీవ్రవ్రతముఁ
బూని కృష్ణాజినముఁ గట్టి కమగడులువుఁదాల్చి శిఖాధ్వజుఁడై యూపశతా
కీర్ణమును జైత్యోపశోభితము నైన జన్న మొనర్చుచు భయావహుఁడుగా

నుండెను. లంకేశ్వరుఁడు సుతునిఁ గవుఁగిటఁ గూర్చి ‘నాయనా! సంగతి యేమి?’ యని ప్రణయపూర్వముగాఁ బలుకరించెను. శుక్రాచార్యుఁడు మాటనందుకొని ‘రాక్షసేశ్వరా! నీసుతుఁడు అగ్నిష్టేమము అశ్వమేధము రాజనూయము గోమేధము వైష్ణవము మున్నగుయాగము లొనర్చుటయగాక దుష్కరమైన మాహేశ్వరయజ్ఞమున ముక్కుంటిని మెప్పించి వానివలన ననన్యసాధ్యములైన వరంబులఁ బడసెను. ఎట్టి వరంబు లందువా? అంత రిక్షచరమైన దివ్యరథమును సంపాదించెను. అది మనోరథమువలెఁ గామగ మ్మై తనరారును. మఱియుఁ దామసి యను మాయను గూడఁ బడసెను. దాని ప్రభావంబునఁ దలఁపుతోడఁ గటికచీకట్లు వ్యాపించును. దాని బలంబున నీసుతుఁడు గగనచరుడై యెవ్వరికి గోచరింపకుండి పోరుసల్పును. ఇవియునుంగాక యక్షయతూణంబును శరచాపంబులను శత్రువిధ్వంసకర మగు మహాస్త్రంబును గూడ గ్రహించెను. యజ్ఞసమాప్తికై నీరాక చూచుచున్నాఁ”డనెను.

ఆవృత్తాంతమెల్ల రావణుఁడు విని ముఖము చిట్టించి ‘ఇంద్రాదులు మనకు శత్రువులు; వారిని బూజించితిరి; ఇది సరిగాదు. విించినపనికిఁ జింతయేల? నాయనా! ఇంక రమ్మ; ఇంటికిఁ బోద? మని సుతుని విభీషణుని వెంటఁగొని నగరు జొచ్చి పుష్పకవిమానమందు బాష్పగద్గదలైయున్న సుదతీచయము నందుండి దింపెను. వారిని బూచినంతనే విభీషణునకు లంకేశ్వరుని దుష్టభావము స్పష్టమై మేరలేని దుఃఖము గలిగెను. అతఁడు శోకశోపంబులఁ బట్టినోపక ‘అన్నా! యశస్సు అర్థము కులము—ఈ మా టికి ముప్పు దెచ్చునట్టి యకృత్యములు నీవొనర్వనగునా? అయ్యో! వీరికై తదీయజ్ఞాతుల నెందఱఁ జంపితివోగదా. కటా! కర్మఫల మెన్నడును దప్పదు. కావుననే మధుఁడు మశకుంభీనసిని హరించి నీకుఁ దీఱిని యవ మానమును మూటఁ గట్టెను.’ అని పత్రికెను.

రావణుడది విని ‘వీమి! మధుఁడు కుంభీనసిని హరించెనా? ఎవఁడు వాఁడు’ అని శోపస్ఫూర్తి పీపంప నడిగెను. నావుడు ‘అన్నా! మేఘ నాదుఁడు యజ్ఞముం దవీలి యుండెను; కుంభకర్ణుఁడు నిద్రావశుడై యుండెను. నేను దపఃపరుడనై జలాంతరమందుంటిని. అత్తతీ మధుఁడు

వచ్చి రాక్షసశ్రేష్ఠులైన నీమంతులఁ గొందఱను సంహరించి నీయంతఃపురమున నిద్రించుచుండిన కుంభీనసను మన పెదతాత మాల్యవంతుని దౌహిత్రి నపహరించెను. ఆసంగతి తర్వాత వినియు మిన్నకుంటిని. ఏలయందువా? యుక్తవయస్సువచ్చిన కన్నెను దగువరునకుఁ గూర్చుట యామెసోదరులకు, బప్పనివిధియై యున్నది. ఆపనిమన ముపేక్షించితిమి. తత్ఫలముగానో నీదుర్వృత్తిఫలముగానో యిట్టిది సంభవించెను. పాపఫలము తప్పదు గదా'యనెను.

బడబాగ్నికి సముద్రమువలె రావణుఁ డాత్మకోపంబునకు నుడ్డుడికి 'రావణనిర్భయుఁడైన యాతుంటరి యింక మనరాదు; నేడే వానినివధించి సురలోకంబుపయి దాడి వెడలుదుఁగాక. రథమును దెమ్ము; కుంభకణ్ణాది నిశాచరశూరులు నానాప్రహరణాయుధసన్నద్ధులై తరలుదురు గాక' అని యాజ్ఞాపించెను.

రాక్షసులు వేయియక్షాహిణులు నానాప్రహరణంబులు గైకొని యుద్ధాభిరతులై వెడలిరి. మేఘనాదుఁడు దుముదారుదొరయై నడచెను. రావణుఁడు సేనామధ్యభాగంబునఁ బ్రచండమార్తాండునిభంగిఁ దేజరిల్లెను; కుంభకర్ణుఁడు దశపుష్పభాగము ననుసరించెను. నేలయానినట్లు ఖరంబులు నుష్ట్రంబులును హయంబులును దరలెను. చమూఘాళికి నాకాశమెల్ల నిరవకాశమయ్యెను. విభీషణుఁడు మాత్రము అంకయందే నిలిచి ధర్మము లాచరించుచుండెను.

రావణుఁ డెట్లు తరలి మధుపురము చేరినంత వానిరాక కుంభీనసి విని యతనితలంపు నూహించి భయవిహ్వలయై మునుముందు పోయి రాక్షసేశ్వరుని పాదంబుల వ్రాలెను. దశగ్రీవుఁ డామెను లేవఁ దీసి 'అమ్మా! భయము వలదు; ఏమి వలయునో చెప్ప'మన 'అన్నా! కులస్త్రీలకు వైభవ్యమునకన్న మించిన కష్టము లేదు. పతిభిక్ష యొసంగుము. నా ప్రార్థనఁ ద్రోయరాదు. భయము వలదంటివి; కోరినది యిత్తు నంటివి. మాట దక్కించుకొనుము.' అని వేడెను. రావణుఁ డామె ప్రణయమును విని 'ఏడీ నీ భర్త? వానినిఁ దోడ్తోడ నాకుఁ జూపుము; అతఁడు నావెంట సురలోక

జయార్థము వచ్చుఁగాక; నీయందలిప్రేమ నన్నుఁ గట్టివైచె" ననెను. కుంభి నసి బెదరుమాని మందిరాంతమున నిద్రించుచున్న మధువును లేపి 'నా యగ్రజుఁడు రావణుఁడు సురలోకజయాభిలాషియై వచ్చి నన్ను సాహాయ్యముఁ గోరుచున్నాఁడు. బంధుమిత్రపరివారముతోడ నీవు వాని ననుగమించుట యొప్పు. స్నేహపాత్రుఁడైన నాయన్న నీయాదరంబునఁ బరితోషించు'నని చెప్పెను.

మధు వంతటఁబోయి లంకేశ్వరుని యథోచితమర్యాదలఁ బూజించెను. రావణుఁడు వానికి సంతసించి యారేయి యందే పుచ్చి తెల్లవాటి బయలుదేరి కైలాసగిరి చేరెను. అంతలోనఁ బ్రొద్దుక్రుంకెను. వారచట విడిసికొంతసేపటికిఁ కైలాసకాంతి బిల్లగట్టి తోఁచెనో యనఁ జండుఁ డుదయించెను. ప్రకృతి సౌభాగ్యములు రజనీకరకరశోభితములై హృదయంబుల నాకర్షింపసాగెను. కర్ణికారవంబులసౌంపుఁ గదరిబగచానంబులపెంపుఁ బూచి బెడఁగారుచున్న పొందామరకొలకులసౌరు మాదాకినీ జలములతీరు మహోద్దీపకములయ్యెను. రావణుఁడు విరాళికిఁ జిక్కి యటునిటుఁబ్రచారముచేయుచు జంపకాశోకపున్నాగ వనాంతరంబులయందలి కిన్నరల గానము మేళముగాఁగ, మదరక్తాంతలోచన లగు విద్యాధరాంగనల కవుఁగిటు పెనుగులాటలఁ జిక్కి పల్కుచున్న తత్త్వియుల స్త్రీయభాషణంబులు మంగళవాద్యంబులుగాగ మదనకోదండఘంటానిసదంబులతోయన నొప్పు వియచ్చరాప్పసోజనకాంచీ కింకిణీధ్వనులు తాళమానములుగాఁగఁ బవన తాడితములై వర్షింపుచున్న బులను జల్లుచుఁ బుష్పాడి బుక్కాము లలఁ దుచు నాకు వీవనల నునుగాడ్పులు వీచుచు గగన కామినీమణి లేవెన్నెలపరి కిణీదొడవి యాపర్వతరాజును నేవించుచుండుట చూచి మరులుగొని చంద్రుని వంకఁ జూచి యూర్చి యూర్చి కృశింపసాగెను.

అత్తఁజీఁ గాంతామణి యోర్తు నవరత్నభూషణభూషితయై దివ్య చందన మలఁది మందారపుష్పంబులు సిగనుముడిచి నెత్తావిపూసరంబులు ధరించి భావాభావమగువలగ్నంబును మణిమయకాంచీదామంబున బంధించి జలధరనీలవస్త్రంబును మేల్ముసువు వైచి యాదారిఁ బోవుచుండెను. అపర శ్రీవలె నున్న యాహూయలుమిన్నను దశ గ్రీవుఁడు చూచి డాయఁబోయి

తదీయరూపరేఖావిలాసంబులుచూచి

సీ. గండుమీలకుఁబుట్టి కాముభాణములతోఁగలసియాడెడునట్టికన్నఁగవయు
బిసకాండములశిక్షఁబెట్టిఁగలేదీగల మెచ్చక యున్నట్టి మృదుకరములుఁ
జిగురులతో సంధిచేసి యంబుజములపై నెత్తించనునట్టిపదతలములుఁ
గలకంఠములచేతఁ గఱచినవిద్య వీణలకిచ్చునట్టి తిన్నని యెలుంగుఁ

నత్తెలుంగున రేఖయు నవ్విధంబు
గలువచందంబు నమ్మెయి కలికితనము
నట్టిచెన్ను నిత్తరశాక్షి యంద కాక
కలవె యొరులకు నెందేనిఁ దలచి చూడ||

అని తలపోసి కామవశుడై హితా హితంబులు గూడ పాటింపక యయ్యింతి
కరముఁబట్టి ‘వరారోహా! ఎవతెవు? ఎటుకేగదవు? ఎవనికి భోగసిద్ధిఁగూర్తు
వు? ఎవనియభ్యుదయకాలము నేఁడు సమకూఱును ? పద్మోత్పలంబుల
మెచ్చని నీవదనబింబము గురియుచున్న సుధామృతరసంబును నేఁడు పడయ
నోచిన పుణ్యాత్ముడెవఁడు? సువర్ణకుంభంబులఁ దలపించుచు నొండొంటి
నొరసియున్న నీపీనపయోధరములపయి వ్రాలి నేఁడు సుఖింపనున్న సుకృతి
యెవఁడు? కనకచక్రప్రతిమంబులై స్వర్ణదామంబునఁ గట్టువడియున్న నీ
జఘనము నెవ్వఁ డారోహించి స్వర్గారోహణభాగ్యంబును గననున్నాఁడో
గదా? కామినీరత్నమా! శత్రుని వరించితివో, విష్ణుని గోరితివో అశ్వినుల
వలచితివో చెప్పుము. నేనిందుండఁగా నన్ను గాదని వారికై వోనేల ?
తలొదరీ! ఈశిలాతలంబున విశ్రమించి పథికశ్రమము వాసి చనుము. నన్ను
మించినవాఁడు ముల్లోకములఁ గలుగఁడు. ఇదీగో దశాననుఁడు దోయి లాగ్గి
నిన్ను యాచించుచున్నాఁడు. ముజ్జగంబులకుఁ బ్రభువైన యీరావణుని
లంకేశ్వరుని గూడి భువనత్రయంబును బాలింపుము.’ అని నిజప్రణయమును
దెలిపెను.

అకాంతారత్నము గడగడ. వడఁకుచుఁ జేదోయి కీలించి ‘అయ్యా !
నాపేరు రంభ ; నీవునాకు గురుఁడవు ; కోడలితో నిట్లాడఁ దగదు. పర
ధగ్నంబునుండి నాబోంట్లను రక్షింపవలసిన నీవే యిట్లు పలికిన నిఁక మాకు

గతి యెవ్వరు ?' అని తలవంచి నిలిచెను. రావణుడు పులకితశరీరుడై 'వగలాడీ ! నీకు నేను మామ నెట్లగుదు ? నాసుతుని బెండ్లాడితివా ?' యనెను. 'రాక్షసేశ్వరా ! బొంకుటగాదు ; కుబేరుడు నీకు సోదరుడు. ఆయనపుత్రు నకు నలకూబరునకు నేను ప్రియురాలనై యుందును. ఆలోక పాలసుతునకై సంకేతస్థానంబునకుఁ జనుచున్నదానను. ఒరులయందు నా మది దగులదు. నన్ను వదలుము. ఆధర్మాత్ముడు నాకొఱకు నిరీక్షించు చుండు. నీసుతుని యాత్సుక్యంబునకు నీ వడ్డుపడుట పాడిగాదు. సజ్జనుల దారి మేలగ్గును. నాకు నీవు పూజ్యుడవు ; నీకు నేను రక్షణీయ' నని వినయపురస్సరంబుగాఁ బలికెను.

రావణుడు వెక్కసపునవ్వు నవ్వి వగలాడీ ! నాకుఁ గోడల నఁ టివి. ఇందులకు నవ్వయ్యెడు ; దేవలోకమర్యాద లెఱుంగనని తలంతు వా ? సురవేశ్యవు ; దినమునకు నొకనిపొత్తు పడయుదువు ; నీకులమునకే వావివరుసలు లేవు. నీపాతివ్రత్యప్రసంగ మింకఁ జాలు' అని యయ్య చ్చరపూబోడిని శిలాతలంబునఁ బడవైచి బలవంతముగా రమించెను. రంభ యెట్టకేలకు రావణుని గవుంగిటునుండి వదలఁబడి, కరీంధ్రక్రీడామధితతరం గిణివలె నాకులపాటు చెంది గాలికిఁ దూగాడు పూడివె క్రియ నసియా దుచుఁ జిక్కువడినమాల్యాభరణములతో విశ్వీర్ణశిరోజాలముతో నలకూబరు నొద్దకుఁ జని వానిపాదంబుల వ్రాలి లజ్జావ్యసనభరంబునఁ బలుకాడ నోప కుండెను. అతఁ డాప్రియురాలిదురవస్థను జూచి స్తంగతి యూహించి 'ప్రేయసీ ! పాదముల వ్రాలితివేల ?' యనెను. రంభ నిట్టూర్పులు పు చ్చుచు వడఁకుచుఁ గేల్దోయి గూర్చి యుదంతమెల్ల వినిపింపఁ దలచి 'హృదయేశ్వరా ! దశగ్రీవుడు నేనాసమేతుడై సురలోకముపయి దాడి వెడలుచుఁ గైలాసగిరితటంబున విడిసెను. ఆసంగతి యెఱుంగక యామా ర్గమున నీకడకు వచ్చుచుంటిని. ఆకూళ నన్ను నిరోధించి బలాత్కరించెను. గలరూపు విన్నవించితిని. కామమోహితుడై యాదుష్టుడు నామాటలు వినకుండెను. 'నీకోడల నంటిని ; నీతుట పలికితిని ; వేడుకొంటిని. ఏమి వేసినను వివక నన్నతఁడు బలవంతముగా ధ్వంసించెను. నాయపరాధము పైరింప వేడుదు. అబలగతి యెట్టిదే గదా' యని విలపించెను.

నలకూబరుఁడు కొండొకతడవు ధ్యానగతుఁడై సంగతియెల్ల నెఱిగి
క్రోధాగ్ని దీపింప దోయిట జలము నైకొని యాచమించి యధావిధి ముఖా-
దికము స్పృశించి 'కళ్యాణీ ! ఒల్లనినిన్ను జలవంతముగా నతఁడు ధర్మించెఁ
గదా. ఒల్లని యేయువతినేని యతఁ డిక ముట్టునేని తత్క్షణమ వాని
తలలు ప్రిలి యేడుతునియలై నేలఁ గూలుఁగాక' యని శపించెను.
తథాస్తు అని తెలుపుటకో యన దేవదుందుభులు మ్రోగెను. బ్రహ్మాదులు
హ్సించిరి. మునులు నెబ్బాసనిరి. ఆశాపవృత్తాంతమును రావణబంధితలై
యున్న పతి వ్రతామణులును గన్యారత్నములును గర్భాగర్భికగా విని మనస్తా-
పంబులు కొంతమాని స్వస్థచిత్తులైరి.

ఇం దు ని జ యిం చు ట.

రావణుఁ డంత సురేంద్రలోకమాగ్గము ద్రొక్కెను. రక్కసుల
రావములు సముద్రమథనధ్వనులను ధిక్కరించి వారిరాకఁ తెలుపుటకో
యన మునుమున్న నాకలోకము బ్రాకెను. ఇంద్రుఁ డాసంగతి విని
గద్దెమీఁదనుండి యులకిపడెను; కొలువున్న దేవతులముఖంబులు వెల్ల
బాఁతెను; దేవప్రీతి భయవిహ్వలలై మానముకొఱకు ప్రాణంబులను
ద్యజింప నుద్యుక్తులైరి. సురలోకమెల్ల గోడుగోడు మనెను.

ఇంద్రుఁ డేమియుఁ దోఁపక హుటాహుటి విష్ణువునొద్దకుఁ బోయి
(1) ఎవఁడు మొట్టమొదట విశ్వము నెల్ల సృష్టించెనో, ఎవఁడు సర్గానంత
రం బావిశ్వంబునెల్లఁ బోషించుచున్నాఁడో ఎవఁడు తుట్టతుదకు విశ్వ
సంహర్తయగుచున్నాఁడో, ఇట్లు సృష్టిస్థితిసంహారములకు మూడింటికిఁ గర్త
యగుచు నెవఁడు మూఁడురూపంబుల వెలుంగునో యట్టి బ్రహ్మవిష్ణునారా-
త్మకుఁడవైన నీకు నమస్కారము. (2) కూటస్థుఁడవైన నాకుఁ ద్రైరూప్య
మెట్లు పొసఁగు నందువా? ఆకాశమునుండి వచ్చువగ్నోదకము మొట్ట
మొదట నేకరసముగానే యుండును. అయిన నయ్యది ఊషరాది దేశంబు
లందుఁ బడి లవణాది రసాంతరంబును బొందుచున్నదిగదా? అట్లే నిర్వి-
కారుఁడవైన నీకు సత్త్వాదిగుణసంస్కరంబునంజేసి బ్రహ్మాదిరూపంబులు గలుగు
చున్నవి. (3) దేవా! నీవు అమేయుఁడవు అనఁగా అపరిచ్ఛిన్నుఁడవు;
లోకమో పరిచ్ఛిన్నమైనదిగానున్నది. నీవో నిస్సృహుఁడవు, అనఁగా ఎట్టి

కోరికలేని వాడవు, అట్లుండియుఁ గోరినవారికిఁ గోరినకోర్కులిత్తువు. నిన్ను జయించువారే లేరు; ఎల్లరను నీవు జయింతువు. అతిసూక్ష్మరూపివి; అట్లుండియు వ్యక్తమైన యీశ్వరరూపంబునకెల్లఁ గారణమవుదువు. (4) స్వామి! నీవుసర్వాంతర్యామివి గావునఁ బ్రతివ్యక్తిహృదయాంతరంబున నిత్యసన్నిహితుడవై యుందువు. అట్లున్నను నీరూపం బగమ్యముగావున నిన్ను దూరస్థునిగాఁ దలంతురు. నీవు పరిపూర్ణుడవును నిస్పృహఃపంతుఁ డవును గావున నీకెట్టియభిలాషయు లేదు. దానంజేసి నిష్కాముడవు. అట్లుండియు, మహాతపస్వివై యుందువు. దేనింగూర్చి తపస్సు చేయు చుందువో యూహింపరాదు. పరదుఃఖంబుల లేశమాత్రముగూడ సహింప లేని మహాదయాళుడవు. అట్లుండియు నిత్యానందస్వరూపుడవు గాన నెట్టి దుఃఖము నెఱుంగవు. పురాణుడవే గాని జరత్వము మాత్రము నీకు లేదు. (5) స్వామి! నీవు సర్వజ్ఞుడవు; నిన్ను మాత్ర మెవ్వఁ నెఱుంగరు. సర్వములకుఁ గారణమై యుందువు. నీకు మాత్రము కారణము లేదు. సర్వమునకు నీవే ప్రభుడవు; నీకుమాత్రము ప్రభువు లేడు. ఏక మూర్తివయ్య సర్వరూపంబుల నుందువు. (6) దేవా! రథంతరాది సుప్త సామంబుల నుపగీతింపఁ బడుదువు; సప్తార్ణవజలంబుల శయనింతువు; మఱియు సప్తార్చివదనుడవై విరాజిల్లుదువు. సప్తలోకంబులకుఁ బ్రభుడవై యుందువు. (7) దేవా! ధర్మార్థకామమోక్షంబు లనెడి నాల్గింటికి ఫలక మైన యేజ్ఞానముగలదో అది నీవేయై యున్నావు. కృతత్రేతాది చతు ర్యుగకాల పరిణామంబును చాతుర్వర్ణ్యప్రచరకాలివియునై యుందువు. ఈ సముస్తము చతుర్ముఖుడవైన నీవలననే కలుగుచున్నది. (8) ఎవఁడు అభ్యాసబలంబున విషయాంతరములనుండి తమమనస్సును నివర్తింతురో యట్టి యోగులు హృత్పాండరీకాంతంబున జ్యోతిర్మయ మూర్తివై యున్న నిన్ను మోక్షార్థము ధ్యానింతురు. (9) అజుడవు గావున నీకు జన్మములే లేవు. అట్లుండియు మత్స్యసిరూపంబుల గ్రహింతువు. నీవు చేష్టారహితుడవు. అట్లుండియు శత్రువులను సంహరింతువు. నిత్య ప్రబుద్ధుడవు; అట్లుండియు యోగవిద్రావశుడవై యుందువు. ఇట్టి పరస్పరవిరుద్ధచేష్టలు గల నీ యాత్మాత్మలు నెవ్వరెఱుంగగలరు? (10) మఱియుఁ గృష్ణాదిరూపంబులెత్తి విషయాదుల వనుభవింతువు; నరనారాయణాదిరూపములు దాల్చి దుశ్చర

మైన తపంబానర్తువు. దైత్యులను మర్దించి ప్రజలను గాపాడుదువు; ఉదా
 సీనుడవై యుందువు. ఇట్టి పరస్పరవిరుద్ధంబులఁజేయ నీకన్న మఱియెవరికి
 సామర్థ్యముగలదు ? (11) స్థితిహేతువులైన మార్గంబులను ఆగమాదులు
 బహువిధంబులఁ బల్కుచున్నను వానికెల్ల నీయందే సమన్వయము. ఎట్లందు
 వా! గంగాది ప్రవాహంబులు వివిధంబులుగా భిన్నంబులై వచ్చినను దుదకు
 చానికెల్ల సముద్రమే శరణము గదా. (12) నీయందే యెవరు చిత్తంబును
 నిల్పుదురో, నీకే సర్వకర్మంబుల నెవ్వరు సమర్పింతురో, యట్టి గాగరహి
 తులకు నీవే మోక్షసాధనము. (13) దేవా! నీమహిమంబు పృథివ్యాది
 ప్రత్యక్ష ప్రమాణంబుల ద్వారమున గమ్యమానమగుచున్నది. ప్రత్యక్ష
 ప్రమాణమైన పృథివియే అపరిచ్ఛేద్యమనగా అపృథివికిఁ గారణభూతుడనై
 యప్రత్యక్షమూర్తివై యున్న నీవు అపరిచ్ఛేద్యుడ వని వేఱ చెప్పవలయు
 నా! (14) స్వామీ! కేవలస్మరణమాత్రాననే నీవు నిన్ను స్మరించువానిని
 పవిత్రీకరింతువు. నీస్మరణమే యింతఫలమిచ్చుచుండఁగా నీదర్శన స్పర్శన
 భాగ్యము గన్నవానిగతి చెప్పవలయునా! (15) ఉదధిగర్భమందలి
 రత్నంబులనైనను నూయ్యునికిరణంబులనైనను లెక్కింపవచ్చును గాని నీచరి
 త్రలను లెక్కింప సాధ్యము గాదు. అట్టి అవాఙ్మానసగోచరంబులైన నీ
 చరిత్రల సమగ్రంబుగా స్తుతింప నేరితరము? (16) దేవా! నీవు పొందనిది
 గాని పొందఁదగినదిగాని యేదియులేదు అట్టివాడవయ్యు నీవవతారములు
 భరింతువు. ఇట్టి నీజన్మకర్మములు కేవలలోకానుగ్రహార్థమేగాని వేఱు
 గాదు. నీవు పరమకారుణికుడవు గావున బరార్థ ప్రవృత్తి నీకుండుట వింత
 గాదు సుమా. (17) దేవా! నీమహిమంబును గీర్తించి వాక్కు సంహృత
 మగుచున్నది. ఈవచస్సంహరణము వాగ్వాప్తపార పరిశ్రాంతివలననో
 గాక సమగ్రంబుగా స్తుతించుటకు శక్తిజాలకయో యగునుగాని నీగుణముల
 పారము ముట్టిగాను. ‘ఓదేవా! శవణు; శరణు; రావణుడు యుద్ధ
 కాంక్షియై వచ్చియున్నాడు; వాడు సహజబలశాలి; దానికి బ్రహ్మ వర
 ములు తోడయ్యెను. పరమేష్ఠివచనంబు లమోఘంబులు. అందువలన
 భయపడుదు. నీదయ నూతగొని నముచిని వృత్తానురుని బలిని నరికా
 సుర శంబరాసురులను రూపుమాపిన నా కితఁడొక లెక్కగాదు. దేవా!
 సచరాచర భువనత్రయంబునకు నీవే దిక్కు; లోకంబులను స్థాపించితివి;

సురరాజ్యపీఠంబున నన్ను నిలిపితివి. మహాత్మా! జగంబులెల్ల నీవలనఁ బాడమి నీయందు నిలిచి తుదకు నీయందే యడఁగును. ఆజ్ఞయిమ్ము వేయేల? నీచక్రాయుధము వానిని దఱుగ నందాఁక మాకు బ్రతుకులు లేవని దీనాతి దీనస్వరంబున మొఱవెట్టెను.

నావుడు 'సురేశ్వరా! భయపడకు ; సురాసురకోటి కితఁడు వధ్యుఁడు గాఁడు. చంపుదునా యనినఁ బరమేష్ఠివర మడ్డు పడుచున్నది. తద్వరబలోత్కటుఁడై పీఠోనర్చు దుర్ణయంబులు వినరాకున్నవి. కొడు కన్ననో తండ్రిని మించెను. వీరిరువురిబాధలకు ముగ్ధములు తల్లడిల్లు చున్నవి. వీరితోడి నాయుధమున కిది సమయము గాదు. తుదకు నేనే వీనికి మిత్తి నగుదు. ఈమాట తప్పదు. వెఱపుమాని సురులతోఁగూడి వానికి యుద్ధ మొసంగుము పొమ్ము.' అని విష్ణువు చెప్పి వానినిఁ బంపెను.

సురసైన్యంబులు తలపడెను; వారిని గాంచినంతనే రాక్షసులు హర్ష కోలాహలములు గావించి చెలరేగిరి. ఇరుదళంబులకు ఘోరయుద్ధ మొనరెను. దశగ్రీవుని మంత్రులైన మారీచ ప్రహస్త మహాపార్శ్వ మహాదరాదులును సుమాలియుఁ దమతమబలంబులతో రణక్షోణి ప్రవేశించి వాయువు మేఘంబులనువలె నిర్జరసైన్యంబును జించి చెఱాడిరి. దేవతల సేనయెల్లఁ బాటిపోవసాగెను.

అష్టమవసువు సావిత్రుఁ డనువాఁడు నిగ్రులదురవస్థఁగాంచి విక్రమించి రణాజీరము చొచ్చెను. వానికి నాదిత్యులును దృష్టయుఁ బూషుఁ డును దమతమ యాధాగ్రేసరులతోడ సాయపడిరి. దేవరాక్షసులకు నిట్టి వనరాని పోరుజరిగెను. అసురులు నానాప్రహరణంబులతో నమరులను వేలకొలదిగా బడఁగొట్టి ఊంకలువైచిరి. సుమాలి మఱియొక ప్రక్కఁకేరి దేవబలంబును గగ్గోలు గావించెను. హతశేష లూపిరియాడక దిక్కులా పట్టిరి. వారిని సుమాలి వెంబడించెను. సావిత్రుడదిగాంచి సుమాలిని వాఁకెను. వారిరువురయుద్ధము తలఁచిన నేఁడును బులకరించును. అట్లు పెద్దకాలము పోరుజరిగెను; ఎవరును వెన్నుజూపరైరి. సావిత్రుఁడు విజృంభించి నిశితాంభరంబులు వెదచల్లి వైరిధంబును గూల్చి కాలదండ మునుబోని గదాయుధముచేత సుమాలిశరంబునఁ జఱచెను. ఆ వ్రేటునకు

వానితలవక్రక్కలయ్యెను. వాని ఎమ్ములను శరీరమును నెత్తురగుజ్జయ్యెను వానిని గుర్తించుటగూడ సాధ్యము గాకుండెను. వానిపాటునకుఁ దదను చరులైన రక్కసులు గుండియలు వ్రీలి బిట్టఱచుచుఁబాటఁ జొచ్చిరి.

సుమాలిపాటును రాక్షసులయలజడియు మేఘనాదుఁడు గాంచి క్రోధపరీతుఁడై రథమారోహించి ప్రళయాగ్నివలెఁ గ్రాలుచు దానవులను గ్రమ్మరించి సురసైన్యముఁజొచ్చి కార్చిచ్చు కాననంబునుబోలె శరాగ్నుల దహింపసాగెను. నిజరులు వానిధాకకు నోర్వతేక విచ్చి పాటఁజొచ్చిరి. ఇంద్రుఁ డంతమునుపడ వచ్చి భయపడకు; పాటిపోకు, మరలుము మరలుము ఇదిగో నాకొడుకు రణముఁ జొచ్చుచున్నాఁడని కేకలువైచి తనసేనకు ధైర్యము గొలిపెను. అంతలోన వానిగుతుఁడు జయంతుఁడు మహాద్భుత కల్పితమైన రథమెక్కి యాహవోన్ముఁఖుఁ డయ్యెను. త్రిదశులును దెంపు వహించి మరలి వానికిఁ దోడయిరి.

జయంతమేఘనాదులకుఁ బ్రచండాహవము జరిగెను. అసురవీరుఁడు కనకభూషితాశుగంబులు వైచి జయంతసారథిని గోముఖుని నొప్పించెను. శచీసుతుఁడు రావణిసారథి నట్లే యొనర్చెను. మేఘనాదుఁడు క్రోధ సమావిష్టుఁడై నేత్రగోళంబుల నిప్పులు రాల్చుచు శరవర్షముఁ గురిసి యింద్రుసుతుని ముంచివైచి సురసైన్యంబుపయి శితధారాభయంకర మ్మలైన నానాయుధంబులు పఱచి మాయాసలము నాశ్రయించి వెంజీకట్లు గప్పెను. అగాధాంధకారములోఁ దమవారినిఁ బగవారిని గుర్తింపరాక యమరులు నిర్విణ్ణులై నిలిచిరి. రక్కసు లుక్కుమిఱి యమరుల నెచ్చటి వారి నచ్చట నే తఱిగిరి. మేఘనాదుఁడు వివిధాయుధములు పఱపి శచీ సుతుని బహు ప్రకారములఁ గలఁచెను. అతఁడు దిక్కు దోపకుండెను. జయంతుని దురవస్థను వానిమాతామహుఁడు పులోముఁడు చూచి హుటా హుటి వచ్చి యాచీకటిలో నెల్లరఁ గనుబ్రామి మనుమ నెత్తుకొనిబోయి సాగరాంతమున డాగెను. జయంతుని కానక సురసైన్యము వితాకు చెంది బరాబరియయ్యెను. రాక్షససైన్యమందు హగ్గ నినాదంబు లుప్పతిల్లెను.

ఇంద్రుఁడు నిజరులకలవరముఁకాంచి నిజసుతవినాశముచు శంకించి యాహవముఁ జొచ్చెను. అదితులును రుద్రులును వసువులును సాధ్యులును

మరుద్దణమును బురందరుని జూట్టి నిలిచిరి. మేఘంబుల ప్రళయగగలా
గావించెను; వాయువులు నిర్ఘాతధ్వని పీచెను; భాస్కరుఁడు తేజంబును
బాసెను; ఉల్కాపాతంబులు గురిసెను; వివిధవాద్యంబులు బోరుకలంగెను

అంతలోన రావణుఁ డాసంగతి పని వీశ్వకర్మనిర్మితమహాభోగవిష
జ్వాలాజ్వాల్వల్యమానస్యందనం బారోహించి దైత్యసేనాపరివృతఁడై కుమా
రుని వారించి తానుదలపడెను ; దేవదానవులకు శస్త్రాశస్త్రీ బాహుబాహి
ముష్టాముష్టి భయంకరముగా నాజీ వాటిల్లెను. కుంభకర్ణుఁ డొక ప్రక్క ర
ణాంగణము జొచ్చి చేరిక్కినవారి నొడిచిపట్టుకొని దంతంబులతోఁగొటికి
భుజంబులతోఁ దాడించి కాలఁదన్ని పెక్కునిగ్జరులను జంపివై చెను. రుద్రు
లు కోఁధసంఘార్పితులై శస్త్రాస్త్రంబుల నెడలేక ప్రయోగించి నిశాచరులను
మరుమాడిరి. మరుత్తులొకవంక విక్రమించి నానాతీవ్రప్రహరణంబుల
రేద్రిమ్మరులను గసిమసిచేసిరి. రక్కసులు కొందఱు కరచరణంబులు దెగి
నేలఁగూలిరి; కొందఱు రథంబులక్రిందఁబడి నలిగిచచ్చిరి; కొందఱు వాహ
నంబులతోడ దొల్లిరి; గుఱ్ఱపురౌతులు కొందఱు తురంగములమీదఁ నే
మడిసియుఁ గానెబలంబునఁ గ్రిందబడక యట్లే నీల్గు గొని యుండిరి; మఱి
కొందఱు భయపడి పటచు నొంటెల త్రొక్కిత్యకు నెత్తురుగుజ్జయిరి. రక్తం
బులు వఱదలై పాఁతెను. గృధ్రకంఠంబులు రుధిరమాంసాతురములై
గుంపులుగుంపులుగాఁ గూఁడెను.

నిశాచరబల మట్లగుట దశగ్రీవుఁడు చూచి మహాగ్రహోదగ్రుఁడై
భూరిచాపంబును గైకొని ధనుష్టంకారము గావించి సూరసైన్యము జొచ్చి
నిశితభల్లంబుల వారిని మార్లకొలఁది కూల్చి యింద్రుని దాఁకెను. పాక
శాసనుఁడును మహాకోదండమును గ్రహించి దశదిశావిస్ఫారముగా జ్వాలాద
మోనర్చి యగ్నులంబోని శరంబుల వేనవేలు రావణునితలలు గుఱిచేసి
వైచెను. దశకంఠుఁడును శక్రుని నంజనానలో ముంచెను. ఆయోధా
క్రేసరులతాణమండలము పర్వి నభోంతరాళమెల్లఁ గప్పటంజేసి రవికిరణ
ప్రసారమునకు సందులేదయ్యెను. ఆకారణంబున రణరంగమెల్ల నిరులు
గవ్వెను.

అచీకటిలో సూరసురవీరులు బహిష్కృతులై పాణంబులకుఁ దెగించి

పోరి యొండొరులఁజంపుకొనిరి. ఎట్టకేలకు రాక్షసబలంబున దశాంశము మాత్రము మిగిలెను. రావణుఁ డందులకుఁ దీవ్రకోప మూని బొబ్బరించి ‘సూతా ! సురలోక మెల్ల నేఁటితో నామావశిష్టమగును. శత్రు సేనాంతరమునకు రథమును బోనిమ్ము; శత్రుని జంపి, ధనదుని దగ్ధమొనర్చి పరుణుని గావుగొని, యముని సమముంచి, యమరులఁ బరిమార్చి జయలక్ష్మిని బడయు నందాఁక మరలరాదు. జాగువలదు, పోనిమ్ము రథమును; ఈనందనసీమ నుండి యుదయపర్వత ప్రాంతమునకుఁ దోలుము’ అని భీషణస్వనంబున నాజ్ఞాపించెను. మాటతోడ సారథి వాగెలు సడిలించెను. హయంబులు చెంగలించి మనోజవంబున రథంబును గొని పోయి శత్రుమండలిమధ్య భాగంబున నిలిచెను.

దశకంతుని నిశ్చయము నింద్రుఁడు గ్రహించి సమరక్షోణినున్న దేవతలనెల్లఁ గలయఁ జూచి ‘నిర్జగులారా ! చూడుము చూడుము. పర్వకాలంబున సముద్రంబును దరంగంబులట్లు రావణుఁడు నిజసైన్యంబుతో వచ్చి సురపృతనను జొచ్చినాఁడు. వరదానబలంబున నితనికి మరణభయమే లేదు. వీనిని జంప సాధ్యముగాదు. కావున నితనిబట్టి బంధించుట మేలు. ఆప్రకార మొనర్చి జగత్త్రయంబునకు సుఖమును గూర్తు’నని చెప్పి యుత్తరభాగమున నున్న రావణుని వదలి దక్షిణకోణమునకుఁ బోయి యందలి రక్కసుల పీఠ మడఁపసాగెను.

రాక్షసేశ్వరుఁడు సుర సేనామధ్యగతుఁడై యడ్డము వచ్చినవారి నెల్లఁ దునుమాడుచు నూఱుయోజనంబులు చనెను. అందాఁక నిర్జరసైన్యము వినష్టమైధరాతలంబునఁ బడినది. ఇంద్రుఁడది దవ్వునుండి చూచి తెంపు చేసి దశాననుని ముట్టడించెను. ఆవ్యూహకాసల్యమునకు రావణుఁడు సంభ్రాంతుఁ డయ్యెను. దానవులును రాక్షసులును ‘చచ్చితిమి, చచ్చితిమి’ అని హాహారావములు గావించిరి.

ఆ కలకలము విని మేఘనాదుఁడు క్రోధమూర్తియై శతాంగంబధి గోహించి సురసైన్యముఁ జొచ్చి యీశ్వరప్రసాదలబ్ధయైన మహామాయను బ్రయోగించి యెల్లరకన్నులు గప్పి యింద్రుని దాకి శరవర్షముఁగురిసెను.

పాకశాసనుడు కటకటంబడి విల్లుపూని ప్రతిశరంబులు సంధించి వైరిని వెదకి యెందునుగానక 'కటా! చేజిక్కియు నితఁడు మాయాబలంబునఁ దప్పించుకొనుచున్నాఁడు' అని చింతఁ గూఱి నిర్వీర్యుఁడువోలె నుండెను. రావణి విజృంభించి క్రూరనారాచంబుల మాతలిని నొంచి మహేంద్రుని పయి గుంభవర్షమట్లు నిశితభల్లంబులు గురిసెను. ఇంద్రుఁ డంత రథ సారథులను వదలి యైరావత మెక్కి విరోధిని వెదుక నారంభించెను.

మేఘనాదుఁడు మాయాబలంబున నంతరిక్షమందే యదృశ్యుడై యుండి శక్రుని మాయాపరిక్షిప్తునిగా నొనర్చి నలువలంకులనుండి తీవ్ర సాయకములు టువ్వి వానిని బరిశ్రాంతునిజేసి మాయాశక్తిచేతఁ గట్టివైచి కొనిపోయెను. సురనాథుఁడట్లు కొనిపోబడుట యమరవర్గము చూచి 'అహో! ఎవఁ డీమాయావి? ఎందును గానరాఁడు; మనతేడు మాత్రము బద్ధుడై జీవచ్ఛవమువలె వెంటఁ జనుచున్నాఁడు. ఇక మనబ్రతుకు లేల?' యని రోషావేశులై మైమఱచి రావణునిపయిఁ బడిరి. దశగ్రీవుఁడు నిగ్గర గణార్దితుడై ప్రతియుద్ధంబునకు నోపకుండెను. తండ్రియట్లు శరజగ్ఘ్నీ కృతాంగుడై ససిచెడి యుండుట మేఘనాదుఁడు చూచి నాయనా! యుద్ధము విరమించి రమ్ము; జయలక్ష్మిని గ్రహించితిమి; మనసేనలను మర లింపుము; ముగ్ధోకములతేఁడు పట్టువడెను; అమరుల దర్పంబు లడు గంటెను; ఇక జగత్త్రయంబు నశాత్రవముగానేలు' మని యనన్యదృగ్తో చరుఁడుగా నుండి పలికెను.

ఆమాటలు విని బృందారకులు రణముఁ జాలించిరి; నిశాచరపతి దీర్ఘనిశ్వాసము పుచ్చి 'నాయనా! మనకులము నుద్ధరించితివి. నీబలపరాక్రమము లిట్టివని సురేంద్రుడే చాటును. నీరథముమీఁదనే సుత్రాముని లంకకుఁ గొని పోము. మననైస్యమునెల్లఁ గూర్చికొని నీయడుగులలోనే వత్తు'నని చెప్పెను. అతఁడట్లే యొనర్చెను. అంతలోన రావణుఁడు వచ్చి వీరుల నెల్ల నభినందించి వారివారి యిక్కువలకుఁ బంపెను.

దేవతలు తనవల్లభునిగతికిఁ బరమదుఃఖితులై ప్రజాపతియొద్దకుఁ బోయి 'తండ్రి! నీవరబలంబున మా కీదురవస్థ సంప్రాప్తించెను. ఇంద్రుని

బంధించి ముల్లెమూటగా రక్కసులు గొనిపోయిరి. లంకేశ్వరుడు మాకు వధ్యుడు కాడు. ఇంతలో మా యగచాట్లు తీఱవు. అతనికొడుకునకు మహేశ్వరుడు డిచ్చినవరంబులబల మింతనరాదు. మాయాబలవత్తురుని వానిని మేమేమి సేయఁగలము? ఎవనివరమువలన నింద్రునకు నిట్టిపాటుగలిగెనో నీయా వరదాతవు నీవేమమ్మిక రక్షింపనగు' నని సాగిలఁబడి మ్రొక్కిరి.

ప్రజాపతివారికెల్ల నూటపల్కి లంకానగరమునకుఁ బోయి మింట నుండి 'వత్సా! రావణా! నీబలమును నీసుతుని కౌసల్యంబును మెచ్చితిని. విక్రమాదార్యంబుల నీకొడుకు నీకు సాటియో మిన్నయో చెప్పరాదు. స్వతేజోబలంబులచేత ముల్లోకములను గెల్చి నీప్రతిన నిలుపుకొంటివి. నేడు మొదలు నీకొడుకు 'ఇంద్రజిత్తు' అనుపేర నొప్పును. ఇంక నీకడుగు గలుగదు. వేల్పులఁజేనికై వందరుచున్న యీసురలకు సంతసముఁగూర్చు' మనెను. పరమేష్ఠి యట్లుచెప్పఁగా 'దేవా! ఇంద్రుని వదలు మనుదు వేని యమరత్వమును నాకుఁ బ్రసాదింపుము' అని యింద్రజిత్తు కోరెను. బ్రహ్మ యది విని 'వత్సా! సర్వామరత్వ మెవ్వరికిని గలుగదు. 'జాతస్య మరణం భ్రువ' మ్మని వినవా! అసాధ్యంబును గోరి ఫలమేమి' యనెను. 'అట్లగునేని వీతిహోత్రుని హవ్యమంత్రములతో నేను యజించుచో నయ్యగ్నికుండమునుండి రథాశ్వములు పుట్టి వచ్చుఁగాక; ఆరథముమీఁద నేనున్నంతకాలము నాకు రణాంగణంబున మృతి గలుగకుండుఁగాక ; ఈ వరము ననుగ్రహింతువేని నీకోరినట్లు సేయుదు' నని యింద్రజిత్తు చెప్పెను. బ్రహ్మ సుంత యాలోచించి 'వత్సా! అట్లే యగుఁబొమ్ము. హోమమును సంకల్పించి పరిసమాప్తి గావింపకమున్నే రణరంగముఁ జొత్తువేని నీకు వినాశము దస్ప'దనెను. అంత వజ్రిని విడిపించిరి. 'అహో! ఎల్లరుఁదపస్సు చేత మెప్పించి వరములు పడయుదురు. ఇతఁడు విక్రమముచేత మెప్పించి వరములు పడెనెగదా' యని యమరులు మేఘనాదుని బ్రశంసించిరి.

ఇంద్రుడు తాననుభవించిన యవమానంబునకు గడుంగడు దీనతఁ గాంచి పలుకనోపక యట్టే నిలిచెను. ప్రజాపతి వానివగ గ్రహించి 'అమరేంద్రా! దైన్యము వలదు. కర్మఫలము తప్పదు. నీయీదురవస్థకుఁ గారణము వినుము. తొల్లినేను ప్రజలనెల్ల నేకవద్దులుగా నేకరూపులుగా

నొక్కభాషమాటాడు వారినిగా సృజించితిని. అందువలన వారిలోఁబర
 స్పర మేర్పఱుపరాకుండెను. అది తలపోసి వారికంటె వైశిష్ట్యముగా
 సృజింప సంకల్పించి ప్రజలప్రత్యంగమందలి గుణంబు లేరి యేరి గూర్చి
 యొకస్త్రీని పుట్టించి యాయింతికి అహల్య యనుసార్థకనామ మిచ్చితిని.
 సార్థకనామ మెట్లందునా? హలమనఁగా వైరూప్యము ; హలశబ్దభవము
 హల్యము; హల్యము లేనిది యహల్య యగును. అట్లాపడతుకను గుణ
 రూపవిశిష్టగా నిర్మించినతర్వాత 'అహా! ఈకల్యాణి నెవనికిఁగూర్తునా?'
 యను చింత వొడమెను. నీ వక్కాంతారత్నమును జూచి యాత్మపద
 గౌరవమును భావించి 'ఈకన్నె నాకుఁ దక్క నన్యునకుఁ బత్ని కాఁదగ'
 దని మనసారఁ గోరితివి. తగినవరుని గానక నేనాయింతిని గొనిపోయి
 గౌతమర్షియొద్ద నిల్లడ యుంచితిని. ఆమహాత్ముఁడు మది చలింపక
 పెక్కేండ్లాపడతుకను గాపాడెను. వానిబుద్ధివైర్యల్యంబునకునుఁ దత్త
 పస్సిద్ధికిని మెచ్చి యాయింతిని వానికే పత్నిగాఁ గూర్చితిని. అది విని
 నీవు మత్సరించి యాముని యింటలేనితఱిఁ దదీయాశ్రమముఁ జొచ్చియందు
 నగ్నిశిఖవలెఁ దేజరిల్లుచుండిన యహల్యను గాంచి కామమోహితుఁడవై యా
 సుందరిని గూడి తిరిగి వచ్చుచుంటివి. నిన్నాబుషి చూచి నీయకార్యమును
 గ్రహించి 'కామమోహితుఁడవై హితాహితంబులు పరికింపక పరదారా
 గమన మొనర్చితివి గాన విఫలుఁ డవగుము. చోరుఁడవై నాయాశ్రమముఁ
 జొచ్చితివి గావున రణరంగమున వైరికిఁ జిక్కి బందివగుము. ఇంక
 నెవఁడు జారత్వ మొనర్చినను దత్పాతకంబున సగము నీకు దాపరించు
 చుండును. పదగౌరవంబునకుఁ ద్రుళితివి గావున నీయింద్రపద మస్థిర
 మగుఁగాక; ఇంద్రత్వ మింతయొనర్చిఁ గావున నెవనికిఁగూడ నది యశాశ్వ
 తమగుఁగాక' యని నిన్ను శపించి 'దుర్భగా! ఇంద్రియలోలవైతివి గావున
 ససిచెడి యాయాశ్రమము పొంతనే పడియుండుము. ఏ నీరూపయావన
 సంపదలకు మురిసి యిట్లానర్చితివో యవి నీకేగాక లోకసామాన్యమగుగాక;
 నీ యుబుసుపోక లడఁగుఁగాక' యని యహల్యను దిట్టెను. వాసవా!
 విసుత స్త్రీలు సహజరూపవతు లైరి. అహల్య యట్లు శాపవృద్ధయై చింత
 పడి పతిచరణంబుల వ్రాలి 'నాథా! ఇంద్రుఁడు నీరూపమున వచ్చి మోస
 గించెను. నాయజ్ఞానమును వైరింపు' మని గౌతముని బ్రార్థించెను. ఆ

దయామయుఁడు కనికరించి 'మానినీ! నీదురిత మింతనరాదు; దానినిఁ బో
కార్ప నొరులతరము గాదు. శ్రీమహావిష్ణు వొక్కఁడే యందులకు నోపును.
ఆ భగవంతుఁడు ధర్మరక్షణార్థము రాముఁ డనుపేర నిష్క్వాకువంశంబున
జనించి యిందు వచ్చును. అప్పుడు వాని పాదభూమి నీపయి సోకును.
అంతట నీపాపము పరిహృతమగును; నీవు యథాపూర్వ మగుదువు. ఆమహా
త్మునకు యథావిధి యాతిథ్య మొసంగి పరిశుద్ధుడై నన్నుఁ జేరుదువు పొమ్ము'
అని శాపపరిహార మనుగ్రహించెను. ఇంద్ర! సంగతి వీంటివా? కర్మఫల
మెవ్వరికిని దప్పదు. నీసుతునకై వగచుచున్నావు. అతఁడు సాగరాంత
మున వానిమాతామహునియొద్ద సుఖమున్నాఁడు. సురేంద్ర! క్షిప్తవయస్కు
మొనర్చి సర్వకలుషంబులు 'పాచికోని నాకమునకుఁ బొమ్ము' అని పలికి
బ్రహ్మ యంతర్హితుఁ డయ్యెను. ఇంద్రు డట్లు గావించి స్వర్గలోకమునకుఁ
జని యథావిధి సురరాజ్యంబును బాలింపఁ దొడగెను.

రావణ కాత్తవీర్యాస్తు సుల యుద్ధ ము.

రావణుఁడు వజ్రిని జయించి మాహిష్మతీపురముపయి వెడలెను. ఆన
గరంబును గార్తవీర్యాస్తునుఁ డనుమహాతేజశ్శాలి శరకుండంబున నుంచిన
వీతిహాత్రుఁడో యన నొప్పుచున్నవాఁడు పరిపాలించుచుండెను. ఆసమ
యంబున నతఁడు జలక్రీడావినోదియై సుందరీమణులను గూడి నర్మదానదికిఁ
బోయియుండెను. రావణుఁ డాస్త్రాలు చేరి రాజసచివులను బిలిచి 'ఏఁడీ మీ
తేఁడు? రావణుఁడు యుద్ధార్థము వచ్చెనని యతనికిఁ దేలుపు' మనెను 'రా
క్షసేశ్వరా! మారా జిందు లేఁడు' అని వారు చెప్పిరి.

అంత రావణుఁడు వింధ్యపర్వతమునకుఁ బోయెను. ఆనగేంద్రము
భూమిని వ్రచ్చి పుట్టి తనయాన్నత్యంబును జూపుటకుఁగా మిన్నోరయు
చున్నదో యన నుండెను. దానిశిఖరంబులు సహస్రాధికమై రవిమార్గంబును
నిరోధించుటకుఁగాఁ గొండల తొయఁడు చాచిన బాహువులలో యన
నొప్పెను. అగిరిగుహలు సింహశాన్దూలాదిక్రూరసత్త్వంబులకు నిలయములై
దాయరావయ్యెను. అందలి సెలయేళ్యధ్వనులు నగాధిపుఁడు గావించు
మహాట్టహాసంబులుగాఁ దోచెను. దేవదానవ గంధర్వులు తమతమ ప్రియలఁ
గూడి సలుపువినోదక్రీడలకు నందు మేర గలుగదు. స్ఫటికనిర్మలజలంబులు

వాకలు గట్టి పాటుచు శైలేంద్రుని పేరురంబునఁ గ్రాలుముత్యాలహారముల
 ఖేరులాయన నొప్పెను. మఱియు నచ్చటిచఱియలు నాల్కలల్లార్చుచుఁ
 బడగలు వచ్చుచు ముడుచుచు బుసగొట్టుచునున్న వివిధపన్నగములతో నిండి
 మహాభయంకరముగా నుండెను.

నర్మదానదం బాయావింధ్యగిరియందుఁబుట్టి పశ్చిమముఖముగాఁ బ్రవ
 హించుచుండును. ఆనదజలంబులందు మునుగుచుఁ దేలుచుఁ గూయుచుఁ జక్ర
 వాక హరిస కారండవ జలకుక్కుటంబులు గావించు రట్టడిఁజూడఁగా, భృగ
 భంగము గలిగినప్పు డింద్రియలోలురు చేయుకొలాహలధ్వనులు జ్ఞప్తికి వచ్చు
 చుండెను. మహిషాదివనమృగంబులు వడదాకి డప్పిగొని తండ్రితోప తండ
 ములుగా వచ్చి యా నదీతోయంబును గలఁచుచున్నను దానియడుగు
 భాగమందలి వివిధశిలాలింగములు స్పష్టముగా నగపడుచుండంటఁ జూడఁగా
 నింద్రియములకు నింద్రియార్థములకును సంయోగము గలుగుచున్నను స్థిత
 ప్రజ్ఞనియంతరంగము వికారరహితమై స్ఫుటికస్వచ్ఛముగానుండు ననుటకుఁ
 నయ్యది సాదృశ్యమో యన నొప్పెను.

ఆనదీవతల్లి నిర్మలతోయములాడి పులిన క్రోడీతలంబుపయఁ దెల్లని
 నురుగుఁబుట్టముగట్టి జమ్మవగబ్బిగుబ్బలమీఁద సంపుల్లద్రుమోత్తగసంబును
 సవరించి రాయంచబాట నెడి మొలనూలు బిగించి పూఁబొడిగఁధ మలఁది
 వికచారవిందనేత్రంబులఁ గ్రీఁగంటిమాపులు నెఱపుచుండుట రావణుఁడు
 చూచి పుష్పకవిమానమునుండి దిగి ప్రియారాలి కవుంగిటుంబలె నయ్యేటి
 యెదపై వ్రాలి యందలి, నైకతప్రదేశములందు సచివులతోడఁ గూర్చుండి
 ‘అహో! గంగయేల!’ యని యాత్మసంతోషంబును వెల్లపుచ్చి శుకసారణుల
 వంక మరలి ‘అదిగో చూడుము తపనుఁడు లోకసంతాపకరుఁ డేయ్య
 నాకుఁగా శీతకరుఁడై మింటనీలించి నాయాజ్ఞకు వేచి యున్నాఁడు;
 వాయువు నాకు శ్రమపరిహారిగా నర్మదాజలకణ శీతలంబులును సుగంధబంధు
 రంబులు నగువాతాంకురంబులను మెలమెల్ల వీఁచుచున్నాఁడు; అహో! ఈ
 తరంగిణి నర్మవర్ణినియై నక్రమానవిహంగోర్మికలతోగూడి తిరస్కృతని
 శంకించు నంగనామణివలెఁ దోచుచున్నది సుమా. మంత్రులారా! నా
 వా నరేంద్రులతోడను మహేంద్రాదిదేవతలతోడను బోరి మీరెల్లరు

శస్త్రాంకితశరీరులును రుధిర చందనదిగ్ధాంగులునై యున్నారు. శర్మదయైన యీనర్మదయందుఁ గ్రుంకి మలినంబులు వాసి సుఖముండుఁడు. అదిగో శర దిందు శుభ్రమైన యాపులినతలంబున నేను శంకరునకు నంతలోనఁ బుష్పహార మొనర్చివత్తు' ననెను.

ప్రహస్తాదులు చని వామనాదిదిగ్ధజంబులు గంగానదినిఁబోలే నర్మదాతరంగిణిని గలఁచి జలకములాడి రావణుఁడు గావించు శివపూజార్థము పుష్పంబులు గొనివచ్చి రాశివోసిరి. లంకేశ్వరుఁడంత నీరములాడి విధి ప్రకారము జపించి వచ్చి తడివస్త్రము విడిచి పీతాంబరముఁగట్టి లింగార్చనంబునకై తగుచోటు వెదక సాగెను. వానివెంట నతని మంత్రులు సువర్ణమయపూజాలింగమును మోచికొని తరలిరి. పరిసర ప్రదేశములెల్లఁ బరీక్షింపఁబడెను. తుదకొకచోటు నిర్ణీతమయ్యెను. అచట సైకతవేదిని గల్పించి దానినడుమఁ బూజాలింగము నుంచి గంధపుష్పాక్షతల నర్పించిరి. రావణుఁడంతఁగొంతవడి నంతర్ధ్యానగతుఁడై యుండి తర్వాత శివార్చనకుఁ దొడఁగెను.

అత్తఁజీ దన్న వీజలరంబులు లుబ్ధికి బూరటిల్లి పొరలి రావణునిపూజా ద్రవ్యముల నెల్ల ముంచి కొట్టుకొనిపోయెను. దశగ్రీవుఁడంతతోఁ పూజ మానిఁ ప్రియకాంత ప్రతికూలయగుకరణిఁ బశ్చిమముఖియైన యేలు ప్రాజ్ఞుఖియగుటఁగాంచి, 'ఏమీ యివింత ! విభ్రాంతవిహంగమయయ్యి నిత్తరంగిణి సహజశాంతగుణంబువేర్చి నిర్వికారయగునంగనక్రియఁ దోచు చున్నది. కారణ మూహింపరా' దని తలపోసి శుకసారణులకు వ్రేలితో నైఁగ చేసెను.

వారు తేనిభావమును గ్రహించి మింటికెగసి పశ్చిమముఖులై నది మీఁదుగా నద్ధయోజనము చని యట నున్నతసాలమునుబోని పురుషుఁడొకఁడు మదవ్యాకులతేజోవిలసితుఁడై మూర్ధజంబులు నీటఁ దేలియాడు చుండఁ స్త్రీలఁ గూడి జలక్రీడలు సబ్బుచుఁ గనకాచలము తనవేయిపొదంబు బతో మేదినీతలంబునువలెఁ దనవేయిహస్తములతోఁ దచినీమణినాక వెట్టి ముండుటయుఁ దత్కారణంబునఁ బ్రవాహము ముందునకుఁ బోతేక పొంగి

మరలటయుఁ జూచి యాశ్చర్యమగునై వచ్చి సంగతియెల్ల దశగ్రీవునకు విన్నవించిరి.

రావణుఁడు సంగతి విని యదియంతయుఁ గాగ్తవీర్యాదునునిపనిగా గ్రహించి యుద్ధలాలసుఁడై యతనిపయికిఁ దరలెను. వాయువు చెలరేగి కంఠాళు లెగఁజిమ్మి ప్రచండగతి పీచెను; మేఘంబులు సకృత్తుగా ఘోషించుచు రక్తపగ్గములు వర్షించెను. ఆయశుభనూచకంబులను లంకేశ్వరుఁడు లత్యుఁపెట్టక చని, కరణీగణంబుతోడ గజేంద్రముపగిది స్త్రీలబృందముతోడ జలకమాడుచున్న నరేంద్రుని గొంచి, రోషరక్తలోచనుఁడై వానియమాత్యులను జీరి తనరాక వారితేని కెఱింగింపు మనెను. వారామాట విని ‘భభీ! భభీ! సంగ్రామమునకు మంచివేళ నిశ్చయించి వచ్చితివి! కలువకంటులఁ గూడి సలిలకీడల నుండువానిని గయ్యమునకుఁ బిలుతువా! నీమగటిమిని స్త్రీలకుఁజూపఁదలచితివా? చాలుఁజాలు; ఈరేయి నిదానింపుము; ఊపకడ రమ్ము; నీభుజకండూతి తెమలును. యుద్ధతృష్ణాతిరేకంబున మామాట వినవేని మాతోఁబోయినకు రమ్ము; తర్వాత మారాజు నొద్దకుఁ బోనగు’ ననిరి.

రావణమంత్రులు విజృంభించి యద్భుత సచివులను దాఁకిరి. హలహలాశబ్దములు పెచ్చుపెరిగెను; నదీతటంబులు ప్రతీధ్వనులను కట్టింపుగా నీని వింతఁగొలిపెను. అగ్జునునిమంత్రులు కసెలు శరంబులు శూలత్రిశూలంబులుఁ గొని రావణసచివులను నొప్పించి నక్రమీనమకరసంకులంబగు సాగరమువలె గడ్జించిరి. ప్రహస్తశుకసారణాదులు రోషాగ్నులను గ్రుమ్మరించుచు వివిధాయుధములను బఱచి యరివ్గంబును దుత్తునియలు గావించిరి. ఆసంగతి హైహయఁడు ద్వారపాలకులవలన విని భయపడవలడని స్త్రీజనంబునకుఁ బలికి గంగాతోయంబులనుండి యంజనగజంబువోలె నర్మదానీరంబులనుండి లేచి యుదాంతకాలాగ్నికరణి మండుచు హేమాంగదముధరించి గదఁ బూని దివాకరుఁడు పెంజీకట్లపయికివలె నప్పిళితాశనులపైకి నుఱికెను. గదఁ ద్రిప్థుచు గరుడపేగంబున వచ్చుచున్న యయ్యద్భుతని రావణమంత్రులు భాస్కరుని వింధ్యాచలమట్లు నిగోధించిరి. వారికి జెట్టి బంపుసంగరము జరిగెను. ప్రహస్తుఁడు లోహమయమహాముసలంబును ద్రి

ప్పీయర్జునునిపయి వైచి యార్చెను. ఆముసలము మంటలు గురియుచు లోక దహనమొనర్పనున్నదో యనుశంకఁ గలిగించుచు మహోద్ధతి వచ్చెను. కార్తవీర్యుఁడు నేర్పుమెయి దానితాతను దప్పించుకొని పంచభాహుశతోఁఁఁచు యంబును మహాభారవంతము నైనగదనుజేతఁబట్టి ప్రహస్తుని మీఁదికి నురువ డించి వానినొక్కటి వడ్డించెను. వజ్రహతికి శైలంబువలె నతఁ డావ్రేటు నకు నేలఁ గూలెను. శుకసారణాదులు భీతిల్లి పాటిరి.

రావణుఁ డదియెల్లఁ జూచి రోషావిలుఁడై కార్తవీర్యు నెదుర్కొ నెను. ఇరువదిహస్తములవాఁడును వేయిహస్తములవాఁడు నట్లు విడివడి గదిసి సంరబ్ధసాగరంబులక్రియఁ బాదువిడిచివచ్చినకొండలరీతి మండుచండ భానులకై వడి మంటలులియుచున్న గార్చిచ్చులవలె మాతంగికై పోరు మద గజంబులలేవ ఘోరములమేఘంబులచందాన విడివడినసింహములపగిది నాఁబో తులరహిఁ బ్రలయాంతరుద్రులువోలెఁ బోరసాగిరి. వారిగదలొండొంటిఁ దాకి మ్రోయుమ్రోతలు పిడుగుశబ్దంబులను మించెను. గదాయుగసం ఘర్షణంబున జనించిన వహ్నిజ్వాలలకాంతి యంతరాళమునెల్ల వెలిగించెను. ఆవేడిమి సహింపనోపక రాజభటులును రాక్షససైన్యంబును దవ్వు చనెను. అర్జునుఁడు కోపోద్దీపితుఁడై లంకేశ్వరునివక్షఃపీఠిపయి గదతోఁ దాటించెను. రావణుఁడు నట్లే యొనర్చెను. అట్లు వారు పరస్పరము జయింపఁగోరి యొండొరు నతిక్రమింపఁ దలఁచి పెద్దయుంగాలము పోరిరి. ఒక్కరు నల సటుఁ జెందరు ; నొప్పికి లొంగరు. వారిపోరు బలీంద్రులయుద్ధముచు దల పించెను. కొమ్ములతోఁ గోడెనును దంతాగ్రంబులతో మత్తేభంబులు నొండొంటి నుఱుమాడుకొనుచందాన వారు పెనఁగులాడిరి. ఎట్టకేలకు హైహయఁడు గదతో రావణునియురంబున మరల మోఁదెను. గద రెండు గాఁ దునిగిపడెను; రావణుఁడు నెత్తురులు గ్రక్కి నాల్గుమూరలు వెనుకకు దొల్లెను. వరబలంబునంజేసి యతఁడు చావఁడు. గరుత్మంతుఁడు పన్న గంబుపైకివలె నర్జునుఁడు వానిమీఁదికి దుమికి యతని నొడిచిపట్టి వామనుఁడు బలినట్లు బంధించెను. సిద్ధచారణులు సాధువాక్యంబులు పలికిరి. అర్జునుని పయి సుమవృష్టి గురిసెను.

మృగంబును వ్యాఘ్రముట్లు గజంబును సింహమువలె రావణుని హై

హయఁడుబట్టి బంధించి యంబుదస్వనంబున హన్వ నాదంబులు గావింపఁగా నాధ్వనికిఁ బ్రహస్తుఁడు కనువిచ్చిచూచి సంగతి గ్రహించి కోపవివశుడై లేచి యసురనేనాశేషము నెల్లఁగూర్చి యంబురాశిని గాఱుమబ్బులట్లు కార్తవీర్యుని ముసరి 'వదలు వదలు నిలు నిలు' మని. కేకలు పెట్టుచు శూలంబులను ముసలంబులను వినెను. హైహయఁ డయ్యాయుధములనెల్ల జేసేతల నందుకొని వాని చేతనే యారక్కసుల నుక్కడంచెను. వారు లుకలుకలై పెనుగాలికి నులిమబ్బులకై వడి విడిసిపాటిరి. అంత నతఁడు రావణుని బంది గొని తన పురముఁ బ్రవేశించెను.

దేవతలు దివిజేరి 'ఆహా! గాలిని మూటఁగట్టినట్లు రావణుని బంధించి కార్తవీర్యుఁడు కొనిపోయెను. ఇతని శక్తి సామర్థ్యము లేమనవచ్చు' నని చెప్పుకొనుచుఁ దమసంతోషంబులను వెలిబుచ్చుచుండిరి. పులస్త్యుఁ డాసంగతి విని పుత్రకృతస్నేహంబునఁ జాలిచెంది మాహిష్మతీపురమునకు వచ్చి తనరాక కార్తవీర్యునకుఁ డెలిపెను. పులస్త్యుఁ డన్నంతనే కార్తవీర్యుఁడు శిరంబున నంజలి పుటుముఁ జేర్చి యర్ఘ్యమధుపర్కంబులు గైకొని పురోహిత సహితంబుగా నెదురేగి, భాస్కరునివలె వెలుఁగుచున్న యమ్మునీంద్రునకు నమస్కరించి వానిని సమూచితవిధింబున నర్ఘ్యపాద్యాదుల గౌరవించి 'ఋషిసత్తమా ! మీయాగమఁబున నాయీపుర మయ్యమరావతీ తుల్య మయ్యెను. నేను పవిత్రుడనైతిని. మహాత్మా ! నేఁడు నావ్రత ముల్లెల్ల ఫలించెను; నాజన్మము సాఫల్య మొందెను. తండ్రీ! ఈరాజ్యము నాయీపుత్రాదుల్లెల్లరు నేనును మీవారమేగదా. కార్యముగలదేని యాజ్ఞాపింపనగు' ననెను.

పులస్త్యుఁడు సంతసించి 'రాజేంద్రా! ధర్మము చక్కఁగాఁబ్రవర్తిల్లునుగదా. అగ్నులు యథావిధి వ్రేలునుగదా! పుత్రాదులు సుఖముందురుగదా! అర్జునా! నీబలమసదృశము. ఎవనిమాట చెప్పినంతనే సాగరము నిస్తరంగమై నిలుచునో, ఎవనిపే రుచ్చరించినంతనే వాయువు వీచుట మానునో, యట్టి రణదుగ్ధయుని నాపౌత్రుని రావణుని ముల్లెమూటఁగాఁదెచ్చిన నీశక్తి నేమనికొని యాడుదు? ఆపుత్ర కునియశఃపూర మెల్ల గ్రోల్లివైచితి

వసుటకన్న వేరుగా నిన్నుఁ బొగడరాదు. రాజేంద్రా! అబుడుతను వదలుము. అందునిమిత్తము వచ్చితి' ననెను.

ఆమాటతోడఁ గార్తవీర్యుఁడు రావణుని వదలిపెట్టుటయే గాక మీఁదుమిక్కిలి యతనిని దివ్యాభరణవస్త్రంబుల సత్కరించెను. పులస్త్యుఁడు పరమసంతోషమొంది వారిరువురకు నగ్నిసాక్షికముగా మైత్రి గావించెను. హైహయుఁడు ఋషికి మ్రొక్కి చనెను. పులస్త్యుఁడంత రావణుని సందిటఁ గూర్చి 'నాయనా! శక్తిసంపదలకు మేరలేదు ; ఒకరిని మించి యొకరుందురు ; ఇది లోకసహజము. వరబలము గలదని గర్వింపవలదు. వరములు సయితము తపోబలమునుబట్టి యుండును. ఈరహస్యము నీవు గ్రహించుటకై నేఁడిట్టిది నీకుఁ బొసఁగెనని యెఱిఁగి బాగరూకుఁడవై వర్తింపు' మని పెక్కుధర్మములం బోధించి వానిని వీడ్కొనెను. దశగ్రీవుఁడు లజ్జానమ్రవదనుడై లంకానగరముఁ జొచ్చెను.

వా లి రా వ ణు లు.

లజ్జ యింకను మాయలేదు ; హైహయుని వ్రేటులవలని గాయములింకను మానలేదు. అంతలోననే రావణునకు రణోత్సక్యము మరలఁ దలనూపెను. నైజము నిలువనీయదుగదా. రావణుఁడు ససైన్యముగాఁ దరలి ధాత్రీమండలమెల్లఁ గ్రుమ్మరుచు బలాధ్యుఁడని పేన్నంతనే తనమనలు వివరింపక కన్నవారి నెల్లఁ గయ్యమునకుఁ జీరసాగెను. ఇట్లతఁడు దర్పోద్ధతుడై కన్నవారిని విన్నవారిని బీడించుచు కొండొకనాఁడు కిష్కింధకు వచ్చి తన్నేతయైనవారిని రణభిక్ష గోరెను. లంకేశ్వరునిరాకను వాలిమంత్రులు సుగ్రీవాదులు విని వచ్చి 'రాక్షసేంద్రా! నీకుఁ బ్రతిబలుఁడు వాలి యిప్పు డిందు లేఁడు. నిన్నోర్చువానరులు మఱివ్వరుఁ గలుగరు. రావణా! వానరేశ్వరుఁడు చతుస్సముద్రములందు వార్చి రాఁ జనెను. ముహూర్తకాలము నైరింపుము. ఆయన వచ్చుతఱి యయ్యెను. ఇంతలో నయ్యస్తిరాశిని వీక్షింపుము. అది వాలితోఁ బోరి చచ్చినవారి యెమ్మల ప్రోవు. దశగ్రీవా! అమృతము ద్రావి వచ్చినను వాలిచేతబడి బ్రదికి పోవుట కల్ల. ప్రాణంబులు నీకుఁ దీపగునేని వచ్చినదారిఁ బట్టుము.

పాన రేశ్వరుఁ డిప్పుడు దక్షిణసముద్ర తీరంబున వార్చుచుండు. వలతు వేని యటకుఁజను' మనిరి.

రావణుఁ డామాటలకు మండిపడి విమానమెక్కి దక్షిణార్ణవమునకుఁ బోయెను. ఆసముద్రతీరమున హేమాద్రియంతటివాఁడు కూర్చుండి సంధ్య వార్చుచుండెను. అతఁడే వాలిగా యని రావణుఁడు 'తలఁచి వానినట్లే పట్టి బంధించు తలఁపుతో విమానము దిగి కాలుకాలు గదలింపక మెల్లగా డాయఁ బోయెను. వాఱి యదృచ్ఛగాఁ గ్రీగంట రావణునిఁ జూచి యతని దుర్భావమును గ్రహించి 'సరిసరి, కానిమ్ము' అని లోలోన నగవుచుఁ జూడనట్లు నటించి నిగమమంత్రములఁ బఠింపసాగెను. రావణుఁడు తటా లునఁ దనహస్తంబులను వాలిచంకలఁ దూర్చి యతనిని లేవనెత్త నుంకించె ను. కపీశ్వరుఁడు నిజకక్షాంతరములను బిగించి టివ్వున నింగికెగసెను. గరుడుని కాలఁజిక్కిన పాముక్రియ వాలిచంకలలో రావణుఁడుదగులుకొని వ్రేలాడసాగెను. వాలి గగనంబునకు నెగసి గోళ్యతో నశురుమేనెల్ల టక్కుచు టివ్వునఁ దూర్పుకడలివంకఁ జనెను. ప్రహస్తాదులు తమరాజు పాటుఁ జూచి వానిని విడిపించుటకై వాలివెంటఁ బడిరి. ప్లవరేశ్వరుఁడు కొంచెము వడిచేసెను. పానిఖాహువులనుఁడియు నూరువులనుఁడియు జనించిన గాలి సుడితిరుగుచు పీచెను. ఆ గాలివడికిఁ జిర్వతములుగూడ పీటలువాటి దొర్లఁజొచ్చెను. రాక్షసేశ్వరుని మంత్రము పండుటాకులవలెఁ గొట్టుకొని పోసాగిరి. వారు కొంతసేపు పెనఁగులాడి లావు చాలదని తనుయత్నముచు మానిరి. వానరనాయకుఁడు తూర్పుసముద్రమున వార్చి యందుండి యుత్తరసాగరమునకుఁ బోయి యావలఁ బశ్చిమసముద్రము దాకి కిష్కింధకు వచ్చి దిననిష్ఠాసమాప్తిఁ గావించుకొని యానగరోపాంతప్రదేశమునఁ జుకలు సడలించెను. దశగ్రీవుఁడు సగమేడినస్రాణములతోఁ గ్రింపఁబడి లేచి నిలిచెను. వాలి యేమియు నెఱుంగనివాఁడు వోలె మరలి చూచి 'అసురేశ్వరులా ! ఎప్పుడు దయచేసితిరి ? సేమమా ? ఎందుఁ బోవుచున్నారు ? కార్యమేదేనిఁ గలదా ?' యని యడిగెను.

ఆమాటలు పుంటిపై ముల్లడచినట్లు గాఁగా దైత్యపతికిఁ గొఱవప్రాణములు గూడ నెగసినట్లయ్యెను. 'అహా ! ఏమిబలము ! ఏమివీర్యము

ఇతఁడు జింకపిల్లనుబోలె నన్నుఁ జంకలలో నిటికించుకొని నాల్గుసముద్రాలు
క్షణములో జుట్టివచ్చెఁగదా' యని రావణాసురుఁడు మహాశ్చర్యమగునైఁ
'వానరేశ్వరా ! నీబల మింతనరాదు ; నీవేగమునకు మనస్సుగూడ తలవం
చును. హరిపుంగవా ! నీశక్తిని జవిచూచితి ; నీతోఁ జిరసఖ్య మొనర్తు;
నేఁడుసుత మనయిరువురకు నెందును భేదభావ ముండరాదు' అని వచించి
యగ్నిసాక్షికముగా వానితోఁ జెలిమి యొనర్చి చేతఁ జేయి పెట్టించుకొని
కిష్కింధానగరమున సర్వోపభోగము లనుభవించుచు నొక్కమాసము పు
చ్చెను. శుకసారణాదులు రాజును వెదకుచు దేశదేశంబులు దిమ్మతిరిగి
యెట్టకేలకుఁ గిష్కింధఁ చేరియట దమయేలికను గాంచి సంతసించి వాలి
యనుమతిఁ బడసి రావణుని లంకకుఁ గొనివచ్చిరి.

రావణుఁడు లంకచేరి దనుజరాజ్యమునెల్లఁ గనుసన్నలఁ బాలించు
చుండెను. వానిమాటకు మామి గలుగదు. వానియనుచరులు చెలరేఁగి
విశ్వంఖిలవృత్తి ననుసరించిరి. ఇంద్రుఁడు గొడుగుపట్టువాడయ్యెను ;
వాయువు పంకావాడయ్యెను ; కుబేరునకు సరాబు పని నిచ్చిరి ; వరుణుఁ
డు ముంగిటఁగలయంపి చల్లువాడయ్యెను ; అగ్నికి బానసములోఁ బని పె
ట్టిరి ; యముఁడు దండముగొని ద్వారమునఁ గాపుండుటయ్యెను. నైఋతి
చేతికి హడపమిచ్చిరి. సూర్యచంద్రులు కాల్దివిటీలు పట్టిరి. సురవేశ్య
లకు లంకానగరమే కాపురమయ్యెను.

అసురులు కొందఱు చని వనవనాంతరము దిరిగి యందందుఁ గాన
వచ్చు మునిపల్లెలు చొచ్చి యందలివారిని బట్టి కొట్టి బాధింపుచుండిరి. మఱి
కొందఱు దేశదేశంబులు గ్రమ్మరి చక్కని కన్నెలఁ బట్టితెచ్చి తేనికఁ
గానుకలిచ్చి వానిమెప్పు విలువసాగిరి. మర్యామర్త్యులెల్లరు మానప్రాణముల
మీఁద నాస వదలిరి. ఏప్రాణికిని దిగులు గూడు తప్ప సుఖజీవనము
గలుగదయ్యెను.

సీ॥ మునిపల్లెలెల్లడ మొదలంటఁజనుటయ్యె
యజ్ఞయాగము లంతమందుటయ్యె
సుందరీమణులెందు బందిలోఁబడుటయ్యె
మానవతి బ్రదుకు మానుటయ్యె

జీవరాశికి దుఃఖ జీవికవిధియయ్యె

నెల్లలోకముఁ దల్లడిల్లుటయ్యె

దై వమాయనిపల్క దండనబడుటయ్యె

నోరైతియూడిన నేరమయ్యె

గీ॥ అలరుబోండ్లకంటను దడియాఱదయ్యె

వాయిలేనిబిడ్డల గోడవారియయ్యె

దలఁపఁబంటయఁ పంటయఁ దక్కవయ్యె

రక్కసుల నిరంకుశపు వర్తనముపేర్కొ-

పూర్వకాండము

సంపూర్ణము.



శ్రీకారదాంబాయైనమః.



శ్రీ దౌ డ్ద రా మాయ ణ ము.

బా ల కా ం డ ము.



సీ॥ ఓం నమో భగవత ఉత్తమస్లోకాయ
నమ ఆర్యజన రక్షణప్రతాయ,
నమఉపశిక్షత సమదర్శనాత్మనే
నమఉపాసిత భువనత్రయాయ,
నమ ఆగమార్థనిర్ణయనూక్తి నియమాయ
బ్రహ్మణ్యదేవాయ భావితాయ,
నమ ఆదిపురుషాయ నవనీతహృదయాయ
రాజాధిరాజాయ రఘుకులాయ,

గీ॥ మునిమనోబ్జసారంగాయ మోక్షదాయ,
ఆత్మసంత్రాణదీక్షాయ ; అవ్యయాయ,
పరమపావననామాయ భద్రకాయ,
రామచంద్రాయ నిర్జిత రావణాయ.

ప్ర థ మ మ ం డ ల ము.

అ యో ధ్యా న గ ర ము.

సరయూతీరంబునఁ గోసలదేశముగలదు. దానికి నయోధ్యానగరము
రాజధాని గా నుండెను. ఆపట్టణమును దొల్లి వైవస్వతమనువు నిర్మించెను.
అది పదురెండుయోజనంబుల నిడుపును మూడుయోజనంబుల తనర్పుఁగలిగి

తీర్చి దిద్దినవీధులతోను బ్రతివీధికి నిరువంకలందు వన్నె వన్నె పొదరిండ్లతోను సొబగారుచుండెను. అలతాగృహంబులు పూచినతమవల్లికాహస్తంబులను జూచి నెత్తావివిరిజొంపంబులను వెడచల్లుచు బాటసారులకుఁ బుష్పంజలు లర్పించుటకై నగరలక్ష్మి నియమించినచేటికలో యనఁ దోఁచుచుండెను. ఆపూఁబాదల నడుమ నందందుఁ స్థాపించిన జలయంత్రములు తుషారశీకరంబులను జిల్కరించి పథిక శ్రేణికి ననాయాచితశైత్యోపచారంబులఁ గూర్చుచుండెను. ఆయంత్రముల చేరువనున్న స్నిగ్ధచ్ఛాయావృక్షంబులు, నిజశాఖాగ్రంబుల నుయ్యెలలాడుచుఁ గలకలమధురస్వనంబులఁ బలుకు శుకపికంబులతో నిండి, సంగీతపురచ్చలో యనఁ జెలువారుచుండెను. అతరువులనీడలందు విశ్రమార్థము తీర్చిన వింతరంగులచలువతాతినైలు డాయవచ్చినవారిని గవలనీయ వనుట యతిశయోక్తి కానేరదు.

చ॥ పరిపరిదేశశిల్పకము భావనచేసి సమస్తవాస్తువుల్

సరిగ గణించి కాలముబ్రజారుచులన్ మదినిల్పి వృద్ధి వి
స్తరముల కిమ్ముచూపి కడుశ్రద్ధయునేర్పును జోడుగాగ న
ష్టరమును గట్టి రాయలక ప్రోలికి నుద్దిగనుండనోయనన్ ॥

ఆనగరమందలి ప్రాసాదంబులు సృష్టియందుఁగల వివిధవృక్షలారత్నములతో నిర్మితములై మిన్నొఱయుచు రవికిరణప్రసారంబున వింతవింత వన్నె లీనుటంజేసి నూర్యనకు పహస్రకరుఁ డనుబిరుదు రూఢియయ్యెనోయని యూహింతురు. అందలి గోపురంబులచెలువంబును హాటకమయ కవాఁకంబులహరువును గ్రీడాపర్వతంబులయుఁ గూటాగారంబులయు శృంగారగరిమంబును గన్నారఁ జూచిసంతసింప నగునేగాని వేఱు గాదు.

ఆనగరవిపణి శ్రేణుల విలాసంబును జూడని కన్నులకల్మి కల్మిగా దనవచ్చును. ఒకచోట నవరత్నరాసులు వింతవింతకాంతులఁ కిసాఁగించుచుండ, ఒక క్రేవఁ గస్తూరికాదిద్రవ్యంబులభుగభుగవాసన లెగయుచుండ, ఒకవంకఁ జీనిచీనాంబరములును జరీబుటాజీలుఁగువలువలునుఁ దళతళ కాంతు లీనుచు నేతగాండ్ర నైపుణ్యంబును బ్రదర్శించుచుండ, ఒకచాయఁ బలు రంగులపూసరంబులు కమ్మనితావులఁ జూఱలిచ్చుచుఁ బృక్పతిలీలాసంపదను బ్రకటించుచుండ, ఒకచక్కి రకరకంబులధాన్యపుఁదిప్పలు చిఱుగొండలఁ

బోలి రాజ్యభాగ్యంబును జాటుచుండ, ఒకదెస దేశదేశాంతరాగతములైన
వివిధవస్తువులు వాణిజ్యప్రాబల్యమును దెలుపుచుండ నప్పరిబేరివాడలు
సకలభాగ్యసౌభాగ్యనిధానములై పరిధవిల్లెను. వేయేల ?

“సీ॥ శ్రీకరోదయవధూ లోకాననప్రభా
నాటితబహుచంద్రనాటనంబు,
సమ్మద్దదళితభూషారత్నమంజరీ
యోజితరథ్యాప్రపూజనంబు,
కైలాసశైలసంకాశసౌధనివేశ
కాముదీకవచిత గగనతలము,
విస్తీర్ణవిపణివిన్యస్త వస్తువజ
ప్రకటిత రత్నగర్భాజరము,
తే॥ విపులపవమాన తాండవలేపమాన,
లాంఛనధ్వజపట్టపల్లవలలామ,
మాళిరచితకళాకృత్య హేళిహయము,
దీపితంబగు శ్రీయయోధ్యాపురంబు”.

మఱియు సాంగోపాంగముగాఁ జతుర్వేద లభ్యయనించి, షట్సా
స్త్రంబులు గణచి, గుణకర్మవిభాగ మెఱిగి, యాశ్రమయోగ్యంబుగా ని
ష్కామకర్మము లాచరించి చిత్తశుద్ధిఁ బడసి యథాక్రమము శ్రవణమనన
ధ్యానంబు లనుష్ఠించి, తత్త్వసాక్షాత్కారసిద్ధిని గాంచి జగత్కళ్యాణార్థము
వర్తించు విప్రవర్యులతోడను, బరపీడాసమార్జితభోగంబులకుఁ జిక్కక,
యథాశాస్త్రము దుష్టశిక్షణశిష్టరక్షణరూపమైన తమధర్మంబున నప్రమత్తులై
యిహపరంబుల రెంటిని సాధించుచుండు క్షత్రియశిఖామణులతోడను, రా
జ్యాంగమందుఁ దమకుగల హక్కుబాధ్యతలను గ్రహించి నీతినిబద్ధవ్యాపా
రంబులు సాగించుచు విశ్వాసపాత్రులై కుచేరసంపదల బెడ గారుచుండు
వైశ్యబృందంబుతోడను, స్వధర్మము నెడయక ప్రజాసేవయే భగవత్సేవగా
భావించి శారీరకకర్మంబును మన్నించుచు సోమరిపోతులకుఁ దలవంపులు
గలుగ రాజ్యలక్ష్మీకిఁ గూర్మిసుతులై చరించు శూద్రకోటితోడను, గులశీల
రక్షణగృహదేవతలో యన శైలసి మానవతులై మాతృప్రేమరసంబు లొలి

కించుచు నిసర్గమధురిమకు మెఱుఁగులు రాయుచు నుడివోనిసతీత్వంబునఁ బెంపెసలాడుచుండు శ్రీజనంబుతోడను, సకలశస్త్రవిద్యల గడితేటి కొదమసింగంపుశౌర్యంబుతో దీపించుచు రాజభక్తికిఁ బ్రాణములిచ్చి నాయకుల కనుసన్నల మెలఁగుచుండు భట్రాగ్రేసరులతోడను, రాష్ట్రైకకుటుంబభావము మెఱయఁ బరస్పర మవ్యాజవాత్సల్యము నెఱపుచు నఱమఱలు లేక సుఖముండు ప్రకృతివర్గంబుతోడను, గ్రీక్కిరిసి యప్పురవరంబు సాటిలేక సర్వవిధబలసమున్నతమై శోభిల్లెను.

రాజ్యాంగము.

ఆకోసలదేశంబు నిక్షౌఢకువంశరాజన్యలు వంశానుక్రమముగాఁ బాలించుచుండిరి. ప్రకృతచరిత్రకాలమున దానిని దశరథుఁ డనుమహారాజు అయోధ్యానగరము రాజధానిగా నేలుచుండెను. ఆరాజశిఖామణి వేదవేదాంగతత్వవేత్తయు దూరదర్శియునై ధర్మమెడయక బహుయజ్ఞములొనరింపుచు మహాగాంభీర్యముతో వర్తించుచుండెను. ఆతఁ డట్లనుల్లంఘ్యశాసనుడును దురాసదుఁడునై యుండినను వానియెడఁ బౌరజానపదులకుఁ గలప్రీతి యింతనరాదు.

దశరథునకు ధృష్టి, జయంతుఁడు, విజయుఁడు, అర్థసాధకుఁడు, సిద్ధార్థుఁడు, సుమంత్రుఁడు, అశోకుఁడు, మంత్రపాలుఁడు అనువారు మంత్రులుగా నుండిరి. వారెల్లరు నీతివిద్యానిపుణులును జితేంద్రియులును దృఢవిక్రమములునై యథావచన మొనర్చుచుఁ దేజఃక్షమాయశఃకీర్తులతోఁ గ్రీడించుచుండిరి. మఱియుఁ గోపవశంబునఁగాని కామపరితంత్రతవలనఁగాని యర్థసంపాదననిమిత్తమునఁగాని వారు కల్ల వచింపరు. స్వపరరాజ్యంబులందుఁ ద్రికాలవిషయంబులు వారెఱుంగనివి గలుగవు. ధర్మాచరణంబునఁ బక్షపాతముఁ గోశసంగ్రహణంబునఁ బరాకు వారియెడఁ జూతమన్నను గానరావు. వారిమాట యన్నంతనే వేదవాక్యముఁగాఁ బ్రజలు తలఁదాల్తురు. వేయేల ! నిష్కామకర్మయోగమును బ్రచురించుటకై భగవంతుఁడు వారిని సృష్టించి యందు నిల్పెనో యననొప్పిరి.

దశరథునితపఃఫల మెట్టిదో గాని వానికి సచివులట్లు గురువులును సంప్రాప్తమైరి. అందు పసివృవామదేవులు ముఖ్యులు. ఆయుషిస్తమము లిటు

వురు వానికిఁ బురోహితులై కందోయకరణి వెలయుచు నతనియభిమతంబు లఁ గురియింతురు. తేఁడును వారిహితవచనంబుల నాజ్ఞారూపంబున భా వించి వర్తించుచుండెను.

అట్లు సత్యసంధులైన మంత్రు లెనమండ్రుగురు వానికి నష్టభుజం బులవోలెఁ జెలువారఁగా మహాతపోధనులగు బుషింద్రు లిరువురును గురువు లై వానికి నేత్రద్వయముపగిది నొప్పారఁగా దశరథునియేలుఁబడి ధర్మపూత మై యుండెనని చెప్పవలయునా ? ధర్మము సురక్షితమగుటంజేసి కాలవగ్న ములు గురియుచు వానిరాజ్యమెల్ల ధనధాన్యసమృద్ధమై నిత్యకళ్యాణముఁ బచ్చతోరణముగా శోభిల్లెను. వసుంధర యట్లు నిత్యసస్యాధ్య యగుటంజేసి గోవులు కుండలఁ బిసుకుచుండెను ; లేమి యెట్టిదో ప్రజలెఱుంగరైరి ; దు రాశాపికాచంబులు నిలువనీడఁ గానక యారాజ్యమునుండి స్వపరివారము తోడ వలసవోయెను ; రాగద్వేషములు చన్నకారణంబున జనులెల్లరు నిష్కపటులై స్వభావధర్మమును మెట్టి లోకైకమటుంబభావము గలిగి కుఱు చ తలంపులులేక దీగ్ధాయుష్మంతులై సుఖముండిరి. రాజ్యమెల్లఁ బ్రశాంతముగానుండెను.

తే॥ గీ॥ శాస్త్రశిక్షితప్రజ్ఞాధ్య సచివులుండఁ
బరమధర్మజ్ఞులెనట్టి గురువులుండ
రాస్త్రరంజనపరులైన రాజులుండఁ
బ్రజకు శుభపరంపర సదాప్రబలకున్నె ? ॥

దశరథునిసంతాపము.

యోగభ్రష్టులలో భోగవాసనఁగలవారు మహారాజులుగా జనింతురు. మహారా జన్నంతనే వానికి నెందుఁ గొదువయుండదని సామాన్యులు తలంతురు. దైవగతి యట్లుగాదు. కోరిక కలంతకాలము గొదువ తప్ప దని పరమేశ్వరుఁడు లోకంబునకు వేవిధములఁ జాటుచున్నాఁడు. జనులు కన్నులుండియు గ్రుడ్డివారై యీమర్మమును గ్రహింపలేక మరుమరీచికల వెంట బరుగెత్తుదురు. సమస్తైశ్వర్యములున్నను వివిధభోగము లనుభవిం చుచున్నను మర్త్యునకు నెందేనొకటి కొదువయుండు ననుటకు దశరథుని చరిత్రమే నిదర్శనము.

దశరథునకు వలసినంతరాజ్యముగలదు ; ఎల్లభోగములును వానియధీనములు ; మంత్రులన్ననో యసదృశ ప్రజావంతులేగాక స్వామిహితైకమతులు ; గురువులో గురువును మఱపింతురు. ప్రకృతివర్గమో కనుసన్నల మెలంగును ; ఏకాలమందును వానిరాజ్యమందెట్టి యరిష్టములు గలుగవు. ఇట్టి సిరిసంపదలతో సకలైశ్వర్యములతోఁ దులతూగుచు నెట్టి యుపద్రవములు లేని రాజ్యమందు నెలవై యెల్లయర్థములుఁ గోర్కి మీఱునట్లు గల్గినను దశరథుని దీక్షనిదుఃఖ మొండు బాధించుచుండెను. ఇదే దైవచిత్రము.

దశరథునకుఁ బెక్కుభార్య లుండిరి. అందుఁ గౌసల్యాదేవి పట్టమహిషి ; సుమిత్రాదేవి రెండవభార్య ; కైకేయిప్రియురాలు. ఇందఱలో నొక్కతెయైనను వంశాంకురంబును గాంచునోము నోచకుండెను. ముదిమి పైకొనెను ; సంతానము గలుగునట్టియాసయు సన్నగిల్లెను. ఈయనపత్యదోషము వానినిఁ బాయక యేడ్చుచుండెను.

ఉ॥ అంకెకుదారినట్టి సగరాదినరేంద్రులు ప్రోదిచేసి నా
యంకమునందుఁగూర్చిన మహాయతకోసల రాజ్యభార మే
నింకి వహింపఁజాల వయసేగుట నన్యునిపైనిమోఁప వం
శాంకురమింతలేదు, వగపయ్యెడు భావిగతిందలంచినట్ ॥

అని యాతేఁడు దురపిల్లుచు గొండొకనాఁడు కులగురువులను మంత్రులను ద్విజోత్తములను రావించి వారికిఁ దగుమరియాదలుసలిపి,

ఉ॥ దానములం దపంబుల సదక్షిణయజ్ఞములక విహీనసం
తానుల కూర్ధ్వలోకసుపథంబులు వశ్యముగావు, లబ్ధసం
తానుల యెందుఁ బూజ్యు లిది తథ్యము గావున నొండు దక్కి సం
తానము నాకు నయ్యెడువిధం బొనరింపుము ధర్మసంస్థితై ॥”

అదియునుంగాక జనులు ప్రాయశఃకంబుగా రజస్తమోగుణవృత్తులే యుందురు. ఆగుణంబులకు విశృంఖలవృత్తి గలిగినేని రాజ్యమెల్ల తాఱుమాటగును. అట్టిగుణములను శాసించుచు సత్త్వాభివృద్ధి గలిగించుటయే రాజ్యపాలనమందుఁగల పరమరహస్యము. అందులకే రాజులుండుట. ఈ

రజస్తమస్సులు తటాలున మాఱవు. వానికిఁ గ్రమక్రమముగాఁ బరిణామమును గలిగింపవలయును. పరిపాలనవిధాన మవిచ్ఛిన్నముగా నుండనిచోఁ బూర్వోక్తకార్యము సాధ్యము గాదు. విధానమందు దుడుకుమార్పులు గలుగకుండవలయు నన్నచో రాజవంశమునకు విచ్ఛిత్తి గలుగరాదు. ఆ కారణంబున రాజులు సంతానము నభిలషింతురు. ఎట్లు విచారించినను సంతానము నాకు నిహపరంబులకు రెంటికి నవశ్యముగానున్నది. ఈపుణ్యము నోచనైతిని. కర్తవ్యమును సర్వజ్ఞులు మీరే యూహింపనగును. అయిన నొక్కటి తోచుచున్నది. పూర్వదుష్కృతములు ప్రాణులయభ్యుదయంబులకుఁ బ్రతిబంధకము లగునందురు. ప్రతిబంధకములు విధివిహితప్రాయశ్చిత్తములవలనఁ దొలఁగు నని విను. కానినాఁడు ప్రాయశ్చిత్తశాస్త్రమే నిరర్థకమగును. నాయనపత్యదోషము మరేయపూర్వదుష్కృతఫలముగాని యొందుగాదు. ఈపాపనివారణమునకుఁ బ్రాయశ్చిత్తము గలుగక మానదు. రాజులకు హయమేధయాగము నిఖిలదోషహరమే గాక సర్వాభీష్టప్రదమని గూడఁ బెద్దలు వచింతురు. అది నాకు యుక్తమేని యానతీయనగును. వేఱొండుపాయము గలచో విచారింపవేడుదు' నని ధర్మార్థసహితంబుగా వచించెను. వాని తలంపు విని 'రాజేంద్రా ! నీసంకల్పము మాకుఁ బరమాంగీకారము ; నీకోరిక ధర్మయుక్తమగుటంజేసి శీఘ్రఫలకారియగును ; యాగ మారంభింపు' మని వారల్లరుఁ జెప్పిరి.

దశరథుడందులకు సంతసించి 'అమాత్యులారా ! వింటిరిగదా, యాగోపకరణంబులు గూర్చి యశ్వము నధ్వర్యునితోడ సరక్షకముగా వదలనగును. సరయునదియు తగతీరమున యజ్ఞశాలను నిర్మించి శాంతికర్మములు కల్పోక్తప్రకారము జరిపింపవలయును. లోపంబులు గలుగవేని నిట్టి క్రతువులకు నెల్లరాజులు సమర్థులు. విఘ్నవిహ్వంసులైన బ్రహ్మరాక్షసులు యజ్ఞభంగార్థము సందులు నెమరుచుందురు. యజ్ఞము దోషగ్రస్తమేని కర్త వెనువెంట నశించును. అంశువలన నిట్టి క్రతువులు సమస్తరాజయోగ్యములు గావు. మీతో డ్పాటును నమ్మి యిది తలపెట్టుచున్నాను. సమస్త భారము మీపయినున్నది' అని పలికెను. మంత్రులు తమయొడఁబాటును దెలిపిరి. బ్రహ్మణులు దశరథుని దీవించి యనుజ్ఞాతులై చనిరి. అంతఁజేడు మంత్రులను మరల హెచ్చరించి యంతఃపురమునకుఁ జని కాసల్యా

దులకు సంగతి వినిచి వారిని దీక్షవహింపు మనెను. వారును బతివచనంబు లకు వికసితవదనారవిందలైరి.

సుమంత్రుని హితవచనము.

దశరథునకు సుమంత్రుడను సారథి గలఁడు. అతఁడు వయోబుద్ధులఁ బెద్దయై టేనికి బహిఃప్రాణముగా నుండెను. సుమంత్రుఁడు టేనిసంకల్పమును విని యేకాంతముగా వానిని సందర్శించి ‘దేవా! మీసంకల్పమును వింటిని. దీనింగూర్చి భగవానుఁడు సనత్కుమారుఁడు తొల్లి బుంఘలకుఁ జెప్పినవచనంబులఁ బురావృత్తముగా వింటిని. అవి విన్నవెందు నవధరింపుము.

‘కశ్యపప్రజాపతికి విభండకుడను సుతుఁడు గలఁడు. వానికి బుష్కళ్యంగుఁడు జనించును. అమునికుమారుఁడు పుట్టువునొట్టి యరణ్యము నందే నివసించుచుండును. అకారణమున వానికి లౌకికజ్ఞానము బొత్తిగా నుండదు. అతఁడు ద్వివిధబ్రహ్మచారి యగును. వానికాలమెల్ల సగ్ని హోత్రకార్యములందుఁ బితృజనశుక్రప్రసవలందుఁ గడచుచుండును.

బుష్కళ్యంగుఁడు ప్రథమబ్రహ్మచర్యావతీరై యుండునప్పుడు శోమపాదుఁ డనునంగరాజు ధర్మాతీక్రమమొనర్చును. తత్ఫలముగా వాని రాజ్యమెల్ల సనావృష్టి వ్యాపించి సర్వభూతభయావహముగాఁ జిరకాలము బాధించును. రాజు దుఃఖివీనుడై శాస్త్రజ్ఞులను రావించి పాపప్రాయశ్చిత్తము వేడును. వారు దీర్ఘలోచనముఁ గావించి ‘రాజా! బుష్కళ్యంగు నేవగనేని యందు రప్పించి వానికి నీపుత్రుకను శాంతాదేవి నిచ్చి వివాహముఁ గావింపుము; వగ్నప్రతిబంధకములు దొలఁగు నని చెప్పుదురు. అబుషికుమారుని దోడితెచ్చుటకుఁగా శోమపాదుఁడు తనమంత్రిపురోహితులను నియమించును. వారు రాజాజ్ఞకు వ్యధితమనస్కులై బుషివలని భయమును టేనికిఁ దెలిపి యుపాయాంతరమునఁ గార్యమును సాధింతు మందురు. రాజు సమ్మతించును. మంత్రులు మునిసుతునికొఱకు వేశ్యాంగనలను దరలింతురు. ఆహోయలుకత్తికలు చని యచ్చికబుచ్చికములచేత బుష్కళ్యంగు నాకర్షించి యతనిఁ దోడితెత్తురు. రాజు వానికిఁ దనకూతు

నిచ్చి పెండ్లిచేయును. అంగదేశము సుఖవంతమగును. దశరథునకును బుత్ర ప్రాప్తి కలుగును ; దేవా భగవానుడు సనత్కుమారముషీంద్రుఁ డిట్లు చెప్పెనట. నావిన్నతి విన్నవించితి' ననెను.

దశరథుఁ డావృత్తాంతము విని హృష్టచిత్తుడై 'సుమంత్రా ! ఋష్యశృంగుఁడు జితేంద్రియుఁ డని చెప్పితివి. అతఁడెట్లు వారాంగనలకు వశుఁడయ్యెను ? వాని నెట్లు పడపుఁగొమ్మలు తోడితెచ్చిరి ? ఇది సాకల్యముగా వినఁ గుతూహలమగు' ననెను. నావుడు సుమంత్రుఁ డిట్లనియెను. 'దేవా ! మంత్రులపంపున రూపవయోవిలాసచతురలగు వేశ్యాంగనలు కొందఱు తరలి విభండకాశ్రమముఁ జేరి ఋష్యశృంగునకై వేచియుండిరి. ఒకనాఁ డమ్మునితనయుఁడు యాదృచ్ఛికముగా నమ్మిటారులున్న యెడకు వచ్చి వారిచిత్రవేషములు చూచి యాలాపగతులు విని యాశ్చర్యపరవశుడై వారిని డాయఁబోయెను. ఆసుందరాంగనలు భయనయంబులు నటించి 'అయ్యా ! ఎవఁడవు ? కుల మెయ్యవి ? ఎందుండి వచ్చెదవు ? క్రూరమృగాకులమైన యీగమనాంతరమున నొంటఁ జరింతువేల ? నీరూపరేఖావిలాసంబులు మాకువంత సుతసుంబులను బొంగించుచున్నవి. వినఁ దగునేని నీచరితఁ దెలుప వేడుదు' మని యతని బల్కరించిరి. ఋష్యశృంగుఁడు తనకత యెల్లఁజెప్పి 'అదిగో మాయాశ్రమము చేరువనున్నది. అటుకు వచ్చి మాయుచ్చనతిథిసత్కారంబుల గ్రహింపఁ గోరుదు' ననెను. ఆవిలాసినులు తదాశ్రమదర్శనోత్కంఠలై చనియట నర్ఘ్యపాద్యములును గందమాలఫలంబులును గైకొని, విభండకమహర్షి వలనివెఱపు త్వరింపఁగా నందుఁ దడవు సేయనోడి పయనమై, తాము తెచ్చిన మోదుకాదిస్వాదుభక్ష్యంబులను వాని కిచ్చి 'ఋషికుమారకా ! ఇవి యపూర్వఫలములు'మహారుచిరంబులు ; వీనిని భుజింపుము, శుభమయ్యెడు. వ్రతచర్యాపరతంత్రలము గావున మేమిందు మసలరాదు.' అని పలికి యాలింగనసత్కారపురస్సరంబుగా నతని వీడ్కొని యథాస్థానము చేరిరి.'

'ఋష్యశృంగుఁ డా భక్ష్యంబులు ఫలంబులగా యని తలంచి వాని నారగించి సంతుష్టుఁ డయ్యెను. అదిసుత యాకాంతలను వెండియుఁ జూచు కుతూహలము వానినట నిలువ నీయదయ్యెను. అతఁడు నాఁటిరేయి

యెట్లో గడపి వటువాత బయలుదేరి పూర్వసమాగమస్థలంబునకుఁ బోయెను. అలీలాపతులు వానిఁ జూచి లోలోన సంతసించి 'సోమ్యా ! మాయాశ్రమ పదము భవత్సమాగమమును గోరుచున్నది. మాసత్కారపూజ లంగీకరించి మమ్ముఁ గృతార్థులఁ జేయఁ బ్రార్థింతు' మని వినయమధురంబుగాఁ బల్కిరి. అతఁడు సమ్మతించెను. వారు క్రమక్రమముగా వానినంగదేశము చేర్చిరి.' రాజేంద్రా ! పరిశుద్ధదర్శణముగూడ మానిన్యస్పర్శమువలనఁ గప్పదాల్చునుగదా.

చ॥ కులుకుమితూరిచన్యవముఁ గుందరదంబులుఁ గెంపుమోవియున్,
బోలుపగుమేను దీవెయును బున్నమచందురుఁబోలు మోమునున్,
దళుకు మెఱుంగు గాంతియు సుధామధురోక్తియు హంసయానమున్
గలనవ మోహనాంగకలఁ గాంచిన బ్రహ్మయు రిమ్మచెందఁడే ?

అట్లు ఋష్యశృంగుఁడు వచ్చినంతనే రోమపాదుఁ డెదురేగి వానికి వినయపూర్వకదండప్రణామములు గావించి యర్ఘ్య మొసఁగి 'మహాత్మా ! వ్యాజరూపంబున నిన్నిటకు రప్పించి విభండకమహర్షికి సూతవియోగమును గలిగించిన నాయీయకార్యంబునకు నన్నామునీశ్వరుఁడు శపింప కుండునట్లు నాకు నభయప్రదాన మనుగ్రహింపు' మని వేడి యావరమును బడసి ప్రసన్నహృదయుఁడై శాంతాదేవిని వానికిఁ గూర్చి కృతకృత్యుడయ్యెను. ఋష్యశృంగుఁ డంగదేశంబునఁ గాలూనినంతనే జగత్సమాప్లాదకరముగా వక్షించెను. దేశమెల్ల నూత్నవికాస మొందెను.

రాజేంద్రా ! ఋష్యశృంగునిసంగతి విన్నవించితిని. దీనికిని నీ పుత్రాభ్యుదయసిద్ధికి సంబంధ మేమని యడుగ వచ్చును. ఆవిషయమును గూర్చి సనత్కుమారుఁడు వెండియు నిట్లనియెనట. 'ఇత్థాకువంశమున దశరథుఁడును పరమధార్మికుఁడు జనించి కోసలదేశంబునకు రాజగును. ఆ టేనికి రోమపాదునితో గాఢమైత్రి పొరయును. దశరథుఁడు తనసుతను శాంతాదేవిని రోమపాదువకుఁ బుత్రికగా నిచ్చును. కొండొకకాలంబునకు దశరథుఁడు సంతానార్థము యజ్ఞ మొందు సంకల్పించి శాంతాపతియైన ఋష్యశృంగుని బుత్విక్కుగా పరించి ప్రసవార్థము స్వర్ణార్థము జన్న

మొనర్చును. వానికి మహావిక్రమవంతులును వంశప్రతిష్ఠాపనకరులు నైన కొడుకులు నలుగురు గలుగుదురు. ‘రాజాగ్రణీ ! సర్వజ్ఞుడైన యమ్మహర్షి తెలిపినయెఱుకమేరకుఁ జేయుటొప్పు. యథాచిత్తము”

యాగప్రకరణము.

దశరథుఁడు సుమంతుని విని తలయూచి వసిష్ఠునియనుమతిఁ బడసి యంతఃపురజనముతోడ మంత్రిసత్తములతోడఁ దరలి నదీవనపర్వతంబులు దాఁటి యంగదేశముఁ జేరి, మునుపడ ఋష్యశృంగు నపరవీతిహోతుని వలెఁ దేజరిల్లుచున్నవానిని సముచితవిధంబున సందర్శించి పదంపడి రోమపాదుని జేరెను. అంగరాజు తనచిరమిత్రమున కెంతయు సంతసించి వానిని గొన్నాళ్ళు తనమంచిరమునుండి కదలనీయఁడయ్యెను. దశరథుఁడు శాంతాదేవికి జనకపితయగుట ఋషికుమారునకుఁ దత్పూర్వము తెలియదు. ఆ సంగతి ఋష్యశృంగుఁ డప్పుడా అంగరాజువలన విని యానందించి కోసలేంద్రునకుఁ బ్రతిపూజ లొనర్చెను.

ఇట్లే డేనిమిదిదినములు చన్నంత నొకనాఁడు దశరథుఁడు రోమపాదుని డాసి ‘మిత్రమా ! కార్య మొండు తలపెట్టి తన్నిమిత్రము శాంతా ఋష్యశృంగులను వెంటఁగొని పోవచ్చితిని. అనుమతిఁ గోరుదు’ ననెను. అంగరాజు వల్లె యని యల్లునిని దనయను సాకేతపురంబునకుఁ దరలించెను. తేఁడు మరలివచ్చుట నయోధ్యావాసులు దూతలవలన విని మహాత్సుకులై నగరమెల్లనలంకరించి దశరథాదులు వచ్చినంతనే వారిని సమస్తమంగళపాద్యంబులతో నెదుర్కొని సముచితసత్కారంబులఁ బురఃప్రవేశ మొనర్చిరి.

అంతలోన వసంతకాలము వచ్చెను. దశరథుఁడు తన చిరసంకల్పంబును నెఱవేర్చువాడై ఋష్యశృంగుని శిరముతో మ్రొక్కి ‘మునీంద్రా ! సంతానార్థము యజ్ఞ మొకటి పెద్దలయాజ్ఞాప్రకారము సంకల్పించితిని ; ఋత్విక్కుగా మిమ్ము వరింతు’ నని విన్నవించెను. ఆమునితనయుఁ డాప్రణయము నంగీకరించెను. అంత దశరథుఁడు సుయజ్ఞ, వామదేవ, జాబాలి, కాశ్యప, వసిష్ఠాది తపోధనులను రావించి వారిని యథోచితగతిఁ బూజించి ‘మహానుభావులారా ! అనపత్యదోషంబునఁ బరితపించునాకు

నుఖంబును శునశ్శాంతియుఁ గడుదూర మగుట మీకు విదితము. సంతా
నార్థము హయమేధయాగంబును మీయనుమతితోఁ దలపెట్టితిని. విభండక
మహర్షి తనయుఁడు ఋష్యశృంగుఁడు నాయెడఁ బ్రసన్నుఁ డయ్యెను. ఆ
మహాత్ముఁడు నాయజ్ఞంబును యథాశాస్త్రము నిర్విఘ్న పరిసమాప్తి నొందించి
నాచిరమనోరథము నీడేర్పనోపు' ననెను. వారును తమపరితోషంబును
దెలిపి తేనిని దీవించి కార్యమునకుఁ బ్రేరేచిరి.

ఆసంవత్సరమంతయు నట్లు గడచి మరల వసంతము వచ్చెను.

చ॥ కిసలయముల్ మెసంగి తమకించి యథామతిఁ బాడెఁ గోయిలల్,
బిసరుహరాజివాసనలఁ బిచ్చిలి వీచెను బిల్లతెమ్మెరల్,
ప్రసవమనోజ్ఞభూషణయుఁ బల్లవరాగపరీతచేలయుం,
బాసఁగె వసుంధరారమణి, పాంపిరిపోయెను సృష్టి యెల్లెడన్ ॥

దశరథుఁ డంతటఁ దనకులగురువును వసిష్ఠుని రప్పించి,

క॥ హితుఁడవు మాకుఁ గులపురో

హితుఁడవు మహిమాతిశయసహితుఁడవగుట మో

పితి నీపయిఁ గ్రతుభారముఁ

గృతకృత్యుఁడ నగుదు నీదుక్కుప గురువర్యా !

అని వచించి తదనుజ్ఞాతుఁడై దేవతారాధననిమిత్తము యజనశాలఁ
బ్రవేశించెను.

వసిష్ఠుఁ డంత యజ్ఞకర్మనిష్ఠితులైన బ్రాహ్మణవృద్ధులను యాగోచిత
పదార్థసంపాదనాధిక్యతులైన పెద్దలను, గర్మాంతికులను, శిల్పక వర్ధక ఖనక
గణకులను నటీనర్తకులను, శాస్త్రప్రయోగవేత్తలను, దదితరులను, బిలిపించి
సభగూర్చి 'సభాసదులారా ! తేనిసంకల్పమును వింటిరి గదా. అది యే
తస్మాత్రకార్యము గాదు. త్రయీధర్మమూర్తులగు ద్విజోత్తములు వేల
కొలది రానున్నారు. దేశదేశాంతరములనుండి రారాజులు పెక్కురు
వత్తురు. పౌరజానపదులకు లెక్కయే యుండదు. బ్రాహ్మణులకుఁ దగు
వసతిగృహములు కట్టవలయును. నరపాలురకు యథోచితముగా విడుదు

లను నిర్మింపవలయును. ఇతరవర్ణములకుఁగా నెన్నికాలలఁ దీర్పవలయునో తెలియరాదు. వారివారికిఁ దగినట్లుగా స్నానపానాదులకు భక్ష్యభోజనంబులకు నేర్పాట్లు జరుగవలయును. ఎవరికి నెందుఁ గొఱత గలుగరాదు. ఎల్లరకుఁ దగినట్లు మరియుదలు గావింపవలయును. ఈభారమునెల్ల తోఁడు మనపయి మోపెను. కీర్తికి నపకీర్తికి మనమే బాధ్యులమైతిమి. రాజగౌరవంబును గార్యభారంబును దలఁచి సొంతపనిగా దీనిని భావించి యెల్లరు వర్తించునది. స్నేహవశంబుననొండెఁ గోపకారణంబుననొండె మఱేదేనినిమిత్రముననొండె బుట్టపురువునకుఁ గూడ ననాదరణము గలుగరాదు. వేయేల ? మనరాజభక్తికి మనప్రతిభావిశేషంబునకు మనకార్యదక్షతకు మనయైకమత్యమునకు మనమనోనిశ్చయమునకుఁ బరీక్షాసమయము వచ్చినదని గ్రహింపుఁడు. ఎట్లునిర్వహింతురో తెలియ, దని చెప్పి వారివారి నయ్యాపనులందు దిట్టపఱచి, సుమంత్రుని బిలిచి 'మంత్రివర్యా ! చతుస్సముద్రముద్రితవసుమతీవలయంబునఁ గలనరేంద్రులకెల్ల సందేశమును బుత్తెంపుము. సమస్తదేశజనులను బిలిపింపుము. సకలవేదశాస్త్రనిపుణుఁడును మహాభాగుఁడునైన మిథిలాపతి జనకమహారాజు మనతొనికిఁ జిరమిత్రము. ఆ జనపాలునొద్దకు నీవు స్వయముగా మొట్టమొదటఁ జని సంగతి విన్నవించి వానిని దోడితెమ్ము. కాశీనాథుఁడు మనరాజునకుఁ బరమాత్ముఁడు. అం గాధిపునిసంగతి తెలిసియేయున్నది. కేకయరాజుఁ గూర్చి వేఱ చెప్పనక్కఱలేదు. వీరినెల్ల నీవు స్వయముగా నాహ్వానింపవలయును. ప్రాచీప్రభువులకు సింధురాజులకు సౌవీరసౌరాష్ట్ర దాక్షిణాత్య పార్థివులకుఁ తగురూపంబున సందేశ మందించి వారు సబాంధవముగా వచ్చునట్లొనర్పము. బ్రాహ్మణాదులకు నెఱుకచేయుము. దేశమందెల్లఁ జాటింప నాజ్ఞాపింపుము' అని వచించెను. సుమంత్రుఁడట్లే యని ప్రాచ్యాదిదేశాధీశుల యొద్దకు నాంతరంగికులను బంపి యితరులకు నేర్పాట్లు గావించి తాను స్వయముగా జనకాదులకొఱకుఁ దరలెను. ఎల్లరును తమతమనియమితకార్యములను గూర్చి ప్రతిదినము వసిష్ఠునకు శ్రుతపఱచుచు వానియాజ్ఞలు పడయుచు శ్రద్ధాభక్తులతో వర్తించిరి. ఎల్లకార్యములును గడవుమేరకు సమాప్త మయ్యెను.

యాగారంభమునాటికి ద్విజోత్తములు వేనవేలు గూడిరి ; భూపతులు పెక్కండు సపరివారంబుగా వచ్చిరి ; పౌరజానపదులు వెల్లివిరిసిరి. మణిమాక్తిరథనకనకవస్త్రాద్యుపాయనంబులు రాసులుపడెను. బ్రహ్మణసత్తములు ఋష్యశృంగుని మున్నిడుకొని యజ్ఞ మారంభించిరి. వేదమూర్తులైన యాజకులు శాస్త్రవిధి న్యాయంబులఁ బొల్లుపోనీయక ప్రవర్ణ్యము ఉపసత్తు మున్నగుకర్మంబు లొనర్చిరి. మునిపుంగవులు కర్మాధిదేవతలను బూజించి ప్రాతస్సవనాదులఁ గావించిరి. ఇంద్రుఁడు తన హవిర్భాగమును గ్రహించెను. మాధ్యందినసవనము యథాక్రమము జరిగెను. రాజార్థము తృతీయసవనంబును యథాశాస్త్రము నిర్వర్తించిరి. యాగప్రక్రియయెల్ల సక్రమముగా జరుగసాగెను.

భోజనశాలలందు నినుము చల్లినను రాలదయ్యెను. వచ్చువారికి భోవువారికిఁ దెంపు గలుగదు. ప్రతిపరార్థము రుచ్యమై యెంతభుజించినను దనివివోకుండెను. కొసరికొసరి వడ్డించుచుండిరి. చాలుఁ జాలు వలదు వలదన్నమాటలు తప్ప యొండు విన రాకుండెను. పండితులొకవంకఁ దమప్రాగల్భ్యమును బ్రదర్శించుచుండ, హేతువాదకు లొక ప్రక్కఁ దమ ప్రతిభావిశేషంబును వెల్లడించుచుండఁ గవీంద్రులొకచాయ నవనవకల్పనలచేత భావప్రపంచంబును బ్రతిష్ఠించుచుండ, వైయ్యాకరణు లొకచక్కి మాహాకవిప్రయోగములను విమర్శించుచుఁ బూర్వపక్షసిద్ధాంతము లొనర్చుచు స్వమతస్థాపనార్థము పోరాడుచుండ, రసికు లొకయొరఁ గవిహృదయంబులు విచ్చిప్రచురించుచుండ, జ్యోతిష్కు లొకచోట గోళగోళాంతరరహస్యంబులను జాటుచుండ, వైదికు లొకవలను శ్రుతులకు స్వరములు మేళవించి పదక్రమజటాఘనములు పలుకుచుండ, గాయకులొక క్రేవ నవనవరాగంబులు గూర్చి మధురమధురంబుగాఁ బాడుచుండ దద్భోజనశాలలు వివిధ కళాదేవతల కొలువుకూటములొ యన శోభిల్లెను.

మ॥ అవనీమండల మట్టై యీ నె ననఁగా నాబాలవృద్ధంబుఁ ద

త్సవనార్థం బరుదెంచి యందు బహుమృష్టాన్నాది సంతృప్తులై,

భవసాఫల్యము నాఁడు గల్గె ననుచున్ భావించి యాజన్మ మా

జవనఁబుం గొనియూడుచుండుదురు వాచారూఢి దీపింపఁగాన్ ॥

యజ్ఞశాలయందుఁ గొన్నికంబములను నాటుసంప్రదాయము గలదు. ఆకంబములను యూపములందురు. ఒక్కొక్కయూపము నిరువదియొక్క మూర పొడవుండును. ప్రతియూపంబు నెనిమిదియంచులుగాఁ దీర్తురు. యజ్ఞముంబట్టి యూపసంఖ్య యుండును. అశ్వమేధయాగంబున కిట్టి యూపంబు లిరువదియొండు వ్రలయును. అందు నాటుయూపంబులు మారేడి యూపంబులు, నాటు మోదుగయూపంబులు, రెండు దేవదారుయూపంబులు, నొక్కటి విరిగియూపంబుగానుండును. యజ్ఞకోవిదు లట్టియూపంబులను సంతరించి వానికి బంగారు పొదివి వస్త్రగంధపుష్పంబుల నలంకరించి బారెడేసి దూరమున నొక్కొక్కటి స్థాపించి యాయాదేవతోద్దేశంబుగా మృగపక్షిపన్నగములను గట్టిరి. యాగీయాశ్వము బంధింపఁబడెను. శుల్బకర్మజ్ఞులైన విశ్రుతు యథాశాస్త్ర మిటుకలు చేసి యాటు ప్రస్తారములు దీర్చి ప్రతి ప్రస్తారమునకు మూడేసి యిటుకలుచొప్పునఁ గూర్చి బంగారు అక్కలగరుడపక్షిరూపంబున యజ్ఞవేదికను నిర్మించిరి.

కాసల్యాదేవి సపత్నులతోడ వచ్చి యజ్ఞీయాశ్వమునకుఁ బ్రదక్షిణ మొనర్చి బంగారునూదులు మూడు దానిమేనఁ గ్రుచ్చి ధగ్మకాంక్షంజేసి స్థిరచిత్తయై యారాత్రి యొంటరిగా నందుండెను. తెల్లవాటి దశరథుఁడు తనయుత్పిగ్భహ్మకుఁ బట్టిమహిషిని హోతకు వావాతను, ఉద్ధాతకుఁ బరివృత్తిని, అధ్వర్యునకు బాలాకలిని దాన మొసఁగెను. వా రాసల్వరుస్త్రీలను శాస్త్రువుర్యాదవలన గ్రహించి తత్ప్రతిద్రవ్యదానమును జేకొని వారిని మరల తేని కిచ్చిరి.

అధ్వర్యుఁ డంత యజ్ఞాశ్వంబు వపను దీసి హోమ మొనరించెను. దశరథుఁడు నిజపాపనివృత్తికై తద్వపాథూమగంధము నామ్రాశించెను. ఋత్విజులు పదునార్గు రంతట నయ్యశ్వావయవములను యథాశాస్త్రము మంత్రపూర్వకముగా వేల్చిరి.

ఇతరయాగములందు హవిస్సును జువ్వొక్కొమ్మలందు సంస్కరింతురు. అశ్వమేధంబునఁ బ్రబ్బలితఁగెలందు దానిని సంస్కరించుట సంప్రదాయము. కల్పనూత్రములనుబట్టి వేదోక్తులనుబట్టి హయమేధయాగము మూడు

దినములు నడచును. అందుఁ దొలిదినము చతుష్టమమనియు, రెండవదినము ఉక్థ్యమనియు, మూడవదినము, అతిరాత్రునియు బేర్కొందురు. మఱియు జ్యోతిష్టమము ఆయుష్టమము, అతిరాత్రద్వయము అభిజిత్తు విశ్వజిత్తు మున్నగుమహాక్రతువులు శాస్త్రాంతరములందుఁ గలవు.

దశరథుడు వానినెల్ల ఋత్విక్కులప్రేరణంబునఁ గావించి, హోతకుఁ దనరాజ్యమందుఁ దూర్పుభాగంబును, బ్రహ్మకు దక్షిణభాగంబును అధ్వర్యునకుఁ బశ్చిమభాగంబును ఉద్గాతకు నుత్తరభాగంబును విధివిహితంబుగా దక్షిణార్థ మిచ్చి క్రతుసమాప్త మొనర్చెను. ఋత్విక్కులు తేనిగుణశీలత్యాగంబులకు మెచ్చి

చ॥ జపముల వీతిహోత్రముల జన్మముఁ బుచ్చెడు మాకు రాజ్యముల్
నృపతికులావతంస ! యగు నే ? పల దీకయిగాల్గ్ల సంకెలల్ ;
కృపదయివాఱ నిందులకు నెయ్యదియో యిసుమంత యిచ్చి మా
కుపకృతమైన రాజ్యమును నొందుము నీక్రతువుల్ ఫలించెడున్

అని యేకగ్రీవముగవచ్చించిరి. దశరథుఁ డంతట గోసువర్ణరజతంబుల వారిని యథోచితముగా సత్కరించెను. వారును బరమపరితోషులైరి. ఇతర బ్రాహ్మణులకు బొక్కసమెల్ల వ్యయ మయ్యెను. ఆవిప్రులు వానివినయనయదాతృతాదిక శ్యాణగుణంబులకుఁ బరమప్రీతులై కల్పోక్తాశీర్వచనంబులను వానిపయిఁ గురిసిరి.

అశ్వమేధయాగమును దశరథుడట్లు సమాప్తము గావించి ఋశ్యశృంగుని సమీపించి దోయిల్లాగ్గి ‘మనీంద్రా ! నీయనుగ్రహముపేర్చి హయమేధయాగము నిర్విఘ్నముగాఁ బరిసమాప్త మొందెను. పుత్రప్రతిపాది యగు సత్కర్మము మాత్రము మిగిలియున్నది. దానిని జరిపింప భవదన్యులు సమర్థులు గారు. నాప్రణయము మనస్కరించి నన్ను సఫలమనోరథునిగా నొనర్పు’ మని ప్రార్థించెను. ఋశ్యశృంగుఁడు హ్నించి ‘రాజేంద్రా ! వంశకర్తలగుపుత్రుల నల్వరఁ బడయుదు’ వని మహాప్రయవాక్యమును బలికి తుణమాత్రము ధ్యానగతుడై కనువిచ్చి ‘రాజచంద్రమా ! అధర్వశిరఃప్రోక్తమగు పుత్రకారకమంత్ర మొందు గలదు. ఆమంత్రపూర్వకంబుగా యాగమొకటి నీవలనఁ జేయింతు’ నని చెప్పి యాక్రతువు నారంభించి మంత్రదృష్ట కర్మప్రకారము హోమము గావించెను.

హవిర్భాగములను బరిగ్రహింప దేవతలును యాగమును జూచుటకుఁ గా గంధర్వ సిద్ధచారణాదులును వచ్చిరి. నలువయు నరుదెంచెను. నిగ్జ రాదులట్లు వచ్చిన పరమేష్ఠిని గాంచి 'తండ్రీ ! మీమాటను నమ్మి యిన్నా శుభ్రు సైరించితిమి. రావణుని దుండగములు నానాఁటికి బెచ్చుపెరుగుచు న్నవి. వానిధాకకు నిక నిలువరింపనోపము. ఇవంతయు నీవు వానికి చ్చినవరంబుల ఫలము. ఆలోకవిద్రావణుఁడు ముజ్జగంబులను బీడించుచు దిక్పాలురను ద్వేషించుచు నుండుటయ గాక యింద్రునిపదచ్యుతికి నెసరు పెట్టి యున్నాఁడు. వానింజేసి మహర్షులతపంబులు సాగవు ; గంధర్వుల విహారంబు లుడిగెను ; వాయువు యథాగతి వీవఁడు ; సముద్రుఁడు నిస్త రంగుఁడై మినుకరించుచున్నాఁడు ; ఎప్పుడేమి సంభవించునో యని మేమె ల్లగముఁ బిడికిటఁ బ్రాణములఁ బట్టుకొనియున్నాము. ఆకూళ యుండు నందాఁక మాకు లగ్గు గలుగదు. వెఱువుఁ దలఁప వేడుదు' మని సాగిలఁ బడిరి.

పరమేష్ఠి వారి దీనాలాపము లాలకించి 'నిగ్జరులారా ! దేవత్వము వచ్చినంతమాత్రాననే మీరు సుఖదుఃఖాదులకు నతీతులు గాఁజాలరు. దేహాభిమానమున్నంతవరకు సుఖదుఃఖాదిద్వంద్వ కోలాహలము తొలఁగదు. కావున మీభ్రాంతిని వదలనగును. మఱియు మీక్షేణములెల్ల నావలనఁ గలిగెనని మీరు భావించుచున్నారు. ఇది భ్రాంతిమూలకముగాని వేఱు గాదు. రావణుఁడు నన్ను గూర్చి తపఁగాచరించుటయు వాంఛితార్థ ములను బడయుటయు సత్యమేగాని వానియభీష్టముల నేనిచ్చితి నని మీరు తలంచుటమాత్రము సరిగాదు. తపస్సునకు ధ్యానము ముఖ్యాంగమగును. ధ్యానమునకు మనోనిశ్చలత్వము వలయును. మనస్సు సహజచంచలము గావున నెల్లరకు దానిని బంధించుట సులభకార్యము గాదు. మనస్సును గట్టివైచుటకు దానిని దేనియందైనను నిలుపవలయును. ఇతరోపాయము గలుగదు. ఒకదానియందు మనస్సును నిలిపి ధ్యానించుటను సాలంబన ధ్యానమందురు. ఇట్టిచోట్లమేము ధ్యానమునకు లక్ష్యభూతులమై నిమిత్త మాత్రులమగుచున్నాము. అంతియగాని వేఱుగాదు. ధ్యానమూర్తులు వాంఛితార్థముల నిచ్చుటయే సత్యమైనచో వారు తమకు ముప్పు గలుగు వరంబు లిత్తురా ? మఱియు మేమెల్లరము లోకకల్యాణార్థ ముందుము.

అట్టి మేము లోకోపద్రవకరంబులైన వరంబుల నిత్తుమా ? అట్లుచేయుట మాకే హాని గదా. కావున మావరంబులబలంబున రావణాదు లిట్లొనర్చు చున్నారను నింద మాకు మూట గట్టవలదు.

అట్లగునేని తపోనిష్ఠులకు వాంఛితార్థసిద్ధి యెట్లు గలుగునందురా? ఆరహస్యము వినుము. ప్రతికర్మమునకు ఫలము దానినంటియుండును. అనఁగా ఫలరహితమైన కర్మమే గలుగదు. తపస్సుగూడ నొకవిధమైన కర్మమే గావున దానికిని ఫలము తప్పక కలుగును. కర్మములన్ననో వారి వారి పూర్వవాసనల ననుసరించియుండును. వాసనలు గుణములను బట్టి యుండును. గుణరహితమైన వస్తువే గలుగదు. వేయేల? సృష్టియెల్ల గుణములకార్యమేగాని వేటుగాదు. ఈగుణములు సత్త్వరజస్తమస్సులని మూడు విధములు. వీగుణము పెంపుగా నుండునో యావిధమైనవాసనయు దాని కనుగుణమైన కర్మమును గర్మానుగుణమైన ఫలమును గలుగుచుండును. కావునఁ బ్రాణులే తత్తత్కర్మ ఫలములను గలిగించుకొనుచుఁ దత్ఫలము ననుభవించుచున్నారు. సత్త్వగుణ భూయిష్ఠులకు మోక్షము పరమప్రాప్యమగును. రజోగుణవంతులకు భోగభాగ్యోన్నతులు పరమప్రాప్యములుగా నుండును. తామసులకుఁ బరాపకగ్నము సంతోషకరమై యుండును. ఎవరు దేనినిగోరి ప్రయత్నింతురో వారు దానినే పడయుదురని మున్నే నూచించియున్నాను.

ఈయత్న సిద్ధి యుద్యమవేగమునుబట్టి యుండును. ఉద్యమము తీవ్రమనియు సామాన్యమనియు మందమనియు ముత్తైఱుంగులు. తీవ్రోద్యమము సద్యః ఫలకారియగును. తక్కినవిరెండును గాలాంతరమున ఫలించును.

రావణుఁడు రజోగుణభూయిష్ఠుఁడు గావున వానికిఁ ద్రైలోక్యాధిపత్యాదులందు రుచి జనించెను. అతలంపుతో నతఁడు మహాతీవ్రతపంబాచరించి సిద్ధిగాంచెను. ఇట్టికోరికగలవారు తమకు నెదురుగాని చావుగాని యెల్లరు. రావణుఁ డట్టికోర్కితో దేవదానవయక్షతాక్షసగంధర్వాదులవలనఁ దనకుమరణము గలుగకుండునట్లు సంకల్పించి మహోగ్రతపం జూనర్చెను. వానిసంకల్పము సద్యఃఫలకారి యయ్యెను. తత్సంబుగా మీ కిట్టియగచాట్లు గలిగెను. ఇవి మీకుసహింపక తీరదు.

గత్యంతరములేదా యని దిగులుపడవలదు. ప్రాణిమాత్రులకు సర్వా
మరత్వము గలుగదు. కావున రావణునకుఁ జూపు గలదు. వాని నెదుర్చువా
రెవ రందువా? దేనాదులవలనఁ జూపులేకుండునట్లు వాఁడు సంకల్పించెనే
గాని మర్త్యమాత్రునిఁ గలలోఁ గూడఁ దలఁపఁడు. ఆకారణంబున వాఁడు
తుదకు మర్త్యునివలనఁ జూవనున్నాడు ; అని పలుకుచుండఁగా

సీ॥ నీలమేఘముడాలు నిరసించి చెలువాలు

కమనీయతరదేహ కాంతివాఁడు

అంభోజములచొప్పు నపహసించుచునొప్పు

శ్రవణాంతదీర్ఘ నేత్రములవాఁడు

నిండుచందురుసౌరు నినుపార బెడగారు

మొలకనవ్వులతేట మొగమువాఁడు

క్రొమ్మించునునుదళ్కుఁ గిమ్మించుసోబగారు

పసపుఁబుట్టచుతోడఁ బరగువాఁడు,

గీ. శంఖచక్రముల్ గ్రాలుహస్తములవాఁడు,

డంబుమీలు శ్రీవత్సవక్షంబువాఁడు,

పక్కిరాయనిపై నెక్కిపరచువాఁడు,

శ్రీమహావిష్ణువట దోచెఁ జెలువుమీఱ.

అట్లు వైకుంఠంబునుండి వచ్చిన యమ్మహానుభావునకు నింద్రాదులు
ప్రణమిల్లి ‘శ్రితజనరక్షకా ! లోకంబులయోగక్షేమంబులు భవదధీనములు.
నీవే మాకు దిక్కు. రావణుఁడు విరించిపరగర్వోద్ధతుఁడై మమ్ముఁ బెట్టు
బాము లెన్నరాదు.

సీ॥ అమరల నిర్జించె నతివలబంధించె

నందనోద్యానము నలువుఁబాపె,

దాపగుల నదల్చె దపముల మఱపించె

నాశ్రమసీనుల నడఁగఁ ద్రొక్కె,

యాజుల గర్జించె నగ్నిహోత్రము

లాల్చె సవనతంత్రంబుల జక్కడంచె

జక్కులమర్దించె శమనుని నోడించె
ముల్లెగా నవనిధుల్ కొల్లలాడె,

గీ|| వెలుగురాయనిఁ గనుసన్న మెలఁగఁజేసె,
జలువఁజేనికిఁ గాల్చింటుకొలుపు నిచ్చెఁ
బవనుచేతిలో నీవిరుల్ పట్టిపెట్టెఁ
జెప్పరాదు మాకడగండ్లు శ్రీనివాస.

దేవా ! శ్రీమణు మానంబునకై ప్రాణంబు లుంకువ పెట్టుచున్నారు. ఆదేనురాండ్ర మఃఖారావములు వినవా ? ధర్మము దిక్కేది మిణకరించు చున్నది. దానిదురవస్థయేని గనవా ? మామొఱ లాలకింపవా ? మాయెడఁ గనికర ముదయింపదా ? నాఁడు మాకిచ్చినమాటను దలంపవా ? నిర్జరా దులు రావణునిఁ జెనక నోపరు. నరునివలన వానికి మరణము సిద్ధము. మానిమిత్తమును లోకరక్షణార్థమును నీవు మనుజావతారంబును గ్రహింపక తప్పదు. అందులకు సమయముఁగూడఁ బ్రత్యాసన్నమై యున్నది. దశ రథుఁడు పుత్రార్థియై యీయాగ మొనర్చుచున్నాఁడు. ఆతేఁడు ధర్మపర తంత్రుఁడు ; అతనిభార్యలు ముగ్గురు శ్రీహ్రీకీర్తులకు నెనయగుదురు. దీన జనకల్పకా ! నీయాత్మను నాల్గుగా విభజించి నలువురు పుత్రులుగా వారి యం దవతరింపనోపును. నీయవతారంబునఁ గాని మాకుఁ బ్రదుకులు గలుగవు' అని బహుభంగుల హరిని బ్రార్థించిరి.

విష్ణువు వారి ప్రణయంబులు విని 'వేల్పులారా ! భయంబులు మా నుము ; శుభ మగును. మీకోరినట్లు మర్యాదతారమెత్తి లోకకంటకుఁ డైన రావణుని బుత్త మిత్ర జ్ఞాతిసహితంబుగా వధించి దేవర్షి సాధుజన శ్రీలోకశ్రేయస్కరంబుగా సాగరమేఖిలావలయితధాత్రీతలంబును బాలించుచు భూలోకంబునఁ బదునొకండువేల దివ్యవర్షంబులు నివసింతును. సుఖముండు' మని యభయంబు వారి కిచ్చి యంతర్హితుఁడయ్యెను.

అట హోమము పరిసమాప్తమైనంతనే యయ్యాహవనీయగ్నికుండ మునుండి యొక పెనుభూత ముదయించెను. ఆభూతము శైలశృంగసమున్నతమై నీలరక్తాంబరము దాల్చి రక్తాస్యముతో, సింహరోమంబులఁబోలు గడ్డము మీసము తలవెండుకలతో, సూర్యతేజంబున మోఱయు దివ్యాభరణ

ములతో దీప్తానలజ్వాలామాలికను ధిక్కరించు తైక్షణ్యముతో మహా భయంకరముగాఁ జూపట్టుచు సువర్ణపాత్రము నొందు చేదోయి నిడి కొని దశరథుని కట్టెడుట నిలిచి 'రాజా! ప్రజాపతిపంపున వచ్చితి' నని దుందుభిస్వరంబునఁ బలికెను. సభాస్థారులెల్లరు నిర్నిమేషులైరి. దశరథుఁడు కేలుమోడ్చి భయభక్తులు పిరిగొన లేచి 'జేవా! స్వాగతము; ఆజ్ఞవేడుదు' ననెను. ప్రాజాపత్యపురుషుఁడు మఱికొంత డాయ వచ్చి 'రాజా! దేవతల నారాధించినఫలంబుగా నీకీపాయసము సంప్రాప్తమయ్యెను. ఇది విష్ణునిర్మితము; దీన నీకు సంతానాదిసకలైశ్వర్యంబులు సమకూడును. దీనిని గొనిపోయి యమరూపలగు నీపత్నులకు నొసంగుము. వారు దీనిని సేవించి హయమేధపుత్ర కామేష్టిఫలంబులలో యన నొప్పారు తనయులను బడయుదురు. నీమనోరథము నెఱవేఱు' నని చెప్పి యాపాత్ర నిచ్చి యమృత్తుగ్నికుండమందే తిరోహితుఁడయ్యెను. దశరథుఁ డాపాయసపాత్రము నాచల గ్రహించి రాజవర్గంబును సముచితసత్కారంబుల వీడ్కొని యంతఃపురమునకుఁ బోయెను.

వానరావతారఖట్టము.

అంత బ్రహ్మ యింద్రాదులను బిలిచి 'వేల్పులారా! భగవంతుఁడు శ్రీమన్నారాయణమూర్తి మనమొఱు లంగీకరించి ధర్మరక్షణార్థము లోక హితంబు పొందె మర్త్యలోకంబున నవతరింపనున్నాఁడు. అవతారము లీలామాత్రము గావున సర్వేశ్వరుఁడయ్యు నమ్మహానుభావుఁడు మర్త్యుల మర్యాద వర్తింపక తప్పదు. మీకార్యార్థము వానికిఁ గామరూపులును మహాబలశాలులునైనవారు తోడ్పడవలసివచ్చును. ఒకచోట వాయుజవ నులతోఁ బనివడును ; ఒకచోట నీతిశాస్త్రవేత్తల యక్కఱ గలుగును ; ఒక్కొక్కసారి చతురుపాయవిదులు వలసివత్తురు ; ఆజరామరణ లోకతటి యవసరమగును. దేవాంశసంఘాతులు దక్క నన్యు లిందులకుఁ జాలరు. మీకుఁ బార్వతీశాపము గలదు. ఆకారణంబున మీకు స్వక్షేత్రసంతానము చేకూఱదు. గంధర్వ యక్షఋక్ష పన్నగ కిన్నర వానర విద్యాధరాప్సర, స్త్రీలయందు మీరు మీయంశంబుల నవతరింపనగు. రాక్షసులకు వానరుల చేత మృత్యువు సిద్ధము. అట్లు నందికేశ్వరశాపము గలదు. అది నేఁడు

సాగ్ధకముగానున్నది. ప్రాయీకంబుగా వానరరూపజననము యుక్తము. ఈసంకల్పముచేతనే భల్లుకేశ్వరుని జాంబవంతుని మదీయవ క్రజ్జంభణంబునఁ బుట్టించితి ననెను.

అంత దేవేంద్రుఁడు వాలిని, సూర్యుఁడు సుగ్రీవుని, సురాచార్యుఁడు తారుని, గుబేరుఁడు గంధమాదనుని, విశ్వకర్మ నలుని, వైశ్వానరుఁడు నీలుని, అశ్వనిదేవతలు మైందద్వివిదులను, దమతమయంశంబులఁ బుట్టించిరి. వరుణునకు సుషేణుఁడు, బర్జన్యునకు శరభుఁడును జనించెను. వాయువు పలన మహాబలపరాక్రమబుద్ధిసంపన్నుఁడును వజ్రకాయుఁడునైన హను మంతు డుద్భవించెను. అన్యదేవతలు వేనవేలితరులను గనిరి. వార్ణిరును గోతిమూతులు దాల్చి బలపరాక్రమంబులఁ దండ్రులను దలపించుచుఁ గామరూపులై రావణవధార్థము బాల్యముదొట్టి వ్యాయామక్రీడలరూపంబున సాము నేర్చుచున్నారో యన శైలంబుల నూటాడుచు వృక్షంబులఁ బెకలించుచు సముద్రంబు లంఘించుచు భూమి వ్రచ్చుచు నంతరిక్షంబునఁ జరించుచు మత్తమాతంగ సింహశార్దులాదివన్యసత్త్విబులతోఁ జెర్లాడుచు దైనందినవర్ధమానతేజోవిక్రాంతులై, వాలిని రాజుగా సుగ్రీవుని యువరాజుగా నలనీలహనుమంతులను మంత్రులుగాఁ గొందఱును యూధపతులుగా నియమించుకొని ఋక్షపర్వతంబును గొందఱుఁ బర్వతాంతరంబులఁ గొందఱుఁ గీకారణ్యంబులఁ గొందఱు నాశ్రయించిరి.

శ్రీ రా మా మ ళ న న ము.

దశరథుఁ డట్లు పాయసపాత్రను గొనిపోయి సంతోషచంద్రికలు గురియుచున్న దేవేరులఁ జేరి పాయసంబును దైవచోదితబుద్ధింజేసి విభాగించి,

గీ॥ సగమొసంగెఁ గౌసల్యకు సగములొన
సగము నిచ్చె సుమిత్రకు మిగతలొన
సగముఁ గైకేయికి నిడి యాసగము తెచ్చి
మరల నిచ్చె సుమిత్రకు మమతతోడ.

ఆపాయసంబును వారు సేవించి సూర్యాగ్నితేజోబిలాసవతులై కాలక్రమంబున గర్భంబులు దాల్చిరి. ప్రొద్దులు నిండెను. శైత్రశుక్లనవమీబుధవార పునర్వసుచతుర్థపాదంబునఁ గర్కటలగ్నమందు రవి గురు శని

శుక్రాంగారకులు స్వోచ్చస్థానంబుల నలంకరించి గురువుతోఁ జంద్రుఁడు
రవితో బుధుఁడుఁ గూడి తనరారు శుభముహూర్తంబున జగన్నాథుడు
సర్వలోకనమస్కృతుఁడు మహాభాగుఁడు శ్రీమన్నారాయణమూర్తి సమస్త
శుభలక్షణలక్షితుఁడై లోకకల్యాణార్థము కౌసల్యాదేవిగర్భంబున నవత
రించెను. మఱునాఁడు దశమిగురువారపుష్యమీనక్షత్రంబున మీనలగ్న
మందుఁ గైకేయీగర్భంబున సత్యపరాక్రముఁడగు సుతుఁ డుదయించెను.
ఆనాఁడే నూగ్యోదయానంతరము ఆశ్లేషానక్షత్రంబునఁ గర్కటలగ్నమందు
సుమిత్రాదేవి కవలను బ్రసవించెను.

మ॥ మొర సెక నిర్జరదుందుభుల్ సకలదిజ్ఞోత్తైకఘక్కాలుగాఁ,
గురి సెక గల్పకపారిజాతతరువుల్ క్రొంబూలవర్షంబులక,
విరిసెం బ్రాణుల దుర్వ్యధాపటుల ముద్విగ్నంబుగా నెల్లెడక,
సరసీజాయతలోచనుండు నరుఁడై జన్మింప ధాత్రీస్థలిక.

చ॥ చెలఁగెను వేదఘోష, ఋషిసీమలఁ గ్రమ్మినచెట్ట లొక్కటక
దొలఁగెను, హోమకుండములు ధూపశిఖాఫరిణద్ధకాంతులక
వెలిఁగెను, బ్రాణమానభయవిహ్వలచిత్తల దీనరావముల్
మలఁగెను, జీవరాశికి నమందసుఖంబు గల్గె వేల్మిడిక.

శిశువులకుఁ బదునొకండు దినములు యథాసుఖము గడచెను. అంత
దశరథుఁడు పుత్ర నానుకరణమహోత్సవంబును సంకల్పించి త్రికాలజ్ఞుఁ
డగు కులగురువును సర్వశాస్త్రవేత్తలగు మహాత్ములను రప్పించెను. వసిష్ఠుఁ
డు రాకుమారుల రూపలావణ్యాదిలక్షణంబులను బరిశీలించి కౌసల్యానందను
నకు శ్రీరాముఁడనియుఁ గైకేయీతనయునకు భరతుఁడనియు, సుమిత్రా
సుతులకు లక్ష్మణశత్రుఘ్నులనియుఁ బేరిడెను. ఎల్లరు నందులకు సంత
సించి యాశిశువులను దీవించి చనిరి.

ఆరాజపుత్రులు నలువురు శుక్లపక్షచంద్రులువోలె నానాఁటికి వర్ధి
ల్లుచుఁ బరస్పరప్రేమైకమతులై కాలక్రమంబున నెల్లవిద్యలు గఱచి దయా
దాక్షిణ్యంబులు గలిగి విజ్ఞానకార్యదీక్షాకాశలంబుల నివృత్తిల్లి సర్వజనహృద
యసీతంబు లధివసించిరి. లక్ష్మణుఁడు పిన్ననాటనుండి రామునెడ స్నిగ్ధభక్తి
గౌరవంబులు గలిగి వానికి రెండవప్రాణమువలె నుండెను. లక్ష్మణుని

యెడ రాముడుగూడ నట్లే వర్తించెను. తమ్ముని విడిచి యతడు నీరేని యుగ్రోలడు ; నిద్రావస్థనుండు సయితము వానిని బాయఁడు. శత్రు ఘ్నుడు భరతుని దవిలి వానికిఁ బ్రాణంపుఁ బ్రాణంబుగా నుండెను. భరతుడు వానినిఁ దనసర్వస్వముగా భావించెను. తమ్ములు మువ్వురు రాముని గురుభావమున మన్నించుచు వాని ననువర్తించుచుండిరి.

శీ|| అవనీతలంబుపై నవతరించిననాఁడె,
 ధర్మంబు నాల్గుపాదముల నిలిచె,
 వచ్చిరానినాడుల నుచ్చరించిననాఁడె
 సత్యంబు నిర్వక్రచార మొందె,
 విణేయనూత్రంబు నతుతఁ గూర్చిననాఁడె
 ప్రామిస్కునినవముల్ ప్రబలమయ్యె,
 విలువిద్యనేర్వంగ విల్లుబూనిననాఁడె
 దుష్టాత్మకులయెదల్ దోహళించె,

తే|| విశ్వ మెల్లడ నూతనవిభవమందెఁ
 గోసలరాజ్యంబు పరమసుఖావాసమయ్యె,
 బలాకఁ దరమొక్కో శ్రీరామభద్రమహిమ,
 నలువకైన వేయితలఁచిలువకైన.

అని జనులెల్లరుఁ బ్రశంసింపసాగిరి.

ద్వితీయ మం డ ల ము.

విశ్వామిత్ర సహగమము.

అట్లుపుత్రులు యాక్తవయస్కులై రాజవిద్యలాదు జితశ్రములై యున్నంత దశరథుడు వానికి వివాహములు తలపెట్టి కొండొకనాఁడు వసిష్ఠాదిపురోహితులను రాజబంధువులను గూర్చి మంతనముచేయుచుండెను. అత్తతీ విశ్వామిత్రమహర్షి యటవచ్చి తనరాతను ద్వారపాలకునివలన తేనికిఁ దెలిపెను. దశరథుడు వసిష్ఠాదిసహితంబుగా నమ్మునికి నెదురేగి హర్యాదలతోడ వానిని దోడితెచ్చెను. కాశీకుడు యుక్తాసనంబున సుఖోపవిష్టుడై వసిష్ఠాదులను గుశలమరసి 'రాజేంద్రా ! పురకోశంబులు పదిలమే

గదా. దైవికమానుషికకర్మంబులు నిరాటంకముగా వర్తిల్లునుగదా' యని ప్రస్తావించెను. కోసలేంద్రుడు కరములు జోడించి 'ఋషిచంద్రమా ! మీకటాక్షవీక్షణమునకుఁ బాత్రులైన మాబోంట్లకుఁ గొదవయుండునా ? మీరాకంబట్టి ధన్యుడ నైతిని. మీసందర్శనము పేదకుఁ బెన్నిధి యబ్బినట్లు మాకయ్యెను. రాజర్షితత్వంబును మెచ్చక బ్రహ్మర్షితత్వంబును సాధించిన మీ ప్రభావముపఱచినంతదూరము వ్యతిక్రమములు గలుగునా ? మీ పాదధూళి సోఁకి నేను ధన్యధన్యుడ నైతిని.

చ॥ చెలిమియుఁ బుత్రభావమును జేసి మహాత్ములు వత్తు రంతెకా,
కలుగునె సిద్ధమూర్తులకుఁ గార్యము లన్యసహాయసాధ్యముల్ ?
తెలిసియుఁ బల్కుఁగా వలసి ధీరతఁ బల్కుదుఁ గార్య మున్నచో
సెలవిడనోపు మీమతముఁ జేయుదుఁ దప్పక మానిసత్తమా !.

అని భయభక్తులతోడ విన్నవించెను.

విశ్వామిత్రుడు తీనికి మెచ్చి 'రాజేంద్రా ! ఇత్వాకుపంశంబు నకునుఁ భవదీయవ్యపదేశకుడైన వసిష్ఠమహర్షి కినిఁ దగినట్లు వచించితివి. కచ్చిత్ఫలమునుగోరి యాగదీక్షను బూనితిని ; కామరూపులగు రాక్షసులు నాకార్యమునకు విఘ్నమాచరించుచున్నారు. యజ్ఞసమాప్తికాలము వేచి యుండి పారు వేదిమీఁద రుధిరమాంసంబులు వర్షింతురు. వారివలనఁ బెక్కుసారులు భంగపడితిని. యజ్ఞ పరినిష్ఠులకుఁ గోపము తగదు గావున వారు నాశాపాగ్నికి గుఱిగాక యంతకాలమున్నారు ఉపాయాంతరమునఁ గార్యమును సాధింపవలసియున్నది. అందులకుఁగా నిందు వచ్చితిని. క్రతు రక్షణార్థము శ్రీరాముని గోరుదు. కాకపక్షంబులు వీడనిగాలుఁడని యతని శంకింపవలదు. వానియండ నేనుండు. మదీయదివ్యతేజఃపరిరక్షితుడై యతఁడు రక్కసుల నుక్కడంచును. వశరథరాజేంద్రా ! నీసుతునికీర్తి యీరేడుజగంబులు నిండును ; శ్రేయఃపరంపరలు వానిని వరించుచున్నవి. పుత్రులయభ్యుదయమునకన్న వాంఛనీయము తండ్రులకుఁగలుగదుగదా. అన్యులులేరాయని శంకింతువా ? అన్యులు నాకార్యమునకుఁ జాలరు. దుర్మదాంధులైన యారాక్షసులు నిజపాపకాలపాశంబులఁ గట్టువడి మృతప్రాయములై యున్నారు. బాసచేసి చెప్పుచున్నాను. నామాటనమ్ము. పుత్ర

వాత్సల్యంబును బైకొన నీయకు. నీసుతుని నీవెఱుంగవు. వానిసంగతి నాకును వసిష్ఠునకును వామదేవునకును స్పష్టము. అతఁడు పదినాళ్ళు నావెంటనున్నఁ జాలు ; నాయభీష్టమొనర్చుము. ఎంతయు నీకు మేలగును.

క॥ వచ్చినకార్యము పో నీ
విచ్చియు నర్థంబుగల్గ దినవంశ్య ! తఱిం
బుచ్చక యనుమానింపక
చెచ్చెరఁ బుత్తెమ్మ వాని శీఘ్ర మచనెదన్.

అని తాను వచ్చినపనిఁ దెలిపెను.

దశరథుఁడు నివ్వెఱఁగంది 'మునీంద్రా ! మీవచనము వజ్రసారమై నాహృదయంబు నగల్పుచున్నది ; మూర్ఛయయ్యెడు. పదియాఁటెండేనియు నిండనికూనయేడ ? రాక్షసయుద్ధమేడ ? బుష్పికార్యము రాజులకు విధియందువా ? నేనే ధనుష్పాణినై మీవెంట వచ్చి మీపనిఁ జక్కపెట్టెద ; అనుగ్రహింపుము. రామునియందు నాప్రేమయెల్ల మూర్తిభవించి యుండు ; వానిని బాసి జీవింపఁజాల. పడరానిశ్రమ లోర్చి పెక్కువ్రతోపవాసములు సలిపి ముదిమియుప్పనఁ గానకకన్నచిన్నిసాపను విడనాడుమని మీరుమాత్రము చెప్పఁగలరా ? అది యటండనిమ్ము. తపోధనా ! మీవచించు రక్కసు లెవ్వరు ? వారివృత్తాంతమేమి ? వారిశౌర్యసంపద లెట్టివి ?' యనెను. నావుఁడు 'రాజా ! వినుము. పులస్త్యబ్రహ్మవంశంబున విశ్రవసువుఁడనువాఁడు జనించెను. వానికిఁ గుబేరుఁడు రావణుఁడు ననుతనయులు గలిగిరి. అందు రావణుఁడు బ్రహ్మనుగూర్చి ఘోరతపమొనర్చి యభీష్టవరములు పడసి మహాగర్వోద్ధతుఁడై యున్నాఁడు. అతనిని వినియొందువు. వానికి మారీచసుబాహువు లను పేరియనుచరులు గలరు. యజ్ఞములకు విఘ్నమొనర్చుట వారికి దినకృత్యముగా నున్నది. ఆచెనఁటల వలన నాకార్యము చెడుచున్న' దని యాబుష్పిచెప్పెను.

అరక్కసులపేర్లు విన్నంతనే దశరథుఁడు డీలుపడి 'గాఢేయా ! రావణుఁ డన్నంతనే గుండియ లవియుచున్నవి. ఆదురాత్ము నేదిరింప నాకును లావు చాలదు. నాసంగతి యటండనిమ్ము. సురాసురు లెత్తి వచ్చి

నను వానిని మార్కొననేరరు. మారీచగుబాహువులు సుందోపసుందుల
తనయులు గదా. ఆసంగ్రామకారులను వారింప మముబోంట్ల తరమా ?
ధర్మజ్ఞా ! నాయెడఁ బ్రసన్నుడ వగుము. మాకు గురువును దైవమును
సమస్తము మీరేగదా. మీయాజ్ఞ సేయ నిమ్మందభాగ్యుఁడు నోచఁడు.
దయానిధీ ; నన్ను నాకూనను నిండుమనంబున ననుగ్రహింపుము' అని
కేల్పొగ్గెను. ఆమాటలకు విశ్వామిత్రుఁడు చిఱునవ్వుదాల్చి 'దశరథా !
కేవలపుత్రకృతస్నేహము నిన్నిట్లు పలికించుచున్నది. ఇట్టి వట్టి భయంబులు
వలదు.

‘అహంవేద్మి మహాత్మానాం రామం సత్యపరాక్రమం ।

వసిష్ఠోఽపిమహాతేజా యేచేమే తపసిస్థితా॥’ అనివచించెను.

ఈక్లోకమునందు ‘దశరథా ! రాముఁడు నీకుఁ బుత్రుఁడై జన్మించుటంజేసి
వానిని గేవల మర్త్యమాత్రునిగా భావించుచున్నావు. ఇంతకన్న వెఱ్ఱి
తనము గలదా ? రాముఁడు పరమాత్మయేగాని యెందుగాఁడు. లోక
కళ్యాణార్థము భగవంతుఁడు లీలామానుషవిగ్రహమును దాల్చెను. నీతండ్రి
తనము నిమిత్తమాత్రము. ఈరహస్యము రాగద్వేషభూయిష్టమైన హృద
యముగలిగి నిరంతరభోగలాలసులై కేవలకర్మపరతంతులుగా నుండు నీ
యట్టి వారికి సుంతయు గోచరింపదు. బహుగురూపాసనాపరిణత బుద్ధు
లును సత్యగుణప్రధానులును మోక్షైకనిష్ఠాగరిష్ఠులు నగు తపోనిధులకు
మాత్రమే యీగుట్టు తెలియవచ్చును. మన యిరువురకు నిట్టి తారతమ్యము
గలదు. అందువలన నీజ్ఞానచక్షువు మోడ్చి యుండుటయుఁ దత్కార
ణంబునఁ గలరూపు నీకుఁ దెలియరాకుండుటయు నగుచున్నది. కన్న
నాటినుండి క్షణముసేపుగూడ బాయకుండునట్టి తండ్రికిఁ దెలియరాని
సుతునివిశేషంబు తెన్నడుగాని వానిని గని విని నేరని నీకెట్లు తెలియ
వచ్చునందువా ? నీదృష్టియెల్ల బాహ్యమేగాని యాంతరము గాదు. మఱి
యు నయ్యది పుత్రవాత్సల్య నిరుద్ధమైయున్నది. మాబోంట్లసంగతి
యట్టిదిగాదు. కామాదులు మాదృష్టిని గప్పవు. అదియునుగాక మా దృష్టి
నిరంతరము తత్త్వపరమైయుండును. అందువలన మాకుసమస్తము హస్తా
మలకముగాఁ గాన్పించుచుండును. ఆత్మలాభార్థినై నిన్ను మోసగింప

నిట్లునుచున్నానని తలంపవలదు. ఈ రహస్యము తపోనిష్ఠుల కెల్ల స్పష్టము. వలతువేని నీకులగురువును నిరంతరము నీ మేలు గోరుచుండు వాఁడును నైన వసిష్ఠమహర్షి నడుగుము. ఏకారణముచేతనైనను అనఁగా, మాలిమింజేసిగాని మాయిరువురకుఁ గల బ్రహ్మణత్వముంజేసిగాని వానిని సంశయింతువా ? అట్లుగునేని ప్రకృతము నీయాస్థానము నలంకరించు చున్నట్టియు అహంకార మమకార స్పర్శగూడలేనట్టియు బ్రహ్మవేత్తలలో శ్రేష్ఠులైనట్టియు వామదేవ మార్కండేయ ప్రభుతులనేని యడుగ వచ్చును. వీరెల్లరు నామాటసరియని వచింతురేని సంశయములెల్ల మాని శ్రీరాముని నావెంటఁ బంపనగును, అను భావములు పెక్కు లిమిడి యున్నవి.

దశరథుఁడీ భావంబులను గ్రహింపక కేవలప్రాకృత బుద్ధియై పదంపడి,

సీ॥ కూఁకటివేణికిఁ గురులు కూడనివాఁడు
తల్లిదండ్రులమార్మిఁ దనరువాఁడు
సోఁకుమూఁకల నెందుఁజూచి యుండనివాఁడు
పరులన్న నెడముగాఁ బఱచువాఁడు
విలుపట్టి శరమింతవేయ నేరనివాఁడు
కష్టంబు లెట్టివో గననివాఁడు
ఇలువాసి యడుగైన నిడి యెఱుంగనివాఁడు
కడిఁది నోములు నోచి కన్నవాఁడు.

తే. మాకు నల్లారుముద్దుగా మనెడువాఁడు
రాముఁ డాపాపఁగొని పోయి రక్కసులకు
నప్పగింపఁగా నాచేతు లాడవయ్య !
కరుణమై నన్ను మన్నింపు గాధితనయ !.

అని యొడ్డుకొనెను. విశ్వామిత్రుఁడు రోషకషాయనేత్రుఁడై 'రాజా ! నీకెంతయు సంతసించు. ఆడితప్పుట రాఘవకులంబున నేఁడు గంటి; చాలుఁజాలు. నీమలికితము మానుము.

శా|| రారే మానులు? వారి యీప్సితములకు రాజాగ్రణుల్ దీర్పరే ?
 ఎరీ యీక్రియఁ బల్కి లేదనెడు ధాత్రీశుల్ త్రిలోకంబులకు?
 నీరాముం డటురాకయున్నఁ గ్రతువుల్ నింపారఁగాఁబోలవే ?
 వారుకొ వీరననేల?ఁ బోయెద మృషావాదీ ! సుఖంబుండుమా.

అని చివ్వున లేచెను. వసిష్ఠుఁడు ప్రమాదమును శంకించి గాఢేయు
 నాపి 'రాజేంద్రా ! ధర్మమూర్తి వనెడునీకీర్తి ముల్లోకము లావరించి
 యున్నది. దానిని వాడనీయవలదు. ఆడితప్పుట యిష్టాపూర్తివధ యగును.
 ఒండువిచారింపక మునివెంట రామునిఁ బంపుము. నీసుతుఁడు కృతాస్త్రుఁడని
 గాని యకృతాస్త్రుఁడనిగాని జింతింపవలదు. సుధారసంబునకుఁ బావకగుప్తి
 యట్లు రామునకు గాఢేయసంరక్షణము గలదు. విశ్వామిత్రుఁ డేతన్మాత్రుఁ
 డుగాఁడు. శూరులకు శూరుఁడును, జ్ఞానులకు జ్ఞానియు మహాతపస్సంపన్నుఁ
 డునునై యీమాని దనరారును. విలువిద్యయం దితని సాటిగలుగడు. ము
 జ్జగంబులఁగల వివిధాస్త్రంబులు వీనియఱచేత నున్నవి. ఎవడు పరమశివుని
 మెప్పించి సకలాస్త్రంబులఁ బడసెనో, నూతనాస్త్రంబుల సృష్టించు
 శక్తి యెవనికిగలదో యట్టి యీతపోధనుఁడు రక్కసులవలన వెఱచి సహా
 యార్థియై యిందు వచ్చెనని భావింపవలదు. ఇదంతయు నీసుతుని యభ్యు
 దయార్థముగా గ్రహింపుము; జాగువలదు. తోడ్తోడ రాముని దరలింపు'
 మనెను.

దశరథుఁడు శాంతచిత్తుఁడై రామలక్ష్మణులను రప్పించి వారికి మం
 గళస్నానంబులు గావించెను. వసిష్ఠుఁడు వారిని శుభమంత్రాభిమంత్రిత
 లుగా నొనర్చెను. అంత దశరథుఁడు కౌసల్యాసహితుఁడై యానుతుల
 నిర్వురను విశ్వామిత్రునిచేత నుంచెను. వాయువు పరాగరహితమై భావి
 శుభోదర్శముగా సుఖముగా వీచెను. పుష్పవర్షములు గురిసెను ; దేవ
 దుందుభులు మ్రోసెను ; దిశలెల్ల దెలివొందెను.

బ లా తి బ ల వి ద్య ల ను గ్ర హిం చు ట.

రామలక్ష్మణులు ధనుష్పాణులును బద్ధగోధాంగులిత్రాణులునై కై
 దువులు ధరించి విశ్వామిత్రు ననుగమించి యాఱు కోసులు చని సరయూ
 తీరము చేరిరి. అంత గాఢేయుఁడు రాముని బిలిచి వత్సా ! ఆచమింపుము,

జాగువలదు. సర్వమంత్రసమిష్టిరూపం బగుబలాతిబలవిద్య నిత్తును గ్రహింపుము. దానికలిమింజేసి శ్రమముగాని జ్వరముగాని రూపవిపర్యయముగాని నీకుఁగలుగవు ; నిద్రావస్థయందేనియు నిన్ను రాక్షసులుగూడఁ జెనకనోడుదురు ; భుజబలంబున నీకు సాటియుండఁడు ; అది యిది యననేల ! ఎందును నీకు సరియుండరు. సౌభాగ్యంబునకుఁ బరమావధివై దాక్షిణ్యంబునకు నిధివై జ్ఞానబుద్ధినిశ్చయంబుల నసదృశుడవై యుత్తరప్రత్యుత్తరచాతుర్యంబున నొజ్జవై వెలయుదువు. ఈవిద్యలు రెండును నిఖిలమంత్రజ్ఞానంబునకు మాతృస్థానములు. నీవు దక్క యొరులు పీని గ్రహింపఁ దగరు. ఇవి నీకు బహుఫలకారిణులగు ననెను. రాముఁ డాచమించి శుచియై మునివలన బలాతిబలవిద్యలను గ్రహించెను. అంతలోన

“శా॥ శ్రేణుర్గట్టి నభోంతరాశ్రమనఁ బారెంబఱుఁ లుష్ణంశు పాషాణవ్రాతము కోష్ణమయ్యె, మృగత్పష్టావార్థ లింకె, జపాకోణంబయ్యెఁ బతంగబింబము, దిశాస్తోమంబు శోభాదరిద్రాణం బయ్యె, సరోజమండములు నిద్రాణం బయ్యెం గడుకె”

అంగదేశవృత్తాంతము.

వారంత నాఁటికిఁ బ్రయాణముఁజాలించి తృణశయనంబులఁ బరుండి యారాత్రి యందు సుఖముగాఁ గడపిరి. వటువాత విశ్వామిత్రుఁడు లేచి ‘రామా ! ప్రాతఃకాలసంధ్య ప్రవర్తిల్లుచున్నది. దైవవిహితంబులైన యాహ్నికంబులను దీర్చనగు’ నని పలుకరించెను. రామలక్ష్మణులు మేల్కొంచి నీరాడి వార్చివచ్చి ఋషికి నమస్కరించి గమనాభిముఖులై నిలిచిరి. కాకికుఁడు వారిని వెంటఁగొని తరలెను. కొంతవడికి వారు త్రివేణీ సంగమము చేరిరి. అచట ఋష్యాశ్రమ మొండు గానవచ్చెను. రామలక్ష్మణుల యాశ్రమమును జూచి మహానంద మొంది ‘మహాత్మా ! ఇది యెవరి యాశ్రమము ? ఇందెవ్వరు వసింతురు ?’ అని యడిగిరి. విశ్వామిత్రుఁడు ‘వత్సలారా ! పూర్వము మహేశ్వరుఁడు నియమసమాహితుడై యిందు దీర్ఘకాలము తప మొనర్చుచుండెను. వానికిఁ బార్వతి శుశ్రూషలు గా వింపుచుండెను. ఆయిరువురకు వివాహము సంఘటింప నెంచి దేవతలు మన్మథునాశ్రయించిరి. మరుఁడు సురలకుఁ బ్రీతిసేయఁ గోరి స్థాణువును

భర్షించెను. విషకంఠుఁ డది గ్రహించి హంకరించెను. ముక్కంటికంటి మంటకుఁ దుంటవిల్తుఁడు భస్మీభూతుఁ డయ్యెను. అదిసుత యతఁ డతనుఁ దుగా నున్నాఁడు. అంగజుఁ డిందు తనయంగంబులను దొఱింగినకతనంబున నిది యంగదేశమనఁ బడుచున్నది. ఇది యాపరమశివునియాశ్రమము. అదిగో చూడుము. పరమేశ్వరుని శిష్యులు విత్యపుణ్యులు వచ్చుచు న్నారు. మనమీరాత్రి యిందుఁ గడపి రేపు గంగానదీవి దాటుదము. రామా !

గీ॥ గగననాటకశాలలోఁ బగటిపూట,
వేయిచేతులదేవర వేస మాడి,
దిచ్చుమొగమైనయంతనే దించినట్టి
జాబుపఱజాయనఁగ జాతొ సంజచాయ.

సాయంసంధ్యాస్నికములు దీర్చిరండు ; ఆశ్రమముఁ బ్రవేశించు దము' అనెను. వా రట్లు గావించి వచ్చిరి. అంతలోని నాశ్రమవాసు లరుదెంచి కాశికునకును రాజపుత్రులకును మర్యాదలు గావించి వారిని మువ్వరనుఁ దోడ్కొనిపోయిరి. గాధేయుఁడు వచ్చించుచునోహరకథలతో రేయెల్ల వారికచట హాయిగాఁ జనెను.

గంగాతరణము.

తెల్లవాతీనంత విశ్వామిత్రులు కాలకృత్యములు దీర్చి పయనమైరి. ఆశ్రమవాసులు వారిని గంగాతీరముపఱకు సాగనంపి నదీతరణార్థము నావ మోర్పాటుచేసి మరలిరి. విశ్వామిత్రు లాపడవయెక్కి నట్టేటికి వచ్చిరి. అచ్చట వాహినీతలము తరంగాభీలమై ఘూర్ణిల్లుచుండెను. రాముఁ డది గ్రాంచి 'మహత్మా ! ఇటు వీచీకల్లోలము మెండుగానున్నది. అలలు గెలుపుఁగోరియో యన నొండొంటిఁ బైకొనుచున్నవి. ఆరొదకుఁజేవులు దప్పడుచున్నవి; కారణ మేమో'యనెను.

నావుఁడు 'వత్సా బ్రహ్మదేవుఁడు మనస్సంకల్పమాత్రంబున సరో రమునొండు కైలాసపర్వతంబున నిర్మించెను. అది మనస్సంకల్పజమగుటం సి దానిని మానససరోవరమందురు. అందుండి యొకప్రవాహము పెడ

లెను. అది సరస్సునుండి వచ్చుటంజేసి దానిని సరయూనది యందును, గంగాసరయూనదు లిచటఁ గలియుచున్నవి. సంగమస్థానము గావున నిటఁ బరస్పరజలసంఘర్షణము తుములమై ధ్వనించుచున్నది. ఈనదీమతల్లులకుఁ బ్రణమిల్ల నగు నని విశ్వామిత్రుఁడు చెప్పెను. రామలక్ష్మణు లట్లు గావించిరి. అంతలోనఁ బడవ దరి చేరెను. వా రాయోడఁ దిగి యేటిదక్షిణపుగట్టునఁ దరలిరి.

మ లి న క రూ శ దే శం బు ల వృ త్తాంత ము.

వా రట్లు పోవుచుండఁగా ఘోరకాంతార మొకటియడ్డు వచ్చెను. రాముఁ డాయరణ్యమును జూచి 'మునీంద్రా! ఈకాననంబునఁ గటికి చీకట్లు తాండవ మాడుచున్నవి. ఇందు మారుత మార్తాండ మరీచి గోచరంబుగాదు. మారేడు మ్రాకులును రేగుచెట్లును కలిగొట్టును, చంద్రులును మధ్యులును గ్రక్కిరిసి పెనఁగొని నింగి ముట్టుచున్నవి. రవికిరణంబులకుఁగూడ నిందు సందు గానరాదు. గజఘీంకారములు సింహగర్జనంబులు బెబ్బులిబొబ్బరింతలు మాటు మ్రోయుచున్నవి. శకుంతారావములు వీనుల నగల్గుచున్నవి. చూచుటకుఁ గూడ నిది మహాభయంకరముగా నున్నది. దీని పేరేమి? యని యడిగెను.

‘వత్సా! తొల్లి దేవేంద్రుఁడు వృత్రాసురుని సంహరించెను. ఆ కారణంబున వానికి బ్రహ్మహత్యాదోషము సంప్రాప్తమయ్యెను. ఆదోష ఫలంబుగా వానికి దురంతక్షుద్వ్యధ దాగ్కొనెను. దేవతలును మునులును గూడి తద్దోషపరిహారమును గూర్చి యాలోచించి గంగోదకంబుల వానిని దీర్ఘమాడించి కలశోదకంబులను వానిపయిఁ బ్రోక్షించిరి. పాకశాసనుఁడు శుచియై యాకటిబాధను బాసెను. మునీంద్రాదులప్రసాదంబున శచీ పతి తనమలినకారూశంబుల నిందు వదలుటంజేసి యీ ప్రదేశంబులు మలిన కరూశంబులందును. ఈ తావులు నిర్జరేశ్వరునివరప్రభావంబునఁ జీరకాలము ధనధాన్యసమృద్ధములై పెంపెసలారుచుండెను.

తాటకవథ.

ఇట్లుండఁ దాటకయను యక్షుంగన సహస్రగజబలశాలిని సుందుఁ డనువానిఁ బెండ్లాడి వానివలన మారీచుఁడను సుతునిఁ బడసెను. మారీచుడు

పుట్టువుదొడ్డి ప్రజాక్షోభకరుడై యీ ప్రదేశంబులరెంటి నిర్మానుష్య మొనర్చెను. ఆచోట నిమ్మహారణ్యము పెరిగెను. ఈకాననంబునఁ దాటక వసించుచున్నది. ఆరక్కసి యాఱుక్రొసులనేల నావరించును. అది మన దారిలోనేయుండును. ఆదుష్టచారిణిని బరిమార్చి యీ ప్రదేశంబు నిమ్మంటక మొనర్పుము. ఆక్రూరురాలికి వెఱచి యెవ్వరు నిందురారు? అని గాధేయుఁడు చెప్పెను.

నావుఁడు 'మునీంద్రా ! యక్షులు స్వల్పపీఠ్యులందురు. తాటకకు సహస్రనాగబలమెట్లుగలిగెనన విశ్వామిత్రుఁడిడ్లనియెను. వత్సా! సుకేశుఁడను యక్ష నాయకుఁడు పుత్రార్థము బ్రహ్మను గూర్చి శుభాచారపురస్సరముగా దీర్ఘతపమాచరించి విరించివరప్రసాదంబున వేయియేనుగుల బలముకలపుత్రుకను దాటకను బడసి దానినిబెంచి జర్ఘరాత్మజునకు సుందునకు వివాహమొనర్చెను. బ్రహ్మవరంబునఁదాటకకు నంతబలము గలిగెను. సుందుని దుండగములు దుస్సహము లయ్యెను. వాని నగస్త్యుఁడు సంహరించెను. పతివధకుఁ బగఁబూని యామహ్నిని మ్రింగుటకై పుత్రుని వెంటఁగొని తాటక యార్చుచు వచ్చెను. అగస్త్యుఁడు వారిని శపించెను. అంత వారు రాక్షసులై యిందున్నారు. తాటకను వధింప భవదన్యులకుఁ దరముగాదు. ఈపని గావించి గోబ్రాహ్మణహిత మొనర్పుము. స్త్రీవధ యని శంకింపవలదు. చాతుర్వర్ణ్యహితముపొంటె స్త్రీలవధసయితము రాజులకుఁ గర్తవ్య మగును. ఇది శాస్త్రసిద్ధము. శిష్టరక్షణమునకన్న వేఱు పరమధర్మము రాజులకుఁ గలుగదు. దుష్టశిక్షణంబునఁ గాని శిష్టరక్షణము చేకూఱదు. ధర్మాచరణముపట్ల స్త్రీవధ యని వెఱచువాఁడు రాజుగాఁ దగఁడు. భూపాలురకర్మములెల్లఁ బగోపకారార్థములుగాని యాత్మార్థములుగావు. ఆత్మార్థముగాని కర్మము ఫలాభిసంధిరహితముగా నుండును. అభిలాషలేనినాఁడు ఫలము తత్కర్తకుఁ బొరయదు. ఈతత్త్వరహస్య మెఱిగి రాజులు నిష్కామకర్మపరతంత్రులై తమధర్మంబుల నిర్వర్తింతురు. పూర్వము విరోచనునిపుత్రుక మంధర జగత్సంహారంబును యత్నించెను. ఆదురాత్మను వజ్ర వధించెను. ఇట్టిపురాణగాథలు వినవా? శుక్రునితల్లి భృగు పత్ని యింద్రశూన్యముగా లోకమును గావింప సమకట్టెను. శ్రీమహా

విష్ణువు దానిని గడతేర్చెను. ఇట్టినిదగ్గునము లెన్నోగలవు. ధర్మశయమున శ్రీపురుషవిభేదము గలుగదు.

నావుఁడు 'మునీంద్రా ! నాతండ్రిపంపునను భవన్నియోగంబునను లోకహితముపొందె మీవచనమొనర్తు' నని రాముఁడు వచించి విల్లెక్కు వెట్టి ధనుష్టంకార మొనర్చెను. అధ్వనికి వనాంతరమృగజాలమెల్ల వితా కుఁచెందెను. తాటకయొడ తరి క్రోధమూర్ఛితయై బిట్టార్చుచువచ్చెను.

ఆయసురను జూచి 'లక్ష్మణా ! దీనిఘోరాకారంబును జూచినంత నే శూరుల ధైర్యకవచంబులు జాటుట వీరితగాదు. అయినను శ్రీవధకుఁ జేతులాడవు. ముక్కును జెవులును దటిగి దీనిని సంపుడు' నని రాముఁడు పల్కునంతలోన నప్పొలసుదిండి బిట్టఱచి బాహువులు చాచి యతనిపైకి నుఱికెను. విశ్వామిత్రుఁడు హుంకరించి రామలక్ష్మణులకు జయవచనముఁ బలికెను. తాటక చెలరేగి దుమ్ము చీకట్లు పఱపి యంతర్ధానయై శిలావృష్టిని గురిపింపసాగెను. రాముఁడు కోపప్రచండుడై శరజాలంబున తాలవానను వారింఁచెను. రక్కసియుక్కుమీటి వానిమీదికిఁ బఱతెంచెను. రాముఁడు దానికరద్యయమును దెగవైచెను ; లక్ష్మణుఁడు దాని ముక్కుఁజెవులు ద్రుంచెను. తాటక బాబ్బరించుచుఁ బలుమాయలు దాల్చి వివిధంబుల వారిని గాఢింపఁ జొచ్చెను. సంధ్యయు సమీపించెను. విశ్వామిత్రుఁడు రాముని బిలిచి 'వత్సా ! జాలి యింకఁజాలు. సంజవేళ యయ్యెను. ఈ పాతకి యింక విజృంభించును.' అని హెచ్చరించెను. రాముఁడు శబ్దవేది గావున సడినట్టి క్రొవ్వాడికొల యేసి తాటక నరికట్టెను. ఆపిశితాశని తనమాయ లుడిగి అంపిల్లుచు తీవ్రున వానిపయికి నుఱికెను. రాముఁడు శితభల్ల మొండు దానియురముఁ గుఱిచేసి వైచెను. ఆవ్రేటునకు నయ్యు సుర గుండియలు వ్రీలి దిక్కులు వ్రక్కలుగా నఱచి నేలఁగూలి యసువు లు దొఱఁగెను.

దేవతలు పరమానందభరితులై యింద్రపురస్సరముగా వచ్చి 'మునీంద్రా ! శుభము, శుభము. మాకు మహాప్రీతిని గూర్చితివి. రామునియెడ సంపూర్ణముగాఁ బ్రసన్నుడవగుదువుగాక. నీయుపదేశంబునకు నతఁ

డెంతయుఁ బాత్రుఁడు. భృశాశ్వపుత్రులను వానికి ననుగ్రహింపుము. వానివలన మాకెల్ల మహాపకారము గానున్న దని గాధేయునికి వచించి చనిరి. విశ్వమిత్రుఁడు రాముని శిరము మూర్కొని వానిఁ బ్రశంసిం చెను. అంతలోన,

“క॥ ధరణీదిశాప్రసారిత
గురుకరనికరంబు లుడిచికొని దీర్ఘనిరం
తరగతి భిన్నుడవోలెను
హరిదశ్వుఁడు విశ్రమించె నస్తాద్విదరిక.”

అరేయి వారఁబ్బటఁ బుచ్చిరి.

నా నా స్త్ర ప్ర దా న ము.

తెల్లవాటి గాధేయుఁడు రాముని బిలిచి ‘వత్సా! నీయెడ నెంతయుఁ బ్రీతుఁడనైతిని. దండచక్రము కాలచక్రము ధర్మచక్రము విష్ణుచక్రము అనుచక్రంబులను, వింద్రాస్త్రము వజ్రాస్త్రము శూలము బ్రహ్మశిరో నామకాస్త్రము విషీకము బ్రహ్మాస్త్రము అనుమహాస్త్రంబులను, మోదకియు శిఖరంబునను గదాద్వయంబును, ధర్మపాశము, కాలపాశము, వరుణపాశ ము అనుపాశత్రయంబును, వారుణము పైనాకము నారాయణము అను దివ్యాస్త్రంబులను, శుష్కశనిని ఆర్ద్రాశనిని శిఖరమనెడి యాగ్నేయా స్త్రంబును, ప్రమథనమనెడివాయువ్యాస్త్రంబును, హయశిరోనామకాస్త్రం బును, క్రాంచాస్త్రంబును, విష్ణుశక్తి రుద్రశక్తి అను శక్తిద్వయంబును, కంకాశ కాపాల కంకణంబులను, వైద్యాధరాస్త్రంబును, నందనమనెడి ఖడ్గరాజంబును, మానవ ప్రస్వాప ప్రశమనామకగంధర్వాస్త్రంబులను, సౌర దర్పణ శోషణ సంతాపన విలాపన మదన మోహాస్త్రంబులను, తామస సౌమనః సంవర్ధ మాసలాస్త్రంబులను, సత్య మాయాధరంబులను, తేజఃప్రభ శిశిర సుదామన భగ మానవాస్త్రంబులను నీకొసఁగ నిశ్చయించితిఁ బ్రతి గ్రహింపుము. ఈయస్త్రంబులు కామరూపంబులును మహాబలసంపన్నములు. ఇవిగలుగునేని సురాసురు లేకమై వచ్చియు వ్రేలుగదలింపఁ జాలరు. వీని నెల్లఁబడయుము; నీకన్యండు ధానుష్కఁడు గలుగఁడు’ అని చెప్పి మంత్ర గ్రామంబును జపించెను. అస్త్రదేవతలెల్లరు వచ్చి కేలొగ్గి నిలిచిరి. ఋషి

పుంగవుఁడు వారిం జూచి అస్త్రదేవతలారా ! మిమ్ము రామునకు నిచ్చితిని' అనెను. వారు రామునకు మ్రొక్కి 'కింకరులము సెలవు' అనిరి రాజ పుత్రుఁడు కరతలంబున నారిని స్పృశించి 'నాకు మనోనువర్తనులరై యుండు' డని మునికి నమస్కరించి 'మహాత్మా ! ఉపసంహారంబునుగూడఁ బ్రతిపాదింపు'మని వేడెను.

విశ్వామిత్రుఁడు హర్షించి, సత్యవంతము సత్యకీర్తి ధృష్టము రథ సము ప్రతిహారతరము పరాజ్ఞుఖము అవాజ్ఞుఖము లక్షక్షము విషమము దృఢ నాభము సునాభము దశశీర్షము శతోదరము పద్మనాభము మహానాభము దుందునాభము జ్యోతిషము కృశనము నైరాశ్యము విమలము యోగంధగము హరిద్రము దైత్యము ప్రశమనము శుచి బాహువు మహాబాహువు నిష్కలి విరుచి సార్చిస్మాలి ధృతి మాలి వృత్తిమంతము రుచిరము పితృసామనసము విఘాతము మకరము కరవీరకరము ధనము ధాన్యము కామరూపము కామ రుచి మోహము ఆవరణము జృంభకము సర్వనాభము సంతానము వరణము అనునట్టియుపసంహారాస్త్రముల నిచ్చెను. ఆమంత్రదేవతలు దివ్యభాస్వర దేహములతోఁ గొందఱును, అంగారక తేజంబులతోఁ గొందఱును, చంద్రార్క కాంతులతోఁ గొందఱును, ధూమవర్ణములతోఁ గొందఱును వచ్చి కైమోడ్పుల రామునెదుట నిలిచిరి. దాశరథి సంతసించి 'అస్త్రదేవతలారా ! తలంపుతోడ రండు పొండు' అనెను వారతనికి మ్రొక్కి చనిరి.

సిద్ధా శ్రమము.

అంత రామలక్ష్మణులు విశ్వామిత్రసహితులై యందుండి తరలిరి. మార్గమధ్యమున వారికి మఱియొకమహారణ్యము గానవచ్చెను. రాముఁడు మహర్షి వంక మరలి 'మహాత్మా ! ఈకాఱడవి పెంజీకట్లు గ్రక్కుచున్నది. ఇంతదట్టముగానున్నను వెఱి పనుమాట యిందుఁ దోఁపదు. ఇది ఋష్య శ్రమము గానోపు. బ్రహ్మఘ్నులైన రాక్షసులు మీయాగంబునకెందు విఘ్న మొనర్తురో, క్రతురక్షణార్థ మెచ్చటకు మమ్ముఁ దోడితెచ్చితిరో యాయాశ్రమమిది గా నుండునా ?' యనెను. 'రామా ! వినుము. సర్వ లోక నాథుఁడు శ్రీమహావిష్ణువు తపశ్చరణార్థ మెందు యుగయుగంబులు వసించెనో, ఎందుఁ గాశ్యపమహర్షి ఘోరతపమొనర్చి సిద్ధిఁ బడయుట వలన

నేది సిద్ధాశ్రమమను సార్థకనామము వహించెనో, బలిచేత నిరాకృతుడై రాజ్యచ్యుతిని గాంచి పాటి వచ్చి యెచట దేవేంద్రుడు విష్ణువును రాజ్య ప్రదానమర్థించెనో, పురందరుని యార్తి బాపుటకును గాశ్యపుని కిచ్చిన వరమును జెల్లించుటకును వామనావతారమెత్తుదు నని విష్ణుదేవుడు డెందు వాగ్దానమొనర్చెనో యాపుణ్యాశ్రమ మిది. ఇందే నేను వసించును. యాగ విఘ్న కారులైన రాక్షసుల సంహారమిచ్చట జరుగవలసియున్న దని విశ్వా మిత్రుడు చెప్పెను.

అంతలో నయ్యాశ్రమము సమీపించెను. మునిశిష్యు లెదురు వచ్చి మహర్షి ని బూడించి రామలక్ష్మణులకు నాతిభ్యమిచ్చిరి. ఎల్లరుఁ గొంత వడి విశ్రమించి మాన్దాయాసముఁ దీర్చికొనిరి. అంత రాముడు మహర్షిని డాసి ‘మహాత్మా! యాగదీక్షఁ బూననగు. మీ క్రతుసిద్ధింజేసి యాశ్రమ సార్థకాభిదానము సిద్ధమగుఁగాక. మీమాటయు సత్యమగుఁగాక’ యని విన్నవించెను. గాధేయుడు దీక్షవహించెను.

మా రీ దా దు ల స ం హార ము.

వటువాత రామలక్ష్మణులు కౌశికుని డాయఁబోయి ‘ఋషిచంద్రమా! రాక్షసులు క్రతువీహ్నుర్థము వచ్చుతరుణము మాకుఁ దెలుప నగు’ ననిరి. మునిశిష్యులు వారికార్యతత్పరతకు సంతసించి ‘రఘువంశతిలకులారా! దీక్షఁ బూనుటంజేసి మహర్షి మానవ్రతుడు. మీకుఁ బలుకఁడు. నేఁడు మొదలుకొని యాటరాత్రులు క్రతువును రక్షింపవలయు’ ననిరి. రామ లక్ష్మణులు విల్లెక్కుడింపక నిర్నిమేషులై కాచియుండిరి.

అయిదుదినములు యజ్ఞము నిర్విఘ్నముగా జరిగెను. ఆటవనాఁడు ఋత్విజులు సమిత్కుశపానపాత్రహోమపాత్రంబులను సిద్ధపఱచి యథా విధిఁ గూర్చుండి సమంత్రకంబుగాఁ గ్రతువును సాగించిరి. ‘యజ్ఞవేది ధగ ధగకాంతుల వేలుచుండెను. దానిమీఁద హఠాత్తుగా రక్తధారలు వర్షించెను. రాముడది గాంచి కోపోస్తేపితుడై యాగశాల యెల్లఁ గలయఁ బరికించి దుండగీడుల నెందుఁగానక మింటివంకఁ జూపు సారించి ‘సోమిత్రీ! అదిగో రాక్షసులు నింగినుండి యాయకార్యముఁ గావించుచున్నారు. మేఘమండలంబును ఝంఝానిలమువలె వీరిని మానవాస్త్రంబునఁ బాఱఁ

జిమ్ముదు' వని శరంబు సంధించి మారీచునివక్షము గుఱిచేసి యేసెను. ఆక్టాల వాని నువ్వెత్తుగాఁ గొనిపోయి నూతామడదవ్వున సముద్రాంతమునఁ ద్రోసెను. దాశరథి యంతనాగ్నేయాస్త్రమును బ్రయోగించి సుబాహువక్షంబును జీల్చెను. వాడు నడగొండవలెఁ గూలి యసువులు వదలెను. రాముఁ డట్లు మారీచసుబాహువులపీఁచ మఁడచి వాయువ్యాస్త్రమును వదలెను. దానివడికి సోఁకుమూకలెల్ల చిన్నాభిన్నమై యెందలివార లందే మ్రందిరి. విశ్వామిత్రుఁడు యజ్ఞశేషమును సమాప్తి గావించి దీక్షమాని వచ్చిరామా!

క॥ అన్నంత యొనర్చితి నా
జన్నంబును దీతె మాట సత్యంబయ్యెన్
నిన్నెడయించెడు విట్టుఁడు
మున్నీరొడ్డాణమైన భూమిం గలడే ?.

యని ప్రశంసించెను. ఆశ్రమవాసులును వారి నెంతయు క్లాఘించిరి. రామలక్ష్మణులు నాఁటిరేయి నిద్రించి జాగరణశ్రమముఁ బొసిరి.

మిథిలా గ మ న ము.

తెల్లవారినంత రామలక్ష్మణులు అహ్నికములు దీర్చి ఋషికడకు వచ్చి 'మహాత్మా ! సేవకులము ; ఆజ్ఞ వేడుదు' మనిరి. అందున్న మునీం ద్రులెల్లరు వారివినయమధుర వచనంబులకు సంతసించి గాఢేయునిబురస్కరించుకొని 'రాకుమారులారా ! మిథిలాధీశుఁడు జనకమహారాజుగొప్పయజ్ఞముఁ దలపెట్టెను. అటుకుఁ బోనున్నాము. వానియొద్ద మహాద్భుతమైన ధనూరత్నము గలదు. తొల్లి దేవరాతుఁడను మిథిలాపతి యాగమొనర్పగా దేవతలు వానికి మెచ్చి పసదనముగా దాని నతని కిచ్చిరి. ఆవింటి లా వింతనరాదు.

కా॥ ఆవింటిం గన వచ్చినట్టి యలమర్యామర్త్య దైత్యేంద్రులన్
భావింపంగనురాదు, వచ్చి కని విభ్రాంతాత్ములై పోయి రం
దే వాఁడున్ దనకేల దానినిడి నట్లన్నాళ్ళుగా లేదహో !
లావుంజేయవు విశ్వమందుఁ గఱవౌ లాగెంతయం దోఁచెడిన్.

ఆకార్యకంబును మోపెట్టలేనివాఁడు ధానుష్కండుగాఁజాలఁడు' అనిరి. అది విని రామలక్ష్మణులు ధనుర్విలోకనకుతూహలపడిరి. విశ్వామిత్రుఁ డంత వనదేవతలను వీడ్కొని సిద్ధాశ్రమంబునకుఁ బ్రదక్షిణంబుఁ గావించి రాసుతులతోడఁ దరలి జాహ్నువీతీరముంబట్టి హిమాచలమార్గము వ్రొక్కెను. బ్రహ్మవాదులను దమతమయగ్నిహోత్రసంభారంబులను నూఱుబండ్లమీద నింపి గాధేయుని వెంబడించిరి. ఎల్లరు నూర్యాస్తమయము నకు శోణనదముఁజేరి యందుఁ గ్రుంకువీడి యగ్నిహోత్రంబులు గావించి సుఖోపవిష్టులైరి.

గిరి వ్రజపురవృత్తాంతము.

శోణనదతీరంబున మహారణ్య మొండు గలదు. అది జీబుకొని పొడయెండనుగూడఁ బాలయనీక వనలక్ష్మికి నాటపట్టోయన నత్యంతశోభాకరముగా నుండెను. రాముఁ డాకాననముఁ జూచి 'మహాత్మా ! ఈవన సీమ యెవ్వరి' దనెను.

అనవుడు 'వత్సా ! కుశుఁడను బ్రహ్మపుత్రుడుఁ డుండెను. అతఁడు నిర్విఘ్నవ్రతసంపన్నుఁడును సజ్జనప్రతిపూజకుఁడునై విదర్భరాజతనయను బెండ్లాడి యాయుంతివలనఁ గుశాంబుఁడు కుశనాభుఁడు అఘూర్తరజసుఁడు వసువు అనుపుత్రుల నాత్మసదృశుల నల్వరఁ గాంచి యాసుతులు యుక్తవయస్కులైనంత వారికిఁ దనరాజ్యంబును బంచి యిచ్చెను. అందుఁ గుశాంబుఁడు కౌశాంబీనగరంబును, గుశనాభుఁడు మహోదరపట్టణంబును, అఘూర్తరజసుఁడు ధర్మారణ్యంబును వసువు గిరివ్రజపురంబును దమకువాసస్థానములుగా నేర్పరచికొని రాజ్యమును బరిపాలించుచుండిరి. ఈశోణనదంబీవసుదేశంబున నుత్పన్నయై ప్రవహించును. వసుదేశంబును మగధదేశమనియు వచింతురు. ఆకారణంబున నిస్తోయవతిని మాగధియనియుఁ జెప్పుదురు. ఇది యైదుకొండలనడుమఁ బూదండవలె విరాజిల్లుచు బల్చిమాభిముఖముగాఁ బ్రవహించుచుండును.

కుశనాభుఁడుఘృతాచియను భార్యయందు లోకోత్తర సౌందర్యవతులగు పుత్రికల నూర్ధ్వరఁ బడసెను. ఆకాంతారత్నములు కొండొక నాఁడు

యథోచితాలంకృతులై యుద్ధానవనముఁ జొచ్చి ప్రావుట్టుమోధరం
బున విద్యుల్లతలువోలె వీహరించుచు నాటపాటలఁ దవిలియుండిరి. వారి
వారిరూపవయోవిలాసంబులకు వాయుదేవుఁడు మోహవసుఁడై యాసుందరీ
మణులను సమీపించి 'కామినీరత్నములారా ! మీసోబగుముల్లోకంబులఁ
గానరాదు. మీవలపునకు జరామరణపరాధీనులైన మర్త్యమాత్రులుదగరు.
నన్నుఁ గూడి యుడివోని యెలప్రాయలై 'యమరసుఖంబులు చూరగొను
మని వారిని బ్రణయించెను. ఆమాటకు నజ్ఞవరాండు నవ్వి 'సురోత్త
మా ! నీవు సర్వప్రాణులకు నంతశ్చరుఁడవు. అట్టిమహిమాధ్యులు భవాద్య
శులు మమ్మిట్లు పరిభవింపనగునా ? ఈయవినయంబునకుఁ బదచ్యుతియే
తగుపరిహారము. ఆపని సేయఁ గుశనాభతనయలకు దుష్కరముగాదు.
ఆత్మతపోనష్టమునకు వెఱచి మిన్నకుందుము. మాతండ్రి నీకు పృథ్యువు
గాకుండుగాక. కన్నెలు పితృపరాధీనలు. తండ్రి యిచ్చనతఁడే వారిః
భర్తయగు' ననిరి.

ప్రభంజనుఁడు నిజప్రణయతిరస్కారంబునకు నలుకయు సిగ్గును దాల్చి
ప్రతీకారముఁ జింతించి యయ్యంగనామణుల గాత్రంబులు సోచి వారినెల్ల
గుబ్బలుగానొనర్చెను. అంగవైరూప్యమునకు నయ్యెలనాగలు దైన్యమండి
లజ్జాభ్రాంతులకుఁ జిక్కి యిలుదూఱిసాగయసాగిరి. పుత్రికలదీనావ
స్థకుఁ గుశనాభుఁడు వ్యసనకలుషితాంతరంగుఁడై సుతలను డాసి 'తనయలా
రా ! ఈగుఱ్ఱతనము మీకు రానేల ? సంగతియేమి ? ఇట్లు ధర్మాతిక్రమ
మొనర్చినవాడెవఁడు ?' అని యడిగెను. వారు బదులాడక పొరలిపొరలి
యేడవసాగిరి. కుశనాభుఁడు వారినెంతయు బుజ్జగించి వివరము వినుపింప
గోరెను. వారు దుఃఖము నెట్టకేలకు నడంచుకొని తండ్రికి మ్రొక్కి
'నాయనా ! వాయుదేవుఁడు ధర్మాతిక్రాంతుఁడై యశుభమార్గముఁ ద్రొ
క్కి మమ్ముఁ బ్రధర్షింపవచ్చెను. పితృపరాధీనమనియుఁ దండ్రిని
మెప్పించి మమ్ముఁ బడయనగుననియు వాని నొడ్డుకొంటిమి. ఆపాపాను
బంధుఁడు మావిజ్ఞాపనములు ద్రోచిపుచ్చి మమ్మిట్లు భంగపరచె' నని డగ్గు
త్తికతోఁ బరికి విలపించిరి. కుశనాభుఁడు వివరము విని 'పుత్రికలారా!
అంతటివాఁడు మీకు మనోవికారముఁ గలిగింప నోపఁడయ్యెగదా. మీ

సౌశీల్యమునకు నిదే వ్రబలనిదర్శనము. భంగపాటు చెందియు వానిని గోపిం
పక క్షమాప్రదీపకలైతిరి; నాకులగౌరవంబులు కాపాడితిరి.

మ॥ వ్రతము ద్దానములుం దపశ్చరణశాస్త్రాన్నయతత్త్వగ్ధో
న్నతులుక సాటికి రావు సుమ్ము క్షమకుం దధ్యంబుగానెందుదత్
స్థితికై మీరు ప్రమోదగర్వగరిమం జెన్నార నాఁగాక యో
సుతలారా ! వ్యసనవ్యధాకలితలై శోకింపగాఁ జెల్లునే !.

అని వారి నూదార్చి తత్పరిణయంబులఁగూర్చి మంత్రుల నాలోచిం
చుచుండెను. ఆకాలంబునఁ జూళియను నస్థలిత బ్రహ్మచారి పరమేష్ఠిఁగూ
ర్చి తీ వ్రతపంబు నేయుచుండెను. వానిని సోమదయను గంధర్వాంగనఁ
బరిచరించుచుండెను. ఆ బ్రహ్మచారి యాసపర్యలకు మెచ్చి 'సోమదా!
ఇచ్చవచ్చినవరముఁ గోరు' మనెను. ఆకాంతామణి సంతసించి 'ముని
వర్యా! నీయందు బ్రహ్మవర్చసుని తేజరిల్లును. అట్టితేజశ్శాలియైన పుత్రుని
నాకనుగ్రహింపు' మని వేడెను. అతఁడు ప్రసన్నుడై సంకల్పమాత్రం
బున నొకపుత్రుని మహాతేజోవంతుని బుట్టించి యాయింతి కొసంగెను.
ఆకుమారుని బ్రహ్మదత్తుఁ డందురు. వాఁడు కాంపిల్యనగర మధిష్ఠించి
సర్వజనాహ్లాదకరముగాఁ బాలించుచుండెను. వానిసంగతి కుశనాభుఁడు
విని యతని రప్పించి తనసుతల నూర్పురి వానికిచ్చి పెండ్లి యొనర్చెను.
వరుని ప్రసాదంబున వారు కుబ్జత్వముఁ బాసి యథాపూర్వమైరి. కుశనా
భుఁడు పరమానంద మొంది యల్లునిని దనయలను సముచితసత్కారంబులఁ
బంపెను. వారు కాంపిల్యనగరము చేరి సోమదకు నేత్రోత్సవమొనర్చుచు
సుఖముండిరి.

కుశనాభుఁడట్లు పుత్రునికల నత్తవారింటికిఁ బంపి పుత్రార్థము పుత్ర
కామేష్ఠిఁ గావించెను. అతనికి వానితండ్రి కుశుఁడు ప్రత్యక్షమై 'నాయ
నా ! ఆత్మసదృశతనయుని గాధియనువానిఁ బడయుదువు. వానివలన నీకు
శాశ్వతకీర్తియగు' నని చెప్పి చనెను. కొన్నాళ్ళకు ఘృతాచి చూలు
దాల్చి గాధిని గనెను. వానికి నేను జనించితిని. కుశవంశమునఁ బుట్టిన
కతన నన్నుఁ గౌశికుఁడందురు.

రామా ! నాకు సత్యవతి యను పేరియ గ్రజాత గలదు. ఆమెను బుచ్చీకుడు వివాహమయ్యెను. పెండియైన కొండొక కాలంబునకు భర్త పరమపదమొందఁగా నానిని సత్యవతి సశరీరగా స్వర్గలోక మనుగమించియు లోకహితార్థము మరలవచ్చి హిమవంతము నాశ్రయించి కౌశికినామపుణ్య నదీరూపంబునఁ బ్రవర్తిల్లుచున్నది. ఆమెయందలి యాదరంబునఁజేసి నేను హిమాచలప్రాంతముల వసింతును. క్రతునిమిత్రము సిద్ధాశ్రమంబునకు వచ్చితిని. నీతేజంబు పెంపున నాయజ్ఞము కొనసాగెను.

రామా ! గిరివ్రజవృత్తాంతంబును బ్రసంగవశంబున నాచరితను వింటివి. అదిగోచూడు.

చ॥ తరువులు దాల్చె నిశ్చలనధర్మము గుంభకయోగమూనె నాఁ,
బరుగులు మాని కూర్చె మృగపక్షులు, మిన్నెలనాగ తారకా
తరళవిలోకనంబుల సుధాకరునిం దనివోవఁ జూచెడికొ
సురిగెను జీకటుల్ దివిరిసోకుడు లెల్లడఁ దాఱకాడెడికొ.

పూర్వరాత్రులు చననున్నది. జాగారము రేపటిపయనమునకు నాటంకమగు. నిద్రింపుము' అని విశ్వామిత్రుఁడు చెప్పెను. రామ లక్ష్మణులు సంతోషమూర్ఛితులాయన నిద్రించిరి.

ప ణ్డ ఖ జ న న వృ త్తాంత ము.

మఱునాఁడు రాముఁడు ప్రాతరాహ్నికములు తీర్చి లక్ష్మణునిగూడి వచ్చి 'మహాత్మా ! శోణదమందలి నైకతప్రదేశములు గాన్పించుచున్నవి. వీనిబట్టి చూడఁగాఁ బ్రవాహము లోతుఁగాఁ దోఁపదు ; రేవు చూచి కాల్పడ దాట నగు' ననెను. విశ్వామిత్రుఁడు వల్లె యని రామమారుల తోడఁ దరలి శోణదము దాటి మార్గమధ్యమందలి విశేషంబుల వారికిఁ జెప్పుచు మధ్యాహ్నవేళకు గంగాతీరము చేరి యట వసతులేర్పఱచికొని తర్పణహోమాది క్రియలుగావించి హవిర్భాగము నమృతముకరణి నారగించి సుఖోపవిష్టఁ డయ్యెను. రాముఁడు గాధేయునిఁ జేరి 'మహాత్మా ! గంగా నదిని ద్రిపథగయందురు. ఆపే రెట్లువచ్చెను ? ఈశైవలిని ముల్లోకము లావరించి సముద్రుని గలియునట. ఆ వృత్తాంతము వినఁగుమహావ్రతము చున్నది' అని యడిగెను.

నావుడు 'వత్సా ! ఎల్లభాతువులకు నిధానంబును మహాన్నతుఁడు నైన పర్వతరాజు హిమవంతుఁడు గలఁడు. వానికి మేరుతనయయైన మనోరమవలన నప్రతిమానరూపవతులు పుత్రికలిద్దఱు జనించిరి. అందుఁ బెద్ద కూతు గంగయందును. శెండవసుత యును నాఁబడు. దేవతులు స్వహితార్థమును ద్రిలోక శ్రేయఃప్రాప్తిని గోరి హిమవంతుని త్రార్థించి గంగను స్వగ్లోకంబునకుఁగొని పోయిరి. ఉమ రుద్రునిగూర్చి దీర్ఘతప మొనర్చి వానిని వివాహమయ్యెను. శివుఁడు వలపు దగిలి పార్వతితో నూఱుదివ్యవత్సరములు గ్రీడించెను. వారికిఁ బెనుభూతమొండు జనింప నుండెను. దేవత లందులకు బెగ్గడిల్లి బ్రహ్మను దోడ్కొని ముక్కంటి యొద్దకుఁ బోయి 'మహాదేవా ! లోకశరణ్యా ! ప్రసన్నుడ వగుము. నీ తేజస్సును ముల్లోకంబులుగూడ ధరింపఁజాలవు. జగత్కళ్యాణముఁగోరి యద్దానిని నీయందే ధరించి వేదోక్తయోగయుక్తుండవై భార్యతోడఁ దపంబు సేయనోపు' నని మొఱలిడిరి. మహేశ్వరుఁడు నిర్జరులప్రణయ మాకర్ణించి 'సురలారా ! మీయభీష్ట మగుఁగాక; మీకును లోకంబులకును సుఖంబగుఁగాక; నా తేజస్సు స్వస్థానమునుండి తుభితమయ్యెను. దానిని ధరింప నెవ్వరో చెప్పనగు' ననెను. 'భూమిమీఁదవదలు' మని దేవతులు చెప్పిరి. శివుఁ డట్లానర్చెను. అది గిరివనసహితంబుగాఁ బుడమియెల్లఁ గ్రమ్మెను. దేవతలు కలగుండు చెంది యగ్నిఁ జీటి 'వాయుపూర్వకంబుగా శివ రేతస్సును బ్రవేశింపు' మనిరి. అతడట్లు గావించెను.

పార్వతియు, దనకుఁ బుత్రులసంతానాంతరాయమగుటఁ గాంచి దేవతలకుఁ గినిసి 'అమరులారా !' మీయపచారఫలంబుగా మీకు స్వభార్య లందు సంతానము లేకుండుఁగాక' యని శపించి 'ధాత్రీ ! నాకుతోదయంబును సహింపవైతివి గావున నీవు మత్తోధకలుషీకృతవై నానారూపంబులు దాల్చి పెక్కురాజులకు నుంపుడుగత్తెవగుచుఁ బుత్రప్రీతికిఁ దవ్వగు' మని భూదేవిని దిట్టెను. శివుఁడు సతీద్వితీయుండై చని హిమాద్రిశిఖరంబునఁ దపస్సునకుఁ దొడఁగెను.

దేవతలు కొండొకనాఁడు మరల బ్రహ్మకడకు వచ్చి 'పితామహా ! ఉమాశివులకు జనించుసుతుఁడు దేవసేనానియగు నని వరమిచ్చితివి.

త్రిశూలి తపోనిష్ఠుడయ్యెను. ఇంక వానివలన మేము సేనానాయకుని బడయువిధము దోపదు. కార్యవిధానజ్ఞుడవు ; నీకన్న మాకు దిక్కు గలుగరు. కర్తవ్యము విచారింపు' మనిరి. చతురాస్యుఁడు వేల్పుల నూరార్చి 'పార్వతిశాపము తప్పదు; ఇంక మీకు మీకభ్రత్రంబులసంతానముకల్గవీతిహో'త్తుఁడు వియద్గంగయందు సుతుని జనింపనోపు ; అతఁ డరిందముఁడై యమరసేనాధిపత్యము వహించును. ఆకుమారుని గంగ ధరించుటకు నామెచెలియలు పార్వతి పరితోషించును' అని చెప్పెను.

అమరులంతఁ గైలాసంబునకుఁ జని యందున్నయగ్నిదేవుని బుత్రుడయంబునకు నియోగించి 'రుద్రవీర్యంబును గంగయందు విసర్జించి దేవహితమొనర్పు' మని వానిని గోరిరి. ఆసంగతి యగ్ని గంగకుఁ దెలిపి 'యమరులకుఁ బ్రియము సేయు' మనెను. గంగ యందులకు సమ్మతించి దివ్యాంగనారూపముఁ దాల్చెను. వైశ్వానరుఁ డంత తనయవయవంబుల నున్న రుద్రవీర్యంబును స్రవించెను. అది గంగాసర్వాంగములు వ్యాపించి తచ్చరీరంబు నెల్ల నుడ్డుడికింపసాగెను. గంగ యావేడిమిఁ దాళఁజాలక 'ఇది ధరిం నావలనుగా' దనెను. దానిని హిమవత్ప్రాంతమున వదలుమని యగ్ని చెప్పెను. గంగ యట్లొనర్చెను. ఆతేజోరక్తాదికము భూగతమై నానావిధధాతువర్గముగాఁ బరిణమించెను. ఆతేజస్సునుండి బాలుఁడొకఁ డుద్భవించెను. కృత్తికలార్ధరుఁ బాలిచ్చి వానిని బెంచిరి. ఆఱుముఖములతో జన్మించినందున వానిని షణ్ముఖుఁ డందురు. వేల్పు లాతనిని సురసేనాధిపత్యమునకు నియమించిరి.

గంగావతారచరిత్ర.

వత్సా ! కథానుషంగికముగా షణ్ముఖావతారచరిత్ర చెప్పితిని. గంగావతారచరిత్ర వినుము. తొల్లి సగరుఁడనురాజు అయోధ్యాధిపతి యుండెను. అతఁడు విదర్భరాజతనయను కేశియనుకాంతను జ్యేష్ఠభార్యగాఁ గాశ్యపపుత్రుని సుమతిని ద్వితీయపత్నిగా గ్రహించి సంతానార్థియై సతులతోడ హిమవంతంబునకుఁ జని యట భృగుప్రసవణంబున శతవర్షంబులు ఘోరతపం బొనర్చెను. భృగుమహర్షి ప్రసన్నుఁడై 'వత్సా! సగరా! నీతపస్సునకు మెచ్చితిని ; నీకుఁ బుత్రులౌభమగు ; ఒకభార్యయందు వంశ

కర్తయగు సుతుఁడును, మఱియొకసత్యుండు నలువదివేలు తనయులును జనింతు' రనెను. కేశీసుమతు లది విని 'మహాత్మా! మాలో నెవతె వంశ కర్తనుగాంచునని వేడిరి. మీమీకోర్కెలు తెలుపుడని యాబుషీంద్రుఁ డడిగెను. వంశకర్తను గేశి కోరెను; సుమతి యలువదివేలతనయుల నభి లషించెను. అట్లేయని యామాని వారి నాశీర్వదించి పంపెను.

కొండొకకాలంబునకుఁ గేశి యసమంజసుఁడను తనయుని గాంచెను. సుమతి గర్భపిండమును బ్రసవించెను. ఆతుంబమును భేదించి యాతునియ లను నేతికడవ లందుంచి దాదులు పోషించుచుండిరి. అవి క్రమక్రమముగా నవయవములు దాల్చి పురుషాకారంబుల వర్ధిల్లెను. అసమంజసుఁడు బాల్య ముదొట్టి చెనట్టియై పసికూనలఁబట్టి సరయూజలంబుల ముంచుచు నూపిరా డక వారుతల్లడిల్లుట చూచి యానందించుచుండెను. ఆదుండగములు విని సగరచక్రవర్తి వానిని నగరమునుండి వెడలనడచి యతనిసుతుని నంశుమం తుని దగ్గరతీసి పెంచుచుండెను.

ఇట్లుండఁ గొండొక కాలంబున సగరునకు యాగాభిలాషము జనించెను. పెద్దలు చేరి హిమాచల వింధ్యాద్రిలమధ్యభాగంబున యజ్ఞప్రదేశమును నిర్ణయించిరి. సగరుఁడు క్రతు వారంభించి యజ్ఞాశ్వమును వదలి వాని, వెంట నంశుమంతునిఁ బంపెను. మఱునాఁడు యజనశాలయందు ఉక్థ్య మొనర్చుచుండిరి ఋత్విజులకుఁ గొన్నియశుభనూచనలు గానవచ్చెను. వారు సంగతి గ్రహించి 'రాజా! పర్వణిసమయంబున నెవఁడో యశ్వమును హరించి గొనిపోవుచున్నాఁడు. పార్తను వెంటనే దునుమాడి హయమును గాపాడుము. కానిచో యజ్ఞచ్ఛిద్రమగును ; తత్ఫలముగా మనయెల్లరకు ముప్పు వాటిల్లు' ననిరి. సగరుఁడు తనయరువదివేలసుతల రప్పించి 'నాయ నలారా ! యజ్ఞముం దవిలి పరాకుచెందితిని. యాగాశ్వము నెవఁడో హతాత్తుగా హరించెను. మీరెల్లరుఁ జని చతుస్సముద్రముదితధరామండ లంబున యాగాశ్వ మెందున్నను దానిని గొనిరావలయును. అయ్యుచ్చ భూగర్భంబున డాగుఁగాక; వానిని విడువవలదు. యజ్ఞదీక్ష నన్నుఁ గద లనీయదు. అశ్వమును దెచ్చునందాక యిందేయుందు ; పోయిరమ్మ శుభమగు' ననెను.

వారు తరలి పుడమియెల్లఁ గలయ వెదకిరి. ఎందును గుఱ్ఱముపాలఁ
కువయే గానరాకుండెను. అంతవారు భూగర్భంబును బరిశోధింప నిశ్చ
యించి వజ్రంబులఁబోని శూలములతో హలాయుధములతో నొక్కొక్క
రొక్కయామడేసిదూరము పృథివిని ద్రవ్వి పాతాళముఁ దాకిరి. అచటి
దేవదానవగంధర్వుల విపరీతంబునకు భీతిల్లి పితామహునొద్దకు బఱచి సంగతి
విన్నవించి యతనిశరణు వేడిరి. వేల్పుపెద్ద ప్రసన్నుడై భయము వలదు;
శ్రీమన్నారాయణుడు కపిలావతారమెత్తి సమస్తక్షోణీమండలంబును ధరి
చుచున్నాఁడు. కపిలునిక్రోధాగ్నిఁ బడి సగరాత్ముజులు బుగ్గియగుదురు,
ప్రతికల్పంబుననిట్లగు. వెఱపులు మాని మీతావులకుఁ జనుఁడు' అని ధైర్య
మూల్కొల్పి వారిని బంపెను. సగరపుత్రులు పాతాళమెల్ల శోధించి
యెందును యజ్ఞాశ్వమును గానక విఫలమనోరథులై మరలి వచ్చి తండ్రికి
సంగతి వినిచిరి.

అది విని సగరుఁడు మండిపడి 'విశ్వంభరాతలమెల్ల ధూళిపాళీకరించి
తూర్పాఱఁబట్టుడు. ఎందున్నను హయంబును నూర్తతోడఁ బట్టితెండు.
అందాఁక మరల వల' దని చెప్పి తనయులఁ బుచ్చెను. వారు చని
భూభాగము గుద్దలించి తద్గర్భముఁ జొచ్చి యట ధరామండలంబును శిరం
బున మోయుచున్న విరూపాక్షదిగ్గజంబును గాంచి దానిని బ్రదక్షిణించి,
యందుండి తూర్పుదెస భేదించుచుఁ బోయి దక్షిణదిక్కుంభిని మహాపద్మం
బును వలగొని పశ్చిమాభిముఖులై తరలిసామనసదిక్కరికి నెరగి, యుత్తరదిశ
యందున్న హిమపాండురవర్ణదిగ్దంతిని భద్రంబును జుట్టి యీశాశ్వదిక్కునకు
గడచి యటఁ గపిలమహర్షిని గాంచిరి. వానిచెంత యాగీయాశ్వము మేయు
చుండెను. దొంగ యతఁడే యని వారు నిశ్చయించుకొని క్రోధపర్యాకు
లేక్షణులై ఖనిత్రలాంగూలంబులతో శిలావృక్షంబులతో నమ్మునిపయికి
నురవణించిరి. కపిలుఁడు వారిదుర్మయముఁ జూచి హలంకరించెను. క్షణ
ములో వారెల్లరు భస్మరాసులైరి.

సుతులెన్నాళ్ళకు రామికి సగరుఁడు చింతావ్యాకులుడై తదస్వేష
తార్థ మంశుమఁతుని బంపెను. అతఁడు వెడలి పినతండ్రులు చన్నమార్గ
ముఁ బట్టఁబోయి యొక్కొక్క దిక్కుంభిని సందర్శించుచుఁ దదీయాశీర్వాచనం
బులు పడయుచుఁ జనిచని యెట్టకేలకు సగరపుత్ర భస్మరాసులు జేరి సంగతి

గ్రహించి దుఃఖపరీతుడై పెద్దయుండడవు విలపించి పితృతర్పణంబులకు సమకట్టెను. ఎందును జలంబులు గానరావు. అతఁడేమియుఁ దోఁపక శూన్యహృదయుడై నింగివంక దృష్టి సారించి చూచుచుండెను. వాని మేనమామ గరుత్మంతుఁడు వానికప్పుడు ప్రత్యక్షమై 'పురషాగ్రణీ ! నీపిన తండ్రు లచావునకు వగవవలదు. అది లోకహితప్రాపకముగాని యొండు గాదు. వారు కపిలమహర్షి కోపానలంబున దగ్ధులైరి. వారికి సలిలక్రియలు లౌకికజలంబులఁ గారాదు. వియద్గంగాతోయంబులఁ బితృతర్పణంబు లొనర్పనగును. లోకపావని గంగాదేవి యీభస్మరాసులపైఁ బ్రవహించు నేని నీపినతండ్రు లకు స్వర్గప్రాప్తియగును. అదిగో యాగాశ్వము, దానిని గొనిపోయి నీతాతజన్మంబును సమాప్తిగావింపు' మని పలికి చనెను.

అంశుమంతుఁడు యాగాశ్వంబును వెంటఁగొని తాతయొద్దకు వచ్చి యుదంతమెల్ల వానికి వినిచెను. అతఁడు మహాచింతాక్రాంతుడై యజ్ఞశేషము యథాకల్పము పూర్తిచేసి గంగావతారోపాయము నేరక నిర్విణ్ణుడై ముప్పదివేలేండ్లు రాజ్యమేలి పుత్రశోకముతోన మరణించెను.

అంశుమంతునకుఁ బట్టముఁ గట్టిరి. వానికి దిలీపుఁ డుదయించెను. అతఁడు యుక్తవయస్కుఁడైనంతట నంశుమంతుఁడు వానికి రాజ్యమొప్పగించి గంగావతరణార్థియై హిమగిరికిఁ జని యట ముప్పదివేల వర్షంబులు మహోగ్రతపం బొనర్చి యిష్టసిద్ధిఁ బడయకయే స్వర్గతుడాయెను. తాతల చుర్మరణంబునకునుఁ దండ్రి తపోవ్యయమునకును దిలీపుఁడు వగచి యుపాయాంతరము దోఁపక ముప్పదివేలయేండ్లు పుచ్చి సుతునకు భగీరథునకు రాజ్యంబును మనోవ్యధావ్యాధికి శరీరంబు నొప్పగించెను.

భగీరథునకుఁ బుత్ర సంతానము గలుగదు. అతఁడు రాజ్యమును మంత్రులయధీన మొనర్చి హిమాచలప్రత్యంతపర్వత మైన గోకర్ణాద్రికిఁజని యందు జితేంద్రియుడై యాహారనియతిఁ బూని బ్రహ్మను గూర్చి పంచాగ్ని మధ్యంబునఁ దీవ్రతపం బొనర్పసాగెను. రామా! అతపస్సు నేమని చెప్పుదు?

సీ॥ ఒకమిడుంగులు లేచి యుదధిలోపలవ్రాలి,
 రెండవయాగ్వమై దండుమీఁతై,
 ఒకమిడుంగులు లేచి యూర్ధ్వలోకముఁ బ్రాకి
 దీవ్యవిద్యులతాదీపమయ్యె
 ఒకమిడుంగులు లేచి యుడువీధి నెడనిల్చి
 యత్యర్కచంద్రమై యతిశయిల్లె
 ఒకమిడుంగులులేచి యురగభూములు దాకి
 చిత్రమాణిక్యమై చెలువుఁగాంచె

గీ॥ ముక్కుపయికి వ్రే లెగ నెను మునులకెల్ల
 వేల్పు లాశ్చర్యసంతోషవివశులైరి
 పుడమి నూత్నవికాస మెల్లెడలఁబడ నె
 సగరపాత్ర సాత్త్వికతపోజ్వాలఁజేసి.

పరమేష్ఠి వానికిఁబ్రీతుఁడై సురసమేతంబుగా వచ్చి 'వత్సా! వరము గోరు' మనెను. భగీరథుఁడు బద్ధాంజలియై 'దేవా! నాయెడఁ బ్రసన్నుడఁ జేని నాతపము ఫలవంతమేని, మనీయ ప్రపితామహులభస్మరాసులు గంగా పుణ్యోదకప్లుతము లగుఁగాక. అక్షయపదము వారికి లభించుగాక. ఇట్లొక వంశ మవిచ్చిన్నమగుగాక' అని వేడెను. భగీరథుని యాదార్య సౌఖ్య ల్యంబులకు హిరణ్యగర్భుఁడు సంతసించి 'దృఢవ్రతా! నీయిచ్చయగు గంగాపతనంబునకు భూదేవి యోర్వదు. ఫాలాక్షుఁడు దక్కనొండు గంగను ధరింపనోపడు. హరుని బ్రార్థింపు' మని పలికి, గంగను సంప్ర తించి 'దేవీ! సమయమెఱిగి భూమికి నవతరింపు' మని చనియెను.

అంత భగీరథుఁడు నిరాలంబనిరాశ్రయవాయుభక్షణరూపకతోరదీ క్షుఁ బూని ధ్యేయాకాశతచి త్తవృత్తుఁడై రాత్రిందివము సంవత్సరపర్యంత ము మహాగ్రతపం బొనర్చెను. వానికి ముక్కంటి ప్రసన్నుఁడై 'వత్సా! నీకు మెచ్చితిని; ప్రియ మొనర్తు; గంగను దలఁదాల్తు' నని పలికి తిరో హితుడయ్యెను.

సీ॥ రంగదుత్తుంగతరంగపక్ష్మలతోడఁ

జ్జవమానహంసరాట్పుటలతోడఁ

మత్స్యకచ్ఛపశింశుమారకాండముతోడ
 గాంగేయనీరేజగణముతోడఁ
 బాండురాంబుదఖండడిండీరములతోడఁ
 జటులసంప్లుతసమార్భటులతోడ
 హరికాంతకాంతశీకరరత్నములతోడ
 నతిదితేమ్మెరపరంపరలతోడఁ

శీ॥ గగనకామినీకంఠముక్తాస్రజంబు
 ద్రెస్సి పఱచి యిలకు జాటు తెఱఁగుదోఁప
 వింతవింతహోయలు మీఱ వింటినుండి
 హరజటాజూటమున వ్రాలె నభ్రగంగ.

అట్లు మిన్నేలు వ్రాలి నిజయురీవేగంబునఁ బరమేశ్వరునిగూడఁ
 బాతాళంబునకుఁ గొంపోవనుండెను. ధూర్జటి దానిగర్వోద్ధతికిఁ దామసించి
 యన్నదిని దిరోభవించెను. గంగానది యందుఁ జిక్కి.

మ॥ తిరుగుకొదిమ్మరుఁ దల్లడిల్లు నులుకుం దీడ్రించు నుట్టుగా ను
 డ్దురలుకొ ఘ్నూలుఁ బిక్కటిల్లు నులుకుకొ డుల్లుకొ మిటారించు బ
 మ్మెరవోవుకొ మఱిదెప్పరిల్లు నెగయుకొ మిట్టాడు బిట్టార్చు నా
 హరజూటాంతరబంధనంబెడయఁగా నత్యంత ముద్వేగయై.

అట్లానది కపర్దితలముడినుండి నిర్గమింప నిఖిలప్రయత్నంబులు గా
 వించి వెఱవుగానక తన్మోహితయోయన నందే పెక్కేండ్లు పరిభ్రమించు
 చుండెను. ఎన్నాళ్ళకు గంగ రాకుంటగాంచి భగీరథుఁడు శివునిగూర్చి
 మరల లోకోత్తరతపం బొనర్చెను. నిటలాక్షుఁడు వానియెడ జాలివడసి
 యాతరంగిణిని బిందుసరోవరమందు డించెను. అందుండి యది యేడు
 పాయలుగాఁ జీలి హ్రాదిని పావని నలిని యనుమూఁడు శాఖలను దూర్పు
 ముఖంబుగా, సుచక్షువు సీత సింధు వనుమూఁడు శాఖలను బిశ్చిమముఖంబు
 గాఁ బ్రవహింపఁజేసి నడిమిశాఖయైన దాను భగీరథునివెంటనంటి యొకచో
 ధృతంబుగా, నొకచోఁ గుటిలంబుగా, నొకచో మందమందంబుగా, వేటొ
 కచో నమ్రముగా, నింకొకచో మహోద్భూతంబుగా, నానాగతులఁ బ్రవ
 హించుచు, నిజజలావగాహమాత్రవిగతశ్రములై జనులుగావించు స్తోత్ర

పాఠంబులు వినుచుఁ జనిచని జహ్నుమహర్షి యజ్ఞవాటిని నీటముంచెను. ఆ మహర్షి దాని కావరంబునకుఁ గనలి తజ్జలంబులెల్లఁ గ్రోలెను. గంగ నా మావశిష్ట యయ్యెను. ఋషులు వచ్చి లోకహితార్థము జహ్నుమహర్షిని భార్గించిరి. ఆతపోభసుఁడు కరుణించి గంగను నిజశ్రోతోమార్గంబున వెడలించెను. అనది యట్లు బహిర్గతయై భగీరథు ననుసరించి సముద్రము గుండఁ బాతాళముఁ జొచ్చి యందున్న సగరపుత్రభస్మరాసులను దడిపెను. ఆప్రేతలు తమపాపంబులఁ దొలఁగి దివికిఁ జనిరి. గంగానది జహ్ను మహర్షి కర్ణబహిర్గతమైన కారణంబున దానిని జాహ్నువి యందురు.


అంతఁ బరిమేష్టి భగీరథునకుఁ బ్రత్యక్షమై ‘రాజా! నీముత్తాతకును దాతకును, దండ్రికిని, ముగ్గురకుఁ దరముగాని కార్యంబును సాధించితివి; అటుపదివేల ప్రేతలకు స్వర్గమిచ్చితివి. ప్రతినఁ గాచికొంటివి; ఎంతయు శ్లాఘాపాత్రుఁడవు. నీవలన భూమియెల్లఁ గావన మయ్యెను. నీకారణంబున గంగానది పుడమికి నవతరించెను. కావున నేఁడుకోలె నయ్యది భాగీరథి యనియు నాఁబడు. ఆనదీపుణ్యోదకము లాడి తన్నీరంబులఁ బితృతర్పణంబు లొనర్చి చరితార్థుఁడవైచను’ మని వచించి యంతర్హితుఁడయ్యెను. భగీరథుఁ డట్లు గావించెను.

వత్సా! ఈగంగావతరణోపాఖ్యానము ధన్యము యశస్కరము నా యుంపర్ధనము స్వర్గ్యము నైనది. దీనిని విన్నను వినిపించినను సర్వపాపక్షయ మగును అని విశ్వాత్రమహర్షి నుడిపెను.

అంతలోన సూర్యాస్తమయ మయ్యెను. రామలక్ష్మణులు చని దివ సాంతకృత్యములు దీర్చి ఫలంబు లొరగించి పరుండిరి. నాఁటిరేయి యెల్ల గంగాచరిత్రస్మరణముతో వారికి నిమిష ప్రాయము గాఁ గడచెను.

ఉ॥ అల్లనఁద్రోసెనీలితెఱ నవ్వుల రేయెలనాగ, నేర్పు సం
ధిల్లఁగఁబుట్టుబట్టువులు దెల్పిరి వేగుపరాకు, లుల్లస
త్పల్లవరాగరమ్య మగుపయ్యెద కాళ్లనుజీరియాడఁ దొ
ట్టిల్లుచు నయ్యుషాంగన వడిం జనుడెంచెను దూర్పుకొండకున్.

రామలక్ష్మణులు లేచి ప్రాతరాహ్నికములు దీర్చి విశ్వామిత్రునికడ కువచ్చి ‘మహాత్మా! ఋషులు మీరాక వీని నదీసుఖతగణార్థము పడవను సిద్ధ

పఱచి' రని తెలిపిరి. గాధేయుడు పయన మయ్యెను. వారెల్లరుఁ బడవ మీదఁ గంగానదిని దాఁటి తీరంబున నించుక వీశ్రమించి విశాలానగర మార్గముఁ ద్రొక్కిరి. 

విశాలానగర వృత్తాంతము.

అట్లు విశాలానగరమునుబట్టి చనుచు 'మహాత్మా ! ఆనగరమునకు నట్టి పేరెట్లు వచ్చెనని రాముడు ప్రస్తావింప విశ్వామిత్రుఁ డిట్లనియెను. వత్సా! తొల్లి కృతయుగంబునఁ గశ్యపుఁ డను ప్రజాపతి యుండెను. వానికి దితి యదితి యను భార్యలిద్దఱుండిరి. అందు దితి మహాబలసంపన్నులైన దైత్యులఁ గాంచెను. అదితికి ధర్మనిరతు లగుదేవతలు జనించిరి. వారెట్లు జనించి యజరామరణంబులును, నిరామయత్వమును గోరి తదర్థము పాలవెల్లిని ద్రచ్చి యమృతము సాధింప నిశ్చయించి మంథరగిరిని గవ్వముగా వాసుకిని ద్రాఁడుగాఁ జేసి నిరవధికపరాక్రమోత్సాహంబులతో క్షీరాబ్ధిని మధింప సాగిరి. అట్లు వేయిసంవత్సరంబులు మధింపఁగా నందుండి కీలి కీలాయతమైనహాలాహల ముద్భవిర్ని లోకంబును దేవాసురమానుషంబుగా దహింపనుండెను. నిర్జరులు భీతిల్లి శంకరుని శరణు జొచ్చిరి. అంతలోన హరియు నటఁదోచి 'త్రిలోచనా ! దేవతలకెల్ల నగ్రజుడవుగదా. అగ్ర పూజగా నివ్విషంబును గ్రహించు టొప్పు' నని చిఱునగవుతోఁ బ్రస్తావిించి చనెను. పరమేశ్వరుఁ డావిషంబు నమృత ప్రాయముగా మ్రొంగెను.

మరల దేవదానవులు మధనక్రియకుఁ గడఁగిరి. అత్తఱిఁ గవ్వముగా నున్నమంథానపర్వతము పాతాళంబునకుఁ గ్రొంగెను. దానిని లేవనెత్త లేక వారెల్లరు దీనులై చేతులు పిసికికొన సాగిరి. ఏట్టకేలకు దేవతలు దామోదరుని బ్రార్థించిరి. విష్ణువు కూర్మరూపముఁ దాల్చి తఱిగొండ్లెసే వీపున వహించి దుగ్ధసాగరంబునఁ బరుండెను. సురాసురులంత వేయిసంవత్సరంబు లహోరాత్రులు ద్రచ్చిరి. ఆసముద్రాంతమునుండి ధన్వంతరియు నప్పరసలు నుచ్చైశ్రవహయమును గొస్తుభరత్నము నమృతము నొక్కటొక్కటిగా వెడలెను. అమృతార్థము దేవదానవులకు ఘోరసంగ్రామ మొనరెను. విష్ణువు మోహినీరూపంబున వచ్చి సుధారసమును హరించెను. దేవతలు విజృంభించి దానవులను వ్రచ్చి వందఱలాడిరి.

దితి తనసుతవినాశనంబుకుఁగా వెలవెల్లనై వెచ్చనూరి కాశ్యపునితో
 'నాథా ! సవతికొడుకులు నానుతుల నోర్చి వధించిరి. ఇది దుస్సహము.
 ఇంద్రుని జయింపనోపుపట్టిని నాకుఁ బ్రసాదింపు' మని వేఁడెను. ఆముని
 యట్లేవరమిచ్చి తత్సద్ధికిఁగాఁ బరిశుద్ధమనంబునఁ దపంబొనర్పు మని చెప్పి
 నిజతపశ్చరణార్థము చనెను. పతివచనముఁబట్టి దితి కృతనిశ్చయయై కుశ
 ప్లవంబున దారుణతపం బొనర్పసాగెను. దేవేంద్రుఁడటకువచ్చి యగ్ని
 సమిత్కుశజలంబులను గందమూలంబులను సమకూర్చుచు నామె నుపచరించు
 చుండెను. ఇట్లు తొమ్మిదివందలతొంబదిసంవత్సరములు చనెను. దితి
 వాని పరిచర్యకు మెచ్చి 'ఇంద్రా ! నాతపంబిఁకఁ బదియేండ్లకు నిండాను.
 నీతండ్రివరముమేరకు నాగర్భంబున లోకోత్తరపురుషుఁడు జనించును.
 జయొత్సుకుఁడైన యాపట్టిని నీయెడ సమాధానపఱుతు. త్రైలోక్య విజ
 యఁడైన యాతమ్మునిఁ గూడి సుఖముండు'మని వచించి నాఁటి మధ్యాహ్న
 ము ప్రాల్మాలి తలగడవంక పాదము లుంచి నిద్రించెను. అపసవ్యంబుగాఁ
 బరుండుటఁజేసి దితియశుచియగుట యింద్రుఁడు గాంచి సమయముదొరకి
 నందులకు సంతసించి యోనిమార్గంబున నామెగర్భముఁ జొచ్చి యందున్న
 పిండమును సప్తఖండములుగా వజ్రంబునఁ దుండించెను. కులిశహతులకుఁ
 బిండము విలపించెను. అప్పుడు దితి మేల్కొంచి సంగతి గ్రహించి 'ఖం
 డింపకు ఖండింపకు' మని యింద్రుని బ్రతిమాలెను. పాకశాసనుఁడు గర్భ
 మునుండి వెడలివచ్చి 'తల్లీ ! నీగర్భంబున శక్రహంత జనింపనుండుట వింటిని;
 నాఁడుసుత వెఱపు దోచి యిన్నాళ్ళు కాచితిని. అపసవ్యంబుగా నిద్రిం
 చుటంజేసి యశుచివైతివి. అది యవకాశముగా నీసుతుని భేదించితిని.
 ఆత్మరక్షణ మెల్లరకుఁ గర్తవ్యము. తదర్థమిట్లు చేయవలసివచ్చెను. ఒండు
 తలంపకు ; ఊమింపు' మనెను.

ఆకార్యంబునకు దితి లోలోన మలమలమఱుగుచుండియు నింద్రుఁడు
 దురాధర్షుఁడైనకతన వానికిఁ గినియనోడి 'బలనూదనా ! నాయపచారమింత
 తెచ్చెను. ఇందు నీదోషమేనియు లేదు. చన్నదానికై వగచియు ఫలము
 లేదు. అయిన నొండు ప్రియంబు నీవలనఁ గోరుదు. ఈసప్తఖండంబులు
 దివ్యరూపములు దాల్చి సప్తమారుతులై వాతస్కంధంబున సప్తవాయు

స్థానంబు లధిష్ఠించి యందొకటి బ్రహ్మలోకంబునను రెండవది స్వర్గంబునను మూడవది యంతరిక్షంబునను దక్కినవి నాల్గును నాల్గుదిశలను బాలించుటకు ననుగ్రహింపుము' అని యాచించెను. సురేంద్రుఁ డందులకు సమ్మతించె నట. నాఁడు దితి తపంబానర్చినచోటనే విశాలానగరమును నిర్మించిరి.

వత్సా ! విశాలానగర ప్రదేశమాహాత్మ్యమును జెప్పితిని. దాని కా పేరు వచ్చినవిధము వినుము. ఇత్వాకువంశ్యుఁడు అలంబసుండను వాఁ డుండెను. వానికి విశాలుండను సుతుఁడు జనించెను. అతఁడు తనపేర నప్పగంబును నిర్మించెను. విశాలునకు హేమచంద్రుఁడు వానికి సుచంద్రుఁడు, వానికి ధూమాశ్వఁడు, వానికి స్పంజయుఁడు, వానికి సహదేవుఁడు, వానికిఁ గుశాశ్వఁడు వానికి సోమదత్తుఁడు, వానికిఁ గాకు త్సుఁడు, వానికి సుమతి జనించిరి. ఆసుమతి యిప్పుడు విశాలానగరంబున నున్నాఁడు వీరెల్లరు వైశాలికులనఁ బ్రసిద్ధిగాంచి ధర్మతత్పరులై దీర్ఘకాలము మనిరి. ఈరాత్రి యందు విశ్రమించి యెల్ల మిథిలకుఁ బోవుదము.

గాధేయుఁ డట్లు చెప్పుచుండగాఁ విశాలానగరము సమీపించెను. విశ్వామిత్రాదులువచ్చుట సుమతి చారులవలన విని యెదురేగి మహాక్షికిఁ బూజలానర్చి, వానిపార్శ్వంబున ధనుఃఖడ్గతూణీరధారులై సముపస్థిత యౌ వనంబున నివ్వటిల్లుచు సౌందర్యంబున నశ్వినులఁ బోలి మూర్తీభవించిన పరా క్రమదేవతలోయన నొప్పారుచున్న రాకుమారులఁగాంచి 'మునీంద్రా ! ఎవరు వీరు? ప్రమాణేంగితచేష్టితంబుల నియ్యిరువురును బరస్పరసదృశులై వెల యుదురు. పాదచారులై వీరిందు రానేల ?' అని యడిగెను. గాధేయుఁడు వారివృత్తాంతము చెప్పెను. సుమతి యత్యధిక ప్రమోద మొంది రామ లక్ష్మణుల నెంతయుఁ గారవించెను. అట్లు కాశికుఁడును రాసుతులును సుమతీసత్కు లందీ యారేయి యందు బుచ్చి తెల్లవాటి మిథిలాభిముఖుఁడై తరలిరి.

అ హ ల్య.

వారట్లు పోవుచుండగా మార్గమధ్యంబున మహారమ్యమైనయుపవనం బొండు గానవచ్చెను. ఆవన మంతమనోహరముగానున్నను నందు నరసం చార మనుమాట గానరాకుండెను. అది వింతదోష 'మహాత్మా ! ఇది

ఋష్యాశ్రమముగాఁ దోచుచున్నది. ఇట్లుండియు నిచ్చట మునులెవ్వరును గానరాదు. కారణ మేమో యూహింపరాకున్న దనెను.

‘వత్సా! ఇది గౌతమాశ్రమము. ఆఋషి యింటలేనితఱి వజ్ర గౌతమవేషంబున నిటకు వచ్చి యతనిభార్యయైనయహల్యను డాసి ‘విలాసిని! నామనంబు సేయుము. కాముకులు ఋతు కాలంబును బ్రతీక్షింప’ రనెను. అతఁ డింద్రుఁ డగుట చూచుకొని యెఱింగియు శురరాజకుతూహల ప్రేరితయై తదభీష్టముఁ దీర్చి ‘నిర్జరేశ్వరా! నీవలనఁ గృతార్థునైతిని; హుటాహుటి నపక్రాంతుఁడవగుము. ఉభయరక్షణముఁ గార్య’ మని చెప్పెను. శచీపతియు నాత్మసంతోషంబును తెలిపి పర్ణశాలనుండి చనుచుండెను. అంతలోన గౌతముఁడు వానికెదురై యాకుహనావేషధారిని గుర్తించి ‘దుర్మతీ! నాపరోక్షమున నారూపు దాల్చి యకార్య మొనర్చితివి గావున విఫలుండవగు’ మని శపించెను. ఆమాటతోడ నింద్రుని వృషణంబులు నేలరాలెను. గౌతముఁడు పర్ణశాలఁజొచ్చి భార్యను బిలిచి ‘పాపిని! కామమోహితవైతివి; తగుప్రాయశ్చిత్తమునఁ గాని నీకుఁ బరిశుద్ధి గలుగదు. వాయుభక్షణమాత్రురాలవై భస్మశయన మాశ్రయించి యదృశ్యరూపంబున నిట వర్షసహస్రముండుము. దశరథాత్మజుఁడు రాముఁడిందు వచ్చును. వానికి నాతిథ్య మొసంగుము. ఆపుణ్యవిశేషంబున నీలోభ మోహంబు లెడసిపోవును. పవిత్రీకృతవై యప్పుడు యథారూపంబున నాకడఁ జేరుదువుగాక’ యని యాఋషిండుఁ డచ్చోటు వదలి సిద్ధచారణ సేవితం బగుహిమవంతంబునకుఁ జనెను.’ అని విశ్వామిత్రుఁడు వచించెను.

వారల్లు మాటాడుచు నాశ్రమముఁ జొచ్చిరి. ఎవతె పుట్టువునొట్టి నిర్మాత్మప్రయత్న సారమోయన నొప్పి తపఃప్రభామండలంబున నయ్యాశ్రమంబెల్ల వెలిగించుచు సురాసురులకుఁ గూడఁ దేటిచూడరాకయుండెనో ఏకాంతామణి పతిశాపవశంబునఁ దుషారమేఘులు చాటున దోచుపూర్ణచంద్ర ప్రభవోలె భూమి పరీతయైన యగ్నిశిఖచందంబున జలాంతర సూర్యకాంతి వలె, వేయిసంవత్సరములుండెనో యాయహల్య రామపాదధూళి సోకి సంతనేస్వస్వరూపము దాల్చికోభిల్లి తనకాపావధిని గ్రహించి వారికి నాతి ధేయసత్కారము లొనర్చి రాము నిట్లు స్తుతించెను.

అహల్యాస్తవము.

“అహో ! కృతార్థోఽస్మి జగన్నివాస ! తే
పదాబ్జసంలగ్నరజః కణా దహం;
స్పృశామి య త్పద్మజశంకరాదిభిః
విమృశ్యతే రంధితమానసై స్సదా ॥

1

అహో ! విచిత్రం తవ రామ ! చేష్టితం
మనుష్యభావేన విమోహితం జగత్,
చర స్యజస్రం చరణాచివ రితః
సంపూర్ణ ఆనందమయోఽతిమాయకః ॥

2

యత్పాదపంకజపరాగపవిత్రగాత్రా
భాగీరథీ భవపీరించిముఖాన్ పునాత్తి,
సాక్షాత్స్స ఏవ మమ దృగ్విషయో యదాత్తే
కిం వర్ణ్యతే మమ పురాకృతభాగధేయమ్ ॥

3

మర్త్యావతారే మనుజాకృతిం హరిం
రామాభిధేయం రమణీయదేహినం
భనుర్ధరం పద్మవిశాలలోచనం
భజామి నిత్యం న పరాన్ భజిష్యే! ॥

4

యత్పాదపంకజరజః శ్రుతిభి ర్విమృగ్యం
యన్నాభిపంకజభవః కమలాసన శ్చ
యన్నామసారరసికో భగవాన్ పురారిః
తం రామచంద్ర మనిశం హృది భావయామి॥

5

యస్యావతారచరితాని విరించిలోకే
గాయంతి నారదముఖా భవపద్మజాద్యాః
ఆనందజాశ్రుపరిషిక్తకుచాగ్రసీమా
వాగీశ్వరీ చ త మహం శరణం ప్రసద్యే॥

6

పోఁయం పరాత్మా పురుషః పురాణః
 ఏష స్వయంజ్యోతి రనంత ఆద్యః
 మాయాతనుం లోకవిమోహనీయాం
 భత్తే పరానుగ్రహ ఏష రామః॥

7

అయం హి విశ్వోద్భవసంయమానా
 మేకః స్వమాయాగుణబింబితో యః
 విరించి విష్ణ్వేశ్వరనామభేదాన్
 భత్తే స్వతంత్రః పరిపూర్ణ ఆత్మా॥

8

నమోఽస్తు తే రామ ! తవాంఘ్రేపంకజం
 శ్రియా ధృతం వక్షసే లాలితం ప్రియాత్
 ఆక్రాంత మేకేన జగత్త్రయం పురా
 ధ్యేయం మనోంద్రై రిభిమానవర్జితైః॥

జగతా మాదిభూత స్త్వం జగత్త్వంజగదాశ్రయః
 సర్వభూతే శ్చ్వసంయుక్త ఏకో భాతి భవాన్ పరః॥ 10

ఓంకారవాచ్య స్త్వంరామ! వాచా మవిషయః పుమాన్
 వాచ్యవాచకభేదేన భవా నేవ జగన్మయః॥ 11

కార్యకారణకర్తృత్వఫలసాధనభేదతః
 ఏకో విభాతి రామ! త్వం మాయయా బహురూపయా॥ 12

త్వన్మాయామోహితధియా స్త్వాం న జానంతి తత్త్వతః
 మానుషం త్వా మభిమన్యంతే మాయినం పరమేశ్వరమ్॥ 13

ఆకాశవత్త్వం సర్వత్త్ర బహిరంతర్దతోఽమలః
 ఆసంగోఽహ్యచలో నిత్యశుద్ధబుద్ధః సదవ్యయః॥ 14

యోషి న్ముఢాహ మజ్ఞాతే తత్త్వం జానే కథం విభో
 తస్మా త్తే శతశో రామ ! నమస్కుర్యా మనన్యధీః॥ 15

దేవ ! మే యత్ర మత్రాపి స్థితయా అపి సర్వదా
 త్వత్పాదకమలే సక్తా భక్తి రేవ సదాస్తు మే॥ 16

నమస్తే పురుషాధ్యక్ష ! నమస్తే భక్తవత్సల !

నమస్తేఽస్తు హృషీకేశ ! నారాయణ నమోఽస్తుతే॥ 17

భవ భయహర మేకం భానుకోటిప్రకాశం

కరధృతశరచాపం కాలమేఘావభాసం

కనకరుచిరవస్త్రం రత్నవత్కుండలాఢ్యం

కమలవిశదనేత్రం సానుజం రామమిదే ॥ 18

రామలక్ష్మణులంత నామెకు మ్రొక్కి చననుండిరి. అంతలోన గౌతమమహర్షియు నటుకు వచ్చి స్వతపోబలంబునను రామసందర్శనంబునను విశుద్ధయై యున్నయహల్యను గ్రహించి గాఢేయనకును దాశరథికిని యథోచితమర్యాదలు గావించెను. రామలక్ష్మణులు గౌతమునకు మ్రొక్కి తదనుజ్ఞాతులై విశ్వామిత్రునివెంట నీశాన్యదిక్కు పట్టి చని జనకునియజ్ఞవాటికిఁ జేరిరి.

శకునియజ్ఞము.

ఆయజ్ఞశాల “యనవరతపదక్రమపత్యమాన మహాద్విజవేదధ్వనులను నవిచ్ఛిన్నహూయమానాగ్నిహోత్రస్వాహాశబ్దంబులను ననేకమునిగణప్రణీతవచనవిషయవిభాగ వినిర్ణయన్తాయ నిపుణవిద్వత్సభాసంభాషణఘోషంబులను బ్రతిపక్షదుర్విభేదప్రమాణ విచార్యమాణవేదార్థమిమాసంకగోష్ఠీ వివాదనాదంబులనుంజేసి మ్రోయుచు యజ్ఞప్రయోగప్రవీణులైన యాజ్ఞకులతో మహాతపోధనులతో, నగ్నిహోత్రసంభారశకటీశతంబుతో నిండియుండెను. రామాదులకు నటు విడియుటకేని తావుదొరకదయ్యెను. వారది గాంచి కొండొకవివిక్తప్రదేశంబున బస చేసిరి.

జనకమహారాజు విశ్వామిత్రాగమనంబు విని శతానందునితోడఁ జని యాబుషికి బుత్విక్పాజలు గావించి యర్ఘ్యాదు లర్పించి సంభావితుండై “మునీశ్వరా ! దేవతలకృపవలన యజ్ఞము యథావిధి వర్తిల్లుచున్నది. మీరాక యాగఫలంబుగా భావించు. ధన్యుడైనైతిని. క్రతుకార్య మింకను ద్వాదశదివసంబులు జరుగవలయుననియు భాగాన్యులైన దేవతలసందర్శనము యజ్ఞాంతమునఁగాని సిద్ధింపదనియు విబుధులు వచింతు’ రని వచించి గాఢేయనిచెంత నన్నరాకుమారులఁజూచి

కనుపండువొనరించు కలికికాంతులతోడఁ

జంద్రమండలనిభాస్యములతోడఁ

శ్రవణాంతరీక్ష నేత్రాంబుజములతోడఁ

సమదసింహపరాక్రమములతోడఁ

గజరాజగమనవైఖరిమించు నడతోడఁ

గమనీయకాకపక్షములతోడఁ

గవలకుసోటియై గ్రామమూర్తులతోడఁ

గరగతచాపఖడ్గములతోడఁ

గీ॥ నవతరించిన సురవర్షులనఁగ నొప్పి

నూర్యచంద్రులవీప్తికి శోభగూర్పు

సురుచిరాకారవిజ్ఞానశుద్ధమతులు

వీర తెవ్వరో విన నోర్తు విశ్రుతాత్మ ! ॥

అని యడిగెను. విశ్వామిత్రుఁడు మందస్మితవదనారవిందుడై 'జనక రాజా!

సీ॥ తాటక ముద్దించి తాపసకోటికిఁ

బ్రాణదాన మిడినదాతృవరులు

మారీచుని సుభాహు ఘోరాజిఁ బోకార్చి

సవనంబుఁ గాచినశౌర్యనిధులు

పాదాంబురుహధూళిఁ బాపంబు నెడయించి

యలయహల్యను దేర్చినట్టిఘనులు

దశరథావనినాథుతపము ఫలింపఁగా

నవతరించిన యనఘాత్మవరులు

గీ॥ కాలకంఠునిచాపంబుఁ గాంచువేడ్క

నిందు వచ్చినధార్మికుత్తిగ్ధచరిత !

రమ్యసుగుణాభిరాముఁడు రాముఁ డీతఁడు

మిత్రవంశవర్ధనుఁడు సౌమిత్రి యితఁడు॥

అని వచించెను. ఆవచనంబులు సుభామయములే దోప శతానందుఁడు పరమానంద మొంది 'నాతల్లి యహల్యాదేవి కృతార్థయయ్యెనా ? ఆమె సపర్యలు గాంచితిరిగదా. నాతండ్రి యైన గౌతమునిసత్కృతులందె గదా'

యనెను. ‘శతానందా ! ఆసంగతి యడుగవలయునా ? రేవణాదేవి భార్గవునిబోలె నహల్యాదేవి గౌతమునిగూడె’ నని గాధేయుడు చెప్పెను.

అంత శతానందుడు రామలక్ష్మణులకు స్వాగతము పలికి ‘ఈమహర్షి తోడ మీరిటకు వచ్చుట దైవయోగము గాని వేఱుగాదు. ఈయనఘండేత న్మాత్రుడు గాడు. వీని చరిత్రము లోకోత్తరమై మముబోంట్లకు మార్గ ప్రదీపకముగానుండును. ఇట్టియచింత్యతపోమహిమాధ్యుడు బ్రహ్మర్షి మీకు రక్షకుడును శుభదాయకుడు నగుట మీరుధన్యులరని వచింప నేల ? ఈ మహామహునియుదంతము సంగ్రహముగా వచింతు వినుము.

విశ్వామిత్రుని చరిత్ర

బ్రహ్మకుఁ గుశుడు వానికిఁ గుశనాభుఁడు వానికి గాధియు జనించిరి. ఆగాధి కీమహానీయుఁ డుదయించెను. ఈపుణ్యమూర్తి బాల్యమందే సమస్తవిద్యలు గఱచి ధర్మజ్ఞుఁడును ధర్మాత్ముఁడునై ప్రజాహితంబుగా రాజ్యమేలుచుండెను. ఒకనాఁడు వేటతమకము చెలరేగగా నీయనఘుఁడు చతురంగబలంబుఁ గూర్చి యక్షహిణీ సేనాసమావృతుఁడై తరలి నదీనదంబులు సేవించుచు నానానగరంబులు విలోకించుచు వివిధపుణ్యాశ్రమంబులు సందర్శించుచుఁ జనిచని బహువృక్షమృగాక్షీర్ణము సిద్ధచారణసేవితము దేవదానవకిన్నరాది సంశోభితమునై వాతాంబుపర్ణమూలాశనంబుల మనుచు జపహోమక్రియలఁ దవలియున్న వాలఖిల్యవై ఖానసాదిమహర్షులచేతను బ్రహ్మర్షుల చేతను వేది వహ్నులకరణిఁ దేజరిల్లుచున్న తపస్సిద్ధులచేతను నిండి యపర బ్రహ్మలోకము వలె నున్న వసిష్ఠాశ్రమము చొచ్చెను. వసిష్ఠుఁ డీమునీంద్రునకు స్వాగతమిచ్చి యుచితాసనఫలమాలాదిసత్కారంబుల నిమ్మహాత్ముని బడలికలు వాపి యెంతయు మన్నించెను. ఉభయులును శుభకథలఁ దడవు పుచ్చిరి. అంత వసిష్ఠుఁడు దరహాసపూర్వకంబుగా ‘రాజా ! అతిథి శ్రేష్ఠుఁడవును బూజనీయుఁడవునైన నీవు మాకు విందవైతివి. ఇది మాప్రాప్తము. కొండంతదేవరకుఁ గొండంతపత్ని పెట్టజాలరు. నాయలఁతసత్కారంబులను నీవు నీచతురంగబలసమేతంబుగా గ్రహించి నన్ను సంతోషపెట్టఁగోరుదు’ ననెను. వసిష్ఠునియాదార్యంబునకు నీయన సంతసించి ‘మునీంద్రా ! మీ సందర్శనమాత్రాననే మాకు సమస్తముఁ జేకూరిను. మీప్రేమయేఁ జాలు

పోయివచ్చెద' ననెను. వసిష్ఠుఁడంతతో మిన్నకుండక పట్టుపట్టెను. ఎట్టకేల కీయనఘుఁడు వాని ప్రణయ మంగీకరించెను.

వ స ి ష్ఠ వి శ్వా మి త్రు ల వై ర ము.

వసిష్ఠుఁడంత శబల యను తనధేనువును బిలిచి 'వత్సా ! విశ్వామిత్ర రాజహాళికి నేనాసహితంబుగా నాతిధ్యమును నిశ్చయించితిని. వృద్ధసోపేతములైన సమస్తభోజనపదార్థములఁగూర్పు' మనెను. మాటతోడ మకరందములు నిక్షురసంబులును వివిధపానకంబులును నానాభక్ష్యవిశేషంబులును డధిక్షీరఘృతంబులును నూపంబులును బహురూపంబులైన యుపదంశంబులును మితిమీరి సిద్ధమయ్యెను. ఈమాననీయుఁడు సబలంబుగా విందారగించి సంతుష్టుఁడై 'ఋషిచంద్రమా ! రాజు రత్నహారి యనుట సుప్రసిద్ధము. నీహోమధేనురత్నంబును గోరితిని. ఇది ధర్మవ్యతిక్రమముగాదు. నీహోమాది క్రియలకుఁ దఱుగులేకుండుటకుఁగా లక్షగోవు లిత్తును. శబలాధేనువును నాకొసంగు' మని యడిగెను. అదివిని 'రాజేంద్రా ! మానవంతునకుఁ గీర్తివలె నాకీశబల యున్నది లక్షగాదు నూఱుకోట్లు గోవుల నిచ్చినను రజితరాసులఁ గ్రమ్మరించినను దీని నీయనోపను. హవ్యకవ్యంబులు నగ్నిహోత్రంబులును బలిహోమంబులు నవియివి యననేల నాజీవయాత్రయంతయు దీనియధీనము. ఇదే నాసర్వస్వ' మని వసిష్ఠుడుపలికెను. ఈధీరాగ్రణి యంతతోఁ దగవిచెందక 'మునీంద్రా ! ఇది రాజదృష్టి నాకర్పించెను. నీవు మోడిసేయుట యుక్తముగాదు. సర్వభూషణభూషితంబులైన గజంబుల నాలుగు వేలును, హేమకింకిణీకలితహయోత్తమంబులతోడి నువర్ణరథంబుల నెనిమిదివందలును, వాచిరత్నంబులఁ బదునొకండువేలును, గోవుల నొక్కకోటియు, నీకొసంగుదును. మారుతలంపక యీశబలనిచ్చి నాకు సంతోషము' గూర్పుము. ఉచితంబుగా బ్రాహ్మణధనంబును గ్రహింపరాదు. ఏదికోరినను బదులాడక యిత్తు' ననెను. ఎన్నివిధముల బ్రబోధించినను వసిష్ఠుఁ డియ్య కొనక 'రాజా ! నాకు సకలకర్మాధార భూతయుఁ గామదోగ్ధియు నైనయీగోవును నీవు గోరుట తగదు. నీరాజ్యమెల్ల నర్పించినను దీనినిఁబ్రాచుఁజాల' నని ఖచితముగా బదులాడెను.

ఈగాధేయుఁ డందులకుఁ గోపోద్వేగియై గోవును బలాత్కారంబుగాఁ గొంపోవ నుంకించెను. అది విచారకృశయై 'కటా! దీనురాలిని నన్నిట్లు రాజు బలాత్కరించుటఁ గన్నారఁ జూచుచు వసిష్ఠభగవానుఁడు మిన్నకు న్నాఁడు. ఈమహానుభావుఁడు నన్నుఁ ద్యజించెఁ గాఁబోలు. మహర్షికి నే నేమి యెగ్గొనర్చితి? భక్తిమై బ్రియంబులు గూర్తుగదా?' యని లోలోనవంది వెచ్చ నూర్చి తన్ను చుట్టియున్న భటవర్గంబును విదళించివైచి కుప్పించియె గచి వసిష్ఠునిపాదమూలముఁ జేరి 'బ్రహ్మపుత్రా! నీకట్టెదుట నన్నిట్లు రాజ భటులు బలవంతముగాఁ గొనిపోవనున్నారు. నీ శబలను విడనాడితివా?' యని వ్యసనకలుషితస్వరంబునఁ బలికెను. వసిష్ఠు డామాటలు విని 'శబలా! నాకెట్టి యపకారమునుఁ జేయవు; నిన్నుఁ ద్యజించిన వాడఁ గాదు. ఈ టేఁడు మహాబలశాలి; ఇతనినోర్పుబలము నాకుఁ గలుగదు. ఏమి సేయ నగు' ననెను. అందులకు శబలాధేనువు జొటజొట కన్నీరు నించి 'బ్రహ్మ బలమే బలముగాని క్షత్రబలము నొకబలమా? మహాత్మా! నీబల మప్ర మేయము; నీతేజస్సుగురాసదము. భవదీయబలసంభృతనైన నన్ను నియోగింపుము; ఇతనిబలదర్పంబులఁ జూతు; రాజులకుఁ గఱిదిదవము గారాదని యితఁ డెఱుంగుఁగాక' యని విన్నవించెను. వసిష్ఠుఁడు తలయూచి మిన్న కుండెను.

అంత శబలాధేనువు హుంభారవముఁ గావించెను. ఆశబ్దముతోడఁ దండోపతండములుగాఁ బల్లవులుప్పలిల్లి యీరాజసైన్యంబును రూపుమాపిరి. 'ఈధార్మికోత్తముఁడు కోపోద్దీపితుఁడై రథ మధిష్ఠించి నానాస్త్రంబులఁ బల్లవులనుసంహరించెను. శబలాధేనువు మరల హుంభారావముఁగావించెను. ఆరావముతోడ హేమకింజల్క దేహచ్ఛాయా శుభగులును శువర్ణాంబర ధరులునైన యవనశకులు వేనవేలుగా నుద్భవించి నిడుదుకైదువులు దొడవి తేజోవీర్యరాసులొయన నొప్పుచుఁ జెలరేఁగి రాజబలశేషంబును దాకి దానినెల్ల నిర్దగ్ధ మొనర్చిరి. ఈగాధేయుఁ డది గాంచి మహోగ్రుఁడై వివిధాయుధంబులఁ గురిపించి వారిని మట్టుపెట్టెను. శబల మరల హుంభార యనెను. దాని పొదుగునుండి పల్లవులును, యోనినుండి యవనులును శకృత్తునుండి శకులును రోమకూపంబునుండి మ్లేచ్ఛకిరాతహారీతకులును ముఖింబునుండి నూర్యాగ్నిదీప్తిమంతులైన కాంభోజులును జనించి వైరి

మూలబలంబును ముట్టడించి దానినెల్ల నుగ్గునూచ మొనర్చిరి. కాశికుని తనయులు నూర్వరు నదిగాంచి యాగ్రహవివశులై యాయుధంబులఁ గొని వసిష్ఠునిమీఁదికి నుఱికిరి. ఆ తాపసి హుంకరించెను. వారుభస్మీభూతులైరి.

విశ్వామిత్రుఁడు రాజ్యమును సవ్యసించుట.

పుత్రనిరయంబునుగాంచి యీగాధేయుఁడు గోరలుతీసినసర్పంబు పగిది నుత్థతియుడిగిన సముద్రముక్రియ రాహుగ్రస్తమైన నూర్యబింబము వలె నుద్వేగదర్పతేజంబులు మాని లజ్జించి టెక్కలు దుల్చినపక్షివలె నిరాధారుఁడై హతుశేషుడైన తనతనయునకు రాజ్యమప్పగించి హినువత్సర్వతంబునకుఁ జని యట మహేశ్వరునిగూర్చి ఘోరతపంబు గావించెను. ఆముక్కంటిప్రసన్నుఁడై వరముగోరుమనెను. ఈధృఢవ్రతుఁడు ధూర్జటికి మ్రొక్కి 'దేవా! నాతపంబును మెచ్చితివేని నాకుధనుర్వేదంబును సాంగోపాంగంబుగా సరహస్యంబుగా ననుగ్రహింపుము. మఱియు దేవదానవ యక్షరక్షోగంధర్వమహర్షులయందుఁ గలసర్వాస్త్రంబులు నాకు స్ఫురించునట్లుఁ గరుణింపు' మనెను. పరమేశ్వరుఁడు నట్లే యగుఁగాక అని పలికి యంతర్హితుఁ డయ్యెను.

విశ్వామిత్రుఁడు మరల వసిష్ఠుని దార్జ్ఞునుట.

ఈధీరుఁ డంత హరవరగర్వోద్ధతుఁడై పర్వకాలసముద్రముభంగి విజృంభించి వసిష్ఠాశ్రమపదముఁ జొచ్చి సర్వదహనశీలంబులైనయస్త్రంబుల దానిని దగులఁ బెట్టెను. ఆవేడిమికి నయ్యాశ్రమవాసులు పాఱఁజొచ్చిరి. అందలిమృగపక్షిజాతంబు లుదిలకొని వెఱువుదోఁపక దుముకుచు నెగయుచు నఱచుచుఁ బడిచచ్చెను ; క్షణములో నయ్యాశ్రమమెల్ల నిర్జీవమై యూసర తేత్రముగా మారెను. వసిష్ఠుఁ డది గాంచి పఱచుచున్నతనశిష్యవర్గంబును మరల్చి యాయుధతునివంక మరలి రోషావేశుఁడై 'మూఢా! చిరసంవృద్ధమైన యాశ్రమంబును బాడుచేసితివి ; ఇంక నీజీవము దుర్లభ' మని పలికి ప్రళయాగ్నికరణి వెలుఁగుచున్నదియు యమదండంబును బోనిదియు నైన తనదండంబును జేఁబూనెను. ఈధార్మికోత్తముఁడు వాని నదల్చి యతనిపై నాగ్నేయాస్త్రంబును వైచెను. వసిష్ఠుఁడు నిజదండంబును విసరి 'క్షత్రియాధమా! చూపు నీసామర్థ్య' మనెను. జలంబుల నగ్నివలె బ్రహ్మ

దండబున నాగ్నేయాస్త్రము శమించెను. ఈకుశికనందనుఁడు వెల్లు కినిసి వారుణాస్త్రంబును రౌద్రాస్త్రంబును వింద్రాస్త్రంబును భాశుపతంబును విషీకాస్త్రంబును మానవమోహనాస్త్రంబులను గాంధర్వాస్త్రంబునుస్వాపన జ్ఞంభణ మారణ సంతాపన విలాపన శోషణ దారుణాస్త్రంబులను వజ్రాస్త్రంబును బ్రహ్మపాశ కాలపాశ వరుణపాశంబులను పైనాక దైవతంబులను శుష్కగ్ధ్ర) దండ పైశాచ క్రౌంచంబులను ధరచక్ర కాలచక్ర విష్ణుచక్రంబులను వాయవ్య మధన హయశిరోనామకాస్త్రంబులను గంకాలముసలంబులను శక్తిద్వయంబును వైద్యాధరకాలాస్త్రంబులను త్రిశూల కాపాల కంకణంబులను దదితరంబులైన నానాస్త్రంబులను బరఁగించెను. వసిష్ఠుఁడు వాని నెల్ల దనదండంబునహరించెను. ఈపీరాగ్రణియుపాయాంతరము గానక తెంపు వహించి బ్రహ్మాస్త్రంబును బ్రయోగించెను. దేవతులును దేవర్షి గంధర్వాదులును సంభ్రాంతులైరి; ముల్లోకంబులుడ్డుడికెను. వసిష్ఠుఁడంతఁ దైలోక్య మోహనంబును మహా రౌద్రంబునైన రూపముఁ దాల్చి నిజ తపోవిశేషసముపలక్షితంబైనయాబ్రహ్మదండంబునఁ దద్బ్రహ్మాస్త్రంబును మ్రింగెను. వాని రోమకూపంబునుండి ధూమజ్వాలలురికెను; బ్రహ్మదండము విధూమకాలాగ్ని కరణిఁ బ్రజ్వరిల్లెను. మునులెల్లరు విషాదపరులై గుమికూడి వచ్చి 'మహాత్మా! నీబలమహాఘము; విశ్వామిత్రుఁడు నిగృహీతుఁడు; శాంతింపుము; బ్రహ్మాస్త్రంబును బ్రశాంత మొనర్పు' మని వేడిరి. ఆబ్రహ్మర్షి యట్లానర్చెను. ఈయుక్కరి నిజపరాభవంబునకు నిట్టూర్పులు పుచ్చి 'అహో! హరవరక్షత్యంబులైన మహాస్త్రంబులుగూడ నిమ్మునిమ్రాల మస్తకములు వ్రాలెచ్చఁగదా బ్రహ్మబలమే బలము. ఛీ! తుత్త బలమునొకబలమా? నిజము గ్రహించితి' నని విసివి తుత్త్రధర్మంబును నిరసించి భార్యాసమేతుఁడై దక్షిణదిశకుఁ జని బ్రహ్మత్వంబును గోరి నలువంగూర్చి వేయివత్సరంబులు మహాగ్రతపంబొనర్చెను. పితామహుఁడు ప్రసన్నుఁడై 'విశ్వామిత్ర! రాజగ్ని వైతివి లెమ్ము అని పలికి యంతర్హితుఁ డయ్యెను. ఆవచనంబుల కీఘనుఁడు సంతసింపక ఇంతయా మవీయతపఃఫలము' అని కటకటంబడి మగుడఁ గఠోర తపశ్చరణంబునకు దొరకొనెను.

విశ్వామిత్రుఁడు త్రిశంకునకుఁ నశరీర స్వగ్గమిచ్చుట.

అయ్యవసరంబునఁ ద్రిశంకుఁ డనునిత్యైంకువంశ రాజుండెను. అతఁడు సశరీరదేవలోక ప్రాప్తికై మఖ మొనర్పఁ గోరి తనసంకల్పంబును స్వ

కులాచార్యుడైన వసిష్ఠునకు విన్నవింపఁగా నాబుపించుచుఁ దతని వీని
 'రాజా ! నీకోరిక దుర్లభము. ఈయూహమాను' మని హితముపదేశించెను.
 త్రిశంకుఁ డామాటఁ ద్రోసిపుచ్చి దక్షిణదిశకుఁ జని క్రతుకర్మసిద్ధికిఁగా
 వసిష్ఠపుత్రులకు నూర్వురకు మ్రొక్కి 'మనిపుత్ర కులారా ! మహాక్రతు
 వొండుసంకల్పించి వచ్చితిని. తన్నిర్వహణార్థము గురుపుత్రులను మిమ్ము
 వేడుదు' ననెను. సంగతి యేమని వారతని నడిగిరి. 'సశరీరదేవలోక
 ప్రాక్తిఁ గోరి యందులకు నుత్తమగు యజ్ఞంబుఁ గావింప నుద్దేశించితిని. తగు
 జన్మంబును నిర్దేశించి నావలన దానినిఁ జేయించి నన్నుఁ జరితార్థుని నొన
 ర్పఁడు. నాగురువు వసిష్ఠుఁడు నాయాశయంబును నిరసించెను. కాన
 గత్యంతరముఁ గానక యంతటివారైన మిమ్మునాశ్రయించితిని. ఇట్లొక
 లకు వసిష్ఠుడే యేడుగడ. అట్లుండియు వారు నన్ననుగ్రహింపరు. మీరే
 నాకేక దత్తు' లని మ్రొక్కెను. వాసిష్ఠు లాకతయెల్ల విని 'దుర్మతీ!
 ఆచార్యునిమాట రాజులు జవదాటరు. అందునను నీవు ఇట్లాకువంశ్యు
 డవు ; మీగురువు వసిష్ఠభగవానుఁ డేతన్నాత్ముఁడుగాడు. ఆయన కాదన్నది
 మావలన నగునా? నీ విట్లు చేయుటవలన గురువును దిరస్కరించినవాడ
 వైతివి. నీజడబుద్ధిని మాని వెంటనే నీనగరంబునకుఁ బోమ్మ' నిరి. ఆతఁడు
 వాధిహితవచనంబుల మన్నింపక 'గురువు నిరాకరించుఁగాక, గురుపుత్రులు
 తిరస్కరింతురుగాక; అన్యయాజకసాహాయ్యంబుననేని నాయగ్ధంబును సా
 ధింతుఁగాని యజ్ఞగింప' ననెను. వాసిష్ఠులు వానియవినయంబునకుఁ గోప
 గించి 'ఛీ! మూర్ఖా! చండాలుడ వగు' మని శపించిరి.

ఉ॥ ఆముని పుత్ర కోపదహనార్చుల మాడుటనోయనంగఁ ద
 ద్భామిపుదేహమొందె మసిఁబూసినచందముఁ గట్టువస్త్రమున్
 ధూమసవర్ణమయ్యె మెడఁదోఁగెడుభూమలు లోహమయ్యెఁ బ్రా
 చీముఖమండలాగ్రమునఁ జేవులుగ్రమ్మెడు సంతలోపలన్.

త్రిశంకుఁడు తనచండాంత్యంబునకు ఖిన్నుడై నిజపరివారమునెల్ల
 డించి యేకాకిగా నిమ్మహాత్మునికడకు వచ్చెను. ఈగాధేయుఁడు త్రిశంకు
 వును గుఱుతించి 'వత్సా ! సంగతి యేమ'ని యడిగెను. మహాత్మా! బొంకి
 యెఱుఁగ; త్తత్రధర్మంబు నుజ్జగింపను; పెక్కుజన్మంబులు గావించితిని;
 గురువులను బెద్దలను యథామతిఁ బూజింతును. ధర్మైకదృష్టిఁ బ్రజలన

బరిపాలింతును. ఇట్లుండియు నాకు నాగురువు వసిష్ఠులును వారిపుత్రులును బరితోషింపరు. పౌరుషము నిరర్థముగాఁ దోచెను. సర్వము దైవాధీనము; దైవోపహతుని నన్నుఁ బ్రసాదింపుము; నీకన్న దిక్కు గలుగదు.' అని దీనాలాపపూర్వకంబుగాఁ దనవృత్తాంతమెల్ల నెఱింగించెను. ఈ దయానిధి త్రిశంకునియెడఁ గనికగ మూని 'వత్సా! భయపడకు; నేను రక్షకుఁడనై నీయభిమతంబుఁ గావించు; ఈనీచండాలరూపంబుననే నీకు సశరీరస్వర్గ ప్రాప్తిఁ జేకూర్తు' నని వానికి నభయహస్తమిచ్చి తనపుత్రులను రప్పించి సుతులారా! వలయుయశ్లోపకరణంబుల సమకూర్పుము; నామాటఁగాఁ జెప్పి బహుశ్రుతులగు ఋషులను ఋత్విజ్మిత్రశిష్యపర్గంబుతోడ రావింపుఁడు; నావచనము విరాకరించువానిని నాకెఱింగింపు' మని యాజ్ఞాపించెను.

వారు నానాదేశంబులకుఁ జని బ్రహ్మవేత్తలకు సంగతి తెలిపి వచ్చి 'నాయనా! మీయాజ్ఞ యొనర్చితిమి; ఎల్లరు రానున్నారు గాని మహాదరుఁడు మాత్రము రాఁడు. మఱియు వాసిష్ఠులు మాపిలుపు విని 'భభీభభీ! చేయునది యజ్ఞము, చేయువాఁడు చండాలుఁడు, చేయించునది క్షత్రియుఁడు; దేవతలు హవిర్భాగంబులఁ జేసేతల గ్రహింతురులే. విశ్వామిత్రుని యేలుబడిలోని బ్రాహ్మణమహనీయులు చండాలభోజన మారగించి సశరీరస్వర్గముఁ బడయుదురపో' యని పరిహసించిరి. వారిగేలి యింతనరా' దని చెప్పిరి.

ఆమాటలు విని యీచండేశాసనుఁడు మండిపడి 'ఔరా! తపశ్శాలిని నన్ను నిష్కారణంబుగా నిందించిరా? వాసిష్ఠులారా! మీగర్వము దుర్భరము. మీరు మీయపరాధానలభస్మీభూతులై యమలోకంబునకుఁ బోవుదురుగాక; మఱియు సప్తశతజన్మంబులు శవాశనులుగాఁ బుట్టి శ్వపచులై విరూపంబులతో భూలోకంబునఁ జరింతురుగాక; మహాదరుఁడు లోకదూష్యుఁ డగుకిరాతుఁడగుగాక' యని వారిని శపించెను.

తక్కినఋష్యాదులు రెండుమూఁడుదినములలో వచ్చిచేరిరి. వారి నెల్లఁగూర్చి 'ఇతఁడు త్రికంకుఁడు; ఇత్వోకువంశజుఁడు; దయార్ద్రధర్మ పరుఁడు. శాపవశంబున వీనికిఁ జండాలత్వము దాపరించెను. ఇతఁడు

సశరీరస్వర్గప్రాప్తిగోరి నన్ను శరణీలైనను ; మాట యిచ్చితిని ; తద్దము క్రతువారంభింపు' మని యాయన చెప్పెను. వారామాట విని దిగానుపడి యొండొరు గుసగుసలాడి 'కటా ! ముప్పు దప్పదు ; పరమకోపనుడు ; అడ్డు చెప్పినచో శపించు' నని తలపోసికొని యెట్టకేలకు సమ్మతించిరి.

ఈయన యాజకుడై నిల్చెను. మంత్రకోవిదులు కల్పనూత్రప్రకారము సమస్తకర్మములను గావించి హవిర్భాగగ్రహణార్థము సర్వదేవతల నాహ్వానించిరి. ఎవ్వరు రారైరి. వేల్పులసమ్మెకట్టునకు గాధేయుడు క్రోధావిష్టుడై త్రిశంకునివంక మరలి 'వత్సా ! ఇదిగో విశ్వామిత్రుడు స్వతపోమహిమంబున నిన్ను సశరీరంబుగా స్వర్గంబునకుఁ బంపుచున్నాడు, పోపామ్మ' నెను. ఎల్లరు నిర్విమేషులై చూడసాగిరి ; త్రిశంకుడు శరీరముతోడ స్వర్గమునకుఁ దరలెను. అట దేవేంద్రుఁడువానిఁ జూచి 'త్రిశంకు ! ఇందుండఁదగవు; భూతలంబునకుఁబో ; మూఢా ! గురుశాసన ధిక్కారఫలంబుగాఁ దలక్రిందుఁగా బడు' మని పలికి వాని నందుండి త్రోసెను. త్రిశంకుడు దలక్రిందుగా వ్రాలుచు 'హా ! విశ్వామిత్రా ! హా ! గాధేయా ! త్రాహి ! త్రాహి' యనికుయ్యడసాగెను. అయ్యార్థ రావమును గాధేయుఁడు విని 'నిలు నిలు' మని పలికి యశరబ్రహ్మయోయన నూతనస్పృష్టికి దొడఁగి సప్తచూహద్వలను సప్తవింశతినక్షత్రంబులను సృజించి రెండవయింద్రుని బుట్టించుటో స్వర్గ మనింద్రమగుటో యొకటి తప్పదని నిశ్చయించు కొని నిగ్గరనిర్మాణంబునకుఁ బ్రారంభించెను.

దేవతలు భీతిల్లి యీకాశకునొద్దకు వచ్చి 'మునీంద్రా ! నీవెటుంగని ధర్మము గలుగదు. త్రిశంకుడు గురుశాపహతుఁడు. అట్టివాఁడు శరీరముతోడ దివికి రాఁజన' దని సానునయంబుగా వచించిరి. ఈయన తలయూచి నామాటవమ్ము గారాదు ; మిమ్ముఁ జిన్నపుచ్చఁ గూడదు. నానిర్మించిన నక్షత్రాదులు లోకంబులున్నంతకాలము శాశ్వతంబుగా నుండవలయును. ఇదిమీకు సమ్మతమేని నాయుద్యమము నుజ్జగింతు' ననెను. వారు బదులాడనోడి 'అట్లేయగుఁగాక; అయిన నొక్కటి కోరుదుము. నీనిర్మించిన నక్షత్రంబులు జ్యోతిశ్శక్త్యంబువెలుపల నుండుఁగాక; త్రిశంకుడు వాని మధ్యదలక్రిందుగా నమరతేజంబునఁ దనరారు గాక ! వాని నవియట స్వర్గంబున బలె ననుసరించుఁగాక' యనిరి. ఈయన సమాధాన పడెను. యక్షమటు పరిసమాప్తమయ్యెను. అనంతర మీ తపోధనుఁడు యజ్ఞార్థము వచ్చి

మునులను బంపివైచి యాశ్రమవాసులను బిలిచి 'నిర్విఘ్నతపశ్చరణముఁ గోరి
యిందు వచ్చితిని. ఇటు నాసంకల్పము భంగమయ్యెను. పశ్చిమదిశయందుఁ
బుష్కరతీర్థములతో నిండినదివ్యతపోవనంబులు గలవు. అందు జనుదా
మని వారిని వెంటఁగొని తరలి యచ్ఛోటుచేరి యందు

సీ॥ నీహారనిర్మలనీరముల్ గలచోటు

ఫలమూలఋద్ధమై మలయుచోటు

నీడయిరుల్ గప్పి నింపాదియగుచోటు

పూఁదేనెసోనలు పాలయుచోటు

కమ్మనితెమ్మెరల్ గవచి వీచెడుచోటు

హాయిగా లేయెండ గాయుచోటు

నిశ్శబ్దనిలయమై నివ్వటిల్లెడుచోటు

పరదుప్రవేశమై పరఁగుచోటు

గీ॥ నిరతనిర్వాఙ్మూలాత్యుగ్రతరసమాధి

యోగనిష్ఠానుకూలమై యుండుచోటు

వెదకి వెదకి యాఘోరాటవీతలంబుఁ

గడకుతనయిచ్చవచ్చినకడను గాంచె.

అట్లు యోగ్యస్థానంబును నిర్ణయించుకొని యచట ఫలమూ
లాశనుడై మహోగ్రతపం బాసర్పసాగెను.

అంబరీషాఖ్యానము.

అత్తతీనయోధ్యాపతి యంబరీషుఁడు యాగ మొందు ప్రారంభించెను.
ఆయజ్ఞపశువును దేవేంద్రుఁడు తెక్కలికొనిచనెను. అసంగతి పురో
హితుఁడు గ్రహించి రాజునకు సంగతి తెలిపి 'రాజా! ఇది నీదుర్నయఫలము;
అరక్షితులైనరాజులను దోషంబులు హరించును. దోషపరిహారార్థము
మహత్తరప్రాయశ్చిత్తము కర్తవ్యము. యజ్ఞపశువును వెదకించి తెప్పిం
చుటో తత్ప్రత్యామ్నాయంబుగా నరపశువును బంధించి యాగసమాప్తి
చేయుటో రెంటునొకటి తప్ప' దనెను. అంబరీషుఁడు సంగతి విని పర్యా
లోచించి యింద్రాపహృతమైన యజ్ఞపశువును సాధించి తెచ్చుట కానిపని
యని నిశ్చయించి నరపశువునిమిత్తము వేనవేలగోవులతోడఁ దగలి నానా

దేశంబులు గ్రమ్మరి వివిధనగరంబులును బెక్కుగ్రామంబులును బహు
పుణ్యాశ్రమంబులును గలయ విచారించి యెందును వాంఛితార్థంబుఁ బడ
యక యెట్టకేలకు భృగుతుంగపర్వతముఁజేరి యట మిత్రకళత్రసహితం
బుగానున్న ఋచీకమహ్నాని సందర్శించి యెఱిగి సంగతి విన్నవించి
'మహాత్మా ! నాయాగార్థము నీసుతులలో నొకరి ననుగ్రహింపుము ; నేన
వేలు గోవు లిత్తు' ననెను.

ఋచీకుఁడు తలయూచి 'రాజేంద్రా ! జ్యేష్ఠకుమారు నీయరాదు
గదా !' యనెను. ఆమాట వానిభార్య యందికొని 'తండ్రికిఁ బెద్దకొడుకు
ముద్దు, తల్లికిఁ జిన్నకొడుకు ముద్దు' అని పలికెను. ఆఋషికుమారులలో
నడిమివాఁడు శునశ్శేషుండు తన తలిదండ్రుల పలుకులు విని 'రాజా ! రెంటుకు
జెడినరేవడ నేనున్నాను. గోశతంబున నన్ను విలిచికొని పొమ్మనెను.
అంబరీషుఁడు సంతసించి యట్లు గావించి వానిని రథమెక్కించుకొని
మధ్యాహ్నంబునకుఁ బుష్కరతీర్థము చేరి యందు సుంత విశ్రమించెను.

అటఁ దనమేనమామ విశ్వామిత్రుఁ డుండుట శునశ్శేషుఁడు విని
వానియొడిలో వ్రాలి 'మనీంద్రా ! రక్షింపుము, రక్షింపుము. అన్యశర
ణంబు నాకుఁ గలుగదు. రాజు కృతకృత్యుఁడు గావలయును ; నేను
దీర్ఘాయుష్మతుఁడనై చిరతపంబు సలిపి నాకలోకముఁ బడయవలయును.
ఈయుభయముఁ గూడునట్లు ప్రసాదింపు' మని సంగతియెల్ల వివరించెను.
ఈగాఢేయుఁడు వాని నోదార్చి తనకొడుకులను బిలిచి 'పుత్రులారా !
శుభార్థులై సుతులను గాంతురు. శుభంబులు ధర్మఫలంబులు. ధర్మములలో
నెల్లఁ బరోపకార ముత్తమోత్తమము. 'పరోపకారార్థ మిదం శరీర'మ్మని
చెప్పిరిగదా. ఇట్టి ధర్మాచరణంబునకు నవసరంబులు వలచినప్పుడెల్లఁ
గలుగవు. అట్టిది నేఁడు మనకు నయాచితంబుగా లభించెను. అదియు
సామాన్యమైనదిగాక శరీరత్యాగ పూర్వకమైనదిగా నున్నది. పరలోక
మంగళంబునకు నింతకన్నమంచికాలము దొరకదు. పుణ్యవిశేషంబున నిది
సంప్రాప్తమయ్యెను. ఇంటికి వచ్చినసిరినిఁ గాలఁ దన్నరాదు. సంగతి
వినుము. ఈబాలుఁడు మునిసుతుఁడు ; నన్ను శరణవొచ్చెను. వీనికిఁ
బ్రాణదానమిచ్చి శుభంబుఁ బడయుము. అంబరీషుఁడు యాగార్థము నర

పశువును గోరెనట. తదర్థము వీని నితనితలితండ్రు లిచ్చిరట. ఆతేని
కోర్కిఁ దీర్చి యగ్నిదేవునకు సంతృప్తి యొనర్చుము. ఇతఁడు రక్షితుఁ
డగును ; యాగము పూర్తి నొందును ; దేవతలు తనియుదురు. మీరు
మితండ్రిపనుపు నొనర్చి పితౄణముఁ దీర్చినవారగుదు' రనెను.

ఈమహర్షి కుమారులు మధువ్యందాదు లామాటలు విని 'నాయనా !
కడుపారఁ గన్న సుతులను బలి యిచ్చి పరజనపుత్రులఁ గాచు తండ్రి
యుండునా ? ఇట్టిసేత సిద్ధాన్నంబును గాలఁ దన్నివైచి శ్వమాంసంబును
దినుటగదా.' యని పరిహాసపూర్వకముగాఁ బలికిరి. ఈతపోధనుఁడు
మహాగ్రహమొంది,

చ॥ గురువులమాటఁ బుత్ర కులు గూర్తురు ప్రాణము లిచ్చియైన ని
క్కరణిని మాటుమాటఁ బలుకక సహసింపరు, ధిక్కరించి యా
డిరి పరధర్మగర్హితపురేవ సహింపగ నానె దీని ? మీ
గురువమె మిమ్ము మ్రొగ సమకట్టె ఫలంబదిదప్ప దేరికె.

మీపాపఫలంబుగా మీరుగూడ వాసిష్ఠులవలె శ్వపచులై వేయేండ్లు
భూమండలంబునఁ గ్రుమ్మదురు' గాక యని శపించి శునశ్శేపునకు రక్ష
యొకటి యిచ్చి 'మునిపుత్రా ! వైష్ణవంబగు యూపస్తంభమును నిన్నుచేర్చు
నప్పుడు రక్తమాల్యానులేపంబులు దాల్చి దర్భపాశబద్ధుడవై యింద్రో
పేంద్రగాథల గాన మొనర్చుము ; మేలగు' నని చెప్పి యామంత్రంబు లుప
దేశించి వానిని బంపెను.

అంబరీషుఁడు యాగ మారంభించి సదస్యులయనుమతిఁ బొంది రక్తాం
బరమాల్యధారియైన శునశ్శేపుని యూపస్తంభమునకు దర్భపాశంబులతో
బంధించెను. ఆమునికుమారుడట్లు బద్ధుడైనంతనే యామంత్రంబుల
జపించెను. ఇంద్రుఁడు ప్రసన్నుడై వానికి దీర్ఘాయువులిచ్చి చనెను.
అంబరీషుఁడు తనయజ్ఞము దేవేంద్రప్రసాదంబున బహుగుణఫలవంతంబుగా
భావించి దానినంతతోఁ బరిసమాప్తి యొనర్చెను.

ద్వి తీ య భ ౦ గ ము.

ఈమహాత్ముఁ డట్లు గావించి తనవ్రతభంగంబునకు నుంత విసివి
మరల వేయిసంవత్సరములు తీవ్రతపం బొనర్చి నైతాంతస్నాతుఁ డయ్యెను.

అంతలోన బ్రహ్మదేవుడు సురపురోగముడై యటకు వచ్చి 'కాశికా! నీతపంబు పేర్ని ఋషివైతివి సుమా' యని పలికి చనెను. ఈగాథేయుఁ డామాటకుఁ దనివి చెందక మరలఁ దపశ్చరణంబునకుఁ గడఁగెను. అట్లు ఘోరతపం బాచరించుచుండఁగాఁ గొండొకనాఁడు మేనక పుష్పకతీర్థంబు నకు స్నానార్థము వచ్చి యందుఁ దోయములాడుచుఁ గాఱుమబ్బులోని మెఱుఁగుఁదీవెవలె వీనికంటఁ బడెను. తోడ్తోడ వీనికి వలపు చెలరే గెను. మోహము దురత్యయము.

“ఆ॥ వె॥ ఎంతశాంతులయ్యు నెంతజితేంద్రియు,
లయ్యుఁ గడువిపిక్తమైనచోట,
సతులగోష్ఠి గలుగ సంచలింతురెందుఁ,
గాముశక్తి నోర్వ “గాదుసుమ్ము”

అంత నిత్యాపసి యాపూబోడి నియ్యపఱచి దానివలపులకుఁ జక్కి యదే లోకంబుగా పదియేండ్లు గడపి కనువిచ్చి చూచి యాత్మదోషంబునకు సిగ్గు నంబోలెఁ జింతాశోకపరాయణుడై 'కటా ! అమరులపన్నుగడ నేరక వెట్టినైతిని ; తపోవిఘ్నమయ్యెను ; పదియేండ్లు వృధచనె' నని పశ్చాత్తాప పడి, తనమ్రాల వడఁకుచు నిలిచియున్న మేనకను బుజ్జగించి పంపివైచి, యందుండి హిమాద్రికిఁ జని కాశికతీరంబున దృఢసంకల్పపూర్వకంబుగా ఘోరతపం బారంభించెను.

అట్లు వేయిసంవత్సరములు చనెను. ఆతపోవిశేషంబునకు బుషులు బెగ్గడిల్లి పితామహుని డాసి మొరలిడి వానితోడితెచ్చి 'మునీంద్రా! నీతపః ఫలంబుగా మహర్షివైతి' వని వానినోటఁ జెప్పించిరి. ఆమాటకు నిమ్మహా ధీరుడు సంతోషదుఃఖములు పొరయక 'దేవా ! మహర్షి నేని జింతేంద్రియుఁ డనే గదా' యని సవినయంబుగా నడిగెను. 'గాథేయా! జితేంద్రియత్వము నీకింకను సిద్ధింపదని' వేల్పుపెద్ద పలికి చనెను.

తృ తీ య భ ం గ ము.

ఈధీరుఁ డంత రెట్టించినపట్టుదలతో వాయుభక్షణప్రతియై నిరాలంబుగా వేసవియందుఁ బంచాగ్నిమధ్యంబునను వర్ష కాలంబున బట్టబయిటయు

శిశిరంబున జలాంతరమందును రాత్రిందివము కఠినతపం బొనర్పసాగెను. అట్లు వేయేండ్లు మరలఁ గడచెను. ఆతపస్సునకు నింద్రాదులు భయాక్రాంతులై తద్విఘ్నమును సంకల్పించి వివిధోపాయంబు లాలోచించి 'ఎల్లయనర్థములకుఁ గామము బీజమై యున్నది. కామమును జయించినఁ గాని సంకల్పరహితుఁడు గాఁడు ; సంకల్పరహితమైనఁగాని జితేంద్రియత్వము సిద్ధింపదు. కామోద్దీపనమునకు వనితారత్నమును మించినది గలుగదు. కావున వన్నెలాఁడి నొకర్తుకను బంపి విశ్వామిత్రుని గలంచి చూతము. ఆఋషి యందులకుఁ గలఁగినను గలఁగకున్నను మనయాప్సితము సిద్ధించును. ఎట్లందురా ? కలఁగునేని తపోభ్రష్టుడగును. కలఁగఁదేని వానితపస్సు మోక్షార్థమగునే గాని యింద్రాదిపదవులఁ గూర్చినది గాబోదు. మనపదవులకు నేగిలేకుండుటే గదా మనయభిమత మని నిశ్చయించి రంభను రావించి 'ఆప్సరోరత్నమా ! మనయెల్లరకుఁ బెద్దయెగ్గు రానున్నది. విశ్వామిత్రుని బూవింటిదొరబంటుగా నొనర్చి సురకార్య మొనర్పుము' అనిరి. ఆమచ్చెకంటి యంజిలి యొనర్చి 'దేవా ! గాధేయఁడు చండకోప నుఁడు. వానిని డాయుట దవానలంబున నురుకుటగును. నాయెడఁ గరుణింపు' మని పలు వగల వేఁడెను. త్రిదశాధీశుఁడు ప్రసన్నుఁడు గాఁడయ్యెను. ఆకాంత గత్యంతరముఁగానక జగన్మోహనరూపము దాల్చి పుష్కరతీర్థమునకు వచ్చి

శీ॥ తతనితంబాభోగధవళాంకుశములొని

యంగదట్టపుఁ గావిరంగువలన

శశి కాంతమణిపీఠిజాజువాఱఁగఁ గాయ

లుత్తుంగకుచపాలిన త్తమిల్లఁ

దరుణాంగుళీఘాతతంత్రీ స్వనంబుతో

జిలిబిలిపాటముద్దులు నటించ

నాలాపగతిఁ జోక్కియరమోడ్చుగనుదోయి

రతిపారవశ్యవిభ్రమముఁదెలుప

గీ॥ ప్రాథిఁ బలికించుగీతప్రబంధములకు

గమకరపంకరుహరత్నకటకరూఢము

బద్ధవిస్ఫూర్తి తాళమానములు గొలుప
నింపు దళుకొత్త పీణ వాయింపుచండె ”

అమితారికి వసంతకందర్పులు తోడైనిల్చిరి. శారీకాకీరంబులు
మధుర మధురంబుగాఁ గూయసాగెను. మధుపర్యంకారపటహాధ్వనులు
చెలరేఁగెను. గానాలాపతరంగంబు లతిహృద్యంబుగా నీచెను. ఈ
విశ్వామిత్రునిమనఃకర్ణంబులకు సుంత విక్షేపము గలిగెను. ఈయన బహిర్ముఖుడై యాగానంబు నాలకించి

“ శా॥ నానాగాయనగాయనీమణులగానంబుర్వి నాలింపమో
నానాటక నగభేదిపీటఁ గలగంధర్వాప్సరోగీత వి
ద్యానైపుణ్యము తెన్నియేని వినమో యందైన నిందైన వీఁ
డై నాదంబూనఁగూర్చునే మదికి నిట్లానందసందోహమున్. ”

అని తలఁచి యావంక కన్నుసారింపెను. అచ్చటకు సమీపంబున
నొకానొకకాంతారత్నమును గాంచి యాయంతి రంభ యగుట గుఱుతించి
యదంతయు నింద్రునిజాలమగుట గ్రహించి ‘దుర్భగా ! కామక్రోధ
జయంబునకు సమకట్టి తపంబాచరించుచున్న నన్నుఁ బ్రలోభింప యత్నిం
చితివి గావునఁ బదివేలవత్సరంబులు శిలవై యుండువుగాక. మత్కోపకలు
షీకృతను నిన్ను మహాతపస్తేజోవంతుడైన కొండొక బ్రాహ్మణు
డుద్ధరించుఁ బొమ్ము’ అని శపించెను. ౧

అక్ష త్వ సి ధి

విశ్వామిత్రుఁడట్లు శపించి పదంపడి ‘కటా! ఎంత ప్రమాద మొన
ర్చితిని ! రాగద్వేషంబు లింకను నాయందు నిర్భీజములుగాకున్నవి.
ఇవి నశింపవలయునన్నచో నహంకారమమకారంబులు సహసనానిర్మూలము
గావలయును. చిత్తము పరిశుద్ధమైనగాని యివి మట్టుమాయవు. చిత్తశుద్ధిలేని
తపస్సునిరర్థకము. ఇన్నాళ్ళు నేను శ్రమించినను నాచిత్తము సమగ్రముగా
శుద్ధముగాకున్నది గదా ?

శరీరంబులు తన్మాత్రలసమ్మేళనంబున నేర్పడుచున్నవి. శరీరంబులు
వైచిత్ర్యముఁ దన్మాత్రలమార్పుయొక్క వైచిత్ర్యయే గాని వేఱుగాదు.
ఈకూర్చునది యెవ్వరు ? ఎవ్వరోగాదు ; అయాజీవియొక్కప్రాకృత

సంస్కారంబులు కూర్చుచుండును. ఆసంస్కారంబులు త్రిగుణాత్మికంబులు. ఏగుణము బలవత్తరమో ఆవిధసంస్కారంబును దద్విధమాత్రలు గలుగుచుండును. గుణముల మార్పుతోడ సంస్కారంబులును వాని వెంటనే మాత్రలును మాటుచుండును. కావున శరీరతత్వపరిణామమనఁగా గుణపరిణామమే యగుచున్నది.

ఈగుణపరిణామము ఆహారవ్యవహారంబులబట్టి జగుగును. ఏగుణాభివృద్ధిగోరుదురో తదనుకూలమైన ఆహారాది నియతి నాచరింపవలయును. తపస్సుగూడ నిట్టి వ్యవహారమే యగును గావున దాని ననుష్ఠించితిని. తత్ఫలముగా నింతమాత్రము చేకూరిను. అహో ! చిత్తశుద్ధి యెంతకష్టసాధ్యము ! అయినను జింతవలదు. నాపుట్టినది క్షత్రవంశము. అది రజఃప్రధానమైనది. అట్లుండియు శ్రమపడిక్రమక్రమంబుగా రాజర్షిత్వమహర్షిత్వంబులను సంపాదించితిని. దీనింబట్టి చూడఁగాఁ గేవలరజఃప్రధానమైన చిత్తము చాలవరకు మాటి యింతవరకుఁ బరిపక్వమయ్యెనని స్పష్టము. పురుషకారంబున సర్వము సాధ్యమనుట వెల్లడించితిని. ఇంక బ్రహ్మత్వము సిద్ధింపవలసియున్నది. ఇంతదూరము సాధించినవానికి నదియుఁ జేకూరదా? వర్షశతంబులు గడచుగాకఁ ; సిద్ధిపర్యంతము నాపూనిక వదలఁజాల. ఇక నిరాహారుడనై కుంభకయోగమూని తపంబొనర్తును. తటాలున నేదియు సిద్ధింపదనియు నభ్యాసయోగబలంబున సక్రమాభివృద్ధి గలుగకమానదనియు బురుషకారము నాశ్రయించి చిత్తశుద్ధిఁ బడసి శ్రవణ మననధ్యానంబులందవిలి చిత్తైకాగ్ర్య మొంది జితేంద్రియుఁడును నిర్మలాంతఃకరణుఁడునై యొకజన్మంబుననే బ్రహ్మర్షి గావచ్చుననియు సిద్ధియంతయు ప్రయత్నమునుబట్టి యుండుననియు నిప్పటికి గ్రహింతిని. అహో ! దేవత లెంత ప్రమాదపడిరి. ఇంద్రాదిపదవులఁ గోరి నేనిట్లు తపంబొనర్చుచున్నానని వారివిశ్వాసము. ఆతుచ్ఛములకు నింతశ్రమవలయునా ? నాగుట్టు గ్రహింపనోపక స్వపదరక్షణార్థ మిట్లొనర్చిరి. అయినను నాకిది మేలే యయ్యెను గదా. ఈపరీక్షలకు నిల్చినఁ గదా నిగ్గుతేలును. బంగారువన్నె యొరపుడుతాతిమీఁదఁ గదా తెలియు' నని వితర్కించుకొని యందుండి తూర్పుదెసకుఁ జని,

“ సీ॥ ఇంద్రియార్థంబులం దింద్రియవ్యాపార
 ముడిగించి క్రియ లెల్ల విడిచి పుణ్య
 పాపబంధంబుల నోపి బంధింపంగఁ
 బడక మనోవృత్తి నొడిచి నాకు
 నిది ప్రేయం బప్రేయం బిది నింద యిది
 మహాన్తుతి యిది యనక సంతతనితాంత
 సంతోషయముతుడనై సంతము
 భయమును శీతాతపంబులు వాతగతియు

గీ॥ నెఱుంగ కివ్వీధమున మఱచి శరీరంబు
 మరణజీవితముల కురువిషాద
 తోషవృత్తు లుడిగి భీషణాటవినుండి
 చేనెదను తపంబు భాసురముగ. ”

అని నిశ్చయించుకొని మరల దుష్కరతపం బారంభించెను.

ఈమహాత్ముఁ డట్లు శతవర్షంబులు తపంబు సలిపి వ్రతస్సాతుడై
 భుజింపఁబోనుండఁగా నింద్రుఁడు బ్రహ్మణవేషంబున నటకు వచ్చి
 ‘అయ్యా ! ఆకటఁ జావనున్నాను. పిడికెడన్నము పెట్టి నన్ను రక్షింపు’
 మని యాచించెను. ఈజితేంద్రియఁడు తాను గుడువనున్నయన్నము
 నతని కిచ్చి మరలఁ దపశ్చరణుఁ డయ్యెను. వీనిమూర్ఖంబునాండి ధూమ
 మెగసి ముల్లోకంబు లావరించెను. ఆతపస్సారాగ్నికి దేవగంధర్వాదులు
 వితాకుచెంది బ్రహ్మను సందర్శించి ‘స్వామీ ! మామాయ లిక సాగవు ;
 విశ్వామిత్రుఁడు సుంతయుఁ జలంపఁడు. వానితపోవహ్ని వేడిమికి దిశరెల్ల
 వ్యాకులపడుచున్నవి ; పుడమి కంపిల్లుచున్నది ; వాయువు యథాగతి
 వీవఁడు ; సూర్యుఁడు ప్రభాహీనుడయ్యెను ; ప్రతీకారము దోపదు ;
 నిజతపఃకీలల నితఁడు జగత్త్రయంబును భస్మీకరింప నున్నాడో’యని భయ
 మయ్యెడు. దేవా ! సృష్టికి ముప్పు వాటిల్లకమున్న యితనియభిమతంబులు
 దీర్చుటాప్పు ; ఆలసించినఁ గీడు తప్పదు. దేవరాజ్యంబును గోరునో
 యని తనాతహాపడుచున్నా’ మని మొఱివిడిరి.

పితామహుఁడు చిఱునవ్వు వహించి యమరాదులను వెంటఁగొని యీధిర ప్రతిజ్ఞానికడకు వచ్చి ‘గాధేయా ! నీతపస్సు మెచ్చితిని ; బ్రహ్మణత్వంబును సాధించితివి ; చిరాయువిచ్చితి’ ననెను. ఆమాటకు నిమ్మహాత్ముఁడు సంతసించి పరమేష్ఠికి నమస్కరించి ‘స్వామీ ! నాకు బ్రహ్మత్వసిద్ధి గల్గెనేని యాంశార వషట్కార వేదోపదేశాధికారము గూడఁగలిగి నట్లేగదా ; వసిష్ఠుఁడు నాబ్రహ్మత్వంబు నంగీకరింపవలయును గదా. ఇవి యగునేని నాతపంబును విరిమింతు’ ననెను. వసిష్ఠుఁడు దేవ ప్రసాదితుఁడై యాయనఘుని బ్రహ్మత్వ మంగీకరించెను. ఇరువురకుఁ జిర సఖ్య మొదవెను. రామా ! ఈమహనీయుఁ డింతటివాఁడు.”

జనకుఁ డాకతయెల్ల విని పరమానందభరితుఁడై ‘మహాత్మా ! మీ చరితామృతమువినవినఁ జవులూరుచున్న వి. కాకుత్స్థులతోడి మీయాగమంబు నన్ను ధన్యునొనర్చెను. అనుగృహీతుఁడ నైతిని. అదిగో ప్రదీచి లంబ మానరవిమండలయై తోచుచున్నది. కాలాచితక్రియలకు సమయ మయ్యెను. తెల్లవాటి పునస్సందర్శనభాగ్యంబును బడయుదు; అనుజ్ఞ వేడుదు’ నని వారియనుమతిఁ బడసి నిజచందిరంబునకుఁ జనెను. రామలక్ష్మణు లంత దినాంతకృత్యములు దీర్చి యారాత్రి మునితోడ సుఖముండిరి.

శి వ థ సు ర్భ ం గము.

“మ॥ ఉరుసంధ్యాతపశోణమృత్కలితమై యొప్పారు బ్రహ్మాండమ న్గరిడిం గాలపుష్కొంతగాఁడు చరమాగస్కంధముంజేర్చు ని బ్బరపున్నంగడమోయనన్ శశి డిగెం బ్రాగ్భూమిభృత్యైతవే తరభాహాగ్రపుసంగడంబనఁగ మార్తాడుండు దోచె న్దివిన్.”

అట్లు సూర్యుఁ డుదయించినంతనే వేదవేదాంగపారీణులగు బ్రాహ్మ ణులును దపోమూర్తులగు మునీంద్రులును దేశదేశాంతాగతులైన రాజ చంద్రులును సభాప్రదేశమెల్ల నిండిరి. విశ్వామిత్రుఁడును రామలక్ష్మ ణులతోడ వచ్చి యుచితాసన మలంకరించెను. జనకుఁడు ప్రవేశించి సభాస్థారులకు మ్రొక్కి కూర్చుండెను. విశ్వామిత్రుఁ డంత జనకమహా రాజును సంబోధించి,

మ॥ శివచాపంబును గూర్చి చెప్పకతలం జిత్తంబు రంజిల్లి యీ
యువకుల్ వచ్చిరి రామలక్ష్మణులు వీక్షి^{రి}తాహసంరంభులై
యవనీనాథులు మానివర్యులు నదే యాసింతుఁ బేరాసతో
నవునే మామదిఁ జేయఁగా నిటు విదర్భాధీశ ! మీకియ్యెడఁ.

అని ప్రస్తావించెను. ఆమాట విని జనకుడు లేచి 'మహాత్మా ! మీ
యిచ్చకు వేలు గల్గునా ?' యని ముక్కంటి వింటిని గొని రా నాజ్ఞా
పించెను. ఐదువేలభటులు చని యెనిమిదిచక్రములబండిని దానిమీఁదనున్న
పెద్దయినుపపెట్టెతోడ లాగి తెచ్చి సభామధ్యంబున నిలిపిరి. మిథిలేశ్వరుఁ
డాబండిని డాయఁ బోయి 'మహాత్ములారా ! ఈధనుర్వృత్తాంతము సుంత
మీరవధరింపనగును. తొల్లి దక్షప్రజాపతి యాగ మొండు గావించి తత్
హవిర్భాగంబును శివునకు నిరాకరించెను. హరుఁ డాపరిభవంబును నైపక
ధనుర్ధరుడై తన్నుఁ గాదని హవిర్భాగంబును గ్రహించినదేవతల శిరంబులు
దలుగ నుంకించెను. వారు జడిసి శూలికిఁ బ్రియ మొనర్చిరి. ఫాలా
క్షుడు ప్రసన్నుడై తనచేతి చాపంబును వారికిచ్చెను. దేవత లాకార్ము
కంబును శిబిచక్రవర్తికి నాఱవతరమువాఁడును మాకుఁ బూర్వపురుషుఁడు
నైన దేవరాతునకు నొసంగిరి. ఆయన దానినిఁ బదిలముగా దాచియుం
చెను. అది యిప్పుడు నాయధీనమయ్యెను. నేనొకయాగమును సం
కల్పించి యజనశాలానిర్మాణార్థము భూమిని జక్కపఱచుటకుగా దున్నించు
చుంటిని. అప్పుడు నాగఁటిచాలులోనొక కన్యారత్న ముద్భవించెను.
ఆబాలికను బుత్రికనుగా గ్రహించి పెంచుచున్నాను. నాగఁటిచాలు
నకు నీత యనిసంస్కృతంబున వచింతురు. నాగఁటిచాలులోఁ బుట్టిన
కారణంబున నామెకు నీతయను పేరు పెట్టితిని. ఆమె యయోనిజ గావున
సామాన్య లామెకర గ్రహణంబునకుఁ జాలరు. ఈశివచాపంబు నెవఁడు
మోపెట్టునో యతఁడే యామెవరుఁ డని నిశ్చయించితిని. నాప్రతిజ్ఞ విని
పెక్కురాజులు వచ్చి చాపంబును జూచి కొందఱును దానిఁగదలింప
నోపక కొందఱును, నిరుత్సాహులై యంతతోఁ జనక దౌష్ట్యంబుచేసి నా
బుత్రికను హరింప సమకట్టి వారెల్లరు నేకమఖమై మిథిలానగరంబు నొక్క
సంవత్సరపర్యంతము ముట్టడించిరి. నాపైన్యసాధనంబులు సన్నగిల్లెను ;
వెఱువుతోఁపడయ్యెను. అంత నేను దేవతలఁ గూర్చి తపం బొనర్చితిని,

వారు నాయెడఁ బ్రసన్నులై నాకుఁ జతురంగబలంబును ప్రసాదించిరి.
ఆబలసహాయ్యంబున వీర్యసందిగ్ధులైన వైరినృపతుల నోడించితిని. వారు
ముట్టడి మాని దిక్కులు ప్రాకిరి. మహాత్ములారా ! ఎవఁడీచాపంబును
మోపెట్టునో యావీరుఁడు సీతను బడయు' నని వచించెను.

అనవుఁడు విశ్వామిత్రుఁడు తలయూచి రాముని వంకఁజూచి
'వత్సా ! ముక్కంటివింటినిఁ జూడఁ దమకింతువు గదా. అదిగో చూడు'
మనెను. రాముఁడు లేచి విల్లున్నమందస వంకకుఁ దరలెను. సభాస్థారు
లెల్లరు నిర్నిమేషులై వానిని జూడసాగిరి. రాముఁ డట్లు చని యవలీలగా
నొక ప్రేలితో మందస మూత యెత్తివెచి,

“మ॥ కలభం బాతతచండతుండమున వీరకౌ శేషనాగేంద్రునికౌ
బలిమిం బట్టినభంగి రామధరణీపాలుండు కోదండముకౌ
బలుముష్టికౌ వడిఁ బట్టి యెత్తి వెగ విస్ఫారంబుగాఁజేసి ని
శ్చలుఁడై యల్లన లస్తకంబు వదలెం జూపంబు భగ్నంబుగాకౌ.

క॥ నారులఁ బట్టినవారికి
నారయధర్మములు గలవె యన నారిఁ గరం
బారంగఁ బట్టి రాముఁడు
పౌరులు చూడంగ ధనువు భగ్నము చేసెకౌ.

మ॥ ధను వృద్ధ్యద్ధతి రాముఁడట్లు విఱువం దద్వోరఘోషం బొగికౌ
ఘననిర్ఘాతనిపాదజాతనినదోగ్రధ్వనమై మ్రోసినకౌ
విని యాస్థానమువార లెల్ల వడిఁ బృథ్విం ద్రెళ్ళి మూర్ఛిల్లి రా
జనకాధీశుఁడు రామలక్ష్మణులు విశ్వామిత్రుఁడుండక్కగకౌ॥

చ॥ కులగిడు లెల్ల బెల్లగిలెఁ గుంభిని యల్లల నాడె దిగ్గజం
బులు బెదరెకౌ భుజంగపతి బొమ్మరవోయెఁ బయోధు లన్నియుం
గలఁగె దిగంతముల్ వగిలెఁ గన్కనిఁ దారలు రాలె నూర్యచం
ద్రులగతి తప్పె మేఘములు గూలె నజాండము మ్రోసె నయ్యెడకౌ.”

అచింత్య మహాద్భుతమైన రామబాహుబలంబునకు జనకుఁడు మహా విస్మయమంది 'మునివర్యా ! రామపరాక్రమంబుఁ గంటిని. ఈవింటిని మోబెట్టనోర్చువీరుడుండునా యని శంకించితిని. నాభ్రాంతి నేఁడు తీఁతును. నాప్రతిజ్ఞ సఫలమయ్యెను. నేను కృతకృత్యుఁడ నైతిని. అనుజ్ఞయేని యయోధ్యకు నామంతులు చని దశరథమహారాజునకు సంగతి వినిపించి వారిని దోడితెత్తు' రనెను. విశ్వామిత్రుఁ డట్లే గావింపు మనెను.

దశరథాగమనము.

జనకరాజ మంతులు తరలి మూఁడురాత్రులు ప్రయాణము సాగించి యయోధ్యచేరి తమరాకను దూతలవలన తేనికిఁ దెలిపి యనుజ్ఞాతులై లోనికిఁ జని 'రాజేంద్రా ! మిథిలాపతియగు జనకమహారాజుగారి దూతలము. సీతాదేవి మాతేనికిఁ బుత్రి కారత్నమగుటయు నామెవివాహమునుగూర్చి మారాజు ప్రతినచేసియుండుటయు దేవరవారికి శ్రుతిగతమై యున్నది. రామలక్ష్మణులు మాతేనిభాగ్యవశంబుననో యన మిథిలానగరంబునకు విశ్వామిత్రపురస్సరంబుగా వచ్చిరి. రాముఁడు శివచాపంబును మోపెట్టి యా కర్ణాంతముఁ దివిచెను. అదియిరుఖండములై తునిగిపడెను. అట్లు మీజ్యేష్ఠ సుతుఁడు తనబాహుపరాక్రమంబు నుంకువయిడి మారాజపుత్రికను సీతాదేవిని వినిచెను. మీపుత్రులను సందర్శించునిమిత్తము దేవరవారు సకుటుంబ మంత్రిపురోహితబాంధవపరివారంబుగా రాఁగోరి మాముఖంబున మాతేఁడు ప్రార్థించుచున్నాఁడు. విశ్వామిత్రశతానందులయనుమతితోఁ దరలి వచ్చితిమి. ఏలినవారిచిత్త' మని విన్నవించిరి.

దశరథుఁడు హర్ష పులకితశరీరుఁడై జనకమంతులను బహువిధంబుల సత్కరించి వసిష్ఠ వామదేవ జాబాలి కాశ్యప మార్కండేయ కాత్యాయ నాదిమహర్షులతోడ సుమంత్రాదిమంతులతోడఁ జతురంగబలసమేతంబుగా మఱునాఁడే తరలి నాల్గవనాఁడు మిథిలానగరము చేరెను.

జనకుఁడు దశరథాదులను సముచితసత్కారంబులఁ దనిపి 'మహాత్ములును బరాక్రమసింహులునైన రాఘవులతోడివియ్యంబునంజేసి నావలిశము మహోన్నతిఁ గాంచెను. నాయాగము సమాప్తము గానున్నది. అనంతరము వైవాహికమంగళంబును ఋషీంద్రులు నిశ్చయించి' రనెను. ఆమాటకు

దశరథుఁడు సంతసించి 'ఇచ్చనది మీరు పుచ్చుకొనునది మేము. ప్రతి గ్రహము దాత యధీనముగదా. ధర్మజ్ఞుఁడవైన నీవచనమగుఁగాక' యని ప్రియంబులు పలికెను. నాఁటిరేయి యట్లు గడచెను.

చ॥ అలఁతిగ జాభరారసము నద్దిన పెందెఱి డించిరోయనం
బాలిచెను బ్రాగ్విశాతలము, పుష్కరిణీహృదయాంతరాళముల్
చెలిసెఁ బ్రసన్నతోయభరవిహ్వలమై, తొలినాఁటిసేదలన్
దలఁగిసమస్తస్పృష్టియు స్వధర్మముఁబూనెను నూత్న శోభతోన్.

అట్లు తెల్లవాచీనంత జనకమహారాజు యాగీయకార్యంబులనెల్ల నిర్వర్తించి, యిడుమతీతీరంబున సాంకాశ్యపట్టణంబున నున్నతనతమ్మునిఁ గుశధ్వజుని నీతాకళ్యాణమహోత్సవానుభవార్థము రప్పించెను. ఎల్లరు సభ గూడిరి. దశరథునిఁ దోడితెచ్చుటకై వానివిడిదికి సుదాముఁడను జనకమంత్రి పోయెను. ఆనరేండుఁడును బురోహితాదిసహితుఁడై వచ్చి కళ్యాణమండపము నలంకరించెను. వియ్యంకులు కొంతవడి ముచ్చటలఁబుచ్చిరి. అంత నయోధ్యాధీశుఁడు మిథిలాధిపుని సంబోధించి 'వియ్యమునకుఁ గయ్యమునకు సమత వలయునందురు. మఱియు వివాహముపట్ల కన్యావరుల వంశక్రమంబులు దెలుపుట యాచారము. ఇట్వారులకు నిలువేల్పు యిన వసిష్ఠమహర్షి మాకు వత్తయై మావంశక్రమంబును వినిపించు' ననెను.

ఇ ట్వా కు వంశ క్ర మ ము.

అంత వసిష్ఠుఁడు లేచి 'జనకరాజా ! ఇంతకన్న సంతోషకరమైన కార్యము గలుగదు. రఘువంశంబునకు బ్రహ్మమూలము. వానికి మరీచి, వానికి గాశ్యపుఁడు, వానికి సూర్యుఁడు జనించిరి. సూర్యునివలన మనువుద్భవించి రాజయ్యెను. మనువుకు నిత్వారువు ప్రభవించెను. అతఁడే యయోధ్య నేలినమొదటి టేఁడు. వానికిఁ గుక్షి, వానికి వికుక్షి యతనికి బాణుఁడు వానికి అనరణ్యుఁడు, వానికిఁ బృథువు, వానికిఁ ద్రిశంకువు, వానికి దుందు మారుఁడుఁగలిగిరి, దుందుమాకుని యవనాశ్వఁడనియుఁ బేర్కొందురు. వానికి మాంధాత, వానికి సుసంధి, వానికి ధ్రువసంధి ప్రసేనజిత్తులుఁ బుట్టిరి. అందు ధ్రువసంధికి భరతుఁడు, వానికి నసితుఁడుఁ బొడమెను. అసితుఁడు హైహయ తాళజంఘ శశిబిందురాజులతోఁ బోరి యోటమిఁ గాంచు హిమ

వత్సర్వతమందలిభృగుప్రసవణంబు వాశ్రయించెను. అతనికి భార్యలిరువురుండిరి. వారు గర్భవతులై యుండఁగా రెండవభార్యయగు కాళిండి సవతిమత్సరంబునఁజేసి పెద్దభార్యకు గర్భస్రావాధము విషము పెట్టెను. అయ్యవసరంబున నటుకుఁ జ్యవనమహర్షి దైవయోగంబున వచ్చెను. అమ్మ పొల్లికి వారిరువురును బ్రణమిల్లిరి. ఆమహాత్ముఁడు పెద్దభార్యవంకఁజూచి మహాబలకాలియైనపుత్రుని బడయుదువుగాక యని దీవించెను. అంతఁ గొన్నాళ్ళకు నసితుఁడు పరలోకగతుఁడయ్యెను. వానిపెద్దభార్యకు సుతుఁడుదయించెను. ఆకుమారుఁడు గరసహితుఁడైజనించెఁ గావున నతనిని సగరుఁడనిరి. వానికి నసమంజసుఁడు, వానికి నంశుమంతుఁడు, వానికి దిలీపుఁడు, వానికి భగీరథుఁడు, వానికిఁ గాకుత్స్థుఁడు, వానికి రఘువు జనించిరి. రఘువునకుఁ గల్మాషపాదుఁడు, వానికి శంఖణుఁడు వానికి సుదర్శనుఁడు, వానికి నగ్నివర్ణుఁడు, వానికి శీఘ్రుఁడు, వానికి మరుఁడు, వానికిఁ బ్రశుక్రుఁడు, వానికి సంబరీషుఁడు, వానికి నహుషుఁడు, వానికి యయాతి, వానికి నాభాగుఁడు, వానికి నజుఁడుఁ గల్గిరి. ఆజమహారాజునకు దశరథుఁడవతరించెను. ఈక్షోసలేంద్రునకు రామలక్ష్మణభరతశత్రుఘ్నులు జనించిరి.

ఉ॥ శ్రీకరు లాదివంశపరిశిష్టులు ధార్మికవర్యు లుత్తమ
శ్లోకులు సూన్యతప్రతులు శుందరమూర్తులు నాత్మవంతులై
హ్వాకులు రామలక్ష్మణులు వారికి నీసుతలన్ వరింతు నీ
తాకమలాక్షి నూర్మిళ సుధామధురోన్నతమంగళాత్మకన్.

రాజేంద్రా ! నీతనయలకు రామలక్ష్మణు లెంతయు ననురూపులు వీరిదాంపత్యంబులు మహాశోభావహమై జగన్మంగళకరమగును. అని వచించెను.

జ న క వం శ క్ర మ ము.

శతానందుఁడు లేచి ‘మనీంద్రా ! వరునివంశంబును దెలిపితరీ కన్యావంశమును వినుము. మాతేనివంశంబునకు నిమిచక్రవర్తి ప్రధాన పురుషుఁడు. ఆమహనీయునిచరిత్ర లోకవిశ్రుతమేగదా. వానికి మిథియను సూనుఁడుదయించెను. వానిపేర నిష్ఠూరవరము నిర్మితమగుటంజేసి

దీనిని మిథిలానగరమందురు. ఆరాజేంద్రుడే మొదటి జనకుడు. వానికి సుదావసువు, వానికి నందీవర్ధనుడు, వానికి సుకేతువు, వానికి దేవరాతుడు, వానికి బృహద్రథుడు, వానికి మహావీరుడు, వానికి సుధృతి, వానికి దృష్టకేతువు, వానికి హర్యశ్వుడు, వానికి మరుడు, వానికి బ్రతిబంధకుడు, వానికి గీర్తిరథుడు, వానికి దేవమీధుడు, వానికి విబుధుడు, వానికి మహీధ్రకుడు, వానికి గీర్తిరాతుడు, వానికి మహారోముడు, వానికి స్వర్ణరోముడు, వానికి హ్రస్వరోముడు జనించెను. హ్రస్వరోముని వలన జనకుడును గుశధ్వజుడును బుట్టిరి. అంత హ్రస్వరోముడు తన రాజ్యంబును జనకునకు నప్పగించి తపోవృత్తిని వనంబునకు జనెను.

ఇట్లుండఁ గొండొక కాలంబునకు సుధన్వుడు సాంకాశ్యప్రభుండు గర్వోద్ధతుడై సీతాశివకాయుకంబులఁ బడయఁ గోరి మాపయి దండెత్తి వచ్చి రణనిహతుడయ్యెను. ఆసాంకాశ్యరాజ్యంబును మాతేడు తన తమ్మునకు నిక్కుశధ్వజునకుఁ గట్టెను. ఇది మారాజువంశవృత్తాంతము.

‘కం॥ శ్రీయును గులమును రూపును

బ్రాయము శుభలక్షణంబు బాంధవవిద్యా

శ్రేయముఁ గలవరునకుఁ గ

న్యాయతగాఁజేయవలయు నధిక ప్రీతికా.’

అని పెద్దలు వచింతురు. ఈసంబంధము లెల్లవిధంబుల నొప్పియున్న వని నుడివెను.

ము హూర్త ని శ్చయ ము.

అంత జనకుడు లేచి ‘మనీంద్రా ! మీయభిమతంబునకు మాఱు గలదా ? మీకోరినట్ల నాతనయలను సీతను రామునకు నూర్మిళను లక్ష్మణు నకు నొసంగితిని. వారివలన గోదానపితృకార్యంబులఁ దీర్పించి యథావిధిఁ గళ్యాణము నొనర్పనగును. నేడు మఘానక్షత్రము. ఉత్తరఫల్గునీనక్షత్రము శుభప్రదము. నాడు వివాహములు జరుపుటొప్పు’ అనెను.

అంత విశ్వామిత్రుడు మునుపడవచ్చి ‘మిథిలాధీశా ! మీయుధయ వంశంబులకు సంబంధములు గలుగుటకు నెంతయు సంతసించుము. కుశధ్వజునితనయులు మాండవీ శుత్రగీర్తులు గలరుగదా. వారిని భరతశత్రుఘ్ను

లకు భార్యార్థము వరింతుము. దశరథసుతులు నల్వరు రూపవయోవీర్యా
సంపదల సమానులై దిక్పాలురకు సాటి యగుదురు' అని వచించెను.
జనకుఁడు మునిహృదయంబును గ్రహించి 'మహాత్మా ! వసిష్ఠగాఢేయుల
సంకల్ప మమోఘము. కన్యాదానఫలంబును నాకీరూపంబున మీరిరువురు
ననుగ్రహించి మీకునాయెడఁగల శిష్యనాత్సల్యంబును జూపితిరి. దశరథు
నకును నాకును భేదభావ మెన్నడును లేదు. నారాజ్యంబును గుశధ్వజుని
రాజ్యంబునేగాక యయోధ్యానగరంబును గూడ స్వతంత్రించి గురుదక్షిణ
గా నిచ్చితిని. మీరు సింహాసనత్రయము నధిష్ఠించి మమ్ముఁ బాలింపగు
ననెను. అమాటకుఁ దశరథుఁడు పరమసంతృప్తచిత్తుఁడై మిథిలాధీశుని
నిష్కళంకహృదయ మెంతయు శ్లాఘ్యము. వానివచనమును నేనును శిరమునఁ
దాల్చి ననెను. వసిష్ఠకాశికులు పరమానందభరితులై 'విదర్భేశ్వరా!
రాజ్యాలు మాకేల ? మాయంతటివారు మీరు పరిపాలించుటఁ చూచుచు
సంతసించుటకన్న మాకు వేఱువలయునా ? మీపరిపాలనము నిష్కామ
కర్మానుష్ఠానరూపమై సర్వప్రాణి సముద్ధరణసమర్థమై వెలయుచున్నది. ఇదే
మీకు బరమకళ్యాణనిశ్రేణి యగును. కావున మీ రాజ్యంబుల మీకే యిచ్చి
తిమి' అని పలికిరి. అంతతో నాఁటిసభ పరిసమాప్తమయ్యెను. ఎల్లరు వా
వారి విడుదులకుఁ జనిరి.

మరునాఁడు దశరథమహారాజు తనసుతులవలన లక్షయేసి సువ శృంగ
గోవులను సవత్సకంబులుగాఁ గంచుకదోహదపాత్రులతోడ దాన మిప్పించెను.
అంతలోన నచ్చటికి భరతుని మోహమామయైన కేకయరాజసుతుఁడు
యుధాజిత్తు వచ్చి దశరథునిసందర్శించి 'రాజేంద్రా ! కేకయరాజు మను
మనిఁ జూడ నున్నిశ్చూరుచున్నాఁడు. బాలునిఁ దోడితేర నన్నుఁ బంపెను.
అయోధ్యకుఁ జనితిని. పుత్రులవివాహార్థ మీటకు మీరు వచ్చుటఁ దెలి
సెను. అంతట నిటకు వచ్చితి' ననెను. ఆతఁడు వానిని యథోచితం
బుగా సత్కరించి సంగతి వినిచి 'నాపుత్రులకళ్యాణము లాకస్మికముగా
నిశ్చయింపఁబడెను. అందువలన మనవారికెవ్వరికిఁ దెలుప వ్యవధి లేదయ్యె' ననెను.

నీతాకళ్యాణము.

మఱుసఁజేయుదయంబున దశరథుఁడు సుతులవీవాహంబులకుఁ బూర్వాంగకర్మములెల్లఁ గావించి విశ్వామిత్రాదీబ్రుహ్మలతోడ యజ్ఞశాలకరుడెంచెను. రామలక్ష్మణభరతశత్రుఘ్నులు కాతుకమంగళంబు లొనర్చి సర్వాభరణభూషితులై వసిష్ఠపురస్సరంబుగా విజయాఖ్య ముహూర్తంబునకుఁ దండ్రుని జేరిరి.

‘నీ॥ పదతలంబులకెంపు పరఁగినతలము

కుంకుమలిప్తమైనచందము వహింప ;

సంగంబు నునుఁగాంతి యడరినగోడలు

వేదులు మణిమయవిధమునొందఁ

గనుగవమెఱుఁగులు గదిరినముందఱఁ

బుష్పోపహారంబుపాలుపు దాల్చ

వేనలికప్పపర్వినమిఁదు నీలదుకూలంబు

మేల్కట్టు కొమరువడయఁ ,

తే॥ తాను జొచ్చినకతనఁ దత్సానమెల్ల

క్షణములో నూత్న శోభాతిశయము నొంద

జకరాజేంద్ర సుత నీత సఖులతోడ

మందగతిఁ జేరెఁ గళ్యాణమండపంబు.

ఆమెవెనువెంట నూర్మిళయః సఖీజనవలయితయై వచ్చి చేరెను. ఆమెవెనుకమాండవిని శ్రుతకీర్తిని దోడితెచ్చిరి. అంత వసిష్ఠుఁడు జనకుని డాయఁబోయి ‘రాజేంద్రా ! ముహూర్తము సమీపించెను. దాతృప్రతిగృహీతలకు సర్వార్థసిద్ధి యగుఁగాక’ యనెను. జనకుఁ డాబుషిని బూజించి ‘మహాత్మా ! ఇది మీయిల్లుగాని వేఱుగాదు. మీయింట మీకు వెనుముందులేల? నాతనయలును వైవాహికమంగళాలంకృతలై వేదిమూలంబుల దీప్తపహ్నిశిఖలకరణి నున్నారు. రాముని వైవాహికమంగళంబును మొదట జరిపింపు’ మనెను.

వసిష్ఠఁ డంత విశ్వామిత్రశతానందులను బురస్కరించుకొని, విచిత్ర
 వితానమును నవరత్నమౌక్తికజాలాభిరామంబును వివిధకుసుమమాలాలంకృ
 తంబును నవపల్లవతోరణమనోజ్ఞమునైన కళ్యాణమండపంబున వేదిఁగల్పించి
 గంధపుష్పంబుల నలంకరించి బంగారుపాలికలు మూఁకుళ్ళు ధూమపాత్రలు
 శంఖపాత్రలు సుక్రస్పవంబులు నర్ఘ్యలాజాదిపాత్రలు సమస్తము సమ
 కూర్చి యగ్నిఁ బ్రతిష్ఠించి సమప్రమాణదర్భలు పఱచి వీధిమంత్రపురస్సరం
 బుగా హోమముఁ గావించెను. దశరథుఁడు తనముద్దుకుమారునిఁ దోడ్కొని
 వచ్చి వేదిమ్రాల నిలిపెను. జనకుఁడు తనసుతారత్నమును నీతను గొనివచ్చి
 యగ్నియెదుటఁ గౌసల్యానందవర్ధనుఁడైనరామునకు నభిముఖిగా నుంచి
 'రామా !

‘ఇయం నీతా మమ సుతా సహధర్మచరీ తవ,
 ప్రతీచ్ఛ చైనాం భద్రం తే పాణిం గృహ్ణీష్వ పాణినా
 పతివ్రతా మహాభాగా ఛాయేవానుగతా సదా .’

యని వానిహస్తపద్మమందు సమంత్రకంబుగా జలంబులు ధారవోసెను.
 దేవఋషిప్రముఖులు సాధువాదములు పలికిరి. మంగళమధురగీతంబులు
 చెలరేఁగెను ; నానాతూర్య వీణారవంబులు విస్తరిలైనను.

“ హస్తేన హస్తంపరిగృహ్యవభ్యాః ।
 సరాజనూనుః సుతరాంచకాసే ।
 అనంతరాశోక లతాప్రవాళం ।
 ప్రాప్యేవచూతః ప్రతిపల్లవేన ॥
 ఆసీద్వరః కంటక్తితప్రకోష్ఠః ।
 స్నిగ్ధాంగుళిః సం వవృతేకుమారి ।
 వృత్తిస్తయోః పాణిసమాగమేన ।
 సమంవిభక్తేవమనోభవస్య ॥ ౨౨

అనంతరము లక్ష్మణునకు నూర్మిళను, భరతునకు మాండవిని, శత్రు
 ఘ్నునకు శ్రుతకీర్తిని, జనకుఁడు జలధారాశూర్వకంబుగా నిచ్చెను. అంత
 రామాదులు వారివారిభార్యలకరకమలంబులను గ్రహించి యగ్నిహోత్రు
 నకును వేదికిని జనక రాజ దశరథమహారాజులకును ఋష్యాదులకును బ్రదక్షిణ

మొనర్చి విధిపూర్వకంబుగా వివాహంబులు గావించుకొనిరి. పుష్పవృష్టి కురిసెను ; దిన్యదుందుభులు మ్రోసెను ; గీతవాదీత్రనిస్వనంబు లున్న తిల్లెను ; గంధర్వ మధురగానంబులు శ్రవణమనస్సంతర్పణంబు లొదవించెను ; సభాసదు లెల్లరు సంతోషరసంబుల నోలలాడిరి. అట్లు కళ్యాణంబులు పరిసమాప్తి నొందెను.

విశ్వామిత్రనిర్గమనము.

విశ్వామిత్రుడు 'ఇయంసీతా' యను శ్లోకంబును సారెసారెకుఁ దలఁచి తదీయభావగాంభీర్యంబులకుఁ దద్దయు హగ్న విస్మయంబు లంది దశరథుని మ్రొలకు రామునిఁ బిలిచి 'రాజా ! దశరథా ! ఇదిగో నీసుతుని నీకుఁ బదిలముగా నప్పగించితి' నని యుల్లసమాడి, రామునివంక మరలి 'వత్సా ! జనకునిభావంబును గ్రహించితివా? వానివచనంబులు ధ్వనిప్రాణి తములై తలంచుకొలఁది మహానందంబును గూర్చుచున్నవి. సమస్తధర్మము లకు సారమై జీవయాత్రకు రాజమార్గమై వెలయునట్టి యతనిపలుకు లంత రాత్మపలికినవి గాని యొండుగాదు. వానిభావలఁ గలకాలము మఱువ రాదు. ఏబాలారత్నం బపరిచ్ఛేద్యసౌకుమార్యలావణ్యంబులందు లోకా తీతయై వెలయునో, ఏమహామంగళ యయోనిజ యని విన్నదిసుత తద్విలాకనకుతూహలము త్వరించి నిన్నిటకుఁ దెచ్చెనో, ఏకళ్యాణీసంగర్భనంబు విద్యుల్లతవలె నీకు మహాసంరంభముఁ గలిగించుచున్నదో, అనవరతభావనా ప్రకర్షంబునంజేసి యేపుణ్యవతి నెల్లడలఁ జూతువో, యేయలేఖ్యతనూవిలాసి నీప్రతిబింబంబును గళ్యాణమండపరత్నస్తంభంబులఁ గాంచి విక్షిప్తనయ నుండవైతివో, శివచాపఖండసరూపమైన యనన్యసాధ్యకార్యంబునకు సముచితపారితోషికంబుగా నీ కేసర్వమంగళసంప్రాప్తయయ్యెనో, ఏమహానీయ చరితనీ ప్రాప్తికై తపించి యీరూపంబున నవతరించెనో నీయవతారసాఫల్యమే భాగ్యవతివలనఁ జేకూడనున్నదో, అయోనిజయు నుడివోని నిసగ్గమధురయునైన యేమంగళకరి లీలామానుషవిగ్రహునకు నీ కెంతయుఁ బ్రాణంపుఁ బ్రాణమై తనరునో, ఏకోమలమతితేజస్సు పీడ్యమానమయ్యుఁ బ్రజ్వలింపక మాగ్ధన మధురమై నీకెంతయు శోభావహముగా నుండునో, భాగీరథి నీపూర్వులనుఁ బోలె నేధన్యచరిత మహోత్కర్షస్వగుణసంపత్తింజేసి నీకులంబునెల్ల నుద్భవించునో, ఆగర్భపరిపూతయైన యేమానవతి పోష్యపోషకసంబంధమాత్రం

బున జనకసుతగా భావింపబడుచున్నదో, లోకైకవీరుడవైన నీకుఁ గూడఁ గార్ముకవ్యాపారోపదేశకరి యగుటంజేసి యేలోకపావని నీసహధర్మచరి యగుట యక్షరాక్షరముల సత్యమో, అనగతనిఖిలజగత్కారణభావుండవైన నీవు దక్కనన్యఁ డేపరిశుద్ధవతీకరపల్లవంబును స్పృశింపఁదగడో, ఉపచాగంబుల శిష్యయై హితోపదేశంబులఁ జెలియై యుపభోగంబులఁ బ్రియయై యేకాంతారత్నము నీకు నిరంతర మింపుసాంపు గూర్చుచుఁ దోడునీడవలె జరియించునో యట్టినీభాగ్యదేవతను నీతాదేవిని గూడి స్వధర్మతుండవై శాశ్వతకీర్తిసుఖంబులు చూటలాడుము. వత్సా ! నా క్రతువు సమాప్తమై నది గావున నిఁకఁ దపశ్చరణార్థము హిమాద్రికిఁ జనువాఁడో నని వచించి దంపతులనెల్లర నాశీర్వదించి జనకదశరథులవీడ్కొని చనియెను.

జనక' పదే శము.

వైవాహికవైభవంబులెల్లఁ దీఱినంతట జనకుఁడు తనసుతలకుఁ గనక వస్త్రాభరణంబులును గజతుగంగవస్తువాహనంబులును దాసీదాసజనంబును యథార్హ మొసఁగి యొక్కొక్కరినిఁ గౌగిలు గూర్చి మూర్కొని

చ॥ పతి కదురాడకమ్మ, సతిభక్తిని జూపుచు కార్యదైఖిక

హిత మొనరింపుమమ్మ నిజభృత్యలకపుడుఁ గొల్పుమియ త్తమామలక

వెత లవి యెన్నిగల్గినను వీడకు ధర్మము వేయునేల ? య

ద్యుతగతిఁ గీర్తిఁ గూర్పు మొగిఁ బుట్టినయింటికి మెట్టినింటికిక.

అని పరమహితం బుపదేశించి యల్లురతోడఁ బుత్రి కలను సాగనంపి మరలి వచ్చెను. మాలిమిశక్తి యెట్టిదో గాని విజితేంద్రియుడైన జనకుఁడు గూడఁ బుత్రి కావియోగంబునకు వ్యసనకలుషితచిహ్నుడై

“ఉ॥ కుందు జనించె నేఁగెడు శకుంతల యిప్పుడె యంచు బాష్పపుం

గ్రందు నడంప లోవెలుగు గాడ్పడెఁ జింతకుఁ జూపుమాన్పడెక

వందర నిట్లు ప్రేమ వనవాసిని నేఁ దముఁ బాసి క్రొత్తగా

నందన లేగ నౌ వగమనంబున నెట్లు గృహస్థు లోన్తురో ?”

అనుకాశ్యపవచనంబులు తలంచి వెచ్చనూర్చెను.

తృతీయమండలము.

రామపరశురామ సమాగమము.

దశరథుఁడు తనయులను గోడంద్రును వెంటఁగాని తరలి కొంత దూరము చనఁగాఁ బ్రోవలోఁ బక్షులు గుమికూడి వికృతముగాఁ గూసెను; మృగములు ప్రదక్షిణము గావించెను. దశరథుఁ డాశకుసంబులఁ బరికించి వసిష్ఠునితో 'గురువర్యా! పక్షులవికృతారావంబులు పరమాశుభనూచకంబులందురు; మృగప్రదక్షిణంబులు శుభస్కరంబని వచింతురు. రెండు మనకిప్పుడు సంభవించెను. ఏమోదిగులగుచున్న' దనెను. వసిష్ఠుఁ డది విని 'రాంజేంద్రా! భయము వలదు. అశుభములు శుభములవలనఁ బ్రతి హతమగు' ననెను. అంతలోన వాయువు ప్రచండమై నిర్ఘాతధ్వని పీచి భూమినెల్లఁ గ్రక్కదల్చెను; వృక్షంబులు శైశ్వశైశ్వారావములతో నున్ములితములై విసరిపడసాగెను; రవిమండలంబును గాఱుచీకట్లు గ్రసించెను; దిక్కులు నిస్తేజ మొందెను. ఆవిపరీతంబులకు వసిష్ఠదశరథులును రాజపుత్రులును దక్క దక్కినవారు భయభ్రాంతులై మూర్ఛిల్లరి. అంతలోనఁజాలాసమువలెమధ్వజును గాలాగ్నికరణి దుస్సహుఁడును దేవోరాశి క్రియ దుర్నిరీక్ష్యుఁడునైన యొకఁడు జటామండలముతో మూపునవ్రేలాడుచున్న పరశుతూణీరంబులతోఁ ద్రిపురాంతకునివలె మహాభీకరుఁడై వారి యెదుటఁ దోచెను.

దశరథుఁడు వానిం గాంచి 'గురువర్యా! జోతిగ్జ్వాలాప్రచయ జటిలమైన కుఠారతూణీరంబులు మూపున వ్రేలాడుచున్నవి; కటిభాగంబున మాంజీవల్కలంబులు గ్రాలుచున్నవి. హస్తాగ్రంబునఁ గోదండంబును వలయాభూతలోలాక్షనూత్రంబును వెలయుచున్నవి. ఉగ్రశాంత రసంబులు వివర్తమొందుచున్నవో యన నితనివేషంబున దోచుచున్నది. ఏనిని గాంచ మహాభయమొదవె' నని వసిష్ఠునితో బలికెను. అది విని 'రాజేంద్రా! ఇతఁ డెవఁడో యెఱుంగవా? ఏధార్మికోత్తముఁడు క్రాంచ సహీధరశిఖరమును బాణాగ్రంబునదొలిచెనో ఏదానవీరుఁడు ధాత్రీతలంబు నెల్ల ధారాగతమొనర్చినో ఏరణశాండీరునకుఁ బయోనిధి ప్రత్యగ్రక్షితి ఖండదండనవిధి క్రీడా విశేషంబునకు విధేయమయ్యెనో ఏవీరాతివీరుఁడు ఓణ్ముఖునితోఁ బోరిజయంబు గాంచెనో హైహయరాజేంద్రుని యుద్ధామ

దోఃకాంతార మెవ్వనికరాంతరవిలసత్కుతారాగ్రంబున నిర్మూలితమయ్యె
నో యాధీరుఁడు పరశురాముఁడు సుమా' యితడనెను. ఆమాటతోడ ధశర
థుఁడు నిలువెల్ల గగుర్పాటొంది 'కటా ! పితృవధామర్షియైన యితఁడు
క్షుత్ర సంహారంబును మరల దలపెట్టి వచ్చెనా యని డగ్గుత్తుకతోఁ బలికెను.
ఇట్లు వసిష్ఠ దశరథులు లోలోన గుసగుసలాడి యర్జును గైకొని యాభీష
దర్శనుని డాయఁబోయిరి.

పరశురాముఁడు బుష్పిసత్కారంబును మాత్రము గ్రహించి దశరథ
జ్యేష్ఠకుమారునివంక మరలి 'రామా ! నీపరాక్రమాతిశయంబును లోకము
జేసోళ్ళ జాటుచున్నది. తాటకను వధించితివట ; మారీచ సుబాహులను
బరిమార్చి గాధేయునిమఖముఁ గాచితివట ; ఫాలాక్షునికోదండఁబు నవలీల
ద్రుంచితివట ; ఈకడపటి కార్యముమాత్రంబచింత్యాద్భుతము. ఈకతల్ల
విని నీబలంబును బరీక్షింపవచ్చితిని. ఇదిగో నాచేతిచాపంబును జూడుము.
దీనిని నాతండ్రిజమదగ్ని నాకొసంగెను. దీనిని మోవెట్టి నీలావు చూపుము.
ఇది సేయుదువేని నాతోడిద్వంద్వయుద్ధంబునకు దగుదు' వనెను.

ఆవచనంబులు చెవిశోకినంతనే దశరథుఁడు చింతాభయవ్యగ్రాంత
రంగుడై కయిమోడ్చి 'మహానుభావా ! నీయందు క్షుత్ర రోషము ప్రళాత
మయ్యెను. బ్రాహ్మణుడవు మహాయశశ్శాలివి స్వాధ్యాయతత్పరులగు
భాగ్యవంశంబున జనించి ప్రతిజ్ఞాపూర్వకంబుగా నిందునిమ్రోల
శస్త్రసన్యాస మొనర్చి ధరామండలమెల్లఁ గాశ్యపునకు ధారాగత మొనర్చి
దిగంతకీర్తిఁ గాంచినపుణ్యాత్మా ! సత్యసంధాబంధురా ! త్యాగిలోక
రత్నమా ! నాతనయులైన యీబాలురకు నభయప్రదాన మనుగ్రహింపుము.
మాప్రాణంబు లీరామునందున్నవి. రక్షింపు' మని ప్రార్థించెను.

పరశురాముఁ డాభీషుని వచనంబులు జీరికిఁ గొనక 'రామా ! తొల్లి
విశ్వకర్మ బహుప్రయత్నపూర్వకంబుగాఁ జూపద్వయము నిర్మించెను. అం
దొకటి త్రిపురాసురయుద్ధమునాఁడు దేవతలు శివునకు సమర్పించిరి. రెండవ
దానిని విష్ణుదేవున కిచ్చిరి. దేవతలట్లాకారుకముల రెంటిని శివకేశవుల
కిచ్చి యాయీరువురబలాబలంబులు తెలియఁగోరి బ్రహ్మను బురికొల్పిరి.
అతఁడు హరిహరులకుఁ బగకల్పించెను, మురాంతకపురాంతకులు కదిసి

ఘోరసంగ్రామ మొనర్చిరి. విష్ణునిహంకారంబున శివచాపముజడత నొందెను. ఘోరాక్షుఁడు మహాగుండై కనులెఱ్ఱజేసెను. అంతలోన దేవర్షిచారణాదులు వచ్చి ప్రళయం బాపుమని సహస్రవదనంబుల వారిని బ్రార్థించిరి. శివకేశవులు మనస్కరించి శాంతించిరి. విష్ణువే పరాక్రమ తరుఁ డనెడిబుష్టాదులయాంతరంగికభావంబును శివుఁడు గ్రహించి యలిగి తనచాపంబును విదేహాధిపుఁడైన దేవరాతున కిచ్చెను. దానిని నీవు జనక రాజసభయందు ఘెళ్ళున విఱిచి పెల్లుకీర్తి గాంచితివి. విష్ణువు తనధన మ్మును ఋచీకునకిచ్చెను. అతఁడు దానిని నాతండ్రి కొసగెను. నాజన కుఁడు న్యస్తశస్త్రుఁడై తపం బాచరించుచుండఁగాఁ గార్తవీర్యార్జునుఁడు వానిని జంపెను. ఆధూర్త్యదుండగము నాయెదలోక్షాత్రంబును రగిల్చెను. అంతనేను క్షత్రియకుల సంహారంబును సంకల్పించి పలుమాటు క్షత్రియు లను బరిమార్చి తద్రుధిరంబులతో బిత్పతర్పణక్రియ లొనర్చి ఊచీమండల మెల్ల గైవసము చేసికొని యాగమొండు గావించి క్రతుదక్షిణగాఁ బృథ్వీ తలమును గాశ్యపున కిచ్చి మహేంద్రాచలంబునఁ దపంబాచరించుచున్నాను. రామా ! నీకతలు విని యిందు వచ్చితిని. క్షత్త్రధర్మంబును మఱువవు గదా. కానిమ్ము నీదోస్సారముఁ బరికించి నీతోమల్లయుద్ధము గావించు ననెను.

దశరథునకుఁ బ్రాణంబులెల్ల నెగచినట్లయ్యెను. వానిశరీరము చిమ్మ చెమటలఁ గురియ సాగెను. అతఁడు నిశ్చేష్టితుఁడై నోరప్పళించి చేతులు చాచి యట్టే చూచుచు నిలిచెను. రాముఁడు పరశురాముని మాటలకుఁ గినుకదాల్పక వినయము వహించి 'భార్గవా ! నీకార్యములు వింటిని ; నీపితృభక్తికి సంతసించితిని. అయినను నన్నొకశక్తిహీనునిగా భావించి నీవిట్లు పలుకుట పాడిగాదు. నీగావించిన యవమానము దుస్సహము. ఇదిగో చూడు' మని వానిచేతిశరంబు నందుకొనెను. బాణ గ్రహణముతోడఁ బరశురామునిశక్తి గూడరామునిఁ జేరెను. అంత రాముఁడు విల్లందికొని శరసంధాన మొనర్చి 'భార్గవా ! బ్రాహ్మణుఁడవు గావునను మీఁదు మిక్కిలి విశ్వామిత్రునిభగినియైన సత్యవతికిని ఋచీకునకుఁ బట్టిన జమదగ్నికిఁ ఈమారుఁడగుటంజేసియు నీవు నాకెంతయుఁ బూజ్యుఁడవు. ఆకారణంబుల బట్టి నీపయిఁ బ్రాణహరణంబైన యీశరంబును వదలజాలను.

ఈబాణము వైష్ణవంబు గావున వ్యర్థముగా నేలఁబడరాదు. నీపాదగతి శక్తియో భవత్తపోబల సమాధితంబులైన లోకంబులలో కంటనొకటి దీని గుటి కావలయును. ఇందేని వలతువో చెప్పవలెను. అయ్యుద్ధము జూచుటకై వచ్చిన సిద్ధచారణగంధర్వులు యక్ష రాక్షసులును బ్రహ్మర్షులును నిర్జరులును బ్రహ్మయు రామునకుఁ బరశురాముఁ డేమి బదులాడునో యి యూపిరిబిగియపట్టి వేచియుండిరి.

భాగ్యవంతు నిస్తేజవీర్యుడై 'రామ ! భూమండలమునెల్లఁ దొడ్డ కాశ్యపునకు దత్తమొనర్చితిని. నాభూమిగొండ నుండరాదని యతఁడ ప్పడు కోరెను. రాత్రిపూటమాత్ర ముండెనని వానికి మాట యిచ్చితిని. ఆకారణంబున నేను నూర్యాస్తమయములోపల నున్న పేద గిరికిఁ బోక తీయదు. కావున నాపాదగతిని హరింపవలెను. తిథోబలంబున నాజయించిన పుణ్యలోకంబును వేయుము. కాలవిలంబము నలదు. విష్ణుచాపంబును మో పెట్టినప్పుడే నీవు సాక్షాద్విష్ణుండని గ్రహించితిని. నీకు శుభమగుఁగాక. నీయమానుషకార్యంబునుఁ జూడఁ బర్యుత్సుకులై యిగిగో నిష్కరాదులు వచ్చి యున్నారు. త్రైలోక్యనాథుడవైన నీవలన నేను బరాజయమొందుట యెంతమాత్రము లజ్జాకారణముగాదు. శరణుపదలుము. బాణమోక్షనత రము మహేంద్రగిరికిఁ జనువాడ' నని చెప్పెను.

రాముఁడంత శరవిమోచనముఁ గావించెను. అబాణము క్షణము లోపల బరశురామతపస్సాత్రలోకంబులను హరించెను. అంత నామదగ్గి రామునకుఁ బ్రదక్షిణ మొనర్చి మహేంద్రగిరికి బయలు దిశలు ప్రసన్నంబులయ్యెను. సుఖపాయువులు వీచెను. నిష్కరాదులు విస్మయమయి రాముని బహుముఖంబులఁ బ్రశంసించిరి. నాశగణి ప్రశాంతమనస్కుడై యాశరచాపంబులను వరుణునకు నొసఁగి వసిష్ఠాదులకు నమస్కరించి, భయ వివేశుడై యాన్నతండ్రిని డాసి 'నాయనా ! పరశురాముఁడు చెనెను ; ఇంక మనము చతుగంగబలసమేతంబుగా నయోధ్యకుఁ దరలనగు. చాతకంబులు వగంబును బలె నేనాపటలము మీయాళ్లు నిరీక్షించున్న' దనెను. దశరథుడంతఁ దెప్పిఱిల్లి తనకొడుకులు పునర్జన్మ మొత్తినట్లుగా భావించి రామునిఁ గవుంగిటఁ గూర్చి మూర్ఖప్రాణంబులుచేసి ప్రయాణంబునకు ననుజ్ఞ యిచ్చెను. ప్రయాణమును సాగించిరి.

అట్లు చనుచు వసిష్ఠుడఁ రామున కిట్లనియెను.

‘వత్సా ! రామా ! ఈ పరశురాముని చరిత్ర వింటివా. కన్యాకుబ్జ దేశంబున గాధియను పేరి రాజొకఁడుండెను. ఆ గాధి యనువాఁడు చంద్ర వంశ్యరాజులలో మొట్టమొదటివాఁడైన పురూరవునివంశ్యులలో నొక కాఖ యందు జనించెను. ఆ గాధికి సత్యవతియను పుత్రిక యుండెను. ఆ సత్యవతిని భృగువంశ్యుఁడైన ఋచీకుఁడనువాఁడు పెండ్లియయ్యెను. ఆ కాలమందు బ్రాహ్మణులు కన్యారణముగా వేయి యశ్వములనిచ్చు సంత్రదాయ ముండెను. ఋత్విజుఁడు నిజతపోమహిమచేత గంగాదేవిని మెప్పించి వరుణుని యనుగ్రహంబున నుత్తమోత్తమములైన యశ్వములను వేయింటిని బడసి గాధికి సమర్పించి తత్తనయను గ్రహించెను. గాధియు ఋచీకుని తపో విశేషంబున కెంతయు సత్తుష్టుఁడయ్యెను.

ఋచీకుఁ డట్లు సత్యవతిని బెండ్లాడి యామెతో సుఖముండగా నొక నాఁడు ఋచీకుని తండ్రి పుత్రుని జూచుటకై యతని యాశ్రమమునకు వచ్చి, కోడలి సౌశీల్యాదుల కెంతయు మెచ్చి కోరిన వరమిత్తునని యామె తోఁ బలికెను. సత్యవతి యందులకుఁ బరమస్తీతయై తనకునుఁ దనతల్లి కిని బుత్రసంతానమును గోరెను. ఋచీకుని తండ్రి వల్లె యని పాయ సాన్నపాత్రములు రెండిచ్చి ‘ఈపాయసము మంత్రపూతము ; ఇందొకటి నీవును రెండవది నీతల్లియు భుజింతురేని, నీకోర్కీ సిద్ధించును. మఱియుఁ బుణ్యదివసంబున నీవు మేడిచెట్టును నీతల్లి అశ్వత్థవృక్షంబును స్పృశింప నగును.’ అని పలికి యెవరేపాత్రలోని పాయసంబును భుజింపవలసినది వేఱుచేసి చూపి యంతర్హితుఁ డయ్యెను.

సత్యవతి యీసంగతి నామె తల్లికిఁ జెప్పెను. ఆమె యది విని ఆయుషికి నాయొడకన్న నతనికోడలగుటంజేసి సత్యవతియందుఁ బ్రేమ మెండుగా నుండక తప్పదు. కావున నతఁడువాని కోడలికిచ్చిన పాయస మందు గుణాధిక్యత యుండును.’ అని తలపోసి సత్యవతిపాత్రను దాను గైకొని తన పాత్రను సత్యవతి కిచ్చుటయే గాక తాను మేడిచెట్టును స్పృశించి సత్యవతిని అశ్వత్థవృక్షంబును స్పృశింపఁ జేసెను.

కొన్నాళ్ళకు నిరువురుఁ జూలుదాల్చిరి. సత్యవతి జమదగ్నియను పుత్రుని గాంచెను. ఆమెతల్లికి విశ్వామిత్రుఁడు పుట్టెను. ఆపాయస పాత్రాదులవినియమము నమ్మహర్షి గ్రహించి 'సత్యవతీ ! నీతల్లిగావించిన కార్యము ఫలముగా నీపుత్రుఁడు బ్రాహ్మణసంభూతుఁ డయ్యు ట్తత్రవంతుఁడు గానుండును. నీతల్లికాన్పు త్తత్రబీజంబునకు జనించినను బ్రాహ్మణగుణసంకలితుఁడు గా నుండు' ననెను.

సత్యవతి యా మాటవిని 'మహాత్మా ! బ్రాహ్మణపతివలన నాకు త్తత్రగుణపుత్రుఁడుదయించుట కెంతయు దురపిల్లుదు. నాయెడఁ గరుణించి నాకూన బ్రాహ్మణగుణశాలిగాను వానికిజనించువాఁడు మీరన్నట్లు త్తత్రగుణాన్వితుఁడు గా నుండు నట్లనుగ్రహింపు'మని ప్రార్థించెను. ఆ ఋషీంద్రుఁ డట్లేయగు ననెను.

అందువలన విశ్వామిత్రుఁడు త్తత్రియుఁడగు గాధికిజనించినను నిజ తపోమహిమంబున బ్రాహ్మణత్వమును బడసెను. జమదగ్ని కొన్నాళ్ళకుఁ బ్రసేనజిత్తు అను రాజుకుమార్తెను రేణుకయను దానిని వివాహమాడెను. వానికి నామెవలనఁ బరశురాముఁడను పుత్రుఁడు జనించెను. అతఁడు పరశువుఁ (గండ్రగొడ్డలి) నాయుధముగా ధరించుటం జేసి వానికి నట్టిపేరు సార్థకనామమయ్యెను.

ఇట్లుండగా నొకనాఁడు రేణుక స్నానార్థము పోయి వచ్చుచుండఁగా గంధర్వరాజు చిత్రరథుఁ డనువాఁ డామెకంటఁబడెను. ఆమెకు వాని యందు మరులు జనించెను. ఎప్పుడట్టిభావ మామెయెడఁ గలిగెనో యప్పుడే యామెనైజతేజసున్ కప్పుదాల్చెను. ఆమె యింటికి వచ్చినంతట జమదగ్ని యామెముఖలక్షణములను గాంచి తపోదృష్టిచేత సంగతిని గ్రహించి, వాని కొడుకులను నలువురను జీరి 'మీతల్లి దుష్టభావయయ్యెను గావున దాని తలను ద్రుంపనగు' ననెను. మొదటి ముగ్గురుకొడుకులు నందులకు సమ్మతింపరైరి. జమదగ్ని వారిని జడములగుమని శపించెను. నాల్గవ కుమారుఁడైన పరశురాముఁడు తండ్రియాజ్ఞను దలఁదాల్చి తనగొడ్డటఁ దల్లితలఁ దఱిగెను. జమదగ్ని వానికెంతయుఁ బ్రీతుఁడై 'కుమారా ! నీయిచ్చవచ్చిన వరమును గోరు మిచ్చెద' ననెను.

పరశురాముడు వానికి మ్రొక్కి 'తండ్రీ ! నాతల్లి పునర్జీవితురాలగునట్లును, ఆమె తలనఱకుట యామెకు జ్ఞప్తియుండకుండు నట్లును, నా సోదరులు ముగ్గురు యథాపూర్వమగునట్లును వరమును బ్రసాదింపు' మని కోరెను. జమదగ్ని యట్లే యనెను. రేణుకాదులుఁ దోడ్తోడ యథా పూర్వమైరి.

ఆకాలంబున హైహయరాజ్యమును కృతవీర్యునికుమారుడు అర్జునుఁడను మహాప్రతాపశాలి పరిపాలించుచుండెను. కృతవీర్యుని తనయుఁడగు టం జేసి వానిని గార్తవీర్యార్జునుఁడనిరి. అతఁడు నారాయణావతారమైన దత్తాత్రేయుని గూర్చి తపస్సు చేసి, వానివలన సహస్రబాహువులును సువర్ణరథమును బడసి తద్వరగర్వోద్ధతుఁడై లోకకంటకుఁడుగాఁ బరఁగి కొండొకనాఁడు జమదగ్ని యాశ్రమమునకు వచ్చి వాని హోమధేనువును బలాత్కారముగాఁ గొనిపోయెను. పరశురాముడు కార్తవీర్యుని వెంటనంటి వానితోఁ బోరి తదీయ బాహుసహస్రంబును ద్రుంచివైచి వానినిసంహరించి తన పగఁ దీర్చికొనెను.

కొండొకనాఁడు కార్తవీర్యుని పుత్రులు తమపగ దీర్చుకోదలఁచి జమదగ్ని యాశ్రమమునకుఁ జని యప్పుడచ్చటఁ బరశురాముడు లేకుండుట యెఱింగి, తపోనిష్ఠులొనున్న జమదగ్నిని జంపి వచ్చిరి. పరశురాముఁ డాశ్రమంబునకు వచ్చి తండ్రీపాటుఁ గాంచి సంగతి విని క్రోధదుర్నిరీక్షణ మూర్తియై క్షత్రవంశము నిర్మూలమగు నందాక నాపరశువును క్రిందఁబెట్టనని శపథముఁగావించి, క్షత్రరాజసంహారార్థ మిరువదియొక్కసార్లు దండయాత్ర గావించి, క్షత్రియులనెల్ల మట్టుపెట్టి తద్రుధిరంబులచేతఁ గురుక్షేత్రమందు నేనుమడుగులు గావించి యారక్తములతో నిజపితృతర్పణ మొనర్చెను. ఆయైదుమడుగులే నేడును శమంత పంచకమనఁబడును. అప్పుడు వాని తాత ఋచీకుఁడు ప్రత్యక్షమై 'వత్సా! ఇంక నీయాగ్రహంబు నుడుగు' మనెను. పరశురాముఁ డంతట శాంతి వహించి నిజపాపక్షయార్థము మహాయజ్ఞ మొనర్చి యజ్ఞదక్షిణగాఁ దానుజయించిన దేశమునెల్లఁ గాశ్యపుఁడను వానికి నిచ్చెను. నాఁడుసుత వసుమతికిఁ గాశ్యపీయను పేరు వచ్చెను. తక్కినచరిత్ర వానిముఖంబుననే వింటివిగదా.

అ యో ధ్యా న గ రప్ర వే శము.

దశరథాదులు వచ్చుట విని యయోధ్యానగరవాసులు పట్టణము నెల్లడ ధ్వజనీపతాకాదులతో నలంకరించి రాజమాన్యంబులను జలసిక్తంబులు గావించి పూలు చల్లిరి. పురమెల్ల నానావిధశృంగారములతో శోభిల్లెను. ఆవేడుకలు చూచుటకై బహుదూరమునుండివచ్చిన ప్రజలతో నగరమెల్ల గ్రీక్కిరిసెను.

దశరథుఁడు చతురంగబలసమేతుఁడై యపూర్వమహోత్సాహముతో రాగాఁ జారులు వివిధమంగళవాద్యంబులతోడ వానికి నెదురేగి నిండు వేడుకలతో వానిని దోడితెచ్చి పురప్రవేశ మొనర్చిరి.

వారట్లు నగరుచొచ్చినంతనే కాసల్యాదులు తమకోడండ్రకు రాచ కన్నియలవలన శాస్త్రోక్తములైన యుపచారంబులు చేయించి వారినంతఃపుర మునకుఁ గొనిపోయి యట గృహదేవతలకు వారివలనఁ బూజ లొనర్పించి బ్రాహ్మణోత్తములకు ధనధాన్యభేనువస్త్రాదీకము గానమిప్పించిరి. విప్రులును బరమసంతుష్టులై వారిని మహాశీర్వచనమాలికలఁ గై సేసిరి. నీతాప్రభృతులు బ్రాహ్మణాశీర్వచనమాలికలను దలదాల్చి యత్తులకు నిండుభక్తితో మ్రొక్కి భర్తలఁగూడి సుఖముండిరి.

ఇట్లు కొన్నాళ్ళు చనెను. ఒకనాఁడు దశరథుఁడు భాతుని బిలిచి 'నాయనా ! కేకయరాజు నిన్నుఁ జూడఁ గోరి నీమేనమామను బంపెను. అతఁడు వచ్చి దినములు గడచెను. నీవు చని నీతాతముచ్చటలు దీర్చి రమ్మని చెప్పి వానిని బయనము చేసెను. భరతుఁడు తండ్రికిని రామునకును మ్రొక్కి లక్ష్మణుని గవుఁగిటఁ గూల్చి తల్లులను వీడ్కొని శత్రుఘ్నునితోడఁ గేకయ పురికిఁ దరలెను.

రాముఁడు తండ్రిపంపునఁ జార్యకార్యములెల్ల నోర్పు నేర్పులతో సర్వ చక్రియకరముగా నెఱవేర్చుచుఁ దల్లులను గురువులను యథాకాలశుశ్రూ .లఁ దనువుచు నిజశీలవృత్తంబుల నెల్లరహృదయంబులను హరించెను. నులు వానియెడ నిర్వాజవాత్సల్యాతిశయంబులు గురియయచుండిరి.

సీతారాముల దాంపత్య మన్ననో యిట్లని చెప్పరాకుండెను. రాముని మనస్సు సీతయందు లీనమైన దనుటకంటె నొండువిధంబున వాని ప్రేమాతి శయమును వర్ణింప సాధ్యము గాదు. సీతాదేవియు భర్తను స్వమనోధిష్ఠిత ధ్యానమూర్తినిగాఁ గొలువసాగెను. ఇట్లు వారు పరస్పరానురాగబద్ధులై యసాధారణదాంపత్యము వెలయ లక్ష్మీనారాయణులపగిది విలసిల్లిరి.

చ॥ అమరులక్కోర్కిఁ దీర్ప మనుజాకృతిఁ గైకొని కోసలేంద్రుగ
ర్భమున జనించి రక్కసులఁ బాపి మునీంద్రుమనంబు సేసి యా
శ్రమములు సంచరించి పతిశాపమునుండి యహల్యఁ గాంచి చా
పముఁ దెగటార్చి భూమిసుతపాణి గ్రహించిన రాము మ్రొక్కదన్ ॥

బా ల కా ం డ ము

సమాప్తము.

—



అ యో ధ్యా కాం డ ము.



ఉ. దై హికమైనద్వందములు తప్పవు త్రోయఁగరావు గాన సం
దేహము మాని సంగమము ద్రెంచి స్వధర్మము నాచరించుటే
దేహికి రాజయోగ మని దెల్పుచు మార్గముఁ జూపినట్టి వై
దేహివిభుఁ భజింతుఁ బ్రణుతింతును బ్రేమ నితాంతభక్తితోఁ.

ద శ ర థ మం త న ము.

రామునియందు రూపపరాక్రమంబులు పరస్పరజిగీషకై మూర్తి
భవించెనో యన నొప్పెను. ఆయన నిస్తరంగసముద్రమువలె నిరంతర
ప్రశాంతహృదయుఁడును మృదుమధురభాషియునై, కృతజ్ఞతాబుద్ధియు నన
నూయత్వంబు న నెడి నిసర్గభూషణంబుల ధరించి, యపకారంబులకుఁ దలంగక
ప్రత్యపకారస్ఫురణగూడ లేక, జ్ఞానశీలురయు వయోవృద్ధులయు గోష్ఠి
వినోదించుచు శుక్లపక్షశీతకరునివలె వర్ధిల్లుచుండెను. ఎన్నడును వాని
నోట పరుషవచనమురాదు ; సత్యముఁదప్ప నొండు పలుకఁడు ; వాని
భాషణములు స్మితపూర్వకంబులై వినవిన నిపుసాంపులు గూర్చుచుండెను ;
పరాక్రమంబున సాటిలేనివాఁడయ్యు గర్వంబెట్టిదో యెఱుఁగఁడు ; దయా
రసము నిరంతరము వాని నేత్రకోణంబుల నొలుకుచుండెను.

మఱియు రాముఁడు పరధనమన్న విషప్రాయముగాఁ జూచుచు నా
యవ్యయములందు శాస్త్రమార్గము నతిక్రమింపక అసంగబుద్ధితో స్వధర్మము
ననుష్ఠించుటయే మర్త్యునకు నుత్తమోత్తమకర్మయోగమని భావించి తన్మాగ్ధ
దర్శియై ఎలప్రాయపుబాటలెంత జాఱునవిగా నున్నను బతనమొందక జాగ
రూకుఁడై మెలంగుచు, దేశకాలపరిస్థితులు సమగ్రముగా గ్రహించి
పరేంగితజ్ఞానియై, 'విపది ధైర్య' మను నార్యోక్తిని మఱువక, ఆత్మశుద్ధి

యత్యంతముఁ ద్రికరణదర్పణంబులందుఁ బ్రతిబింబించి వెలయుచుండఁగా,
 వేదవేదాంగరహస్యార్థంబులకుఁ దనప్రవర్తనంబును నులభవ్యాఖ్యానముగా
 నొనర్చి, స్వపరదోషంబు లెఱిగి లోకైకసాధువనుకీర్తిఁ బడసి విబుధాశీర్వ
 చనపరంపరలకును బ్రజాకృతజ్ఞతాభివందనంబులకును బాత్రమై, యర్థసంపా
 దనంబున మధుకరకౌశలంబును రాష్ట్రహితైకవ్యయంబున జలదునిత్యాగ
 మును గలిగి, నీతిశాస్త్రంబునకు నిధియై కావ్యనాటకాలంకారసాహిత్యంబు
 నకు మేలుబంతియై సంగీతశిల్పంబులందును వాజివారణశిక్షావిధానమందును
 ధనుర్వేదరహస్యజ్ఞానమందును పూర్వాప్రతిపూర్వానిర్మాణమందు నద్వితీ
 యుండై సమస్తకళలకు మెఱుఁగుకళయో యననొప్పారి బుద్ధియందు
 బృహస్పతిని క్షమాసంపదయందు ధాత్రిని బరాక్రమంబున సహస్రాక్షుని
 నతిశయించి, కిరణంబులకు నూర్చుండట్లు సకలకళ్యాణగుణంబులకుఁ
 దావలమై శోభిల్లెను.

చ॥ వినయముచేతఁ దండ్రిని వివేకముచేత మనీషివర్మలకు
 పెనుపగుదానమానముల భృత్యుల బోషణచేత బీదలకు
 పనుపడ నిష్టకారియయి బంధుల గూరిమిచే ననుంగులకు
 వినుతనయంబులకు నృపతివీరుల దస్సెను రాముఁ డెంతయును.

ద శ ర థ స ం క ల్ప ము.

అట్లు రాముఁ డసదృశసద్గుణసంపన్నుండై యెల్లరకుఁ బ్రియంబు
 గూర్చుచుండుట దశరథుఁడు గాంచి యట్టిలోకోత్తరగుణవత్తరునిపము
 రాజ్యభారమును సంపూర్ణముగా మోపి వేషకజూడఁ గోరి కొండొకనాడు
 తనమంత్రులను రావించి ‘సచివోత్తముల్లారా! నానాఁటికి నన్ను ముగిమి
 పైకొనుచున్నది. మఱియుఁ బీడానూచకములైన మహాత్పాతంబులు గాన
 వచ్చుచున్నవి. ఇక రాజ్యభారమును వహింపనోపను. ప్రజలన్ననో
 తమకు మేలు సేయురాజును గోరుదురు. ప్రజాసేవ యింతటికష్టకార్యమన
 రాదు. శక్తియున్నంతకాలము జనులకై శ్రమించితిని. అనిచాలనప్పుడు
 మోయరానిభారమును వహించుట హాస్యకరమేగాక దానివలన ముప్పు
 గూడనగును. మఱియు ప్రజానురాగము రామునియెడ మెండుగానున్నది.
 ఈసమయముననే రాముని రాజ్యాధిపతినిగాఁ జేయుట యుక్తము. ఇవి
 యెల్లఁ బర్యలోచించి నాతనయునకు యావరాజ్యాభిషేకముఁ గావింప

నిశ్చయించితిని. ఇది మీకు సమ్మతమేని తడవు సేయక సమస్తరాజులకు శుభవార్త నందఁజేసి కార్యముఁ గొనసాగింపుము. కేకయరాజునకును జనక మహారాజునకును సందేశమందింపఁ గాలము జాలదు. అయినను వారు మనవారే గావున వేఱుగా భావింపరు. మీఁదుమిక్కిలి సంతసించు రనెను.

మంత్రులు వల్లెయని చని తేనియాజ్ఞఁ గావించిరి. సామంతరాజు లును నాగరజానపదులును వచ్చి పురమెల్ల నిండిరి. దశరథుఁడు నిండు కొలువు దీటి సభాస్థారులను గాంచి 'ఆర్యులారా ! ఇందాఁక నాశక్తి కొలది ప్రజలను సేవించితిని ; ముదిమి దాహ్మనెను ; తనువు విశ్రాంతిని గోరుచున్నది. అంతరంగభూతులైన వసిష్ఠుదులకు సంగతి తెలిపితిని. రామునియందు రాజ్యభారము మోపి విశ్రాంతిని గైకొందును. నా యీ సంకల్పమును మీరభినందింతు రని నమ్ముదు. ఒండుచో మీమతము దాఁప వలదు. ప్రజాసమ్మతము గాని కార్యమును రాజు చేయరాదుగదా' యని వచించెను.

పౌ ర జ నా మో డ ము.

సభాసదులు తేనిభావంబును గ్రహించి తగవుతగము లాలోచించి 'రాజేంద్రా ! ప్రజాసేవను జీరకాలము గావించి మీరు డస్సిరనుట సత్యము. ముదిమియుఁ మిమ్ము బైకొనుట నిజము. ఇప్పుడు మీశరీరము విశ్రాంతిని గోరుట వింతగాదు. ఇఁకఁబరిపాలనకేశమును మీకిచ్చుట పాడిగాదు. రాముఁడన్ననో మీయంతటి వాఁడు; రాజ్యభారము వహింప నతఁడెంతయుఁ దగును. మీమతమునకు భిన్నము గలగ' దనిరి. దశరథుఁడామాటలు విని వారిభావమును గ్రహింపనివాఁడు వోలె నటించి 'ఆర్యులారా ! ఆహార వ్యవహారములపట్ల మోమోటమి కూడదందురు. ముఖప్రీతికిఁగా మీరిట్లు వచించినట్లు తోచుచున్నది. ఏలయందురా ? ఎన్నడును మీయనురాగము నాయెడఁ గొదువగాదు. అట్టిమీరు నానోట మాటవచ్చిరాకమున్నే యామోదించుట వింతగదా' యనెను. నావుడు 'రాజోత్తమా ! అడిగి నప్పుడు మిన్నకుండరాదు. మీరాజ్యసేవను మేము మఱువఁజాలము. మిమ్ము మనసార వదలినవారము గాము ; శరీరకథర్మము లెల్లప్పుడు నేక రీతిగా నుండవు. మీరిప్పుడు విశ్రాంతిని గోరుట వింతగాదు. అదియును

గాక మీయంతవానిని మాకు రాజుగానిచ్చుచున్నారు. ధర్మసంస్థాపనార్థము నీతపఃఫలముగా నెవఁడవతరించెనో, ముల్లోకంబు లెవ్వని బహుముఖంబులఁ గీర్తించి యానందింపనున్నవో, జను లెవ్వనిని దమధ్యానమూర్తినిగా గ్రహించి ప్రభాతప్రదోషంబులందు శ్రద్ధాభక్తులతో నారాధించి సంసారసాగరంబును దరింపనున్నారో యట్టిసర్వమంగళాకారుఁడు దయాసముద్రుఁడు సమస్తకళ్యాణగుణధురీణుఁడు త్రిభువనారాధ్యుఁడు శ్రీరాముఁడు మాకు రాజగుట మాపూర్వసుకృతపరిపాకవిశేషముగాక యెండగునా? ఇంతటి మహాభాగ్యమును మీరుమాకుఁ గనికరింపఁదలంచిన నాఁడు మేము వలదనఁ గలమా? మీయీవరమునకుఁ గోసలరాజ్యశ్రీ కయిచాచి యున్నదిగదా' యని యేకగ్రీవమునఁ బల్కిరి.

దశరథుఁడు వారిసౌహృదంబును బ్రశంసించి వసిష్ఠవామదేవాదుల వంకమరలి 'చైత్రమాసము వచ్చెను. ఇదియుహాశ్రీమంతము; ఈనెలలో మ్రోడులు నైతము చిగుర్చును. ఇది చనకమున్నే రామునియావరాజ్యపట్టాభిషేకమునకు నార్యులుపక్రమించుట శోభావహమగు' నని చెప్పెను. ఆమాటతోడ సభాస్థలియందెల్ల జయజయధ్వనులు మాటు మ్రోగెను. నాటికిఁ గొలువు ముగిసెను.

యావరాజ్యాభిషేకయత్నము.

అంత వసిష్ఠాదులు గూడి మంత్రులను బిలిచి 'తేనిసంకల్పమును వింటిరిగదా. జాగువలదు ; వలసినసామగ్రిని సంతరింపుఁడు, మణిసువర్ణంబులు నోషధులును లాజాధవళపుష్పమాలికలును మధుఘృతంబులును నూత్నవస్త్రంబులును సర్వాయుధంబులును జతురంగబలంబును రథంబును శుభలక్షణలక్ష్మితమైన గజేంద్రంబును జోడుచామరంబులును ధ్వజశ్వేతఛత్రంబులును గనకకుంభశతంబులును గాంచనశృంగవృషభంబును సమగ్రమగువ్యాఘ్రచర్మంబును వ్రాతఃకాలమునకు తేనియగ్నిహోత్రగృహంబున సిద్ధముగా నుండవలయును. అంతఃపురద్వారంబులను నగరద్వారంబులను గంధపుష్పమాలికలతో నలంకరించి వాసనద్రవ్యసూపఘాపితంబులు గావింపనగును, దధిక్షీరసిక్తంబైనయన్నంబును లాజలతోడ బ్రాహ్మణులకు నూర్లకొలఁది వ్రాతఃకాలంబున నిప్పింపనగును. . నూర్యోదయముతోడ స్వస్తివాచకము జరుగునుగావున బ్రాహ్మణులకు ముందుగా సంగతి యందింపుము. నగరమెల్ల

ధ్వజతోరణసమలంకృత మొనర్చి రాజమార్గములందుఁ బన్నీరుకలయంపిఁ జల్లింపనగును. నటీనటగాయకులం సాలంకృతులై రాజగృహము రెండవతొలి కట్టనందుఁ గొలుపు తీటియుండవలయును. దేవాలయములందును జతుష్పథము లందును దేవతలకు నైవేద్యంబులును బ్రాహ్మణులకు భక్ష్యభోజ్యదక్షిణ లును యథావిధి నర్పింపవలయును ; యోధులు కవచధారులై కటారులు బిగించి ముంగిటఁ దీఱవలయు' నని యాజ్ఞాపించిరి. మంత్రు లాప్రకార మొనర్చిరి.

మఱునాఁడు దశరథుఁడు సచస్త్రరాజులతోడను మ్లేచ్ఛప్రభువుల తోడను బేరోలగము దీటి రామునికై సుమంత్రుని బంపెను. ఆరాకుమారుఁడు తండ్రియాజ్ఞ విని వెనువెంటఁ బయనమై రథమెక్కి సభాస్థానము నకు వచ్చి సారథిచేయూతఁగొని తేరుడ్గి మేడమీఁదికిఁ బోయి జనకుని పాదంబులకు మ్రొక్కెను. దశరథుఁడు పుత్రునిఁ గవుంగిటఁ గూర్చి తనచెంతనే దివ్యరత్నాసనంబునఁ గూర్చుండఁ బెట్టెను. బాలభాస్కరుని వలన మేరువువోలె రత్నపీఠియుఁ జంద్రునివలన శరద్ధగనంబువోలె సభా తలమును రామునివలన శోభిల్లెను. ఆజగన్మోహనమూర్తిని జూచుచు సభా స్థారులెల్లరు నిర్నిమేషులైరి.

అద్దంబునఁ దనబింబమునట్లు దశరథుఁడు సుతునిఁగాంచి లేనగవు మోమునలరింప 'వత్సా! ప్రజలు నీనుగుణవశవర్తులై నీకు యావరాజ్యాభిషేకమును గోరుచున్నారు. తనయు డంతటివాఁ డగుటకన్నఁ దండ్రికిఁ బ్రియతరముండునా ? పశువునీతురాలు నీతల్లి నోచిననోములు ఫలించెను. పుష్కలత్రయమునాఁడు నీకు బట్టముఁ గట్ట నిశ్చయించిరి. నాయనా ! నిసర్గమగురమూర్తికి నీకు నుపదేశింపనేల ? అయినను సుహృద్భావంబూటకుండ నీయమగావున వచింతును. సర్వానర్థంబులకుఁ గామము బీజము; ఎల్లరకు వినయము పరమమిత్రము. జితేంద్రియునకు దుర్లభము గలుగదు. ఈమూఁడు మఱువవలదు. మఱియు రాజు నిజమంత్రులతోడ బ్రత్యక్షముగా వ్యవహరింపవలయును ; భృత్యులను బరోక్షమున కాసింపవలయును ; ప్రకృతిరంజనమునకన్న వేఱు తలంపు తేనికి నుండరాదు. ఇంతకంటెఁ జెప్పదగినవి లే' వనెను. ఆ హితోపదేశంబును రాముఁడు తలతో గ్రహించి తండ్రికి నమస్కరించి వానియాజ్ఞఁబడసి తన మందిర

మునకుఁ బోయెను. పౌరులును సర్వాభీష్టసిద్ధియట్లు సంతసించిరి. ఆ శుభ వార్తను రాముని మిత్రులు కొందఱు హుటాహుటిఁగొని పోయి కాసల్యా దేవికిఁ దెలిపిరి. ఆమెయు మహానందభరితయై యావాగ్తాహరులను వివిధ పారితోషికంబుల మన్నించెను.

దశరథుఁడు సభ చాలించి పోయి యేకాంతమున మంత్రులను బిలిచి 'తేపుగదా పుష్కనక్షత్రము. కార్యము నిలువరాదు' అని హెచ్చరించి పంపి, సుమంత్రుని రావించి రాముని మఱలఁ దోడ్కొని రమ్మనెను. అతఁడు చని తండ్రిపిలుపు తనయునకుఁ దెలిపెను. రాముఁ డది విని యెఱుఁగి యని దోడ్తోడ బయలుదేటి పోయి తనరాకను జనకునకు నెఱింగించి తదనుజ్ఞాతుఁడై లోనికిఁజని యందుఁగూర్చుండియున్నతండ్రికి నమస్కరించెను. దశరథుఁడు సుతుని నిజాంకమునఁ గూర్చి 'నాయనా ! దీర్ఘకాలము మంటిని ; ఇష్టభోగంబులను యథామతిఁ జూటలాడితిని ; యాగాధ్యయన దానంబులవలన దేవర్షి బ్రాహ్మణ ఋణంబులఁ దీర్చితిని ; సుఖానుభవమువలన శరీరఋణముఁ బాపికొంటిని ; నిన్నుఁ బడసి పితౄణముఁ గడగంటిని. ఇంకఁ గోరదగినదియుఁ బడయనైనదియు నాకు నున్నొండు గలుగదు. అయినను రాజ్యవిషయిక చింతమాత్రము నన్నుఁబాయదు. మువిమింజేసి రాజ్యభారము మోయనోపననుట స్పష్టము. ఇట్టి సందర్భమున రాజ్యమును యోగ్యునిచేతఁ బెట్టుట నాకు ధర్మము ; జాగుసేయవలదని నూచనలు హెచ్చరింపుచున్నవి. ఎట్లందువా ? దుస్స్వప్నంబులకు విరమరలేదు ; ఉల్కాపాతములు బహుశముగా సంభవిల్లుచున్నవి. ఈ దుర్నిమిత్తంబులు ప్రాయికంబుగా రాజమరణంబునుగాని తత్సమానమైన ఘోరవిపత్తును కాని నూచించును. ఇందులకుఁ దోడుగా నాజన్మనక్షత్రము ప్రకృతము సూర్యాంగారకరాహుగ్రహంబులచేత నవష్టాంభితమై యున్నదని దైవజ్ఞులనలన విందును. ఇట్టి గ్రహస్థితి మేలుగాదు. అన్నియుఁ బర్యాలోచించి నీకుఁ బట్టముఁగట్టుట యుక్తమని నిశ్చయించి యాకార్యముఁ దొఱకొంటిని. వత్సా ! నియతాశ్మఁడవై భాగ్యతోడ నేడుపవసించి దర్భప్రస్తరశయనముఁ గావింపుము. శుభకాగ్యంబులకుఁ బెక్కు విఘ్నములు గలుగుచుండఁను. నీ సుహృదులు జాగరూకులై నిన్ను సర్వవిధంబులఁ గాపాడుదురుగాక. భరతుఁడు రాకమున్న యీపని జరుగుట

యొక్కకు. అతఁడు సవాచారసంపత్తియు ధర్మనిరతియు భ్రాతృవత్సలత
యుఁ గలిగి యుండుట నిజము. అయిననుఁ జాంచల్యపికాచము మానవ
జాతిని వెన్నంటి యుండును. దానినోటఁ బడకుండుటకు నందరుఁజాల
రని వాత్సల్యభయవిహ్వలమైన స్వరమున వచించి రామునిఁ బంపెను. ఆ
రాజకుమారుఁడు తండ్రికి మ్రొక్కి సంగతియెల్లఁ దల్లికి విన్నవించువాఁడై
యామె యంతఃపురమునకుఁ బోయెను.

అత్తఁజేఁ కాసల్యాదేవి పట్టుచీఁతఁగట్టి దేవతాగృహముఁజేరి పుత్ర
ర్థము రాజ్యలక్ష్మిని గోరి కులదేవతయైన శ్రీమన్నారాయణమూర్తి నిట్లు
స్తుతించుచుండెను.

“ఉ॥ ఎవ్వనిచేజనించు జగమెవ్వనిలోపలనుండు లీనమై
యెవ్వనియందు డిందుఁబరమేశ్వరుఁడెవ్వఁడు మూలకారణం
బెవ్వఁ డనాదిమధ్యలయుఁ డెవ్వఁడు సర్వముఁ దానయైనవాఁ
డెవ్వఁడు వానినాత్మభవునీశ్వరు నే శరణంబు వేడెదన్.”

“క॥ లోకంబులు లోకేశులు,
లోకస్థులుఁదెగినఁదుది నలోకంబగుపెం,
జీకటికవ్వలనెవ్వం,
దేకాకృతివెలుగు నతనినేసేవింతున్.”

శా॥ ఓదేవాధిప ! యోక్యపాజలనిధి ! యోసింధుకన్యాపతీ !
ఓదైత్యాంతక ! యోగజేంద్రవరదా ! యోభక్తచింతామణి !
ఓదామోదర ! యోజగత్ప్రయగురూ ! యోపుండరీకేశుణా !
ఓదీనావనదీక్షు ! నీపవాజ్జములనెంతోనమ్మితిన్ మాధవా !.

ఉ॥ కాటుకకొండఁ గజ్జలముగా వనరాశి తదీయషాత్రగాఁ
బాటిలధాత్రియన్ పలకపై సురశాఖకలంబుఁబట్టి యా
హాటకగర్భరాణి నలుహస్తములన్ రచించినన్ జగ
న్నాటకనూత్రి ! నీగుణగణంబులపారము ముట్టనేర్చునే ?

ఉ॥ అందవుబుద్ధికిన్ నుడికి నంతకుముందఁటె యందవెంచఁగా
నెందును నీవయుందువది యేమి విచిత్రమొ యిట్టులున్న నే,

కొందఱొ నన్నుఁగొంతఁ గనుగొందులు భావసమాధినిష్ఠ నీ
చందము మా నిముఖ్యులకు సైతమతీతముగాదె శ్రీపతి.

ఉ॥ నాయెదగుట్టు నీదుచరణంబుల మ్రోలనువైచి భక్తిమై
దోయిలియొగ్గి నిల్చితిని ద్రోయకుమవ్వలఁ దోయజాక్ష నీ
వే యిఁక నాకుదిక్కు మఱియెవ్వరుఁగల్గరు, ప్రార్థితార్థమున్
జేయుము సేయుమయ్య నినుఁజేరినవారికి సేగియుండునే ?

అమె యిట్లు స్తుతించి కొండొకవడి ధ్యానగతాత్మయై యుండి రేచి
సాష్టాంగమొనర్చి నిలిచెను. అంతలోన రాముఁడామెను డాసి తదీయ
పాదంబులకు నమస్కరించి 'తల్లీ ! నాతండ్రి నన్ను రాజ్యపరిపాలనంబు
నకు నియమించెను ; పట్టాభిషేకము తేపని నిశ్చయించిరి ; నేఁడు నేను
సీతతోడ నుపవసించునట్లు కట్టడి యయ్యెను. వలయామంగళంబులను
మాకుఁ గావింపవేడుదు' ననెను.

కాసల్యాదేవి హఠాత్తువులు నించి పుత్రుని గవుఁగిటఁగూర్చి దీవించి
'నాయనా ! సద్గుణంబులచేతఁ దండ్రి నారాధించితివి ; నాతపస్సు
ఫలించెను. శ్రీమన్నారాయణమూర్తి యనుగ్రహంబునఁ గోపరాజ్యశ్రీ
నిన్ను వరింపనున్న' దనెను. అంతలోన సీతయు సుమిత్రాతమ్మలు
నటకు వచ్చిరి. రాముఁడు తమ్ముని జూచి 'సోమిత్రీ ! నాయనగారి
యాజ్ఞ వింటివా ! నీవు నాకు బహిః ప్రాణంబవుగావున నీకొఱకు రాజ్యమును
నాజీవితంబును లెక్క సేయుదు. రాజ్యలక్ష్మీ నాతోట నిన్నుఁగూడ
నాశ్రయించియుండును. రాజ్యభోగంబుల నెల్ల నిర్విశేషంబుగా ననుభ
వింపు' మని పలికి తల్లికిని సుమిత్రకును మ్రొక్కి సీతను వెంటఁగొని,
సంతోష వికసితవదనారవిందలైన నారీరత్నములతోను మహాసంతోష
వివశమైన సేవక బృందముతోను గ్రిక్కిరిసి ప్రఫుల్లనభినము మత్తద్విజగణము
వైన సరోవరంబును బోలియున్న నిజమందిరంబును బ్రవేశించెను.

దశరథుఁడట్లు రామునిఁబంపియు సంతతోఁదనీయక వసిష్ఠుని
రావించి 'గురూత్తమా ! ఉపవాసవ్రతమును రాముఁడు మఱచునే మోయని
శంకయయ్యెడు. మీరుచని వానికి వ్రతక్రమముపదేశించి వచ్చుట మేలని

వచించెను. వసిష్ఠుఁడు వల్లెయని బ్రాహ్మణయోగ్యమైన రథమెక్కి రాముని మందిరమునకుఁబోయి కక్షాత్రయము దాటి తనరాక యెఱిగించెను. రాముఁడెదురు వచ్చి చేయూతయిచ్చి మునీంద్రుని రథమునుండి దింపెను. వసిష్ఠుఁడు వాని నాశీర్వదించి ‘వత్సా! నీతండ్రి నీయెడఁ బ్రసన్నుఁడయ్యెను; యౌవరాజ్యముఁ బడయనున్నావు; తెల్లవాటి అభిషేక మంగళము జరుగనున్నది. భార్యాసహితముగా నుపవసేంపు’ మని చెప్పి జాయాపతులను సమంత్రకంబుగా నుపవాసవిధినుంచి వారిపూజలంది మరలి వచ్చి యాసంగతి తేనికి వినిచి వానియుత్తలపాటు దీర్చెను.

రాముఁడట్లు సపత్నీకముగా నియతవ్రతుఁడై శ్రీమన్నారాయణ భగవాను నుపాసించి, హావిఃప్రాత్రమును యథావిధిఁ దలఁదాల్చి యుపాసిత డై వంబునుగూర్చి యగ్నిహోత్రంబున నాజ్యహోమమొనర్చి తచ్చేషంబును భుజించి, విష్ణ్వలయమందు దర్భాసనంబున నధివసించి, మానవ్రతముఁ బూని నారాయణధ్యానై కపరుఁడై తేయిపుచ్చి, జాముప్రాద్దుండగా లేచిప్రాత సస్సంధ్యదీర్చి గాయత్రి జపించి, విష్ణుదేవునకు స్తుతిపూర్వక దండప్రణామంబు గావించి, నీరాడి పీతాంబరము ధరించెను. బ్రాహ్మణులు వచ్చి పుణ్యాహవాచన మొనర్చిరి. ఆఘోషతూర్యనినాదమువోలెఁ బురమెల్ల వ్యాపించెను.

నగరవాసులు తమతమ భక్తిసంతోషంబుల నొండురులమించు తలంపులతో కేఁకువనే లేచి వారిముంగిళ్ళు కై నేసిరి. గోపురములందుఁ జతుష్పథములందు రథ్యాప్రదేశములందు రాజమార్గములందు నట్టాలకవిపణి శ్రేణులందుఁ బ్రాసాదమందిరములందు సభాస్థలములందు నున్నతశాఖిశాఖా గ్రములందుఁ జిత్రవిచిత్రములైన ధ్వజపతాకలెత్తబడెను. మాద్ధాంతరంబులందు నుగంధిజలములును బుష్పములును జల్లిరి. అభిషేకమహోత్సవ కార్యములు సమాప్తమగులోనఁ జీకటి పడునోయని యందలదు దీపవృక్షంబులను విచిత్రముగాఁ దీర్చిరి. నగరమెల్లఁ బ్రజాహర్షతరంగముల రొదతోడనిండి యల్లొల్లకల్లొలమగుసాగరమును బోలెను. కందువులఁ గూడఁ దమయాటపాటలలో నదేసంగతిగా నుండిరి. తేనిత్యాగబుద్ధియు భావశుద్ధియు వేనోళ్ళఁగీర్తింపఁ బడుచుండెను, జనులు చిరమనోరథసిద్ధు

లట్లు పరమోత్సుకులై స్వశక్తిసంపదల నావంతయుఁ బరిగణింపక మహోత్సవమును శతగుణాధిక మొనర్చుటకై నిండుమనంబుతో సర్వము వ్యయింప సాగిరి.

విషవీజారోపణము—కై కేయిమంధరలు.

దశరథుఁడు కైకేయియందు మిక్కుటముగాఁ దగిలియుండెను. అట్లుండియు రామయావరాజ్యాభిషేకవిషయమై యామెతో సందాకనతఁడు ప్రస్తావింప డయ్యెను. అందువలన నామెకాసంగతియే తెలియదు. మఱియు తేఁడు ప్రతిరాత్రి యామెతోఁ బుచ్చుచుండువాఁడు. నాణి తేయి యేలకో యందురాడయ్యెను. కైకేయి పతికై చాలసేపుకాచి యుండి నిద్రాలసయై కనుగూర్కెను. తెల్లవాణి యామెకూర్మిదాసి మంధర యనునది ముందుగా లేచి యదృచ్ఛగా మేడయెక్కిను. నగరమెల్ల ధ్వజపతాకలతో నిండియుండెను ; వివిధవాద్యంబులు చెవులు గీడ్పడ మ్రోయుచుండెను. ఎల్లెడల జనులు గిటుగిటుమని యుండిరి ; తెల్లనిపూమాలతోరణంబులనువాసనలు గుప్పించెను ; గజబృంహితములును హయభూషలును దుస్సహమయ్యెను ; పచ్చతోరణముఁ గట్టని యిల్లేకానరాదయ్యెను. మంధర యావంతఁగాంచి పరమాశ్చర్యమొంది 'ఏమి ! ఇది యింద్రజాలమా ? కాకున్నఁ దెల్ల వాఱులోపల నింతమార్పుగలుగునా ? ఏమియుఁ దోపఁడు' అని దిగారుపడి చూడసాగెను. అంతలోనచ్చటికిఁ బనికత్తెయొకటి వచ్చెను. మంధర దానినిగాంచి 'ఈవింతయేమి ?' అనెను. అమ్మా ! రామునకు యావరాజ్యాభిషేకమట ; అందులకుసంబంధించిన మహోత్సవలక్షణములివియెల్ల' నని యాబోటిపలికెను. ఆమాటతోడ మంధర కోపమూర్ఛితయై రోజుచు మేడనుండి హుటాహుటి దిగి పడుచు లేచుచుఁ గైకేయిశయ్యాగృహమునకుఁ బోయి గాఢనిద్రాపరవశయై యున్నయామెను దాసి 'మూఢా ! ఇంకను గన్నును విప్పవా ? విపత్తుమింగుచుండుట గానక మ్రోడువలె నిద్రింతువా ? సిగ్గులేదా ? లేలెమ్ము ; దుఃఖకూపంబున నిన్ను ద్రోసిరి ; అనిష్టా ! మహాసౌభాగ్యవతి నని మురియుదువు. నీసౌభాగ్యమెల్ల వలసవోయెను. నీగతి యిప్పుడైనను గ్రహింపు' మని రోషవీరస్వరంబునఁ బలికెను.

కైకేయి కన్నులు విచ్చి 'మంధరా! సంగతియేమి? తనాతనాపడుదు వేల? నీమోము విన్నవోయియున్నది ; కారణమేమి?' అని నిబ్బరముగా నడిగెను. మంధర కన్నీరు నించుచు 'ఏమిచెప్పుదు ; నోటమాటరాదు. అప్రతిహతమైన వినాశయత్నము నీకుఁ గావించిరి. నాదేహమే నాకుఁ దెలియకున్నది ; ప్రాణములెగసిపోవుచున్నవి ; ఎడరు నిలువెల్ల నేర్చుచున్నది ! అయ్యో ? కడలేని విపత్సాగరంబున బ్రుంగితివి ; ఏమిసేయుదు! ఏమిసేయుదు ! నీహితము నన్నుఁబాయని కారణంబున జీవముతో నిటరాఁ గల్గితిని. కైకా! నీదుఃఖము నాదుఃఖముగా నీమేలు నామేలుగా భావించును గాన నీ యీదుర్గతికిఁ జింతించును. కటా ! ఎంతయాపద ! హా ! దైవమా! మమ్ముమఱచితివా? కేకయగాజా! ఏమని నీకు విన్నవింతు? కైకా ! కైకా! ఎంతబేలవు ! చీ ! ఇంక నాబ్రతుకేల ?' అని విలపించెను. కైకేయి యయ్యా గడముఁజూచి యేమియుదోపక 'మంధరా ! సంగతిచెప్పవేల! ఏమి విపత్తు వచ్చె'నని మఱిమఱి యడిగెను. మంధర సంగతిచెప్పకయే 'నిర్భాగ్యురాలా! రాచవంశమునఁ బుట్టితివేగాని రాచనడతల కఱుకుఁదనముఁ దెలియవు. ఎంత గోలవు ? ఇంకనైన నీబేలతనమును మానుదువా ? కల్లకపటంబులు నేరవు; కావుననే నీకీగతిపట్టెను. మురిపెంబులకు బూరటిల్లుదువు ; తియ్యనిపల్కులకుఁ గొండయెక్కుదువు. బడమతీ ! నాభర్త ధర్మదేవతయని చాటితివి. ధర్మదేవతయో కర్మదేవతయో యిప్పుడైనను గ్రహింతువా ?' యనెను.

కైక.—చెలీ ! నిష్కారణంబుగా నిందింతువేగాని సంగతితెలుపవేల ?

మం.—అకటా! దశరథా ! ముద్దుఁజిల్కును గండుపిల్లినోటికి నందించితివా?

త్రాచును ముద్దుసేసినట్లయ్యెఁ గదా నీచెలిమి ?

కైక.—అయ్యో ! మంధరా ! ఏమియిది ? పిచ్చిపట్టెనా ? నాపతిని దూఱుదువేల ? సంగతియేమి ?

మం.—కైకా ! నాభర్తకూర్మి నాయందు మూర్తీభవించియున్నదంటివి. వానిటక్కుఁడెక్కులకుఁ జిక్కి సొక్కుదువు. ఆకూర్మి నెల్ల నేడతఁడు నీపయిఁ గ్రుమ్మరించిఁనాడు. ఊడిగవుఁగత్తె వైతివి. ఇంతకన్న నేమి చెప్పుదు ?

కైక.—మంధరా ! గర్భోక్తులు మాని సంగతి తెలుపుము.

మం.—అయ్యో ! ఈపాడువార్త యేమని తెలుపుదు ? దుఃఖము పొరలి వచ్చుచున్నది ; మాటరాదు.—రామునికి—పట్టముగట్టి నీచేతికి—

రామునకుఁ బట్టముకట్టుదురనుమాట చెవిసోకినంతనే కైకేయి లేచి కూర్చుండి ‘అహో ! ఎంతప్రియవార్త ! ఈశుభవార్తను వినిపించిన నీ కేమియాయరాదు ! మంధరా ! ఇదిగో యీ ముత్యాలహారమును బసదన ముగాఁ గైకొనుము. అహో ! ఈవార్త యమృతప్రాయమై నాకు సక లేంద్రియసంతర్పణమొనర్చుచున్నది. నాభాగ్యమే భాగ్యము. సఖీ ! నీవు నాకుఁగూర్చిన సంతోషమింతనరాదు’ అని పలికెను. అమాటలకు మంధర మండిపడి ‘బాలికా ! ఏడుపునకు బదులుగా సంతోషమా ? శోక సాగరంబునఁ గూలుట యెఱుంగవా ? దుర్మతీ ! నీయజ్ఞానంబునకు నెంత యు వగతు. కన్నకొడుకునుగూర్చినచింత యీషన్మాత్రముగూడ నీకుఁ గలుగదా ? ఇంత నిర్భాగ్యురాలుండునా ? సవతిసుతునిసంపదకుఁ ద్రుళ్ళు వెట్టివగుట నేఁడు గఁటిని. కావుననే దశరథుఁడు నీకు వాతఁబెట్టెను. అమ్మా ! రామాభిషేకమునకు నుటుసుపోకలువోవుదువు ; భరతునిగతి యే మనుకొంటి ? పరాకుచెందకు ; కడుపారఁ గన్నసుతుని గాచికొనుము. అయ్యో ! భరతా ! నిన్నుఁ దలంచినంతనే నాగుండియలు వ్రీలుచున్నవి. నాయనా ! ఇక నీగతియేమి ?’ దోసెఁడు గుడ్డయు బట్టెఁడు కూడును గఱవై పొట్టఁజేతబట్టుకొని పస్తుపడిఁ పరులపంచలు ప్రాకి యెట్టకేలకుఁ జివికిచచ్చుకల్మినిఁగట్టడిదై వము నీనొసఁట వ్రాసెనా ?’ యని యెలుగెత్తి వాపోవసాగెను.

కైకః—మంధరా ! రామాభిషేకంబునకు భ తుఁడు గూడ సంతసించును సుమా. రామభరతులిద్దఱునాకు నొక్కచేగదా. అయ్యో ! ఈకలవగమేల ? రామునిఁదెలియదా ? తమ్ములనుఁ దనకు సాటిగాఁ జూచును ; స్వార్థమెట్టిదోయెఱుఁగడు ; నమ్మినవారికిఁ బ్రాణ మిచ్చును ; మిన్నుమీఁదఁబడినను మిథ్యావచనము పలు కఁడు ; ఆడినమాట తప్పఁడు ; తల్లిదండ్రులయెడ వానిశ్రదా భక్తులింతనరాదు. నిసర్గమాధురీ గుణమట్లు మూర్తిభవింశెనో యని వానిని దలంతును. ధర్మజ్ఞుఁడును శిక్షితుఁడను బరి

శుద్ధుఁడునైన రాముఁడు యువరాజగుట రాష్ట్ర సుకృతముగాని వేఱుగాదు.

మం .—ఔనాను ; చతుస్సముద్రముదితధరామండలేశ్వరియైన కాసల్యా దేవికి దాసియైనోసి పనులుచేయు నీసుకృతముమాత్రము సామాన్యమా ? నీజోలినాకేల ? కాసల్యకు మమ్మేలఁ గుదువపెట్టెదవు ? నీకన్నకొడుకును రామునకు సమర్పింపుము. కొడలిని ముసుగువైచి మూలఁగూర్చుండఁ బెట్టుము. నీకన్నులకల్మి తీఱును. వెఱ్ఱిదానా ! లక్ష్మణుఁడు రామునిమాట జవదాటఁడు. భరతుఁడు లక్ష్మణశత్రుఘ్నులకన్నఁ బెద్దవాఁడు ; రాజ్యాధికారము భరతునకు సన్నిహితము; రామునియనంతరము రాజ్యము భరతవశముగాకమానదు. రాజులన్ననో యశాత్రవరాజ్యమును గోరుదురు. రాముఁడు రాజనీతివేత్తగాని యేతన్మాత్రుఁడుగాఁడు ; వానిసమయజ్ఞతయ్యుఁ బ్రజావశీకరణశక్తియు నింతనరాదు. సంగతి యింతస్పష్టముగానున్నది ; ముంజేతికంకణమువకుఁగా నద్దమును గోరుదువు. నీయజ్ఞానము బోధపడదు సుమా !

కైక :—మంధరా ! నీభావము బోధపడెను. రామాభిషేకము నీకెంత మాత్రము సమ్మతముగాదు. ఆబిడ్డవలన నీవు వెఱపు శంకింతువు. ఆకూన యెన్నడుగాని యెవరికి నెగ్గుసేయఁడు. నీవిట్లు తలఁపనేల ? ఈభ్రాంతి యుడుగుము. భరతునిసంగతి యేమందువా ? రాజ్యము జ్యేష్ఠానుగతమగుట ధర్మము. రాముఁడు నూతేండ్లు రాజ్యమేలుఁగాక. అనంతరమే మనభరతుఁడు రాజుగాఁగలఁడు. తొందఱయేమి ? రాముఁడు నన్నెంతో యెక్కువగా శుశ్రూషించును ; నాయభిమతంబు లడుగకయే కురియుచుండును ; వానియందలి నావాత్సల్య మింతనరాదు. రామాభిషేకమును నేనుగూడఁగోరుదు. ఈకార్యభారమును నేనే స్వతంత్రించి వహింతుఁగదా.

మం : — అనర్థదర్శినీ! నీమకాధ్యము మానదు. ఆత్మహితమెట్టిదో యెఱుఁగవు.

నీతలవ్రాతయిట్లున్నది కాబోలు. రామునితర్వాతనే రాజ్యము భరతునకువచ్చునని చంకలెగవేయుచున్నావు. నీయట్టి బాలిశురాలు జనింపబోదు. రాజ్యము జ్యేష్ఠానుక్రమమని నీవే చెప్పితివి. రామునకుఁ గొడుకు గలుగఁడా? అతఁడు రాజుగాఁడా? నీసుతునకు రాజ్యమెట్లు దక్కును? పుత్రాభ్యుదయమును గోరునట్టితల్లి యిట్లాడునా? అమ్మా! నీకొడుకును గుట్టలకుఁదోలుము. నీకడుపుచల్లారును. ఇంతవెట్టివని తెలియక నీవెంటవచ్చితిని ; నీకుఁగాదు నాయజ్ఞానంబునకుఁగావగతు. నీకడగండ్లతో నాకుఁబనిలేదు. చేతులారఁ బెంచిన భరతునకై విలపింతును. నాయనా! భరతా! ఎండకన్నెఱుంగవు; ఆ గర్భశ్రీమంతుడవు; ఇంక నీగతియేమి? నీయన్న రాజు గానున్నాడు. దాయాదిమచ్చరమునకు మేరలేదు. తుత్రియుల సంగతి చెప్పవలయునా? నాయనా! బ్రదికియున్న శుభములు పడయవచ్చునందురు. ఇటు రావలదు. నీమేనమామ పంచలు ప్రాకి పొట్టపోసికొనుము. ఇదే నీతల్లికోరిక ; కటా! మాలిమి వలన మ్రాకులుగూడఁ బ్రియమగునందురు. నీతల్లియందిట్టిది గోరంతయు గాన్పింపదు. నిజము గ్రహించితిని. పాషాణము నూటి యావిధాత నీతల్లిహృదయము కల్పించెను. కైకా! రాముఁడు రాజనీతిజ్ఞుడంటివి. ఇంకనీకొడుకునకు నీశువు వదలుము. ఏలయందువా? భయమనునది రెయిల్లభూతముల నావరించియుండును. ఆత్మరక్షణార్థము స్రాణికోటి పలు పోకలు పోవుచుండును. ఆత్మకన్న భనమునెక్కుడు సేయుదురు. దానికి హానిగలుగనున్నచోఁ దద్రక్షణార్థము ధర్మాధర్మములనుగూడఁ బాటెంపరు. అది లోకసహజమేగదా? రాముఁడు రాజయిననాఁడు రాజ్యరక్షణార్థ మతఁడెంత జాగరూకుడై యుండవలయునో నీవే యూహింపుము. రాజులు రానున్న యాపదలనుగూడ ముందుగా వారెందురు. భరతుఁడు నిగ్గోషియైనను వానియెడ రాముఁడు దోషము శంకింపవచ్చును. కారణమేమందువా? రామునకు భరతుఁడు సన్నిహితుఁడగుటయే

కారణము. అట్లు దోషమును శంకించునేని నీకొడుకును బ్రతుక నిచ్చునా ? — దేవీ! నాయాహలు నిరాధారములు కానగును ; నామాటలు వదురుకూతలు గావచ్చును. అట్లేయగుఁగాక. మఱియొకమాట. నీభర్తకు నీవు ప్రాణాధికవుగదా. దయితుని మచ్చికంజేసి నీసవతిని గౌసల్యనెంతో యవమానించితివి. రాముఁడు రాజయిననాఁడు నీకుఁ బ్రతిక్రియతప్పనా ? ఇది యైనఁ దలపోయవా ?

కైక :—మంధరా ! నీవేమైనఁ జెప్పుదువుగాక ; నారామునివలన మాకెట్టి యెగ్గుఁ గలుగుదు.

చ. వినయము మాతృభక్తియు వివేకము శాంతియు సూన్యతంబు నె వ్వని వలనం బ్రశాశిలుఁ గువాదము లెవ్వఁడెఱుంగఁడెన్నడున్ ; తనయపకారికైనను హితంబొనరించునకాండ మెవ్వఁడా తనయునకివ్విధంబునఁ బ్రతారణబుద్ధులు మాటగట్టుదే ?

మం :—అమ్మా ! నిజమాడిన నిష్ఠురము తప్పదు. రాజు రాముఁడు గానీ మఱియొకఁడు గానీ, కూలిదానికి నాకేల ? ఎవఁడురాజైనను నాకూలి నాకుఁదప్పదు. ఏలుటకునూళ్ళుండవు గాని యెత్తి కొని తినుటకు నూళ్ళుండవా ? రాముఁడెన్నడును నాకుఁగీడు గోయలేదు. వానిమే లంతయోర్వనిదాననుగాను. నీవెంట నీతండ్రి నన్నుఁబంపుచు ‘మంధరా ! బిడ్డను నీచేతిలోనుంచితిని. ఎట్లుకాపాడుదువో’ యనెను. ఆమాటకుఁ గట్టువడి నాట నుండి నీతోడిదే లోకముగానుందు.

మ. సరసాలాపములాడువేళఁ జెలియె సౌఖ్యోపదేశంబులన్ బరగంబల్కెడువేళ నొజ్జయయి నీభాగ్యంబు నీమేలు నీ నిరతైశ్వర్యశుభోన్నతుల్ తనవిగా నిత్యంబు భావించు మం ధర చేదయ్యెను నేఁడునీకు నకటా ! ధర్మంబులేదే యిలన్.

కైక :—మంధరా ! ఈనిష్ఠురములు వలదు. ఎన్నడేని నీమాటఁ గాదంటి నా ! రామదూషణము నాకు దుస్సహము. వానింగూర్చి చిన్నమాటలాడకుము.

మం :—ఇది రామదూషణముగాదు. నీకు రానున్న ముప్పును దెలిపితిని. ఎంత విప్పిచెప్పినను గ్రహింపవు. భరతుఁడు నీకడుపునఁబుట్టఁడా ? వానిమేలు నీకు వలదా ? అతని సంగతి యటుండనిమ్ము. నీగతిని గూర్చి విచారింపుము. అదియు వలదా ? అట్లయిన మిన్నకుండు. అయిననొక్కమాట. దశరథునకు నీవుఁ గూర్మిపత్నివిగదా

కైక :—మంధరా ! ఈసంగతి యడుగవలయునా ?

చ. మురిపపుఁజీల్కఁగామనుచు, ముద్దులు తాఁగురియించు, జీవితే శ్వరినిగనెంచి ప్రోచు,ఁ గనుసన్నలఁ గోర్కులుతీర్చు నామతం బరయక సేయఁడెద్దియఁ దనంతటఁ, బెక్కు వచింపనేల ! మా యురములుఁరెండు నేకమయియుండు నవస్థలనెల్ల, మంధరా !

మం :—ఈమాట వినుటకంతయు సంతసించును. అడుదానికినంతకన్న నభ్యుదయమున్నదా ?

అమ్మా ! రామపట్టాభిషేకము నీకుఁ దెలిసియున్నదని స్పష్టపడెను. ఈపాపిష్ఠురాలు వినరాదని దాచితివా ? ఇంత కపటనాటక నూత్రధారిణివగుటఁ నేఁటి వఱకు నేరనైతిని.

కైక :—మంధరా ! అసంగతి తెలిసిదాపలేదు. అట్లుచేసియున్న రారవాచి నరకమనుభవించును.

మం :—అమ్మా ! మీయంతరాత్మలు రెండు నొక్కటేయంటివి. ఇట్టిదా మీయొద్దక ? నీకుఁ జెప్పక నీయనుమతి పడయక యింతకార్య మునకు నీవల్లభుఁడు పూనెనా ? నీతేనివలపు ఇంతమాత్రమా ? తరుణీ ? దశరథునిహృదయము కాసల్యయందు లీనమైయున్నది. వేఱునిదర్శనమేల ? నీమాట యటుండనిమ్ము. భరతునియెడ వానికి నిక్కమైన పుత్రవాత్సల్యము గలుగదు. ఉన్నచోఁ గొడుకు తనయింటలేనప్పు డింతపని సంకల్పించునా ? సంకల్పించెను బో; పుత్రుని రప్పింపఁడా ? తల్లీ ! తేనికి నీమీఁదను నీకొడుకుమీఁదనుగల ప్రేమవట్టి బూటకము. ఇదినాకన్నదో తెలిసియున్నది. కొఁడెలాఁడినిగా నన్నుఁ దలంతువో యని

యిన్నాళ్ళు మ్రొంగి మిన్నకుంటిని. నీపతినిగూర్చి పల్లెత్తు
మాటయైన నీతోఁబలికితినా ? నీపతినిగూర్చిన నీబట్టుపలుకులు
సహ్యములు గాకున్నను జెవియొక్కివిందును. ఏలయందువా ?
మియిరువురకు నఱమఱలు గలుగునోయని జడిసితిని. నీపడిన
ప్రమాదమును నేఁడు నీకుఁ దెలుపవలసివచ్చెను. విధి యిట్లు
నానొసఁట వ్రాసినాఁడు. నీకొడుకును దేశాంతరము పంపెను;
నీతోమాటమాత్రము చెప్పఁడు; అకస్మాత్తుగా నిట్టిది సంక
ల్పించెను. కీలకమేమో యూహింతువా ? భరతుఁడింటనున్న
నేమోయని నీభర్త శంకించెను. నీవల్లభుఁడు జిత్తులమారిగాని
వేఱుగాదు. నీయెడ వానివలపురెల్ల వట్టియభినయములనియు
నిట్టికుహనా ధర్మదేవతకు నిత్యముఁ గునుమార్చనలొసంగుదు
వనియు నిఁక నైనను నిజము గ్రహింపుము. ముహూర్తకాలము
సమీపించుచున్నది.

విష ప రిణా మ ము.

మంధర యిట్లు విషగుటికను నానానుపానములలో మెదిపి ప్రయో
గించెను. పుత్రవాత్సల్యానుపానము గిట్టదయ్యెను; ఆత్మసౌఖ్యానుపానము
వెగఁగిరించెను ; సపత్నీన్యక్కారానుపాన మందకుండెను ; కట్టకడకుఁ బతి
నిరాదరణరూపమైన యనుపానమొక కొంత యనుకూలించెను. ఆవిషము
కై కేయిగర్భాంతరమునఁజేరి క్రమక్రమముగా నామెకు నిలువెల్ల వ్యా
పించెను. ఆదేవి జేవురించినముఖంబుతో నిటూర్పులు వెడల్పుచుఁ గర
కమలకీలితకపోలభాగయై వితర్కింపసాగెను. భావపరంపరలు తెర
తెరలుగా నామెయెదుటఁ బాడకట్టి విచ్చి మాయముగాఁ జొచ్చెను. 'ఏమీ!
నాపతి నన్ను నిరాదరించెనా ! వివాహము మొదలు నేఁటిదనుక యట్టి
లక్షణమొక్కటియుఁ గాన్పింపదు. మూర్తిగాన్న నిజ ప్రేమానురాగముల
సర్వస్వముగా నన్ను నావల్లభుఁడు మన్నించును ; నాయాస్థితంబుల నింగి
తంబులవలననే గ్రహించి యయాచితంబుగాఁ గురియించును; నాతోడి
దే లోకముగా వర్తించును. అట్టి నాదయితుఁడు నన్ను నిరాదరించెనను
మాట నమ్ముటెట్లు ? — నమ్మకున్న దీనికేమనవలయును ? నన్నుఁగాదని
గోరంతపనికూడఁ జేయఁడు. అట్టిప్రియుఁడు నేఁడిట్లు వర్తింపనేల ?

రామాభిషేకము నాకు నెంతోసంతోషకరముగదా. మాటమాత్రమన్నచో, గార్యభారమెల్ల నేనే వహింపనా ! ఏదోగుట్టుగలదు.'

‘అయ్యో ! నిష్కారణముగా నాహృదయేశ్వరుని శంకించి మహాపాతకము నొడిగట్టుచున్నాను. నాథా ! రాజ్యచింతతోన దివారాత్రంబులు నీకుఁ గడచుచుండును. మైమరచి యొక్కనాఁడును నిద్రించియెఱుంగవు; ‘కూలినాలిచేసికుడుచు పేదసుఖంబుఁదక్కదిలను మకుటధారికెందు’ అను మాట నీయెడ నక్షరాక్షరముల సార్థమగుట నేనుఁ గన్నార జూచుచునే యున్నాను. ఇట్లు నిరంతరరాజ్యచింతల మునుగుటఁజేసి యీసంగతి నాకుఁ జెప్పమఱచి యుందువు. ఇంతమాత్రానకే పరభావదోషము నీపయి నాలో పింపఁ దగునా !

ఉ. ఇంతల నింతగాఁదలచి యీసువహించి దురంతర వ్యథా

క్రాంతమనస్కలై చివికి క్రాగుటకాంతలకెందు నైజ, మీ
వంతగుణంబుగల్గుటలి వేణుల దోసముగాదు, వారియై
కాంతికభర్తృరాగరసకాంక్షలదోషముగాని యెంచఁగాక.

‘అకటా ! ఎంతవెట్టి ! భరతునిఁ బంపుట, నాకుఁ జెప్పకుండుట; కార్యము రేపగుట, యివియెల్ల తేనిభావమర్మమును దేటుతెల్లముగావించు చుండగా మీనమేషము లెంచుచు స్పష్టార్థమునకు వాఖ్యానముఁ గోరుచున్న నాయట్టి మూఢురాలుండునా ! రాచపనులతోందఱ యొకసమాధానముగా గుదుర్చుకొంటిని. మాటమాత్రము తెలుపుటకు వ్యవధిలేకున్నదా ? నాపతి నాకన్నులుమాసి యీపనికిఁ గడగుట నిక్కము. సఖీ ! మంధరా ? మోహప్రభావము నేఁడు విశదమయ్యెను.’

ఆ॥ వె॥ కన్ను మోసగించుఁ గప్పను జిత్తంబు

హితములెల్లఁజెవికి నేవగించు

మోహజాలికుండు మ్రొలనిల్చినయంత ;

వానిమాయనేఁడు గాననయ్యె.

‘ఏమి నా యవివేకము ! ముక్కునకు నూటిగాఁ జూతుఁగాని పూర్వోత్తరములు విమర్శింపనైతిని. ముహూర్తము తేపుగదా ? ఇది రాత్రి నిశ్చయించి యుందురు. ఇప్పుడో యికఁ గొంత సేపటికో నాపతి యిందు

వచ్చి నాకు సంగతిఁ దెలుపును. అంతమాత్రపుఁ దాల్చి లేక యూహా ప్రపంచంబునఁ బరిభ్రమించుచున్నాను. ఈకార్యము నెన్నడో నిశ్చయించిరందురా ? అట్లయిన నగరమందు వెల్లడి గాకుండునా ? నాపని కత్తెలు విని నాకుఁజెప్పకుందురా ? ఎట్లు వితర్కించినను నాపతి నన్ను నిరాదరించెనను సిద్ధాంతంబునకు నవకాశముగాన్పింపదు’.

‘అట్లేయగుఁగాక. భరతునకు సంగతి తెలిపెనా ? నన్నుగాదని యది చేయుటెట్లు?—హా ! సంగతి స్పష్టమైనది. ఊహాపితాచమా ! ఇఁక నీమాయదారితనముఁ జాలింపుము. ఈకై కేయిని మోసగింపఁజాలవు. నా సుతుఁడు తప్పక వచ్చును; నాభర్త వానిని రప్పించును. లగ్నమెప్పుడు ? తెల్లవాతీనఁగదా ? ఇంతలో నాకూన వచ్చుటెట్లు ? నాల్గరోజులు ప్రయాణము సాగినఁ గాని యటకుఁ బోఁజాలరు. ఇప్పటి దనుక నెవరినిఁ బంపరైరి. ఇఁకఁ బోవుట, వాఁడు వచ్చుట కల్ల. ఏదో మర్మముగలదు. మంధరయూహలు కేవల నిరాధారములు గావు ; పాపము ! దాని నన్యథా భావించితిని ! ఆ ! ఇప్పటికి బోధపడినది. నాపతి పరమసాధువు. అమాయకుఁడు. ఈమహావ్యూహమును నాసవతిపన్నెను. తనకొడుకునకు రాజ్యమును గట్టునెపంబున నన్నాబోటి యేలఁదలంచి యాయెత్తువై చెను. నాపతి దాని జాలములోఁ జిక్కిను. నాతండ్రి కేకయరాజగుట, నేనుపుట్టినది శుద్ధ క్షత్రవంశమగుట, పెరిగినది రాజాస్థానమగుట మఱచెనా ? ఇంత మాత్రానకే బేలనగుదునా ? కాసల్యా ! నీవు విషబీజమును నాటితివేగాని యది మొలచుటకల్ల. అది యంకురించెనేని నాదియు నొకబ్రదుకా ? ఇదిగో నానేర్పు చూడుము.’ అని యామె పెద్దయుండడవు వితర్కించి కృతనిశ్చయయై ‘మంధరా ! నీమాట నిజము. ఇదంతయు నాసవతిజాలము, ప్రతిక్రియ ‘యూహింపు’ మనెను.

కై కేయి యట్లు పలికినంతనే మంధర లోలోన సంతసించి ‘అమ్మా ! ఊడిగపుఁగత్తె యెక్కడ ? యీసంవిధానమెక్కడ ? పనిపాటలు చేయుటో చీరనారలందిచ్చుటో నేపథ్యములు రచించుటో నాబోంట్లకగుఁ గాని యిట్టి పనులకుఁ జాలుదుమా ? రాచకులమునఁబుట్టలేదు ; పెద్దచదువులా చదువ లేదు; లోకపరిజ్ఞానమునకు మాకుఁ గడుదూరము ; తలంపులు ముడివెట్టుట

విచ్చుట యెన్నడు నేరను. ఇట్టిదా నీకుపదేశించుట ! ఇంతయుల్లసమా ? నేనుండుట నీకు వెక్కసమైనచో దారిపట్టుదు. నీయుపదేశికుండు దశరథుండుండఁడా ? ఆ నీప్రియుని నీమనోహరుని నీసర్వస్వము నడుగరాదా ? ఆ తంత్రజ్ఞుండు నీచేతిలోనుండఁగాఁ బరుల నడుగనేల ? దశరథప్రేయసీ ! ఎగతాళి యిఁకఁజాలు. ఏలువారికి రాజ్యాలు గలుగవుగాని బిచ్చగాండ్రకు దేశాలు పెక్కుగలవు. నలువ నాఁడు మానోసట వ్రాసినవ్రాత నేఁడు దప్పదు. కూటికెంత పేదలమైనను గులమునకుఁ బేదలముగాము. పుండ్లిపై ముల్లు గ్రుచ్చవలదు' అని నిష్ఠురములాడెను.

‘నావుడు మంధరా ! పరిహాసముగాదు ; నిజముపలుకుచున్నాను ; మదికుదుటఁ బడదు ; శూన్యహృదయమైన పరితపింతును ; వెఱువు వచించి రక్షింము.

చ. ఉరుతరదావకీలలకు నోర్చిన నోర్వగవచ్చుఁగాక, ను
స్తరమగు కాలకూటమును ద్రావినఁ ద్రావఁగవచ్చుఁగాక, యీ
శ్వరనయనాగ్నిమంటలకు నైచిన నైపఁగవచ్చుఁగాక, నా
వరుఁడు సపత్నిలోలుడను వార్తసహింపఁగ శక్యమే ? చెలీ !

‘ఆ:వె: సొమ్మలీయవచ్చు సొమ్మంత యీవచ్చు,
నియ్యరానిప్రాణమీయవచ్చు,
తనదువిభునివేలు తరుణిచేతికినిచ్చి,
తాళవశమె యెట్టి దానికైన ?’

చ. మరుడను నైంద్రజాలికుండు మానసమందునఁజేరి మోహపుం
దెర దిగవైచి యద్భుతగతిఁ రచియించిన విశ్రమంబులఁ
స్థిరమనినమ్మివెట్టినయితిఁ సవతునగుటయ్యె నామనో
హరుఁడు సపత్నిహస్తగతుడయ్యెను నేబ్రతుకంగనేలొక్కో.

మం :—దేవీ ! ఇంతదారుణమేల ? భాగ్యవతులలో భాగ్యవతివని మే
మెల్లరము నిన్ను భావించి కొలుచుచుండఁగా నీవీట్లు దుఃఖిం
చుట బేలతనముగదా. ఎట్లుభాగ్యవతిసందువా ?

చ. కుడిచి మిగిల్చినట్టి చలికూడునుగట్టిన ప్రాత్రకోకలున్
చిడిముడియానతుల్ వెగటుఁజీదఱులున్ బరతంత్రజీవమున్
విడువనియూడిగంబుఁబదివేలుగ నీకొనఁగూడనుండ నో
పడఁతిరా ! నీకుసాక్షియగు భాగ్యవతీమణులుందురేభువిన్ ?.

కైక :—మంధరా ! అగ్నిమీఁద నాజ్యమువోయవలదు. ఈదీనురాలిఁ
గరుణింపుము.

మ|| పరదైవంబుగఁ గొల్చునాదయితుఁ డాభామామనోవర్తియై
పరదైవంబుగనయ్యెనాకునకటా ! ప్రాణంబుసంరంభియై
యురలంజొచ్చెను, నీదుకైక యిలపైనుండంగఁగాంక్షింతువే,
బరమోపాయముచెప్పికాచికొనుమా ప్రాగల్భ్యమేపారగాన్.

మం :—కైకా ! ఎంతనంగనాచివి ! కావుననేగదా విభునిమాటదప్ప మా
మాటపాటింపవు.

కైక :—మంధరా ! మంధరా ! నీపలుకుగాదనియందునా ! నీయాన నీవు
చెప్పునట్లు నడతును. తరణోపాయము ననుగ్రహించి యీవ్య
ధాశల్యంబును బెకలించి వేయుము. స్త్రీరక్షణపుణ్యము నీకగును.
కాదందువా ? నన్ను మఱచిపోము.

మం :—సావాసమేల ? నీవు నేరనియుపాయమును నేనుమాత్రము నేర్తు
నా ? నాజ్ఞాపకశక్తిని బరీక్షింప నిట్లాడుదువా ?

కైక :—మంధరా ! నీభావము తేటపడదు. గుట్టువిచ్చి చెప్పి యక్షింపుము.

మం :—అమ్మా ! ఈసంగతి యటుండనిమ్ము. నీ దయితుని పరాక్రమమును
గూర్చి వేసార్లు చెప్పితివి. మందమతినిగావున మరచితిని.
దేవాసురయుద్ధము నాఁడు నీపతిచూపిన విక్రమవిశేషంబుల
మఱల వినఁ గుతూహలమగుచున్నది. అదిసుంతవివరింతువా ?

కైక :—మంధరా ! ఆపురాణమిప్పుడేల ? అవితలచినంతనే నిలువెల్ల
నుడుకుచున్నది. ఈగండము తొలఁగుదారి చూపుము. ఆకతలు
నెమ్మదిగా వినవచ్చును.

మం :—చెలీ ! మనస్సు కుదిరినఁగాని సరియైన తలంపులు స్ఫురింపవు. నాచిత్త మిప్పుడాకత వినఁగోరుచున్నది. దానియుదిరిపాటు దీర్చినఁగాని యది వశముగాదు. విషయాంతరగతమైన హృదయమును మఱలించుటకు వేఱుపాయము గలుగదు. నీకార్యము నకుఁ జిత్తమెంతో సంవిత్తముగావలయును సుమా.

కైక :—మందరా ! నీగీతీకలు మానవు ; పట్టువదలవు. ఏమిసేయుదు ! సంగ్రహముగాఁ జెప్పుదు వినుము. శంబరానురుఁడను మహాబలశాలియుండెను. వానిడాడికి దేవేంద్రుఁడు వెఱచి నాపతిని సాహాయ్యముఁగోరెను, నాదయితుఁడు చతురంగబలముఁగూర్చుకొని దండకారణ్యాంతరముననున్న వైజయంతమనుపేరి శంబరరాజధానిపయి నడిచెను. శంబరుఁడు శతమాయావి; వాఁడు నాపతి నెదుఁగొనెను. నేను నాభర్తకు సారథ్యమొనర్చుచుంటిని. ఇరువీరులకు ఘోరయుద్ధ మొనరెను. రాత్రియైనంత నిరువాగులు రణముచాలించెను. మానైన్యము స్రుక్కి మైమరచి నిద్రించెను. అత్తటి శంబరానుచరులు హఠాత్తుగా మాబలముపై బడిరి. నావల్లభుఁడు నిజనైన్యరక్షణార్థము వారిని ఢీకొని శస్త్ర శకలీకృతాంగుఁడై మూర్ఛిలెను. తేనిదురస్థమజూచి వానిని రణభూమినుండి యావలకు గొనిపోయి వివిధశైత్యోపచారములఁ దేర్చుచుంటిని. అంతలోనటకు వైరులు వచ్చి మరల నానాథుని బ్రహరింపసాగిరి. గానేర్పుమెఱయించి యందుండి నాజీవితే శ్వరుని దొలఁగించి గాపాడుకొంటిని. నాసాహసోపకృతులకు నాతేఁడు నన్ను మెచ్చి ప్రసన్నుఁడై రెండు వరములు గోరుమని నాతోజెప్పెను. వలసినప్పుడు కోరుదునంటిని. అందులకు నాభర్త సంతసించెను. అంత

మం :—చాలుఁజాలు ; కథాశేషము స్ఫురించినది. ఇంక నీసంగతి చూచుకొనుము.

కైక :—మందరా ! నన్ను దిగనాడుదువా ? ఈకటికతనమేల ?

మం :—కైకేయీ ! ఇంత వెఱ్ఱియుండునా ? బ్రహ్మాస్త్రములు చేతిలో నుండఁగా యెదురుకోలు వెదకుదునేల ?

కైక :—ఎట్లు ?

మం :—ఎట్లా ? అంతమాత్రము తెలియదా ? ఆవరమిప్పుడు కోరరాదా ?

కైక :—వరములవలన నాదురవస్థ తీటుపెట్టు ?

మం :—కైకా ! నోటబెట్టినముద్దను గూడ మ్రొంగజాలవు. నాయంతటి కార్యసాధకురాలు గలదాయని బడాయికొట్టుదువు. ఆతెలివి నేడేమాయెను ? సాగినప్పుడు ప్రగల్భములు గురిపింపవచ్చును. సమయమువచ్చినప్పుడుగదా తెలివిదేటులు తెల్లమగుట. కాల హరణమేల వినుము. దశరథుడు కాశల్యమాయకులొబడుట, ఆ కారణమున రామునకు బట్టముగట్టుట — ఈరెండుగదా నీ దుఃఖకారణములు. రాముడు పెద్దవాడు ; వానికి బట్టము కట్టుట లోకసహజము. మొట్టమొదట దీనికి బ్రతిబంధక మూహింపవలయును. దీనివెంట రెండవది తనంతటతానే యగును. మహారాజు తానికరాజ్యభారము వహింపజాలననియు రామునకు బట్టముగట్టుదుననియు సభలోవచించెనట. రామ పట్టాభిషేకమునకు విఘ్నము కావలయునన్న దశరథుడు మరల తానురాజ్యభారము వహించుటో లేక భరతునకు బట్టము కట్టుటో రెంటునొకటి జరుగవలయును. రాజ్యభారమును తీడు మరల వహింపనొల్లడు. అందులకై యత్నించయు ఫలము లేదు. కావున భరతపట్టాభిషేకమునకై యత్నింపక తప్పదు. ఇది యుక్తియుక్తమేగదా. అంతతో మనపని తీరదు. రామునకు జతుర్దశవర్ష వనవాసమును గోరవలయును. ఏలయందువా ? రాముడు మహారాజనీతిచేత్త ; ప్రజలన్ననో వానికి వశపర్తులై యున్నారు. ప్రజానురాగము గలుగనినాడు రాజ్యపరిపాలనము సుకరముగాదు. రాముడు డిందున్నంతకాలము జనులహృదయము వానియందే తగిలియుండును. ఇది భరతునకు జెప్పరానిముప్పుఁ దెచ్చును. ప్రక్కలోనియీటెను దొలగింపవలయును. కన్ను చాటుయినచో మనస్సుగూడఁ జాటుగునందురు గదా. రాముడు దేశాంతరగతుడైనప్పుడు వానియందలి ప్రజాభిప్రాయంబు మూడునాళ్ళు మిక్కుటముగా నుత్కటించి నానాచోట

దాల్చినను క్రమక్రమముగా సన్నగిలి తుదకు భరతునాశ్రయం
చును. జనులు సద్యఃఫలాసక్తులై వర్తింతురు గావున నాన
మానములచేత వారిని వశపగచుకొననగును. కావున రాముని
వివాసము ప్రథానము. పదునాల్గు పత్సరముల వివాసమేల
యందువా ? భరతుఁడు జనుల హృదయమును సమగ్రముగా
నధిష్ఠించుటకుఁ దడవువలయును. అది యెంతదీగ్ధమైన నంత
మేలగును. కై కేయా ; ఈ రెండువగములనుగోరుము ; నీయాప్తి
తము సిద్ధించును. వానిని సాధించుటెట్లందువా ?

‘మ॥ కరచంచన్మణికంకణరణతామ్రచీగుణస్వర్ణనూ

పురనాదాహృత రాజహంసరమణుల్ పూర్ణగ్రంథబింబాననల్
ధర నెవ్వానిమనంబు సేకొనరు ముగ్ధప్రస్తుతస్మృతిగీ
తరశాలాకన తుల్య విద్రుమ దృగ్గతస్తోమ పాతంబులన్.

అని స్వభావజ్ఞులు సిద్ధాంతరీకరించియున్నారగుటచే. అందు దశక
భుండు నీవన్నఁ బ్రాణములు విడుచుచుండును. రాజపుత్రీ ; నీవు త్రిశుద్ధికి
బంతగింతువేని క్షణములో నీకోరిక లీడేరును. ప్రకృత మేమి సేయవలయు
నందువా ? మలినవస్త్రమును ధరించి యుండునట్లు చూచి కటిక నేల
బరుండుము. నీకుఁగా గాజువచ్చును వానిని గొన్నెత్తియొనఁ జూడకుము;
నిన్నుఁ బటకరించును ; బదులాడకుము ; చేరవచ్చి బుజ్జగించును ; పొరలి
పొరలి విలపింపుము. ప్రణయము లాడును ; భావముఁ డెల్పవేడును;
మణిమయాభరణంబు లిచ్చును ; గాసలుచేయును; తుదకుఁ గాశ్యపాలును.
ఏమిచేసినను సందియ్యవలదు. ఇట్లొనర్తువేని యతఁడు నీ పరితోషార్థము
నిజప్రాణములనైన నుంకువ పెట్టును. అట్టిస్థితికి వానినిదచ్చి, అడిగినదిచ్చు
నట్లు ముమ్మాటికి బాస చేయించి, మాట తప్పడను సమ్మికగల్గిన తర్వాత,
దేవాసురయుద్ధమునాఁటి వరములను జ్ఞప్తి చేయుము. అంతమాత్రానకే
యింత యాగడమాయనును. వానిమాటతోడనే వానిని గట్టిగాఁగట్టి
వైచి సమయము పక్వమైనదని నీకుఁదోచినప్పుడు నాచెప్పిన వరముల
రెంటిఁ గోరుము. సర్వార్థములు నీకు సిద్ధించును. మెలకువతో వర్తిం
పుము ; మంచి యదును వచ్చెను ; ఆత్మదోషంబునఁ గాగ్యమును జేడఁ
గొట్టు కొనకుము. జలగపట్టు విందువుగదా.

మ॥ సిరి చన్నం గులమేవగించిన జనుల్ చీకొట్టి పోదోలినక
ధరణీభాగము వ్రచ్చి మ్రంగనయినక దంభోభివైవ్రాలినక
మరణంబబ్బగనున్న నేమయినక మార్బాటు సుంతేనియుక
బొరయన్నేరదు నిశ్చయాత్ములకిలక బూర్ణేందుబింబానన.

కైక :—మందరా ! నీ ప్రతిభ యింతటిదని నేడు గ్రహించితిని. చూచు
టకుఁ గుబ్జవైననుఁ బ్రజ్ఞయందు సురాచార్యుని మింతువు. నీవూహ
హము సద్యఃఫలమిచ్చునని నాయంతరాత్మగూడఁదెలుపుచున్నది.
నీకొసఁగరాని పారితోషికములు గలుగవు. మనపంతము నెఱు
వేరునేని నీకు జాతిబంగారు కవచముఁ దాపుదును. అయిన
నొక్కొక్కటికి వెఱుతును. భరతాభిషేకమును సాధింతును. అది
నిస్సంశయము. రామవివాసంబునకు మాత్రము మనస్సొల్లదు.
రాముఁడు కన్నతల్లికంటె మిన్నగా నన్ను సేవిండును. వానిఁ
జూడని దినము నాకు దుర్దినముగానుండును. వీపాపము నెఱు
గఁడు. అపాపను వనవాసమునకుఁ బంపుమని యడుగ
నోరాడదు.

మం :—జడమతీ ! పెద్దకుమారునింటఁ బెట్టికొని రెండవవానికిఁ బట్టము
గట్టుదురా ; అందులకు దశరథుఁడంగీకరించునా ? జనులు
సమ్మతించురా ? కాదని యత్నించినను దేశమందెల్లడల హాహా
కారము జనింపదా ? ప్రజలు తిరుగఁబాటుగారా ? గయ్యాళీ !
నావంచించినట్లు చేయవేని నీకోర్కీ యొక్కటియుఁ గొన
సాగదు. నీయజ్ఞానకారణంబున భరతునకుఁ బ్రాణోపద్రవముఁ
గలిగింపకుము. బేలా ! రామవివాసముఁ గోరవేని నీ ప్రయత్నమే
మానుము. స్పృహరమునకు విరసవ్యాఖ్యలు రచించు నీమాధ్యంబున
కెంతయు వగతును. ఇట్టి వూహములకు నీసవతియే సరిగాని
నీబోంట్లుగుదురా ! రామాభిషేకము సంకల్పించెను ; భరతుని
దేశాంతరము పంపెను; తన కార్యముఁ గొనసాగించుకొనుచున్నది.
ఆ ప్రతిభాశాలినిఁ జూచియైన గ్రహింపరాదా ! నాకుఁ దోచి
నది చెప్పితిని. ఇంక నీయిష్టము.

కైక :—మంధరా ! నీమాటనిజము. నాసవతివ్యూహమే నన్నింతకు
దెచ్చెను. గుండె తాయి చేసికొందును. వరములు పడయుటో
నిరశనవ్రతంబునకుఁ బ్రాణములర్పించుటో యగును.

ఉ॥ ఏకరియైన నాసవతియేడ ? మదీయవిభుఁ మహాగ్రద
ర్వికరయై గ్రసించువిపరీతమదేడ ? వరుండు తద్వివ
వ్యాకులుఁడౌట యేడ ? జడయై ప్రతిమంత్రము సేయసేరకీ
కేకయరాజపుత్రి పరికించుచు నుండటయేడ ? చెల్లగో.

ఇట్లు కైకేయి తనమనోనిశ్చయంబును దెలిపినంత నేమంధర లోలోన
నుబ్బి బూరట్టిలి

ఉ॥ ఉల్లమ ! తల్లడంబుడిగి యూరటనొందుము, నాటినట్టివి
త్తల్లన నంకురించె నికనయ్యదె యేచి చిగిర్చి మెల్లగా
నల్లి విదిల్చి పూచి బరమాద్భుతముఁ బహుమాధురీరసా
భ్యుల్లసితంబునైన ఫలమొయ్యన నిచ్చు నపూర్వవైఖరిఁ.

అని మూసినముత్యమవలె నుండెను.

శ్రీ సా హ న ము—కై కేయి మ ర ది ర ము.

కైకేయి యంత మలినపరిధానయై కోపాగారము చొచ్చి పుణ్యక్షే
యంబున దివినుండిరాలిన కిన్నరివోలె నందుఁబడి యుండెను. సమస్త
భూషణంబులు డల్చి దుఃఖావృతవదనయైయున్న యారాజపత్నిని జూడ
మగ్నతారకము గాఢతమోవృతయైనదివి తలంపునకువచ్చుచుండెను.
ఆకాంతామణి యట్లు పరుండి మంధరాకుత్సితబోధనలస్మరించుచు విషధర
విద్ధ కిన్నరిం బోలె నాగకన్యకరీతి వెచ్చ నూర్పసాగెను. ఆమెరత్న
భరణంబులు విశీర్ణంబులై నేలరాలి యామంచిరంబును నక్షత్రంబులు
గగనంబునుబోలె వెలిగించుచుండెను.

రాజపత్నులకు వేర్వేలు ప్రాసాదములుగలవు. అందుఁ కైకేయి
ప్రాసాదము విశిష్టశోభావహమై యుండెను. దానిబహిర్ద్వారము నవరత్న
లచితద్వారశాఖాలంకృతమై శిల్పకళాకాశలంబునకు మచ్చుగాఁ దీర్చి
యన నొప్పెను. ఆనగరు ప్రహరీగోడలు పలువన్నెల తాలతో తాతి!

తాతికి సందులేకుండునట్లు నేకశిలానిర్మితముగాఁ దోచునట్లుగట్టిరి. ఆ వింతచెక్కడము లొకదానినిజూచిన కంట నొకదానిని జూడ రాకుండెను.

ఆ ప్రహరీలోపల సప్తకశ్యాంతరములు గలవు. అందుఁ దొలికశ్యాంతరము వివిధచ్ఛాయా ద్రుమశ్రేణులతో నీడలు వాటి, పలువన్నెతాతిన్నె లచేత బెడగారుచు, కాఞ్ఞాంతరములందు వ్రేలాడు నువ్వగ్గరజితపంజరంబు కుఁ బరిమితి లేక పాలుపారుచుండెను. ఆపంజరాంతరములందు వింత వింతపులుఁగులు మధురమధురంబుగాఁ బలుకుచు స్పష్టివైచిత్ర్యమును జాటుచుండెను. రెండవకశ్యాంతరము నానాజాతిపుష్పలతా వృక్ష నీరంధ్రమైనెత్తావులను వెదచల్లుచుండెను. మూడవ కశ్యాంతరము వివిధలతాగృహములతోను బన్నీటిదుంపురలఁ జిల్కరించు యంత్రములతోను నిండియుండెను. నాల్గవకశ్యాంతరము దంతపుదాపలును స్ఫటికసోపానములును దాపిన క్రీడాసరోవరములు గలిగి చూడఁజూడ వినోదముఁగూర్చుచుండెను. ఆకొలంకులజలము స్ఫటికనిర్మలమైయున్నందున సోపానంబులందుఁ బ్రతిబింబించుచు వింతఁ గూర్చుచుండెను. మఱియు నందలి కలువలును దామరలును బూచి యపూర్వభోభావిశేషంబును గలిగించుచుండెను. ఆజలజంబుల మకరందంబును గ్రోలుమధుపంబులఘంకారంబులెంతయు దుస్సహముగానుండెను. ఆకొలంకులచుట్టుఁ దీర్చిన లేబచ్చికవాడలు కాసారేంద్రిరారత్నములు కై నేసినపచ్చపట్టుపెఠాణులో యననొప్పెను. ఐదవకశ్యాంతరమున వివిధశిలానిర్మితస్త్రీవిగ్రహంబులు సజీవములవలె నిలిచి స్ఫాటికకలశంబులఁగొన్ని రతనంపుగిండులఁగొన్ని బంగరుపల్లెరంబులఁగొన్ని హస్తతలంబుల ధరించి యందువచ్చువారికిఁ బన్నీటిజలకంబులార్చి పుష్పాఃపహారంబులిచ్చి మర్యాదలు గావించుటకై యారామలక్ష్మి నియమించిన దాసీజనమోయనఁ దోఁజుచుండెను. ఆఱవకశ్యాంతరము సంగీతశాలయనుట కన్న వేఱుదోపదు. అందు నానారత్నరచితస్త్రీప్రతిమలు వివిధగానయంత్రంబులఁ గైకొని స్వయముగానే మధురాలాపనగతులచేత వినువారినిఁ బరమానందపారవశ్యులఁ జేయుచు వియచ్చరాంగనలు తమగాననైపుణిఁ బ్రదర్శరింపఁ గొలుపుతీఱిరోయను భ్రాంతిని గలిగించుచుండెను. ఏడవ కశ్యాంతరమునఁ గైకేయీవాసమందిరము గలదు. అది మదన సామ్రాజ్య

పట్టాభిషేకమండపమోయన శోభిల్లుచుండెను. అనుందిరాంతరము నందుఁ గోపగృహమును నిర్మించిరి. అటఁ గైకేయి యట్లు పరుండియుండెను.

కై కే యీ ద శ ర థు లు.

దశరథుఁడు నాటిరేయివచ్చి, చంద్రుఁడు పాండురాభ్రమైన యాకాశంబునుబోలెఁ గైకేయీమందిరముఁ జొచ్చి, హుటాహుటెఁ గేళిగృహంబునకుఁ బోయి, యందు దయితారత్నమును గానక యవ్విపరీతమునకు విషదాశ్చర్యమగుఁడై కొంతపడి తహతహపడి నెమ్మది వహించి తేటి దేవియొందున్నదోయని యంతఃపుర ద్వారపాలికను విచారింపఁగా నద్దాసి గడగడవడఁచుచు ‘దేవిగారు కోపగృహమునఁబడియున్నార’ని వ్యసనకలుష స్వరంబునఁ బలికెను. ఆమాటతోడ తేఁడు విలువితవ్యాకులేంద్రియుఁడై యత్యంత విషాదము నొంది పిశాచగ్రస్తుఁడువోలె నెగచి యలుకఁటిల్లు డాసి యటఁద్రుంచి పాఱవైచిన పూచీవెవలె, మింటనుండి పడఁద్రోసిన కిన్నరి చందంబున, గగనాంతరమునుండి జాతీపడిన యప్సరోరత్నముక్రియఁ బరిభ్రష్టయైన మాయఁబోలె, గట్టివైచిన లేడిచాడ్చున, ధరాతలంబునఁబడియున్న ప్రియురాలిని శరీషకోమలొంగకను గాంచి నిర్విణ్ణుఁడై తెప్పరిలి యాయుం తిని సమీపించి, కాననాంతరమున వ్యాధవిషబాణవిద్యయై పడియున్న కరేణువును గజరాజువోలె నక్కాంతామణిని దనకరాగ్రంబులఁ దడవి ‘ప్రేయసీ ! సంగతియేమి ? నీమాజ్ఞసేయరా ? ఎదురాడిరా ? అప్రియం యంబులుపల్కిరా ? తలఁచినకార్యము సమకూరదా ? ఏదేని యచింత్యము దోఁచెనా ? నూతిరా ? సేవలందుజాగెయ్యెనా ? ఏల యిట్లలిగితివి ? నాసర్వకళ్యాణ స్వరూపపు నాభాగ్యదేవతపు నీవిట్లు ధూళిఁ బ్రుంగుటకు నాగుండియ లవియుచున్నవి. జీవితేశ్వరీ ! సంగతి సుత వినిపింపుము. మోహనాంగీ ! అదండ్యులనైనను దండింతును; దండ్యులనైన నాదరింతును. నీమనంబు తెల్పుము. శాణోదరీ ! కుసుమకోమలయైన నీతనూలతను గట్టిక తాతినేలఁ ద్రోయనగునా ? దశరథుఁడు నీవఁడైయుండఁగా నీకుఁ గొఱలయందు నే ?

‘సుందరీ ! ఎంతబతిమాలినను బలుకవేల ? దానమానంబులఁ జక్కగాఁ గూర్చునా ! ప్రాణంబులు వలచినను వెనుదీయనుగదా. మోడివీడి

మరందమానురీప్యందియైన మృనూ క్తినొండు పలికి నీవల్లభునకుఁ బ్రకాంతి గూర్చుము. మంగళస్వరూపిణీ ! యిచ్చకముగాదు ; నాసుకృతము తోడుగా బాసచేయుచున్నాను. నీకొరకు చేయరానిదేదియుఁ గలుగదు వ్యాధిపైకొన్నచో వైద్యులను రప్పింతును ; పికాచమావేళించెనేని మాంత్రి కులను బిలిపింతును. జీవితేశ్వరీ ! అంజలియొనర్తు ; నాయెదఁ జిచ్చుఁ జొనుపవలదు ' అని వివిధగతులఁ బ్రార్థించెను.

కైకేయి సుంత కన్నువిచ్చి 'ఆయ్యా ! ఈపాపిష్ఠురాలికి రోగమా ? ఎవరో యేమి చేయుదురు ? నాతల్లవాఁతకు పగతు. ఎవరితో మోఱ పెట్టుదు ? ఆదరించువారెవరు ? మృత్యువునకుఁ గూడ వెగఱించితి' నని హీనస్వరమున నేడువసాగెను. దశరథుఁ డాయెంతి చేతులుపట్టుకొని 'లోకైకమోహినీ ! నీసల్కు నాకుఁ బ్రాణదానమిచ్చెను. ప్రేయసీ ! సంగతియేమి ? కామినీప్రపంచంబున నీకన్నఁ బ్రియయుఁ బురుషులొకంబున రామునికన్నఁ బ్రియుఁడును నాకుఁగలుగరు. నీయాన రాముని యాన నీ యిష్టము తప్పకొనర్తును, ప్రాణేశ్వరీ !

చ. మకరముఖాంతరస్థమగు మానికమైనను దెత్తు సర్పరా
ణ్మకుటచిగత్నరత్నమయినకొగొనివత్తు సురేంద్రునోర్చి క
ల్పకమును దెమ్మటన్నను సపాదముగాఁ బెకలించి తెత్తుఁ గో
రిక మఱియేదియైన నొనరింతును నెంజలిమాని చెప్పమా.

అని శపథపూర్వకంబుగా వచించెను.

దశరథుఁడట్లు పలికినంతనే 'రాజా ! నీపుత్రుని సాక్షిగాఁ బాస చేసితివి. ఇది చేయుటకా ? అగ్నిహోత్రుఁడును ముప్పదిమూఁడుకోట్ల దేవతులును నీమాటలాలకించుచున్నారు.—నిశాకరదివాకరులారా ! రాజ శపథమును విందురా ? గ్రహములారా ! తేనిప్రతిజ్ఞ నాలింతురా ? ఆకాశమా ! జనపాలకునిబాసకు నీవేసాక్షి ; దివారాత్రములారా ! ధూపతి వచనంబులొకర్థింపుము. పంచమహాభూతములారా ! సర్వముఁ బరికింతురు గదా' యని కైకేయి చరాచరంబులను సాక్షిగొరెను. దశరథుఁడు వింత దోచి 'ప్రాణేశ్వరీ ! ఈశంకయేల ? మిత్రులుశత్రులగుదురుగాక, ప్రజా కోటిదూఱుఁగాక, గురువులొక వెట్టుదురుగాక, పుత్రులు పాయుదురుగాక,

మంతులు మోహరింతురు గాక, రాజ్యలక్ష్మీ త్యజించుఁగాక; మఱి యేమైననగుఁగాక, నామాటతిరుగదు. నీ సంకల్పమేమోతెలుపు' మని దశరథుఁడు నొక్కివచ్చిచెను.

కైకేయి యావచనంబులు విని 'రాజేంద్రా! మిమ్ము శంకించుట గాదు. మీ సత్యసంధతయు మీధర్మవీక్షాపరతయు నాకుఁదెలియవా? 'ప్రమాదోద్ధీమతామపి' అని యందురు. అట్టికళంకము మీకు రాకుండుఁగాక యని సమస్తదేవతలను బ్రార్థింతును. మీకిట్టి యనర్థముకలుగునేని నీ కైక సహింపఁజాలదు' అని ప్రేమరసంబును గ్రమ్మరించెను.

దశ :—విలాసిని! నీహృదయము శరీషకోమలమగుట నేనెఱుంగనా? సంగతియేమో తెలుపుము.

కైక :—నాయడుగనున్నది మీకు మిక్కిలియల్పము. అదివిని మీరునవ్వి నను నవ్వవచ్చును.

దశ :—బేలా! ఈయలఁతికై యింతయాగడమేల?

కైక :—కోవిదులకు నెట్టిదియు నల్పముగా నేయుండును. ముగ్ధులసంగతి యట్లుగాదుగదా? నాథా! ధర్మసందేహమొకటి నన్నుఁగలఁచు చున్నది. పండితులులేరా యనిన వారికి శాస్త్రజ్ఞానమేగాని యనుభవజ్ఞానము జాలదు. మీకు రెండునుగలవు. అందువలన నాముడి మీవలన వీడుననియుంటిని. ఏలకో రాత్రియిటరా మఱచితిరి. ఆఁడువారికి నోర్పులేదనుట మీకుస్పష్టము. మీ విలంబము నన్నింతకుఁదెచ్చెను. నాయవినీతిని మన్నింపనగు.

దశ :—ప్రేయసీ! నావలన నీకిట్టికేళము గలిగినందుల కెంతయుఁ జింతింతు. రాజు పరతంత్రుఁడు గాని స్వతంత్రుఁడు గాఁడు. నాయప రాధమును నెరింపుము. కాంతామణి! నీయెఱుంగని ధర్మ సూక్ష్మములుగలవా? నీసలహావలననేగదా నారాచకార్యములు సుకరములగుట. వినోదార్థ మడుగుదువు కాబోలు. సంగతి తెలుపుము చూతము.

కైక :—నాథా! నాచెలి కొండొకనాఁడు నాకొకప్రియమొనర్చెను. అందు లకు నేను మెచ్చి 'ఇచ్చవచ్చినదికోరుము' ఇత్తునంటిని? 'వలసి

నప్పుడు కోరుమ' నని యచి చెప్పెను. ఇది జరిగిన యేండ్లు పూండ్లు గడచెను. అసంగతినే మఱచితిని. అయింతి నేడు వచ్చి గుప్తార్థము నిమ్మనుచున్నది. వరములు కోరుమంటిని ; వలసినప్పుడు కోరద ననెను. అంతమాత్రమే గాని, యివియని యాపె యడుగలేదు ; వానిని ఇచ్చెదనని నేను చెప్పలేదు. అంతతోన నవిగుప్తార్థములగునా ? కాదన్న బొంకగునా ?

దశ :—దేవీ ! ఇవిస్వప్నార్థము. దీనికై డోలాయమానమేల ! సంకల్పము ప్రథానము. ఇచ్చుసంకల్ప మెప్పుడు నీయెద నంకురించెనో యది దత్తమేయగును. అందులకు మాటులేదు. ఇది యని కోరి లేదందువా ? కోరినదియిత్తునంటివి. ఏదికోరిననుగోరుఁగాక, కోరినదాని నియ్యకతప్పదు ; నాఁడు కోరకున్న నేడు కోరు చున్నది. సత్యమునకుఁ గాలహరణదోషముగలుగదు. నోటఁ జెప్పి దప్పినప్పు డసత్యమగునేగాని చెప్పనినాఁడట్టి దోషము రాదని కొందఱు పల్కుదురు. అదిమిథ్యావాదము. సంకల్పమే ప్రథానముగాని చెప్పటగాదు. ప్రేయసీ ! కుహనాతర్కములకు నెడమీయవలదు ; ధర్మదూషితపు గాకుము. నీచెలి యేమికోరెనో చెప్పుము. నీకుగానేను దానికోర్కితీర్తును.

కైక :—నాథా ! నీకుబలలాడనేరను. తఱచినఁగాని వెన్నపుట్టదుగదా. నాయవినీతిని మన్నింపుము. నాచెలి తనకోరికలు తెలిపియుండి, యిత్తునని నేనుచెప్పియుండి, యిప్పుడు కాదన్నచో నసత్యదోష మాపాదించును. మాటసామెతకు నాఁడు వచించితిని. అప్పుడు మూగవలెమిన్నకుండి యిప్పుడు హఠాత్తుగా దుర్బటుమును గోరి నప్పుడు కాదన్నఁ గల్గయగునా ? నేడుసాధ్యమగుపని రేపు, కాకుండనగును. కాలము దురత్యయము. అసత్యమాడి తప్పించు కొనునట్టి యూహయేలేదు. కాలవ్యతిక్రమముంజేసి పరిస్థితులు మాటి సంకల్పము నెరవేలుమార్గముండనప్పు డేమిసేయనగు ?

దశ :—కళ్యాణీ ! కోరినదాని నిత్తునంటివి, ఆమాటచాలు. సత్యము త్రికాలాబాధితమని మున్నే చెప్పితిని. పరిస్థితులు మాటినప్పుడో

యని యందువా ! అప్పుడుగూడ లేదనరాదు. యథాశక్తి ప్రయత్నించి నీయంతరాత్మను దృష్టిచేయుము ; అసత్యదోషము భారయదు. మఱియు సాధ్యాసాధ్యములు పరిశీలించి మాట యిచ్చుట మేలు. అట్లుగావింపకుండుట యెవరిదోషము ? ప్రచ్ఛన్నవిధమున వరములుకోరినప్పుడోయని యందువా ! బలి చరిత్ర వినవా ! శుక్రాచార్యులు వలదన్నను బలి వినెనా ?

“మ. నిరయంబైన నిబద్ధమైన ధరణీనిర్మూలనం బైన దు
ర్మరణంబైనఁ గులాంతమైన నిజమున్ రానిమ్ము కానిమ్ము పో
హరుడైనన్ హరియైన నీరజభవుండభ్యాగతుండైన నాఁ
దిరుగన్ నేరదు నాదు జిహ్వా వినుమా ధీవర్య వేయేటికిన్.”

అని బలిచక్రవర్తి స్పష్టముగాఁ బలుకలేదా ! సజ్జనులు యుక్తి వాదము నాశ్రయింపరు. దేవీ ! మనకార్యఫలములొందొరులకుఁ జెందక మానవు. సతీపతులసంబంధము వాగర్థముల వలెనుండునుసుమా. మనోహారిణీ! ఇంత విచారమేల ? సంగతిజెప్పుము.

కైక :—నాథా ! ధర్మతత్త్వము నూత్నాతినూత్నమగుట నేఁడుగంటిని. ధర్మమందుఁబుట్టి యందేపెరిగి దానినే యాశ్రయించియుండు భవాద్భుతములకే యదిగోచరించును ; అన్యులకు స్పష్టపడదు. హృదయేశ్వరా ! ఇదంతయు నూచ్యాగ్రనూచికగా వచించితిని. దేవాసురయుద్ధము మఱువరుగదా ? అప్రార్థితముగా రెండు వరములు నాకు ననుగ్రహించితిరి గదా.

:—కల్యాణీ ! నాఁడేయననేల ? నేఁడుమాత్రము నీవుకోరినది కాదందునా ? దశరథుఁడు నీవాఁడే గదా ? ఏమివలయునో కోరుము. తప్పక యిత్తును.

—నాథా ! అభిషేకసంభారములు సిద్ధమేగదా. ఆద్రవ్యములతోడనే భరతునకుఁ బట్టాభిషేక మొనర్పము. ఇది మొదటివరము. రామునకు జటావల్కలములిచ్చి వానినిఁ బదునార్పిండ్లు వనవాస మునకుఁ బంపుము. మాటతప్పవలదు. ధర్మాతిరేకమునకు సాహ

సింపకుము. అన్నమాటయొనర్చి కలకాలము జీవింపుము. రాముఁడు నేడే తరలవలయును. అతఁడు పోవుటఁ గన్నారఁ జూడ వలయును. నాథా! ఆత్మకళ్యాణమును గోరుదువేని, కులశీల సంరక్షణము నీకువలయునేని, ఇత్వాకువంశంబునకుఁ గళంకము రానొల్లవేని యాడినమాట చెల్లింపుము.

కై కేయీవరంబులు చెవిసోకినంతనే దశరథునకు నిలువెల్లవడఁకెను; చెమ్మటలు పిచ్చెల్లెను ; మోము బెలవెలఁ బాఁతెను. ‘హా ! ఏమి ! ఇది స్వప్నమా ? పూర్వానుభవస్మరణమా ? హృదయము తప్పుచున్నది. నేత్రములు సుడియుచున్నవి. మూర్ఛయయ్యెడు—హా ! పాపినీ ! కులనాశినీ ! చండాలినీ ! ఏమంటివి ? రాముఁడు నీకేమియొగ్గుచేసెను ? నిరపరాధుని నిష్కారణంబుగా నిట్లుచేయనేల ? వాఁడు నీకొనర్చినశుశ్రూషలకై యీ పారితోషిక మిత్తువా ? అయ్యో ! ఎవనికళ్యాణగుణంబులను జీవలొకము సంస్మరించి బ్రహ్మానందమొందునో యట్టి నిత్యమంగళాకారుని గుట్టలకుఁ దోల సమకట్టితివా ? ఆకూన యొనర్చినయపరాధమేమి ? నీవిట్టి కాఠిన్యము వహింపనేల ? అయ్యో ! కాసల్యను వడలుమన్నను బదులాడియుండను ; సుమిత్రను విడనాడుమన్నను సమ్మతించియుందును. రాజ్యమును బాయుమన్నను సంతసించియుందును. ప్రాణములుగోరినను గొమ్మందును. రాముని బాయఁజాల.

చ॥ రవిరహితంబుగా జగము గ్రాలినఁ గ్రాలును గాక, వారిభా
ష్పవిరహితంబుగాఁ బుడమి సస్యము పండినఁబండుఁగాక, ని
ష్పవసతలంబునకై వెలుఁగు భాసలఁగల్గినఁ గల్గుఁగాక, నా
ప్రవిమలజీవరాశియగు రామునిఁ బాసిన మేను నిల్చునే ?

అని లోలోనఁ జింతించి ‘ప్రేయసీ! నీయెడఁగల నాకూర్మిని బరీక్షింతువా ? కాకున్నచో నిట్లాడవు. అయ్యో ! నవనీతకోమలమైన నీహృదయమందిట్టి దంభోభిదారుణమైన యూహజనించునా ? ప్రేయసీ ! ఈకైలాటములు చాలించి నీచెలిక్కులేవో తెలుపు’ మని ప్రణయమధురస్వరంబున నడిగెను.

కైక :- రాజా ! పైపూతలు చాలు ; అన్నమాట చెల్లెంతువా ? తప్పుదువా ?

మ. ఆడియాసన్ గలిగించి లేదనక మాయలోపన్ని పైతీపుగా
నుడువుల్ బల్కి హులిక్కి చేయచదురుల్ నూత్నంబుగా నేర్పునే
తడవుందూలియుజడ్డులేకయె నిరాధారానఁ జేత్రించి మా
పెడుప్రోడల్ తటితీపుమాటలమెయిం బేల్వోదురే యెన్నడేక.

దశ:—దుష్టా! నీసంకల్పము నిజమా? పిశాచగ్రస్తలై యిట్లాడుదువా!
నన్ను నేను నమ్మఁజాలకున్నాను. రాముడన్న నెంతో సంత
సింతువు; వానిపయఁ బ్రేమంబులు కురియింతువు; భరతునైనను
విడిచియుంచువుగాని రాముని జూడనిదినము దుర్బిగముగా భా
వింతువు. అట్టి నీవు నేడ్చిట్లాడుదువని నమ్ముటెట్లు? నావీనులు
చక్కగావినవు. ఇదినిజము. సత్యంబున సగ్వలొకంబును,
దానంబున దీనులను, శుశ్రూషులవలన గురుజనంబును, వింటివలన
శాత్రువహడలంబును జయించి జగదేశవీరభ్యాటని బడిసి యెల్ల
రకు నల్లారుముద్దుగా నెవఁడు శోభిల్లునో, ఎవనినాశ్రయించి
తపశ్చర్యయుఁ ద్యాగమును మైత్రియు శౌచవ్రాజ్యవంబులును
విద్యాభిక్తులును గృతార్థత నొందుచున్నవో, మూర్ఖీభవించిన
శాంతరసమని యెవని నభివర్ణింతుగో, పశియు భగ్మజ్ఞుడై
నిజప్రవర్తనము కృతజ్ఞతా తత్సాగ్ధపరిజ్ఞానంబునకు సులభ వ్యా
ఖ్యానము కాఁగా సన్మార్గమును దప్పక యెవఁడు ప్రవర్తించు
చుండునో, ఎవని త్రికరణవ్యాపారము అహింసాధగ్మస్వరూప
నిశ్చయంబునకు బిండికృతార్థమో యట్టి లోకోత్తరగుణవతుని
దేవసమానుని మహర్షికల్పునిఁ బరిశుద్ధహృదయుని సగ్వభూత
ప్రియుని రాముని గహనాంతరసీమలకు వినీతవేషంబునఁ దలుము
మని కిరాతకీచకులుగూడ గోరరు. దయితామణి! ఉల్లసమునకుఁ
గా నట్లంటిననుము; నెచ్చుది వహించి జీవింతును.

కై:—రాజా! ఇచ్చకములు వలదు.

ఉ॥ ఆడినమాట కాదనుదువా సరిరాజులలోన నిల్చి? యా
నాఁడు తెగించి మృత్యువదనంబునఁ జిక్కితఁగించు నిన్నుఁ గా
పాడినపత్ని కిత్తునని పల్కినభాసలు తప్పుదంచు మొం
డాడి వచింతువా యలమహర్షుల మ్రొసభాంతరంబునక?

దశ :—అయ్యో ! కైకా ! ఈవిపరీతమేమి ! ఈగుణము నీకు సహజము గాదు. పరదుర్బోధనలు వింటివా ! కళ్యాణీ ! నయసంపన్న వైననీకు నిట్టిగుణము నిక్కముగా జనించెనేని యిట్వోకువంశ మండలంబున నగ్నిజొనుపుట గాదా ! ఏనోటరాముని బ్రశం సింతువో యానోట నిట్టిమాట రానోపదు, అప్రియముఁ బలికి గాని, అయుక్తమొనర్చిగాని యెఱుఁగని నీవు నేఁడేల యిట్లాడు చున్నావు ! పరవశవై యున్నావనుట స్పష్టము. మోహ నాంగీ ; ఇదే సాష్టాంగమొనర్తు ; నీ దశరథుని గలంపకుము.

చ॥ బలముడిగెఁ మనోద్రధిమ పాయఁగఁ జొచ్చెను నాఁడు నాటికిఁ పలితములైనకేశములు పైఁబయిఁ దెల్పును గాలశేషముఁ, గలిగెను దృష్టిమాంద్యమును, గాడటు రమ్మను వీడు పొమ్మనుఁ, కలికినా ! మూఁడుగాళ్ళముదుకం దెగటార్పకు మున్ముముందుగాఁ.

మ॥ ధరణీమండలమెల్ల నీకొరకిజే ధారాగతంబిత్తు నీ చరణంబుల్ తలదాల్తు నీనయనసంజ్ఞావర్తినై యుందు నీ పరిచర్యాక్రమమొప్పుగా సలుపుదుఁ, బద్మాక్షి నారాముపైఁ గరుణాలేశముఁజూపుమా, దముతునిం గాపాడుమా యింతటఁ.

కైక :—రాజేంద్రా ! ఈవగలు నాకుఁ దెలియనివిగావు. ఒక్కమాట. తనువు శాశ్వతముగాదు. ధీరులు యశశ్శరీరమునుగోరి వర్తిం తురు. కీర్తివలతువో అపకీర్తిని వరింతువో విచారింపుము. నీ యీచర్యలవలన రెండవదే నీకిష్టముగాఁ దోచుచున్నది. శైబ్యుడు తన శరీరమును గోసియిచ్చి డేగను దనిపి పారావతమును గాపా డెను. అలర్కుఁడు తననేత్రంబుల సంధుఁడడుఁగగా బదు లాడక యిచ్చెను. మాటకుఁగట్టుపడి సముద్రుఁడు నేడుఁను జెలియలికట్టఁ దాటుఁడు. బలిచక్రవర్తిసంగతి జగద్వితమేగదా. వారినిజూచియైన గ్రహింపరాదా ! సిరిసంపదలు నిత్యములు గావు. నీటిబుడగలకై ప్రాల్మాలవలదు, పూట గడచును మాట నిలచును. నీవు కపటనాటకనూత్రధారివగుట నేఁడు స్పష్టమ య్యెను. రామునకే రాజ్యముఁగట్టుము ; కాశల్యతోడఁ జిర

కాలము సుఖముండుము ; నాతలంపే నీకు వలదు, ఆత్మలా
భార్థివై మాట దప్పి మృత్యుముఖాంతరమునుండి రక్షించినభాగ్య
నకాలమరణదేవతకుఁ జేతులార నప్పగించిన మహాకీర్తి యాచంద్ర
తారార్కముగా నీకగుఁగాక.

కైకేయి యిట్లు నిష్ఠురములాడి కులిశధాగంబోని వాఁడిచూపును
దశరథుని వాకఁబఱపును. అతఁడు బదులాడనోపక 'హా ! రామా ! నష్ట
త్ముడనైతిని. మంత్రనిర్వీర్యసర్పంబుగతి నాకు సంప్రాప్తమయ్యెను' అని
కొంతసేపు విచారపడి తెంపుచేసి 'గయ్యాళీ ! ఈయనగ్ధంబును నీకెవ్వరు
బోధించిరి ! పికాచగ్రస్తవలె భయముదక్కి నాయెదుట నిట్లాడ లజ్జింపవా !
రామవివాసము ! భరతాభిషేకము ! అయ్యో ! రామునివలన నీకింతభయమేల !
దీర్ఘ సుమంగళీత్వమును గోరుదువేని భరతునిమేలు నీకుఁబ్రియమేని లోక
సన్మానమును వలతువేని నీవిమతమును వదలుము. కుశీలపతాకా ! నీయీ
దురీప్సితమును భరతుడంగీకరించునని నమ్మితివా ? ఆమాటకల్ల. రాముని
గాదని భరతుఁడు రాజ్యమొల్లఁడు. కొడుకును గన్నావే గాని వానితత్వ
మును గ్రహింపవైతివి. అంతమాత్రపుఁ బరిజ్ఞానమున్న నిట్టివితలుపుట్టునా ?
చెనటి ! ఇంగితజ్ఞులైన మంత్రులును త్రికాలవేత్తలైన పురోహితులును
శ్రేయోభిలాషులైన బాంధవులును మిత్రులును గూడి నిశ్చయించిన యర్థంబు
నువ్వెత్తుగా నూదివేయ సమకట్టితివి. ఇదిసాగునా ? పికాచీ ! నీమత
మొనర్చి పెద్దలకేమి పలుకుదు ? రాజలోకము మ్రోలఁదలయెత్తుపైట్లు ?
చీ ! నీముఖముఁ గూడ చూడరా' దని యంతః కోపంబును వెలువరించెను.

కైకేయి యీషన్మాత్రమేని జడియక 'రాజా ! పెద్దలకేమనిపలు
కుదునంటివి. మృత్యుముఖాంతరమునుండి తప్పించినసతికి బాసచేసి తప్పితి
ననిచెప్పము. రాజలోకము మ్రోలఁదలయెత్తు పైట్లంటివి. నీతిలేనివారి
కేలోకమైననేమి ? అయ్యా ! నిన్ననవలదు. ఆత్మదోషము ననుభవించు
చున్నాను. నివులుగప్పిన నిప్పనియుఁ బయోముఖవిషకుంభమనియు నేరక
మోహవివశనై నిన్నుఁగవుంగిటఁ గూర్చి ముద్దాడి బాహ్యంతరపరిదగ్ధునైతిని.
ఇదేప్రాణములు తరలుచున్నవి. చిరకాలము సుఖముండు' మని పలికెను.

దశరథుఁడంత గొంతకొంతము వహించి 'కైకా ! నేఁడు నీనడత
యపూర్వముగానున్నది. కారణమూహింపరాదు. అయ్యో ! విపరీత

భావముదగదు. నామాటవినుము. పరిచర్యాసమయంబున దాసియై వినోద వేళలసఖియై ధర్మాచరణంబున నర్థాంగియై యుపలాలనంబులఁ దోఁబుట్టునై పోషణంబునఁ దల్లియై యెల్లప్పుడుఁ ద్రిశుద్ధికి నన్ను సేవించు కాసల్యనుగూడ నీకునోడి మనసార మన్నింపవైతి. నీకుఁగా నాయొనర్చినవి యెల్ల గోగికి నపథ్యమట్లు పరిణమించెను' అని లాలనగర్భముగా వచించెను. దశరథుఁడు లాలించుకొలఁది కై కేయిమొండితనము పెచ్చుపెరుగ సాగెను. అతేఁడు చింతాక్రాంతుఁడై యేమియుఁ దోఁపక 'హా ! రామా ! ఈకఠోరవార్త నీకు వినుపించు పెట్లు ? నీపట్టాభిషేకమును గూర్చి సభాంతరాళమున వెల్లడించితిని. అది తప్పుపెట్లు ? కాసల్యా ! నీయట్టి దురదృష్టరాలుండదు. నీవుగాదు నీవుగాను ; నీపతి పరమగురదృష్టుఁడు అభాగ్యహీనునిఁ జేపట్టినకతన వానిపాపము నిన్నుఁగూడఁ జెనకెను. సుమిత్రా ! ఈసంగతి విని నన్నేమందువోగదా ? కటా ! నీతా ! ఈదుఃఖమెట్లు భరింతువు ? పరస్పరప్రేమగ్రంథితములై యెడబాయని మీహృదయంబులకుఁ బ్రళయమును హతాత్తుగాఁ గలిగించు పాతకంబును నానొసట ధాతవ్రాసెఁగాఁ బోలు. కాంతునిఁబాసినకిన్నిరివలె రామునిఁబాసి నీవు జీవింపవు. స్త్రీహత్యా దోషము గూడ నాకుఁదప్పదు. ఎవరినోయననేల ? ఇదంతయు స్వయం కృతాపరాధ ఫలము ; అనుభవింపక తీరదు. రూపునుగాంచి మోసపోయి యసతినిసతిగా గ్రహించితిని ; విషమిశ్రమధువు సేవించుటయ్యెను—హా ! కరాళీ ! కైకా ! గానమాధుర్యము లేడినివలె నీ చక్కఁదనము నన్నుహరించెను. కామినీలోలత్వఫలము నేఁడుపండెను. మూఁఘా ! నీమాటకుఁ గట్టువడి పట్టిని కాననలకు దరలింతునేని సురాపుఁడైన బ్రాహ్మణునివలె నన్ను రాజవీధుల ధిక్కరింపరా ? పాపీ ! నీచెలిమి మృత్యువుతోడి క్రీడయయ్యెను' అని పరుషంబుగాఁబలికెను.

అందులకుఁ గై కేయి సుంతయుఁజలింపక కోపదీపితయై 'రాజా ! వట్టినిందలవలన ఫలములేదు. అన్నంత చేయుదువా లేదా ?' యని ఖచితముగా నడిగెను. దశరథుఁడు వెలవెలబోయి 'హా ! రామా ! జీవలోక గర్హితుఁడైన యీమరాత్మునకు నీవేలఁబుట్టితివి ? నీకాలమెల్లఁ గఠినవ్రతములతోడ గురుశిక్షా శ్రమలతోడఁ జనెను. ఒక్కనాఁడును గోరంత సుఖంబుఁ బడసి యెఱుంగవు. నీకు భోగానుభవకాలము వచ్చెఁగదా

యని యూటడిల్లితిని. కుమారా! ఇంతలో నీకిట్టికష్టము దాపరించునని కలలోఁ గూడఁదలంపనైతిని. నాయనా! బదులాడియెఱుఁగవు; నిష్పలోనుఱుకు మన్నను వెనుదీయవు; ఇప్పుడేమిసేయుచువు? తండ్రీ! ఒక్కసారి నా మాట కాదనుము; బ్రతిమాలుదు; గురుజనోల్లంఘన పాపమువచ్చునందువా! నేనే నిన్నుగోరుచున్నాను. ఆకార్యము నాకంతయుఁ బ్రియమును హితమునగును.—ఆయ్యా! ఎంతయజ్ఞానము; నీతత్త్వమెఱింగియు రిత్తకోరికలు కోరుచున్నాను. ఆజన్మపరిశుద్ధమైన నీహృదయమందిట్టి కపటంబులకుఁ దావుగలదా!’ అని కొంతతడవు విలపించి, కైకేయివంశమరలి ‘అనగ్ధదర్శినీ! మావంశవినాశమును సంకల్పించితివి. రాముని వనంబునకు నన్ను యమ సదనంబునకు నొక్కసారిగాఁ దరలింతువుగదా. సుతవివాసముఁ బతి వియోగము వనెడి శోకాగ్నులు ముమ్మరమై కౌసల్యను దహించి పరి మార్చుము. రామునియందుఁగలభక్తిన్నేహంబులు లక్ష్మణుని హరించును. ఆదారుణవార్తకు శత్రుఘ్నుఁడు గుండియలు వ్రీలిచచ్చును; మాయనంతరము సుమిత్ర జీవింపదు; భరతుఁడుగూడ నుండుట కల్ల. అనాదిప్రసిద్ధము గుణసత్కృతము అక్షోభ్యమునైన యిత్వోకుకులంబు నిట్లు వ్రేల్చిడివో నామావశిష్టముగావించి వారిరాజ్యంబును నీవే యాకులంబుగాఁ బాలిపుము. అని వివిధగతుల దూఱి, మరల రామునిఁదలఁచి ‘హా! కుమారా! శిలా కర్కశంబులును గ్రూరమృగాభీలములు నైన ఘోరాటవులందుఁ గ్రుమ్మరుదువా? కటుతిక్తకషాయంబులైన వన్యపదార్థములతో జీవింతువా? కాషాయపరిధానుండవై చరింతువా? జీవులకు సంయోగవియోగంబులు సహజములందురు. రామా! నీవు సామాన్య జీవిమాత్రుఁడవు గాదు; ఆలౌకిక మూర్తివి. నిన్నెట్లు చేతులారఁ ద్యజింతు? నీయెడ నిట్లు వర్తింతునేని సర్వప్రపంచము నన్ను నిగ్రహింపదా! నాయనా! నిన్నుఁజూచినంతనే నాకడుపునిండును; నీవు చెంతనున్నప్పుడు యావనప్రాదుర్భావమట్లు బూరటిల్లుదును. నిన్ను విడనాడు టెట్లు?’ అని పలువగల విలపింపసాగెను.

దశరథుని దుఃఖసరణిని విని కైకేయి సుంతసంతసించి ‘దారికి వచ్చుచున్నాఁడు; పట్టువదలరా’దని నిశ్చయించుకొని ‘రాజా! ఏమిచెప్పెదవు? కాలవిలంబమగుచున్న’దని హెచ్చరికగాఁ బలికెను. ఆమాటవిని దశరథుఁడు ‘తోక ద్రొక్కినపామువలె నూర్చుచు ‘పాపీ! ఈకోరికలు కోరి

నప్పుడు నీనోటిరదనములు రాలవా ? ఈదురూహ జనించినప్పుడు నీడెందము ప్రీలదా ? చీ ! చండాలినీ ! దుఃఖనిహతమైన నగుదువుగాక ; శోకపరిదగ్ధమైన నగుదువుగాక ; నీపంతమెంతమాత్రముఁ గొనసాగదు. రాక్షసీ ! పరమేష్ఠి పనిఁబూని లోకములోఁగల సర్వమాలిన్యంబుల నేటియేటి, కాల కూటువిషము పడునిడి నూతినూతీ, నీయాకారమును దీర్చి దిద్ది మకరంద రసము తేతఁగా రాసి తళుకుమెఱుంగులిడి నిన్ను సృజించుట నేరక పై వన్నెలకు భ్రమించి నిన్నుఁజేరి యెట్టకేలకు దీపపతంగన్యాయమును గ్రహించితి నని దుఃఖింప సాగెను.

దశరథుఁడెంత పరితపించినను గైకేయీహృదయము మాఱకుండెను. ఆతఁడు వగలఁబొగిలి యితకర్తవ్యతాజడుడై వెట్టివలెను బిశాచగ్రస్తుని పగిది రోగవిఘ్నముని చందమున విలపించుచు రెండుచేతులుచాచి 'ప్రేయసీ ఈదేనుని గనికరింపుము ; నీపాదములు పట్టుము' నని తదీయచరణంబుల వ్రాలఁబోయెను. కైకేయి తన పాదముల నవ్వలకు జరిపెను. అతఁడు పట్టు గానక జాతీ నేలఁగూలఁబడెను.

అట్లు ధరాగతుడై పుణ్యాంతంబున దేవలోకపరిచ్యుతిఁ గాంచిన యయాతిని దలపించుచున్న పతిపయిఁ గైకేయి సుంతేనియుఁ గనికరమూనక 'రాజా ! నిత్యసత్యవ్రతు డనంటివి. సత్యమునుగూర్చి పెద్దగ్రంథముఁగఱపితివి. ఇదియా నీసత్యవ్రతము ? నీవచించిననీతులు నీయెడవర్తింపవా ? ఇంతయేల ? చెప్పితప్పితి ననుము. అంతేచాలు. నీమాట నీయొడిలోవైచి చనుదు' నని యెత్తిపోడిచెను. దశరథుఁడు కటకటంబడి కన్నులెఱ్ఱజేసి 'నన్నును నా రాముని జంపి నీకోర్కి కొనసాగించుకొని సుఖముండుము రండా' యనెను. 'రాజా ! నీయాగడమునకు వింతయగుచున్నది. ఈ నాటకాభాసము చాలు ; ఏమి చెప్పెద'వని మరల నయ్యింతి పుంటిపైముల్లు గ్రుచ్చెను.

దశరథుఁడు నిర్విణుడై 'కటా ! ఏమిసేయుదు ? బొంకఁజాల ; రాముని వనమునకు బంపఁజాల. ఒకవంక నూయి యొకప్రక్క గోయిగా నేర్పడెను. ఎటుఁబోవుటకుఁ దోపదు. రామా ! నీకుఁ బట్టముఁగట్టుదు నంటిని. కల్లయెట్లు వచింతు ? నాయనా ! నిన్ను దుఃఖకుండమునఁ ద్రోయుట

కన్న నేను ప్రాణపరిత్యాగ మొనర్చుట మేలు. అట్లయిన నీకీగండము తప్పుఁగాక. హా ! దైవమా ! జననాంతరంబున నేనేమి యొనర్పఁగా నాకిట్టి యప్రతియోగమైన పాపముఁగూర్చితివా ? అయ్యో ! ఇదికేవల కామవికారదుష్కృతఫలము కాఁజాలదు. శ్రీలోలురందరు గలుగరు ! వారికెల్ల నిట్టిదిసంభవించెనా ? అని లోలోనఁ గృశింప సాగెను. వాని వ్యసనముఁ జూడనోపక యోయన భానుఁడపరాంబుధియందుఁ గ్రుంకెను. తేనిదుఃఖపటలియోయన ముంజీకటి వ్యాపించెను.

దశరథుఁడు పెద్దయందడవు వాపోయి వెచ్చనూర్చుచు నిగి వంక తలయెత్తి చంద్రోదయమగుటఁగాంచి ‘నక్షత్రభూషణా ! తెల్లవాఱకు ; ఈదీనుని గర్హింపుము ; ఇదే నమస్కారము—కాదు కాదు ; వెనువెంటనే తెల్లవార్చుము. ఏలయందువా ? దురంతదురితావతారయైన యీకరాళిని జూచుచు నిందుండఁజాల’ నని పేరలుగతి యెడ్చి యెడ్చి, మరలఁగఁకేయిని జూచి ‘కాతోదరీ ! నిన్ను నాభాగ్యదేవతనుగాఁ గొలుతు ; నామొఱి వినుము. అవసానకాలంబున నాకు బొంకుమూటకట్టవలదు. శరణిల్లితిని, కాపాడుము. రాజ్యమెల్ల నీహస్తగతమొనర్తును. నీవే దానినిరాయుచకిన్తు ; నీకీర్తి లోకాలోకములు వ్యాపించును. నీవు జగన్మోక్షదకారిణివగుదువు ; నీ యశశ్శరీరము కలకాలముండును ; ప్రపంచమునకు మృగప్రదర్శకురాల వగుదువు. ఇంతకన్న మర్త్యులకేమి కావలయును ? నామాట వినుము. కళ్యాణీ !

చ. పరిణయబంధనంబునను భావములం బెనవైచి, యన్య దు
స్తరమగు దోహదక్రియలు సల్పి, యపూర్వసుఖైకభావ్యముక
సురవర దుర్లభప్రణయ సూనమనోజ్ఞము జీవితంబు గాఁ
బరిణతిఁగూర్చు ప్రేమవసపాలిక నేఁడెటులీగనో గదా ?

అనుచు వివిధయాలాపములతో హితోపదేశములతోఁ బ్రార్థనాపరం పరలతోఁ బ్రొద్దుపుచ్చి సామ్మసిల్లెను.

కైకేయి భ్రుకుటీకరాశాన్యయై ‘రాజా ! దుఃఖమే ? అన్నమాట చెల్లింపవలసి వచ్చెనని దుఃఖింతువా ? మాట తప్పవలసివచ్చెనని దుఃఖింతువా ?’ ధగ్మజ్ఞుడవుగదా. ‘సత్యంవద ధగ్మంచర’ అనువచనంబులు విసవా ?

“చ॥ నుతజలపూరితంబగు నూతులు నూటిటికంటె నూన్పత
వ్రత! యొకబావి మేలు మఱి బావులు నూటిటికంటె నొక్క స
త్కృతువచిమేలు తత్కృతుశతంబునకంటె సుతుండుమేలు త
త్సుతశతకంబుకంటె నొకనూన్పతవాక్యము మేలు చూడగాక”

“గీ॥ సర్వతీర్థాభిగమనంబు సర్వవేద
సమధిగమము సత్యంబుతో సరియగావు
ఎరుగు మెల్ల ధర్మంబులకెందులెద్ద
యందు సత్యంబు ధర్మజ్ఞులైన మునులు”

అను విబుధోత్తలు తెలియవా ? ‘జాతస్య హి గ్రువో మృత్యుః’ అనివచించిరి. కావున శరీరము శాశ్వతముగాను. ఇన్నాళ్ళు బ్రతికి యిప్పుడ కల్లరి గావలదు. అన్నమాటను సమర్థంపఱేనివాఁడు పురుషాధముడందురు. ఈ యపకీర్తి నొడిగట్టవలెను. నాకొరకలు నీయరచేతిలో నున్నవి. ముండి తిని గట్టిగాముడువనేల ? రాజా! అభినయములచేతఁ దెల్లవాఁడెను. అవునో కాదో చెప్పు’ మని మర్మములు గాఢపఱచించెను.

దశరథుఁడు పండ్లుగీఁటి ‘హాసీ! ఇకనీవు నాభార్యవుగావు; నేటితో మనకుసరి ; నీకొడుకునకు నాకుఋణము తీసినది. అదిగో నూర్యభగవానుఁడుదయించుచున్నాఁడు. అభిషేకద్రవ్యంబులను గూర్చి గురుజనము నన్ను నిరీక్షించుచుండును’ అని పలికెను. బ్రహ్మాస్త్రంబులఁ బోని యావచనంబులు హృదయమునగలింపఁగాఁ గైకేయి కాలఁద్రాచిన త్రాచుపగిడి నిశ్వసించుచు ‘రాజా! ప్రతిన చెల్లెంతువారేదా ? మంత్రాలకు మామడి కాయలు రాలవు సుమా’ యని యూనిపలికెను. దశరథుఁడు కడుంగడు ముచ్చిటి హా ! రామా ! యని మూర్ఛిలైనను.

అ భి షే క ద్ర వ్య ధ్వ న ము.

అటవసిష్ఠుఁడు శిష్యులనుగూడి సరయూతోయములాడి యభిషేకద్రవ్యములతోడఁ దరలి వివిధాలంకారశోభాయమానమునై చందనాగురు ధూపవాసనాపరంపరల గుబాళించుచు లక్ష్మీపలకుజనసమ్మర్దమై యున్న యయోధ్యానగరవీధులను మెలమెల్లగాఁ గడచి రాజాంతఃపురము సమీపించి సుమంత్రుడను సారథినిబిలిచి గంగాగండకీ బ్రహ్మవర్తాదిపుణ్యా నదీతీర్థము

లతోఁ బరమపవిత్ర సరోవరజలంబులతోఁ బయోధినీరముతోఁ నించిన కనక
 ఘటంబుల నశ్వత్థాది పత్రాచ్ఛాదితములుగాఁ దెచ్చిరి ; శౌదుంబరపీఠము
 సిద్ధమైయున్నది. వివిధరత్నంబులను సమస్తబీజములను నానాగంధములను
 మధుదధిఘృతక్షీరంబులను లాజామశఫుష్పంబులను జతపరచిరి. మనోహరాం
 గకతైన కన్నెలెనమండ్రుగురు వచ్చియున్నారు. భద్రేభముఁ జతురశ్వ
 రథముఁ జాపఖడ్గంబులును బోయలతోడి పల్లకియు శ్వేతచ్ఛత్రముఁ జామర
 ద్వయము సువర్ణదామబద్ధమైన తెల్లవృషభమును సమకూర్చిరి. స్వర్ణపాత్ర
 మును నాలుగు కోరలువైచిన నిడుదజ్జాలుతేజయు వ్యాఘ్రాజినమును
 సింహాసనంబును వీతినతోత్రంబును గోగణంబును బూజ్యములైన మృగ
 పక్షిరాజములును సమస్తవాద్యంబులును యథావిధి నుచ్చవి. అచార్యులును
 బ్రాహ్మణోత్తములును జానపదముఖ్యులును వేంచేసియున్నారు. వేశ్యాంగ
 నలు సొలంకృతలై కొలువు దీరిరి. ముహూర్తము సమీపించుచున్నది.
 ఈసంగతి తేనికి విన్నవింపుము ; నారాకయు నెఱింగింపు' మని చెప్పెను.

కై శీ యా మ మ ం శ్రు లు.

సుమంత్రుఁడు బిటబిటచని కై కేయియంతఃపురము సొచ్చి శయ్యా
 మందిరము వాకిట నిలిచి,

ఉ॥ రాజకులైకదీప ! రతిరాజసురూప ! జోహారు, శౌర్యవి
 భ్రాజిత దివ్యమూర్తి ! యమరాధిపకీర్తి ! జోహారు, సత్యసం
 పూజితవాగ్విశాల ! గుణధూషితశీల ! జోహారు, కోసల
 శ్రీజయగీతికాభిరతచిత్త ! జోహారు, నరేంద్రశేఖరా !

సీ॥ నీరజాకరములు నిష్కమైఁజేసిన

భవ్యతపంబులఫలమనంగ,

దివసముఖాభినందితచక్రయుగ్మకం,

బులయనురాగంపుఁ బ్రోవనంగ,

పారిహర బ్రహ్మమహానుభావంబు లా

కొకటిగాఁ గరఁగినగుటికయనంగ,

సతులవేదత్రయలలికాచయము,

పెనుపొందఁబుట్టెడుమూల కందమనగ

తే॥ సఖిలజగముల కందెఱయగుచు జనస
మాజకరపుటహృదయసరోజములకు
ముకుతనంబును జృంభణంబునునొనర్చి
భానుబింబంబు పూర్వాద్రిపై వెలింగె.

రాజేంద్రా! వేదవేదాంగంబులు చతురాస్యుని బ్రబోధించుచున్నవి. ఉదయకాంతామణి సర్వమంగళస్వరూపిణి యైన భూదేవిని గైవారించుచున్నది. ఇనావలోకనమహాభాగ్యముచు లోకము నిరీక్షించుచున్నది. సుమంత్రుడు దేవరవారిని బ్రబోధించుచున్నాడు. రవిచంద్రులును వైశ్వానరదేవేంద్రులును సదాశివుడును ఏలినవారికి విజయముగూర్చుగాక. వసిష్ఠభగవానుడు భూసురసమేతుడై యరుదెంచి వేచియున్నాడు. కాపరిలేనిపశుగణంబువలె నాయకుడు లేని సేనరీతిఁ జంద్రుడులేనిరాత్రికైవడి రాజదర్శనంబులేనిరాజ్యము శోభాహీనమై యుండును. మహారత్నము సమీపించెను. రామపట్టాభిషేకకార్యక్రమమునకు ననుజ్ఞవేడుదుము; వేవేగ దయచేయఁ బ్రార్థించుచున్నా' మని విన్నవించెను.

సుమంత్రుని ప్రబోధవాక్యంబులు విని 'సుమంత్రా! నీనూత్తులు నూదులై తోచు' నని దశరథుడు పలికెను. సుమంత్రుడది విదిగాలుపడి తేనివంకఁ జూచి తన్నయనరక్తిమవలన వానిమనోద్వేగమును గ్రహించి భయాక్రాంతుడై యోసరిల్లి నిలిచెను. మంత్రజ్ఞయగుకైకేయి సారథినిజూచి 'సుమంత్రా! రామునికైన సముత్సుకత్వంబునఁజేసి రాజుగారు రేయెల్లఁగనుఁగూర్కక నిద్రాలసులై యున్నారు. రామునిటకుఁ దోడ్కొనిరమ్ము' అని చెప్పెను.

కైకేయీవచనంబులు రాజసమ్మతముని సుమంత్రుడు తలఁచి యందుండి హుటాహుటిఁ దరలి, రాజదర్శనార్థమైయున్న నరేంద్రలోకమును గడిచి, పైపైఁ బొరలుచున్న ప్రజాసాగరంబును దాటి, యడిగినవారితో 'రాముని తోడితేరఁబోవుచున్నా' ననుచుఁ జనిచని, మహాకవాటపిహితంబును మణివిద్రుమతోరణంబునైన రామమందిరబహిర్ద్వారము దూటి, నానాదేశాగతనరపాలమండలమండితంబైన ముఖశాల నతిక్రమించి, దాసీదాసజనసంక్రీర్ణంబైన తొట్టికట్లుమించి, కాషాయవస్త్రధారిణులై వేత్రంబులు

పూనియున్న యంతఃపురరక్షక శ్రీజనగౌరవంబులంది, దాశరథికిఁ దనరాక నెఱింగించెను.

తండ్రియాత్తుడు సుమంతుడు వచ్చుట రాముడు విని వానిని లోనికి రప్పించెను. అతఁడట్లుపోయి 'రత్నకంకణంబులు మధురరవంబు లీనుచుండ, మృణాళనాళమృదుహస్తలంబునఁ జామరము వీచుచుఁ జేరువ నీతాదేవి విలసిల్లుచుండఁగా, హిరణ్మయపర్యంకము నధిష్ఠించి, చిత్రానక్ష త్రసంయుక్తుడైన చంద్రునికరణిఁ బాలుపాయచున్న రాముని సందర్శించి, భయనయనంబులు పిఱిగొనఁమొక్కి సుఖప్రశ్నముఁ గావించి తావచ్చిన సంగతి విన్నవించెను.

రాముడుఁ ధ శ ర థు నొ డ్డ టుఁ బోవుట.

రాముడు సుమంతుని సత్కరించి భార్యవంక మరలి 'దేవీ! తండ్రియుఁ గైక తల్లియు నాకొఱకు సుమంతుని బంపిరి. నాయభిషేకంబునుగూర్చి వారాలోచించుచున్నట్లు తలంతును. నాపినతల్లిగారు భర్తృప్రియకామయు సమర్థురాలును గానఁ బతియభిప్రాయంబు నుజ్జీవింప జేయును. జగన్మంగళాభిలాషిణి యగుటంజేసి యామెయిందులకు సంత సించుట వింతగాదు. వారిరువురుఁగూడి యర్థసాధకుడైన సుమంతుని నా కడకుఁ బంపుట నాభాగ్యవిశేషముగాని యొందుగాదు. జాగువలదు, పోయివచ్చెద. పరిజనంబులతోడఁ గ్రీడల సుఖింపుచుండు' మని పలికి వెడలెను. నీతాదేవియు భర్తృమంగళంబును గోరుచు ద్వారముదాక వెంట నడిచి 'పరమేష్ఠి యింద్రునకుఁబోలె దశరథమహారాజు మీకు రాజనూ యాభిషేచన యోగ్యమైనరాజ్యంబు నిచ్చుఁగాక. రాజనూయయాగదీక్షను వహించి వ్రతసంపన్నుడవై కృష్ణాజినమును ధరించి కురంగశృంగమును హస్తలమునఁ దాల్చియుండునిన్నుఁ గన్నారఁ జూతుఁగాక. దేవేంద్రుడు ప్రాచీభాగంబునను యముడు దక్షిణపార్శ్వంబునను వరుణుడు ప్రతీచీ దిశయందును గుబేరు డుదీచీదిక్కునను నిల్చి నిన్నురక్షింతురుగాక' అను మంగళోక్తులతో సాగనంపెను.

రాముడట్లు వెడలివచ్చి హజారమునొద్ద వేచియున్న తమ్ముని లక్ష్మణుని వెంటఁగొని మధ్యమ కక్ష్యంతరమున భారులుదీటియున్న మిత్రకోటి

నభినందించి, వ్యాఘ్రజీనసమాచ్ఛాదితమై యగ్నివలెఁ దేజరిల్లుచున్న రజత రథంబు నారోహించెను. సౌమిత్రి ఛత్రచామరములు పట్టి పృష్ఠభాగంబున నిల్చెను. వందిమాగధుల జయజయధ్వనులు చెలరేగెను. నానామంగల వాద్య నాదంబులును బ్రజాకలకలంబులును రోదనీకుహరము నిండెను. ఉత్తమహాయంబులెక్కి కొందఱు మాతంగంబు లధిష్ఠించి కొందఱు వెంటఁ దరలిరి. అంత సారథి రథాశ్వంబులవాగెలు సడలించెను.

రాముడట్లు బయలుదేటి రాజవీధిబడి నిరుపార్శ్వంబున సౌధోపరితలం బులనుండి యిందుబింబాననల దోయిళ్ళువర్షింపుచు దివ్యపుష్పంబులఁ దోఁగుచు, నుత్తమాంగనల మగంఠాశీర్వాచన మాలికలను దలతోడ గ్రహించుచు, రోహిణి చంద్రునట్లు సీతాదేవి నిజపురాకృత సుకృతఫలంబుగా రామచంద్రుని గూడె ననువృద్ధనారీమణుల ప్రశంసోక్తులు వినుచుఁ దనపరిపాలనంబునఁ గలుగు నభ్యుదయంబులను గూర్చి జనులు బహుముఖంబులఁ బలుకుచున్న యాశావచనంబుల నాకర్ణింపుచు భావవికారమింతయుఁ బొరయక, దేవాలయంబులు పలగొని మందమందగమనంబునఁ బోయి తండ్రియున్న నగరు జొచ్చి ధనుర్ధరసంరక్షితంబైన కశ్యాత్రయముదాఁటియట రథము డిగి పాద చారియై మఱిరెండ్లు కట్టలు గడచి తోడిజనంబు నందుండి మరలించి తన రాక నెఱిగించి లోనికిఁ జని తండ్రికిఁ గైక తల్లికి మ్రొక్కి నిలిచెను.

కై కే యీ రా ము లు.

దశరథుఁడు తనప్రియసుతుని జూచి 'రామా!' యనుమాటమాత్రము పలికి మిన్నకుండెను. రాముఁడు తండ్రిని దేటిచూచి, వానికంతము వ్యసనకుంతితమగుటయు వానిదృష్టిబాష్పనిరుద్ధమగుటయు వానియునికి యపూర్వస్థితినుండుటయు కలతవాటిన సముద్రమువలె దబ్బిటలాడిన ఋషి చందంబున నంతస్తాపసంతప్తుడై నీటూర్పులవలన నతఁడు హృదయపరితాప మును వెలిపుచ్చుచుండుటయుఁ బరికించి పార్వణసాగరము క్రియ మనఃతోభ మొంది పురపురఁ బొక్కుచు 'గటా! నన్నుజూచినంతనే సంతోషపరవశుఁ డగు నాతండ్రి నేడిట్లు కానేల? ఏమి విపరీతమువాటిల్లె?' నని వితర్కించు కొని, కై కేయివంక మరలి 'తల్లీ! నాతండ్రి యిట్లుండనేల? కాయక మానసిక వ్యాధిరూపదుఃఖంబులు వానిని బాధింపవు గదా? భరతశత్రుఘ్నులు

కుశలమేగదా ? మీరెల్లరు సుఖముందురుగదా ? జననమూలమును బ్రత్యక్ష
దైవతమునైన తండ్రిగారియాజ్ఞను సుతులు శిరంబునఁ దాల్చుదుగదా ? తల్లీ!
మైత్రినొండె మఱియేకారణముననొండెఁ బరుసములాడవుగదా ? సంగతి
యేమో తెలుపుము, తల్లియని' యనెను.

కైక :— రామా ! కోపముగాదు. తాపముగాదు. ధర్మసందేహమొకటి
గలిగి ముడివీడక త్రొక్కటపడుచున్నాఁడు. ధర్మజ్ఞుడవగు
నీవే దీనిఁదీర్పవలయును. సంగతియో యంత దురవగాహము
గాదు. ఆడితప్పవగునా కాదాయనునది ప్రస్తావనాంశము.
సత్యమునకు నపవాదములు గలవని నా నేర్చినకొలఁచి చెప్పితిని;
పెద్దలచరిత్రలు తార్కాణగాఁజేగొంటిని.

‘ఆ॥ వె॥ వారిజాక్షులందు వైవాహికములందుఁ
బ్రాణ విత్త మాన భంగమందుఁ
జకితగోకులాగ్రజన్మరక్షణమందుఁ
బాంకవచ్చు నఘము పొంద దధిప !’

అను శుక్రాచార్యోపదేశంబు నుదహరించితిని. ఎందునను వాని
తలంపుచిక్కు వీడదు. నీవేదీనినిఁ జెలుపనగును.

రామ :— అమ్మా ! సత్యమునకు నపవాదములు కేవలాపద్ధర్మంబులుగా
వచింతురు. అంతేగాని యొండు గాదు. ఆడితప్పరాదు ;
తప్పినచో దోషము సంభవింపక మానదు. తల్లీ ! ఈ ధర్మము
నీకు మాత్రము తెలియవా ? ఓర్పుమాటగా నట్లంటివిగాబోలు.

కైక :— రామా ! నీవును నీతండ్రితో నేకీభవించితివి. ఇంక నామాట
సాగదు. ఆడితప్పరాదంటివి ; తప్పుట దోషమంటివి. నీయట్టి
ఋజుమార్గవర్తియు సత్యవాదీయుఁగలుగఁడు. నీతండ్రి కొం
డొకనాఁ డొకమాటచెప్పెను, అది నేఁడు కాదనలేక పరి
తపించుచున్నాఁడు. తండ్రియెడరు తీర్పుట తనయులకు విధి
విధానముగదా.

రామ:— తల్లీ ! ఈవిషయమున నీరాముని సంశయింతువా ? గురువును దైవము నైన తండ్రికిఁ జేయరానిది గలదా ? రాముఁడు తండ్రి కెదురాడఁడు. ఆడితప్పఁడు. ముమ్మాటికి నమ్ముము. తల్లీ ! సంగతియేమో చెప్పుము ; నాతండ్రికిఁగా నేనొర్తును.

కైక :— రామా ! తొల్లి దేవాసురయుద్ధంబున నీతండ్రి శంబరాసునివలన శకలీకృతాంగుడై మూర్ఛిలెను. అప్పుడు సారథ్యము వహించి యున్న నేను మూర్ఛాగతుని నీతండ్రిని సేదతేర్చి కాపాడితిని. నా సేవకు మెచ్చి నీతండ్రి యయాచితంబుగా నాకప్పుడు రెండు వరములిచ్చెను. అవియిప్పుడు కోరితిని. వానిని జెల్లింపనోడి యిట్లుపరితపించుచు న్నాఁడు. నీతండ్రి బహుయాజి యందురు; కలిమిగలనాఁడు వేనవేలు యజ్ఞములు చేయవచ్చును. వానిని సత్యసంధుడని కీర్తింతురు. అక్లిష్టసమయములం దెల్లరు నట్టి వారుగానే కాన్పింతురు. సమయమనెడి యొఱపుసానమిఁద రాచుదాక నిగ్గు తేలదుగదా.

రామ:— అమ్మా ! నాతండ్రి నీకిచ్చినవరములేవి? వానిని జెల్లింప సంశయ మేల ? నాతండ్రికి మాఱుగా నవ్వరంబులను నీకు నేను సాధింతును. తల్లీ ! మాటతప్పదు.

కైక :— రామా ! సాధింపరానివరములను నేనుగోరలేదు. నా కోరినవి త్రేనియరచేతిలోనే యున్నవి. దాపనేల ? వినుము. భరతునకుఁ బట్టముఁగట్టుమంటిని ; నీకుఁ బదునాలుగేండ్లు వివాసమును గోరితిని. ఈసంగతి నీకుఁజెప్పనోడి నీతండ్రి తలవ్రాల్చి యున్నాడు. జనకునికీర్తినిఁ గాపాడఁదలఁతువేని వానిమాట చెల్లింపుము. సంభారములెల్ల సిద్ధముగా నున్నవి. ఆద్రవ్యములతోన భరతునకుఁ బట్టముగట్టి నీవు జటాజినవల్కలంబులు ధరించి చతుర్దశవర్ష వన వాస మొనర్పుము.

రామ:— తల్లీ ! అన్యములైన వరములను నాకుఁ గృపచేసితివి. ఇవితప్పక చెల్లింతును ; వేఱుతలఁపువలదు. ఇప్పుడే నీయెదుటనే నారచీరలు గట్టి తరలుదును. ఈపరమవరములను నాతండ్రి నాకు

స్వయముగా ననుగ్రహింపడయ్యెనను చింతదక్క నొండుగలుగదు
నాయెడఁబితృభక్తిని శంకించెనోయని వందురుదును. తల్లీ! తండ్రి
పనుపుచేయుటకును నీకు నభిమతార్థమును గూర్చుటకును రాజ్య
మునేగాదు నీతనేనియుఁ దుదకుఁ బ్రాణంబునేనియుఁ దృణీక
రింతును. అమ్మా ! నాయనగారి నాశ్వాసింపుము. అయ్యో !
నాతండ్రి కన్నీరునింపనేల ! వలదు వలదు ; ఎంతమాత్రము
వలదు. ఒండుతలంపక తడవుసేయక భరతునకై సందేశమును
వాయువేగంబునఁ బంపుము.

కైక :— రామా ! అట్లేచేయుదుఁగాని నీవుమాత్రము జాగుచేయవలదు.
మాటచెల్లింతువో లేదోయని జంకి నీతండ్రి సిగ్గుపడిపలుకఁడు.
వానికొంతుమాన్పుము. నీవు వనమునకుఁ బోవుదాఁక నీతండ్రి
యన్నపానాదులుగూడ స్మరింపఁడు.

కైకేయీ వచనంబులు కొరడా నేటులై త్వరించెను. రాముడంత
దశరథుని లేవనెత్తి ‘నాయనా ! రాజ్యాదిసంపదలకు నీరాముఁడు దాసు
డుగాఁడు. ధర్మమొండు వానికిఁజాలును. పితృసేవకు మించినయజ్ఞముఁ
దండ్రిపనుపుసేయుటకన్న నధికమైన ధర్మముఁ గలుగవు. అట్టి ధర్మము
నొనర్చుటకు నాకిప్పుడవకాశమును గలిగించితివి. ఇంతకన్నఁ బరమభాగ్యము
నాకేల ? నీయాజ్ఞ దల్లిముఖంబున వింటిని. నీరాముఁడు నీకెదురాడఁడు.
అట్టిజంతు కళంకులువలదు’ అని పలికి కైకేయిని జూచి ‘తల్లీ ! నీవేనన్న
కాసింపరాదా ! నీపనుపుఁ దలదాల్పనా ! నీకోరినవి మహాస్వల్పములు.
ఇవి యొకవరంబులుగా రాంజేంద్రుని యాచింపవలయునా ? ఇదిగో జననీ
జనకులను వీడ్కొని నీత నూఱడించి నేఁడే దండకారణ్యంబునకుఁ దరలుదు.
నాతమ్మునకు భరతునకు రాజ్యమును గట్టుము. పితృశుశ్రావలందుఁ
బరాకుచెందవలదని నామాటగా వానికిఁ జెప్పు’ మని వచించి కైకేయీ
దశరథులకుఁ బ్రదక్షిణమొనర్చి ప్రణమిల్లి పితృవాక్యపరిపాలన మహాభాగ్య
ప్రాప్తి కెంతయు సంతసించుచు నందుండి బెడలి లక్ష్మణుని వెంటఁగొని
యభిషేక జలభాండాదులవంక కన్నేనియుసారింపక వానిని బ్రదక్షిణ
మాత్రంబున నభ్యర్చించి తల్లిమందిరంబునకుఁ బోయెను. అఱిగేతిలోని రాజ్య
శ్రీ హఠాత్తుగా జాతిపోయినను రాముని హృదయము లవమాన మేనియు.

జలింపక నిర్వాత దీపకలివలెనుండెను. వానిహేమనందెట్టి వికారముఁ దోఁపదయ్యెను. వానిని జూడఁగా ద్వంద్వాతీతుడైన స్థితప్రజ్ఞుఁడు తలంపునకు వచ్చుచుండెను.

రాముఁడు కై కేయీమందిరమునుండి వెడలివచ్చుటేతడవుగా శుద్ధాంత కాంతాజనంబుల హాహారావములు పిక్కటిల్లెను. 'కటా ! మాప్రాపు, మాభాగ్యము. మాకన్నతండ్రి మారాముఁడు మమ్మెల్ల విడినాడి వనాంతరమునకుఁ జనుచున్నాఁడు. అయ్యో ! ఏమిసేయనగు ? కటా ! రాజా ! నీదుర్బుద్ధికేమననగు ? లోకశరణ్యుడైన కూర్మిసుతుని గవానాంతరములకుఁ దోలి ప్రాణిలోకంబును బెంజీకటి ముంతువా ?' అని వారు దూడలఁ బాసినగోవులచందానఁ బనవసాగిరి.

రాముఁడు తల్లిని విడిచి నుట.

అటఁగౌసల్యాదేవి పుత్రుని హితార్థము నియమనియమితచిత్తయై రేయెల్లజాగరణముండి వటువాత విష్ణువు నర్చించి కృతమంగలయై హోమము గావించుచుండెను. రాముఁడు తల్లిమందిరముఁజొచ్చి తొలితొలికట్టునందున్న ద్వారపాలకుల జయాశీర్వాదములు గైకొని రెండవతొలికట్టునందున్న వేదవేత్తలకు నమస్కరించి మూడవతొలికట్టుఁ బ్రవేశించెను. అచట పురంధ్రీమణులు వానినిగాంచి ప్రమోదభరితాంతరంగలై యాశీర్వదించి వానిరాకఁ దల్లికెఱిగించిరి. కాసల్యాదేవి వాత్సల్యము పిచ్చలింపఁగాఁ గొడుకునకు నెదురువచ్చి తనకు నమస్కరించిన సుతుని నంకమునఁ గూర్చి శిరముమూర్కొని 'నాయనా ! మహాత్ములగు రాజర్షులవలె నీకు దీర్ఘాయుః కీర్తులగుఁ గాక ; వంశార్హమగు ధర్మంబును భావించువుగాక' యని దీవించి 'వత్సా ! నేఁడు నీకు యావరాజ్యాభిషేక మంగళమును గానున్నదిగదా. ఇటఁగుడిచి చను' మని పలికి యాలోన సుతుని మురిపెంబులను విన గుతూహలయై వానిని గూర్చుండుమనెను.

రాముఁడు తల్లికి మరల మ్రొక్కి 'అమ్మా ! సంగతి యెందు వినిపించి పోవచ్చితిని. వెరవకుము. దేహధారులకు సుఖదుఃఖంబులు సహజంబులు. పరమార్థము విచారించినచో సుఖము సుఖముగాదు ; దుఃఖము దుఃఖముగాదు. ఏలయందువా ? దేహాత్మబుద్ధిగలంతకాలమే యీద్వందములకు నునికిగలదు.

అప్పుడుగూడ నవి దైహికములేగాని యాత్మసంబంధములుగావు. మఱియు నిట్టిసుఖదుఃఖాదులు జీవరాశికిఁ బూర్వకర్మానుసారమున వచ్చుచుండును, కర్మగతి యిట్లని చెప్పదరముగాదు. ప్రాప్తమును సహింపకతీరిదు. ఈపరమరహస్యము నెఱుంగనివారు ద్వంద్వకోలాహలమునకుఁ జిక్కి నశింతురు. ఇదియునుగాక సుఖదుఃఖములయొక్కయు మేలుగీళ్ళయొక్కయు యాథార్థ్యము సులభగోచరముగాదు. ఇప్పుడు మేలుగాఁదోచునది మఱికొంత సేపునకుఁ గీడుగావచ్చును. ఇప్పుడు కీడుగాఁదలఁపఁబడినది కాలాంతరమున మేలుగావచ్చును. కావున నేది నిజముగామేలొ యేదనిజముగాగీడో మాయావృతులకుఁ దెలియవు. ఈయజ్ఞానంబునకుఁ జిక్కి వారు భ్రాంతులై మరుమరీచికలవెంటఁ బరువెత్తుచుందురు. తెలివిగలవాఁగట్లు సేయరాదు. నాతండ్రి నాకుఁ బట్టముఁగట్టుట మేలొ కాదో చెప్పగలరా ? తలఁచినపని సమకూఱునో లేదో నిశ్చయింపఁగలరా ? సర్వము దైవా యత్తమై యుండును. ఎప్పుడేదీ గల్గునో దానిని సహించుటయే మధ్యులకుఁ బరమ శ్రేయో మార్గము. తల్లీ! సుఖదుఃఖంబులను గలిమిలేములను సమదృష్టితో భావించుచుఁ బ్రాప్తంబు ననుభవించుచుండుము. కోరికలవెంటఁ బరువు లెత్తవలదు. భరతునకుఁ బట్టముఁగట్టునట్లు నిశ్చితమైనది. నేను దండకారణ్యంబునఁ బదునాల్గువత్సరంబులు కందమూల ఫలభోజియై వసింపఁ దలచుచున్నాను. అనుజ్ఞపేడుదు. నిండుమనంబుతో నెలవిమ్ము అనెను.

ఆమాట చిచ్చుఱుడుగుంబోలె జెవిఁబడినంతనే కాసల్యాదేవి నిలువున నటించిన కదలివోలె నేలఁగూలి మూర్ఛిలైనది. ఆమెను దాదులు శైవ్యోపచారంబులఁ దేర్చిరి. ఆమె నేదదేటి వత్సా ! నాకోకాగ్ధము జన్మించితివా ! అయ్యో ! సంతానములేని నాటికంటె నేఁడు నాదుఃఖము దుస్సహమయ్యెనుగదా. భర్తవలన నిండాదుసుఖమెట్టిదో యెఱుంగకున్నను బుత్రుని వలననేని సుఖింతుఁగదాయని కొడంత యాసతోనుండిని. ఆయాసకు నమ్మి యౌర్వరానికష్టము లోర్పితిని ; మరణంబుఁబోని సపత్నీనిరసనంబును సహించితిని. అయ్యో ! నాయాసలెల్ల నడియాసలయ్యెను. ఇంకనాగతి యేమి ? కైకేయికి వెఱచి పరిజనంబు నన్ను మనసాగఁ బరిచరింపదు ; దయితుఁడు హృదయమిచ్చి వర్తింపఁడు. నాయనా ! నిన్నుఁ జూచికొని యివియెల్ల మ్రొంగియుండును. నీయుపసయనమై యిప్పటికిఁ బదునేడు

వత్సరంబులుగడచెను. నీకు యావరాజ్యంబు వచ్చుననియు నాయెడరులెల్ల సమసిపోవుననియు నూటట్టిల్లుదును. పుత్రా ! కడకు నిన్నుఁజూచుటయే నాకుఁ గఱపుగానయ్యెను. లెక్కలేనిది నము లుపవసించితిని ; చెప్పరాని వ్రతములు సలిపితిని. కన్నదేవతలకల్ల మ్రొక్కితిని. ఎట్లగో నాతపః ఫలంబుగా నిన్నుఁబడసితిని. నాపడినగాసియెల్ల నేఁటితో వ్యర్థమయ్యెను. వఱదతాఁకున నదీకూలమువలె నాహృదయము విఱియరాదా ? కటా ! యముఁడు గూడ తనలోకంబున నాకు జోటియ్య వెఱచెనా ? హా ! ప్రాణము లారా ! ఈమొండికట్టియను వదలి పున్నెముఁ గట్టుకొనరా ? దేహమా ! ఈవ్యసనంబులో ర్చుటకన్నఁ దలనుండిజాఱిన నీటి కడవవలెఁ దుత్తునియలై నశింపరాదా ? పితామహా ! వజ్రసారంబునఁ బదనిడి నన్ను సృజింతివా ? కావుననే గదా నన్ను దుఃఖాగ్ని దహింపదు. ఇంక నాకు మరణభాగ్యముకల్ల నాయనా ! నీతోడిదే లోకంబుగా నుండును. నిజ్జీవలోకంబున నన్ను ఖయిదు చేయవలదు. నీవెంట వత్తు' నని గొబ్బున విలపించెను.

అందాఁక లక్ష్మణున కీసంగతియే తెలియదు. రాముడఁడట్లు కాసల్య తోఁ జెప్పుట వినిసోమిత్రి తన్నుఁతానమ్మకుండెను. కాసల్యాదేవి యెలుగై త్తి విలపించెను. లక్ష్మణుఁడు బహిర్ముఖుఁడువోలెనై తల్లీ ! దుఃఖమువలదు. స్త్రీమాటకుఁ గట్టువడి నాయన్న హస్తగతయైన రాజ్యస్త్రీని నిరసించి గుట్టల పొలగుట నేనెంతమాత్రము సహింపఁజాలను. టేడన్ననో వయఃపరిపాక జనితచిత్తచాంచల్యంబునకు విషయశౌల్యముతోడ్పడగా నెత్తువారిచేతిబిడ్డఁడై యున్నాఁడు. వివశుని బాటించుట వెట్టితనము' అని పలికి రామునివంక మరలి 'అన్నా ! ఏమి ? నీకు దేశాంతరవాసశిక్షను విధించెనా ? ఏల ? రాజద్రోహమొనర్పవు. అంతటిసేతయేదియుఁ జేయవు. పగతుడుగూడ నీవంక వ్రేలుచూపఁ జాలఁడు. ఋజుమార్గవర్తివి. జితేంద్రియుఁడవు; దైవ సమానుడవు; మీదుమిక్కిలి గాదిలికుమారుఁడవు. అట్టినిన్ను నిష్కారణముగా దండ్రి త్యజించెనా ? వానియస్వస్థచిత్తతను నిరూపింప మఁతేమి వలయును. అట్టివాఁడు ధర్మజ్ఞుఁడగునా ? ధర్మజ్ఞుఁడు కానివాఁడాదరణీయుఁడా ? ధర్మదూరుని లెక్క సేయనగునా ? లెక్కచేయుట యధర్మముగాదా ? ధర్మ మువలనఁ బ్రమాదరుండవలదు ; అన్నా ! ఈయవివేకశాసనము వెల్లడిగాక మన్నే రాజ్యంబు నాక్రమించుదముగాక. నేను ధనుష్పాణినై నీచేతనున్నంత

కాలము నీయాజ్ఞ జవదాటు ప్రాణిగలుగఁబోదు. అయోధ్యా రాజ్యంబెల్ల నొక్కటిగా నెత్తివచ్చినను నిలువనోర్తును. రాతు మెత్తనైన గుఱ్ఱము ముక్కలనడచు నను సామెత నేఁడు మన యెడ వర్తించుచున్నది. కైకేయీమాయలకుఁ జిక్కికన్నతండ్రియే మనకు శత్రువయ్యెను. కానిమ్ము; కార్యాకార్యావివేకము దక్కి యుత్పథంబుఁ ద్రొక్కినయతఁడు తండ్రి గాని గురువుగాని శిష్యుఁడుఁగాకమానఁడు. స్మృతులే యిట్లు వచించు చున్నవి. ఇదియిట్లుండనిమ్ము. రాజ్యము నీకు ధర్మప్రాప్యము. నీసామును భరతునకిచ్చుటకు దశరథున కేమిహక్కుగలదు ? మనయిద్దఱును విరోధించి వద్దుముదుసలి యీపని చేయఁజూచునా ? ఏబలంబును నమ్మి యట్లానర్చునో చూతము ; తల్లీ ! జ్ఞాతినని నన్ను సంశయింపవలదు. సత్యము సాక్షిగా నాచేతివిల్లు సాక్షిగాఁ బ్రమాణము చేయుచున్నాను. అన్నయెడ నాయను రాగము నిర్వాజనిష్కళంకము. అన్నమాటఁ దలఁదాల్చి వర్తింతును. ఆయన మహారణ్యము చొరనున్నను గాలాగ్నినుఱుకనున్నను వానికన్నమున్న నేనుందును. అమ్మా ! ఊరడిల్లము. నాపరాక్రమముఁ జూతువుగాక! అని రోషభీషణంబుగా వచించెను.

కా :—నాయనా ! రామా ! తమ్ముని వింటివా ? సవతిదుర్బోధనలకు రాజు చిక్కువడియున్నాఁడు. నన్ను శోకసాగరంబునఁ ద్రోయ కుము. నీవు వనమునకు నెంతమాత్రముఁ బోదగదు. వత్సా ! నీ వెఱుంగనిధర్మము గలుగదు. మాతృశుశ్రావకన్నఁ బరమధర్మము గలదా ? రాజ్యము లేకున్న మానెఁగాక ; నాతోడ నిటునుండుము. కాశ్యపుఁడు మాతృసేవైకవ్రతియై యిల్లెడలకుండియు స్వర్గమును బడయఁడా ? బిడ్డలకుఁ దండ్రియెట్లా తల్లియు నట్లేగదా. వత్సా ! నీవులేనిబ్రదుకు నాకేల ? నీవు చెంతనుందువేని తృణభక్షణము గూడఁ బరమరసాయన సంతృప్తినిదవింపును. నామాట వినవేని యన్నపానాదులు వర్జించి ప్రాణపరిత్యాగ మొనర్తును.

రా :—తల్లీ ! నీకు వేసవేలు నమస్కారములు. దారుణము వలదు. తండ్రి యాజ్ఞఁ దప్ప నాతరముగాదు. జనకునియాజ్ఞ యనుల్లంఘ్యము. తండ్రిపనుపునేయుటకై కండుమహర్షి గోహత్యకుఁగూడ సాహ

సింఁచెను ; సగరపుత్రులు తమ ప్రాణంబులను ధారవోసిరి ; పరశురాముఁడు కన్నతల్లిని గొడ్డట ఖండించెను. పెద్దలమార్గమును బరిశీలింపుము. నన్నుఁగని పెంచితివనుట నిజము ; నాకై పడరాని పొట్టు నీవు పడుట సత్యము. ఏది యెట్లున్నను ధర్మమెల్లరకుఁ బ్రధానము. బిడ్డలు ధర్మమార్గావలంబకులగునట్లు చేయుట తల్లిదండ్రులకు విధివిధానము. ధర్మమాచరింపనున్నప్పుడు నీవునాకుఁ దోడ్పడవలయునే గాని యిట్లనరాదు. ధర్మమును విడనాడనోప. నేను వనవాసముచేయుట నీకుదురంతఃకోకకరమగునని యెఱుంగుదు. దానినైననోర్తుఁగాని తండ్రియాజ్ఞ మీఱఁజాలను. నా యీ నిర్ణయము విపరీతముగాదు. లోకవ్యతిక్రమమిందేమియు లేదు. తొల్లిఁటి మహాత్ములత్రోవఁ ద్రొక్కుచున్నాను. ధర్మనిబద్ధమైన నాయీకార్యమునకు ననుజ్ఞ యిమ్ము.

లక్ష్మణా ! నీకూర్మికంతయు సంతసించును. తేజోవిక్రమంబులందు నీవు దురాసదుఁడవనుట నాకుఁ గ్రొత్తగాదు. నాతల్లి సత్యశాంతగుణాదుల తత్త్వము సమగ్రముగా గ్రహింపని కారణమున నట్లాడుట చిత్రముగాదుగాని గురుకుశ్రావ లాసర్పి శాస్త్రములభ్యసించి యెల్లధర్మములు నేర్చిన నీవిట్లాడుట చిత్రమేగాక దుఃఖకరముగానున్నది. వత్సా ! ధర్మమునకు సత్యమే మూలము. ధర్మమునకన్న నుత్తమపురుషార్థము గలుగదు. దేహధారులకు సత్యంబుకంటె శరణ్యంబులేదు. ధర్మంబు నెడయుట సత్యద్రోహమగును. ఆత్మవినాశమును వరించువారు దక్క నన్యులందులకుఁ దెగింపరు. భావితాత్ములకు ధర్మమే శరణము. ఎల్లధర్మములలోఁ బితృవాక్యపరిపాలన ముత్తమోత్తమధర్మమని పెద్దలనిశ్చయము. తండ్రియాజ్ఞ నతివర్తింప నావలనుగాదు. అది కైకేయా ప్రేరితమందువా ? అగుగాక. తండ్రియాజ్ఞప్రధానము గాని తన్మూలకారణము ప్రధానముగాదు. ఉత్పథమందువా ? ఆవిచారణకే నీవర్హుఁడవుగాదు. లక్ష్మణా ! కేవలక్షత్రధర్మాశ్రితబుద్ధి వలదు. ఆర్యులుదాని సంతగా మన్నింపరు. క్రూర్యమెడసి ధర్మమాచరింపుము.

కా :-కుమారా ! గురుజనాజ్ఞ మీఱరాదఁటివి. పోషణస్నేహంబులఁ దల్లియుఁ

బుత్తులకు గురువగునుగదా ! నాగూర్చినమాత్రము మీఱ
నగునా ? వత్సా ! నామాట వినుము. నన్ను వనరువెల్లిఁద్రోయ
కుము. నీవులేనినాఁడు పితృలోకస్వధగాని స్వస్థోకామృతముగాని
నాకెంతమాత్రము నభిమతంబులు గావు. నీసన్నిధానము నాకుఁ
గల్పముగానుండును. పుత్రా ! నీమనస్సును మరల్చి నాప్రాణ
ములు నిలుపుము.

రా :—తల్లి ! వ్యసనపరితాపంబులకు నెడమీయవలగు. సందిచ్చినచో
నవిమ్రంగివైచును. ప్రాణులకు సుఖముఃఖములు సహజములని
మున్నేవిన్నవించితిని. నైర్యము వహించి యివి యెల్లసహింపుము.

రామలక్ష్మణునిసంవాదము.

(తమ్మునివంకకుమరలి) ‘లక్ష్మణా ! నీవిట్లు దుఃఖించుట పోరుషమా!
నాయనా ! సత్పురుషులకు ధర్మాగ్రకామంబులు మూఁడును సమాదరణీ
యంబులు. అందు ధర్మముత్తమము. ఏలఁచుందువా ? వశ్యమై ధన్యంబును,
బుత్తవతియై యర్థంబును భార్య భగ్తుకుఁ గూర్చుపగిది ధర్మమొక్కండ
నరునకు నమ్మాటిని సమకూర్చును. కావున ధర్మము ప్రధానము; అగ్ధ
కామంబు లానుషంగికములు. ధర్మాగ్రకామంబులు మూడింటికిఁ గూడని
కర్మము నాచరింపరాదు. కామార్థములకుఁ మాత్రమేయగు కర్మంబులను
బరిత్యజింపవలయును. కామార్థములకుఁ గాకున్నను ధర్మమునకు మాత్రమే
యైనచోఁ దత్కర్మము పరమానుష్ఠేయము కేవల కామార్థ కర్మము లోక
గర్హితమని వేఱచెప్పనక్కఱలేదు. ఈవచనంబులు తార్కాణగాఁ బ్రకృ
తవిషయంబును విచారింపుము. రాజ్యభోగాదులు కామార్థప్రదములే
గాని యంతకు మించినవిగావు. అట్టి తుచ్ఛంబులను మనబోలట్లువెద్ద
సేయవచ్చునా ? ఎన్నికష్టంబులు వచ్చినను సహించి ధర్మమును సంపా
దింపవలయు. కావున నివ్విషయంబునఁ బరాకు చెందకుము. సౌమిత్రి!
మహారాజు మనకు గురువును దండ్రీయు రాజునగుటయేగాక వృద్ధుఁడును
గావున వారు చతుర్విధములఁ బూజనీయులై యున్నారు. అట్టిమహా
సేయుని యాదేశము కామకారితముగానీ యేమైనఁగానీ ధర్మపరుడు నిరా
కరింపడు. లక్ష్మణా ! తండ్రీయాజ్ఞ నీకుఁగూడఁ గర్తవ్యమేగదా ?

తల్లీ ! సతికిఁబతియేగతి. పతిమాటను నీవు నిరాదరింపరాదు. అమ్మా ! రాజ్యాదులు క్షణికములు ; ప్రాణముశాశ్వతముగాదు. నీటిబుడుకలం బోని వీనికై నిత్యమగు ధర్మమును వదలుదురా ? — లక్ష్మణా ! ధైర్యమవ లంబించి రోషశోకంబులను నిగ్రహింపుము. అవమానమును సుంతయు శంకింపవలదు. అభిషేకార్థము రచించిన యలంకారములనెల్ల విసర్జింపుము. ప్రవృత్తినివృత్తుల నొక్కరూపున బాలించు వాఁడే ధీరుఁడు. జాగువలదు. మనతండ్రి నిజప్రతిజ్ఞా భంగమును సంశయించి పరలోకభీతుఁడై యున్నట్లు తోచెను. వానిశంక తీరవలయును. నేనువనగతుఁడనగుదాఁక యది తీరదు. అందాఁక భరతాభిషేకమునుగూడఁ దలంపరు. తమ్ముఁడా ! రాజ్యమును ద్యజింపరాదంటివి. నాదియు నొకత్యాగమా ? తండ్రికి నాయెడఁగల పుత్రవాత్సల్యమెంతో నీవేయూహింపుము. నాఁడు విశ్వా మిత్రమహర్షితోడ నన్నఁబంపుటకు నాయన యెంతపరితపించెనో నీవు కన్నారఁ జూచియున్నావు. అట్టివాత్సల్యమూర్తి సత్యప్రతిష్ఠాపనార్థము పుత్రునిఁ జేతులార గుట్టలకుఁ బంపుచున్నాఁడు. ఈత్యాగము మ్రాలమనది యుఁ ద్యాగముగాఁ జెప్పనగునా ? నన్ను వనమునకుఁబంపుట న్యాయమా యని శంకింపవచ్చును. తండ్రి కెన్నడు నప్రియమొనర్పలేదు ; వానిమాటకు నెదురాడి యెఱుంగను. నాయన తనకూర్మలెల్ల నాపయిఁగురియించు చుండును. అట్టివాఁడు నాయెడ నిట్లువర్తింపనేల ? ఈపాట్లకెల్లఁ గైకేయి మూలమందురు. ఇది కేవలము భ్రాంతి మూలకము. ఆమె భర తునకన్న నన్నే ప్రియంబుగా మన్నించును. ఆమెకు నేనెట్టియవిన యంబుఁ గావింపలేదు. అట్టి తల్లి నేడిట్లు కోరనేల ? తమ్ముఁడా ! ఇదంతయు దైవికముగాని వేఱుగాదు. దైవయోగమును గుర్తింపరాదు. సామాన్యులకుఁ దెలియరాకున్నను యోగీంద్రులకేనియుఁ దెలియదా యని యడుగ వచ్చును. యోగులకుఁ గూడ దురూహమే యనవలయును. ఎట్లందువా ? మహర్షులు త్రికాలజ్ఞులందురు. అట్టివారు నాపట్టాభిషేకముహూర్తమును నిశ్చయించిరి. తెలిసి తెలిసి వారెగ్గుచేయరుగదా. వారినిశ్చయము సహితము క్షణములో వైపరీత్యమొందెను. కావున దైవయోగమంతదురూ హము. అది బహురూపంబులఁ బరిణామమొందుచుండును. మర్త్యాదులు నిమిత్తమాత్రు లగుదురు. ఈరహస్యమెఱింగినవాడు దమకు సంభవించు

సుఖదుఃఖములకై నిమిత్తమాత్రులైన వారిని భూషణనూషణలొనర్పరు,
కాబట్టి మనతండ్రినిగాని కైక తల్లినిగాని నిందించుట యజ్ఞానమూలక
మగును. దైవయోగమును బ్రతిఘటింపనగునని నీవు భావించుచున్నావు,
దైవయోగమనఁగానేమి ? సర్వేశ్వరునిశాసనమని కొందఱు తలంతురు,
అదికేవలము ప్రమాదము. సర్వేశ్వరుడను పరతత్త్వము నిష్క్రియానిరం
జననిర్వికార శుద్ధబుద్ధస్వరూపమైయుండును. అట్టి దానికిట్టి కార్యములంట
గట్టరాదు. దైవయోగమనఁగాఁ బౌరబృకర్మవిశేషమని గ్రహింపుము.

“క॥ విను పూర్వకర్మ ఫలములు,
దనకు వశముగాక పొందుఁదఱితో వానిం,
గనుఁగొన నేరక మూఢుఁడు,
దన కాపదయైనచోట దైవము దూఱున్. ”

“తే॥ కార్యఫలములయెడఁ దాన కర్తననుట,
కడునెఱుంగమిఁజువ్వె వాఁగర్తయేని,
తగిలితనదైనకార్యజాతంబు నెల్లఁ,
జడక ఫలియించునట్లుగాఁజేయరాదె ?”

సీ॥ నీతిమంతులు ధర్మనిరతులు దక్షులు
నగువారు సేయుకార్యములు గొన్ని
సిద్ధిఁబొందవు దుష్టచిత్తులుఁగూర్తులై
చేయఁగొన్ని విశేషసిద్ధిఁబొందు
నూరకయుండంగ నొందుఁగొందఱువిపు
ల్కాముల్ గొందఱొయాసపడియు
నిష్ఫలారంభులై నిలుతురు కొందఱు
పేదవారికిఁ బ్రజపెల్లు వొడమా.

తే॥ నర్థవంతులు కొందఱ కర్థి నధిక
దానములు ధర్మములు సువ్రతములుఁజేయఁ
బ్రజలుపుట్టరు వినుమట్టి భంగిసుమ్మ
కర్మఫలమాత్ర తంత్రంబుగాకయుండు.

“కం॥ పురుషుఁడు కర్మాధీనత,
నరుగక తనవశమయనిన నాపదలురుజల్,
మరణంబును నివియేమియుఁ,
బొరయకయుండంగఁ బోలదెచెపుమా ?”

తమ్ముడా ! వేయిమాటలేల ?

ఉ॥ కర్మమునకై జలించును జగంబులు కర్మమునందు నిల్చు న
కర్మమునందెడిందు మఱికర్మగతికై నిలుపంగరాదు త
న్మర్మమెఱింగి ధర్మమగుమార్గమునం జరియించుచుండినకై
నిర్మలనిత్యసంపదలు నిక్కముగాఁదుదిగల్గు జీవికై.

“ఆ॥ కర్మవశతఁజూవె కలుగుదేహము
దేహ వర్తనంబు కర్మవశతఁబుట్టు
దేహపాతమైనదేహస్థుఁడగుజీవుఁ
డరుగుఁగర్మవిహితమైనయెడకు. ”

రాముఁడట్లు వచింపఁగా లక్ష్మణుఁడు తలవంచి సమగ్రముగా విని
బామముడివెట్టి బిలస్థకుపితసర్పంబువలె నిశ్వసించుచుఁ గ్రద్ధసింహంబుపగిడి
భయంకరవదనుఁడై హస్తాగ్రమువిచిల్చి తలపంకించి ‘అన్నా ! సమస్తనీతు
లెఱింగియుఁ బ్రమాదపడుచున్నావు. క్షత్రియాగ్రహీ ! భ్రాంతి నిన్నుఁ
బైకొనె ననకతీఱదు. కాదేని దైవబలంబు నొకబలంబుగా నుగ్గడింతువా?
స్వతంత్రశక్తితేని దీనులు దాని నాశ్రయింపవచ్చుఁగాక ; మనబోంట్లకు
దగదు. పౌరుషసాధ్యములుగాని కార్యములుగలుగవు. ఆసంగతి యటుండ
నిమ్ము. ధర్మవ్యతిక్రమము దగదంటివి. కైకేయాదళరథుల యీవ్యూ
హము ధర్మబాహ్యమని నీకుఁదోపదా ? ధర్మబాహ్యమగునేని వారిమాట
నేయుట దోసమేగదా. అత్మాభీప్రసిద్ధికై యామాయావులు ధర్మదేవతల
వలె నీయెడ నింతకాలము నభినయించిరి. ఆమంత్రరహస్యము నెఱుంగక
వారిపన్నిన వలలోఁ జిక్కితివి. కతయెల్లఁ జక్కగా విమర్శించి చూడుము.
నేఁడు వరము లిచ్చి యేండ్లు పూండ్లుఁ గడచెను. నేఁజిదనకఁ దత్త్వ
ఁ క్తియే గలుగదు. నేఁడు హఠాత్తుగా నీపట్టాభిషేకనిమిత్తమై యవి
గొడఁపనాపనేల ? ఇన్నాళ్ళు వలవనివరములు నేఁడు క్షోరనేల ? మఱియు

నాఁడిట్టివరములని కోరలేదు. కోరదగినవెన్నో గలవు. ఇప్పుడీరెంటి నే
 కోరనేల ? వానికి రాజు సమ్మతించనేల ? సత్యసంభుడెందువా ? ఈవగ
 ములని నాఁడుచెప్పి నేఁడులేదన్నచో మాట తప్పటగును. అట్టిదేవీయు
 లేదు. కావున నిందుబొంకను మాటకే యవకాశములేదు. సత్యవ్రతము
 సర్వత్ర వర్తపవలదా ? ఇట్టివని కోరనిరహస్యవరములను గాదనుట
 యసత్యమైనచోఁ బట్టబగలు సభాంతరాళమున రాజ్యమలమ్రాల నీకుఁబట్టముఁ
 గట్టుదునని విస్వప్తముగా నాడినమాటయి తప్పట యసత్యముగాదా ? అన్నా !
 అమాయకునకు నీకిట్టి కుత్సితములు గోచరింపవు. ఇంక నైనను గన్నదెఱచి
 చూడుము. సత్యాసత్య విచాగమటుండ నిన్ను. ధగ్గశాస్త్రమును బరి
 శీలింపుము. రాజ్యము జ్యేష్ఠత్రమాగతుని శాస్త్రములు ఘోషించుచున్నవి.
 మనకులాచారముగూడ నశ్లేయున్నది. నీవు పెద్దకుమారుడవు. నిన్ను
 గాదని భరతునకుఁ బట్టముగట్టుట శాస్త్రధర్మమును గులాచార విరుద్ధము
 వైయున్నది. ఈసేత ధర్మనిరసనముగదా. రాజుగారి ధగ్గబుద్ధి యేదీ ?
 దీనికేమిసమాధానముఁ జెప్పెదవు ? భ్రాంతిపక్షసాధంబులు నీమనోదర్పణం
 బును గప్పియున్నవి. అన్నా ! నీవు నవనీతహృదయుడవు. ఈసంగతి
 తెలిసి మూఁడు గాళ్ళ ముసలి చూడినది గూట గాచున్నది. ఇది సహింప
 రాదు. ఎదయిచ్చి పల్కితిని ; తుమింపుము. అధగ్గంబునకు ధగ్గకవ
 చమును గూర్చినంత నే లోకము మోసపోవదు. వివశునిమాటకు విలువలేదు.
 అన్నా ! ఆజ్ఞయిమ్ము దిక్పాలురేకమైవచ్చినను ముగ్ధోకంబులడ్డగించినను
 నానిశ్చయము మాఱదు. ఏపాపాత్ముల దుర్మూర్ఖులను నీకుఁ జనుద్దేశవార్షిక
 వివాసశిక్ష విధించెనో యావ్యూహమును చాటుమానినోగర్చి యాశిక్షకు
 వారినే పాత్రులగా నొనర్తును. ఏదురాశాపిశాచము హతాత్తుగా నుగ్ధ
 వించి నీమంగళంబునకు విఘాతమొనర్చెనో యాపిశాచంబు నున్మూలించివత్తు.
 ఇట్లురాజ్యంబు వగ్గ సహస్రసగ్యంతము భవద్భక్తమై నీపుత్రాయత్ర
 మగుఁ గాక. అన్యధాకరణమెంత మాత్రముఁ బొసగదు. రాజ్యవిభ్ర
 మంబును శంకింతువా ? నేనుండఁగా నీకట్టి శంకయే వలదు. నీకట్టిభంగము
 గలిగినను నేను వీరలోక దూరుడనగుదు. చేయి తట్టి బాసచేయుచున్నాను.
 పట్టాభిషేకమునకు సమ్మతించుము. నాయీభుజాదండంబును ధనుర్ధరణా
 ధముగాని శోభార్థముగావు. ఎదిరించు విరోధుల శిరోధులు గగనచర

భూతంబులకు విందగుఁగాక. బద్ధగోధాంగులిత్రాణుడనై శరసంఘాన మొనర్చి నిల్చిననన్ను డీకొనుమేటియెవఁడో రానిమ్ము. నాయస్త్రంబు లకు నాటవిడుపగుఁగాక. దీనజనాభినందనంబులును ధర్మశరణ్యంబులైన నాబాహుల కండుతా భవదభిషేకమంగల విఘ్నకారుల ముండనంబులను చెండాడుటవలనఁ దెనులుఁగాక. అన్నా ! నీకింకరుఁడు నీయాజ్ఞకువేచి యున్నాడని కౌద్రముప్పొంగఁ బలికెను.

గా ముఁ డు ల క్ష ణ ని శాం తి ప ఆ చు ట.

రాముఁ డారోవభీషణవచనంబులు విని, 'సౌమిత్రి ! పరమ సౌమ్య నకు నీకిది తగదు. ధర్మతత్వము నూత్మాతినూత్ముము. అత్యంతపరిశుద్ధాంతః కరణమునకు మాత్రమే యదిస్ఫరించును. రజస్తమోగుణంబులు దానిపాడ గూడఁ గాననేరవు. అతివీర్లుతపఃఫలంబుగా సత్వశుద్ధిని గాంచిన మహర్షులు మహాస్వచ్ఛంబులైన తమయంతఃకరణంబులకు నవ్యగ్రస్థితియందు స్థిరించిన యర్థంబులకు లోకసంగ్రహార్థము శాస్త్రీకరించిరి. ఆయర్థంబులు లోకవాసనావిహ్వలులకు గోచరింపవు. లోకకదృష్టితో వానినివిమర్శించి యిచ్చవచ్చినట్లు వర్తింపరాదు. ధర్మజ్ఞులయాదేశమును జవఁదాటుజాలను. ఇంతకన్న సత్పథము నాకుఁగలుగదు. వత్సా ! నీవును దాత్కాలికములు నవిమర్శపూర్వకములైన నీకోపదుఃఖంబులను మాని పెద్దలమాట యవధ రింపుము. అహంకారమమకారము లిన్నిభ్రాంతులను గలిగించుచుండును. ఆ శత్రువులను జయింతువేని యజాతశత్రువుగా నుందువు' అని హితముప దేశించెను.

కా స ల్యా దే వి పు త్ర ని దీ విం చి పంపు ట.

కాసల్యాదేవి తనపుత్రుని మనోనిశ్చయమువిని దుఃఖాక్రాంతయై 'కటా ! ఏమి సేయుదు ? పుట్టువుదొట్టి దుఃఖమెఱుఁగడు ; ఎన్నడును ధర్మ మెడయఁడు, అట్టినాకూసకు నేడిట్టివిపరీతావస్థ సంప్రాప్తమయ్యెను. ఎవని మురిపెంబుల నేనుప్రొద్దుపుచ్చుచుందునో యట్టినాముద్దు సుతుని బాసి యుండుటయ్యెను. ఇట్టేమృష్టాన్నములు భుజించు నాపట్టి రాలినధాన్య కణంబు లేరి బ్రతుకుటయ్యెను. అహో ! దైవము దురాధర్ష మనుట నేఁడు గ్రహించితిని' అని పెద్దయుందడవు లోలోనఁ జింతించి

‘కుమారా ! దుఃఖవిలాపంబులను సమిధలుపేర్చి, వియోగాగ్నిఁ జొనిపి, కన్నీరుఘృతము వోసి, చింతాఢూపమురేపి, నీయదర్శనంబునెడి మారుతుఁడు, హిమాశ్శయంబున లతాగృహంబును జిత్రభానుఁడు వోలె నన్ను సప్రాణంబుగా దహించుచున్నాఁడు. వత్సా ! నిన్నువిడిచి మనఁజాల; నీవెంట వత్తు ; ఇదేని సమ్మతింపు’మని యురియాడుచి త్తంబుతో వాపోవసాగెను,

రా :—తల్లీ ! నీవు నావెంట వత్తునంటివి. నాయనగతి యేమి ? మన మిద్దఱుము చన్నచో నాతండ్రి జీవింపఁడు. వానికి దిక్కులేని చావు గలుగును. కావున నీవువానిని వదలి రాఁజనదు. మఱియు నెట్టియాపదలువచ్చినను సతి తనపతినిబాయరాదు. ఇదియే శ్రీలకు నుత్తమాత్తమ ధర్మము. పతినివదలి నావెంటవత్తువేని ధర్మ దూషితవై లోకనింద నొడికట్టుదువు. ఈపని కలనైనఁదలపవలదు. అమ్మా ! పతిసేవయే నీకుఁబరమ ధర్మము ; ఒండు స్మరింపకుము.

కా :—నాయనా ! దుఃఖము నన్ను దరిగొనుచున్నది. అయినను నీకు బదులాడఁజాలను.

రా :—తల్లీ ! రాజాజ్ఞను మనము తలతో వహింపవలయు. దుఃఖింపవలదు. ఈతేఁడువత్సరములు తెప్పపాటులోఁ గడపి మఱువచ్చి నీయిష్టప్రకారము వర్తింతును.

కా :—నాయనా ! పదునాలుగేండ్లు సవతిదండనుండఁ జాలను. ఇన్నాళ్ళు నిన్నుజూచుకొని యెట్లో గడపితిని. దుర్భరమైన యీవ్యసన కుండమున నన్నుఁ గ్రాచుటకన్న నీ వెంటఁగొని పోరాదా ? నావలన నీకెట్టి శ్రమయుఁ గలుగదు. జీవితశేషమును నీతోడఁ బుచ్చి చనుదు.

రా :—తల్లీ ! నీవెఱుఁగని ధర్మము గలుగదు. నీవు నావెంటనుంట నాకెంతో సుఖమగుగాని శ్రమము గాదు. ఆత్మసౌఖ్యార్థమై ధర్మవ్యతిక్రమ మొనర్పరాదుగదా. శ్రీకి భర్తయే పరమాశ్రయము. పతిని వదలివచ్చుట శ్రీలకు ధర్మవిరుద్ధము. అట్టిదానిని నేనెట్లు ప్రేరేపింపనోపుదు ? మఱియు నీపతి సుఖముగానున్నాఁడు.

వానికి నీయెడ సత్యంత ప్రేమాదరములుగలవు. కావున వాని వలన నీకట్టియెక్కుగలుగదు. భరతుని శంకింతువా ! వాడు ధర్మాత్ముడు. సర్వభూతప్రియుడు. మాతృభక్తితో నిన్నతఁడు రక్షించును. సవతికి వెఱుతువా ? ఆమె నిన్నేమియుఁ జేయఁజాలదు. ఆమె తనకొడుకుచెవిఁ గఱచునందువా ? చెప్పడు మాటలకు భరతుఁడు చెవియొగ్గఁడు. అమ్మా ! ఎందును నీకుభయము గలుగదు గావున నీతలంపుమాని పుత్రవియోగదుర్విపాకంబునకుఁ బొక్కుచున్న నాతండ్రి నుపచరించుచుండుము. తల్లీ ! వానినెట్లు కాపాడుదువో ? ఏమటితివేని నాయన శోకంబునఁ జివికి మడియట సిద్ధము. వ్రతోపవాసంబులు పెక్కు సలుపును గాక ; ఉత్తము రాలను గీర్తిని గడించుగాక ; పతిననుసరింపదేని యాశ్రీ పాపిష్ఠురాలగును. దేవద్విజాది పూజలొనర్పకున్న నుండుఁగాక ; భర్తృశుశ్రూషాపరతంత్రయగు నేని యాశ్రీకి స్వర్గము స్వతస్సిద్ధము. ఇది సత్యము. ఇంతకన్న శిష్టాచారము శ్రీలకుఁ గలుగదు. సత్యమును బహిష్కరింపక శ్రుతిస్మృతులను దూఱక, శిష్టాచారమును నిగ్రహింపక, నామాట మీఱక నీవిందేయుండి నాశుభార్థము దైవపూజాహోమాదులొనర్చుచు బ్రాహ్మణోత్తములను వివిధ దానములచేత నారాధించుచు నియతాహారవ్రతవై. పతిసేవఁ దవలియుండుము. నేను వచ్చునందాక నాతండ్రి సుఖముండునేని నీకు సమస్త శుభంబులుఁ జేకూఱును. ఒండు తలంపవలదు.

రాముడట్లు పలుకగాఁ గౌసల్యాదేవి వానినిర్ణయమును గ్రహించి 'పుత్రా ! ఎంత బ్రతిమాలినను నీదీక్షనుమానవు. నిన్ను మరలింప బ్రహ్మకుఁ గూడఁదరముగాదు. ఇంతకుఁ గాలమే కారణము. అది దురత్యయము. నాయనా ! పితృవచనమును బాలించి తండ్రిబుణముఁ దీర్చికొనిరమ్ము. ఎందును నీకు భద్రములేయగుఁ గాక. (అనియాచమించివచ్చి) వత్సా ! పదునాలుగేండ్లు చన్నంతనే మఱలిరమ్ము. సత్పథమునెంతమాత్రము వదలకుము. నాయనా ! ఇట్లు వనవాసముచనుచున్న నీకేమి యిచ్చిపంప నగునో యూహింపరాకున్నది. దారిబత్తెములన్నచో నీవనవాసము పదు

నాలుగేండ్లుగావున నంతకాలముచెడమందు పదార్థము గలుగదు. ధనమిత్తు నాయనిన సర్వధనమును వర్జించిచను నీవు దాని నొల్లవు. కావున నాయయ్య దగినదేపియుఁ గలుగదు. దేనికినేగిగలుగదో, ఏది సమస్తస్థితికిమూలమై యుండునో, దేని సంరక్షణార్థము నీవు వనవాసవ్రతమును స్వీకరించితివో, ఏది గలిగియున్న సర్వముఁ గలిగియున్నట్లేయగునో, యాధర్మము వీయందు నిరంతరము సమృద్ధమై యుండుగాక. ఏధర్మంబును నీవు పరమనియమసంతోషంబులతోఁ బాలింతువో యాధర్మమే నిన్నురక్షించుఁగాక. ఏదే దేవతలకు నీవు నిత్యముఁ జతుష్పథ దేవాలయములందు నమస్కరింతువో యాదేవతలు నిన్నుమహర్షి సహచరుని వనాంతరములందు సర్వవిధములఁ గాపాడుఁగాక. విశ్వామిత్రమహర్షి యనుగ్రహించిన యాదివ్యాస్త్రంబులు సర్వకాలసర్వావస్థలయందు సద్గుణసంపన్నుని నిన్నుఁ బ్రోచుఁగాక. కుమారా! నీమాతాపితృసేవలును నీసత్యవ్రతమును, నిన్నుఁ గాచుఁగాక. వత్సా! సమిత్కుశపవిత్రంబులును వేదికలును దేవాయతనంబులును స్థండిలంబులునుఁ బర్వతంబులును లతాశరుగుల్మంబులును నదీనదహ్రావంబులును గ్రిమికీటకసరీసృపంబులును బిలేగపన్నగంబులును సిద్ధసాధ్యవిద్యాధరులును విశ్వదేవతలును మరుత్తులును మహర్షులును నీకు మంగళంబులు గూర్పుఁగాక. ధాతయు విధాతయుఁ బూషయు భగుఁడు నర్యముఁడును నీకు శుభంబులఁ బ్రతిపాదించురుగాక. ముహూర్తంబులును దివారాత్రంబులును బక్షమాసంబులును ఋతుసంవత్సరంబులును నీకు జయంబు లనుగ్రహించుఁగాక. స్మృతియు ధృతియు నెల్లప్పుడును నీకుఁ బలుకుతోడైయుండుఁగాక. స్కండుఁడును సోముఁడును బృహస్పతియు సప్తకులును నారదుఁడును నెల్ల వేళల నీకు భద్రకరులగుదురుగాక. దిగ్విగీర్షకులు నాస్తుతులకుఁ బ్రసన్నులై నిన్నుఁ గాననాంతరంబుల నోముదురుగాక. కులగిరులును సముద్రంబులును రవి చంద్రగ్రహ సక్షత్రంబులును సంధ్యలును నిన్నుఁ బాలించుఁగాక. గగనలక్ష్మీ తోడునీడయై నిన్ను కాచియుండుఁగాక. రత్నగర్భయగు ధాత్రి నామృత్ర రత్నంబును నిన్నుఁ గడుపునదాచి కాపాడుఁగాక. కళాకావ్యలు నీకు ముఖమిచ్చుఁగాక. రక్షఃపిశాచకూరమృగంబులవలనను వృశ్చికదంశ మశక ప్లవగంబుల వలనను ఋక్ష మహిష గజ సింహ వ్యాఘ్రంబుల వలనను నీకుబాధ గలుగకుండుఁ గాక. నీ నడచుమార్గంబులెల్ల

నీకు శివంకరములగుఁగాక. నీపరాక్రమంబునకు నెదురులేకుండుఁగాక. ఎందును నీకు మంగళమే యగుఁగాక. శత్రువులు సయితము నీకు శుభ దాయులే యగుదురుగాక. నాయనా! ఉపసర్పణకాలంబున వాయ్యుగ్ని భూమంబులును మహర్షి దత్తమంశ్రంబులును నిన్నుఁ గాపాడుఁగాక. శ్రీ మన్నారాయణుఁడు నీకు సదా సాక్షాత్కరించుచుండుఁగాక.

అని పెద్దయందడవు సుతుని దీవించి, విపీధ స్తోత్రపూర్వకముగా దేవతలను గంధమాల్యాదులతో నర్పించి కుమారమంగళార్థము యథాశాస్త్రము హోమము చేయించి హవిశ్శేషంబున బాహ్యబలిఁగావించి దధిమఘ ఘృతాక్షతలతో స్వస్తివాచ్యమును జెప్పించి, పట్టి!

యన్మంగళం సహస్రాక్షే సర్వదేవనమస్కృతే |
వృత్రనాశే సమభవ త్తతే భవతు మంగళమ్ ||
యన్మంగళం శుష్కస్య వినతాకల్పయ త్పురా |
అమృతం ప్రార్థయానస్య తత్తే భవతు మంగళమ్ ||
అమృతోత్పాదనే దైత్యాన్ ఘ్నతో వజ్రధరస్యయత్ |
అదితి ర్మంగళం స్రాదా త్తతే భవతు మంగళమ్ ||
శ్రీ నివ్రిక్రమాన్ ప్రక్రమతో విష్ణో రమితతేజసః |
య దాసీ న్మంగళం, రామ! తత్తే భవతు మంగళమ్ ||
ఋతవస్సాగరా ద్వీపాః వేదా లోకా దిశశ్చ తే |
మంగళాని మహాబాహో! దిశంతు శుభమంగళాః ||

అని యాశీర్వదించి వానియాదల నక్షతలించి సుగంధమును దనుబెల్ల నలఁది సిద్ధార్థయైన యోషధిని విశల్యకరణియను దానిని రక్షగా వానిచేతికిఁ గట్టి యభిమంత్రించి, దుఃఖవివశభావయయ్యా సంతోషంబును వాఙ్మోత్రంబునఁజూపుచు, బైకొనుచున్న తొట్టుపాటును సమదాయించు కొని యతని శిరమును మూర్ఖుని వానిని గవుంగిటుఁ గూర్చి 'వత్సా! సర్వార్థసిద్ధిని బడసి సుఖంబుగా నయోధ్యకు నీవు మఱివచ్చి రాజ్యాధి పత్యమును వహింపఁగాఁ జూతుఁగాక. నాకును నా కోడలైన సీతకును గోర్కులు దీర్తువుగాక. ఎల్లభూతంబులును నీఖిల దేవతలును నీకుఁ బరమ శుభంబులు గూర్చుఁ గాక. పోయిరమ్ము' అని పలికి, రక్షార్థము వానికిఁ

బ్రదక్షణమొసర్చెను. రాముడు తల్లిపాదంబుల వ్రాతి యామెకుఁ బూజా
మాటు మ్రొక్కి తదనుజ్ఞాతుఁడై యందుండి తరలి సీతామందిరంబునకుఁ
జనెను.

సీతా పతి భక్తి పరీక్ష.

అట సీతాదేవి దేవతాపూజలొసర్చి, రాజధర్మజ్ఞ గావునఁ బతికి
బట్టాభిషేకానంతరము వలయు సామగ్రి నెల్లఁ జేకూర్చి వానిరాక నిరీక్షించు
చుండెను. రాముడట్లు తల్లిని వీడ్కొని సమలంకృతమును హృష్టజన
సంకీర్తమునైన తనయర్థాంగి మందిరంబును లజ్జచేతంబోలెఁ దలవంచుకొని
ప్రవేశించెను. వైదేహి తనపతిరాక విని యెదురేగెను. సీతను గాంచి
నంతనే రామునకు నిలవెల్లఁ జెమర్చెను ; వాని మోము తెలవెలఁబాటెను.
అతని నయనగోళంబులు బాష్పపూరితము లాయెను. హృదయేశ్వరుని
విలక్షణంబులకు జానకి వెఱగంది విహ్వలయై 'నాథా ! బృహస్పతిదేవతా
శంభైన పువ్యనక్షత్రము సమీపించెనని ప్రాజ్ఞులు వచించిరి. పట్టాభిషేక
కాలము ప్రత్యాసన్నముగదా. ఇట్టిమంగళసమయంబున మీముఖమండలము
వైవర్ణ్యమొంది యంతస్తాపంబును దెలుపకయే తెలుపుచున్నది. కారణ
మేమి ? కతకలాకంబును డిండిరతేజంబునైన ఛత్రంబు మీవదనమండలంబు
నాచ్ఛాదింపదు ; చంద్రహాంసప్రకాశ పరిహాసమానచారుచామరంబులు మీ
యరుషార్మ్యంబుల వీవపు ; వేదపారగులగు బ్రాహ్మణులు మీమూర్ధంబునఁ
దీగ్ధోదకంబు లభిషేకింపరు ; ప్రకృతివర్గము సాలంకృతముగా మిమ్మును
గమింపదు ; పుష్పరథంబును నీలాద్రింబోని భద్రగజంబును మీముందు
వడువపు ; ప్రియదర్శనా ! రత్నకాంచనరచితమైన భద్రాసనము వీర
పురస్కృతముగా నూరేగదు. అభిషేకమహోత్సవ మెంతగాఘోష
యంతగాఢమైన వైవర్ణ్యము మీమోమునఁ దోచుచున్నది. మీయునికని
జాడగా నాప్రాణంబు లెగయుచున్నవి. నాథా ! ఈవిపరీతంబునకుఁ
కారణమేమి ?' అని వినయమధురంబు గాఁ బలికెను.

రా :— ప్రేయసీ ! బెగడువలను. పరమపూజ్యమగువంశంబున జనించితివి ;
మహాధార్మికుఁడైన జవకమహారాజునింటఁ బెరిగితివి. నీకుఁ
దెలియని ధర్మముండదు. ధర్మవ్యతిక్రమము నిరయమాలమగుట

నీకుఁగ్రొత్తగాదు. ధర్మపరిపాలనార్థము ప్రాణములవైనను ద్యజింతురనఁగా భోగభాగ్యములసంగతి చెప్పవలయునా ! మఱియు ధర్మాచరణంబునఁ బతికి సతి తోడగుట విధివిహితము. ఆకారణముననే సతిని సహధర్మచారిణి యందురు. కావున నిప్పుడు నీవిధిని నీవు జంతుకళంకులు మాని నిర్వహింపుము. సంగతి వినుము. నాతల్లి కైకేయీదేవి తొల్లి నాతండ్రివలన రెండు వరములు పడఁసెను. ఆమె యావరముల నిప్పుడు రాజును కోరుచున్నది. రాజు సత్యమును దప్పరాదు ; ఇచ్చినవరములఁ జెల్లించి తీజవలయును. తండ్రివాక్యమును బరిపాలించుట పుత్రునకు నుత్తమాత్తమ ధర్మమగుట నీకు విదితము. నాతండ్రి మాటఁ జెల్లింప నిశ్చయించుకొంటిని. నాతల్లికోరినవరములన్ననో మిక్కిలి యల్పములు. భరతునకుఁ బట్టముఁగట్టుమనియు నాకుఁ బదునాలుగేండ్లు వనవాసమును విధింపుమనియు నామె కోరెను. భరతుఁడు యువరాజుగా నియుక్తుడయ్యెను. నేను వనమునకు బోవుచు నిన్ను వీడ్కొనవచ్చితిని. కళ్యాణీ ! నాపరోక్షమున నీవనుష్ఠింపనగు వర్తనక్రమమును వినుము. శ్రీమంతులు పరగుణ శ్లాఘనలు సహింపరు. కావున భరతుని మ్రోల నన్నెన్నడును బ్రశంసింపవలదు. నిన్నుఁ బోషింపవలసినబాధ్యత వానికి లేదు. ఆ మాత్రంబున వానికడ నీవుండనగును. జానకీ ! భరతుని దళరథుని ననుసరించి వారిమదికెక్క వర్తింపుము. అట్లు చేయుదు వేని వారు నీయెడఁ బ్రసన్నులై యుందురు. కాంతామణీ ! ముని సేవితమగు వనంబునకుఁ బోవుచున్నాను. వ్రతోపవాసంబులు మఱువవలదు ; ఉషఃకాలదేవతారాధనంబులు మానకుము ; దైవ పూజానంతరము నాతలిదండ్రులకు నమస్కరించుట తప్పవలదు. వారికి ముదిమికిఁ దోడుగాఁ బుత్ర వియోగసంతాపము దాపరించెను. వారెంతయు నగలింతురు. వారి నెట్లు సన్మానింతువోగదా. తల్లులు ముగ్గుగు నాకు స్నేహప్రణయరక్షణంబుల సమానలుగాని వేఱు గాదు. సుమిత్రయెడఁ గాని కైకేయీయెడఁగాని యవినయంబునకు లేకమాత్రముగూడ నెడమీయవలదు. భరతశత్రుఘ్నులు నాకుఁ

బ్రాహ్మణాధికులు ; వారిని భ్రాతృమర్యాదతోఁ బుత్ర వాత్సల్యఁబు
తోఁజూచుకొనుము. రాజులు రాష్ట్రంబునకేగాక కులంబునకుఁ
గూడఁబ్రభునలు. వారు కులశీతమర్యాదలు మీఱక యపసేవించు
పారియెడఁబ్రీతులగుదురు. తదితరుల నాగ్రహింతురు. ఎఱ్ఱగావించె
నేని మిత్తునైనను ద్యజింతురు. హితమొనర్చినచో వైరినైనను
మన్నింతురు. ఇవి యెఱిగి సత్యవ్రతవై యిందుండుము. జీవి
తేశ్వరీ ! నా పోవునది క్రూరమృగాభీలమైన కీకారణ్యము ; అటుకు
శ్రీలు రాదగరు.

సీత.—నాథా ! రాజపుత్రునినోట నిట్టివేదమాటలు రాఁజెల్లునా ? ఇవి
విన్న నగరా ? ఆర్యపుత్రా ! ధర్మముమీకుఁ బరమానుష్ఠేయమంటిది.
అది కాదను వారెవరు ? మీదుఁమిక్కిలి ధర్మము సర్వప్రాణులకుఁ
బరమానుష్ఠేయము. ఇందు జాత్యాది భేదముగాని శ్రీపురుష
తారతమ్యముగాని గలుగదు. కావున మీకువలె నాకుఁగూడ ధర్మా
నుష్ఠానము విధివిధానమై యున్నది. ప్రకృతము నేనునుష్ఠింపనైన
ధర్మమేమందురా ? నాపతిని వెంబడించుటయే యిప్పుడు నాకుఁ
బరమధర్మము. మిమ్ములను మాత్రమే వనవాసంబునకు నాజ్ఞాపించి
రందురా ? భర్తనాజ్ఞాపించుట భార్యనుగూడ నాజ్ఞాపించినట్లేయగును.
భార్యయర్థాంగి గదా. శరీరమందు సమభాగమును వదలి మీరుచన
సాధ్యము గాదుగదా. తల్లిదండ్రులును గొడుకు కొడండ్రును
నన్నదమ్ములును బరస్పరసంబంధ భాంధవ్యముల గలిగి యున్నను
బుణ్యపాపఫలంబులగు శుభాశుభంబుల ననుభవించు విషయమున
పారికిని భార్యాభర్తలకును మిక్కిలి తారతమ్యముగలదు. ఒండో
రుల శుభాశుభంబులను పాప పంచుకొనరు. భార్యాభర్తలన్ననో
పరస్పరశుభాశుభఫలములను విభజించుకొని యనుభవింతురు. ఈ
సంగతి మీకుఁ తెలియదా ? ఈకారణమును బట్టి గూడ మీవెంట
నేనురాకతప్పదు. మఱియు శ్రీలు స్వతంత్రులగాను. నునుదీచె
మాకునుబోలె సతి పతినిఁ బ్రాకి జీవించును. ప్రాపుతోలఁగినచో
బ్రదుకు దుర్లభమగును. ఈనిమిత్తమునఁగూడ మీరునన్న విడనాడ
రాదు. హృదయేశ్వరా ! దుర్లమంబగు కీకారణ్యంబునకు మీరు

చననున్నారు. అట్టిచోట తోడుండుట యత్యంతావసరము. సతికి మించినతోడు పతికిగలదా ? నాథా ! కుశకంటకావృతమై దారి నడువరాకుండును ; మార్గమును జక్కచేయుచు మీముందు నడతును. నావలన మీకు లేశమాత్రముగూడ భారము గలుగనేరదు. ఫల మూలంబులతోడ జీవించును ; ఒండేమియుఁ గోరను. వీరాగ్రణీ ! ఈర్ష్యారోషంబులను బీతావశిష్టజలంబులఁ బగిదిఁ ద్యజించి నన్ను విశ్వసించి వెరటుఁగొనిపొమ్ము. ప్రాసాదాగ్రవిహారంబు లొండె విమానసంచారంబులొండెఁ దదన్యంబులొండెఁ బతిశుక్రావకన్న సతికి సుఖకగములు గావు. కళ్యాణసమయంబున నగ్నిసాక్షి కంబుగాఁ బ్రాణమానశరీరంబులను మూఁటి మీయందు లీనమొనర్చిన నాకు నేఁడు పృథగ్భవమెట్లుగలుగనోపు ? సర్వకాలసర్వావస్థల యందు సతికిఁ బతియే గతియనినాతలిదండ్రులు నాకు బాల్యమందే యుపదేశించిరి. వారియుపదేశంబును మీఱరాదు. నాథా ! అరణ్యము దుష్టసత్త్వాభీలమంటిరి. అగుఁగాక ; మీరుండఁగా నాకు భయమేల ? సర్వలోకరక్షకుఁడవు నన్ను రక్షింపలేవా ? నాథా ! నా మొఱుమాలకింపుము. మీతోడవత్తును ; మిమ్ము విడిచి త్రైలోక్యాధిపత్యమునైన నొల్లను. మీ సేవయేనాకుఁ జాలు ; వేఱు తలంపకుము. పుట్టినింటనువలె మీ వెంట నెందేనియు సుఖముందును. బ్రహ్మచారిణీవ్రతనియతనై మిమ్ము సేవించుచు మధుగంధిపుష్కలంబులైన వనంబులందు మీతోడ విహరింతును. పుణ్యనదీనదంబులను దుర్గమంబులగువనంబులను మహోన్నతములైన శైలంబులను సందర్శింప నెంతో యుత్సహింతును. పూచినతామరలతో రా యంచకొదమలతో సోబగాను సరోవరంబులను మిమ్ముఁ గూడి విలోకింపఁ దమకింతును. దివ్యతీర్థములందుఁ దోయమాడ నాకుఁ బేరాసగలదు. నాయీచిరాభిలాషను దీర్చుము. ఈ నెపంబున మనకుఁ దీర్థయాత్రాలాభంబునకు నవకాశముఁ గలిగించిరి. దానిని వృథసేయకుము. అరణ్యవాసమందురా ? ఏవాసమైనను మీసహవాసమున్నచో నదియేనాకుఁ బదివేలు. నాథా ! అనన్యభావయు ననురక్తయు నైన మీసీతను విడనాడ మీరెట్లు తలంచితిరి ? కాదని విడనాడుదురా ? మరణమే నాకు శరణమగును. ఇది సత్యము.

రా.—అబలా ! కార్యకార్యవిచక్షణము వలదా ? సాహసోత్సాహంబు
 లకు వశము గావచ్చునా ? అరణ్యనాసము క్లేశభూయిష్టము ; సుఖ
 మనుమాట యందులగుదు. అటు గిరినిష్ఠరథ్యానంబులును గండ
 రాంతర క్రూరమృగాక్రందనంబులును జెవులఁ గీడ్పఱచుచుండును ;
 ఘోరసత్త్వంబులు వీచ్ఛలవిడి నాహారార్థము తిరుగాడుచుండును ;
 నదులు మకరసంకీర్ణంబులై నీరాస రాకుండును ; దారులు కంటక
 లతానిబిడంబులై చొరరావు ; కందమూలఫలంబులు దక్క నొం
 దేమియు దొరకదు ; అవియు సమృద్ధంబులు గావు ; నారవీరలు
 గట్టి జడలు దాల్చి యుప్పిండియుపవాసములోర్చి రాలినపండు
 టాకులఁ బరుండవలసివచ్చును. పెనుగాడ్పులు దావాగ్ని దుస్సహ
 ములై బోరున వీచుచుండును ; రాత్రులన్ననో యంధకారబంధురం
 బులై కన్నువొడిచికొన్నను గానరావు ; ఏప్రాద్దు సరీసృపంబులు
 ప్రాకులాడుచుండును ; మశకదంశంబులు నిద్రింపనీయవు ; పిశితా
 శనార్థులై రాక్షసులు తారాడుచుందురు. సఖీ ! ఇన్ని కడగండ్లతో
 నిండిన వనవాసంబునకు నీవెట్లు తగుదువు ? ఎండకన్నెలుంగవు ;
 అంతఃపురము దాటినేరవు ; వీణాగానంబులకుసయితము విసువుదువు ;
 నెచ్చెలులఁ గూడి యుందువు ; లతామందిరంబులను గూడ నొంటి
 గాఁ జొఱ వెఱువు ; హృష్టమృష్టేష్టంబులఁ గూడఁ గసిగాటుగా
 నారగింతువు ; సుధారసంబునుగూడ మెచ్చవు ; హంసశూలికా
 తల్పంబుల గాని పరుండవు ; చీనిచీనాంబరంబులు సయితము నీకు
 బరువుగాఁ దోచును ; మలయమారుతంబునకుఁ గూడ జంకుదువు ;
 ఇట్టి సుకుమారిని నిన్ను గహనాంతరకఠిన క్లేశపరంపరలకు నప్పగిం
 చుట మహాపాతకముగదా. అట్లుచేయ నామదియెట్లొర్చును ?
 ప్రేయసీ ! నామాట విని యిందేయుండుము.

సీత.—నాథా ! మీసాన్నిధ్యంబున నివి యెల్ల గుణములే యగును. ఆ
 మానుషంబగు మీరూపంబును జూచి వెఱుగఁగది పాటిపోవక క్రూర
 సత్త్వంబులు నిలుచునా ? భయమనునది జీవలోకసామాన్యము ;
 ప్రాణంబు లన్నింటికీఁ దీపుగదా. మీరు చెంతనున్నంత కాలము
 రాక్షసాదులెవ్వరును నన్నుఁ బ్రభక్తింపఁజాలరు. మఱియొకటిగూడ

విన్నవించును. నాకు వసవాసప్రాప్తిగలదు ; జ్యోతిష్కులిట్లు
వచించిరి; కొండొకతాపసియు నట్లే నుడివెను. కర్మఫలము తప్పదు;
భోక్తవ్యంబునకు వెఱచిఫలము లేదు. నాథా ! నాయొనర్చిన
యలఁత సేవలఫలంబుగా నాకీయభీష్టంబును బ్రసాదించుము. జీవి
తేశ్వరా! మీవెంట వచ్చుటకు మఱియొక కారణముగూడఁ గలదు.
ఇన్నాళ్ళు మీకు నాయొనర్చిన సేవలు సేవలుగావు. ఏలయందురా?
నగరములందుఁ గోరినవస్తువులు సమృద్ధముగానుండును; వానిని దెచ్చి
యందిచ్చుటకుఁ బరిజనము వేలకొలఁదిగలదు. అట్టిచోట్లఁ బతిసే
వలు సతులకొక సేర్పుగాదు. నిజరవనప్రదేశంబున ననన్యసాహ
య్యనై యుండి మీమచికెక్క వర్తితునేని నాజీవము సార్థమగును.
అట్టిభాగ్యము నేఁడు నాకు సంప్రాప్తము గానున్నది. ఈమహా
దయంబును ద్రోచిపుచ్చుము. మీతోడి యునికియు మీపాద
సేవయు లోకాంతరమునఁ గూడఁ గలుగఁ గోరుదును. ఈయలఁత
వరంబు ననుగ్రహించుము. మఱియు దాంపత్యము శాశ్వతము ;
మరణముగూడ దానిని భిన్నముఁ గలిగింపఁజాలదు ; ఇది శ్రుతివచ
నము. నైస్సర్గికమైన యవినాభావంబునకు మీరు వినాభావమును
గలిగింపఁజాలరు. అట్టిసంకల్పముగూడవలదు. నాథా ! దీనయుఁ
బతివ్రతయు భక్తినిరతయునైన నీయర్థాంగిని వెంటఁగొనిపోవ సఁశ
యమేల ? నామొఱుకంపఁటని విషమో వీతిహోత్రుడో నాకు
శరణమగును.

—జానకీ ! నీమేలుగోరి యింతసెప్పితిని ; హితవును నిరసింపరాదు
సుమా.

—నాథా ! మీవచనంబులకు లజ్జాదుఃఖంబు లయ్యెడు. పురుషరూ
పమును దాల్చిన స్త్రీవగుట నాజనకుఁ డెఱుంగఁడు గాఁబోలు.
ఎఱిగి యెఱింగి నన్ను మీకిచ్చునా ? నన్ను వెంటఁగొనిపోవ మీ
యరగలియేమి ? మీభయంబునకుఁ గారణమేమి ? అనన్యశఁజ్ఞును
నన్ను విడువనేల ? సావిత్రి యలసత్యవంతుని వలె నేను మిమ్మును
గమించును. చెడిపనై కులంబును జెఱుపఁబుట్టలేదు. భవదన్యునిఁ

గడగంట నేనిఁ జూచియెటుఁగని దానినిఁ జీరవాసినిని గౌమరిని
 నన్నుఁ జేతులార నొరులపంచఁ ద్రోసి చన మీకుఁ బాడియగునా?
 కాసల్యాదిగురుజనుల సేవార్థము నన్నిందుండు మనిరి. మీకును వారు
 సేవ్యులేగదా. మీరుమాత్రము వారి నెట్లు వదలి చన నేర్తురు?
 అట్లుచేయుట ధర్మాతిక్రమము గాదా? నాథా! వేయేల! ఏ
 వాసమైనను మీసహవాసము నాకు విధ్యుక్తము. గమానాంతరము
 లని వెఱవవలదు; మార్గశ్రమమగునని చింతింపవలదు. మీవెంట
 వచ్చు నాకు సమస్తము సుఖావహమే యగును. కుశాదికంటకం
 బులు తూలికామార్దవములగును; పెంధూళిరజము చందనచర్చయగును.
 లేబిచ్చికలు పట్టుతల్పంబులగును; చేతులార మీయిచ్చు ఫలము
 గానీ, మూలముగానీ తుదకుఁ బ్రత్యముగానీ నాకు నమృతప్రాయ
 మగును. ఆయా ఋతువులందుండు ఫలముల భుజించుచుఁ బుష్ప
 ములు ధరించుచు మీచెంత సుఖముందును. నాభరణరక్షణంబులకై
 యీషన్మాత్రము గూడ మీకుఁ గాసిగలుగదు. యుష్మత్సహవా
 సమే నాకు స్వర్గము; మీవియోగమే నాకు నరకము. మిమ్ముఁ బాసి
 దుఃఖాగ్నిఁ గ్రాగి చివికి చచ్చుటకన్న మీపాదంబుల మ్రోల
 నిష్పడేయిందే యంతరింతును. నాథా! ఎవతె మీతోడిదే
 లోకంబుగా నుండునో, మీయెడఁబాపు క్షణమయ్యు నెవతెకు
 యుగాయతంబగునో, ప్రకృతి పురుషునింబలె నెవతె మిమ్ము సర్వ
 కాలసర్వావస్థల విడనాడదో, విడనాడి జీవింపదో యట్టియబలకు
 ననన్యశరణ్యకు నర్థాంగికిఁ జతుర్దశవర్ష వియోగ క్రూరశిక్షను విధింప
 కుము. త్రిశుద్ధికిఁ బ్రార్థింతును; నావిన్నపమునైకొని మీవెంటరా
 నాకు ననుజ్ఞ యిమ్ము.

అండాఁక సీతాహృదయాంతఃస్థమై యరణియందు నగ్నివలెనున్న
 తపీయదుఃఖ మంతట వెలికిఁబ్రాకెను. బాష్పధారలవలనఁ గాటుక
 జిడ్దాడిన యామె నయనంబులు స్ఫటికంబులబోని బిందువులను వర్షింప
 పోగను. ఆమె మోము కన్నీటఁ దోగిదోగి నీటిఁబాసినకమలంబును
 దోపించెను. వ్యసనము మహోద్వేగమగుటంజేసి యామె పట్టాడి రాముని
 పయి వ్రాలి వానిని గళుంగలించుకొని బిగ్గయేడ్చి మూర్ఛనొందెను.

రాముఁడు ప్రియురాలినిబాదివిపట్టి తనచేలాంచనంబున నామె కన్నీరు తుడిచి నేదఁదేర్చి 'దేవీ! దుఃఖింపవలదు ; నీవొల్లవేని నాకంబును గూడ దిగనాడుదు. నీకెట్టి యప్రియంబును జేయనోపను. భయంబున నట్లాడితి నని తలంపకుము. నాకును భయమా ? నీతలఁపుఁదెలియ నట్లు వర్తించితిని. నీ నిర్ణయమును దెలిపితివి. మానవంతుఁడు కీర్తి నట్లు నేను నిన్ను విడువను ; ఈమాట నిక్కము. సాధ్వీమణియైన సువర్చల నూర్వ నట్లు నీవు నన్నునుగమించుట పరమధర్మము. జనకనందినీ ! తండ్రియాజ్ఞ నన్ను వనమునకుఁ దోలుచున్నది. జనకునిపంపు నేయుటకన్న మిన్నయగు ధర్మము సుతునకుఁ గలుగదు. క్షేత్రవశముననేని మఱియేకారణముననేని ధర్మపరిత్యాగము సజ్జలతఱణముగాదు. తల్లిదండ్రులును గురువులును మర్త్యులకుఁ బ్రత్యక్షదేవతలు. దైవమన్ననో యదృశ్యము. అదృశ్యము నారాధించుట క్షేత్రతరము. దృశ్యదేవతలైన మాతాపిత్రాదుల యారాధనము సుకరమును సులభఫలప్రదమునై యుండును. ఆకారణంబున నా తండ్రిని దవీయవాక్యపరిపాలనరూపంబున నారాధించుచున్నాను. పితృ సేవవలనఁ గలుగు పరలోక ప్రాప్తి సత్యదానాదులవలనఁ గలుగుగదాయని శంకింపవచ్చును. అవియుఁ బరలోక ప్రాప్తికరములే. ఆయిన నట్టివెల్ల నిర్వాణపితృ సేవ యందంతర్భూతములు. ఆముష్మికంబునకుఁ బితృ సేవకన్న సులభమార్గము గలుగదు. పితృపరాయణులకు బ్రహ్మలోకము సయితము కర్కశమై యుండును ; తక్కినలోకంబుల సంగతిచెప్పనేల ? కళ్యాణీ ! ధర్మార్థము స్వాత్మార్థము లోకార్థము దండకారణ్యప్రస్తానంబును గ్రహించితిని. ఏకాకిఁగాఁ జననుద్దేశించితిని. నన్నుఁదవిలి రానిశ్చయించు గొంటిని. ఇకఁ దప్పదు. సుకుమారీ ! వనవాసంబునకుఁగా స్పటింపఁ బడితివా ? సహధర్మచరీ ! రమ్మ నావెంట ; నీవలన నుభయవంశంబులు శోభిల్లెను. ప్రాణేశ్వరీ ; ఇదిసుత నీరాముఁడు నిన్నెడని స్వర్గమేనియు నిచ్చగింపఁడు. రత్నదానంబులచేత బ్రాహ్మణులను మృష్టాన్నంబుల భిక్షకులను దనపి కోరినవారికిఁ గోరినదియిచ్చి విశిష్టంబులైన వస్త్రాభరణాదులెల్ల నీవినావియనక సమస్తము భృత్యులకునొసంగి ప్రయాణమగు' మని పలికి యామెను శోకంబువలన వారించెను. సీతాదేవి తనహృదయసంతాపము పతివచనామృతంబునఁ జల్లారగా మహానందమొంది ప్రయాణోన్ముఖిగా సాగెను.

అక్షయ ని పట్ట ద ల.

రాముడట్లు స్తీతాదేవిని వీడ్కొని యందుండి వచ్చెను. లక్ష్మణుడందాక యాగది వెలుపటునుండి వారిసంవాదము నెల్ల వినుచుండెను. రాముడు గది వెడలి వచ్చినంతనే లక్ష్మణుడు వానిచరణములపయి వ్రాలి 'అన్నా ! నానామృగాక్షీర్ణమగు వనంబునకుఁ జన నిశ్చయించితిరి. భనుర్థరుడనై మీవెంట నంటియుందు. నావచ్చుట మీసంచారంబులకు నెంతయు సౌకర్యముఁ గూర్చును. అన్నా ! నిన్ను వదలియుండనోపను. నామనవి నిరాకరింపవలదని దృఢభక్తిపూర్వకముగా విన్నవించెను. సామితివిజ్ఞాపనమును రాముడు విని 'లక్ష్మణా ! నీ వెంతయు సాధుహృదయుండవు ; నీకర్మనిరతినాకుఁ గ్రొత్తగాదు ; వీరాగ్రణివి ; నాకుఁ బ్రాణప్రియుండవును వశ్యుడవు నగుటయేగాక తమ్ముడవై యున్నావు. అట్టి నీవు నావెంట నుండుట నాకెంతో మేలుగదా. కాసల్యాసుమిత్రులను గూర్చి తలంచితివా ? నీవును నావెంట వత్తువేని వారికి నిక్కావ్వరు ? ధాత్రికిఁ బర్జన్యుండువోరె వారికి నీప్సితంబుల వర్షించుటకు రాజు గలడెందువా ? ఊడు కామపాశవివశుండని నీవే చెప్పితివి. మన తల్లులు దుఃఖదుర్విదగ్ధులైయున్నారు. ఆశ్వపతిసుతవలన సవతిచుర్యాదలను మాత్రమే వారు ప్రతీక్షింపనగును. భరతుండన్ననో తల్లకి మీఱరాదుగదా. నీసిందున్న యెడల మనవారికి నెందును గొఱంతగలుగ నేరదు. ఆకారణంబున నిన్నిందుండఁ గోరుదు. మాట వినుటయే భక్తిసేయుటగును. ధర్మజ్ఞునకు నీకుఁ జెప్పనేల ! నావచించినట్లొనర్చుము. బ్రాతృభక్తిఫలంబును గురుజనపూజానూపధర్మాచరణ సిద్ధియు నీకుఁ జేకూఱు' ననెను.

నావును 'అన్నా ! నీతేజస్సే సర్వముఁ జేయును జేయించును. మన పరోక్షంబున మనతల్లులకెట్టి యవినయంబు గలుగునని శంకింపవలదు. కాసల్యాదేవిగారికిఁ బరరక్షణమేల ? ఆమె వేయిభరతులను గాపాడఁ జాలుగదా. ఆమెయిచ్చిన యగ్రహారములె యీసంగతిని శతముఖంబులఁ జాటుచున్నవి. ఆమెచుగూర్చిన చింతయే మనకువలదు. సేవకునిగా నన్ను గ్రహింపుము ; ఇందు ధర్మవిరోధములేదు. నావలనమీకుఁ గొంత ప్రయోజనముఁడును. నేనును మీవలనఁ జింతింపఁడ నగుదు. నావలని ప్రయోజన మేమందునా ? విల్లుపూని మీవెంటనుందును ; పుట్టికయు గుడ్డి

లియుఁదీసికొని మీచనుత్రోవ చక్కచేయుచు ముందు నడతును; తపస్వి యోగ్యములైన కందమూలాహారంబులు తెచ్చి యిచ్చుచుందును; జాగ్ర తస్విపావస్థలయందెల్లఁ గనుఁజూపువలె మిమ్ముఁ గాచియుందును; మీరు నిర్భయముగా గిరిసానువులందుఁ గ్రీడింపనగు' ననెను. అమాటలకు రాముఁడెంతయుఁ శ్రీతుండై 'వత్సా! అట్లేచేయుము; స్నేహితులను వీడ్కొనిరమ్ము. వరుణదత్తములైన దివ్యచాపకవచంబుల నక్షయతూణీర సాయకంబులను ఖడ్గరాజంబును మనయాచార్యునిఁట నునిచితిమి; వానిని గొనిరమ్ము' అని పలికెను.

పెద్దలకు బూజించి పిదపింతు.

లక్ష్మణుఁడు తోడ్తోడఁజని మిత్రులకు వీడ్కొలు పలికి కులగురు వును వసిష్ఠుని బూజించి దివ్యాయుధములను గొనివచ్చెను. అంత రాముఁడు తమ్మునిఁ జేరఁబిలిచి 'సౌమిత్రీ! నిన్ను మందలనుంచికొని నాసగ్యస్వమును బ్రాహ్మణులకుఁ దపస్యులకు సమర్పింపఁ దలఁచితిని. వసిష్ఠపుత్రుఁడు సుయజ్ఞుని శీఘ్రముగాఁ దోడ్తెమ్ము; శిష్టప్రాహ్మణులను రప్పించుము. వారిసెల్లఁ బూజించి వనమునకుఁ దరలుదము' అనెను. లక్ష్మణుఁడు చని యగ్నిహోత్రగృహంబుననున్న సుయజ్ఞునకు నమస్కరించి వానికి సంగతి వినిచెను. సుయజ్ఞుఁ డగ్నికార్యంబులు గావించి సౌమిత్రివెంటఁ బోయె ను. అట్లు వచ్చిన మిత్రునకు హుతవీతిహోత్రునివలెఁ దేజరిల్లుచున్న సుయజ్ఞునకు రాముఁడు సీతతోడఁ బ్రాంజలియై ప్రదక్షిణమొనర్చి వానికి రత్నరచితసువర్ణాంగదంబులును రమణీయమణికుండలంబులును వజ్రమయ కేయూరకంకణంబులును నానారత్నంబులునిచ్చెను. సీతాదేవి యంతతోఁ దనియక తనహారాదులను సయితము వానిభార్యకిమ్మని రామునిఁ బ్రేరేపిం చెను. దాశరథి యట్లు ప్రియాప్రేరితుండై 'మిత్రమా! రశనాహార హేమనూత్రంబులను, సాస్త్రణంబును నానారత్నమయ పర్యంకంబును వనవాసోన్ముఖి యీసీత సీభార్యకు సమర్పించుచున్న'దని వచించి యవి యిచ్చి 'నామేనమామ నాకు శత్రుంజయమను గజరాజంబు నిచ్చెను. దానిని మాతంగసహస్రముతోడఁ గైకొను' మనెను. సుయజ్ఞుఁ డవియెల్లఁ బరిగ్రహించి సీతారామలక్ష్మణుల నాశీర్వదించెను.

ప్రదానములు.

అంత రాముడు లక్ష్మణుని బిలిచి 'అగస్త్యుని విశ్వామిత్రుని డో
డొనివచ్చి వారిని రత్నములతోఁబూజించి గోసహస్రంబున సంతృప్తులఁ
గావింపుము. కాసల్యాదేవిని నిరంతరము శ్రద్ధాభక్తులతో దీవించుచుండు
తైత్తిరీయాచార్యుఁడు వేదవిదుఁడు గలఁడు. వానికిఁ తృప్తియగునందాక
కాశేయంబులును వాహనంబులును దాసీజనంబు నొసంగుము. సారథి చిత్ర
రథుఁడు మనతండ్రికిఁ జిరకాలప్రియఁడు. ఉత్తమంబులగు మణులును ధన
కనకవస్త్రంబులను వేలకొలది గోవులను సన్నజీవముల నిచ్చి వానిని దను
పుము. కఠకాభీయులును గాలాపకాబ్ధీయులును బహుశవండధారులునగు
బ్రహ్మచారులును గలరు. వారు నిత్యస్వాధ్యాయముచేత నివసించురు ;
ఇంకొకపనికినోపరు ; సోమరితనము శుంత వారినంటియందును ; మఱియు
స్వాదుభోజనంబులు వారికి మహాప్రియములు. ఎనిమిదిబండ్ల మణులును
కాలివాహసహస్రంబును రెండువందల దుక్కిలెద్దులును వ్యంజనాఘ్నము
వేయిగోవులునిచ్చి వారిని సన్మానింపుము. నాతల్లి నాశ్రయించిన బ్రహ్మ
చారులు పెక్కుగలరు. వారి కొక్కొక్కరికి వేయి ధేనువులియు. లక్ష్మణా!
అది యిది యని చెప్పినేల ? కాసల్యాదేవికి సంతోష మొదలనట్లుగా
బ్రాహ్మణులను సమస్తవిధములఁ బూజింపు' మని చెప్పెను.

భృత్యవర్గ సత్సానము.

లక్ష్మణుఁడు పోయి యన్నమాట ప్రకారమొనర్చి వచ్చెను. అంత
లోనఁ బరిచారకులు కన్నీరునించుచు గుమిగూడి వచ్చి రామునెదుట నిలి
చిరి. అతఁడు వారిని బుజ్జగించి తజ్జీవనార్థము బహుధనమిచ్చి 'నావచ్చు
దాక నాయింటిని లక్ష్మణునియింటిని జాగ్రత్తతోఁ గాపాడుచుండు'
మని చెప్పి పంపివైచి, ధనాభ్యక్షుని రావించి ధనమెల్లఁ దెప్పించి బాలవృద్ధ
దర్శిద్రులపాలొనర్చి కోశమంతయు వ్యయించెను.

రాముడట్లు నిశ్శేషితకోశజాలుడై యుండఁగాఁ ద్రిజటుడను
వర్ణముదూసరి వేదపాఠుఁడు యావనవతియగు భార్యతోడను గసికందువులగు
పుత్రులతోడను వచ్చెను. వానిమూపున గుద్దశియు గొడ్డలియు వ్రేలాడుచు
సతఁడు కందమూలంబులేటితిని జీవించుటను దెలుపుచుండెను. రాముని

దాతృత్వమును, ద్రిజటునిభార్య విని తనపతిచేతి గొడ్డలి లాగి పాఱ వైచి 'అయ్యా ! ఆరామునకు నీకుటుంబమును జూపుము. అపరమ ధార్మికుఁడు చూపుతోడ నీపేదతీకమును గ్రహించి యేదేని యాయకపోఁ డ'ని బలవంతపెట్టెను. అతఁడు పైఁగప్పుగుడ్డగూడలేక చింపిగోచితోడ వచ్చి రామమందిర ద్వారంబున నిలిచెను. వానిపేదతీకము జాలిగొలుపఁ గా ద్వారపాలకులతని నడ్డగింపరైరి. ఆస ముందునకు శంకాకళంకములు తెనుకకు వాని నుట్టుతలాయసాగెను. ఆ బ్రాహ్మణుఁడెట్టుకేలకుఁ బెంపు వహించి లోనికిఁ బోయి రాముని సందర్శించి 'రాజపుత్ర ! నిర్భనుఁడను, బహుపుత్రకుఁడను, ఉంఛవృత్తి జీవనమయ్యెను.

ఉ॥ పూటకుఁగూడులేదు మటిపుత్ర కులన్ననో వేపురైరి నా
పాటవమేదె నింట నెలప్రాయపుటింతిచిరాకుఁజెప్పఁగా
మాటలుచాలవెందు నవమానమెదుర్కొనుచుండు నక్కటా !
కాటికిఁ గాలుచాచినను గాలుఁడుకాదను నేమిసేయుదున్.

అని మహాచీనస్వరమునఁ బలికెను.

రాముఁడు వానినిజూచి,

ఉ॥ ఎక్కడిబ్రాహ్మణుండవు మతెచ్చటనుండితి వింతదాక నా
బొక్కసమెల్ల రిక్తమయిపోయెను నీకిపుడేమిచేతుఁ గా
సొక్కటియైనలేనితటి నోయనివచ్చితి వేలనయ్య నీ
యక్కఱదీర్చు పెట్టులాగదయ్య ధరామరవంశశేఖరా.

భూసురోత్తమా ! నిన్నుఁజూడ జాలియయ్యెను. అయినను నీకు నా చేతులాట నెద్దియు నిచ్చుటలేదు. అదిగో యాలమంద. నీచేతిదండము ను విసరివైచి అది పఱచునంత నేలలోని గోగణమును గొనిపో' మ్మని పరి హాసమునకోయనఁ బలికెను. త్రిజటుఁడు సంతసించి గోచి బిగించి నిగిడి తనచేతికఱ్ఱను సత్తువకొలఁది గిరగిరఁద్రిప్పి విసరెను. ఆ కఱ్ఱ సరయూతీర ముదాఁటి పెక్కు వేల గోవులకు నవ్వల నాఁబోతుముందు పడెను. రా ముఁడు త్రిజటుని గవుంగలించుకొని 'విప్రవర్యా ! నీబలంబునెఱుంగఁ గోరి యిట్లానర్చితి ; కోపింపవలద'ని పలికి దండముపాటినంత మేరలోని

యావులనెల్ల గోపకులవలనఁ దోలి తెప్పించి 'ఆర్యా ! అదిగో నీధనము ; దానిని గొనిపోము. ఇంక నేడేని కోరుదువేని సంకోచింపవలదు ; నాధన మెల్ల బ్రాహ్మణాగ్రముగాని వేటుగాదు ; అది నీయట్టివారికిఁ జెంది సద్వినియోగమగుట నాకెంతయు శ్రీతికర' మనెను. త్రిజటుఁ డామాటవిని 'రామా ! నీయాదార్యమునకు మేరగలుగదు. మఱేమియు నాకువలదు ; సమస్తకల్యాణములను బడయు' మని పలికి తన యాలమందును దోలించుకొని పోయెను.

ప్ర జా దు : ఖ ము.

అంత రామలక్ష్మణులు శరచాపంబులు ధరించి సీతాసమేతముగా దశరథునికడకుఁ గాల్పడకఁదరలిరి. అట్లువచ్చుచున్న వారిని జూచుటకై జనులు గుంపులు గూడిరి. వీధులిమ్ము చాలవయ్యెను. కొందఱు ప్రాసాదంబు లెక్కిరి ; కొందఱు హర్మ్యతలంబుల నిలిచిరి ; కొందఱు విమానశిఖరంబు లధిష్ఠించిరి. జనులట్లు సందుగలతావులెల్ల నాక్రమించి ఆహో ! విశ్వరథరసజ్ఞుఁడును వదాన్యశిరోమణియునైన రాముఁడు ధర్మగౌరవంబునఁ జేసియుఁ దండ్రికి రానున్న యసత్యదోషంబును నివారించుటకు నెంత తెంపు చేసెనో చూచితిరా ? ఏమిత్యాగము ! ఏమివైరాగ్యము ! ఈమహానీయుని తత్త్వమూహకుఁగూడ నందదు. కటా ! గగనచరభూతంబులకుఁ గూడ దుర్లభదర్శనయగు సుకుమారి సీతాదేవి నేఁడు రాజమార్గంబున నడచుటయ్యెను. చందనచర్చలకేని కసుగందునట్టి యీమెమైదీఁగె కీతోష్ణవర్షంబులకు నెంత ససిచెడునో చెప్పరాదు. దశరథుఁడు పితృచావిష్టఁ డగుట ముమ్మాటికి నిజము. కాదేనీఁ గూర్మితనయునిఁ గాననాంతరములకుఁ బాఱఁదోలునా ? తులువసుతునిగూడఁ దలిదండ్రులు త్యజింపరు ; సర్వలోకక్రియనిజెప్పనేల ? మహాసత్పురుషునకు రామునకు నిట్టి యిక్కట్లు వచ్చుటఁ జూచి జనులు నీరింకినకాసారమునందలి జలచరంబులపగిడి దల్లిడిల్లుట యబ్బురముగాదు. సకలకల్యాణగుణసంపన్నునకు రామునకే యిట్లు సంభవించినప్పుడు సౌజన్యంబునకు నిక మర్యాద యెట్లుండును ? ఇక కీలమును గణింతురా ? శ్రుతిస్మృతులను పాటించురా ? ఈమహావైపరీత్యము జగమువెల్లఁ దలక్రిందు చేయుచున్నది. రాముఁడనఁగాఁ బ్రపంచమహామహిమహంబునకు మూలకందముగాని సామాన్యుఁడుగాఁడు. అతనికే యిట్టి

పతనము గలుగఁగా కాఖాపత్రపుష్పఫలమాత్రమగు ప్రాణివర్గముగతి చెప్పఁదరమా ? మనరాముఁడు వలసపోవుచున్నాఁడు ; మనముమాత్ర మిం దుండనేల ? మనకు గృహములేల ? క్షేత్రములేల ? మనముగూడ సమస్త ము వర్జించి భార్యబంధుసహితముగా వానివెంటఁ బోవుదమా. అదిగో లక్ష్మణుఁడు మనకు మార్గదర్శి. మనమెల్లఁ బోవుదుమేని నిందతి జంతు ణోటికి భరణరక్షణములు తొలఁగును. అవి వనగతమో దీవంగతమో యగును. అయోధ్యానగరము సర్వనిష్క్రమిం గాంచి పొడగును. ఆషాఢు పట్టణమును కైకేయి నిరంకుశముగాఁ బాలించుచు సుఖముండుగాక యని తలకొక యూహగాఁ బలుకసాగిరి.

తం త్రీ ని ప్తి జ్ఞో సు ట.

జనుల హాహారవములును విలాపనిందావచనంబులును శ్రవణపుటం బుల నగల్చుచున్నను రాముఁడు కించిన్మాత్రమేని వికారమొందక చని పీఠ పురుషరక్షితమైన రాజగృహముఁ జొచ్చి, దూరాన నిల్చి సుమంతుని దుఃఖవివర్ధుని జీరి తనరాక తేని కెఱింగింపు మనెను. అతఁడు లోనికిఁ జోయి రాహుగ్రస్తుడైననూర్యునివలె నీటుగప్పిన నిప్పుక్రియ నింకినతటాక మురీతి తేజోవిహీనుఁడైయున్న దశరథునకుఁ గేలుమోడ్చి జయవచనంబులు పలికి 'రాజేంద్రా ! పురుషలలాముఁడు నీకుమారుఁడు రాముఁడు విక్రాంత నిశ్శేషితసమస్తకోశజాలుఁడై వచ్చి వాకిట నున్నాఁడు. మిత్రుల వీ డొక్కలులాయెను ; దేవరవారిదర్శనముఁ గోరుచున్నాఁడని హీనస్వరమునఁ బలికెను.

దశరథుఁడు తనభార్యలనెల్ల రప్పింపుమని సుమంతు నాజ్ఞాపించెను. శుద్ధాంతకాంతాజనము మున్నూటయేబదిమంది దుఃఖావతారయైన కాస ల్యను జుట్టి వచ్చిరి. అంతనతఁడు రామునిఁ బ్రవేశపెట్టు మనెను. రా సుతుఁడు బద్ధాంజలియై నీతాలక్ష్మణులతోడ వచ్చెను. దశరథుఁడు తనయునిఁ గతిపయపదముల దవ్వనఁ జూచి యాసనంబునుండి లేచి భార్యల తోడ నెదురేగ యత్నించెను గాని దుఃఖభరము వానికాలు గడలనీయ దయ్యెను ; మూర్ఛ పైకొనెను. అతఁడు నేలవ్రాలి విసంజ్ఞానిపగిడిఁ దోచెను. సతులొక్క పెట్టున రోద గావించిరి. నీతారామలక్ష్మణులు

తటాలున దుమికివచ్చి వానిని గ్రుచ్చి యెత్తి పొన్నపయిఁబరుండఁ జెట్టి
 సేదజేర్చిరి. అతఁడు కొంత సేపటికిఁ దెలివొంది కనువిచ్చి చూచెను.
 రాముఁడు కయిమోడ్చి 'మహాప్రభూ! మా కెల్లనీశ్వరుండవైన మిమ్ము వీ
 డొక్కని వనమునకుఁ బోవచ్చితిని. వ్యసనముమాని మీకటాక్షవీక్షణ
 భాగ్యంబును నాకుఁ గలిగింపుము. నీతలత్ముణులు నావెంట రా నిశ్చ
 యించిరి. ఎంత నెప్పినను వినరు. అనుజ్ఞవేడుదు' మనెను.

దశ:—(వెచ్చుచూర్చి) రామా! ఈమందుఁడు కైకేయాప్రతాపితుఁడు. ఈ
 నిర్భాగ్యుని నిగ్రహించి యయోధ్య సధిష్ఠింపుము.

రా:—నరేంద్రా! ఇదిఎట్టిమాట. వెక్కుసంవత్సరములు యథావిధి
 రాజ్యపాలనమొనర్చితిరి; సత్యసంధుండను కీర్తిని గడించితిరి. నేఁడు
 మీకు మీసుతునివలన దూఱు రాజ్యెల్లునా? ఈతలఁపునకు నెవ
 మియకు. పదునాల్గుసంవత్సరములు తుణములొక జనును. వనాంతర
 నివాసము నాకెంతయుఁ బ్రియము. మీప్రతినఁ జెల్లించినవాడైనై
 వచ్చి మీపదము లాశ్రయింతును. ఎట్టి నెంజలియువలదు. నిండు
 మానంబున ననుజ్ఞయిమ్ము.

దశ:—నాయనా! నీకు మహాభ్యుదయమగుఁగాక; నీవు సుఖముగా
 మఱివత్తువుగాక. పుత్రా! ఆకుతోభయండవై యవ్యగ్రము శుభ
 స్కరమునగు సరణిద్రొక్కి చిరకీర్తి నొందుము. నీసత్యాత్మతయు
 నీధర్మాభిరతియు లోకాతీతములు. నీమది మఱింప నాతరము
 గాదు. ఈరాత్రి యిందుండి కేపకడఁ జనుము. కుమారా! నాకుఁ
 బ్రియమొనర్ప సమస్తముఁ దృణప్రాయముగాఁ ద్యజించి విజనంబును
 గ్రూగసత్త్వమహోగ్రమునైన కాంతారంబులందుఁ ద్రిమ్మరఁ బో
 మన్నవా? ఈదృశదుష్కరకార్యము భవదమ్యులకు సాధ్యము
 గాదు. రామా! నీవనవాసంబునకు సమ్మతించితినిని యెంచవలదు.
 చెడివెకు మోసపోయి యిన్నికడగండ్లు తెచ్చికొంటిని. ఇది
 సత్యము. వంచనచేసి సంపాదించిన వరములనుగూడ సఫలీకృత
 మొనర్చు నీధార్మికత్వమొందుఁగలుగదు.

రా:—తండ్రీ! ఈరాత్రి నేనిందుండి చేయునదేమియులేదు. రుచ్యంబు

లగు భక్త్యముల నారగించి పామ్మందువా ! భోగములవలన విరమించితిని ; కోర్కెలెల్లఁ ద్యజించితిని ; మనశ్చాంచల్యమునకు నెడమీయరాదు. అదియునుఁగాక నేనిందుండుట మీకు దుఃఖమును బెంచుటగునుగాని యూహకు గలిగించుట గాదు. రాష్ట్రమును భరతునకు నప్పగించి సత్యమును గాపాడుము. నాయనా ! కన్నకుమారునకుఁ గీడొనర్చితి నను సంతాపము మిమ్మేర్పుచున్నట్లు తోఁచుచున్నది. మూఢలోకమువలె మీరును భ్రాంతికి నెడమీయనగునా ? నాకు మహోపకారమును గావించితిరేగాని యెగ్గానర్పరు. మహర్షి సాంగత్యము దుర్లభముఁ బరమవాంఛనీయము. అదియని నొకనాఁడు చెందునాళ్ళుగాదు. పదునాల్గువర్షములు. ఈమహోదయము మీ కృపవలనఁగదా నాకుఁ గలుగుట. ఇంతకు మిన్నయగు మేలుగలదా ? ఒందుతలంపువలదు ; సంతోషపూర్వకముగాననుజ్ఞయిమ్ము. సత్య పరిపాలనమును చిత్పనేవయు నాపరమవ్రతములు. రాజ్యముగాని భోజన శ్వర్యంబులుగానీ మైధిలిగానీ తుదకు జీవితముగానీ నాకంత కన్నఁ బ్రియములుగావు. నాయనా ! వేఁడే వనమునకుఁ దరలుదు వని తల్లికిఁ గైకేయీదేవికి మాటయిచ్చితిని ; ఆమాటచొప్పునఁ బ్రయాణమై వచ్చితిని. నాసంకల్పము మాటదు. ఈ యవీనయంబు పైరించి నెలవిమ్ము. తండ్రీ ! మిమ్ముఁజుట్టి దుఃఖించుచున్న యీ జనమును జూతువా ? మీరే యిట్లయినచో పీరినూరాత్పునారెవరు ? సర్వజ్ఞుడవు ; మీలోకానుభవ మింతనరాదు. ఇట్లు డీలుపడి వగవ వేల ! మిన్ను విడిగి మీదఁబడలేదు ; గోరంతయొగ్గు గలుగలేదు. ఎల్లప్రాణులకు సంయోగ వియోగంబులు సహజంబులు ; ముడ్డివైచి నను బాపుతప్పదుగదా. అశోచ్యంబునుగూర్చి స్రాజ్ఞులు శోకింప రాదు.

సుమంత్రుఁడు కైకేయికి బోధించుట.

దశరథుఁడు మఱల దుఃఖవివశుఁ డయ్యెను. అతనిసారథి సుమంత్రుఁడు సమస్తము విని తీసిపాటుఁగాంచి పండ్లు పటుపటు గీటి తలవిదిర్చి నిఘూర్పునిగిడ్చి చేఁజేయి నలిపికొనుచుఁ గన్నుల నిప్పులు గురియ మోము కేపురింప నిలువెల్ల వడకఁ గైకేయి వంక మరలి జగత్పతియు మీఁచు

మిక్కిలిపతియునైన మహనీయుని త్యజించినదానికి మేరగలదా? పతిఘ్నుకు
గులఘ్నుత్వ మేపాటియగు ?' అని లోలోనఁ బలికొని 'మానవతీ!
వరదుని నీభర్త నవమానింపకుము. కోటిమందికొడుకులు భర్తకుసాటి
గారు. రాజ్యము జ్యేష్ఠక్రమాగతము. అనాదిధర్మంబును దాటుమాటు
పేయవలదు. నీకొడుకునకే పట్టముగట్టుకో; నీవే యేలుకో; మేమెల్ల
రామునివెంటఁ బోవుదుము; బ్రాహ్మణఁడొక్కఁడేనియు నీరాజ్యాన
నుండబోఁడు. వితిమీఱితివి; నీవృత్తంబునకు భూమి బ్రద్దలు కాకుండుట
మహాశ్చర్యము. కటా! పుత్రవివాసదీక్షాపరతంత్రయైన యాభీమదర్శ
కును మహర్షి ధిగ్వచనంబులు దహింపవేల! దశరథా! రామునిఁ బాఱఁ
ద్రోలి కైకేయి ముద్దుపీర్తువా! రసాలవృక్షంబును దునిమివైచి వేపఁచెట్టా
ను బెంచెదవా! కేకయ రాజపుత్రీ! తల్లిగుణంబులు నీకుఁ దప్పవయ్యెను.
విత్రొకటి నాటిన చెట్టొకటియగునా! నీతండ్రి కొండొకమహానివరంబున
సమస్తజీవులభాషాజ్ఞానముఁ బడసెను. ఒకనాఁడు వానిపడకయొద్ద జ్వంభణ
పిసీలికంబులు సంభాషించుచుండెను. అదివిని నీతండ్రినవ్వెను. నవ్వుకారణ
మేమని నీతల్లి వానినిఁబీడించెను. 'ఇదిచెప్పరాదు; చెప్పితినేని నాకుఁ
జావునీర్థము; ఇది మునికట్టడి' యని యతఁడెంతో బ్రతిమాలెను. నీతల్లి
తనపట్టుపీడకుండెను; భార్యపోరు పడలేక యతఁడు మునీంద్రునికడకుఁ
బోయి సంగతి తెలివెను. ప్రాణములు తీపగునేని రహస్యమును దాచు
మని యా మునివచించెను. అంతట నీతండ్రి నీతల్లిని నిరాకరించి ప్రాణము
దక్కించుకొనెను. ఇది మాకుఁ గ్రొత్తగాదు. అతల్లికడుపునఁ బుట్టిన
నీకు వేఱుగుణములెట్లువచ్చు! తండ్రిగుణములు తనయలకును దల్లిగుణంబు
లు తనయలకును గలుగుననుట నేఁడు గంటిని. కైకేయీ! నీదుండఁగము
వలనఁ గడలేని కష్టనష్టములు రానున్నవి. ఇఁకనైనను నీమోడివీడి పతికి
ననుకూలవతివగుము. రామపట్టాభిషేకంబునకు తేనిని బురికొల్పుము;
దుఃఖనిర్మగ్నమైన జీవలోకము నుద్ధరింపుము. చెప్పినమాటలు వినవలదు.
నీవు నీచేతులార నీభర్త నధర్మగర్తంబునఁ ద్రోసి తీఱనినిందకుఁ దల
యొగ్గదవా! మానమేదెనేనిఁ బ్రాణమేల! నీవుగా రామునకుఁ బట్టము
గట్టుము; ఈదూఱవాయు' నని బహుభంగుల నయభయంబుల బోధించెను.
వానిబోధనలెల్ల నడవిఁగాచిన వెన్నెయ్యెను. విధివిధానము తప్పనా!

కై కేయీదశరథుల వివాదము.

ఎవరెంత చెప్పినను కై కేయీ తననిశ్చయమును మరల్పమికి దశరథుఁడు విసివి 'సుమంత్రా! రాముని యనుయాత్రార్థము చతురంగబలమును రత్నరాసులతోడఁబంపుము. ధనవంతులైన వైశ్యులును నటినటులును గాయనీగాయకులును గుమారునివెంట సందురుగాక. నాపుత్రుని మిత్రవర్గమును భృత్యకోటినివాని వెంటఁ దరలింపుము. వివిధాయుధములును శకటంబును వ్యాధశిఖామణులును వనగోచరులును వానిని దవిలియుందురుగాక. నాసుతుఁడు రాజ్యముసంగతి మఱచి యిచ్చావిహారంబుల సుఖముఁడునట్లుగా వలయునవియెల్ల సమకూర్చి పంపుము? అనిచెప్పెను. దశరథుఁడట్లు పలుకగా విని కై కేయీ మహాగ్రహమొంది 'రాజ్యమును బ్రాణిశూన్యమొనర్చి డిప్పిని భరతున కిత్తువా?' యని పరుషస్వరంబునఁ బలికెను. దశరథుఁడామాటతోఁ గటగటంపడి 'కూళా! దుర్భరమగు భారము వైచి నన్నుఁ బాతాళమునకుఁ ద్రొక్కితివి. ఆదిచాలక మైన మన్నుద్రోయుదువా? ఏ వరములను నీవు కోరితివో వానిని మాత్రమే గ్రహింపు; అంతకు మించి పలుకవలదు. రామునివెంట నెవ్వనిఁబంపరాదని నీవు కోరలేదు. వృధాక్షేపణలు విరమింపు' మని యదలించి పలికెను. పతిమాటలకు నంతస్తాపమున్నదికదా చున్నను కై కేయీ దానినిలోలోన నడచిపెట్టి 'రాజా! పూర్వాచారము తప్పరాదఁటివి. ఆచారతిరస్కారము ధర్మాతిక్రమమగునంటివి. ధర్మాతిక్రమఁడు సత్యదూషకుఁడగునని వేసార్లు బోధించితివి. ఈవిషయమునఁ గూడఁ బూర్వాచారము పాటింపవలదా? అసమంజసుని చరిత్ర వినవా? సగరుఁడు వానినిఁ దొల్లి వనంబునకుఁ బంపినప్పుడు వానివెంట నిట్టివి తరలించెనా? సగరుఁడు నీవంశ్యుడే గదా! నీవిప్పుడిట్లుచేయుట మీవంశాచార వ్యతిక్రమముగాదా?' యని నాటఁబలికెను.

సిద్ధాధుఁడు కై కేయిని నిందించుట.

సిద్ధాధుఁడనుమంత్ర కై కేయీహృదయవిదారణవచనంబులు విని కటకటంబడి 'దేవీ! నీయుక్తివిశేషము విననింపుగాదు. అట్లాడుమన్న పని బిడ్డలను బట్టితెచ్చి నీటముంచి యానందించిన యసమంజసునితో రామునిఁ బోల్చెదవా? అసమంజసుని క్రూరకృత్యంబులకుఁ బ్రజలు నోడునోడు మని యేడ్చిరి. వారిదుఃఖనివారణార్థము సగరుఁ డాయసమంజసునకుఁ

గొడుకనుకనికరమునుగూడఁ జూపక యావజ్జీవవనవాసశీతును విధించి
భార్యద్వితీయునిగా వానిని వెడలించెను. రాముఁడేమి యకార్యము
లోపర్చెను ? రామవివాసమునకు లోకమెల్ల దురషిల్లుచున్నదిగదా. రాముని
బిల్కిననోట నసమంజసుని బల్కుట మహాపాతకముగదా ! అసమంజసుడు
పరమదుష్టుఁడు ; రాముఁడు సజ్జనశిఖామణి ; వాఁడు ధర్మబాహ్యుఁడు ;
ఇతఁడు ధర్మనిరతుఁడు ; అతని వివాసమును రాష్ట్రమెల్లఁగోరెను ; ఇతని
వివాసమును నీవుదక్క నొరులుగోరగు ; సగరునాజ్ఞ నెల్లరు నామోదించిరి
దశరథునాజ్ఞను బ్రతిషేధింపని ప్రాణిగలుగదు. అతనికి నితనికి సామ్యముఁ
బలుక నోరెట్లాడెను ? చంద్రునియందేనిఁ గళంకముగలదుగాని రాముని
యందెట్టి కళంకము గలుగదు. అట్టి సజ్జనుని ధార్మికుని లోకప్రియుని
నిర్దోషిని స్వరాభార్థమిట్లు గాతించువారికి సిరిదక్కునా ! ఇంతటనేని నీ
దుర్మతమును మాని యాత్మహితమొనర్చుకొనుము. అని యంతఃశోపముచు
జెలువరించెను. దశరథుఁడను వానిమాటనందుకొని ‘పాపీ ! సిద్ధార్థుని
మింటివా ! ఎంతవిన్న నేమిఫలము ? కుత్సితమతికి హితంబులు రుచింపవు.
లోకగర్హితంబునకుఁ దెగించితివి. నీక్షితి మబ్బువిడిచిన యెండయయ్యెను.
చెనటి ! నీతోడివాసమునకన్న వనవాసమే మేలు. సర్వమునప్పగించితిని ;
ఏకాకిగానిందు శుఖముండుము. నేనుగూడ నారామునివెంటఁ బోవు
చున్నా’ ననెను.

రామదులిత వల్కమువిచ్చుట.

రాముఁడని విని ‘నాయనా ! గజమునిచ్చినదాత దానిని గట్టువ్రా
టికై యాసించునా ? ఎల్లయగ్ధములను విస్మించితిని ; నైస్యసామగ్రులు
నాకేల ? మీరు నావెంటరాజనదు. వల్కలములో గుద్దలియో పుటియో
యింతయొచ్చి నన్నుఁ బంపుము. జాగువల’ దనెను. రామునినోట నమ్మాట
కచ్చుటే తడవుగాఁ గైకేయి వల్కలములు తెచ్చి వానికిచ్చి ధరింపుమనెను.
అమె నేతకు నెల్లరు నివ్వెఱఁగండిరి. రాముఁడానారచీరలు గైకొని
కన్నులనద్దకొని తనమొలనున్న కలుఁగువస్త్రంబును దుల్చివైచి యవి
ధరించెను. నీతాదేవి తనకుఁగాఁ దెచ్చిన వల్కలములను జూచి వలను
గాంచిన రేడికైవడి దెగజొంది బాష్పపూర్ణలోచనయై ‘నాథా ! వనవాసి
నులు వల్కలములధరించు వైఖరియెఱుంగ’ నని యొకటి మెడనైచికొని

యింకొకటి చేతఁబట్టుకొనెను. రాముడాప్రియురాలి భ్రాంతిని గ్రహించి యామెచేతి వల్కలము నందికొని యామెకట్టియున్న పీతాంబరము పయిఁ జానిని జూట్టెను. అదిగాంచి యందున్న స్త్రీజనమెల్ల గొల్లమని విలపించి 'వత్సా ! రామా ! వలదు వలదు ; ఈపనిచేయవలదు. వనవాసశిక్ష సీతకుఁ గావింపఁబడదు. ఈ బిడ్డనెడబాదుఁ జాలము. నీవచ్చుదాక నీకు మాఱుగా సీతను జూచియేని మనియుందుము. పితృవాక్యమును బాలించి రమ్మ. లక్ష్మణుఁడు నీకుఁ దోడుగానుండును. అయ్యో ! ఈపరమకళ్యాణియేడ ? తాపసవృత్తియేడ ? నిన్నుమరలింప మాతరము గాదు. సీతనేని యిందుంచి చను' మని వ్యసనకుంతితస్వరంబుల మొఱలిడిరి.

వసిష్ఠుఁడు కై కేయికి హితముచెప్పట.

వసిష్ఠుఁ డందుండి యానాటకమెల్ల గన్నారఁ జూచి లోలోనఁ బొడమి యేఁచి రగులుచున్న కోపాన్నిని బట్టఁజాలక 'కులఘ్నీ ! నీయతి వృత్తముచాలు ; తేనిని మోసగించి నీ పడసిన వరములెంతో యంతః నిలుస్తము. జానకి వల్కలములు కట్టనేల ? వనమునకుఁ బోనేల ? ఆమెకు నారచీర లందియ్య నీ చేతులెట్లాడెను ? లజ్జయేని నిన్నాక వెట్టదా ? గృహస్థునకు భార్య యాత్మయగును. రామునిపరోక్షమున వానిరాజ్యమును వానియర్థాంగి యధిష్ఠించుఁగాక. ఆమెదండ మేముండి రాచకార్యంబులను జరుపుదుము. వై దేహీసయితము రాముననుగమించుచో మేమును వారివెంటఁ దరలుదుము. మాతోడఁ బురమెల్లఁ గదలును ; దశరథుఁడు మమ్మునుస రించును. అగ్రజసేవార్థమై భరతశత్రుఘ్నులు వత్తురు. ఈపాడుపట్టణ ము నేకాకిగా నేలుకొనుము. రాముఁడు రాజుగానిరాజ్యము రాజ్యమే గాదు. అతఁడుండుచోటు వనమైనను రాజ్యమగును. అవివేకీ ! భరతు నకు రాజ్యమును గట్ట నుంకించుచున్నావు. వాఁడు దశరథునిపుత్రుఁడు గాఁడా ! తండ్రి యాయనట్టియు నగ్రజునిసామ్యునినట్టియు రాజ్యము నొట్లనా ? కై కేయీ ! నీయీదృశమాతృవాత్సల్యంబును భరతుఁడేవగింపక మానఁడు. తల్లడింతువుగాక నీమతము నతఁడు నేయఁడు. తిర్యగ్గతంబులు గూడ రాముననుసరించుచుండఁగాఁ బితృవంశచరిత్రజ్ఞుఁడు భరతుఁ డొందు నేయునా ? భరతునకు మహాపకృతి నొనర్చుచున్నానని తలంచుచున్నావు. అది కేవలముభ్రాంతి ; వానికి మోయరాని యపకార మొనర్చుచున్నావు.

కోడలికిచ్చినవల్కలములు మరలచీసికొని వానికిమాటుగా నుత్తమాభరణము లిచ్చి నీయకార్యదోషమును బాసికొను' మని హితము వచించెను.

దశరథుని పరితాపము.

వసిష్ఠుని వ్యసనాగ్రహంబులు దశరథుఁడు పరికించి 'కటా ! నా యజ్ఞాన మెన్ని యనర్థములకు మూలమయ్యెను ; వెదురుపూచినట్లు నాతెలివి యిట్లు పూచి యాత్మవినాశమొనరించెను' అని లోలోనఁ జెరితించి, కైకేయి వంక మరలి 'పాపీ ! రాముఁడు నీకుఁ దలయేఱుయిననగుఁగాక, నీత యేమిచేసెను ? కుమతీ ! అబిడకు నారచీరలందియ్యఁగా నీచేతులెట్లాడెను ?' అని నిందాస్ఫూర్తితో గర్హింపసాగెను. రాముఁడు తండ్రికిమొక్కి 'నాయనా ! నెలవిమ్ము, పోయివచ్చెదను. నాతల్లి వృద్ధురాలు, మదేక పుత్రక ; అట్టినన్న వనంబునకుఁ బంపుచున్నను మీకెదురాడదు. ఆమె నెట్లు పాలింతునో' యనెను. ఆమాటతోడ దశరథుఁడు దుఃఖపరీతహృదయుడై 'కటా ! నాప్రియసుతుని మునివేషమును జూడనోడి నాకన్నులు మూసికొనుచున్నవి ; దుఃఖము నోరాడనీయదు ; తొలిబామున నేనెట్టియ కార్యమొనర్చితినో ? కాకున్న నాకిష్ట డీపుత్ర వియోగదుఃఖముగలుగదు. అయ్యో ! ప్రాణములుచనరాదా ? ఏమినాయజ్ఞానము ! కాలము రానిదే ప్రాణములు తరలునా ? ఈమొండికట్టె యింక నెంత యనుభవింపవలసి యున్నదో గదా. భోక్తవ్యము తీరినదే యవసానకాల మెట్లుగలుగు ? ఈ ! రామా !' అని నిట్టూర్పు నిగిడ్చి సుమంత్రుని జూచి 'సారథీ ! నీవు చని యుత్తమహాయంబులను బూన్చి రథమును గొనివచ్చి మహాభాగుని రాముని సందెక్కించుకొని పోయి వానిని దేశాంతరమున వదలి రమ్ము కన్నవారే తమపుత్రుని బరమసాధువును ద్యజించుటఁ జూడఁగా సద్గుణంబులు సయితము కొన్నివేళలఁ గారానట్లుతోఁచుచున్న' వని పలికి వానిని బంపి, ధనాధ్యక్షుని రప్పించి 'పదునాల్గువర్షంబులకుఁ జాలునంత వస్త్రాభరణాదిక ముండెచ్చి నాగోడలికి నీతకిచ్చి పంపు' మనెను.

కాసల్యాదేవి నీతకు హితముదేశించుట.

కాసల్యాదేవి యంత వీతను గవుఁగిటఁ గ్రుచ్చి శిరంబుమూర్కొని 'అమ్మా ! సంపత్కలంబున భర్తనుఁ బూలతోఁ బూజింతురు ; ఆపద లందు వారిని ద్యజింతురు ; బొంతునకు వెఱవరు. ఇవి శ్రీలకు నైజము.

మఱియు స్త్రీహృదయంబు నశ్వప్లుతంబు నెఱుంగరాదు. ఇంతులు గోరంత
యప్రియంబునుగూడ సహింపరు. తఱివచ్చెనేని వారు కులగోత్రంబులఁ
ద్యజింతురు ; విద్యాధనంబుల నిరసింతురు, లోకసంక్రమణోపకారంబులను
గూడఁ బాటింపరు. సాధ్వీమణులసంగతి యట్లుగాదు. కులశీలములు
వారికిఁ బెట్టని భూషణంబులు ; సత్యమే వారికిఁ బ్రాణము ; గురుజనుల
మాట దాటరు ; పతియే దైవంబుగా వర్తింతురు. అమ్మా ! నాసుతుఁడు
లక్ష్మీనిరాకృతుఁడని వాని నవమానింపకుము. దరిద్రుఁడో ధనాఘ్యుఁడో
రాముఁడే నీకుదైవ' మని వచించెను.

నీతనిజమనమును వెల్లడించుట.

వై దేహి యాయుపదేశంబులం విని 'తల్లీ ! నీపలుకు లాజ్ఞలుగా
గ్రహించి వర్తింతును. సతీధర్మములను బెద్దలవలన నేర్పితిని. కాంతి
చంద్రునివలె నేను ధర్మము ననుసరింతును. పతినిబాసినసతి తంతులు
లేనివీణవలె జక్రములులేని బండివలె నగునని యెఱుంగుదు ; తలిదండ్రుల
వలనఁగాని సుతసోదరులవలనఁగాని స్త్రీలు పడయునదెల్లఁ బరిమితముగా
నుండును. భర్తలవలన వారు పడయునదన్ననో యపరిమితము. కలిమి
లేములు బుద్బుదప్రాయములు ; సిరివైచునట్టి ముడి యంతద్భ్రమముగాదు ;
వలపుముడి యెన్నడు వీడదు ; దానిని వీప్పడరముగాదు. నన్నుగూర్చి
శంకింపకు' మని నిజాంతర్భావమును నూచించెను.

రా మా దు ల ని ర్గ మ న ము.

కౌసల్యాదేవి కన్నీరునింప సాగెను. రాముఁడామెకుఁ బ్రదక్షిణి
చి 'అమ్మా ! నావనవాసము నిమిషమాత్రమునఁ గడచును ; ఎడరు వలదు;
నాతండ్రిని బదిలముగాఁ గాషాడు' మని చెప్పి సుమిత్రాదులకు దండ
మొనర్చి, 'తల్లులారా ! అజ్ఞానముననొండె బరిచయాతిశయముననొండె
మఱియేకారణముననొండె మీరాముఁడు మీకెన్నడేని యవినయమొనర్చి
యుండునేని దానిని క్షమింపనగు. ఇదే మిమ్ముతఁడు వీడ్కొనుచున్నాఁ
డని పలికి, సీతాలక్ష్మణులతోడ దశరథునకుఁ బ్రదక్షిణ నమస్కారమొన
ర్చి మఱులఁ గౌసల్యకుఁ బ్రణమిల్లెను. రాముఁడట్లు వనవాసమునకై తరలు
నప్పుడు వానికి నిరువదేనువత్సరములు నిండనుండెను.

లక్ష్మణుడంతఁ గౌసల్యకు మొదట మ్రొక్కి యనంతరము తనత్వమును మిత్రకు నమస్కరించెను. సుమిత్రాదేవి సుతుని శిరము మూర్ఛిని 'నాయనా ! జాగరూకుండవై యుండుము. రాముఁడు వ్యసనియగుఁగాక సమృద్ధుఁడగుఁగాక. వాఁడే నీకు దిక్కు. జ్యేష్ఠుననుసరించుటకన్నఁ బరమధర్మములేదు. యజ్ఞదానతపోదీక్షలకు మీవంశము జన్మస్థానము. రణరంగంబున నైత్యులు వెనుచూపియెఱుంగరు. రాముఁడే తండ్రిగా నీతయే తల్లిగా భావించి వర్తింపుము. పోయిరమ్మ'ని వానిని దీవించి పుచ్చెను.

శీతరామలక్ష్మణుల వనప్రయాణము.

అంతలోన రథమువచ్చెను. రాముఁడు తనప్రియారాలిని మొదట రథమెక్కించి యామెవెంట తానెక్కెను. రామునివెనుక లక్ష్మణుఁడెక్కెను. సారథి వాగెలు సడలించెను. శకటము తీవ్రగతిఁ దరలెను. రథముకదిలినంతనే జనులెల్లరు సమాకులభ్రాంతులైరి ; గజంబులు తమకోప దుఃఖింబులను ఘీంకారంబుల వెల్లడింపసాగెను ; హయశింజతములు చెలరేగెను ; నగరమెల్ల హాహారవముల బోరుకలఁగెను. దాహదీనులు సలిలంబులనువలె జనులాఖాలవృద్ధము రథమువెంటఁబడిరి. పార్శ్వములనుబట్టుకొని కొందఱుఁ బృష్ఠభాగమున వ్రేలాడుచుఁ గొందఱు రథగమనమునాపి బాష్ప పూర్ణలోచనములెత్తి 'సుమంత్రా ! వాగెలు బిగింపుము ; రథము నిలుపుము. ఇంక మేము రామునిజూచుటెన్నడో ; కడసారి తనివితీయి వానిఁజూతుము గాక. అహో ! కౌసల్యాహృదయ మరుఃపిండముకాని వేఱుగాదు. ఒండగునేని ప్రేలదా ? భలీ ! వైదేహి నిజపతిని ఛాయవలె ననుగమించుచున్నది. ఈమె మహాకృతార్థురాలు సుమా. లక్ష్మణా ! అన్నను దేవ సమానుని బరిచరింపఁ జనుచున్నావు. నీవునిక్కముగా సిద్ధార్థుడవు. ఇంతకన్న వేఱు తపమేల ? ఇదే నీకు మహాభ్యుదయకరమగు' నని కేకలిద సాగిరి.

సుతవియోగము దళరఘునకు దుస్సహమయ్యెను. అతఁడు దుఃఖ హతుఁడై యుండియుఁ బాత్రునిజూచుతమకంబున నంతఃపురముచుండి నెడలెను. అతనివెంట వానిభార్యలును దరలి యూధనాఘుని బంధనంబు

నకుఁ గదేలుకాగణమువలె కోరింపసాగిరి. తల్లిదండ్రులట్లు వచ్చుట రాముఁడు చూచి యావిషాదప్రదర్శనంబును సమాప్త మొందింప నెంచి వాంఛ నడలింపుమని సారథి నాజ్ఞాపించెను. సాయంకాలము దూడకై గోవుచందంబునఁ గౌసల్యాదేవి రథమువంకఁ బరుగెత్తుచు 'హా ! రామా ! హా ! నీతా ! హా ! లక్ష్మణా ! అని విలపింపఁ జొచ్చెను. నిలునిలుమని దశరథుఁడు కేకలిడెను. చక్రాంతరగతుఁడవోలె సారథి జోలాయమాన మానసుఁడై ఏగారుపడి యేమియుఁబోషకుండెను. రాముఁడది గాంచి 'సుమంత్రా ! వీరిదుఃఖమును జూడఁజాల ; రథముఁబోనిమ్మ'ని త్వరించెను. రథము వాయువేగమునఁ బయలుపెట్టెను. దశరథుఁడు సుతునివెంబడింప యత్నింపఁగా 'రాజా ! నీసుతుని శీఘ్రపునరాగమనంబును గోరుదువేని వానిని దూరము వెంబడింపరా' దని చెప్పి వానిచుడిపిరి. అతఁడు స్విన్నగాత్రుఁ డును విషణ్ణవదనుఁడునై మ్రుచువలె నిలిచెను. వానిదృష్టిమాత్రము సుతుని వెంటఁబయలుచెను.

చ॥ తనకులసంభవుండును నితాంతమహామహిమోన్నతుండు ధర్మవిభుఁడుఁడై తృకంబునువరాజ్యముఁగూడఁ ద్యజించి కల్కలాజినములు గట్టిఘోరకవశీచకుఁ బోవుటఁ జూడలేమి నో యన నిరుండై పుష్పించె నపరాంబుధి శోకవిపేనమూర్తియై.

మతీయు వీతిచోత్రంబులు వ్రేలుట మానెను ; గృహస్థులయిండ్ల ప్రాయ్య రాజును. గజములు కబలింపవు ; గోవులు వత్సంబులఁ గుడుపవు ; జ్యేష్ఠమారునకుఁ దల్లిసంతసింపదు ; గ్రహమండలంబునఁ ద్రిశంకు కుజబుధ గురువులును దదితర హారగ్రహంబులును వక్రించి దృష్టిచేతఁగొన్నియు సంయోగంబునఁ గొన్నియుఁ జంద్రుని బొందెను. నక్షత్రంబులు నిస్తేజములై మిరుకరింపసాగెను. కోసలదేశాధితానయైన విశాఖానక్షత్రము ధూళిఘాసరమై కాన్పించెను. కాళికానిలవేగంబున మహోదధివోలె రామ నిర్గమనదుఃఖావేశంబున నగరమెల్ల వ్యాకులమొందెను. చంద్రునినైశ్చక్రిక సౌమ్యదర్శనము మాతెను.

అంతలోన రథధూళి సన్నగిలి సమసిపోయెను. దశరథుఁడు దుఃఖచాతుఁడై నేలఁగూలెను. కాసల్యవాని దక్షిణానక్షత్రంబును పక్షికోకిలము ;

కైకేయి వానియెడమచేతిఁ బట్టుకొని లేవనెత్త నుంకించెను. దశరథుఁడామెనుఁ గ్రూరదృష్టిఁజూచి దుష్టా ! నాయంకంబులు తాక వలదు ; మిత్తివిగాని నాకు భార్యవుగావు ; అర్థంబునకుగా ధర్మంబును దిగ మ్రొంగురక్కసివగుట నేడుగంటిని. నీకునునాకు నితతోసరి ; రాజ్య ప్రాప్తికి భరతుఁడు సంతసించునేని వాఁడిచ్చుజలతర్పణంబులు నాకుఁజెంద కుండుఁగాక' యని పలికి వామకరంబును విదిల్చి లాగికొనెను. కాసల్య మెల్లగా వానిని లేవఁదీసి యింటికి మరలించెను. దశరథుఁడు సారెసారెకు రామునిఁ దలఁచును ; అడుగడుగునకు మరలిమరలి చూచును ; నిష్పరాకి వట్లు తపించును ; గుఱ్ఱములజాడలుగాంచి 'హా ! రామా !' యని సోఘ్న సిల్లును. 'హా ! జనకరాజతనయా !' యని వాపోవును. 'అయ్యో ! చందన చర్చలఁ జికురాకు పీవనల మృదుతల్పంబుల హాయిగాంచు నాపుత్రరత్నము పెంధూలిఁ బ్రొంగుచు దవానలకీలలఁ గ్రాగుచుఁ గటికఱానేలలఁ బరుండు చు దినములు గడఘటయ్యెఁ గదా' యని వెక్కివెక్కి యేడ్చును. 'జానకీ ! మృదుపదపసనంబులపయివేని పొక్కి జాబువాటు నీయడుగుతమ్ములు నూచికాగ్రశిలాతలంబుల నెట్లు నడయాడవేర్చునో' యని వెచ్చ నూర్చును.

కా స ల్యా విలా ప ము.

దశరథుఁడెట్లు పరిపరివిధంబుల వాపోవుచు మెలమెల్లగా నగఁము ప్రవేశించి యందుఁ జతుష్పథంబులు నిర్జనంబులగుటయు గృహద్వారంబులు నిరలంకృతముగా నుండుటయు విపణి శ్రేణికలు నిమిలితములగుటయు దేవా లయంబులు మూనుఁబడియుండుటయుఁజూచి పెల్లువిరిపించి నూర్చుడు మేఘమండలాంతరమునఁ బోలే నిజమందిరాంతరముఁ జొచ్చి 'కాసల్యా ! నీ యింటికి నన్నుఁ గొనిపోమ్ము ; ఒండుచో నూటబుగల్గ'వ నెను. ఆమె యట్లానర్చి మెత్తనిపొన్నపయి వానిఁ బరుండఁజెట్టి యుపచరించుచుండెను. అతఁడందుఁ దొడగట్టవలెఁ బడి రామలీనహృదయుడై యంతస్తాపంబును కాష్ఠధారారూపంబున వెలిపుచ్చుచు నర్థరాత్రమైనను గనుగూర్కక 'హా ! పుత్రా ! నన్నుఁ ద్యజించితివా ?' యనుమాట దక్క నొండుపలుకక దుఃఖించి దుఃఖించి, చెంతనున్న భార్యనుబిలిచి 'దేవీ ! రామునివెంటఁబెన్న

నాదృష్టి యుట్టేయున్నది ; చేరువనున్నను నీవు కానరావు ; మంగళకరమైన
 నీకరంబున నన్నొకింత స్పృశింపు' మనెను. ఆమె యట్లేమొనర్చి సుతుని
 దలంచి తలంచి యేడ్చుచు 'కటా ! త్రాచువలె నై కేయి పొంచిపొంచి నా
 దిడ్డను గజచి విసముఁ బాసి కుబుసము వదలెను. ఆయింతికోరిక లీడేరెను.
 వానితాపము చల్లారెను. ఇలుబొచ్చినపాముపగిది నింక నన్నెంతగాతించు
 నో తెలియదు. ఆయ్యా ! నాపట్టిని గుట్టలకు దోలుటకన్న నింటునేయుంచి
 భరతునకు దాస్యమొనర్చు నట్లు కోరరాదా ? నాకూన నాకంటియెదుట
 నుండును ; అంతతో సంతసించును గదా. నాథా ! పర్వకాలంబున
 దేవతల హవిర్భాగంబును రక్కసులకు నాహితాన్ని యిచ్చుకరణి రాముని
 రాజ్యంబును వానిపట్టాభిషేకసమయంబున నైకేయి కిచ్చితివి. అంతతో
 నప్పాలతి తనియదయ్యెను దానిత్వ'పికిఁగా నాముద్దుపట్టిని ఘోరమృగా
 భీలకాననాంతరములకుఁ బఱచితివి. అదియు నొండు రెండేండ్లు గాదు ;
 పదునాల్గు సంవత్సరంబులు. భోగంబులఁ దులతూగనగుయావన ప్రాయం
 బునఁ గొడుకునకుఁ గోడలికి మునివృత్తి నిప్పించితివి. ఇట్లమృచ్ఛాన్నములకు
 మాఱుగాఁ గందమాలంబులు పెట్టితివి. ఆయ్యా ! పదునాల్గుకేండ్లు గడపి
 నాపుత్రుఁడు మగల నింటికి రాఁజూచుభాగ్యము నాకుగల్గునా ? రామపుత్ర
 రాగమనసంతోషంబున భృజపతాకాదులతో కోభిల్లుకలిమి నయోధ్యా
 పురియు నోచెనా ? నగరోత్సవవేళల లాజప్రనూనంబులను రామునియాదల
 గురిసి సంతసించుసంపద యీపురపురం ద్రీమణులకు మఱలఁ గలదా ? నాపట్టి
 వయోబుద్ధులఁ బరిణతుఁడైనను వానిని మూడేండ్ల కందువుగా భావించి
 లాలింతును. కటా ! పూర్వజన్మంబున స్తనంధయులనుఁ ద్రోపాడితి నో,
 తల్లుల పాలిండ్లు త్రెంచితి నో, ఏమహాపాతక మొనర్చితి నో యా పాపఫలము
 గా నాకిట్టి పుత్ర వియోగ క్లేశము దాపరించెను. కైకా ! నోయరాని నో
 ములునోచి పడరాని యిడుములుపడి కానక కన్న వరపుత్రుని గర్భాణగుణ
 రత్నాకరుని ధర్మస్వరూపుని రాముని నాయొడినుండి లాగి మిన్నలు పడ్డ
 చోట వైచితివి. నిదాఘభానుతాపము ధాత్రిని బోలె సుతశోకము నన్ను
 గ్రాచుచున్నది. హా ! దైవమా ! ఎట్లు జీవింతు ; నని దురపిల్లెను.

ప మి త్ర క స ల్య నోదాయుఁడు.

ఆమెపరితాపంబును సుమిత్ర చూచి యోర్వజాలక చెంతఁజేరి

‘అక్కా ! ఇంత వెట్టి యందునా ! మనరాముడు పితృవాక్యపరిపాలన
 రూపపరమధర్మంబు ననుష్ఠించి లోకాభ్యుదయమొనర్పఁ జనెను. అందులకు
 సంతసించుటకు మాటుగా విలపించువా ! రాముడు మహానుభావుడుగాని
 యేతన్నాత్ముడుగాఁడు. వానిసేవ లక్ష్యబునకుఁ బూర్వపుణ్యఫలంబుగా
 లభించెను. శాసకి పరమసుతుమారి, సుఖంబులకుఁ దక్క క్లేశంబులకుఁ
 దగదు. ఆబిడ్డ సంగతి యేమందు ! పతివ్రతామణికాశన మనమెంత వారిచి
 నను వినక పతిననుగమించెను. ఎవనికీర్తిపతాక చిరస్థాయియై ముగ్ధోకంబుల
 శోభిల్లునున్నదో, సత్యధర్మంబు లెవనివలనఁ బునః ప్రతిష్ఠితంబులై వెలయ
 నున్నవో యట్టిసీతనయునకు నెందును శుభమేయగును. వానికిఁ గీడు
 రానోపదు. రాముని శౌచంబునకు వెఱచి చండాంశుఁడు వానికి శీతకరుఁ
 డగును ; తదీయసుగుణంబులకు మెచ్చి వాయువు వానికి సుకరముగా
 పీచును ; అతని యకళంకత్వంబునకు లజ్జించి మృగాంకుఁ డాత్మదోష పరి
 హారంబుగాఁ దుహినకరంబుల వాని నుపచరించును. ఇట్లు నవగ్రహంబులు
 వాని నెందున్నను సేవించును. మఱియుఁ జతురాస్య ప్రసాదిత దివ్యాస్త్రంబు
 లెందును వానిని గాపాడును. రామధనుష్టంకారధ్వని పాతీనంతమేర భూత
 చేతాశపికాచాది దుష్టవర్గము నిలువనోపదు. ఇవియెల్ల మనకు ననుభవ
 విధములేగదా. అట్టిమహాపురుషునకు భయము శంకింపనేల ! పదునాల్గు
 గేండ్ల వియోగమందువా ! అది లీలాప్రాయముగాఁ గడచనును. నూర్వ్య
 వకు నూర్వ్యుడును వైశ్వానరునకు వైశ్వారుడును సిరికిసిరియుఁ గీర్తికిఁ
 గీర్తియు దేవతలకు దేవతయు భూతలంబులకు భూతంబును రాజులకు రాజు
 వై పరమైశ్వర్యశక్తితో రాజిల్లు రాముని విరోధించి మనఁజాలు ప్రాణి
 భూతభోంతరాశంబులఁగలుగదు. అక్కా ! రాజ్యలక్ష్మి సీతవోడఁబంత
 గించియోయన రాముని వెంబడించెను. నీసుతుని విజయపూర్వకసుఖ
 గమనంబునకు నానందాశ్రువులు వర్షింతువు. నామాటతప్పదు. ఎడమ
 వాని తోడివారికి దైర్యము పలికి సుఖముండు’ మని బహువిధంబుల
 మారార్చెను.

రామడయోధ్యావాసుల సూర్యులు.

అటు రాముడు తనరథంబునుదటిమివచ్చుచున్న యయోధ్యావాసు
 లనుజూచి ‘మీరిట్లుగావించుట నాకు సంతసము గాదు. నాయందలి మీ

గౌరవాదరంబులను భరతునియెడఁ జూపి నాకుఁ బ్రియమొనర్చుము. నా
తమ్ముఁడు కళ్యాణచరిత్రుఁడు ; అతఁడు మీకు సమస్తహితములు గూర్చును.
ప్రభుత్వంబునకు వలయు జ్ఞానవృద్ధియు మృదుమధురపరాక్రమంబును వాని
కంతయుఁ గలవు. వానివలన మీకు భయము గోరంతగూడఁ గలంగదు.
గుణలక్షణాదులను జక్కగాఁ బరీక్షించి వానిని యువరాజుగా నియమించిరి;
రాజాజ్ఞ నుల్లంఘింపరాదు. ఉల్లంఘించుట ధర్మవ్యతిరేకమే గాక రాజ
తరస్కారము గూడనగును. అయోధ్యావాసు లట్లానర్ప సేరరు. ఇది
యునుగాక మహారాజుగారు నానియోగంబునకుఁ బురపురఁ బొక్కుచు
న్నాఁడు. ఇట్టితటి మీరు వానికి నుపకాంతి గూర్చ నొప్పును. అట్లు
సేయక నావెంటవత్తురేని తేనిదుఃఖంబు నినుమడింతురు. అది భయావహ
మగును. నామొఱి విని మీరు మరలి యయోధ్యకుఁ బోయి తేని నూ
రార్చి నాకుఁ బ్రియమొనర్చుము' అని సవినయంబుగా వారిని ప్రార్థించెను.
రాముఁడట్లు విన్నవించుకొలది వానియందుఁ బ్రజలకు ననురాగము పెం
పొందసాగెను. వారు కన్నీరు గార్చుచు గుణబద్ధులు వోలే వానిని వెంట
డింపసాగిరి.

వృద్ధ బ్రాహ్మణులు రామునివెంటబడి వేరుట.

మఱియు జ్ఞానవయోవృద్ధు లగు బ్రాహ్మణులు హుటాహుటి నడువ
లేక రథంబునకు దూరమై ముదిమివలన వడఁకుచున్న తలలతో 'ఓరామ
వాహనములారా ! మామాటమీఱుట జాత్యశ్రేయంబులకుఁదగదు ;
మరలుము; మీ ప్రభువునకు హితమొనర్చుము. నిసర్గదీప్త శ్రవణపుటంబులుగల
మీకు మాకేకలు వినరావనుట నమ్మరాదు. ఎవఁడు పరమధార్మికుఁ
డని త్రిశుద్ధికి నొక్కి చెప్పగలమో, ఎవనిచిత్తశుద్ధి యద్వితీయమో, వీరాతి
వీరుడనియు శుభగుండనియు మహాదృఢవ్రతుడనియు నెవని నిశ్చంకము
గాఁ గీర్తింతురో యట్టిరామునిఁ బట్టణాంతరముల నూరేగించుట మీకగుఁ
గాని వనాంతరములకుఁ గొనిపోవఁ దగునా ?' యని యార్తాలాపంబులు
గావించిరి.

వారి యార్తధ్వనులు రాముని ముందునకు సాగనీయవు ; వ్రతభంగ
భయము వానిని మరలనీయదు. అట్లురాముఁ డురియొడుచున్న మనంబుతో

రథంబునుండి దిగి యాముదుసలులు కలయవచ్చుటకై మెల్లగా నడువఁజొచ్చెను. అతఁడట్లు రథము దిగియు నిలువక చనుట వారు గాంచి భ్రాంతి సంతాపంబులంది 'రామా ! నిలు నిలు ; ఇంతకన్న వడిగాఁ రాజాలము ; ముదిమికిఁ దోడుగా మామూఁపు లెక్కియున్న యగ్నిహోత్రంబులభారము మమ్ముఁ గదలనీయదు. నాయనా ! ఎండవేడిమికిఁ దాళఁజాలవు. ఇదిగో వాజపేయయాగంబున మేము పడసిన శరస్మేఘశ్వేతచ్ఛత్రంబులు నీకుఁగాఁ దెచ్చుచున్నాము. వత్సా ! వేదమంత్రంబులఁ దవిలియుండు మాబుద్ధి నేఁడు మమ్ముఁగాదని నీవెంట వనంబునకుఁ దరలెను. మాపరమధనంబు లైన నిగమంబులను స్వాత్మపేటికలందుఁ బదిలపఱచి, మాభార్యలను రక్షణార్థము పాతివ్రత్యంబునకు నప్పగించి, నిన్నుమరలించు నిశ్చయముతో వచ్చితిమి. ముదిమివలన హంసశుక్లంబులయ్యు దుఃఖాతిరేకంబున నేలఁ బడి పార్థాదుటంజేసి ధూళిఘాసరంబులైన శిరోరుహంబులుగల మాతలలతో నీకు మ్రొక్కి వేఁడుచున్నాము. మరలుము మరలుము. అర్థిజనవరదాన దీక్షారతుండవు నీ వీధర్మంబు నుపేక్షింతువేని మఱి యేధర్మంబు నపేక్షింతువు ? ఇదిగాక పెక్కండు బ్రాహ్మణులు యాగసంభారములతో నయోధ్యకు వచ్చియున్నారు. నీవువచ్చినగాని వారిజన్మములు సాగవు ; యజ్ఞవిఘ్నకారివి కావలదు. రామా ! నీరాకను మేముమాత్రమేగాదు చరాచరభూతవర్గమెల్లఁ గోరుచున్నది. అదిగో చూడుము. వృక్షంబులు నిన్ను తఱిమిచురలింపనెంచి విసరివిసరి వీచుచుఁ దమమూలంబులు కదలమింజేసి దుఃఖించుచు నిజవ్యసనంబును వాయువేగజనిత ధ్వనిరూపంబునఁ దెలుపుచున్నవీ. పక్షులు చేష్టాహారసంచారంబు లుడిగి వృక్షైకస్థానవిష్టితములై మునివృత్తిఁబూని సర్వభూతానుకంపహృదయుని నిన్నుఁ బ్రార్థించుచున్నవోయనఁ దోచుచున్నవి. ఆర్తులప్రణయములను నిరసింపరాదని వివిధ గతుల మొఱలిడిరి. వారికిఁ దోడ్పడుటకొయన నంతలోనఁ దమసాసది యడ్డమయ్యెను. అంత రాముఁడు సారథిని బిలిచి 'అశ్వములు బడతి యున్నవి. రథమువిచ్చి వానిని జూర్చాడించి నీకుత్రాపి యొడలుకడిగి నదీ తీరంబున నలాయింపు' మనెను. అతఁడట్లు గావించెను.

న న వా న ప్ర థ మ వా న ర ము.

రాముఁడు సీతాలక్ష్మణులనుజూచి 'మనవనవాసమునకు నిది మొదటి

వినుము. అవిగో వినుము ; అరణ్యములు మృగపక్షిధ్వనులముఖంబున మనకు స్వాగతమిచ్చుచున్నవి. తమ్ముడా ! ఆయోధ్యావాసులకు మనయెడఁగల యనురాగమెట్టిదో వారి యనుతాపము తెలుపుచున్నది. తలిదండ్రులు కన్నీటికియొలికి యంఘులగుదురేమోయని భయమగుచున్నది. అయినను ధర్మాత్ముఁడు ధరతుఁడు గలఁడు ; అతఁడు వారినూరార్చును. లక్ష్మణా ! నీవు నావెంటవచ్చుట యెంతో మేలయ్యెను. నీవురానిచో వైదేహీసంరక్షణార్థము పరసాహాయ్యమపేక్షితమై యుండును. నాయనా ! వన్యాహారములు పెక్కుగలవు ; వీడియు నామదిగోరదు ; నీరిత గ్రోలి యీ రాత్రి గడపుచు' ననెను.

అంతలోన నూర్యుడఁ స్తమించెను. ఎల్లరుఁ గాలకృత్యములు దీర్చి వచ్చిరి. లక్ష్మణుఁడును సుమంతుఁడును బర్హతయనంబు లేర్పఱచిరి. అందు సీతారాములు శయనించిరి. వెంటవచ్చిన నగరవాసు లందఱుఁ బరుండి మార్గశ్రమంబునఁ గొంతవడికి నిద్రించిరి. సౌమిత్రి సుమంతులకు మాత్రము కనుగూర్కవయ్యెను. రామ గుణాభివర్ణనంబులతోడ వారికి రేయెల్లఁ గడచెను.

రాముఁడు పురవాసుల నేమరించి చనుట.

రాముఁడు వేఁకువనే నిద్రలేచి వృక్షంబులక్రిందఁ బడియున్న నగరవాసులను గాంచి లక్ష్మణుని బిలిచి 'తమ్ముడా ! మనయందలి యనురాగము వీరినింతదూరము లొగను. వీరు తమ యిండ్లు వదలివచ్చి యిట్లుండుటఁ జూడఁజాలను. మనలను మరలింపవచ్చిన వీరి మనోనిశ్చయమంత నూలభముగా మాటదు. ప్రాణంబులనుగూడ వీరు లెక్కించునట్లు దోఁపదు. వీరు మేల్కొనకమున్నే యిందుండి మనము చనుట యుక్తము. అట్లు గావించుమేని వీరు మనలను గానక తుదకు స్వర్గహంబులు చేరుదురు. అశురక్తులకు వృథాదుఃఖము గలిగింపరాదు.' అని చెప్పెను. లక్ష్మణుఁడు వల్లెయనెను. సుమంతుఁడు రథము నాయత్తపఱచెను. అంత వారు రథము మీదఁ దమసానవిని దాటి యొడ్డుచేరిరి. రాముఁడు సుమంతునితో 'సారథీ ! మేము రథము దిగి యీమార్గంబున వచ్చి నిన్నుఁ గలసికొందుము. నీవు రథంబు నుత్తరముఖంబుగాఁ గొంతదవ్వు గొనిపోయి మార్గాంతరమున

దానిని గొనిగమ్ము. నగరవాసులు మేల్కొంచి జాడలుపట్టి వనము మరలి
యయోధ్యకుఁ జన్నట్లు భావించి పట్టణమార్గముఁ ద్రొక్కి యిల్లుచేరుదురు.
వీమార్పినఁగాని వారు మనలవదల' రనిచెప్పి, సీతాలక్ష్మణసహితంబుగా
రథము దిగి దారిపట్టెను. సుమంత్రుఁ డట్లుగావించి రథమును మరలఁ
దోలిరెచ్చెను. రామాదులు రథమెక్కి ప్రయాణమంగళ్వార్థము నాలు
గడుగు లుత్తరముగాఁ జని తపోవనమార్గముఁ ద్రొక్కిరి.

పారులు రామునిగానక యిల్లుచేరుట.

పారులు లేచి రామాదులను గానక నలుదెసలు వెదకివెదకి పేసా
శోశోపనాతులై 'కటా ! పాదునిద్రకుఁ జిక్కి యీవిపత్తుఁ దెచ్చికొంటిమి.
రామా ! నీభక్తులనిట్లు విడనాడుట పాడియగునా ! అయ్యో ! మాయిలు
వేల్పు మమ్మెడనెను ; ఇంక బ్రదుకనేల ! ప్రాయోపవేశమో మహాప్రస్థా
నమో మనకు శరణమగుఁగాక. అయ్యో ! అయోధ్యకుఁ బోరాదు. కన్న
వారెల్ల రాము నడుగుదురు. అడవికి జాని నప్పగించి వచ్చితిమందుమా ?
ఆమాటచెప్పి పురజనులనెల్లఁ గలంచుటకన్న యిందే మడియుట మేలు.
చిడుకులు గలవు ; చితిపేర్చి యందుఁజొచ్చి కడతేరుద'మని వివిధగతుల
నటుమటించుచుఁ దేరిజాడనుగాంచి పేరాసతోఁ గొంత దవ్వు చనిరి. ఆవల
జాడలు గానరాకుండెను. 'కటా ! దైవము దాయయయ్యో' నని నిరాశ
చెంది వారు మరలిరి. ఎంతనడచినను దారిసాగదు. ఎట్లో వారిల్లునేరిరి.

రాముని వదలివచ్చినందులకుఁ దమపతులనుఁ బొరవ్రేలు కోరాదుట.

అట్లు వచ్చినవారికి వారిభార్య లెదురేగి సంగతివిని 'రాముని వదలి
వచ్చినవారికి నాలుబిడ్డలేల ! లక్ష్మణుని జూచియేని స్వధర్మంబును గ్రహిం
పరా ! సీతారాముల నుపచరించుటకన్న వేఱు భాగ్యము గలదా. నవీ
నదసశోవరంబులు వారి స్నానపానంబులఁ బవిత్రీకృతములుగా నున్నవి ;
వృక్షంబులును సానుమంతంబులైన పర్వతంబులును వారికిఁ బ్రియాతిథ్య
సత్కారంబులొనర్చి శుభములు పడయనున్నవి. పొదరిండ్లు భ్రమరఘం
కారస్తుతులొనర్చి ప్రమాదభారనమ్ర మంబులైన వల్లికాహస్తములతో వారికిఁ
బుష్పాంజలులొసంగి కృతార్థతనొందును. ఋతువు లకాలపుష్పఫలార్ఘ్యంబు

లిచ్చి స్వధర్మంబును రక్షించుకొనును. జడంబులు సయితమిట్లు రామా
రాధనంబునకు నువ్విశ్కూరుచుండఁగా మీరెట్లు వారిని వదలివచ్చితిరి ?
అయ్యో ! మాకెంతయు సిగ్గయ్యెడు. ఇదిగో మేముఁగూడ వచ్చుచున్నా
ము. దరలుము. జాగువలదు. రాముని మీరును సీతను మేమును నేవించి
జీవితసాఫల్యము నొందుదము. రామునితోడ ధర్మము వలసవోయెను. అ
ధర్మదేవత కోసలరాజ్యంబునఁ గాలూనెను. ఇటునుండుట పాడిగాదు.
కాదనియున్నను కైకేయీదాస్యంబునకుఁ జేతులొగ్గుటో ప్రాణమానంబులు
వదలుటో తప్పదు. ఇంతకన్నఁ జచ్చుటేమేలు. మీరు క్షీణపుణ్యులకు
గావున దరిద్రదేవతాగ్రస్తులై మహానుభావుని రాముని వదలి యీపాడునగ
రముఁ జొచ్చితిరి. ఆకలిదప్పలకు వెఱచివచ్చితిరా ! ఇందుండి పాతకా
న్నము తిని మనుటకన్న దేశాంతరమున విసముద్రా విచారరాదా ! కటా!
ఈ కపటనాటకసూత్రధారుఁడు దశరథుఁ డెట్టిపాటు గాంచునోగదా.
అయ్యో ! రామా ! నీనగుమోము మరలఁగాంచు కలిమి మాకుఁగలదా ?
నీమృదువచనంబుల విననోచుదుమా ? నీమధురాకారంబును సందర్శించు
భాగ్యము మాకున్నదా ? ఆరణ్యకములకు నీపరమసేవాభాగ్యంబును గూర్చి
మమ్మువదలితివా ?' యని పలువిధంబుల వారిమనస్తాపంబులను వెల్లడించిరి.
వారిదుఃఖపటలమోయన నంతలోన ముంజీకట్లు గప్పెను. నగరమెల్ల హో
భాదరిద్రాణులై తమంబున మునిగినట్లయ్యెను.

రాముఁడు కోసలదేశంబున గడచి చనుట.

అటు రాముఁడు సీతాలక్ష్మణులవెంటఁగొని తెల్లవాణులొస గడు
దూరము చని సూర్యోదయముతోడఁ బ్రాతస్సంధ్య మపాసించి పయనము
సాగించి మార్గాంతర వనంబులను విశోకించుచు బీజాకోపజాయతకేవారంబు
లఁ గాంచుచు నందందు గ్రామవాసులు గుమిగూడి కైకేయీదశరథులకు
గూర్చి పలుకువచనంబుల విననేవగించి హుటాహుటి నడచుచుఁ జని చని
పుణ్యతోయవతియైన వేదవతిని గడచి కీతజలశోభినియగు గోమతిని దాటి
హంసరుతమనోజ్ఞయైన స్యందిక నతిక్రమించి, సారథిని బిలిచి 'సుమంత్రా!
ప్రస్థితవనవిలసితంబైన సరయుఁతీరంబునఁ దలిదండ్రులఁ గూడి మృగయా
నోరాదులుగావించు భాగ్యము మఱలనాశ్చన్న దొదవునో తెలియదు. మృగ

యావినోదంబులు రాజన్యులకుఁ దగవందువా! నీమాట కాదనను. గుటికేగా రాజులకు వేట యొప్పును. మఱియు శ్రాద్ధాదులందు మృగమాంసంబు నవశ్యముగా గణింతురుగావునఁ దదర్థముగూడ వేట సంఘీకరించిరి. ఈ కారణంబులఁజేసి నేను కొలది మాత్రమే వేటాడుచుంటిని. ఇకనావేట యెట్టిదిగానుండునో యూహింపరాదు! అని సందర్భోచితంబుగాఁ బలుకుచు దారియందుఁ గానవచ్చు చిత్రంబులను సీతాదేవికిఁ జూపుచు గ్రమక్రమంబుగాఁ గోసలదేశముఁ గడచి, యయోధ్యవంశ మఱి చేదోయి జోడించి 'కాకుత్స్థవంశరాజపాలితమైన యయోధ్యనగరమా! ఇదే నిన్ను రాముఁడు వీడ్కొనుచున్నాఁడు; చతుర్దశవర్షవ్రతము సలిపి పితౄణముఁ దీర్చి మగుడ నిన్ను సందర్శించు' నని పలికి, మాడవచ్చిన జానపదులదెసఁ దిరిగి కుడిభుజమెత్తి 'సౌమ్యులారా! మీదయానుభావంబులు మఱుకఁ జాలను; దుఃఖము దీర్ఘతరముగారాదు; ఇకమీరు చని మీపనులు చూచుకొనుడ'ని చెప్పెను. వారు రామునకుఁ బ్రదక్షిణ సమస్కారము లాచరించి యశ్రుపూర్ణపేత్రంబులతో మఱితిరి. వారుచూచుచుండఁగానే రాముని రథము దృష్టికి దూరమయ్యెను.

పాడిపంటల సమృద్ధినిదెలుపు గోకుల కేగారంబులతోడ, రాజ్యమహాభ్యుదయంబును బ్రకటించు చిత్రనిర్మాణంబులతోడఁ, బ్రజాభోజ్యైశ్వర్యంబులును జాటు వివిధోద్యానవనంబులతోడ, వేదప్రమాణబుద్ధిని వితరణ కేలంబులను ప్రదర్శించు యాగశాలా యనాపస్తంభములతోడ నిరంత నిశాఘోషాప్రతిధ్వనులతోడ నిండి యలరారుచుండు దేశంబును వదలి చనుటకు హృదయమెంతో పరితపించును. దేశమునేగాక దేశాధిపత్యమునుగూడఁ త్యజించుట యెంతకష్టమో యూహింపనగును. అట్టిదేశమును దేశాధిపత్యమును సమస్తబంధువర్తమును వదలి చతుర్దశవర్ష వనవాస శిక్ష ననుభవింపఁ జోవుచున్నను రామునిచిత్తము కించన్మాత్రము గూడఁ గలంగదు. ధీరుల కృత్తమిట్టిదేగదా.

సుహరితోడి సమాగమము.

రాముడెట్లు కోసలము దాటి, శ్రీమహావిష్ణుచరణంబులనుండి జాతీ ముక్కంటి జటాజూటమం దవతరించి సముద్రునిగూడి త్రిలోక

పాపని యనుభ్యాతేని గాంచినదియు, తీరమందలి శ్రీమంతపుణ్యాశ్రమ ప్రదేశంబులవలన నిజమాహాత్మ్యంబును బ్రదర్శించుచున్నదియు, దేవదానవ గంధర్వాది సంసేవితంబులయ్యు నిసర్గపారిశుద్ధ్యంబును బాచుని తోయంబుల వలన స్వాత్మనైర్మల్యంబును జాటుచున్నదియు, జలాఘాతంబులనెడి మహా ట్టహాసంబులతో లేచురువుఁ జఱునగవులతోఁ బ్రవాహరూప దీర్ఘతరవేణి తో శోభిల్లుచు రమణీయపువితలంబులవలన నూత్నభావంబులను బ్రబోధించుచుఁ దీర్ఘ పుష్పిత లతాదామసమలంకృత భుజాంతరయై ప్రనూనపరా గారుణంబులైన నీరంబు లాత్మీయానురాగ విశ్రమంబులను డెలుపుచుండఁ గా సౌబగారుచున్నదియు నైన గంగానదిని శృంగిబేరపుర ప్రాంతంబున సమీక్షించెను.

“సీ. నెగసినగానలేచి నింగియంతంతకు

నవలఁద్రోవఁగఁ దనరారుదానిఁ

జాగినకాఖ లాకాచక్రములకొలం

దులుబారవెట్టంగఁ జాలుచుగానిఁ

గవటు లొండొంటితోఁ గదియుచు నెడములు

మ్రొంగిప్రబృంగ సాంపుమిగులుదాని

లోనిజొంపము పవలును బెనుఁజీకటి

నొదవించి పొదలంగనొప్పుదాని ”

గీ. ద్విజకులారావిన్నూర్తివెలయుదాని,

పథికవిక్రాంతియోగ్యమైపఱగుదానిఁ

దన్నదీతీరముననిల్చి తనరుదానిఁ

గనియె నింగుదీభూరివృక్షంబునొందు ”

రాముఁడావృక్షముక్రింద నాఁడు నివసింపఁదలంచి సీతాలక్ష్మణుల తోడ రథంబునుండి దిగి తచ్చాయ నాశ్రయించెను.

అటు గుహుండను నిషాదపతి యుండెను. వాఁడు రామునిరాక తనచారులవలన విని నిజకులవృద్ధులను మంత్రులను వెంటఁగొని యాచెట్టు కడకు వచ్చెను. రామలక్ష్మణులు వాని కదురేగిరి. గుహుండ రామునిఁ పుంగిటుఁ బొదిలి ‘నారాజ్యమెల్ల నీయధీనము; మేము నీబంట్లము; మమ్ముఁ

జాలింపనగును. నీయట్టి యతిథిప్రియుఁడు మహాదుష్టభుఁడు; భక్త్యభోజ్యులును జేయ లేహ్యంబులును సిద్ధముగా నున్నవి; యథామతి నారగించి బడరికలు వాయవగు' ననెను. రాముఁడందులకు బరమప్రేతుడై గుహునిఁ బురరాలింగనంబున గారవించి 'మిత్రమా! సుఖముందువా? బంధువర్గమెల్ల లెస్సగదా. నినుఁజూచు భాగ్యము నాకు నేటికిఁ గలిగెను. నెచ్చెరీ! రాజ్యాదులు నాకేల? నీ ప్రీతియేచాలు. తండ్రిమాట సేయఁగా వనాంతరతపోనిష్ఠను గ్రహించి నారచీరలుగట్టి వచ్చితిని. ఫలమో మూలమో యంతచాలు; భక్త్యభోజ్యాదులనొల్ల; గుఱ్ఱములు డస్సియున్నవి. నావికిఁ గొంచెము మేత యిప్పింపుము. నాతండ్రి దశరథమహారాజునకు నియ్యశ్వరత్నంబులు మహాప్రియంబు' లనెను. గుహుఁడట్లు గావించెను.

అంతలోఁ బ్రొద్దుకుంకెను. రాముఁడు వల్కలమునే యుత్తరీయముగా ధరించి సాయరాసంధ్య నుపాసించి లక్ష్మణుఁడుతెచ్చిన నీరితగ్రోలి పాదప్రక్షాళనమొనర్చి యాచమించి నేలమీదఁ బరుండెను. వానిమెంబడి నీతాదేవియు శయనించెను. లక్ష్మణుఁడు కఠిపయపదములదవ్వుచని రామరక్షార్థము ధనుస్పాణియై నిలిచియుండె.

గుహలక్ష్మణుల సంవాదము.

గుహుఁడు వారి దుర్దశకు విగులజాలిపడి లక్ష్మణుని డాయబోలు 'నాయనా! ఇట్టి కష్టంబులకు మేమగుదుముగాని నీవు తగవు; రామరక్షార్థము లేయెల్ల మెల్కొనియుండుము; అతనికన్నఁ బ్రియుఁడు నాకుఁ గలుగఁడు. నామాట నమ్మము. ఇదిగో నీపడకపలు మేనువ్రాల్చి నీవును నుంత శ్రమవాయుము; వేటం భావింపవలదు. నాప్రియసఖుని గాపాడు ముక్తకంబునకన్న మహాభాగ్యము నాకుఁ గలుగునా? రాముఁడు మామెడఁ బ్రసన్నుఁడని సమస్తైశ్వర్యంబులు మాకు దక్కినట్లుగును. నేను నా బంధువర్గముతోడ విముక్త గాచియుండును. ఈవనదుర్గంబున నాయెఱుగజిది లేదని చెప్పెను.

లక్ష్మణుఁడు గుహుని వీని 'అనఘా! నీవు రక్షకుఁడవుకాఁగా మాకిటు భయముందునా? భయంబునఁజేసి నేను మెల్కొనియుంటాగాదు. రారాజా దశరథనరేంద్రుఁడు బహుకాలము నానామంత్రానుష్ఠానపూర్వ

కంబుగా ఘోరతపంబునఁ గ్రాగి ప్రియసుతుని నాయన్నను రాముని బడ
చెను. ఈయన యాగర్భశ్రీమంతుఁడు ; జనకరాజసుత సీతాదేవి యెండ
కన్నెఱుంగును. పీరిట్లు కటికనేలఁ బడియుంటఁ జూచుచున్న నాకంటికి
నిమకయెట్లువచ్చును ? సుతవియోగ దుఃఖము మాతండ్రిని బెద్దకాలము
చురనీయదు ; కోసలావని యచిరంబవై ధవ్యమును బడయనున్నది ; శుద్ధాం
తము దుఃఖతోడనపరిశ్రాంతకాంతాశతమై మాటుచుఁబోవున్నది ; దశరథుఁ
డును గౌసల్యాసుమిత్రులును నేటిరాత్రిఁ గడతురాయని సంశయింతును.
నాతల్లి సుమిత్రకు మఱియొక కొడుకుఁగలఁడు గావున నామె యొకవేళ
జీవించినను జీవింపవచ్చునుగాని రామైకపుత్రక కాసల్యాదేవి జీవింపదు.
మిత్రమా ! ఈతలంపులు తెరతెరలుగా స్ఫురించి యేచి కలంచుచుండఁగా
నాకు నిద్రవచ్చునా ? మాతండ్రి రామపట్టాభిషేకమును సంకల్పించెనే
గాని యదికొనసాగకమున్నే చనున్నాఁడు ; పితృప్రేతసంస్కారభాగ్యం
బును మేము నోచవైతిమి. నాతండ్రి జీవించియుండునంచువా ? పదునాలు
కేండ్లు జీవించునా ? ఆలోనమేము రాజులముగదా. మిత్రమా ! చత్వార
సంస్థామనోహరంబును వార్ష్యప్రాసాభిరామంబును రథగజాశ్వసమృద్ధంబు
ను సర్వకల్యాణమనోజ్ఞంబునైన యయోధ్యావగదంబును మాతండ్రి జీవిత
కాలములో మఱలమేము ప్రవేశించు కలిమి మాకుఁగలవా ? యని గద్గద
స్వనంబున నుడివెను. ఆవచనంబులకు గుహుఁడు జ్వరాతురవాగంబుతోఁ
వ్యధావ్యగ్రాంతరంగుడై బాష్పములునించెను. అట్లా రేయియెల్ల లక్ష్మ
ణునకు స్వపరిదేవంబులతోఁ గడఁచెను.

రాముఁడు చుమంతుని గుహుని విజ్ఞుఁడ.

రాముఁ డంతలోన లేచి 'లక్ష్మణా ! అదిగో కృష్ణకోకిల కూయు
చున్నది ; కేకిధ్వనులకు వనమెల్ల మాఱుమ్రాయుచున్నది. భగవతి రాత్రి
గడఁచెను ; నూర్యభగవానుఁ డుదయించుచున్నాఁడు. గంగాప్రవాహము
వహోద్ధతిచున్నది ; ఎట్లయినను నదిని దాటుద' మనెను. లక్ష్మణుఁ డా
సంగతిని గుహునకుఁ దెలిపెను. అనిషాదపతి తనమంత్రులకు నాజ్ఞాపించి
తరణయోగ్యులగు నావను సిద్ధపఱచెను. రామలక్ష్మణులు ఖడ్గకవచతూణి
రంబులు ధరించి సీతాసమేతముగా రేవునకుఁ దరలిరి.

వారట్లు నావఁజేరినంతట సుమంత్రుఁడు సమీపించి కయిమోడ్చి యాజ్ఞ వేడెను. రాముఁడు వానినిఁ దనదక్షిణహస్తంబునఁ దడవి సుమంత్రా ! ఇందాక రథముమీఁద నన్ను గొనివచ్చితివి ; ఇఁకఁ బాద చారి నై చనుదు. నీవు శీఘ్రముగా నయోధ్యకుఁబోయి మహారాజునొద్ద నప్రమత్తుడవై యుండు' మనెను. సుమంత్రుఁడు దుఃఖాశ్రవులు నిం చుచుఁ 'బ్రాకృతుఁడువోలె నిల్లాలినిఁ దమ్మునివెంటఁగొని వనవాసము సలు పనున్న నీయీదుర్విపాకంబు నెవ్వరును దప్పింప లేరైరిగదా. బ్రహ్మచర్య వ్రతంబును గఠినంబుగా నాచరించితివి ; ఆఫలోదయము వేదాధ్యయనంబును సలిపితివి ; దయార్జవంబులకు జన్మస్థాన మనిపించుకొంటివి ; అట్టి నీకే యిట్టి యిడుమలు కలుగఁగా సద్గుణముల ఫలమేమి ? ఇక వానినెవరు గార వింతురు ? రాఘవా ! నీకుఁదైరిలోక్యవిజయలక్ష్మి చేకూఱుఁగాక. మాగతి యందువా ? నీచేత విడువఁబడి పాపిష్ఠురాలగు కైకేయి బారిఁబడి దుఃఖం బులకు నప్పగించుకొంటిమి. ఇంతకన్న దుర్గతి మాకురా'దని యెలుఁగై యేడ్చెను.

రాముఁడతనిఁజూచి 'సుమంత్రా ! ఐత్వోకులకు నీపాటి నెచ్చెలి గలుగఁడు. డీలుపడవలదు. మహారాజు నన్నుఁ దలఁచి తలఁచి దుఃఖించు చుండును. ఆయన వ్యసనంబు నెట్లేని మాన్వము నాతండ్రి ముదుసలియుఁ గామభారావసన్నుండును గావున నింతగాఁ జెప్పుదును. రాజాజ్ఞకు నెను రుండరాదు. అభీష్టనిరాతంకసిద్ధికిఁగదా రాజులు రాజ్యాలు పాలించుట మమంత్రా ! పరమపూజ్యుఁడును వృద్ధులను దుఃఖమెట్టిదోయెఱుఁగనివాఁడు నైన నాతండ్రికి నావలన నింతకోకము గలుగుటకుఁ జింతయగుచున్నది. నాకుఁగా నీవు వానికి నమస్కరించి యయోధ్యా నిరాకృతులమని గాని వనవాసశిక్షితులమని గాని మేము చింతించుట లేదనియుఁ బదునాల్గవత్స రములు పుచ్చి వచ్చి సందర్శితుమనియు, భరతునకు వెనువెంటనే రాజ్య ముఁగట్టి వానిని గవలఁగిటఁ గూర్పుమనియు నందువలన దుఃఖమొకకొంత చల్లారననియు నావిన్నపముగా నెఱింగింపుము. సుమంత్రా ! భరతుని విలిచి తండ్రియెడనెట్లో తల్లులయెడఁగూడనట్లే యభేదభావముతోవత్తింపు' మని చెప్పుము. కైకేయి తనకుఁగన్నతల్లియెట్లో కాసల్యాదేవి నాకునట్లే గన్నతల్లియగుట మఱువవలదనుము. జనకుని యాజ్ఞను దలఁదాల్చుమనుము.

తండ్రి! తీకేని రాజ్యభారమును వహింపుమనుము.' అని చెప్పెను.

సుమంత్రుఁడామాటలువిని 'రామా! మాలిమివలన జంతుమానియెడ విచ్చి పలుకుచున్నాను ; ఉపచారార్థముగాదు. నాయాయవినయంబును మన్నింపనగును. నీవయోగకారణంబున నయోధ్య పుత్రశోకవ్యాకులయై యున్నాది. నిన్ను విడిచి యచ్చటకు నేనెట్లు చనవేర్తు? నిన్ను రథము పయిగూర్చుండఁజెట్టికొని వచ్చితిని. ఇది యయోధ్యానగరమెట్లఁ గన్నారఁ జూచెను. వట్టిరథమును గొనిపోదునేని వారికి గుండీయలు వీలును. నిరంతరము హృదయాంతరములఁ బ్రతిబింబించుచుచుండు నిన్ను నేడయోధ్యా వాసులు గానక యెంతగుందుదురో యూహింపుము. వారిక నాహారములు మాని వీరుండే యాత్మల నిర్దిష్ట జీవితశేషములుంబుత్తురుగాని యొందునేయరు. మాబోంట్లసంగతి యటుండ నిమ్ము. సీతల్లి కేమనిచెప్పుదు? మేనమామ యింట వదలివచ్చితి నని బాంకుదునా? గుట్టలపాలానర్చి వచ్చితి నందుగా? ఇంతయేల? నీవులేనిదే యీగుడ్డములు గదలునా? రామా! నిన్ను వదలి యయోధ్యకుఁ బోజాలను ; నీతోడనుండు ; అనుజ్ఞయిమ్ము. నామొఱల కింకవేరి సరథంబుగా నగ్నికి నర్పించుకొందును. రామా! ఇంద్రాణ నీ సారథ్యభాగ్యచనుభవించితిని; ఇంక నీసేవాసంపద వధిలసింతును. నుష్కృతునకు స్వర్గమువోలే నిన్ను విడిచినట్టి నాకు నయోధ్యానగరము దుష్ప్రవేశ మగును. వీరధముమీఁద నిన్ను వనవాసార్థము తెచ్చితి నో యారథము మీఁదనే నిన్ను నీవివాసానంతర మయోధ్యకుఁ గొనిపోవ నెంతయుఁ గోరుదును. నామనోరథముఁ దీర్చి నన్ను ధన్యునొనర్చుము. నీతోడనున్నచోఁ బదునాలుగేండ్లు క్షణప్రాచుమగును. నిన్ను విడిచినచో నాకవి పదునాల్గు యుగంబులగును. కృత్యవత్సలా! నీలెంకమొఱ నిరసింపవలదు! అని వ్యసనకషాయస్వరంబునఁ బలికెను.

రాముఁడు వానితో 'సుమంత్రా! నీధర్మవాత్సల్యము నాకుఁ గ్రాత్రగాదు. కొండొక ప్రయోజనంబును గోరి నిన్నయోధ్యకులంపు చున్నాను. నిన్ను విని నాపీనతల్లి కై కేయిదేవి నావనవాసమును నమ్మును. నాతండ్రిని గూర్చిన యామెశంక తీటును ; భరతునకుఁ బట్టముఁగట్టుదును; ఆమె ముఖమతాథము నీర్థించును. మాతండ్రికి మాక్షేపసమాచారమును

దెలిపి వానికి మనశ్శాంతిఁ గూర్తువు. ఈకారణంబులు మదినిడికొని నిన్నుఁ బంపుచున్నాను' అని చెప్పి యోదార్చి, గుహునివంక మఱలి 'మిత్రమా! జటాధారణార్థము మఱిపాలు తెప్పింపుము; తపస్వివేషము మాకు మేలు సేయు' ననెను. గుహుఁడు వటుక్షీరము తెప్పించెను. అపాలతో రాజు లక్ష్మణులు జడలుదార్చి నారచీరెలుగట్టి వైఖానసమతానుసారంబుగా వాని ప్రస్థాశ్రమము స్వీకరించిరి. అంత రాముఁడు గుహునితో 'మిత్రమా! రాజ్యసంరక్షణము సులభకార్యముగాదు; చతురంగబలంబులను జక్కగాఁ గాపాడుము; కోశవిషయంబునఁ బరాకు చెందవలదు. దుర్గమంబులైన జల పదంబుల నొకగంఠఁగని వెట్టియుండు' మని పలికి సీతాదేవినిఁ బడవ యె క్కించి యామెవెనుక లక్ష్మణునితోడఁ గానెక్కి, యాత్మహితార్థము క్షతవర్ణయోగ్యమైన యారోహణమంత్రంబును 'దేవీ' మను దానినిబఠించి భార్యాసమేతంబుగా నాచమించి యథాశాస్త్రము గంగాతరంగదీమతల్లికి పతీసహోదరులతోడ నమస్కరించి గుహునిని సుమంత్రుని వీడ్కొనెను. కలాసు లోలపాటులతోడఁ బడవను దరలించిరి

గంగావతరణము.

ఆతెప్ప నదీమధ్యంబునకుఁ జన్నంతట సీతాదేవి యాశైవలనికి నమ స్కరించి 'దేవీ! త్రిపథగామినీ! ఉదధిరాజపత్ని! మంగళకరీ! దశాక్ష మహాకాళాత్మజుఁడు చతుర్దశ వార్షికవనవాసంబునకుఁ బోవుచున్నాఁడు. మాకుఁ గుశలపునరాగమనంబు నమగ్రహింపుము. మారాజ్యమును మఱలఁ జేరివంతట నీకు సహస్రసురాఘటంబులును మాంసభూతాన్నంబును సమర్పిం తును; నీ తీరవాసులగు దేవతలను బూజింతు'నని ప్రార్థించెను. అంత లోన వావ దక్షిణతీరము చేరెను. రాముఁడు సీతాలక్ష్మణులతోడ దిగి దారిద్రొక్కి 'సౌమిత్రి! ఎన్నడును మనము కాలూనని విజనప్రదేశంబు నకుఁ బోవుచున్నాము; ఆత్మరక్షణ మవశ్యము. మాకు రక్షకుండవై ముందు నీవు చనుము; నీవెనుక సీతవచ్చును; మీయిరువురను రక్షించుచు వెనుక నేనువత్తును. ఆన్యోన్యపక్షిత్తాణము మనకిచటఁ గర్తవ్యము; కార్యము చెడినపిదప సవరింపరాదు; నిర్జనంబును క్షేత్ర రామవర్జితంబును నిమ్నోన్నతంబును బ్రపాతమయంబునైన యీ కాననమందు నివసించుట య్యెత్తక్షేప వంతమా సీతకు నవగతమగు' ననెను.

శ్లో ౧౦౭.

లక్ష్మణుడు ముందు నడచెను ; వానివెనుక స్త్రీతయు నామెవెంట
రాముడును దరలిరి. వారట్లు తరలి, 'యనవరత పదక్రమపర్యమానమహా
ద్విజవేదభ్యనులను అవీచ్ఛిన్నహూయమానాన్నిహోత్రస్వాహాశబ్దంబులను
అనేక మునిగణప్రణీతవచన విషయవిభాగ వినిష్ఠయ న్యాయనిపుణ విద్వ
త్సభాసంభాషణఘోషంబులను బ్రతిపక్షదుర్విధేదప్రమాణ విచార్యమాణ
వేదాధిమీమాంసక గోష్ఠీవివాదవాదంబులనుంజేసి మ్రోయుచు యజ్ఞప్ర
యోగప్రవీణులైన యాజ్ఞకులకును విహితానుష్ఠానాసక్తులైన యనుష్ఠాతల
కును సధికతపోనిరతులైన తపోధనులకును నివాసంబుగానున్న, యప్పుణ్య
నవీరీరముఁ బాసి పయనము సాగించి క్రమక్రమంబుగాఁ జని సస్యశ్యామల
మగు వత్సదేశముఁ జేరిరి. వారికి నాకలి పెల్లదమయ్యెను. రామలక్ష్మ
ణులు మచుఁబోతు నేదుపందిని, దుష్పిని, నల్లచాటలరేడిని వేఁటాడి తెచ్చిరి.
ఆమాంసంబులు వఁడి యెల్లరు నారగించి విశ్రమార్థమొకవృక్షము వాశ్ర
యించిరి. నూర్యుండ సమిచెను. రాముడు సాయంసంధ్య వార్చి 'తమ్ము
డా ! మనదేశమును వాటితిమి ; సుమంత్రుడు చనెను. మనవనవా
సంబుఁకు నిదే మొదటిరాత్రి ; వీతాయోగక్షేమములభారము మనపైనున్న
ది ; రాత్రులందు బహుజాగ్రూకులమై యుండవలయును ; ప్రాద్దుక్తుం
కెను ; పర్ణశయ్య నమర్చికొనఁ దడవలేదు ; నేటికి నేలమీఁదనే పరుండు
ద' మని యట్లుగావించి, 'లక్ష్మణా ! మహారాజుగారు దుఃఖాతిశయంబునఁ
జేసి నిద్రకుఁ బగయై యుండును. కైకేయి కృతమనోరథ గావున నూటకు
చెందియుండును ; పట్టాభిషేకార్థము భరతుడు వచ్చును ; ఇతనేని తే
నికి నెత్తిపాడుపులు తీయఁగాక. తమ్ముడా ! కామమోత బలవత్తరమా
కంటివా ? కామవివశులను గవ్వంబులంటియుండుటఁ జూతువా ? కైకేయి
నిరంకుశపథముఁ ద్రొక్కును ; కాసల్యాసుమిత్రులకు మన్నిమిత్తంబునఁ
బలుబానులు తప్పవు. నాతల్లి యవియెల్ల నోర్వకతీజును ; సుమిత్రాదేవి
నావలన దుఃఖభాగినియగుట సరిగాదు. మఱియు వారిదుఃఖమును విని
యోదార్పవాగును లేదు. తమ్ముడా ! నీవేని యందున్న వారికిఁ గొంత
యూట గల్గును. నామాటవినుము; ప్రాద్దువలేచి యయోధ్యకు జరుము;
కాసల్యును భర్మజుడైన భరతునకు నప్పచెప్పుము. అతఁడామెనుఁ జేయఁచును.

నాతల్లి జన్మాంతరమున మాతాసుతులకు వియోగముఁ గల్పించియుండు.
దానిఫలమిప్పుడు సంప్రాప్తమయ్యెను. దురంత దుఃఖమును మూట
గట్టు నాయటి దౌర్భాగ్యసుతు నేతల్లియు గనకుండుఁగాక. సౌమిశ్రీ !
మనము నాతల్లిని వీడ్కొనునప్పు డామెవెంపుడు శారక తోడిచిలుకతో
‘కీరమా ! శత్రుపాదమును గొఱకక విడువరా’ దనుట మఱువచ్చగదా’ యని
హెచ్చరించెను. ఆమాట వింటివా ? పక్షికిఁ గలంతజ్ఞానమేని నాకుఁ
గలుగదు. తావన్నాత్రప్రియమేని నేను నాతల్లికిఁ జేయనైతిని. నాదియు
నొక జన్మమా ? మదేకపుత్రకను నాతల్లిని శోకసాగరంబున ముంచివచ్చి
తిని. నాయటి మందభాగ్యుండుండునా ? పరాక్రమించియున్నచో సమ
స్తముఁ జక్కఁబడియుండు నందువా ? తమ్ముడా ! ఇది పరాక్రమంబు
నకు సమయముగాదు. కాకున్న మతోద్దండము ముఱ్ఱోకంబుల నుడ్డుడి
కింపదా ? అధర్మంబునకును బరలోకంబునకును వెఱచితిని ; పట్టముగూడ
నిరసించితి’ నని పెద్దయుందడవు తనమనస్తాపంబును వెల్లడించి సుక్కి
మంటలారిన వీతిహోత్రునివలె నిర్వేగ మొందిన సముద్రుని క్రియ నుండెను.
లక్ష్మణుండు సంగతి గ్రహించి ‘అన్నా ! ఇట్లు నిరవధిక సంతాపసంతప్తులవ
వగుట కీకుఁ దగదు. నీయనుతాపంబునకు మాయెదలు సందర్భము లగు
చున్నవి. అన్నా ! ఏనుజ్జయైనఁ జేయుదునుగాని యయోధ్యకు నన్నుఁ
బొమ్మనిమాత్ర మాజ్ఞాపింపవలదు. నిన్ను వదలి నని యూనిపలికెను.

త ర ద్వా జా శ్రీ మ ము.

ఆరాత్రి యట్లు గడచెను ; తెల్లవాటి వారు కాలకృత్యములు వీర్చి
తరలి యద్వైతపూర్వంబులును మనోజ్ఞంబులునైన నానాప్రదేశములు చూచు
చుఁ బోసాగిరి.

“నీ పద్మినీపద్మాతపత్రంబు శిథిలప

త్రా గ్రమైరాయంచ యాశ్రయించె.

దాలుస్రవత్సేన శాలంబుతోఘోషి

పంచలరొంపి గలించియాడె,

దూరోక్తమద్దావ ధూమమంబువబుద్ధి

నెమ్మిలోపాదనుండి నిక్కిచూచె,

జఠరస్థజలము నాసానాశమునఁబీల్చి
సామజంబిరుప్రక్కఁ జల్లకొనియె,
గీ॥ సరసిపైనీరు సలసలదెరలె విపిన
సకలవీధులు నిర్మగ్నోచ్ఛయములయ్యె
మిట్టమధ్యాహ్నమిది సుధామధురవాణి
య్యమిచ్చోఁ బశశ్రమమపనయింప”

అని రాముఁడు ప్రియురాలికిఁ బల్కెను. అంతలోన గంగాసంగ
మము చేరువయ్యెను.

ఇటుకు ధూమధ్వజ మొండు గానవచ్చెను. ఆచోటు భరద్వాజా
శ్రమముగా నెఱిగి వారందుఁబోయి సమయమువేచి హోమక్రియాసమా
ప్తంబున నమ్మహర్షిని సందర్శించి తమకత విన్నవించిరి. భరద్వాజుఁడు
వారిని యథావిధి సత్కరించి సుఖోపవిష్టులఁ గావించి ‘రామా! చిరకాల
మున కిందువచ్చితివి ; నిన్నుఁజూడఁ గంటిని. వత్సా! నీవివాసకథను
వింటిని. ఎందో నీవు పోనేల ? గంగాయమునా సంగమస్థానమైన యీ
చోటు మహాపవిత్రమైనది. మఱియు నిది వివిక్తము. ఇందు సుఖముండు’
మనెను. అనవుఁడు ‘ఋషిసత్తమా ! మీకెంతయు కృతజ్ఞుఁడనైతి. ఈ
చూత్రము పౌరజానపదులకు సమీపముగానున్నది. ఇటుకు వారుసులభ
ముగా రావచ్చును. ఏకాంతవాసము జనకతనయకు సుఖార్హమగును.
అట్టితావు తెలుపవేడుదు’ నని రాముఁడు వచించెను. భరద్వాజుఁడు వాని
హృదయము గ్రహించి ‘నాయనా ! ఇటుకుఁ బదికోసులలోఁ జిత్రకూట
పర్వతము గలదు. అది మహర్షి సేతంబును బుణ్యవంతంబును సుఖదర్శకంబు
నై గంధమాదనంబునకు సాటిచేయ నొప్పియున్నది. ఆనగము మొక్క శిఖ
రంబును దర్శించివంతనే సమస్తపాపంబు లుడుగును ; శుభకార్యోత్సాహ
మంకురించును. అందు మహర్షులు పెక్కురు దీర్ఘతపములాచరించి సశరీర
స్వగ్ధంబును గాంచిరి. అచ్చటి నివాసము మీకు నొప్పిదమైయుండు’
ననెను.

అంతలోన రాత్రియయ్యెను. రాముఁడు భార్యలక్ష్మణులతోడ
నాటిరేయి యందుఁబుచ్చి ప్రభాతంబున ఋషిండుని సంగమించి ‘మహా

భావా ! రాత్రియిందు సుఖముంటిమి ; చిత్రకూటంబునకుఁ జననున్నాము ; అనుజ్ఞయుమ్మ' నెను. భరద్వాజుఁడు వానిని దగ్గరకుఁజేరి 'నాయనా ! అచ్చట వివిధవృక్షములు గలవు ; కందమూలములు కోరినన్ని యున్నవి ; అందరి సరితృప్తవణంబులును దరికందరనిర్దురిణులును జూడఁ జూడ నింపు గూర్చును ; మయూరరుతంబులు వీనులకు విందొసర్చును ; కిన్నరగానంబులకు విరుమర యుండదు. అటు నుచితాశ్రమంబును నిర్మించుకొని సుఖముండుము. శుభమగుఁగాక' యని వారి నెల్ల మనఃపూర్వకముగా దీవించెను. సీతారామలక్ష్మణులు మహర్షికి మ్రొక్కి దారిపట్టిరి. జనకుఁడు సుతులను బలె భరద్వాజుఁడు వారిని గొండొకమేర సాగనంపి 'వత్సా ! రామా ! గంగాసంగమంబునకుఁ జని, యందుండి పశ్చిమముఖంబుగాఁ బ్రవహించుచుండు యమునానది యొరఁ గొంత దూరము పొమ్ము. రేవొండు గాన్పించును. అటు లెప్పయెక్కి నదిని దాటుము. ఆవలిగట్టున శ్యామలంబును పేరి గొప్ప మట్టివృక్షము గలదు. ఆమహీరుహంబును సీతాదేవి నిజాభీష్ట సిద్ధికై మ్రొక్కి ప్రార్థింపనగును. అట్లొసర్చి దానినీడఁ గొంతవడి విశ్రమించి బడలికలు వాయుము. అటుకుఁ గోసుమేర నల్లనికానగలదు. ఆ యరణ్యము పలాశబదనీవృక్షంబులతో నింగినొరయు వెదురుపొదలతోఁ గ్రిక్కిరిసియుండును. ఆయడవి వెంబడిగాఁ జనుము ; చిత్రకూటమును జేరుదురు. ఈమార్గమునఁ బెక్కుసార్లు నేనటకుఁ బోయవచ్చితిని. చారి శిలాకఠినముగాక రమ్యముగానుండును ; కార్చిచ్చులబాధ గలుగఁ దనిచెప్పి మఱల దీవించి మరలెను.

య మ వా త ర ణ కుః

సీతారామలక్ష్మణులు మహర్షిని శ్లాఘించుచు వాని సందర్శనభాగ్యంబునకు సంతసించుచు నమ్మహాత్ముఁడు చెప్పిన త్రోవఁ జని రేవు చేరిరి. అప్పుడు ప్రవాహము మహాత్తుంగతరంగభీకరమైయుండెను ; దాఁటుటకుఁ దెప్పయొక్కటిగూడ నందులేకుండెను. అందులకు రామలక్ష్మణులు మంత్రచింతించి యందందుఁబడియున్న కొయ్యలు సంతరించి వానిగూర్చి వెదుళ్ళు పఱచి పట్టివేళ్ళతోఁగట్టి తెప్పను దయారుచేసి సుఖాసనార్థము నేరేడు కొమ్మలును బ్రబ్బలితీఁగెలును బఱచి సీతాదేవిని మొదట నెక్కించి యామె వస్త్రాభరణంబులను దమయాయుధంబులను బట్టిక నందుంచి తామెక్కి

గడవేయసాగిరి. ఆ తెప్ప మెలమెల్లగా నడియేటిలోనికిబోయెను. సీతా దేవి యయ్యమునానదికి నమస్కరించి 'తల్లీ! భగవతీ! నిన్ను గడచుచున్నాము. మాకు మంగళమగుఁగాక. నాశర్త సుఖముగా నయోధ్యానగరము చేరినంతనే నీకు వేయిగోవులను బడినూర్లు సురాఘటంబులను సమర్పింతు; అనుగ్రహింపు' మని ప్రార్థించెను. మఱికొంతవడికి దెప్ప దక్షిణతీరము దాఁకెను. వారందుండి దిగి వటువృక్షమునకుఁ జనిరి. వైదేహి యాఘాయహంబునకుఁ బ్రణమిల్లి శర్తకు సుఖవనవాససమాప్తంబును దనకుఁ గౌసల్యాసుమిత్రులతోడి పునస్సమాగమంబును ప్రార్థించి బ్రదక్షిణించెను. అంతవారచ్చట సుంతతడవు విశ్రమించి పయనమైరి.

లక్ష్మణుఁడు ముందు దారి చూపుచుండెను. వానివెనుక సీతయు నామెవెంట రాముఁడును నడవసాగిరి. మార్గంబునఁ గానవచ్చు ఫలపుష్పములను వైదేహిగోరిన వానినెల్ల రాముఁడు తెప్పించియిచ్చుచు నందందలి లతాపాదపంబులఁ గూర్చి యామె యడుగుదానికెల్ల సమాధానముసెప్పుచు నుండెను. అట్లు వారు నదీతీరముబట్టి క్రోశదూరమేగి యొకచోట నిలిచిరి. లక్ష్మణుఁడు పోయి భద్ర్యంబులైన మృగంబులను వేటాడి తెచ్చెను. ఆహంసంబున వారు క్షుధార్తిని బాసి రాత్రియగుటంజేసి యందే విశ్రమించిరి. సీతారాములు కనుగూర్చిరి. లక్ష్మణుఁడు వారిని గాచియుండెను.

చిహ్నికాలమున వాల్మీకిని నందర్శించుట.

విహంగధ్వనులు తెల్లవాలుటఁ దెలిపెను. వారులేచి దినకృత్యములు దీర్చి దారిఁ బట్టిరి. విరియఁబూచి యాదీప్తంబులుగానున్న మోదగోవుక్షంబులును, నిండాఁబండిన ఫలంబులభారంబునకు నుట్టూతలూగుచున్న కీడిపూకులును వసంతకాలసమావేశంబును దెలిపెను. తేనెతెట్టెలు ద్రోణప్రమాణములై శాఖాశ్రముల వ్రేలాడుచు వింతమురువుఁ గొల్పుచుండెను. వనతలమెల్లఁ బూసెజ్జగాఁ దోచెను. వానకోయిలలకూతలకు నెమిశ్శుబదులుకూసికూసి యలయుచుండెను. ఆ వినోదంబులనెల్ల రాముఁడు సీతకుఁ జూపుచుఁ గ్రమక్రమంబుగాఁ జిత్రకూటముచేరి, యచటి ఫలిమూలసమృద్ధంబును సరసోదకంబును మనోహరలతాతరువితానంబును బరికించి యది తమకు వాసయోగ్యముగా భావించి, యా పర్వతంబుననున్న వాల్మీకి

మహర్షి యాశ్రమంబునకుఁబోయి యామునీంద్రునకు మ్రొక్కి వాని స్వాగతసత్కారంబులంది తమవృత్తాంతంబును వానికి వినిచి యందుండ నిశ్చయించెను.

పర్ణశాలా పృవేశము.

లక్ష్మణుఁడు దారుసామగ్రిని గూర్చి పర్ణశాలను నిర్మించెను. రాముఁడంతఁ దమ్ముని బిలిచి 'నాయనా! వాస్తుశాంతిఁ గావింపక గృహప్రవేశ మొనర్చుట చిరజీవులకుఁ గారాదు. కృష్ణసారమాంసంబున గృహాధిష్ఠాత్మ దేవతల నారాధించుట శాస్త్రవిహితమేగాక యాచారము గూడనైయున్న' దనెను. సామిత్రి తోడ్పాడఁజని నల్ల యిట్టిని వేటాడి తెచ్చెను. రాముఁడు తమ్మునిఁజూచి 'వత్సా! నేఁడు తిథిముహూర్తంబులు శుభస్కరంబులు గానున్నవి. జాగు సేయక యైజేయంబును బక్వము గావింపు' మనెను. సామిత్రి యట్లునరెచ్చెను. రాముఁడు స్నానమొనర్చి నియతుడై సత్ర వసానికంబులైన మంత్రంబులు సంగ్రహముగా జపించి వాస్తుదేవతలను బూజించి వైశ్వదేవకాద్రవైష్ణవబలులను సమంత్రకంబుగా నర్పించి వాస్తుశాంతి కై పుణ్యాహవాచనాది మంగళంబులు సలిపి యథావిధి నదీజలంబులఁ దీర్చి మాడి సర్వపాపశమనంబు నుత్తమంబునైన బలి యిచ్చి యాశ్రమ మోగ్యంబుగా బలిహరణాది వేదికలును దేవాలయంబులును వీతిహోత్రశృంగంబులు నేర్పఱచి ఫలమూలమాంసంబులతో జలతర్పణంబులతో మంత్రజపంబులతో సమిత్కుశలతో శాస్త్రోపదిష్టంబుగా భూతత్పత్తిఁ గావించి నీతా లక్ష్మణసమేతంబుగా గృహప్రవేశమొనరెచ్చెను. అట్లు వారు పర్ణశాలయందు నివసించుచుఁ జిత్రకూటవినోదంబులవలనను మాల్యవతీ సైకతవిహారంబుల వలనను స్వపురవిమోగాది వ్యసనంబుల మఱచుటయ్యెను.

గుహుఁడు సుమంతుని వీడ్కొనుట.

అటు గుహుఁడు రామాదులను వీడ్కొని సుమంత్రుని దనయింటికిఁ గోడ్కొని పోయి యథోచితమర్యాదల వానిని సత్కరించి మాన్నా శ్శించుకొనెను. అంతలోనఁ జారులు వచ్చి రాఘవుల వృత్తాంతంబును జిత్రకూటపర్యంతముఁ దెలిపిరి. వారిరువురకుఁ గొంతమనశ్శాంతి యొదవెను. అంత సుమంత్రుఁడు నిషాదపతిని వీడ్కొని మూడవనాటి సాయంకాలము

రామచంద్రాధ్య చేరి, రామవిద్యాగతాపాన్నివలన సప్రాణికముగా దృఢమయ్యెనోయన మాటుమఃణగీయున్న యాపట్టణంబును జూచి విభ్రాంతుడై శేషితి నెఱుంగుతమకంబునఁ బురము సాచ్చెను.

సుమంత్రుడు దశరథుని నందఱిండులు.

సుమంత్రుని గాంచినంతనే పురమెల్ల గుంపునూడెను. రామఁడేడి యనుమాట దక్క నొండు లేదయ్యెను. అతఁడు బదులాడలేక యెట్టు కేలకు 'గం'యొడ్డున పించివచ్చితి' ననెను. నామాటతోడ మహాభోదనముప్పత్తిల్ల నింగిముట్టెను. అతఁడు తలవంచి మెల్లమెల్లగా రాజగృహద్వారము ప్రవేశించి జననంకులములైన కత్యంతరములు దాటి లోనికిఁ గొనెను. అటు శుద్ధాంతకాంతాచులు గుమిగూడి 'సుమంత్రుడు వచ్చెనట' ; రాముని గంగలోవదలెనట; కాశ్యపు నేమని చెప్పెనో! అయ్యో! అమె దుష్టీవము పోజకుఁగూడవలెదని గుదియులు పడుచుండిరి. సుమంత్రుఁడామాటలు విని శేవచ్చవమై కదలకకదలి యెనిమిదవతొలికట్టు పోచ్చి యందుఁ బొందుదగృహంబున శోకకీనుడై తొడగువలఁ బడియున్న రాజును దిన్నగా దాసి నమస్కరించి రాముని వదలివచ్చితివనెను. దశరథుఁడు విభ్రాంతహృదయుడై మూర్ఛిల్లెను ; అంతఃపురస్త్రీలు మామరావములు వెల్లురేఁచును. కాశ్యపజేవి వానిని సుమిత్రాసాహాయ్యంబున లేవదీసి 'మహాభాగా! వనవాసమునందుండి రామఁడు పండిత మాతతో మాటాడవా? అధర్మంబునకు లజ్జింతువా? వగవకు; వగచియు పలములేదు. సత్యపరిపాలనపుణ్యము నేఁడు నీకు సపరికరంబుగా సిద్ధించెను. మానవేల? కైకేయికినోడి యిట్లుండువా? ఆయింతి యిచ్చట లేదుసుమా. అజమఱు మాని మాటాడు'మని పలికి యాత్మదుఃఖనిహత వోరఁ గూలెను.

దశరథుఁడు కొంతవడికిఁ దేటి ధూధూసరుండును దుఃఖింతుండునై తనవారమున్న సారథినిజూచి 'సుమంత్రా! నామని యిందు లేదు; ఆకారణంబున నీమాటలు వినరావు. నామగ్ధుడట్టి నెందువదలితివి? ఏచ్చెఁగ వానికిదయ్యెను? వారేమి తిని మనుదురు? ఏట్లు పరుండుదురు? రాముడేదేనిఁ జెప్పెనా? లక్ష్మణుఁడేమనెను? నీర యేమిపలికెను? సూత్రాసాహాయ్యంబున లేవదీసి 'మహాభాగా! వనవాసమునందుండి రామఁడు పండిత మాతతో మాటాడవా? అధర్మంబునకు లజ్జింతువా? వగవకు; వగచియు పలములేదు. సత్యపరిపాలనపుణ్యము నేఁడు నీకు సపరికరంబుగా సిద్ధించెను. మానవేల? కైకేయికినోడి యిట్లుండువా? ఆయింతి యిచ్చట లేదుసుమా. అజమఱు మాని మాటాడు'మని పలికి యాత్మదుఃఖనిహత వోరఁ గూలెను.

ఇదియెల్లవివరింపుము. అందువలన నేని నాకొక్కింత యూహించు
నేమో' యనెను.

అనవుడు 'రాజేంద్రా! రాముడు గంగలో బడవయెక్కుచు నన్ను
బిలిచి 'సుమంత్రా! నాతండ్రి విదితాత్ముడు రాజులొకవంశ్యుడు,
నానికీ నా సాష్టాంగనమస్కారము లర్పింపుము. ఆవరోధ వ్రాతమును
యథార్హము నాయభివాదము లర్పింపుము. నాతల్లికి నాకుశలప్రణామము
లందించి ధర్మము వదలవలదనియు నగ్నిహోత్రములయెడఁ బరామచెంద వల
దనియు మహారాజును దైవంబుగా సేవింపుమనియు సపత్నులయెడఁ
నభిమానగర్వరహితంబుగా వర్తింపుమనియుఁ దైకేయికి ననుకూలించి యుం
డుమనియు భరతునియెడ రాజమర్యాదతో మెలంగుమనియు రాజధర్మం
బును మఱువరాదనియు మున్నగునవిచెప్పెను. మరియు 'రాజు వయో
స్పృహఁడు ; పానికెదురాడవలదు ; తండ్రియాజ్ఞ సేయుము. నాతల్లిని నీ
తల్లివలెఁ జూచుకొను'మని భరతునితోఁ దనమాటగాఁ జెప్పమనెను. లక్ష్మ
ణుడు నిట్టూర్పు నిగిడ్చి 'నిరపరాధిని బహిష్కరించితివి ; అతివై
కేకేయికి లోబడితివి ; మాకిట్టి యకార్యమొనర్చితివి ; ఇదియెల్ల నీయను
తాపమునకే యగును. ఇంక నాకురాముడే తండ్రియు బంధువు సర్వము'నని పలికెను. నీత యేమియు మాటాడక భూతావస్థవలె నై నాప్రమా
ణము విని కన్నీరు నించెను' అని సుమంత్రుడు సమయోచితముగా రామా
దుల హృదయంబును వివరించి 'రాజేంద్రా! రామలక్ష్మణులు జడలు
నాల్చి వల్కలములు గట్టి గంగానదిని దాటు దాక యుండి శృంగిళేరి
పురమునకువచ్చి మఱలఁ బలుపువచ్చు నేమోయను పేరానతో గుహుని
యింటు మాన్నాళ్ళు వేచియుంటిని. నాయాస నిరాశయయ్యెను. వారు
చిత్రకూటుముఁ జేరినట్లు తెలిసెను. అంత బయలుదేరి వచ్చితిని ; రామ
వియోగంబున నీదేశము దాల్చిన మారుఁబాటుఁ జూచితిని. పూచివిదిర్చిన
వృక్షములెల్ల నిలువున వెండఁబాటును ; నదీసరోజులంబులు వెచ్చగిల్లెను ;
ఉద్యానవనంబులు శుష్కపలాశములాయెను ; వనసత్త్వములు నడయాది
నాటి దక్కెను ; క్రూరమృగంబులు నోరుచొచ్చినజంతువునుగూడఁ జెనక
కున్నవి. కమలంబులు దీవాసమయమందే మునుగించెను ; నీరములు పంకి
లములయ్యెను ; మీనంబులు చరింపన ; విహగంబులు విహరింపవు ; పుష్పం

బులు నిర్బంధములయ్యెను. ఎందును వికాసము గానరాదు. రామకహిత మైన నారథమును జూచి పురమెల్ల దుఃఖాశ్రువులు వర్షించెను. ఏమి చెప్పుదు ? ఈవిపరీతములకు నా ప్రాణము లెగయుచున్నవి ; పలుక నోరా డను! అని గర్జనస్వరంబున వచించెను.

దశరథుని మాటలు విని రామ.

దశరథుని మాటలు విని మహాదైన్యమొంది 'కటా! పాపబుద్ధియైన కైకేయి నరములుతో రెబో, మంత్రకుశలుల నాలోచింపక మోహమునకుఁ జిక్కి యింత గావించితినిగదా. ఇది మానుషికమో దైవికమో యూహించ రాదు. ఇదంతయుఁ గులనాశాశ్శము సంప్రాప్తమయ్యెను గాబోలు. సు మంత్రా! నావలన నీవెన్నడేని నుపకారమొంది యున్నచో నన్ను నా రామునొద్దకుఁ గొనిపోయి ప్రత్యుపకారమొనర్చుము. రామునిఁ బాసి జీవింపఁజాలను. ప్రాణంబులు త్యజించుచున్నవీ. సారథీ! రాజాజ్ఞ చెల్లు నేని రామునే యిటుకుఁ గొనిరమ్ము. వలదు. వలదు. రాకపోకలకుఁ దళ వగును. నన్నే యిటుకుఁ దరలింపుము. హా! రామా! ఎందున్నావు? నీవు సీతాసమేతంబుగా నాకంటికిఁ గాన్పింపవా? అట్లుచేయజేని నీతండ్రిని నుజుచిపోమ్ము. అయ్యో! లోహితాక్షులతో నాజానుష్ఠానబాహుషలతో ముతామణీకుండలంబులతోఁ జూడఁజూడముచ్చటలు గురియు నిన్ను మరలఁ గాంచెడు భార్యపూపాపాత్మునకుఁ గలదా? హా! రామా! హా! సీతా! హా! లక్ష్మణా! వ్యసనంబునఁ జావనున్న నన్నుఁ దలంపరా? కాసల్యా! పుత్ర వియోగమహాభోగమై సీతావిరహపారముగలిగి శ్వశితోష్ఠి మహావర్తం బును బాష్ప ఫేనజలావిలంబును బాహువిక్షేపమీనాఘంబును విక్రందన మహాస్వసంబును బ్రక్షీణకేశశక్తైవాలంబును గై కేయిబడబాముఖంబును గుట్టా వచన గ్రాహంబును వరద్వయవేలాంతంబును వివాసాయతంబు నగు నిమ్మ హాళోకసాగరంబునుండి నన్నుద్ధరింప రాముఁడు దక్క నొందడు సమర్థుఁడు గాఁడు. వాఁడు రాకున్న నీకునేను దక్కుటకల్ల. అహో! రామా! అహో! లక్ష్మణా! మీకై పనవుదు ; మిమ్ము జూడఁ గోరుదు ; కాచరా రేల? నన్ను దృఢించితిరా? యని మూర్ఛాగతుఁ డయ్యెను.

కాసల్యా పరిచేవనము.

సుతశోకంబున ప్రస్తుచున్న కాసల్యాదోకిఁ బతిసురవృద్ధుఁ డుండినై

ముల్లడచినట్లాయెను. ఆమె పిశాచావిష్టవలె వడఁకుచు వివశయై నేలఁగి
కొఁతవడికిఁదేటి,

“సీ॥ కానక కన్నసంతాపంబు గావున
గానక కన్నసంతానమయ్యె
నరయ గోత్రనిధానమై తోచుఁగావున
నరయ గోత్రనిధానమయ్యెనేడు
ద్విజకులాధరణ వర్ధిష్టుఁడు గావున
ద్విజకులాధరణ వర్ధిష్టుఁడయ్యె
వివిధాగమాంత సంవేద్యుడయ్యె గావున
వివిధాగమాంత సంవేద్యుడయ్యె
వ॥ గటకటా ! ధాశరథి సముత్కటకరీంద్ర
కటకలితగాన ధార్ద్రాకటకమార్గ
గామి చరియించుటయ్యె సుత్కటకరీంద్ర
కటకలతదాన ధార్ద్రాకటకతటుల ”

అని బహుభంగుల వాపోయి,

‘సుమంత్ర ! నాబిడ్డలున్నయెడకు నన్నుఁ గొనిపోమ్ము ;
వారిని విడిచి బ్రదుకనోపను.’ అని దురపిల్లసాగెను. సుమంత్రుఁడు కేల
మోడ్చి ‘తల్లీ ! దుఃఖము మానుము ; మోహవ్యాకులము వలదు. రాముడు
వనమందు సుఖమున్నాఁడు. ధర్మజ్ఞుఁడును విజితేంద్రియుఁడు నైన
మిత్ర భ్రాతృసేవామూలంబునఁ బుణ్యలోకములు సాధించుచున్నాఁడు.
సాధ్వీమణి సీతాదేవి రామలీనహృదయమై యింటవలె వనమందుఁగూడ
సుఖమున్నది. ఆమెముఖంబున వివాసదుఃఖము లేశమాత్రముఁగూడఁ గాన
రాదు. మార్గాయాసమునఁ గానీ గాలివడతాకునఁగానీ యామె మేను గను
గందరు ; ఆమె పాదములు లాక్షరసవర్జితములయ్యుఁ దామర మొగ్గచెన్న
దొడఁగవు. రామభుజాసంక్రేత గావున నామె గజములఁగన్నను బెబ్బులుల
విన్నను సింగంబులు చేరువఁజన్నను బెగడొందదు. వారిలో నెవ్వరికిని
నీవుమఃఖింపవల’ దని వెక్కువధముల నూరాఁచెను.

కానల్యాదేవి సుతుని దలఁచితలచి నొసరుచు ‘నాథా! దయామూర్తి
వనియు మహావాతవనియుఁ క్రియవాదిననియు ముల్లోకములు నిన్నుగడించు

చున్నవి. అట్టి నీవు నీబిడ్డలను సుఖసంపృష్ఠులనెట్లు కాజడవికిఁ దోలితివో యూహింపరాకున్నది. తరుణియు సుకుమారియు సుఖోచితయునైన నానకి గహనాంతరసీమలఁ జివికి నశింపకుండునా ? అబిడ్డలు తృణధాన్యంబులు తినిమనుదురా ?' అని పలికి 'హా ! రాహు ! కమలాయతలోచనా ? శమ్మితాపినిబూర్వులఁ గ్రాలునట్టి నీముద్దుఁజూము నెన్నడు చూడఁగలను ? హృదయమా ! ముద్దుపట్టిని బాసిన వగకు ప్రిలజేల ? రాజేంద్రా ! భరతునకుఁ బట్టముఁ గట్టనున్నావు. అధికార మింతతీపదరాదు. ఒకసారి మఱి గిన మానుటకల్ల. భరతుఁడు తనచేతిలోని రాజ్యకోశంబులను వదలఁడు. రాముఁడు మరలివచ్చినప్పుడు వానికేమియిత్తువు ? ఒకవేళ భరతుఁడు పెద్ద మనస్సుచేసి రాజ్యకోశములను వదలినను భ్రాతృభుక్తంబును రాముఁడిచ్చ గించునా ? పెరిమెకముముట్టిన మాంసంబును బెబ్బులిగూడఁ దాకదుగదా. రాత్రిగడచిన హవీరాజ్యాదుల నధ్వరాంతరంబునకు గ్రహింపనట్లు చూపు సురను గ్రోలఁట్లు రాముఁడు భరతుఁడిచ్చరాజ్యంబును గ్రహించును. తండ్రివగుట నీపయి రాముఁ డలుగకుండెను. తత్ఫలముగా వానికి రాజ్యమృత్యుయు దేశాంతరగతియు వీరిని తలవంపును సంప్రాప్తములాయెను. నాబిడ్డ విల్లెక్క పెట్టునేని నభంబు సతారకంబుగాఁ గూలును ; స్వర్గంబున పడును ; భూమండలం బుట్టుటలూగును. తోడతాకును బెబ్బులి మోర్చిన నోర్పుఁగాక ; రాముఁ డసత్కారంబు నెంతమాత్రము సహింపఁడు. ఐదునాల్గులోకము లెత్తివచ్చినను వాఁడు భయపడువాఁడుగాఁడ . ఒక్క ధర్మంబునకుఁ గట్టువడెను. వానికిగతియయ్యెను. మత్స్యము తనపిల్లలకట్లు నీవు వానికి దెప్పరంపు ముప్పు గలిగించితివి. శాస్త్రవృష్టమును సనాతన మునైన ధర్మము నీయందిక నిలుచునా ? స్త్రీకిఁ గ్రమంబుగా భర్తయు సుతుఁడును జ్ఞాతియు గతియగునందురు. సవతికి వల్లభుడవై తొలితని నాకు నెఱసున్నగావించితివి ; కొడుకును దఱిమివైచి రెండవగతికి నన్ను దూరమొనర్చితివి ; జ్ఞాతిసమాశ్రయము భావ్యముగాదనుట లోకవిదితము. ఆయ్యో ! ఎల్లవిధముల నన్నుఁ జెఱచితివి. రాజ్యమును జెడిపితివి. నీవును జెడిత' వనెను.

ఆమాటలు బ్రహ్మాస్త్రములై తాకఁగా దశరథుఁడు సకలేంద్రియ వివశుడయ్యెను. వాని యంతరాశ్మయేహార్త నహింపెను. అట్లుండు

క్షణము సేపుండి కనువిచ్చి కయిమోడ్చి 'దేవీ ! ప్రసన్నవగుము : అంత
యొనర్తును. పశువుగూడఁ జేమించునీవు నాయెడఁ కనికరమానక
తప్పదు. నీదుఃఖమునకు మేరలేదు ; ఈయన్యమునకు నేను కారణమైతి
నని సకరుణముగాఁ బలికెను. కాసల్యాదేవి తనపతిమోడ్చుఁజేతులను ని
కరకమలంబులఁ బొదివి శిరమునఁ దాల్చి 'నాథా ! తుమింపుము, తలతో
మ్రొక్కి వేడుచున్నాను. భర్త్యుయాచితనై మహాపాతికంబు నొడిగి
తిని. ఈపాపపరిహారమునకుఁ బ్రాయశ్చిత్తమును వేడుదును. ధర్మజ్ఞా !
ధర్మతత్త్వము నొకకొంత యెఱుంగుము ; నీవు సత్యసంధుడవగుట ప్ర
గాదు ; అయినను బుత్రశోకమట్లు పలికించెను. శోకమువలన దైర్ఘ్యము
నకించుట విద్య సన్నగిలుట నీకుఁ దెలియదా. శోకమునంటి శత్రువున్న
దా ? వైరిప్రహరణంబునకన్న శోకనిహతి మహాక్షీణముగదా. సర్వధర్మ
ము లెఱింగిన వేదమూర్తులు సముతము శోకకారణంబున నజ్ఞానంబునకుఁ బ
క్కుటగలదు. స్త్రీనూత్రు రాలిసంగతి చెప్పవలయునా ? నారాయణు
డని నేఁటికైదురాత్రు లయ్యెను. ఈసంచరాత్రంబులు బంచవర్షంబు
లుగా నున్నవి. సుతుని దలచినంతనే నాయెడకు పొరలి వెల్లిపరియు
చున్నది. ఈ దీనురాలి యపరాధమును మన్నింపు' మవి వ్యసనస్వరూప
ుడివెను.

దశరథుడు నిశావప్యత్నంబును పలుపుట.

అంతలోన నూర్యుడస్తమించెను. దశరథుడు దుఃఖవిపాకంబున
మైచుటచి కొంతతడవు నిద్రించి కనువిచ్చి చెంతనున్న కాసల్యాదేవిని జూచి
'ప్రేయసీ ! శుభాశుభంబులు కర్మాచగుణంబులై యుండును. నానిని
సహింపక శీఘ్రము. అయినను గుణదోషంబులను గౌరవలాభువంబులకు
విచుర్పింతురు. పూలకుఁగా మోమగను బెంచి యెలమావిని నెఱుకివైచువాడు
ఫలప్రాప్తికాలంబున దుఃఖభాగుడు కాకమానడు. నాగతియు నట్టిదే
యయ్యెను. నావిజ్ఞప్తిగూడనమే యిందులకుఁ గారణము. తెలియక చేసె
నను జెలిపిచేసినను కర్మఫలము దప్పదు. సంగతి వినుము. శబ్దవేదివిద్య
నాకు బాల్యమంచే సిద్ధించెను. వేటాడునప్పుడు మృగము కంటికిఁ గా
రాకున్నను నానిని నడివట్టి వైచి కధిందునేర్పు నన్నిద్యాప్రభావంబునఁ
గలిగెను. మరణవాహనునకు మున్న కొండొక యేగు యథాగతి నూర్య

భగవానుడు నిజకిరణంబులఁ బఱచి రసములెల్ల గ్రహించి పుడమిని సంతాపముపాలానర్చి శ్రేతాధిష్ఠితమును భయావనాముచైన దక్షిణదిశను బ్రవేశించెను. వానికై యుడుకుచున్న వసుంధరకుఁ దాపోపకాంతి గావించుటకోయన వర్షముతుపు వచ్చెను. ఎల్లడల వేడిమి చల్లారెను ; నల్లనిమేఘము లంతరిక్షము నావరించి భేకసారంగమయూరంబులకు సంతసమును గూర్చుసాను. వాతవర్షంబులకు నూగుచున్న కొమ్మలందు పక్షులు వ్రాసి నానాంతరము తడియాటుచున్నవోయన ఆక్కలను విడిలించుకొనుచుండెను. నదులు సైరికాది ధాతుసంయోగంబునఁ బాండూరావణంబులైన జలంబులనిండి కార్చిచ్చు బూదిబ్రుంగిన సర్పంబులఁ దలపించుచుఁ బ్రవహించఁ జొచ్చెను. అట్టిసమయంబున నేను ధనుర్బాణములు ధరించి రథమెక్కి మృగయావిహారార్థము సరయాతీర వనము జేరితిని.

“సీ॥ సింహనభాంకురచ్చిన్నవారణకుంభ

జనితమక్తాఫల శర్కరీలము,

సమదనూకర పరస్పరభీకరాఘాత

శిథిలదంష్ట్రాచూర్ణ సికతిలంబు,

గంధసింధుర ఘటాకట కటాహస్రవ

ద్బంధురదానాంబు పంకిలంబు,

దవగంధవహబంధు దందవ్యామానేక

కాశికాగురుధూప గంధిలంబు,

తే॥ పృథులవడ్డస్వరోద్ధిత భిల్లపల్ల

వాధరాగీతికా కర్ణ నాతిభీతి

పరవశాత్మపటీరకోటరకుటీర

లీనఫణియగుచు నపుడక్కానయొప్పె ॥”

రాత్రీయయ్యెను ; రేపు పొంచితిని. మృగములు నీటికై యటకు వచ్చెను. నాఁడు చీకటి మహాగాఢమై యుండెను. మృగముల సడిమాత్రము వినవచ్చుచుండెనే గాని యవి కావరాకుండెను. శబ్దవేదినిగావున సడివట్టి యందుఁగొన్నిటి వైచితిని. అంతలో నేటియందు గురుగుబద్ధుని యొందు వినవచ్చెను. గజము నీరు ద్రావుటకుగా నెంచి యావంకఁ గోలవైచితిని.

‘అయ్యో ! అయ్యో ! తాపసిని నిరపరాధిని జలార్థమువచ్చితిని ఎవడో కోల్పవైచెను ; ప్రాణములు పోవుచున్నవి. కటా ! నారచీరలుట్టి కూరనారలుతిని జీవించు మమ్ముఁ జంపినఁ గార్యమేమి ? నన్నుఁ జంపినఁ జంపుఁగాక. నాతోడ నాతల్లిదండ్రులను వగ్గుముదుసళ్ళను జంపుచు న్నాడు. ఈ యకృతాత్ముఁ డెవడో, యను మాటలు వెనువెంట నాచెన్నఁ బడెను. నాప్రాణములు నిలువున నెగచెను ; నేను శోకసంభ్రాంతి పీనుఁ డనైతిని. నాతనువెల్ల మ్రాన్పాటు చెందెను. సఖీ ! ఎట్టకేనికి నాయుత్తలపాటును సుంత సమదాయించుకొని రేవునకుఁ బోయి యట విరిసినజడలతో నెత్తులు వట్టిొడ్డు చున్న మేనితోఁ బడియున్న మునికుమారుని జూచి భయవిహ్వలుడ నైతిని ; నాకు మతి దప్పెను. ఆ మునిపుత్రుఁడు నన్ను గళోరవీక్షణంబులఁ దేజిమాచి ‘రాజా ! వనవాసిని గుగ్వర్థము జలములకై వచ్చితిని. నీకెట్టి యపకారంబును గావింపను ; నన్నుఁ గోల్పవైచి కూర్చితివి. నాతోడ నాతల్లిదండ్రులను బరమాంధువులను గడువృద్ధులను జంపుటయ్యెను. నారు కదలమెదలలేరు ; పిసాసార్థులై యున్నారు ; నన్ను నిరీక్షించుచుందురు. కటా ! ఎంత తపస్సుచేసిన నేమి ! ఎంత పిష్యాధనమున్న నేమి ! కర్మగతి తప్పదు గదా ! అయ్యో ! తండ్రీ ! నాగతి యిట్లయ్యెను. కాలులేమి నీవు కదలజాలవు. కడపారి నన్నుఁ గాంచు కలిమిగూడ నీకుఁ గలుగదు. గాలికి విఱిగిపడుచెట్టుచు వెంబడిచెట్టు చూచుచుండునేగాని తోడ్పడ నేర్చునా ! దశరథా ! నీవు వెంటనే చని నానిండ్రీకి నాసంగతి తెలుపుము. ఆట్లు చేయుదువేని వాని కోపమునకు గుఱియగుట నీకుఁ దప్పను. ఒండుచో నిన్నతడు బూది నేయును. ఇదిగో యీ శ్రోవఁ బట్టి పోయినచో నా తండ్రీయాశ్రమమును జేరుదువు. రాజా ! ప్రవాహవేగము మెత్తనిదరినట్లు నీకఱుకుటమ్ము నామర్మములను హరించుచున్నది. తాళజాలను ; కోలను బెఱకివైచి నాకొకకొంతయూఁజటఁ గూర్చు’ మనెను.

‘దేవీ ! వానిని జూచి యామాటలు విన్నంతనే నన్ను దిగులు పైకొనెను. శరము చూడతియ్యునునా ? వానికిఁ జావు సిద్ధము. దానిసెట్లే యుంతునా ! వానిబాధ యోర్వరాదు. నాతలపు చిక్కు నమ్ముని సుతుఁడు గ్రహించి ‘రాజా ! తడయవలదు. బ్రహ్మహత్యనోసర్పితిని బెంగపడకుము.

నేను శూద్రుకి శైశ్యనివలనఁ బుట్టితి నని పలికెను. వానికి శరవాధ దుర్భరమయ్యెను. అతఁడు గొంతవడి గిరగిర దొర్లాడెను ; కొంతసేపు చచ్చినట్లుండెను. వానియవస్థఁ జూడనోపక బాణమును బెరకివైచితిని. అతఁడు వెనువెంటనే ప్రాణములు విడిచెను.'

‘సఖీ ! వానిచరమస్థితిఁగాంచి యేమిసేయుటకు దోఁపక కొండ్జొక తడవందే మ్రాన్పడియుండి యెట్టకేలకు నిశ్చయించుకొని మునిసుతుఁడు తెచ్చిన ఘటమునిండ నీరు గైకొని మెల్లమెల్లగా నయ్యాశ్రమమును జేరితిని. అటఁ బరమాంధువులిద్దఱు అక్కఱైగినపక్షులవలెఁ బడియుండిరి. వారిని జూచినంతనే నావ్యసనము పొరలి మితిమీఱెను. వారు నాకాలిచప్పుడు విని ‘నాయనా ! వచ్చితివా ? ఇంతజాగేల ? నాలుక యీడ్చుచున్నది. కొంచెము నీరిటులిమ్ము వత్సా ! నీకై నీతల్లి మిక్కిలి . పరితపించుచున్నది. పుత్రా ! మాపయి నలిగితివా ? ఇంతజాగునకుఁ గారణమేమి ? ఏదేని యప్రియమొనర్చితిమా ? చనవునఁజేసి పలుకరానిది పలికితిమా ? ఎవరేమి మొనర్చినను తపోధనులకు నాగ్రహము కూడదు. ఎల్లవిధముల మేము దిక్కులేనివారమై యున్నాము. కన్నులు లేవు ; కాలు కదలదు. నీవే మాకుఁ గన్నులుఁ గాళ్ళు సర్వమునైతివి. మా ప్రాణములు నీచేతనున్నవి. పట్టి ! పలుకవేల ?’ యని యావృద్ధతాపసి యనెను.

‘అమాటతోడ నాకుఁ గన్నులు పచ్చనయ్యెను ; నోటఁదడియాఱెను. మాట వెలువడకుండెను. నాతత్తటపాటు నొక కొంతయడఁచికొని ‘మహాత్మా ! నీసుతుఁడు కాఁడు. నాపేరు దశరథుఁడందురు. కర్మవశంబునఁ బరమమఃఖ భాగినై వచ్చితిని. వేటతమి యింతతెచ్చెను. సంగతి వినుము. మృగయార్థము సరయూతీరమున రేవుగాచి యుంటిని. ఏఁటిలో గుబగుబ ధ్వని వివవచ్చెను. ఏనుఁగని యెంచి శబ్దవేదీని గావునఁ బెంజీకఁటిలో నడివట్టి కోలవైచితిని. ‘అయ్యో ! అయ్యో ! తాపసిని, జలార్థమువచ్చితిని జచ్చితి’ నను మహోర్తవచనములు నాచెవిఁబడెను. సంగతి యేమో యని యావంకకు హుటాహుటైఁబోయి యట మునిసుతుఁడు తొమ్మననాటిన శరఁబునకుఁ దల్లడిల్లుచుండుటఁ జూచితిని. అతఁడు నన్నుఁగాంచి శైద్ధయ విలసించి కోలనూడఁతీయుమనెను. నేనట్లొనర్చితిని. అంత నతఁడు మీ

సంగతిఁ తెలిపి మీకుఁగా మహా చింతాక్రాంతుఁడై ప్రాణములు వదలెను. తపోధనా! నీసుతునిఁ గానక చంపితిని ; కలరూపు తెలిపితిని. కర్తవ్య మానతింపు' మని వానిని వేడితిని.'

‘అబ్బుషి హృదయవిహరణమైన యాదుర్వాక్తకు వ్యసనాగ్రహ నవకుఁడై

“ఉ॥ భానుకులప్రనూతులు కృపాపరులంట యవధ్యహింసకుఁ బూననిపుణ్యులంట గుణభూషణులంట యథాపరాధ సం దానుపమానశౌర్యనిధులంట మునిప్రియులంట నేడయో! కానకకన్నమాసుతుఁ బాకారిచి యన్నియు మిథ్యచేసిలే?”

“మ॥ మునిజీవాతువు లబ్జబంధుకులసంభూతుల్ నయోపేతు ల త్యనుకంపాపరులంచు నమ్మితిమిగాకయ్యో! జిహ్వాసక్త గిరా తుని చందంబున నొంచితీవనపరాధుఁ సాధు మత్పుత్రుఁ బు డెనె కోర్కుల్? ఫలియించెనే విశిఖపాండిత్యంబు నీకింతటక?”

అని దుఃఖంబును వెలిపుచ్చి ‘రాజా! స్వయముగా నీవిందునచ్చి తప్పుదాంపక తెలిపి మననోచితివి. కానివో నీతల వేయిపటియలైయుండెను. రాజా! నరహత్యా దోషము తప్పదు. తెలియక యిట్లొనర్చితివనుట స్పష్టము. అందువలననే బ్రతికి యిందురాఁగలిగితివి ; ఇట్వొకువంశ సమూల నాశనంబునుఁ దొలంగెను. దశరథా! పుత్రుని సజీవునిగాఁజూచుకలిమి యింకఁ గలుగదు. వాని శవమునేనిఁ జూతుము. మమ్మటకుఁగొని పోమ్మ’ నెను. వానిని మోచికొని పోయి యాశవముచేంత దింపితిని. వారాశవంబును దడవి తడవి పడిన పరితాపంబునకు మేరగలుగదు. తల్లి మూర్ఛాగతమై నేలవ్రాలెను. తండ్రిపెల్లు విలపించుచు ‘కుమారా! తండ్రికి నమస్కరింపవా! తనయా! పలుకవా! నాయనా! అలిగితివా! పుత్రా! నీతల్లి నేనిఁ జూడవా! అర్థరాత్రమున లేచి నీవు చేయు వేదాధ్యయనంబును వినుభాగ్యంబు నేఁటితో మాకు ముగిసెనా! తేపును మాపును నీవొసర్చు కుశ్రువలెల్ల మాకుఁ దీతెనా! చూడంగన్నులును నడువఁగాలును లేవు; ఎందును బోఁజాలము. ఏపనికిఁ దగము. ఇంక మాకు దిక్కెవ్వరు? కూటికి

నీటికి జీవికి చచ్చుదుర్గతి మానోసటు వ్రాసియున్నది. భద్రా! నీవెంట
మమ్ముఁగూడఁ గొనిపోమ్ము. కాలవ్యవధికివెఱుతువా! ఇదిగో యిప్పుడే
నీతోడ వైవస్వతు నాశ్రయింతుము. తనమా! పాక్షయైనవశరఘనివలన
నీహంబు లుడిపికొంటివి. సత్యవ్రతులైన శస్త్రయోధులకగు లోకములు
నీకగుఁగాక. సగరుఁడేపదవి నొందెనో, శైబ్యుఁడేస్థానముఁబడెనో,
దిశ్రిపుఁడే చోటికిఁజ వెనో, జనమేజయుఁడేది పొందెనో, నహంబుదుందుమాదు
లేతాచేరినో యానెలననీకగుఁ గాక. సాధులకేది సిద్ధమో వేదాధ్య
యితులకేది కర్మమో తపోధనులకేది కొంగుబంగారమో భూమిప్రదాతలకేది
నిర్భీతమో యీహితాగ్నులేది పొందుదుకో యేకపత్ని వ్రతులకేది ప్రాప్తి
మనో గోదావమునకేది ఫలమగునో గురుపోషకులును దేహన్యాసకృతులును
దేనినిజేరుదురో యది నీకగుఁగాక. నాయనా! మనకులమునఁ గూన కూడ
దుర్గతిచెందదు. నీసంగతి చెప్పవలయునా! నిన్నుఁ జంపిన కానికిమాత్రము
దుర్గతి తప్పవని నిజమనస్తాపంబును వెలిపుచ్చి భార్యాసమేతుడై తనయు
చకు సలిలక్రియలు తీర్చెను. ఆమునికుమారుఁడు దివ్యరూపమొంది యిం
ద్రునితోడ నతని విహారముమీఁద స్వర్ణాభిముఖుడై చనుచు, వగచుచున్న
జననీజవకులను సందోధించి 'మీకునామొనర్చిన శుశ్రూషలఫలంబుగా నాకీ
వద్దతి లభించెను. అచిరకాలమున మీరును నన్నుఁ గలయుదు'ని చెప్పి
పోయెను. ఆవృన్ధులంత నావంక మరలి 'రాజా! ఏకపుత్రకుని నపుత్ర
దనిగా నొనర్చితవి. ఈముఖము నీకు నీయకసాకాలంబుగాఁ దప్పదు.
సుతకోకంబున నీజీవితము సమాప్తమగుఁగాక. తెలిసిచేసినతప్పగాదందువా!
కావుననే మహాపాతకంబునకు నెడమైతివి' అని పలికి యేకచిత్తియై తన
త్యాగ మొనర్చిరి.

'కాశర్యా! అపథ్యము వ్యాధియట్లు నాపాపకార్యమిట్లు పరిణా
మించెను. భద్రా! నాకు దృష్టి తప్పుచున్నది; చెంతనున్న నీరగానరావు.
నీకరకమల స్పర్శసుఖంబును గడసారి నాకనుక్రహింపుము. కటా! నా
వంటి దయారహితుఁడుండఁడు. నానోటమాటవెడలుటే తడవుగా నాపట్టి
బదులాడకతరలెను. ఇట్టిది వానికే చెల్లును. రామా! కడసారి కంటిఁ
బడిపోమ్ము. నీతండ్రి కింతమాత్రపుసుఖమువేరొ గూర్చువా! మావలకు
మరణానంతరముఁ బరస్పరముఁ జూపుటందవుగదా. ప్రేయసీ! స్మృతి

తప్పుచున్నది. అదిగో యమకింకరులు వచ్చివేగిరించుచున్నారు. నివాళు
తాపము మెఱకమీఁదినీటినివలె రామాదర్శనదుఃఖము నాప్రాణముల నిం
కించుచున్నది. పదునాలుగేడ్ల తర్వాత రామునిచుటలఁ జూచు కలివి
నోచినవారు దేవకల్పలుగాని యేతస్మాత్తులుగారు. కాసల్యా! చిత్త
మోహమున నాహృదయము శూన్యమగుచున్నది ; కరణంబులు తమపటిమను
దొఱఁగుచున్నవి అనియాతేఁడు సగమురాత్రివఱకుఁ బరితఁపించి 'హా!
రామా! హా! కాసల్యా! హా! సుమిత్రా! అని నిట్టూర్చిమానము ద్రవహిం
చెనోయన మిన్నకుండెను.

జ శ ర థ ని ని ర్వాణ ము.

వఱువాత యథావ్రకారము వందిమాగఘలు కొలువుదీటి దోహతు
లునుఁ బరామలును మంగళోక్తులుఁ బలికి చనిరి : పంజరస్థములైన పులుఁగు
లు మేల్కొంచి మధురమధురంబుగాఁ గూయసాగెను ; పరిచారికల రాక
పోకలక్రందు మెండయ్యెను ; స్నానవిధిజ్ఞులైన లెంకలు హరిచందనోదకం
బుల నించిన హేమకలశంబులఁ గూర్చిరి ; మంగళానులేపనంబులును బ్రాశ
నీయంబులును వస్త్రాభరణంబులును గొనివచ్చి యువకులు కాచియుండిరి.
అంతలోన,

“సీ॥ తనుఁబాసి శశి దవ్వచనిన నెవ్వగఁబోలె
దొలిపిక్కుజవరాలు వెలుకబాటె,
ప్రథమాద్రిసభయందుఁ బఱచినకెంబట్టు
సముకాణమనఁగ రాఘజనించె,
భవుకూర్మిఁ గొనరుచున్నవివోలెముఖరాలి
వనరుహాస్యములఁ బద్మినులు డెఱచె,
భానూష్మభీతి మున్నడినచుక్కలభంగి
దొరలె వేకువగాలి దొరలమంచు

“కాలగుణయుక్తిమింటిచక్కటికినెగయ
వాసపునిపట్టి పొడుపుగావెచియాడు
గచ్చుచుమరినదారుచక్రంపుబిళ్ళ
నోలె నొయ్యనఁబ్రాచి లేచొద్దనొడిచె.”

అట్లు నూర్యభగవానుడు మొలచివచ్చినను దశరథుడు నిజమంది
కాంతరమునుండి వెలికి రాడయ్యెను. ఈయపూర్వవైఖరికే సంశయములు
వొడమెను. అంతఃపురప్రవేశయోగ్యులు లేంపుచేసి లోనికిఁ జనిరి. తేఱు
నిద్రావశుడైనట్లుండెను. కాసల్యాసుమిత్రులు దుఃఖశోషలై యతని చెంతఁ
బడియుండిరి. అందుఁగొసల్యాజేవి వివర్ణయుఁ గాంతివిహీనయునై దుఃఖావ
తారమోయన మిక్కిలి జాలిగొలుపుచుండెను. తేనిని మృదువచనంబుల
పేల్చులిడిరి. అతఁడు కదలక మెదల కుండెను. వానిని దాకి చూచిరి.
సంతతి స్పష్టమయ్యెను. మహాశోకనములెగ సెను. కాసల్యా సుమిత్ర లులికి
పడి లేచి పతిని దడవి సంతతి ప్రసించి యాశ్రయించుచు నేలవ్రారిరి.
సుదాంతము తుణములో మహాదుఃఖశోకన మందిరమయ్యెను.

కాసల్యా తనపతికిరంబును వొడపైనిడుకొని,

ము॥ కొడుకా! నిన్నెడఁబాసినట్టివెతనాకుంజాలదోనాఁగ ము
క్కడిదై వంబు లలాటకుంకుమపుణుక్కండుల్చి వైధవ్యపుం
బడబాగ్నింబడవై చెముట్టె నెడరుంబారంబు నేనీక్రియం
జెడియుంజావక మొండినై పడయఁగాఁజేటింక నెంతున్నదో!

అని రామునిదలచి 'కై వెయ్యా! నీమనోరథము ఫలించెనా? ఇంక బోటులేని
కాన్పును బాలింపుము. రాముడు వనగతుఁడును నాగఁడు స్వర్గతుఁడు
నైకి. నేను విపథంబునఁ దోడు తప్పినతెఱవనైతిని. ఇంకజీవమేల? భర్త
నెడసి జీవించుట నీకగుఁగాని మఱియొకర్తుకకుఁగాదు. అబ్బుడు విమ
మష్టిఫలంబునుగోరి చెడినట్లు నీవు కుత్సాకుత్సితబోధనలకుఁ జిక్కి చెడితివి;
రాఘవకులంబునకుఁ జేటుతెచ్చితివి. హా! రామా! వైధవ్యమును సహింపఁ
జాలను. సహగమనంబునకు ననుమతంపుము. ఇదిపతిశ్రుతలకు సహజభవ్య
మని వేవగలఁ బొగులసాగెను. సుమిత్రానయనగోళంబు ప్రవించు దుఃఖా
శ్రుధారలకు నెడలేంపుగలుగదయ్యెను.

వ్యాపహారికులంతఁ గొసల్యాసుమిత్రుల నందుండి తొలగించిరి. శత్రు
తెవ్వరును జెంతలేని కారణంబున దహనసంస్కారమునకు నర్హంతరము లేని
నను. మంత్రులు గుమిగూడి వసిష్ఠునితో సంప్రతించి తేనిక శేబరంబును
దైలక్ష్మినియుం పదిలపఱచి రాచకార్యముల నడపింపసాగిరి.

జనులు కర్తవ్యమునుగూర్చి పలుకుట.

మఱుసటియదయరబున రాజకర్తలైన మార్కండేయ మౌద్గల్యి వామ దేవ కాశ్యప కాత్యాయన గౌతమ జాబావిప్రభృతులును మహర్షులును సభ చేరిరి. వసిష్ఠుడును వచ్చెను. బ్రాహ్మణోత్తములు పెక్కురు గూడిరి. 'రాత్రి వేయియగములప్రాయమయ్యె'నని యొకవిశ్రుడు మొదలుపెట్టెను. 'రాజు దివంగతుడాయెను ; అతనిసుతులెవ్వరుఁ జెంతలేరు ; రాజ్య మరాజకము గారాఁడు ; ఇత్వౌతు వంశ్యులెవ్వరుఁ జేతికి దొరకరా' యన యొకఁడుపన్యసింపెను. 'అరాజకమైన దేశమున వానలు గురియవు ; చోరులు చెలరేగుదురు ; ఫలముదక్క దనుభయంబున విత్తుచల్లరు ; పంటలుండవు. శిక్షకుఁడు లేకుండును. తండ్రిని కొడుకు వినఁడు ; భర్తను భార్య లెక్కసేయ'దని మఱియొకఁడు పలికెను. 'తేఁడులేనినాట ధనము దొంగలపాలు, భార్యలు జారులపాలు ; సత్యము సాగరముపాలు ; మఱేమి వలయునని యిఁకొకఁడు నుడివెను. యజ్ఞయాగాదులు పోసఁగవని యొకఁడు, సభలు చల్లఁగెనని యొకఁడు, ఉత్సవము లుడిగెనని యొకఁడు, క్రయవిక్రయఁబలాగి పోవనని యొకఁడు, శాస్త్రంబులు త్రుప్తపట్టునని యొకఁడు ; బుష్కాశ్రమంబులు పాడగునని యొకఁడు, నిష్కారణవైరములు పెఱుగునని యొకఁడు ; నాగఁజేమములు వలసపోవునని యొకఁడు, వజ్రాశ్రమధర్మంబు లడుగంటునని యొకఁడు, నాస్తీకులరాజ్యమగునని యొకఁడు, తలకొకమాటుగాఁ బలుక సాగిరి. సర్వము రాజాయత్తము. రాజు జనులకు సర్వమైయుండును. యముడెన్న దండనాధికారిమాత్రుఁడు ; కుబేరుఁ డొక్కధనమునకే యధికారి యగును ; సకపాలనాధికారము మాత్రమే యందు నకుఁ గలదు. రాజో సర్వాధికారి సర్వము రాజాయత్తము ; రాజు సర్వప్రాణులకు సర్వస్వ మని యొకఁడు వచించెను.

ఆతలంపులెల్ల వసిష్ఠమహర్షి విని మార్కండేయాదులతో సంప్రతించి 'కాలముపుచ్చరాదు. భరతుని రప్పించుదమ'ని నిశ్చయించి మంత్రుల రావించి 'అమాత్యులారా ! కర్తవ్యము వినుడు. రవితురగములబోని గుఱ్ఱములమీఁదఁదెలివిగలవారిని రాజగృహపురంబునకుఁ బంపుము. వారు భరతుని సంగించి వానికి మంత్రపురోహితులకుశలములు వినిచి 'అత్యవసరమైన

పని తటాలునఁ గలిగెను. తదర్థము నిన్నుఁ దోడ్కొని రా వసిష్ఠుఁడాజ్ఞాపించెను ; వచ్చితి' మని చెప్ప మనుము. రామవివాసముగాని దశరథ నిర్యాణముగాని యెంతమాత్రము భరతునకుఁ దెలియరాదు. దూతలముఖ లక్షణంబులుగూడ నట్టివినుచింపరాదు. దూతలు కానుకలఁ గొనిపోవుట సంప్రదాయము. వలసిన కాశేయ దివ్యాభరణములిచ్చి పంపు' మనెను.

భ ర తు న కు గా దూ త లు చ ను ట.

దూతలు తరలి పశ్చిమాభిముఖులైకొంతదూరము పోయి యపరతాల పర్వతమును దానిదక్షిణపుఁ గొమ్మున గాఁటి, యాశొండకును బ్రలంబనా ద్రికేని మధ్యఁ బ్రవహించుచున్న మాలినీ నదీతీరంబునఁబడి యుత్తరాభిముఖులై చనిచని మరలఁ బడమటికి మరలి హస్తినాపురంబునొద్ద గంగానది సతీక్రమించి కురుజాంగలదేశంబుల నడుమంబడి పాంచాలదేశముఁ జొచ్చి శరదండఁబడి నుత్తరించి దానియుత్తరతీరమున నున్న సత్యోపయానమనుపేరి దివ్యనికూలవృక్షంబునకుఁ బ్రదిక్షిణ నమస్కారము లాచరించి కులింగా పురము గడచి, అధికాలమనుపేరి గ్రామమును వెనువైచి, బోధితవనపర్వ తోద్గమయు నైత్వాకువంశ సేవితయునైన యిక్షుమతిని నిగ్గమంచి, యానదీ తీరనివాసులై యంజలిమాత్ర జలాహారవ్రతమాచరించి తపంబుల వేదపారాయణంబునఁ దవిలియున్న బ్రాహ్మణోత్తములను సందర్శించి బాహ్లిక దేశ మునకును సుదామపర్వతంబునకును నడుమనున్న దారిద్రొక్కి విష్ణుపదమును దాఁటి విపాశానది నుత్తరించి దానియొడ్డునున్న శౌల్మలీవృక్షమునవలొకించి మాగ్ధాంతర వాహినులను సరోవరంబులను వాషీతటాకపల్వలంబులను గజ వ్యాఘ్రసింహాదిమృగంబులను దిలకించుచు, భర్తృప్రీతియు తద్వంశపరిగ్రహ తత్కులరక్షణభారంబులు మూఁడు ముప్పిరిగొని త్వరించుటంజేసి మాగ్ధశ్రమ ముచుగూడ జీరిగొనక మూడవనాఁడు రాత్రియగునంతకు గిరివ్రజపురము చేరిరి.

భ ర తు ని స్వ ప్న ము.

నాఁటి వేకువన భరతుఁడొక యశుభస్వప్నమును గాంచి ప్రథత స్వప్నమగుటంజేసి యదినిక్కలయై యేమిరామన్నదో యని పరితేషస సాను. సంగతి తెలియక వానివిహితులు తద్వ్యాధానివారణార్థము వివిధ

కథలతో మధురగానంబులతో హాస్యోక్తులతో భరతుని వినోదించిరి. ఎందు
తను వానిమనస్తాపము తీయకుండెను. ఎట్టకేలకు నాంతరంగికుండొకఁడు
భరతుని డాసి 'సఖా! నీ వైమనస్యమునకుఁ గారణమేమి?' యని యడిగెను.
నావుడు 'మిత్రమా! ఏమిచెప్పదు? పాడుకలయొకటి వేఁకువనఁగంటిని.
నాతండ్రి విరిసినతలతో ముటికీడొబ్బిల్లుతనువుతో మహాద్రిశిఖరమునుండి
మురిగిపేడగుంటలోఁబడి తేలాడినట్లు, దోసిళ్ళఁబడి నూనెద్రావి వికృతపు
నపులునవ్వి నట్లు నూపిండియన్నము తిని తలక్రిందుగాఁగూలి దొర్లాడినట్లు
తైలావగాహమొవర్చినట్లుండెను. అంతలో సముద్రమింకెను; చంద్రుఁడు
నేలరాలెను; లోకమెల్ల గాఢాంధకారబంధురమయ్యెను; భద్రగజదంతం
బులు పుష్పాడిగా నురవెను; మండుచున్న వీతిహోత్రుఁడు తటాలునఁ
జల్లారెను; పుడమివీరెను; వృక్షంబులు నిలువున నెండవాయెను; పర్వత
ములు కూలి పొగలెగనెను. ఈవిపరీతము లొక్కొక్కటిగాఁ దోచెను.
ఇవిచూచుచుండఁగానే నాతండ్రి నీలవస్త్రధారియై యినుపగద్దెయెక్కి
గానిపించెను. వానిని జూచి కృష్ణపింగళవర్ణనలైన ప్రమదలు వికవిక
నవ్విరి. నాతండ్రి యచటవాసి పోయి కాటుకచందనమలది రక్తమాలలు
ధరించి గాడిదలుకట్టివ రథమెక్కి దక్షిణాభిముఖుడై తరలెను. మార్గ
మధ్యమున హతాత్తుగా నొకరక్కసి రక్తాంబరములు గట్టి వికృతముగా
నున్నది విహసించుచువచ్చి వానినాకర్షించెను. మిత్రమా! ఈస్వప్న
ముతోఁ బ్రభాతమెల్ల భయావహమై గడచెను. మాలో నెవరికో మరణ
మును శంకింతును. భరతధమెక్కి చనుచున్నట్లుగా నెవఁడు కలలోఁగాన
వచ్చువో వానికాచిపొగ యచిరకాలమునఁ గననగునందురు. ఈవెతయొండు
తలఁపనీయదు. కంతము తడియాయెను; ఎద కుదుటపడదు; అకారణ
భయము వెన్నంటి తఱుముచున్నది; ఎలుఁగు సన్నగిల్లెను; నన్ను నేనే
నిందించుకొందును. సఖా! నాతండ్రికై భయమగుచున్నదని భరతుఁడు
చెప్పెను.

ఆ చెలికాఁడు మహాశృర్యమగుండయ్యు మిత్రుని యూటటకుఁగా
శైర్యము వహించి 'కల కల్లగాక నిజమగువా? వాతాదిదోషములు ప్రకో
పించి మర్త్యులను మిథ్యాప్రపంచమునఁబడి భ్రమింపఁ జేయుచుండును. భ్రాంతి

తత్త్వమునుఁ దెలియక వ్యసనపడుట హృదయ దౌర్బల్యమగును. నీబోంట్ల కిది తగదు. జీవితకాలములోపలఁ బ్రతివ్యక్తి లెక్కలేని కలలుగాంచును. అపనిజమైనచోఁ జెప్పవలయునే ? ఇదంతయు నీకుమాత్రము స్వానుభవ సిద్ధముగాదా ?' యని పెక్కుసమాధానములు చెప్పసాగెను. వారట్లు సంభాషించుచుండఁగా దూతలువచ్చి 'రాకుమారా ! వసిష్ఠదేశంబున నయోధ్యనుండి వచ్చితిమి. గురుజనమును మంత్రులును గుశలముఁదెలుపు చున్నారు. ఆకస్మికముగాఁ గార్యమొండొదవెను. అందులకు నీవు మందల యుండవలయునట. ఈమాటనీతోఁ జెప్పి నిన్ను వెనువెంటఁ గొనిరమ్మని వసిష్ఠమహర్షి మమ్ముఁ బుత్తెంచెను. తాతగారికిని మామగారికిని గానుకలు తెచ్చితిమని విన్నవించిరి.

భరతుఁ డా చీనాంబరాదులందికొని దూతలకుఁ బ్రతిపూజలొనర్చి 'తండ్రి కుశలమా ? రామలక్ష్మణులు సుఖమున్నారా ? భర్మనిరతయైన కాశల్యాదేవియు భర్మజ్ఞయగుసుమిత్రయు సుఖమా ? నాతల్లియేదేనిఁ జెప్పి పంపెనా ?' యని యడిగెను. 'రాకుమారా ! ఎల్లరు సుఖమే, తడవుసేయ వలదు. లక్ష్మీ పద్మహస్తములు సాచి నీకై వేచియున్న' దని వారు పలికిరి.

చరమఁడయోధ్యకుఁ జరలుట.

భరతుఁడంత మిత్రులను పీడ్కొని తాతయు మేనమామలయు నొప్పవలఁ బడసి వారిసన్మానములఁది తమ్ముని వెంటఁగొని చతురంగబల సమేతముగాఁ దరలి తూర్పుదెస పోయి సుదామనదిని దాఁటి, పశ్చిమ వాహినిని శరీర్రూపదిని ఏలాధానగ్రామసమీపంబున నుద్గమించి, యపర పర్వతదేశము సొచ్చి శిలామహానది నతిక్రమించి యాక్షేయ శల్య కర్తృచ గ్రామంబులమీఁదుగా మహాపర్వతములుగడచి చైత్రరథవనమాగ్గముఁద్రొక్కి కీచమత్స్యదేశంబులను నుత్తరంబున గంగానరస్వతీ సంగమమందలి భారుండవ నముఁబ్రవేశించి యావలఁ గుళింగాయమునా సంగమస్థానముచేరి యట వైద్య విక్రాంతికేఁగా సుంత నిలిచి బడలికలు వాని యమ్మహారణ్యంబును భద్ర 'జముమీఁదఁదచి ప్రార్థవటపట్టణంబున సంశుధానంబునుచోట భాగీరథి నుద్ధరించి కుశికోష్ఠి కావాహినిని వెనువైచి భర్మవర్ధనతోరణ గ్రామముల మీఁదుగా దక్షిణాభిముఖుండై చని జలబుప్రస్థము నతిక్రమించి వహూన గ్రామ సమీపంబున మరల సుంత విడిసి యందుండి తూర్పుగాఁబోయికడం

బవనవాటిబహుళమైన యుజ్జహా నగరోద్ధానవనము డాసి యట స్వదేశము
దడుగిడి పరివారమును నెమ్మదిగారమ్మని తాను బయనమై సర్వతీర్థ గ్రామ
మునకు వచ్చి విక్రాంతిఁజొని తరలి యుత్తానికాదినదులను బార్వతీయ
తురంగంబులవలన దాఁటి లాహిత్యనగరంబున గఢీవతీనదిని నేకసాల
గ్రామంబున స్థాణుమతీనదిని గడచి వినతనగరంబున గోమతీనది నధిగమించి
కళింగనగరముచేరి యందలిసాలవనంబున గోడాల యలపుదీర్చి యరుణో
దయంబుతోడ నయోధ్యానగరంబును సందర్శించెను.

అ మో ధ్యా న గ ర స్థి తి.

అట్లు భరతుఁడేడు దివారాత్రములు ప్రయాణము చేసి యయోధ్యా
నగరము చేరి యదిమాటుమణగినట్లుండుటఁ గాంచి యాశ్చర్యవిషాదములంది
'ఇందు స్త్రీపురుషుల కలకలధ్వనులు నిరంతరముఁ కములముగానుండును.
ఎట్టిసందడియు నేఁడు వినరాదు. కాముకులు నిశాక్రీడాసక్తులై యీనగ
రోపవనములందు రేలు గడపి కనుచీకటిలోనఁ దమయిండ్లకు హుటాహుటీఁ
జనుచుందురు. ఆశోభయునేఁడు గానరాదు. వాహనంబులరాకప్రకల్పంఁ
బురవీధులు నడువరాకుండును. నేఁడొక్కటియుఁ గాన్పింపదు. అరుణుఁ
డుదయించినను మృగపక్షులధ్వనులు చెవిబడవు. మారుతములు చంద
నాగురుధూపగంధంబులను గుబాళించుచు వీచుచుండును. అదియు నేఁడు
గలుగదు. భేరీమృదంగంబులు వాయువు ; నాహృదయము తహతహపడు
చున్నది.' అని తలపోయుచు జయంతద్వారముగుండ నగరుసొచ్చి 'సా
విధీ ! నన్నింత హుటాహుటీఁ బిలిపించిరి : కారణముఁ దెలుపరైరి. నా
మనస్సు శంకాకులమగుచున్నది. గృహస్థులు ముంగిళ్ళను జిమ్మరు ; తలు
పులు మూయురు ; బలికర్మములు గానరావు ; ప్రజలు నిరశనులట్లు తోచు
చున్నారు ; కుటింబిభవనము లెల్ల నలక్ష్మీకములట్లు గాన్పించుచున్నవి. దే
వాలయములు పుష్పార్చనాది శోభారహితంబులుగా నసంమృష్టజిరంబులుగా
నున్నవి. యజ్ఞగోష్ఠులు లుప్తములై యున్నవి. పూలయంగళ్ళు విచ్చరు.
క్రయవిక్రయములు సాగవు ; మండపాదులందలి పక్షులు దీనముగా నున్నవి;
జనులమోములందు దహతహపాటు చూపట్టుచున్నది. ఈక్షణముల్లా
రాజవినాశమును సూచించునని పెద్దలు వచింతురు. ఏమి విననున్నానో'

యనుచు రాజ్యహనునకుఁ బోయి యందుఁ దండ్రీనిగానక తల్లిగొంజిమ నకుఁ జనెను.

౨ కే యా భరతులు.

కై కేయి సుతుని గాంచి పరమరంత్రోషముంది సువర్ణాసనమునుండి లేచి యెదురేగాను. భరతుఁ డామెకు నడుస్కరించెను. ఆమె తనయుని గవుఁగిటఁ గూర్చి శిరము మూర్కొని యంకముఁ జేర్చి 'వత్సా! ఎన్నాళ్లు ప్రయాణముచేసితివి ? నీతాత కుశలమా ? నీమేనమామ సుఖమా ?' అని యడిగెను.

భర.—నీడు దివారాత్రములు ప్రయాణముచేసి వచ్చితిని. మీవారెల్లరు సుఖముగానున్నారు. వామపంపిన పారితోషకములను గైకొని నా పరిజనము వెనుక వచ్చుచున్నది. మాతల త్వరవలన ముందు వచ్చితిని. అమ్మా ! హేమభూషితమైన నీ పర్యంకము నేఁ డలంకార శూన్యముగానున్నదేల ? విత్వాకులందు సంతసము గానరాదేల ? నాయనయేఁడీ ?

కై.—పుట్టా! భూతకోటికిఁ దుదకేగతితప్పదో యాగతిని నీతండ్రి పొందెను. వగచియు ఫలము లేదు. వానయజ్ఞాధికారిణియు కీలవతియు సుతి వచోనుసారిణియునైన నీబుద్ధి జేలతనముఁ బడయరాదు.

భ.—తల్లీ ! అన్నగారి పట్టాభిషేకమునో యేదోమొకమహాయాగమునో సంకల్పించిరని యువ్విశ్వాసుచు వచ్చితిని. తానొకటితలఁచిన నైర మొకటి తలఁచునన్న సామెత సార్థకమయ్యెను. కటా ! నాతండ్రిని గన్నారఁ జూచుభాగ్యము గూడ నాకుఁ గలుగయ్యెను. అమ్మా ! ఏపాడువ్యాధి వానిని హరించెనోదా ? పితృసంస్కార మొనర్చి నాయన్న ధన్యుడయ్యెను. ఆసాటి కల్మియు నాకుఁగలుగదు. హా ! నాయనా ! నీకూర్ములు నీబుద్ధుఁడములు నేటితో నాకుఁ దీతెను. అమ్మా ! ఇక నాకుఁ దండ్రీయు బంధువు లగ్నము రాముఁడేగదా. నారాక వాని కెఱిగింపుము. తల్లీ ! వాడసాక కాలంబున నాతండ్రి యేదేని నాకుఁగూఁ జెప్పెనా ?

కై.—నాయనా ! హా ! రామా ! యనుచుఁ బ్రాణములు విడిచెను గాని
 నీమాటయే తలఁపఁడు. రాముఁడు సీతాలక్ష్మణసనేతుడై మరలి
 వచ్చిననాఁడు వానినెవఁడు సందర్శించునో యతఁడు సిద్ధార్థుఁ డను
 మాటమాత్రము నీతండ్రి నోట వచ్చెను.

భ.—ఏమీ ! నాతండ్రి యవసానకాలంబున రామాదులుగూడ రేరా ?
 వారెందుఁ జనిరి ?

కై.—దండకారణ్యమునకు వివాసార్థము చనిరి.

భ.—ఏమి ! నాయన్నకు వివాసశిక్ష విధించిరా ? బ్రాహ్మణధన మహా
 రించెనా ? అదంధ్యులను దండించెనా ? పరశ్రీని గోరెనా ? భూ
 ణహాత్యాపాతక మొడిగట్టెనా ?

కై.—నాయనా ! రాముఁడెట్టి యశ్మాగ్యమును జేయలేదు. సంగతి వినుము.
 రాజు నాకుఁ దొల్లి రెండువరముల ననుగ్రహించెను. అవి నేను
 కోరనుంటిని. అంతలోన రామునకుఁ బట్టాభిషేకమును దలఁపెట్టిరి.
 ఆసంగతివిని తేనికి నావరములు జ్ఞప్తిజేసి రామవివాసమును నీపట్టా
 భిషేకమును గోరితిని. రాజు సత్యసంధుఁడు గావున నావరములను
 బ్రసాదించి తనువు త్యజించెను. ధర్మజ్ఞా ! రాజ్యభారమును వహిం
 పుము. వత్సా ! నీకుఁగా నింతచేసితిని. రాజ్యము నిష్కంఠకము
 గా నీచేతఁ జిక్కెను. వసిష్ఠాదుల యాదేశము తలఁదాల్చి పితృసం
 స్కారములూసర్చి పట్టాభిషిక్తుడవై నాచిరమనోరథము నీడేర్చుము.

ధరతుఁ డామాటలు విని కటకటంబడి నిట్టూర్చి ‘ఏమంటివి ? నా
 యన్నకుఁగాదని నాకు రాజ్యమా ? తండ్రిని దెగటార్చి యన్నకు నారచీగ
 లిచ్చి నాకు రాజ్యమును సంపాదించితివా ? కరాళీ ! మావంశమునకుఁ
 గాత్రరాత్రివైతివిగాని యొండుగాదు. నిప్పనియెఱుంగక నాతండ్రి నిన్నుఁ
 పురుగుటఁ జేర్చి బూదియయ్యెను. కాసల్యాసుమిత్రులను వోకాగ్నికుండ
 మనఁ ద్రోసితివి. నాయన్న నిన్ను మహాభక్తితో శుశ్రూషించుచుండెను.
 ఆసేవలేనియు దలంపవా ? కాసల్యాదేవి నిన్ను సొంతచెల్లెలినిగా మన్నిం
 చుచుండెను. ఆమెప్రేమయేని నిన్నుడ్డగింపదయ్యెనా ? పాపీ ! సత్య
 సంపదగు నాతండ్రిని మోసగించి ధర్మచిత్తులగు కాసల్యాదేవి గర్హించినా

జిచ్చుఁ జొనిపి లోకాభిరాముని రాముని గుట్టలకుఁ ద్రోలి కోసలదేశంబున
 నేకచ్ఛత్రాధిపత్యము వహింప నెంచితివా ? నీయట్టి బురుదాబుగలవా ?
 నీయతమునకుఁ దోడ్పడుదునని నీయర్హుఁడనియ్యఁ జేరేదేనా ? నాయన్నయెడ
 నాకుఁగల భక్తిగౌరవంబులు తెలియని నీయర్హుఁడు నిర్మింతకుఁ దెచ్చెను.
 కులహంసరీ ! నాయన్నకు వెలువడేని నిన్నీక్షణంబు పరిత్యజింతును. కుల
 పతాకా ! రామలక్ష్మణులను నిరసించి రాజ్యసంరక్షణమొనర్చు సాధ్యమా ?
 ఇంతమాత్రపుఁ జెలివి లేదయ్యెనా ? వృషభరాజు మోయుధానమును లేఁ
 దూడమూపున వైతువా ? పుత్రార్థిని ! ఈమరాలోచనము నీకెట్లు జనిం
 చెను ? రాజ్యము జ్యేష్ఠక్రమాంతమగుట తెలియదా ? రాజవంశంబున జనింప
 వా ? రాజధన్యంబును దిరస్కరించి సంప్రదాయమును నీటఁబుచ్చి మాకీర్తి
 నీర్తిహాలానర్చి నాకు మరణాధిక దుఃఖంబును మూటగట్టితివి. దీనికిఁ బ్రతీ
 కార మేమిగలదు ? ఇదిగో చూడుము. నాయన్ననిష్ఠవే తోడితెత్తును ;
 నీయెడఁ జిచ్చ రగిలింతును ; భర్తమనోరథవై యెడ్చియెడ్చి రూపు మాయ
 మున గాక. నరకమే నీకు శరణువును. పతిఘాతినీ ! నీవునాకు మాతృ
 కూష మహాశత్రు వవుగాని తల్లివిగావు. ఎంతోపాపమొనర్చి నీపాడుగర్భ
 మున జనించితిని. దుర్వృత్తా ! పుత్రుఁడు తల్లికి హృదయజుడగుఁగాని
 యంగప్రత్యంగజుడగు గాఁడను సంగతి యెఱుంగవా ? పుత్ర వియోగమున
 కన్న మించినదుఃఖము తల్లికిఁగలుగదని తెలియదా ? చతుష్పాత్తునకుఁ గల
 సుతవాత్సల్యము నీకుఁగఱవయ్యెనా ? సురభి సుతసహస్రముఁ గలిగియుం
 దనబిడ్డలఁజెంటిని మార్పులేక మధ్యాహ్నమువఱకు దున్నుచున్న వానిని జూచి
 పురపురఁ బొక్కి వగచుటయు దేవేంద్రుఁడవచ్చి యూఱడించుటయు
 విసవా ? అందఱు బిడ్డలుగల యాసురభి యెంతిష్టమును జూచి దౌర్వ
 రకుఁగా రామేకపుత్ర కయైన కాసల్యాదేవి సుతవివాసమునకై యెంతవంత
 పడునో యూహింతువా ? పరమసాధ్వినీ వివత్సగా నొనర్చిన నీకు నిరూపన
 ములురెండుఁ దక్కవు. పాతకీ ! నీసేత సహింపఁజాలను ; అత్రు కంఠ
 లైన పౌరులమ్రాల నిరకనొక్కనిమిష మైనను నిలువనోసను. నాయన్నకు
 దెచ్చి యిందు విడిచి వానికిమాటుగా నేను వివాసి నై దూఱుఁబాపుకొందు
 నని మహాక్రూరముగాఁ గైకొనినది దెగడి పాదతాడితఱునొకమునకై నొచ్చి
 గుఱివనంతర మింద్రధన్యుకుఁదగి నోడవత్త్రువోధిత్వమే నిలువఁడును

నంబలె నేలఁగూలి పెద్దయుందడపువకుఁ దెలివొంది ధారాపాతంబుగా
పర్వించుచున్న బాష్పజలంబులకుఁ దడియుచు జడునిమాడ్కి నుండెను.
అంతలోన మంత్రులచ్చటకు వచ్చిరి. భరతుఁడు వారినిజూచి 'రాజ్య
కాంక్షనాకుఁ గలలోఁగూడఁ గలుగదు. ఈవ్యూహము నాకు బొత్తుగాఁ
దెలియదు. సీతారామలక్ష్మణుల వివాసమిప్పుడు వినుచున్నాను ; త్రి
శుద్ధికి నమ్ము' మని గట్టిగా వచించెను.

భ ర తు ని క ప థ ము.

కాసల్యాదేవి భరతునికంతర్ధ్వని విని వానినిజూచునిమిత్తము తరలి
గడగడ వడఁకుచు నడుగడుగునకు సొమ్మసిల్లుచు నెట్లో కతిపయపదములు
వచ్చెను. భరతశత్రుఘ్నులంతలోన నామెకెదురైరి. వివర్ణయుఁగృశయు
మలినాంగకయునై దుఃఖావతారముగానున్న యామెను గాంచినంతనే భర
తుని ప్రాణములెగసెను. అన్నదమ్ములిద్దఱు నామెపాదముల వ్రాలి పెల్లు
కోదనమొనర్చిరి. కాసల్యాదేవి యాత్మదుఃఖమును బట్టఁజాలక 'భరతా !
సీతల్లి నీకు నిష్కటంక రాజ్యమును సంపాదించెను. నాకొడుకు గుట్టల
పాలయ్యెను. నన్నుఁగూడఁ దఱుమనున్నది. ఆతల్లికింత శ్రమవలదు.
అగ్నిహోత్రమును నైకొని సుమిత్రా ద్వితీయనై నాకూనయొద్దకు నేనే
పోనున్నాను. మకృతివేని మమ్ముఁగొనిపోయి యచ్చట వదలు' మనెను.

భరతుఁడాపాదమస్తము కంపిల్లుచుఁ జేతులు జోడించి 'ఆర్యా!
ఈదీనుని విన్నప మాకర్ణింపుము. నాయన్నఁమెడ నాకుఁగలభక్తి
నీకుఁ గ్రొత్తగాదు. ఈవిపరీతము లిప్పుడే వింటిని. ఇందాఁక నాకుఁదెలి
యవు. ఏపాపమెఱుంగను. తల్లీ ! సత్యసంఘుఁడును సత్పురుషాగ్రణియు
నైన నాయన్న నిట్లుగావించుట నాకుఁదెలిసియుండునేని నాశాస్త్రానుసార
బుద్ధి నన్నుఁ ద్యజించుఁగాక, నాయన్న వివాసమును నేను సమ్మతించి
యుండునేని, నీచజాతిని నేవించు వాఁడేగతిని బొందునో, నూయ్యనెడుట
మూత్రపురీషములు విసర్జించువాఁ డేగతినొందునో, నిద్రించుచున్న గోవును
గాలఁదన్నవాఁడేగతిఁ బడయునో, ఉపకరించినభృత్యునకు జీతమియ్యని
వొరకేతియగునో, ప్రజావల్లభుఁడైన రాజునకు ద్రోహమొనర్చువాఁడును
బలిపడ్డాగఁబును గొనియుఁ బ్రజలను రక్షింపని తేఁడును దపోధనులైన

ఋత్విక్కులకుఁ జెప్పిన యాగదక్షిణలీయని యజ్వియు నేగతిఁ బొరయు
మహో యాదుర్గతి నాకగుఁగాక. జననీ ! రామవివాసంబును దలఁచిగానీ
చెప్పిగాని చేయించిగాని యుందునేని యుద్ధంబునఁ బిఱుదివియువాడును,
గురూపదిష్టశాస్త్రనూక్షౌర్ధ్వంబుల మఱచువాడును బాయసకృసరభాగమాం
సంబులను దేవపితృతీర్థులకు సర్పింపక తీనువాడును, మాతా పితృ గురు
జనంబుల సవమానించువాడును మిత్రగ్రోహియు విశ్వాసఘాతుకుండును
గృతఘ్నుండును బడయుగతి నాకగుఁగాక. అమ్మా ! నాయన్న కెట్టి యప
కారమునైనను నేను తలఁచియుందునేని చారాపుత్రాదుల నోరుగొట్టి పృ
ష్టాన్నము గుడిచిన పాతకమును, స్త్రీబాలవృద్ధులను జంపిన దురితంబును లాక్షా
మద్యమాంసలోహాది నిషిద్ధవస్తువిక్రయంబునఁ గుటుంబమును భరించిన వృజి
సంబును వెన్నిచ్చిపఱచువైరిని దునిమిన కిల్చిషంబును నన్నుమ్రుంగుఁగాక.
జనయిత్రీ ! నన్ను శంకింపవలదు. నాయన్న కెట్టికీడునైనను రోశియుందునేని
కపాలమును జేతఁగొని గోచిఁగట్టి వెత్తివలె నూరూరభిక్ష మెత్తికొనుచు భూ
మండలమెల్లఁ గ్రమ్మరుచుందుగాక ; కామక్రోధాభిభూతుడనై మద్య
పానము సేయుచు జూదమాడుచు వంచనాంగసలపంచలు ప్రాకి జీవితంఁ
గాక ; నాభర్మబుద్ధి నశించుఁగాక ; నూర్యోదయాస్తమయంబుల నిద్రించు
దర్శిమ్రుడనగుదుఁగాక ; గురుతల్పగపాపనిహతుడనై పోదునుగాక ; సత్క
ర్మములు నన్నుఁ ద్యజించుఁగాక ; సజ్జనులు నన్ను బహిష్కరింతురుగాక ;
బహుపుత్ర కుండగు పేదనై నిరంతరము వివిధ పీడారోగదుఃఖంబుల ముఱు
గుదుఁగాక ; ఋతుస్నాతయైన భార్యను బతివ్రతామణిని వదలివర్తించిన
సాపము నాకగుఁగాక ; జలమాషకుండును విషచాతయు సత్కారవిఘాత
కుండును బొందు దురవస్థనాకగుఁగాక ; తల్లీ ! ముమ్మాటికి నిజము వచింతు
నని నానాశపథపూర్వకంబుగా నాత్మనిర్దోషత్వంబును బ్రకటించి దుఃఖా
క్రతుడై మూర్ఛిలెను. కాసల్యాదేవి వానిని లేవదీసి యంకమునఁగూర్చి
'నాయనా ! నీశపథములు నాదుఃఖమును రెట్టించుచున్నవి. సత్యప్రతిష్ఠాం
డనై సతాంలోకంబును బడయు'మని యూరార్చి వ్యసన వివశయయ్యెను.

దశరథుని దహనక్రమము.

అంతలోనఁ జెల్లవాఁడెను. వసిష్ఠముహూర్తి భరతునొద్దకు వచ్చి 'రాజు

శ్రావణ! శోకమువలదు. ఎవరికినిఁ గాలగతితప్పదు. నీతండ్రిగారియుత్తర క్రియలొనర్చుము. తదర్థము నిన్నింత వేగముగా రప్పించితి'నని చెప్పి తైలద్రోణినున్న దశరథ కళేబరంబును దెప్పించెను. భరతుఁ డాశవమ్మనైఁ బడి కొంతవడి యేడ్చి యేడ్చి 'తండ్రి! నేను దేశాంతరమున నుండఁగా భర్తజ్ఞుడైన నాయన్నను మహాబలసంపన్నుడగు లక్ష్మణుని వనంబునకుఁ బంపిన నీమతమేమో తెలియదు. నాయన్న వనగతుఁడను నీవు దివంగతుఁ డవునైతిరి. ఇక నీరాజ్యమునకు దిక్కెవ్వ' రని వాపోయి పసిష్ఠబుత్వ గాదుల ప్రోద్బలంబున శవంబు నలంకరించెను. తనయింటి యగ్నిహోత్రము కూడనందునఁ బొరుగింటినుండి దానిని దెచ్చిరి. పరిచారకులాశవంబును బల్లకిలోనుంచి దానినెత్తుకొని తరలిరి. ప్రజలు గుంపులుగూడి రజిత సువర్ణంబులను జందనాగురు సరళపద్మకాదినానాగంధద్రవ్యమార్గంబులను వస్త్రంబులను జల్లుచు గుగ్గిలధూపములు వేయుచు ముందునడచిరి. శ్మశానవాటి చేరినంతట బుత్విజులు శవమునెత్తి చితిపయినుంచి భరతునిచేతికిఁ బెట్టి యందిచ్చి పైతృమేధకమంత్రములు పఠించిరి. సామగులు యథాశాస్త్రము సామగానమొనర్చిరి. అంతలోన దశరథుని భార్యలు వృష్ణస్త్రీజనపరిషేష్టలై యధార్హశబికాదుల మీఁద నటకు వచ్చిరి. బుత్విజులును గౌసల్యాదులును భరతుఁడును శవమునకు నప్రదక్షిణముగావించి పెల్లు విలపించిరి. దహనక్రియలు ముగిసెను. అంత వారు సరయూనదికిఁజని మంత్రపురోహితసహితంబుగాఁ బ్రేతకు సలిపదానములు గావించి నగరుజొచ్చిరి.

పదిదినములు చనెను; పదునొకండవనాఁడు భరతుఁడు శుచియై పనులొడవనాఁడు శ్రాద్ధకర్మములొనర్చి పితృపరలోకక్రియలనుద్దేశించి బ్రాహ్మణులకుఁ గనకరత్నవస్త్రాభరణంబులను గోఢాగంబులను దానీదానజంబును గృహవాహనంబులను బుష్కలముగా దానములిచ్చి పదుమూడవనాఁడు శోధనార్థము ప్రాతఃకాలమున శ్మశానభూమికిఁ జని తండ్రిని దలచి 'గాయనా! ఎవని యొడిలో నన్నుంచి నీసహోదగునో యట్టి నాయన్నయడప్రలపాలయ్యెను. దిక్కులేనిచోట నన్ను దిగవిడిచితివి సుతునిబాపి కాసల్యాదేవిని దిక్కుమాలినదానఁగాఁజేసితివి. నీవును మమ్ములఁ ద్యజించితివి' అని భస్మారుణంబును దగ్ధాస్థిస్థానమండనంబును నైన యాచితిని జుట్టి రొదసేయుచు నేలఁగూలెను. శత్రుఘ్నుఁడును దండ్రినిస్మరించి మఃఖం

చుదు 'నాయనా ! మంధరాస్రభవంబును ప్రాణేయగ్రాహకంబులంబున
వరగావమయంబు నక్షోభ్యంబులైచ యీచుహా శోకాన్ధవంబున మునింగితిమి.
శీరుషలాలంబులు మాకింతతో సరియయ్యెను. నిన్నును నిన్ను మునించునట్టి
గాముని విడనాడి వడజాలను. అన్ని నాశ్రయించి కడలేజుదు'నని యా
క్రందించెను. వసిష్ఠుండు వానినారాన్ని 'వత్సలారా ! ఆశర్థి దష్టంబును
సుబహుభంబులంబు జరామరణంబులును ప్రాణికోటికి సహజములు. అని
వార్యములకు కగచియు ఫలములేదు ; బాగువలదు ; అర్థిసంచయవముఁ
నావింపు'మని చెప్పెను.

చరతుండు యథాశాస్త్రగుచరక్రియాశేషమును జరిపి యింటికివచ్చి
'అయ్యా ! సర్వభూతముఃఖాపశోదకుండును సత్త్వసారసంపన్నుండునునైన
రాగుండుఁతటివాఁడు సయితము స్త్రీవలన వలసపోయెగదా. 'స్త్రీబుద్ధిః
ప్రళయతా' మను నానుడి యథార్థమని నేడుగంటిని. అన్నా ! అప
క్తికినోడి తండ్రిమాటకుఁగట్టువడి వివాసమంగీకరించితిని. నీమతమును
స్వీకృజాలను. లక్ష్మణా ! ఏమిచేయుచుంటివి ? నీపీఠ్యమేమాయెను ?
తండ్రిని ని ప్రహించియన్నను ముఱులింపవేల ? అన్నకు వెఱచితివా ? నాయా
క్యగతికిఁజెక్కి మోహకారణంబున నుత్పథంబుఁ జొక్కినవ్వను నిగ
హించకుండనగునా ? భర్తమునకు సన్నిహితాతన్యముగలవా ?' యని నా
ప్పింపాను.

అంతలోన మంధర సర్వాధరణభూషితయై రాణులుభరించు పీఠంబు
నముగట్టి కై నేసికొని యాగదివాకిలియొద్దకువచ్చెను. ద్వారపాలకు లా
గానీ నీడ్చితెచ్చి శత్రుఘ్నులకు నప్పగించిరి. అలెందు పుఱుపుఱుబాకులను
'హరి ! విషదీపమును నాటి దూకుఁ గడలేనియెడకు గల్గించితిమిగదా ?
పలమనుభవింపు' మని దానివొడిసిపట్టి కత్తి చూయరుండెను. ఆవరపుడు
నొంతెత్తి యాగడపుకేడ్చు లేడ్చెను. శత్రుఘ్నుండు దానిని కడలండయ్యెను.
అత్రోర్జతోడిక పైలు మంటలులుయుచున్న వానిదూడ్కులకు వెఱచి నలు
యెలు సాటిరి. రాసుతుని యీడ్చు వేగంబునకు మంధరాభూషణముల్లే
యి కాలి నగాన నేకంబును సునక్షత్ర శరద్ధగవంబుగాఁ దోపించెను. దాని
యెడవులు విని కై కేయి వచ్చి ముడ్డపడబోయి శత్రుఘ్నుని యుద్ధశక్తి

భయపడి వడఁకుచు భరతుని చాటుజొచ్చెను. భరతుఁడు తమ్మునిఁజూచి
 'నాయనా ! శ్రీవధకూడదు ; మఱియు నన్న గారికోపతాపంబులకు
 వెఱుతును. కాకున్నచో నీకూశలించుండరు. ఈదుష్టలను బగగొందుమేని
 మనకార్యము మనయన్నకుఁ దెలియకుండదు. శ్రీవధకులను మనయన్న
 కంటితోఁగూడఁ జూడఁడు. వానికోపమునకు మనము గుఱిగారాదని
 ప్రశాంతవచనములఁ బలికెను. ఆమాటతోడ శత్రుఘ్నుఁడు తనయాగ్ర
 హంబును సమదాయించుకొని మంధరను వదలెను. అదికై కేయివలన దాని
 నాటికిఁ గడ తేఱితిని మెలమెల్లగా నందుండి జాఱిపోయెను.

భరత పట్టాభిషేకమును రాజకర్తలు కోరుట.

మఱుసఱియదయంబున రాజకర్తలు వచ్చి భరతునిఁ బిలిచి 'రాజ
 పుత్రా ! ఆనాయకముగా రాజ్యముండరాదు. దైవయోగంబున నెట్టి విప
 రీతములు గలుగక యీపదునాలుగుదినములెట్లో గడచెను. జాగువలదు.
 అభిషేచనికమును గొనివచ్చి స్వజనము నిన్నుఁ బ్రతీక్షించుచున్నది. పట్టా
 భిషిక్తుండవై పితృపైతామహాధ్రువంబగు రాజ్యంబును బాలించి మాబోంట్లను
 రక్షింపుము.

'చ. అవనియరాజకంబయినయప్పుడ భూప్రజయందు సర్వధ
 ర్మువులుఁదొలంగు దేవముని ముఖ్యులు హయదురోలివృష్టిలే
 దవు మఱియర్హువుల్ దఱుఁగునందురుగావునఁ గాలయాపనం
 బవితధవాక్య ! చేయక నయనంబున రాజ్యమునిల్పు మిత్తటికే.'
 అని యుపదేశించిరి.

వసిష్ఠమహర్షి యు శిష్యసమేతముగా వచ్చి సభామండపమున సుఖా
 నీనుఁడై మంత్రులను గణాధిపతులను బ్రహ్మణక్షత్రియవైశ్యముఖ్యులను
 దదితరరాజ్యహితులను దూతలవలనఁ బిలిపించి భరతశత్రుఘ్నయుధాజిత్తు
 సుమంత్రులను రప్పించి సభకూర్చి 'వత్సా ! భరతా ! ధర్మవ్రతులైన దశ
 రథరాములు నిష్క్రంతుకమైన యీరాజ్యమును నీకిచ్చి చనిరి. పట్టాభిషిక్తుం
 డవై సుఖముండు' మనెను.

భరతుఁడు రాజ్యమును నిగ్రహించుట.

భరతుఁడు మహావిషణ్ణాస్యుఁడై కరయుగముమోడ్చి 'ఋషిచంద్రమా!

కొరెటంగని భక్తము గలుగదు. రాజ్యము శ్వేత్య క్రమాగతమగుట కా
స్త్రీయమేగాక మావంశసంప్రదాయము వైయవస్థిని. రాజులవెల్లఁజే
వాజించుచున్నది. కోరికదేశంబునకు నాయన్నరాదుయను రాజునకు.
అప్రజుని సామ్యును దమ్ముడవహరింపరాదు. అనోపమును నాకుఁ గట్ట
వలదు. మజీయు రాజునకు వలయు గుణలక్షణంబులు కొన్నియవు. అవి
యెల్ల నాయన్నగాదియందు మాస్తీర్థవించియున్నవి. ఆదుహనీయుఁడే
మనకు రాజుగాఁదగునుగాని యెవఁడు నీదు. వానిశీవలు నాకుఁబోరిం
జాలును. నిరీపనహుషాది రాజచంద్రులుగూడ నాయన్నకు నాటరాదు.
అట్టిచూహత్ముని నిర్రహించి నేనురాజునగుట యనార్యశ్రేష్ఠము శ్రేష్ఠము
సత్తీర్థకరమునైన గార్యమగును. పరీక్షార్థము నన్నియు కోరుదురని తలఁకును.
నాకులమునుజెఱుప జనించితిరా ? నాతల్లికి సంపదించునని యెంచితిరా ?
కన్నకారణంబున నామెనాకుఁ దల్లిమైననగుఁగాక. అంతకుమించిన మాతృ
గౌరవంబునకు నామెకొఱగాదు. నాయన్నకు వనదుశ్శుభ్రవైయవస్థవానికి
నిందుండియే యంజలియొనర్చి ప్రమాణపూర్వకముగాఁ జెప్పుచున్నాను. నా
యన్నయేరాజు ; నేను వానిబంటును. నాయన్న యీదీనుని ప్రార్థనయు
సంగీకరింపఁజేసి నేనుగూడ వానితోడనేయుండును. నేనుగూడ వానిసోదరుల
వ్రాల్చి యథాశక్తి హోరాడి యిటకు నాయన్నకు గారివత్తును. కాముఁడు
లేని యీశ్వరంబున నొకపూటయేని నిరసంపన్నును. ఆర్యమిత్రులు న
న్నునుగ్రహింతురుగాక. పరివారము ముందు నడచుఁగాక' అని విన్నపముగా
చెలికెను. భరతుని భక్త్యవచనంబులకు సభయెల్ల వానందవాన్ముములు వర్ణం
చెను. రామపునర్వర్ధనోత్సవంతలై పురస్త్రీలు తమతమభర్తలను బ్రమా
ణోన్ముఖులుగా వేగిరించిరి. ఎల్లరు నేకస్త్రీవముగా భరతుని దీక్షించిరి.

చరమఁడు నామెచ్చి తరలెను.

ఒకజట్టు సాధనసామగ్రిఁ గైకొని దారియందలి పొదలుగట్టులు
నెక్కుఁబజుచుచు ముందునడచెను. దానితెనుక నొకకుంపురెక్క నేల
చదరముసేయుచుఁ బోయెను. అవెంబడి మజీకొందఱు దారిఁజేయవలసివచ్చిరి.
వంకలకువాగులకు దాట్లు గట్టఁ గొందఱుచనిరి. నదీవదములకు దాహించు
గాఁ దెప్పలు తయారుచేయుటకు మజీకొందఱు వెదలిరి. అంగండు ప్రలు

త్రవ్వటకు వసతులేర్పఱచుటకుఁ గొందఱు బయలుదేరిరి. భరతుఁడు రథ మెక్కిను. వానిని గౌసల్యాసుమిత్రులనుగమించిరి. వారితోడఁబురమెల్లఁ గదలెను. కైకేయి నిజాపరాధమునకుఁ బ్రాయశ్చిత్తమోయిన మున్నుండు వడచెను.

గుహ భరత సంవాదము.

భరతుఁడట్లు వెడలి సాయంకాలమునకు శృంగిబేరపురసమీపంబున గంగాతీరమున విడిసెను. అసేనను గుహుఁడు చూచి తనజ్ఞాతులను గూర్చి 'గంగయొడ్డునున్న సేనాసాగరమును జూచితిరా? దుర్మతి భరతుఁడు రాముని పయి దండెత్తెఁగాబోలు. అదిగో కోవిదారధ్వజము. దీనినిబట్టి యదిభరత కైన్యముని నిశ్చయింపవచ్చును. కటా! కైకేయీ సాహసమేమనవచ్చును? ఆవెమాయవారితన మెవరికిఁ గలుగును? భర్త వశవర్తుడయ్యెను; రాముఁడు గుట్టలపాలాయెను. ఆయింతి యంతతోఁదనియుదు. రాముఁడు భూమి మీఁదనుండుట తనకొడుకునకు ముప్పని యామె నిశ్చయము. రాముని దెగటార్చి దండ్రయొల్లఁడు; ఆపనికిఁ గొడుకును ప్రేరేచిపంపెను. వనచరుని రాముని జేటాడు నిమిత్తము భరతుఁడు వచ్చెను. ఎంతదారుణము! ఎంత క్రూరము! వెక్కురాజులను జూచితిని; రామునియందుఁగల మహారాజ లక్షణము లెందును గానరావు. వికాలపక్షంబును దీర్ఘబాహువులును కంబు శ్రీవంబును సమోన్నతహనువులును నాకర్ణాంతనేత్రంబులును నిసర్గలక్ష్మీకూర్చి నయస్కర్ణభూషణములై యొప్పుచుండఁగా విధాతృనిర్మాణశక్తికిఁ బరమావధి యోయన నుండు నంగసౌష్ఠ్యవముగలిగి సస్యశ్యామలశరీర చ్ఛాయ మెఱుంగు లీనుచుండగా రాముఁడు చూడఁజూడ ముచ్చటగును. వేయేల! అతఁడు పుం మోహనమూర్తిగాని యెందుగాఁడు. ఆకారణమునకుఁ దగిన ప్రజ్ఞయుఁ ప్రజ్ఞకుఁ దగిన వినయమధురిమయు వానియందే చూడనగును. ఆమేధావి యెఱుంగని తత్త్వరహస్యము లేదందురు. వశియు సత్యవాదియు నేనడఁన్న వానినే కేర్పొనవలయును. వానిసంభాషణము మితమును ధర్మయుక్తము వై నహాప్రియముఁ గూర్చుచుండును. అపకారినిగూడ నమ్మహాత్ముఁడు నెఱపెన్నక యుపకరించును; గోరతమేలానర్చినను మఱువఁడు; శరణన్న బ్రాణమిచ్చును; స్వాళ్లపెట్టిదో యెఱుంగఁడు; ఆహితమెన్నడు నొన

ర్పడు; ప్రీతితోఁ బండిచ్చినను గొండగా గ్రహించును; పాదులకుఁ
 ఒకమసాభువు; వీరులకు మహావీరుఁడు. గాంధీర్వంబున సముద్రుని వైర్వం
 బున హిమవంతుని పీర్వంబున విష్ణువును శ్రీమదర్పంబున జంతుని గో
 భంబునఁ గాలాగ్నిని కాంతంబున ధాత్రిని త్యాగంబున భవదుని భర్తంబున
 భక్తుని దలపించుచు నెల్లరకుఁ గూర్మిహంబుగానున్న రామునకు నెల్లు
 తలంచివచ్చిన యీభక్తు నేమనరాదు? కానిమ్ము; రాముఁడు నాకు
 మిత్రము ప్రభువు. వానికార్యాక్షము మీరెల్లరు సర్వసిద్ధులదైయుండఁ గును.
 మనయోడలనెల్ల సైన్యముతోనింపి మాంసఫలమాలాశము బాదుత్తముని
 గంగానదికి నడ్డముగాఁదిర్చి రేవును గాపాడుచుండుము. ఆయిగుండల
 యోడలు తయారుగానుండవలయును. భరతుఁడు నిరపరాధియేరి వానిని
 ససైన్యముగా మనయోడలమీఁదనే దాటింతమని చెప్పి వలసినదేర్పాట్లు
 చేసి మధుమత్స్యమాంసంబులను గామకగాఁ గొని భరతునొద్దకు బోయెను.

గుహునిరాక సుమంత్రుఁడు చూచి 'భరతా! నిషాదపతి గుహంబున
 వచ్చుచున్నాఁడు. వీనికి వేలకొలది జ్ఞాతులు గలరు; కందకారణ్యమున
 నితఁడు ప్రొక్కని తావుండదు; మీఁదుమిక్కిలి యితఁడు రామునకుఁ
 ఒకమమిత్రము; రాముని యిక్కువ రితంఁడెఱిగి యుండును' అని చెప్పెను.
 అంతలోన గుహంబు వచ్చి భరతునకు సమస్కరించి 'అయ్యా! నాయీ
 దేశము మీకు నిమ్మకటము. మీరాక మున్నగా నెఱుంగునైతిని; దాసుని
 యింట బసచేయవేడుదు; కందమూలములకు ఫలమాంసంబులకుఁ గొనువ
 యుండదు; ససైన్యంబుగా నాయలఁది యాతీభ్యము నంగీకరించి యారాత్రి
 యిందుఁ బుచ్చి రేవుచననగు' నని విన్నవించెను. భరతుఁడు వానిప్రతి
 యమును విని 'నిషాదేశ్వరా! నీసుహృద్భావము మాకు సమస్తముఁ గూర్చెను.
 నాయన్న మిత్రుఁడు నాకు వేఱుగాఁడు. భరద్వాజాశ్రమమునకుఁ బం
 పన్నాను. ఈప్రదేశము దుర్గమంబుగావున మార్గముఁ దెలియరాకున్నది.
 సంగయు దాటరాకున్నది' అనెను. గుహంబు సుంతవితర్కించి 'రాజా!
 గంతసేనయేల? ఈసన్నాహము సంశయమును గలిగించకమానదు; రామునకు
 దురేలఁపంబవదు గదా' యని తననెఱుఁగిని తెలిపుచున్నాను. భరతుఁడు వారి
 పదయము గ్రహించి 'మిత్రమా! నీకట్టిసంశయముకుటకంతయుఁ నింప

యయ్యెడు. నాకు నన్నయఁ దండ్రీయు నీడయునైన రామునిఁ దోడ్చి
తెచ్చుటకుఁ బోవుచున్నాను. సంతయమువలఁ దని తనయదంతమెల్ల
వినిచెను. గుహుఁడు బరమస్త్రితుఁడై 'భరతా ! నీకు రాజ్యమయత్ను
ప్రాప్తమాయెను. అట్టిదానిని గూడఁ ద్యజించితివా ? నీత్యాగమేమనవల
యును ? నీకీర్తి చిరస్థాయియై వెలయుఁగాక' అని తనయానందమును
వెల్లడించెను.

అంతలోన రాత్రియయ్యెను. వైశ్యమెల్ల బడలి మైమరచి నిద్రిం
చెను. భరతునకు మాత్రము కనుగూర్కదు. వాని తల్లెడుండగంబును
దానం గలిగిన విపత్తులును వానిహృదయదర్పణంబున నొక్కటొక్కటిగాఁ
బొడనూపసాగెను. వానియంగములెల్లఁ జెమర్చెను. గుహుఁడు వాని
మనస్తాపంబును గ్రహించి డాయబోయి 'భరతా ! నీయట్లు రాముఁడుగూడ
నిందొక రాత్రిగడపెను. వానిని లక్ష్మణుఁడు రేయెల్ల తెప్పవల్పక
కాచియుండెను. నేను లక్ష్మణునిఁజేరి 'నాయనా ! ఈకష్టంబులకునోపర
కుంత పడుండి బడలికలు బాయుము. రామప్రసాదాద్ధుడ నైయున్నాను.
వానియందు నాకుఁ గలప్రేమయింతనరాదు. నేను నాబంధుజన సహితం
బుగా వేచియుండి రాముని గాపాడుదు' నని వాని నెన్నో విధముల వేడితని.
ఎంతచెప్పినను సామితి వినక 'అయ్యా ! నాయన్న భార్యతోడ నిట్లు కటిక
నేలఁ బడియుండుటఁ జూచుచు నేను బ్రతికియుండుట కెంతయువగతును.
ఈదురవస్థ చూచు నాకంటికిఁ గూర్కు వచ్చునా ? దేవాసురులేకమై
వచ్చినను బిలువబయలి పరాక్రమ శాలికి దశరథమహారాజ చిరతపఃఫలమైన
వానికి నాయన్నకు నిట్టికష్టములు వచ్చుటఁ దలఁపగా విషాదాశ్చర్యములు
వెనగొని యేచుచున్నవి. రామునెడఁబాసి దశరథుఁడు చిరకాలము జీవం
పఁడు ; కౌసల్యావని త్వరలోనే విధవకానున్నది ; కౌసల్యాసుమిత్రులు
నిర్జనముగ మింతురు ; సర్వముశూన్యముగా నాకంటికి గోచరించుచున్నది ;
కొందొక్కకును మాకును ఋణము తీతై' నని బహువిధముల దుఃఖించెను.
వాని దుఃఖమును మాన్పలేనైతీని. తెల్లవారినంత వారు జడలు గాల్చి వల్క
లములు పట్టి సీతాదేవిని వెంటఁగొని చని ర నెను.

ఆ కిరీటని భరితుఁడు దుఃఖించుటచే నేలవ్రాలెను. వానికి క్ర

ఘ్నఁడు విలపించెను. ఎల్లరు లెగఁజొంది వాపోవసాగిరి కాసల్యాదేవి వానిని సందిటఁగూర్చి 'నాయనా ! ఏలయిట్లయితివి ? మాప్రాణములు వీచేతిలోనున్నవి. నిన్నుఁజూచి బ్రతికియున్నాము. ఏదేని దుర్వార్త వివచ్చెనా ? యని దురపిల్లఁజొచ్చెను. భరతుఁడు తెప్పరిల్లి తనయెడగు నణచికొని కాసల్య నోదార్చి 'నిషాదేశ్వరా ! నాయన్న నాఁటిరేయి యెందుఁబయండెను ? లక్ష్మణుఁడెందుఁ గాచియండెను ? సీతాదేవియెచటఁ బవళించెను ? వారేమి భుజించిరి ?' అని గుహునడిగెను. నావుడు 'భరతా ! ఈగారచెట్టు క్రింద దర్భశయ్యపయి రాముఁడు పయండెను. వాని సమీపమున సీతాదేవి యటఁబవళించెను. లక్ష్మణుఁడు వారియడుగు కమ్ములు గడిగి యాచోట ధనుస్పాణియై కాచియండెను. వారిభోజనార్థము నానాభక్ష్యములను వివిధఫలంబులను బహుతరరుచిరాన్నములను దెచ్చితిని. ఏదియు ముట్టరైరి. త్కత్త్రయాలకు దానాధికారము గలదుగాని పరిగ్రహాధికారము లేదని రాముఁడు నాకు సమాధానము చెప్పి తమ్ముఁడు తెచ్చివసీరు పుడినెఁడు ద్రావి యండెను. సీతాలక్ష్మణులుగూడ నట్లేయొనర్చిరి. నేనును విల్లు దార్చి నాబంధుజనముతోఁ గూడి లక్ష్మణుని వెంటనుంటి' నని గుహుఁడు చెప్పెను.

భరతుఁ డాగారచెట్టు క్రిందకుఁజని యందున్న దర్భశయ్యను గాంచి తల్లలను బిలిచి 'యీపడకమీఁద మహాత్ముఁడు రాముఁడు నాఁటిరాత్రి గడపె' నని వారికి దానిని జూపి 'కటా ! మెత్తని యాస్తరంబులు గట్టి నెత్తావిపూలుచల్లి తీర్చిన ప్రాసాదవిమానవలభీప్రదేశములందు మాంసకూడి కారల్పములపయి శుకపిక మధురారావములను వీజారవములు నాలకించుచు మలయమారుతుని సేవలందుచుఁ బరిజనసహస్రయుతుఁడై హాయిగానుండునట్టి నాయన్నకుఁ గటికరాలమయమైన కీకారణ్యమందు గ్రూరమృగావళిమధ్య రెల్లుపయి నిద్రించుదురవస్థ కలగెఁగదా ? ఈవిపరీతము తలంపునకు గూడ నందకున్నది. దైవమునకన్నఁ గాలమేబలవత్తరమనునది నిజమగుచున్నది. అయ్యో ! ఈ యగచాట్లకల్ల నేనేగదా మూలము. నావఁటిపాపాత్ముడుండునా ! లక్ష్మణా ! అనిర్వచనీయమైనట్టి దురవస్థయందుఁ గూడ రాముని విడనాడవైతివి. నీసుకృతమే సుకృతము. ఆపద్బాంధవుడన్న నిన్నే మాపవలయును. జనకరాజతనయా ! పతివ్రతాధర్మంబును లోకంబున

నుద్ధరించి కృతార్థుడైతివిగదా. మీపాదరేణువునకుఁ బోలుదునా !—
అన్నా ! నీకుఁగాని భోగములు నాకేల ? నేనుగూడ నీమార్గమునుసరింతును.
వల్కులములుగట్టి జడలు ముడిచి కందమూలాశినినై నేలమీఁదఁ బరుండుచు
నీపాదభ్యానరతుండనై యుందును. ఇదే నాకుఁ బాపప్రా యశ్చిత్తముగూ
గాక. నామనవిచేకొనవేని నీవెంటునుందు? నని పెక్కుగతుల మఱియించెను.
అరేయి యెల్ల నట్లు చనెను.

భరతుడు భరద్వాజ మహర్షిని సంపర్శించుట.

తెల్లవారినంతట భరతుడు గుహునితో 'మిత్రమా ! నదినిదాటింపు'
మనెను. అతఁడు నిజపురికిఁజని బంధువర్గంబును లేపి సంగతియెల్ల వానికి
వినిచి వికాలములును జిత్రపతాకాభిశోభితములునైన యోడలను స్వస్తిక
ములను రేవునందుఁ దీర్చి యందొక దానిపయినెట్టకఁబలి పఱపించివచ్చెను.
భరతశత్రుఘ్నులు దానిపై నెక్కిరి. అన్ని పడవలుండియు నెల్లరకుఁ గాఠ
వయ్యెను. కొందఱు తెప్పలమీఁద దాటిరి. కొందఱు ఘటముల యాధార
మున నీడిరి. భరతుడెట్లు సనైన్యంబుగా గంగానదినిదాటి యాతొయ
మూలాడి పరిశుద్ధుడై యందుండి మైత్రముచూర్తంబునఁ దరలి ప్రయాగ
వనము సొచ్చి యటఁ బరివారమును డించి శస్త్రవస్త్రములువదలి పీతాంబర
ముఁదాల్చి మంత్రపురోహితులను వెంటఁగొని భరద్వాజాశ్రమమునకుఁ జని
తదృశిర్భాగంబున నెల్లర నిలిపి వసిష్ఠద్వితీయుడై లోనికిఁబోయెను. భర
ద్వాజుఁడు వసిష్ఠునకు నభ్యుత్థానాది గౌరవములు గావించెను. భరతుడు
తనయూరువేరు చెప్పి యామునికి నమస్కరించెను. భరద్వాజుఁడు వానికి
యథాక్రమ మర్ఘ్యపాద్యము లిచ్చి కుశలమరసి తగుమర్యాదలుగావించెను.
వసిష్ఠభరతులునమ్ముని కుశలమడిగి వానియగ్నిహోత్రములు విచారింపిరి.

ఇట్లు సమాగమపూర్వార్థంగము ముగిసినంత భరద్వాజుఁడు భరతుని
దలిచి 'వత్సా ! రాజ్యము వదలి యంతదవ్యురానేల ? నీయన్న యమిత్ర
దమనుడగుటయు జగదానందవర్ధనుడగుటయు లోకవిదితము. ఆ కళ్యాణ
మూర్తి యాకాసల్యాతపఃఫలము తండ్రియాజ్ఞకుఁ గట్టువడి చతుర్దశవర్ష మ
వాసమును స్వీకరించి భార్యయుఁడమ్ముడఁ దోడుగా వెడలివచ్చెనుగదా
రాజులు నిష్కంఠకరాజ్యము నభిలషింతురు. అట్టియభిలాష నిష్పెట్టి

మకాద్యమునకుఁ బురికొల్పదుగదా ?' యనెను. భరతుఁడు క్రించుఁడనము
చాల్చి బాటబాటఁగన్నీరు నించుచు 'భవాదృశుల మనఁబున నిట్టిసంశయము
స్ఫురించుట నాదురదృష్టముగాని వేఱుగాదు. ఋషివర్యా! రాజ్యము
నాకువలదు ; త్రిశుద్ధికి మీయెదుటఁ బ్రమాణము చేయుచున్నాను. నా
తల్లి కుంటెనతనము నాకుఁ దెలియదు. నేను నగరాంతరముననుండఁగా
నింతజరిగెను. ఈలోకగర్హితకార్యమును మీచానుఁడు భరతుఁడెంత
మాత్రము సంగీకరింపఁడు. నాయన్న చరణములవ్రాలి వానిపయోధ్యకుఁ
గొనిపోవవచ్చితిని. వానియుక్కలలు నెలపీయవేడుదు' నని సాగిలఁ
బడెను. భరద్వాజుఁడు మహాసంతోషమంది 'వత్సా! ఇంద్రియనిగ్రహ
మును జ్యేష్ఠానువర్తనమును సత్పురుషలక్షణములు. రాఘవులన్యథాకరింపరు.
యాగికబలంబున నీతలంపుచు గ్రహించియు దృఢీకరణార్థమును భవతీక్తిర్ని
ప్రచారముపొంటె నిట్లు ప్రస్తావించితిని. రాముఁడు సీతాలక్ష్మణయుతుడై
చిత్రకూటంబున నున్నాఁడు. నీవు సపరివారముగా నేడిందుండి రేవు
చరనగు' నని వచించెను. భరతుఁడు వానిపలుకులు తలతోగ్రహించెను.
భరద్వాజుఁడు వానికి మెచ్చి 'వత్సా! మాయెడ నీకుఁ బరమప్రీతిగౌరవ
ములుండుటయు నీవలఁతినంతోషి పగుటయు నెఱుంగుదుము ; నీ సేనకు
విందోనర్పనెంచితిమి ; బలమును దూరాన విడిచి రావేల ?' యనెను.
'తపోధనా ! ఆశ్రమములకు బాధ కలుగరాదు ; తాపసులున్నవలను
దప్పించి ప్రయాణించుట రాజులకు విధిహితము. ఆకారణంబున నట్లు
చేసితి' నని భరతుఁడు విన్నవించెను.

భరద్వాజుఁడు భరతునకు విందొనర్చుట.

భరద్వాజుఁడెంత వీతిచోత్రగృహము ప్రవేశించి యను పరులు
కుచేర దేవేంద్రాదులను విశ్వకర్మను సంస్మరించి 'భూమ్యాకాశంబులఁ గల
నదీనదములిందు వచ్చి మైరేయమద్యంబును మరను నిక్షురసమునోని శీత
జలంబులను సమకూర్పుఁగాక ; గంధర్వాపురసలు గీతాన్పర్యంబులచేత
నతిథులను దనువుదురుగాక ; చైత్రరథము వచ్చుగాక ; భగవానుఁడోప
భీశుఁడు చతుర్విధాన్నములను నానాపానరసంబులను వివిధమాంసంబులను
ఋష్కలముగా సంతరించి వృక్షవాటిసెల్ల నవనవవత్ప్రవృత్తులధరితంబుగా
వొనర్చుఁగాక. ఎందును గొడువ లేకుండుఁగాక' యని సంకల్పించెను.

మలయమారుతము హాయిగా వీచెను ; పుష్పవర్షములు గురిచెను ;
 స్వచ్ఛేరీనినదంబులు చెలరేగెను ; నృత్యగానంబులు దృక్కర్ణహృదయ
 సంతర్పణంబు లొదవించెను. పంచయోజన విస్తీర్ణ పర్యంతము ధరాభాగ
 మెల్ల నీలవైడూర్య రచితమోయన లేబచ్చికలతో నలరారెను. తరువులు
 ఫలపుష్పభరితములై కొమ్మలు సాచియతిథిసత్కారార్థము నిరీక్షించుచున్న
 వోయన నొప్పెను. చతుశ్శాలలును గజశాలలును నేలయూనినట్లయ్యెను ;
 రాజగృహము శరన్నేఘధవళమై మహోన్నతకవాటతోరణంబులుగల్గి
 వివిధమాల్యావృతముగా నానామృదుతల్పాసనశోభితంబుగాఁ బరిమళగంధ
 బహుళంబుగాఁ బహువిధరత్న పాత్రమయముగా బరిభవితైను.

“పీ॥ ఒకకొన్ని వడియంబు లొకకొన్ని వరుగులు,
 నొకకొన్ని తెఱంగుల యొలుపుఁబప్పు
 లొకకొన్ని ద్రబ్బెడ లొకకొన్ని తాలింపు,
 లొకకొన్ని విధముల యొఱుచేరు
 లొకకొన్ని కలకల్పులొకకొన్ని బజ్జులు
 నొకకొన్ని రీతుల యూర్పువగులు,
 నొకకొన్ని పిగరులు నొకకొన్ని యంబశుభ్ర
 నొకకొన్ని వహులపూపోత్కగములు,

గీ॥ వివిధఫలకందమూలంబులవియుఁగొన్ని
 యూరుఁబిందులు నొకకొన్ని యొక్కకొన్ని
 యూరఁగాయలుపచ్చళ్ళు నొక్కకొన్ని
 పెరుగుపాత్రేనెనేతులు, పెచ్చు పెరిగె. ”

భరతుఁడు సనైన్యంబుగా నందుఁబ్రవేశించి మహర్షి తపోబలంబునకు
 మహాశ్చర్యమొంది యాధవనంబుననున్న దివ్యాసనంబునకును శ్వేతచ్ఛత్ర
 చూపరంబులకును బ్రదక్షిణించి రామనిస్మరించి నమస్కరించి సింహాసీకిని
 బూజించి వింజూమరముగఁబట్టి మంత్రజనోచితమైన యాసనంబునగూర్చు
 డెను. వానిననుసరించి మంత్రపురోహిత సేనాపతులు యథార్హమధివసించిరి.
 అంత గంధర్వరాజులు నారదతుంబురగోవులు గానమారంభించిరి. అలంకార
 మిశ్రకేళి పుండరీక వామన మున్నగు నచ్చరమచ్చెకంటులు నృత్యము

శాగించిరి. జేనజేలు దివ్యాంగనలు వచ్చి యతిఘటనెల్ల జలకములాడించు వారును వస్త్రములందిచ్చువారును భక్త్యభోజ్యములు కొసరికొసరి వడ్డించు వారును బరిమళప్రవ్యములలడువారును నై సకలోపచారములు గావించిరి. ఎల్లరు స్వర్గభోగము లనుభవించుచు నాటిరాత్రియందుఁ బుచ్చిరి.

తెల్లవాటినంత భరద్వాజుహృద్ది యగ్నిహోత్రకార్యములు దీర్చి యాశ్రమమున నుండెను. భరతుఁడు వానిని సమీపించి 'మహాత్మా! రామసందర్శనమునకు నువ్విశ్కూరుదు ; ఇందునాకుఁ గాలునిలువదు. చిత్ర కూటమెంత దూరమో యటువ మార్గమేదో నెలవీయవేడుదు' ననెను. ఆ మహర్షి భరతుని నిష్కళంకభక్తికేమెచ్చి 'వత్సా! చిత్రకూట మిటుకు సార్థమోజనదూరమున నున్నది. వాని యుత్తరభాగంబున మందాకినీనది గలదు. సీతారామలక్ష్మణులు చిత్రకూటమునఁ బర్వతాల నిర్మించుకొని యున్నారు' అని చెప్పి దారిఁజూపెను.

కాసల్యా సుమిత్రలు భరద్వాజునకు మ్రొక్కినిలిచిరి. కైకేయి నిదనాపభారవిసక్రయాయన వంగి యాబుష్పికి సమస్కరించి లజ్జంతేసి కాసల్యాదుల చెంత నిలువనోపక మునీంద్రునకుఁ బ్రదక్షిణమొసర్చు నెపంబున భరతుని ప్రక్కకు నోసరిల్లెను. భరద్వాజుఁడు భరతునిజూచి వీరెవ్వరనఁగా 'మహాత్మా! శోకవీరయై కృశించియున్న యీమెయే కాసల్యాదేవి, రామని గన్న పూజ్యురాలు ; పూరాలినకొండగోగు వలెనున్న యీమె సుమిత్రాదేవి ; విక్రమసింహులగు లక్ష్మణశత్రుఘ్ను లీమెతోడ యులు. సీతారామలక్ష్మణులకు వివాసమును భరతుఁ డుత్తరశోకమరణమున నాకీకవ్యము నొక్కమాటతోఁ గూర్చిన యీతల్లియే యీమందభాగ్యుని తల్లి కైకేయీదేవి. ఈయార్యరూపిణీకిఁగా గడలేని యపకీర్తిని మాటగట్టితి' నని యతఁడుపలికెను. ఆమహర్షి యామాటవిని 'వత్సా! భరతా! సీతల్లి యందు దోషమెంచవలదు. రామవనవాసము భవిష్యత్కాలమునకుఁ బునాది యని గ్రహింపుము. ఇందువలన భావితాత్ములగు ఋషులకును దేవతలకు నెంతో మేలుగలుగనున్నది. కైకేయి నిమిత్తమాత్రురాలు. దైవప్రేరణ పుట్టుగావించె' నని భగవత్సంకల్పమును చూపించెను.

భరతుడు చిత్రకూటమునకుఁ దరలుట.

అంతభరతుడు మహర్షికి మ్రొక్కి వానియనుజ్ఞవడసి సపరివారముగా వెడలి గంగాదక్షిణతీరమునఁ గీకారణ్యముఁబడి కొంతదవ్వు చని చిత్రకూటసానువులను గాంచి మందాకినీ తరంగసంఘట్టనధ్వనులను విని 'నీలనీరజంబులు జలబిందువులనట్లు సానువులందలిపున్నాగంబులు పుష్పంబులను గురియుచున్నవి. హరిణంబులు మనసైన్యమును జూచి బెదరి పెనుగాలికి నభ్రములువోలె చెల్లాచెదరగుచున్నవి. నీలజీమూతములఁబోని శిఖరాగ్రతలములందుఁ బూజోపములఁ దాల్చి సోబగారుచున్న యీతరువులను జూడఁగా నెఱులుదువ్వి విరులు ముడిచిన దాక్షిణాత్యలు తలంపునకు వచ్చుచున్నారు. ఖరఘట్టపరాగము రాముని యాశ్రమపథంబును గట్టి పుచ్చునోయని గాఁబోలు మారుతుఁడు దానినెగఁజిమ్ముచున్నాఁడు. రథసేవిధ్వనులను మేఘగర్జనంబులఁగా భ్రమించి మయూరము లెగసియిక్కువలు దూరుచున్న' వని పలికి రామాశ్రమమును గురుతించిరమ్మని ఛటల నాడ్చి పించెను. కొందఱు పోయి నలుక్రేవలుఁ జుట్టి వచ్చి 'దేవా! చావు మేరదూరమున నదిగో ధూమశిఖిగానవచ్చుచున్నది. అది రామాశ్రమమో యుష్మాశ్రమమో కానోపు' ననిరి. భరతుడు పరివారము నెల్ల నందుడించి పశ్చిమమంత్రులను వెంటఁగొని యావంకఁ బోయెను.

సీతారాముల పశువిహారము.

రాముడు చిత్రకూటము చేరి నాఁటికొకమాసమయ్యెను. ఆయన జ్యము విజనముగావున నందు నివసించుట సామాన్యులకుఁ గూడఁ గష్టతరముగాక మానదు. పుట్టువు దొడ్డి నగళ్లలో వేలకొలఁది జనులమధ్యఁ బెరిగిన సీతాదేవికి నట్టి వివాసము కష్టతమమగుట వింతగాదు. ఆయమ్మ యందు లకుఁగా విమనస్కుయగు నేమోయని రాముడు శంకించి యట్టిది పరిహరింప నలచి యామెను వెంటఁగొని వెడలి యందందలి విశేషంబుల నామెకుఁ గాపుచు 'కళ్యాణీ! ఈపర్వతరామణీయకములు రాజ్యభ్రంశదుఃఖమును గాని బంధవియోగశోకమునుగాని నన్నుఁ దలంపనీయవు. ప్రేయసీ! వివిధధాతుమయములై మిన్నొరయుచున్న యీగిరిశిఖరంబులు బాలార్క కిరణప్రసారంబునఁజేసి వింతవింతవన్నె వీచుటఁ జాతువా? తలొదరీ! ఈపర్వరాజము మునినీవితమగుట యందలి మృగపక్షిజాతులు నిస్సర్గవైరము

మాని కలసి మెలసి యుండు నెయ్యమే ప్రకటించుచున్నది. కాంతామణీ! శైలప్రస్థములందుఁ గిన్నరమిథునంబుల విహారంబులను తిలకింతువా ? భరీ ! నెలయేళ్ళతోడను సానువులతోడ నిగ్గిలీంద్రము మదస్రావికరీంద్రమును దలపించునుగదా. శిరీషగాత్రీ ! మంనానిల మతిభిజనసత్కారపరతం బోరె గుహంతనిగ్గతమై నానానూనగంధములు మోచితెచ్చి పూజేంద్రియ సంతర్పణమొనర్చుచున్నది. ఇందులకుఁ దనియని ప్రాణీయుండునా ? స్రాణేశ్వరీ ! నినుఁగూడి లక్ష్మణునిపరిచర్యలందుచు నిందుసంవత్సరము లున్నను నాకుఁదనివి తీఱునట్లు తోఁపదు. ఈవనవాసము ఫలద్యయమును గూర్చి యెంతో యుపకరించెను. ఎట్లందువా ? పిశ్కణము తీతెను ; భరతునకుఁ బ్రియముఁగూరెను. దేవీ ! ఇందలిసౌభాగ్యంబులఁ జూచి లాడుచు నాతోనుండు నీకు వెగటుగాదుగదా ? వనవాసము విదేహము కిక్కి నప్పుతోపాయమని పూర్వరాజులు వచించిరి. అట్టిదిమనకు నప్రార్థిత ముగా లభించెను. సఖీ ! ఈచిత్రకూటుము నీలవీరసితారజులమయమై నిక్కముగాఁ జిత్రకూటుము మగుచున్నది. అదిగో చూడుము ; ఓషధులు పెట్టనిదీపములై యద్రితలంబును మనోహారంబుగా వెలిగించుచున్నవి. రమణీ ! ఈనల్లగల్వపాన్పులను బొగడపూసెజ్జలను భూగ్ధపత్రశయనంబులను లేదామరపడకలను బరికింతువా ? ఈమృదితకమలమాలికలు కామిజనపరి శ్చక్తములై కృతఘ్నుల తత్త్వమును దెలుపుచున్నవిసుమా. ఆత్మేశ్వరీ ! కులధర్మవివర్ధనములైన నియమంబుల బాటించుచు సాధుమానవర్తినై నీతోడ నిందు విహరించుచునుండు. నాకుఁ బదునాల్గివర్షములు క్షణప్రాయమగును. దేవీ ! అవిగో మందాకీనీపైకతప్రదేశములు. అతిమనోహరములైన యీవి భావోద్దీపికంబులుగాక మానవు. జలంబులబయిఁ దేలియాడుచున్న యాతా మరలసాబగుఁ జూతువా ? హంసకూజితంబులు వీనూపురధ్వనుల ననుకరించు చున్నవిసుమా. చెలీ ! హరిణకంబులు కేవలఁబ్రణచి నీరుగ్రోలుతీరు చూడఁ జూడ విశోదమయ్యెడు. అదిగో చూడుము మునులు కొందఱు జటాపల్క లములుగట్టి తోయమాడుచున్నారు ; కొందఱు బాహువులెత్తి మార్కటగ వానునిగూర్చి యుపస్సాన మొనర్చుచున్నారు. కాతోదరీ !

గీ. కొండనెత్తమ్మిగొనబాటుగున్నరములు
వీచినదిపైని నూనముల్ విసరుఁజూపె ?

కమ్మతావిపుష్పముల నెమ్మితోడఁ

బ్రియుఁడు ప్రియారాత్నిజోపు నయముదోప.

పర్వతమునుండి గాలికి వీచి పుష్పంబులు నదీతలంబునఁ బడుచుఁ బ్రియుఁడు విరులను బ్రియారాత్నిపయ విసరుమురివెంబును దలపించుచున్నది. సుందరీ! అలచక్రవాకపు జంటలయనురాగంబును బరికింతువా? అవి సతీపతుల ప్రేమైకవర్తనంబునకు మార్గదర్శకములుగావా? మర్త్యులు తిర్జ్యక్షణంబుల వలన సయితము నేర్చికొందగిన సంగతు లెన్నోగలవు. కోవలీ! చిత్ర కూటమే యయోధ్యగా మందాకినియే సరయువుగా వన్యచ్యుగములే పరిజః మగాభావింపుము. అనుకూలతతివైన నీవును బ్రాణాధికుడైన లక్ష్మణుఁడును దోడుందురేని నిందుఁ ద్రికాలనదీస్నానసుఖమనుభవించుచు మధుమాలఫలా శీనై యెట్టిమనోద్వేగమెఱుంగక హాయిగా వసించు' నని యన్యోపదేశంబుగా నాత్మనిశ్చయమును దెలుపుచుఁ గొంత తడవు వినోదవిహారంబులఁ బుచ్చి కొండ నెత్తముమీఁదఁ జలవతాతిన్నెపయి సీతాసహితుడై కూర్చుండి నన్యాయవిశేషంబులను బ్రియారాత్నికి మధురమధురంబుగాఁ బలుకుచు ప్వాదుఫలంబులఁ దెచ్చి యుచ్చుచు నామెను వినోదింపఁజేయఁచుండెను.

రామభరతుల సమావేశము.

సీతారామలట్లు గూర్చుండి యచ్చికబుచ్చికంబుల నుండఁగా వారి కట్టెమటు దూరమున హతాత్తుగాఁ బరాగపటవి రేచి యెఱ్ఱగావుకప్పెను. శ్రవణకుహారంబులు వీలునట్లు మహాధ్వని చెలరేగెను; మత్తమాతంగములు భయపీడితములై పటచువేగధాటికి విరిగి కూలుచున్న వృక్షంబుల ఘోషఘోష రావంబు లకాలమేఘగర్జనంబులుగాఁ దోచెను. రాముఁ డావిపరీతములఁ జూచి 'లక్ష్మణా! కెఁదూలిచీకట్లు పర్వచున్నవి; మేఘఘోషలవలె ధ్వనుబుప్పతిల్లుచున్నవి; వనసత్త్వంబులు భయభ్రాంతములై యాత్మరక్ష కార్థ మొండొంటి దాఁటి పటచుచున్నవి. రాజో రాజమాతృదో వేటకై వచ్చియుండును. అట్లుగాదేని యపూర్వసత్త్వము వనముఁజొచ్చి యుండును; సంగతియేమోపరికింపు' మని తమ్మునితోఁ జెప్పెను. సౌమిత్రి యంతజేరువనున్న మహోన్నతవృక్షమెక్కి యుత్తరదిశఁ జూపుసాదించి 'అన్నా! చతురంగబలము గానవచ్చుచున్నది. దేవిని గుహంతరమునకఁ

యః హోత్రముఁజ్ఞాత్వి కశచముఁదోడిఁ శరసంధానమునర్పుః
పఠేదు.

—సోమిత్రీ ! ధ్వజముగానరాదా ! దానినిబట్టిపైవ్యము నూహించ
లేవా ?

—అన్నా ! కోవిదారధ్వజము గానవచ్చుచున్నది ; ఆశ్వీకులు నింగిఁ
జెంగలించుచున్నారు. కైకేయాసుతుని వాడిగాఁదోచును.
భరతుఁడు నిమ్మంటకరాజ్యమును వలచి మనకు వెనుపెట్ట
వచ్చుచున్నాఁడు ; ధనుర్ధరులమై గిరినాశ్రయించుదము ; కా
దేని యుద్ధసన్నద్ధులమగుదము. మనచేటులకెల్ల మూలమైన
యితనిసంపర్శనము మనకు గణక్షోణినగుఁగాక. ఇతఁడు పథ్యుఁ
డగుట నిస్సంశయము ; పీనివధ దోషముగాదు ; మీఁదుమిక్కిలి
ధర్మమే యగును. కైకేయి తనకుహనావ్యాపారఫలము వేఁడఁ
గడుపార భుజించునుగాక. ఆపాపిని సఖాంధవంబుగా దహించి
మంథరాకుధరంబును దుత్తునియు గావించును ; భాత్రి పాప
విముక్తమై సుఖించుఁగాక. ఇన్నాభ్యుగా మత్రోక్తధానలంబు
నడచి పెట్టితిని ; దుర్భరమైనతలవంపును మోసితిని. అవి యి
ప్పుడు పైకొనుచున్నవీ. విరోధిరక్తమాంసంబులు వెదచల్లి క్రూర
మృగసంతర్పణమొనర్చి నాభుజకంఠాతిని దెమల్చుకొన వెల
విమ్ము.

—తమ్ముఁడా ! కాంతింపుము, కాంతింపుము. భరతుఁడు దురుద్దే
శముతో వచ్చుచున్నట్లు తలంపవలదు ; యుద్ధసన్నాహమెంత
మాత్రము వలదు ; భరతుని జంపుదువేని నాప్రతివ బూటక
మగును ; నాకుఁదీజనియపవాదము గల్గును. మఱియు నసత్య
వాదినగుదును. ఆసత్యవాదికి రాజ్యమేల ! మఱియు బంధుమిత్ర
రుధిరప్రదిగ్ధమైన ద్రవ్యము కాలకూటముగదా. లక్ష్మణా !
రాజ్యకాంక్ష నీకులేదాయని యందువా ! ధర్మార్థకామంబు
లొందె ధర్మిత్రమండలమొండె మఱియొకటియొండె మీకొకట
గోరుదుఁగాని యాత్మార్థము గోరుటగాదు. నిస్సంకుశుడ నాని

యేల ! వత్సా ! తలాతలలోకంబులెల్ల నాయజచేతనుండఁగా
 గోష్పదమువంటి యీమ్రుక్కడి రాజ్యమువలయునా ? పో
 మిత్రి ! భరతుఁడు పరమభ్రాతృవత్సలుఁడు ; వాఁడు నాకుఁ
 బ్రాణాధికుఁడుగాని యొండుగాదు. అతఁడయోధ్యకు వచ్చి
 వివరమెల్లవిని వ్యాకులేంద్రియుఁడై యనన్యప్రేరితుఁడుగా
 నిందువచ్చుచున్నాఁడు. తల్లియకార్యంబును వాడెంతమాత్ర
 మును మన్నింపఁడు. రాజ్యమును నాకుఁగట్టుటకై వాఁడిందు
 వచ్చుటగును. లక్ష్మణా ! పుట్టువుదొట్టి మనమెల్లఁ గలసి
 మెలసి యుందుముగదా. ఎన్నడేని వాఁడు నీకు గోరత యప
 కార మొనర్చెనా ? అప్రియమెట్టిదేని వచించెనా ? వానిని
 సంశయింతువేల ? వాఁడిందువచ్చినప్పుడు పరుషముఁగాని య
 ప్రేయముగాని పరాకునఁగూడఁ బలుక వలదు. వానిననుట
 నన్ననుటయగును. ఆపదలందువా ? అవిప్రాణిసహజంబులు.
 అవిరెండువిధంబుల నుపకరించును. ఎట్లందువా ? వానివలనఁ
 బ్రార్థము భుక్తమై నశించును ; అవి ప్రాణిప్రకృతికిఁ బరీక్ష
 లగును. సత్త్వాభివృద్ధిని గోరువారాపదలను వలతురేగాని
 దెగడరు. తనస్థితిని దానెఱుంగుటకన్న మానవునకు వేటొండు
 మేలుగలదా ? బంగారువన్నె వఱపుటాయవలన నెట్లో యట్లే
 మనుష్యుల స్వభావము క్లిష్టపరిస్థితులయందు బయలుపడును.
 తమ్ముడా ! మఱియొకమాట. రాజ్యమేనీకుఁ బ్రధానమేని
 భరతునిఁ బ్రాణముతీయనేల ? వానివలననే దానిని నీకిప్పించును
 గదా. అతఁడు నామాట మీఱఁడునుమా.

అమాటలు విని లక్ష్మణుఁడు తన యవిమృశ్యకారిత్యమునకు లజ్జించి
 యన్నకు మనస్సంతాపమొదవుట గ్రహించి వానిహృదయమును బ్రస్తా
 వాంతరమునకు మరల్చువాఁడై ‘అన్నా ! సుతవియోగమునోర్వక మనతండ్రి
 యే యిందు వచ్చుచున్నాఁడుగాబోలు’ ననెను. నావుడు ఉండనోపు ;
 అదిగో నాయనగారిజాత్యశ్వయుగము వచ్చుచున్నది; అదిగో పట్టపుటేనుఁగు
 శత్రుంబులును సేనాముఖంబున నడచుచున్నది. స్వేతధ్వజముమాత్రము

నరాదు. చూతముగాక, దిగిరమ్మ! అని రాముడు చెప్పెను. లక్ష్మణుడు 'చెట్టుదిగి వచ్చి రాముని పార్శ్వమునఁ గేలుమోడ్చి నిలిచెను.

భరతుడు పాదచార్యులై కొంతదప్పు వచ్చి యచట యాశ్రమలక్షణంబులను బరికించి యందు రాముడుండనోపునని తలపోయ సాగెను. అంతలోనఁ గుహుడును శత్రుఘ్నుడును రామా న్వేషణార్థముచున్నవారు మరలి వచ్చిరి. భరతుడు వసిష్ఠునకు మ్రొక్కి ఋషిచంద్రమా! ఈయాశ్రమంబున నాయన్న యుండునని స్ఫురించుచున్నది. మునుపడ మేముఁ దరలుదుము. మాతల్లులను దోడ్కొని తమరురానగు' నని వానికి విన్నవించి, గుహుని శత్రుఘ్నునివెంటఁగొని చని కొండొకయెడఁ దాపసగృహంబును బోని కుటీరంబును బళ్లమండపంబును రేలమంటకుఁగాఁ గూర్చియున్న కట్టియలను బూజార్థము సంతరించిన పుష్పంబులను జలిమిరి కాచికొనుటకుఁగాఁ జేర్చి మృగమహిషకరీషరాసులను జూచుచుఁ బోయి

‘మ. కనియెన్ గోమలనీలమేఘసుభగాకారున్ జటావల్కలా
జినధారున్ సితభూతిభూషితుని రాజీవాక్షుఁగళ్యాణ కీ
ర్తనుఁగాకుత్ స్థకులప్రదీపకుని నీతాలక్ష్మణోపేతు స
న్మునిలోకార్చిత సత్కృపాభరణరామున్ రాజమాదామణిన్’

భరతుడట్లు తనయన్నను జూచి వానియంఘ్రపద్మముల వ్రాలి బహువిధంబుల వాపోయెను. శత్రుఘ్నుడును వానికి సాగిలఁబడి నమస్కరించి బొటబొట కన్నీరు నింపసాగెను. రాముఁ డాతమ్ముల నిరుత్తురఁ గవుఁగిటఁగూర్చి భరతునిజూచి ‘నాయనా! ఎన్నాళ్ళకు నిన్నుఁ జూడఁ గంటిని! తండ్రి సుఖమున్నాఁడుగదా. వానిని విడిచివీలిట రాజెల్లునా? తండ్రి మదిమియు నీబాల్యంబును నిమిత్తములుగా నన్యులు రాజ్యమాక్రమింపరుగదా. ‘వత్సా! సత్యవిక్రముడైన తండ్రిని శుక్రాపింతువా? విదిత వేదవేదాంగతత్త్వసారుఁడును బ్రహ్మతేజోవిరాజితుఁడు నైన మవకులగురువును వసిష్ఠమహర్షిని యథావిధి పూజింతువా? కాసల్యాదేవి సుఖమా? సుమిత్రాదేవి కుశలమా? కైకేయాదేవి సంతోషమా? విషయసంపన్నుఁడును బహుశ్రుతుఁడునైన సుయజ్ఞుని సత్కరింతువా? దేవపితృగురుజ్ఞాతులను యథార్హ మర్చింతువా? అర్థకాన్త్రనికారముఁడును దివ్యాస్త్రసంప

పన్నుఁడు నైన సుధన్వుని ధనుర్వేదాచార్యుని మన్నింతువా ? విధిజ్ఞుఁడగు
సుయజ్ఞుఁడు హుతహోవ్యమాణంబులను యథాకాలము నీకుఁ దెలుపు
చుండునుగదా. విద్యానిధులును జితేంద్రియులును సత్కులసంజాతులును
శూరులు నింగితజ్ఞులు నాత్మసములు నైన వారేగదా నీమంత్రపుంగవులు ?
భరతా ! రాజవీజయంబునకు మంత్రమే మూలము. దానంజేసి కోవిదులును
మంత్రధరులునైన వారినే మంత్రులుఁగా రాజు గ్రహింపవలయును.

‘క. అనఘులకాస్త్రవిధిజ్ఞుల

ననురక్తులఁబితృపితామహాక్రమమున వ

చ్చినవిప్రుల మంత్రులఁగా

నొనరించవె కార్యసంప్రయోగముపొందెన్’

రాముఁడు రాజధర్మముల నుపదేశించుట.

ఎన్నడుగాని తేఁడు నిద్రావశుఁడు గారాదు ; అతఁడు యుక్త
కాలంబున మేల్కొనుచుండవలయును. కార్యాలోచనమునకు సర్థరాత్రము
తప్పనొందుసమయము తగదు ; ఏకాకిగా నాలోచింపరాదు ; ఆట్లని
వెక్కండ్రతో నాలోచించుటయుఁ దగదు. ఆలోచితరహస్యంబును వెల్ల
డింపరాదు. లఘుమూలమును మహోదయము నైన యగ్ధంబులను నిశ్చయించి
క్షీప్రముగాఁ జేయుచుండవలయును. ఆలస్యము తగదు. సామంతరాజులు
సుకృతంబులును గృతరూపంబులు నైన కార్యముల మాత్రమే యెఱుంగ
నగును ; కర్తవ్యములు వారికిఁ దెలియరాదు. నీవును నీమంత్రులును గావించు
నాలోచనంబులు యుక్తలవలనఁగాని తర్కంబులవలనఁగాని యింగితంబుల
వలనఁగాని యన్యులకు నందరాదు. మూర్ఖసహస్రంబును ద్యజించియేని బండి
తునొక్కని సంపాదించనగును. క్లిష్టకాలంబునఁ బండితుఁడుపకరించు నేగాని
మొఱకులువేసవేలఁపియుఁ గొఱగారు. మంత్రహీనులైన నూర్గురుమంత్రుల
కన్న మేధావియు శూరుఁడును దక్షుఁడును విచక్షుణుఁడునైన సచిపు
డొక్కఁడు చాలును.

‘వత్సా ! భృత్యుల నుత్తమశుభ్యమాధములని మూఁడువర్గములుగా
విభజించి తగినకార్యములందే వారిని నియమింపవలయును. కఠినదండనంబు
కెదగును బ్రజోద్వేగకరములు గావున రాజు శిక్షావిధానంబునఁ గడుమెలఁ

కుడవో వ క్తింపవలయును. దండన నిర్ణయమందు మంత్రులు రాజునకు
 సహకారము గూర్చువలయును. యాజకులు దుష్టానృప్త్యకృతయజ్ఞపీఠకునిని
 స్త్రీలు హతాత్కారకావకునిని మాపించునట్లు ప్రజలు కఠోరకర గ్రాహి
 యైవరాజును నిందింతురు. ఉపాయకులకుండును భృత్యదూషణపరుండును
 వైద్యుండును, శూరుండును వైశ్వర్యకాముండును నైన వానివలన రాజునకు
 ముప్పురానుండును. అత్మ శ్రేయఃకాముడైన శ్రేష్ఠజిగూఢ శత్రువును బరి
 మార్చక తీయదు. సత్కారసంకుప్తుండును వ్యవహారప్రగల్గుండును సమయో
 చితవ్యూహ రచనాత్మకుండును కృతిమంతుండును బహుదృష్టభావండును స
 త్కులప్రనూతుండు సమరక్తుండును దక్షుండును శూరుండు సగువాని నెల్ల
 వైదకి రాజు నిజసేనాధిపత్యంబున నియమింపవలయును. మఱియు శ్రేష్ఠు
 లునంతులును యుద్ధవికారదులును బహురణవిజయలు నైన ప్రధానవీరులను
 బరికించి నన్నానించుచుండవలయును. నైనికులకు యథోచిత వేతనంబులను
 గాలా సతిక్రమముగా నిచ్చుచుండవలయు. భటు లెందును వేతనకీవులై
 యుండురు; వారు విలంబమొర్చిరు ; అట్టి సందర్భములందుఁ గీడుసయితము
 నోయుదురు. అంతకన్న మహాసర్థము రాజునకు మఱియొందుగలుగదు. రాజు
 నిజమలపుత్రులలోఁ బ్రధానభూతులైనవారిని రాజమానముల మన్నించుచు
 సమయమువచ్చినప్పుడు వారుతనకుఁగాఁ బ్రాణమానంబుల నర్పించువారిని
 గాఁ గావింపవలయును. స్వదేశజుండును విద్యాంసుండును దక్షిణుండును
 బ్రతిభాకారియును యుక్తాయుక్త వివేకియును యథోక్తవారియు నైన
 వానిని విచారించి రాజదూతగా నియమింపవలయును. మంత్రియుఁ బురో
 హితుండును యువరాజును సేనాపతియును దౌవారికుండును సంతర్జ్వంశికు
 డును గారాగారాధిక్యుండును ధనాధ్యక్షుండును గార్యనియోజకుండును
 బ్రాద్వివాకుండును సేనానాయకుండును సగరధ్యక్షుండును గర్మాంతికుండును
 సభాపతియును ధర్మాధికారియును దండపాలుండును దుర్జపాలుండును రా
 స్త్రాంతపాలకుండును పదునెవండుగు రష్ట్రదళల్కము లనెడుదురు.
 శత్రురాజ్యమందలి యాతీర్థముల వొక్కొక్కదానిని గానియుండుకుఁగా
 ముగ్గురు ముగ్గురు వంతను జాగరూకులైన చారులను నియమించి యందలి
 సహస్యముల నప్పుడప్పుడే రాజు తెలిసికొనుచుండవలయు. అంతయుగాదు;
 స్వరాజ్యమందు గూడ మొదటి మూడు లీర్థములఁ దప్ప లేక నివహించు

తీర్థములను సయితముట్లే యొకకంటఁ గని పెట్టియుండవలయును. శత్రువు
దేశాంతరపలాయనుడై తిరిగి వచ్చినప్పుడు దుర్బలుడని వానిను జేక్షింప
రాదు. అతనినొకకంటఁగాచియే యుండవలయును. నాయనా! లోకా
యతీతుల నెన్నడును సేవింపరాదు ; వారు పండితమానులును ధర్మాజ్ఞాను
లనుట నిజమేగాని యంతటి యనర్థకుశలులుండఁబోరు. ధర్మశాస్త్రమున్నంత
నే వారితల కంటగించును ; శుష్కతర్కంబుల వారు ప్రాద్దుభుచ్చు
చుందురు. పెడదారులు త్రొక్కించుటయే వారి దినచర్యగానుండును.
ఈవిప్లవకారులున్న దేశమెన్నడును పేలుపడయదు. వారి నెప్పుడుగాని
తలయెత్తనీయరాదు. వైశ్యులు రాజాభిమతు లైయుండవలయును. అట్ల
గుటకు రాజు వారికిఁ గట్టంబులు తీర్చుచు నిష్టంబులు గూర్చుచు నుండ
వలయును. ఒండుచో వర్తకము యథావిధిసాగదు ; వర్తకము సాగనినాడు
జనులకు సౌఖ్యము పొసఁగదు. స్వప్రజారక్షణము రాజధర్మమైయున్నను
వర్తకులు విశేషాభిమానపాత్రు లగుదురు గావునఁ బ్రభువువారియెడ జాగ
రూకుడై మెలఁగవలయును. అంతఃపురాంగనలను మంచిమాటలతో సంతోష
పెట్టుచుఁ వారికి బరపురుషసంభాషణాదులకు నెడమియక వారిని గాపాడ
వలయును. స్త్రీలమాటల నమ్మనురాదు ; నమ్మనట్లగపడనురాదు. ఎన్నడు
గాని వారికి రహస్యములఁ దెలుపవలదు. నాగవనంబును జక్కగా రక్షింప
వలయును. గజాదిసంగ్రహంబున తేనికెప్పుడును దనివి జనింపరాదు. రాజు
ప్రాతఃకాలమున లేచి సాలంకృతుడై సభాజనులకు సందర్శనమిచ్చుచుండ
వలయును. అవసరముగలిగినప్పుడు మాత్రమే పనివాండ్రకు రాజదర్శనము
కావలయునుగాని యన్నప్పుడెల్లఁ గారాదు. రాజు దుర్గంబులనెల్ల ధన
ధాన్యంబులతోడను విపథాయుధయంత్రంబులతోడను శిల్పివర్గంబుతోడను
ధనుర్ధరులతోడను నించియుండవలయును. ప్రభువు తనరాజుడిని వృద్ధి
చేయుచు వ్యయమును మట్టగించుచు నుండవలయును. అపాత్రులకు ధన
మియరాదు. పరిశుద్ధాత్ములమీఁద నేరమును మోపినప్పుడు దానిని శాస్త్ర
దక్షులవలనఁ జక్కగాఁ బరిశీలించి యథాన్యాయము తీర్పుచెప్పవలయును.
లోభబుద్ధికి లోనై వారిని శిక్షింపరాదు. దొంగ సద్రవ్యముగాఁబట్టుపడి
ఋజువుమీఁద దోషిగా నేర్పడినప్పుడు లంచముగొని వానిని విడువరాదు.
ధనికునకును దరిగ్రునకును వ్యవహారము పొసఁగినప్పుడు రాజు వారి

నిరుపద్రవః సమబ్ధితో విచారింపవలయును. మిథ్యాభిశప్తఁడు వంశికుఁడై
కన్నెకొరికినచో రాజునకుఁ బ్రభుత్వ ప్రవాదిహానియగును. నానందుల
కులక దృఢులగు మచ్చికంజేసి బాబురకుఁ క్రియవచనముల బండికులను
రాజు వశపఱచుకొనవలయును. దేవగురు తపోధనులకును వృక్షులకు చతిఘ
లకును జనుష్కషవృక్షములకును విద్యాధులైన బ్రాహ్మణులకును నమస్కరిం
చుట ముఖ్యపదము. అధర్మసంపాదనమునకుఁ గడఁగవలదు. సుఖమున
పోయెఁ గామమునచొందె ధర్మాధ్యక్షులను వదలఁగూడదు. భరతా!
పూర్వాహ్లాంబున ధర్మంబు చపరాహ్లాంబున శక్తంబును సామాన్యాంబునఁ
గామంబున కేవింపవగునని కాలక్షుణ్ణ నియతని ప్రతిపాదించిరి గావున
రాజు తన్నియమమును బాలింపవగును. వేయేల ? నరులెల్లరు రాజశ్రే
యః కాంక్షులగునట్లుగాఁ బ్రభువు వర్తింపవలయును. అన్యతము
హస్తీకృము శ్రోధము ప్రమాదము దిర్ఘమాత్రత జ్ఞానిజననిర్లక్ష్య
ము ఆలస్యము ఇంద్రియపర్వతము ఏకచింతనము అనర్థజ్ఞమంత్రము నిశ్చి
తాధానారంభము సంప్రా రక్షణము ప్రాతఃకాలమంగళాద్యప్రయోగము ఏక
కాలసర్వకాత్రవయ్యుక్తము—ఈపదునాల్గును రాజదోషములంద్రు. రాజు
వానిని సర్వధాపరిత్యజంపవలయును. రాజు సమర్థులగు వారిని నల్వరతో
ముత్స్వరతో తనకు మంత్రులఁగా నియమించుకొని వారిమతంబులను వ్యర్థిగా
సమిష్టిగా నెఱుఁగుచుండవలయును. అగ్నిహోత్రాద్యమైత్రంబులవలన
వేదాధ్యయనంబును ధర్మనిబద్ధదానభోగంబులవలన ధనంబును సహచారంబు
వలనః కాస్త్రంబును సంతానమువలన భార్యను ఫలవంతములుగా వోచర్ప
వలయును. ఒంటరిగా మధురాన్న మెన్నడును భుజంపరాదు; మిత్రుల
యభిమతంబులను ధర్మావతిక్రమముగాఁ దీర్చుచుండవలయును. తమ్ముడా!
రాజునకు నుండవలసిన ముఖ్యగుణములను స్థూలముగా వినిపించితిని. ఈ
గుణములను రాటించి మనతాతముత్తాతలు కీర్తిఁగాంచిరి. నీవును వారి
మార్గమునుసరించి రాజత్వమును సాధ్యమొనర్చి యువాపరశౌఖ్యములందుము.

“తేగీ॥ వీరు నమ్మంగఁ దగుదురు వీరునమ్మ,
దగరు నాకనవలవదు తత్త్వబుద్ధి,
నెవ్వరిని విశ్వసింపక యెల్లప్రాన్తు
నాత్మరక్షపరుండగు చది విభుండు.”

‘క॥ పలుమఱు శపథంబులు నం

జలియూను నభివాదనమును సామప్రియ భా

షలు విధ్యావినయంబులు

గలయవి దుష్టస్వభావకాపురుష్కయన్॥’

‘క॥ తన కిమ్మగునంతకు దు

ష్టనుఁడిఱ్ఱుఁడవోలెనుండి సర్పమవోలెం,

దన కిమ్మగుడును గఱచును

ఘన దారుణకర్మగరభ్రమనదంష్ట్రలచేన్॥’

కావున నట్టి వారియెడ జాగరూకుడవై యుండుము’ ఎల్లప్పుడును
బాపంబులవలన నేవగింపు’ మని జోధించెను.

భరతుఁడు రామపట్టాభిషేకమును బ్రార్థించెను.

భరతుఁ డవియెల్ల సొంతముగా విని ‘అన్నా! నీయాపదేశము ల
ర్థములు. అవి రాజునకుఁ జెల్లునుగాని నీసేవాధర్మపరులకు నాకేల? రాజ్య
ము నీదిగాని నాదిగాదు. దానిని నేనెన్నడును గోరలేదు. ధర్మమును మన
వంశ సంత్రదాయమును రాజుఁకాచారము నన్నిటిఁ బరిశీలించి నాప్రజయ
మంగీకరించి పట్టాభిషిక్తుడవై జగన్మంగళమొనర్చుము. నీవు సర్వార్థ
సిద్ధుఁడవు. ఎందున్నను నీకుఁగొడువయుండదుగాని నీవు రాజత్వము వహిం
పనిచో లోకాపకారమగును. ఎట్లందువా? మానవులకుఁ బురుషార్థసంపా
దనంబునకు మించిన కార్యము గలగదా. అందు ధర్మము ప్రధానము. ధర్మ
మునకు వృత్తివ్యవస్థలేదు. వీవృత్తియైనను ధర్మసహితమైనచో దానివలననే
సర్వముఁ జేకూలును. నీవుక్షత్రవంశంబున జనించితివి. రాజ్యపాలనము
నీకు విధివిధానము. అట్టిగానిని నీవుసేఁడు మానినచో దానికిఁ గళంక
మాపాదించుటగును. జనులు నీమార్గమనుసరింతురు. అందువలన రేనియన్య
ములువచ్చును. కావున నీవు రాజ్యభారంబును వహింపక తీరదు. అది
యట్లుండనిమ్ము. అన్నా! నేనురాకమున్నే నీవు నీతాలక్ష్మణసమేతముగా
వనమునకుఁ దరలనేల? నన్ను కంకించితివా? అంతటి పాపాత్ముడవా? నీ
సేవార్థికి దూరుడవైతివా? నీవియోగమొంతటి యాపదగఁగించెనో వింటి

వా ! ఏమి నెప్పుడు ! నాయన తెటారెను ; వానిశవమును జూచుభాగ్యము మాత్రము నాకులభించెను. అన్నా ! రేలెమ్ము. తండ్రికి జలతర్పణాదు లొసంగుము. గాదిలిసుతుని తర్పణంబులు జనకునకు నక్షయపితృలోకంబునా గూర్చును. అన్నా ! నీదేశోకముగాఁ దండ్రి తనప్రాణములు దోఱఁగోసని విన్నవించెను.

రాముడు తండ్రికి జరచుక్రియలు నలుపుట.

పితృమరణవాగ్ద చెవిసోకినంత నే గొడ్డటనటికిన తరువువలె రాముడు నేలఁగూలి మూర్ఛావివశుడయ్యెను. వానిని శిరోపచారంబులఁ దేర్చిరి. అతఁడు కొంతవడికిఁ దేటి 'హా ! తండ్రి ! నీకొడుకే నీకు మృత్యు వాయెనా ? అయ్యో ! పితృదహనసంస్కారభాగ్యమేని నోచనైతినా ? అయోభయకు నాకు ఋణము తీఱెను ; కాదనివచ్చిన నన్నిఁక రాజకార్యముల నియమించి శిక్షించు దక్షుఁడెవఁడు ? తండ్రి ! నీమెప్పులను నీబుట్టవంబులు నిఁక నెందుఁ బడయుదు ? హా ! జానకీ ! నీమామను మఱచిపోమ్ము ; లక్ష్మణా ! పితృహీనుండవైతి'వని వాపోవసాగెను.

తమ్ములు ముగ్ధురుఁగూడి పెద్దయుండడ వూటలు పలికి పితృచరమ క్రియకు రామునిఁ బ్రేరేపించిరి. ఆధీరాత్ముఁడు నిజదుఃఖమును మ్రొగి కన్నీటిజాలునదోఁగుచున్న నీతాదేవిని బుజ్జగించి 'లక్ష్మణా ! ఇంగుదీపిణ్యాకముఁ దెచ్చియిమ్ము ; ఉత్తరీయమందికొనుము. నీవది నె ముందును వెనుకీ నీవును దరలుము ; నీవెంట నేను వత్తును. ఇట్టికార్యములందు స్త్రీలును బాలురును ముందు చనుట కాస్త్రీయ'మని చెప్పి, వారితోడఁబోయి మఁగా కిసీసలిలంబులాడి తండ్రికి సభక్తికంబుగా నుదకంబులు విడిచి మఱల దోయిబ నీరుగొని దక్షిణాభిముఖుడై 'రాజసింహమా ! పితృలోకగతునకు నీకు నాయుచ్చుచున్న యీవిరులోదకంబు లక్షయముఁ గూర్చుగాక' అని జలంబును వదలి తీరమునకు వచ్చి గారవిండియు రేగుపండ్లును గలిపి పిండములు చేసి వానిని దర్భసంస్తరణమందుంచి 'మహారాజా ! పురుషుఁడు తాను భుజించునట్టి యాహారమునే దేవతలకు సమర్పించుట కాస్త్రీయము ; మాకిది ఇంగుదీపిణ్యాక మే యాహారము ; అదే నీకు సమర్పించుచున్నాను ; ప్రీతితో ప్రసాంపు'మని గద్గదస్వనంబునఁ బలికి నివాపమిచ్చి పర్ణకాలాభిముఖుడై చనెను.

కానల్యాదేవి పుత్రుడుల కష్టములకై దుఃఖించుట.

అంతలోన వసిష్ఠుడులు మందాకినీతీరమునకు వచ్చిరి. కానల్యాదేవి
మఁదలి రేవులు పరికించి 'సీతారామలక్ష్మణులు నిర్విషయాకృతులై యిందు
వచ్చినది మొదలీరేవునందు నీరాడుచుందు' రని తలంచి, 'సుమిత్రా ! నీ
కుమారుడు రామునికొఱకు జలంబు లీరేవునుండి కొనిపోవుచుండును. నీ
కార్యనియోజితుండగు కతన లక్ష్మణుఁడు గర్హితుడని యెంచవలదు. అన్ని
శుశ్రూషయెట్టిదేని గుణవంతమే గదా, ఆకూనకు నిట్టికేశము కీఘ్రమే
తోలఁగుఁగాక' యని పలికి, తత్సమీపంబున దక్షిణాగ్రంబులగు దర్భలపయ
నున్న యింగుదీపిణ్యాకములు చూచి,

సీ॥ చతురంతవసుమతీచక్రాధినాథుండు
గారపిండిభుజించు కరణియయ్యె
ఆగర్భలక్ష్మీకుండైనట్టి పుత్రుండు
నారచీరలుగట్టి నవయుటయ్యె
వీరాతివీరైకవిఖ్యాతుడౌ కూన
మూపున నీరంబు మోయుటయ్యె
రాజాధిరాజుగారాబు పుత్రీమణి
మృగములతోఁగూడి మెలగుటయ్యె

గీ॥ బతినిగోల్పోయి గాదిలి సుతునిబాసి
చచ్చిచావనిదాననై శరణులేక
యొరులపంచఁబ్రాకుచు మనియుండుటయ్యె
గతుకటా ! యింతకన్నదుఃఖంబు గలదె ?

అని బహువిధంబుల విలపించెను. ఆమెను మెల్లగానోదార్చి పల్ల
గలకుఁ దరలించిరి.

రామాదులను వారి కల్లులు చేరుట.

రాముఁడు కానల్యాదులను గాంచి యెదురేగి వారికి సవినయంబుగా
సమస్కరించెను. వారు మృదుతరహస్తంబుల వానిని బుడికి చుంచులు దువ్వి
శిరము మూర్ఛొనిరి. లక్ష్మణుఁడు తల్లులకుఁ బ్రణమిల్లెను. వారలని
నాదరించిరి. సీతాదేవి యశ్రుపూర్ణక్షణయై యత్తలయడుగుదమ్ములకు

మొక్కెను. దుఃఖార్తయు వివాసకృతీభూతయునై యున్న యామె...
 శౌంభ్యజేవి యాత్మసుతనువలెఁ గొనిబంఁగూర్చి 'అమ్మా ! ఆరవత...
 పుష్పమువలె, పరిక్లిష్టమైనయుత్పలముక్రియ, భూతిభూతరమైన సువర్ణము
 లోల మేఘాచ్ఛాదితమైన చంద్రమండలమువదుననఁ గప్పుచున్న కాంతి
 కైనమొయన్న నీమోమును గాంచినంతనే దుఃఖాన్ని నన్ను దహించు
 చున్నది. జనకమహారాజునకు ముద్దుసుతనై దళభమండలేశ్వరునకుగాదిలి
 లోవలనై త్రైలోక్యవల్లభుని రాముని జేపట్టిన నీవఁగూడ వెతలు దప్ప
 నయ్యెనా ? విధిసేమనఁడగుచో యూహించరా' దని కన్నీరు వించెను.

రామచరణం సంవాదము.

రాముడు వసిష్ఠమహర్షిని కేవేంద్రుఁడు సురగురువులలోల నవా
 ప్కరించి వాని నుచితాసనంబునఁ గూర్చుండఁజెట్టి తత్సమీపంబునఁ దాను
 గూర్చుండెను. వానివెంబడి భరతుఁడు గూర్చుండెను. అంతలోన నటకు
 మంత్రులును బ్రధానులును సైనికవర్గమును వచ్చి రామునకుఁ సాష్టాంగ
 నమస్కారమొనర్చి తదనుక్షాతులై యథాస్నానంబులు నైశాని యేమిజరుగు
 శోయని తదాతనాపదుచుఁ దదేకదృష్టినుండిరి. అంత రాముడు తమ్ముని
 జూచి 'భరతా ! నీవు జటావల్క్యలములుగట్టి యిందు వచ్చిన కారణమేనా
 వివరింపు' ననెను.

భరత :—అమ్మా ! మనతండ్రి కేవలకామవిశకుఁడై హితాహితవిషేషము
 దక్కి ముదిమికిఁ జిక్కి నీకుఁజేయరాని యపకారమొనర్చి తనో
 కంబున మడిసెను. నాతల్లి దురాకాశికాచగ్రస్తయై విష్ణుఁగాఁచి
 సీమలకుఁ దరలించెనే గాని తనకోర్కీని బడయఁజాలదు. అసే
 నిజాపరాధఫలంబుగా శోకకర్మితయై భూతనిరయంబును బడెనా
 నున్నది. పాపికడుపునఁ బుట్టుటఁజేసి నేనును మహాపాతకి నైతిని.
 నాకు నీవేగతి ; నీదాసు ననుగ్రహించుము. నీకుఁ బెరియని కుల
 ధర్మములొండె రాజధర్మములొండెఁ గలుగవు. మావిష్ణుపదంబును
 మనస్కరించి ధర్మరక్షణంబును లోకరంజనంబు నొనర్చుము.
 చేదోయి యొగ్గి త్రిశుద్ధికిఁ బ్రార్థించుచున్నాను. కింతకునిది
 కారవారాత్రియట్లు నీవలన ధాత్రితేజర్జుఁగాక. తమ్ముడయి,

శిష్యుడను, దాసుడను ; నన్నొప్పరికింపకుము. ఇది నాయొక్కని
విన్నపమేగాదు ; ప్రకృతివర్గమెల్ల నైకకంఠ్యంబున నాముఖంబున
నిట్లు విన్నవించుచున్నది.

రా :—భరతా ! నీవు కులీనుండవును సత్వసంపన్నుండవును దేజస్వియు
జగిత్రతుండవును గావుట లోకమెఱుంగదా ? ఇట్టితుచ్ఛరాజ్యం
బునకుఁ బ్రాల్మలుదువని యెవరైనను దలంతురా ? వత్సా ! నీ
యెడ నెట్టిదోషంబును నేను శంకింపలేదు. నీతల్లి పూజ్యురాలు ;
ఆమెను దూఱుట సరిగాదు. పుత్రకళత్రాదులను యథామతి
నియమించు స్వాతంత్ర్యము గురుజనంబునకు సంపూర్ణముగాఁగలదు.
తండ్రియాజ్ఞనట్లు తల్లియాజ్ఞనుగూడ నెఱవేర్చుట సాధుమత
మగును. తండ్రిపంపును దల దాల్చితిని ; నీవు నీతల్లియానతిని
మీఱవలదు. మఱియు మనతండ్రి నాకు వనవాసంబును నీకు రాజ్య
భారవహనంబును కాసించి పరలోకగతుడయ్యెను. తండ్రి యేది
యిచ్చునో యదే మనకుఁబదివేలు. దానిని నిరసింపజనదు. అది
యుమంగాక తల్లిదండ్రు లిద్దఱుఁగలసి మనకిట్లు విధించిరి. ఈ
సంగతి మఱువక వారియాజ్ఞను శిరముతోడ గ్రహించి తదనుసార
ముగా వర్తింపుము.

భరత :—అన్నా ! నీకెదురాడుట గాదు ; నామనవి వినుము. ఉత్పన్నము
ద్రొక్కినప్పుడు గురుజనమును సయితము నిరసింపవలయునని
కాస్త్రము. ఈవిషయమున మనతండ్రియు నాతల్లియుఁ జెడు
త్రోవఁ దొక్కిరి. అట్టివారిమాట పాటించినఁ బాపమగును.
రాజ్యము నీదిగాని నాదిగాదు. నీరాజ్యమును నీవువదలివచ్చినచో
దానిని బాలించు వారెవరు ? మఱియు రాజ్యభారము వహింప
నాకుఁదరముగాదు. అశ్వవేగము ఖరమునకుఁ గలుగదు ; పక్షిం
ద్రునివలె కాకి యెగురఁజాలదు. ఎవనివలనఁ బెక్కురు సుఖం
తుకొ వాని జీవనమే జీవనమగును ; పరానుజీవనము దుర్జీవనము.
మనతండ్రి యీరాజ్యవృక్షంబును బెంచి ప్రోదిసేసెను. దానిఫలము
నీమూలమున లోకమునకుఁ జెందవలసియున్నది. అట్లుకానిచో
మనతండ్రి శ్రమయెల్ల వ్యర్థమగును. అన్నా ! నీపట్టాభిషేకమును

కారులెల్లరు వధిలపించుచున్నారు ; మఱియు వద్దాన సంకల్పర
స్త్రీలమణము సమయగున్నది. రెండునుపకరింపనున్న కార్యంబును
క్రమమున కలదు. అన్నా ! తండ్రియు రాజునైన వానియాజ్ఞచాటు
రావలసివి. రాజ్యాలోకకల్యాణకరముగా చుండవలయును. ఒండు
చో దానిని బాటించుటెట్లు ? ఈయాజ్ఞకోసలరాష్ట్ర మెల్ల దుఃఖ
సాగరమున ముంచెను. ఆసంగతి నీకుమాత్రము తెలియదా ?
తండ్రియాజ్ఞ నాను పేరు గూర్చుకొందువా ? అవును. అది నీ
త్యాగగుణంబును వెల్లడించి నీకు కాళ్ళతీర్చిని గూర్చుకొనుట
సత్యము. ఇది యాత్మాత్మమును నేగాని లోకార్థము గాదు. ఆత్మ
లాభార్థ మింతలోకంబు నలనుటఁ ద్రోయుదువా ? అది ధర్మ
వగునా ? ధర్మవుగానిదానిని నీవు మనస్కురింతువా ?

రా :—భరతా ! ధర్మాధర్మములవిచారమంత సులువుగాదు. కొన్నిసంవ
త్సములందు భావితాత్ములు సంయతము పోరఁబడెదందురు. ఆసంగతి
యటుండనిమ్ము. భరతా ! జీవులు ప్రారబ్ధకర్మానుభవాధ్యక్షము
దేహములు ధరించుచుందురు. దేహములన్ననో భోక్తవ్యకర్మములకు
యోగ్యములుగా నానారూపంబుల వచ్చును. కర్మము భుక్తమై
నశించు నేగాని యొందువిధమున నశింపదు. ఏకర్మానుభవాధ్యక్ష మి
జ్జన్మమును గాంచితిమో దానిననుభవించక మానుటెట్లు ? నీవురాజ్య
భారవహనరూపమైనకర్మము ననుభవించవలసియున్నది. అదితప్పదు.
తండ్రి యాజ్ఞగాని నీతల్లికార్యముగాని విమిశ్రమాత్రములు. జీవుల
జీవయంత్రమందుఁగల యాపరమరహస్యమును గ్రహించి వర్తించు
టయే జ్ఞానమగును. వట్టివాదములవలన ఫలములేదు. కావున నీవు
మరలి యయోధ్యకుఁజనుము. నామాట వినుము. కర్మానుభవాను
లైచ్ఛికములని కొందఱు తలంతురు. అది సరిగాదు. ప్రతికర్మ
మునకు ఫలము తప్పదుగదా. ఫలముతప్పనినాఁడు దానిని గర్త
యనుభవించక మానుటెట్లు ? ఫలము స్వార్థముగాక పరాధ్యక్షము కా
రాదాయని యందువా ? ఆసంగతినే కర్మయోగము బోధించు
చున్నది. అట్లుజేయుచో పుష్కలవశకారణమే గలుగదు. జనము
లేనినాఁడు ఫలానుభవముగూడ లేని తగుమగదా.

భర:—అన్నా ! నీమాట సత్యము. నాయట్టివారియేలుబడి స్వకర్మానుభవార్థమేయగును గాని యొండు గాదు. నీవనిననో యవాప్తసమస్తకాముడవు ; ద్వంద్వాతీతుండవు. నీపరిపాలనము లోకకళ్యాణకరమగును. ఆకారణంబున నీవురాజత్వము నంగీకరింపవలదా ? పరోపకారమునకన్న ధర్మముగలదా ? మఱియొకటి విన్నవించును. మహాత్ములకుఁ గట్టములు గలుగుటఁజూచి లోకము విపరీతబుద్ధిబడయును ; ఆకారణంబున ధర్మమునందు విక్వాసము తఱుగును. దానమహానర్థములు గలుగును. నీవట్టి వీపరీతంబులకుఁ గారణభూతుడవు కానగునా ? ఇదియును గాక నీవు ధర్మరక్షణార్థమవతరించితివి. మోక్షధర్మములవలె లౌకికధర్మములనుగూడ నీవు రక్షింపవలయును. లౌకికధర్మములందుఁ గులధర్మము పెద్దయందును. మనము క్షత్రవంశంబున జనించితిమి. క్షత్రియులకు రాజ్యపాలనము ధర్మమగునేగాని మునివృత్తి ధర్మముగాదు. నీవే వృణాశ్రమధర్మవ్యతిక్రమమొనర్తు వేని నిన్నుఁజూచి రాజ్యమెల్ల విపథంబున ద్రోక్కునుగదా. అన్నా ! మహాత్ములజీవితము పరోపకారార్థమేగాని యాత్మార్థముగాదు. నీవలన లోకమెంతో మేలుపడదు మన్నది. లోకప్రతీక్షణమును రిక్తిపుచ్చకుము. వయోవీర్యాదులఁ బెద్దవగు నీవుండఁగా నేనురాజత్వము వహించుట తులువతనముగాదా ? నామనవి చేకొనుము. కులగురువులు వసిస్థాదులువచ్చి యున్నారు. ఇప్పుడే యిందే నీకు సమంత్రకముఁ బట్టముఁ గట్టుదురు. మా మొఱలాలకింపుము ; అయోధ్యకు మరలుము ; దేవర్షిపితౄణములు తీర్చి ప్రజాభీష్టములుగూర్చి లోక కళ్యాణ మొనర్పుము. ఇదేసాష్టాంగపూర్వకముగాఁ బ్రార్థించుచున్నాను.

రా:—భరతా ! దశరథసత్పుత్రునకు నీకు యోగ్యముగాఁబల్కితివి. రాజ్యము నాదని నీవు భావించుట ప్రమాదము. సంగతి యెఱుంగక యట్లనుచున్నావు. కైకేయీగర్భజునకు రాజ్యమునుబాసచేసి యామెను మనతండ్రి వినాహమయ్యెను. ఆకారణమున రాజ్యము నీదగుఁగాని నాదికానేరదు. నీరాజ్యమును నీవు పరిపాలింపక తీరదు. మఱియుఁ దండ్రిమాట కల్గనేయకుము. ఎవఁడు తనతండ్రిని

బున్నామనరకమునుండి కాపాడునో యతఁడే పుత్రుఁడగునుగాని
కన్నవారెల్లఁ బుత్రులు కాఁజాలరు. భరతా ! తండ్రులు బహు
పుత్రులఁ గోరుటయేలకో యూహింతువా ? అందొక్కఁడేని
తనకు గయాపిండదాన మిచ్చుఁగాక యను పేరాసతో నట్లభిల
షింతురుసుమా. ఇది గయనివచనముగాని వేటుగాదు. కావున
సత్పుత్ర కుండవగుము. పితృవచనము మనయిద్దఱకు వేదవచనమే
యగును. వత్సా ! వేటుమాటాడక యయోధ్యకుఁ బోయి రాజ్య
భారమువహించి తండ్రిఋణముఁ దీర్చుము. నేను చతుర్థశతా
బివాసవ్రతము సలిపి పితృవాక్యపరిపాలన మొనర్తును. ఇదే మనకుఁ
బరమధర్మము. నాయనా ! మఱియొకమాట వినుము. ఇదియే
నీకు నాగావించుపరమోపదేశమని భావింపుము.

“క ఎఱుకగలవారిచరితలు

గఱచుచు సజ్జనులగోష్ఠిఁగడలక ధర్మం

బెఱుగుచు నెఱిగినదానిని

మఱువకనుష్ఠించునది సమంజసబుద్ధిఁ.”

“క. ఇచ్చునది ధనముపాత్రున

కచ్చుగనొరువేడకుండు నది యభిముఖులై

వచ్చినయాశార్థుల వృధ

పుచ్చకచేయునది సర్వభూత ప్రీతిఁ.”

“క. అలిగిన నలుగక యెగ్గులు

వలికిన మఱివిననియట్లు ప్రతివచనంబుల్

పలుకక బన్నమువడియెదఁ

దలఁపక యున్నతఁడుచూపె ధర్మజ్ఞుఁడెల్ల.”

“తే॥గీ॥ వీరునమ్మంగఁ దగుడును వీరునమ్మఁ

దగరు నాకనవలవదు తత్త్వబుద్ధి

నెవ్వరిని విశ్వసింపక యెల్లప్రాదు

నాత్మరక్షాపరుండగు నది విధుండు.”

రామ జాబాలిమహర్షుల వివాదము.

జాబా:-రామా ! మహాప్రతిభాకాలివి నీవు మూఢబుద్ధి భార్య నగునా ? నీమాటలకు నీసేతలకుఁ బొందుగాన్పింపదు. ఎట్లందువా పక్షి కులకు విశ్రమస్థానములట్లు జీవులకు మాతాపితలగుదురు ; అనఁగా వారిసంబంధములు సహవాసమాత్రములగునే గాని యంతకు మించి నవి గావు. అట్టి యల్పకాలిక సంబంధములందు బుద్ధిమంతులు తగిలియుండరు. ఈయ్యమును నీవే పెక్కుసారులు చెప్పితివి. ఆదే వాక్కున 'తంద్రియాజ్ఞ తంద్రియాజ్ఞ' యని కలువరింతువేల ? నాని యాజ్ఞవానితోన సమసిపోయెఁగదా. ఈవెట్టితలంపులు మఱచి యేక వేణీధరయై నిన్ను నిరీక్షించుచున్న యయోధ్యకువచ్చి పట్టాభిషిక్తుడవై సద్యఃఫలమనుభవింపుము. సుఖదుఃఖంబులేగాక జనన మరణములు సంయతము కర్మఫలము లంటివి. శ్రీపురుషసంయోగములేక ప్రాణులు జనించునా ? కావున జననమునకుఁ గర్మము కారణము కాఁజాలదు. సుఖదుఃఖాదులందువా ? అవి వారివారి చేతలో నున్నవి. మఱియుఁ బుట్టినప్రాణి గిట్టక యట్లేయుండదు. ఈ కీలకముఁ దెలిసినవారు యథేచ్ఛాభోగంబుల ననుభవించి కాలగతిఁ జెందుచుందురు. భ్రాంతాత్ములు పలుపోకలుపోయి తుదకు నైహిక సుఖమునకుఁగూడ దూరులై కష్టపడి నశింతురు. రామా ! ధర్మము ధర్మమని నొక్కిపలుకుదువు. ధర్మమనఁగానేమి ? వలచి యింటకి వచ్చిననీరికి మోకాలొడ్డి యహసుఖంబుల నిరసించి కాననాంతరము లాశ్రయించి నిరశనవ్రతులై జీవు నల్లాడించుచుఁ దుదకుఁ జిక్కి చచ్చుటా ? ఇట్టివారు జీవితమును వ్యర్థపుచ్చుటయేగాక లేనిదుఃఖములను మూటగట్టుకొనుచున్నారుగదా. రామా ! ఇట్టిది ధర్మమెన్నడును గానేరదు. ఏదినైజమో దానిననుసరించుట ధర్మమగును. తుత్పిపాసాభోగంబులు ప్రాణులకెల్ల నైజములు. వానిని తాటించిన ధర్మమగును. స్వస్థానమునకు విపరీతవ్యాఖ్యానములు తచించి దుఃఖములపాలు గావలదు. రామా ! పితృదేవతలకుఁ గింద దానార్థము సంతానమంటివి. ఇంతకన్న వెట్టితనము గలదా ? పంచభూతసమ్మేళనంబున 'శరీర ప్రాణులు' వొడముచున్నవి. ఆ భూతములు విడివఁడునాఁడు శరీర ప్రాణములు రూపు మాయ

చున్నవి. ఇంకఁ బిత్తదేవత లెందుండి వత్తురు ? ఎట్లో వత్తురుపో-
గయాడే త్రమునఁ బిండదానమొనర్చినచో పెచ్చటనో కనవినరాని
చోట నున్నపితరులకది చేరుటెట్లు ? వారిపాట్ల నిందుటెట్లు ?
ఇచ్చట నేను బిండమొకటివైచిన నయోధ్యనున్న మనవారి కుధా-
గ్ని చల్లారునా ? శ్రాద్ధాన్నములఁట ; పరలోకగతులకు దారిబ్రత-
ములఁట. ఈకట్టుకతలతో లోకము మోసపోవుచున్నది. యజ్ఞ-
ములఁట, దానములఁట, యాగదీక్షలఁట, త్యాగములఁట ; అహో!
ధర్మాపదేశమున నెంతలుపదేశించుచున్నారు ! మేధావులు పన్నిన
పరద్రవ్యాకర్షణజాలములఁ జిక్కి లోకమెంత తాఱుమాటగు-
చున్నది ! ఈపగఁటివొంగల నెంతశిక్షింపరాదు ? పరలోకము
మిథ్యామాత్రము. మనమున్నదేలోకము. ఇందే సమస్తముఖము
లనుభవింపనగును. ప్రత్యక్షమును మాని మిథ్యామాత్రమైన పరో-
క్షమునకుఁ బ్రాకులాడవలదు. ధర్మాపదేశమున నైసర్గికములతో
నెడసి దుఃఖములపాలు గావలదు. జీవితమును వృధసేయవలదు.
సద్యఃఫలమగు రాజ్యభోగములను యథామతి ననుభవించి తనువు
దోఁజుము. ఇంతకన్న వేఱుధర్మముగలుగదు.

రా :—మునీంద్రా ! నన్నుమరలించు నిమిత్తముమీరిట్లు నుడువుదురేగాని
యది మీమతము కానేరదు. అయినను మీరుగావించిన యాడే
పణములు వైదికమతమాలక్రిమరైయున్నవి. వానికిఁబూర్వపక్ష
సమాధానములుచెప్పి వానినిఁ బూర్వపక్షసిద్ధాంతములు గావింప
నిచో నవిలోకమెల్లఁ బ్రాకి కడలేని ముప్పుతెచ్చును. తన్ని
మిత్తము నాకుఁ దోచినట్లు వచింతును.

శరీరకసంబంధములు శాశ్వతకంబులు గావనుట సిద్ధము. అట్టివానికిఁ
గాఁ బ్రాకులాడుట తగదనుటయు నిజమే. అయిన నిందు విశేషమొకటి
గలదు. తల్లిదండ్రులవలన శరీరము గలుగుచున్నది. ఆకారణమున శరీరము
తల్లిదండ్రుల సొమ్మగును. ఆసొమ్ము పుత్రులవశమైయున్నంతకాలము
వారు జననీజనకులకు ఋణగ్రస్తురైయుందురు. దీనినే విశ్వజనుదురు.
ఋణగ్రస్తమరణ మెవ్వరుఁ గోరరు. అఋణవిముక్తికిగా నురులు వారి
తల్లిదండ్రులకు సర్వవిధసేవలు చేయుదురు. నాతండ్రివలన నేను బడసిన

సొమ్మును మరల దానుగోరెను. దానిని సంతోషపూర్వకముగా వానికిచ్చి సత్కారమునుండి విముక్తుడనైతిని. ఇందు విపరీతముగాని దోషముగాని లేదు. 'జీవతోవాక్యకరణాత్' అను పెద్దలవాక్యమును మఱచితిరా ?

తండ్రియాజ్ఞను బరిహసించితివి. ఆజ్ఞయే వలదందువో చచ్చి నాని యాజ్ఞవలదందువో యూహింపరాదు. లోకమెల్ల నాజ్ఞాబద్ధమై యున్నది. అట్లుకానినాడు జగత్తు విశృంఖలమై నశించును. కావున నాజ్ఞయే వలదనుమాటను మీరుగూడ నిరసింపక తప్పదు. చచ్చినవాని యాజ్ఞ చేయుటేలయందురా? వ్యక్తికి మరణము గలదుగాని వానియాజ్ఞకు మరణములేదు. ఎంతకాలంబా యాజ్ఞ పరిపాలింపబడునో యంతకాలమది జీవించియుండును. వ్యక్తిసమక్షంబునఁ దదాజ్ఞను బాటించుటయుఁ దత్స గోక్షంబున దానిని నిరసించుటయుఁ గుత్సితవర్తనమగునే గాని ఋజు మార్గము కానేరదు. బుద్ధిమంతు లట్టి కపటవర్తనంబును మన్నింపదు. సుతీయు మీరన్నట్లు చేయుట యగునేని రేపు మీమాటకుఁ గూడ నదేగతి కలుగదా? ఇంకమాటకు నిలుకడయెక్కడ? ఆజ్ఞారూపములైన వేద కాస్త్రాదులకెల్ల దుర్గతికలుగదా? లోకమునకే వ్యవస్థతప్పనుగదా? ఇట్టిది మీరుమాత్రము సమ్మతించురా? కావునఁ బిత్రాజ్ఞనునేను బరిపాలించుట ధర్మమగునే గాని యధర్మము కానేరదు.

జననాదికము శ్రీపురుషసంయోగ ఫలమంటిరి. అట్లుగనేని వంధ్యాత్వమునకే యవకాశముండగూడదు. ఈవంధ్యాత్వము మనుష్యవర్గమందే గాక తిర్యగ్జడంబులయందు సహితము గానవచ్చుచున్నది. దీనికేమందురు? అదియటుండనిమ్ము. సృష్టియెల్ల శ్రీపుంససంయోగోద్భవమగునేని యది చార్వాకమతమగును. ఇచ్చట సృష్టియనుపదము చేతనాత్మక సృష్టికి నన్వయించురా? జడాత్మక సృష్టికి నన్వయించురా? ద్వితీయపక్షమేని యది యంగీకృతమగును. ఏలయందురా? శరీరప్రాప్తికి శ్రీపురుషసంయోగము కారణమగుచున్నది. అందువలన మీయావాద మంగీకృతమగును. అంతియగాని శరీరాంతరజీవాత్మకుఁగూడ శ్రీపురుషసంయోగమే కారణము కాదు.

సృష్టియెల్ల స్వాభావికమే యగు నను లోకాయతనులవాదము నాన్త్ర
యింతురా ? ఈస్వభావమునే ప్రకృతి యందురు. ఈప్రకృతి జడమా ?
చేతనమా ? జడమందులేని యందుఁ జైతన్యముండనేరదు. సృష్టియన్ననో
చైతన్యాత్మకమైయున్నది. దీనికేమందురు ? చైతన్యాత్మకమేయని యందు
లేని మీకును వైదికమతమునకు సమరసము గలుగును. మీప్రకృతియే వాని
యాత్మయగును. ఆయాత్మవలన సృష్టికలుగుచున్నదని యిహవురు నుంగీ
కరించుటగును.

అవయవసంయోగంబున శరీరంబు లేర్పడుచున్నవని యందురా ?
దానినంగీకరింతుము. కాని యీసంయోగము అవయవములకు విచ్ఛిన్నమా ? పర
ప్రేరితమా ? విచ్ఛిన్నమేయందులేని యిచ్ఛాశక్తి చేతనంబులకుమాత్రమే
యుండును గావున అవయవములు గూడఁ జేతనములే యనవలయును. అవ
యవములు కేవల జడములని మున్నే నిరూపించితిమి. కావున మీరు చెప్పు
నట్టి సంయోగము విచ్ఛిన్నము కానేరదు. పరప్రేరితమే యందురా ? అని
యంగీకృతమే. ఆపరమునే యాత్మయందురు.

సృష్టి ప్రస్తావితమయ్యెను గావున దాని సంగతి వినుము. అభావము
నుండి భావము జనింపదు. ఇది ప్రథమ నూత్రము. కారణములేకదే
కార్యముగలుగదు. ఇది రెండవ నూత్రము. సృష్టి భావము. ఈభావము
అభావమునుండి గలుగదుగావున భావమునుండియే యీభావము జనింప
వలయును. మఱియు సృష్టి కార్యమగును. ఈకార్యమునకుఁ గారణ
ముండవలయును. ఆకారణమే సృష్ట్యాదిభావము నగును. ఆకారణమునే
పరమాత్మయందురు.

ఈపరమాత్మకు మఱియొక కారణము గలుగదు. ఎల్లకారణములకు
నది మొదటి కారణమై యున్నది. మఱియు నప్పరమాత్మ నిర్గుణనిరంజన
కేవలచిత్త్రూపమున నుండును. దానికి జననాది వడ్డీకారములులేవు. అని
యవ్యయము శాశ్వతమునై యుండును.

కారణములేనిదే కార్యము కలుగదని చెప్పబడెను. ఈకారణము
ఉపాదానకారణమని నిమిత్తకారణమని రెండు విధములు. ఘటమునకు
మన్న ఉపాదానకారణమగును; కుమ్మరి నిమిత్తకారణమగు. సువర్ణాభరణము

నకు నువ్వగుము ఉపాదానకారణము ; స్వర్ణకారకుఁడు నిమిత్తకారణము. అట్లే యీసృష్టికి ఉపాదానకారణమేది ? నిమిత్తకారణమేది ? అనియడు. వచ్చును.

ఘటమేర్పడుటకు మృత్తికయనుపదార్థమొకటి ఘటనిర్మాణపూర్వమే యుండును. అట్లే సృష్టి యేర్పడుటకుముందు ఘటనిర్మాణమునకు మృత్తికవంటిపదార్థ మేదియుండెను ? పరమాత్మతప్ప నన్యమేదియు లేదని మున్నే చెప్పితిమి. కావునఁ బరమాత్మయే ఘటమునకు మృత్తికవలె సృష్టికి నుపాదానకారణము కావలయును. మరియుక పదార్థ మున్నదని చెప్పుడు మేని పరమాత్మ అద్వితీయము అనువచనంబునకు భంగమగును. పరమాత్మ అద్వితీయముగావునను పరమాత్మకన్న భిన్నమైన పదార్థము సృష్టికి బూర్వముండుటకే యవకాశములేదు గావునను సృష్టికిఁ బరమాత్మయే ఉపాదానకారణమని యంగీకరింపక తప్పదు.

ఘటమునకుఁ గుమ్మరి నిమిత్తకారణమంటిని. అనఁగాఁ గుమ్మరి యనువాఁడొకఁడు మృత్తికతో ఘటమును నిర్మించుచున్నాఁడని దీనిభావము. అట్లే సృష్టికి నిమిత్తకారణమేది ? పరమాత్మకన్న నన్యము లేదని చెప్పితిమి. ఆపరమాత్మ సృష్టికి నుపాదానకారణమంటివి. నిమిత్తకారణముండనిదే సృష్టికార్యమేర్పడదయ్యెను. నిమిత్తకారణముగా గ్రహించుటకు మఱియొండేదియుఁ గలుగదయ్యెను. కావునఁ బరమాత్మయే నిమిత్తకారణముగూడఁ గాకతప్పదు. దానంజేసి సృష్టికిఁ బరమాత్మయే ఉపాదానకారణమును నిమిత్తకారణమును రెండునగుచున్నది.

ఏదే నొకయుద్దేశ్యముతో నెట్టిపనిఁగాని చేయుదురు. ఉద్దేశ్య రహితముగా నేపనియుఁ గాదు. ఈయుద్దేశ్యమునే వేదాంతపరిభాషయందు సంకల్పమని చెప్పుదురు. వైనఁ జెప్పినప్రకారము సృష్టికిఁ బరమాత్మయే ఉపాదాననిమిత్తకారణములు రెండునై యున్నదని యంగీకరించినను ఆపరమాత్మ యేసంకల్పముతో సృష్టిఁగావించెను? ఎప్పుడాసంకల్పము పుట్టెను? ఏలపుట్టెను ? అను ప్రశ్నలు వొడమును. ఏదోయొక సంకల్పము పరమాత్మకుఁ గలదని యంగీకరింపక తీరదు. అట్లు కానినాఁడు సంకల్ప రహిత కార్యమేర్పడును. అట్లమట మూలనూత్రమును నిరసించుటగును.

సంకల్పము కలదుగాని అది యిట్టిసంకల్పమని వచించుటకు సాధ్యముగాదు. కానంతేని యది యనిర్వచనీయమనిరి. ఎప్పుడొకసంకల్పము పుట్టెననుటకు ఎప్పుడో యొకప్పుడు సృష్టికర్తబూర్వమే సంకల్పము జనించి యుండవలయునుగాని యాకాలమును నిర్ణయింప రాదు గానన దానిని అనాదియనిరి. ఏలసంకల్పము కలిగెననుటకుఁ గూడ నిరవిచ్ఛేదమని నిర్వచింపరాకున్నది. అందువలన కీలామాత్రమనిరి. అనఁగాఁ దైమూఁడు ప్రశ్నములకు జవాబుచెప్పటకు యుక్తిచాలదు. యుక్తికానినంతవరకు నూహించిరి. యుక్తియెల్ల నిందియకార్యము గావునను ఇందియములన్నవో పరిచ్ఛిన్నములు గావునను వానికి నందని విషయము అతీంద్రియమనిరి. అట్టివానిని నిశ్చయించుటెట్లున్నచో అవి కేవలబుద్ధి గ్రాహ్యము. ఆబుద్ధియు సమాధ్యవస్థనున్నప్పుడే యిట్టియతీంద్రియ విషయంబులు స్ఫురించును. అస్థిరణము మరస్సునకు నందినంత గ్రహించి వాక్కునకు సాధ్యమైనంత వచించిరి. ఈ యాప్తవాక్యమును విశ్వసించి వర్తింపవగును.

కర్మములను నిందించితిరి. కర్మము నిసర్గమనియు నైమిత్తికమనియు రెండువిధములు సృష్టితోడఁబుట్టినకర్మము అనగా సంకల్పరూపకర్మము నిసర్గ కర్మమగును. ఏదేనొకనిమిత్తము గల్గినప్పుడు చేయుకర్మము నైమిత్తికకర్మ మగును. ద్వివిధమైన యీకర్మములకు సంకల్పము కీజమగును. పరమాత్మ యొక్కసంకల్పకాలము అనిర్దేశ్యముగావున అది యనాదియనిరి. కానంతేని తత్సంకల్పముతోఁగూడ జనించిన నిసర్గకర్మమును అనాదియేయగుచున్నది. ఈనిసర్గకర్మ మొకసారి యంకురించినతర్వాత యదినిలువద్యప్రవాహసరణిఁ జరుచుచుండును. దీనినాపుటకుఁ గూడ సాధ్యముగాదు. మఱియొకవిశేషము. ఈనిసర్గకర్మము అనాదియగుటయేగాక అనంతమునైయున్నది. ఎట్లందురా! సృష్టికే మార్బట్టున్నను సర్వస్వరూపనాశనమెన్నటికినిలేదు. సృష్టి యున్నంత కాలము నిసర్గకర్మముండును. ఆకారణమున నయ్యది యనంతమగును. అనాదియు ననంతమునైన యీనిసర్గకర్మమును మీరు నిరసింపజాలరు. ఆ కర్మము మీయందును నాయందును జరాచరరూపసర్వప్రపంచంబునందును బ్రతిక్షణము జరుగుచు నేయున్నది. కావున నదిస్వాచుభవసిద్ధము.

ఇంక నైమిత్తిక కర్మములన్నవో నిమిత్తము గల్గినప్పుడే యవిచేయ

బడును. పితృకార్యము లీరాశిలోఁ జేరును. ఈకర్మములఫలమేమందురా? జీవునకు నాశనములేదు. జీవుఁడు శరీరవియోగానంతరము కర్మానుభవము నకుఁ గా లోకాంతరములు చెందియుండును. పితృకర్మములవలన ఆజీవునకు శాంతికలుగునని తత్త్వజ్ఞులు వచించిరి. వారిమాట కాదని నిరూపింపఁ జాలరు. తత్త్వము వట్టియుక్తికిఁ జిక్కదు. అతీంద్రియమైన యావిషయమును గూర్చి కేవల నిర్వికల్ప సమాధ్యవస్థయందు పరీక్షించి నిశ్చయించిరి. మీరు నట్లే పరీక్షించికాదందురా? అందాఁక మీమాటను గ్రహించుటెట్లు?

శ్రాద్ధవిధి నుల్లసించితిరి. శ్రాద్ధమునకు శ్రద్ధాపూర్వకసంకల్పము జీవము. సంకల్పము దేశకాలానవచ్ఛిన్నము. అదిక్షణములో ముల్లోకములుఁ జూట్టివచ్చును. మహర్షులసంకల్పంబులు దేశదేశాంతరములందుఁ గార్యక్షమము లగుట వినమా? తపోనిధికి మీమూత్రమిది తెలియదా? కావున సుతుల శ్రద్ధా పూర్వకములైన సంకల్పములు లోకాంతరగతు లైనవారి కితలయెడ నేలవ్యాప్తి గాంచరాదు? అట్లు పరిణతి గాంచుట యనుభవసిద్ధమే గావున నట్టికర్మములను జేయుట పరమధర్మమగును. యజ్ఞయాగాదిక్రతువులు గూడ నీవర్గములోనే చేరును. ఏదో యొకరూపమైన యర్థమును గోరి యిట్టిక్రతువులొనర్తురు. సంకల్పమెన్నడును వ్యర్థముగాదు గావున నిట్టి క్రతుకర్త లీప్సిత్కర్మములను దప్పక పడయుదురు. ఫలము మాత్రము తప్పదు. అది యాత్మార్థమైనఁ గావచ్చును! పరార్థమైనఁ గావచ్చును. ఆత్మార్థము చేయరాదందురా? అది మాకును సమ్మతమే? ఇట్టివానివలన నగుసుఖము తుచ్ఛమందురా? ఆమాట సర్వజనాంగీకృతము. ఆకారణముననే తుచ్ఛానందములవంకఁ జనక కాశ్యపానందమును బడయుమని మనశాస్త్రము లుఁగి పించుచున్నవి.

ఈనిత్యానందమును బడయుట యెట్లందురా? మనయంతఃకరణము తననైసర్గిక స్థితి నెప్పుడు పడయునో యప్పుడు నిత్యానందము గలుగును. నైసర్గికస్థితియనగా నేమియందురా? సృష్టియెల్ల సత్త్వరజస్తమోగుణాత్మకమైయుండును. ఈమూఁడు గుణములు ముప్పురిఁబెనచిన త్రాడుగా నుండును. ఈమాటింటిలో సత్త్వము నైసర్గికము. ఏలయందురా? సృష్టిలో నావరణాచ్ఛాదితమైయున్న జీవాత్మ గూఢరూపమై గాని వేరుగాదు.

పరమాత్మకును జీవాత్మకును అవరణకారణంబున మహాకాళ ఘటాకాళ తారతమ్యము గలుగుచున్నది. అంతయుగాని యవి వేఱుగావు. పరమాత్మ యన్ననో కేవలసత్యాత్మక నిత్యానందస్వరూపి. జీవాత్మయు వాస్తవము గానట్టివాడే. అయినను అవరణభేదమును బట్టి వేఱుగాభావింపఁబడుచుండును. ఇట్టివిపరీతభావమునకుఁ గారణములైన రజస్తమోరూపావరణంబులు తొలగి కేవల సత్త్వావరణము గలిగినేని జీవాత్మయు నిత్యానందస్వరూపియై విలసిల్లును. ఇదియే నైసర్గికస్థితి.

ఈస్థితి కలుగుట యెట్లందురా ? అందులకే యీకర్మకలాపమెల్ల సేర్పడెను. ఈకర్మములనే యోగములందురు. ఈయోగములెల్ల నంతఃకరణావరణశుద్ధిపర్యంతములు. అనంతరము వానివలన ఫలములేదు. అవరణ తత్త్వతారతమ్యమును బట్టి యోగములను నిర్ణయించిరి. గృహస్థులగువాడు రజస్తమోరూపయావరణ కలితులై సంకల్పపరంపరలతో నిండియుందురు. గావున వారికి యోగ్యముగాఁ గర్మయోగమును జెప్పిరి. ఈకర్మయోగము సకామముగాఁ బ్రారంభమై క్రమక్రమముగా వైరాగ్యావస్థను జెంది తుట్ట తుడకు నిష్కామకర్మ యోగముగాఁ బరిణమించి స్వరూపజ్ఞానోత్పత్తినిఁ గలిగించును. ఆపిభముగా నది యంతఃకరణశుద్ధి నొనర్చును. భక్తియోగము గూడఁ గర్మయోగాంతరూఢతమేగాని యొందుగాదు. ఈకర్మయోగమునే మధ్యాసయోగమనియు వచింతురు. స్వతస్సత్త్వావరణావృతులకు శుద్ధి కలాపమనవసరము. వారికి స్వరూపానుభవము మాత్రమే యవసరము. ఈయనుభవమునే విజ్ఞానమందురు. వారికిఁగా జ్ఞానయోగమును నిర్ణయించిరి.

క్షత్విపాసాభోగములు నైసర్గిక ధర్మములనియు వానిని సేవించుటయే పరమధర్మమనియు వచించితిరి. ఈమూఁడును సర్వప్రాణి సామాన్యధర్మము లగుట నిర్వివాదాంశము. ఇతరప్రాణివర్గమునకన్న మనుష్యుని యందు జ్ఞానమ నెడివిశేష లక్షణముగలదు. అందువలన మనుష్యులను దదితరప్రాణి వర్గమునుండి వేఱుచేసి యధికులుగా గణించివారికి విశేషధర్మములను జెప్పిరి. ఈజ్ఞానము నిత్యానిత్యవస్తు వివేకమునకుఁ దోడ్పడును. అవివేకమువలన అనిత్యములను నిరసించి నిత్యమును సాధింపనగును. ఇదియే మనుష్యుల విశేషధర్మము. నిత్యమును సాధించుటవలన నేమియగునందురా ? అవ్య

యానందము గలుగును. మీరుచెప్పిన నైస్సర్గిక ధర్మత్రయము ననుష్ఠించుట వలనఁగూడ నట్టియానందమే వచ్చునుగదా యనవచ్చును. అందువలనఁ గలుగు నట్టియానందము కేవల మింద్రియానందమగును. మఱియు నదిక్షణికమేకాని కాశ్వతముఁ గాదు. ఉభయతత్త్వములకు నానందానుభవమే సరమావధి యైనప్పుడు క్షణికమును దుచ్చుమునైన దానితోఁ దనివెంచెందులకన్న నిత్యమును బరమము నైనదానిని సాధించుట యొప్పుఁగదా.

సద్యఃఫలమైన రాజ్యభోగాదులను ద్యజించి కాలాంతరములును సంశయాత్మకములు నైనవానికిఁ బ్రాకులాడనేల యనిరి. రాజ్యాభోగాదులు సద్యఃఫలములే యగుఁగాక. అవి సకాములకు రుచించునేగాని నిష్కాములకు రుచింపవు. సర్వము సన్యసించియున్న మీకిప్పుడు గృహస్థాశ్రమము రుచించునా? రుచింపని దానియందు మిమ్ము బలవంతపెట్టిన ఫలమేమి మహాత్మా !

“చ॥ ధృతిఁగొని రోగముల్ జరయు దేహమునొంపకముందె, యింద్రియ ప్రతిహతిలేకముందె, తన స్రాణవిరావముకాకముందె, పండితజనుఁడాచరింపదగు తీర్థోబ్రయత్నము ముక్తికికొ, మహాద్ధతఃఖినిల్లు గాలుతఱిఁదాలిమినూతులు త్రవ్వ తూప్పునే ?”

అవి పెద్దలు వచించిరి. ఆవచనంబు లమోఘంబులు. ఆవాక్యంబులను మన్నింపక కాస్త్రదూషితబద్ధులై యెండమావుల బెనువెంటఁ బరచువారు దివాంధువులై యెట్టకేనికి ముప్పఁబొరయక మానరు. ధర్మములు నూత్నాతి నూత్నంబులు. అవి వ్యవసాయాత్ములకు గోచరించునేగాని యవ్యవసాయాత్ములకు గోచరింపవు. కేవల యుక్తివాదమును నమ్మిన ఫలములేదు. అట్టివారిగతి అంధఃపరంపరాగతి యగును.

సత్యమేధర్మము. ధర్మమేసత్యము. ఎవరెన్ని బోధించినను నేను ధర్మమును విడువఁ జాలను. ఇది నాపరమనిశ్చయము. అశాస్త్రీయంబులును ధర్మవిరుద్ధంబులు నైన వచనంబులు మీరాడివను నాతండ్రికిఁ బరమాశ్రతు లగుటఁజేసి మీసమక్షంబున నిలిచి యంతగా వచించితిని. అన్యాయజ్ఞానంబులు నన్నుబోంట్లను గలంపనేరవు. అట్టివి వచించుట భవాదృశులకును యోగ్యమునుగాదు.

రాముఁ డీయుపసంహారోక్తులను గోపకలుషిత తీవ్రస్వరంబునఁ బలికెను. జాబాలి యది గాంచి 'రామా ! కోపింపవలదు ; నామతము నాస్తికముగాదు ; ధర్మసంకటకాలము ప్రాపించెను ; ఏవగనైన నయోధ్యకు విన్న ముఱలింప నట్లాడితిని. నీముఖమున వెలువడిన యీతత్త్వసారము సుప్రతిష్ఠితమై యాచంద్రార్కము లోకము నుద్ధరించుఁ గాక; కుమతులును విమతులును సుమతులై మేలుపడయుదురు గాక' యనెను.

రామవసిష్ఠుల సంవాదము.

వసిష్ఠమహర్షి యావచనంబు లాకర్ణించి,

చ॥ కులముత్యజించినన్ జనులు గోలయొనర్చినఁ దల్లిదండ్రులున్
వలదనిపల్కినన్ నిరులువమ్మయినన్ సతి యడ్డగించినన్
విలయమువచ్చినన్ బుడమి ప్రీలినమిన్నులుమీద్రాత్రినన్
దలఁగరుసిద్ధపూరుషులు ధర్మవినిశ్చిత మార్గమింతయున్.

అని లోలోనఁ దలంచి జాబాలిమాట సంఘకొని 'వత్సా ! జాబాలి నన్యనిగాభావింపకుము. తత్త్వవిషయికమైన నీవచనామృతమును జెల్లెలాగ గ్రోలి పరమ సంతృప్తుఁడనైతిని. సత్యమే ధర్మము ధర్మమే సత్యమంటిని. ఇది యక్షరాక్షరముల యథార్థము. ప్రకృతము నీధర్మమేమా విచారంపుము. రాజ్యము జ్యేష్ఠక్రమానుగతము; ఇది మీకులధర్మమేగాదు రాజధర్మమునైయున్నది. ఆధర్మంబును నీవుద్ధరింపవలదా ! వత్సా ! జననకారణంబున దల్లిదండ్రులట్లు జ్ఞానప్రదాన కారణంబున నాచార్యుఁడును గురువగును. గురువచనము చేయుట ధర్మము. ఈయంశమును నీవే తెల్పితివి. నేనో మీకుఁ గులగురువును గాని నేటివాఁడను గాదు. నామాట పాటింపవా ? నాసంగతి యటుండనిమ్ము. ఇందువచ్చిన వేదమూర్తులను జూడుము. ఈబ్రాహ్మణులెల్ల నీవారేగదా. వీరి మాటయేని వినవలదా ? ఇదిగో నీతల్లి; వార్థక్యమునకుఁ దోడుగా నీమెకు వైధవ్యమును సంప్రాప్తమయ్యెను. ఇప్పుడామెను శుశ్రూషింపకున్న నెప్పుడు శుశ్రూషింతువు ?

‘ఉపాధ్యాయాన్దశాచార్యః ఆచార్యాణాంశతాపివా,
సహస్రస్తుపితౄణామాతా శారవేణాతిరిచ్యతే’ అని

మాత్యూణవిముక్తికి నింతకన్న మేలు తరుణముగలుగునా? ఆమె మతము నొప్పరికింతువా? రాఘవులు యాచకజనాభీష్టదాన దీక్షాబద్ధులని లోకమెల్లఁ బ్రశంసించును. భరతుఁడు కేలాడ్డి యాచించుచున్నాఁడు. వానిని వ్యర్థ పుతువా?’ యనెను.

రాముఁడు వసిష్ఠునకుఁ గేలాగ్ని ‘గురువర్యా! నావచించినదంతయు మీయుపదేశసారాంశమేగాని వేఱుగాదు. గురుజనుల మతమును జేయవాయనిరి. వారియాజ్ఞ శిరమున దాల్తును. ఆర్యా! విన్నపము; శరీరము తలిదండ్రుల సొమ్ము. నాతండ్రి నాతనువును మున్నగాఁ గోరెను. దానిని వానికిఁ బ్రతిజ్ఞాపూర్వకముగా నిచ్చితిని. ఆయన దానికి వసవాసము విధించెను. అది యిప్పుడు తలఁగుటెట్లు? తండ్రికి నర్పితమైన తనువును దల్లి యిప్పుడు గోరిన నేనేమి నేయనోర్తు? ఆమాట మఱచి పొమ్మని యామె యడుగులకుఁ దలతో మ్రొక్కి వేడుచున్నాను. మఱియేది చెప్పినను దప్పక యామెమాట నొనర్తును. గురువర్యా! ఇందు నా యొనర్చిన భర్మవ్యతిక్రమమున్న నెవ్వరు వేడుదు’ నని వినయమధురముగా నుడివెను

భరతుఁడు నిరశనప్రతమున కుపక్రమించుట.

భరతుఁ డంత నిరాశచెంది ‘సుమంత్రా! నాకుఁ గూడ నిందే కుళాస్తరంబును సిద్ధపఱపుము. ఇచ్చిన ఋణమును మఱల నిచ్చునందాక త్రాహ్మణుఁడు ఋణగృహీతవాకిటు బరుండు నట్లు నేను నాయన్న ప్రసన్నుఁడగునందాక యాపర్ణకాలవాకిటు నిరశనప్రతమూని పరుండుదును. అన్నగారి యాజ్ఞ వలయునందువా! అట్లయిన నేనే దర్భలు పఱచికొందు’ నని యట్లొనర్చెను. రాముఁడంతఁ దమ్మునిఁ జేరఁజని వానిని లేవదీసి ‘నాయనా! మోడి నేయకుము. ఇది త్రాహ్మణునకుఁ దగుఁగాని తృప్తియు నకుఁ గూడదు. ఏమి యపకారమును నేను నీకొనర్చితి నని నీవిట్లు వాకిటకు నడ్డముగాఁ బరుండుదువు? భరతా! ఈదారుణప్రతము మాని యయోధ్యకుఁ జను’ మని వేవిధంబుల బుజ్జగించెను. భరతుఁడు రాముని పాదములఁబట్టి ‘అన్నా! నామొఱవినకున్న నగుఁగాక; ఈపౌరుల విజ్ఞాపనమేని మనస్కురింపవా?’ యని వీనస్వరంబునఁ బ్రార్థించెను. రాముఁడు కడుంగడు జాలికిఁజిక్కి ‘తమ్ముడా! లెమ్ము; జలంబులతో నన్ను స్పృశింపు’మనెను.

భక్తుఁ డంతట లేచి 'బ్రాహ్మణోత్తములారా! మంత్రివర్యులారా! పా
నిలారా! రాజ్యకాంక్ష నాకన్నకును జనింపలేదు ; నానికై నాతండ్రిని
కోరలేదు ; నాతల్లిని ప్రేరేపింపకులేదు. నాయన్నవివాసము నాకుఁ జెరి
యదు. ఈమాట ముమ్మాటికి నమ్ముము. తండ్రియార్జితప్సరాదేని నాయన్నకు
మాటుగా నేను చతుర్దశవృషపవాసానికి ననుభవించ సంసిద్ధుడనై
యున్నాను. నాయన్న నామనవిని దురస్కరించి యయోధ్యా పరిపాల
నమునకు నియ్యకొని మమ్మెల్లఁ గృతకృత్యులగా నొనర్చుచాక ! యని పరి
స్థితిగర్వకంబునఁ బలికెను. రాముఁడు వానిని గొలిచుఁ బొదిచి 'వత్సా!
వట్టి కంకలు పలదు. తండ్రినేతకుఁ బాటుమాటు గరిగింప మనకు నభి
కారములేదు. అట్లొనర్చుట భర్తా ద్రోహమగును. నాకును పీఠని తలకంపు
గలుగును. మతండ్రియు బాసతప్పినవాడగును. భరతా! తండ్రికొఱకును
నాకొఱకును భర్తయు కొఱకును నీవు నీసంకల్పమును మాని నావచించు
నొనర్చుము ; నీకు భద్రమగు' ననెను.

దేవస్థులు చరకునకు హితము చెప్పట.

రామభరతుల సంపాదంబును వినుచుండిన దేవర్షికిష్టచారణాదులు
తమలోఁ బాము కలియఁబలికెకొని ప్రత్యక్షులై 'భరతా! నీ సుస్వభా
వంబున కెంతయు మెచ్చితిమి. నీయందెట్టి దోషమును లేదు. మామాట
నమ్ముమనను విశ్వాసముతోఁ జెప్పుచున్నాము వినుము. నీతండ్రి కైకేయా
బుణముఁ దీర్చి స్వర్గమున నున్నాఁడు. వానిమాట కల్లయగునేని వానికి
స్వర్గమృతి గలుగును. చక్కఁగా విచారింపు' మనిరి. భరతుఁడు వారి
వచనంబులు విని నిజయత్నము బీఱుపోవుటకుఁ జింతిల్లముఁ గేలు గీలించి
'అన్నా! జ్ఞాతులును యోధులును మిత్రులును కన్నకాదిప్రకృతివర్తమును
పాదు పీఠననేల! చరాచర సమస్తరాజ్యము నిన్నుఁ గోరుచున్నది. రాష్ట్ర
కంజనము రాజునకుఁ బరమధర్మము. అందులకు నీవే తగుదునగాని నేను జా
లను. రాజధర్మమునకును గులధర్మమునకు నన్ను వేఱు పురువుగా నొనర్ప
వలదు. నాతల్లి కోరిక తీఱవలయు నందువా ! అట్లయిన 'వెల్లయర్థములకు
సరిపోవు మార్గము ననుజ్ఞయి' మ్మనెను. రాముఁడు వానిని దనయంకమునఁ
గూర్చి 'నాయనా! నీసహజజ్ఞానము నేఁడు వేయిరెట్లు వెలుగుచున్నది ;
మఱియు గురుశక్తితుండవుగాని సామాన్యఁడవుగావు. భూభారవహనమునకు

సంశయింతువేల! మహా ప్రజ్ఞావంతులైన మంత్రులుండరా! నీకై ప్రాణము లిచ్చు మిత్రులు గలుగరా! ఎందును నీకుఁగొఱతలేదు. వత్సా! కైకేయీ నేని నెంతమాత్రము చిన్నమాపుమాడవలదు. మాతృసేవకు లోటుగలుగ నీయకు' మనెను.

రాముఁడు తనపాదుకలనిచ్చి భరతుని పంపుట.

భరతుఁ డంత గత్యంతరము దోపక సువర్ణపాదుకలు తెచ్చి రాముని మ్రొలనిడి 'అన్నా! ఈపాదుకలపయి నీపాదపద్మములుంచుము. ఇవే సమస్తలోకమునకు యోగక్షేమములుగూర్చు' ననెను. రాముఁడట్లా నర్చెను. భరతుఁడాపాదుకలకు మ్రొక్కి 'అన్నా! ఈ నీ పాదుకలకు రాజ్యతంత్రమప్పగించి నేను జటావల్కలధారినై ఫలమూలాశనవ్రతముతో నీవచ్చుపర్యంతముఁ జతుర్దశవర్షంబులు నగరబహిర్భాగంబున నివసించుచు నిన్ను నిరీక్షించుచు నుందును. పదునాలుగేండ్లు చన్నతర్వాత నీసందర్శన మహాభాగ్యము నాకనుగ్రహింపవేని నాశరీరమగ్నికి సమర్పితమగు' ననెను. రాముఁడు వానితలమూర్కొని 'నాయనా! నీతల్లి నేమఱవలదు; నా యాన నీతయాన' యని చెప్పి యతని సాగనంపెను.

పాదుకా పట్టభిషేకము.

భరతుఁ డాపాదుకలను మృత్యుంజయమనుభద్రగజంబుశిరంబునం గుంచి యన్నయాజ్ఞవడసి వసిష్ఠాదిసమేతముగాఁ దరలి చిత్రకూట పార్శ్వ మార్గంబున భరద్వాజాశ్రమంబునకు వచ్చి యామునికి నమస్కరించి వివర మెల్ల వానికి వినిచి తదాశీర్వచనంబు లంది శృంగిబేరపురము చేరి యటఁ గొంతతడవు పుచ్చి యయోధ్యానగరము డాసెను. ఆపట్టణమతల్లి గ్రహ గ్రస్తయైన రోహిణీవలఁ జెన్నుదొఱఁగి దిమిగ్రసితయైన యామినిరీతిఁ బీడాకరమై నిదాఘసంతప్తయైన సేలయేఱుక్రియఁగృశించి హవిర్ధూపము గప్పిన యధ్వరాగ్నిశిఖఁబోలె నిస్తేజమొంది విధ్వస్తగజవాజిరథపతాకయైన సేనవడువున నిరుత్సాహపడి వాతోద్ధూతయై యెగసి ఘూర్జిల్లి కుదిలపడిన పీచికలాగున నిశ్శబ్దముగా నుండెను. భరతుఁ డందులకు మహావ్యసవ్య గ్రాంతరంగుడై యెట్లో దశరథాంతఃపురము సొచ్చి యందుఁ దల్లుల డించి వారికి నమస్కరించి వసిష్ఠాదులతోడ నంది గ్రామముచేరి ప్రజలఁగూర్చి

రామపాదుకలను శరమున దాల్చి 'ఈపాదుకలే రామచరణాంభోజములు. వీనికి స్వేతచ్ఛత్రాదిక సమస్తరాజగౌరవంబులు జరుగుఁగాక. ఇవిరాజ్య మెల్ల సురక్షితముగాఁ బాలించును. నాయన్న వీనిని నాయొద్ద నిక్షేపించెను. ఆయనవచ్చినంతనే వానిపాదములకు వీనిఁ దొడిగి వానిరాజ్యమును వానికి నప్పగించి కృతకృత్యుడనై దూఱువాయుదు' నని శపథపూర్వకముగా విన్నవించుచున్నాను. నాశపథంబును మీరెల్లరు మనస్కరించి యథావిధి వర్తింపనగు' నని పలికి యాపాదుకలకుఁ బట్టాభిషేక మొనర్చి వానికి సమస్త రాజమర్యాదలను జరుపుచు నతఁడందు నివసించుచుండెను.

ఋషులు చిత్రకూటమునుదాసి చనుట.

చిత్రకూటముఁబాసి భరతుఁడు చన్నంతట నందలి ఋషులు కలియఁ బలికికొని యాశ్రమాంతరములకుఁ జన సమకట్టిరి. వారితలంపును రాముఁడు గ్రహించి కులపతినిఁడాసి 'స్వామి! ఋషులవదనమండలములందు వైప రీత్యములు దోచుచున్నవి. మావలన నపరాధమేదేనిఁ గలిగెనా? గురు శుశ్రూషులందు నీత పరాకుచెందదుగదా' అని వినయవినయముఁడైయడిగెను. అనవుఁడు 'పరమకళ్యాణి నీతదేవి భగ్యవ్యతిక్రమమొనర్చునా? నీవలన నపరాధముండునా? సామిత్రితలంపులోనేని యకాగ్యసంకల్పము జనించు నా? ఇట్టిశంకలు వలదు. రావణానుజుఁడు ఖరుఁడను రాక్షసుఁడు గలఁడు. వాఁడు మహాగర్వోద్ధతుఁడై జనస్థాననివాసులైన మునులను బాఱఁదోరెను. అతఁడంతతోఁ దనియఁడు. నీవిందున్న కారణంబున మమ్ములనుగూడఁ గాఠి చు చున్నాఁడు. నీవీయాశ్రమంబునఁ బాదమానినది మొదలు రక్కమల వలన మేము పడయునిడుమ లిన్నియనరావు. ఆఖిలులు భీభత్సరూపంబులు దాల్చి మమ్ము వెఱపింతురు; మా హోమద్రవ్యంబులను హరింతురు; అగ్ని హోత్రములఁ జల్లార్చుదురు; మాపయి నపరిశుద్ధవస్తువులఁ జిమ్ముదురు; మా తాత్తుగాఁబట్టి వధింతురు. ఆకూశల దుండగము దుస్సహముగా నున్నది. ఆకారణంబున నిచ్చోటువాసి తొల్లిటి మాయాశ్రమంబులకుఁ జన నుద్యుక్తుల మైతిమి. అవియిటకు దవ్వగావున మాకునచ్చట నిట్టిపాదలు గలుగజేరవు. మీరు నిచ్చగింతురేని మావెంట రానగు'నని యక్కులపతి చెప్పెను.

రాముఁడు చిత్రకూటమును వదిలి యత్రిమాత్రమును చేరుట.

రాముఁడావచనంబులకు మహాభిన్నుఁడై వారిపయనముచు హచ్చ

నెంతో ప్రయత్నించెను గాని ఋషులు వారినిశ్చయంబును మఱింపజేరి,
 ధాశరథియంతటఁ దనయుద్యమమును విరమించి యాఋషులను సాగనఁపి
 పక్షకాలకు వచ్చి నిజాంతరంగంబునఁ జంచలాచంచలంబులుగాఁ బొడనూపి
 యంతరించుచున్న భావపరంపరలకుఁ గొందలపడసాగెను. తల్లులును చారు
 లును మరల పత్తుగో యను శంక యొక ప్రక్కవాని నాశ్రమాంతరమునకుఁ
 ద్వరపెట్టెను; ఆతలంపునకు నాశ్రమసహవాస ప్రేమయొకవంక యాక పెట్టఁ
 జొచ్చెను. రాముడట్లుకొంతవడి నురియాడి యెట్టకేలకుఁ గృతనిశ్చయుఁడై
 సీతాలక్ష్మణులను వెంటఁగొని యత్రిమహాముని యాశ్రమము చేరెను. ఆ
 మహాత్ముఁడు వారిని సుతాధికప్రియంబున సత్కరించి,

“ఉ, కాలవిపర్యయంబున సుఖంబును దుఃఖమువచ్చుచుండు నె
 క్కాలము నేరికిఁ ధ్రువముగాదు సుఖంబును దుఃఖముకొమహీ
 పాల! బుధుండుతద్వివిధభంగులెఱింగి ప్రమాదభేద సం
 కిలుఁడుగాఁడు రెంటును బ్రసిద్ధపథంబున నప్రమత్తుడై. ”

అనివచించి నిజపత్ని నననూయాదేవిని బిలిచెను. ఆమెకు రామలక్ష్మణులు
 మ్రొక్కిరి; సీతాదేవి తనపేరుచెప్పి ప్రదక్షిణనమస్కార మొనర్చెను.
 అననూయాదేవి రాఘవుల నాదరించి సీతను దనవెంట లోనికీఁ గొనిపోయి
 ‘అమ్మా! నీవృత్తాంతమును వినగోరుదు’ ననెను. వైదేహి తనచరిత్రమెల్ల
 వినిపించెను. ఆమునిపత్ని పరమప్రీతయై ‘అమ్మా! నీపాతివ్రత్యంబునకు
 మెచ్చితిని; నీనిశ్చయమును గొనియాడరాదు; సతికిఁ బతిసేవకన్నఁ దర
 తోపాయము వేఱుగలుగదు; నీవు త్రైలోక్యస్త్రీజనంబునకు శుభమార్గదర్శిని
 వైతివి; మేమెల్లరము నిట్లు తపోవ్రతములాచరించుట మనశ్శుద్ధిసంపాదన
 మనకేగదా. శుద్ధచిత్తులకు దుష్టులంబులుండవు. వత్సా! నీయిచ్చదెలుపు
 మొనర్తు’ ననెను. జానకి యామెకుఁ గయిమోడ్చి ‘ఆర్యా! నీవచనముననే
 నాకు సర్వాభీష్టసిద్ధియయ్యె’ నని చెప్పెను. అననూయాదేవి యంత నా
 మెకు వస్త్రాభరణంబులును బుష్పమాలికలును నంగరాగమును గొనివచ్చి
 యిచ్చి వత్సా! పీనిని ధరింపుము; నీకు సమస్తశుభములగును; ఇవి చెడని
 పదార్థము’ అని పలికి తనమ్రాలనే వానిని ధరింపఁగోరెను; సీతాదేవి
 వానిని భక్తితో గ్రహించి దాల్చి యామెకు మ్రొక్కి రామనొడ్డుకుఁజని
 సంగతి తెలిపెను. రామలక్ష్మణులందులకు మహాప్రీతులైరి.

అంతలోన నాఁడు విహంగంబులు తమతమకులాలయములుచేరి నిజవిహార
విశేషంబులను జెప్పకొనుచున్నవోయనఁ గలకలధ్వనులఁ గావించెను ;
మునులు సాయంకాలిక స్నానములాచరించి తడిబట్టలతోడ జలకలశంబుల
తోడ నాత్రచుములకు రాసాగిరి ; అగ్నిహోత్రంబుల ధూమము కపోతాం
గాహణిమమును బురుడించుచు గగనభాగంబును గప్పెను ; ఆశ్రమమృగం
బులు విశ్రమాంతము వేదిస్థానములు చేరెను ; వృక్షంబులు మహాల్పపర్ణంబు
లయ్యుఁ బత్ర బహుళంబులుగాఁ దోచెను ; పంచ్రుఁడు నక్షత్రపరివారము
తోడఁ జేరోలగము తీతీలేవెన్నెలలఁ బుట్టి యింద్రియతర్పణమొనర్చుచుఁ
డనరాజనామంబును సార్థక మొనరింపసాగెను.

రామాదులు దండకారణ్యమునకుఁ బోవుట.

సీతారామలక్ష్మణు లారాత్రి యందుఁ గడపి ప్రాతఃకాలమున లేచి
తమ ప్రయాణంబు నయ్యాశ్రమవాసులకుఁ దేల్పిరి. వారామాటవిని 'రామా!
ఈమహారణ్యంబున నరభక్షకులైన రాక్షసులు నానాఘోరాకారులు గలరు ;
శ్రారమృగంబులును దండోపతండములుగా విహరించుచుండును. మేమెంతో
మెలకువతో ఫలాహారములను సేకరించుకొనుచుందుము. ఇదిగో యాదారిఁ
జనిన సంతభయముండ' దని చెప్పి మార్గముఁజూపి వారినాశీర్వదించిరి.
రాముఁడు వారికిఁ బ్రణమిల్లి సీతాలక్ష్మణులవెంటఁగొని నూర్యుఁడు నీలమే
ఘమండలంబును వలె దండకారణ్యముఁ బ్రవేశించెను.

అయోధ్యా కాండము

స మాప్తము.





శ్రీ దొడ్డ రామాయణము,

అరణ్యకాండము.



శా. రాజ్యశ్రీ దిగనాడినక గహనగర్భంబా శ్రయంబైన సం
భోజ్యంబుల్ ఫలమూలనారీయయిక బుంజీకృతాధివ్యధర్
ప్రాజ్యంబైన సహించె నెవ్వఁడు స్థిత ప్రజ్ఞాధ్యుడై యాజగ
త్పాజ్యప్రాభవయోగివయ్య చరణాంభోజంబులం గొర్చెదక ॥

రాముఁడు సీతాలక్ష్మణులతోడదాపనమండలమునకుఁబోవుట.

అట్లు రాముఁడు సీతాలక్ష్మణులఁగూడి దండకారణ్యంబుఁ జొచ్చి
ననుమ మార్గమధ్యంబునఁ గొండొకచోట, స్వాదుఫలభరనమ్రంబులైన
వృక్షంబులతోఁ గ్రీక్కిరిసియున్నదియు, నానానూనవితానమనోజ్ఞలతా
మందిరంబులను వికచకల్హారకమలాకరంబులను గలిగి మహారమణీయంబుగా
నున్నదియు నగు తాపసాశ్రమ మండలంబొందు గాంచి తత్ప్రాంతవృక్ష
శ్రమలం దారజైచియున్న వల్కలంబులను, యజ్ఞార్థము సంతరింపఁబడి
యందందుఁ బ్రోవులైయున్న కుశలనుజూచి, చేరువకుఁబోయి యందు
యాగపాత్రకృష్ణాజినసమిత్కుశజలకలశంబులతో నిండియున్న యగ్ని
హోత్రగృహంబులను వానిమధ్యఁగూర్చుండి బలిహోమార్చనల బ్రహ్మ
ఘోషలఁ దవిలియున్న బ్రహ్మతేజోమూర్తులను బరికించి, నాశనదలించి
విసితవేషంబున నయ్యాశ్రమముఁజొచ్చెను. అందలి మహర్షులు ధివ్యజ్ఞాన
సంపన్నులు తమయాశ్రమంబునకు నట్లువచ్చిన యయ్యతిథులను గాంచి
సంతసించి యెదురేగి, యామువ్వరలోన విలక్షణరూపలక్ష్మీసౌకుమార్యసౌం

దర్శించుటఁ దేజసిల్లుచున్న రామునకు నత్యంతము విస్మయమంది, యట్టిషహా భాగుఁడు తమకు నతిథిగావుట కెంతయు నలరి, వారిని దోడ్కొనివచ్చి యథోచిత సత్కృతులొనరించి, ఫలమూలపుష్పంబుల గారవించిరి. 'ఎల్ల సుర్యాదలు తీజినంత రాముఁడామునులను గుశలవృత్తాంతాదులు విచారించెను. వారు ప్రాంజలులై 'మహాత్మా !' నీవు మాకెల్ల మాన్యుండవును బూజ్యుండవు నగుటయ గాక పరమశరణ్యుంబవై తనరుదువు. ధర్మపరి పాలనార్థం బవతరించితివి ; దుష్టశిక్షణంబున ధర్మపు సుస్థిరంబైవెలయును. దుష్టులను శిక్షించు రాజు తండ్రికి సాటియగును ; రాజజన్మంబు సామాన్యము గాదు ; ఊఁడు దేవేంద్రచతుర్థాంశంబున జనించును ; ఆకారణంబున నతండు సర్వలోకనమస్కృతుండును నిఖిలభోగానుభవయోగ్యుండు నగును; మేమెల్లరము నిందు నివసించుచు భవద్భుజాభిరక్షితులమై మనుచున్నాము ; నగరస్థులమో వనస్థులమో మాకెల్ల నీవే ప్రభుండవు. జితేంద్రియులము గావున నపకారులనుగూడ నొప్పింపనొల్లము. తపోవ్రతచర్యలఁ ప్రాద్దు పుత్తుము ; తపోధనులు నీకు గర్భసంజాతు లట్టివారు ; వారి రక్షణము నీకుఁ దప్ప' దనిరి.

విరాధపథ.

రాముఁ డట్లామహద్గులకు నతిథియై సతీసహోదరులతోడ నాఁటిరేయి గుందుఁబుచ్చి రేపకడలేచి యమ్మునీంద్రులను వీడ్కొని తరలి చనిచని యరణ్యాంతరము ప్రవేశించెను. ఆకాశనంబు నానామృగాకీర్ణంబును శార్దూలవృకసేవితంబును విధ్వస్తలతావృక్షగుల్మంబునై వెఱపించుచుండెను. అందలి కాసారంబులు దుర్గంధదుస్సహములుగాఁ దోచెను. మఱియు నందు శికునిఝిల్లికాదులు చలనంబులు మాని నోరు విచ్చి తపోనిశ్చనున్నవోయనఁ గాన్పించెను. రాముఁ డవియెల్ల జూచుచు వింతగూరుచుఁగొండొకదస్య చవి నట గిరిశృంగంబునుబోని నెనుభూతంబును చేటలంతటి కన్నులతోను మహాగహ్వరసమానవదనంబుతోను బూరటిల్లి వివమమైయున్న యుదరంబు తోను భీభత్సాకారముగా నున్నదానినిగాంచెను. ఆభూతము పచ్చినెత్తురు పల్పుచున్న పులితోలుచుట్టి, సింగంబులమూఁటిని బెబ్బులులవారింటినిఁ దోడే శృఙ్గెంటిని జింకలఁబడిఁటిని, వసగాజుచున్న సదంతదంతిమ స్తంభంబుండు శూలాగ్రమున గ్రుచ్చిమూఁపున వ్రేల్చివైచి నోరప్పళించి యమునిపతె రాసాగెను,

అభూతంబు రామాదులను జూచి భాత్రీతలంబు క్రక్కడలునట్లు
 పాదసంఘట్టనంబు గావించి ద్విార్చి యెగచి వచ్చి సీతాదేవి నొడిసి చం
 దెట్టుకొని 'ఎవరురామారు ? నాకీరలుగట్టితిరి ; ధనుర్బాణంబులను
 భరించితిరి ; కాంతాసహితంబుగా వచ్చితిరి. ఇది చాలజోద్యమయ్యెడు
 ఋషులేడ ? ప్రమదాసహచర్యమేడ ? మీవేషంబులెక్కడ ? ధనుర్బా
 ãంబులెక్కడ ? అధర్మవర్తనులైన మునిమామకులు మీరెవ్వరో వచిం
 పుడు. ఈవండకారణ్యంబు నాదగుటయెఱుంగరా ! నాసంగతి తెలి
 యదా ? ఋషిమాంసభోజినై యిందువసింతునని వినరా ? ఈవరాహోహ
 నాకుఁగూర్చి సతయగుఁగాక. మీవేడినెత్తురులు నాయాకలిఁ కీర్పుఁ
 గాక' అని మహాదుష్టంబుగా బలికెను.

సీతాదేవి ప్రవాతకదళికవలె వడంకుచుఁ బరితపింపసాగెను. రా
 ముఁడు తనప్రియురాలి దురవస్థకు దుఃఖికోపితవదనుండై 'లక్ష్మణా ! జనక
 మహారాజునకు జనించి శుభాచారయై యత్యంతసుఖంబులఁ బెంపొంది పరమ
 పతివ్రతాకీర్తిని గడంచిన యీరాజపుత్రు నాయనుంగు సతి యిట్లురాక్ష
 సాంకమునఁ జిక్కి యుంటఁ జూచుచు మిన్నకుందువా ? కైకేయి యెంత
 దీర్ఘదర్శినియో చూడుము. ఆమె తనకొడుకునకు రాజ్యప్రాప్తిమాత్రం
 బునఁ దనియక యేదేది సంకల్పించి సర్వభూతహితుని నన్ను పరవ్యాజం
 బున వసప్రస్థాపితునిగా నొనర్చెనో యవియెల్ల నేఁడు ఫలింపనున్నవి
 తమ్ముఁడా ! వైదేహిని బరపురుషుండు తాఁకుటంజేసి నాకిప్పుడు పాడము
 చున్న దుఃఖము పితృవియోగ రాజ్యహరణంబులఁ గూడ జనింప'దనెను.
 ఆమాటతోడ లక్ష్మణుఁడు మహాక్రుద్ధుడై మంత్రనిరుద్ధకాలసర్పంబుపన్ని
 నిశ్వసించుచు 'అన్నా ! సర్వలోకనాథుండవును దేవేంద్రకల్పిండపు వై
 నీవు ప్రేయ్యుండనైన నేను వెంటనుండఁగా ననాథునిచందంబున నిట్లు పరి
 తాపమొందనేల ? రాజ్యకామియైన యాధరతునిమీఁది నాపగ తీఱునట్లుగా
 నొక్కకోల నిప్పొలసుడిండిని బరిమార్చి తద్రక్తంబుల నవనికిఁద్రావనిత్తుఁ
 జూడుము. ఆకర్ణాంతము దివిచి వేయనాభాణం బీదురాత్ముని యురఘ్ఘలం
 బును వ్రచ్చి వానిప్రాణంబులను హరించి తచ్చవంబును త్తణమాత్రంబున
 నేల దొర్లాడించు' నని పలికి యారక్కసునిజూచి 'రాక్షసాధమా ! ఈ
 వనంబున విచ్చలవిడిఁ జరితువు ; నీవెవ్వండ' వని యడిగెను. అరక్క

సుడు గర్వోద్ధతుడై 'మీ దెవ్వరో? ఎందుబోదురో ముందు వివరింపుడని గభీరస్వరంబున బదులాడెను. రాముండామాట విని 'మేము క్షత్రియులము ; సదాచారసంపన్నులము ; వనవాసము వరించి వచ్చితిమి. నీసంగతియే' మనెను. నావుడు 'రాజా ! నాతండ్రి పేరు జయుడు, నాతల్లి శతద్రాద ; నన్ను విరాధుడందురు. నేను బ్రహ్మనుగూర్చి కఠోరతపంబొనర్చి ఖడ్గధారాహతులవలనఁగాని ఛేదనఁజేదనంబులవలనఁగాని చావు రాకుండునట్లుగా వానివలన వరంబులందితిని. నన్నుజైనకనోపయ. ఈ యింతిని మిరికమఱచి ప్రాణంబులు దక్కించుకొని వచ్చినదారిఁ బోనగు' నని పలికి నీతతోడ నురుకనుండెను. రాముడు కోపసంరక్తలోచనుడై 'క్షుద్రాధమా ! పరశ్రీహరణంబును దలవెట్టి మృత్యువును గోరి వచ్చితివి. ప్రాణంబులతో నీవు వెడలుటకల్ల ; నిలునిలు' మని విల్లెక్కుడించి యక్కఱుంఖంబులును వాయువేగవంతంబులు నైన శరంబుల నేడింట వానిని నైచెను. ఆబాణంబులు వానిశరీరంబును జీల్చి తచ్చోణితదిగ్భములై నేల వ్రాలెను. విరాధుడు శరహతికి నొచ్చి మహాగ్రుడై నీతను డించి పేర్చుచు నింద్రధ్వజముబోని శూలంబునుబూని కాలాంతకుని పగిలి లక్ష్మణునిపైకి నుఱికెను. రామలక్ష్మణులిరువురు నొక్కువ్వుడి నతనిపై శరవర్షముఁ గురిపించిరి; విరాధుడు వికవిక నవ్వి తనయొడల నాఁటియున్నయమ్ములుకులను విదిల్చివైచి బిట్టార్చి రాముని గవనెను. రాముడు బాణవ్యయంబున వానిశూలంబును ఖండించెను. విరాధుడట్లు నిరాయుధుడయ్యి విజృంభించెను. రాఘవులు వానిని గృహసర్పంబులబోని ఖడ్గంబులఁ బ్రహరించిరి. అయ్యసుర యావ్రేటులు చీరకీఁగొనక యయ్యిరువురనొడిసి సం దిటుఁజేర్చి పోనుంకించెను. రాముడు వానితలఁపు గ్రహించి 'లక్ష్మణా ! మనము పోనున్న గారి నే యితడు మనలను మోసికొని పోనున్నాడు; కాని' మ్మనెను. విరాధుడు రామలక్ష్మణులను శిశువులనువలె దనభుజంబుల పయి నిడుకొని బొబ్బరించుచు వనాభిముఖుండయ్యెను.

ఆరక్కమనెడుండగంబును నీతాదేవి పనికించి చేతులు పిసిక్కికొనుచు 'అయ్యా ! సత్యసంధుని కుమారుని దశరథమహారాజపుత్ర కునిరాముని గోదరసహితంబుగా రాక్షసుడు రాద్రాకారుడు హరించుచున్నాడు. ఇక నేను వృకకార్పూరంబులకు జలియగుట నిజ' మని చింతించి,

అనుబ్రాహ్మణ ! నీకు నమస్కరింతును ; నామొకాశంపుము. రాను
 * శ్మణులను వదలి నన్నుగొనిపోమ్ము' అని వేరెలుంగున వాపోవ
 నాడు. సీతాదేవినియు చెవిచోకించితనే నామలక్ష్మణులు కోపవివశులై
 అంకితాచరుని వోడ్చిదేవ వధింపనిశ్చయించి వాంఛులంబులు చెరియొకటి
 పండిరి. విరాధుడు శర్మబాహులై తత్కర్తవీ వస్త్రంబడిచిన వెను
 గాడవలై గూలెను. అట్లు వేలంబడిన యాదుల్లుని వారు మోకాళ్ళ
 ప్రమ్మిడికికొట్టివాడిచి నులుమాడి మర్జనావించిరి. ఎమిదేగిరిను వానికి
 బాధరాదయ్యెను. రాముడంత విరాధునికరింబులు తలంచి 'అశ్మణా !
 ఆయుధములు వీనిని వాడవలెనవు ; పరపేశ్వీవరచట్టిపై యున్నది. పతని
 తిలక బాదిపెట్టుచు' మనెను. విరాధుడది విని పురుషవ్యాప్తమా !
 మోహకళంబున నిశ్చలుంగనైతిని. నీవు కాశల్యాగర్భంబున జనించిన శ్రీ
 మన్నారాయణుండవగుట గ్రహించితిని. సీతాతత్త్వంబును లక్ష్మణుని
 'అహి'పును నాకు విదితములయ్యెను. రామా ! నేను తొల్లి తుంబురుం
 చుడేరి గంధర్వపతినిగా నుండి రంభానర్తంబులై ప్రమాదమొనర్చి కుచేర
 కాశంబున నిట్లయితిని. వైశ్రవణుడు నన్ను గరుజించి నీచేతివధ నాకు
 కాపావసానంబుగా ననుగ్రహించెను. నీప్రసాదంబున నేటితో నా
 కాశము తేటెను ; స్వస్థానంబునకు జనువాడ ; విాకు శుభమగుగాక.
 అటును శత్రుయోజనమూరంబున ధర్మాశ్ముడు శరభంగమహర్షి కలడు.
 అటుకుజనుడు ; మేలగును. రాక్షసభవంబును బూడ్చుట ధర్మరంప్ర
 యము. ఆయంపతారంబు నాకొనర్చి పొమ్ము' అని చెప్పి ప్రాణములు
 విడిచెను.

రాముడు శరవంశ్రువులగు కుమారులు.

రాముడు విరాధునికశేబరంబును శత్రుంబునఁ బూడ్చి సీతాదేవి
 నూరార్చి యామెను దమ్మునిని వెంటఁగొని శరభంగాశ్రమము దాయ
 పోయెను. అత్తతీ వంతరిత్రంబునఁ బచ్చవారువంబులగట్టిన రథంబు
 ధూర్యాన్ని తేకోవిభ్రాజమానమొంది గానవచ్చెను. ఆరథమునందుఁ బాండు
 రాక్ష చంద్రమండలంబులవైఖరిని దలపించుచున్న చిత్రమార్యాపకోభిత
 శ్వేతచ్ఛత్రంబులును, వానినీడనుండి మృదుమృగాశహస్తంబులతోఁ దప
 కీలకంబు చామరశ్యజనంబులఁబట్టి వీచుచున్న నారీమణులును గానవచ్చిరి.

మఱియు నారథమునుజుట్టి గగనస్థితులై సిద్ధగంధర్వామరమహాగులు నిగమోక్త
లఁ బ్రస్తుతించుచుండిరి. రాముడదియెల్లఁ జూచి 'లక్ష్మణా! కాంతిశ్రీసమా
జుష్టమై మధ్యాహ్నభానుమండలంబు పగిది నింగిఁ బొంగారుచున్న మాబం
గారురథంబును గంటివా? ఆతేరునకుఁ గట్టిన పచ్చవన్నెతురంగంబులఁ
జూతువా? శోణాంశువస్త్రంబులుధరించి పరిఘాయత బాహుదండంబులందు
ఖడ్గంబులు దాల్చి దురాసదులై యయ్యరదంబును జుట్టియున్న వారలెవరు
గానోపు? సోమిత్ర! ఆసుహాసీయుల యారంబుల మెఱయు హారంబుల
తేజము వారివంకఁ దేటి చూడనీయదు. వారెల్లరును బంచవింశతివృష్టిప్రాయ
లుగాఁ దోతురు. దేవతలట్టివారని విందుము. నీవును సీతయు నిందుండుము;
నేను పోయివివరము విచారించి వత్తునని చెప్పి యాశ్రమంబువలను చనెను.

అంతలోన నొకదివ్యతేజోమూర్తి యయ్యరదంబునుండి దిగి వడివడి
శరభంగమహర్షిని సమీపించి 'మునీంద్రా! అదిగో రాముడు వచ్చు
చున్నాఁడు. ఆయన రావణునివధించి దేవతాకార్యంబొనర్ప వలసియున్నది.
అందాక మాకుసమాగమంబుకూడదు. వేగమ తరలుము' అనెను. శర
భంగుడవారిని బూజించి 'నిర్జరవల్లభా! ఇప్పుడు రాజాల' నని చెప్పి
యతనిని వీడ్కొలిపెను.

అయ్యమరేశ్వరుడు చనుటయే తడవుగా రాముఁ డయ్యాశ్రమము
చొచ్చి యమ్మహర్షికి మ్రొక్కి గగనంబునఁ దాఁజూచినరథంబును గూర్చి
యడిగెను. శరభంగుడు తలయూచి 'నాయనా! రామా! అదియింద్ర
రథము. నేను తపోబలంబున బ్రహ్మలోకంబును సాధించితిని. అటుకు
నన్నుఁ గొనిపోవ నిర్జరాధిపుడు సురసమేతంబుగా రథంబును దెచ్చెను.
ప్రియాతిథివి నీవు సన్నిహితుండవగుట యెఱింగి నిన్ను సందర్శింపక చనరా
దనియెంచి యింద్రుని బంచితిని. రామా! నాసాధించిన యక్షయస్వర్గోక్త
బ్రహ్మలోకంబులను నీకు సమర్పింతు గ్రహింపు' మనెను. రాముఁ
డామాట విని తపోధనాగ్రణీ! ఏలోకంబునైనను స్వయంబుగా సాధిం
చుట ధర్మంబగును. ఆతలంపుననే యిందు వచ్చితిని. నాకు నివసింపఁ
దగుతావుఁ జాపుముచాలు' ననెను. 'రామా! ఈవనమందే యనతిదూరం
బున మహానాభావుండును సర్వజ్ఞుడును గౌతమవంశ్యుండునైన సుతీర్ణ

మహాగళడు. ఆయన నీకు మేలు గూర్చును. ఇదిగో యీమంచాకినీ
 పీఠంబునఁ జనఁగా నేటిలోఁ బుష్పకారంబులైన లెప్పలు కానవచ్చును.
 అది గురుతుగా దారింబట్టిపోయి వానియాశ్రమము చేరనగును. రామా !
 సోమందర్శనభాగ్యంబు లభించెను. ఇంక నే నీశీర్షశరంబును సర్పంబుకుబా
 సంబును వలె వదలుదును. అది చూచినను మని పలికి యప్పుడే యగ్ని
 రగ్ని యాజ్యము వ్రేల్చి యాచితఁ జొచ్చి దక్కఁడై యందుండి కుమార
 వయస్కుఁడుగాలేచి, యాహితాగ్నులును ఋషులును దేవతలును బడయు
 లోకంబులు దాటి బ్రహ్మలోకముఁ జేరి యటఁ బితామహుని స్వాగత
 మందెను.

ఆశ్రమమునులు రాక్షసబాకలుగూర్చి రామునిమొలకలు.

శరభంగునియాశ్రమమందు బహువిధతపోనిష్ఠు లుండిరి. అందుఁ
 గొందఱును వైఖానసులందురు ; వారు బ్రహ్మనఖంబులవలన జనించిరట.
 మఱిగొందఱును వాలభిఱ్యులనిపేర్కొందురు ; వారు బ్రహ్మతోమంబుల
 నుండి పుట్టిరని చెప్పుదురు. సంప్రత్యక్షులనుపేరివారు మఱిగొందఱుగలరు;
 వారు భాతి యొనర్తురు. మరీచిపులనువారు కొందఱుండిరి ; వారు మూర్ఖ
 చంద్రకేరణంబులను వ్రావి జీవించురుగానన వారికాపేరు వచ్చెను. ఆశ్వ
 కుట్టులను నింకొక తెగవారుండిరి; వారు స్వదేహంబులను తాలతో మద్దించి
 కొనుటంజేసి యాపేరఁ బరగుదురు. పత్రహారులను తెగ యొకటి యుం
 డెను ; రాలిన పండుటాకులు తిని జీవించుట వారి యాచారము. దంతో
 లూఖిలనులనువారి తెగ మఱియొకటిగలదు ; దంతములతో ధాన్యముల పా
 ట్టొలిచి గింజలు తినిమనుట వారివ్రతము. ఉన్నజకులను మఱియొక తెగ
 వారుండిరి. కుత్తుకబంటి నీటిలో నిలిచి తపముచేయుట వారిసంప్రదాయ
 ము. గాత్రకాయలనువారు కొందఱుండిరి ; భుజమో తొమ్మో రలగడగాఁ
 జేసికొని నిద్రించురుగాన వారినట్లుందురు. అశయ్యులనువారు మఱిగొందఱు
 గలరు ; వారు బొత్తుగానిద్రింపరు. ఆభ్రావకాశులను వేరొక తెగవా
 రుండిరి. వారు కీతకాలంబున బహిఃప్రదేశమందు నిలిచి తపంబులాచరిం
 చురు. కొందఱు సలిహారులును మఱిగొందఱు వాయుభక్షులు నుండిరి.
 వీరుగాక నిరాలంబముగా నింగి నిలిచి తపంబుసేయునట్టి యాకాశనిలయు
 లను, గట్టికనేల బయందులే వ్రతముగాఁగల స్థండిలకాయినలును, నిత్యోప

వాసంబులుచేయు ప్రతోపవాసలలును దనుమునే యనుష్ఠించు దాంతులును, నిరంతరముఁ దడిగుడ్డలు కట్టియుండుచట్టి యాద్వైపటవాసులును, సజ్జలను వారును దపోనిష్ఠులనువారును బంచాగ్నిమధ్యనిలిచి తపమొనర్చువారు నిట్లు పలురకములవారుండిరి.

రాముఁడు వారినెల్లఁజూచి లక్ష్మణా ! ఈమునులనుజూతువా ? :
రెల్లరు నిట్టి కఠినవ్రతంబులొచరించుట యేలనో యూహింతువా ? ముక్తి
గోరి వీరిట్లు చేయుచున్నారు. ముక్తిబడయుటకుఁ జిత్తైకాగ్ర్యము వల
యును. చిత్తమన్ననో చంచలాచంచలము. దానినొకచోట నిలుపుటయె
సులభకార్యముగాదు. మఱియుఁ జిత్తము వివిధవాసనారూపంబున
నుండును. అవాసనలను నిశ్శేష మొనర్చుటయే చిత్తసమాధానమందురు. వా
నలు పలువిధములగుటయేగాక నూక్ష్మ మంద గాఢ రూపంబుల నుండును.
దానంజేసి తన్నాశనంబునకు నేకమూలికాప్రయోగము తగదు. అందువలనఁ
దత్త్వజ్ఞులగు గురువులు తమశిష్యుల మనస్తత్వంబులను గ్రహించి వారివారికిఁ
దగునిష్ఠల నుపదేశింతురు. ఈమునుల కెల్లరకు ముక్తియే ప్రాప్త్యముగానున్ననా
మనస్తత్వభేదముంబట్టి వీరిట్టిభేదమార్గంబుల ననుష్ఠించుచున్నారు. తన్నుఁడా!
ఆత్మసమాధి యెంతకష్టసాధ్యమో గ్రహింపు'మనెను.

అంతలో నమ్మునులు రాముని సమీపించి 'ధర్మాత్మా! దేవేంద్రుఁడు
స్వర్గంబునకువలె నీవు భూమండలంబునకు నధిపతివై విశ్రుతిఁగాంచితివి.
పితృభక్తి యందును సత్యపరాయణత్వమందును నిన్నుఁ బోలు నతండుగల
గఁడు. రాజునకుఁ బ్రజాసంరక్షణమే పరమధర్మము. తన్నిమిత్తము జనుల
వలన టేఁడులు వచ్చునంబు బలిగ్రహింతురు. ప్రజలసొన్న నట్లుగైకొనియు
వారిని రక్షింపనిరాజు మిక్కిలి యధర్మంబును బొరయును. ప్రజలను
ప్రాణాధికులగా రక్షించు టేఁడు బ్రహ్మలోకపూజితుఁడగుటయేగాక
కీర్తివహుఁడై యిరకాలము జీవించును. కచ్చడంబులు గట్టి కందమూలం
బుల జీవించుచున్న యీగోసిపాతలరాయలు తమరక్షణార్థము రాజులకేష
యిత్తురనవలదు. వారును దమతపోధనమందుఁ జతురాంశంబు రాజులకిచ్చు
చున్నారు. కావున వారుఁగూడ రాజులకు నవశ్యరక్షణీయులగుదురు.
వానప్రస్థులకు మీకేమి బాధలుండు నందువా ? అదిగో చూడు మిశ్వన

మందుఁ బడియున్న యస్థిరాసులే మాకష్టములఁజెప్పెను. రాక్షసులవలన
మేము పడు బాదు లిన్నియఁరావు. వారుగావించు వధాకోలాహలంబును
భరింపఁ జాలకున్నాము. నీవే మాకు శరణంబని మొఱపెట్టిరి. అయిదుల
క్షిణకచవంబులకు రాముఁడంతయుఁ జింతా వ్రాంతుఁడై 'మహాత్ములారా !
మీరు నన్నజ్ఞాపింపఁదగుదురేగాని నాకు విజ్ఞాపింపఁ జెల్లదు. కొండొక
కార్యార్థియై యిందువచ్చితిని. అయినను కండ్రియాజ్ఞనట్లు మీయాజ్ఞను
గూడఁ దలఁదాల్చి రాక్షసులవలని విప్రకారంబునుండి మిమ్ముఁ దప్పించును.
తపోధనులు మాశౌర్యపరాక్రమంబులఁ జూడఁగలరు. ధయము మాను'దని
పలికి వారికి నభయహస్తంబిచ్చి సీతాలక్ష్మణులను వెంటఁగొని యామునుల
తోడ సుతీక్ష్ణుచహ్నియొద్దకుఁ దరలెను.

సుతీక్ష్ణుచహ్నియాద్రవము.

రాముఁడట్లు వెడలి మహారణ్యముఁ జొచ్చి జలతృష్ణయై న వడులు
నాటి, వివిధవృక్షసమాకీర్ణములై చీకట్లుగక్కుచున్న వెనుగొండల నతిశ్ర
మించి, చనిచని చీరమాలాపరిష్కృతమైన యాశ్రయమొందు చేరెను.
అందుఁ జీరముదుసలితపసిమొకండు నిజజటాభారము పంకాలిలమైనది,
తదీయ నిశ్చలతపోవ్రతతత్త్వంబును జెప్పకయే తెలుపుచుండఁగా యొక
సమాధినుండెను. ఆతాపసియే సుతీక్ష్ణుచహ్ని గానెఱింగి రాముఁడు వానిని
దాయఁబోయి 'మహాత్మా ! మీదర్శనార్థమువచ్చితిని ; నన్ను రాముఁ
డందు' రని నమస్కరించెను. ఆమునిపుంగవుఁడు రామునిఁ గవుంగిటుఁదాల్చి
'రామా ! స్వాగతము ; నీవలన నాయాశ్రమంబు నేఁడు సనాధమయ్యెను.
నీరాకను నిరీక్షించి దేవలోకగమనంబునుగూడ విరమించి యాతనువును
భరించియున్నాను. నీవు రాజ్యభ్రష్టుండవై వనవాసమవిమిక్తముగాఁ జిత్త
కూటంబునకు వచ్చుట వింటిని. ఇప్పుడే యింద్రుఁడిటుకు వచ్చి 'మహీం
ద్రా ! శరభంగమహర్ని కడనుండి వచ్చుచున్నాను. తపోబలంబున నుత్తమ
లోకంబుల నెల్ల జయించితి' వని పలికిచనెను. నాయార్జ్జించిన యాదిత్య
లోకములందు మత్స్యసాదంబున నీవు సీతాలక్ష్మణులనుగూడి యథాసుఖంబు
విహరింపఁగు' నని వదించెను. నావుడు మహాత్మా ! మీనిర్వ్యాజ ప్రేమ
కంతయుఁ కృతజ్ఞులము. పుణ్యలోకములను స్వయముగా సంపాదించ నభిల

షింతును. ప్రకృతము మేమివనమందు వసింపనైనచో టేదో యనుజ్ఞ యిమ్ము. శరభంగమహ్నాపంపున నిందువచ్చితిమి. నీవు సర్వభూతహిత రతుండవగుటయు సర్వజ్ఞుండవగుటయు గౌతమవంశ్యుండవగుటయు న మృహనీయుఁడు మాకుఁ దెలిపె' నని రాముఁడనెను. అందులకు నమ్ముని వరుండలరి 'రామా ! ఈయాశ్రమమందే మీరుండవచ్చును. ఇదిఫలమూల సమృద్ధింబును ఋషి సేవితంబునగుట మీకు వసింపఁదగియున్నది. మృగబాధ మాత్రమిందుగలదు. అన్యక్షేశంబు లిటుఁగలుగ' వనెను. రాముఁడవిని 'మునీంద్రా! ఆశ్రమాపకారములైన మృగంబులను వేయికనాకుఁ దప్పఁదు. అది మీకోపకారణంబగును. అంతకన్నఁ గష్టముండునా ? కావున నే నిందుఁ బెద్దకాలము వసింపనోప' ననెను.

వారట్లు సంభాషించుచుండఁగా రవి యస్తంగతుఁడయ్యెను. రా మాదులంతట తత్సమిపంబుననున్న కొలనునందు వార్చివచ్చి తాపసభోజ్య మైన యన్నము గ్రహించి యారేయి యందుండి వలువారలేచి యుత్పల సుగంధబంధురశీతజలంబులాడి యగ్నిహోత్రకార్యంబులు దీర్చి దేవతలను బూజించి మార్యోదయంబుతోడ సుతీక్షణమహ్నాని సందర్శించి 'మునివర్యా! రాత్రియిందు సుఖముంటిమి. దండకారణ్యమందలి పుణ్యాశ్రమంబులను సందర్శింప నెంతయుఁ దమకింతుము. ఆజ్ఞవేడుదుము. ఎండవేడిమి నడు మంత్రపుశిరిఁగలానిదుందుడకట్లు దుస్సహము గాకమున్నే యిందుండి తరలఁగోరుదు' మని వానికి సాగిలఁబడి మ్రొక్కిరి. 'అమునీంద్రుఁడు వానిలేవఁదీసి 'రామా ! ఛాయవోలె నంటియున్న నీతతోడఁ గూర్మినిధాన మైనతమ్మునితోడ నీవు చనుమార్గము నిరుపద్రవంబగుఁగాక. తపోభాష తాత్ముల పుణ్యాశ్రమంబులను సేవించుచుఁ బ్రాజ్యఫలమూలంబు లారగిం చుచు, వివిధమృగయూధవిహారంబులఁ గాంచుచు, బ్రకాండపక్షిగణ కూడితంబు లాలకించుచు, బూచి దలిర్చి నునుగాలికీపీచుచున్న లతావాస్తం బులతోఁ బొదరిండ్లు గావించునట్టి యాహ్వనంబులందికొనుచు, బ్రసన్న సలిలపూరంబులును, బ్రఫుల్లపంకజకారండవమనోజ్ఞంబులునైన సరోవరంబు లకు నలయచు, మయూరనృత్యంబు లభినందించుచు, సుఖంబుగాఁ బొమ్ము వత్సా ! లక్ష్మణా ! నీకుభద్రంబగుఁగాక. మరలమీరిందు రాఁగోరుదు' వనెను. వారంతటనమ్మునికిఁ బ్రదక్షిణంబొనర్చి తరలిరి.

నీతారాముల సంచాపణము.

వారట్లు కొంతదూరము చన్నతర్వాత నీతాదేవి భగ్తను జూచి 'నాథా ! ఈమునీంద్రుని గూర్చి తలంచుకొలది వింతయగుచున్నది. మిథ్యా వచనపరస్త్రిగమనవైరంబులనునవి మూఁడుఁ గామజన్యవ్యసనంబులందురు. ఆదొక్కటేనియు నిమ్మునీంద్రునందుఁ గానరావు. అమ్మాఁడింటిని జయించినవారిని జితేంద్రియులందురు. కావున నిమ్మునీశ్వరుండు జితేంద్రి యుండనుట నిర్వివాదాంశము. ఇట్టిజితేంద్రియులకెల్లఁ బరమపూజ్యుండగు మహానుభావుఁ డెంతటివాఁడుగానుండునో యూహింపనగునేగాని చెప్పఁ దరముగాదుగదా. నాథా ! ఇట్టిమునీశ్వరులకు వేలకొలందికి మీరు పూజ్యులై యున్నారు. వనవాసంబునకు మనమువచ్చినది మొదలు ఋషీంద్రులు మీకుఁగావించు సత్కారంబులవలననే యీసంగతి స్పష్టము. ఇట్టిమీయందుఁ దత్కామజన్యవ్యసనంబులెల్ల సబీజంబుగా నశించియుండక తప్పదు. అట్లుగాకున్నచో మీకిట్టి యాధిక్యత కలుగనేరదు. ఈవ్యసనంబులు మూఁడింటిలో మొదటివిరెండు మీయందు వాసనామాత్రముగానేని గలుగవని మీచరిత్రయే చాటుచున్నది. ఈమూఁడింటిలోఁ బూర్వపూర్వములు బలవత్తరంబులందురు. బలవత్తరములైన మొదటిరెంటిని జయించిన మహానుభావుండు మూఁడవదానిని జయింపలేదని తలంచుటయు భావ్యముగాదు. ఎవనిచిత్తమెంతమాత్రము పక్వమైయుండునది వానికార్యములు నూచించుచుండును. కావునఁ గార్యమునుబట్టి కారణంబును లోకమూహించి నిశ్చయించును. నాథా ! వైమూఁడింటిలో మొదటిరెంటికి మీయందుఁ దావేలేదని విన్నవించితిని. మూఁడవదానిని గూర్చిమాత్రము కొంతసంశయంబగుచున్నది. ఈసంశయంబునకు నాయజ్ఞానమే కారణమైయుండును. అయినను సంశయనివారణార్థము విన్నవించును. సంశయకారణమేమందురా ? రక్కసులబరిమార్తునని ఋషులకు మాటయిచ్చితిరి ; దానంజేసి రాక్షసుల మీఁద మీరు మీశరంబును వ్యయింపక మానరు. అసురులు మీకెట్టి యొగ్గునొనర్పరు. అట్టివారియెడ నిట్లువర్తించుటనిష్కారణవైరంబగును. ఈ మోహవశకార్యంబు పామరులకగుఁగాని సర్వజ్ఞునకుఁ జెల్లదు. ఇట్టిదివేఁడు మీకుగలుగుటకుఁ జింతాశ్చర్యంబులయ్యెడు. అంతియగాదు ; ధనుర్బాణంబులు ధరించి తమ్మునిగూఁడి మీరిట్లు వనంబునకువచ్చుట యేతన్నిమిత్త మే

మోయనియు స్ఫురించుచున్నది. చేతిలోని యాయుధమూఱకుండనీయుదు. చేరువనున్న యింధనంబులవలన నగ్నివలె హస్తగతాయుధంబులవలన క్షత్రియుండు తేజోవృద్ధిని గాంచును. ఇందులకు నిదర్శనంబుగాఁ గతయొకటి చెప్పుదురు. తొల్లిమునియొకండు తపోనిష్ఠుడై కొండొక వనంబున నివసించుచుండెను. శచీపతి వానితపంబును విఘ్న మొనర్పఁదలంచి భటరూపంబున వానియాశ్రమంబునకువచ్చి 'అయ్యా ! నాచేతి యీఖడ్గంబును దాచి పెట్టుము. మరలవచ్చి కైకొందు' నని చెప్పి యాకత్తని వానియొద్దనుంచి తీసెను. ఆగుప్తార్థంబు నమ్ముని ప్రాణపదంబుగాఁ గాపాడుచు ఫలమూల సంగ్రహణంబునఁగూడ దానినిబాచుడయ్యెను. అట్లాముని నిరంతరంబు శస్త్రంబును వహించుచున్న కారణంబున వానిమనసు క్రమక్రమంబుగాఁ దపోవిముఖమై రౌద్రంబును వహించి తుదకుఁ బ్రాణిహింసాపరముగాఁ గరిణమిచ్చెను. అట్లతఁడు ధర్మకర్మితుండై శస్త్రసంసర్గంబునఁ దుదకు నరక మొందెను. శస్త్రసంసర్గంబు వహింసంసర్గంబువంటిదని యందురు. కారానివానినిఁ జేపట్టినచో ముప్పువాటిల్లకమానదు. స్వర్ణదోషమంత తీక్ష్ణమైయుండును. కావుననే పెద్దలీవిషయంబున మహాజాగరూకులై వర్తితురు. నాథా ! మాలిమింజేసి యీసంగతిని జ్ఞప్తిచేసితిని. ఆర్తసంరక్షణంబు క్షాతధర్మమందువా ? హింస కారాదుగదా. మఱియు మీరు రాజధర్మంబును ద్యజించి మునిధర్మంబును స్వీకరించితిరి. ఇది మీవేషమువలననే స్పష్టము. మునివేషంబునకును క్షాతధర్మంబునకు నెట్లుపాసఁగును ? అది యునుంగాక ధర్మవర్తనంబునకు దేశకాలవ్యవస్థగలదు. దానికిననవసాదోషము గలుగరాదు. మునివేషంబును గ్రహించితిరి ; వనముఁజొచ్చితిరి. వన సీమలు తపోవృత్తియోగ్యంబులగుఁగాని యొండఁగావుగదా. అయోధ్యకుఁ జెన్నప్పడు రాజ్యపరిపాలనార్థము క్షాతధర్మంబు నవలంబింపకతప్పదు. అది యచ్చట రాజించును ? నాథా ! సర్వస్పృహికి ధర్మమే మూలమనియు ధర్మంబునఁజేసి యగ్ధంబును దానివలన సుఖంబుఁ గలుగుననియు ధర్మసంపాదనార్థమై త్యజింపరానిది గలుగదనియుఁ బెద్దలు వచింతురు. ధర్మార్థము మీరు సమస్తమును ద్యజించి వచ్చితిరి. వచ్చినకార్యంబును సాధింపవలయునుగదా. మఱియు నొకటివ్యయింపనిదే మఱియొకటిరాదు. వలతికై యలఁచినిమానుదురు. ఇది లోకస్వభావము. ధర్మార్థము మీరు సౌఖ్యంబును

ద్యజించితిరి. సౌఖ్యంబునకన్న ధర్మమే పరమార్థమనిగదా యట్లొనర్చుట.
దానికిఁగఁగము రానగునా ? మఱియు,

“అ॥ వె॥ సర్వభూతదయకు సత్యవాక్యమునకు
ను త్తమంబు ధర్మమౌండెఱుంగ ;
నొరులనొప్పికొడ కువతాప మొనరించు
నదియ కడు సధర్మమనిరి బుధులు”

ఎన్నివిధముల విచారించినను మీ వేషంబునకును మీరు బుధులకిచ్చినమాట
కునుఁ బొందుగలుగదు. శ్రీచాపల్యంబునఁజేసి యింత పలుకుదునేగాని
మీరెఱుంగని ధర్మముగలదా ?” యని వినయమధురంబుగా నుడిచెను.

రాముఁడావచనంబులు విని ‘దేవీ ! నీవంశంబునకుఁ దగినట్లు పలికితివి.
నామేలు నీ వెంతకోరునది నీమాటలవలననే స్పష్టము. ఆర్తత్రాణము
క్షాత్రధర్మమగుట నీవే యంగీకరించితివి ; ఇంక నాచెప్పఁగలదేమి కలదు ?
నావేషమందువా ? ఇది యాదృచ్ఛికముగాని నైజముగాదు. ధర్మంబునకు
దేశకాలాద్యవస్థలు గలుగవు. అట్టి నియతిని గలిగించుట సంకుచితంబగును.
ఎందున్నను స్వధర్మము నాచరింపవలయును. నేను క్షాత్ర వంశంబున జనిం
చితిని ; ధర్మరక్షణంబు నాకు విధివిధానము ; రాజ్యముననొండె వనమున
నొండె నాధర్మంబును నేనుతప్పరాదు. అట్లుచేయ నేని యనేకానర్థంబులకుఁ
గారణమగుదును. నన్నుఁజూచి యన్యులుగూడ నపమార్గంబును ద్రోక్కు
దురు. రాక్షసవధ హింసకాదాయంతివి. ఆత్మలాభార్థము పరులకు మనో
వాక్క్యాయంబులఁ గ్లేశంబులుగలిగించుట హింసయగును. నేను గోరంత
గూడ స్వలాభంబుగోరి చేయుటలేదు. కావున నాపనులయెడ హింస నా
లోపింపదగదు. నాకార్యములందు రాగద్వేషములు వ్యక్తములేగదా యని
యు రాగద్వేషపూర్వకకర్మంబులు హింసామాత్ర కములుగావాయనియు శం
కింపవచ్చును. రాగద్వేషంబులనుమాటే నాయెడఁజెల్లదు. రాక్షసులని
పగసేయుటలేదు ; యోగులని మైత్రినెఱుపుటలేదు. ఎల్లరయందు సమ
బుద్ధితో వర్తింతును. యోగులొండె రాగులొండె ధర్మోల్లంఘన మొనర్తు
రేని సహింపను. రాక్షసులు ధర్మమును బ్రతిఘటించుచున్నారు. ధర్మంబు
నుగాపాడుటకుగా వారిని శిక్షింపకతప్పదు. మఱియు రాక్షసులనెల్లఁ

జంపుటలేదు. దుష్టులను మాత్రమే శిక్షింతును. దుష్టశిక్షణంబున శిష్టరక్షణంబగును. శిష్టులుధర్మంబును రక్షింతురు. అట్లు ధర్మము సంస్థాపితమగును. ఒక్కటిచూడుము. ఈయోగురెల్లరు నాత్మకశ్యాణార్థము శ్రమించుచున్నారు. ఒకరిజోలికిఁ జనరు; కందఘాలములతోఁ జీవింతురు; ఒకరి నాశ్రయింపరు. వీరివలన నెవరికి నెట్టికష్టనష్టములు గలుగవు. ఇట్టినిగపరాధులను రక్కసులు నిష్కారణంబుగా బాధించుచున్నారు. ఈయకార్యంబును నైచుటెట్లు? కూఠలకుఁదాళలేక నా శరణుజొచ్చినవారిని గాదనుటెట్లు? ఇప్పుడు నేను మిన్నకుందునేని దౌష్ట్యంబునకు నెలవిచ్చినట్లు గాదా? 'గతానుగతికోలోక' యన్నట్లుకరిని జూచియొకరు వర్తింపరా? పర్యవసానమేమి? ప్రాణమానవిత్తములకుఁ జేటుగును. తుదకు ధర్మమే లుప్తమగును. ఇందులకు నిదర్శనము లిప్పుడే కానవచ్చుచున్నవి చూడుము. తాపసుల హోమంబులు చల్లారెను; వ్రతాదులకు వారు దూరమైరి. ఇంతకుపేని దౌష్ట్యంబును నివారింపనేని యదిచెలరేఁగి సర్వనాశంబొసర్చును. తాపసులే యీదుష్టలనడంప లేరాయని తలంపవచ్చును. వారికట్టి మహిమగలదు. ఆమహిమంబులను వారెంత శ్రమించిసంపాదించిరో యూహింపనగునేగాని వచింపరాదు. అట్టి చిరార్జితతపోమహిమంబును వ్యయింపనోడి వారిబాధలు సహించుచున్నారు. వారివెతల నుడుపని రాజేల? 'దుర్బలస్యబలంరాజోయన వినవా? ఇన్నితలపోసి మునులకు నభయహస్తమిచ్చితిని. మాటతప్పుట యెట్లు? కళ్యాణీ! ప్రాణమునుగాని లక్ష్మణునిగానీ తుదకు నెన్నఁగావీ విడిచిన విడువనోర్తుఁగాని సత్యంబును విడువఁజాలను. మతియొకటి వినుము. అడుగకరే రాజులార్తులను రక్షించి స్వధర్మంబును గాచికొందురు. ఈ మునులు నన్ను సంప్రార్థించిరి. సంప్రార్థితుండనయ్యా మిన్నకుండుట ధర్మబాహ్యము నాత్మశక్తివంచనముఁగదా? యని యుక్తియుక్తంబుగా సమాధానము చెప్పెను.

ధర్మ బృష్టని సందర్శనము.

అట్లు వారు సమయోచితంబులఁ గూర్చి సంభాషించుచు మార్గాంతరమందలి వివిధశైలప్రస్థంబులకును, నదీపులినాంతరవిహారమాణ సారసచక్రవాకంబులకును, వికచకమలేందీవరరమణీయజలజాకరంబులకును, రూఢిఁబాల్చినచిటుమబ్బులువోని వరాహమహిషంబులకును, దంతబులఁ గోరా

శుచుఁ దుండంబుల విసరుచు నడగొండలవలె సంచరించుచున్న మత్తగజంబు లకును, సంతోషాశ్చర్యములందుచు నూర్వాస్తమయరబునకుఁ దటాక మొందు చేరిరి. అది యోజనాయతంతై వెలిదామరలతోఁ బొందమ్ములతో నిండి సాగసహంసకలహంసమమరకూజితమనోహరమైయుండెను. ఆకొలనునుండి గీతావాదిత్ర ధ్వనులు నిర్గతములై చెవులకు విందుసేయసాగెను. వెదకినను షుచుష్యుల పొలకువయో యందుగానరాదయ్యెను. ఆవింత యచ్చెరువు గొలు పఁగా రామలక్ష్మణులు దానినిఁ జేరఁబోయిరి. అటు మునియొకఁడుండెను. అతపోధనుఁడు వారినిఁ జూచి కాకుత్స్థులారా! నన్ను ధర్మభృతని పేర్కొందురు. నేనీయాశ్రమంబున నుందు ; మీయడుగనున్నది గ్రహించి తిని. ఈతటాకంబును మాండకర్ణమహర్షి నిజతపోబలంబున నిర్మించెను. దీనిని బంబాప్పరస్సని చెప్పుదురు. ఇందు నిరంతరంబు గీతావాద్యమధుర రుతంబులు వర్తిల్లుచుండును. ఏలయందురా ! ఆమహర్షి వాయుభక్షణ మా శ్రుఁడై నీటనిలిచి దశసహస్రవర్షంబులు ఘోరతపంబొనర్చెను. వానికి వైశ్వానరాదిదేవతలు కుతిలపడి తత్తపోవిఘ్నార్థము చంచలలఁబోవి యచ్చరమచ్చెకంటులనేవురఁ బంపిరి. వారు సురకార్యనిమిత్తంబతనిని మాహవివశునిఁగాఁ జేసి వానికిభార్యలైరి. వారికిగా సంతర్పహమిందు నిర్మింపఁబడెను. ఆనిలింపవేశ్యలందు నివసించి యాబుషిని మధురగీతంబుల వినోదించుచుండురు. గీతానాదంబాకాంతామణుల భూషణధ్వనులతో మేళవించి యిట్లు మనోహరంబుగా విననగుచుండు ననెను.

రామాదులు మునిపల్లెలో పదియేండ్లుగడపి సుతీక్షమహర్షి యాశ్రమంబుచేరుట.

రామలక్ష్మణులు మరలి వచ్చి నీతాదేవికి వివరంబు నివిపించి మరల దారిఁబట్టి కొంతదూరము చనిరి. అటు మఱియొకయాశ్రమంబుగానవచ్చెను. వారమ్మునిపల్లెనుజొచ్చి యందలి రుసుల పూజలంది యాచోటు తమకునివాస మొగ్గంబుగా భావించిరి. మునులు దమకడగండ్లు వారికి నివేదించి సంతోషముఁ గోరిరి. రాముఁడామునుల రక్షణార్థంబచ్చట భార్యలక్ష్మణుల తోడఁ బదివత్సరంబులు పుచ్చి యనంతరము సుతీక్షమహర్షి యాశ్రమము నకు మరలివచ్చి యందుండెను.

ఇట్లుండఁగాఁ గొండొకనాఁడు రాముఁడామునీం ద్రునకు నమస్కరించి 'మహాత్మా ! అగస్త్యుఁగవానుం డీవనమందుండు నని విందుము. ఆ

మహానుభావుని శుశ్రూషింపఁ బెద్దయుగోరుదము. ఏమాన్గంబున నటకు
జోనగునో యనెను. సుతీక్షణమహర్షి యది విని 'వత్సా! నాచెప్పవచ్చు
నీవే ప్రస్తావించితి; ఇటుకు నాలుగుయోజనంబుల దవ్వన నగస్త్వనిభ్రాత
సుదర్శనమహామనిగలఁడు. ఈదారినఁ జన్నచో వానియాశ్రమంబును
జేరుదురు. మీదాకూల నెచ్చట పిప్పలీవృక్షంబులు దట్టముగా నుండునో
యాచోటే వానియాశ్రమము. అందొకరాత్రి పుచ్చి ప్రాతఃకాలంబునకు
దరలి దక్షిణాభిముఖంబుగా యోజనమారము పొమ్ము; అగస్త్వని యాశ్ర
మముఁ జేరుదు' రని చెప్పెను.

సుదర్శనాశ్రమము.

రాముఁడు భార్యలక్ష్మణసహితుఁడై బయలుదేరి పోసాగెను. కొం
డొకచోటఁ బిప్పలీగంధబాధురంబులైన మారుతంబులు కటుకోదయములై
వీచెను; కాషరాసులందఱుఁ గానవచ్చెను. దర్భాంకురములు జైహూర్వ
కాంతుల మఱపించుచు వివేర్ణములై యుండెను; అగ్నిహోత్రనూచపటలంబు
కృష్ణాబ్రశేఖరంబుగాఁ దోచెను; మునికుమారులు వివిక్తతీర్థస్నాతులై
పుష్పోపహారంబులను గోసితేచ్చుచుండిరి. అలక్షణములఁబట్టి యదియే సుద
ర్శనాశ్రమంబు కానోపునని రాముఁడు నిశ్చయించి 'లక్ష్మణా! ఇచ్చోట
అగస్త్వభగవానుని మాహాత్మ్యము నేఁడును బ్రకటించుచున్నది. సంగతి
వినుము. ఇల్వలవాతాపులను రక్కసు లిరువురుండిరి. ఇల్వలఁడు బ్రా
హ్మణవేషధారియై సంస్కృతము భాషించుచు శ్రాద్ధార్థము బ్రాహ్మణులను
నిమంత్రించుచు, వారువచ్చినంతనే మేషరూపంబున నున్న తనతమ్ముని
వాతాపిని వధించి శ్రాద్ధద్రవ్యకర్మపూర్వకంబుగా నిమంత్రితులకుఁగడువఁ
బెట్టుచుండెను. వారు నమ్మి భుజించుచుండిరి. భోజనానంతరము 'వాతాపీ!
ఇంకరా యని యిల్వలఁడు పిలుచుచుండెను. అమలుతోడ వాతాపి
మేకవలె నణచుచు నిమంత్రితులయందరకోశంబులు వచ్చి వెలువడు
చుండెను. ఇట్లు వేసవేల బ్రాహ్మణులు నుడియబడుచుండిరి. ఈఘోర
కృత్యంబును దేవతల సహింపలేక యగస్త్వమహర్షిని బ్రార్థించిరి. అ
ముషిచంద్రుఁడు సురలప్రణయంబు నంగీకరించి కొండొకనాఁడా
రక్కసుల నిమంత్తవియ్యకొని యటకు బోయెను. వారు యథాపూర్వ
మాచరించిరి. భోజనానంతరంబు త్రరాపోశనమిచ్చి 'వాతాపీ! రా యని

యిల్వలుండు పీలిచెను. మహర్షి నవ్వి 'ఇంకక్కడివాతా! వాడు నా
యజ్ఞరంబున జీర్ణించి యమనదన మొందె' ననెను. తమ్ముని దుర్మరణంబు
నకు నిల్వలుండు మరాగ్రహమొంది యగస్త్యుని పయి నుజీకెను. ఆయుషి
నత్తయుండు వానిని దననేత్రానలంబున బూదియొనర్చెను. అగస్త్యభగవానుఁ
డొచ్చి యీదక్షిణాదిక్కును ఋషిజనవాసయోగ్యంబు గావించెను.
నాడుగుత నిందు మునిపల్లెలు వెలసె' ననెను.

ఆంధ్రలోన,

‘తే:గీ: గగనహరినీలకైల శృంగంబునుండి,
దొల్లిపడె బ్రదు జేగురుగల్లువోలె ;
దన్నిపాతసముద్భూత ధాతుఫాళి
చందమునదోచె దివసావసానసంధ్య. ’

“ఉ. కోమలతామ్రచాళికల క్రొవ్వెఱసంజకుఁ బ్రోదివెట్ట ని
స్సీమకతోరతారధుచిఁ జెట్టుపలార్చుచు నట్టులెత్తి వి
శ్రామమపోలె గూసె విలసచ్చరమాచలకూటపక్కణ
గ్రామటికాకుటీరశిఖరంబులఁ గుక్కుటచక్ర వాళముల్. ”

అట్లు నూర్యాస్తమయంబగుట రాముండు తమ్మునితోడ వార్చి వచ్చి పీతా
జేవిని వెంటఁగొని యాశ్రమము ప్రవేశించి సుదర్శనమహర్షికి మ్రొక్కి
వానిసత్కృతులంది యారాత్రి యందుఁగడపి వలువార యగస్త్యాశ్రమ
మాగము ప్రొక్కెను.

అగస్త్యాశ్రమము.

వారు కొండొకదూరముచని యరణ్యాంతరము సొచ్చిరి. ఆకాంతా
రము పనసతాలవంజులధవ చిరిబిల్వతింత్రి కాదిమహోన్నతవృక్షనిలిడమై,
యేచివిదిర్చి యల్లిబిల్లిగనల్లకొని పూగుత్తులధరంబునవంగి నునుగాడ్పులకు
మెలమెల్ల వీచుచున్న కలికిపొదరిండ్లు గలిగి, నయనోర్సవము గొలుపు
చుండెను. కాఞ్ఞాంతరములు వానరమయములై వినోద మొదవించుచుండెను.
ఆ పనమధ్యప్రదేశము చీరమాలాపరిష్కృతంబును భూమాకులమునై యా
శ్రమమగుట నూచించెను. రాముఁడాచిహ్నంబుల నుపలక్షించి ‘లక్ష్మణా!

అదిగో చూడుము.

సీ॥ శుకములుచదివెడి సాచుగానంబుల

వినుచుమ త్రేభముల్ దనకవిందు,

గరికరోష్ణుతశీతకణముల కాంక్షమై

తచ్చాయ సింహముల్ బాయకుండు,

సెలయేటిసీరముల్ కలసిత్రాగుచు నిందు

వ్యాఘ్రమృగంబులు వఱలుచుండు,

మూషికామార్జాలములుగూడి బలియిచ్చు

నీవారపిండముల్ నెమ్మిగుడుచు

ఆ॥వె॥ సహజవైరమేది సఖ్యంబు వాటించి,

కలసిమెలసియిట్లు గ్రాలుచున్న

యీమృగాళియునికి నీక్షింపఁగానిందు,

మానిశక్తిచోద్యమయము గాదె ?

తమ్ముడా ! ఏమహాత్ముడు వింధ్యునిగర్వంబడంచి సూర్యమార్గనికో
ధంబును బాపి లోకంబులకు మహోపకారమొనర్చెనో, ఏతేజస్విషేషు
విన్నంతనే రాక్షసులు దక్షిణదిక్కువంకనైనఁ దలఁచిప్పరో, ఏపుణ్యకాణ
ఁబండుండుటంజేసి మహాద్గులకు రక్కసిబాధలు తీఱెనో, ఏ సర్వభూత
హితుండు లోకహితార్థము చిరజీవిత్యంబును గ్రహించెనో, ఏ మహిమో
న్నతు నిందుషాసించుచు దేవగంధర్వసిద్ధచారణాదులేగాక పక్షులు సయితము
నిరాహారాది తపోనిష్ఠలఁ దవిలియుండునో, ఏ సంయమిండుని కడఁ దప
స్సిద్ధులైనవారికిఁ దివ్యదేహంబులతో సూర్యతేజోమయవిమానాధిష్ఠాన
పూర్వక స్వర్గాలోహణంబు సంప్రాప్తించుచుండునో, మృషావాదిగాని
క్రూరుడుగాని శకుడుగాని నృశంసుడుగాని కామవృత్తుడుగాని యెవని
యాశ్రమంబు ద్రొక్కి జీవింపఁడో, యయ్యగస్త్య భగవానుని యాశ్ర
మముఁ జేరితిమి. ఇందు భక్తితో భగవదారాధనంబు చేయువారికి సర్వాభి
పత్యంబులు స్వతస్సిద్ధంబులగును. మన మీమునిసేవలఁ దగిలి వనవాస
శేషంబులు నిందుఁ బుచ్చుదము.

“చ॥ వుడిసిటుబట్టెనేతపసిపొంగుపయోనిధి నిల్వలానుజాక

గడుపునవేల్చెనేతపసి, గాఢతపోనిధి నే యగస్త్యునిక,

జాడగని వింధ్యభూభాగము పాంకము చింకము దక్కినెలలో.
నడఁ బిలాంతస్థునిని నట్టిమహాత్ముని గొల్వమేలగుట॥

అని పలికి తమరాక నెఱింగించుటకై వాని నాముష్మింజునొద్దకు బంపెను

లక్ష్మణుఁడు పోయి యాశ్రమద్వారమునున్న మునిశిష్యునిదాసి
‘అమ్మా ! దశరథరాజశ్రేష్ఠకుమారుఁడు రాముఁడు భార్యాసహితుండై
మహాష్మి దర్శనార్థము వచ్చియున్నాఁడు. నేను వానితమ్ముడను ; నాపేరు
లక్ష్మణుఁడు ; అన్నకు భక్తిహితంబు లొనర్చుచు వానివెంటనుందు’ ననెను.
అమునికుమారుఁ డది విని గురువు నొద్దకుఁబోయి యతనికి సంగతి వినిచెను.
అగస్త్యుఁ డామాటవిని మహాసంతోషమంది ‘రాముని బహుకాలంబుగా
నిరీక్షింతును ; నాకోరిక నేఁటకి సఫలమయ్యెను ; వత్సా ! తడయక వానిని
నోడ్వొని ర’ మ్మని చెప్పెను; రాముడంతట సీతలక్ష్మణసహితుండై
మునికుమారునివెంటఁ జని ప్రకాంతహరిణకంఠైన యాశ్రమాంతరంబుఁజొచ్చి
యొక్కొక్కటిగా బ్రహ్మస్థానంబు నగ్నిస్థానంబును విష్ణుస్థానంబును
మహేంద్రస్థానంబును సూర్యస్థానంబును సోమస్థానంబును భగస్థానంబును
కుశేరస్థానంబును ధాతృవిధాతృస్థానంబులను వాయుస్థానశేషస్థానంబులను
ననతునిస్థానంబును గాయత్రీస్థానంబును వసువసుణకార్తికేయస్థానంబులను
సందర్శించుచుబోయి, యెదురుగా శిష్యగణపరివృతుండై వచ్చిన మహా
ద్వీకి భార్యాసహోదరపురస్కరంబుగా నమస్కరించెను.

అగస్త్యుఁడు వారికి నగ్నిపాద్యంబులిప్పించి కుశలప్రశ్నంబులుగావించి
వైశ్వదేవముచేసి వానప్రస్థధర్మప్రకారము ఫలమూలాహారంబు లొసంగి
‘రామా ! ఋషులయతిథిపూజలు వైశ్వదేవపూర్వకంబుగా నుండవలయును.
అట్లుచేయనివాఁడు కూటసాక్షివలెఁ బరలోకంబున శ్వమాంసభక్షకుండగును.
సర్వలోకప్రభుండవును మహారథుండవును బరమధార్మికుండవును మీఁడు
మిక్కిలి మహామాన్యుండవును నైన నీవు వ్రేయాతిథివైసవేళఁ జెప్పవలయు
నా ?’ అని పలికి హేమరత్నవిభూషితమైన శరచాపతూణీరంబులను లోపలి
నుండి తెప్పించి ‘రామా ! ఈవింటిని విశ్వకర్మ నిర్మించి విష్ణువునకిచ్చెను.
అమహనీయుఁడు వానిని నాకనుగ్రహించెను. ఈబాణంబులు బ్రహ్మ
దత్తములు ; మఱియు నక్షయంబులు; ఈ తూణీరభద్రంబులను దేవేంద్రుఁ

డిచ్చెను. తొల్లి విష్ణుదేవుండీధనుస్సహాయంబుననే యసురులను నిర్జించి
సురరాజ్యశ్రీని మరల దేవతలకుఁ జై వశమొనర్చెను. వీనిని నీచప్రతి
క్రహింపు' మని యవియెల్ల నిచ్చి 'నాయనా ! స్విన్నములైన మీయంగ
కంబులు మీబడలికలను దెలుపుచున్నవి. ఈజనకరాజసుత పరమసుకుమారి
శర్మస్తేహంబునఁజేసి వసన్లేశంబులు వరించి వచ్చెను. ఈకన్యోజికి
నాశ్రమ నివాసంబు సంతసమగు నట్లానర్పము. భర్తలు మంచిస్థితి నున్న
ప్పుడు భార్యలు తమయనురాగంబులఁ గురిపింతురు ; పతులకు విషమస్థితి
సంఘటించువేళ పత్నులు నిర్దాక్షిణ్యముగా వారినిఁ ద్యజింతురు. శ్రీ
స్వభావ మిట్టిదై యుండును. శ్రీలబుద్ధి చంచలకన్నఁ జంచలమై శస్త్ర
ధారకన్నఁ దైత్తమై వేగంబున వాయువునుగూడ మించును. నీభార్య
యట్టిదిగాదు. ఈమె లోకవిలక్షణముగుట తచ్చారిత్రమే వెల్లడించును.
ఈ పతివ్రతామణి యరుంధతీదేవివలె సర్వలోకశ్లాఘ్యయై పసమీఱుఁగాక.
మీరుమువ్వరిందు వచ్చుటంజేసి యీదేశము పరమశోభను గాంచె' ననెను.
రాముఁ డామాటలు విని 'మనీంద్రా ! మీయనుగ్రహంబునకుఁ బాత్రుల
మగుటంజేసి మేము ధన్యులమైతిమి. జలసమృద్ధంబును బహుకాశనంబు
నైన చోటాకటి నెలవిత్తురేని మేమందు సుఖనివాసార్థ మాశ్రమపదంబును
నిర్మించుకొందు' మని యడిగెను. 'వత్సా ! ఇటుకు యోజనద్వయదూరంబున
బంచవటి యనుపేరి ప్రదేశంబుగలదు. అది బహుమూలఫలదమై సిరుల
పట్టుగా నున్నది. ఆచోటు మీకోరికకుఁ దగియుండును. రామా ! నీవన
వాస కాలంబు చాలఁగడచెను. ఆచిరమే నీవు సముత్తీగప్రతిజ్ఞుండవై
శ్రీశ్రీని బడయుదువు. దశరథుఁడు నాకుఁ బరమమిత్రుఁడు. ఆకార
ణంబున నీవృత్తాంతమెల్ల యోగదృష్టిం జూచితిని. రామా ! నీవిందుండుట
నాకెంతయు సంతసమగును. అయినను నీయభిమతంబు వేఱుఁగాఁ దోచు
చున్నది. దానంజేసి పంచవటిని బేర్కొంటిని. దానిచెంత గోదావరీనదియుఁ
గలదు. ఆనదీతీరంబు మీయంటకు నెంతయు ననుకూలించును. అదిగో
మధూకవనంబు. దానియుత్తరపార్శ్వంబునఁ జనుము ; పెద్దమట్టివృక్షంబు
గానవచ్చును. దానిమీఁదుగాఁబోయినఁ బర్వతమొందు గలదు. ఆకొండ
ప్రక్క పంచవటి యున్నది' ధని యాతాపసి పలికెను.

జూ యు నం ద ర్క న ము.

రామానులంతట నమ్మునిని పీడ్చుని పంచవట్టికి దరలిరి. మార్గ మధ్యంబున వారికి మహాకాయంబును భీష్మపరాక్రమంబును గల గృధ్ర మొందు గావచ్చెను. వారు దానిని జూచి రాక్షసుండని తలంచి 'ఎవం దవు నీ' వని యడిగిరి. నావుండు రాఘవా ! నీతండ్రికి దశరథునకుఁ జీర ముత్రంబువగుదు. కశ్యపప్రసాదతివంశస్థుండును వినతాతనయుండునైన ముదుఁడుండను వానికి శ్యేనియును సంపాతి జటాయువులను వేరి సుతు ల్పిల్లలు జనించిరి. అందు సంపాతి వెద్దవాఁడు ; సేను చెండవవాఁడను. ఈకాంతారంబు క్రూరమృగసంక్షేపంబును రాక్షససేవితంబు నై మహాభయం కరంబుగా నుండును. ఇందు వసింప మీరు వచ్చితిరి. నావలన నీకుఁ బ్రయోజనంబుగలదు. నీకు సహాయంబుగా నిందు నుందు' నని యాజటాయువు చెప్పెను. రాముఁ డాగృహరాజంబున కంతయు సంతసించి వాని కలఁ దనతండ్రికతలు వినుచుఁ బంచవట్టిజేరి, యాప్రదేశమెల్లఁ గలఁదుఁ జూచి 'లక్ష్మణా ! శ్రీగంధర్వక్షంబుల నెత్తావులిందుఁ గ్రందుగానున్నవి. కమలాకరంబులు హంసకారండవచక్రవాకాకరంబులై సొంపుఁ దలిక్కు చున్నవి. అదిగో గోదావరీనది. సౌమిశ్రీ ! అందు నైరికాదిభాతుకాంతి ప్రసారంబున మత్తేభదేహంబులు గవాక్షచిత్రితంబు లట్లు దోచుచున్నవి. తాలతమాలాది న్నానావృక్షంబులు వివిధపుష్పలతా వృతంబులై నేత్రోత్సవంబును గూర్చుచున్నవి. ఇందు మనము జటాయువుతోడ వసింపవగు' నని పలికి యందు నివాసయోగ్య ప్రదేశంబును నిర్ణయించెను.

నం ద ర్క న ము.

లక్ష్మణుండంత మట్టితో గోడలుకట్టి వెదురుకంబంబులు వాటి జమ్మి వాసములు పఱచి తెల్లు గప్పి పర్ణకాలనుసిద్ధ పఱచి గోదావరీతీర్థంబులఁ గ్రుంకి శుచియై కమలంబులును ఫలంబులును గొనివచ్చి వాస్తుపూజా కాయ లొనర్చెను. రాముండు ప్రియాసహితుండై పర్ణకాలను బ్రవేశించి 'లక్ష్మణా ! ఉపచారంబులవలనఁ దండ్రిని మఱిసించితివి.' అని వానికిఁ బరిష్కరింపఁ పొరితోషికంబిచ్చెను.

ఋతువర్ణనము.

అట్లు వారు పంచవటియందు సుఖింబుగాఁ గాలముఁ గడుపుచుఁ గొండొకనాఁడు స్నానార్థము గోదావరికిఁ దరలిరి. అక్షుణుఁడు రాముఁ జూచి 'అన్నా! వసుంధర సస్యశాలినియై సాబగాయచున్నది; లోకుల శరీరంబులు నీహారపరుషంబులయ్యెను; అగ్ని దేవుండెంతయు సుభగుడుగా మన్నింపబడుచున్నాఁడు. సత్పురుషులు దేశతాప్రీత్యర్థము నూత్న ధాన్యంబులు యజించి కృతాగ్రయణకులై కల్మషంబులను బాసిరి. జన పదంబులు సమస్తపదార్థసమృద్ధంబులయ్యెను. గోవులు కుండలంబితుకు చున్నవి. విజిగీషాపరుల ప్రచారంబులు మోడయ్యెను. దక్షిణదిశ సూర్య సేవితయై వెలసెను. ఉదీచి శూన్యలలాటయగు నెలంతుకవలెనున్నది. హిమవంతుఁ డన్వర్థాభిధానుడయ్యెను; తరుచ్చానూసలిలంబులు రుచింపఁ; ద్వీరదంబులు శీతోదకంబులదాకి తుండంబులను మోడ్చుచున్నవి. భీరువులు రణభూమిండాసియుఁ బ్రాణంబులకు వెఱచి నిలుచునట్లు జలచర విహంగం బులు దరి చేరియు నీరుంజొఱపు. అరణ్యంబులు శూన్యములై గాన్పించు చున్నవి. దివంబులు మంచుగడ్డి చెలువు దొఱంగెను. రాత్రులు హిమా రుణంబులై పొడవుదాల్చి ప్రణయినీజనమాషణ భూషణంబు లందుచున్నవి. చండభానుఁడు హిమధాముని మనోహరత్వ దర్శనీయత్వంబుల నెఱవుగొని తనమిత్రనామంబు నన్వర్థ పఱచుచున్నాఁడు. చంద్రచుండలంబు తుషా రుణమై నిట్టూర్పుటావిరి గడ్డిన యద్దంబువలె నున్నది. పూర్వాష్టంబులు నిర్విర్యములు; మధ్యాష్టంబు లాపాండురాతప శోభాపరిణతములై సుఖస్పర్శ ముగానున్నవి. పడమటి గాడ్పులు మంచువలనంజేసి రెట్టిచిన చల్లదనంబు తో వీచుచున్నవి. ఇనావలోకంబునకు సిగ్గుపడియోయన వనసీమ యావిరి ముసువుంగప్పెను. కేదారంబులు పండి ఖగ్జారపుష్పంబులంబోని తండు లంపు వెన్నుల బరువువలనఁ బెఱచి భూమిపయిం బంగారుదాఁపిగో యను శంకను గలిగించుచున్నవి. పచ్చికబయళ్ళు మంచు గడ్డి లేయెండకు వింత వన్నె లీనుచున్నవి. తరువులు విలుతప్రసూనంబులై మంచుఁ జీకటిలోఁ బుష్పాక్షులను మోడ్చి నిద్రించుచున్నవోయన దోచును. తరంగిణులు బాష్పసంభన్న సలిలంబులగుటంజేసి సారసవిహంగంబులు పరస్పరముఁ గంతధ్వనుల వలన గుఱుతించుకొనుచున్నవి. తామరలు జరాజ్జితంబులై

కృపాశీలములను రాల్చి నాశమాప్రావర్జింబులగుటవలనఁ గదులకరం
పలు శాంతశక్తకవలాకింబులు నాడె. అన్నా! కరదృశుల యిది శా
ంతియు నెప్పుడును ప్రకృతి మోక్షవిధుల బోధంపచున్నవో
చూచితివా? యనెను.

అటుతున్నందున సీతానాగలెంతయు నెప్పుడు శాంతి
వెంటఁజని తోయంబులాడి కేవలమున కిర్పకేవలమున బుద్ధులుబల్కించి
యప్పుడన్నదే గాడిదపచ్చుచున్న నూర్చుకవాలకు నెప్పుడు
యాత్ర మముఁజేరిరి.

మార్గము.

అట్లువారు పంచవటనుండఁగా నోకఁగాఁడు కక్కసి మోత్తక
వాటకు వచ్చి పుంమోహనమాత్తయైన రాముని చూచి దాయంబని 'అర్యా!
నీకెంద? ? నడలు దాల్చి కల్కలంబులు గట్టి తాపదీపలఁ గాన్పింతువు;
వాస్తవము భయర్పణంబులు వెలయుచున్నవి. మఱియు భార్యా ద్వితీ
యుండవైతివి. ఈవంతయేమి? రాక్షససేవితంజైన యీమహాకన్యంబున
పెరిచిప్పితో నని కలికను. రాముఁడొకక్కరికి నెవ్వరైతఁడను వినిచి
'శివెవ్వెవ్వని యడిగెను. నావుఁడు 'రామా! నన్ను మోక్షంబు యింకను.
రామరూఁజిన్ యింక విరచించుమందును. నాకేను విని గుండచులు' నని
ప్రాణియండను. నుజులపరాక్రమకావ్యయైన రాక్షసాని మిందు' నా.
ఆకూరుఁడును గుంభకర్ణవిశేషణ భయమాదులును నేనును విశ్రవసునకు
జనించితిమి. నీరూపలావణ్యంబులు నన్ను మోహనాగరంబునఁ ద్రాయు
చున్నవి. నిన్ను శస్త్రగా వలంచితిని. అలఁతినిగా నన్ను భావంపగలను.
నాప్రభావ మింతరాదు. స్వచ్ఛందంబులకాల్గినిన నన్నుగూడి చిర
సుఖంబులు చూడలాడుము. ఈసీతాలక్ష్మణులు దుష్టమాత్రులు; వాకిని
మ్రొంగి వైతును. మరమిరువురము నిష్ఠానాశ్చితుండ కొప్పు' ననెను.

రాముఁడు దరహాసకందశితవజనాగమిందుడై 'మోక్షులభా! తెల్ల
యో తెల్లయకయో యీ యింతిని పెండ్లాడితిని. నీయట్టి నాదీక్షణులు
నవతితోడియనికి నోర్చును. ఇతఁడు నాకమ్మకుం లక్ష్మణులకు దాల్చి
నింటు నడలివచ్చెను. ఎల్లవిధంబుల నిరండు నీకు శస్త్రగాదనము; నవతి

పోరుగూడ నీకుఁదప్ప! ననెను. శూర్పణఖ యామాటలు నమ్మి 'లక్ష్మణా! నన్నుఁగూడి కండకారణ్య విహరణోత్సుకుండవై భోగంబులపసఁగాంచు' మనెను. నెమిత్రి యల్ల నవ్వి 'శూర్పణఖా! దాసుని భార్యకుదాస్యము తప్పదుగదా! నాయన్నకు నేను దాసుఁడనై యుందును. నన్నుఁ బెండ్లాడుట దాస్యంబును నీవు వరించుట యగును. ప్రతముచెడినను, సుఖము దక్కవలదా? నాయన్న సర్వార్థ సిద్ధుఁడు. వానికి భార్యవై సుఖింపుము. ఆయన నీపొందుగాంచి యసతియు విరూపయాఁ గరాశయు నిర్లతోదరియు మీఁదుమిక్కిలి ముదుసలియునైన సీతాదేవిని తఱిమివైచును. వరవల్లసీ! నీవంటియందక తైను గన్నకంటికి మర్త్యభామిని యింపుఁ గూర్చునా? యనెను. మేలమెట్టిదో యెఱుంగని యా పొలసుదిండి రామునివంక మఱి 'రోతరోయచున్న యీముదుసలి పెండ్లాము మ్రొల నేను కానై తినా? సపత్నీకుండనను బెంగకలదేని దీనినిప్పడే మ్రింగి యానెంజలి తీర్చునని విజృంభించి క్రూరగ్రహము రోహిణింబలె సీతాదేవిపైకి నుఱికెను. ఆ దుండగంబునకు రాముఁడు కనలి 'తమ్ముఁడా! అనార్యలతోడఁ బరహసించరాదు. వైదేహి యీముప్పుదప్పి బ్రదుకఁజూడుము. ఇది మదోన్మత్తమై యున్నది. దీనిని విరూపగా నొసర్చి తఱువు' మనెను. లక్ష్మణుఁడు కత్తి దూసి యారక్కపి ముక్కును జెవులను దఱిగెను. అది ప్రావృట్టుయో భరంబువలె గర్జించుచు రక్తధారలు స్రవించుచు హుటాహుటిం బరువెత్తి జనస్థానము చేరి యందురాక్షసులతోడఁ జేరోలగంబున్న తనయన్న భయని యొడిలోఁ బడి వాపోవసాగెను.

భయఁడు తన చెలియలికిఁ క్రోధదుర్నిరీక్షణుండై 'సోదరీ! మోహ సంభ్రమంబులు మాని సంగతి చెప్పుము. ఏవెట్టి యూహకున్నత్రాచును లీలార్థము చెనకనో, ఏయంధుఁడు నిజకంతగతమైనకాలపాశంబు నెఱుంగదో, ఏమాధుఁడు నీస్వర్గరూపకాలకూటంబును గ్రోలెనో, యా నిర్భాగ్యుని జెప్పుము. దేవగంధర్వ భూతంబులుగానీ మునిశ్రుచ్ఛులుగానీ తుదకా సహస్రాక్షుండుగాని నన్నపకరించి మనఁజాలరు. ఎవని ప్రాణంబుల నూటాడవలయునో ఎవనిమానంబున విహగవ్రాతంబునకు విచారన్నర్పకల యనో, ఎవనిరక్తంబున ధాత్రిసంతర్పణముగానున్నదో యాకూరాక్షుని

బలుకుము. మృత్యువడ్డవడిచను దక్కపణుండిక బ్రదుకనోపడగి
సింహస్వరంబున వచించెను. శూర్పణఖ కన్నీరు నించుచు 'అన్నా! ఏమి
చెప్పుదు? ఎవరో యిద్దఱు తరుణవయస్కులు మన వనముం జొచ్చిరి.
వారిరూపసంపద యిట్లనరాదు; ఎంతో సుకుమారులుగాఁ దోతురు. వారి
బలంబునో యచింత్యమహాద్భుతంబుగానున్నది. వీలనోవారు జటావల్క-
లాజినంబులు ధరించి తాపసవృత్తి నవలంబించి కందమాలానుశనులై చరించు-
చున్నారు. వారు దశరథమహారాజకుమారులఁట; రామలక్ష్మణులను
వారఁట. వారుదేవతలో నరులో యూహింపరాదు. వారివెంట సర్వా
భరణభూషితయైన యింతి యోర్తుగలదు. అట్టి సుందరీలలామ యెందును
గానరాదు. సొబగులెల్ల మూర్తీభవించి యాయితీరూపంబున నభ్యుదయించె
నోయని తలంతును. ఆకాంతామణికారణంబున వారు నాకిట్టి దురవస్థను
గలిగించిరి. ఆమువ్వురి క్రొవ్వేడినురువునెత్తురులు త్రావినఁ గాని నా
తాపంబు తీఱదు. నాయీప్సితంబొనర్పవా? యని రోదన మొనర్చెను.

ఖరుడు రామునిపైఁబడునట్లున రక్షోరులఁ బంపుట.

అది విని ఖరుడు రోషభీషణుండై ప్రళయాంతకులం జోని రక్షో
వీరులను బదునల్వరఁజూచి 'షీతేశనులారా! సంగతి వింటియిదా. ఆ
దురాత్ములను ఖండఖండంబులుగాఁ దుండించి భూతంబులకు బలిపెట్టి యా
యింతిని గృతాంతునంతిపురికిఁ బంచిరమ్ము. వారిరక్తపానంబునగాని నా
చెల్లెలితాపముతీఱదని యాజ్ఞాపించి వారివెంట శూర్పణఖనుబంపెను. ఆ
మాటతోడ వారుమేఘవేగంబునఁ బంచవటికిఁ బోయి యచ్చట సము
ద్రగ్రతేజోవిరాజితుడైయున్న రాముని జూచి దావాగ్నికి గజంబులునోవె
వెఱగందిరి. రాముఁ డారక్కసులను శూర్పణఖను గాంచి 'లక్ష్మణా! ఇంచుక
తడవు సీతయొద్ద నుండుము; ఈరాక్షసుల వీచ మడంచి వత్తు' నని పలికి
చామికరవిభూషితంబైన కోదండంబునెక్కు వెట్టి యసురులనుడాసి 'రాక్ష
సులారా! మేము దశరథాత్మజులము; మమ్ము రామలక్ష్మణులందుము. ఈ
విడ జనకరాజసుత సీత; ఈయింతిని వెంటఁగొని దండకారణ్యంబునకు
వచ్చితిమి. ఇందుఁ గందమాలంబు లొరగించుచు జితేంద్రియులమై తపో
భర్తృంబులఁ దవిలి యుండుము. మాజోలికి రావలదు. సాధుజనహింసకులను

పీరిమార్చుకార్యమందు ఋషిజనము మమ్ము నియోగించెను. ప్రాణంబులు తీపగునేని యందుండి చనుమ'ని చెప్పెను. ఆరాక్షసులమ్మటలకు మహా కపితులై శూలంబులు త్రిప్పుచు 'మాతేనికి ఖరునకు నిష్కారణంబుగా నాప్రాణంబులుట్టించితిరి. మీప్రాణహరణంబునఁగాని వానికిఁ గాపకాంతి గూరదు. నరాధమా ! ఈప్రల్లదంబులేల ? మాయెదుట నిలువనైననోత్తువా ? ఇదిగో చూడుము మాశూలంబులు నీవింటిని ద్రుంచి నీప్రాణంబులను హరింపనున్న' వని పలుకుచు రాముని గదిసి తమ శూలంబులను విసరిరి. రాముఁడు వారిశూలంబులఁ బదునాల్గింటిని బదునాల్గుశరంబులఁ ద్రుంచి కోపోద్దీప్తితుండై వెండియుఁ బదునాల్గుబాణంబులను సంధించి యాకర్ణాంతముఁ దివిచి వదలెను. ఆభల్లంబులు వారి వత్సోభాగంబులను భేదించి రుధిరస్థైర్యములై దూసి నేల వ్రాలెను. వారు భిన్నమూలంబులగు వృక్షంబులకైవడి గూలిరి.

ఖరునియుద్ధ సన్నాహము.

వారిపాటునకు శూర్పణఖ బెగడొంది వికృతారావముం గావించుచు ఖరునొద్దకుఁ బరుగెత్తి 'అన్నా ! నీశూరులు రామబాణనిహతులై ద్రోసి వాని పరాక్రమంబునకు భయమగుచున్నది. పరిత్రాసతరంగమాలికా సంకులంబును విషాదమకరాభీలంబునైన శోకసాగరంబునఁ గ్రుంగిన నన్న రక్షింపుము. నాకుఁగావచ్చి చచ్చిన నీయనుచరులయెడ నీకుఁ ప్రీతి కలదేని యప్రతిహతబలపరాక్రమశాలివేని రాక్షసకంటకుని రాముని రూపుమాపి దండకారణ్యంబును నిర్వైరివీరవంత మొనర్చుము. ఒండచో నీమ్రాల నిష్పదే యసువులు త్యజింతును. అన్నా ! ఊటకుందువేల ? రామునకు వెళుతువు గాఁబోలు. కాదేని చెల్లెనిపాటుఁగన్నారఁ గాంచుచు శూరుఁ డిట్లుండునా ? అన్నా ! అల్పవీర్యవంతులకు జనస్థానము యోగ్యముగాదు. ఇందుండి మనము సబాంధవంబుగాఁ బఱచి ప్రాణంబులు దక్కించుకొందము రెండు ; విలంబము వలదు ; రామతేజంబు మిమ్మెల్ల భస్మీకరింపనున్న' వని పాడుపు మాటలాడి బొమ్మ మోదికొనుచు విలపించుచుఁ బెనుకొడ గావించెను. ఖరుఁడా యవమానవచనంబులకుఁ గ్రోధవివశుండై 'సోదరీ ! మృతప్రాయుండైన నరాధముని బీరఁబింత పెద్దసేసి పలుకనగునా ? నాని

దుశ్చరితమే యతని స్రాణంబులను మ్రింగనున్నది చూడుము. మందజీవుఁడు చూడు నావ్రేటు దినిమనఁడు ; వాని వేడినెత్తురు నీచేతఁదనివారఁ గ్రోవింతు' చని యాయితీ నోవార్చి తన సేనానాయకుని రావించి 'దూషణా! శీలకర్మాతవద్దులును సమరకాలురును మన్మనోనువర్తులునైన రాక్షసవీరులు పదునాల్గవేరుగలరు. వారి నెల్ల యుద్ధసన్నద్ధులఁ గావించి నారథంబును ధనుర్బాణఖడ్గంబులతోడను వివిధశక్తులతోడను సమాయత్తమొనర్చుము. నా రణపాండిత్యంబును రాముఁడు గ్రహించుఁగాక ; పౌలస్త్యవంశకీర్తి విషించుఁగాక' యని యాజ్ఞాపించెను.

దూషణుఁడు చని మేరుశిఖరాకారంబును దప్తకాంచనభూషణాలంకృతంబును హేమచక్ర విరాజితంబును వైడూర్యమణిరచితకూబరంబును నానావిధసువర్ణమంగళప్రతిమాభిరామంబును నైన రథోత్తమంబును సాయుధంబుగా దెచ్చెను. దాని వెంట రాక్షసవీరులు పదునాలుగువేలమంది ముగ్ధరపట్టశూల పరశుఖడ్గశక్తితోమరపరిఘాది క్రూరాయుధంబులు బూని కవచంబులు ధరించి తరలిరి. ఖరుఁడు రథమారోహించెను. రథసేమి హ్వానంబులును సేనామహాట్టహాసంబులును నింగిముట్టి మాఱుమ్రొసెను.

దు శ్చ రి త ము లు.

రాక్షసబలంబు తరలినంతనే మింట గాడిదవన్నెమబ్బులు క్రేలి రక్తవర్షంబులు కురిసెను ; మార్గము సమాన్నతమైయున్నను వారిరథాశ్వంబులు మహాజవసత్త్వములుగలవయ్యు ద్రెల్లిపడసాగను ; రవిమండలంబును గొఱవిచక్రముఁబోని పరివేషంబు చుట్టెను ; ఖరుని హేమదండధ్వజంబుపయి గద్దవ్రారెను ; మాంసాదంబులగు మృగపక్షులు జనస్థాన సమీపంబున వికృతంబుగాఁ గూసెను ; తూర్పుదెస నక్కవెలుకాత్తి యుఱచెను ; దిక్కులందును విదిక్కులందును గాఢతమంబులు గప్పెను ; అకాలసంధ్యారాగంబుదయించెను ; రావులుంగులు సేనాభిముఖమై తిట్టుకూసెను ; నూర్యునిమ్రోల నల్లనిమాసి మొండెము తోఁచెను ; అపర్వతంబున భానుని స్వర్భానుఁడు గ్రసించెను ; ప్రతికూల వాయువులు మహావేగంబున వీచెను. పట్టపగలు మింటనక్షత్రములు మిడుపుటంబురువులువోరఁ బారిచెను ; పెంఘూళి మేఘంబులు లేగి రాక్షససైన్యంబును గప్పిపుచ్చెను ;

కారికారవంబులు వీచికూచి యని పరుసంబుగా వినిపించెను ; పిడుగులు గాలెను ; భాత్రీతలము సైతలవనంబుగాఁ జనించెను ; ఖరునివాచుభుజుల దెను ; వానికన్నులనుండి యకారణము నీరు స్రవించు దొడగెను ; అతనికి దగ్గుత్తికపాటూదవెను ; తడియ లలాటభాగం బనిర్వచనీయ వికార మొందెను.

ఆయుత్పాతంబులకు ఖరుఁడు వికవిక నవ్వి 'దుర్నిమిత్తంబులు శుర్బులుని గలంచును ; బలవంతులు వానిని లెక్కనేయరు. నేను కేచీ చూచినఁ దారాగణము నభోవీధి నెవసి జలజలరాలును ; మృత్యువు సయితము పఱచును. అట్టి నాకు రాముఁడు గీముఁడు లెక్కయగునా ? ఆమాతను దమ్మునితోడఁ బరిమార్పనేని నన్నునగరా ? ఆ నరాధముల రుధిరంబులను నాసోదరికిఁ ద్రావనీయనేని నాదియు నొకమగంటిమియగునా ? ఇంతవఱకుఁ బరాజయమననెట్టిదో తెలియదు. విరావతయాయ్యమైన మహేంద్రుఁడుగూడ నాయలుకకుఁ దాళఁడు. ఈ మ్రుక్కడియేపాటి ?' యని సోత్కర్షంబులు వచించెను. వానిసైన్యము దోడ్తోడఁ దమదైర్య పతోష మహోత్సాహంబులను జయజయధ్వనుల రూపంబున చెలిపెను. దేవర్షి గంధర్వసిద్ధచారణులు తత్సంగరసందర్శనోత్సుకులై విమానాదు లధిగోహించి గగనతలంబునఁ బాఱులు తీటి 'గోబ్రాహ్మణులకును లోకంబు నకుమ హితాభిలాషులైన రామబ్రహ్మణులకు మంగళంబగుఁగాక. చక్ర పాణి యసురులందోరె రాముఁడు పౌలస్త్యరాక్షసవర్గంబును దునుమాడి జగత్కల్యాణమొనర్చుగాక' యని పలుకుచు నిలువెల్లఁ గన్నులుగానుండిరి.

రాముడు ముగ్ధశస్మధుఁడగుట.

రాముఁ డాయుత్పాత పరంపరలు పరికించి 'వత్సా ! లక్ష్మణా ! ఈమహోత్పాతంబులు సర్వరాక్షససంహారనూచకంబుగాఁ దోచుచున్నవి. గోరసంగ్రామంబు తప్పదు. నాదక్షిణభుజము సారెసారెకు నడుచుచున్నది; బాణంబులు పొగరాజుచున్నవి ; నీమోము కాంతిమంతమై గాన్పించు చున్నది. ఒందువోఁ బ్రాణహానియగు నందురు. అవిగో సింహనాదభేరి నినదంబులు ; ముప్పును శంకించి తత్ప్రతీకారంబును మున్నుగా శుభకాంక్షి యొనర్చుటొప్పు. నీవు శరచాపంబులు దాల్చి నీతమగోనిపోయి పాదప

కులంబును దుష్టమంబునైన యమ్మహాగుహాంతరంబునఁ గాచియుండుము. హాక్షాదవలదు ; జాగునేయకు. నీశక్తిసామర్థ్యంబులను శంకించి యిట్లునుట గారు. ఈసోకుమారకు నీవెంతయుఁ జాలుదువు. ఈపని నేను చేయఁ దలకొంటి నని చెప్పి వారినిఁ దత్కంఠరాంతంబునకుఁ బుచ్చి కవచధారియై ాక్షతమిరాంతంబున విధూమాగ్నికరణిఁ దేజరిల్లుచు దిగంతంబులు ప్రతి ధ్వంసంబు లీనునట్లు జ్యోతిష్తోష మొనర్చెను. మింటనున్న ముష్కదులు తహతహపడుచు ‘రాక్షసబలమన్ననో పదునాల్గు వేలుగానున్నది. అందు మహాకపాలియు స్థూలాక్షుండును బ్రమాధియుఁ ద్రిశేనుండును లడు. ఆ నేనానాయకులు మహాబలవీర్యోన్మతులుగాని యేతన్నాత్ములుగాను. వారికిఁ బోడుగా శ్యేనగామియుఁ బృథుగ్రీవుండును యజ్ఞశత్రువును విహంగ ముండును దుష్టయుండును గరవీరాక్షుండును బరుచుండును గాలకర్ముండును మేఘమాలియు మహామాలియు సర్పముఖుండును రుధిరాశనుండును నిలిచి యున్నారు. ఈసన్నిధియును దుర్ధర్షులనుట యతిశయోక్తిగాదు. రాముఁడో యశ్వసహాయుఁ’ డనుచు మిణుకరింపసాగిరి.

హాక్షాదవలదు.

రాక్షసవైశ్యంబు దిక్తటాస్థాలనంబుగా బిట్టార్చుచు హుటాహుటి రామాశ్రమంబునకు వచ్చి తన్ముఖంబున నేకతంబుగాఁ బ్రథమమద్రునిపగిని నున్న దాశరథిని దాఁకెను. ఖరుండు శరవన్నంబున రాము నొప్పించి పింహ నాదంబొనర్చెను. రాక్షసులు చెలరేగి యొక్కమ్మడి వివిధాయుధంబులఁ గురిపించిరి. రాముఁడట్లు రాక్షసాయుధంబులకు గుఱియై వెత్తుటజొర్తి యుచు సాయంకాలమేఘావృతచండగభస్తిక్రియఁ గాన్పించి మండలీకృత కాయుక్కుడై దుర్వారంబులును గాలదండసన్నిధంబులునైన బాణంబులకు శతసహస్రంబులుగాఁ బ్రయోగించెను. ఆశరంబులు కాలహాశంబులు వోలె రక్కసులప్రాణంబులను హరించి తద్రక్తపిక్తములై మండుకొఱవూయన నొప్పి నింగి గప్పెను. శిరంబులు తెగి సారిభులు దుల్లరి ; వారిపలు హయంబు లొరఁగెను ; వానిమీఁద మాతంగంబులు నడగొండలవలె దొడ్లెను. కణరంగంబెల్ల శవమయంబును రుధిరప్లుతంబునై వీధత్సాకారము దాల్చెను. హతశేషులు భయభ్రాంతులై పఱవఁజొచ్చిరి.

రాక్షసబలదురవస్థకు దూషణుడు మహాకోపమంది హతశేషుల నూలుకొల్పి యుద్ధంబునకుఁ బూన్చి రుద్రునిమీఁదికి మృత్యువునోలె రాముని పంపిచుటకెను. రాక్షసులు కొందఱు తాలవృక్షంబులను విసరిరి ; కొందఱు సాలమహిరుహంబులను బెకలించి తేచ్చివైచిరి ; కొందఱు భూశిలావగమును గుఱిపించిరి ; కొందఱు నానాయుధంబులతో దాకిరి. వారట్లు నలుక్రేవలుజుట్టి హోరాహోరి పోరుగావించుట రాముడు పరికించి సింహ సాదమొనర్చి గాంధర్వాస్త్రంబును బ్రయోగించెను. అందుండి వివిధ సారాచంబులు వేనవేలుగానుప్పతిల్లి సోకుమూక నెల్ల నుగ్గునూచమొనర్చెను.

మ. విఠిగెంబెక్కురథంబులొక్కమొగి, నుర్వింగూలె శుండాలముల్,
దఱుచైనాఁడెదురంగసాదిబల సంతానంబు, నింతింతలై
కుఱుకుల్గట్టె భటాంగకంబులు, రేణుకోఱితలంబెల్లదక్ష
బఱచెన్ నెత్తురు వాకలై, పరమభీభత్సాలయంబోయనన్ ॥

అట్లు రాక్షసబలంబు శిరంబులు తెగియు భుజంబులు విఠిగియు తొడలుతునిగియుఁ బాదంబు లేదియుఁ గూలటయు, గజతురంగంబులు దొల్లటయు ఛత్రచామరవ్యజనధ్వజంబులు భగ్నంబులగుటయు, బరశుభ్రష్ట్రాసంబులు పుష్పాడియై సమరాంగణంబెల్లఁ బఱచుటయు, దూషణుడు గాంచి యాగ్రహదుర్నిరీక్షణమూర్తియై వజ్రంబులునోని శిరంబులుగూని పింజపింజ గఱపివైచి రామునొప్పించెను. ఆయ్యాహవకాలుఁడు మధ్యాహ్న మార్తాండుని పగిది మండుచు నగ్ధచంద్రాకార బాణంబువైచి దూషణుని చాపంబు నిరుఖండంబులొనర్చి, నాల్గుశిరంబుల నతనియశ్వంబు నొయిఁ దత్సారథిని దెగటార్చి యాగక్రసు నురంబున వాడియమ్ములు మూఁడు నాఁటెను. అరక్షోనాయకుండు భగ్గుకాయకుండును విరళుండునై మూర్తి గొన్న యుగ్రదేవతవలె దీపించుచుఁ గాంచనపట్టపరివేష్టితంబును దీప్త తేరాయశృంకుసంకల్పితంబును దేవనైన్య సమగ్ధనంబునైన పరిఘంబుంబుని యురువిక్రమాటోపంబులు మీఱ రామునిఁ దలపడెను. రాఘవుఁడు వాని విజృంభణంబును సగతుగొనక బాణద్వయమువైచి యార్చెను. దూషణుడు భుజంబులు తెగి విధ్వస్తదంతదంతి పగిది బిట్టఱుచుచు నేలఁ గూలెను. వాని చావునకు నిఖిలభూతంబులు రాముని సాధువాదంబుల నుగ్గడించెను. దూష

జ్ఞానచరులు కపాలస్థలాక్షప్రమాధిప్రముఖులు తమయొడయనిపాటుచుకొని
జంతాక్రొధంబులు దాల్చి తెంపుచేసి శూలపట్టన పరశ్వధంబులు క్రొని
రాముని ఢీకొని తపీయ శరదహనార్చుల భస్మీభూతులైరి.

ఖరుడాసంగతి విని యాడుగటచి శ్యేనగామిప్రభృతి సేనాధ్యక్షులను
బుద్ధిర్దఱ నొక్కుమ్మడి రామునిపయికిఁ బురికొల్పెను. వారు కొదమ సిం
గంబులవలె గుప్పించి యెగచి చని రాఘవుని దాక్కొని వానిపయి వివిధా
స్త్రశస్త్రంబులను గురిపించిరి. రాముఁడు వారి యస్త్రంబులనెల్లఁ బ్రతి
శరంబులఁ గ్రుంచి వారి నొక్కొక్కరి నొక్కొక్కసాయకంబునకు గుఱి
చేసెను. రాక్షసవీరు లాబాణంబులు తాకువడికిఁ గులిశధారానిహతవృక్షం
బులవలెఁగూలిరి. రణభూమియెల్ల విడిసినవెండ్రుకలతో రుధిరాఘ్రతక శేఙ్గరం
బులతో నిండి దర్భగప్పిన వేదికవలె నయ్యెను. ఆవనప్రదేశమంతయు
చుక్కోర క్తమాంసజంబాలమై మహానరకంబుగాఁ దోచెను.

త్రి శి రు ని స ం హ ర ము.

రాముఁడట్లు పరసహాయనిరపేక్షముగా నయ్యసురబలంబునెల్ల జక్కా
డగా, ఖరుఁడు కోపప్రచండుడై స్వయంబుగా వానినిదాకనుంకించెను.
త్రిశిరుఁడు వానికి నడ్డపడి 'రాక్షసేశ్వరా! నన్ను మఱచితివా? ఇదిహ
దమాడుము. రాముని వధిఁతు' నని తనకత్తి దాకి ప్రతిజ్ఞచేసి 'వేవా! నా
హాసంబువలదు; సుంత యోర్చి సాక్షిమాత్రుండవై యుండుము. నా
బాహువుల రణకంఠూతి సహింపరాదు. నేనో రాముఁడో యొక్కఁడు
శేషించునందాక సమరాగ్ని చల్లారదు' అని పలికి, దేవీప్రమానమైన
రథంబాహోహించి త్రిశిఖరపర్వతంబు పగిది రాముని ఢీకొని వానిపయి శర
వర్షముంగురిసి, జలార్ద్రదుందుభిధ్వానంబట్లు పింహనాదంబొనర్చెను. రా
ముఁడు శతశరంబుల నయ్యసురబాణంబుల నరికట్టి 'రాక్షసవీరా! నీలావు
చూపు' మనెను. రామత్రిశిరులపోరు పింహమస్తేధంబుల పోరుచు దల
పించెను. త్రిశిరుఁడు విశిఖత్రయంబును రామునుదుటఁ నాటి యాచ్ఛెను.
రాముఁడు పాదతాడితనర్పంబుపగిది నూర్చుచు 'అహో! రాక్షసాస్త్రవీ! నీవిక్ర
మంబింతనరాదు. నీతూపులుమూఁడును గుసుమత్రయంబట్లు నా
ఫాలభాగంబు నలంకరించెను జుమా. ఇంక నాలావు చూడు' మని యాకి

విషంబులబోని యాశుగంబుల బదునాల్గు త్రిశిరుని పేరుగంబున గాడనేని మఱి నాల్గుకోలల నతని వారువంబులను నాల్గింటిని గూర్చి బాణాష్టకంబునఁ దత్సారథిని హరించి యొక్కట ధ్వజంబును ద్రుంచెను. అంతఁ ద్రిశిరుఁడు రథంబునుండి లంఘింప నుంకించెను. రాముడంతలోన శరత్రయంబునఁ దన్మస్తకంబులను మూడింటిని జెండాడెను. . త్రిశిరుని మొండెము నెత్తురు చిమ్ముచు నేలఁగూలెను.

ఖ ర స ర హ ర ణం.

త్రిశిరదుర్మరణయుంఝానలంబున ఖరక్రోధానలంబు రేగి భగభగమండే సాగెను. అతఁడు చండభానుఁడువలె నుద్దీపించుచు రథారూఢుడైవచ్చి రామునిఁ దలపడి ధనుర్విద్యాపరిణతి మెఱచు నానాబాణంబులఁ బ్రయోగించెను. రాముఁడు ప్రతిశరంబులను విస్ఫులింగాగ్నులఁ బోని వానినిఁ బుంఖానుపుంఖంబులుగాఁ బఱచి యాకాశంబెల్ల నిరవకాశంబొనర్చుటంజేసి సూర్యరస్మి జల్లెడనుండినలె రణభూమిపయఁ బ్రసరింప సాగెను. ఖరుఁడు తనశరంబులెల్ల నట్లు వ్యయంబగుటకు నాగ్రహంబొంది ధనుస్పాణియై పాశహస్తాడగు సంతకునిభంగి సర్వభూతభయావహుడై నిజ భుజాసారంబేర్పడఁగా బాణంబొందు దివిచి వైచి రామచాపంబును ముష్టి దేశఁబునఁ ద్రుంచి సప్తసాయకంబుల వాని కవచంబును జించి శరసహస్రంబున నతని నొప్పించి సింహనాదంబొనర్చెను. దాశరథి కోప మహోగ్రమూర్తియై యగస్త్యమహర్షిదత్తంబైన వైష్ణవనామక ధనూరత్నంబును గైకొని సజ్యంబు గావించి కనకపుంఖశరంబులఁబంచి యా దనుజేంద్రుని ధ్వజంబు నిరుతుండములొనర్చెను. ఖరుఁడు తనధ్వజమట్లగుటకుఁ గ్రోధమూర్ఛితుడై శారమర్మజ్ఞుఁడు గావున రామునిచీవస్థానములందు నాల్గుబాణంబుల నాటి వాని నెంతయు నొప్పించెను. రాఘవుండంత వైరి బాహుమూలంబులందు రెండుబాణంబులను వత్సస్థలంబున మూఁటిని గ్రుచ్చి యొక్కటఁ ద్రధక్కుబరంబును నాల్గింట గుఱ్ఱంబులను నొంట సారథిశిరంబును దెగవైచి, మూట యుగంధరంబును భేదించి రెంటు వత్సంబునుదునివి యొంటఁ జాపంబును జూర్ణమొనర్చి యొక్కట వానిఁ జైనకెను. ఖరుడట్లు భగ్గుశరాసనుండును విరఘుండును హతాశువుండును నిర్గతసారథియునై గదంబట్టి యరథంబునుండి దుమికెను. రాముడతనిఁజూచి ఖరాసురా! రథాశ్వ

జపదాతిబలగర్వంబునంజేసి మైమఱచి సర్వలోక జుగుప్సిత మహాదారుణ కర్మంబు లొనర్చితేవి. ప్రాణులకు నెక్కుచేయు నతఁడు ముజ్జగంబుల నేత యైనను మేలుబొరయఁడు. లోకకంటకుని దుష్టసర్వంబులట్లు బరిమార్పఁ జూతురు. ఎవ్వడు కామలోభ ప్రేరితుఁడై పాపంబులొనర్చునో వాఁడు పడిగండ్లు దిన్న నలిగండ్లసర్వంబువలెను వేటుతెగినవృక్షంబు క్రియను వెను వెంట నశించును. నిరంతరము ధర్మువునందుఁ దవిలి తపోవ్రతంబులఁ గాలముపుచ్చు మహాభాగులను దండకారణ్య ఋషిసత్తములను వధింప నీ చేతులెట్లాడెను ? దాన నీకగులాభమేమి ? ఋతుకాలంబునఁ దరువులు పుష్పాదికంబునువలె ననుభవకాలంబున జంతువులు తమ పాపకర్మఫలం బులను తప్పకపడయును. విషాన్నభోజనఫలంబట్లు మహాత్కృతు పాప ఫలంబు తోడ్తోడ సిద్ధించును. ఇంతమాత్రము విచారింపక మదాంధుండవై నరతుశముగా వర్తించితేవి. దుష్టులు మనరాదు. దుష్టశిక్షణము రాజునకు విధివిధానము. ఈకార్యాగ్రము దశరథమహారాజు నన్ను నియమించెను. తదాజ్ఞానువర్తినై వచ్చితేని. నీపాపంబులెల్లఁ బరిణతిగాంచెను. సర్వంబులు వర్మీకంబునుండి యవ్వలికిఁ జనుక్రియ నాబాణంబును నీశరీరంబులు దూ తాడిపోనున్నవి. ఏదండకారణ్య మునిసత్తములను నీవుభక్షించితివో యా మహాత్ములు విమానస్థులై నీపతనంబునకు వేచియున్నారు. కులాధమా ! ఇదిగో నీతల తాటిపండువలె నేలరాలి వ్రయ్యలుగానున్నది చూడు' మనెను.

రామపరిభ్రామణంబులకు ఖరఁడు క్రోధసంరక్తలోచనుఁడై విహసించి 'దాశరథి ! అలసులైన రిక్కసులను గొందఱఁజంపి మేటివై విష్టి వీఁగుదువు. లావుగలారిట్లు పలుకరు. ఆత్మప్రళంప యలసత్వంబును వెల్లడించును. కుశాగ్నిజ్వాల పసిడికాంతులీమచు నెంతచెలరేగినను బదాగ్ధంబును దహింపనేర్చునా ? ధాతుమంతంబగు పర్వతంబువలె పీర్వవంతుఁడైన శూరుఁడు స్వతముగాఁ బ్రకాశించును. రామా ! నీప్రగల్భంబులికఁ జాలు. కాలాంతకుఁడు ముల్లోకములకు వలె నేను నీప్రాణములకు మన్నాను. కాలవిలంబము వలదు ; అదిగో రవి క్రుంకనున్నాఁడు. మార్యాస్తమయము యాద్ధవిఘ్నకారియగును. రారమ్ము ; నీవలనమడిసిన మానాచెల్లరును భవ ద్రక్షధారాతర్పణక్రియకు వైచియున్నా' రని పలికి పిడుగుఁబోని పెను

గదను గిరగిరఁ ద్రిప్పి రామునిపయి విసరెను. అది చుహావేగవంతమై మార్గమధ్యవృక్షంబులనెల్ల నున్ములించుచు రాసాగెను. రాముడు చాచి నొక్కకోలఁ దుత్తునియలొనర్చి 'ఖరాసురా! నీలావును జూపితివి; ఇది నాపరాక్రమంబును జవిగొనుము. భవత్కంఠనాళనిస్సృతరక్తధారలను ద్రావి ధాత్రిప్రళాంతరజస్కయగుఁగాక. నీవు ధూళిఘాసరంబులైన భుజంబులతో ధాత్రిని దుష్టభయగుప్రమదనుబోలె నాలింగనమొనర్తువుగాక చుప్టా! నీవు వీర్ఘనిద్రనుజెందినఁగాని దండకారణ్యముషిజన సంతాపంబులు తీఱవు. పరజనప్రాణంబులతోఁ జెల్లాడు రాక్షసాంగనలు దుఃఖరసంబునుఁ జవిజూతురుగాక. దురాత్మా! నీనిమిత్తంబున వీతిహోత్రంబులు క్రేవయ్యెను. ఇక నేని వైశ్యానరుఁడు నిరాశంకముగా వెలుఁగుఁగాక' యనెను. ఆమాటలకు ఖరుడు వెగటు నవ్వనవ్వి 'రామా! మృత్యుముఖంబును జొచ్చియు బ్రేలుటమానవా?' యని భ్రుకుటీకుటిలలలాటుండై పండ్లు గీతల వెనువృక్షంబును సమూలంబుగాఁ బెకలించి యార్చి చావుమనుచు దానిని రామునిపై వైచెను. కాసలేయుఁడాఘారుజాంబు నొక్కశరంబునఁదునిమిప్పిన్నగాత్రుండును రోషకషాయనేత్రుండునై ఖరునిపయి వేలకొలది కఱుకుటమ్ములు చిమ్మెను. అసురుని నిలువెల్ల జల్లెడకంఠలయ్యెను; ఆ గాయంబులనుండి క్రోవులంబలె రక్తము నెగచిమ్మెను. ఖరుఁడు కోప వివశుండై యెగచి రాముని పయిఁబడెను. అయ్యసురరక్తంబు మదదుష్టంధ మహాదుస్సహంబుగుటం జేసియు నతఁడు కేవలసమీప గతుండగుట శర సంధానంబునకుఁ గూడ నెడము లేమింజేసియు రాముఁ డొందు రెండడుగులు వెనుకకుజరిగి, యింద్రదత్తంబైన బాణంబును ద్వితీయబ్రహ్మదండమోయన నిప్పులుగ్రక్కుచున్న దానిని నైకొని సంధించి యాకర్ణాంతముఁ దివిది వైచెను. అది నిర్ఘాతంబట్లు ఖరునిపేరురంబున వ్రాలి తదీయవహ్నిభాగంబును జీల్చి తూటాడిచవెను. ఖరుఁడా బాణాన్ని దగ్ధుండై శ్వేతారణ్యంబున హరవేస్త్రాన్ని సందగ్ధుండైన యంధకాసురుని దలపించుచుఁ గులిశధారా హతిఁ బడసిన వృత్రాసురునిపాటు మఱిపించుచు నేలఁగూలెను.

ఖరదూషణుల వివాళంబునకు దేవర్షి గంధర్వాదులు పరమసంతోష మంది వచ్చి 'రామా! నాఁడు దేవేంద్రుఁడు శరభంగమహ్నియాశ్రమంబు నకువచ్చి చనుట చూచితివిగాదా. ఆయన యట్లువచ్చుట యీఖరవధార్థమే

యని మొఱుగుము. ఈపాతకులను చాచియించుటకై మహర్షి యిహ
యందు పన్ని నిన్నిటకుఁజేర్చిరి. దాశరథీ ! నీవు మాకొనర్పించ మేల్పించు
రాదు. దండకావణ్యముపైవయ్యలను గప్పియున్న భర్మావరణప్రతిబంధ
కంటెల్ల నేటితో నమనెను. నీకంతయుఁ బ్రతజ్ఞా! మని యుద్ధం
చిత్. 'అహో ! రాముడేతన్నాశ్రయఁగాఁడు ; శ్రీమహావీర్యవంశకు
నాటియగును. కాదేని చతుర్దశవస్త్రరాక్షసాసీకంబును ఖరదూషణా
నహితంబుగా నద్భుతముహూర్తకాలంబునఁ బరిమార్చి నొందు తరమా ?'
యను నమర ప్రశంసోక్తులు వినితలంబున మాత్రామోహము. దివిజగ్దేవులు
వెల్లమోసెను ; పుష్పవృష్టి కురిసెను.

రాముడట్లు శత్రుజలంబునెల్ల నిర్జించి నిజాశ్రమంబునకుఁ జనెను.
నీతాదేవి పతిరాకకై నిలువెల్లఁ గన్నులుగానుండి యట్లువచ్చుచున్న నయి
తుఁకు నెదురేగి వానిని గవుంగటఁ గూర్చెను. రాముడు ప్రయాసమా
శ్లేషసుఖంబుండి రణక్షేతంబెల్ల ముఱచెను.

అకంపకుఁడు జనస్థావచ్చెంతోనంబును రావణునివలెఁబులు.

అకంపనుండనుపేరి రావణ చారుఁడొకం దాఖరదూషణాదుల
పాటు చూచి భయాశ్చర్యతృప్తికుండై పేరులుకున లంకానగరంబునకుఁ
జరి రావణుని సమీపించి 'దేవా ! జనస్థానంబు రాక్షసశూన్యంబయ్యెను.
నేనెట్లో దక్కి యందువచ్చితిని ; శరణు శరణు' అని పలికి పొగిలఁబడెను.
రావణుఁడు మహావిస్మయాగ్రహంబులంది 'ఏమేమి ? జనస్థానంబు రాక్షస
శూన్యమయ్యెనా ? ఖరదూషణాదులు నిహతులైరా ? మృత్యువృషోటఁ
దలఁమార్చి జనస్థానంబును జొచ్చిన యామందప్రాణి యెవడు ? ఆ బుద్ధి
హీనుఁడు నన్నెఱుంగఁడా ? ఎవని మాటవిన్నంత యయ్యుఁడుగూడ మోము
మఱులించునో, ఎవని పేరుచెప్పిన నగ్నిచల్లారునో, దిక్పాలు లెల్లరు నెవని
కనుసన్నల మెలంగుదురో, ఎవనియింట ననియఁదూడిగంబొనర్చుచుండునో;
మేఘుండెవని ముంగిటఁ గలయంపి చల్లుచుండునో ; ఎవని కావసంబునగ్ని
పాముఁడో ; చంద్రుండెవని తోటమాలియై యుండునో, ఎవని వాహనం
బునఁ గొలువై యంద్రుఁడు జొహారువులు పలుకుచుండునో విష్ణుభ్రమణ్యులె
దెవని భాకకు వెఱచి యొకచో నిలువక చాగి చాగి శ్రమ్యురచుండునో

యట్టిసన్ను దశకంఠరుని లెక్కగొనక యింతయొనర్చిన పంచయెవఁడో చెప్పము. ఈతలవంపు సైపరా దని గభీరస్వరంబున నడియెను. నావుడు 'దేవా ! ఎవఁడో మర్త్యమాత్రుఁడింతచేసెను. దశరథమహారాజు సుతుఁడటు ; రాముడటు. అహో ! వాని ధనుర్విద్యా కాశల్యంబింతనరాదు. వానిరూపంబు లోకోత్తరంబనుటకన్న వేఱవర్ణింపఁజాల. ఆతని బల సరాక్రమంబు లత్యద్భుతంబులు ఒక్క కోలకు దూషణనిశిరంబు లెగి పోగాలికి దూదివలె నెందోపడెను ; ఖరుడు పర్వతంబువలెఁ గూలెను. పేదేల ? వాని శౌర్యాన్నికి జనస్థానరాక్షసబలంబు పదునాల్గువేలు ఊణము లో నింధనప్రాయమయ్యెను. సైన్యసహాయమన్ననో యొక్కరుండును గలుగఁడు. నిర్జరాదులు తోడువచ్చిరాయన నెవ్వరును రారు. ఏకాకిగా నతఁడెంత యొనర్చెను. మేము సాయుధులమై సమరంబునకుఁ గడంగితిమి. ఒక్కొక్క యోధుని యెదుట నొక్కొక్క రాముడు నిలిచిపోరెను. ఇది రాక్షసమాయకు మించిన మాయగానున్నది. ఈచిత్రంబు మాయూహకు నందదు. రాముని వెంట నతనితమ్ముడు లక్ష్మణుడుకలఁడుగాని, యతఁడుమిన్నకుండెను. దేవరవారిచిత్తంబని యకంపనుడు విన్నవించెను.

రావణుండావచనంబులు విని 'అకంపనా ! సంగతి తెలిసెను ; గొడకు ; వారిబూడిదబుంగలకత్తిఁతుఁ జూడు'మని క్రోధనూర్ఘ్రితో వచించెను. రాక్షసేశ్వరుని తలంపు నకంపనుడు గ్రహించి 'స్వామీ ! మన్నింపుము ; నీ లెంకసాహసంబును మన్నింపుము. రాముడెంత సులభ సాధ్యుడుగాఁడు. వానికోపంబునకు నెలయేఱులుగూడ నింకఁబాటును ; నిగనంబు సనక్షత్రంబుగా రాలును ; ముల్లోకంబులును దలక్రిందగును. సమస్త సృష్టివిలయంబులు వానియటచేతనున్నట్లు భావించును. మహాపాతకులకు స్వర్గము సాధ్యమైననగుగాక ; నీకుఁగాని నీయసురబలంబునకుఁగాని రాముడు సాధ్యుడు గాఁడు. దేవాసురు లేకమై యెత్తివచ్చినను సరాచరసమస్తప్రపంచము గూడివచ్చినను వానినిఁ జైనకఁ జాలరు. అట్లయిన నతఁడు నిగ్జయుఁ డాయని ప్రశ్నింపవచ్చును. దేవా ! వాని సుసాయంతరంబున నోడింపనగునే గాని సమరంబున జయింపరాదు. వేఱవేమందువా ? వానివెంట నతనిభార్య సీతయను కాంతామణి గలదు. ఆ

గుండరీలలామ యావనమధ్యస్థయై సర్వమంగళస్వరూపిణీయో యన సోష్ట
యన్నది. ఆనవలారత్నంబునకు సాటివచ్చు చెలువ యేలొకంబునకు
గాము.

‘గా. అవాలుంగనుదోయి యావగుమొగం దాగుబ్బిపాలిండ్ల పెం
పావేణీయచి యాతనూపిలసనందామొప్పులే జెప్పినం
పైవానంబగుగాని యయ్యెడ కింక కంపంబతోగూడ నా
హా ! పుట్టింపడె పుష్పఫల్యనకు నయ్యజ్ఞాపి వీక్షించినకా.’

అయింతి నపహరింతువేని తద్వియోగాన్నికి రాముడుఁ చివికి మసియగును ;
‘కోర్కె సఫలంబగు ; మేమెల్లరము సుఖంబుండు’ మనెను.

రాముడు మారీచుని పరామర్శ గోచర.

రాముడుఁడు తలయూచి యకంపముని బుచ్చి మఱువాడు ప్రాతః
కాలంబున లేచి సూర్యదేవోవిరాజితంబైన రథం బాహోహించి కాటకా
మూడుడైన మారీచుని గూర్చి పోయి వానిని సంధించి తదీయసత్కారంబు
లంది ‘మారీచా ! సంగతి వింటివా ? మనజనస్థానంబు రాక్షస శూచ్య
మయ్యెను. భరిమాషణులు హాపుమాసిరి. ఇంతదుండగంబు నొక్కవర
మాత్రుఁడొనర్చినటు. వానిని సాధింపమేని మనయునికి నిర్ధకంబగును.
‘అనరాధముడు భార్యాద్వితీయుడై వచ్చెనటు. ఆ కాంతనపహరించి
భగదీర్చిగొనవచ్చితిని. నీసహాయ్యంబుఁ నోయదు’ నని శోకవిమర్శస్వరంబున
నుడివెను. మారీచుండతని విని ‘రాక్షసేశ్వరా ! ఈయూహ నీకుగల్గిం
చినవాడు నీకు హిత శత్రువుగాని మిత్రుడుగాడు. నీవలనఁ దీర
స్కృతుడై యాపగను గపటోపాయంబున సాధింప వేచియున్న భూళితక్కు
మఱియొకఁడిట్టిది బోధింపఁడు. నీకిట్లుబోధించినవాడెవఁడో ముందు
చెప్పుము. ఈదుశ్బోధనలన వెంతయెగ్గురానున్నదో యూహించితివా ?
రాక్షసలొకంబు సమూలనాశంబగును. నీకీబుద్ధిగఱపిన యాహోహిని
దురాత్ము వెనువెంట తుదిముట్టింపనగు. అహా ! అకిమిషముఖాంతర విష
దంతంబును బెకలింపఁగావాడు నిన్నుఁ బ్రేరేచెనా ? అది యట్లుండవిమ్ము.
భరిమాషణులఁ బరిమార్చిన యాచీరుడెవఁడు ? వానివృత్తాంతమేమి ?’
యని యడిగెను. నాచుడు ‘మారీచా ! దశవధనులుఁడు రాముడను

వాడెత యునర్చినని చెప్పిరి. అనరాధముని మనసేయరాదని రావణుడు వచించెను.

రాముని పేరు విన్నంతనే మారీచుడు గడగడ వడకుచు 'రావణా ! ఇక నీయత్నంబు నుజ్జగింపనగు. విశుద్ధవేంకటాభిజనమాస్త్రసంశోభితంబును బ్రతాపమదమర్దంబును జాహలదంతపరిఘవంబునైన రాఘవగంధగజంబును దార్కొన నలవిగాదు. బాణసఖంబులను ఖడ్గదంతంబులను గలిగి రణాంత సితి సంధివాలమై నొద్రించుచున్న యాస్పసింహంబును జనకి మేల్కొలుప వలదు. చాపమకరంబును భుజవేగపంకంబును శరతరంగసంకులంబును రణజరౌఘంబునై మహాభయంకరంబుగా నున్న రామపాతాళంబునఁబడకు. రాక్షసేశ్వరా ! తామసంబువదతి ప్రసన్నచిత్తుండవై లంకకుఁజనుము. నానోపభోగంబుల నిన్నుఁ దనువుభార్య లెందఱో నీకుఁగలరు. నామాట విను' మని హితము పలికెను. రావణుడు నాఁటికి వానితలంపు నుజ్జగించి లంకామార్గము ద్రొక్కెను.

రావణునకు మార్గములు తనగతిచెక్కి వలసినయట.

రావణుడు కొండొకనాఁడు పేరొలగంబుదేటి, దేవాసురసమం సమయవజ్రివజ్రప్రణాంకితనిజవత్తో భాగసముజ్జ్వలమానరత్నహారకాంతితతుల సభామండపంబునెల్లఁ గీమీరకాంతల వెలిగించుచుండఁగా, యాగవిఘ్న పరదారాభిమర్శన ధర్మవృత్తికమణాది దురూహిపరంపరలు తవీయ దళ ముఖదర్పణంబులఁ బ్రతిభేదించుచుండఁగా, మంత్రిపుంగవులు భయనములై గావించు విన్నపంబుల నాలకించుచు సేనానాయకులను గనుసన్నల నాజ్ఞా పించుచు నుండఁగా, రాక్షసాంగనయోధుల తటాలన సభాస్థలిఁజొచ్చి 'ప్రతాపకాలి యవక్రచక్రముడై సర్వరాజభోగవతీపురంబుపయ నడచి వాసుకిని లీలామాత్రంబున జూచుచి తక్షక ప్రియపత్నుల నపహరించి తెచ్చె నో, ఏవీరాగ్రత కైలాసకుఠరంబు నోమనగాయంబలె వెగవైచి కుశేయని వీచమడంచి పుష్పకవిమానంబును గొనివచ్చెనో, ఏ ధీరాతిధీయఁడు చైత్ర రథంబును జక్కుచేసి పుష్కరిణి బూడ్చి యంద్రసేందనోద్యానంబును నా మావకిష్టమొనర్చెనో, ఏపరాక్రమమూర్తి తనయలుచేతులడ్డమిడి మార్గ చంగుల యుదయంబులనాపెనో, ఏధీరసంకల్పఁడు దళసహస్రాబ్జంబుల

కళోదతపంచూనర్చి చేజేతఁ దనతలలు తఱిగి పరమేస్థినర్చించి తద్వాక్కున
 సపరిమేయవరంబులఁ బడసెనో, ఏచండకాసనునకు నోడి దేవతలు హవ్య
 కవ్యంబులను స్వతంత్రించి గ్రహింపఁగో, ఎవని నామోచ్చారణమాత్రం
 బున సమస్తలోకంబు లుడ్డుడుకునో, యా పాలస్త్యవంశరత్నం బాదశ
 కంధరుఁడు నాయన్న యని వచింప సిగ్గయ్యెడు. రాక్షసేశ్వరా ! మహా
 దయంబు నిచ్చు సపరివారంబుగా మ్రొఁచుండఁగాఁ గన్నులు మోడ్చి
 పరామననున్న నీవెఱ్ఱితనంబు పరమాశ్చర్యవిషాదంబులను గల్గించుచున్నది.
 ప్రామ్యభోగంబులకుఁ జిక్కి కామవిషశుండై లోభవృత్తిఁ జరించురాజును
 శ్మశానాన్నినివలెఁ బ్రజలు నిరసించురుగాని పూజింపరు. యుక్తావసరం
 బునఁ గార్యంబును సాధిరోపని తేఁడు పదమ్యుతేఁగాంచి వినాశమొందును.
 దేశరక్షకులుగాని ప్రభువులు సాగరనిమగ్న పర్వతంబుల గతి ననుకరింతురు.
 దేవసంధర్వదానపులతో మితిమీరినవైరంబును జెంచితిని. చారదృష్టి
 సుంతయు లేవయ్యెను ; దానితోడ విచారదృష్టియు సన్నగిల్లెను ; కామాంధ
 కారంబున మునింగితిని. ఇంక నీకు రాజ్యమెట్లు దక్కును ? చారసంప
 దయుఁ గోశసమృద్ధియు నీతిబలంబును రాజులకు జీవగజ్జలగును. అవిలేని
 నాఁడు వాయును బ్రాకృతులగుదురు. చారదృష్టి కలిమింజేసిగదా రాజు
 లను దీప్తు నేత్రులందురు ? కదా ! నీస్థితి యెంతయు విపరీతంబుగానున్నది.
 నీజనస్థానమేమయ్యెనో, యందున్న నీబంధువర్గమెట్లున్నదో విచారించితి
 చా ? అన్నా ! నరమాత్రుఁడు నీపదునాల్గువేలరాక్షసయోధులను ఖర
 మాషణులతోడ మ్రొంగివైచెను. చండకారణ్యంబు రాక్షసశూన్యముగా
 నొనర్తునని యతండు ఋషులకు నభయదానఁబిచ్చెనట. కృపణుండవు
 గావున నీకును నీదేశంబునకును రానున్న గారాము లెఱుంగవు. ప్రమత్తుం
 డును గర్వితుండును శకుండును గూఢాపచారుండును స్వల్పప్రదాతయును
 వైన రాజునకుఁ బ్రజలాపత్కాలంబునఁ దోడ్పడరు. అతిమానియు నగ్రా
 హ్యుండు నాత్మసంభావితుండును గ్రోధియునగు తేఁడు విపత్తునకుఁ జిక్కా
 నేని వానినిఁ దవీయులే నిగ్దయులై వధింతురు. ఎందువుడుకలెనను మన్నె
 నను దుమ్మెనను నొకానొకప్పుడేని యుపయోగించునుగాని రాజ్యభ్రష్టుఁ
 డైన రాజేన్నడు వేనాటఁగొఱుగాడు. కట్టియూడ్చిన పుట్టంబుతో దార్చి
 పోషింపూమాలతో రాజ్యభ్రష్టుని సరిపోల్చురు. అప్రమత్తుండును సర్వ

జ్ఞాండును జితేంద్రియుఁడును గృతజ్ఞాండును ధర్మశీలుఁడునైన భూపతిని రాజ్య
లక్ష్మీ చిరకాలము పేవించును. ఏతేని నీతినయనంబులు నిద్రావస్థయందుఁ
గూడ మెలఁకువతోనుండునో, ఏనృపవర్యుని నిగ్రహానుగ్రహంబులు వ్యర్థం
బులుగావో, యట్టిరాజు సర్వలోకసంభావితుండగు. నీజనస్థానముసంగతి
యిందాక తెలియవు ; నీవారిగతి యేమయ్యెనో వినవు ; నిన్ను మ్రింగున్న
యెడరుంగూర్చి విచారింపవు ; నీరాస్త్ర మేమి గానున్నదో నేరవు. ఇంక
నీవెట్టివాఁడవో నీవే యూహింపనగు. పదజనావమానంబులు పండుగలు
గా, విషయోపభోగ సుఖంబులు బ్రహ్మానందబుగా భావించి దేశకాల
ప్రవిభాగతత్వజ్ఞానంబింతయులేక, గుణదోషపరిజ్ఞానమేది, నిద్రించుచున్నా
వు. అచిరకాలంబున రాజ్యభ్రష్టుండవగును' వనెను.

రావణుఁ డాపరుషవచనంబులు విని కొంతతడవు చింతించి 'సోదరీ!
శూర్పణఖా ! దశరథసుతుఁడు రాముఁడింత చేసెనని వింటిని. అతఁడెందు
నిమిత్తమట్లు దురాసదమైన దండకారణ్యముఁ జొచ్చెనో యర్థమేల పాసఁ
గనో వినవలతు' ననెను. నావుడు అన్నా రామునిరాకకుఁ గారణంబు
నాకు స్పష్టముగాఁ దెలియరాదు. అతని రూపలావణ్యసంపదలు లోకాతీత
ములు. అపరమస్మఘండతఁడేలనో నారచీరలుకట్టి మూనివేషము ధరించెను.
వానికిని మనవారికిని ఘోరయుద్ధమయ్యెను. అన్నా ! రాముని రణపా
డిత్య మేమనివచింతు ? అతఁడు శక్రచాపంబునుబోని కొదండంబునుబూని
సమరక్షోణి నిలిచినప్పుడు వానిని జూడనికన్నులు కన్నులుగావు. వాని
శరగ్రహణ సంధాన విమోక్షంబులకుఁ దెంపుగలుగదు. ఆవీరాగ్రణి బా
ణంబులఁ గ్రక్కుచున్నాఁడోయన దోచును. ఇంద్రశిలావృష్టివలన
సస్యంబువలె వానిబాణవృష్టివలన మననైవ్యంబెల్ల నశించెను. అతఁడు
మహాత్ముఁడును విదితాత్ముఁడును గావున స్త్రీవధాపాతకంబునకు శంకించెను.
అందువలన నేను బ్రదికి యిందురానోచితిని. వానికిఁ దమ్ముఁడు లక్ష్మణుఁ
డనువాఁడు గలఁడు. భ్రాతృభక్తిప్రేమలు మూర్తిభవించి లక్ష్మణుఁడుగా
జనించె ననవచ్చును. బలహరాక్రమంబుల నతఁడు రామునకు సాటియగును.
లక్ష్మణుఁడు రామునకు బహిఃప్రాణమై యుండును. అన్నా ! 'హతీయోక
విశేషము గలదు. రామునివెంట వానిభార్య సీతయును సుందరీమణి గలదు.
ఆయింతిచక్కదనమే చక్కఁదనము. ఇందీవరంబులఁ గ్రిందుసేయు

కంఠోయితో, రాకాచంద్రునితో వియ్యమందఁ జాలునెమ్మోముతోఁ,
బడియాన్నెల్లనైడి సోరుమెచ్చనితనూచ్చాయతోఁ, దారలకుఁ దలవంపు
గర్జించునఖంబులతోఁ గలిమిరేములమధ్యంబు మధ్యంబుతో సాఁగారు
చున్న చూచెలువ వనదేవతయో యపగలక్ష్మియో సంశయింతును. మగ
నాదీమణులనెందఱనో చూచితిని ; యక్షకాంతలు నాకుఁ దెలియనివాదు
లేరు ; కిన్నరకీరవాణులనెల్ల నెఱుంగుదును ; ఎవ్వరును దన్నభాగ్రంబు
నకుఁ గూడ నోపరు. వేయేల ?

‘ము. అలిసీలాలకఁ బూజ్యచంద్రముఖి నేజాక్షింబ్రవాశాధరం
గలకంఠిన్ నవపల్లవాంఘ్రియుగళం గంధేభకుంధస్తనిన్
బులినక్రోణి మరాళయాన నరుణాంభోజాత వక్త్రన్ మహా
త్పలగంధిన్ మృగరాజమధ్యమపమింపంబోలరేకాంతరాన్.

‘చ. అంబురుహాక్షినాసిక నిజాన్వయశత్రుశ్రుజలపక ప్రమా
నంబుఁగరింబుగల్పుట మనంబునఁజెట్టి తపీయపార్శ్వయు
గ్మంబున నిత్యసేవకతఁ గ్రాలెడు వీక్షణతారకాఖ్యో
లంబకదంపతుల్ వెనువళావళి నెంతయు సంశ్రమించుచున్.’

అన్నా ! ఆకామినీపరిష్కంగభాగ్యంబు చేకూడిననాఁడు మహేంద్ర,
భోగంబులుగూడ వెకటించును. ఆకాంతారత్నంబు ఆపేళలాంగి యామంగళ
దేవత నీకంతయుఁ గూర్చుభార్యకాదగును. నీసుఖమే నాసుఖంబుగావును
నయ్యెమ్మెలాడి నపహరించి తెచ్చి నీయొడిఁజేర్చ యత్నించితిని. నాత్రయ
త్నంబెఱింగి కూరాత్ముఁడు లక్ష్మణుఁడు నన్నిట్లు విరూపిగావించెను.
నాకుఁగా ఖరదూషణాదు లలిగి రాముని కనక ప్రాణంబులు గోల్పోయిరి.
అత్రైకోక్యమోహినిని గోరుదువేని గర్తవ్యంబూహింపుము. రామలక్ష్మి
ణులు జీవించియున్నచో నీచునోరథంబీడేరదు. నీభాగ్యమెట్లున్నచో యిది
నాకుఁబలికను.

రావణుఁడు మానీచుకొప్పట పరంబోవుట.

రావణుడంత సచివులకు వెలవిచ్చి సభచాలించి యింకొచ్చగంబు
నకుఁ బోయి ‘కటా ! నరమాత్రుఁడు నాకింత యపకారంబొనర్చెనా.

స్రుతికృతియొనర్ప నేని నాజీవమేల ? మానధనులు ప్రాణహానియైన నోర్తురు
 గాని యశోహాని సహింపరు. పగదీటుటెట్లు ? వైరి యంతసులభసాధ్యుఁ
 డని తోఁపడు. కాదని రణంబొనర్చినచో శత్రుహరణంబగును. అంత
 మాత్రాన నాపగదీఱదు. చచ్చినవారు నిజాపరాధఫలంబును జవిగాంచరు.
 రాముని వెతలంగుడిపి పరితపింపఁ జేయుదునేని రాక్షసులమాట మఱి
 యొకండు తలంపకుండు. ఇందులకుఁ దగుమార్గమేది ? ఎల్లకేశములకన్న
 భార్యాపహరణకేశంబు పురుషులకు దుర్భరంబు. ఆదుఃఖము భగ్గును నిద్రా
 హారంబులనుడిపి వానిని దేశద్రుమ్మరింఁగావించి యున్మాదావస్థకుఁదెచ్చి మర
 జాంతము వేధించును. రామునకింతకన్న శిక్షగలుగదు. అతఁడు పత్నికై
 చివికి నశించును. ఆన్నవెంటఁ దమ్ముఁడు చనును; నాకును గార్యంబు
 సిద్ధించును ; రాక్షసులొకంబును సుఖముండును. ఇంతకన్న మంచిమార్గము
 గానరాదు. కటా ! నాఁడు మారీచుని విని చెడితి' నని పెద్దయుందడవు
 తలపోసి కృతనిశ్చయుఁడై ముక్తులకుఁగాని మందోదరికిగాని తెలుపక
 యానకాలకుఁజని కామచారిణియైన రథమెక్కి సముద్రతీరముంబట్టి తరలి,
 నిర్మలతోయపూరంబులై పూచియేచిదలిర్చుచుచున్న పద్మములతో శోభిల్లు
 సరోవరంబులను జూచుచు, గదశీనారికేశతాలతమాలవనంబుల నవలొ
 కించుచు, గరుడగంధర్వకిన్నర వైఖానసవాలఖిల్యాది నివాసప్రదేశంబులను
 వీక్షించుచు, దివ్యాభరణమాల్యసమలంకృతలై గీతానాదంబుల సొక్కించు
 చున్న నిలింపనితంబినీమణుల క్రీడాస్థానంబులను దిలకించుచు, దపోవిజిత
 దివ్యలోక మహనీయుల విమానంబులను బరికించుచు, జందనాగరు తక్కి
 లాదిసుగంధివృక్షవనంబులనుగాంచుచు, బుష్పితతమాలతరుకాండముతో
 మరీచాదిలతాతతులతో సొబగాఁజున్న రమ్యస్థంబులను సందర్శించుచు, గైరి
 కాదిధాతుకాంతి సమభివ్యక్తంబులై చిత్రవర్ణతోయంబులతో నింపిరో
 యవ నోష్ఠుచున్న నిర్భరంబులకు నానందించుచు, ధనధాన్యసమృద్ధింబులును
 జనాకీర్ణంబులునైన నగరంబు లతిక్రమించి చనిచని, తొల్లిగరుత్మంతుఁడు
 కచ్చపంబు నారగించుటకై కాలూనుటవలనఁ గొమ్మతెగియున్న సుభద్ర
 నామ స్యగ్రోధంబునుదాఁటి కడలియవ్వలిదరిఁజేరి మారీచు నాశ్రమంబుఁ
 జొచ్చి, యందు నియతాహారుఁడై కృష్ణాజినజటావల్కలంబులు దాల్చియున్న
 యతనిఁ గాంచి తదీయసత్కృతులంది తనకార్యంబును మరలవానికి నొక్కి
 చెప్పి యతనినిసహాయపడఁ గోఁచెను.

మాచుఁ డామాటవిని వేపమానశఃకుండును శుష్కిభూతవదనుఁ
డై రావణుని నిన్ని మేనవృత్తిఁజూచి 'దశకంధరా ! నీతలంపువలదంటిని.
ఁమ్మతించితివి. మరల నిన్నెవ్వరు పురికొల్పిరి ? ఇచ్చకఁబులాడువారు వేల
కొలదిగలరు ; హితముపల్కువారు మిక్కిలియెఱుఁగు. అదియుఁ క్రేయంబగు
నేని చెప్ప సాహసించును. ఆప్రియంబగుహితంబును తెఱపునేని పలుకు
నట్టి నూటికొకండు నుండఁడు. అదియు నధికునితోఁ బలుకవలసినప్పుడేకఁ
డెప్పువలయునా ? అయినను నీమేలుగోరుదును గావునఁ బలుకసాహసించును.
రామపరాక్రమంబు వినియుండవు. అది తెలిసియున్నచో నీకెట్టి సంగల్పం
బుదయించి యుండదు. నాయనా ! పెద్దవారిమాట వినుము. రాక్షసలోక
క్రేయంబును గోరుదువేని రామునితోలికిఁ బోవలదు. నీతాదేవి నీకు వృ
త్తులై జనించెనని యెంతయు దుఃఖించును. రాజునకు నిరంకుశవర్తనంబు
గూడదు ; అతఁడెన్నడును దుర్మతి గారాదు. పాపమంత్రము వానియెడ
నంకురింపఁజనదు. రాజు నిరంకుశవర్తనంబును దుర్మతియుఁ బాపబుద్ధియు
నగునేని వానిరాష్ట్రంచెల్లి సపరివారంబుగా నశించును. రాముఁడు జనకుని
వలనఁ బరిత్యక్తుడై మర్యాదమాని లోభమునకుఁజిక్కి ధర్మాతిక్రమంబుగా
వనములు పట్టి ప్రాకులాడుచున్న డత్రియాధమండని తలంచితివా ?
అతఁడేతన్నాత్మఁడు గాఁడు. దశరథుఁడు భార్యవంచితుడై యా
యింతిపంపు నెఱవేర్చినోపక తీఱని మనోవ్యాకులంబునకుఁ జిక్కియుం
డఁగాఁ దండ్రియెడనుఁ బాపుటకై ప్రతిజ్ఞాపూర్వకముగా నమస్తముఁ
ద్వజించివచ్చిన మహాశుద్ధసత్త్వండుని రాముని గ్రహింపుము. అంతటి
సర్వభూతప్రియండును ధర్మావతాకుండును గలుగఁడు. వానిగూర్చి చెఁ
టులు నీచెవిగఱచి యుందురు. ఆకూశలమాటలకుభ్రాంతిచెందెతివి. నీనా
దేవి రామతేజస్సార రక్షితయై యున్నది. ఆమె నపహరింపఁ దలకొనఁ
నూర్ణప్రథ నపహరింప యత్నించుటగును. ఖడ్గచాపంబులనెడి యింధం
బులవలన రగిలి శరశ్వాసాభీలమై ప్రబృటిల్లు రామాగ్నికుండంబున మఱుల
కుము. నీతాదేవి రామునకుఁ బ్రాణాధికగాని వేఱుగాదు. ఆమెను భర్తవ
నీకు సాధ్యమా ? రావణా ! ఆత్మక్షేమంబు వలకువేని యట్టినిచసంకల్పం
బును దిగవిడిచి మరలిపోమ్ము. నీసచివ్రలు విభీషణాదులు పరమదర్శిని
లుండరా ? వారు నీకొఱతలంపు నమమతించితిరా ? రామునంత గాఁడెవ్వఁడే

పలుకుదువేలయని యడుగవచ్చును. సంగతి వినుము. తొల్లి నేను కేయి కుంజరంబుల బలంబుగలిగి యెదురులేక సంచరించుచుంటిని. ఋషిమాంసము దక్కయొండు నాకు రుచింపకుండెను. నా కేయిచెప్పినంతనే జడములు గయితము భీతిల్లుచుండెను. విశ్వామిత్రుఁ డంతటివాఁడు గూడ నాదాడి వెఱచి తనయజ్ఞంబును గొనసాగింపనోపకుండెను. ఆఋషీంద్రుఁ డెన్నిసార్లు లో నావలన భగ్గుపడి వెఱవుదోపక నిజమఖరక్షణార్థము దశరథునర్థించి పం ద్రెండ్రెండ్ర బాలుని రాముని వెంటఁగొనివచ్చి క్రతు వారంభించెను. ఆ సంగతి నాచెవిబడినంతనే నావరగర్వంబుహ్లాం గెను. నేనతని మఖశాలఁ జొచ్చి యాగవేదిపై నడుగిడితిని. నేను వచ్చునప్పుడు రాముఁడామఖశాలా ద్వారంబున విల్లెక్కువెట్టి యుండెనుగాని యతఁడు నాకుఁ గనుదాశలేదు. నాచరణంబు వేదిపైనునుటే తడవుగా బాణమొడ్డు నన్నుఁ దాఁకెను. నేను గాలికి దూదివలె నెగసి నూలుయోజనంబుల దవ్వునఁ బడి చిరకాల ముచకు స్మృతివడసి బ్రతికితిని. ఆదెబ్బలతోడ నాపూర్వవృత్తి నన్నెడసి చనెను. నేను తాపస్సినైతిని. ఆసంగతి దలంచిన నిప్పుడును నాగుండి యలు గభిల్లుమనును. సర్పసంసర్గంబువలనఁ దటాకమత్స్యంబులకు గరుడ బాధయట్లు దుగ్ధనసాహచర్యంబువలన సజ్జనులకు హానిగలుగును. రావణా! నీదోషంబు నీతోన నంతరింపదు ; అదిరాక్షసబృందంబునెల్ల రామశరాభి హతమొనర్చును ; అసురాంగనలనుఁ దీఱని కడఁగండఁ గుడుపును ; లంకా నగరంబును శరవహ్నిజ్వాలాపరిదగ్ధముఁ గావించును. ఇవన్నియు నీవుఁ గన్నారఁ జూతువు. చెలిమింజేసి యింత వచించితిని. నానైయ్యులును గోరుదువేని రామునిమాట నామ్రాలఁ బ్రస్తావింపకుము. నీయపరాధకార ణంబున నాకుఁ జేటుఁ గూర్పవలదు. శూర్పణఖాపరిభావంబును ఖరదూ షణ వివాళంబును బురస్కరించుకొని రామునిపయి దోషంబాహోషించి పగఁదీర్చికొనయత్నించుచున్నావు. నిజమును గ్రహించితివా ? పరమ పతివ్రతామణియగునీతాదేవిని నిష్కారణంబుగా బాధించుటకై శూర్ప ణఖ చని నిజాపరాధఫలంబు ననుభవించెను. సత్యమెఱుంగక సోదరి మాటలు నమ్మి తన్నిమిత్రము ఖరదూషణులు దుడుకుపడి రాముని దాఁకి రాముఁడాత్మరక్షణార్థము వారిని వధించెను. ఇందుధర్మవృత్తిక్రమంబుగాని దౌర్జన్యంబుగాని గలదా ? ' యని నయభయంబుల హితంబు బోధించెను.

స్వీకృత్యనువర్తించువాడని ముందులే కావలెనను మానవ హితోప
 కారమును. అతడు ప్రోత్సహింపబడుచున్న 'మానవా! నియమజీవాన్
 కలగవలెననియు. ఈసకలక్షత్రములు దీక్షాకోపంబున నాయన నిబోధన
 కై వ్యవహరించి ప్రసాదించును. ఈజీవమాటలచేతనే కానికృత్యములు
 జరుగు. అందుగానిమాటకు స్వభావము తగినదగుటలకు బంధుమిత్రులను
 కార్యమును సమస్తమును వ్యతిరేకి చేసితిమి పరమాత్మవివక్షిత వరాటము దెన్వ
 పై నిజవివేకంబున కలెదము వనపయ్యెదము. మానవా! ఇంతకాలము
 మౌనము నీకు రాత్రువలెను తెలిసివచ్చు వోదము. కానియ మానాశ్రిమా
 నులు; మానవులకై ప్రాణములగుండఁ బాటించును; పరిశ్రమములు నడు
 మాత్తమును సహించును. అంతరంగికమంత్రము సహితము వారిగన్నకు
 నగురాదను. హితముఁ జెలుపవలసివచ్చినప్పుడు గూడ నాత్మవిప్రలు
 యితము భయభక్తులతో నన్యపక్షేణముగా విషయమునుబోధింపరాదీ తమ
 చిత్రమును నూచించును. కానియ దేవేంద్రాగ్నివయసోమాంశంబుల
 పైచి తదీయ విప్రములైన క్షత్రియ భూమ్య ప్రసన్నభావంబులగుటయే
 మును. అందువలన వారు సర్వావస్థలయందును సమావరణీయులు. మానవా!
 మౌనమున మానవ్యంబులగుక యజ్ఞానమోహనకుండవై నీయంతివచ్చిన రాక్ష
 సశక్తులనిఁ జరుగఁబులాడితివి. నావాదవని నిశ్చయించితిని. నీకు
 వోద విచక్షణమునకై యందు రాలేదు; హితాహితములఁ గలప్రకార నిశ్చయ
 మాలేదు. నామాట్లా నీకు విధివిధానము. సంగతిదనుము. నీవు చిత్ర
 మునకప్పుగమాపంబునువాల్చి రామాత్మను ప్రాంతప్రదేశంబునఁ బారాడి
 నీతిను బ్రతాపించి యభేచ్ఛిఁ జనుము. నీతి గూర్చుకొంటును సోమము
 చిత్ర వస్తునమధిరామము శ్రీలకునైజము. ప్రయతరాత్రి వ్రేయంబును
 కాశించుటకై రాముడు నీవెటుఁ దగులను. నీవుకొంతమాదము చేసి 'హా!
 శివా! హా! లక్ష్మణా!' యని రామస్వరంబునఁ జేయము. ఆ క్షురి
 చెవిపోకొంతనే రామునకై లక్ష్మణుని నీతి తరలించును. అతడు మీ మా
 యము నెరుకుచు దమ్మును; వైదేహి యెటుఁగిగానుండును. అది సమయ
 ముగా దేవేంద్రుడు శశీదేవింబోలె నేను క్షిణదేవి వనపాపించును. ప్రి
 యగ్రంబులను సమకూలును. మానవా! ఇది యంతకడియ కాద్యమునాను.
 కానీమధ్యంబునర్చి యెందులకుఁ బాటితోపికంబుగా వారాధ్యంబునఁ నర్చ

భాగమును గొని చిరసుఖముండుము. మనవ్యూహము ఫలించునేని యుద్ధ ప్రసక్తియే యుండదు; రాక్షసలోకంబునకెట్టి యెఱ్ఱును బొనరదు; నీవన్న భయము రానోపదు. అట్లుచేయవేని నీకుఁ జావుసిద్ధము. రామునకు వెఱుకు నంటివి. రావణుఁ డంత వ్యర్థుఁడా? చక్కగాఁ బరామర్శించి నీయిచ్చ యొనర్పు' మని గంభీరముగా నుడివెను.

మారీచుఁడు మహాగ్రంభాంది 'మందమతీ! మృత్యుముఖంబున దలఁ దూర్పనున్నావు. నిన్నిట్టి యాత్మభయమునుండి మరలించు మంత్రులెవ్వరును లేరా? అయ్యో! నీదుర్బుద్ధికి రాక్షసలోకమెల్ల బలిగానున్నది. నీకుగా నాకును ప్రాణహాని నిక్కము. ఆత్మనాశంబును నేను బుద్ధిపూర్వకముగా వరించుటగాదు. తేనియాజ్ఞానిర్వహణఫలముగా నాకట్టిది కాకతాళియ మగును. నీవో బుద్ధిపూర్వకముగా నద్దాని వరించుచున్నావు. నీకై వెల్లు దుఃఖమగుచున్నది. రావణా! నీచేతిదుర్మరణంబునకన్న రామునిచేతి మరణము నెంతయు గోరుదును. అట్టిచావు నాకు మహోపకారమగును. నీమేలు గోరి యెంతో చెప్పితిని; నామాట సూతయు వినవు. అసన్నమరణంబుకు హితవాక్యము రుచింపదుగదా' యని నిష్ఠురంబులాడి యొందువెఱుపులేక య తని మతమొనర్ప సిద్ధుడయ్యెను. లంకాధిపుఁడు పరమసంతుష్టుడై 'ఇప్పుడుగదా నీవు మారీచుఁడవైతి' వని వానిని బ్రశంసించి యతనిఁ గన్తం గిటుఁగూర్చి తనరథముమీఁద నెక్కించుకొని విహాయసమార్థముఁబట్టి నదీనద వనపర్వతపట్టణంబులు దాఁటి రామాశ్రమప్రాంతమాన దిగి మారీచుని హస్తముఁబట్టుకొని 'అదిగో కదలీవనము; అల్లడో రామాశ్రమ' మనిమాట జాగుసేయకు మనెను.

చి త్ర సు వ ర్ణ మృ గ ము.

మారీచుఁడు క్షణములోపలఁ జిత్ర సువర్ణమృగరూపంబును దాల్చెను. ఆకురంగరత్నంబింద్రనీలశృంగశంకారమై సితాసితముఖమండలముతో నోట గారుచు నీలోత్పలవర్ణస్నిగ్ధములైనకర్ణపుటంబులు గలిగి నీలరదచ్ఛవముతోఁ గుండేందువజ్రచ్ఛాయా సుందరతతోదరభాగంబుతో మధూక కాంతికాంత పార్శ్వంబులతోఁ బద్మకింజల్కరుచిమనోజ్ఞములైన యతరావయవంబులతో వైడుర్యమశిఖరంబులతో నొప్పారుచుఁ గిరిచనున్నతగ్రీవమై చూడఁ

జూడ ముచ్చటలు గొలుపుచు మహేంద్రధనుస్సమానమైన తనవాలంబును
కదలించుచుఁగనివాలుగాఁ బచ్చికలుమేయుచుఁ జివురులు గొలుకుచు భీతభీ
తేక్షణంబులఁ జూచుచు నింపు సొంపు దలిర్పఁ జెంగలించుచు రామాశ్రమ
స్వారమున సీతాదృష్టిపథగతమై విహరింపసాగెను. అవంతలేడినిజూచి జింకలు
చాయవచ్చి మూర్ఛిని యథార్థమెఱుంగుటనోయన చికాక్రాంతము లగు
చుండెను.

అత్తతీ ధీతాదేవి పుష్పాపచయార్థము వనంబునకుఁ బోయి యుండి
యాచిత్రమృగంబును గాంచి యాశ్చర్యవికసితనేత్రయై రామలక్ష్మణులను
ఓలిచి వారికి నమ్మహాచిత్రకురంగమును జూపెను. లక్ష్మణుఁడు దానిని
బరికించి 'అన్నా ! ఇది మాయామృగముగాని యొందుగాదు. మారీచుఁ
డిట్టిమృగమై మృగయావిశోషిలైన రాజులను బెక్కండ్ర మోసగించి
చంపెనని విందును. ఇట్టి చిత్రమృగంబును సృష్టిలోగనివిని యెఱుంగము.'
అనెను. సీతాదేవి యెలనవ్వుదాల్చి 'నాథా ! దీనిమురపు నామనస్సు
నపహరించెను. మనము దీనినిఁ గ్రీడార్థము పెంచుదము. ఇది మనవన
చాసానంతరము శుద్ధాంతంబునకు నపూర్వాలంకారమగును. ఎట్లేని దీనిని
బట్టి తేఁగోరుదు. ఇది సప్రాణముగాఁ జిక్కదేని దీనిచర్మము మనసుఖ
శయ్యకు ననువగును. నాథా ! భర్తలను స్వతంత్రించి ప్రేరేచుట పతి
శ్రుతలకుఁ దగదు. ఈయవినయంబునకు మన్నింపవేడుదు' ననెను. రాముఁడు
చక్కరంగలావణ్యవిలాసవిశేషంబులకు నక్కజపడి భార్యకుఁ బ్రియ
మొనర్చువాఁడై 'లక్ష్మణా ! ఇట్టికురంగము పెందుఁ గానము. దీనిశోమం
బులు కనకబిందుచిత్రములై తచ్చరీరంబునకు వింతకోభను గూర్చుచున్నవి.
ఇది నీలంపుఁ బెదవులు విచ్చి యాపులించునప్పుడు దీని నాలుక సుంత బహి
స్సతమై కృష్ణమేఘనిర్గతవిద్యుల్లతను దలపించుచున్నది. కదలీమృగంబులను
ప్రియకీమృగంబులను బ్రవేణీమృగంబులను వేవవేలుగాంచితిమి. అం
దేదియుఁ గోమలత్వంబున దీనికి పాటిరాదు. తారామృగంబును దీనితో
నెఱుంపవచ్చునేమో యని సంశయింతును. పురుషులకు మనకే యిది
యంతముద్దుసేయుచుండఁగా స్త్రీలసంగతి చెప్పవలయునా ? తమ్ముఁడా !
జూకి దీనిని గోరెను. ఎట్లేని దీనిని బట్టి తెచ్చియిచ్చి వైదేహీక్రీడి దీర్పవల
యును. ఇది నీవన్నట్లు మాయామృగమైనచో వాతాపిని మహర్షివలె దీనిని

మనము వధించి లోకకళ్యాణ మొనరింతము. ఈకార్యముగూడ మనకు విధివిహితమే గదా. అట్లుగాక యిదినిక్కమైనమ్మగమగు నేని యిట్టిపరార్థము రాజులకెంతయుఁ దగును. రాజులు రత్నహారులనుట సుప్రసిద్ధము. వారు వేటకై గహనాంతరములు దూఱుటయు నందు రత్నాదినిచయంబులు వారికిఁ దొరకుటయుఁ దదర్థముచేత వారు దమకోశంబుల ననాయాసముగా నించుటయు గలదు. మనమో మృగంబులఁ గాకున్నను మృగస్త్రాయులను వేటాడుటకై వనముఁజొచ్చితిమి. ఇందు మనకీయనర్థ మృగరత్నము లభించెను. దీనినుపేక్షించి చనవచ్చునా ? లక్ష్మణా ! నీవిచ్చటనే యుండి నీతను గాపాడుచుండుము. నేను చని యీమృగమును బట్టియో కొట్టియో తెచ్చెదను. జటాయువుగూడ నీతోడనుండును. పరాకువలదని పలికి వైడిపిడికయిదువును మొలఁగూర్చి శార్ఙ్గకోదండమునుఁ జేతఁబట్టి తూటిర ద్వయమును మూపునజైచి మృగార్థము తరలెను.

ఆమాయామృగంబు పెనుగాలికిఁ బరుగులువాఱు మేఘంబులబోని చంద్రబింబమువడువున క్షణముగాన్పించుచుఁ దటాలన గను మొఱంగుచు గుఱియియ్యక భయంబుననోయన నింగి నెగసి దవ్వగుచు నంతలోన సంతి కంబునఁ దోచుచుఁ దృటిలోన దూరమునఁ బొడనూపుచు బహుభంగులఁ జరించెను. రాముఁడు దానిచెయిదంబులఁ చూచి “అహో ! ఏమి దీనిలీలా విశేషములు !

“మ॥ పటచూడవృగఁ జేయలంతినిలుచుం బట్టికయాసాసరిర
బిలువోపుం బొదలందుడిందుఁబొడమున్ బిట్టుల్కి వేదాఁటఁ గ
మ్మతీమాచుం జెవిదార్చినెల్చు మలయున్ మట్టాడుఁ గ్రోరాడు నే
మఱినట్లొందు దృఙంబుమేయు నలయున్ మాయామృగంబిమ్ములన్॥”

అని దానిప్రతారణంబులకుఁ గోపంబును దానిసాంపునకు మహా మోహంబును బొందుచు ద్వైధీభావగతుడై దానిననుసరించి కడుదూరము చని యటఁగొండొకవృక్షము నీడ నిలిచెను. అకురంగమతటాలన దృష్టి గతమై వన్యమృగములఁగూడి పరుగెత్తసాగెను. రాముఁడు దానిచదురులఁ దుదిముట్టింప నిశ్చయించి బ్రహ్మనిర్మితదివ్యాస్త్రంబును సంధించి యాకర్ణాంతము దివిచి దానినిగుఱిచేసి వైచెను. ఆభాణము వజ్రపాతమువలె

నక్కురంగము పయిబడి దూతీచనెను. ఆమృగంబట్లు వ్రేటుగాని తాళ ప్రమాణమెగచి పడి స్వస్వరూపముఁ దాల్చి 'హా! సీతా! హా! లక్ష్మణా!' యని రామస్వరంబున నెలుగెత్తి యజచి ప్రాణంబులు విడిచెను. ఆవింతఁ గాంచినంతనే రామునకు లక్ష్మణవచనంబులు స్ఫురించెను ; సీతాదేవి వాని హృదయదర్శణంబునఁ బ్రతిబింబించెను. ఆ యజపులు సీతాలక్ష్మణులకు భ్రాంతిజనకంబులగునో యని రాముఁడు తహతహపడి వేవేగనొందుమృగం బును వైచి దానిమాంసమును దీసికొని యాశ్రమపక్షముఁబట్టి హుటాహుటి నడచెను.

సీ తా ల క్ష్మ ణు లు స ం వా ద ము.

ఆ కేకలు చెవిసోకినంతనే సీతాదేవి మహాభిన్నమై లక్ష్మణుని జూచి 'మీయన్నగారి యాగ్రరావంబును విందువా ? నాహృదయము లెల్ల డిల్లుచున్నది ; ప్రాణములు నిలువవు. ఆయన యెందున్నాఁడో సింగంబు లకుఁ జిక్కిన యాబోతువలె రాక్షసులకుఁ జిక్కి యార్తుడై పరితపించు చున్నాఁడో యేమో హుటాహుటిఁ బొమ్ము ; జాగునేయకు ; నాపతిని రక్షింపు' మని సోమిత్రిని ద్వరపఱచెను. ఆమెయెంతత్వరపెట్టినను లక్ష్మణుఁడు కాలుకదలింపక యట్లే యుండెను. అందులకు నామె పరమకుపితి యై 'దురవస్థాగ్రస్థుని నీయన్నను రక్షింపఁబొమ్ముని త్వరపెట్టినను జనవు. నీ మతంబూహింపరాదు. హితశత్రువులు తప్ప యెరు లిట్లొనర్పరు. నన్నుఁ గాంక్షించి రామవినాశంబును హర్షింతువా ? కాకున్న వానియెడరు ను హింతువా ? నిక్కపుంగూర్మితమ్ముఁడు భ్రాతృకేశంబునకు నెమ్మదిమఁడు నా ? నీవు రామార్థమిందువచ్చితివిగాని నా కొఱకుగాదు, రాముఁడు ప్రాణసందిగ్ధావస్థనుండఁగా వానికై బరుగిడక నాకడనుండవేల! నీరక్షణ నాకక్కఱలేదు' అని కఠినంబుగాఁపలికి కన్నీరొలుకుచు సంత్రస్తహరిణి కరణిమండెను. లక్ష్మణుండామె కంతయు వగఁజెంది 'దేవీ ! రామునకు గా నీభయంబు వలదు. ముక్కోటిదేవతలెత్తివచ్చినను జరాచరసమస్త ప్రపంచము వైకొనినను వానికి గోరంతయేని యెగ్గు రానోపదు. ఈవంబున నిన్నొంటరిగా వదలిపోఁ జాలను. నీవు విన్నది నాయన్నకంతధ్వని గాదు. మహామాయావి మారీచుండట్లఱచెను. మనోవ్యాకులంబును మాని సమాహితవగుము. నాయన్న మాయామృగంబును వధించి కీఘ్రముగా

ఇందువచ్చును. నీరక్షణార్థము నన్నియించి యాయన చినెను. వానియొక్క
దాడురాదు. ఖరదూషణలను వధించినదిమొదలు రాక్షసులు మరయెడఁ
బోగఁ బూనియున్నారు. అవైరంబును సాధించుటకై వారెన్నోమాయలు
చేయుదు' రనెను.

సీతదేవి కన్నులెఱ్ఱవేసి 'నృశంసా ! ఆనార్యమైనసంకల్పించు
కేదలోదాచికొని యిట్లాడుచున్నావు. ప్రచ్ఛన్నవైరులను ద్రోహచింత
నము పోయదు. ఈదురీష్ఠెతంబు నీకు స్వయంబుగా సంకురించెనా ? లేక
ధింతుని దురుపదేశంబును వింటివా ? నీవు రామరక్షణార్థంబు వచ్చుట
నిమిత్తమాశ్రిమని నేడు స్పష్టమయ్యెను. నీకోరిక కొనసాగదు. రామ
పత్ని యన్యలను గడకంటఁ గూడ జూడదని నమ్ముము. రామునిఁ బాసి
సీత నిమిషంచేనియు జీవింపదు. ఇదిగో నీసమక్షంబుననే ప్రాణములు
త్యజింతు'ననెను. హృదయశూలంబులైన యాపరుషవచనంబులను లక్ష
బండు విని చేదోయి యొగ్గి 'మాతృదేవతకు నీకు బదులాడనోడుదు. అను
చితభావణంబులు స్త్రీలకు సహజంబులు. స్త్రీబుద్ధి చంచలాచంచలము ;
అది ధర్మమును బాటించదు ; క్రూర్యంబును బాయదు. ప్రాణమిత్రులు
గూడ స్త్రీకారణంబున దుర్వారవైరిదగ్ధులై నశింతురు. నీపలుకులు పంచ
వహగ్నిపరితప్తసాయకంబులై నన్నెంతయు బాధించుచున్నవి. ఆన్యాయ
ముగా నన్నిట్లాడుదువు. ఇందులకై యీవనదేవతలే సాక్షులగుదురు. నా
గున్నయాజ్ఞనుదలదాల్చి యున్న నన్ను సంశయించి నాకు నక్రమంబుగా
విందను మూటగట్టు నీవు పరిదగ్ధవై నశింతువు. ఇదిగో వేను నాయన్న
కడకుఁ జనుచున్నాను. వనదేవతలు నిన్ను రక్షింతురుగాక.' అని చెందడు
గులు చని, అయ్యో ! భయంకరంబులైన దుర్నిమిత్తంబులెన్నో తోచు
చున్నవి. రామునితోడ మరలి వచ్చి నిన్నుఁ జూతునో లేదో తెలియరా
దనెను. సీతాదేవి కన్నీరు నించుచు 'నారామునిఁ బాసి యతినిముసంతై
నను జీవింపజాలను. ఉరియో విసమో యనలమో గోదావరియో నాకు
పరణంబగుఁగాక. పరపురుషాభిమర్శనంబునకు నాశరీరంబు నర్పింప'నని
పలికి గుండియలు మోదుకొనను విలపింపసాగెను. లక్ష్మణుండామెకు
సమస్కరించి కోపము ముందునకును రామునాజ్ఞ వెనుకకును లాగుచుండఁ

శ్రీమద్భగవద్గీతాసూక్తముంజై మతిప్రయత్నంబున నవటువాని హస్త
నామము నుదయ.

తే॥ ౧॥ జ్ఞానవిజ్ఞానభాగ్యంబుఁ లెనియున్న,
హేతులయుపదేశవాక్యంబు లెన్ని విన్న,
జ్ఞానమేవచ్చి నలదన్నఁ దరమునాదు,
కర్మగతికేఁ జిక్కినయిందొఁ గ్రమ్మరింప

సేవా పుష్కరము.

అక్షుణ్డట్లు పోవుట రావణుడు చూచి తనవ్యాసము బలిః ౨
శంకయు సంతప్తుండై వినీతవేషంబును దలపోసి కృతనిశ్చయుండై.

॥ ముడిచి యెంటికంజడ మూయ మువ్వన్నె
 మెగముతోలు కిరీటమున ధరించి
 కకపాల కేవలకటకము నిరహాసి
 గునిచలాతాముతోఁ గూర్చిపట్టి,
 నై జేయనైన యొడ్డాణంబులవణిచే
 నక్కరించినపాట్లు మక్కరించి,
 యారకూటచ్చాయ నవఖండింపఁజూలు
 బదుగుదేహంబున భస్మమలఁచి,

గీ॥ మిట్టయరమున నిడుయోగపట్టె మెఱయఁ
జెవుల మద్రాక్షపోగులు చచ్చకఁగింపఁ
గావిరుబుసఁబు జలమండికయును బూని
మాయసన్యాసియయ్యె నమ్మాయలాడు ॥

కావలయుచున్న సన్యాసి వేషముధరించి శ్రుతులను విచారించుచు నున్నాను
 ధూతృత్వమును గన్నాడని జూచి,

ॐ॥ నెత్తమ్మికేకుల మెత్తదనముఁదెచ్చి
యచ్చునఁ దెట్టివట్లందమొంది,
చక్రవాకంబుల చందంబుఁగొనివచ్చి
కుప్పగావించినట్టొప్పుమోటసి,

చందురును గాంతికందేర్చి కూర్చి బా
గునకుఁ దెచ్చినయట్లు కొమహమిగిలి,
యలికులంబులకప్పు గలయంతయునుబుచ్చి
నాటుపోసినభంగి నవకమెక్కి

|| యంఘ్రతలములుఁ గుచములు నాననంబుఁ
గచఁగఁబునునిట్లున్న రుచిరమూర్తి
యనుపమానభోగంబుల కాస్పదంబుఁ
గాననానె యెందేనియఁ గలుకులందు ? ||

చ|| సేతీకురులుక విలోలసిససేత్రయగంబును నొప్పుతెప్పచా
తెఱయును దీనియాసనము తెల్వంగరంబు మనోహరంబు నా
యెఱిగినయంతనుండి సతినిట్టిలతాలలితాంగిఁ జూచియే
నెఱుంగ సురేంద్రకన్యకలు నిట్టిర ? రూపవిలాససంపదక ||

“సీ|| ఇయ్యంతిప్రాపున నయ్యనంగుడు పార్వ
తీకునైనను దక్కనేలకున్న ?
యిన్నాతిచెలువఁబుంగన్న శచీప్రియం
దైనను గనుకలి నవయకున్న ?
యత్తన్వికాసలేమి కెదిరిపన్నిదము భా
షావిభుతోనైనఁ జఱపరాదె ?
యత్తలోదరిజీవిరేకున కిందిరా
పతి నైనమెచ్చక పలుకఁ జనదె ?

|| కుసుమబాణానిబాణముల్ గూడనైదు
గరగి నేరిమి వాటించి కరువుగట్టి
పోసిచేసి చైతన్యసంపుటము దగఁ ఘ
టించిరో ? కాక యిట్టిచేడియలుగలరె ? ||

అని లోలోనఁ దలపోసి విస్మయమంది విలంబము తగదని నిశ్చయించి
సార్వజన్యంబులారేనివేళ సంధ్యను జీతటి పొరయనట్లుగా, వజ్రనీకరుడు
లేని తరుణంబున రోహిణి సంగారకుడు దాయుసరణిఁ, జిత్రానక్షత్రం
బును శనైశ్చరుడు పొందుకరణిఁ, బడిచింతఁగూర్చి తదేకచిత్తయై యేకాకి

నాన్న యాపకమహత్రతారత్నంబును సీతాదేవినతఁడు సమీపించి, వేదములు సుంత పఠించి 'సువర్ణగాత్రీ ! పీతకాశేయవాసినీ ! కమలమాలికను నాల్చినపద్మలతవు నీ వెవతెవు ? వరాహాహ ! ప్రీతకాలవో శ్రీకాంతవో శ్రీహిరణ్యవో భూతికాంతవో రతివో హర్షణివో వచింపుము. కుందకుట్టులంబులమెచ్చని రదనశ్రేణివో, విమలాయతరక్తాంతకృష్ణతారకామనోజ్ఞంబగు కందోయివో, గరికకోరుయుగ్మంబువో, సమున్నతవృత్తంబులై యొంకొంటి నొరయుచు మణిహారశృంగారాతిశయంబునంది కోరికరీరికలెత్తించు చక్కవవో, బిడికిటకుఁ జాలు లేఁగొనువో, హరినీలమేచకకుంతలంబులవో, నొప్పారు నీసౌందర్యముఁ జూడఁజూడ ముచ్చకుయ్యెడు. చతురాస్యుఁడు తనస్పృష్టికళానైపుణ్యంబునకుఁ బరమాపధిగా నిన్ను సృజించెఁగాఁబోలు. తఱోదరీ ! నాచూడనిమనుష్యాంగనలు గలుగరు ; నాకంటఁబడని దేవగంధర్వయక్షకిన్నరపన్నగపద్మముఖులులేరు ; ఎందు నిట్టిరూపలావణ్యంబులు గానరావు. నదీప్రవాహము తీరముంబోలె నీచెలువంబు జితాత్మలమనంబును సయితము క్షణమాత్రంబున హరించుట వింతగాదు. ఇట్టి యదృశకవయోరూపసౌందర్యవతివి నీ విక్వవమందు నొంటినుండనేల ? నీకంతయు నిగులయ్యెడు. ఈగపానసీమయందు ఘోరాకారులును గామరూపులునైన రాక్షసులుందురు. ఇచ్చోట నీవుండరాదు ; స్వస్థానంబునకుఁ జనుము. శోభనాకారా ! నీధరించినలోకోత్తరమాలికావస్త్రభోగ్యద్రవ్యంబులవలన నీధర్త సర్వోత్తముండుగా నూహింపనగును. కాతోదరీ ! దేవతాంగనవో రుద్రసతివో వాయుపత్నివో వసుప్రియవో చెప్పుము. కళ్యాణీ ! ఎవతెవు ? ఎవరిదానవు ? ఎందుండివచ్చితివి ? ఏలవచ్చితివి ? ఇందుండనేల ? వివరము వినుపింపు' మనెను.

సీతాదేవి యానన్యాసిని గాంచి,

“మ॥ కమనీయంబగుజన్నిదంబు శిఖయం గొపీనమం భాతు వ
 స్త్రము దండంబును గుండీయుం గుళపవిశ్రంబుం గడుక వృద్ధభా
 వము సంధిల్లఁ ద్రిదండివేషభయఁడై వల్లించుచుక వేదముల్
 సముదారస్థితినున్నవానిఁగని ప్రాంచద్భక్తి దీపింపఁగాక ॥”

వానికి భయభక్తులతో యథోచితసత్కారంబులొసర్చి యాననఁబిచ్చి తన

వృత్తాంతంబెల్ల వినిపించి బ్రాహ్మణోత్తమా ! తమగోత్రనామచరిత్రంబుల
 వినవలతు' ననెను. అసన్యాసి చిఱునవ్వు నవ్వి సీతా ! నన్నెఱుంగవా ?
 ఎవనినామోచ్చారణంబు దేవాసురనరపన్నగలోకంబులకుఁ జండ్వశాసనం
 బగునో యారాక్షసేశ్వరుండను రావణుండనుగదా. సుందరీ ! సీతాంబరముఁ
 గట్టి సువర్ణప్రతిమంబోలి సొబగారు నీరూపంబు నాహృదయంబును మరేయ
 శుద్ధాంతకాంతాజనపరాశ్మఖంబొనర్చెను. భాగ్యవతీరత్నమా ! సాగర
 మేఖలావలయితలంకాపట్టణంబునకు దేవివై మనున్నారీమణులను గనునన్నల
 కాసింపుచు ననుగూడి నిఖిలకామోపభోగంబులఁ జూటలాడుము. సుకు
 మారీ ! వనవాసకేశంబులకు నీవెంతయుఁ దగవు? మోహనాంగీ ! వేయిమాట
 లేల ?

“చ॥ ధరణీ నతిప్రతాపబలదర్పమున౯ విర నేన పెద్ద నె
 వ్యరికిని మున్ భయంపడనివాడ౯ భయాత్తుడనైతి నిపు పర
 కరుహదళాయతాక్షి దయఁగావుము నన్ను భవన్నిమిత్త దు
 ర్భరతరపంచభాణహతిఁ బంచతఁ బొందక ముందునట్లుగాక ॥”

అని నిజమోహవేశంబును వెలిపుచ్చెను.

ఆకళోరవచనంబులకువై దేహి పరమకుషితము “మరాత్మా ! పర్వ
 తంబునలె నక్షోభ్యుండును సముద్రంబునలె నతిగంభీరుండును దేవేంద్రసమా
 నుండుమనైన రామునికూర్చిపత్ని నిట్లాడ జంకుజనింపవా ? సత్యసంధుం
 డును మహాభాగుండును సర్వలక్షణసంపన్నుండును వటవృక్షంబునకుఁ బరి
 మండలమునోరె బంధుజాలముఁ గలవాఁడునునైన రామునిపత్ని యన్యపురు
 షునిఁ గ్రీఁగంటునేని చూచునా ? అధమాధమా ! గోమాయువు సింహిని
 గోరునట్లు నీవు నన్ను గోరుచున్నావు. సూర్యరిష్మినివలె నన్ను నీవు ముట్ట
 వోపవు. రామపత్నిని వలచుచుండభాగ్యుఁ డనతికాలంబుననే కనకవృక్షం
 బులను గాంచుట సిద్ధము. మందరాద్రి నోటజేతఁబట్టఁగా నుంకింపవలదు ;
 కాలమోటంబును మ్రొంగి బ్రదుకునట్టియడియాసలు మామము ; నూదితోఁ
 గన్నతుడువకుము ; కత్తిని వాళవలగు ; మందునిప్పనోడిఁగట్టకు ; శూ
 లాగ్రములిమిఁద నడవకు. చలిచీమ మహాసముద్రంబును దాటినదాటుఁ
 గాక ; సీసము బంగారమైన శగుఁగాక ; బురద చందనమైననగుఁగాక ;

జ్ఞాన వజ్రంబును మ్రొంగిన మ్రొంగుఁగాక ; నీవెన్నడును రామనఖాగ్రం
బునకుఁ గూడ సాటిరావు. ఇంక నీదుర్మదంబును మాని వచ్చివదారిఁబొమ్మ
లని నిరసనభావవిస్ఫుర్తంబుగాఁ బలికెను.

రావణుం దాతరస్కారభాషల శీరికిఁగొనక ‘విలాసిని ! ఇంత
దుష్టాచమండనా ? ఎవని వాహుపరాక్రమోన్నతికిఁ గుజేరుఁడు తనపుష్పక
విమానంబును గానుక నెట్టి కైలాసంబునకు వలసపోయెనో, ఎవనియాగ్ర
ంబునకు హస్తగతప్రాణియై దేవేంద్రుండలమటించునో, ఎవనికిఁ గా
ల్పింబయి వాయువు సుఖస్వర్గముగా వీచుచుండునో, ఎవనికాసనంబున వే
దెలుంగు చలివెలుంగయ్యెనో, ఎవనియాజ్ఞకుజడిసి సరీప్రవాహంబు లుజ్జ
గించునో యట్టిలోకవిద్రావణుని రావణుని నిరసింప నీకుఁగాదు. రాజ
పుత్రీ ! పాండురప్రాకారకోభితంబును వైడూర్యతోరణాభిరామంబును
హేమకల్యాణిరాజితంబును నానోద్యానసుందరంబును జతురంగబలసంబా
ధంబునునైన లంకాపురంబునకు నరుడెంచి యందు నాతోడ లోకోన్నత
భోగభాగ్యాతీతయంబుల ననుభవింపుము. మోడివలదు. నీభర్త మృత్యువు
నోటఁదలఁచుచున్నా. ఆనరాధముడంత పరాక్రమకాలియేని దశరథుండు
వానినిఘట్టలకుఁదోలి యతనిరాజ్యంబును భరతునకుఁ గట్టునా ? రాముని
పరాక్రమంబును నాకడఁ బొగడుదువా ? సుకుమారీ ! దేశనిష్క్రుతుండై
వనాంతరంబునఁ నాఁగి కందమూలంబుల జీవించు మండభాగ్యుండు నీకెట్టి
సుఖంబును గూర్చనేర్చును ? కోమలాంగీ ! కష్టంబులను పరింపవలదు. నా
గాజ్యంబున సమస్తభోగంబులు నీకుఁగా వేచియున్నవి. భీమా ! రాము
నకు వెఱచి యిట్లాడుదువా ? ఆవరాటుండేమివేయనోపు ? అతని నింక
మఱచిపొమ్ము. కామినీమణి ! వలచివచ్చినవానిని గ్రోయరాదు. ఊర్వశీ
పురూరవసులచక్రిత్రను మఱచితివా ? రారమ్మ నావెంట ; ఇదే సరసంబగు
నని మరలనొక్క పలికెను.

నీతాడేవి వెచ్చనూర్చి ‘దురాత్మా ! సర్వభూతనమస్కృతుండైన
కుజేరునకుఁ దమ్ముండవని పలుక నీకు సిగ్గులేదా ? నీదుర్బుద్ధికతన భవదీయ
కులంబెల్ల నశింపనున్నది. ఇంద్రుపత్ని నవమానించువాఁడు బ్రతికినను
బ్రతుకవచ్చునగాని రాక్షసుఁడై నవమానించువాఁడు బ్రదుకుట కల్ల.

అమృతంబుగూడ నట్టివానిని గాపాడనోపదు' అని నిరసననిష్ఠురంబుగా నుడివెను. రావణుడంతఁ జేఁజేయితట్టి 'ఉన్మత్తవ్రాతగావున నావీర్య పరాక్రమంబులను జెప్పినను గ్రహింపవు. సత్తనముద్రంబులను దిగద్రావి యగస్త్యుని మఱపింతును ; ఇదే చూడు నానిజరూపంబనిచెప్పి స్యస్వరూపంబుఁ దాల్చి కాలభయంకరుండై బుధుఁడు గోహిణింబతె వైదేహినిఁ గవసి వామహస్తంబునఁ దత్కేశజాలంబును దక్షిణకరంబున నామెయూరుయు గ్మంబును బట్టి యాపతివ్రతామణి నెత్తికొని నిజస్యందనంబునఁ గూర్చుండఁ బెట్టి గగనమార్గముఁ ద్రొక్కెను.

సీతాదేవి యారక్కసుని దుండగంబునకు భయవిశ్వాసమై 'హ ! లక్ష్మణా ! హ ! గురుచిత్తప్రసాదకా ! నీమాట వివక రాక్షసాధమునకుఁ జక్కిరిసి.

ఆ॥ వె॥ అన్నయానలేక యడుగైనఁజననన్న,
వేటుతలఁచి యంటి వెట్టినుడులు,
దానిపాపఫలము దార్కొనెలక్ష్మణా !
చెనటిమతికి నెట్లు నేగితప్ప ?

“కా॥ అన్నా ! లక్ష్మణా ! నిన్నుఁబుణ్యనిధి సేనజ్ఞానినై పల్కితికొ,
నన్నాపాపమువచ్చిముట్టుకొనియెకొ, నాపాలిదైవంబవై
యిన్నీచుం బరిమార్చవేఁగఁబఱులేవే నన్ను రక్షింపుమీ,
యన్నంగ్రక్కునఁజీరవే యరుగవే యత్యుగ్రశీఘ్రంబునకొ ॥”

హ ! రామా !

ధర్మార్థంబు సర్వము ద్యజించిన మహానుభావా ! రక్కసుని యాయధర్మంబునుఁ గంటివా ! పరంతపా ! దుష్టశిక్షణార్థము వచ్చితివి ; ఈపరమదుష్టుని కాసింపవా ! ఓరీశతా ! రావణా ! సస్యము ఫలించుటకు బూతువల్లు దుగ్ధములు స్వకర్మఫలం జనుభవించుటకుఁ గాలము రావలయును. నీకొప్పు డట్టి కాలంబు దాహించెను. రామునివలన నీకు జీవితాంతఘోరవ్యసనంబు తప్పదు. హ ! నాథా ! నాయాగతి యెవరివలన నీకుఁ తెలుపును ! కర్ణి కారములారా ! రావణుఁడు నీసీత నపహరించెనని రామునకుఁ జెప్పరా ?

ప్రప్రవణపర్వతమా ! నీకు నమస్కరించును, నాగతి మదీయ విధి నకు
విన్నవింపుము. దేవీ ! గోదావరీ ! నీకు వేయిప్రణామములు. నాస్థిలిని
నావల్లభునకు వినిపింపుము. వనదేవతలారా ! కయిమోడ్చి వేడుదు ; మీ
దేని నాదురవస్థను నాపాలిదైవంబునకుఁ దెలిపి పుణ్యముఁ గట్టికొనరా ?
వనమృగంబులారా ! విహంగంబులారా ! శరణు శరణు ; నారామునొద్దకుఁ
ఁబోచి నాసంగతిఁ చెలుపరా ? ఆమహానుభావుండు నాయునికి నెఱుంగునని
నన్ను యమగర్భంబునుండియైనను రక్షించును.

సీ॥ చూతు రేమీరలో మాతవృక్షములార !

రాక్షసాధముని దుర్మార్గమెల్ల ?

కాంతు రేమీరలోక రికారములార !

కామాంధకారుని కార్యమెల్ల ?

దిలకింతు రేమీరు తిలకభూజములార !

పాపావతారునిపాటులెల్ల ?

వీక్షింతు రేమీరు విహగరాజములార !

కర్మచండాలుని గడుసులెల్ల ?

గీ. నగములార ! యోవివిధపన్నగములార !

గోవులార ! చరాచర జీవులార !

రామరాజన్యమాలి కీరామగతిని

మనవివేయరే మీకునమస్కరింతు.

చ॥ జడజములైన తమ్ములకు సైతము గూర్తువు సంతసంబు, నీ

పాడఁగనినంత నే యిరులు పోవుఁబరాబరి, వేయి కేలమ

ల్లుడవు, భవత్సమక్షమున లబ్ధుఁడొనర్చెడిమండగంబు ని

వ్వడిఁగని మిన్నకుండభవాదృశయోగ్యులకానె ? భాస్కరా !

హా ! సర్వసాక్షి ! నాపాపంబు నిన్నడ్డగించుచున్నా ? అయ్యో !
నావిధి కేమందు ?

గా॥ ఏలావచ్చెమృగంబు ? వచ్చెనదిపో, యేలాపడంగంటు ? నే

నేలా కోరితిదాని ? నాదుదయితుండేలా చగ్గె రేడిక్త ?

ఏలా లక్ష్మణునాలకింపక మహాహీనోక్తలంబల్కితిం ?

గాలంబీ క్రియమా తెనాకుఁ దృటిలోఁ గాపాడదిక్కెవ్వరో ?

అనుచు గుండియలవియునట్లుగా విలపించుచు యాదృచ్ఛికముగా వృ
క్షాగ్రస్థిత జటాయువునుగాంచి గృధ్రరాజు! పాపాత్ముఁ డీరాక్షసుండనా
ధనువలె నన్న పహరించుచున్నాఁడు. ఈనిశాతుఁడు సత్త్వవంతుండును సా
యధుండును గావున వీని నెదిరింపఁగాదు. నాగతి రామలక్ష్మణుల కెఱిం
గింపు' మని గద్దదస్వనంబునఁ గుయ్యిడెను.

జటాయువు రావణుల యుద్ధము.

నిద్రావశుండైయున్న యజ్ఞటాయు వయ్యార్తరావంబువలన పే
ల్కొంచి కనువిచ్చి చూచి సంగతిగ్రహించి 'ఆ! రావణా! వలదు వలదు,
ఈదుండగంబువలదు. గృధ్రరాజు జటాయు మాట వినుము. రాముఁడు
సర్వలోకహితుఁడు, వాని ధర్మపత్ని యీశీతాదేవి పరమపతివ్రతారత్నము.
ఆమె నపహరింపఁ దగదు. ధర్మస్థితుఁడు పరచారలఁ జైనకవచ్చునా?
శీతాదేవి రాజపత్నిగాని యొండుగాదు. రాజమహిషి యెల్లరకు రక్షణీయ
గదా? ఈనీకార్యంబును లోకంబెల్ల గర్హించును. ఇట్టిది నీచులకు నగునే
గాని పండితులకుఁగాదు. ఆత్మపత్నినట్లు పరపత్నిని రక్షించుట ధర్మము.
శాస్త్రదుష్టంబులైన ధర్మార్థకామంబులను శిష్టులెన్నడును గోరరు. రావ
ణా! నీవు రాక్షసేశ్వరుండవుగాని సామాన్యుండవుగావు. ధర్మరక్షణము
నీకును విధివిహితమగును. ధర్మార్థకామంబులకెల్ల రాజు మూలంబగు.
రాజు ధర్మబాహు్యుండగునేని వానిరాస్త్రమెల్ల నట్లేయగును. 'యథారాజా
తథాప్రజా' యనవినవా? దశకంధరా! నీకీవిపరీతబుద్ధి యేల జనించెను?
ఇంతటిక్రావ్విదంపు సేతయగునా? ఇట్టి చపలునకుఁ బాపస్వభావునకు సిరి
దక్కునా? రాముఁడు నీకేమి యుగ్ధనర్చెను? వానికి నీవు నిష్కారణం
బుగా నపకారంబొనర్పనేల? ఖరుని వధించెనందువా? అది రాముని తప్పు
గాదు. రావణా! ఆత్మహితంబును గోరుదువేని శీతాదేవిని వదలిపుచ్చుము.
ఒండుచో రామకోపాగ్నికుండంబునఁ బడి నీవు నామావశిష్టుండవగుదువు.
కాలపాశము నీయజుతఁ దగిలియుండుట నేరవైతివి. లంకేశ్వరా! నా
వచించు హితంబు వినుము. మోయరానిబరువును రోగకారియైన పదార్థం
బును ధర్మహానియగు కార్యంబు నెవనికినిగావు. రావణా! అరువదివేల

యేండ్లకగ్గు ముదుసలి యని నన్నుఁ దలంపవలదు. ఆయుధ సంపత్తి నాకు లేదనుకొనకు ? ఏమైనగుఁగాక, నీదుండగంబును సాగనీయను. స్వతః, ప్రమాణభూతయైన వేదశ్రుతిని వేదవేత్తలమ్రాల నన్యధాకరింపరానట్లు స్థితాదేవిని నాయెదుట హరింపఁజాలవు. అసురాధమా ! దొంగిలించి పలుచుట మగతనమా ? రావణా ! సిగ్గడివైయింతకుఁ దెగించితివా ? శూరుడవేని యెద యిచ్చి నిలుపుము. కుశీలాధమా ! రామలక్ష్మణులు దూరావసుండి రాకమున్నే వారిని గనుఁబ్రామి పోవయత్నించుచున్నావు. నీ యాటకటాంకరితనంబు జాలింపుము. జటాయువు బ్రతికియున్నంతకాలము రామునిభాగ్యదేవతను నీవు కొనిపోఁజాలవు. ఇది ముమ్మాటికి నిక్కము. నాప్రాణంబులుంకువపెట్టి యైనను నేను రామునకును నామిత్రుండగు దశరథునకునుఁ బ్రియంబు సేయుదు' నని పలికెను. రావణుఁడావచనంబులు చెవిఁబెట్టక పరుగెత్తసాగెను. జటాయువందులకుఁ గనలి

‘ఉ॥ ఓరిదురాత్మ యాయబలనోడక యేటికిఁబట్టినాడ వం
భోరుహాసేత్ర విద్యుమెటవోయినఁ బ్రాణముఁగొందు నింక ను
గ్రారివిభేదివిక్రము జటాయు నెటుంగవె చావుమాడె నీ
కారయఁగానిచోఁద్రిఘవనాధిపుపత్నినిగోరుదేమదిక.’

శకాధమా ! నిలునిలుము. నాయిచ్చురణాతిధ్యంబును గైకొనుము. ఇదిగో చూడు తొడిమవీడినపండువలెఁ గ్రింద దొర్లమన్నా' వని గద్దించి పలికెను.

రావణుఁడు దురాగ్రహుండై ధర్మించి జటాయువును దాఁకెను. ఇరువురు నొండొరు వాతోద్ధాతాభ్రంబులకరణి మార్కొని తుములంబు గాఁ బోరిరి. రావణుఁడు నాశీకనారాచంబులను గురిపించెను, జటాయువు వానినెల్లఁ బక్షవిక్షేపంబునఁ దట్టివైచి శిరశిలీముఖములఁబోని నిజసఖా గ్రంబుల రాక్షసాధముని నిలువెల్ల టిక్కి చీల్చి చిందఱవందఱగావించెను.

‘మ. ఘనపక్షాహతులం బ్రకాండపరిఘాతంబులం దీవ్రకా
తనఖోచ్ఛేదములం బ్రదీప్తశరవేధకీడలం గూర చం
చు నిహతంబులఁ జ్రాశకుంతముఖ విస్ఫోటంబు లందత్థగేం
ద్ర నిశాటేంద్రుఁపోరు సాధనసమత్వస్ఫూర్తి నొప్పెం గడుక.’

‘చ. పటుతరపక్షి పక్షముఖపాతనఖప్రవిఘాత ఖండిత
స్ఫటితశరీరుడై బహుభవోజితధారలు మేనగ్రమ్మగఁ
దటసముపాంతనిర్గళితధాతురసారుణసాంద్రనిర్ఘో
త్కటకులశైలలీల దశకంఠుడు నిల్చినకుంతితస్థితః॥’

అట్లు రాక్షసేశ్వరుండు వ్రజాంకితుండై నెత్తురులూలుకుచు మహా
తీవ్రసాయకంబులఁ బడింటిఁ గైకొని సంధించి యాకర్ణాంతముదివిచి పక్షి
రాజుపై నేసెను. జటాయువు శరవిఘ్నండుయ్య సీతావ్యసనంబునఁజేసి
యాత్మకేశంబును లెక్కింపక రక్కసుమీఁదికి నురికి తదీయశరాసంబును
సఖాగ్రంబులఁ ద్రుంచెను. లంకాపతి వేటొందు చాపంబుఁగైకొని నూరాక్ష
గా శరంబులను గృధ్రరాజు పయిఁగురిపించి యతనిని శరపూజరబంధితునిగా
నొనర్చెను. అప్పతగేంద్రుఁడు విజృంభించి తన్నుఁ జూట్టియున్న యంబకం
బులనెల్ల నిజపక్షవాతంబునఁ జిమ్మివైచి యసురచాపంబును పాదతాడనంబుల
భండించి వానికవచంబును నుగ్గునూచ మొనర్చి తదీయ రథ ఖరంబులను వధించి
స్యందనంబును తుత్తునియలుగావించి ఛత్రచామరంబులను జీగాకుపఱచి సార
థిని ముక్కున వ్రచ్చి కూలఁద్రోసెను. రావణుండు భగ్నధన్వియు విరళుండు
నై సీతాదేవిని జంకనిడుకొని గగనంబునకు నుద్గమించెను. జటాయువు వానిని
వెన్నంటి యొగచి తఱిమి యడ్డగించి ‘రావణా ! రాక్షసకులనాశంబునుగోరి
యీశ్రూరకార్యంబునకు గడగితివి. మూఢులు తమ కార్యఫలంబు
లెఱుంగక తుదనుఁజేటొందుదురు. రామలక్ష్మణులు దుర్ధరులు ; వారు నిన్ను
మననీయరు. ఇంతట నేని నామాటవిని లోకనిందితంబును వీరపురుషార్థ
తంబును నైన యీనైచ్యంబును మానుము. భగవంతుండు బ్రహ్మదేవుఁడు
గూడఁ బావంబునకు వెఱచుచుండఁగా నీవిట్లానర్తుజేల ? అసన్నమరణంబు
స్వవినాశంబు నెఱుంగరందురు. అది నేఁడు నీయెడఁ గాననయ్యోనని మరల
హితంబుపలికెను. రావణుండవి యెల్ల సరకుచేయక జటాయువును ద్రోచి
పుచ్చి చననుంకించెను. విహంగాధిపుం డందుల కెంతయు నాగ్రహమొంది
తచ్చిరోజంబులను నిజసఖాగ్రంబులఁబట్టి యాడ్చి వానిని నొప్పించెను.

రావణుండట్లు మహాపాధితుడై కోపించి సీతాదేవిని నిజవామాంక
మందఁబొదివిపట్టి దక్షిణవాస్తవ్యుఁడో శక్తికొలది జటాయువును జఱచెను.

గృహరాజు ప్రేతుపడి యాగ్రహవివశుడై రావణునిభుజంబులఁ బడింజిని నిజతుండంబునఁ దుండించెను. ఆభుజంబులు పుట్టనుండివెడలు పన్నగంబుల కైవడిఁ దోడ్తోడ మొలచి పతగేంద్రునకు నాశ్చర్యము గలిగించెను. దశ శ్రీవ్రండంత సీతను డించి జటాయువును జైకొని ముష్టిఘాతచరణతాడనంబులఁ గ్రుమ్మి తుక్కలు నటికి పార్శ్వపాదంబుల ఛేదించెను. పక్కిరాయఁ డల్పజీవితుడై నెత్తుట దోంగుచు నేలబడెను.

సీతాదేవి జటాయువునకుఁగా నాత్మజంభువునకువలె దుఃఖించుచు నప్పతగేంద్రునిఁ జేరబోయి వానిని గవుంగలించుకొని 'అయ్యో ! గృహ రాజా ! నాకై నీప్రాణంబులఁ దొఱంగితివా ? నీబుణందెట్లు తీర్తు ?' నని పెల్లు వాపోయి చేతులు పిసికికొనుచు 'హా ! రామా ! నిన్నుఁజైకొన్న వ్యసనంబు నింకను గ్రహింపవా ? భుజనేత్రస్పందనంబులును విచాగాది దర్శనంబులును రానున్న శుభాశుభంబులను నూచించునందురు. అట్టివేని నీకుఁ గలుగవా ? ఆహా ! ఈమృగపక్షు లెంతోవడిగాఁ బటాయనంబు లగుచున్నవి ! నాగతిని గూర్చి నాపతికిఁ దెలుపఁ బరుగెత్తుచున్నవి గాఁ బోయి. రామా ! ఈపుణ్యాత్ముఁడు జటాయువు నన్నుఁ గాపాడఁ దల కొని నా దౌర్భాగ్యనివాతుఁడోయన రావణహతుడై నేల శయనించెను. రక్షింప నీవేలరావు ? లక్ష్మణా ! నాపయఁ గోపమా ? ఇంకనాకు దిక్కె వ్వరు ?' అని విలపించుచుఁ బొదలంబట్టి ప్రాకుచు వృక్షంబులఁ గవుంగ లించుచు 'రామా ! రామా !' యని పేరెఱుంగునఁ బిలిచి పనవసాగెను. రావణుండామెను గేశపాశంబునఁ బట్టి యీడ్చి యెత్తికొని వియవ్మార్గంబు మెట్టి దక్షిణాభిముఖుడయ్యెను. రాక్షసదౌష్ట్యంబునకుఁ జరాచరప్రపంచందెల్ల నతిక్రాంత వైస్థి కావస్థానంబు నొంది గాఢతమోనిమగ్నమయ్యె ను ; సదాగతి స్తంభించెను ; దివాకరుఁడు కాంతిఁ దొఱంగెను. సీతా దేవి యట్లు పరామృష్టయు దీనయునై విలపించుట పరమేష్ఠి తన దివ్య నేత్రంబులఁ గాంచి 'దేవకార్యము సిద్ధించె' ననెను. దండకారణ్యవాసులైన మహర్షులు సీతాదేవికై భేదంబును రావణాసన్నవినాశంబునకై మోదంబును జెందిరి.

సీతాదేవి యట్లాదను జేళ్ళరాంకస్థయై మేఘమండలాంతరంబునఁ దట్టిలత పలఁ దళతళలాడుచు నిజమరవస్థావిశేషంబు క్షణమాత్రంబని నూచించు

చుండెను. ఆమె కట్టిన పీతాంబరంబుమడతలు గాలికి పీచినాటుకలునాచి మండుజ్వాలలంబోలి దహగ్నికీలలు పర్వతంబునువలె నద్దనుజునావరించి వానియాసన్నమరణంబును దెలుపుచున్నవోయనఁదోఁచెను. ఆమె కై పేసిన రక్తోత్పలంబులు రాలి యాపాలసుదిండికి రానున్నయైశ్వర్యభ్రంశనంబును వెల్లడించుచున్నవోయనఁ గాన్పించెను. ఆమెకనకచేలించనంబు గాలికిఁ బఱచి రవికిరణప్రసారణంబునఁ దామ్రాభ్రంబుపగిదిఁదోచి, రక్షోనాయక వినాశపిశునోత్పాతంబును దెలుపనెత్తిన పతాకవలెఁ గ్రాలెను. ఆమె నెమ్మోము జలదంబునగిల్చి దోఁచు చంద్రునిఁబోలి ప్రతిచంద్రదర్శన రూపమహోత్పాతంబుగా గానవచ్చెను. ఆమె కంఠమందలి తారహారంబులు తెగి జాలువాటి మిన్నేటియవతరణంబును దోఁపించెను. రావణుండవి యెల్ల లెక్కసేయక హుటాహుటిఁ జనసాగెను. అనిశాటుని దౌష్ట్యంబును జూచి వృక్షంబులు కొందలమంది వాయుప్రచలితనిజశాఖాకరంబులను జూచి దేవికి నభయంబును దెలుపుచున్నవోయన నయ్యెను. విహంగంబులు కలకలధ్వనులతో నామెను చీపించెను. కమలాకరంబులు మృదిత పద్మముఖంబులును సమాకులితమీనసేత్రంబులునునై యాత్మదుఃఖాతిశయంబును బ్రకటించెను. పర్వతంబులు తమవ్యసనాతిశయంబును ఘోరబాష్పధారాప్రవాహంబులఁ దెలుపుచు మిన్నొరయు శిఖరహస్తంబులెత్తి యసుర నడ్డగింపనున్నవోయనఁ దోఁచెను.

రా ము ని వి లా స ము.

అట రాముఁడు మాయామృగమారీచుని వధించి నీతాసంధర్మనోత్కంఠుడై మరలినంతనే వాని వెనుక ప్రక్కనుండి జంబుకంబు బిట్టఱచెను. అవిద్యతారావంబునకు నాశరథి భయకంఠితహృదయంబుడై “కటా ! మహాదుశ్శకునమయ్యెను. వైదేహిని రక్కసులు భక్షించియుండరుగదా. మారీచుని యఱపువిని జూనకి భయవిహ్వలయై నాకొఱకు సోమిత్రినిఁ దఱిమి తా నొంటి మండునేమో ? అదే సమయంబున రాక్షసులు నీతను జూపి నాపయఁ బగసాధింతురేమో ?” అని తలపోయుచు నాశ్రమమార్గముంబట్టి బఱచి రా సాగెను. మార్గమధ్యంబున మృగపక్షులు వానికి నప్రదక్షిణాబాహుద్వీపంబుగాఁ గూడెను. ఆయశుభనిమిత్తంబులకు రాముఁడు మఱిమఱి కలదర

మొదటి కంకాభయవిహ్వలుండై తనాతనాపడసాను. అంతలోనే వానికి లక్ష్మణుండెమరు వచ్చెను. తమ్ముని జూచినంతనే రాముని ప్రాణములు నిలువన నెరయఁబోతును. రాఘవుఁడు మంత సమదాయించుకొని తమ్ముని చేయి పట్టుకొని 'సోమిత్రే' నీతనొంటిగా వదలి వచ్చితివా? ఎంతప్రమాదం జూర్చితివి? ఎల్లరు సుఖమేగదా? మట్టిమిత్తములు పెక్కు గానవచ్చి నన్నెంతయు దొగడు పఱచుచున్నవి. మృగవిహగస్యగాలములు రవిదిక్కున కట్టెఱచుచున్నవి. మాయామృగంబు బాణవిఘ్నమై యవసానకాలంబున రాక్షసరూపంబు దాల్చెను. అది గాంచినంతనే యింతకరాని దైత్యంబు నచ్చుఁ దైకొనెను. లక్ష్మణా! జనకరాజసుతను సతీవగాఁ జూతుమా? తమ్ముడా? వామనేత్రంబుమరుచున్నది. నీత మృతమో మృతమో మై యుండును. సమస్తముఁ గోలుపోయి దుఃఖైకద్వితీయుండనై గమానాంతర నీమలఁ బల్లెట్టిల్లు నన్ను నిభిలోపచారంబులఁ బోషించుచుఁ బ్రాణంపుఁ బ్రాణంబుపగిది వర్తించుచున్న నాదయితారత్నంబు నాకు వక్కువా? నీతావియోగకారణంబున నాప్రాణంబును నాచతుర్దశవసనాన ప్రతీతింబును రెండు సంతరింపనున్నవి. అకటా! చిటానగవులేవెన్నలలు ముద్దుమోముఁ గోలుకాడుచుండగా రాయంచనడల వెనుకేగి ప్రియముఁ గూర్చు నా దేవి లేకట్టి యాశ్రమమంబు సేనెట్లు చొఱనోర్తు? మాకించునికుయ్యి మీకు ప్రాంతిఁ బుట్టించుననియు నాకొఱకు జానకి నిన్ను త్వరపెట్టి తరలించు ననియు నీవాయంతినొంటిగా వదలివత్తువనియు శంకించితిని. నాశుక నిజ సుయ్యోను. ఏకాకిగానున్న నాపత్నిని మరశత్రువులు మనసీయరు. అయ్యో! ఏమి సేయనగు? నని పరిపరివిధంబులు మనస్తాపంబును వెల్లడించుచు నీతా నీకమానసుండై క్షుత్పిపాసాశ్రమలకు నిశ్వసించుచు నాశ్రమంబునకు వడివడి నడచెను.

రాముఁడట్లు వచ్చి యాశ్రమాంతంబున నీతను గానక శోకవిదగుఁ డయ్యెను. వానికి లక్ష్మణుండెంతయు వగవు చెడి 'అన్నా! ఇండు నా తప్పుకొంచెమేనియుఁ గలుగదు. నీయాజ్ఞఁ దలఁచాల్చి నీతారక్షణతత్ప రుండనై యుంటిని. హతాత్తుగా 'హా! నీతా! హా! లక్ష్మణా! యని నీయెలుంగు వివవచ్చెను. దేవి నీకు విపత్తు శంకించి భయవిహ్వలయై గోద రంబు సేయుచుఁ బొమ్మని నన్ను తొందఱించెను. నీకార్యపరాక్రమంబులు

తెలిపితిని ; ఎట్టియాపద వచ్చినను నీకుఁ జరసహాయంబక్కఱలేదంటిని ; రాక్షసమాయలకు మోసపోయి వృథాదుఃఖిదై న్యంబు లొందవలదని చెప్పితిని; లోకార్థి నుడుపవచ్చిన నీకెట్టియూపద్రవంబు కలుగనేరదనియూ నొక్కిపల్కితిని. ఆమె తనమోడిపీడక 'అన్నచన్నంతట నన్ను గ్రహింపఁ దలంచి యాగుట్టు నెదదాఁచి కుత్సితమతివై భ్రాతృభక్తి నటించుచు మావేంట వచ్చితివనియుఁ దత్కారణంబున రాముని క్షేణంబులకు లోలోన సంతసింతువనియు దుస్సహములైన పరుషవచనంబుల నన్నాడెను. ఒండు దోషక యిట్లు వచ్చితి' నని కేలొగ్గి పలికెను.

రాముడది విని 'సౌమ్య! స్త్రీలమాటకుఁ గ్రోధజితుండవై వర్తించుట నీకుఁ బాడిగాదు. నాశక్తి సామర్థ్యంబులెరింగిన నీవెంతమాత్రంబు నీతను వదలివచ్చి యుండరా' దని పలికి భార్యను వేదక నారంభించి, మధుకర ఝంకృతులరూపంబున విలపించుటంబోలె నున్న వృక్షంబులకుఁ దలంకుచు; వ్యసనభరంబునఁ బుష్పాక్షుల మోడ్చెనో యన నుండు లతలకు బెగ్గడిల్లుచు, దీనములై కానవచ్చిన మృగపక్షులకు భీతిల్లుచు, వనదేవతా నిర్యాసంబునఁ బాడుగోరుచున్న పొదరిండ్లకుఁ నలంగుచుఁ, జనిచని కొండొకచోటఁ గృష్ణజిన కుశబ్రుసీకటంబులు చీకాకుగాఁబడియుండటఁజూచి తల్లడిల్లియాశ్రమంబెల్ల శూన్యంబుగాఁ దోచుటకు దుఃఖించి 'హా! శానకీ! హా! జీవితేశ్వరీ! రాక్షసులు హరించిరా? కాలుఁడు కొనిపోయెనా? ఎందేని దాగితివా? ఫలపుష్పంబులకుఁగా వేడలితివా? జలంబులు దేర నది కేగితివా? విహారార్థము సరోవరంబులకుఁ జనితివా? ఎందున్నావో పలుకుము. అయ్యో! బదులాడవేల? నీరామునిపైఁగోపమా? నీవు పలుకున్నను నీగుట్టును వనవృక్షమృగంబులవలన నెఱుంగుదు. కదంబమా! కదంబప్రియను నాప్రియను జూడవా? బిల్వమా! పల్లవకోమలాంగకయుఁ బీతకాశేయవాపినియునైన నానీతను గానవా? అర్జునమా! అర్జునప్రియయైన నాదయిదారత్నంబెందుఁ బోయెను? జనకరాజసుత యున్నదో లేదో చెప్పుము. కకుభమా! కకుభోరువు మైధిలి నీకుఁ జరపరిచిత గదా. ఆకాశయెందుఁజనెనో తెలుపుము. తిలకమా! నీభ్రమరగీతలకు నానందించు కింకనీతిలకంబును నీతను దిలకింపవా? ఆశోకమా! శోకోపహతునకు నాకు మత్రియాస్థితిఁ దెలిసి నాయెడ రుడుపవా? జంబూవృక్షమా! జంబూఫల

చున్నాతి నాయునుంగుఁడెలి యెందున్నది? కర్ణికావమా ! కర్ణికారలాలన
సాక్షిమత్తలిని నాజానకిని బరికింపవా ? చాతమా ! చాతపల్లవాధర ! నా
యర్థాంగియిందురాదా ? కురవకమా ! లతాలలితాంగిని నాజీవితేళ్ళరి నవల
కింపవా ? మల్లికా ! కాంతామతల్లికను వివర్ణరాజసుతను సందర్శింపవా ?
హాధపీ ! మధురమధురమూర్తిని జనకరాజపుత్రిని గానవా ? చంపకమా !
చంపకనాగను నామోహంపుబొమ్మను బొడగానవా ! కేతకీ ! కేతకీగర్భనాగ
శరీర నాలక్ష్మి యిటువచ్చెనా ? హరిణమా ! హరిణచపలాయతాక్షి నాజీర
శివోదనున్నదా ? కక్రింద్రమా ! కరళోరువు నాభాగ్యదేశత యిందుఁగలదా ?
అయ్యో ! ఒకరును బదులాడరేల ? నాయర్థాంగిని విడిచిచన్నందులకు మీరు
నాపయి చలుకవహించురా ? హా ! సీతా ! జాలమువలదు ; నిన్నుఁ జూడక
నీరాముఁడుండఁ జాలఁడు. నారాక తడవయ్యెనని యలిగి తరువుల దాగి
పలుకవా ? గజగమనా ! పోవలదు, నిలునిలుము ; నన్నుఁ గనికరింపుము ;
గోలతనంబు నేరని నీవు నన్నిట్లాడింతువా ? వరవల్లవీ ! నన్నుఁ గనుకాము,
జాతువా ? అయ్యో ! నీవుదాగనున్నను నీపసపుఁజీర నిన్ను చాచుదు
సుమా. చారుదతీ ! దుఃఖపరిదర్శుని నన్ను పేక్షింపవలదు—అయ్యో !
ఎంతయవివేకము ! నాపీతయేయున్న నన్నిట్లు దుఃఖపెట్టునా ?—రా
చంద్రముఖీ ! రక్కసులు నిన్నుబొక్కలాడిరా ? అయ్యో ! నీముఖచంద్రు
డేని వారికి జాలిఁగొలుపఁడయ్యెనా ? కలకంఠీ ! నీకలకలస్వనంబును విని
గైనను విశితాశనులు కఱఁగరైరా ? మృణాళనాళకరా ! నీవుదోయిల్లాగి
యధిక్షేపించునప్పుడు నీకరకమలంబులేని వారికిఁ బ్రియంబులుగావయ్యెనా ?
హా ! సీతా ! రాక్షసభక్షణాగ్ధము నిన్నువిడిచి పోయితిఁగాబోలు ! నవి
పలుతెఱంగుల విలపించుచు నున్నట్లునివలె వనమెల్లఁ గ్రుమ్మరుచు జడంబ
లనుగూడఁ బల్కరించుచు లతలను గవుంగలించి పరితపించుచు పెదకి పెదకి
వేసారి సామ్యసిల్లి తెలివిగాంచి ‘అహా ! ఎంతభాంతి ! దిక్కాలాద్యచ్చి
న్నానవద్య మాచూమంగళమూర్తిని నాపీతను భూతంబులు చెనకనోర్చువా ?
తత్త్వమెఱింగియు నజ్ఞానవశంబున నిష్కారణ దుఃఖ మనుభవించితిని గదా.
లోకులనననేల ? సీతా ! కైలాటములిక మాని నీ వియోగభరాలనుని నీ
రామునిఁ గరుణించి యెందున్నను వచ్చి వానికిఁ గనుపండువు నేయుము.
రమణీ ! నీముద్దు కురంగశాఖములు భవద్విరహచింతాతిరేకంబునఁ గన్న

గట్లు దోర్పుచున్నదో చూడుము.—అయ్యో ! ఎంతపిచ్చి ! ఎక్కడిపీత ! తమ్ముడా ! అదిగో నాజనకుడు భార్యతోక సమాసన్నమరణుని నన్నుఁ బరిగ్రహింప స్వర్గంబునుండి చేతులు సాచుచున్నాఁడు చూడుము. పోయెద ; ఇక నన్ను మఱచిపోము. ఏమంటిని ! ఆమాటసరిగాదు, ఆకాల పృథ్వీపువాతఁడెడి చతుర్దశవర్ష వనవాస వ్రతభంగమొనర్ప లజ్జింపవా యని నాయన భర్తించుచున్నాఁడు. అయ్యో ! జానకీ !

ఉ॥ అంచితరీతినాడట సభాంతరమందుఁ ద్రిశూలియిల్లు ద్రుం
పించి గ్రహించి కూర్మివలపించి సుఖార్ణవరాశి నోలలా
డించి కుబుద్ధిగీర్తివలెడించి దయాలవమేనిలేక వం
చించి యపూర్వచిత్రవధజేయఁగ నీమదియెట్టులోచ్చెనో ?॥

ప్రేయసీ ! నీవు నన్నుఁ ద్యజించినను ద్యజింతువుగాక ; నిన్ను నేను విడనాడి జీవింపఁజాలను. ఇదే ప్రాణత్యాగమొనర్చి నీ యొద్దకే వచ్చుచున్నా' నని వాపోవసాగెను.

రాముడట్లు జంబాలనిర్మగ్న కుంజరంబుక్రియ మహోర్తింజెంది దుర్వసా దుఃఖభాగుఁడు కాఁగా వానితోకంబును లక్ష్మణుఁడు చూడనోపక 'అన్నా! చైతన్యమువలదు ; నీతాదేవి విహారప్రియయగుట యెఱుంగమా ? ఆమె పుష్పంబులకై వెనుగుహలంబోని యిందలి పొదరిడ్లు దూఱియుండును ; అట్లు కాదేని స్నానార్థము చనియుండును ; లేదా మనదైర్యంబును ఒకే షీంపఁగోరి యెందని డాగియుండును. అంతమాత్రానకే కొందలపడ వగునా ?' యని యనునయోక్తులు వచించెను. రాముఁడు సుంత ధైర్యము వహించి ప్రియురాలు పుష్పపచయార్థము చనెనో యని లతాగృహములు వెదకి వెదకి, విచిత్ర భాతుసంగ్రహణాసక్తయై పోయెనో యని సర్వతప్రదేశ మెల్ల నెమకి నెమకి, హంసకారండవాదివిహగరమణీయపులివతలంబులఁ గూడనేగనో యని నదీతలంబులెల్లఁ దిరిగితిరిగి, జలవిహారోత్సుకయై తరలె నోయని కల్వారకమనీయ సరోవరంబులనెల్ల శోధించిశోధించి, విలాసార్థము 'డాగనోయని కందరాంతరములు దూఱిదూఱి యెందును నీతను గావక దుఃఖభీనంతప్రదయ్యెను.

తమ్ముడూ రారుకొలది రాముని శోకంబుతిశయించుచుండెను. వారియవయవ బంధములు విలువితములయ్యెను ; నయనంబులు పచ్చనై పుష్పమించెను ; శోకెండవాటెను ; మాట రాదయ్యెను ; హృదయము స్త్రీల తావు తప్పవట్లు తోచెను. ఊర్పులు నిడువలే యంతస్తాపాతిశయంబులు మలుపరాదు ; చిత్తము సంవిత్తముగాక భావనా ప్రపంచంబు నెల్లజూట్టి మట్టి సంచరింపఁజొచ్చెను. రాముడవస్థాన శక్తికీసీనుడై యొకచోఁ గూలఁబడి యర్థాంగి కట్టెనుట మన్నుట్లుగా భావించి 'ప్రేయశీ! ప్రనాసా! ప్రీతింజేసి నీవు నిలువెల్ల నశోక కాఖిలగఱప్ప నాశోకంబు నినుమడింప నగునా? కదళీ కాంక్షోరుద్యుతా! కదళీవనంబున దాగురుమూతలందు నీదేలతనంబు నేమనవలయు? సహజస్పర్శగల కదళి నిన్ను వాచునా? మంగళస్వరూపిణీ! ఎలనవ్వు లొలయించుచు గర్జికారవనంబున విహరింతువా? నీపరిహాసము చాటురమ్ము. సీతా! పరిశ్రాంతుని నన్నుఁ గేలివేయుదువా? ఇది తటిగాదు, వినుము. ప్రేయా! నీవు పరిహాసప్రియవగుట యెఱుంగును. పరిహాసవిశేషంబులకు నాశ్రమస్థానములు తగవుగదా. కళ్యాణీ! నీ విరహంబున నాచుది యట్లు పర్ణకాలయుశూన్యమయ్యెను. ఇందుండి శోపను! అని కొంతదడవున్నస్తావస్థకుఁ జిక్కియుండి తెలివి గాంచి 'లక్ష్మణా! నాసీత సజీవగా నిందెచ్చటను లేదు. ఉన్నచో నన్నింతగా నలసటఁజెందనీయుదు. ఆతన్వంగిని రిక్కసులు భక్షించియో హరించియో యుందురు. అదిగో చూడుము ; మృగకాలసేత్రకుగా మృగంబులు వగవి కన్నీరు నిందుచున్నవి—హా! ఆర్యా! హా! సాధ్వీమణి! కైకేయా మనోరథంబును వీర్చితివిగదా—అయ్యో! ప్రేయశీ! నీతోడ నంతఃపురము వెడలి వచ్చితిని. ఏకాకిగా నందెట్లు చొఱవేర్తు? సీతా! చేతులారా నిన్ను రిక్కసులకు నప్పగించితిని. తమిటికి మనసేల? మిథిరేశ్వరా! ఇకని న్నెట్లు చూడనోర్తు? వనవాసాంతంబున నీవువీవు త్రికనుజూడవత్తువు. ఏమని నీకుఁజెప్పుదు?—ఛీ! ఎంతభ్రాంతి! సీతాపరిత్యక్తుఁడు రాముఁడు మరల నయోధ్యయందుఁ గాలిడునా?—లక్ష్మణా! నన్ను మఱచి యయోధ్యకుఁజని నామాటగా భరతునకుఁజెప్పి వానికిఁబట్టమఁ గట్టుము ; తల్లిలకు నానమస్కృతు లందింపుము ; నాతల్లి మాగతి విని మననోదు; ఒకవేళ జీవించునేని యామెను గాపాడుము?' అని విరాపాశ్రయములైన దుర్వన నంబులు వెక్కు పలికి మరలఁ బ్రియురాలిని దలచి 'జానకీ!

సీ॥ నీమధురాకృతి నిరతఁబుఁగనుచుంటఁ
 గందోయికితరంబు లిందవయ్యె,
 నీనగువెన్నెట నిచ్చలునుండుట
 మేనికీఁ జంద్రికల్ గానివయ్యె,
 నీ నునుబల్కుల నిత్యంబువినుచుంటఁ
 గర్లపాళికి వీణ కఠినమయ్యె,
 నీ కాగిటిసుఖంబు నింపాది గాంచుట
 నాత్మకు నొండేది యానదయ్యె,
 గీ॥ నింద్రియములెల్ల నీయందె యిరవుకొనుట,
 నతివ ! నీతోడిదే ప్రాణమయ్యెనాకు
 నీవు గల్గనినాడింక నీరజాక్షి
 యుర్వి జీవచ్ఛవంబునై యుండ నేల ?

అని విలపించి దారుణోద్యోగి యయ్యెను.

లక్ష్మణుఁడు రామునితలంపు గ్రహించి భయవికలపడనుండును వృ
 ధితమనస్కుండఁడునై యెలుగెత్తి యేడ్చి యన్నను దుఃఖపరిక్రాంతికి
 బహుభంగులఁ బ్రార్థించెను. రాముఁడు నిట్టూర్చి 'తమ్ముడా ! నావంట
 పాపాత్ముఁడు పుట్టఁడు. పూర్వపాపఫలంబులెల్ల నిష్పాదు దుఃఖదుఃఖం
 బులుగా నాకుఁదాపరించెను. రాజ్యభ్రంశంబును బంధువియోగంబును
 తిత్పవినాశంబును మాతృపరిత్యాగంబు ఇందొక్కొక్కటియు నాజవసత్త్వం
 బులను హరించెను. దావాగ్నిబోని యీదుఃఖాగ్ని నెద దాచి యిందు
 వచ్చితిని. ఇటు నాదుఃఖము పరమావధి ముట్టెను. గుండియలు వీరెను ;
 హృదయంబు జీరెను ; ఇక మనఁ జాల' నని విషాదస్వరంబునఁ బలికి
 ప్రియురాలిని దలంచి 'హా ! సీతా ! రాక్షసులచేతఁజిక్కి నన్నెంత తలు
 చితివో గదా ! జానకీ ! పితృతాళినులు నిన్నెంత గాతించిరోగదా ? దేవీ !
 రక్కసులు నిన్నుఁ గబళించువేళ నీ వెంతగాఁ బరితపించితివో ? ప్రేయసీ !
 ఈచలువరాతిన్నెపయి మనము గూర్చుండియుండఁగా నేనాడిన పరిహాసం
 బులకు నీమోముజాబ్బిల్లిగురిసిన లేనగవు వెన్నెలల నెట్లు మఱుతును ? చీచి
 తేళ్వరీ ! గోదావరి నీకెంతయూఁ బ్రియంబగును. అటుకుఁబోయి యుండు
 వా ? కమలాక్షి ! పద్మములఁ దేజఁజనితివా ? అలివేణి ! ఒంటరిగాశుండ

శేక పుష్పితరేణుమండలంబును విహంగమ గీరామధురంబునైన వనాంతరంబున
విహరింపదరణివా! అయ్యో! ఎంత భ్రాంతి! నాయశ్శాంతి పరమభీయస్య
మృతవదలి యడుగైనను బెట్టి సాహసింపదు. ఇది యెఱింగియు నడి
యాసంపడుచున్నాను—అయ్యో! ఇకమిత్థమని నిశ్చయింపరాకున్నది.
నాశీత బ్రదికియున్నదో లేదో తెలియదు. ఎవరును జెప్పవారు గాన
రారు. ఏమిసేయుదు!—సరిసరి! సర్వసాక్షి మూర్త్యభగవానుడండగా
నొరులఁగోరనేల? సహస్రకరణా! నీకనుమాయ నెవ్వరికిని దరముగాదు.
సర్వసాక్షివిగావున నీకుఁ దెలియక యేపనియు జరుగదు. నాస్త్రియురా
లెందున్నది? రాక్షసులపహరించిరా! చదులాడవేల నీకునుఁ జగయైతినా?
నాయుభగవానుడా! నీవు సర్వాంతర్యామివిగదా! నాచెలి వివరంబును
దెలిసినన్న రక్షింపు' మని కడుంగడు దురపిల్లి విసంజ్ఞుడయ్యెను.

లక్ష్మణుడు వానిని మెల్లఁగా నేదఁజేర్చెను. కొంతవడికి రాముడు
ప్రజ్ఞఁగాంచి 'జానకీ! క్షేపరంభాలకు వాడి సవినెడిన నాశీవకుసుమంబింత
కజకు నీసరిససల్లాపామృత సేవనంబున వికాసముగాంచుచుండెను. ఇక
చదినిలువదాని వెండియు విలపించి కట్టెదుకుఁ జాత్రసారించి 'తమ్ముడా!
ఈమృగంబులేలనో సారెసారె నన్నుఁ జూచుచున్నది. నాస్త్రియురా
వివరంబును నాకీయ్యవి తెలుపనన్నట్లు వాని యింగితములు గూచించుచున్న'
నని వాని వంకమణి 'మృగములారా! నాదేవి సంగతి తెలిసియున్న
నాకుఁదెలిసి కుక్కతముగావింపు' మనెను. ఆమృగంబులు దక్షిణాభిముఖ
ములై నింగిఁజూపెను. లక్ష్మణుఁ డాభాసంబును గ్రహించి 'అయ్యో! నీ
ప్రశ్నకుఁ బ్రత్యుత్తరముగా విమృగంబులు దక్షిణదిక్కున జాత్రమున్నవి.
ఆవలనఁ జనుద' మనెను.

రాముడు గీరాస్థిపిల్లి కరణులు.

రాముడంతఁ దమ్ముని వెంటఁగొని దక్షిణదిశఁబట్టి కొంతదవ్వు చనెను.
మూర్తమునఁ బున్నములు కొన్ని గాలియొండెను. రాముఁ డా ప్రమాదము
లను గుఱులించి 'అవగా! ఇవి నేను స్వయముగాఁ గోపితేచ్చి వానతి
కురుమున ముడిచితిని. రక్కసులు నాచెలినిఁ గొనిపోవునప్పుడఁ దాయింతి
పరులు వీడి యివి యందు జాతెవమకు విజము. మూర్త్యభగవానుడను

వాయుదేవుండును భూదేవియు నాయభిజ్ఞానార్థము వీని నిందాఁక కాపాడిరి. వారికెంతయుఁ గృతకృత్యుండనగును. నానీత యీదారిం బోయెనట నిర్వివాదాంశము. ఎందుఁ బోయియుండును ? సంగతి తెలుపుచారెవ్వరు ? ప్రసవణగీంద్రచూ ! నాసఖి యెటు చనెనో చెప్పుము. బహుశఁడే ! సానుమంతుండవుగానుండఁగోరుదువేని నామోహసాంగిని జూపు మనెను. వానివచనంబులు గిరికందరములదాఁకి ప్రతిధ్వనులీనెను. ఆమాటుఁజూతలు ప్రత్యుత్తరముగా రాముఁడు భావించి 'నగరాజా ! నీ మాటలు స్పష్టములు గావు. భాగ్యహీనుండను గావున నాతో స్పష్టముగా మాటాడ నిచ్చగింపవా ? అంతమాత్రాననే నీకు గౌరవహానియగునా ?' యని మహాకోపముదాల్చి కన్నుల నిప్పుకలు రాల్చుచు లోకదహనోద్యోగివలెఁ గాన్పించి తీవ్రబాణముండు సంధించి యాగిరినిగుటిచేసి వదలనుండెను. అంతలోన వానియెదుట కాలిజాడలు కొన్నికాన్పించెను. రాముఁడా జాడలను బరికించి 'లక్ష్మణా ! ఈజాడ పురుషదాంకీతముగానున్నది. ఈజాడ చిటుపదంబుల త్రొక్కిడిగానున్నది. మఱియు నిది భయభ్రాంతికేఁ జిక్కిన స్త్రీ యటునిటుఁ బరుగెత్తుటను గూడ సూచించును. నాసతి గాక్షస భీతయై వానిబారితప్పించుకొనుటకై యీదారిం బఱతెంచి యుండు' నని పలికి యాజాడలఁబడి మఱికొన్నియడుగులు చనెను. అచ్చటఁ దుర్ముఖులుగాఁ దునిగిన విల్లును, భిన్నాభిన్నమైవరధంబును, రాతిపడియున్న బంగారుశకలంబులును, దెగియున్న పుష్పమాలికలును గానవచ్చెను. తత్సమిపంబున నొకతావు రక్తసిక్తమై యుండెను. రాముఁడవియెల్లఁ బరిశీలించి 'లక్ష్మణా ! సందియంబులెల్లఁ దీఁతెను ఈవెద్దజాడ రక్తసునిది ; ఇవిగో నాకలికి యడుగులు ; ఈసువర్ణ శకలంబులును వివీగ్ధమాలికలును నాభాగ్యదేవతాతనువల్లనుండి తెగి రాలినవిగాని వేరుగాదు. అయ్యో ! ఈరక్తసిక్తప్రదేశము నాయగ్ధాంగిగతిని దెలుపకయే తెలుపుచున్నది. 'హా ! జానకీ ! నీగతి యిట్లయ్యెనా ? ఇక నేనుండనేల ?' యని కన్నీరునింపెను. లక్ష్మణుఁడు కయిమోడ్చి 'అన్నా ! భ్రాంతికేఁ జిక్కి దీనిపడవలదు. ఇటు శూరుల్లిదడు పోరాడిరని భావించును ; కానిచో రథాదులందుఁ బడి యుండనేల ?' యనెను. రాముఁడు వాని మాటనందుకొని 'నాయనా ! జానకీ నిమిత్తమెవరో యిద్దరిని సూరుమాడి యుండును. మణిచుయందైన

యాచాపంబును చాలభౌస్కరద్యుతినిబోని యీహిరణ్యకవచంబును సామాన్యులవిగానుండనోపవు. ఇదిగో తపనీయదండారపత్రంబు ; అదిగో వాహకపంబులు ; అల్లవిగో భగ్నములైన సాంగ్రామికరథధ్వజములు. లక్ష్మణా! ఈతూపులను జూచువా ? చతుశ్శతాంగుళపరిమితంబులును సుందాగ్రంబులైన యీసువర్ణసాక్షకంబు తేఘోరకర్మునిహస్తనిర్ముక్తములై యెడని హరించెనోగదా ! అదిగో సారథిని జూచుము. వాడు వాగ్దళచేతను మునిగోల నొకకరంబునను బట్టి యట్టై చచ్చియున్నాడు. అదిగో చామరగ్రాహుల యుష్ణీమంబులు తొలగవు ; వారిమణికుండలంబులు తథతథ జూచుచున్నవి ; నిలిచినవారలు నిలిచినట్లే వాళ్లారు నూషిరివాసియున్నారు. ప్రియవర్ణవాగో యూహింపరాదు. ఎవరివారైననగుఁగాక. ఈయుద్ధసన్నాహంబెల్ల నాబానక నిమిత్తముగానున్నది. సీతా ! రాక్షసులు విన్నెంత గాతించిరోగదా ! హా ! ధర్మమా ! ఆజన్మముగా నిన్ను గాపాడుచుండు. ఆకృతజ్ఞతయేని లేక గహనాంతరమందుఁ జిక్కి తోడగానక యున్న మబలారత్నంబును రక్తిసులు హరించుట నీవు చూచుచుంటివా ! ఇంత కన్నఁ గృతఘ్నులెగలదా ! అయ్యో ! ఒకరి నననేల ! నామృదుభావమే నన్నింతకుఁజెచ్చెను. కట్టలేనినాడు గొట్టెగూడఁ గజచుననుట సార్థక మయ్యెను. కటా ! గుణంబులు నన్నుఁజూచి విపరీతములాయెను.—సౌమిత్రి ! వైరణ నన్నువదలుచున్నది. మార్తాండుఁడు శీతచంద్రికలను పోలి లోకసంతాపకరుఁడై యుదయించునట్లు నేనిక సర్వసద్గుణంబులమోత్రించి లోకంబునెల్ల నిరవకాళమొనర్తు ; గ్రహగతుల నదిగట్టుదు ; మంత మహాభూతంబులను నిర్మూలింతు ; ప్రపంచంబునెల్ల భూశీకరింతు. కటా ! దేవతలనెల్ల నెంతో యెగ్గివేడితిని ; నావస్తుభావంబును దైన్యలక్షణంబు గా వారు భావించిరి. వారి భ్రాంతి వదలుగాక! యని భీకరంబులు పలికి కోవతామ్రాక్షుఁడై కోదండంబును బూని యాశీవిషంబులఁబోని శరీముఖంబులను సంధించి నిలిచెను. రాముని యాకారంబదృష్టపూర్వంబును మహామహాగ్రంబునై దీపించెను. అతఁడు ప్రళయకౌట్రవతామడునాఁడనోచెను.

లక్ష్మణుఁడు రామునకుఁ బ్రకాశింపఁ గున్నట్లు.

లక్ష్మణుఁడు దుఃఖభయవిహ్వలుఁడై 'అన్నా ! కనుదమాది సమస్త

కళ్యాణగుణంబుల నిన్నాశ్రయించి తనరుచున్నవి. సర్వభూతంబులకు హితమొనర్చుట నీపరమ దీక్షయై యున్నది; అట్టి నీవిట్లు క్రోధావతారము దాల్చినగునా? చంద్రుడు కాంతిని నూర్చుడు తేజస్సును వాయువు గమనవేగంబును భూమి క్షమను నిట్లొక్కొక్క రొక్కొక్క గుణంబును గలిగి ప్రకాశింతురు. నీవో సమస్తసద్గుణమూర్తివై విరాజిల్లునువు. ఆపకారంబొనర్చుట యిట్లులకు నైజము. వారియ కార్యమునకుఁగా సమస్తనిరపరాధిలోకంబును నిర్మూలింతువా? దండనంబు దోషానురూపంబుగా నుండఁజోలు గాని మితిమీరివచ్చునా? సరపాలుఁడెన్నఁడేని కాంతికి విక్రాంతి నొసఁగఁదగునా? రాజమాత్రులసంగతియే యిట్లుండఁగా సర్వభూతశరణ్యుండవును జరాచరపరమగతివియునైన నిన్నుఁ గూర్చి యేమిచెప్పనగును? అన్నా! నీకుఁ గీడుఁగోయు ప్రాణిగలడా? నామనవి చేకొనుము. లోకంబు ననుగ్రహింపుము. నీక్లేశములు నిన్నేగాదు మఱ్ఱలోకంబులను దురపగాహదుఃఖాబ్ధియందు ముంచెను. వానికిఁ బ్రకాంతిఁ గూర్చి నీవే దక్షుండవు. నీతాపహర్తను మన్నింపుమనుటగాదు. ఆహూర్తు బిలాంతరంబు చొచ్చినను పాతాళగర్భంబున దాగినను దేవగంధర్వాదిలోకంబులకు జన్మను విడువరాదు. వాఁడెందున్నను సాధించి లోకంబునకు మర్యాదఁ గావించుదము. అన్నా! ఇచ్చటరథమొక్కండుమాత్రమే శకశీభూతమై యున్నది. ఖరవేమిక్షతంబును రుధిరబిందుశిక్తంబునైన యీ ప్రదేశంబును జూడఁగా నిందు ఘోరావహము సంఘటిల్లినట్లు స్పష్టము. సేనలజాడలు మాత్రము గానరావు. ద్వంద్వయుద్ధమాయని తలంచుటకు నొక్కనివిక్రమంబులు మాత్రమే తోచుచున్నవి. ఇదియెల్ల సేకపీఠరణవిజృంభణంబుగా నిశ్చయింతును. నిజమెఱుంగనగునని కేల్గొనివచ్చిచెను.

ఆమాటల్లు నిష్ఫలములయ్యెను. లక్ష్మణుఁడెంత సాహసించి రాముని చరణంబులను గవుంగిటుఁ గూర్చి 'అన్నా! దేవతలు సుధారసంబును పరే దశరథమహారాజు విజితపఃఫలంబును నిన్నుఁబడసి నీగుణైకబద్ధుడై మనెను. ఆయన యచింతితోపనతమైన నీవియోగంబు కారణంబుగా దేవత్యము నొందెనని వింటిమి. రాజ్యమృతినోర్చి పితృవియోగక్షేణంబును నైచి సత్యంబునుద్ధరించుటకుఁగాఁ జతుర్దశవనవాస వ్యసనంబును పరించితివి. నీ విట్లు గావించుట లోకంబునకు మార్గప్రదీపికార్థముఁ గదా. ఎంతటి

యాపదలువచ్చినను సహనంబును బాదురాదను నీతి నింత కాలము చాటించి
యిప్పుడు నీవే యసహనంబును జూపుదువేని లోకము నిన్ననుసరించును.
నీవలన నెంత యపకారము రానున్నదో యూహింపుము. అన్నా ! లోకం
బును దుర్గతిపాలు చేయును. లోకశరణ్యుండిట్లయినచో, బ్రాణికోటికి
నిక దిక్కెవ్వరు ? ఆపదలందువా ? అవి సర్వలోకసహజంబులు. నహా
ఘనికొడుకంతటివాఁడు శక్రనివలన నింద్రలోకచ్యుతిదుఃఖంబొందఁడా ?
మన కులగురువు వసిష్ఠమహర్షి యెంతటివాఁడో నీకుఁదెలియనిదిగాదు.
అంతటివానికిఁగూడ నాపదలు రావయ్యెనా ? ఆయన తనసూర్దుకొడుకుల
నొక్కనాఁడు విశ్వామిత్రకాపవశంబునఁ గోలుపోవలేదా ? భూదేవి
యన్ననో సర్వలోకనమస్కృతగాని యేతన్మాత్రురాలుగాదు. ఆమెకుఁ
గూడ నప్పుడప్పుడుఁ బ్రకంపనాదులు సంభవించుటలేదా ? అనవరత
భక్తైకనిరతులై లోకనేత్రంబులనెడి కీర్తింగాంచి జగత్ప్రతిష్ఠకు నాధార
భూతులుగా నున్న సూర్యచంద్రులు సయితము గడచి బ్రదికిరా ? వారి
కిని గ్రహబాధ తప్పదయ్యెనుగదా. మహాభూతంబులకుఁ గూడ క్షయ
వృద్ధులు గలుగుచున్నవి. దేవత లెంతో శ్రమించి ప్రాణంబు లుంకువపెట్టి
యమృతంబును సాధించి జరామరణంబుల దాటిరి. వారుమాత్రము సుఖ
దుఃఖంబులపాలగుటలేదా ? అన్నా ! నీవెఱుంగని జ్ఞానము గలుగదు. సర్వ
జ్ఞుండవు నీవు వనటంజెందరాదు. ఎట్టియాపదలు పైకొన్నను యథార్థజ్ఞులు
వెనుదీయును. దుఃఖంబులను జయించుట పురుషకార్యంబు. అన్నా ! సుఖ
దుఃఖములు నేఁడు రమ్మనిన వచ్చునవిగావు. అవి పూర్వకర్మఫలంబులై
ప్రాణులఁ బొరయుచుండును. దాఁపరించిన ఫలము సుఖమేగాని దుఃఖమే
గాని యనుభవింపక తీరదు. ఈరహస్యంబును నీవే యుపదేశించితివి.
అన్నా ! నీజ్ఞానమిప్పుడు శోకసుప్తమయ్యెను. దాని ప్రబోధనార్థం
బిట్లు పలికితినిగాని వేఱుగాదు. నీపరాక్రమంబద్వితీయము, అప్రమేయము,
నిఖిలలోక సంహారసమర్థము దానిని దుష్టశిక్షణంబున వ్యయింపనగునే
గాని యొండు సేయరాదు' అని మహాభయభక్తులతో విన్నవించెను.

జటాయువు రామునకు నీతావృత్తాంతము చెప్పెట.

రాముఁ డావచనంబులు విని మంత శాంతి వహించి 'లక్ష్మణా !
నీతాపహరిని బరమధూర్తును ముక్త్రోధంబునకు లక్ష్యభూతునిగా నొనర్చి

లోకకళ్యాణంబొనర్చునందాఁక నా యీతాపము చల్లారదు. ఈసమర
రహస్యంబును గనుగొందమురా' యని వానిని వెంటఁగొని మఱికోన్ని పదము
లరిగెను. అటఁ గొండొకచోటఁ బర్వతశృంగమంతటి గృధ్రము నెత్తుటఁ
దోఁగుచుఁ బడియుండెను. రాముఁ డాగృధ్రంబును గాంచి వీఁడుగో
పీతనుహరించిన రక్కసుఁడు ; నాదయితారత్నంబును మ్రింగి మత్తుఁడై
యీరూపమున నున్నాఁడని పలుకుచుఁ గ్రోధదుర్నిరీక్షణుఁడై భూమి
గ్రక్కదలఁ బాదఘాతంబొనర్చి యప్పతగేంద్రునిపయికి విజృంభించెను.
ఆపక్షిరాజు రామునిఁజూచి నురుగునెత్తురు గ్రక్కుచు దీనదీనస్వరంబున
'ఆయుష్మంతుఁడా ! నేను జటాయువునుగాని రాక్షసుండఁగాదు. వనాంత
రంబున దివ్యోషధినివలె నీవెవ్వతెనువెదకుదువో యాసీతాదేవిని నాప్రా
ణంబులను రావణాసురుఁడు హరించెను. మీరిద్దఱు నాశ్రమంబునలేనివేళ్లఁ
జూచి యారాక్షసాధముఁడు నీదేవి నపహరింప యత్నించెను. వానిదుండ
గంబు నోర్వఁజాలక నేను వానిని ధీకొని పెద్దయుంబోరితిని. అవిగో
యచ్చటఁబడియున్న రావణచాపకవచరథసారథులే నాపోరినవిధఁబుఁ డెలు
పును. తుదకు వాఁడు నన్నుఁ జైకొని నాపక్షంబులను దెగవైచి రాజ
శ్రుతిని గొని విహాయసమార్గంబునఁ జనె'నని చెప్పెను.

రాముడది విని దుర్భరమగుదుఃఖమొంది చేతివిల్లును జూఱవైచి జటా
యువును గవుంగలిచుకొని 'మిత్రమా ! నావలన నీకీదురవస్థ గలిగినందుల
కెంతయు సంతాపింతును. ఖడ్గ ఘాతంబులకారణంబునఁ బ్రాణోత్క్రమణ
స్థితి మన్న నిన్నుఁ బెక్కు మాటల గాసిపెట్టరాదు. ఒక్కటి యడుగుదూ
రావణుఁడు నాభార్య నపహరింపగా వానికి నేనేమి యెగ్గొనర్చితిని ? ఆ
దుష్టునిచేతఁబడి నాయర్థాంగి పరితపించెనా ? ఏదేని నాకుఁ జెప్పెనా ?
అనికాచరునిరూపపరాక్రమంబులెట్టివి ? వాని వాసస్థానమేది ?' యని
యడిగెను. నావుడు 'రామా ! రావణుఁడు మాయాప్రభావంబు నాశ్ర
యించి సుడిగాడ్పులులేపి కాఱుమబ్బులు గలిగించెను. ఆశ్రమంబెల్లఁ
బెంజీకట్లు గప్పెను. ఆచీఁకటిలో నతఁడు నీతాదేవి నపహరించి యెత్తి
కొనిపోసాగెను. వైదేహీదుఃఖారావంబును విని నేను మేల్కొంచి సంగతి
గ్రహించి యాపాపాత్ముని నిరోధించితిని. నాయనా ! నాప్రాణంబు
లెగయుచున్నవి ; కన్నులు మూతపడెను ; మాటవెలువడదు. నీతాదేవి

వపహరించిన ముహూర్తంబును 'విడు' మందురు. ఆముహూర్తమునఁ జోయినవస్తువు మరల సచిరకాలముననే దొరకును. నీవు నీసీతను శీఘ్ర కాలములోనే పడయుదువు. ఆశకుఁడు చేపకై యాసపడి గాలంబును మ్రింగెను. పెద్దకాలము మనఁ దేని జటాయువు పలికి రక్తమాంసంబులు క్రక్కి 'రావణుఁడు విశ్రవసుని యారసపుష్పంబు' డనుచుఁ దలవార్చి కాశ్యపాచి ప్రాణంబులు వదలెను.

జటాయు దహన సంస్కారములు.

రాముఁడు జటాయుమరణంబునకు సత్యంతశోకకర్షితుఁడై 'లక్ష్మణా! ఏన్ని వేలయేండ్లు బ్రదికిననుఁ బ్రాణికిఁ తుదకుఁజూపు తప్పదుగదా. కాలంబు నతిక్రమింపఁ దరముగాదు. ఈపక్షిరాజు నాకొఱకుగాఁ దనప్రాణంబులను గోలుపోయెను. పరోపకారబుద్ధులు మృగపక్షిగాతులందును గలుగుననుటకు వేఱునిదర్శనంబు వలయునే ? జటాయువునకైన నాదుఃఖంబింతనరాదు. ఈమాన్యునకు నేను చేతులార దహనసంస్కారమొనర్చి కృతకృత్యుండ నగుదు' నని పలికి, కట్టియలేతి తెచ్చి చితిపేర్చి యందా శవంబునుంచి 'గృధ్రరాజా ! నీమేలుమఱువరాదు. గృహమేఘులు బహు యజ్ఞంబులొనర్చి యేలోకంబును బడయుదురో, ఆహితాగ్నులకు వేది సంప్రాప్తమగునో వానప్రస్థులకు నేది లభించునో సన్యాసి యెందుఁజనునో భూదాతలు దేనిఁబడయుదురో యాముత్తమలోకంబును మత్సంస్కృతులకు నీకగుఁగాక' యని దారువునుమధించి రగిల్చిన యగ్నిచేత వానికి దహనక్రియ లాశ్మబంధువునకుఁ బోతె సమంత్రకంబుగా నొనర్చి, కేసరీమృగంబులను జంపితెచ్చి తన్మాంసంబున వానికిఁ బిండప్రదానంబును చిత్పదేవతాకమంత్ర పురస్సరంబుగాఁ గావించి నదీతోయంబుల లక్ష్మణునితోడ జలత్స్వణంబు లిచ్చి సీతను వెదకువాఁడై నిర్మతిదిశనుబట్టి చనెను. జటాయువు రామ సంస్కారమహత్వంబున కాశ్వతపృణ్యలోక మొందెను.

రావణుడు సీతాదేవి లయకుఁ బెచ్చుట.

అటు సీతాదేవి తనదురవస్థను జటాయుదుర్మరణంబును రక్కసుని దుండగంబును దలఁచి తలఁచి నిజదుఃఖ రోషంబులను నేత్రకషాయకాంతులఁ దెలుపుచు 'రావణా ! మాయామృగవ్యాజంబున నాపతిని మోసగించి దూ

రము పంపి యాయన లేనితరుణంబున నన్ను బలాత్కారముగాఁదెచ్చుట శౌర్యమా ? నీయక్రమంబును నిరోధింపవచ్చిన జటాయువును బుణ్యాత్ముని వధించి మహాపాతకంబు నొడిగట్టితివి. పరాంగనాపహరణనింద నీకుఁ గల కాలము తప్పదు. వడివడిఁబఱతువు. శూరుండవేని నీకింత భయమేల ? నిశాచరా ! నీమేలు గోరుదువేని నన్ను విడిచి పరమదయామూర్తియైన నా పతిని శరణు వేడుము. నావల్లభుఁడు శరణత్రాణనీతౌధురుంధరుఁడు గావున నీ తప్పు మన్నించి నిన్ను రక్షించును. అట్లుచేయవేని నీకు మృత్యువు తప్పదు. ఆసన్నమరణులు రక్తవాహినియైన వైతరిణీనదిని నసిపత్రవంబును దప్తకాంచనపుష్పవైడూర్యపత్రబోహమయకంటకంబైన శాల్మలీ పృక్షంబును గాంతురు. అది యెల్లవేని నాచెప్పినట్లొనర్పుము. దవ్వు చని చావు తప్పించుకొందునని తలంతువుగాఁబోలు. కాలపాశంబునకు దవ్వు చావులు గలుగవు. అది నిన్ను వెంబడించుచునే యున్న దని చెప్పెను.

రావణుఁడామాటలు చెవిఁబెట్టక గమనవేగంబు నినుమడించి వాయు పథమునఁ జనసాగెను. సీతాదేవికి రక్షణంబెందుఁ గానరాకుండెను. ఏమి చేయుటకు నామెకుఁ దోపఁదయ్యెను. ఆమె యట్లు పరితపించుచు మిఠు నుండి తనదృష్టినిఁ గ్రిందికి సారించి యచ్చటఁ గొండొక నగాగ్రంబున వానరులేవురుండుటగాంచి వారేనియుఁ దనసంగతిని రామునకు నెఱిగింతురు గాక యను నాసతో నిజాభరణంబుల నొలిచి చీర కొంగుచించి యందవి మూఁటుఁగట్టి దానిని వారినడుమఁ బడవైచెను. ఆమూఁటు తటాలున నవ్వా శరులమధ్యఁబడెను. వారందులకు నాశ్చర్యపడి తలయెత్తి యసురయొకఁడు కొండొక స్త్రీని నెత్తికొని పోవుచుండుటయు నామె యాక్రోశించుచుండు టయుఁ గాంచి శోకపరీతులై తదేకదృష్టిఁ జూడసాగిరి. వారట్లు చూచుచుండఁగానే యారక్షోపీరుఁడు పంపాసరోవరము దాఁటెను.

రావణుఁడట్లు పంపాసరస్సును దాటి లంకాభిముఖుడై నదీనదంబులను వనశైలంబులనుగడచి సాగరంబును సమీపించెను. సముద్రుఁడా రాక్షసునికుటిలవర్తనంబును జూడనోపక వైముఖ్యుడయ్యెనోయన నిస్తరంగుడయ్యెను. గగనస్థులైన సిద్ధచారణు లానిశాచరునిపయి కాపంబులు గురిపిరి. దళకంధరుడవియెల్ల లెక్కనేయక కడలి నతికమించి యుడి

అట్లే మృత్యువోయనఁ దోచుచు నంకపాశున్న సీతాదేవితోడ లంకాపట్టణముఁ జొచ్చి నిజాంతఃపురముఁ బ్రవేశించి, మాయాశ్రీవలెనున్న బావఁడందుఁ దీచి, రాక్షసాంగవలను దిలిచి 'నాయాజ్ఞలేక యిందుఁజరిగిన యేనియనఁ జొరరాదు ; ఈయింతి కోరునవెల్లఁ దెచ్చి యిచ్చుచుండుము; మీకుఁ బ్రాణంబులు తీపగునేని యాలోచనకి నెట్టి యప్రియంబును వినిసింప' రని యాజ్ఞాపించి, రక్షోవీరుల నెనమండు గురను రక్షించి 'మీరు జనస్థానంబులకు నాయుదేగంబునఁ జని రామునివృత్తంబెల్ల చప్పుదప్పుడే నాకు తెలుపుచుండు'డి. మరఖరదూషణులను జంపిర యానరాధముని బోధింపఁగన్న నాచిత్రము. మీశక్తికౌశ్యంబులు నాకుఁ దెలియుచుగానిన మిమ్మిందులకు నయమించితో' రని పలికి వారిని బంపివైచి చింతిత్థానాధనంబునకై యతఁడు వెంటిరించెను.

అరణ్య కాంధము.

అటు రాముఁడు సీతాదేవిని జాగ్రత్తము తరలి, లతాశయగుల్మములతో నిండినదియనఁ జూపునకు మహాధయంకరముగానున్నదియు జొరరానిదియు నైన కొండొక త్రోవఁ బ్రక్కి జనస్థానము నాఁటి, మూడుకోసులదక్షిణవది, క్రాంతారణ్యముఁ జొచ్చెను. ఆకాననంబు వివిధపతంగనమూహమాహులమై కనివిని యుండని వెక్కురకముల స్వములతో నిండి యుండెను. అందలి వృక్షరాజంబులు గంనమందికాభాగ్రంబులను బ్రజచి యుండుంజేసి వానినీడలు కిమ్మారమేఘావరణంబులతోయను భ్రాంతిని గల్గింపుచుండెను. రాముఁ డావనముఁ జొచ్చి సీతాదేవిని వెదకుచు విశ్రమాశ్రితమందు నిలుచుచుఁ బూర్వవికాశిముఖుండై కోశత్రయము చనెను. అటు సతంగాశ్రమముగలదు. రాముఁడామాశ్రమముఁ బ్రవేశించి యంధకారంధురంబును బాతాళమహాభీలమునైన దిలంబును దత్సమిపంబునఁ గోలుల జేసి నింహవ్యాహృతిహారసత్వంబుల వెక్కుయఁ దల విడియఁబోసి యహాభీభత్సరూపముననుండు రాక్షసుని గూచెను. ఆ రక్కసి వారిని జూచి నుందు లక్ష్మణుని జేరఁబోయి వానిని గొఱియఁ గూర్చి 'నాథా ! అయోముఖి యనినన్నందురు. నన్నుఁ గూడి యీపర్వతశిఖరచరీత్రులనంబులందు నూవజ్జీవము రమింపు' నునెను. లక్ష్మణుఁ డాగ్రహించి నానినాసికాకన్న పుంజులను గోసికైచెను. అది బొబ్బరించుచుఁ బరుగెత్తెను.

క బంధులము

అంతట రామలక్ష్మణులు లంకుండి బయనమైరి. మాన్యమభ్యుచున లక్ష్మణునిఁ దటాలున దైన్యంబుపైకొనెను. అతఁడు పరమభిన్నుడై 'అన్నా! ఏమో నాకు వెఱుపు దోచుచున్నది ; నాయెడమభుజంబు పెల్లవగుచున్నది; దుర్నిమిత్రములు పెక్కు గానవచ్చుచున్నవి ; సద్యోభయంబును శుకింతు. అదిగో వంజుభకపక్షి దారుణముగాఁ గూరుచున్నది. ఇది జయనూచకము అయిననుఁ బరాకువలదు' అని పలుకుచుండఁగా మహాభీకరధ్వని యొందు రేగి వనమెల్ల మాఱుమ్రొయించెను. అధ్వని వలన వారిసవురుఁ బోయి

“చ॥ ఉరమునయందుఁగన్నును బృహూదరదేశమునందు నోరుఁ బ్ర
స్థగితభుజవ్యయంబుఁ గులభూమిధనోన్నతభావముం గరం
బరుదుగ నుగ్రమైన వికృతాకృతితోడ నశేషసత్త్వ భు
స్మరుఁ డగుచున్నవానిఁ బటసత్త్వుఁ గబంధునిఁ గాంచిరచ్చట॥”

అభూతము యోజనాయతంబులైన తనబాహువులను జూచి యందినగజ శార్దూలంబులను బట్టి మెక్కుచు వసవల్పుచుండి రామలక్ష్మణులను జూచి వారివంకఁ దన హస్తములను జూచెను. నూనంటూరొతికి నుక్కుతనియలు వోరె దాని కరంబులకు వారు దగుల్కొనిరి. లక్ష్మణుఁడు మహాభీతితోని ‘దీనిహస్తంబులు సమాకర్షణ శక్తిమంతములు గా నున్నవి. దీనికిఁ జిక్కి తిమి ; తప్పించుకొను వెఱుపువోపదు. ఇది యూహకమనలనుఁ బోనీయదు; ఇరువురము మడియుటకన్న నొక్కరైనను దక్కుట యుక్తము. అన్నా! నీవలన నెంతో కార్యము జరుగనున్నది. కావున నన్ను దీనికి బలె యిచ్చి నీవుతోలఁగి చని నీతాడేవిని బడసి పితృపైతామహమైన రాజ్యంబును బాలించుచు సుఖియందుము. నన్ను మాటవలదు’ అని దీనస్వరమునఁ జెప్పెను.

రామఁడు తమ్మునకు ధైర్యము చెప్పసాగెను. అంతలోనఁ దద్బా
తము వారినుద్దేశించి ‘మీ రెవరు శ్రీ దైవమునాకుఁగా మిమ్మిటకుఁబంపెనా? నానోరుసాచ్చితిరి; ఇకఁ బ్రాణాపేక్షవదలు’ మని మేఘగర్జనధ్వనిఁబలికెను. దానిస్వరంబునకు రామఁడులికిపడి ‘తమ్ముడా! నా క్షేమతెల్ల నేటితో సరిపోనున్నవి. కాలబలంబు నెదిరింపరాదు. కాలభాహినికి రణశౌండియులు సయితము పైకతబంధనంబులగుదురు. ఈపూర్వు మనలను మ్రొంగనున్నాఁడు.

ఇతనిపరాక్రమంబెల్లదదీయభుజంబులందు మూర్తీభవించి యున్నది. ఇతఁడు ప్రతీకారసమర్థుఁడు గాఁ దోఁపఁడు. ఇట్టివానిని ప్రతుమధ్యకాలంబునఁ జిక్కిన పశువును బోలె వధింపరాదు. హస్తంబులను ఛేదించి యితనిని నిర్వీర్యు నొనర్చు'ద మనెను. లక్ష్మణుఁడు వల్లెయనెను. వారంతట నాభూతంబు భుజంబులరెంటిఁ జెరి యొకటి త్రుంచిరి. అది భూసభోంత రాశంబులు పగులునట్లుగా బొబ్బరించి నేలఁబడి నెత్తుట జొత్తిలుచు 'అయ్యా ! మీరెవ్వ' రనెను. లక్ష్మణుడాభూతంబునకుఁ దమవృత్తాంతంబును సంగ్రహముగాఁ జెప్పి 'కబంధాకారముననున్న నీవెవండ'వనెను.

నావుడు 'రాఘవులారా ! మీరు స్వాగతము. నాభాగ్యపరిపాక పశంబున మీసందర్శనము నేఁడు నాకు లభించెను. నన్నుఁగబంధుఁడందురు. నేను తొల్లి దనువంశజాతుండైన శ్రీయనువానికి జన్మించి బ్రహ్మను గూర్చి తపంబొనర్చి వానివలన దీర్ఘాయువును బడసి గర్వోద్భవుండనై కామరూపబలంబున వివిధరూపంబులు దాల్చి వనాంతరవాసులైన ఋషులను వెఱపించి బాధవెట్టుచుంటిని. కొండొకనాడు స్థూలశకుండను మహర్షి గండమూల సంగ్రహణార్థము వనంబునకు వచ్చెను. నేను రాక్షసరూపంబుఁ దాల్చి వానిని ధర్షించితిని. ఆతపోనిధి నన్ను శపించెను. ఆకాపబలంబున నన్నాయాకారము వదలదయ్యెను. నాతప్పుచెప్పి వానినెంతో యొడ్డుకొంటిని. ఆదయానిధి నన్నుఁ గరుణించి 'దశరథరాముఁడు కారణాంతరమున నివ్వనంబునకు వచ్చును. అప్పుడు వానివలన నీభుజములు ఖండితములగును ; నీవు దహింపబడుదవు. అప్పుడు నీసహజముంగళ విక్రవాము నిన్నుఁ బొరయు' నని శాపాంతము ననుగ్రహించెను. ఆ పుణ్యకాలంబును బ్రతీక్షించుచుంటిని. అనంతరము మరల దేవేంద్రుని ధర్షించితిని. వేల్పురాయుఁడు నాపై వజ్రాయుధంబును 'బ్రయోగించెను. దానితాకునకు నాతలయుఁ దొడలును నాయుదరక్షోశంబు జొచ్చెను. అట్టిసితితో జీవించునొల్లక 'దేవదేవా ! నన్ను వధించి పుణ్యముఁ గట్టుకొను' మని వానిని వేడితిని. ఆనిర్జరవల్లభుఁడు నన్ను విని 'బ్రహ్మ పరము పమ్ముగారాదుగావున నీప్రణయంబు చెల్లదు. నీజీవనార్థము నీయుదరంబున దంష్ట్రకరాశ్రివదనంబును యోజనాయతములైన బాహువులనిచ్చితిని.

నీబాహువులు సమాకర్షణసామర్థ్యము గలిగియుండును. నీచేయిపాతీసంకలానెట్టిప్రాణియైనను నిన్ను దప్పించుకొన నేరదు' అని చెప్పి చనెను. నాడుసుత యిందు పడి యెట్లో జీవించుచు బుషివచనంబు నమ్మి యూహితి పట్టుకొని యున్నాను. నాకు మీరగ్ని సంస్కారంబును గృహసేయవలయు. నాకు దివ్యజ్ఞానముగలదు. అది యిప్పుడు కాపకారణంబున నిశ్చలుగప్పిన నిప్పువలె నున్నది. దహనక్రియానంతరం బాజ్ఞానము యథాపూర్వము ప్రకాశించును ; మీకు మతిసాచివ్యమొనర్చి కూర్చు మిత్రుని దేవుఁడను. వానివలన నీయూహితార్థము చేకూరును. నాచెప్పచున్న యతఁడు కొండొక కారణంబున జగమెల్లఁ గ్రుమ్మరెను. ఆతండ్రియంగని రహస్యస్థాన ముండదు. అతఁడు న్యాయవృత్తుఁడు గావున నీకెంతయు స్నేహపాత్ర మగు' ననెను.

రామలక్ష్మణులంతట నక్కబంధుని గిరి ప్రవరంబున వైచి దహించిరి. కబంధుఁడు దివ్య మాల్వ్యాంబరధారియై విఘ్నామాగ్నికరణిఁ దేజరిల్లుచు లేచి విమానమెక్కి 'రామా ! సుధి విగ్రహ యానాసన ద్వైవీభావ సమాశ్రయంబు లనెడి యుపాయంబు లొలుగలవు. విజ్ఞులు సమయోచితోపాయంబు నాశ్రయించి కార్యంబును సాధింతురు. ఆపన్నుఁడు సహాయార్థము తనయట్టివానినే చేరవలయును. సుగ్రీవుఁడను వానరముఖుఁడు బుక్షరజఃక్షేత్రంబుననున్నాఁడు. సూర్యాంశజుఁడు గావున నతఁ డున్నతపంశ ప్రనూతియని వేఱఁజెప్ప నక్కఱలేదు. అతఁడు తనయన్నవలనఁ దఱుమఁ బడి పరిభ్రష్టుడై కడివీరులనలాపురను దోడఁగొని ప్రకృతము బులవ్యమాక పర్వతము నాశ్రయించి యున్నాఁడు. వాఁడు బలపరాక్రమతేజో శాలియు సత్యసంఘుఁడును నీతిసంపన్నుండును దక్షుఁడును బ్రగల్భుఁడు నగుట నీకెంతయు నుపకరించును. రామా ! కాలము దురతిక్రమము ; రా నున్నది రాకమానదు ; అవివార్యమచింత్యము. సుగ్రీవునితో మైత్రి సేయము. చెలిమి యగ్నిసాక్షికమగునేని ద్రోహబుద్ధికి నెడమియదు గావున నీవు నట్లే యునర్పము.

“మ॥ తమ కార్యంబుఁ బరిత్యజించియుఁ బరాగప్రాపకుల్ సజ్జనుల్

తమ కార్యంబు ఘటించుచుకొ బరహితార్థవ్యాప్తుల్ మధ్యముల్

దమకైయన్యహితార్థః ఘాతుకజనుల్ దైత్యుల్, వృథాన్యార్థః
గమగావించెడు వారలెవ్వరొ యెఱుంగన్ శక్యమేయొక్కన్

నిచ్చెల్లువచించిడి సుగ్రీవుడున్నాడు. అతడు సీతాదేవి నెందు
న్నచు సాధించి తెచ్చి నీకచ్చును. అదిగో పడమటితట్టు నేరేళ్ళవడుమ
నాగిగలదు. ఆమాన్దము ద్రొక్కి యమృతనివ్వందైయెన జంబూఫలంబు
నొకరించుచు జనుము. కొంతదవ్వు చనినంతట నిరంతరమనుస్రావియైన
నందవనము గలదు. ఆదారింబోయినచోఁ జంపూనొకవరంబును జేరుదురు.
అందలి పాంసక్రాంచాదివిహంగంబులెన్నడును ధయందెఱుంగవు గావున మీకు
దొడొందవు. వానిమధురరుతములు మీకుపీనులవిందగును. ఆకొలని
నోయంబులు స్ఫటికనిర్మలంబును వివిధపుష్పమకందమధురంబునై కమల
నిధముల నీనుచుఁ జల్లగా నుండును. ఆనీరు గ్రోలఁగావగుహాయీ యంతన
రాదు. అచటి లతాతరుగుల్మంబులు నానాప్రనూనమాలికామనోహరములై
శమ్మనితెమ్మరలువీచి మిత్యిందియమునుదనర్చును. అందలిపాంచామరలు
వాడుటనఁగా నెట్టిదో యెఱుంగవు. ఆవింతకు మిరాశ్వర్యపడక మావదు.
అచటి ప్రనూనంబులెన్నడును రాలవు. ఇవంతయు మతంగమహర్షిప్రభా
వము. ఆమహనీయుడందుండెను. గుర్వర్థము శిష్యులు వన్యపద్మాంబు
లను మోచి దెచ్చుచు భారక్లేశమున వారు చెరుర్చినప్పుడు వారిస్వేదకణం
బులు నేలరాలి తపోవిశేషంబున మొలచి పుష్పించి యందు విరాజిల్లు
మన్నవి. అందువలన నవి యెన్నడును వాడువాఱక వికసించి యుండును.
మతంగమహర్షి గాని వానిశిష్యులుగాని యిప్పుడచట లేరు ; శబరమువస్త్రీ
యొక్కతె మాత్రమందుఁ గలదు. ఆమెకు నీనందర్పభాగ్యంబున స్వర్ణ
ప్రాప్తి కాకున్నది. రామా ! పంపాపశ్చిమతీరంబున రహస్యాశ్రమపదం
బుందు గలదు. మతంగమహర్షి దానిని నిర్మించెను. అందున్న మాతంగు
లకు లెక్కయే గలుగదు. ఆయాశ్రమ పురోభాగంబున ఋశ్యమూక
మున్నది. ఆపర్వతశిఖరంబునఁ బరుండినప్పుడు కలవచ్చునేని యది
శిష్యక జరుగును. ఆనగంబును బాపాత్ముఁడొండె దురాచారుఁడొండె
దాసునోపడు. భూర్తులెవరేని మూఢులచి యాతెలంబు వారోహించిరేని
మూరాత్రి నిద్రాసమయంబున వారిని రాక్షసులు వధింతురు. ఆకొండ
యందు బిలయొకటి గలదు. దానినిఁ బెనురాయి యొకటి కప్పియుండును.

అబిల ప్రాగ్భాగంబున శీతోదక ప్రాదమున్నది. సుగ్రీవుడు నిజానుచరుల తోడ నబ్బిలంబుననుండు' నని చెప్పి చనెను. రామలక్ష్మణులు వానిమాట ప్రకారము పంపాసరోవరమునకుఁ దరలిరి.

రావణుడు సీతాదేవికిఁ బండ్రించునెలలు గడవిచ్చుట.

అట సీతాదేవి యట్లు బంధీకృతయై రాక్షసాంగనలమధ్యఁ జిక్కి సుడిగాలికి నడిసముద్రంబునందలి యోడచందంబునను, మృగయాధంబెడపి జాగిలంబుల నడువఁబడిన లేడివలెను, దహతహపడుచుఁ బరితపించుచుండెను. రావణుడు కొండొకనాఁడు మదనప్రేతుడై యామెకడకు వచ్చి 'సీతా! నీమాధ్యంబునకు మేర గలుగదా! ఎన్నాళ్ళు కన్నీళ్ళు దోగినను ఫలముగలదా? రారమ్మ నాయంతఃపుర విలాసంబులను జాతువుగాక' యని పిలిచి బదులాడమికిఁ గినిసి యామెను బలాత్కారముగా నీడ్చికొనిపోయి, రత్నచిత్రితకుడ్యంబులతో వజ్రవైడూర్యదంతవికార స్తంభములతో హేమ మయగవాక్షములతో సాబగారు హర్మ్యప్రసాదములందుఁ ద్రిప్పి, మనో హరపుష్కరిణులను జూపి, లతామండపమనోజ్ఞములై న యుద్యానవనంబుల నడిపించి యథాస్థానముజేర్చి 'సీతా! నాకోశంబు నవనిధులచేతనిండి యున్నది గావున ధనమునకుఁ గొదువగలుగదు. ధైర్యపరాక్రమవంతు లగు రాక్షసవీరులు వేనవేలు నాకనుసన్నల మెలంగుదురు. వారినిఁగెలువఁ దగముగాదు. భోగ్యవస్తువులన్ననో యిచ్చటఁ గలుగనివి ముల్లోకములందును లేవు. నాప్రణయంబు గైకొనుము; మాయెల్లరకు నీశ్వరివై విలసిల్లుము. రాముఁడిటువచ్చునని పేరాసతోనున్నావు. ఈలంకాపట్టణము శతయోజన విస్తీర్ణసాగరమేఖలావలయితమై యున్నది. దేవాసురులుగూడ నిందు రాఁ జాలరు. నరాధముని సంగతి చెప్పవలయునా? జానకీ! రాజులకు రాజ్యంబు ప్రాణాధికము; ఆట్టిరాజ్యంబును హస్తగతమైనదానిని గోల్పోయి మునిజనదీనవృత్తినవలంబించి కందమూలపర్జులులేరి తిని యడవులంబట్టి ప్రాచులాడుచున్న రాముఁడు తలంపునఁగూడ నిందురాఁజాలఁడు. ఆ కించునునికైన నీయడియాసలు మామము. ఒకవేళ నతఁడెట్లో యిందువచ్చుఁ బో. వచ్చినను నిన్నతఁడుఁ బడయఁగలఁడా? మంగళకరీ! నాభుజాపరి పాలితను నిన్ను చతురాశ్యుఁడుగూడఁ జెనక నేరఁడు. మదవత్తీ! కొఱ

మూలిన యూహలకుఁ జిక్కి జన్మనందును వృథవేయకు. లంకేశ్వరై
చిన్నేరి జన్మసాఫల్యముఁ గాంచుము. నీపూర్వరచితపాపంబులెల్ల వనవాస
క్షేకప్రాయశ్చిత్తంబున సమసిపోయెను ; ఇప్పుడు శుభోదయకాలము తా
సింఁచెను. ప్రాప్తభాగ్యంబును శ్రోసిపుచ్చి పదంపడి పశ్చాత్తాపవడుట
వివేకము గాదు. కళ్యాణీ ! దుఃఖమేఘపటలిని శ్రోచిపుచ్చి నీవదనేందు
యెంచుచున్న కలను నాయంతఃపురమునఁ బఱచి నాకు సంతసముఁ గూర్చుము.
అట్లునేయుట ధర్మబోధమని వెఱుకువా ? మనయీశంబుంధము కాస్త్రవిహీ
తంబగు. మరుఁడే యిందులకుసాక్షి ; ప్రేయసీ ! వేయే ? ఎవనిరలు
ముక్కంటికేఁగూడ వంగిననుస్కరింపనో యట్టి నాశలుపదింఁటితో నీకు
మ్రొక్కడను ; నీ దాసుని బాలింపు మని బహుధంగులఁ బ్రార్థించెను.

నీతాడేవి వాని యసంగత ప్రలాపంబులకు శోకకర్షితమానసయై తనకు
వానికి సంగతముగా గడ్డిపఱకను ద్రుంచి వైచి ‘ఏమహానీయుఁడు సత్య
సంఘుఁడగు దళరథమహారాజునకుఁ బ్రియపుత్రుఁడో, ఏధర్మాత్మునివేద
ముల్లోకములందుఁ గీర్తితమై దురితకలిలంబును వారించునో, యట్టిరాముని
కూర్పుపల్ని యిట్టి యవినయోక్తుల విననోపదు. అనన్ధానరాక్షసనిహూలన
వార్తవలన గుండియలుప్రీతి సపించెడి పితేకిపందవై రామలక్ష్మణులకు వెఱచి
యరక్షితను దొంగిలిరెచ్చితివి. ఇంతకన్న మగవానికిఁ దలవంపుగలవా ?
ఇట్టి యనదవు నీవు నీమేటితనంబును భాగడ లజ్జింపవా ? ఉత్తుంగతరంగం
బులతాకునకు నదీకూలంబట్లు రామజ్యామిముక్తశిరశీరీముఖంబులకు నీతనువు
తుత్తునియలై రూపు మాయనున్నది. రావణా ! ఎల్లరకు నజేయుండవని
విష్టవీగుదువు. రాముని సంగతి యెఱుంగవు గావున నీవట్లునుట వింతగాదు.
నీరావు నీలిగువు నీపొగరు సమస్తము నశించుకాలము వచ్చెను. నీకు జీవిత
శేవమున్నట్లు దోఁపదు. కావునవే యిట్టి దుర్బుద్ధి నీకు జనించెను. ఎవఁడు
సంకల్పమాత్రంబున భూనభోంతరాళంబులను తలక్రిందువేయగలఁడో,
ఎవఁడు తేటి చూచెనేని సప్తజలధులికి నీటలు వాయునో, యట్టిరాము
నకు సాధింపరానిది గలదా ? ఆమహానీయుఁడు తన నీత నిందుండి కొనిపోఁ
జాలఁడా ? చరాచరంబు లేకమై నిల్చినను వానికి నడ్డమనునా ? ఇంక
నీజల్పములు మానుము. రాక్షసాధమా ! నన్నుఁ దాక నుంకింతువు. కాలానుధ్య
స్థాపితంబును స్రుగ్భాండమండితంబును ద్విజమంత్రపూతంబునునైన యజ్ఞ

వేదిని జండాలుండట్లు రామకోదండసంరక్షితయు లక్ష్మణపరాక్రమశ్రీకలితయు బతివ్రతాధర్మసంభావితయునైన సీతను నీవు ముట్టుదువేని నీతలు పెయ్యివ్రక్కలగును. కామాంధకా ! రాజహంసి గగనతరంగిణీకనక కల్హర క్రీడాపరతంత్రయగుఁగాని కసవుమెసవిజీవించు నీరుకాకివలెఁ బుకంబునఁ బొర్లాడునా? నృశంసా ! నీనీడయేని నాపయిఁ బాఱరాదుపొమ్ము అని పరుసంబుగా భాషించెను.

రావణుఁ డామాటలకు గగుర్పాటొంది క్రోధవివశుడై 'సీతా ! శ్రీవగుట నిన్నోర్చితి ; పదురెండునెలలు గడువిచ్చితి. అలాన నీవు నా మనంబుసేయవేని నూదకులు నిన్నువండి భక్షింతురు. ఇదేహెచ్చరిక' యని కఠోరంబుగాఁ బలికి రక్షక రాక్షసాంగనలనుజూచి 'ఈమత్తకాశిని గొనిపోయి యశోకవనాంతరంబున నుంచి మంత్ర తంత్ర తగ్గనాదిప్రయోగంబుల నాకు వశవర్తినిని గావింపు'డని యాజ్ఞాపించి చనెను. వారు సీతాదేవిని గొనిపోయి యశోకవనంబున నుంచిరి.

శ బ రి.

అటు రామలక్ష్మణులు బయలుదేరి వనసౌభాగ్యవిశేషంబుల నవలొకించుచు శబరియాశ్రమముఁ జేరిరి. శబరి వారికి యథార్హపూజలుగావించి కేళిమోడ్చి 'స్వామీ ! నా యొనర్చిన గురు సేవాఫలంబుగా మీ శుభదర్శన భాగ్యంబు నాకుఁ జేకూటెను. నేఁడు నాకు జన్మసాఫల్యమయ్యెను. నీ దివ్యపదము చిత్రకూటంబును మెట్టిననాఁడే మతంగమహర్షి శిష్యులెల్లరు విమానారూఢులై స్వర్గంబునకుఁ జనిరి. వారట్లు పోవుచు 'శబరీ ! రామ లక్ష్మణులిందు వత్తురు ; వానికి సపర్యలొసంగుము ; రామసందర్శనంబున నీకుఁ బునరావృత్తిరహితపుణ్యలోకంబుగలుగు' నని సెలవిచ్చిరి. నాఁడు నుండి మీరాక విరీక్షించుచున్నదాన. మీకొఱకు వన్యఫలంబులను సేకరించియుంచితి' నని వివరుభక్తిమధురంబుగా నుడివెను. రాముఁడు సంతోషభరితచిత్తుడై 'శబరీ ! ఇచ్చటిసంగతి కబంధుఁడుచెప్పెను. ఇందలి వింతలఁ జూడఁగోరుదు' ననెను. అయింతి వారికి నాశ్రమంబెల్లఁజూపి 'స్వామీ ! భావితాత్ములు నాగురువులు యజించిన యజ్ఞ వేది యిదిగో. వానితపఃప్రభావంబున నిది నేటికిని వెలుగుచున్నది. ఆమహర్షి యుప

వానవాక్యములవలనఁ గవలియాడఁజైన శక్తిలేకుండెను. అట్లుండియు
 కష్టహాత్ముఁడవుదినము సప్తసాగరతోయముల స్నానమునర్చుచుండెను.
 అది యెట్లు సాధ్యమందురా ? ప్రాతఃకాలమునలేచి యాయన సముద్రము
 లను స్మరించును. అవి పొంగి వానికడకు వచ్చును. ఆయన తజ్జలము
 లాడుచుండును. అట్లాయన తోయములాడి గూఱువైచిన వల్కలంబు లవి
 గో వృక్షాస్త్రముల నేటికినిఁ దడియాజవు. దేవకార్యార్థము మహాన్నలు
 కలువపూలను బువ్వుములను గూర్చుచుండిరి. అవిగో గూడందలింకను
 వాడువాజవు. మహాత్మా ! ఇఁకఁ జాడఁదగినవియు కెప్పుడగినవియు
 లేవు. అట్లయేని నాయా తనువును దొఱంగి నాగురుచరణసాన్నిధ్యముఁ
 జేరుదు' ననెను. రామలక్ష్మణులు శబరి కంఠయు సంతసించి 'యథా
 ముఖము పొమ్మ నిరి. శబరి యంత సమాధి యొగంబునఁ దనుత్యాగ
 మొనర్చి జ్యోత్స్వల్యమాన దివ్య శరీరమై స్వర్గంబునకు నిర్గమించెను.


పంపాసరోవర పంచర్య నమః.

రాముఁడు మునిజనప్రభావంబును జింతించి చింతించి 'లక్ష్మణా !
 మహాత్ములైన మునుల యాశ్రమంబులను సందర్శించుటవలనను బుణ్య
 తోయంబులాడి కీర్త్యతర్పణంబులొనర్చుటవలనను మన యమంగళంబుల్లు
 నేటితోఁ దీఱెను ; మనకు శుభంబుపఱిగింపయ్యెను. నాహృదయము నేఁడు
 మహోల్లాసవిస్ఫూరితమై యలరారుచున్నది. శుగ్రీవునిఁ జాచుతమి యందు
 నిలువనీయదు. పంపాసరోవరంబునకుఁ బోవుదము రొమ్మని వానిని వెంటఁ
 గొని చని నానాద్రుమపరివృతంబును స్వాదుజలపూరితంబునునై చెందొనల
 తోడను వెలిదమ్ములతోడను నిందీవరములతోడను బెనుగొని చిత్రకంఠశ్రము
 పుజించిరోయనఁ దోచుచుండిన యా కాసారరత్నంబును జేరెను.

ఉ॥ భక్తియురక్తియుంగలసి భాసురలక్ష్మణాధూమిపుత్రికా
 వ్యక్తులఁదోడునిల్వ వనవాసనిమిత్రముఁజేసి ధాత్రినా
 ముక్తనికాటరాద్రముగఁ జూనిరచించిన దివ్యమూర్తియ
 వ్యక్తవివిక్తవర్తి చరితార్థునిగా ననుఁజేయుఁగావుతఁక !

అరణ్యకాండము

స మూర్తము.





శ్రీ దొడ్డ రామాయణము,

కిష్కింధాకాండము.



ఉ. ఎంచగనాత్మశక్తినలువేర్పడ ముల్లెఱగైక్రమించి ప్రా
పంచికనాటకంబు బహుభంగులఁ జిత్తవిచిత్రలీల నా
డించుచు నుండఁ దన్నటనశీవిని వేఘనుఁడోరఁగంట వీ
క్షించుచునుండు సప్పరముఁ జిన్మయుశాశ్వతునాశ్రయించెదన్.

రాముని విరహ వేదన.

రాముఁడట్లు పంపాసరోవరంబుఁ జేరి యచటిప్రకృతిపాభాగ్య
గరిమంబునకెంతయు నాశ్చర్యపడి తమ్మునిఁజూచి 'సోమిత్రీ ! ఉన్నతాస్త్ర
స్మృతుయైన వనేందిరమహాశుభప్రదర్శనోత్కంఠయై పాపటఁదాల్చినట్టి
వజ్రాలపదకమోయన నొప్పుచున్న పంపాసరోవరంబు వైడూర్యవిమలాదక
ములతో నిండి నీడలువాటుచు బహుక్షేతసంతపుని నన్ను సయితము రంజింపు
చున్నది. ఇది దుష్టసర్వకలితమైనను గమలోత్పలరమణీయము గావునఁ
గచ్చిద్రోషగుణావిలంబయ్యును జ్ఞానప్రకాశమానంబుగానుండు సత్పురుషుని
హృదయంబునోరె శోభిల్లెడు. ఇందలి పచ్చికబయళ్ళు నానావర్ణమూన
సమాక్షీములై కాననలక్ష్మీకై గాఁ బఱచినరత్నకంబళంబులుగాఁ పోఁచు
చున్నవి. తరువు లామూలాగ్రము పుష్పితలతావృతంబులై నిరవధికబో
ధాకుసుమితభక్తాగ్రే సరులను దలపించుచున్నవి. లక్ష్మణా ! వసంతలక్ష్మి
పుష్పవంతయు ఫలసమృద్ధయునై కమ్మని లేఁదెమ్మెరలను సుఖకరంబుగా
వీచుచుఁ గలిమికి జ్ఞానసంగతి యత్యావశ్యకంబని తెలుపుటతోయన మాధ
వుని స్థాంతుటబాయదుమమా. జలదంబులు తోయంబులనట్టివ్వఁబు పూరా

సులను గురియుచుండుటఁ జూడఁగా “పరోపకారమిదంశరీర” మృశ
 ధర్మంబును స్వానుష్ఠానపూర్వకంబుగా నిది లోక ప్రచారంబొనర్చుచున్నదో
 యను తలంపు గలుగుచున్నది. ఇందలి శిలాతలంబుల నిజహృదయభాగం
 బులపయఁ బెనుమ్రోయులనుబెంచి వానివిరులతోడ భూదేవికిఁ బూజింప
 ర్చుచుఁ గఠినాత్ములుగూడ జ్ఞానవశంబున దయార్ద్రమతులై లోకారాధన
 పరులగుటఁ జూటుచున్నవి. తమ్ముడా! ఏకరాశిగా వాయువు పీచు
 చున్నను బుష్పంబులకొన్నిమాత్రమే రాలెను; కొన్ని రాలనున్నవి; మఱి
 కొన్ని పాడువదలవు. ఈవింతపరికింపుము. సర్వసముండైన పరమేశ్వరుని
 శీలావైచిత్ర్యనిఁ జెలుపుటకు నింతకన్న వేఱు నిదర్శనంబు వలయునా?
 మధుపంబులు పేరాసతోఁ బూదేనెలు దవిలియున్నవి. ఆ యవిసీతి
 సోర్యకయోయన గాలి పీచి వానిని దవ్వు జోపుచున్నది; వాయువెంఠ
 పీచినను భంభరంబులు మధులాలసంజేసి తావువదలక యందే పరిభ్రమిం
 చుచు ఝంకారధ్వనులతో మారుతుని గీర్తించుచున్నవి. భక్తిరసోన్మత్తులు
 స్థానచలనంబులవలనఁగాని విపర్యయంబులవలనఁగాని భగవత్పరాక్రములు
 గారనుటకీడ్వస్తాంతము చాలదా? భగవంతుఁడు వైకుంఠమునుండి యవతరించి
 వచ్చియామ్నాయంబులను ద్విజోత్తములముఖంబున వెల్లడించి భక్తిరసంబును
 పెదచల్లి లోకకళ్యాణమొనర్చునట్లుగాఁ బవననట గ్రామణి కంధరసేపధ్యం
 బును పెదలి వచ్చి మత్తకోకిలకలకలనాదమధుకరీగీతాలాపంబులను సాగించి
 లతానటీలతాంగనల నాడించుచు జగత్సభారంజు మొనర్చుచున్నాఁడు.
 పాదపంబులు మధుకరోత్తలసంబులై శిఖాగ్రమాలంఘఁ బుష్పదామంబు
 లనుగూర్చి వాయువశంబునఁ దలలూచుటలు చూడఁగా భగవతులు నీల
 శిఖాగ్రంబులందుఁ గుసుమమాలలగట్టి భక్తిపారవశ్యంబునఁ దలలూచుచు
 న్నర్తించునటనలా స్మరణకు వచ్చుచున్నవి. లక్ష్మణా!

చ॥ పురుచిరపుష్పితాగ్రములు శుభ్రపరాశపరిచ్ఛదైక సుం
 దరములు కర్ణికామలు దర్శనయోగ్యములై కడుంగడు
 స్మరణకుఁ దెచ్చు బచ్చనిరుమాలలుగట్టి శిఖాగ్రమందుఁ బూ
 సరములుచుట్టి సౌంపౌలయజాణుల మన్మథరమ్యమూర్తులక ॥

అని కొంతవడి నవ్వనసౌభాగ్యంబును వర్ణించి యాకాసారమందలి
 కమలేందీవరచుత్స్వంబులు నిజ ప్రేయసీ వదనసేత్రద్వగ్విలాసంబులను

వలంపునుగొనిరాగా వ్యాకులేయియందై 'అరునికాదా! విరహాగోక
 లుచీర్తనల నన్నుఁ బాటుమాటుచేయుచువా! కటా! మదనా! నన్నుగలంచు
 నున్నావు. నీకు నయాదాక్షిణ్యములు గలుగవా! అహో! పీకములారా!
 భాద్రకవత్సలుని నవలకర్మకుండల్లు నన్ను మీరు జూరార్చుటయే శోధియు
 చున్నాడు. ఇది తెగునా! అకటా! పీతాద్విధియందై యాశ్రమముల
 గుండుతటి నే కలయేఁదిరీరుగోళు మాకు వివిధరసానుభవములకుఁ బారా
 నములుగానుండెనో యజే యిప్పుడు నన్ను చున్నభావిష్టుని నాది సంతో
 షావంబరములు గావించుచున్నవి. ఇంతకన్న దుఃఖముగలదా! కీ
 చదురులుచూడఁగాఁ బూర్వాశ్రమమిత్రు శాశ్రమాంతరక్రాహిని కెరి
 రాని అపతపోవిష్టుని నిరసవబుద్ధిఁ గలంచునట్లున్నదిగదా. ద్విజోక్తము
 నాదా! మీమిత్రాతి శ్రీపురుషవిహంగంబుల మాతవహ్లాశేషంబులనువాది
 మీయెవఁ జూడముచున్న నిరతిశయానందంబునుఁ గోలాపాలధ్వనులయాదం
 బుల వెలిపుచ్చుచున్నాడుగాని మీయీకార్యంబు ప్రియావిరహావశ నా
 కంతమన్నకాంబరునో తలపోయుదురుగదా. నన్నిట్లు గూఢహింసచేయుగా
 నేను మీమి యపకారంబొనర్చితిని! అనఁగా! కోకిలకావాళిచ్చుటలను
 నేది మత్తమనుకరీయుంకారకూర్కంబులు ప్రాయము సమరసవ్వాహంద
 డై నాపయిరాడి వెడలుచున్నావు. ఇంతపగయేల! నాచెలి చెంతనున్న
 యో పీత్యాహము సాగునా! ఒంటరిపై వెత్తివచ్చుట మగతనమా! అహో!
 నసంతుఁడను పీతిహోత్రుఁడు నన్ను వహించుటకై యగోక సమకంబు
 లనెడినిష్కలంబేర్చి చిగురుటాకుమంటలనుదేసఁగా దక్షిణంబు శ్రవణ
 స్వనభగభగధ్వనులతోఁ బ్రజ్వరిల్లుచు నాపయింబడమన్నది. కానీ! నన్ను
 వ్రుంపవా! కటా! నేను పీతానమేతుండై యున్నప్పుడెవఁడు నాకు
 శ్వేదసంస్కృతానుకుండై ప్రియముగూర్చుచుండెనో యావంతుండే నేను
 పైపరీత్యమును వహించెను. నిమిత్తమాత్రమిత్రులమిత్రాదులెల్ల నిర్జీవ
 గదా. మలయమామతమా! ఎల్లరకు హాయిగూర్తులే; నాయెడమాత్రము
 వేటుధానంబును వహింపజేల! భార్యావిరహాచింతాగోకలలాక్ష్మీతీయన
 గాత్రన సీకింత చుల్కాదెలివా! కలిమిలేములు కాశ్వరములుగావు. నడచి
 ప్రదిక్షవారవ్యయను లేరనుమాట మఱువవలదు. మయోరములారా!
 క్షుణ్ణిగవాద ములలోని బర్హులములు గాతీరిచ్చి ప్రియంప్రేల మీనాను

నట్టియాటలు భార్యవియోగవిరసుని నన్నులసించుటలుగదా. నాజానకి
 నట్లు మీసతులనుగూడ రక్కసులపహరించియుందురేని మీరిట్లు సయ్యాట
 లాడుదురా ? నీలకంఠములారా ! మీచదురులట్లుండనిమ్ము. భర్తలను
 భార్యలనువర్తించుట లోకసహజము ; మీరో సతులకు దాసానుదాసులు
 ఇందులకు మిమ్ము నవ్వవలదా ? తప్పులెంచువారు తమతప్పు నెఱుంగరు.
 సరిసరి ; నిజము గ్రహించితిని. ఇది మీదోషముగాదు ; మిమ్ముపైకొన్న
 రాగోద్ధతిదోషము. రాగంబునకు మానాభిమానంబులు లేవుగదా. మా
 యురే ! పాదపములారా ! ఈదౌర్భాగ్యుడు మీకుఁగూడ వింతయయ్యెనా ?
 కానిచో మీరిట్లు నిలువెల్లఁ బుష్పాక్షులుదాల్చి తెప్పవ్రాల్పక నన్నుఁ
 జూతురా ? పరదుఃఖంబులకు వింతసేయరాదు. వింతసేసినచో సద్యో
 వ్యసనము తప్పదు. కావుననేగదా మీ ప్రసవంబులు మీయవినయఫలంబుగా
 మధుకరకరోత్కరములై రాలుచున్నవి. శకునములారా ! కలస్వనముల
 తోఁ గామోచ్చాటనమంత్రంబులను నాపయఁ బ్రయోగింతురేల ? నేను
 మీకేమి కొఱగాములొనర్చితిని ? కటా ! గంధవహా ! సర్వాంతర్యామివి ;
 నీకుఁబక్షపాతములు తగవు. ఎల్లరకు శీతసుఖస్వర్గమూర్తివై నాకు
 మాత్రము పావక ప్రతిమానుడవగుచున్నావు. ఇది సౌజన్యమా ? వాయ
 పమా ! నాఁడు పంచవటియందు నింగినిలిచి పరుసంబుగాఁ గూసి నాకు
 నాసభీష్టకేమంబును గావించితివి. ఆదోషపరిహారార్థమా యిప్పుడు పాదప
 మెక్కి ప్రహృష్టనాదంబునఁ బ్రియాపునస్సమాగమ నూచకంబుగాఁ
 గూయుచున్నావు ? నీపశ్చాత్తాపబుద్ధి నిక్కమేని నాచెలికడకు నన్నుఁ
 జేర్చి సుకృతివగుము. మధుపా ! పవనప్రకంపమానయై మోమియ్యక
 త్రిప్పుచున్న తిలకమంజరిని గవయంధమకింతువు. ఒల్లనివారిని వలచుట
 సరసమా ? ఉన్మత్తులకుఁ దగవుతగము లేర్పడవనుమాట నేఁడు స్పష్టమగు
 చున్నది. ఆశోకమా ! విరహులకు నీవు సహజవైరివనుట లోకవిదితము.
 అట్టి నీకిప్పు డనిలుఁడు తోడయ్యెను. వానిమాటవిని కోరకశరంబులను
 బల్లవార్చులందుఁ గాల్చి నాపయి రువ్వనున్నావు. పరులనువిన్నఁ బాడగు
 దువుసుమా. చూతమా ! పరాగగంధంబును నిలువెల్ల నలఁది విలాసగర్వి
 తుండైన సరాగివలెఁ గాన్పింతువు. నిన్నుఁజూడ భయమగుచున్నది. ఈ
 వేసమేల ? సరోవరమా ! రక్తోత్పలంబులనెడి తరుణార్కచింబంబులను పో

జేలు చాల్చినంతనే నీకు విశ్వరూపత్వంబువచ్చునా? అందని మ్రానిపండ్లకు నట్లుచాచి పరిహాసభాజనంబు కావలదు. జడనిధులకుఁ దలవంపులు తప్పనా? పుష్కరిణీ! తీరవనంబునెడి పచ్చపట్టుచీరనుగట్టి కులుకురథాంగ పయోధరంబులపయికిఁ దీవెజొంపపుఁ బైతాణి సవరించుచున్న నీహూయలు నేపథ్యరచనావిధానంబున నవలామిన్నలకుఁ బాతమగును సుమా. బాపురే! ఈకాసారమునందలి చిటుతటగల జననలయంబులు విరహిజనభావనాశత జననలయంబులఁ బోలెఁడు. ఛరీ! కర్ణికారవనీ! నీతాతనూలతాసాద్య శృంబునుగోరి పుష్పవిరాజితవైతివిగాని నీ రజోవృత్తి నెందు దాఁచెదవు? ఆహా! శైలరాజా! నానాధాతువిభూషితుండవై నీకలిమికి విష్టవిఁగు చున్నావు. అంతమాత్రాననే లోకము మోసపోవదు. నీయంతస్సారము రజోమయంబగుట యెల్లరకుఁ దెల్లము. ఈ నీగుట్టును నీపరాగమే రట్టు చేయుచున్నదిసుమా. రజోవంతులకు కాశ్వతకీర్తి యబ్బునా? దక్షిణగంధ వహ! ఒకచోట నిలువవు; వనవనాంతరంబులును శైలశైలాంతరంబులును క్రుచ్చుదువు. నీదక్షిణనాయకత్వము లోకవిదితము. ఈ త్రిప్రభుత్వోదేని మానరాదా? భ్రమరా! ఒకపువ్వందలితేవెతోఁ దనియక పుష్పాంతరంబు లకుఁ బరుగెత్తుదువేలా? సరిసరి; మధువ్రతులకు మది విలుకడ వచ్చునా? మదనమండలేశ్వరా! ప్రకృతిప్రియురాలు నీవిశ్రమార్థంబందందుఁ దరుచ్చా యలందు నాత్మీయానురాగావస్థాప్రతిభాసములైన నానామాన తల్పంబులను రచించి నీరాక వేచియున్నది; జాగుసేయకు. లతాంగనల్కారా! ఒండొరుల నసడించుచుఁ బ్రమానభూషణసమలంకృతలై లజ్జమాని పైపయింబడి యా మనికానికి మీమిరూపలావణ్యాతిశయంబులను మధుకరీర్షుంకారంబులచేతఁ దెలుపుకొనుచున్నారు. సాధ్వీమణులిట్లానర్తురా? ఈర్ష్యాగుణము మీ కెంతసహజమైనను మానాభిమానమును విడువవచ్చునా? కారండమా! నీ ప్రియురాలితోడ నీవొనర్చు సలిలశుభావగాహము జానకితోడినాబలక్రీడ ము జ్ఞప్తిచేయుచున్నది. హా! జానకీ! నీసమావేశభాగ్యంబు నోచుదు నేని యయోధ్యను మఱచి యారమణీయకాద్యం ప్రదేశంబులందును బుష్ప గణితీర్థములందును గిరికందరములందును నినుఁగూడి యావట్టివంబు సుఖ కుందు సుమా. ప్రేయసీ! స్మితపూర్వంబులును సుధాప్రాయంబులును నైన నీచుదుమధురోక్తులను మఱల వినుకల్మి నాకుఁ గలదా? తనీ!

కాసల్యా ! నీముద్దుకోడలిని బరమపతివ్రతామణిని నాకుఁ దోడుగాఁ బంపితివి. ఆమానవతిని మరల నీకు నప్పగించుభాగ్యంబు తీఱెను. సీతావిరహితంబుగా నిన్ను సందర్శింపఁ జాలను. నామాట మఱచి పొమ్ము' అని తన వియోగవ్యసనంబును బహుభంగుల వెల్లడించి తమ్మునిఁజూచి 'లక్ష్మణా! విరహవేదనాభగంబు నాయంతస్సారంబు నెల్ల హరించెను ; నేనింక బ్రతుకుట కల్ల ; నీవుచని భ్రాతృవత్సలుని భరతునిగూడఁ సుఖముండు' మని పత్తికి దుఃఖపీడితుడై సామ్మసిల్లెను.

! లక్ష్మణుఁడు వానిని నేదదేర్చి 'అన్నా ! నీయట్టిధీరులచిత్తంబులు కలుషాస్పదంబులు గానగునా ? అతిన్నేహము తడివ త్తినిగూడ దహించును. కావుననే 'అతి సర్వత్రవర్జయే' తని చెప్పిరి. అతిదుఃఖంబువలదు. ఎంత విపత్తు వచ్చినను ధైర్యంబు వహింపనగునేగాని డీలుపడఁదగదు. రావణుండనఁగా మనకేపాటియగు ? ఆఖలాధముని సాధించి సీతాదేవిని బరిగ్రహింపఁ జాలమా ? అన్నా ! ఆరాజపుత్రి నెందుదాచిఁనను సాధించిదెత్తును. అధైర్యంబు వలదు. ధైర్యహీనులు ప్రయత్నభీరువులగుదురు ; వారికెట్టి యగ్రంబులును సిద్ధింపవు. ఉత్సాహమునకు సాటియైన బలముగలుగదు ; ఉత్సాహికి దుర్లభము కలదా ? దుర్గుటంబులుగూడ నుత్సాహిని మఱలింపనోపవు. ఉత్సాహంబు నాశ్రయింతుమేని సీతాదేవి దొరకినట్లేయగును. కృతాత్ములెక్కడ ? శోక మోహంబులెక్కడ ?' అని ధైర్యోక్తులొజ్జెను. రాముఁడు దుఃఖమోహంబులను గొంతవదలి స్థంపాపరిసరవనప్రదేశంబునెల్ల జూచుచుఁబోయి ఋశ్యమూకంబును సమీపించెను.

ఋశ్యమూకము.

అచ్చట ఋశ్రీ వ్రుండను వానరోత్తముఁడు నిజమంత్రులఁగూడి సంచరించుచుండి, తటాలన వమ్మునివేషధారులను ధనుష్పాణులను జూచి తత్తర పాటుచెంది, యేమియఁదోపక షటముసేపు అచ్చపడినిలిచి తెలివిగాంచి కుప్పించి యెగచి గిరితటంబులుదాటి రివ్వనఁ బఱచి తన్నుగాగ్రమింపక చోటుఁజేరి 'వీరెవరో ? ఏలవచ్చిరో ? వేషంబునబట్టి ముసులుగాఁదోతును హస్తములందు శరచాపంబులున్నవి' అని వారింగూర్చి పలువిధముల మాహింపసాగెను. వానమంత్రులును దలకొకమాటగాఁ బల్కిరి. హను

యందు వారి కెల్లవిని 'వారిధియందు మోక్షిణి' కలరపులు గలిగించుచున్నది. అనానరరాజు మతంగమహర్షి కావ్యయందు నిక్కొండకు రానోపడు. ఈ కంగతెన్నముగా నెఱింగియు నకుడువచ్చుచున్నావనియు మన యిక్క వలను గనికెట్టుటకుగా నియ్యరువునకు ముందు బంజెననియు దలంచి నిన్నారణధయంబునకు జిక్కి వెళురుందుచున్నాము. కోటికెట్టి బ్రట్టివే గదా. బుద్ధివిజ్ఞానసంపన్నులు పరేంగితాభిజ్ఞులై తమకార్యంబులను సాధించు రుగాని యిట్లుకేయి' ననెను. నాపైదు 'నాయుసురా! వారి యందు నచ్చునని కంకించి భయంపడుటగాను. ఆరెడు బహుహుజ్జులు; వారి సావనాశమై యెంతకును జెగించును. రాజులకు మిత్రబలముమెందు; శ్రేయసు నమ్మించి ప్రహరింతురు. వారిపంపున నతని మిత్రులు పీకవరో యీవేసంబులవచ్చిరని తలంతును. సామిరీ! పీకపుట్టుపూర్వంబులును పీక రాకకు గారణంబు నెఱుంగనగును. పరేంగితంబులు దీనులయై బయల్పడునట్లు సామాన్యుల మ్రొలఁగావు. కావున నీవు దీనదేవముఁదాల్చి వారి కడకుఁ బోయి యవసరంబును గలిగించుకొని వారితోనంభాసించి తల్లజ్జంబులను పరికించి వారెవరో యెందునిమిత్రము వచ్చిరో నిజమెఱింగినట్లు వైరి ప్రేరితుడై వారు మనకుఁగీడు రోయించు నిండువచ్చిరని క్షామాపనంబులచేత వారి నుద్దించి యభిముఖులనుగాఁ జేసికొని సంతతి యరయవగును. పరిశుద్ధాత్ములగుదురని యన్యుహాస్యులతోఁ జ్రమించువిధంబు దీకుఁజెప్ప నక్కఱలేదు. మాటలవలన మనస్సును ప్రహింపవచ్చును. నామమంతా! జాగరూకుండవై మెలుగు' చని సుగ్రీవుడు నదించి వానిని బంజెను.

హామమమమ మోక్షము.

హామమమమమ వటురూపముఁదాల్చి చని యామునిమేధావలకు మొక్కి 'అర్జునారా! మీరూపంబులు దేవతలందుఁగూడఁ గానరావు; మీవిక్రమంబులు కొదమసింగములను దలపించును. కవలవలె పోవయి త్రిపురాంతకుని చాపంబునుబోని కోదండములనుబట్టి కల్కములములుగట్టి యున్న రాక్షసులు మీరెవరో యూహింపరాకున్నది. విజయించి యతని రించిన నిర్జనులో యంరరిక్షమునెదసి నచ్చిన నవిదంబులో భూలోక సంచారార్థంచేగుడంచిన ధర్మదేవతలో గాకోవు. మీముఖమండలంబులు వడఁదాకి మహాదేశపర్యటనశ్లేశంబును ప్రకటించుచున్నవి. మహాదేశ

వరము మీకు సకలేంద్రియసంతర్పణమొనర్చు పుణ్యము నోచెనా? ఇచ్చి
వనలక్ష్మీ యనగ పదార్థపారితోషికంబుల మిమ్మారాధించి సుకృతియయ్యె
నా? మహాత్ములారా! మీరాకవలన బుశ్యముకచిరతపంబు ఫలించెను.
మండలేశ్వరులుగాఁ దోతురు. శారచీరెలు మీకునపూర్వకోభను గూర్చు
చున్నవి. క్రోధనిశ్వాసపన్నగంబులొయన దోచుశరంబులతో నిండి
మిమ్మాపుల వ్రేలాడుచున్న తూణీరంబులు మీపీక్రమోన్నతుల నడుగక
యే తెలుపుచున్నవి. ఎందుండి యిందు వచ్చిరో యేలవచ్చిరో తెలియదు.
సుగ్రీవుండను వానరరాజు భ్రాతృనికృతుడై వలసవచ్చి యిందున్నాఁడు.
ఆయన మీ నేయ్యముఁగోరి పంపఁగా నిందు వచ్చితిని. శాత్రుడి వాయు
దేవుఁడు; నన్ను హనుమంతుడెందును. ధర్మాత్ముడైన సుగ్రీవునకు సచి
వుండనై యుందును. కామరూపకామగమనంబులు మాకుఁ బుట్టు విద్యుదాఁ
రాజాజ్ఞంజేసి వేదీరూపంబు దాల్చి వచ్చితి నని యగ్రవంశములను మధుర
మధురంబులునైన వచనంబులు పలికెను.

రాముఁడామాటలువిని 'లక్ష్మణా! వేదకఁ బోయిన తీవే పదములు
దగిలినట్లాయెను. ఈసుగ్రీవసచివునకు మననంగతి యెఱింగింపుము. ఇతని
సంభాషణము నిర్దుష్టంబును నాతివిస్తరంబును విస్వస్థంబును భావానుమే
యమునైయున్నది. వేదంబులమూఁటి నధ్యయనించిన వైయాకరణియైన
దండిపండి తనకుఁ గాక యెరుల కిట్టిశక్తిలభింపదు. వీని యుచ్చారణ మ
న్ననో నాతి ద్రుతంబు నాతి విలంబితంబు నగుటయేగాక యారస్థానంబున
నుండి కంఠనాళద్వారంబున మధ్యమస్వనమనోహరమై వేతిప్రాకుచున్నది.
ఇతఁడు వండితుడేగాక మహావక్త్రయనని దీనివలనస్పృహ. మతీయోక
విశేషము. ఇతనిపలుకు విచిత్రార్థంబును ద్విస్థానవ్యంజనస్థంబునై చంప
వచ్చిన పగతునిఁగూడ సన్యస్తశస్త్రునిగా నొనర్చును. ఇంతసమగ్రులు
దూతలుగాఁగల రాజునకుఁ బడయరాని కార్యసిద్ధులుండునా? ఇట్టికార్య
సాధకులు గలతీనిని విజయలక్ష్మీ తనకుఁదాన వలచి వచ్చిపరింధుటబుద్ధి
మాయని తనమెప్పును దెలుపుచుఁ బలికెను.

లక్ష్మణుఁడూ హనుమంతు నామంత్రించి 'మాయతీ! నీవలననందినట్టి
సుగ్రీవునియోగంబొనర్తు' మని మూఁచ్యార్థముచనంబుగాఁ బలికెను. మా
రుతి దానిభావంబును గ్రహించి వారికిఁ జరాజయంబును సుగ్రీవునకు

వానరాజ్యంబు కేకంబును స్వతస్సిద్ధములుగావిశ్వయించి రామునివంశముల
 'కృత్య' ! దండకారణ్యము నానామృగవ్యాళదుర్గమమై యుండును.
 అట్టికాంచనీమకు రావేలకో యాహింసః బాలకున్నా' ననెను. లక్ష్మణుఁ
 దాచూట వంకికొని 'వావనీ! మాకత విషంబోరుదువు; చెప్పెద విరుము
 నాకాంచన మహారాజు బోధదేశ్యుఁడు గలఁడు. ఆమహాత్ముఁడు నాకు
 స్వస్థంబును భర్తృనిరతిఁ జెల్లయఁగలఁడు వారిని దిగంతవిస్తరితీ
 గాఁచెను. వారికిఁ జిరతపఃఫలముగా నాయన్న యిష్టసాధనముఁడు పట్ట
 మహిషియైన కాసల్యాదేవియుక్క 'ర్భణమున జరించెను. వీనిని రాము
 నుండును. రెండవభార్యయగు సుమిత్రాదేవికి నేనును నాతమ్ముఁడు శత్రు
 మ్నుండును జుట్టిలిమి. తృతీయవత్సరే కేయిదేవి భరతుని గాంచెను.
 ఈ సత్యవ్రతుఁడు పితృవాక్యపరిపాలనార్థము రాజ్యంబును తృణప్రాంత
 ముగాఁ ద్యజించి దినాంతంబున దివాకరునిఁ దత్త్వభవోరే వర్ధాంగియెఱుకా
 నిండునచ్చెను. నాయన్న సర్వరంపవల నిరసించి విజుపేదయైనను వారి
 గుణంబులకుఁ గట్టువడి నానుడనై నేను నానిననుగమించితిని. అట్లుమేము
 మువ్వరముఁ దండకారణ్యముఁజొచ్చి పంచనజియందు నివసించుచుండఁగాఁ
 గాంజోకనాఁడు నేనునునాయన్నయు నాశ్రమంబున నేనికటి నాది కామ
 సూపుఁడు రాక్షసాధముఁడెవఁడో నాయన్న భార్యకు నీతాదేవివసూరించెను.
 నేనుంతట నీతాదేవిని వెదకుటకు బయలుదేరితిమి; మాన్యమధ్యంబునఁ గల
 నుండు మమ్ముసంధించి 'మాయుద్యయంబునకు సుక్రీప్రదంతయు మపకరించు'
 రని చెప్పి వారి యునికిఁ జెలివెను. సుక్రీప్రుని వెదకుచు నిండునచ్చితిమి.
 వానరాగ్రణీ! ఎవని కోశంబెల్ల వర్జితబలియనకు వ్యయమయ్యెనో, ఎవనికి
 సంక్రికలు నిరంతము సర్వలోకము వ్యాపించి వెలుంగుచుండునో, ఎవఁడు
 వశరథనరేంద్రకపఃఫలముగా లోకకళ్యాణార్థమై యవతరించెనో, ఎవని
 యనుగ్రహంబు లవమాత్రము లభించినను నిభిలమన్విహాకంబులు మూల
 ముట్ట వెళించి కాశ్యతాభ్యుదయంబు జేపూజునో, ఎవని చరణాంభోమహం
 బులకు నిభిలరాజ్యకీరీటరత్న కాంతులు నీరాజనంబులగునో యట్టి కథా
 శోభితముఁడు కీర్తిమూర్తి భర్మావతామఁడు వయాస్వయాపుఁడు శ్రీమహాద్ర
 ముఁడు రాముఁడు కారణాంతరంబున వానరరాజానుగ్రహంబును నేను
 మన్నాడో ని ముఖిలంబు స్వరంబున నుడివెను.

రామకృష్ణ సమావేశము.

లక్ష్మణుడట్లు పలుకఁగా హనుమంతుఁడు విని కేలుమోడ్చి 'మహా త్ములారా! వానరేంద్రుడే మీదర్శనార్థమై రానుండఁగా మీరే వాని ననుగ్రహించి యందువచ్చితిరి. మాతేఁడుగూడ నిట్టియాపదకే చిక్కినను సంగతి వివరింతు. సుగ్రీవునకు వాత్రయను పేరి జ్యేష్ఠభ్రాతృగలఁడు. అన్న దమ్ములకు వైరము పొడమెను. అంతట వాత్ర విజృంభించి తమ్ముని భార్య నపహరించి నతనిని గుట్టలకుఁ దఱిమెను. సుగ్రీవుఁడన్నకు వెఱచి యీ పర్యతంబునకు వలసవచ్చెను. సుగ్రీవుఁడు సూర్యతనయుఁడు. ఆయన మీకు తోడ్పడ నెంతయు సమర్థుఁడు. అనుజ్ఞయేని మిమ్మువానికడకుఁ గొనిపోయెద ననెను. రామలక్ష్మణులు సమ్మతించిరి. హనుమంతుఁ డెఱిఁగి యామూలలో యథారూపము దాల్చి వారినిద్దఱును దనమూపున నెక్కించుకొని పోయి సుగ్రీవుండున్న బిలద్వారమున వారిని డించి తాను గోనిక్కిఁ జని వృత్తాంతంబెల్ల వానరేంద్రునకు విన్నవించెను. సుగ్రీవుఁడు సమాహిత చిత్తుడై విని సంతోషించి దివ్యచుంగళమర్త్యరూపంబును వహించి రామలక్ష్మణులయొద్దకు వచ్చి వారికే యథాశాస్త్రము సర్వసత్కారంబులూనర్చి 'మహా త్ములారా! వానరమాత్రుండైన నాచెలిమిని మీరు గోరుట నాకుసన్ధార లాభంబు ననుగ్రహించుటయేగాని వేఱుగాదు. రామా! మైత్రి నిక్కము గావుట వలతుపేని యదిగో నాయీనా స్తంబునుబట్టి నెయ్యంబును మర్యాదా నిబద్ధమొనర్చు' మని చేయి చాచెను. రాముఁడు సుగ్రీవుని హస్తంబును నిజకరంబున గ్రహించి యతని గవుంగిటుఁ గూర్చెను. అంతలోనే హను మంతుఁడు పీఠిహోత్రంబును గొని వచ్చి యాయువురమధ్యనుంచెను. రామ సుగ్రీవు లాయన్నికే బ్రదక్షిణమొనర్చి యన్యోన్యసఖ్యంబు నన్నిసోక్షికమా గా ముడివైచిరి. సుగ్రీవుఁడంత రాముని సంబోధించి 'రాజశేఖరా! ఇది సుత వీసుఖంబు నాసుఖంబుగా నీదుఃఖంబు నాదుఃఖంబుగా భావించునా నాయన్న వాత్ర యక్రమవర్తియై నన్నువంచించి నాభార్య నపహరించెను. అతఁడు మహాబలకాత్రయగుట వానికి నోడి ప్రాణరక్షణార్థంబీదుర్గమ ప్రదే శంబు నాశ్రయించితిని. అభయప్రదానంబు నాకు ననుగ్రహింపు' మని ప్రార్థించెను. కాసల్యానందనుఁడు దరహాసకందళితముఖారవిందుడై 'సుగ్రీవా! మైత్రికిఁ బరస్పరోపకృతులు ఫలమందు. వాత్ర దుష్టతనము

డగుట వానిని చదించి నీతలంపు నేయుదు' నని వానికి నమ్మబలికెను. అయ్యువునునట్లు చెలిమిచేయు సమయంబున సీతావాచనయనాంబుజంబును సుగ్రీవుని దక్షిణభుజంబును రావణునియెడను నేత్రంబును నేకకాలంబున చక్షుపాటు గాంచెను.

సుగ్రీవుఁడొకరణములమూటఁ దెచ్చి రామున కిచ్చుట.

సుగ్రీవుఁడు పరమసంతోషమంది 'రఘునందనా! నీవచ్చినకార్యంబును నా మంత్రీసత్తముడు హనుమంతుఁడు తెలిపెను. నీయాభార్యా వియోగరూపదుఃఖం బచిరకాలముననే సమసిపోవును. వేదశ్రుతిని శ్రీమహావిష్ణువట్లు సీతాదేవిని నేను దెచ్చియిత్తును. ఇది సత్యము; నామాట కల్లగాదు. ఏపాపాత్ముఁడు సీతాదేవినిహరించెనో యాకూళ విషమిక్రిత భక్త్యభోజియట్లు నశంపకమావఁడు.—అ! జ్ఞప్తికి వచ్చుచున్నది. ఒకనాఁడు నేను నాసచివులనుగూడి యీపర్వతంబుననుండఁగా మామధ్యఁ దటాణున మాటయొకటిపడెను. మేము పరమాశ్చర్యకలితులమై నింగి వంకఁజూచితిమి. 'హా! రామా! హా! లక్ష్మణా!' యను దీవళోదనము వినవచ్చెను. ఎవరో యని నింపాదిగాఁ జూచితిమి. ఎవఁడోకూళయొకఁడు నాగేంద్రరమణిఁ బోని కాంతామణి నొకర్తుకను నిజాంకమునఁజేర్చి పఱచుచుండెను. ఆమె యల్లాడుచు దూషించుచునుండెను. దవ్వగుటవలన మాటలు సరిగా విని రావు. ఆమె సీతాదేవిగా నుండునని యిప్పుడు నిశ్చయమయ్యెను. ఆమాటను బరికించితిమి. అందుదివ్యరత్నభరణములుండెను. దానిని దాచియుంచితి. ఆభూషణంబులనుబట్టి యామెయెవరో తెలియనగు' వనెను. రాముఁడది విని మహాతురమంది 'ఏదీ! ఏదీ! మాట తెప్పింపు' మని వేగించెను. సుగ్రీవుఁడు గుహాంతరమునకుఁబోయి యామాటనుదెచ్చి రామునిమ్రోల నుంచెను. రాముఁడామాటఁగట్టియున్న చేలాంచలంబును గాంచిసంతసే చంద్ర బింబంబును దుషారమట్లు వానిసయనంబులను గన్నీరు గప్పెను. ఆ ధీరుఁడు 'హా! ప్రియా! యని విలపించుచు నేలఁబడి యామాటను నిజ వక్షోభాగంబుననుంచి బహువిధంబుల లాలించి ముడివిచ్చి యందలి రత్న భరణంబులనుగాంచి మహావ్యాకులమంది 'లక్ష్మణా! నాప్రియురాలి భూషణంబులను గుర్తింతువా?' యనెను. 'అన్నా! నాదృష్టి నిరంతరము

దేవీచరణకమలంబులను దవిలియుండెను. ఆమె నూపురంబులను మాత్రము గురితును ; అని పోమిత్రిచెప్పెను. లక్ష్మణుని శుద్ధస్వభావంబును గురు పత్నీభక్తియు వానరులకు మహాశ్చర్యప్రమాదంబు లొదవించెను.

సుగ్రీవుడు రామనాశ్వాసించుట.

రాముడంత సుగ్రీవుని జూచి 'మిత్రమా ! రావణుడపహరించిన యాకాంతారత్నము నాప్రాణాధికయైన సీతగాని వేటుగాదు. ఈ యాభరణములే యందులకుఁ తార్కాణము. ఆకూళ నాదయితామణి నేవంకఁ గొనిపోయెనో, ఎవనినిమిత్తమున సర్వరాక్షసలోకంబు వినాశంబొంద నున్నదో, ఏబుద్ధిహీనుఁడు సీతాపహరణరూపమైన స్వమరణంబునువరించి మృత్యువునకు వాకిలితెరిచెనో, యాదుష్టత్ము నెఱుంగుదువా ?' యని డగ్ధుత్తుకతో నడిగెను. సుగ్రీవుఁడు ప్రాంజలియై 'మహాత్మా ! ఆపాపాత్తుని కులగోత్రంబులుగాని శక్తిసామర్థ్యములుగాని యునికిపట్టుగాని స్పష్టముగాఁ దెలియవు. అయినను సీతాదేవిని వెదకి తెచ్చుటకు వలయుప్రయత్నంబు తెల్ల నొనర్తు ; బాసచేసిచెప్పుచున్నాను ; వగపుమానుము. ఆర్యవతంసమా ! నీయట్టిశూరులెక్కడ ? నీచపురుషాశ్రయణీయందైన లాఘవంబెక్కడ ? వ్యసనమందువా ? నీయట్లు నేనుఁ గూడ వ్యసనినేగాని యొందుగాదు. అట్లనిదైర్యంబును వదలినచోఫలమేమి ? శోకము జవసత్త్వంబులను హరించునేగాని కార్యమును సాధింపగావు. వానరుండనఁగా నలఁతిమాత్రుఁడు ; అట్టినేనే యిట్టిదుఃఖంబును సహించియుండఁగా మహాత్ముండవును వినీతుండవును ధృతిమంతుండవును నైన. క్షత్రియాగ్రణివి నీవెట్లుండవలయును ? దైర్యంబువలన బాష్పధారాప్రవాహము నరిగట్టుము. ధృతిగదా సత్త్వ పంతుల లక్షణము. మిన్నులుమీఁదబడినను జీవితాంతభయము సంభవించినను ధృతిమంతులు నిబ్బరముగానుందురుగాని బేలతనంబునకు సందియ్యరు. చైతన్యహతుఁడు భారాక్రాంతయైన పడవవలె శోకసాగరమున మునుగును. రామా ! తలతోమ్రొక్కి వేడుదును ; నామాట విని దుఃఖంబును దిగవైచి దైర్యకపచంబును దొడఁగుము. దుఃఖభాగులకు సుఖము చిక్కదు. మీఁదు మిక్కిలి వారికిఁ దేజోవినాశప్రాణసంశయంబులు సంప్రాప్తములగును. మహాత్మా ! ఇది యుపదేశించుటగాదు ; హితముఁ దెలిపితిని. నామైత్రిని

శాసవంతుడేని నా ప్రణయంబంగీకరించి యెడరుమాను' మని వ్యసనాత్మక స్వనంబునఁ జెప్పెను.

రాముడు సుగ్రీవునకు వాచివధ వాదనముచేయుట.

రాముడా యాశ్వాసోక్తులు విని బాష్పధారాపరిప్లవమైన నిజవదన మండలంబును వస్త్రాంచలమునఁ దడియొత్తి సుగ్రీవుని సందిటుగూర్చి 'మిత్ర మా! నీయూరార్పులవలన నాకు దైర్యము మరలెను. నీవంటిబంధు వాప త్కాలమున దొరకుట మిక్కిలి యరుదు. సీతా స్వేషణంబునకు యత్నిం పుము; ఈవిషయంబున నాపనియేమో పచింపుము; కార్యసామర్థ్యంబును నాయెడ సంశయింపవలదు. వర్ష కాలంబున సుత్రేత్రమందు బీజావాపము వలె నాయందు సమస్తకార్యములు ఫలించును. వాలిని వధింతునంటిని. అమాట యభిమానసమీరితమైనను సత్యమేగాని వేటుగాదు. అవృతమునకు నాయెడఁ దావుగలుగదు; నాజిహ్వా కల్లవచింపదు. నీకొఱకును ధర్మము కొఱకు వాలిని సంహరింతును. సత్యముతోడఁ బ్రమాణముచేసి చెప్పా చున్నా' ననెను. సుగ్రీవుడు కృతార్థుడై సంతసించి 'అనఘాత్మా! దేవతానుగ్రహఫలముగా నీచెలిమి నాకు లభించెను. నీవు సహాయుండవై నిల్చువేని సుగరాజ్యముగూడఁ గరస్థమగును; వానరరాజ్యము సంగతి చెప్ప వలయునా? నీమైత్రింజేసి నిఖిలబంధుమిత్ర సత్కృతుండ నైతిని. నీకు సుగ్రీవుండనురూపమిత్రుడగుట కాలక్రమంబున విదితమగును. ఆత్మ వంతులకు దైర్యమట్లు కృతాత్ములకుఁ బ్రేమ నైజము. ఏకక్రియాభవే నిమిత్తమనుట వినమా! మిత్రులకు శరీరములే వేటుగాని యాత్మయొక్క టగును. మైత్రికి ధనదారిద్ర్యాది వ్యవస్థగలుగదు; సమయమువచ్చినప్పుడు ప్రాణములుగూడ దానికిఁ దీపుగావు. రామా! ఎడ యిచ్చి నాగుట్టు తెలుపుదు వినుము. వాలి నన్ను యావరాజ్యమునుండి తొలగించెను; చెప్ప రాని నీచములాడెను. అతఁ డంతతోడనియడు; నాభార్యను హరించెను; నామిత్రులను బంధించెను. అతఁడిప్పుడు నాప్రాణంబుల నెమరుకొ న్నాఁడు. వాని పంపున మీరీవేషంబులతో వచ్చిరని శంకించి భయపడి పరుగెత్తితిని. భయమెట్టివారి నైనను వెఱపించును. హనుమంతుడు మున్నగు నివ్యానరులు నాకుఁదోడునీడరైరి. వారివలన నాకష్టంబులెల్ల మ్రింగి

ప్రాణములుచేతబట్టుకొని యున్నాను. వేయేల ? నాపగచావువిన్నగాని నాదుఃఖము శమింపదు. దుఃఖముమాట యటుండనిమ్ము. నాసౌఖ్యమును నా బ్రదుకును వాలిమరణంబునుబట్టి యుండును. అన్నిటికి మిత్రుడేగతియని జాలివొడమబలికెను.

వాలిసుగ్రీవుల వైరవృత్తాంతము.

రాముడొదినాలాపంబులు విని 'మిత్రమా ! మీపగకు నిజమైనకారణమేమి ? వాలిగావించినయకార్యంబు నానిలువెల్ల దహించుచున్నది. ఆయినను వైరమూలంబెఱిగి బలాబలంబుల విమర్శించి మేలుసేయటాప్పును. నాశరంబప్రతిహత'మనెను. 'రామా ! నాతండ్రి చన్నంతట శ్రేష్ఠపుత్రుడగు వాలికిఁ బట్టముఁ గట్టిరి. వానిని సేవకుడెట్లు నేను సర్వకాలములందుఁ గొలుచుచుంటిని. దుందుభి యనుపేరి రక్కసుని వినియందువు. వానికి మాయావియను పెద్దకొడుకుండెను. వానికిని వాలికిని నొకానొక స్త్రీనిమిత్రము కరిమకరులపోరు గలిగెను. ఒకనాఁటిరేయి మేమెల్లరము మైమఱచి నిద్రించుచుండఁగా నిశీధిసమయంబున నమ్మాయావి కిష్కింధా ద్వారము నొద్దకు వచ్చి వేఘగర్జలు గావించి వాలిని సమరమునకుఁ బిలిచెను. వానరేంద్రుడు పరగర్వంబును సుతయు నోర్చువాఁడుఁగాడు. అతడు కయ్యమునకుఁ దరలెను. మేమెంతో వారించి విరమించితిమి. అన్నయొంటిగాఁబోవుచున్నాడని తలంచి వానిని నేను వెంబడించితిని. మేము పచ్చుట వెన్నెట మాయావి చూచి చేరువనున్న మహాబలము దూఱెను. వాలి యుభితేంద్రియుడై కనలుచు 'సుగ్రీవా ! శత్రువు బలము సోచ్ఛెను; వానిని వధించి వత్తును. అందాక బిలద్వారమున మెలకువతో నుండు' మని చెప్పెను. వెంట వత్తునని యెంతో స్ఫూర్తించితిని. వాలి నామాట వినిక తనపాదములమీఁద నాచేత శపథంబును జేయించి నన్నందే యుంచి గుహ సోచ్ఛెను. ఆబిలద్వారమునుగాచి యొక్కసంవత్సరముంటిని. ఎన్నాళ్ళకు బారియపురలో నెవ్వరును బయటరారైరి. నాహృదయము తహతహపడసాగెను. ఇట్లుండఁగాఁ గొండొకనాఁడు బిలాంతరమునుండి ఘోరగుఱ్ఱరంబులు వెలికి నురికెను. వెనువెంట నే యాసురగర్జనంబులును వాలియఱపులును వినవచ్చెను. నాయన్న హతుడయ్యెనని నిశ్చయించి భయచకితుండనై వెనుబండ నొకటితెచ్చి బిలద్వారము మాసివైచి యగ్రజా

‘ఈ బలశక్తిగంబులిచ్చి క్షిప్రంధకువచ్చితిని.’ వారిని గూర్చి మంత్రు
 లెత్తో యెరసియడిగిరి. ఎవరికిని నేను బెలుపనైతిని. ఎట్టకేలకువాడు
 కట్టుకొని హించి కేష్కింధానగరం బరాజకముగా నుండరాదని చెప్పి బల
 వంతముగా నాకుం బట్టముం గట్టిరి. కొన్నాళ్ళు చన్నతర్వాత కొండొక
 వాడు వాని తటాలున నగరమునకు వచ్చెను. అప్పుడు నేను వేరోలగము
 పోయి యుంటిని. వాని నన్నుఁ జూచి కన్నులెట్టచేసి నూలనాడి మంత్రులను
 శ్రేణులంచెను. వారిని నిర్రహింపసమర్థుడనయ్యు ధ్రాత్యగౌరవంబునను
 నాప్రమాదలజ్ఞాభరణంబునను దన్నిందావచనంబులను చహించి నాయన్నను
 యథాకాస్త్రము గౌరవించి నాతలనున్న కిరీటుంబును వానిపాదముల మ్రోల
 నుంచి నమస్కరించితిని. ఎందునను వానితోపము చల్లారకుండెను. ‘అన్నా !
 నాభాగ్యవశంబున సుఖముగా వచ్చితిని. ఇదిగో శ్వేతచ్ఛత్రమును బట్టు
 మును ; ఇదిగో వీచోపులు వీతును ; అనుగ్రహింపుము. నీయానతిమేరకు
 సంవత్సరపర్యంతము బలద్వారము కాచియుండుని. ఒకనాడందుండి దుర్ధి
 రము వెడలెను ; మాయావి మేఘగర్జనలు వినివచ్చెను. అంతకు నేను భయ
 భ్రాంతుడనై గుహద్వారమును బెనులందతోడఁ గట్టివచ్చితిని. పోయి
 ఒలవంతముగా నాకుం బట్టముం గట్టిరి. మేమెల్లరముఁ ప్రమాదపడితిమి.
 బుద్ధిభూర్వికంబిందావంతయైనను లేదు. నాతప్పు మన్నింపవేనుదు ; ఇదిగో
 నీరాజ్యము. నీనిని గ్రహించి యథావిధి మహ్యుల్లంబాచింపుము. తొల్లి
 యట్ల నీపాదసేవయే నాకుఁజాలును. ఇందాక నీరాజ్యంబును నామొద్ద
 యిల్లిడయుంచినట్లుగా భావింపుము. నీసొమ్మును గాపాడి నీకు నప్పగింతు
 నున్నాను. అన్నా ! ఇవంతయు నక్షరాక్షరముల సత్యము. తలతో
 మ్రొక్కి నీయనుగ్రహంబును యాచింతు’ నని సాష్టాంగమొనర్చితిని. వారి
 వెడచెవి యిడి నన్ను ధిక్కరించి తనయిష్టులైన పోరులను మంత్రులను
 రిప్పించి ‘మాయావిని వధింప నేను చనుట మీరెఱుంగుమరుగదా. వల
 దన్ను నితఁడు వాడెంటు వచ్చెను. వైరి మమ్ముఁ జూచి గుహతోచ్చెను.
 ఇతనినిద్వారమునఁగాపువెట్టి నేను బిలము దూడతిని. మాయావి యెటు
 నాగినది వెదకుటకు సంవత్సరము పట్టెను. ఎట్టకేలకు వానిని కేష్కింధు
 కొంటిని. మాకు హోరాహోరి పోరయ్యెను. నావ్రేటునకు వాడు
 గుండెలవిసి నెత్తురు గ్రక్కెను. అరక్తము బిలమునండి యిమ్ము చాలక

వెల్కి నురికెను. వానిని గడతేర్చి బయటికి రాయత్నించితిని. ఎంతవేరకినను ద్వారముగాన్పింపదయ్యెను. 'సుగ్రీవా! యని యఱచి యఱచి సామ్యసిల్లితిని. తుదకెట్లో ద్వారప్రదేశమును గుఱుతించి దానిమూఁత బండ నొక్కతన్ను తన్ని పగల్చి యిట్లు వచ్చితిని. ఇతనిరాజ్యకాంక్ష నన్ను బిఁగింతరమున సప్రాణముగాఁ బూడ్చెను. ఈదుర్మార్గు నిందుండనీయరా' వని పలికి కట్టు బట్టతోడ నన్ను గెంటించి నాభార్య నపహరించెను. వారిభయ ప్రేషితుండనై భూమండలమెల్లఁ గ్రుమ్మరి పల్లటిల్లితిని. ఎందును నిలువ నీడఁ గానరాకుండెను. అట్లు తిరుగాడుచుండఁగా ఋశ్యమూక పర్వతము వారికి దురాధర్షమగుట యొకనాఁడు జ్ఞప్తికివచ్చెను. అంతట మేమిట్లు వచ్చి యీనగము నాశ్రయించితిమి. అసేఘా! నాకత సవిస్తరముగాఁ దెలిపితిని. ఏయపరాధమెఱుంగను ; నాయెద నెట్టి చెడుతలంపును జనింపను. ఇట్టి యిడుమలపాలైతిని. నీరాగ్రణీ! ఏనీహస్తము సర్వలోకములకు నభయప్రదానమిచ్చునో యానీహస్తమును సుగ్రీవుఁడు నేఁడు శరణుజొచ్చి కృతకత్యుడయ్యె' నని పలికెను. ధర్మసంహితుండును ధర్మజ్ఞుఁడును మహా తేజస్వియునైన రాముఁడాకత సవిస్తరముగా వినె యెలనగవుతో 'మిత్ర మా! భార్యావియోగదుఃఖమెట్టిదో నాకుఁ జెప్పనక్కరలేదు. నీభార్యాప హరణదూషకుఁడెందాక నాశరంబులకు గుఱికాకుండునో యందాఁక మా త్రమే జీవించును. నిన్ను శోకసాగరము నుండి తప్పకయద్ధరింతు' ననెను.

వా లి బ ల పృ శం స.

సుగ్రీవుఁడు రామునభినందించి 'మహాత్మా! నీకోపంబునకు మల్లో కంబులును నీఱగుట నిస్సంశయము. వారివధ నీకోకలెక్కగాదు. అయినను వానిబలపరాక్రమశౌర్యాదులను బ్రస్తావవశంబున వినిపింతును. వారి ప్రతి దివంబును బ్రహ్మముహూర్తంబున నిద్రలేచి చతుస్సముద్రజలంబులందఱ వార్చి నూశోదయపూర్వమే యిల్లుచేరును. ఆవానరేంద్రుఁడు పర్వత ములతో బంతులాడును ; అతఁడవలీలగా విడిచినమహావృక్షంబులను జూతు వేని వానిభుజాసారంబు తెల్లమగును. దుందుభియనురాక్షసుఁడు సహస్ర నాగబలుఁడుండెను. వాఁడు గర్వోద్ధతిఁజెంది యుద్ధభిక్షయిమ్మని రక్షా లయునిగోరెను. సముద్రుఁడు మర్త్యరూపంబున వచ్చి 'దుందుభీ! నీ శోక్మఁజేయనాకు గాదు. తగువీరుని జెప్పుదు వినుము. శంకరునిమామ హిను

శంకుడను శైలేంద్రుడు గలడు. అతడు నీయిచ్చఃకీర్పనోపు' నని
 చెప్పెను. దుందుభి యంత మున్నీటికి నగి యవోట్టు వాసి చాపవిమూర్త
 శరవేగమున హిమవత్సర్వతవనప్రాంతంబునకుఁ జని యందున్న శైలబండలను
 దేనుగజంబులంతటి వానిని వనగొమ్మలతోఁ గోరాడుచు మేఘగర్జలానర్పణ.
 హిమవంతుడు సరరూపమునహించి శిఖరాగ్రమునందుండి 'దుందుభీ! వేసంత
 యుక్తప్రవీణుండనుగాదు. అదియునుంగాక నాయందు మునులు వసింతురు;
 వారికిఁ దపోభంగముగలిగింపరాదు. అందుచేత వేసట్టిపనిని దలపెట్టఁగాదు.
 నన్ను వృధా గాసింపవల' దనెను. ఆరక్కసి రోషసంకృతోచనుడై
 'లావుచాలమినో భయంబుననో వెనుచూపితివి. నాకుఁబోలు వీరుఁడెవఁడో
 చెప్పు' మనెను. వాని గర్వోక్తులు విని కొండలరాయఁ డాగ్రహ మొంది
 'దుందుభీ! కిష్కింధయందు వారి గలడు. ఇంద్రుడు నమచికివలె
 సతఁడు నీకు ద్వందయుక్త మొసంగ నోపు' ననెను. దుందుభి యందుండి
 తోడ్తోడఁ గిష్కింధానగరద్వారముచేరి మహాభయంకరముగా గర్జించెను. ఆ
 భృనికింతఃపురస్త్రీజనమెల్లఁ దల్లడిల్లెను. చంద్రుడు నక్షత్రంబులనుబోలె
 వారి శుద్ధాంతస్త్రీలను వెంటఁగొని బహిద్ద్వారమునకు వచ్చి మదగజంబు
 వలె వృక్షంబులను విఱచుచు నాఁబోతువలె బుడమిని గిట్టలతో నగల్చుచు
 నెనుబోతువలె శృంగంబులతో ద్వారంబును రాయుచు మహిషాకారమున
 నున్న దుందుభిని జూచి 'అసురాధమా! నీవునాకుఁ గ్రాత్రగాను. 'ప్రాణములు
 తీపగునేని నీగర్వముడిగి నను' మనెను. దుందుభి కన్నులెఱ్ఱచేసి 'ఇం
 కులమ్రాల వీరాలాపములు చాలును ; మగఁటిమి గలదేని పోరాసంఘ'
 మని గద్దించి పలికి 'ఇప్పుడు సమయము గాదందువేని ప్రాప్తవరకు నా
 భుజకంఠాతిని సహింతును. ఈరేయి నీకోరికతీఱ వైరకామభోగంబుల
 గొల్లలాడి నీయంతవానిని రాజుగా వాసరరాజ్యంబునకు నియమించి రేప
 కడరమ్ము. మధువివశునిఁ బ్రమత్తుని నిద్రితుని నిరాయుధుని నీయట్టి
 మదమోహితునివధించిన భూణహత్యాదోషంబుగుఁ గావున రేపటివఱకు
 గడ విచ్చితి' ననెను. వారి యంతటఁ తారాప్రభృతుల సంతఃపురంబు
 నకుఁ బంపి తనతండ్రి మహేంద్రుడిచ్చిన కాంచనమాలను గంతమునఁ దార్చి
 యుక్తసన్నద్ధుడై వచ్చి దుందుభిని గొమ్మలు పట్టి దిద్దిరత్తిసి పడవైచి
 మోకాళ్ళఁ జదిపి నురమి యెత్తి నేల మోదెను. ఆవ్రేటునకు దుందుభి

యెమ్ములు విటిగి ముద్దయి ప్రాణములు విడిచెను. అంత వాల్ వానికళ్ళ బరంబునెత్తి యూటాడించి విసరివైచెను. అది యామడ దవ్వునఁబడెను. ఆవిసరువడికి దానినోటిరక్తబిందువు లీయాశ్రమమునఁ జిందెను. మతంగ మహర్షి యిందువసించుచుండి యానెత్తురుబొట్లను బరికించి యాగుండఁగ మొనర్చిన మొఱకవ్వఁడోయని కోపించి వెలువడి వచ్చి దుందుభిక శేబరంబును జూచి తపోదృష్టిచేత సమస్తము గ్రహించి 'వాల్ ! ఆశ్రమంబున వెలువక యాయకార్యంబానర్చితవి గావున దీనిచుట్టు మోజునముఱోపల నీవు కాలికు దువేని నీతలవ్రక్కలై నశింతువు. నాయాశ్రమంబుననున్న నీనామ తత్ తక్షణము యిందుండి వెడలుదురుగాక. ఒక్కరోజు గడవిత్తును. అనంతర మెవ్వఁడేని వానరుఁడు నీవాడిందుండునేని యతఁడు పర్వతాకారుఁడై బహువర్ష సహస్రంబులు పడియుండు' నని శపించెను. ఆయాశ్రమంబున నున్న వానరులు తోడ్తోడ నందుండి పఱచి వానికి నవ్విచరముఁ దెలిపిరి. అతఁడు నిజాపరాధంబునకు భిన్నుఁడై మహర్షికి మ్రొక్కి శాస్త్రపతిగ్రహముఁ బ్రార్థించెనుగాని యామునీంద్రుఁడు కరుణింపఁడయ్యెను. నాటనుండి వాలియిటు తలఁగూడ త్రిప్పఁడు. మేము వానరులమైనను వానికిఁ బగ తుఱముగావున శాపభయము మాకుఁగలుగదు. ఈరెండుకారణములఁజేసి మేమిందు సుఖముందుము. రామా ! వాల్బలంబును తెలియఁటకిది యొక్కటేగాదు ; ఇట్టివి వెక్కులగలవు. నిగ్గులకుఁ గూడ దుష్కరములైన పను లతఁ డెన్నో గావించెను. అతని బలవిశేషము నాకు స్వామి భవసిద్ధము. నీపరాక్రమము విన్నది కన్నది గాదు. వాత్సభయమిట్లు పలికించుచున్నది ; నిన్నుఁ గ్రిందునేయటకుఁగాని వెఱపించుటకుఁగాని యిట్లు చెప్పుటగాదు. నీతేజము నీఱుగప్పిన నిప్పువలె నున్నది. సమయముపచ్చినఁ గాని యదిప్రకాశింప' దనెను.

రాముఁడు తన బలమును సుంత చూపుట.

రాముఁడు చిఱునవ్వు దాల్చి 'మిత్రమా ! మావిక్రమంబును గూడఁ జూడు' మని దుందుభిక శేబరంబును బాదాంగుష్ఠంబున నెఁగ జిమ్మెను. అదిపదిమోజునంబులదవ్వునఁ బడెను. సుగ్రీవుఁడది గాంచి 'రామా ! ఈ కశేబరం బిప్పుడెండి తేలికగానున్నది. నాఁడు వాల్ దీనినివిసరివైచినప్పు డిది రక్తమాంసభూయిష్టమై మహాభారముగానుండెను. మాత్రము నతఁడు

సమకపరిక్రమించునై నాడు దీనిని జిమ్మెను. ఇంతమాత్రాననే హి
యరువరచరణములు నిర్ణయింపరాదు. అదిగో సాలవృక్షము ; దాని
నొక్కబాణంబున వైవర్ణ్యము. ఇట్లుగోరుట నిన్నుఁబరీక్షించుటకుఁ
గాదు. నీభుజాసారంబునకు సంతోషింతు'ననెను. రాముఁడు విల్లెక్కు
వెట్టి శరమొందు సంధించి సాలవృక్షంబును గుఱిచేసి వైచెను. ఆబాణము
పైఁజూపాలతరువుల నొక్కట భేదించి యావలికొండను మాత్ర మరలివచ్చి
తూటిరముఁజొచ్చెను. సుగ్రీవుఁడాశ్చర్యచకితుఁడై రామునకు సాగిలఁ
బడి మ్రొక్కి 'మహాత్మా ! నాతప్పు తమింపనకును. నీవు మర్త్య
మాత్రుండవు గావు ; ఒక్కకోలచేత సురలోకమునెల్లఁ గూల్పిసేయువు ;
వారి నీకొకలెక్క'గాదు. భండనంబున నిన్నెదిర్చి నిలుచు వీరుఁడు గను
గఁడు. నీసఖ్యంబువలన నాదుఁఖంబు లెల్ల సంతరించెను. శత్రుశేష
ముండరాదందును. ఆనెంజలిని దీర్చి నాకుఁ బ్రియంబొనర్చు' మని ప్రార్థిం
చెను. రాముఁడంత లక్ష్మణుని జూచెను. సౌమిత్రి నిజాంగీకారంబును
నూచించెను. రాముఁడు సుగ్రీవుని వంకమరలి ఆట్లే కానిమ్మ'నెను.

నా లి మ గ్రీ వు ల పృథ మ యు క్త ము.

అంత వారెల్లరుఁ కిష్కింధకుఁ జనిరి. ఆపురసమీపంబునఁ గీకా
రణ్యముగలదు. ఆవనమందొక చెట్టుక్రింద రామలక్ష్మణులుండి సుగ్రీవునిఁ
బంపిరి. అతఁడు దట్టిగట్టి పోయి వారిగుహద్వారంబున భీకరంబుగా
గర్జించెను. వారి యాగర్జనంబు విని గుహాంతరమునుండి వచ్చి సుగ్రీవుని
గాంచి వానిని ధర్మించెను.

“మ॥ తరుసంఘంబులు పూన్చి యొండొరుల మద్యద్బాహువై ప్రేయసి
స్థురవక్షస్థుల పాతవేగ విరళస్తాకంఠారై పోయె న
తరుసంఘంబులు వెండియుం గడఁగి మాద్యల్లీల నయ్యద్దఱుం
బరుషానేక కిలాప్రయోగముల నొంపంజొచ్చి రన్యోన్యమున్॥”

“ఉ॥ ఒండొరుఁబట్టుచుందిగుచు నొండొరుఁబాముచు ప్రేయచున్ మహా
ద్దండత నొండొరుండెరలఁ దాఁకుచు నీగుచు లోగుచుం జలం
బొండొలుమీఱ నొండొరుల యుద్ధతి నైపక వీరక జోరి రా
ఖండలభానునూను లవిఖండితచండభుజా ప్రకాండతన్॥”

అట్లువారు బుధాంగారక గ్రహంబులవలెఁ దలపడి పరస్పర దంతములు విఖండితశరీరులై రుధిరధారలఁదడిసి పుష్పితాశోకంబులవలెఁ దోచిరి. రాముఁడు విల్లక్కుడించియు నొండొరుల గుర్తింపఁజాలక ప్రమాదమగునోయని జడిసి విలక్షహృదయుఁడై యూఱుకుండెను. సుగ్రీఁడు పెద్దయుండడవు పోరి సోలి పరాజితుఁడై వాలివేటులకు నెత్తుకొలుకుచుఁ బలుకొని మతంగాశ్రమముఁ జొచ్చెను. వాలియు నతనిఁగతిపయపదములు తఱిమి 'తప్పింనుకొంటివి పో' యని చీకొట్టుచు మరలెను.

రాముఁడు సుగ్రీవునోదాచ్ఛుట.

రాముఁడంత లక్ష్మణునితోడ మతంగవనంబునకుఁ బోయెను. సుగ్రీవుఁడు వారిని జూచి సిగ్గునఁదలవంచి నేలఁజూచుచు 'నిన్ను నమ్మి యట్లయితి. వాలినివధింపఁ జాలనని నిజంబు తెలిసియున్న నాకీదురవస్థగలుగదు గదా' అని దీనాన్యుఁడై పలికెను. రాముఁడాపలుకులు విని సుగ్రీవా! కోపము వలదు ; రూపాలంకారవేషంబుల మీయిరువుర నేర్పఱుపరాకుండెను. మీయుభయులకంతధ్వని గూడ నొక్కటిగా వినిపించెను. మీ తనుచ్ఛాయయు మీవిక్రమాలాపములు నేకరూపమున నుండెను. ఈపోలికలు నాకు భ్రాంతిఁగలిగించెను. ప్రమాదంబున మూలఘాతమొనర్తునోయను శంక మెండయ్యెను. ఏమియుఁదోపక విడువనున్న శరంబు నుపసంహరించితిని. ఇది నిజము. నాబాల్యమౌఢ్యంబులఫలంబులగు మరీయాజ్ఞాన లాఘవంబులు నీపాటునకుఁ గారణమయ్యెను. ఇందుల కెంతయుఁ జింతింతును. సుగ్రీవా! అభయమిచ్చి నమ్మించితిమి ; నమ్మించి చంపుటకన్నఁ బాతకము గలదా ? అంతటి దురితంబు నొడికట్టుదుమా ? మఱియు మేమిటు నీయధీనులమై యున్నాము ; నీవే మాకీవవమున శరణ్యము ; ఎట్లు విచారించినను నీమేలు మామేలగును. ప్రమాదవశంబునఁగూడ నీకెట్టియెగ్గునగు గలుగరాదు. నీయెగ్గు మాయెగ్గుగదా. మిత్రమా! నన్నెంతమాత్రము శంకింపవలదు. ఈసారి మరలఁజనుము. రణాంగమున నిన్నుగుర్తించుటకు గా నేదేని ధరింపుము' అని వానికి చెప్పి 'లక్ష్మణా! అదిగో గజపుష్పిని పూచియున్నది ; అది మహాశుభప్రతిపాదిని ; దానిని బెఱికి సుగ్రీవుని కంతంబున నడియాలముగా నుంచు' మనెను. లక్ష్మణుఁడట్లానర్చెను. సుగ్రీవుఁడు బలాకామాలికను దాల్చి సంధ్యారాగతోయదంబువలె నొప్పెను.

సప్తద్వీపసమృత్తాంతము.

అత రామలక్ష్మణసుగ్రీవులును నలనీలతారహనుమంతులును కిష్కింధామార్గముఁ ద్రొక్కిరి. మార్గమధ్యంబున మహారణ్యంబొందుగలదు. రాముఁ డాకాననంబును జూచి 'సుగ్రీవా! ఈవనము మేఘమువలె విస్తరించి యున్నది. దీని నలుక్రేవలఁగదలీవృక్షములు విరాజులుచున్నవి. దీనిసంగతి యేమ'నెను. నావుడు 'రామా! తొల్లి యిది యొక ఋష్యాశ్రమము; ఇందు సప్తజనులనెడి మునీంద్రు లేడుగురు కఠినవ్రతులై జలాంతరంబునఁ దలక్రిందుగా మహోగ్రతపంబొనర్చుచుండిరి; సురాసురులకు నైశమిది దురాధర్షము; పక్షులుగూడ నిందు రావు; ఏదేనిఁ బరాకున నిందుఁ జొచ్చినను మరల నదివెలువడదు. దివ్యగంధంబులెప్పుడు నిందు గుబాలించుచుండును; సురకలావతుల గీతికామధురయతంబు లేప్రాద్దునిచటఁ జెవుల పండువు సేయుచుండును. ఇందుఁ ద్రేతాగ్నులు చల్లారవు. అవిగో కపోతాంగారుణంబులఁబోనివృక్షాగ్రధూపంబులే యందులకు నిదర్శనము. ఇందుఁ దరువులవిగో ధూమాచ్ఛాదిత శిఖరంబులై వైడూర్యరత్నాల చిఱుఁగొండలవలె తనరారుచున్నవి చూడుము. భావితాత్ములైన యాఋషులకు సప్తకంబునకును నమస్కరించువారికి శరీరవ్యాధులెట్టివియుఁ గలుగ' వనెను. రామలక్ష్మణులమునులకు నెఱిగి హృష్టచిత్తులై చని కిష్కింధాపురముఁ జేరి యథాపూర్వము వృక్షంబుచాటున నుండిరి.

సుగ్రీవుఁడు వారిని రెండవసారి యుద్ధమునకుఁ బిలుచుట.

సుగ్రీవుఁడు రామునకుఁ దదీయ ప్రతిజ్ఞను జ్ఞప్తిచేసి వాలియున్నదిల ద్వారము డాసి నింగిపగలునట్లు గర్జించెను. ఆధ్వనికి గోవులెల్ల రాజదోష పరామృష్టకులాంగనలువోలె వెలవెలఁబోయెను. రణాంతరంబున సంగంబులు తెగిన హయంబులువలె మృగంబులు మ్రాన్పడి నిలిచెను; సుకృత ఫలంబుగా నక్షత్రాకారమున గగనవీధినుండు పుణ్యపురుషు లాత్మీయపుణ్యక్షయానంతరము నేలరాలు పగిది వియచ్చరములైన విహంగమంబులుగూరెను. జీమాతగణప్రణాదసన్నిభంబును సర్వభూత ప్రకంపనంబునైన యాగర్జున వాలి నిజాంతఃపురమునందుండి విని నవ్వుకామవికారుఁడును సంజాతమహోగ్రహోదగ్రుఁడునై సంధ్యారాగమువలెఁ దేజరిల్లుచుఁ గమలంబులాడ్చి

కలంచిన హృదంబురీతి నాపాదమస్తము కంపమొందుచుఁ బాదఘట్టనఁజూప
భూతలంబును వ్రక్కలించి సమరోన్ముఖుఁ డయ్యెను.

తార వారికి హితము చెప్పట.

వారిభార్య తార యదిగాంచి తత్తరిల్లి పతిని గవుంగలించుకొని
'నాథా! పడుకనుండి కోపంబుతో లేచి చనుట శుభముగాదు. భుక్తమైన
పూదండనట్లు మీయాగ్రహంబును బరిత్యజింపుము. నామాట వినుము.
పోరువలదు. అది తప్పదేని రేపు చననగు. వైరికి నీవు తీయువాడవు
గాదు; వైరి నీకన్న బలాధ్యుఁడుగాఁడు. త్వరయేల? నామాట ద్రోచి
పుచ్చవలదు. ఇట్లేలఁ జెప్పదునందువా? శత్రువు నీకునోడి ప్రాణాఢ్యుడు
మొన్న పఱచెను. అట్టివాఁడింతలోన మరల దాఁడివచ్చెను. ఏదో యపూ
ర్వపహాయసంపత్తియున్నఁ గాని యతఁడింత తెంపు నేయఁడు. వానివేడి
గర్జనవైఖరివలననే యిది యూహింపవచ్చును. దుష్టయునకు నాకు భయ
మేల యందువా? నీకుమించినబలమేదో సుగ్రీవునకు నాశ్రయమై యుండ
వలయు. వీరాగ్రణీ! ఇదివట్టి యూహామాత్రముగాదు; నీతనయుడఁగ
డుఁడు విహారార్థము వనమునకుఁ బోయెనట. అచ్చట 'అయోధ్యాధీశుని
పుత్రులు సమరదుర్జయులు రామలక్ష్మణులనువారు సుగ్రీవునిప్రియంజూప
ర్చుటకై ఋష్యమూకమునకు వచ్చి'రని చారులు వానికిఁ దెలిపినట. ఆ
సంగతి యంగడుఁడు నాకుఁజెప్పెను. రాముఁడు విరాధుని విడిచి ఖరుని
ఖండించి దూషకుని ద్రుంచి కబంధుని గడతేర్చినని విందుము. యుగాత
కాలాగ్నినిబోని యాజగదేకవీరునకు నెదురు లేరందురు. రాముఁడు సాక్ష
జనమందారసునియు నాపన్నజనపరాగతియనియు నా రక్షరణ్యంబయ్య
వానిని వేవిధంబులఁ గీర్తింతురు. జ్ఞానవిజ్ఞానసంపన్నుండును చిత్పాత్య
నిరతుండును ధాతువర్గంబునకు హిమవంతుఁడువోలె సమస్తకల్యాణకారణు
లకు నిధానంబునగు రామునితో నీకుఁ బగ మేలుగాదు. శూరాగ్రణీ!
ఇట్లనుట దోషారోపంబుగా నెంచవలదు. నామాటఁ బాటింపుము. బీ
యునితోఁ బగఁబెంచుటకన్న నీతమ్మునకు యావరాజ్యముఁగట్టి రామునితో
మైత్రిసేయుట సర్వధాశ్రేయస్కరంబని పరిస్థితులు తోపించుచున్నవి.
సుగ్రీవుఁడు నీకుఁ దమ్ముఁడుగాని వేఱుగాదు. అతఁడు నీప్రీతికెంతయుఁ దా
త్రుఁడు. అతఁడెందున్నను నీవాడేగదా! తమ్మునకన్న మిగులుబంధు

వుండునా? దానమానసత్కారంబున నతనిని నీవెరుకవారినిగానొనర్చుము. మీరగు సమసిపోవును ; అతడు నీ నడనుండును. భాత్యస్నేహము తక్కు యొందుగతి నీకిప్పుడు గలుగదు. నాథా ! నీమేలుగోరువాననుగా నన్ను భావించుదేని నాప్రియంబుసేయు తలంపు నీమగలదేని చెవినిట్లుగట్టి నావచించుచుధువచనంబును బరిపాలింపుము. నాపలుకునది జల్పితమైనను బధ్యముగా గ్రహింపుము ; నాయెడఁ బ్రసన్నుండవగుము. కోపకోషంబులకు నశము గావలదు. శాంతివహింపుము ; కోసలేం ద్రుని నూనునితో విగ్రహింపవలదని విన్నవించెను.

వారి తానవచనమును దిరక్కరించి యుద్ధమునకుఁ బోవుట.

వారి యాపహ్నాలు విని చంద్రమఖి ! తమ్ముఁడు తమ్ముడందువు. తమ్ముడే శత్రునిగై గర్జించి కయ్యమునకు గాయత్రివ్వెను. సహించుటెట్లు? స్త్రీలకు భయమునైజము. శూరులు వెఱవెట్టిదో యెఱుంగదు. నీరుఁడు మరణంబునైనను పైచును. గాని శత్రుతిరస్కారంబు వెంతమాత్రమార్వదు. సుగ్రీవుఁడు నన్నుఁ జెడకలేడంటివి. ఇక భయమేల? రామునకు వెఱతువా? అతడు ధర్మజ్ఞుఁడును గృతజ్ఞుఁడునని చెప్పితివి. అట్టివాఁడు పాపమొనర్చునా? నీధయవ్యసనంబులు నిరాధారములు. తారా! నీధక్తి సాహ్వాంబులకు మెచ్చితిని. నీమతముమాత్రము నేనునోప. నన్ను వెంబడింపవలదు ; తోడియింతులఁగూడి మరలిపోమ్ము. ప్రేయసీ! సుగ్రీవుఁడు తమ్ముడగుట మఱువను ; వానికిఁ ప్రాణధయముండదు. అతని దర్ప మడంచినత్తును ; వెఱవవలదని దృఢముగాఁబలికెను. తార బదులాడ నోడి భర్తను సందిటఁ గూర్చి యంతస్థదుఃఖంబు నమంగళభయంబున వలిపుచ్చక పతికిఁ బ్రదక్షిణమొనర్చి జయాగ్రము సమంత్రకముగా స్వస్వయనముఁగావించి యంతఃపురంబునకుఁ బోయెను. వారి పరులకుఁ జెప్పనేర్చియు స్వహితంబును గ్రహింపదు. 'వినాశకాలే విపరీతబుద్ధి' అను సామెత తప్పునా?

రాముఁడు వారి నేయుట.

వారి యట్లు భార్యను బంపిజైచి సర్పమువలె నిశ్వసించుచు గుహవెడలివచ్చి సుగ్రీవునిఁ గాంచి ధట్టిగట్టి పిడికిలి మడిచి లంఘించి 'డిటికిఁ దా? మరలవచ్చితివా? ఇదిగో యానాపిటికిఁజేటు తప్పి మనిపోమ్ము

నుచు గద్దించి సత్తువకొలఁది వానిని మోదెను. ఆతాకునకు సుగ్రీవుని నిజ వెల్ల నెత్తురులు వర్షించెను. ఆతఁడంత గోపొద్దిపితుండై చేరువనున్న సావృక్షంబును బెకలించి దానితోడ వాలిని దాడించెను. ఆవృక్షహతి వాలి సాగరాంతరంబున బరువుతోడి పడవవలె జలించెను. అట్లు వాచు పరస్పరజయోత్సాహములై గోళ్ళతో ఆక్కుచుఁ బడికిళ్ళు బొడుచుచు మోకాళ్ళు గ్రుమ్ముచు హస్తంబులఁ బ్రహరించుచు మేఘగర్జనంబులు గావించుఁ బెద్దయఱందడవు పోరిరి.

“శా॥ దేహోత్సేక మెలర్ప నుత్థితమదాంధీభూతులై యాహవో
తానావ్యగులు విగ్రహంబు విగులై సంరంభశుంభద్యతి
బాహాబాహిని బోరునప్పు డమరెం బ్రౌఢ ద్విపద్వంద్వహీ
లాహస్త ద్వయగాఢ కర్షణ రణోల్లాసంబు విస్వప్నమై॥”

సుగ్రీవుని బలము క్రమక్రమముగా సన్నగిలఁసాగెను. అతఁడు ప్రాణ భయవిహ్వలఁడై దిక్కులు చూడనారంభించెను. రాముడది గాంచి దివ్య శరమొందు సంధించి యంతకుఁడు కాలచక్రంబునువలె దనఁగోదం డంబు నాకర్ణాంతముఁదివిచి వైచెను. అబాణము నిప్పులుమియుచుఁ జని వాలివత్తోభాగంబునఁ బవిధారవలె గాఢముగా నాటెను. వానరేశ్వరుఁడు శరవిఘ్నఁడై నెత్తుటఁదోఁగుచుఁ బూచినయశోకంబట్లు నేలఁగూలినను వాని మెడనున్న కాంచనమాలికా ప్రభావంబునఁ దనీయతేజఃకాంతి ప్రాణంబులు తొలఁగవయ్యెను.

వాలి రాముని దూషించుట.

రాముఁడు లక్ష్మణుని వేంటఁగొని వాలియొద్దకుఁబోయెను. వానరేశ్వరుఁడు నాశరథిని గాంచి “రామా! మహారాజానకు జనించితివి; ప్రియ దర్శనండవను కీర్తినిగడించితివి; చరిత్రవ్రతుడవై కులమునకు వన్నెఁ దెచ్చితివి; నీతేజస్సత్త్వసంపద లింతనరాదు. అట్టి నీవు పరాజ్ఞాభవధఁ గావించనగునా? కరుణ వేదివనియుఁ బ్రజాహితైకరతుండవనియు దయా మయమూర్తివనియు జిత్రోత్సాహివనియు ధర్మమార్గవర్తివనియు సమస్త భూతంబులు నిన్నుఁగొనియాడుచుండును. ఇంద్రియనిగ్రహము, సత్వశుద్ధి, సహనము, దయాద్విధర్మవ్రతము, సత్యము, ధైర్యపరాక్రమంబులు, అప

రాధియభాగ్యవంశము—ఇవి రాజగుణంబులగును. నీనర్మణములు నిని
 శీలములాభి జనముఁ దలంచి తారావచనముఁ గూడ లక్ష్యకైట్టక వా
 మాదుని సుశ్రీవుని దలపడితిని. నేను నీకుఁగాని నీదేశంబునకుఁగాని కీడు
 కలుగజేయఁ; నీతోడఁగయ్యమునకు రానైతిని ; కంఠమూలంబులు తిని
 కవాతకమందు వసించును. ఏహాపమోఽంగను. అట్టి నన్ను కథించ
 నేల ? నీ నిజస్థితి యిప్పుడు స్పష్టమయ్యెను. లోకవంచనార్థము ధర్మ
 కవచంబును మోడఁగి చరించువు. నీయట్టి ముచ్చుచ్చియుండదు. గడ్డికన్నవ
 కూపమువలె లోకులను దటాలున ముంతువు. నీయభినయంబులెల్ల నేఁడు
 బెల్లడియయ్యెను. క్షత్రవంశంబున జనించి విద్యాసంపత్తినిఁ బడసిన వాఁ
 డిట్లానర్పఁడు. నీసౌమ్య రూపంబునకు లోకమెల్ల భ్రాంతిఁబొందుచున్నది.
 నీయట్టి మాయామహునిఁ జూడఁబోలదు. కామినీ కాంచన కాశ్యపులు
 కైరంబునకు మఱాలమగు. అంబొక్కటియు మనకుఁ గలుగదు. రాజులు
 నయ వినయంబులను నిగ్రహానుగ్రహంబులను యథావిధి నాచరించురు ;
 వారికి సంతోషదోషంబును బారయనీయురు. ఎన్నడును వారు నిరంకుశపద
 ముఁ మ్రొక్కరు. రామా ! కేవలకామప్రధానుండవై కోపంబునకు భాసట
 గాంచి మట్టుమర్యాదలుమీటి శరాసనపరాయణబుద్ధితో సంతోషవృత్తిఁ
 జరించుట నీకుఁ బాడిగాదు. ధర్మమందు లేశమాత్రము గూడ నీకు శ్రద్ధ
 గలుగను ; అర్థవిషయంబున సుంతయు నీకు వ్యవస్థగానరాదు ; ఇంద్రియ
 వశుండవైతివి ; యుక్తాయుక్తవివేకము నీయెడ శూన్యమనుట యతిశయోక్తి
 గాదు. ఇట్టివాడెవఁడు గావుననే యీయకార్యమునుకుఁ దెగించితివి. రాజ
 హంతకునకును బ్రహ్మఘ్నునకును గోఘ్నునకును జోరునకును బ్రాణివధార
 కునకును నాస్తికునకును బరివేత్తకును సరకము తప్పదు. కొండీఁడును లబ్ధుఁ
 కును మిత్రఘ్నుఁడును గురుతల్పగుఁడును బాపలోకంబులకుఁ జనుదురు.
 ఈదోషంబులన్నియు నీయందు మూర్తీభవించెను. కారవంబుగూడ నీకు
 వెఱచునేమోగదా. రామా ! నన్నుఁజంపనేల ? మృగయావివోదివై చం
 పతినందువా ? ఉపయోగింపని దానిని జంపరాదనికాస్త్రము. వేనెట్లునీకు
 ఉపయోగింతునని తలంచి యీపనిచేసితివి ? నాచర్యమువెందు నుపయో
 గంబు ; నా లోమములు పనికిరావు ; నామాంసమును తినరు ; నాయస్థు
 కు దాకరు. ‘పంచ పంచనభా భక్ష్యా’ యను కాస్త్రమునుబట్టి నేను

గూడ నైదుగోళ్యజంతువనేయంచువా ? పంచపంచ నఖజంతువులలో నేను
 పందిని నడవిపందిని నుడుమును గుండేటిని దాచేటిని మాత్రమే గ్రహిం
 చిరి. వానరంబుల నభివ్యవసానఖజంతుకొటిలోఁజేర్చి వర్జించిరి. కాన
 నట్టిసాకుగూడ నీకు గలుగదు. పాపచింతగలదేని యిట్లానర్తువా ?—
 అయ్యో ! నాతార యెంతసర్వజ్ఞురాలో యిప్పుడు గ్రహించితిని. ఆకాం
 తామణి నీకపటనాటక మెఱింగియే కాబోలు నన్నెంతో వారించెను. నా
 యర్థాంగివచించినహితంబును వినని ఫలంబును భవేమయ్యెను. అహో ! రామా !
 ధూర్తపతివలన శీలసంపన్నయగు భార్యకువలె నధర్మిష్ఠుండవైన నీవలన
 వసుంధరకుఁ గవ్వములుగాక మేలుగలుగునా ? నీయట్టి శత్రుఁడు నైకృతి
 కుఁడు తుద్రుఁడు మిథ్యాకాంతమూర్తి మహాపాపాత్ముఁ డాదశరథమహా
 రాజగర్భంబున నెట్లుజనించెనోగదా ? కటా ! సదాచారపాశంబును ద్రుంచి
 వైచి మర్యాదనతిక్రమించి ధర్మాంతుశంబును లెక్కనేయక రామమత్తే
 భము నన్ను హింసించెను. కాకుత్స్థా ! ఆయుక్తంబును బుధగ్న్వితము
 నైన యీపాపకార్యంబొనర్చిన నీవు పెద్దలమోమెట్లు చూడనోర్తువు ?
 నీ విక్రమము నాబోటి యుదాసీనులమీఁద విజృంభించునేగాని యపకా
 రులఁ జెనకనోపదుగదా ! రాజసుతా ! నాయెదుటనిలిచి నాకంటఁబడుచు
 యుద్ధమొనర్చియుందువేని నీలావును సాలావును దెలిసియందును. మధు
 మత్తుఁడై నిద్రించువానిని సర్వము కఱచించంపునట్లు పరాజ్యులుండవై
 యున్న నన్ను చెట్టుచాటున నక్కి చంపితివి. ఇందులకు లజ్జింపవా ? నీ
 భార్యాపహర్తను వధించుటకుగా సుగ్రీవుని చెలిమిఁగోరి యనపరాధుని
 నన్నుఁ జంపుటకన్న నాసహాయ్యమేకొరి యుందువేని యాదొంగను జేవి
 బట్టితెచ్చి నీమ్రాలనిడుదుఁగదా. నీతను వెదకి తెచ్చి యిమ్మని నన్నడిసి
 యుండిన దినార్థములో నీసతిని సాధించి తెచ్చియిత్తుఁగదా ? సుగ్రీవుఁడు
 నాయనంతరము వానరరాజ్యాధిపతియగుట యుక్తమేగాని యావిధమున
 నన్నుఁజంపి వానికిఁబట్టము గట్టుట నీకుఁ దగవుగాదు. ‘జాతస్యహిన్రు
 వోమృత్యు’ వను సంగతి యెఱుంగుదు. చాననకుఁగా వెఱుచుటగాదు ;
 నీసేతనెట్లు సమర్థింతువో సమాధానము వినఁగోరుదు. సోరెండుచున్నది ;
 ఆకమాటాడఁ జాలఁగని చెప్పి కాంతి దొఱంగిన మూర్ఖునిక్రియ వర్జించిన
 మేఘముట్లు మండిచల్లారిన యగ్నిచందానఁ దేవోహినుఁడును నిశ్చేష్టుఁడును
 నిరూపింపఁబడెను.

రాముఁడు వారికి సమాధానము చెప్పెట.

రాముఁ డానిందావచనంబులనెల్ల శాంతముగా విని 'వాల్లీ! నీకును నీయట్టివారికిని నిట్టిసంశయము గలుగునని యెఱుంగుదు. ఈసందేహములను దీర్చుటకును నీయవసానంబును బ్రశాంతమయముగా నొనర్చుటకు నిందువచ్చి తిని. అభక్ష్యచ్ఛగంబును జంపుట ధర్మమాయఁటివి. భక్ష్యభక్ష్యవిచికిత్స వేట గాండ్రకుగాఁ జెప్పఁబడెను. నేను వేటాడుటకుఁగావచ్చి నిన్నుఁజంప వైతి. ధర్మరక్షణార్థము నిన్నుఁజంపితిని. కావున నీయీనింద నిరవ కాశము. నిష్కారణముగాఁజంపితి నంటివి. మనకు వైరములేదనుట సత్యము. ఆదృష్టితోఁజూచినచో నీవధ నిష్కారణపూర్వకమేయగును. ధర్మంబునకు శత్రుత్వమిత్రత్వంబులు గలుగవు. దుష్టత్వమెందున్నను ధర్మము దానిని వదలదు. దుష్టశిక్షణమే ధర్మరక్షణంబగు. నీయందు దుష్టత్వముగలదు గావున నిన్ను వధించితిని. రాజ్యాధికారము వహించిన నీకింతమాత్రము తెలియదా? చెట్టుమాటుననుండి చంపితి నంటివి. నీవరబలమునాకుఁగ్రోత్తగాడు ఎదుట నిలిచినవానిశ క్తి నెల్ల నీవుగ్రహింతువు. నీయీవరంబును దేవతాంతర రూపమున నేనిచ్చినదేగదా. నాయిచ్చినదానిని నేనే తప్పనగునా? నిన్ను వధించుట తప్పదగుటవలనను నీవరము వమ్ముగారాదుగావునను ని స్సత్తుపాయాంతరమున వధించితిని. అధర్మమిందేమియు లేదు. పరా జ్ఞులుని వధింపవచ్చునాయంటివి. ఎప్పుడు నీవు ధర్మపరాజ్ఞులుండవైతివో యప్పుడే నీవువస్యఁడవైతివి. వస్యఁడెందున్న నెట్లున్నను వధింపవగును. అని యధర్మముగాదు. వాల్లీ! నీగావించిన యధర్మమేమందువా? ధర్మ తత్త్వము పరమదుర్జ్ఞేయము. సమస్తభూతాంతరవ ర్తి యాపరమాత్మ తప్ప నన్యులు ధర్మముయొక్క కలరూపు నెఱుంగవేరరు. పరమధార్మికులకుఁ గూడ ధర్మ రహస్యము సంపూర్ణముగా గోచరింపదు. ప్రాయశ్చిత్తముగాఁ బ్రాణులయంతఃకరణము రాగద్వేషమలినావృతమై యుండును. అందువలన ధర్మము వారిచి త్తములందు సమగ్రముగా స్ఫురింపదు. ఒకవేళ స్ఫురించి నను దానిని రాగద్వేషములు గప్పిపుచ్చుచుండును. అందువలన వారు వివ రీతబుద్ధులై వ ర్తింతురు. ఎంతపరిశుద్ధముగా హృదయధర్మముండఁచో యంత స్ఫుటముగా ధర్మవస్తువందు ప్రతిఫలించును. వాల్లీ! నీయంతఃకరణము రాగద్వేషకలితమైయున్నది. ఇప్పుడేని వానినవలఁద్రోచి నావచించు

సూక్ష్మగ్రమును విని నాయొసర్చినది ధర్మమోకాదో నిశ్చయంపుము. అన్నయు గురువును దండ్రీకిసాటియగుదురు. తమ్ముడును గుణవంతుడగు శిష్యుడును పుత్రునకుఁ దుల్యులగుదురు. సుగ్రీవుఁడు నీకుఁ దమ్ముడు గావున సుతప్రాయుడయ్యెను. వానిభార్యనీకుఁ గోడలగును. కోడలనఁగాఁ బుత్రీ సమానురాలు. ఆమెతో నీవు రమించుట పుత్రకతో రమించుటయ్యెను. ఇది మహాపాతకమగునోకాదో విచారింపుము. అన్నభార్యను దమ్ముడును దమ్మునిభార్య నన్నయుఁగూడుట మీ కులాచారమందువా? పతిచచ్చినప్పు డామర్యాదను బాటింపనగునేగాని సభర్తృకయెడ నది పాసఁగదు. ధర్మము నతిక్రమించిన నాఁడు రాజు శిక్షింపక తీరదు. ధర్మాతిక్రమదోషములు సామాన్యములనియు నుత్కటములనియు రెండు విధంబులు. ఉత్కటదోషంబులకు వధయే యనురూపశిక్షయని మన్వాది మహర్షులు విధించిరి. నీదోషము రెండవకోటిలోఁజేరును. ఆకారణంబున నీకిట్టి శిక్షవిధింపవలసివచ్చెను.

శిక్షాధికారము రాజునకుఁ దగుఁగాని నీకుఁడగదందువా? భరతుఁడు రాజ్యపరిపాలన మొనర్చుచున్నాఁడు. పరిపాలనసౌకర్యార్థము రాజులు తమప్రతినిధులను దేశమందచ్చటచ్చట నియమింతురు. మేము నశ్లే నియమితులమై ధర్మరక్షణార్థము సంచరింతుము. రాజుయొక్క ధర్మము తత్ప్రతినిధులందు స్వతసిద్ధము. ఆకారణంబున నేను నిన్ను శిక్షించుటయ్యెను.

వాలీ! నీవధకుఁగల లౌకికధర్మాత్మకంబులైన కారణంబులను దెలిపితిని. పరమార్థకారణంబుండుగలదు. అది మహారహస్యమైనను నీకు మనశ్శాంతిని గూర్చునిమిత్తము తెలిపెదవినుము. నిర్జరాదులు రావణాసురునకు నోర్వలేక బ్రహ్మపురస్సరముగా వచ్చి నన్ను శరణుగోరిరి. మర్యాద తారమెత్తి వానిని వధింపుమని ప్రార్థించిరి. దేవతలప్రార్థనము ధర్మయుక్తముగావున సంగీకరించితిని. ఆకార్యార్థము దేవతలు వారివారి యంశంబుల వానరులుగాజనించి నేనవతరించినప్పుడు నాకుఁ దోడ్పడవలసి నదిగా నప్పరమేష్ఠి యాజ్ఞాపించెను. బ్రహ్మకట్టడి మేరకు యింద్రుఁడు తన యంశంబున నిన్నుఁబుట్టించెను. నీవు నాకు సహాయపడుటకు మాటుగా మరవైరితో మైత్రియొనర్చితివి. రావణునితో యుద్ధము జరుగనున్నది.

నీవు నీమై త్రికారణంబున వానిపక్షంబున నుండక తీఱదు. ఇది పితృ
క్రూరహమును దేవక్రూరహము రెండునగుగదా. ఈ నీపాతకము నిన్నిప్పుడు
హరించెను. అజ్ఞానవిమూఢమైన నీయంతరాత్మ కిది యింతకుఁ బూర్వము
గోచరింపకున్నను దెలిపిచెప్పితినిగావున నికనైనను నీవు నీయపరాధంబును
గ్రహించి ప్రశాంతి నొందుము. వాలీ! నాకార్యము ధర్మమూలమో
కాదో తెలిసెనా ?

మఱియుఁ బాపకర్ములు రాజదండితులగుదురేనిఁ బ్రశాంతపాపులై
స్వర్గముఁబడయుదురనియు దండులను శిక్షింపకున్నచో వారిపాపము రాజు
లను జెందుననియు మనువు శాసించెను. తొల్లి శ్రవణుండనువాఁడు నీ
వలెఁ బాపమొనర్పఁగా వానికి మాపూర్వీకుఁడు మాంధాత మహాభయంకర
శిక్ష విధించెను. ఇట్టి నిదర్శనము లెన్నోగలవు. పాపులకు శిక్షరూప
ప్రాయశ్చిత్తము మేలు నేయునేగాని వేఱుగాదు..

నిన్నుఁజంపుట హింసగాదాయుంటివి. ఆత్మలాభార్థము నిన్నుఁ
జంపియుందునేని యది హింసయగును. అట్టిగోరికయే నాకు జనింపదు.
ధర్మరక్షణార్థము నీకు వధరూపశిక్షయయ్యెను. ఇదిహింసయెట్లుగును ?
సుగ్రీవునిమై త్రిగోరి యిట్లొనర్చుట స్వలాభార్థముకాదాయని శంకింతువా?
అశ్వసాహాయ్యము నాకు వలయునో లేదో నాచరిత్రయే చెప్పును. మాట
మాత్రము చెప్పియున్నచో నీతను దినార్థముతోఁ గొనివచ్చి యిచ్చియుండ
నాయని వచించితివి. నీవు శిక్షార్హుఁడవు. అట్టివీవలన నాకార్యంబును పా
ధింపరాదు. నిన్నందులకు నియోగించుట ధర్మాతిక్రమమగును. మఱియు
నీవలనమేలుపొంది నిన్నుశిక్షించుట కృతఘ్నతయగును. కావున నిన్నుఁ
గోరనైతిని. వాలీ! నాతత్త్వంబును నీవొనర్చినయధర్మంబును రాజవిధిని
సమస్తము సమగ్రముగా గ్రహించి ప్రశాంతాత్ముఁడవై పోవ్మనెను.

వాలి తన యపరాధము శంకించిరించుట.

వాలి యామహా వాక్యంబులాకర్ణించి ధర్మస్వరూపంబును నిజాన
రాధరహస్యంబును గ్రహించి చేదోయిఁజేర్చి 'రామా! నీవచనంబులు
నత్యపూతములు ; సర్వజ్ఞునకు నీకు బదులాడఁ గలరా ? అజ్ఞానవశంబునను
శరపాదవలనను మతి చెడి నాపలికిననిందావచనంబులను నైచి నన్నుమన్నింప

వేడుదు. రామా ! నీయట్టిదృష్టార్థ తత్వజ్ఞుండును బ్రహ్మహితరతుండును గలుగఁడు. కార్యకారణసిద్ధాంతంబులందు నీబుద్ధి యవ్యయంబును మహాప్రసన్నంబునై యొప్పును. ధర్మబాహ్యునిఁ బాపాత్ముని నన్ను తమించితినని ధర్మిష్ఠయైన నీవాక్కున నుడివి కాపాడుము. మహాత్మా ! ఒక్కటి ప్రార్థితును. నన్నుఁ గూర్చిగాని తారనుగూర్చిగాని యాత్మబంధువులనుగూర్చిగాని నాకు దుఃఖముగలుగదు. అంగదుఁడను పుత్రుఁడు నాకుఁ గలఁడు. ఆకూన నన్నుఁ జూడక నిమిసంబేని నిలువఁడు. వానినెంతో గారాముతోఁబెంచి లాలించుచుందు. నాకై వాఁడు వాపోయి కృశించును. ఆబుడుతను నీచేతనుంచి పోవుచున్నాను. సుగ్రీవునట్లు వానిని రక్షించు భారము నీపయినన్నది. భరత లక్ష్మణులనువలె సుగ్రీవాంగదులను గూడఁ బ్రేమించి రక్షింప వేడుదు. ఇదే నాచరమ ప్రార్థనము. నావలన నాపత్ని తార సుగ్రీవునకు నపకారిణియయ్యెను. అతఁడు నామీడి యీసును నాతారపయిఁ జూపకుండునట్లు చేయుము. రామా ! నీచేతి మరణంబును గోరి యుంటిని. నామనోరథము ఫలించెను ; అని సామ సంపన్నముగా వచించెను. రాముఁడు వాలిపయిఁబూర్ణకటాక్షవీక్షణంబుఁ బఱపి 'వానరాగ్రణీ ! ప్రార్థనము దురతిక్రమణీయము. యథాగ్తాదండన మొనర్చుటవలన రాజును దండతుఁడై దోషియు సిద్ధార్థులగుదురు. నీపాపంబులెల్ల నశించెను. అంగదుఁడు మావలనఁ బుత్రవాత్సల్యంబనుభవించును ; సంశయము కలదు,' అని యూనివచించెను. వాలి యంతటఁ బ్రహృష్టాంతరంగుఁడై 'పాహి పాహి దేవా !' యనుచు జీవితాంతమోహమునొందెను.

తా రా వి లా ప ము.

వాలియట్లున్నంతట వానిపరివారంబు యూధపంబులుచన్న మృగతండంబుల చందంబున భయాక్రాంతమై హుటాహుటిఁ బరువెత్తి, పతియవస్థకుఁగా శోకకర్మితయై పుత్రునితోడను, సపత్నులతోడను రజభూమికి వచ్చుచున్న తారకు మార్గమధ్యంబున నెదురై 'తల్లీ! వలదువలదు, పోవలదు ; మరలిరమ్ము ; బ్రతికి యున్న శుభగాబులు పడయవచ్చునండ్రు, ఏకపుత్రకపు ; వానినిఁగాపాడుకొనుము. వాఁడు మనెనేని యదేనీకుఁ బదివేలు. అంతకుఁడు రామరూపంబునవచ్చి వానరేశ్వరుని జంపి కొని

పోవుచున్నాడు. వజ్రకల్పమైన రామబాణంబునకు వాలి కూలుటఁ గాంచి మాబలఁగెల్లఁ జీకాకుపడి పఱచెను. అమ్మా! ద్వారములు మూయింపుము ; అంగదునకు రాజ్యముఁగట్టుము ; మేమెల్లరము వానిని గొలిచి యుందుము ; జాగువలదు. శత్రువులు కిష్కింధనాక్రమింపనున్నారు. నగరము పగతుఱచేతఁబడెనేని మనకు నిలువనీడయైననుండదు. వారికి వెఱచి యడవులుపట్టి భార్యావిరహంబునఁ బొగులుచున్న మనజ్ఞాతులు కసి తీర్చుకొన వేచియున్నారు' అని చెప్పెను. తార హరిమాట వినక 'మహానుభావుఁడు నాభర్త చన్నతర్వాత నాకుఁ గొడుకేల ? రాజ్యమేల ? జీవమేల ? నాపతిచరణంబులే నాకు శరణం' బని పలికి, వారి యొద్దకుఁ జని వానిని గాంచి తలమోచుకొనుచు తొమ్మిలు గుడ్డుకొనుచు 'హా ! నాథా ! ఇక నాగతియేమి ? ఆహా ! నీశార్యమేమయ్యెను ? మాయావిని త్తణ మాత్రంబున హరించిన నీబలమేమాయెను ? పర్వతంబులతో నోమనగాయ జాడుచుందువు ; సప్తవాయువులకు నందని వేగంబునఁ బఱతువు ; ఆలావే మయ్యెను ? ప్రళయ జీమూతసంఘాతధ్వనికి మించిన నీగర్జనంబునకు భూతంబులెల్లఁ దల్లడిల్లును ; పరాక్రమంబున దేవాధిపాధునిగూడ మెప్పించితివి. అట్టినీకు నేఁడిట్టి గతిగల్గెనా ? కటా ! జీవితేశ్వరా ! వన్నించిన మేఘంబువలె నైతివి. అయ్యో ! వలదని యెంతో బతిమాలితిని. నామాటఁ జెవిఁబెట్టవైతివి. బ్రాతృభార్యాపహరణరూప పాతకంబునీకు మృత్యువయ్యెనా ? — హా ! రామా ! హా ! లక్ష్మణా ! ధర్మత్రాణులు మీరుగావించినది యకార్యంబనఁజాలము. సుగ్రీవా ! ఇందు నీ తప్పేమియు లేదు. నాభర్త యాత్మదోషంబునకు బలియయ్యెను. — హా ! నీరాగ్రజీ ! నీసతితోఁ బలుకవేల ? ఆపరాధమేదేనిఁ గావించితివా ? కయ్యూర్తు మన్నింపుము. వానరేశ్వరా ! నాకన్నఁ బుడమియే నీకుఁ బ్రియతరమయ్యెనా ! కాకున్న భూకాంతనిట్లు సర్వాంగ పరివ్వంగ మొనర్తువా ? నాథా ! ధర్మబుద్ధి నెడయని నీవు నీస్వర్గారోహణ మార్గంబునఁ గిష్కింధా నగరంబును విశ్రమస్థానంబుగా నిర్మించుకొంటివా ? ఒందుతో నిప్పురవరంబును త్యజించి చనుదువా ? హృదయేశ్వరా ! మాతోడ నీవు విహరించుచున్న మధుపూర్ణవనంబుల నెవనివళఁబొనర్చితివి ? — హా ! సుఖమా ! నేఁటితో మనకు ఋణముతీరెను. సంతోషమా ! నీకుఁ బగయ్యెతిని ;

దుఃఖమా ! నన్ను బలఁగొనుము ; స్రాణమా ! ఇంక దరలుము.—అగ్రా !
హృదయమా ! ఎవని యాసలాలనంబుల నీవు మైచుచుచుంటివో గూ
దయితుఁడు నేలఁగూలుటఁ జూచియు వ్రేలవుగదా ! నీ కఠిన్యమేమన
వచ్చును ? కటకటా ! నాథా ! నీవలన వానరాంగనలకుఁ గల్గిన భర్తృ
భయోగక్లేశంబు నేఁడు రూపువాల్చి నాకీప్రతీకారంబొనర్చెను. మనో
హరా ! స్వర్గకాంతాసమాశ్లేషసుఖంబు మించుగాఁదలంచి మమ్మెల్ల పడ
లితివా ? నాథా ! దుఃఖముగాని దారిద్ర్యముగాని యెఱుంగని నీతారహ
వైధవ్యాగ్నికుండంబునఁ బడఁద్రోసి సోనగునా ? జీవితేశ్వరా ! మమ్మెల్ల
కున్న మానఁ గాక ; వీప్రియసుతు నంగదుని దలంపవా ? వానికొఱకేని
మరలి రావా ? నీకొడుకునకు నీక దిక్కావ్వను ? — హా ! పుత్రకా !
నీతండ్రిమరి వెంటలు నీకుఁ దీతెను. ఇదే కడసారిచూపు.— నాథా !
బహుదూరప్రయాణంబును సంకల్పించితివి. నీకొడుకు నొక్కసారి శిరము
మూర్కొని యాశ్వాశించి సందేశపేదేని వచించి చనుము. సుగ్రీవా !
నీక్కొక్క కొనసాగా ననుచు భర్తను గన్పొంగఱుచుకొని విలపించుచుఁ
బ్రాయోపవేశము నిశ్చయించుకొనెను.

హ ను మం తుఁ డు తార నూ రా ర్పు ట.

హనుమంతుఁ డామెను సమీపించి ‘ప్రాణులు స్వకర్మఫలహేతు
కంబులైన గుణదోషములయొక్క శుభాశుభంబుల ననుభవింపక తీరదు.
ఒకరి కర్మఫలంబు వేరొకరికి రాదు. నీకర్మఫలంబునకు నీవు వగచు టగుఁ
గాని పరులకై విలపింపనగునా ? ఇంతకన్న వెట్టితనము గలదా ? సిరిగల
వాఁడు పరులలేఱుకిఁ గరుణింపఁదగుఁగాని దరిద్రుఁడు కరుణించియు ఫల
మేమి ? దేహములు బుద్ధున ప్రాయములు. కర్మానుభవమునకుగా నివి
వచ్చుచుండును. భోక్తవ్యము భుక్తమైనంత నే యవి నశించును. ఎవ
రను కాశ్యలేముగాదు. అస్థిరమునకై దుఃఖించుట వివేకముగాదు. ప్రా
యోపవేశము నిశ్చయించితివి. అపుత్రకస్త్రీలకు సహగమనంబు నిచ్చ
గించిరగాని పుత్ర పతికిఁగాదు. నీసంకల్పము ధర్మసంయుతమో కాదో
సంత విచారింపుము. అంగదుఁడు నీకుఁగలఁడు. అపుత్రుని జూచుకొను
చుఁ తత్సరమతివై జీవితశేషమును గడపుము. శరీరంబులు పంచభూతా
త్మకములు ; భూతంబులకు సంయోగవియోగంబులు నైజము. తత్కార్యంబు

చతుగా దుఃఖింపనేల ? నీపతి సకలకాస్త్రకోవిదుడు. దానమాన రక్షిత
జహజీవలోకుడు. ఆయన నిజధర్మసాధిత పుణ్యలోకంబులకుఁ జను
చున్నాడు. వానికై శోకించుట తగదు. సమస్తవానరభల్లూక రాజ్యం
బునకు నీచే నాధవై యంగదాదులకుఁ ప్రియముఁ గూర్చుము. నీయందఁ
చంగదుఁడు రాజ్యభారము వహించుఁగాక. వారికి జరుగవలసిన యార్థ్య
దైహిక క్రియలను వానిపుత్రునివలన జరిపింపుము. సంతానముగన్న ఫల
మదేగదా.

ఉ॥ ఏప్పటికేది యేరికగు నెవ్వఁజిఱుంగ రెటింగి యుండియున్
దప్పకొనంగఁ జాలరిది తధ్యము సర్వశుభాశుభంబులున్
జొప్పడుఁ బూర్వకర్మముల చొప్పునఁ దత్పరిపాక వేళలం
దిప్పగిదొటఁ బ్రాప్తము సహించుటయొప్పు సమత్వబుద్ధితో॥

యని యూహింపఁ బలికెను.

తార యామాటలువిని ‘అంగదునివంటి కొడుకులు మార్గుమందురుగాక;
నాకు వాకు నాపతికన్న నధికులుగారు ? వానరరాజసంస్కారంబుగాని
యంగదపట్టాభిషేకంబుగాని నాపనిగాదు. అందులకు సుగ్రీవుఁడే యధి
కారి. హరిసత్తమా ! అంగదునిక్షేమలాభంబుల భారము నాపయినున్నట్లు
భావించువు. అది సరిగాదు. సుతునకుఁ దండ్రీయే హితుఁడును బంధువు
నగుఁగాని తల్లికావేరదు. తండ్రివెనుక యంతటివాఁడు పినతండ్రిగలఁడు.
నాపతిసేవయే నాకు నిహపరసాధనము. నాభర్త వీరస్వర్గంబునకుఁ బోవు
చున్నాడు. వానిని సేవించుటకై వేనును జనుచున్నా’నని తన నిశ్చ
యమును దెలిపి వారి శిరమును దొడపైనుంచుకొని ‘నాథా ! నీవైరులకు
రణరంగంబున నీవు కల్పించుచుండిన శయనమే నీకువేఁడు సంప్రాప్తమయ్యె
నా ? అదిగో ! నీవీరులు నిన్ను చుట్టియున్నారు. హరికేని పలుకవా ?
అయ్యో ! అనాథనుగా నన్ను గావించి డించిపోయెదవా ? కటా ! శూరుని
వరించినందునకు నాగతి యిట్లాయెను. తెలివిగలవారు తమకన్యల నెన్న
డును శూరుల కీయకుందురుగాక. అయ్యో ! నాథా ! నిన్నుఁజూచి గర్వ
పడుచుంటిని. వేటితో నాగర్వము సమపించెను, నీవే కాశ్యేతగతివని
చిన్న మనసార శుశ్రూషించుచుంటిని. ఆవియు వేటితో నంతరించెను.

దరిలేని శోకసాగరంబున బ్రుంగితిని. ఎందఱుకొడుకులున్నను భనఁగన్యాది భాగ్యంబెంతయున్నను భర్తృహీనకు విధవాగర్హణంబు గలుగక మానదు. నాథా! లాక్ష రాగపరిస్తోమంబునందట్లు రుధిరమండలంబున శయనించితివా? అయ్యో! ధూళిరక్తంబులఁ బ్రుంగిన నీమేళ నాకవుంగిటు నిలువదు; నీ యెదమన్నబాణము గాఢపరివ్వంగభాగ్యంబునకు నన్ను దూరమొనర్చుచున్నది. హా! ఎంతదౌర్భాగ్యురాలనోకదా! యని విలపింపఁజొచ్చెను.

వారి సుగ్రీవునకుఁ గారడవమాల నిచ్చుట.

అంతలోన వారి సుంత స్మృతిపడసి చెంగటనున్న యంగద సుగ్రీవులను గాంచి యందు సుగ్రీవుని దగ్గఱకుఁ బిలిచి 'నాయనా! నీకు నేచుజేసిన యెఱ్ఱులను దలంపడలదు. కర్మవశంబున నాబుద్ధి విమోహమొంది నాచేత నట్లుచేయించెను. 'బుద్ధికర్మానుసారిణి' యందురుగదా. బుద్ధిని జయింప రాదా యందువుగాఁబోలు. అంత సత్యశుద్ధి నాకుఁగలుగదు. ఆకాణంబున దానికి లోనై యీగతిఁ దెచ్చికొంటిని. తమ్మాడా! బ్రాహ్మసౌహార్దసౌఖ్యంబులు మనయిద్దఱకు సమకాలంబునఁ గలుగరాదని దైవసంకల్పంబుగాఁ దోచును. రాజ్యము; లక్ష్మి, జీవితము—మూడు ఖొక్కసారిగా నన్ను వీడఁచున్నవి. ఇంక వానరరాజ్యంబును నీవధి స్థింపుము. సుగ్రీవా! నాచరమకాలవచనంబొందుగలదు. అది నీకు సమ్మతంబుగాకున్నను నీవు దానినిఁ జేయక తప్పదు. ఈబాబుడొనాకుఁ బ్రాణాధికుండగుట నీకు స్పష్టము. ఇతనిని నీగర్భజనితునిగా నెంచి తండ్రి లేనికొఱతఁ గలుగనీయక కాపాడుము. తారాపుత్రుఁడు పరాక్రమంబున నీకు సాటియగును. రణరంగంబున వాఁడు నీముందు నిలువనోపును. ఈ తార యగ్రనూత్మనిశ్చయంబునను భావికాలోత్పాతంబుల సడిఁగాంచుట యందును మిక్కిలి సమర్థురాలు. ఆయింతి యభిప్రాయంబునకు వ్యతిరేకము గలుగదు. ఆబోటి నిశ్చయించి వచించువది సంశయింపకచేయుము. వత్సా! రామకార్యంబునకుఁ బూనితివి; దానిని దలఁదాల్చి నిర్వహింపుము. అదిచేయవేని ధర్మదూషితుండవును సత్యదూరుండవు నగుదువు. ఎన్నఁడుగాని రామునవమానింపవలదు; వానికోపంబునకు గుటియగుదువేని తప్పక నశింతువు. సుగ్రీవా! దేవేంద్రుడ తనమైన యీగాంచవమాల నాకు రణాంతరము సహజకాఁతిని భాయును. దానినివ్పడే గ్రహింపుమని

చెప్పెను. సుగ్రీవుడు తనయన్న సౌహృదంబున కెంతయు దీనాస్యుడై
‘అన్నా! నీమాటఁ దలఁదాల్చి యొనర్తు’ నని చెప్పి కాంచనమాలికను
బుచ్చుకొనెను. అంత వారి యుగముని బిలిచి ‘నాయనా! దేశకాలంబు
రెఱింగి ప్రియా ప్రియంబులకును సుఖదుఃఖములకును వ్యగ్రాంతరంగుండవు
గాక సుగ్రీవునకు వశవర్తివై యుండుము. వత్సా! నాయందువలె సు
గ్రీవునందును బిత్తభావంబున వర్తింపుము. సుగ్రీవుని శత్రువులతోఁగాని
వానిశత్రుమిత్రులతోఁగాని చేరవలదు. అన్నీహంబుగాని యతిన్నీహంబు
గాని తగదు. రాజపరమతివై యింద్రియంబులనెల్ల వశమందుంచుకొని
మెలంగుము. ఇంతకన్నఁ జెప్పఁదగిన హితవులే’ దని బాణవ్యధావ్యగుడై
తల్లడిల్లసాగెను. వానియనుచులు చుట్టి ‘వానరేంద్రా! గోలభుండను గంధ
ర్వపతితోఁ బదునేను వత్సరంబులు దివారాత్రంబులు పోరి వానిని వధించి
మాధయంబులుడిపితివి. వనదుగ్ధంబులు పరాధీనమగుచున్నవి. ఇంక మాగతి
యేమి?’ అని వాపోవసాగిరి.

నీరుడు మునుపడవచ్చి వారియురంబునుండి రామబాణంబు నూడఁ
బెఱికెను. ఆగాయంబునుండి రక్తధారలు ధరాధరంబునుండి గైరికధాతు
మిశ్రజలధారలు వోలెఁబ్రవహించెను. ఆరుధిరవాహినిని జూచినంత నేతారా
నయనగోళంబులు బాష్పధారలను బతిదేహఘాతాని గడుకుటకొనున వర్షిం
చెను. ఆమె సుతుని జీరి ‘పుత్రా! నీతండ్రియీమరణావస్థను జూడు.
ఇదియెల్లఁ బాపకర్మభవవైరపరిణామము. నీజనకుడు తరుణార్కగాత్రము
తోఁ బరలోకమునకుఁ బోవుచున్నాడు. వానికి నమస్కరింపు’ మనెను.
అంగదుడు వారిపాదంబులకు మ్రొక్కెను. అంతటఁ దార పతిపయి వ్రాలి
‘నాథా! సంగ్రామయజ్ఞమొనర్చి రామప్రహరణాంబువులందు నవబృధ
స్నానము గావించితివి. భార్యావిరహితంబుగా నిట్లుచేయుట తగునా?
రాజేంద్రా! మృతుండవైనను రాజ్యలక్ష్మి నిన్ను వదలదు. అయ్యో!
నాబేలతనమే యంతకుఁ గారణమయ్యెను. నిన్ను యుద్ధంబునకుఁ బోవీయ
కున్నచో నాకీగతి గలుగదుగదా’ యని యేడువసాగెను.

సుగ్రీవుడు వాక్తయనుకొనమొందుట.

సుగ్రీవుడు తారాదుఃఖంబునకుఁ దాను కారణమగుట కెంతయు
నగచుచు రాముని సమీపించి ‘రఘువంశోత్తమా! నీప్రతినచ్చెల్లెను; నాకు

రాజ్యము వచ్చెను. కాని, తారకడుపునఁ జిచ్చు రగిల్చి కిష్కింధానగరు
 బును శోకసాగరంబున ముంచి యంగదునకుఁ బితృవియోగదుఃఖంబును గల్గి
 గించి యెల్లరనొప్పించి పడసిన యీరాజ్యమొండె రాజ్యభోగంబులొండె
 జీవితమొండె నాకువలదు. నాయన్నకైన నాక్రోధంబిప్పుడు దుఃఖముగా
 మాతెను. ఈనెత్తుటికూడు దినుటకన్నఁ కందమూలంబుల జీవితశేషంబును
 గడపుదును. ‘సుగ్రీవా ! నిన్ను జంపుటలేదుపొమ్ము’ అని నాయన్న నన్నుఁ
 బ్రాణముతోఁ బంపిన కృతజ్ఞతనుగూడఁ దలఁపనైతిని. నాయన్న దురా
 త్ముఁడును గృతఘ్నుఁడును గలుగఁడు. లోభియై యన్నను జేతులారఁజంపిన
 యీపాపాత్మునకు నిరయము తప్పదు. భ్రాతృభావసౌజన్య ధర్మంబులు
 నాయన్నకే తగుఁగాక నావంటి కామక్రోధవశవర్తికిఁ దగవు. ఇంకఁడు
 విశ్వరూపవధచేత నెంతపాపంబు నొడిగట్టెనో నేనును నాయన్నను జంపి
 యంతకు వేయిమడుంగులు పాపంబును సంపాదించితిని. ఇంకఁడు వర
 దాతగావున వానికలుషంబులు స్త్రీలును భూమియు వృక్షంబులును జలం
 బులును వరాభిలాష పెంపునఁ బంచికొనెను ; సురరాజులు తనపాపంబును
 బాపికొనెను. నాకట్టి సుకృతము గలుగదు. నాకగ్మము కులనాశకరం
 బును ధర్మబాహ్యంబును గావున బ్రజలు నన్న నమ్మి సన్మానింపరు.
 ప్రజానురాగము లేనివాఁడైట్టి యధికారంబునకునుఁ గొఱుగాఁడు. భ్రాతృ
 వధారూపమత్తేభము సంతాపదంతంబులను నాయెడఁ గ్రుచ్చి నన్ను హింసిం
 చుచున్నది. ఆలు చన్న మఱియొకతెను బడయ వచ్చునుగాని సహోద
 రుఁడు చన్న మఱియొకనిఁ బడయఁగాదు. అయ్యో ! ఈకూన యంగదుఁడు
 పితృవియోగ దుఃఖంబునకు జీవించునా ? అంగదునియందుఁ దారాజీవములు
 లీనమైయున్నవి. ఇంద్రుకుఁ జేతులెచ్చి మొండికట్టియనై నేను మహాట
 కన్న నాపాప ప్రాయశ్చిత్తంబుగా నగ్నికి సమర్పించుకొని నాయన్న కడ
 కేగుదును. వీరాగ్రణీ ! నేను లేనికొఱత నీకుఁగలుగదు. ఈవానర
 వీరులెల్లరు నీ పనుపు చేయుదురు. నా ప్రణయంబంగీకరింపు’ మని
 రోదనమొనర్చెను.

రాముడు తారా సుగ్రీవుల నూరార్చుట.

రాముడు సుతవడి విచార గ్రస్తుడై యుండి తారను దాయఁ
 బోయెను. రాముడు వచ్చుటఁజూచి వానరమంత్రులు తారను బలిపైఁ

పడివేచ్చుచున్నదానిని బలవంతముగా లేవనెత్తి యీవలికిఁ గొనివచ్చిరి. అకాంతామణి రామునిఁ జూచి శోకసంభ్రాతశరీరభావయై 'మహాత్మా ! ప్రభావంబు ప్రమేయము ; నీశక్తి దురాసదము ; నీయట్టి జితేంద్రియుఁ డును ధార్మికోత్తముండును గలుగఁడు. దుష్టసంహారము లీలామాసుష శరీరంబును ప్రహించితివిగాని నీకు జననమరణంబులులేవు. మహానుభావా ! పితౄణంబున నాపతిని వధించితివో యాబాణముచేతనే నన్నుఁ గూడ వధింతువేని నేను నాప్రియునొద్దకుఁ బోయెదను. నీవు లోకాభి రాముఁ డవు ; వారిని గూడ రమింపఁజేయుట నీపని యగుగదా. నేను లేకున్న నాపతి సంతసింపఁడు. వీరాగ్రణికి నాపతికి వీరలోకంబున నానాశృంగారవతులు గలరందువా ? వారెందఱున్నను నాపతి నన్నే స్మరించుచుండును. భార్యావిరహ దుఃఖమెట్టిదో నీకుఁ జెప్పనక్కఱలేదు. జాగ్రవలను ; నామనవి సేయుము. స్త్రీహత్యయని వెఱుకువా ? ఆభయము వలదు. భార్యభర్తలకు వేఱుపాలుగలుగదు. పతి తనపతి యాత్మయగును. పతివధవలననే సతీవధయు సిద్ధించెను. నన్నిప్పుడు నీవు వేఱుగా జంపుట లేదు. మతీయు దానములలోనెల్ల భార్యప్రదానంబుత్తమోత్తమమందురు. నన్ను నావారికిచ్చుటవలన నీకిట్టిమహాదాన సుకృతంబుగూడ గలుగును. ఎట్లువిచారించినను నాప్రాణసంబానర్చుట నీకు గుణమగునే గాని దోషముగాదు. మతీయొకరహస్యముగూడఁ గలదు. వారిని వధించుటవలన నీకు వీరవధాదోషము కలిగినను కలుగవచ్చును. నావధము తన్దోష ప్రాయశ్చిత్తమగును. రామా ! అపన్నులను రక్షింతునని దీక్షవహించితివి. ఈయాపన్నురాలిని రక్షింపవలదా ? సమదష్టికి నీకు భేదభావము తగునా ? నీవు చంపనంతమాత్రాననే నేను జీవించునని తలంపకుము. ఆమాటకల్ల. రేపుకానున్నపని నిప్పుడే చేయఁగోరితిని. అంతమాత్రము నాయందుఁ గనికరింపు' మని దీనాలాపంబులాడెను.

రాముఁ డామాటలెల్ల విని 'వీరపత్ని ! శూరులకుఁ దగనిమాటలు నీనోటరానగునా ? సుఖదుఃఖంబులు పూర్వకర్మఫలములు. వానిననుభవించుట తీరము. వానిననుభవించుటకుఁగా జీవులు తత్తద్యోగ్య శరీరములతోఁ బుట్టుచు గిట్టుచు నడుచురు. భోక్తవ్యకర్మంబు నశించుదనుక యీ చుట్టి గొలుసు తప్పదు. దీనికిఁగాఁ జింతించియు ఫలములేదు. నీకొడుకు యువ

రాజుకాగలడు ; నీసౌఖ్యంబునకు గొడువయ్యుండదు. వాలి మహా శూరుడును ధర్మవరుండును గావున వానికి వధాత్మకమరణంబు సంభవించుట తగదని వగతువా ? ఆతఁడెంతవాఁడైనను వానికర్మపరిసమాప్తమట్లున్నది. దానినెవరు తప్పింపగలరు ? బుద్ధికాలినివి నీకుఁజెప్పవలయునా ?' యని చెప్పి సుగ్రీవాదులను జూచి 'చచ్చినవారికై మీరిట్లు దుఃఖపరితాపంబులు పడుట మృతులకు వేలుగాదు. ఇంక జరుగవలసిన కార్యంబులకు నుపక్రమించుట యుక్తము. జ్ఞానవంతులుగూడ నిట్లే పరిదేవసంభానర్తులైన మీకును బామరులకును భేదమేమి ? సమస్తస్పృష్టికి నియతి గలదు. నియతి ప్రకారము సర్వకార్యంబులు జరుగుచుండును. భూతంబులు గూడ నియతికిలోనై వర్తించుచుండును. నియతిని దాటరాదు. ఎవడుఁగాని దేనికిని గర్తగాఁడు. ప్రేరకుఁడునుగాఁడు. సమస్తముఁ గాలానువర్తమై యుండును. కాలమునే నియతియని చెప్పదురు. కాలము సర్వస్వతంత్రమైనది ; దానికి పడ్బాపవికారములుగాని స్వపరతారతమ్యములు గాని దయా దాక్షిణ్యములుగాని బంధుమిత్రాది సంబంధములుగాని గలుగవు. కాలమే యీశ్వరస్వరూపము. కాలరూపుఁడైన యీశ్వరుఁడు సమస్త కారణంబులకును మూలకారణమై యుండియు నిర్దిష్టుఁడుగా సాక్షిమాత్రుఁడుగాఁ దనరారును. సృష్టియెల్ల నీశ్వరునివలనఁ గలుగుచున్నది. అట్లనుటవలన సృష్టికి నీశ్వరుఁడే కారణంబని యూహింపకుము. వానికరణత్వంబు నిమిత్తమాత్రముగా నుండును ; అనఁగా నీశ్వరసంకల్పము సృష్టికే గారణమగుచున్నది. ఈసంకల్పమన్ననో లీలామాత్రమేగాని వేఱుగాదు. ఈలీల యవాఙ్మానసగోచరము. తావన్మాత్రకర్తృత్వముగల యీశ్వరుని వలన వానివైసర్గికశక్తి సృష్టిరూపమునఁ బ్రవర్తల్లి స్వతంత్రించి వర్తించును. అవర్తనంబింద్రియవ్యాపారరూపముగానుండును. ఈవ్యాపారము యొక్క సదసత్పరిణామంబులుగా సుఖదుఃఖములు గలుగుచుండును. ఇంద్రియములు జడములు గావున వానికిట్టి స్వాతంత్ర్యశక్తి యెట్లువచ్చునని శంకింపవలదు. జడములైనను వానికట్టిశక్తి యీశ్వర సాన్నిధ్యమువలననే గలుగుచున్నది. ఈపరమరహస్యమెల్లరకు గోచరింపదు. అది గోచరింపకపోవుటయే యజ్ఞానమగును. ఈయజ్ఞానకారణంబున జనులు తమ సుఖదుఃఖాదులకు నమ్యులను గారణభూతులుగా వచింతురు. సుగ్రీవా !

ప్రస్తావవశంబునఁ దత్త్వార్థమును సుంత నూచించితిని. నీవృథాదుఃఖంబు మానికర్తవ్యంబు నూహింపు' మనెను.

వా లి ర హ న స ర స్కా ర ము లు

రామునిమాటను లక్ష్యఁబఁడందుకొని 'మిత్రమా! సుగ్రీవా! వారికేఁ బ్రేతకార్యంబులు నిలువరాదు. దహనసంస్కారంబులకు వలయు శుష్కకాష్ఠంబులను దివ్యచందనాదులను సంతరించుటకుఁగా దారునకు సంగదునకు నాజ్ఞాపింపుము. అన్యులకు ధైర్యముచెప్పవలసిన నీవే యిట్లు దుజేని యంగదునిసంగతి యొకఁజెప్పవలయునా?' యని, తారునిజూచి 'నీవు చని శిబిక నెత్తించుకొని వేగమ రమ్ము; శిబికావాహకులను నిశ్చయింపు' మనెను.

తారుఁడు చని శిబిక నెత్తించుకొని వచ్చెను. ఆశిబిక పక్షిమృగాది నానాచిత్రచిత్రితమై జాలవాతాయనంబులు గలిగి తరుణాదిత్యబింబములఁ బోనికెందాచరలతోను బహువిధ పుష్పమాలికలతోను సమలంకృతమై యుండెను. వానరశూరులు కొందఱు వాలిశవంబును వస్త్రపుష్పాది సమస్తా లంకారశోభితంబుగా నప్పలక్రియందుంచిరి. శవవాహకులు పల్లకినెత్తికొని తరలిరి. వానరసైన్యకోదనంబులును దారాదిశుద్ధాంతకాంతావిలాపంబులును వింగి ముట్టెను. ఆశిబిక యనురూప విభవంబుతోఁ జితిస్థానముచేరను, శవమును జితిపైనుంచిరి; అంగదుఁడు కన్నీరునించుచు యథాశాస్త్రము తండ్రికి నన్నియొసఁగి యప్రదక్షిణము గావించెను. దహనక్రియలు ముగిసెను. అంత సుగ్రీవాదులు నదీతోయంబుల జలతర్పణంబులుగావించి రామునొద్దకు వచ్చి కయిమోడ్పులతో నిలిచిరి.

మగ్గివపట్టాభిషేకము.

హనుమంతుఁడు రామునకు భక్తిపురస్సరంబుగా మ్రొక్కి 'పితృ పైతామహవైన రాజ్యంబును మీయనుగ్రహంబున సుగ్రీవుఁడు పడనెను. అనుజ్ఞయేని వానరరాజు నగరు ప్రవేశించి సుహృజ్జనసమావిష్టఁడై కార్యంబు లానర్పఁజెల్లెను. మీరును గిష్కింధానగరంబునకు విజయముచేసి మీ చేతులార సుగ్రీవపట్టాభిషేకకార్యంబొనర్చి మాయర్చనలందఁబేడుదు' మని వినయమధురంబుగా నుడివెను. రాముఁడది విని 'సోమ్యా! నీకోరిక

కెంతయు సంతసించును. పదునాల్గుసంవత్సరంబులు పురముగాని గ్రామముగాని నేను ద్రోక్కరాదు. మీరు చని యథాశాస్త్రము సుగ్రీవునకు బట్టముఁ గట్టుఁ దని చెప్పి 'సుగ్రీవా! అంగదునకు యావరాజ్యాభిషేక మొనర్పుము. శ్రావణమాసము వచ్చెను ; వక్షకాలంబాసన్నమైనది. ఇంక నాల్గుమాసంబులు వార్షికంబులందును. ఈనాల్గునెల్ల నెట్టి యుద్యోగంబునకును దగవు. అందాఁక నీవు కిష్కింధనుండుము. నేను నాతమ్ముని గూడి యీపర్వతమందుఁ గాలము గడుపుదును. ఈగిరి కందరము విశాలమును మహారమణీయంబునైయున్నది. ఆందు గాలియథాసుఖము ప్రసరించును. దాని సమీపంబునఁ గమలాత్పలసమృద్ధంబులును బరిశుష్ట బహుదకంబులునైన సరోవరంబులుగలవు. ఆచోటా మాకెంతయు నివాస యోగ్యముగా నున్నది. కార్తికమాసము వచ్చినంత నే మనకార్యంబునకు బ్రయత్నింపుము. ఇదే మనసంకేత' మని చెప్పి వారి నెల్లఁబంపెను.

వానరులు సుగ్రీవునిఁ గిష్కింధకుఁ దోడ్కొనిచనిరి. సగరవాసులు గుంపుగూడి వానికి నతులాసర్చిరి. సుగ్రీవుఁడు వారి నెల్ల యథాగ్ధము సంభావించి తారనూతార్చి పట్టాభిషేకమంగళంబునకు సిగ్గుఁడయ్యెను. సువర్ణ శ్వేతచ్ఛత్రంబును గనకదండంబును ధవళచామరయుగళంబును నా నారత్నంబులను మహామధులను క్షీరవృక్షంబుల ప్రరోహకుసుమంబులను దెల్లవస్త్రంబులను ధవళానులేపంబులను సుగంధిమాల్య గంధద్రవ్యంబులను మెట్టదామరలను బంగారుసేసలను, గాశ్మీరపుష్పమధు దధి ఘృతంబులను వ్యాఘ్రాజినంబును నారాహి చర్మపాదరక్షలను దదితరంబులను సమకూర్చి కన్యకలు పదునార్గులు మైపుతలను మనశ్శిలామయతలకంబును గోరోచనంబును దెచ్చిరి. బ్రాహ్మణోత్తములు నానాభక్ష్యభోజ్యంబులవలనను మణికనకవస్త్రంబులవలనను యథావిధి గౌరవింపఁబడిరి. మంత్రవిదులు వీతిహోత్రంబును గావించి దానిచుట్టు దర్భలు పఱచి వేల్చి బంగారు సింహాసనంబున సుగ్రీవుని దూర్పుముఖముగా సమంత్రకంబుగాఁ గూర్చుండఁ బెట్టిరి. సుమహత్తారంబున గజ గవాక్ష గవను శరభ గంధమాదన మొంద ద్వివిధ హనుమ జ్ఞాంబవాదులు నదీనదసాగరతీర్థంబులు కలిపి వృషభ క్షృంగంబులతోను బంగారుకలశంబులతోను సుగ్రీవునభిషేకించిరి. వానర

శేరుల సంతోషనాదంబులు మాటుమ్రోయు. అంత సుగ్రీవుడంగడుని
జుదిటఁగూర్చి రామాజ్ఞానుసారముగా వానికి యావరాజ్యాభిషేక మొనర్చి
జానరజాకంబునకు సంతోషముఁగూర్చి రామునొద్దకుఁ బోయి సంగతి
వానికిఁబెన్నపించి వానియనుజ్ఞ పడసి వచ్చి యమతోడ సుఖముండెను.

రాముడు ప్రసంగవర్ణనయందు వసించుట.

రాముడు తమ్మునివెంటఁగొని ప్రస్తవణవర్వతంబెల్లఁ గలయందిరిగి
యందొక శిఖరంబును గాంచి 'లక్ష్మణా! ఈశిఖరము వివిధవర్ణశిలామయం
బును నానాగ్రీక ధాతువంతమునై నెలయేళ్ళతోడను జాజి మొల్లమున్నగు
ప్రాచీవెలతోడను నిండి మహారమణీయముగానున్నది. ఇందలి పక్షిరుత
ములు సప్తస్వరంబుల వీనులకు విందుసేయుచున్నవి. అదిగో యటఁ బెద్ద
గుహగలదు. గావించెంగట తామరకొలమన్నది. గుహ ప్రవేశమార్గంబీశాన్య
దేశయందును తద్వార్తము నిర్భయదిక్కున నున్నవి. గావున వానజులుతగులదు;
మఱియు దానిపశ్చిమభాగము మహాన్నతమై పెద్దగోడవలెనున్నది. ఆ
వలనఁ జలిగాలి రాఁజాలదు. ఆబిలయుముంగిట విరివియైన నల్లబండ గలదు;
ఉత్తరభాగంబున విరిసినకాటుక రాశిఁబోని శిఖరమున్నది; దక్షిణంబున
రెండవక్తలాసమోయననొప్పు శిఖరంబు నానాగ్రీక ధాతు విరాజితముగలదు.
తూర్పున జీవతరంగిణి ప్రవహించుచున్నది. ఈ ప్రాచీవాహిని తాలతమాల
హింతాల పేతక వానీర చంపకాశోక తిలక మకుళాభిరామతీరమై త్రికూ
టంబున జాన్నవి వలెఁ జెన్నారెడు. నదీగర్భంబున బురుద యంతయుఁ
గాన్పింపదు. ఈర్షురీమతల్లి తీరవృక్షవాటీసమాకలతయై వస్త్రాభరణా
లంకృతయగు ప్రమదారత్నంబును దలపించుచు పరస్పరాసక్తచక్రవాక
స్తనియుఁ బులిస శ్రోణియు విహగరుతకింకిణీ కలకలనాదయు హంస
దరస్మితయునై చూడఁజూడ ముచ్చట గొలుపుచున్నది. ఇందొకచోట
నిందీవరంబులు నొకతావున రక్షితృలంబులు నొకచాయఁ బుండరీకంబులుఁ
బొంపారుచు నదీభావగతులను దెలుపుచున్నవోయననున్నవి. నదీరమణికి
నలక్ష్మీకూర్చిన మాలికయోయనఁ జందనపంక్తులొప్పారు కిష్కింధయు
నిటకుఁ జేరువనున్నది. ఇందు వసింత' మనెను. లక్ష్మణుడట్లేయనెను.
చారందు నివాసముండిరి.

రామునవిరహవేదన.

ప్రప్రవణః పర్వతంబట్లు ప్రకృతిశక్తిసంపదలకు నిలయమైయెంతయు
వాసయోగ్యముగానున్నను రామునకు నచ్చట సుంతయు హాయి గలుగ
దయ్యెను. అందలి నదీనదంబులను లతాకుటీరంబులును సగోవరంబులును
వానికి సుఖప్రతిపాదకంబులగుటకు మాటుగా విరహోద్దీపకము లయ్యెను.
అతాపాగ్ని చాలదోయన్నట్లు చంద్రుడు పొడిచివచ్చి మంటలు కేసి
రామునకును నిద్రకును బగ సేయసాగెను. రాముడట్లు దుస్సహ విరహ
వేదనాదీనుడై పరితపించుచుండఁగా వాని దురవస్థను లక్ష్మణుడు గాంచి
“ఏరాగ్రణీ! డీలుపడనీకగునా? వ్యసనకి నెల్ల కార్యంబుల విఫలించుట
నీకుఁదెలియదా? ఏపనియైనను దైవానుకూల్యంబున సిద్ధించును. దైవప
రాయణత్వంబున నీకు సాటిగలుగరు. దైవానుగ్రహంబునకు ధర్మవిష్ట
యెంతయు మూలమగును. పల్లధర్మంబులకు నీవు జీవభూతుండవు. ధర్మ
విష్టయున్నను గార్యసిద్ధికిం బురుష ప్రయత్నంబు సాధనంబగు. ఇనన్నియు
నీయెడ సంపూర్ణంబులు. ఇన్ని గలిగియు నీవు కార్యసాధనంబునకుఁ బ్రయ
త్నింపక దైన్యంబునొందనగునా? నీవిక్రమంబునెల్ల మూర్తీభవింపఁ జేసి
రావణుని సఖాంధవవధకు యత్నింపుము. శోకార్తుడవైన నొదులకు
నోపవు. అన్నా! నీకు రావణుండొక లెక్కగాదు. ఈసంగతి యెఱిం
గియుఁ జెప్పఁజేలయందువా? నివుఱుగప్పిన నిప్పు నాహుతులజేతఁ బ్రజ్వ
లింజేయనట్లు ప్రసుడమైన నీచిత్తంబును బ్రబోధింతు ననెను.

వర్షర్తువర్షనమా.

రాముడు తమ్ముని వినఁ “సామిత్రి! స్నేహస్నిగ్ధుండగు పీరునకుఁ
దగినట్లు వచించితివి. అదనువచ్చినప్పుడు నాలేజము ప్రకాశించును
దానినిగూర్చి సంశయమువలదు. మనయాద్యమంబునకు వగ్గకాలంబట్లు
వచ్చెను. దానిని జననిమ్ము. అంతలోన సుగ్రీవుండను వానిరాచకార్య
మును దిద్దికొని మనకుఁదోడగును. లక్ష్మణా! అదిగోచూడుము.

“మ॥ ఉరుఘుర్మోఘు విఘాతసువిఘాత విశ్వోల్లాసమై సంచల
త్సరసాంభోద నినావతూర్యరవమై చంచద్వలాకాగరు
ద్భరలీలానవ చామరస్ఫురణమై పగవ్య సామ్రాజ్యమై
ప్వై రమామందిరమై యుదగ్రశిఖినీ పింఛాతపత్రంబులై”

తమ్ముడా! గగనకామిని సముద్రజలంబులను రవికరంబులఁ గ్రోలి
కార్తికాద్యాషాఢమాసపర్యంతము నవమాసములు చూలుదాల్చి యదిగో
యిప్పుడు రసాయనంబును బ్రసవించుచున్నది. మేఘపచ్చులు సోపా
నంబులట్లు చదలఁజెలువఁజేయుదు. ఆమెట్లపయిఁజని నూర్యభగవానుని గొండ
మల్లెదండలతోను నేఱుమద్ది పూమాలలతోను బూజింపనగును. నీరదళక
లంబులు వర్షించి యల్పజలవంతంబులగుటఁజేసి వెల్లపాటి సాయంసంధ్యా
రాగప్రసారంబున తక్తమధ్యభాగంబులును బాండురాంతరంబులు గగనభాగ
వ్రణంబులకుఁ గట్టిననెత్తురుకట్టో యననున్నవి. అంబరము సంజకంజాయు
మైపూతనలది నునుగాలినిట్టాత్పులు పుచ్చుచు నాపాండురజలదమై కామా
తురునిఁ దలపించుచున్నది. ధాత్రియెల్ల ఘర్మపరికిష్టయు నవవారిపరిపున
యునై శోకసంతప్తమైన నాసీతయట్లు బాష్పంబు విడుచుచున్నది. అహో!
మేఘోదరనిర్గతంబులై కల్వారశీతల కేతకీ గంధబంధురంబుగా వీచుచున్న
యామందమాసతంబులను దోఁసిల్లతోఁ ద్రావనెంతయుఁ దమకమయ్యెడు.
ఈ పర్వతరాజు వికచార్జునకుసుమమాలికలను ధరించి మొగలిపూనెత్తావి
గుభగుభల సాబగారుచు శాంతారిమైన సుగ్రీవుఁడు నిజపట్టాభిషేకసమయం
బునఁబోలె ధారాభిషిక్తుడఁగుచున్నాఁడుగదా. గిరివరాధ్యాపకులు మేఘం
బులనెడి కృష్ణాజినంబులను ధరించి జలధారలనెడి యజ్ఞోపవీతంబులను
దాల్చి గవ్వారముఖంబులతోఁ బ్రతిధ్వానవేదాధ్యయనంబాసర్చుట వింటివా?
లక్ష్మణా! నీలమేఘంబున విడివడక చలించుచున్న యామెఱపుడీవెను
జాడగా రావణాంకమునఁ జిక్కి తప్పించుకొనుటకుగా నిగ్గులాడు నీత
తలంపునకునచ్చుచున్నది. తారానికాకరులను గప్పిపుచ్చి దెనలేర్పడఁజేయు
గ్రమ్మి యున్న యీచిమ్మ చీకట్లు మన్మథారాధన తత్పరులకుఁ గావించు
ప్రియమింతనవచ్చునా? సోమిత్రీ! ఆవిగో కొండమల్లెలు గిరిసానువులందు
బుప్పించి బాష్పసంవృతములై వర్షాగమవంబునకు మహాసముత్సుకత్వ
మొందుచుఁ బ్రియావిరహశోకాభిభూతులకు ననుబోంట్లకుఁ గామసందీప
నంబులగుచున్నవి సుమా. తమ్ముడా! భూతలంబెల్లఁ బ్రకాంతరజఃపకుల
మయ్యెను; వాయువుచల్లగా వీచుచున్నది; ఎండవేడిమి చల్లఁగెను;
రాజులదండయాత్ర లుపశమించెను; ప్రవాహులు స్వస్థానములు చేరుచు
న్నారు; హంసలు మానససరోవరంబు నభిలషించి పఱచుచున్నవి;

చక్రవాకములు ప్రియాపరివ్వంగమునందుఁ జిక్కిను; మార్గములు వహ్నిద్య
ధారావిక్షితములు గావున యానసంచారంబు లుడిగెను ; నెలయేళ్ళు పుట్టి
కదంబపుష్పహ్యామిశ్రితంబులును ధాతు తామ్రంబులును నైన ననోదకంబు
లతో నిండి మయూరకేకానుప్రయాతములై శీఘ్రతరముగాఁ బ్రవహించు
చున్నవి ; జంబుఫలంబులు రసాకులములై ప్రజాచిత్తముల నాకర్షించు
చున్నవి ; రసాలఫలంబులు పండి గాలివడికి రాలుచున్నవి ; మేఘంబులు
పరస్పరము కలహించి విద్యుత్పతాకలెత్తి యొండొంటి ధీకొని పోరు మత్త
గజంబులవలె సముదీర్ణనాదంబులతో గర్జించుచున్నవి ; శాద్వలప్రదేశం
బులు వహ్నిదకంబుల నాప్యయంబొందుటంజేసి నెమిళ్ళు పరావ్ణాసమయంబు
లందచ్చటఁ జేరి నేర్పుమై నృత్యోత్సవములనొనర్చుటఁ జూడఁగా నెంతయు
సంతోషమయ్యెడు. వారిధరంబులు సలిలాతిభారంబునఁజేసి బలాకిబ్బు
దము నూతగాఁగొని మహీధ్రశృంగాగ్రంబులందు నిలిచి నిలిచి బడలికలు
వాసి చనుచున్నవి. గర్భధారణార్థము బలాకలు శ్రేణులుగట్టి మేఘంబు
నంటి దిరుగుచు గాలికిఁగదలుచున్న గగనకామినీకంఠ పుండరీకమాలవలె
దోచును. భూకాంతామణి శాద్వలంబను పీతాంబరంబు నారుద్రకీటుక
లాక్షారసచిత్రితమైన దానిని ధరించి హోయలు గులుకుచున్నది. యోగ
విద్ర విష్ణువును పొందుటయ్యెను. శైవలిని సాగరమునకై పరుగెత్తుచున్నది;
కాంతలు ప్రియుల బిగిగవుంగిల్లఁ గ్రాలనున్నారు ; వనాంతమెల్ల మయూర
స్పృత రంగమయ్యెను ; పృవభంబులు గోవులవెంటఁ దగిలెను ; పుడమి
సస్యవనాభిరామమయ్యెను ; భ్రమరంబులు కడిమిపూఁదేనెసోనలుగ్రోలి
మత్తిలి యాతరుకాఖలఁ దగిలివేల్చిలాడుచు వర్షధారావిపాతంబునఁ దడిసి
కై పులెలియుచున్నవి. శైలవనాభిముఖమై చను మత్తగజము మేఘగర్జ
నంబును బ్రతినాగధ్వనిగా శంకించి యుద్ధాభికామంబున వెనుకకు మరలు
చున్నది. వనభూమి కదంబసర్వార్జున కుసుమాలంకృతమై యరఁటిపూదో
ప్పలనెడు పాసపాత్రములలో ననోదకమను మధువును నింపి వెనుకల్లు
దుఖాణమువలెఁ గానిపించుచున్నది. సలిలంబులు సురేంద్రప్రసాదంబుగా
గగనాంతరమునుండి ముత్తెములవలెఁ బ్రత్యఫుటంబుల రాలుచుఁ బానాకుర
ములై యున్న చాతకంబులకు మహా ప్రహేదంబును గూర్చుచున్నవి

వద్దదయుంకారమనెడు తంత్రీనినాదంబును బ్రవంగమోపీరిత కంఠనాథం
బును మేఘగజ్జామృదంగనాదంబును మేళగింపఁగా మయూరంబులు కొన్ని
ఘించలు విప్పి సృత్యములూనర్చుచుఁ గొన్ని కేకాఠవములు చేయుచుఁ గొన్ని
పృథ్విగ్రముల నధివసించి చూచుచు నుండుటవలన వనాంతరంబెల్ల గొప్ప
సంగీతసదనమువలెఁ దోచుచున్నది. నానారూపవర్ణప్రవంగంబులు నవధా
రాభిహతింజేసి నిద్రాభంగమొంది మేల్కొంచి గందరగోళముగా నటచు
చున్నవి. నదీబిబ్బోకవతులు తమచక్రవాకంపు గచ్చిగుబ్బల యుబ్బుల
వలన జలమదసమృద్ధంబును దెలుపుచు హస్తలతిక్రమించి భోగద్రవ్యంబు
లను పైకొని భర్తృసమాగమోత్సుకరై ద్రుతగమనంబునఁ జనుచున్నవి.
జలధరంబులు నవవారిపూర్ణములై యొండొంటినొరసి దావాగ్నివలన నల్ల
వాటిన బద్ధమూలకైలంబుల కరణినున్నవి. నవాంబుధారాహత కేసరంబు
రైన సరోరుహంబులను భ్రమరంబులు త్యజించి సద్యోవికచకదంబపుష్పం
బులపైఁ దమకంబున వ్రాలుచున్నవి. పర్వతరాజులు నరేంద్రులవోలె
ఘనాంబుకుంభాభిషేకంబులంది స్వరూపలక్ష్మీతోఁ బ్రకాశించుచు సంతయు
నానందమునుగూర్తురు. సెలయేలుముక్తాహారంబులు శిఖరస్తనతటంబులం
బడి తెగి జాటి బిలాంతరమునఁ దగిలి నిలుచుచున్నవి. అహో! వర్షకాలము
సర్వజనాహ్లాదకరమయ్య నాకెంతో సంతాపమును గలిగించుచున్నదిగదా.
కటా! దురంతమైననాశోకంబును మహాదుర్గమంబైన వర్షర్తువును నసాధ్యం
డగురావణుని సతిక్రమించుట కల్లగాఁ దోచెడు. వీరాన్వేషణంబును
రావణవధమును సుగ్రీవుఁడు ప్రేరేపించెను. వర్షకాలంబగుట యిప్పుడు
వలదంటిని. ఆవావరేంద్రుఁడు పడరానికన్యంబు లొంది చెప్పరాని
విరహా క్లేశంబనుభవించి బహుకాలంబునకు భార్యా సమాగమముఖంబును
బడసెను. అంతలోన వానికి మరల వియోగవ్యసనంబును గలిగించుట
పాడిగాదు. అవియునుంగాక నాపని యొకటిరెండుదినాలలో ముగియు
నదిగాదు. ఎట్లు విచారించినను వానినిప్పుడే తొందటించుటసరిగాఁ
దోపడు. కరత్కాలము వచ్చినంతనే సుగ్రీవుం దుపకారకృతజ్ఞుడై
వర్తించును. లక్ష్మణా! అందాఁక మనము వేచియుండక తీరదు. ఉప
కారికే బ్రత్యుపకారంబొనర్చుట వీరలోకంబునకు వైజము. అకృతజ్ఞుఁ
డన్ననో ప్రత్యుపకారంబును దలపెట్టక సాత్త్వికులమనంబు రెరియించును.

సుగ్రీవునకుఁ బ్రత్యుపకారబుద్ధియే గాక సత్పురుషకోపభయంబుగూడఁ గలదు. నోటఁజెప్పినమాట నతఁడు తప్పఁడో నెను. లక్ష్మణుఁడు కృతాంజలియై ‘సుగ్రీవుఁడు మీమతంబును దప్పక సేయును. నరేంద్రా! ధీమండువై యీవేదనోద్యేగంబును సహించి శరదృతువు నెదురుచూచుట యుక్తము.’ అని శుభాస్పదముగా నిజాభిప్రాయంబును దెలిపెను. సౌమిత్రియెంతచెప్పినను రామునకుఁ జిత్తము సంవితము గాదు. అతఁడు లోలోఁగ్గీతను దలంచి

“చ. తలరు నలందురున్ నవయుఁ దాపభరంబున వెచ్చనూర్చు మే
నలయఁగ నొల్లఁబోవు వెగడందుఁ గలంగుఁ బరిభ్రమించుఁ గొ
దలపడుఁ దల్లడంబడరి దైర్యము దూలిన బెల్లడిల్లు వి
చ్చలవిడిఁ జేర్చు నెవ్వగల సందడి డెండము గంది చేడ్పడన్”

హనుమంతుఁడు సుగ్రీవుని హెచ్చరించుట.

రాముఁడట్లు విరహవేదనా దోదాయమానమానసుఁడై దినము రెండు చుండెను. అంతలోన గగనతలము విద్యుద్బలకంబులనుబాసి చంద్రికాశులేపనంబునొండెనోయన గమ్యమైతోఁచెను. సారసరుతంబులు మనోహరములయ్యెను. సుగ్రీవుఁడు నిఖిలమనోరథంబులు దీఱ భార్యయగు రుమను తనయభీష్టయగు తారను గూడి కామవృత్తుఁడై యహోరాత్రంబులుపుచ్చుచు ధర్మార్థసంగ్రహమందు శ్రద్ధవహింపక రాజ్యభారంబును మంత్రులపయి మోపి నిరంకుశవృత్తిఁ గ్రీరలఁదలెడియండెను. అతఁ డర్థతృప్తిజ్ఞుఁడును గాలధర్మవిశేషవేదియునై యుండియు నట్లగుట హనుమంతుఁడు చూచి చింతపడి కొండొకనాఁడు వానిని సమీపించి ‘వానరరాజ్యలక్ష్మీ కులక్రమాగతగా నిన్నుఁ గూడెను. రాజ్యముతోడ యశోరమయు నిన్ను వరించెను. మిత్రకార్యమట్లే శేషించియున్నది. ఎవఁడు సమయంబెఱిగి మిత్రులయెడ సాధువృత్తిఁజూపునో వాని యశోరాజ్యప్రతాపంబులు మూడుపాదెంపొందును. ఏరాజునకుఁ గోశము తలుగకుండఁనో యేతేనికి వైష్యము పశనైయండఁనో యెవనిని విశ్రవర్గము పోయకుండఁనో యతఁడు రాజగును. మిత్రునకుఁగా సమస్తముఁ బరిత్యజించినను నట్టిత్యాగికిట్టి యనర్థము పొరయదు. సమయము జాఱనిచ్చి చేసినమేలు మేలుగావేరదు.

శీతాపరిమార్చణము భాసచేసితివి. గడువమించెను. రాముఁ డాసంగతి యెఱింగియు భార్యావియోగవ్యభిచారి నెంతో త్వరించుచున్నను బ్రాజ్ఞుఁడు గావున నీకు నీప్రతిసను మరల జ్ఞప్తిచేయఁడు. రాముఁడు మరల హెచ్చరింపకమున్నే మనము సీతాస్వేషణంబునకు దొరకుందుమేని కాలాతిక్రమణ భోషము కొంతతొలంగును. వాసదేంద్రా! అనుపకారికార్యంబునుఁ గూడ సాంతపనిగాభావించి చేయుదువు. నీకు మహాపకారమొనర్చిన వానిని గూర్చి వేఱ చెప్పవలయునా? నీవిట్లు పరాకుచెందుట నాకెంతయు వింతయయ్యెను. రాముఁడు నీనహాయాత్థము కాచియుండఁడు; వానికి నెందు నెదురుగలుగదు. నీమాటను నీవు దక్కించుకొనుటొప్పు. ఆ వీరా శ్రుతి నీకుగాఁ దనప్రాణంబునుగూడఁ దీసిసేయక వాలినివధించి, నీకు మహాప్రియంబొనర్చెను. అట్టివాని నొప్పురికింపఁ దగునా, వాని సత్రియారాలెందున్నను చెదకి సాధించి వానికిఁ బ్రతిప్రియంబొనర్పవలదా? కవీశ్వరా! రామునిప్రభావఁబింతనరాదు. అనన్యసాహాయ్యముగా నమ్మహాత్ముఁడు తలంచిన కార్యంబును సాధింపజేపును. అట్టిశక్తిసంపన్నుఁడు నిన్నిదికొనుటనఁగా నీకీర్తి ప్రకాశించుటకును నీకృతజ్ఞతాబుద్ధి లోకనిదర్శనమగుటకును మహావకాశ మిచ్చుటగాని వేఱుగాదు. నీధర్మంబును నీవిక నాలసింపక చేయుము. భూనభోభాగంబులను జలజూంతరలోకంబులను చెదకి రాజేర్చిన వానరపీరులెందఱోగలకు. ఎల్లరు నీయాసతికైవేచి యున్నారనెను.

సుగ్రీవుఁడంతట నీలుని రావించి కేసలుదెసలనుండి సమస్తవానర వైన్యంబును గూర్చుము. నేఁడుముదలు పద్మనెదురాక్రమణ గడవిత్తును. ఈలోపల వారెల్లరు నిటుఁజేరవలయును. గడవుమోటివవానికి మరణదండనము తప్పదు. ఈనాయాజ్ఞను నీవు స్వయముగా నంగద జాంబవదాదులకు వెఱింగింపు' మని చెప్పి వానినిబంపెను.

శరద్భుతునన్దనము.

‘చ. స్ఫురదరుజాంకురాగమచి బొంపిరినోయి నిరస్తనీరవా
వరణములై దళత్కమలవైభవబృంధణ ముల్లపిల్ల ను
ధురతర హంస సారస మధుక్రత నిస్వసముల్ నెలంగఁగాఁ
గరము వెలింగి వాసరముఖంబులు కారదవేళఁ బాడఁగాక’

ఉ॥ శారదరాత్రు లుజ్జ్వలలస త్తరతారకహార పంక్తులం
జారుతరంబులయ్యె వికసన్నవ కైరవగంధ బాధురొ
దార సమీరసౌరభము దాల్చి సుధాంశు వికీర్యమాణ క
ర్పూర పరాగు పొండు రుచి పూరములం బరిపూరితంబులై॥

రాముడు నిర్మలంబగుగనభాగంబును విమలంబగు చంద్రమండలం
బును జంద్రికారమణియయైన శరద్రాత్రిని జూచి నీతాదేవిని స్మరించి
శోకవివశుడై 'హా! సారసారవనాదినీ! సారసారవసన్నాదంబుల నాశ్ర
మములందు రమించు నీవు నేడెట్లున్నావోగదా! బాలారత్నమా! సువర్ణ
సుమంబులను మరపించు వేగిన ప్రనూనంబులనుజూచి నేను చెంతలేమి కెంత
పరితపింతువోగదా? కలభాషిణీ! కలహంసకలకలరవంబులకు మేలుకొం
దువు. ఇప్పుడేరవములు నిన్ను మేలుకొలుపుచున్నవో? మృగశాఖాక్షీ!
నీవు లేనందున సరిత్యరొవర కాననవిహారంబులు నాకెంతయు వెగటుయ్యెను
హా! మదనమహామండలేశ్వరా! నీవు శరద్గుణనిరంతరమండవగుట యెఱు
గుదును. నన్నుబాసి యున్న భామినీమణిని సుకుమారాంగిని బాధించ
వలదని విలపింపసాగెను.

లక్ష్మణుడు ఫలాహరణాగ్రహణిరి నెత్తంబులకుఁ జనియూండి వచ్చి
విజనస్థలంబున నేకాకిగాఁగూర్చుండి దుస్సుహదూఖంబునఁ బరితపించుచున్న
రాముని జూచి వ్యసనదీనుడై 'ఆర్యా! కామవశంగతమగుటకు నిది తరు
ణమా? ఇప్పుడు పౌరుషంబును వదల వచ్చునా? ఉత్సాహంబును
బాసినమనోధైర్యముగలదా? క్రయాభియోగమనఃప్రసాదంబులను గలిగి
దేశకాలంబు లెఱింగి సహాయసామర్థ్యముబడసి భగవదనుగ్రహంబునకుఁ
బాత్తురై జనులు నిజాభిమతంబులను సాధింతురు. అట్లుకానినాఁడు
చీమంతపనికిఁ గూడఁ గొటగారు. మానవాగ్రణీ! నీతాదేవికై నీవు
దుఃఖింపనేల? అమహాభాగధేయ నవ్వరు జనకనోపరు. ఆమెను
దాఁచుట బడబానలంబునంటుటగు నని యోచార్పులు వచించెను.

లక్ష్మణుఁ డెట్లు హితంబును బధ్యంబును నయప్రసక్తమును ధర్మాగ్ర
సమాహితంబునుగా వచింప రాముఁ డాకర్షించి 'కుమారా! ప్రకృత
కార్యంబును ముఱవలేదు. సమాప్తముఁడు వసుంధరకు సరిలసంతర్ప

జంబు గావించి సస్యంబులను బండించి తాను గృతకృత్యుడయ్యెను. జల
 దంబులు స్త్రిగృహంధీరనిష్ఠోమంబులై గిరితరుశిఖరంబులఁ దారాడి నీరంబులను
 విస్మరించి పరిశ్రాంతము లయ్యెను. వృష్టివాతంబులు శీతలంబులును గుట
 జ్వరగంధఃకంఠంబులునై మహావేగమున వీచి వీచి వేసరి విరమించెను.
 మేఘగర్జితంబు లుపశమించెను ; గజబృంహితములు వినరావు ; మయూర
 భ్రమలు సన్నగిల్లెను ; ఝరీనాదంబులు శమించెను ; గిరులు వేఘాభి
 వృష్టంబులై నిర్మలత్వ మొంది శైలకథాతుచిత్రక్షిప్తి ప్రసారంబునఁ గుంకు
 మానులిప్తములో యన నొప్పుచున్నవి. నవసంగమసంప్రీడయగు యోషి
 న్మణి నిజజఘనంబునుబోలె శరన్నదులు పులిసభాగంబులను మెలమెల్లగా
 బయలుపడుచుచున్నవి. శరదృతువు తనవిభవంబునెల్ల వేడాకులరఁజికాళి
 లందును దారార్కనికాకతులందును సుత్తమవారణలీలలందును బంచినె
 ట్టెను. శరల్లక్ష్మి తనచిత్రశోభను రవికరాగ్రప్రతిబోధిత పద్మాకరము
 లందుఁ దాఁచెను. పవనము సప్తచ్ఛదాకుసుమోపగంధబంధురమై మద్భద
 గీతాలాపంబులఁ దవిలి మైచుటచి వీచి మత్తేభంబులనుదంలు నినుమడించు
 చున్నది. హంసచక్రవాకమిఘనంబులు నదీపులిసప్రదేశంబులందుఁ జేరి
 యొండొంటికి నెదురుగా నిలిచి పద్మరజోవక్షేణములైన తమపక్షములను విను
 ర్పుచు విహరించుచున్నవి. సభోభాగంబెల్ల సంబుధరవిముక్తమై శ్రుష్ణ
 దుర్బి తోమినకత్తివలె నిర్మలమయ్యెను. మయూరములు ప్రీయావిరక్తి
 చొంది యుత్సవము మాని బద్ధాభరణంబులను విసర్జించి సన్యాసంబును
 గ్రహించి ధ్యానపరంబులయ్యెనో యన నున్నవి. కుండగగోరవంబులనా
 నయనాభిరామంబులును మనోజ్ఞగంధంబులునునైన ప్రీయకపుష్పంబులు
 వసలక్ష్మి గృహదీక్షికలట్లు ప్రకాశించుచున్నవి. వేడాకులయరఁజిపూనె
 త్రావులకు గజంబులు గండభాగంబుల నుదము స్రవించుచు విషయాసక్త
 ములై వనవిహారతత్పరత మందమందగతులఁ జరించుచున్నవి. దిక్కులు
 కప్పవదలి శోభిల్లుచున్నవి ; పంకంబులింకను ; భూభాగమెల్ల భూశి
 భూసరమయ్యెను ; ఆఁబోతులు శరత్కాలగుణాప్యాయితరూపంబుల శోభి
 ల్లుచుఁ బ్రహర్షించి దుమ్మున మ్రంగి కయ్యమువకుఁ గాలు ద్రవ్యము నాల
 మందలనదుమఁ జేరి యవిల్లుచున్నవి. కడిగీమండలము శైలివంఢుడమికిఁ
 జిక్కి మదము తగజంబులను బరివేష్టించెను. మయూరంబు లాత్మసింఘా

విభూషణంబులను ద్యజించి నదీతీరంబులకుఁ బోవుటయు వానినిఁ గాంచి
యందలి శరత్కాలమదోద్ధతహంసంబులఁ కూయఁటయుఁ జూడఁగా దైవో
పహతుడగు దరిద్రుని జూచి నడుమంత్రస్త్రునిగలాఁడు హసించుచందము
దోచుచున్నది. బురుద లేమింజేసి ప్రసన్నుంబులై నతోయంబులు గల్గి
పులిసప్రదేశకోభావంతములై తీరనిషిష్టగోగణంబుతో సారసాగావంబు
లతో రమణీయంబులు గానున్ననదులను హంసములు మహాసంఘోషముతోఁ
బ్రవేశించుచున్నవి. అంబుధరంబులకు నోడి బిలములు దూటి కుఱ్ఱాక్షిఁ
జిక్కి కృశించియున్న ఘోరతరాశీవిషంబులు మెలమెల్లఁగా వెలికిఁబ్రాచు
చున్నవి. సంధ్య శశికరస్వర్ణవలన హస్తోన్మీలితతారకయు రాగవతి
యునై యంబరమును స్వయముగా డించుటఁ జూడఁగా మహాచిత్రమగు
చున్నది. రాత్రిశకాంతవక్త్రయుఁ దారాగణోన్మీలితచారునేత్రయునై
జ్యోత్స్నాంశుకమును గట్టి ధవళాంశుకయగు మార్ధవలై నొప్పుచున్నది.
అంచలు పండినకాలి ప్రసవంబులను మెక్కి సంతృప్తములై జాలుగట్టి నింగికి
నెగయుటఁ జూడఁగాఁ దెల్లతూమాల గాలి కెగయుచున్నదో యనుశంక
జనించుచున్నది. సరోవరము సుపైకహంసముఁ గుముదోపేతమునై ఘన
విముక్తంబును బూర్ణచంద్రంబును దారాగణాక్షిగ్గంబు నగునంతరిక్షమువలె
నున్నది. వాపికలు ప్రక్షేర్ణహంసాకులమేఖలాయతంబులును బ్రహ్మ
పద్మోత్పల మాలికాభిరామంబులనై దివ్యభూషణంబులతోఁ గైచేసికొన్న
యంత్రహంగనల సిరులను దలపించుచున్నవి. గగ్గరగోవృషనాదంబులును
వేణుస్వనంబులును బ్రత్యూషపవనంబున మేళవించి వ్యాపించుచున్నవి.
నదీతీరంబులు తెల్లగాఁ బూచియున్నట్టియు వలిగాలికిఁ గవలుచున్నట్టియు
తెల్లుతో నిండి వెలిపట్టుచీరఁ గట్టినవనితాజఘనంబులను స్మరణకుఁ దెచ్చు
చున్నవి. చంచరీకంబులు వనాంతరముఁచేరి విశ్కంభలవృత్తి సంచరిం
చుచుఁ గ్రంజేనెలు గ్రోలి మత్తిలి ప్రియలఁగూడి వచ్చి పద్మకింజల్క
పరాగ మలంది చెలరేగి వవనఁడు సంతరించికొనిపోవుచున్న సుగంధంబును
దెఱవాట్లు గొట్టుటకుఁగా వానిని వెన్నాడి తఱుముచున్నవి. జలము ప్రస
న్నంబగుట, కుముదము ప్రభాసంబగుట, క్రొంచస్వసము మధురంబగుట,
కాలివనిము విపక్వంబగుట, మారుతము మందమగుట, చంద్రమండలము విరు
లంబగుట, — ఇవియెల్ల వర్షకాలముపోవుటను దెలుపుచున్నవి. అవిగో నదులు

మీకోపసందర్శితమేఖలలై కాంతోపభుక్తాలసగామిను లగుకామినులు
ప్రభాతంబునవలె మెలమెల్లఁగాఁ బ్రవహించుచున్నవి. నదీవధూటీ
ముఖంబులు చక్రవాకమకరపత్రాలంకృతంబులును శైవలగోరోచనసమం
చితంబులును గాశదుకూలావృతంబులునునై నూత్నశోభను వహించెను.
ప్రఫుల్లబాణాసనచిత్రితంబులును బ్రహ్మష్టవట్టదవికూజితంబులునైన వనం
బులందుఁ గాముఁడు ధనుర్బాణములు దాల్చి విరహిజనమృగయావినోదియై
విహరించుచున్నాఁడు. తోయధరంబులు నదీతటాకంబులను నించి లోకము
నకుఁ బరితోషమొనర్చి నభోభాగమును వీఁగెను. రాజులు పరస్పరవైరా
త్నంబులను సాధించుకొనుటకుఁ గాలమునువయ్యెను.”

అని పలికి ‘లక్ష్మణా! సుగ్రీవుఁ డింతదనుక రాఁడు; ప్రతిన
మఱచెనా? చక్రవాకమును జక్రవాకివలె నన్నీకాననకు వెంబడించి
వచ్చినప్రియురాలిని గోల్పోయి శోకాభిహతుండైన వార్షికమాసంబులు
నాలుగునూతేండ్లుగాఁ గడపిననాయెడ సుగ్రీవునకు జాతి గలుగదా?
సౌమిత్రి! రాజ్యమును బోగొట్టికొనెను; ఇల్లు వెడలింపఁబడెను; అడవుల
నాశ్రయించెను; భార్యను రావణునకు నప్పగించెను; దిక్కులేనివాఁడై
శరణుజొచ్చెను’ అని యతఁడు నన్నుఁదలఁచెఁగాఁబోలు. నీవు కిష్కింధ
కుఁ జని గ్రామ్యసుఖంబులఁ దగిలియున్నవానిని జూచి, ప్రతిన పాచ్చ
రించి, యుపకారికాసగలిగించి తప్పుట పురుషాధమత్వంబు తెలిపి, మిత్రుల
వలన మేలు పడసి వారికిఁ బ్రత్యుపకారంబొనర్పని కృతఘ్నులు మరణా
నంతరము క్రవ్యాదులకుఁగూడ వెక్కసంబగుదు రని చెప్పి, వేను నా వా
స్తంబునఁ జాపమును ధరించుట యతఁడు చూడనున్నాఁడేమో యెఱిగి
రమ్ము. నాపరాక్రమంబు వానికిఁ గ్రొత్తగాదు. అతఁడు మిన్నకుండు
టేలనో తెలియరాదు. కామోపభోగంబులవలన నతఁడు మనలను మఱచి
యుండును. వాలి చన్నమార్గ మింకను సంకుచితంబుగాదనియు, నద్దారిని
గోరవలదనియు, సత్యము దప్పినచో సఖాంధవముగాఁ గూలందువనియు నా
మాటగా సుగ్రీవునకుఁ జెప్పము. లక్ష్మణా! వేమేల! కార్యస్థితిని
బట్టి చెప్పఁదగినదంతయుఁ జెప్పము; కాగు వలదని సరోషముగా
వచించెను.

లక్ష్మణుని సుగ్రీవు నొద్దకుఁ బంపుట.

కామదీనుడైయున్న రాముని కోపము సుగ్రీవుని యుపేక్షాభావమున
భగభగమండెను. అవీరాగ్రుణి యాగ్రహదుర్నిరీక్షణుఁడుగాఁ గానిపించెను.
లక్ష్మణుఁడదియెల్ల గ్రహించి 'అన్నా! సుగ్రీవుఁడు సాధువృత్తిని కలఁగ
నేని, వానిరాజ్యప్రాప్తి భార్యపునస్సమాగమంబులు నీచెలిమిఫలంబులగు
యతఁడు మఱచునేని, వానరరాజ్యశ్రీ వానికిఁ దక్కదు. వానరేశ్వరుఁడు
మతిచెడి గ్రామ్యసుఖాసక్తుడై నీయొనర్చిన మేలునకు బదులొనర్చకున్నా
నతఁడు వానియగ్రజునిఁ గూడుట సిద్ధము. దుష్టునకు సిరిని గూర్పరాదు.
నాకోపము మేరమీఁతెను. అసత్యవాది నిప్పుడేమట్టు పెట్టుదును. వాని
సుతుఁడు సీతాన్వేషణకార్యభారము వహించుఁగాక' యని పలికి బాగా
సనము నందికొని తరలనుండెను. రాముఁడు వానికెంతయు బెద్దిల్లి 'నా
యనా! మిత్రవధూపపాతకంబెన్నడు వలదు. ఎవఁడు తనపాపమున
వివేకమువలన నణచివైచునో యతఁడే పురుషోత్తముఁడు. సుగ్రీవునితో
సఖ్యమాచరించితిమి. ఆ చెలిమినిప్పుడు వదలరాదు. అతఁడు గడవుమీఁతె
నందువా? అది యంత పెద్దతప్పుగా నెంచవలదు.. వానితోఁ బరుషము
లాడక సామోపహితముగా భాషింపు' మని యతనికోపమును జల్లార్చెను.

లక్ష్మణుఁడు కిష్కింధకుఁ బోవుట.

లక్ష్మణుఁడు లోలోనఁ గనలుచుఁ గిష్కింధకుఁబోయెను. వాని
జూచి యెవఁడో శత్రువు వచ్చెనని వానరవీరులు భయమంది సుగ్రీవునకు
సంగతి వినిచిరి. వానరేంద్రుఁడు మన్మథమోహితుఁడై తారతోడిజే
లోకంబుగానుండి గూమాటలు చెవినిడకుండెను. కపిమంతులు నిక్క
మెఱుంగఁగోరి యావానరవీరులను మగలఁ బంపిరి. వారు చని ప్రాకారపరిభ్రా
తరముదాఁటి లక్ష్మణదృష్టిపథమున నిలిచిరి. అంగదుఁడు మాత్రము లక్ష్మణుని
గుఱిఁతించి వినయనమ్రుడై యతని డాయఁబోయెను. సోమిత్రి వాని
జూచి 'వత్సా! అంగదా! అరిందముడైన రామానుజుఁడు భ్రాతృవ్యస
సంతప్తుడై వాకిటున్నాడనియు వానివచనము రుచించువేని తగున్లు
వర్తింపుమనియు సుగ్రీవునకుఁ దెలిపి వెంటనే ర' మ్మనెను.

అంగదుఁడు లక్ష్మణునికోపవచనంబులకు శోకావిప్లుడై చని సంగతి
యెల్లఁ జ్ఞుఁడు బ్రభావుఁడు ననెడి వానరమంత్రులకు వినిచి వారిని వెంట

గొని యంతఃపురమునకుఁ బోయి పినతండ్రికినిఁ దనతల్లికిని బినతల్లికిని సమస్కరించెను. మన్మథమోహంబునకు సారాయికై పుతోడై పయి కొనుటవలన సుగ్రీవుఁడు వివశావస్థ నుండెను. మంత్రులు వానినిఁ గ్రమక్రమంబుగా సామవచనంబులఁ బ్రసన్నునిఁ గావించి 'రాజేంద్రా! రామలక్ష్మణులు నీతోసఖ్యంబానర్చుటయు నీకు రాజ్యంబిచ్చుటయు మఱువవుగదా. వారు సత్యసంధులును మహాభాగులు నగుట నీకుఁ దెలిసిన విషయమేగదా. లక్ష్మణుఁడు ధనుర్భుజుడై మనద్వారంబున నున్నాఁడు. వానికి వెఱచి మనవానరులు గావించుచున్న యటపులు వినరావా? తారాసుతుఁడంగదుఁడు వానిపంపున నిటు వచ్చెను. నీవు తోడ్తోడఁ బుత్రమిత్రబంధుసహితంబుగా లక్ష్మణునిొద్దకుఁ జని ప్రణమిల్లి యతని యలుకఁ దీర్చనగును. సౌమిత్రి యేదో రామసందేశమును గొనివచ్చి యుండును. అదియేమో యెఱింగి యొనర్చుట మేలని చెప్పిరి.

లక్ష్మణుఁడు కుపితుడై యుండుట సుగ్రీవుఁడు విని 'పలుకరాని జేమియుఁ బలుకనైతి; తప్పుసేయలేదు. లక్ష్మణుఁడేల నాపయి నలిగినో యూహింపరాదు. నాభిద్రంబులను వెదకు దురాత్ములు మదీయవైరులు గలరు. వారు కానిమాటలు వానికిఁ జెప్పి యుందురని యూహింతును. కారణాంతరమున్నచోఁ దెలుపనగును. రామలక్ష్మణుల సన్నిధానంబున నాకు గోరంతభయముగూడఁ గలుగదు. అయినను మిత్రుఁడు కోపగ్రస్తుఁడగుటకు సంభ్రమంబగుచున్నది. మిత్రులను సుకరముగా సంపాదించవచ్చును. వారిని బరిపాలించుట మాత్రము మహాదుష్కరము. చిత్తము చంచలాంచలము; గోరంత యస్త్రీతి యొదవినను స్నేహమునకు భంగము గలుగును. మహాత్ముఁడు రాముఁడు నాకుఁజేపిన యుపకారంబునకు విలవయే గలుగదు. వానికిఁ దగు ప్రత్యుపకారంబొనర్ప నాకు శక్యముగాదు. అందులకెంతయు భయపడుదు' నని పలికెను.

హనుమంతుఁడు సుగ్రీవునకు నుద్యోగకారమును జ్ఞప్తిచేయుట.

హనుమంతుఁడావచనంబులు విని 'వానరేశ్వరా! ఉపకారిని నీయట్టి వారెన్నడును మఱువరు. ఇది నిస్సంశయము. రాముఁడు నీకుఁ బ్రియంబొనర్చుటకుఁగా నిజప్రాణంబులను గూడఁ దలంపక శక్రపరాక్రముని

వాలిని బరిమార్చెను. అట్టిరామునకు నీయందుఁ గోధముదయించునా? లక్ష్మణుఁడేల వచ్చెనందువా? ఏమజిపాటువలన నీకుఁ గాలము తెలియరాదు. ఏడాకులయరట్లు పూచియేచి క్యామమై యెంత సొంపు నింపుఁ గూర్చుచున్నవో చూడుము. ఆకసము మబ్బులెడసి నిర్మలగ్రహనక్షత్రమై యలరారుచున్నది. దిశలును నదీసరోవరంబులును బ్రసన్నములయ్యెను. శుద్ధతువు వచ్చుటయు నుద్యోగకాలమాసన్నంబగుటయు గ్రహింపఘనీకు హెచ్చరిక చేయుటకుఁగా రాముఁడు లక్ష్మణుని బంపియుండును. రాముఁడు భార్యవియోగ దుఃఖార్తుఁడు ; వానిసందేశము పరుషముగా నుండవచ్చును. అంతమాత్రాననే నీవు కినియవలదు. సంకేతకాలమున దాఁటి యపరాధమొనర్చితివి. నీతప్పునొప్పుకొని లక్ష్మణునిఁ బ్రసన్నుని గాఁజేయుము. వేణుమార్గము తోఁపదు. మంత్రులు తమతేనికి హితము వచించుట విధివిధానము. ఆతలంపుతో భయము దక్కి తోఁచినది పలికితిని ; రాముఁడు కోపవివశుడై చాపముఁబూనెనేని మృత్యువుగూడ వెఱచిపాటును. ఆధీరుఁడు నిసర్గప్రసన్నుడు ; మీఁదుమిక్కిలి మహాబలశాలి. అట్టివానికిఁ గోపముఁగలిగింపరాదు. అదియునుగాక నీవు వాని కెంతయుఁ గృతజ్ఞతాబద్ధుండవు ; ఆకారణంబునఁగూడ నీవలన వానికి రేగ మాత్రము గూడఁ గోపము జనింపరాదు. నీవు నీవారి నెల్లరను వెంటఁగాంచి యెఱిగి భార్యభర్తకువలె వానికి వశపర్తివై యుండుము. రామలక్ష్మణులమాటనుఁ దలంపునఁ గూడ దాటవలదు. వారి యస్త్రబలమనోబలంబులు నీకు విదితములే గదా? యని వచించెను.

లక్ష్మణుఁడు సుగ్రీవునంతఃపురమునకుఁ బోవుట.

సుగ్రీవుఁ డామాటలు విని ‘వత్సా! అంగదా! నీవు చని లక్ష్మణుని డోడ్కొని రమ్మననెను. అతఁడుచని పిలిచినంతనే లక్ష్మణుఁడు బయలుదేరి నగరుజొచ్చెను. ఆనగరాంతరమునఁ గాననంబెల్లఁ బుష్పించి మహామనోహరముగానుండెను. అందలి హర్షప్రాసాదము లొండొంటివో నొరయుచుండెను. నగరమెల్ల సర్వకామఫలంబులైన వృక్షంబులతో నిండియుండెను. బజారులు వికాలములై చందనాగరుసుగంధంబుల నెత్తావులతో మైరేయమధూవాసనలతో గుబాళించుచుండెను. లక్ష్మణుఁ డట్లానగరముఁ బ్రవేశించి యంగద మైంద ద్వివిధ గయ గవాక్ష గజ

శరణ విద్యున్నాల్లి సంపాతి నూర్యాక్ష నశ కుముద సుషేణ తార మానుచు
జ్ఞాంబవతామల లోగిళ్ళు చూచుచుఁ బోయి పొందుకసాలపరిక్షి ప్తంబును
నుకాసదంబును మహేంద్ర సదనోపమంబునైన సుగ్రీవుని ప్రాసాదంబును
ఁబూరించి తప్తకాంచనతోరణమును దివ్య మాలావృతమును శస్త్రపాణి
ఁదరికితమునైన తద్వారంబును దాటి మహేంద్రదత్త నీలకేమాలసన్నిధి
శీతచ్ఛామావృక్షంబులతో రమణీయమై యున్న యతని గృహంబును
నూర్వ్యుడు మేఘంబునట్లు ప్రవేశించి నానాజనసమాకులములైన కక్ష్యలేడు
గడచి తడియాంతఃపురము చొచ్చెను. అందు సువర్ణరజితాసనంబులకు
ఁదులెకుండెను; అడుగుభాగమెల్ల వెలలేని దివాస్తరణములతోఁ గప్పుఁ
బడియుండెను; సమగీతపదాక్షరమధుర స్వరంబులు తంత్రగీతములతో
మేళవించి కర్ణరసాయనమొనర్చుచుండెను; రూపయావనగర్వితలైన వారి
మణులు వివిధమాల్యాధరణంబులఁజేసి ఫలములను సంగ్రహించుచుఁ
బున్నదామనులను గూర్చును శేత్రపర్వమొనర్చుచుండిరి; సేవకులు తమ
తమ పనులఁదగిలి యుండిరి. లక్ష్మణుఁ డాకాంతామణుల నూపురకూడి
తంబులకును గాంచీనిరదంబులకును లజ్జించి సుగ్రీవునిస్త్రీలత్వంబునకు
సైత్రయుఁ గోపమొంది జ్యోవాదము గావించి కాంతాజనప్రదేశంబునకు
దూరముగా నిలిచెను.

తార క్షణదిగోపమంబునపుట.

అధనుష్టంకారంబునకు సుగ్రీవుఁడు తలపాటునొంది యుత్తమాసవతి
బునుండి చలించి లక్ష్మణుఁడు వచ్చుట గ్రహించి భయంబున నోత తడి
యారఁగాఁ బ్రియురాలిని దారను జూచి 'వ్రేయనీ! మృదుమానసుఁడు
లక్ష్మణుఁడు రోషగ్రస్తుఁడట్లు తోచుచున్నది. కారణ మూహింపజో
ర్తువా? ఏదేని యప్రియంబును వానికొనర్పితినా? ఏది యెట్లున్నను నీవు
స్వయముగాఁజని వానిని సాంత్యవచనంబులఁ బ్రసన్నుని జేయుటొప్పును.
మహాత్ములు స్త్రీలయెడ దారుణము వహింపరు. నీవు వానికోపమును
జ్ఞార్జిన తర్వాత వానిని నేను సందర్శింతు' వనెను.

సీ॥ మదవిహ్వలంబులై మలయుక్ష్మవతోడ
రవణిల్లు మణి నూపురములతోడ

నొండొంటిఁజెనగొన్న యుగహరిములతోడఁ

ఘలుఘలుమనుచున్న కాంచితోడఁ

నిటలంబుఁగప్పిన నెటిమంగురులతోడఁ

స్తనభారనమ్రమా తనువుతోడఁ

స్వేన్నమై సొబగాఱుచున్న ముఖముతోడఁ

మొలకనగవుల కమ్మోవితోడఁ

గీ॥ నడుగడునకు నసియాడునడకతోడఁ

జెదరిజీతాడు పయ్యెదచెఱగుతోడఁ

హరువుగొన్న సంభోగచిహ్నములతోడఁ

దారయరుదెంచె సౌమిత్రుఁ దారసిల్ల.

అట్లు వచ్చిన తారను మదమద్య వినివృత్తలజ్జయై యున్నదానిని లక్ష్మణుఁడు పరికించి స్త్రీలయెదుటఁగోపము కా రాదని తలంచి తలవంచుకొనెను. అయింతి మైత్రీప్రగల్భంబునఁ దెంపుసేసి 'మనుజేంద్రపుత్రా! కోపమేల? నీయాజ్ఞ నుల్లంఘింపరుగదా. శుక్రవృక్షవనంబునఁ బ్రజ్వరిల్లు దావాగ్ని నెవఁడుడాయ సాహసించు' ననెను. లక్ష్మణుఁ డా సౌంత్వపూర్వకవచనంబులు విని 'భర్తృహితా! నీపతి సుగ్రీవుఁడు కామవృత్తుడై ధర్మార్థసంగ్రహములను మఱచుట నీకుఁ దెలియదా? అతఁడు రాజ్యార్థంబులను దలఁపకున్నాడు; శోకపరాయణులమైన మాసంగతి మఱచుట వింతగాదు. వానరేశ్వరుఁడు యుద్ధసన్నాహమునకుఁగా నాగు నెలలు గడవేర్పఱచుకొని వచ్చెను. అవధి మించిపోయెను; అతఁడా మాటయే తలఁపఁడు. మదమోహంబులు వానికి విస్మృతి నొదవించెఁ గాఁబోలు. ధర్మార్థములెక్కడ? మద్యపానసేవలెక్కడ? పానాతురులకు నర్థధర్మంబులు నశించుటయేగాక కామము గూడఁ బరిహృతమగును. ఉపకారికిఁ బ్రత్యుపకార మునర్పమికన్న మహత్తరధర్మలోపము గలుగదు. ఎవఁడిట్టి లోపవశంబున గుణవంతుఁడగు తనమిత్రు నకుఁ జేటాదవించునో వాని కామార్థములు నిలువవు. అర్థకామములకు సత్యధర్మాతుఁడగు మిత్రుడే మూలమగును. అట్టి చెలిని నర్థకామములకన్నఁ బెద్దసేయుదును. కార్యతత్వజ్ఞు నీకుఁ దెలియనిది లేదుగదా. ఇకమేమేమి సేయనగునో నీవే వచింపుము' అనెను.

తార యామాటలవలన సంగతియెల్ల గ్రహించి 'వీరాగ్రణీ ! మీ బుద్ధుడు పరాకుచెందడు ; మీపనియందే యున్నాడు. ఒకవేళ మీ నెయ్యుడు కామవశంబున నేదేని రవంతప్రమాదమొనర్చినను మీరు సహింపవలదా ? గుణప్రకృష్టులెన్నడేని యలతులపై నాగ్రహింతురా ? ఆదియును గాక మహాపురుషులకుఁ గోపము తగునా ? సుగ్రీవుని ప్రాపక శత్రుమైన రాముని కోపమున్న నెట్టిదో నాకుఁ బ్రాత్యగాదు. నీతా న్వేషణ కార్యము సుంతయాలస్యమయ్యెనని వానికిఁ గోపమువచ్చియుండును. మీ యొనర్చిన మేలు మఱువము ; మీ కార్యము నెఱుంగుదుము. అయినను మన్మథ శక్తి మమ్ము కొంచెమేమరించెను ; కామతంత్రంబునఁ దగులని నీబుద్ధి కది గొచరింపదు. మన్మథవశులు దేశకాలంబులనుగాని ధర్మార్థములనుగాని చూడరు. నీతోఁబుట్టువుసుగ్రీవుఁ డీతప్పుగావించుటకు నేను చెంతనుండు టయే కారణమయ్యెను. కావున దోషమంతయు వాదిగానున్నది. తమింప చేదుదును. భీవరేణ్యా !

సీ. వేయెండ్లనిశ్చ గాధేయుడెర్పింపఁడే

మేనకతగులంబుమేలు చేసి శి

చిరతపంబును జుశ్యశ్చగుడు వదలఁడే

కాంతాపరిష్కృత సౌఖ్యమొలసి శి

నాగాభరణుడెర్థ నారీశ్వరుడు గాఁడే

గిరిసుతా సంగమకేళిఁ గోరి శి

తనవ్రతంబెల్ల గౌరవముపై మానఁడే

యాయహాల్యాంకంబు నభిలషించి శి

గీ. వాయుపర్ణాంబు శాకనీవారభకు

లైన మునులంత వారె జొహారువనఁగ

వద్రసాన్నపానమదవిస్తారులైన

మాకుఁ గవులకా సాధ్యుండు మన్మథుండు ?.

ఆర్యవర్యా ! ఈమన్మథవ్యాపారము ప్రాణికోటికల్ల నైజము. దీనికిఁ బ్రవాసము మహోద్దీపకరమగును. పునఃస్సంభావమొదలినను గాలక్రమ మునఁ గాని వెల్లిదమైన యాతమి శమింపదు. దురత్యయయైన యీ ప్రకృతికి

వానరమాత్రుఁడు సుగ్రీవుఁడు వశంవదొండగుట వింతగాదు. అట్లు
యాకపీశ్వరుఁడు మీయెడఁ బరాకుచెందెడు. సంగతి విచారింపక గొప్ప
పడుట ప్రాకృతులకు నగుగాని మీబోంట్లకుఁ దగదు. ధర్మజ్ఞా! ఈమహా
కోపసంభ్రమంబులను వదలే ప్రసన్నుడవగుము. రామునికొఱకు సుగ్రీ
వుఁడు తుదకుఁ బ్రాణములనేని త్యజింపనున్నాఁడు. అకీకాధీశుఁడు
రావణుని రణరంగమున నోర్చి కోపిణిచంద్రులకువలె నీతారాములకు
సమాగమును జేకూర్చును. అంకానగరమందు రక్షోపీరులు కోట్లకొలది
గలరు. వారు మహాబలపరాక్రమవంతులేగాక కామరూపులైన విక్రమ
త్సహంబుల సాటిలేక విష్టవీగుచుందురు. వారినిమట్టువెట్టక రావణుని
జైనకఁ దరముగాదు. అసోకుమూఁకను దాటుటకు వానరపరివారము తగు
సంతవలయును. వాలివలననే నీసంగతి విని తెలుపుచున్నాను. వానర
యూధపంబులకు నాజ్ఞయయ్యెను. ఎల్లరకుఁ బదునైదుదినములు గడపియఁ
బడెను. కొందఱువచ్చిరి; కొందఱు వచ్చుచున్నారు. సుగ్రీవుఁడు
వారి రాక నిరీక్షించుచున్నాఁడు. కపిసైన్యమూ చేరినంతనే వానరేశ్వ
రుఁడు రామకార్యార్థము తరలును. అరిందమా! ఇది కడపటి దినము. నేడు
సాయంత్రములోన వేనవేలు వానరభల్లూకగోలాంగూలపీరులు నొన్న సేవి
తురు. అయ్యా! కోపరక్తాహుణితంబులైన నీసేత్రంబులును జేవురించి
యున్న నీముఖమండలంబును వాలివధాభయ విహ్వలమతులైన సుగ్రీవు
భార్యజనంబునకు దహతహ పాటాదవించుచున్నది. ప్రసన్నుడవై
మాకెల్ల నభయమొసంగు' మని వినయధర్మపురస్సరంబుగా వచించెను.

సుగ్రీవ లక్ష్మణుల సంభాషణము.

లక్ష్మణుఁడు తారావచనంబులకు సంతసించి ప్రసన్నుడయ్యెను.
సుగ్రీవుఁడు నిజభయంబును దడివస్త్రుమునువలె విడిచి తన మోడనున్న చిర్ర
వర్ణకోభితసుగంధిబంధురపుష్పమాలికను ద్రెంచివైచి మన్మథమదంబుతో
లక్ష్మణుని డాయవచ్చి 'సామిత్రి! ప్రణవ్వలైన శ్రీకీర్తులను కాళ్ళతమై
వానరరాజ్యంబును నాకు నెవనిప్రసాదంబున సంప్రాప్తమయ్యెనో
దయాకాలియొనర్చిన యామహాపకారమునకుఁ బ్రత్యుపకారమునోహరింప
నాకు జన్మజన్మములకుఁ దరముగాదో యారాముఁడు పరమ ధర్మాత్ముఁడు

వశలమేగదా? ఆధనుమ్మందుడు పరసహాయ నిరపేక్షముగా రాక్షసుని కడించి నీతను బహుగర్భయు వానరసహాయమును గోరుట నాయందు వానికిఁ గల ప్రణయవిశ్వాసంబులను వెల్లడించుటగాని వేఱుగాదు. ఒక్కబాబులు చేత సప్తమహామ్రమంబులను నైలంబును భూమిని భేదించిన వీరభిఖానునికి గర్భలేహాటి తోడ్పాటుగుదురో నీవే యూహింపవచ్చును. అయినను నానివెంటవచ్చు మహాభాగ్యముమాకుఁ జేకూటివంతులకెంతయు సంతసించుదుము. మీధృత్యుడు సుంత కాలాతిక్రమణ రూపమైన యపరాధమొనర్చెను. అది తుమింపనగును. తప్పుసేయనివాఁడెందుఁ గలుగఁడుగదా? యని విన్నవించెను.

లక్ష్మణుడు పరమసంతోషమంది 'వానరేశ్వరా! నాభుడవును మీందుమిక్కిలి వినయసంపన్నుడవునునైన నీవలన నాయన్న గునాభుఁడయ్యెను. సుగ్రీవా! నీయట్టి శాస్త్రావప్రభావసంపన్నుడు వానర రాజ్యశ్రీవిభుండగుట వింతగాదు. నీసహాయమున రాముఁడు కర్తవ్యలను మునుమాడుట నిక్కము. ధర్మజ్ఞుఁడును గృతజ్ఞుఁడునునైన నీయట్టి యపరాధాఖిసాగ్రామపీరునకు నిట్టివచనంబులెంతయు నుపపన్నములేగదా? మిత్రమా! ఆత్మాపరాధంబు నొప్పుకొనుట నీయందును నాయన్నయందును మాత్రమే గంటిని. నాయన్నకు సాటియైన బలపరాక్రమకారిని నీవు మాకు సహాయమగుట దేవతానుగ్రహఫలముగాని వేఱుగాదు. సుగ్రీవా! నీమిత్రుఁడు రాముఁ డిప్పుడెంతయు భార్యాపహరణకోకకర్మకుఁడై వంతు రుచున్నాఁడు. నీవు వచ్చి వాని నాశ్వాసింపనగు. వానినిరాక్షసులుం దైరింపనోపక నిన్ను పరుషంబులాడితిని. ఆమాటలు మదిలోఁ దెట్టవలద్య తుమింపు' మనెను.

సుగ్రీవుడు వానర సైన్యాగ్రము నీడఁ లంక్షలు.

సుగ్రీవుడంతఁ దన చెంతనున్న హనుమంతునిఁ జూచి 'మహేంద్ర హేమాలయ వింధ్యకైలాస మండర పర్వతంబులందున్న వానరులను బర్హియ సముద్రతీర బాలనూర్యవర్ణపర్వతంబులందును సంధ్యామేఘగోభాయమానమైన యుదయాద్రియందును వహించు వానరులను కన్పింపుము. మఱియుఁ బద్మతాళవనమందుఁ గొండలున్నారు. వారికి సంగతిలేనిపుము. కాటుక

వర్ణమును నీలమేఘచ్ఛాయను మఱపించునట్లనిమేనులుఁగలిగి గజబలోద్ధతులైన వారంజనాద్రియందుఁ గలరు. మనశ్శీలాగుహలయందు సువర్ణచ్ఛాయా దేహులు వానరులు వసించుచున్నారు. వారికిని వివరము నందింపుము. మేరుపార్శ్వమందును భూమ్రుగిరియందును మహారణపర్వతమందును మఱి కొందఱు గలరు. వారి కెఱుక నేయుము. వనాంతరములందును ఋష్య శ్రమములందును గొందఱుండురు. వారువీరననేల? పృథ్వీమండలమందున్న వానరులనెల్ల వెంటనే రప్పింపుము. జాగునేయవలదు. ఇంతకుమున్నే దూతలను బంపియున్నాను. మఱలఁ గొందఱును వాయువేగవంతులను దళలింపుము. నాయుచ్చిన పదునైదు దినముల గడవు నేటితో ముగియును. ఆలోనరానివారు రాజశాసనదూషకులుగా గణింపఁబడుదురు. ఆదురాత్ములకు వధారూపశిక్షతప్పదు' అని యాజ్ఞాపించెను.

వానరవీరులు తోడ్తోడఁబయనమై హయమార్గము మెట్టి వనపర్వతంబులందును సరస్సుముద్రాంతములందును రాజాజ్ఞనుఁజాటిరి. ప్రలయకాలమృత్యువునుబోని సుగ్రీవాజ్ఞను విన్నంతనే వానరులు భయగ్రస్తులై యంజనాద్రినుండి మూఁడుకోట్లును, అస్తగిరినుండి పదికోట్లును, సైలాసశిఖరములనుండి వేయికోట్లును, హిమవత్పర్వతమునుండి పదిలక్షలకోట్లును, వింధ్యాచలమునుండి పెక్కువేలకోట్లును, క్షీరసాగరతీరమునుండియు దమాలవనమునుండియు నసంఖ్యాకములుగాను వెడలిరి.

అంతకుమున్నే నీలుఁడు కొందఱును బంపెను. వారప్పుడు వచ్చి సుగ్రీవునకు మ్రొక్కి 'దేవా! హిమవంతమునుదాఁకితిమి. అందుఁ దొల్లి సర్వదేవతాప్రీత్యర్థము మా హేశ్వరయాగమొనర్చిన పుణ్యక్షేత్రమును జొచ్చితిమి. ఆక్షేత్రమందు సుప్రసిద్ధమహావృక్షములున్నవి. ఆతరువులందు సుధారుచిరఫలములుగలవు. ఆఫలము మా హేశ్వరయాగహవిర్నివ్యుదప్రభవంబులనియు వానినిఁ దిన్నవారికి మా సపర్యంతము నాఁత దప్పులండవనియు వింటిమి. ఆఫలంబులను మఱియు నందలి గొన్నింటి దివ్యవృక్షములను సురభివంతపుష్పంబులను దేవరవారిప్రీత్యర్థము గొనివచ్చితి' మఱి చెప్పి యవి సమర్పించి తాముపోయివచ్చిన కార్యమును విన్నవించిరి.

సుగ్రీవుడు రాముని సంజర్జించుట.

సుగ్రీవుఁ డాకానుకలు గ్రహించి వారిని మంచిమాటల సంతసవెట్టి పంపివైచి 'రామకార్యము నిద్దించెను ; కృతార్థుఁడనైతి' నని భావించి తారాదిస్త్రీజనమును వీడ్కొని మిటుమిట్లుగొల్పుచున్న పల్లకిపయి లక్ష్మణునితోడనెక్కి శిరోపరిభాగంబున శ్వేతచ్ఛత్రంబు విరాజిలుచుండగా, నలుకెలంకులందు వెలివింజామరులు వీచుచుండఁగా, శంఖారావములును ధేరీ, భాంకారములును జెలంగఁగా, మంగళస్తుతులును వైవారంబులును నింగి ముట్టి మాటుమ్రోయఁగా వానరవీరు లాయుధపాణులై పరివేష్టించినడు సగా నఖండరాజ్యశ్రీవిరాజితుఁడై తరలి ప్రసవణపర్వతముచేరి సౌమిత్రితోడఁబల్లకినుండి దిగి కయిమోడ్పుతో రాముని సమీపించి వానికి దండ ప్రణామంబొనర్చెను. రఘువీరుఁడు సుగ్రీవునిఁ గేలఁబట్టి లేవనెత్తి స్త్రీతితో సందిటుఁగూర్చి బహుకరించి కూర్చుండుమనెను. వానరేంద్రుఁడు రాముని చెంగట నేలపయిఁగూర్చుండెను. కపిసైన్యముమోడ్పుఁ గేరెత్తి నిలిచి తామరమొగ్గలతోడి తటాకంబువలె నుండెను.

రాముఁడంతట సుగ్రీవుని జూచి 'హరిసత్తమా ! ధర్మార్థకామంబులను విభజించి యేదియెప్పుడు సేవింపనగునో దానినప్పుడు సేవించువతఁడే స్వధర్మమెఱింగిన రాజగును. ధర్మార్థములనువదలి కామముచుమాత్రమే యెల్లపుడును సేవించువాఁడు వృక్షాగ్రమున నిద్రించువాఁడువలె నధఃపతితుఁడై మేల్కొంచును. శరదృతువాసన్నమయ్యెను ; యుద్ధోద్యోగంబు నకు నిదితగినకాలము ; కర్తవ్యమును నీమిత్రులతో నారోచింపు' మనెను. నావుడు 'శూరాగ్రణీ ! ఎడఁబాసిచన్న శ్రీకీర్తులును కాశ్వతకవీరాజ్యంబును నీయనుగ్రహంబువలనను నీతమ్మునికృపవలను నాకు మరల దక్కెను. ఉపకారమునకు, బ్రత్యుపకార మొనర్పనివాఁడు పురుషాధముఁడగును. శత్రు నూడనా ! భూమండలముననున్న భల్లూకగోళాంగూల వీరులకెల్లరకును సంగతి తెలిపితిని. దేవగంధర్వప్రభవులును గామరూపులైన వానర వీరులు నూర్లుగా వేలుగా లక్షలుగా నర్బుదములుగా ఖర్వములుగా మధ్యంబులుగా నంతంబులుగా సముద్రంబులుగాఁ బరార్థంబులుగాఁ దమతమ సేవలతో వచ్చుచున్నారు. వారు రావణుని సఖాంధవవధఁగావించి సీతాదేవిని వీకుఁ గూర్ప సమకట్టియున్నా' రని సుగ్రీవుఁడు వచించెను.

రాముడు సంతసించి వికచనీలోత్సల శుభదర్శనముడై 'ఇంద్రునకు
 పర్షించుటయు శూర్యునకుఁ దిమిరంబులను జోపుటయు జంద్రునకు జల్లద
 నంబును గూర్చుటయు నెట్లు సహజధర్మమో యట్లే నీయట్టి వారికి
 మిత్రోపకారముధర్మంబగును. ఇది వింతగాదు. నీవు కేవలమిత్రమాత్మఁ
 దవేగాదు ; మిత్రహితోల్లాసివి. నీ సహాయంబున శత్రుమండలహర
 ణంబు నాకు సులభసాధ్యమగును. అనుష్ఠాదుడు తొల్లి యింద్రుని పం
 చించి శచీదేవి నపహరించి యాత్మవినాశమొందెను. రావణునకుఁగూడ
 నట్టిగతి తప్ప' దనెను.

వా న ర పై న్య ము చే రు ట.

వారట్లు సంభాషించుచుండఁగా దవ్వునఁ బైఠాళిరేగి నింగియెల్లఁ
 బర్వి నూర్యకాంతిని గ్రసించెను ; దిక్కులు తోఁపవయ్యెను ; మహీమండ
 లము సైలవనంబుగాఁ జలించెను ; సంగతి యేమోయని చూచుచుండఁగానే
 కామరూపులైన వానరయూధపులు కోట్లకొలది పరివారముతో వచ్చి
 యాగిరితలమెల్లఁ గప్పిరి. నీలుడంతట లేచి యావచ్చినవారి నెల్ల సుగ్రీ
 వునకిట్లు నివేదించెను. 'వానరేశ్వరా ! ఇతఁడు శతవలి . మహేంద్రపర్వ
 తమునుండి వచ్చెను. ఇతనిబలము పదివేలకోట్లు ; అవిగో యందన్న తరు
 ణాదిత్యవర్ణులును శశిగౌరవవర్ణులును బద్మకేశరవర్ణులును ధవళవర్ణులును వీని
 కోటిలోనివారు. అపరంజిమేనిచాయవాఁ డీతఁడు సుషేణుడు, తార
 తండ్రి ; ఇతఁడు దశసహస్రకోటి పరిమితపైన్యముతోవచ్చెను. అల్లతఁడు
 తారుడు. అతఁడు వేయికోట్లవానరులతోఁజేరెను. ఈతఁడు కేసరి,
 హనుమంతుని తండ్రి, మహాబుద్ధిశాలి ; ఇతఁ డనేకానీకసమావృతుడై
 వచ్చెను. ఈతఁడు గవాక్షుడు గోలాంగూలరాజు ; వీనిని వేయికోట్ల
 వానరులు వెంబడించిరి. అతఁడు ధూముడు, వీనివెంట రెండువేల
 కోట్లు భిల్లాకవీరులు భీమవేగవంతులున్నారు. అల్లతఁడు పనసుడు ;
 పర్వతాకారులును ఘోరులునైన యావానరవీరులు మూడుకోట్లు వాని
 బలము. ఈతఁడు గయుడు పదికోట్లతోఁజేరెను. మఱియు నశ్వినీకుతు
 వైన మైంధద్వివిదులు సహస్రకోటికోట్లతోను, గజుడు మూడుకోట్ల
 తోను, జాంబవంతుడు పదికోట్లతోను, రుమణ్యంతుడు నూలుకోట్లతోను,

సంభూతనుడు పదిలక్షలకోట్లతోను, అంగదుడు వేయిపద్మములు నూలు శంఖములతోను, తారుడయుదుకోట్లతోను, ఇంద్రజనువు పదునొకండు కోట్లతోను, సంభుడు దశసహస్ర సహస్రశతంబులుగాఁ బన్నిన యూధంబులతోను, దుర్ముఖుడు యెందుకోట్లతోను వచ్చిరి. హనుమంతునంటి జేయికోట్లుగలరు ; నలునిక్రింద నూలుకోట్లున్నారు ; దధిముఖుడు పది కోట్లను, శరభుడును గుముడును వహ్నియు రంహుడును లెక్కకు మీఱినచైతన్యముతోను వచ్చిరి. అప్రాకృతులును బ్రాకుతులునైన వానర పీఠులు వచ్చి లంఘించుచు గుప్తించుచు గర్జించుచు మహోత్సాహులై రాజాజ్ఞ వేచియున్నారనెను.

సుక్రివుడు వానరచైతన్యమును గామునకు వర్ణించెను.

యూధపతులెల్లరు మేఘంబులు నూర్మ్యనివలె సుగ్రీవుని బలివేడ్చించి తమతమరాక లెఱింగించుకొనిరి. వానరేశ్వరుఁ డాచైతన్యము వెల్ల రామునకు ననుద్దించి 'వానరేంద్రులారా ! మీమీ సేనలను కాస్త్రోక్తవిధి నెలయేళ్ళ తీరమున యథాసుఖము విడియింపవగును. అట్లుగానిచో యూధపతికి 'నేనావిశేషములేర్పడ' వని చెప్పి రామునిపంక మరలి 'వీరశిఖామణి ! నారాజ్యమందలి వానరవీరులెల్లరు వచ్చి విడిసిరి. వీరిబలపరాక్రమము విస్తరించిచెప్పనలవిగాదు. ఇంద్రోక్కడోక్కరుఁడే యనన్యసాధ్యములను సాధింపఁగలఁడు. ఎట్టిశ్రమకు చెనుదీయరు ; ఫలదయమువలకు వ్యయ సాయమును మానరు ; ఎన్నోయృద్ధములొనర్చి గడిలేతీయున్నారు ; దివి యందును భువియందును జలాంతరములందును విరాతంకముగా నంచరింపఁ గలరు ; ఎంతయు స్వామిహితులు ; యథామతి వీరివాత్సాహింప వగు' వనెను.

రాముడంతట సుగ్రీవుని గవులగుచు 'మిత్రమా ! నాప్రియ రాలు నీత బ్రతికియున్నదోలేదో, రావణుని నివాసమేదో, యాతడు సంగతులు మొట్టమొదటఁ దెలియవలయును. నీత జీవించియున్నఁగా యనంతర కార్యమునకు నవకాశముండును ? ముగ్ధివా ! ఈవిషయమున వేనుగాని లక్ష్మణుడుగాని నియామకులము గాము. సర్వము నీయందున్నది. ఏమిచేయవలయునో నీనే యూహించి యాజ్ఞాపింపుము. నీవు పరాక్రమ

కాలివగాని వట్టివాడవుగావు ; మహాప్రజ్ఞుడవు ; నీకుఁదెలియని కాల విశేషములేదు ; అర్థవిత్తమునందును సుకృతార్థత్వమందును నీసాటిగలుగదు. నాకు లక్ష్మణుఁడెట్లో నీవు నట్లయితివి. ఇంక నేమి చెప్పవలయు నని తనభావంబును బహురమ్యముగాఁ దెలిపెను.

నీతాస్వేషచార్దము వానరులను సుగ్రీవుఁడుపరాభుట.

అంతట సుగ్రీవుఁడు వినతుఁడను యూధమతిని బిలిచి “వానరాగ్రణీ! దేశకాలనయజ్ఞులును గార్యాకార్యపినిశ్చయకుశలులును రవిచంద్రాత్మజులునునైన వానరులను వెంటఁగొని నీవు తూర్పు దెసగాఁ దరలిగంగాసరయూ కాశికే యమానాసరస్వతీనదుల పరిసర ప్రదేశంబులను మణిస్వచ్ఛజలసమృద్ధమైన శోణదముయొక్క ప్రాంతారణ్యంబులను మహాదేశంబును కైలకాసన శోభితమైన కాలమహాదేశంబును బ్రహ్మమాలవిదేహ మాళవ కాశీ కోసల దేశంబులను మాగధదేశంబును శోకకాయల రాజధానియూ రజితఖనిమయ ప్రదేశంబును బరిశోధించి రామనిభార్యయూ దశరథుని కోడలునైన నీతా దేవి యెందున్నదో సాధింపుము. కొందఱును మందర శిఖరంబుల వెదక సంపుము ; సముద్రాంతరములు సాధింపఁ గొందఱును దరలింపుము ; కొందఱు మహాపట్టణము లామూలాగ్రము పరిశోధింపనగును. ఒక్కొక్కచోటఁ జెవులులేనివారుందురు ; ఒక్కొక్కచోటఁ బెదవులందుఁ జెవులుగలవారు కానవత్తురు. లోహముఖ లొకచోట, ఏకపాదులొకచోట, నందందఁ బురుషాదకులును గర్జమాదులును హేమాంగులును గలరు. కొన్ని ద్వీపము లందు సంతర్జల చరులైన కిరాతులుందురు ; కొన్నిటియందు మత్స్యజీవులు గలరు ; పులితలయు నరశరీరంబును గలవారు కొన్నింటఁగలరు. వీరినెల్ల మెలకువతో దప్పించుకొని దెరుగవలయును. కొన్నితావులకు వాయు మార్గమునఁ జననైయుండును ; కొన్నిచోట్లకుఁ దెప్పలమీఁద నీడవలసియుండును. మీచనుషార్దంబున బింగారుగనులు కానవచ్చును. అదే శుష్క రూప్యకద్వీపము. రత్నఖనులు గలిగి సత్తఖండములుగా నుండు ద్వీపము కటిగలదు. దానినే యవద్వీపమందురు. ఆరిండు ద్వీపములను జోక్యగా బరిశోధింపవలయును. శిఖరపర్వతము నింగినొరయ శిఖరములతో నొప్పు చుండును ; అందు దేవ దానవులుందురు. అపర్వతరాజునెక్కుట

భావోద్భవము. ఎట్లయినను వానిని మానరాదు. అవలంబముద్రము మొక్క
 మానలి వరియందు కోణవద రవ్యతీర్థములున్నవి. వానిని సిద్ధచారణులు
 కేలించుచుందురు. వాని పరిసరవనంబులు మహా విచిత్రముగానుండును.
 వానినెల్లఁ గలయవెదక నగును. ఆవలఁ బక్షద్వీపము వకుఁ బోనగును.
 ఆద్వీపమందు మహోహరములైన యుద్యానవనములు వెక్కుగలవు. మఱియు
 నొక కెలమేటి చఱియలతో నిండిన కొండలెన్నో యున్నవి. ఆహోట
 ల్లె నస్వేషింపవలయును. పిదప నిక్షు సముద్రమునకుఁ బొమ్ము. అసాగ
 రము వాతోద్భూత తరంగాభీలమై క్రోశించుచుండును. అందరిపీఠలందు
 మహాకాయలైన యసురులుగలరు. వారుమనుష్యుల నీడలను గుఱియింతురు.
 ఆనీడలతోడ నమ్మచుమ్యులుగూడ వారియుదరళోళముఁజొత్తురు. అట్లువారికి
 బ్రహ్మదేవఁడు వరమిచ్చెనట. వారివారిబడకుండ తప్పుకొనవలయును.
 అంతరము రక్తసముద్రము గలదు. అందెచ్చకు కొండబూరుగచెట్లు కాన
 నచ్చునో యాప్ర దేశమే కాద్వరీద్వీపము. అందు నైనతేయ గృహమున్నది.
 ఆమందిరము కైలాసధవళచ్ఛాయామనోహరమును నావారత్నవిభూషిత
 మునై యుండును. వానిని విశ్వకర్మ నిర్మించెనట. కాల్యదీప్తిప పర్వత
 కిఖరంబులందు మందేహులను రాక్షసులున్నారు. వారు నానాభయంకర
 రూపంబుల నుందురు. బ్రాహ్మణుల ప్రాకారకాల గాయత్రీజపప్రభావం
 బున మందేహులు దినదినము విహతులై సముద్రజలంబుల బడుదురు.
 అజలంబులు మూర్ఖరక్మికిఁ గ్రాగి విలపరానప్పుడు వారు కైలశ్యంగములకు
 వెగయుదురు. ఇది వారికి దినక్రీడగానుండును. అసమద్రమునవాటి
 భృతసముద్రంబును గుళద్వీపంబును వధిపాగరంబును గ్రోచద్వీపంబు
 నొక్కటొక్కటిగాఁ జూచుచు క్షీరాగ్ధావిజేయము. ఇంద్రుఁ దరంగములు
 సముద్రు విజేయరంబున దాచిన మత్స్యాలమేయతోయిన నుండును. ఈరము
 ప్రాంతరమున ఋషభమహాపర్వతము గలదు. ఆకొండయందు రజనీర్ష
 తంబులు విదిర్చి నెత్తావులు వెదచల్లుచుండును. మఱియు నర్చ్యకంబున
 ముదర్మవనశోవరము గూడవన్నది. ఆకొలనితో బలగాదే భ్రష్టాదీగు
 లెదికవలంబులును రాజహంసలును నిండియుండును. అది చూడఁకూడ
 ముచ్చటగును. అటుకు విహారాగ్ధము చేపక్వరయక్షచాగణులు సఖిద్వి
 తీయలై పచ్చుచుండురు. క్షీరసముద్రము తర్వాత కుర్భజలసముద్రము

మున్నది. అదిమహాభయంకరమై యుండును. దానినిఁ గడలెగాయఁడందును. దానిజలంబులందు నౌర్వకోపప్రభవమైన యశ్వముఖబడబాగ్ని నిక్షిప్తమై యున్నది. అయగ్నివేడిమికి నందలిభూతంబులు గావించుచుండు మహా క్రోశధ్వనులు మీకువినవచ్చును. ఆకడలి యావలిదరికిఁ బదుమూడు యోజనములదవ్వనఁ గారచనపర్వతము గలదు. దానిని జాతరూపశిలయం దురు. దానిశిఖరంబున సర్పమూర్తి యాదిశేషుఁడుండును. తెల్లనిమేనుతో నల్లనివస్త్రముతో వేయితలలతో నొప్పుచు భూభారమెల్ల మోయుచున్న యాసర్వభూతనమస్కృతుని సందర్శించు మహాభాగ్యము మీకచటనగును. ఆపర్వతశిఖరంబున మూడు తలలబంగారుతాళవృక్షమున్నది. అదే యా మహాత్ముని ధ్వజము. ఆతాలధ్వజము ప్రాచీదిశకునెల్లగాఁ ద్రిమూర్తు లేర్పఱచిరి. దానితర్వాత యుదయాద్రి యున్నది. దానియగ్రభాగము నూఱుయోజనములయున్నతమై నింగినోటయుచుండును. ఆనగమందు సాల తాలతమాలవృక్షంబులును బుష్పితకర్ణికారంబులును మెండుగాఁగలవు. అశైలాగ్రతలమందు హిరణ్మయశిఖరము పదియోజనములయెత్తు నొక్క యోజనము విరివిగలది యొకటిగలదు. దానిని సోమనసంబుండును. శ్రీ మహావిష్ణువు వామనావతారమైతి బలిచక్రవర్తివలన మూడడుగులనేలఁ గైకొనినప్పుడు తొలిపాదము నీశ్వంగమందును రెండవపాదము బల్చిచుదిశకు హద్దుగానున్న సోపర్ణిమేరుశిఖరంబున నుంచెను. నూర్వూడస్తమించి జంబూ ద్వీపముయొక్క యుత్తరభాగంబునుజుట్టి యాసోమనసశిఖరంబునఁ దోచు నప్పుడు మేరుదక్షిణపార్శ్వంబున నుండు మనకు వానిసందర్శనమగుచుం డును. నూగ్యరశ్మి యుదయాద్రిహిరణ్మయతేజముతోఁగలిసినప్పు డచ్చటఁ బ్రాతఃస్సంధ్యారాగము రక్తవర్ణముగానుండును. ఆశిఖరమందు భాను తేజోమూర్తులును మహాతపస్సంపన్నులునైన వైఖానస వాలభిల్య మహా గులు గానవత్తురు. ఉదయాద్రికి సమీపంబున సుదర్శనద్వీపము గలదు. భూమికిని సమాంత్రాకంబులకును ద్వారముగా లోకబాంధవుని యుదయస్థాన ముగా బ్రహ్మదేవుఁడు తూర్పుదెస నేర్పఱచుటవలన దానికిఁ బూర్వదిశ యను పేరు గూడ వచ్చెను. అందాక గలప్రదేశంబులనెల్ల మీరువెదక వగును. ఆవల నూర్యచంద్రులసంచారము లేమి గావునఁ దద్భాగమం తయుఁ జీకటి గప్పియుండును. అది దేవతలకుఁ దక్క యశ్యులకుఁ

జోగరాగు. ఆకారణంబున నచ్చట వృత్తాంతము మనకుఁ జెలియను. మిఁకొక్క నెల గడువిచ్చుచున్నాను. ఈలోన మీరు నాచెప్పినచోఁకెల్ల వెదకి నీతాదేవి యెందున్నచో రావణుఁడెందున్నాఁడో తెలిసికొనిరందు. గడువు మీఱినచో మరణదండనను తప్పదు. ఎవరు నీతాదేవిని జూచి క్షుణ్ణో వారు నిరవధికసుఖంబులు చూడబాడుదురు' అని చెప్పి వారిని మార్పుదేసకుఁ బుచ్చెను.

అంత నీలుని హనుమంతుని జాంబవంతుని సుహోత్ర శరారి శరగుల్మ గజ గవాక్ష గవయ సుషేణ ఋషభ మైంద ద్వివిద విజయ గంధమాదను లను మఱియు నగ్నిసుతులైన యుల్కాముఖాసంగులను నంగదాదులను బిలిచి 'వానరోత్తములారా! మీరు వెదకనగుతావులు కొన్ని మూచింతు వినుము. వింధ్య పర్వతమునకుఁజని తత్పరిసరారణ్యంబులను వెదకుము. అవల నర్మదాప్రాంతభూములను జూడుము. అవి మహారాగభయంకర ములై యుండును గావున నచ్చట మెలకువతో వర్తింపవగును. తర్వాత వింధ్యాచలసమీప గోదావరీ ప్రదేశంబులను గృష్ణానదీపరిసర భూములను వరదానదీ కాననంబులను మేఖలానదీ మహారణ్యంబులను శుత్పలాప్రాంతం బులను జూచి దక్షార్ణదేశనగరములెల్లఁ బరికించి యవంతీపట్టణమును బరిశోధింపుము. నీతాదేవి యందెచ్చటను గానరాదేని విదర్భ ఋషీక మాహీ షీక వంగ కళింగ కౌళిక దేశంబులు చుట్టి నదీనగరసంఖ్యంజైన దండకారణ్యమును గాలించి యాంధ్ర పుండ్ర చోళ పాండ్య కేరళ దేశంబులు చూడుము. అచోట్లఁ గూడ వైదేహి గానరాదేని ధాతుమండితంబును జందనవనాభిరామంబునైన సహ్యాద్రికిఁజని దానినెల్లఁ గలయఁ దిరుగుము. అచ్చటగూడ మీయత్నము సిద్ధింపదేని కావేరీనదికిఁ జరుము. ఆనదీమతల్లిని సందర్శించి యందలి నిర్మలతోయము బాడిన వారికి మంగళమగును. దానిప్రక్క భూములు వెదకి మలయపర్వతమునకుఁ బోము. ఆపర్వతంబున నగస్త్యమహర్షి సూర్యతేజోరాశియై వెలఁగుచుండును. ఆమహాత్ముని యనుగ్రహంబును బడసి నక్రాభీలయగు తామ్రపర్ణికి నేగుము. అందుండి పోయినచోఁ బాండ్యనగరద్వారకవాటము హేమచయముత్తామణి విరచితమైనది మీకుగానవచ్చును. అటుమండిపోయిన సముద్రతీరము

వచ్చును. అదిచేరి తరుణోపాయము నాలోచించుకొనుడు. ఆసముద్ర
జలంబులు మహేంద్రాచల పర్వతంతంబానియుండును. ఆపర్వతమందు
జిత్రవీచిత్రములైన నానాజాతి తరువులుగలవు. అగిరిమ్రుని క్షేష్ఠ
యక్షులు నప్పరసులు నేవించుచుండురు. నిర్జరేశ్వరుడు ప్రతిపర్వదివసంబున
నచ్చటకు సముద్రస్నానార్థము వచ్చుచుండును. ఆకడలి యావలిదలి
యందు లంకాద్వీపముగలదు. అది నూలుయోజనముల విస్తీర్ణము గల్గి
చోటరాకుండును. అదేరావణనివాసస్థానము. ఆదీవిన్లకడలఁ గలయ
వెదకుము. ఆదీవికి నుత్తరభాగంబున దక్షిణమహాసముద్ర మధ్యప్రదేశ
మందు సంగారకయను రక్కసి గలదు. అది జంతువులను నీడనుబట్టి యా
కర్షించి మ్రింగుచుండును. ఈసంగతి మఱువవలదు. లంకకు నవ్వల నూలు
యోజనంబుల దవ్వున సముద్రాంతరమందుఁ బుష్పితకపద్వతమున్నది.
ఆకొండయొక్క యొకవైపు శశిధవళంబుగా మఱియొకవైపు నూర్యారు
ణంబుగా నుండును. దానిశిఖరములలో నొకటి కాంచనమయముగా
నింకొకటి రజతాత్మకముగానుండును. దక్షిణాయానంబునఁ గాంచనమయ శిఖ
రమందు నూర్యుడును రజతాత్మకశృంగమందుఁ జంద్రుడునుండును.
అశైలరాజము కృతఘ్నులకును బరిపీడాకరులకును నాస్తికులకును గావ
రాదు. ఆపర్వతేంద్రునకు మీరు తలతో మ్రొక్కి యందు నీతాదేవిని
వెదకనగును. అగిరిని దాటినంతట బదునాల్గుయోజనంబుల దూరమున
నూర్యవంతమను పర్వతమున్నది. పుష్పతక నూర్యవంత పర్వతంబుల
మధ్యనున్న మార్గము మహాదుర్గమము. నూర్యవంతమునకు నవ్వల వైమ్యత
శైలము గలదు. అందు సర్వబుతువులందుఁ గోరినఫలములు పుష్కలముగా
దొరకును. ఆఫలము లారగించి యచటితేనియలు గ్రోలి నేదదేటి చన
నగును. దానికి నవ్వలఁ గుంజర పర్వతముగలదు. అందు నగస్త్యమహర్షికిగా
నిర్మించిన గృహమున్నది. ఆమందిరమును జూచి తీరవలయును. అది
పదియోజనముల నిడుపు యోజనమువెడల్పునై బంగారముతోఁగట్టబడి
యున్నది. దానికి దానిన రత్నమలిన్నియని గాని యింతటివని గాని
చెప్పగిప్పరాదు. దానిని దాటి పోయిన భోగవతీనగరముగలదు. తీవ్ర
దంష్ట్రాఘోరములైన యాశీషము లాపురంబును సంరక్షించుచుండును గావున
దానినెవరుఁ బోఁజాలరు. సర్పరాజు వాసుకియందు నివసించుచుండును.

ఆనందమును గడచినంతట ఋషభమహాపర్వతము వచ్చును. అందు వివిధ
 పర్వతములు గలవు. వానిలోఁ గొన్ని గోరొచనపర్వతముగాఁ గొన్ని
 పద్మపత్రపర్వతముగాఁ గొన్ని హరితపర్వతముగాఁ గొన్ని యగ్నిపర్వతముగా నుండి
 చూడచూడ వింత నేయుచుండును. ఆవనమును రోహితులను గంధర్వులు
 కాచియుండును. ఆతరువులజోలికే పోవలదు. ఆఋషభపర్వతమందు
 గంధర్వరాజులు శైలూషుఁడు గ్రామణి శిశువు కుఁడు బ్రతుఁడు
 నను వా రేవరు కాపురముండును. మఱియునచటఁ బుణ్య కర్మంబులవలన
 స్వర్గజితులైన మహాత్ములు సోమనూర్యాగ్నివపుష్కంతులు పరదుర్ఘ్న
 జున్నారు. ఆ గిరీంద్రమునకు నవ్వల యమునిరాజధాని పితృలోకము మహా
 దారుణమైనది యున్నది. ఆ ప్రదేశము నెప్పుడుఁ గాటుచీకట్లు గప్పియుం
 డును గావున మీకుఁ జొరగాదు. కపిసత్తములారా! పితృలోకమునకు
 మీరుసీతాదేవిని వెదకవలయును. అనంతరము మీగమనశక్తులు సాగవు.
 ఒక్కమాసము వ్యవధియిచ్చితిని. ఆలోపలవెవఁడువచ్చి 'కనఁబడెను
 సీత' యని చెప్పినో యతఁడు నాతో సమానముగా నిఖిలభోగవిభవంబు
 లను జూటగొనుచు సుఖముండును. మీరెల్లరు నమితబలపరాక్రమవంతు
 లును నిఖిలసద్గుణసంపన్నవంశ సంభవులును గావున మీకు విశేషించి చెప్ప
 నక్కఱలేదు. సీతాసంప్రాప్తికి సర్వయత్నములు గావింపుఁడ' ని చెప్పి
 వారిని దక్షిణదిశకుఁ దరలించెను.

సుగ్రీవుఁడు వారినట్లాజ్ఞాపించి తారకుఁ దండ్రీయుఁ దనకు మామ
 యునైన సుషేణుని డాయఁబోయి వానికినమస్కరించి ముకుళితనాస్తుఁడై
 తత్సమీపమున నున్న మరీచిమహర్షి తనయులను మానీచాది మహాపరాక్రమ
 వంతులను జూచి 'మీరెల్లరు రెండులక్షలవాసరబలముతో సుషేణునివెంటఁ
 బచ్చిమదిసకుఁజని సౌరాష్ట్ర బాహ్లిక శూరదేశములందలి నగర గ్రామముల
 నెల్ల శోధించి పున్నాగగహనంబును వకులోద్ధాలకాకులంబునైన కుక్షిదేశ
 మందలి మొగలిపాదలు వెదకి శీతజలసుభగంబులైన నదంబులను గాంతార
 ఋష్యాశ్రమంబులను బరిశోధించి నిర్జలప్రాయభూములను జూచి తిమిన్క
 భయంకరమైన పశ్చిమసముద్రమునకుఁ జనుఁడు. దాని తీరంబున విహార
 యోగ్యములైన కేతకీ తమాల నారికేళ వనములు గలవు. వానినెల్లఁ గలయఁ
 దిరిగి మరచి జటినగరంబులను అవంతీపురము నంగలోపానగరముఁ బరి

కించి అలక్ష్మీవనము దూటి వెదకనగును. సింధు సాగరసంగమంబున నూలు శృంగముల హేమగిరియున్నది. దాని నెత్తమున అక్కలు గలసింహములు గలవు. అవి సముద్రమందలి తిమిమత్స్యజులను నీటియేనుంగలను బట్టి తెచ్చి తమ గూండ్ల నుంచుచుండును. ఆసింహములగూండ్లచెంత మత్తమా తంగంబులు మేఘగర్జలువోని ఘోరములొనర్చుచు తిరుగాడుచుండును. ఆకొండ నెల్లెడలవెదకవలయును. అటునుండి కొంతదవ్వు చన్నంతట పాత్ర యాత్ర శిఖరము గానవచ్చును. అది నూలుయోజనంబుల విజీవి గర్జి బంగారుమయమై మిఱుమిట్లు గొలుపుచుండును. అందు నన్ని తేజోవిలాస లైనగంధర్వులు మహాపరాక్రమవంతు లిరువది నాల్గుకోట్లు వసించియుండును. వారు దురాసదులుగావున మీరువారిని సమీపింపవలదు. అందు రుచిరము లైన ఫలమూలంబులు గలవు గాని యవియెల్ల వారికాపుదలలోనుండును ; ఫలమును గానీ మూలమును గానీ ముట్టవలదు. మీపనియేమో యంత్రోచనుము. ఆవలఁ గొంతదవ్వు చనినంతట వజ్రగిరిగలదు. అది వైడూర్య వర్ణము గలిగి వజ్రమువలెఁ గఠినమైయుండును గావున దాని నట్లుపిలుతును. ఆపర్వతము నూలుయోజనముల యున్నతమై యుండును. ఆగిరిగుహలెల్లఁ బ్రయత్న పూర్వకముగా వెదకవలయును. ఇచ్చిమసముద్రమును మూడు భాగములు దాటిన తర్వాత నాల్గవ భాగములోఁ జక్రవంతపర్వతమున్నది. విశ్వకర్మ తొల్లి సహస్రారచక్రాయాధమునుజేసి యందుంచెను. అందే దేవాసురయుద్ధము జరిగెను. అప్పుడు శ్రీమహావిష్ణువు పురుషోత్తమ రూపంబున నవతరించి సహస్రారచక్రంబునకు రక్షకుఁడుగానుండిన హయ గ్రీవుడను దానవుని వధించి యాచక్రంబుతో పంచజనుడను దైత్యుని సహరించి వానియస్థియైన పాంచజన్యజును గ్రహించెను. ఆ పర్వతమునుండి యలువది యోజనములు చన్నంతట సముద్రము మహాగాఢమైయుండును. అచ్చట సువర్ణశృంగమగు వరాహపర్వతము గలదు. దానిశిఖరంబున జాతరూపమయమైన సాగ్ధ్యోతిషనగరమున్నది. అందు దురాత్ముఁడు వర కాసురుఁడు వసించుచుండును. ఆగిరి సానువులు చిత్రవిచిత్రములు ; అందలి గుహల విరివియింతనరాదు. వరాహాగిరికినవ్వల మేఘవంతపర్వతము గలదు. దానికందరములు సువర్ణాంతరములై వెలుగుచుండును ; అందలి నెలయేళ్ళు బంగారమతోఁ బొంగారుచుండును. అచటి గజఘోరము

ఋతు వరాహాఘ్నము దంబులును సింహగర్జనంబులును శార్దూలంబుల బాబ్బి
 గంతలును గుహలందగిలి ప్రతిధ్వానము లేని వైడిమృగబృంహితఘ్నమురాది
 శంకను గల్గింపఁగా నాసత్త్వంబులు కోపోద్దీపితములై మాటుపలుకుచుం
 దుటవలన నందుధ్వనులు నిరంతరముగానుండును. పాకశాసనునకు దేవరాజ్య
 పట్టాభిషేకము నచ్చట గావించిరి. అదిసుత యాకొండ దేవేంద్ర సంరక్షి
 తమైయుండును. దానిని దాటిపోఁగా నటువదివేల పర్వతములున్నవి.
 ఆవి బాలనూర్యకాంతిగలిగి పూచియున్న వైడివృక్షంబులతో కోభిల్లు
 చుండును. ఆకొండలనడుమ పర్వతరాజు సౌవర్ణ మేరువుగలఁడు. అచటి
 శిలావృక్షాదులును దేవగంధర్వదానవులును నూర్యభగవానుని యనుగ్రహ
 ప్రభావంబున బంగారుచాయల నుండురు. అచ్చటనూర్యునకు విశ్వదేవ
 తలును మరుత్తులును అష్టవసువులును దేవతలును సాయంసంధ్యలందు నుప
 స్థానముగావించురు. అదిత్యుఁడు వారిపూజలంది యస్తాద్రికేరును.
 సౌవర్ణ మేరువునకు నస్తగిరికిఁ బదివేలమోజనములదూరము. దానిని నూర్య
 డర్ధముహూర్తంబున దాటును. ఈరెండుకొండలనడుమ పదితలబంగారు
 తాళవృక్ష మొకటి గలదు. సౌవర్ణ మేరువునందు బ్రహ్మకల్పంబు మేరు
 సౌవర్ణి వసించియుండును. ఆచుహాత్మునకు మీరు సాష్టాంగమొనర్చి వానిని
 సీతావృత్తాంతంబడుగనగును. ఉదయాద్రి మొదలస్తగిరివఱకుగల భాగ
 మనుమాత్ర మే నూర్యుఁడు నిస్తిమిరమొనర్చి వెలిగించును. అస్తగిరివఱకు
 మీరుపోనగును. ఆవల మహాంధకారబంధుఁడము. దానిసంగతి తెలియరాదు.
 ఈతావురెల్ల నొక్కమాసములో వెదకిరావలయును. గడువుమించినచో
 శిక్షయెఱుంగుదురుగదా. మీరెల్లరు సుషేణునియాజ్ఞ ననువర్తింపవలయును.
 మీపోవుకార్యము సిద్ధించెనేని మనమెల్లరముఁ గృతకృత్యులమగుదుము.
 అనుపకారినుపకరించినను జన్మసాఫల్యమగునందురు. ఉపకారివిషయమునఁ
 జెప్పవలయునా ? రాముఁడు సర్వభూతమాన్యఁడు ; మనయందు నాని
 ప్రీతి యింతనరాదు ; మీలో నాకుఁ బ్రియాతిప్రియులు. ఇంతకన్న నేమి
 చెప్పనగు' నని వారిని బంపెను.

అంతట శతవతిని బిలిచి 'నీవు తగుపరివారముతోడ వెదలి బుద్ధివిక్ర
 మంబులు వెఱయించి మేచ్చ పులింద కూరవేస ప్రథమ భరత దక్షిణకురు
 మద్ర కాంభోజ యవన శకారట్టక బాహ్లిక ఋషిక పౌరవ టంకణ

చీన పరచీన విహార దరదాది దేశంబులను హిమవంతమును గాలించి విడు
వుము. ఇందెచ్చటను సీతారావణులపొలకువ గానరాదేని దేవగంధర్వ
సేవితమైన సోమశ్రమంబునకు మహాసానుమంతమగు కాళపర్వతంబునకును
జని యందలి కోనలు గుహలు చూడుము. అచ్చటను గానరాదేని పుష్ప
ర్శనపర్వతమునకుఁ బొమ్ము. అందుండి దేవసఖపర్వతము చేరనగును.
అశైలరాజము వివిధద్రుమములతో నానాపక్షిగణముతో విరాజిలుచుండును.
దానియావల నూటుయోజనములవఱకుఁ గలప్రదేశము కొండలుగాని నదులు
గాని మ్రాకులుగాని లేక శూన్యముగానుండును. ఎట్టిప్రాణిని నందు జూడఁ
బోరు. అందు మీరు తడయవలదు. అది దాఁటినంతట కైలాసపర్వతము
మీకుఁ గనుపండువొనర్చును. ఆపర్వతమందు ధవళచ్ఛాయామేదరంబును
గాంచనపరిష్కృతంబునైన కుబేరగృహముగలదు. దానిని విశ్వకర్మ తొల్లి
నిర్మించెను. అందుయక్షరాజు సర్వభూతనమస్కృతులందుచు గుహ్యకులఁ
గూడి విహరించుచుండును. మఱియు నగ్గిరియందుఁ గొలనొకటి యున్నది.
ఆసరోవరము కమలాత్పలములతోనిండి హంసకారండవాది పక్షికలకలస్వన
మనోహరమై యుండును. అచ్చర లచ్చట యథాసుఖము విహరింపు చుం
దురు. ఆకాసారపరిసరప్రదేశములెల్ల వెదకనగును. అందుండి చనిఁ
గొంచపర్వతము వచ్చును. ఆకొండయందుఁ గుమారిస్వామి శక్తినివైచి
మహాబలమొందు తొలిచెను. ఆబలమందు దేవరూపులైన మహర్షులు
నిఖిలసురార్చనల నందుచు వసింతురు. దానిని బ్రవేశించుట కష్టతరముగా
నుండును గావున జాగరూకులై వర్తింపుడు. క్రొంచశేఖరంబులు కామ
పర్వత మానసపర్వతంబులను నవి రెండుగలవు. అభాగమెల్ల సమవిషమము
గా నుండును. ఆచోఁటెల్ల వెదకనగును. క్రొంచమునకు నవ్వల మైనాక
పర్వతమున్నది. అందు మయుడను దానవుడను తనయిల్లు నిర్మించుకొని
యున్నాడు. మఱియు నచ్చటఁ గిన్నరాంగనల నిలయములు గూడఁ
గలవు. అవి యెల్లఁ జూచి మైనాకంబును దాఁటితిరేని సిద్ధసేవితమైన
యాశ్రమమొందు గానవచ్చును. అందు నణిమాదిసిద్ధిసంపన్నులైన వైఖా
నస వాలఖిల్య తపోధనులు గలరు. వారిని నమస్కరించి సీతావృత్తాం
తంబు నరయనగును. ఆయాశ్రమమున వైఖానసమను మహాసరోవరము
గలదు. ఆకొలనునందు బంగారుకమలంబులును బాలమూర్త్యుకాంతిగల హాథి

మనుచున్నాడు. మఱియుఁ గుఱేరుని వాచానము సోమశామద్విజయము కడేను
 ప్రసంగుకూడి యందు విహరింపు చుండును. దానికి నవ్వల నూర్యసంక్రమ
 ప్రసారములేదు ; నక్షత్రములుగూడఁ బోవన ; మేఘములు నెంచరింపవు.
 అతావెల్ల నవ్వశూన్యము నిశ్శబ్దమయమునై యుండును. అందు స్వయం
 ప్రకాశులైన సిద్ధపురుషులుగలరు. వారిదేహకాంతులే నవిచంద్రకాంతు
 లకు మాటుగా నచ్చొచ్చెల్ల వెలిగించుచుండును. దానియంతరము శైలో
 దమను నది గలదు. ఆయేటి తీరములందు వెనుకై వెలిగి వంగి యుండు
 లకు రాకపోకలకు మార్గమేర్పడుచుచున్నవోయిన కొండొండొక దాకుం
 దును. సిద్ధవీవలివారావలికి నావలివారీవలికి నవ్వెదుళ్ళమీదుగా వచ్చు
 చుఁ బోవుచునుండురు. శైలోదమనకునవ్వల నుత్తరకురుదేశమున్నది.
 పుణ్యాత్ములు తమసుకృతము ననుభవించుటకై యటు జన్మింతురు. అదేశ
 మందలి లతలెల్ల నీలవైడూత్యవర్ణముగా నుండును ; మఱియు నచ్చొట్టు
 బంగారుకమలములుగల నదులతో నిండి యుండును. అచ్చటి సహోవర
 ములు రక్షోత్పలములతోను సువర్ణకేసరములుగల కమలేందీవరములతోను
 ముక్తారత్నహారణ్మయములైన పులినతలంబులతోను మనోహరముగానుం
 దును. అచటి నదులయందు రత్నకాంతులంజేసి నన్నిరాసులవలె వెలుగు
 చిటుకొండలుగలవు. అందలి పృక్షంబులు నిరంతరపుష్పఫలవంతములై
 కల్పతరువులాయన నర్థులకు వస్త్రంబులను మణిహస్తాక్షికభూషణంబులను
 సువర్ణశయనంబులను బానద్రవ్యంబులను వివిధ భక్ష్యభోజ్యలేహ్యంబులను
 వయోరూపవిలాసవతులను కోరినట్లొచ్చుచుండును. అచ్చట సిద్ధవిద్యాధర
 నాగకిన్నరగంధర్వులు గతితేజోవిభ్రాజితులై తమతమప్రియలను గూడి
 విహరింపుచుండురు. గీతామాధుర్యమును జవిచూడవలయునన్న నచ్చటనే
 వివరలయును. వేయేల ! అచ్చటనుండు సర్వభూతంబులను గాదువయో
 ట్టివో యెఱుంగక దినదినవర్ధమానశాశ్వతమఖ సంతోషముల నుండును.

ఉత్తరకురుదేశంబును దాఁటినంతకు నుత్తరసముద్రము గలదు. అతా
 గరమధ్యభాగంబున సోమగిరియను కాంచన పర్వతమున్నది. అతైలరాజము
 స్వర్ణోక బ్రహ్మలోక విష్ణులోక వాసులైన దేవతలకుఁబక్క నదులకు
 గానరాకుండును. అప్రదేశము నూర్యసంహారరహితమైనను దన్నగ శైలో

విశేషంబున నూర్వండున్నట్లే వెలుగుచుండును. సోమగిరియందు వీశ్వాత్మకుండైన శ్రీచుహావిష్ణువును నేకాదశరుద్రాత్మకుండైన పరమశివుడును నిఖిలదేవాధిపుడైన పరమేశ్వరియు బ్రహ్మని నేవితలులై నివసించుచుండును.

ఉత్తరకురుదేశమును దాటి యొక యడుగైనను మీరు వెట్టవలదు. వీలయిందారా ? మహాశక్తీసంపన్నులైన దైత్యులుగూడ నచ్చటకే బోజాలరు. దేవతలు సయితము సోమగిరిని దాటరు. అగ్గివరకు బోయి దానిని సందర్శించి మరలుము. వానరోత్తములారా ! తోచినతావుల్లె వివరించితిని. మీదారిలో వెదకనైన చోట్లెన్నోయుండును. దేనినిగాని యుపేక్షింపవలదు. ఎట్లైనీ నీతాదేవినిజూచి రానోర్తురేని రామునకుఁ బ్రియంబును నాకు సంతోషంబును గూర్తురు. మీయత్నము నిండాను నేని సమస్తకామఫలంబులు మీహస్తములందుండును. మీరు నిశ్చాత్రముగా భూలోకమెల్ల విహరింపనోపుదురని చెప్పెను.

రాముడు హనుమంతునిచేతిలో తన ముద్దుటంగరముంచుట.

సుగ్రీవుడెట్లు వారివారి నాయాదెక్కులకు నాజ్ఞాపించి హనుమంతుని జూచి 'నాయుపుత్రా ! భూసభోంతరాళములందుఁగాని స్వర్గమందుఁగాని జలములందుఁగాని నీగమనంబునకు నాతంకముగలుగదు. అసూర గంధర్వ నాగ మనుష్య దేవలోకంబులలో నీవు చూడనిదిలేదు. సమద్రపర్వత ప్రదేశములెల్ల నీకుఁజిరపరిచితములు. గమనవేగమందాను దేబోలాఘవము లందును నీవు నీతండ్రికి వాయుదేవునకు సాటియగుదువు. పరాక్రమంబున నీకు సమానులే గలుగరు. బలపరాక్రములకుఁ దగినబుద్ధియు దేశకాలానువృత్తి నీకులూను నీయందు సమగ్రములు. ఈకార్యమును సాధింప నీజే సమర్థుడవు. ఇది నానిశ్చయము. ఏమిచేయుదువో యనెను. సుగ్రీవుడెట్లు కాశ్యభారమునెల్లఁ దుట్టతుదకు హనుమంతునిమీఁద మోపుట రాముడు విని 'అహో ! సుగ్రీవుడెంతనినే నమ్మియున్నాఁడు. వీనిశక్తి సామర్థ్యంబులెఱుంగనిదే వానరేశ్వరుఁ డెట్లుపలుకఁడు. ఎల్లరలో నితనినే వానరరాజుమిక్కిలి మన్నించుచుండును. ఇతనివలన నాయుష్టసిద్ధి యగునని తోచుచున్న'దని లోలోన వితర్కించి, హనుమంతుని జేరువకుఁ బో 'మారుతీ ! ఇదిగో నాపేరుచెక్కిన ముద్దుటంగరము. నీతాదేవికి గుఱురగా

దీనిని గొనిపోము. ఈయంగుళీయకంబును జూచునేని యమ్మానవతి నీయెడ భయశంకయంబులు మాని నిన్నునమ్మును. వీరాగ్రణీ ! నీబలపరాక్రమ త్సాహంబులను వింటిని. సుగ్రీవుని మాటలనుబట్టి నా కార్యము నీవలన స్థిరమని తోచుచున్నదని పలికి యుంగరంబును వానిచేతనుంచెను. హనుమంతుఁ డా యంగుళీయకంబును దల నిడికొని రామచరణాంభోజము లకునెచ్చుదురుసోక మ్రొక్కి ప్రయాణోత్సుకుఁ డయ్యెను. రాముఁడు వానిని మరలఁ బిలిచి 'అతిబలా ! నీబలంబును నమ్మియున్నాను. సీతా దేవి నాకుఁ బ్రాప్తమగునట్లొనర్పు' మని చెప్పి వానిని బుత్తెంచెను.

శతవలి యుత్తర దిశఁ ద్రొక్కెను ; వినతుఁడు తూర్పుదిక్కునకుఁ దరలెను ; సుషేణుఁడు పశ్చిమభాగము పట్టెను ; హనుమంతుఁడు దక్షిణ దిశాభిముఖుఁడయ్యెను. వానరవీరులు హర్ష నాదములుగావించుచు వీరంబులు పలుకుచు లంఘించుచుఁ దరలిరి. 'రావణునకు నేను చాలనా' యని యొకఁడు పలికెను. రక్కసుల నుక్కడగించి దేవి నిప్పుడే తెత్తునని యొకొకఁడు వచించెను ; ఊటీగర్భము వ్రక్కలించి పాతాళంబును శోధింతు నని మఱియొకఁడనెను ; పర్వతంబులను ధూళిపాళీకరింతునని వేతొకఁడు చెప్పెను ; సప్తసాగరంబులను బులికించివైతునని యొకఁడు నుడివెను. యోజనము దాటుదు నని యొకఁడు, మాటుయోజనంబు లెగయుదు నని యొకఁడు ననిరి. ఇట్లువారు ప్రగల్భములాడుచుఁ జనిరి.

సుగ్రీవుఁడు భూమండలపరిజ్ఞానము తనకుఁబరిగిన విధముఁజెప్పెను.

రాముడంత సుగ్రీవుని జూచి 'మిత్రమా ! భూమండలంబెల్ల నీకుఁ దెలిసియున్నట్లు తలంతును. ఇంతపరిజ్ఞానము నీకెట్లుగలిగె' ననెను. నాచుడు 'పురుషోత్తమా ! నాయన్న వారి నాపయి దురాగ్రహము వహించి నన్ను పధింపఁదలపెట్టెను ; నేను వానికి వెఱచి పఱచితిని. అతఁడు నన్ను మొదట నుదయాద్రి వఱకు దఱిమెను. అచ్చటనుండి దక్షిణదిశకుముఖు లితిని. అక్కడకుఁగూడ వెంబడించెను. అందుండి యస్త్రాస్త్రాధిపతితిని. అచ్చటకుఁ గూడ వెన్నంటివచ్చెను ; అందుండి యుత్తరసముద్రము దాకి తిని. అప్పటికిని నన్నతఁడు వదలఁడయ్యెను. ఎందున నాకు శరణ్యంబు గలుగక దిగులుపడి మరణమే శరణమని నిశ్చయించుకొంటిని. అప్పుడు

నా వెంటనున్న హనుమంతుడు నన్ను జూచి 'వానరేంద్రా ! మఠం మహర్షి కాపకారణంబున వాలి యమ్మహాత్మునా శ్రమంబు జొరజాలడు. ఈసంగతి యిప్పుడు జ్ఞప్తికివచ్చెను. అచ్చటనిర్భయముగా నుండవచ్చు' ననెను. అంతట నేను ఋష్యశృంగము నాశ్రయించి బ్రతికితిని. పైవిధముగా భూమండలమెల్ల నేను సంచరించుటయ్యే నని సుగ్రీవుడు తెలిపెను.

వా న రు లు మ ట లి వ చ్చు ట.

కపివీరులట్లు తరలి గుంపులు గుంపులుగాఁ జీలి పగలెల్ల నాకాశమును బట్టి నదీనదసరోవనపర్వతనగరాదులను బరిశోధించుచు రాత్రిపూటఁ బుడమికి వచ్చి చేరి కలియఁబలికి కొనుచు నొక్కమాసము వెదకి వెదకి వేసారి మరలి తూర్పునుండి వినతుఁడును బళ్ళిమమునుండి సుషేణుండు సుత్తరమునుండి శతవతియుఁ దమతమమూఁకతోఁ బ్రసవణాద్రిఁజేరి రామసుగ్రీవులకు మ్రొక్కి 'పర్వతములెల్ల శోధించితిమి ; దుర్గమారణ్యాంబులు వెదకితిమి ; సముద్రంబులు గాలించితిమి ; గుహలుదూఱితిమి ; ఎందును నీతాదేవి గానరాదు. ఆమెను దక్షిణపుదిక్కుగాఁ గొనిపోయెననిరి. ఆవలను మారుతి చనియున్నాఁడు. దేవికానవచ్చు నేని వానికిఁ గానరానగు' ననిరి.

దక్షిణదిశకుఁబోయిన వానరుల చరిత్ర.

దక్షిణదిశకుఁ జన్నవారయ్యాప్రదేశములు వెదకుచు వింధ్యాద్రిని జేరి యందలి నదీనదవనబిలదుర్గమంబులెల్ల నెమకి నెమకి యెందును నీతాదేవి గానక నవ్వలిమార్గముఁ బట్టిరి. వారుపోవుచున్న దారిలో నొకానొకచోట మ్రోడులతోను నిర్జలవాహినులతోను నిండి ప్రాణిసంచారమింతయు లేక సర్వశూన్యముగానున్న ప్రదేశంబొందు గానవచ్చెను. వానరులారోటు చొచ్చి గిరికందరాదులు వెదకి వాంఛితార్థమునుబడయక నటునిటు దిరుగాడు చుండగాఁ గొంతదూరంబున లతాగుల్మభయంకరమైన తావొకటి గానవచ్చెను. వారచోటికిఁబోయి రక్కసునొక్కనినందుఁజూచి వానిని ముట్టగింప సన్నద్ధులైరి. ఆతఁడును వారిని గాంచి 'చావుమూడివచ్చితిరిగదా' యనుచు బిడికిలి నలవరించి యుఱికెను. అంగడుఁడు వానిని రావణుఁడుగా దలంచి యటచేరఁజెనెను. ఆవోటునకారక్షోపీరుఁడు నెత్తురుగక్కి పర్వత

మట్లు కూలెను. రావణుని జంపితిమిగదాయని కపింద్రులెల్లరు సంతసించిరి. ఆ చేరువను గుహయొకటి యుండెను. లంకేశ్వరుఁడు సీతాదేవి నందుదాచి యుండునని ప్లవగులుభావించి జయోత్సాహంబులు మెఱయగా నాచిలము దూటి సీతాదేవిని వెదకి యామెనందెచ్చట గానక దీనమానసులై యలసి సాలసి యందొక చెట్టుక్రిందఁ గూర్చుండిరి.

ఋక్షలిలము.

కొంతసేపు చన్నంతట నంగదుఁడు తోడికపులనుగాంచి 'మిత్రులారా! చూడఁదగిన చోటెల్లఁ జూచితిమి; సీతాదేవి యెచ్చటను గానరాదు; కాలమో చాలఁ గడచెను; సుగ్రీవుఁడో చండకాసనుఁడు; ఊటకుండ నిది సమయముగాదు; మఱిమఱి వెదకుఁడు. జనకరాజసుత దొరకునందాక నిద్రాహారంబులు మఱచి శోకతాపంబులకు వెడమియక మీశక్తియెల్లఁ జూపుడు. విసివినచోఁ బనిచెడును. ధైర్యోత్సాహంబులు గలవేని కార్యము సిద్ధించునని యందురు. నామాటయురవగువేని యట్లా నప్పుము. వేఱుమార్గము గలిగినఁ దెలుపనగు' ననెను. గంధమాదనుఁడా మాటలువిని 'అంగదునిమాట సేయవగును; కార్యంబనుకూలించు' నని దప్పికినెండియున్న స్వరమున బలికెను. వానరులు లేచి వింధ్యపర్వతారణ్యభూములను మరల వెదకసాగిరి. ఆపర్వతరాజదక్షిణపార్శ్వము రజతమయమై శరన్నేళు ధవళకాంతిఁ దేజరిల్లుచుండెను. కొంతరచ్చటకుఁ జని వెదకజొచ్చిరి. అచ్చట ఋక్షలిలనును వెనుగువాయుండెను. అలియనుండి జలార్ద్రంబులును గమలరాగరక్తపక్షంబులునైన హంసపారస చక్రవాకక్రాంచపక్షులు వెలువడెను; మఱియునందుండి నుగంధము గుఱాళించెను. హనుమదాదు లది చూచి విస్మయమంది భిలాంతరమున జలసమృద్ధమైన కూపమో తటాకమో యుండునని విశ్వయించి తోడివారిని గూడి యందుఁబ్రవేశించిరి. అగుహ గాఢాంధకారబంధురమై నీయాకార్యులది క్రూరమృగములతోనిండి యుండెను. వానరుల తేజఃపరాక్రమంబు అచ్చట నుపయోగింపవయ్యెను. దారిదొంకగానరాదు. అట్లుండినను వారు జీవితాశమాని సాహసించి యొకరినొకరుపట్టుకొని తడవులాడుచు మఱికొంత దూరము దిగిరి. అచ్చట నొకవిధమైనవెలుతురు గానవచ్చెను. దానింబడి మఱికొంతదవ్వు చనిరి. అటు నొకమనోహరమైన తోటయు దాని

లోపల నొక కొలను గానవచ్చెను. అవనమనందుఁ ప్రవాళపుష్పమనోజ్ఞులతాతతులతోఁ బెసగొన్న పున్నాగచంపకాది పృథ్వుంబులును దక్షిణవాటిమధ్య వైడూర్యవితర్దికలును కాఘాగ్రంబులందు నానావర్ణపక్షిజాతంబునుండెను. ఆసరోవరము తరుణార్కసన్నిభకాంచన కమలంబులతోను సువర్ణమత్స్యంబులతోను బంగారు తాఁబేళ్ళతోను గ్రిక్కిరిసి నిర్మలతోయములదొప్పదోగుచుండెను. ఆకొలనునకుఁ జేరువగా నొకమందిరము కానవచ్చెను. అది బంగారువెండివిమానములు గలిగి పైఁడికిటికిలతో వేలాడుచున్న ముత్యాలజాలరులతో శోభిల్లుచుండెను. ఆమందిర మధ్యభాగంబున జదుక మొకటిగలదు. దానిని బంగారువెండి యటుకలతోఁగట్టి యందందు నవరత్నములను దాపిరి. అచటి తరువులందు సువర్ణచంచరీకములు రాజిల్లుచుండెను. ఆమందిరాంతరమున నొకచోట మధుపూర్ణరత్నపాత్రలు, నొకచోట రత్నాలుదాపిన బంగారుమంచములు, నొకగదియందు లోహపాత్రలు, నొకవంక సుగంధద్రవ్యములు, నొకచాయ ఫలమాలంబులకుప్పలు, నొకవలన దివ్యాంబరములపేర్పులు నొక క్రేవఁ జిత్రకంబళములుఁ బడియుండెను. అచ్చటకుఁజేరువఁగా దాపసియోర్తు నారజీరలుగట్టి కృష్ణాజినము ధరించి యాత్మీయ తపఃప్రభాపుంజమోయన వెలుగుచుండెను. వానరులామెను జూచి భయభ్రాంతులై నిలిచిరి.

హనుమంతుఁడు మాత్రము తెంపుచేసి యామెను డాసి నమస్కరించి 'అవ్వా! ఎవ్వతెవు? ఈబిలమెవ్వరిది? పిపాసార్తులమై నీరెందుఁగానక సాహసించి యిందు దూటివచ్చితిమి. దీనినిఁ జూడఁగా సురమాయగా నున్నది. ఏమియుదోపఁడు. ఈబిలసమీపంబున శూన్యప్రదేశముగలదు. అదియట్లు గానేనో తెలియ' దని విన్నవించెను. ఆవృద్ధతపస్విని తలయూచి 'వావరోత్రమా! మయుని వినియుందువు గదా. అతఁడు తొల్ల బ్రహ్మనుగూర్చి వేయేండ్లు ఘోరతపంబొనర్చి తద్వరంబున శుక్రాచార్య ప్రణీతశిల్పకాస్త్రజ్ఞానంబును సమగ్రంబుగాఁ బడసి యీ కాంచనవనంబును నిర్మించి యిందు వసించుచుండెను. అట్లుండఁగా వానికిని హేమయను నప్పరోగనకును ప్రైత్రిగలిగెను. ఆసంగతి పురందరుఁడు విని యాగ్రహపడి మయుని వజ్రాయుధంబునఁ బ్రహరించెను. మయఁడు పాకకానకు నకు వెజుచి కానవాంతరము పట్టెను. అతఁడుచన్నంతట విరిచి యీ

వనంబు నిండతి వివిదసువర్ణగృహంబులతోడఁ గడవయకాశ్వతభోగ్యవస్తువుఁ
తొడఁ జేసవకునొందెను. అతరులేమణి నాకుఁ గూర్చిఁ బ్రభావం నావె
రంపున నేనింబు వసించి య్యాహానులను సంరక్షించుచున్నాను. నాచేర
శ్వయంప్రభః ; మేరుశావర్ణి నాతండ్రి. మీవచ్చిఁకార్యమేమి? మీ
వెరకుచున్న నారట్లు తోచుచున్నది. మీముఖలక్షణంబులనుబట్టి మీరు
చరిత్రాంశులగుట స్పష్టము. ఇందుఁ గల దివ్య ఫలంబుల నారగించి
యమృతోపమైన జలంబుఁ గ్రోలి నేడతేటి మీయదంపతులను విడదలచునేని
చెప్పవలతు? ననెను.

వానరులెల్ల పలమూలంబులు యథాతుష్టి భుజించి జలంబులు ద్రావి
ఁడలకలు వాసిరి. అంత వానరుంతుఁడు శ్వయంప్రభను దాయవచ్చి
'అమ్మా! మా సంగతి వినుము. సమస్తలోకనాథుండగు దక్షరథరాముఁడు
~~అతని~~ భార్యయైన సీతను వెంటఁగొని వందకారణ్యమునకు
వచ్చి బసస్థానంబున నివసించియుండఁగా వానిఁఁతని సీతాదేవిని రావణా
సురుఁడు బలాత్కారముగా హరించి కొనిపోయెను. అమెను వెదకుట
కుగా రాముని మిత్రుఁడు వానరరాజు సుగ్రీవుఁడు మమ్ము దక్షిణదిశకుఁ
లంపెను. మేమీ ప్రదేశములెల్ల వెదకి వెదకి దేసారి యాఁకటఁ బిక్కి
యపారచింతాసాగరముఁ గూలి యేమియుఁ దోఁపక దీనులమై యొక
చెట్టునీడఁజేరి విక్కులు పరికింప సాగితిమి. ఒకచోట వృక్షములు గుఱు
రుగా నుండెను. సంగతియేమోయని యటకుఁ బోయి యచోట యంధకార
బంధురమైన లిలమొందు చూచితిమి. అత్తటి నందుండి పాంశుకారణజ్ఞాని
పక్షులు తడితెక్కులు విడుర్పుచు వెడలెను. వానినిజూచి విలాంతరమునఁ బరి
మున్నదని నిశ్చయించి తెంపుచేసి యాచీఁకటికొనఁజొచ్చి ప్రాకులాదులు
నెట్టవేల క్లిష్టపచ్చితిమి. అఁకటఁ జావనున్న మమ్మొకర క్షించిన నీకు
నాదేయుఁ బ్రత్యుపకారము గలదేని తెలుపనగు? నని వచించెను. అన్న
త్రాంతంబును శ్వయంప్రభనిని 'వానరులారా! మీ కంతయుఁ సంతసించుకు.
ధర్మవ్రతినైయున్న నాకుఁ బ్రత్యుపకారముతోఁ బరిరేద? ఇది. నాను
మంతుఁ డామెకుఁ జేతులు కూర్చి 'కట్టి! నిన్ను కరణుసాచ్చితిమి; మా
రాజు మాకొక్కమానము గడవిచ్చి పంపెను. అకాలము మావిలాంతర
ముననే గడచెను. ఇందుండి బయటికిఁ బోవు తెన్ను దోఁపను. నియమిత

కాల మతిక్రమించెను గావున మాకు మరణదండనము తప్పదు. అయినను రాజుమోలఁ జేరి మాపడినపాటెల్ల విన్నవించుకొనక తీరదు. అట్లు చేయక యిందే యుందుమేని రాజుజ్ఞ నుల్లంఘించుటగును. మరణదండనమునైన నోర్తుము గాని యీపనిచేయ నొల్లము. ఎట్లేని మమ్ము వెలికి జేర్చు' మనెను. నావుడు స్వయంప్రభ వానిరాజభక్తికి మెచ్చి 'మారుతీ! ఈబిలము సొచ్చి సప్రాణముగా వెడలుట దుష్కరము. అయినను మీరు మహాకార్యతత్పరులై వచ్చితిరి గావున విమ్ము నాతపఃప్రభావంబున నిందుండి వెలికి జేర్చుదును. ఎల్లరుఁ గన్నులుమూసికొనుఁడు ; కనువిచ్చి యిందుండి వెడల సాధ్యముగాదు' అని చెప్పెను.

వానరులు సంతోష వికసితంబులైన తమనేత్రంబులను మూసి పైన హస్తలంబులను గప్పిరి. స్వయంప్రభ వారిని క్షణములో బిలబహిర్భాగంబునఁ జేర్చి 'అదిగో వింధ్యపర్వతము ; ఇదిగో ప్రప్రవణ - కైటవము ; అల్లదిగో మహాసముద్రము. శుభమగుఁ గాక' యని పలికి బిలము చొచ్చెను.

కర్తవ్యమునుగూర్చి వానరులు తర్కించుకొనుట.

వానరులు నాటికిఁ బ్రాణంబులు దక్కనని సంతసించి వింధ్యాచల కైటవ భాగంబుననున్న యొక తిప్పపయఁజేరిరి. అచ్చటి మావిగున్నలు పూచినసంతము సమీపగతమగుటను నూచించెను. వారది చూచి తమ రాజుజ్ఞను దలంచి చింతానిహతులైరి. అంగదుఁడు తోడికపివర్యులను బల్కరించి 'వానరవీరులారా ! సుగ్రీవునిపంపున వచ్చితిమి. మనకిచ్చిన గడువు బిలాంతరముననే చనెను. ఎట్లందురా ? ఆశ్వయుజమాసంబునఁ దోలిపిలుపు వచ్చెను. మనము కొంతతామసించితిమి. అట్లు పదునైదు దినములు గడచెను. అంత లక్ష్మణుఁడు వచ్చి కోపించెను ; మరలఁ బది దినములగడువుతోఁ బిలుపువచ్చెను. ఎల్లదిక్కులనుండి వానరులు చేతుటయు వారి నాయాదిక్కులకు నిరుమించుటయు మున్నగు వానితోఁ గార్తీకము ముగిసెను. మార్గశీర్ష మెల్ల నీతాదేవినివేదకి పుష్యమాసంబున సుగ్రీవుని జేరవలసినట్లు మనకుఁ గట్టడిగావింపబడెను. పుష్యమే గాదా మౌఖముగూడ దాఁటెను. ఇఁకఁ గర్తవ్యమేమో విచారింపుము. గడువు తప్పినను నీతనుజూచియుందుమేని కొంతధుమూఁచుట గలదు. అందులకు

శోచితమి. సుగ్రీవుడు చండకాసనుడు, నివర్తకూరుడు. అట్టి
 శ్రేణియందు మన్ననకు సందుగలుగదు. మనకుఁ జాపకీర్తము. రాజకీ
 కులమై యాలిదీర్జలమ్రాలఁ గూర్చుమరణమును బొందుటకన్న నిచ్చుటనే
 ప్రాచ్యోపవేశమునఁ బ్రాణముదోటఁగుట మేలని నాకుఁ దోచుచున్నది.
 ఒక కేళ సుగ్రీవుడు మిమ్ము మన్నించిన మన్నింపవచ్చుఁగాని నన్నెంతమా
 త్రము క్షమింపడు. వానికి నాయెడఁ దీసినివైరము గలదు. నాయయ
 గోరంతతప్ప నతఁడు కొండంతసేయును. నన్ను యవరాజునుగాఁ
 జేయఁడా యని యందురు గాఁబోలు. అది రామప్రసాదముగాని సుగ్రీవుని
 యభిమాన ఫలముగాదు. నేను మాత్రమిందే యుండి నిరశనవ్రతమాని
 పుణ్యవంతమైన యీసాగరితీరఁబునఁ బ్రాణంబులను వదలుదును. మోర
 న్ననో నీతిమాన్దవికారదులును సర్వకార్య సమర్థులును స్వావిపాతైషిణులు
 నగుటయేగాక తేనికె విశ్వాసపాత్రులు నగుదురు. వానికేంద్రుని
 పుపున నావెట వచ్చితిని. నాతలంపు చెప్పితిని. మీకు యాకమకు
 నట్లు చేయవచ్చు' ననెను. అదివిని 'జోనాను ; సుగ్రీవునకుఁ గ్రోధము
 నైజము ; రాముడన్ననో ప్రియాసక్తుడై తపించుచున్నాడు. నీతా
 దేని యెందునుగానరాదు ; ఇట్టి సంవర్ధమున మనమువట్టిచేతులతోఁ జోవు
 దుమేని రాముని ప్రిత్యర్థము వానరరాజు మనకు వధాకితును విధింపక
 మానఁడు. అపరాధులు తేని నెన్నదును దాయరాదు. నీతాదేని యుం
 దున్నది తెలిసికొఁసోవుటో యిందే ప్రాణములు విడుచుటో యింకొకటి
 మేలగు' నని వానరులు కొందఁతేకగ్రీవమునఁ బలికిరి. తాముడను తానను
 దామాటలు విని 'కడివయ్యలారా ! ఏలయట్లు భయంతులై దుఃఖించెదను ?
 మనము మరలి పోయి యాదీలాంతరమున కుభయముగా నడించుదము రండు ;
 అది మాయనిర్మితము గావునఁ బునఁబ్రవృత్తివందుఁ జొరరాదు. భోజ్యులను
 వృలకును బానద్రవ్యంబులకు నర్చకుఁ గాదువలెదు. అందున్నంతకాలము
 సుగ్రీవుడు గాని రాముడు గాని కుత్రాముడుగాని మనలోకికి కా
 కాల' దనెను. అందాకనటునిటు విశ్వయింపుకోవలెక యోయ్యెలలారు
 క్రిందిన వానరు లామాటతోడఁ గృతనిశ్చయములై యేది నిర్బాధకమ
 యట్లువచ్చుచునున్నది.

హనుమంతుడు కపిశ్వరులతలంపుగ్రహించి 'అహో ! అంగదు వానరరాజ్యమునకే యెత్తుపెట్టెను. ఇతడు సామాన్యుడు గాడు. ప్రాణధారణాద్యష్టగుణసంపన్నబుద్ధియును బాహుబల మనోబల యుక్తిబల బంధుబలంబులను చతుర్బలంబులును దేశకాలజ్ఞతాది చతుర్దశగుణంబులును వీనియందు సమగ్రంబులు. ఇతఁడేలనో ప్రమాదపడుచున్నాడు. సుగ్రీవునితో వీనికి భేదముతగదు. ఎట్లయినను వీనికిఁబోత్తు గూర్వనగు' వి లోలోన నిశ్చయించి, భేదోపాయంబవలంబించి వానరులకుఁ గల ఋక్షబల నివాసాశయంబును మొదట మాన్పి వారుతారుని యుపదేశంబును నిరశించు నట్లొనర్చి యనంతరము కోపరూపమైన దండోపాయమనుస్థించి 'అంగదా ! నీమిత వాడవగుట నేర్పనైతిని. వానరులు చపలచిత్తులగుట యెఱుంగవా? వారికి విపరీతంబులను బోధింప వచ్చునా ? కాదని బోధించినను నీబోధ నలు సాధ్యములుగానుండవలదా ? ఆలుబిడ్డలను దల్లిదండ్రులను విడిచి నీయాజ్ఞకు లోబడి యిందెవరుందురు? జాంబవంతుడు నీమాట సేయునా ? నీలుడు నిన్నులక్ష్యపెట్టునా ? నామది మరలింప నీకుసాధ్యమా ? ఒండువో నిట్టిదుశ్బోధనలను విని సహించియుండను. మఱియు బలవంతుడు దుర్బలుని విరోధింపవచ్చునుగాని తద్విపరీతము నీతిగాదు. తారుని కమ్మ ఋక్షబలము నిన్ను రక్షించుననుకొంటివి. ఇది నగభేదికఁ గూడ సాధ్యముగాదనియు వజ్రవజ్రంబందు ద్వారమాత్రము గలిగింపనో వెననియు దలంచితివా ; ఇంతకన్న వెట్టితనముగలదా ? లక్ష్మణసాయకంబొందు దీనిని దొప్పనట్లు చీల్చివైవదా ? అంగదా ! నీవు సుగ్రీవుని విరోధించి యిందుండ నిశ్చయింతువేని వానరు లెల్ల నిన్ను విడనాడి చనుటనిశ్చయము. వారిభార్యాపుత్రులు వారియెదయందుఁ దొలుకాడుచున్నారు ; సకల భోజనాధికాంక్ష వారి నిందుండి త్వరించుచున్నది. ఈయగచాట్లు వలదని వారియంతరాత్మలు చెవినిల్లుగట్టి చెప్పుచున్నవి. నీవు తుదకు బంధు మిత్ర జాతులకు దూరమై యింటిఁజిక్కి దిగులు గుడుచుచు నునుగాలికి దూలు గడ్డిపఱకకన్న హినుడవగుదువు. గడువుమీతినను రాజు నెదుటఁబడుట యుక్తము. రాజాజ్ఞ నుల్లంఘించి యందుందుమేని రెండూ తప్పులగును. మనలను వెదకుచు లక్ష్మణుడు రాకమానడు ; వానిబాణంబులు మనలను తాదిగా వింపకమానవు. దుర్మతము మాని వినీతుండవై మాతోడ రమ్మ

నీతండ్రికన్న నీవు గట్టివాడవుగాదు. వానిగతి నీకు వలదు. సుగ్రీవుని యంతరము నిన్నుఁ గూడనున్నవానరరాజ్యశ్రీని ద్రోసిపుచ్చవలదు. సుగ్రీవుఁడు కఠినాత్ముఁడంటివి. ఉండుఁగాక. అతఁడు నీకుఁబినతండ్రిగదా! నీమొడ వానిపితృవాత్సల్యము దఱుగునా? నీతల్లి తారయందుఁగల యతని శ్రీతికి మేరగలదా? వానిప్రాణంబు లాబిడవశమై యుండవా? ఇన్ని తెలిసియు వానికి వెఱుతువేల? తారకు సుగ్రీవుఁ డప్రియంబానర్పఁడు. తారాసుతునకు నతఁడెన్నడు నెగుతలంపఁడు. ఇంతటనేని నీప్రమాద బుద్ధిని సవరించుకొను' మని గట్టిగాఁబలికెను.

అంగదుని ప్రామాదవేశము.

అంగదుఁడామాటలు విని 'మారుతీ! నీకెదురాడనోడుదు. అయిననా నాయభిప్రాయముఁ దెలుపుదు; శ్తైర్యము నాత్మశుద్ధియు గృతజ్ఞతయు దయా శుశ్రవణమును ఋజుభావంబును విక్రమంబును శ్తైర్యంబును సుగ్రీవునందు వెదకినను గానరావు. తమ్ముఁడని నమ్మి ద్వారమునఁ గాపుంచి బిలము మాఱిన యన్నకతఁడొనర్చిన మేలువలననే వానిధర్మబుద్ధి నెఱుంగరాదా? అన్న సజీవుఁడైయుండఁగా వానిపత్నినిఁ దనకు మాతృసదృశురాలిని జేఁ బట్టిన వాని కెంత యాత్మశుద్ధిగలదో యూహింపరాదా? తనకు రాజ్య దానమొనర్చిన మహాపకారినిమఱచిన వాని కృతజ్ఞతయెట్టిదో తెలియదా? సుగ్రీవుండు లక్ష్మణునకు వెఱచి పీతాశ్వేషణంబునకు మనలఁబంపెను. దీనివలననే వానిశ్తైర్యశ్తైర్యవిక్రమ ఋజుభావంబులు విడితంబులు. అట్టి పాపిష్ఠుని గృతఘ్నుని స్మృతిహీనుని జపలాత్ముని జీవితాశగలవాఁడెవ్వఁడు విశ్వసించును? వానరరాజ్యమును బ్రస్తావించితివి. సుగ్రీవుఁడపత్యుఁడు గాని యనపత్యుఁడుగాఁడు. గుణవంతుఁడో గుణహీనుఁడో కొడుకున్న ప్పుడు వానికిఁ గాదని రాజ్యము నతఁడు నాకిచ్చునా? ఇంతమాత్రము తలంపవా? పట్టముగట్టకున్నమానెఁ గాక నన్నుమననిచ్చినఁ జాలు. మొదలే వేను మహాపరాధిని; దానికిఁ దోడుగా ఋక్షబిలనివాసం బుపదేశించితివి. నాయీమంత్రము వాని చెవినిఁబడకమానదు. కంటుబడిన నన్నతఁడు వధింపక మానఁడు. ఈపని నతఁడా బహిరంగముగాఁ జేయ కున్నను రహస్యముగా నైనఁ జేయించును. ఉరిఁబడి చచ్చుటకన్న నిందే ప్రాయోపవేశమొనర్చుట మేలు. నాకు నెలవిచ్చి మిర్రెల్లరుఁ జననగును.

నేను కిష్కింధకు రాజులను ; బూటకము పలుకట గాదు. రామలక్ష్మణులకు నా సమస్కృతులొసంగి వానరేశ్వరునకు నాకయిమోడ్పు లిచ్చి నాపిన్నతల్లియైన రుమకు నావిన్నపములు చెప్పి నాతల్లిని దారనూరాత్మము అయ్యో ! నాతల్లిని దలంచినంతనే నాదుఃఖము పొరలిపచ్చుచున్నది. నా చావు విని యామెజీవింపదు' అని పలికి వృద్ధవానరులకు మ్రొక్కి దుఃఖ రోదనమొనర్చి దర్భలు పఱచి యందుఁ బరుండెను.

అంగదుని ప్రాయోపవేశమునకు వానరులు రోదగావించిరి. తారుడు గూడ వాని ననుకరింప సంసిద్ధుడై స్నాన మాడి సముద్రోత్తరతీరంబున దక్షిణాగ్రముగా దర్భలుపఱచి కొని పూర్వాభిముఖుడై పరుండెను. వానరులు గుంపులుగూడి రామవివాసంబును దశరథనిర్యాణంబును ఖరదూషణాది సంహరణంబును జటాయువరణంబును సీతాపహరణంబును వాలివధ యో నుగ్రీవుండు తారసించుట రాముఁడాగ్రహించుట సీతాశ్వేషణార్థము తామువచ్చుట మున్నగు సంగతులనుగూర్చి పెద్దపెద్దగాఁ బలుకసాగిరి వారియఱపులు వింధ్యాగుహాంతరములందు మాఱుమోగెను.

సంపాతి.

అందొక గొబయందుండిన గృధ్రరాజు వారియఱపులు విని వెలికిఁ బ్రాకివచ్చి బారులు తీటిపడియున్న వానరులను జూచి 'అహో! ప్రాబుల యోగక్షేమంబులు తత్తత్కర్మానుసారములనుట సత్యము. ఎప్పటికేది సంప్రాప్తమో ముందుగా నెవరికిని తెలియదు. వానరమాంసభోజనంబును పెద్దకాలంబుగాఁ గోరుదు అది నేడు చిక్కెను. ఇందొక్కరుని మెక్కి యుధార్తిఁదీర్చుకొందుఁ శాక' యని తలంచెను. అంగదుఁ డాపక్షిండుని జూచి భయపడి 'హనుమంతా ! సీతాపదేశంబున నిందువచ్చిన వానరులను మ్రొంగు నిమిత్తము యముఁడీరూపంబున వచ్చుచున్నాఁడు. అయ్యో ! అటు తాముకార్యమొనర్పమైతిమి ; ఇటు రాజాజ్ఞ సాగింపమైతిమి ; ఇంతలో మనకీవిపత్తు సంభవించెను. జనస్థానంబున జటాయువను గృధ్రరాజు సీతాదేవికిఁ గాఁ దనప్రాణంబులను గోల్పోయెను. తిర్యగ్గుఁతువులుగూడ రామప్రియార్థము ప్రాణంబుల నుంకవ పెట్టుచుండఁగా మనమట్లు భేయ కుండ రాదను నీతి నేడుమనకు స్వానుభవసిద్ధము గానున్నది. చావునకు దుఃఖించుటలేదు ; ఇన్నాళ్ళు కష్టపడి యెల్లకాంతారములు వెదకి వెదకి

తుదకు సీతాదేవినిఁ గన్నారఁ జూడకయే చచ్చుటకు దుఃఖమయ్యెడు. జటాయువు రామకార్యార్థము రావణునిచేత మరణించినను మహాపుణ్యాత్ముడు గావున సీతాదేవిని సందర్శింప నోచెను. జటాయుమరణమే మనకు వృత్త్యవయ్యెను. అతఁడు జీవించియుండినచో రావణవృత్తాంతము వాని వలన విని యారాక్షసుని సాధించి యుండుము. అయ్యో! ఒకరినననేల? రామవివాసము సీతాపహరణము జటాయువధ వారి సంహారము సీతాస్వేషణము మనకీచావు సమస్తము దళరథుఁడు కైకేయికిచ్చిన వరములఫలము గదా! యని పలికెను.

అంగదుని దుఃఖదీనోక్తులను గృహిరాజు విని నేలబడియున్న వానరులకుఁ గలఁగి చింతాక్రాంతుడై 'అయ్యో! నాతమ్ముడు జటాయువు మడిసెనా? ఈమాట విన్నంతనే నాప్రాణంబు లెగయుచున్నవి. జటాయువునకు రావణునకుఁ బోరేలఁగలిగెను? గుణజ్ఞుఁడును క్షామనీయుఁడును మహావిక్రమకాలియునైన నాతమ్ముని పేరిన్నాత్మకు విననోచిన సంతసంబు నీవారుణవార్త హరించెను. సంగతి యరయుదుఁగాక' యని తలపోసి 'కపివర్యులారా! జటాయువు మరణించెనంటిరి, సంగతియేమి? రాముఁడెవఁడు? నాతొక్కలు రవిరక్తిసందగ్ధములు గావున నెగురనోపను. ఇందుండి నన్ను మెల్లగా దింపి వివరము వినిపింపు' మనెను. వానరుల మాటవిని 'కపులను మెక్కుటకుఁగా నితఁడీయెత్తువెచెను. మరణసంసిద్ధుల కిదియు నిష్ప్రసిద్ధికరమే యగును. ఎట్లయినను గృతార్థులమైతి' మని గుసగుసలాడ సాగిరి.

అంగదుఁడు లేచిపోయి గృహిరాజును శిఖరాగ్రమునుండి దింపి 'పక్షింద్రా! నీయడిగినసంగతి వినుము. ఇత్వోకువంశరాజు దళరథుఁడుండెను. అతని సుతుఁడు రాముఁడు తండ్రి మాటసేయ దండకారణ్యమునకు దళరెను. రామునివెంట వానిభార్య సీతయు నతని తమ్ముడు లక్ష్మణుండును వచ్చిరి. వారు జనస్థానంబుననుండఁగా రావణుఁడు సీతాదేవిని హరించెను. జటాయువప్పుడచ్చట నుండెనట. వానికిని దళరథునకునుఁ బరమమైత్రిగలదట. అగృహిరాజు రాక్షసుని యభినయంబు సోర్వక వానినెదుర్కొనెనట. అయిదువురకు గజకచ్చపముల పోరయ్యెనట. తుదకు

రక్కసుఁడు గృధ్రరాజును బొలియించి చనెనట. రాముఁడు వచ్చి వానికి దహనసంస్కారములానర్చి భార్యాన్వేషియై కిష్కింధఁజేరి యట నాపినతండ్రియైన సుగ్రీవునితో సఖ్యము గావించి నాతండ్రిని వారిని వధించి వానరరాజ్యమును సుగ్రీవునకుఁ గట్టెను. సుగ్రీవుని పంపున సీతాన్వేషణ పరులమై యిందువచ్చి చొఱరానిచోఁజెల్ల వెదకితిమి. మార్గప్రభ రాత్రియందువలె సీతాదేవి యెచ్చోటను గానరాదు. మార్గమధ్యంబున ఋక్షబిలము కానవచ్చెను. తెంపునేసి యాచీకటి గొబచొచ్చి సీతను వెదకనారంభించితిమి. సుగ్రీవుఁడొక్కమాసము గడువిచ్చి మమ్ముఁ బంపెను. అగడు వాబిలాంతరముననే చనెను. గడువు మీటివచ్చువారికి మాతేఁడు మరణము క్షణగా విధించిపంపెను. అందువలన తేనికి వెళ్లి ప్రాయోపవేశము నాశ్రయించితిమి. కాదని కిష్కింధకుఁ జన్నను మఱానొక్కరేనియు బ్రదుకఁబోరు' అనెను.

అంగదునకు గృధ్రరాజు మిగుల జాలిదూలి 'వానకోత్తమా! జటాయువు నాతమ్ముఁడు. నన్ను సంపాతియందురు. రావణుఁడు నాతమ్ముని వధించెనా? అయ్యో! ముదిమియు తెక్కలు లేమియు నన్నొక యనదనుగావించెను. ఆకారణంబున నీవుచెప్పిన దుర్వార్తను వినియు మిన్నకుండవలసివచ్చెను. తమ్మునిపగఁ దీర్చుకొనుశక్తి నాకిప్పుడు లేమి కెంతయు వగతును. తొల్లి వృత్రాసురవధమప్పుడు నేనును నాతమ్ముఁడును మాపక్షములబిలంబుఁ బరీక్షింపఁ గోరి మింటికెగసి యంతరిక్షంబున వేదఘోషలను మంగలధ్వనులను వినుచు రక్తవస్త్రులై గానముచేయుచున్న స్త్రీల నాలకించుచు మండలగతులఁ జనిచని నూర్యుఁడు నభోమధ్యగతుఁడగు నంతకు వానిని డాయఁబోతిమి. అందుండి క్రిందఁజూడఁగా భూమండలంబెల్లఁ దెద్ద జాంగరమువలెఁ దోచెను; మహారణ్యములు చిఱుపచ్చిక బయళ్ళు గానండెను; పర్వతంబు లోమనగాయలవలెఁ గాన్పించెను; నదులు నూలు పోగులవలె నగపడెను; హిమచల వింధ్యాచలమేరుపర్వతంబులు సరోవర విహారపరాయణములైన గున్నయేనుగులుగాఁ జూపట్టెను. అంతలోన మాకు భయభ్రమితులుడైకొనెను; హృదయము విలోలంబయ్యెను; దృష్టి తప్పెను; నిలవనోపమైతిమి. లోకమెల్లఁ బ్రభయకాలాన్ని దగ్ధమాయన దోచెను. నేను మహాప్రయత్నపూర్వకంబుగా మనశ్చతుస్సంధాన

మొదటి సూర్యునివంకఁ జూచితిని. భానుఁడు భూమండలమంత ప్రమాణుఁ
డగాఁ గాన్పించెను. అంతలో నాతమ్ముఁడు చండగర్భప్తివేడికి సామ్య
సిల్లెను. వానికి విహ్వలండ్లనై నా తెక్కలతో నతని గప్పితిని. నాపక్ష
ములు కలిపాయెను. నేపీవింధ్యాద్రియందుఁ గూలితిని. నాతమ్మునిగతి
యేమయ్యెనో నేటిదనుక తెలియదు. ఇప్పుడు మీవలన వింటిని' అని
చెప్పెను.

అంతలోన వానరులెల్ల నటకువచ్చి 'రావణుఁడెందుండు' నని యడి
గిరి. సంపాతి వారికి సంతసముఁ గూర్చువాడై 'ప్లవంగులారా! మరుణ
లోకమునాకుఁ గ్రొత్తగాదు; శ్రీమహావిష్ణువు త్రివిక్రమావతారమైతి
కాలానినట్టి యూర్ధ్వలోకము నాకు విహారభూమిగానుండెను. దేవా
సురయూర్ధ్వమునాఁడు సుధామధనఁబును గన్నారఁ జూచి యున్నాను.
రామకార్యము మీకన్న నాకుఁ బ్రియతరము. ముదిమివలనను తెక్కలు
లేమిని నేనిప్పుడెందులకుఁ దగనైతిని. కార్యరూపమున నోపకున్నను మాకు
రూపముననేని మీకును మీమూలకంబున రామకార్యమునకును దోడ్పడుదుఁ
గాక. కొండొకనాఁడు నేను బిలద్వారమున నుండుఁగా 'హా! రామా!
హా! లక్ష్మణా!' యను మాటలు నింగినుండి విసవచ్చెను. సంగతి యేమో
యని తలయెత్తి చూచితిని. రావణుఁ డొకానొక తరుణీరత్నంబును దివ్యా
భరణభూషితను రూపసంపన్నయైన దానినిఁ జుక నిటీకించుకొని విహాయన
మార్గంబునఁ బోవుచుండెను. ఆమె యాశ్రయించుచుఁ దానుధరించి యున్న
సామ్యులను దుల్చి పొజ్జచైచుచు విడివడుతుకుగాఁ బెనఁగులాడుచుండెను.
తైలాగ్రంబున మాన్యరక్తివలె మేఘాతరంబున వెలుంగుచందమున నామె
కట్టియున్న కీతాంబరము రక్కసుని మేనకొన్నెను. రామునిమేరకీర్తించు
చున్నందున నామెయే కీతగానుండనోపును. రావణుఁడు విక్రవకుని
కొడుకు; కుశేరునకుఁ దమ్ముఁడు; అంకానగరము వాని వాసస్థానము. అది
యటుకు నూలుయోజనంబుల దవ్వన సముద్రాంతరమున నున్నది. దానికి
తొల్లి విశ్వకర్మ నిర్మించెను. అంతరమణియవైన నగరము గలగదు. రది
నీ ప్రపంతములైన ప్రాకారములతో హిరణ్మయ ద్వారములతోఁ దేజరిల్లు
చున్న యానగరాంతమునందు రావణాంతఃపురమున నీతాదేవి రాక్షసస్త్రీ

సంరక్షితయై కట్టుపుట్టంబు తడియునట్లుగా విలపించుచున్నది. అచ్చటకుఁ బోవనేర్తురేని మీకు సీతాదేవి కాన్పించును. నేరుగా లంకాపురికిఁ బొండు కృతకృత్యులై సుఖముగా మరలివత్తురు. దివ్యజ్ఞానప్రభావంబున నాచాచి నది చెప్పితిని. వియశ్మార్గంబున నంతరములుగలవు. వెబదటి యాతర మందుఁ బిచ్చుకలఁ మున్నగు పక్షులు సంచరించును. అదిభూమికి సమీపముగానుండును. రెండవయంతరము కాకులకును ఫలజీవులైన విహంగ మంబులకును బోవనై గూండును. దానిపయి మూడవయంతరముండును. అది క్రొంచకారండవాదులకు సంచారయోగ్యమైయుండును. దానిపయి నాల్గవయంతరముగలదు. అందు డేగలు తిరుగాడుచుండును. దానిపై నైదవయంతరమున్నది. అచ్చటగద్దలు సంచరించును. దానియూపరి భాగంబున నాఱవయంతరముగలదు. అది హంస సంచారయోగ్యమైయుండును. దానిపయి సప్తమాంతరయన్నది. అందు వైనతేయులు పాఱుదురు. మావంశము వినతాసుతుడైన యరుణునివలనఁ గలిగెను గావున మాకు సప్తమాంతరమందు విహరించు యోగ్యతగలదు. గరుడునకువలె నాకును దివ్యదృష్టిగలదు. ఇందుండి లంకానగరాంతరమందున్న సీతారావణు లిప్పుడేమి చేయుచున్నది చూచి చెప్పుచున్నాను. మాదృష్టి యాహారబలంబునను నిసగ్గత క్తివిశేషంబునను నూలుయోజనములు పాఱును. కోళ్ళు తమపాద మూలమునందలి వస్తువట్లు మేము బహుదూరస్థమైన వస్తువును గ్రహించి భక్షింతుము. అపిశితాశకుని నేను స్వయముగా నిప్పుడుఁబట్టుపెట్టఁ జాలకున్నను బరులవలననేనిఁ జంపింతునేని నాతమ్మునకుగాఁ దద్రాక్షసాధముని యెడ నాకుఁ గల పగ కొంతకుఁ గొంత చల్లారును. వానకోత్తములారా! ఈలవజ్రాబ్ధి నెట్లు దాటునగునో విచారింపుఁడు. ఇది నేయుచురేని సీతాదేవి సందర్శనము మీకగును. మీరు నివృత్తిని గాంచి సుఖముగాఁ గిష్కింధానగరము వేరుదురు. నాతమ్మునకు స్వర్గతనకు సముద్రసీరంబుల జలతర్పణంబోసర్పవలయును శాన నన్ను మువ్వీటిదరికిఁ జేర్చి పుణ్యముఁ గట్టికొనుఁడు అని చెప్పెను. వానరులంత సంసారిని సముద్రతీరంబునకు గొనిపోయి జలతగ్నజానంతరము వానిని మరల యథాస్థానము చేర్చి సీతాదేవి లంకానగరము నందున్నదని యెఱుంగునోచిన మహాభాగ్యంబున కంతయు చూచి వివశులైతి.

జాంబవంతుడు సంపాతిని సమీపించి 'సౌమ్య! ఎంతకాలముగా నిందు వసించువు? రామభాణాగ్నులను లక్ష్మణపరాక్రమంబును దలంపక యింతయొద్దిన మూఁగుడతఁడెంతటి వాఁడు? వివరంబు వినవలయు' మనెను. నావుడు సంపాతి వారికి సంతసముఁగూర్చువాడై 'మిత్రమా! నేను తొక్కలు కాలి పడి యటువదవనాడు మంత తెలివొందితిని. అప్పుడు నేను పడియున్నచోటిదియని కూడనాకుఁ దెలియకుండెను. కొన్నాళ్ళకు నాయున్నది వింధ్యాద్రియగుట గ్రహించితిని. అప్పుడీపర్వతము నందు నిశాకరుడను మహర్షి యుండెను. ఆయన నాకుఁ జిరపరిచితుఁడు గావున నేను మెలపెల్లఁగాఁ బ్రాకులాడి వాని యాశ్రమముచేరి యందొక చెట్టుక్రింద వేచియుంటిని. అమహాత్ముఁడు జలములాడి యుత్తరాభి ముఖుడై వచ్చెను. బ్రహ్మదేవుని సమస్తభూతంబులట్లు వానిని వశ్యమృగ ముల్లెఁ గొలుచుచుండెను. ఆమునీంద్రుఁ డాశ్రమము చొచ్చినంతకు రాజు నిజాంతఃపురముఁ బ్రవేశించినప్పుడు తదీయబలబట్టు వశ్యమృగంబు లెల్ల వానిసెలవొంది తమతమ నెలవులకుఁ జనెను. అంతకు నమ్మునివర్యుఁడు నాయవచ్చి నన్నుఁ జూచి 'సౌమ్య! నీతొక్కలు దగ్ధమైయున్నది; నీచర్మమెల్లఁ బుండువాటి యున్నది; నీరూపమేర్పడదు. సంపాతివని యూహించును. ఇట్లు కానేల?' యని యడిగెను. నేను వాక్కుతో వానికి మ్రొక్కి నాసంగతియెల్ల వినిచి 'అయ్య! ఈదురవస్థకుఁ బిక్కి జీవింపనోపను; మరణము నిచ్చుగింతు' నని విన్నవించితిని. నిశాకరమహర్షి మహూర్తకాలము ధ్యానగతుడై 'సంపాతీ! వగవవలదు. ఇహ్మతువంశ తిలకుడను దశరథప్రియమానుఁడునునైన రాముఁడు పితృవాక్య పరిపాల నార్థము భార్యసోదర సహితంబుగా వివాసమువచ్చును. అత్రతీ రావ ఁండను తాక్షసరాజు రామభార్యను నీతాజేవి నపహరించి కొనిపోయి యామెను వివిధంబులఁ బ్రలోభించును. అపతివ్రతామణి రావణుని నిరసించి నిరశవ్రతము గ్రహించును. ఆమెకు నింద్రుఁడు మరదుర్లభమైన యమృతాన్నముఁ దెచ్చియిచ్చును. ఆమె యాయన్న మందగ భాగంబును ప్రేలముట్టి 'నాభర్తయు నామఱుందియు జీవించియున్నను దేవత్యమొంది యున్నను వారి కీయన్నముపభోగార్హమగుఁ గాక' అని పత్తికి దానిని భూమి పైవిడును. అంతతో వారికి కుఱ్ఱాత్తిలును. రామని పంపున నీతా

నేవేషణార్థము వానరులు వత్తురు. వారికి నీవు నీతావృత్తాంతమును దెలుపుదువు. ఇట్లు దివ్యజ్ఞానంబున గ్రహించితిని. ఇందే నీవుండి కాలము నిరీక్షించుచుండుము. అప్పుడు నీకు తెక్కల యథాపూర్వమగును. నీకిప్పుడే పక్షములు మొలచి వచ్చునట్లు చేయనోపుమను గాని యట్టి యుత్సాహము నాకిప్పుడు జనింపదు. నీవలన సర్వలోక హితమైన కార్యము నావచించినది కావలసియున్నది. రాముని సందర్శింపవలయునని యెంతో యాస గలదుగాని యంతవఱకు జీవింపనొల్లను' అని పలికి యామహర్షి నిజాశ్రమముఁ జొచ్చెను. ఇదిజరిగి యెట్లు పూండ్లు గడచెను. నాఁడు సుత నేనిండుండి మారాక నిరీక్షించుచుంటిని. నేను కదలమెదలఁ జాలను. నాకొడుకు ముపాఠ్యుఁడు నన్నుఁ బోషించుచున్నాఁడు. గంధర్వులకు గానంబును సర్పంబులకుఁ గోపంబును మృగంబులకు భయంబు నట్లు మాకు క్షుద్వ్యధ విక్కుటము. ఒకనాఁడు నాపట్టియాహారార్థము చని నూర్వ్యాస్తమయముదాక మరలిరాకుండెను. అకలి వెల్లిదమై నాప్రాణములు పురపురఁబొక్కసాగెను. ఎట్టకేలకు నాసుతఁడు వట్టిచేతులతో వచ్చెను. అది గాంచి యెంతో విసిరితిని. వాఁడు నాకోప మోర్చి 'నాయనా! నేను యథాప్రకారము చని మహేంద్రగిరిద్వారము నాశ్రయించి సముద్రాంతర జలజంతువులవంక దృష్టినిలిపి కాచియుంటిని. అంతలోఁ గాటుక రాశివంటి మేనివాఁడు మూర్ఖోదయ ప్రభామాస మానయైన వనితారత్నము నొకర్తుకను జుంక నితీక్షించుకొని గగన మార్గంబునఁ బోవుచుండెను. అపూర్వమైన యాహారము దైవయోగంబున సిద్ధించెగదా యని యువ్వెల్లారుచు వారినిరువురను గ్రహింప నుంకించితిని. ఆపురుషుఁడు నన్నుఁ జూచి 'మార్గము వదలు' మని విషయపురస్సరంబుగా పామవచనంబులతో యాచించెను. సామాపపన్నులను నీచుఁడు గూడఁ బ్రహరింపఁడు గదా. దారివదలితిని. అతఁడు స్వతేజోవిశేషంబున నింగి నగల్చువాఁడువోలె మహావేగమునఁ బోయెను. అంతట గగనచరులైనసిద్ధులు నన్ను దాయవచ్చి 'నాయనా! దైవ యోగంబున బ్రతికితివి. స్త్రీసహితుఁడు గావున వాఁడు నిన్ను వదలెను. ఇంతకు నీకుఁ గాలము మంచిది. వాఁడెవఁడో గ్రహించితివా? రాక్షసరాజు రావణుండు. వాని చంకఁజక్కి రాలుచున్న యాభరణములతో బాటినపుట్టముతో విరిసిన శిరోజములతో

మూర్తిగొన్న దుఃఖదేవతనుబోలి 'హా ! రామా ! హా ! లక్ష్మణా !' యని యేడ్చుచున్న యాస్త్రీరత్నము రామునిభార్య సీతాదేవి. ఆమె నతఁడపహరించుచున్నా'డని. ఇంత ప్రాద్దగుటకును నేను వట్టిచేతులతో వచ్చుటకు నిదికారణ'మని పలికెను. నాడు నా చూచినదానికి విన్న దానికి సరిపోయెను. ఆఘోరవార్త వినియు ఆత్మలు లేమి మిన్నకుంటిని. దేహ బలంబుడిగినను వాఙ్మనోబలంబులు తలుగవు. ఆ రెండు కరణంబు లెంత మాత్రము మీకుఁ దోడ్పడఁగలవో యంతమాత్రము నావలన మీరు పని గొననగును. రామునికార్యమును నా సొంతకార్యముగా భావించును. మీరు పౌరుషంబు నాశ్రయించి ప్రయత్నింపుడు. వానరేంద్రుఁడు కోరి యేరి మతిమంతులును బలవంతులును మనస్వినులునైన మిమ్ముఁ బంచెను. తేని యభిమతంబును వమ్ము గానీయవలదు. దేవతలకుఁ గూడ మీరు దూరా సదులు. రామలక్ష్మణుల బాణంబులు త్రిలోకరక్షణ శిక్షణంబులకుఁ జాలి యున్నవి. రావణుఁడెంత తేజోబలసమన్వితుండైనను మీకు దుష్కరము గలుగదు. జాగు సేయక కర్తవ్యము నూహింపుము. బుద్ధిమంతులు నిచ్చి తార్థముపట్లఁ దడపు సేయఁ రని చెప్పెను.

అంతలోన సంపాతికి ఆత్మలు మొలిచెను. అతఁడు పరమసంతుష్టాంతరంగుడై నిశాకరమహర్షికి నాత్మలోమ్రొక్కి 'యావన ప్రా దుర్భావంబునందట్లు నాకు బలపరాక్రమంబు లుదయించెను. ఋషి వచనము తప్పదు. నాకు ఆత్మలు మగల వచ్చుటయే యందులకు నిదర్శనము. కార్యసిద్ధియగు ; ప్రయత్నింపు' మని పలికి తనపక్షంబుల బలంబుఁడెలియఁ గోరి నింగి కగచెను.

రక్షిణసమద్రశీరమ.

వానరు లావంతఁజూచి తమ ప్రయత్నసిద్ధియందు విశ్వాసముగల వారై యభిజన్ముమూర్తము వజ్రకు వేచి యుండి దక్షిణదిశాభిముఖులై చని, సర్వలోకాభివ్యక్తి నిమిత్తము తీర్చినమేటి యద్దమోయననున్న దక్షిణమహా సముద్రమును జేరి దాని యంతరతీరంబున విడిసిరి. ఆసముద్రంబొకచోట భయంకర నానాసత్త్వసంకులంబుగా, నొక తావున మత్తులతరయపరంపరా భీలముగా నొకక్కోనఁ బాతాళవాసి దానవాగ్రుణి సందోహసంబాధి

తంబుగా నొక వలన నిస్తరంగమై నిద్రించుచున్నదో యనునట్లునుండెను. ఇటు నానాగతులనున్న పారావారంబును గపిముఖ్యులు చూచి దిగులు పడి యొడొరు మోములు చూడసాగిరి.

అంగదుఁడు వారిమనస్తాపంబును గ్రహించి 'వానరులారా ఇదీ మీకుఁ దగునా ? మనస్సును దుఃఖ వశమొనర్చినచో శక్తి పరాక్రమంబు లుండునా ? పగగొన్న పాము శిశువునట్లు విషాదము ప్రాణులను వారిచును. దుఃఖమునకు లోబడుట కాపురుష లక్షణము. 'విపదిధైర్య' మని చెప్పరా ? దుఃఖదీనులకుఁ బురుషార్థములలో నొక్కటియేని సిద్ధింపదు గదా !' యని పలువిధంబుల వారికి ధైర్యంబు నూలుకొల్పెను. వానరులంత గొంతకొంతము వహించి నాటిరేయి యట్లు పుచ్చి వటువాత వరలఁ గూడి కర్తవ్యము నాలోచింపసాగిరి.

అంగదుఁడు లేచి 'ఈసముద్రంబును దాటి లంకాపురిఁ జొచ్చి పీతాదేవిని గాంచి సుగ్రీవుని ప్రతినఁ గాంచి రాజభయంబునుండి వానరవంశంబును రక్షించి కిష్కింధనున్న శునభార్యాపుత్రులకు సౌఖ్యప్రదానమొనర్పనోచినమేటి మనలో నెవఁడేనిఁ గలఁడా ? ఎవఁడు నూఱుయోజనంబులు దాటు సమర్థుఁడో యతఁడు ముందువచ్చి మాకీయభయంబిచ్చుఁ గాక' యనెను. ఆమాటలు విని కపివర్యులు చిత్తరువులువలె నైరి. అంగదుఁడంతతో విరమింపక 'ప్లవగోత్తములారా ! మిన్నకుందురేల ? మీబలపరాక్రమరేమాయెను ? ఉత్తమాంశంబుల జనింపరా ? లోకపూజ్యులఁ గాంచరా ? మీగమనంబునకు నాతంకముగలదా ? వినయము మిమ్ముఁ బలుక నీయదుగాఁబోలు. అట్లయిన నొక్కటి యడిగెదఁగాక. ఎవరెవరెంత దవ్వ దాటునోర్తురో చెప్పు' మనెను.

72 పదియోజనంబులు దాటుదు నని గజుఁడు పలికెను. ఇరువది యోజనంబు లెగయ నోర్తునని గవాక్షుఁడు చెప్పెను. ముప్పదియోజనంబులు లంఘింతునని గవయుఁడనెను. నలువది యోజనంబులని శరభుఁడు, నేఁబదియోజనంబులని గంధమాదనుఁడు, నఱువది యోజనంబులని మైందుఁడు, డెబ్బదియని ద్వివిదుఁడు, వెనుబది యని సుషేణుఁడు వచించిరి. ఇంక వంతుఁడు లేచి 'మీమీలావులు వచించితిరి. నాకుఁగల గతిపరాక్రమము

మదిమివలన సన్నగిల్లెను. ఆయినను దొంగదియోజనంబులు దాటినోర్తును. తొల్లిటి నాశక్తిని దలంచి యిట్లాడ సిగ్గయ్యెను. శ్రీమహావిష్ణువు త్రివిక్రమావతార మెత్తి ముగ్ధాకంబుల నాక్రమించినప్పుడు వాని నొక్కగఁతున వలగొంటిని. అది యిప్పుడుచెప్పియు ఫలము లేదు. నూఱుయోజనంబులు లంఘించినఁగాని లంకను జేరరాదు. ఏమిసేయుదు' ననెను. అంగదుఁడా మాటనందుకొని నూఱుయోజనములు దాటగలనుగాని మరలిరానోర్తునో లేదో చెప్పఁజాల' ననెను. జాంబవంతుఁడు వానిని విని 'అంగదా! నీజన సత్త్వములు మాకుఁ గ్రొత్తగావు. వేయియోజనములైనను దాటిపోయిరాగలవు. వాయనా! మేమింతమందిమి యుండియు యువరాజును విన్నీకార్యమునకుఁ బంపనగునా? భార్యను భర్తయట్లు రాజును దత్తైశ్వర్యము రక్షింపవలయును. ఇది సిద్ధాంతవాక్యము. మఱియు నీవీకార్యమునకు మూలాధారుడవు. మూలము సురక్షితమగు నేని ఫలపుష్పములు వీర్చించును. నీవు కార్యసాధనార్థము లంకకుఁ బోవునువేని మాకిటు దిక్పావ్యమ?' అని పలికెను.

అంగదుఁడది విని 'తాతా! నేనుపోరాదంటివి. మఱియెవ్వరును గానరాఁరైరి. ఏమిచేయవలయును? నాఁడు నీతావృత్తాంతముఁ దెలియ లేక ప్రాయోపవేశము నాశ్రయింపఁ దలకొంటిమి. వేఁడావృత్తాంతము తెలిసియు నదే గతి తప్పని దగుచున్నది. ఇంతకుఁ గిష్కింధకు మరలందుమా? అట్లుచని సుగ్రీవునకు నేమని విన్నవించుము? మనమాట వరకు మన స్కరించునా? ఉరిదండనము మనకుఁ దప్పనా? సర్వజ్ఞునకు నీకుఁ దెలియనిది లేదు. తగువెఱపుపదేశింపు' మనెను. నావుడు 'వత్సా! చింత వలదు. నీపని తప్పక కొనసాగును; సందియము వలదు. అచేరఁ బండిదుకొని యద్దమును వెదకుచున్నాము' అని జాంబవంతుఁడు చెప్పి, యేకాంతముగాఁ గూర్చుండియున్న హనుమంతు నొద్దకుఁబోయి 'వీరాగ్రగణి! సర్వకాస్త్రవిదాంవరా! మాయతీ! ఓటురినున్నావు; పలుకవేల? ఎవని బాహుబలము కశ్యపప్రమాదియైన గరుడుని పక్షబలంబును ఔర్వురో, ఎవని వేగపరాక్రమంబులను బక్షింద్రుఁడు సయితము కీర్తించునో, ఎవని బుద్ధిబలంబులు సర్వభూత విశిష్టములో యట్టి నీవు విన్నెలుంగవు గాఁబోయి. హనుమంతా! జగత్పాదునకు బలించితివిగావున నీవు దేవాంక

సంభూతుడవుగాని యేతన్నాత్రుడవుగావు. బాలార్కబింబంబును ఘ
భాగ్రింతో మ్రంగనుంకించితివి. ఇందుని వజ్రముగూడ నీయిండు
సమగ్రశక్తిమంతము గాదయ్యెను. కులిశధారాహతిఁబడసి నీవు పర్వత
శిఖరంబునఁ బడితివి. అప్పుడు నీహనువు మొక్కవోయెను. ఇందుని
సేతకు నీతండ్రి ప్రభంజనుండు కినిసి వీచుటమానెను. వాయుస్తంభమ
బున ముట్లోకము లల్లాడెను. సుగలు సంభ్రాంతులై గుమిగూడివచ్చి నీ
తండ్రి నాశ్వాసించిరి. అతఁడు ప్రసన్నుడయ్యెను. ఎందును నీకు శత్రు
భయము గలుగదనియు స్వచ్ఛందమరణశీలి వగుదువనియు నాఁడు పరమేశ్వరి
నీకు పరములు ప్రసాదించెను. అట్టి మహామహుడవు నీవు ప్రాణభయ
ర్తులమై యున్న మమ్ము రక్షింపఁ దలంపవా? ఎవఁడు త్రివిక్రమావతార
కాలంబున భూమండలమెల్ల నేకవింశతిపర్యాయములు వలగొనెనో, అమృత
మధనసమయంబున నెవఁడు సురప్రాంతంబులై తెచ్చియిచ్చిన మూలికల
ప్రభావంబున సుధ వుట్టెనో, యజాంబవంతుఁడు నేఁడు ముదిమికిఁ జిక్కి
సత్త్వహీనుడయ్యెను. నీవు దక్క యొరు లిందులకుఁ జాలరు. నీపరా
క్రమనందర్శనకాంక్షలై వానరులు వేచియున్నారు. లేలెమ్ము; సమ
దోష్టాంఘన మొనర్పుము; దీనులకు ముదమొదవింపు' మని ప్రేరణోక్తము
వచించెను.

జాంబవంతుని ప్రణయోత్సాహవచనంబులు మనోగతములైనంతవే
మానుమంతుని యొడ లుప్పొంగసాగెను. అతఁడు వాలమల్లార్చుచు లేచి
'వానరసత్తములారా! ఎడరు మానుడు. 'చూచివత్తువునీత నని నాయంత
రాత్మ వలుకుచున్నది. ఇదిగో నాదక్షిణబాహువదరుచున్నది.


ఉ॥ మీటినరాయికై వడి నమీయరయంబున గఁతువైచి ము
న్నీటివిదాఁటి యాపరమనీచుని రావణు ప్రోలవ్రా లి పె
న్గోటలు పేటలుం గడిఁది కోనలు గీనలు రాణివాసమల్
మేటనగళ్ళు బాదువులు మేడలు వాడలు చుట్టి చూచెదన్ ||

ఉ॥ భూమిజఁ గాంతు వేనియు విభుండటు పంపుటవిన్నవించి వే
తోముదమొప్ప వామెఁ గొని తోడనవచ్చి కపింద్రుమ్రాల శ్రీ
రామునకప్పగింతుఁ గనరాదగువేని సమస్తరాక్షస
ప్రాముతుతోడ నప్పురిని దోయిటఁ దెత్తు మరల్ నెభాసనన్ ||

నేను గుప్పించి యెగయునప్పుడు నా పాదహతికి భూతలంబు క్రుంగుఁ
గావునఁ బర్వతాగ్రము వెక్కిరింపఁజేయును. నాలంఘనవేగంబునకుఁ
బాదమిక్రక్కదలును ; నగంబులు దుల్లును ; సముద్రంబు లింతును ; మే
ఘంబులు వ్రేయును ; గగనచరంబులు మ్రొన్నదను. సురాసురులద్దమ
తస్తురుగాక ; మఱియొండగుఁగాక. నా గమనము మరలదు. సీతా
దేవి నో లంకాపట్టణంబునో చెంబు నొకటి మాత్రమగాక, అవి లింకంబులు
నవించెను.

వానరులు ప్రహృష్టాంతరంగులై హనుమంతు ముగ్ధుడైరి. జాంబ
వంతుడు లేచి 'నాయనా ! నీవలన మామూఁఖమిప్పుడు చల్లారెను. సంతో
షమును గూర్చితివి. మహర్షుల యనుగ్రహంబునను వానరవృద్ధుల యాశీ
ర్వచనంబునను గురుజనప్రసాదంబునను నీవు ముఖముగా వత్తువుగాక.
నీవచ్చుదనుక మే మెల్లరము నొంటికాల నిలిచి కార్యవిధ్వంసము నీకుఁగాఁ
బడి మేళ్ళరుని భ్యానించుచుండు' మనెను. హనుమంతుఁడంత విజృంభించి
మహేంద్రపర్వతమారోహించి మనముచేత లంకాపురముఁ జొచ్చెను.

కిష్కింధాకాండము సంపూర్ణము.





శ్రీ దొడ్డ రామాయణము.

సుందర కాండము.

— ❦ —

చ॥ స్థిరమగుభక్తియుక్త నిరతచిత్తవిశుద్ధియుగల్గి యేజగ
ద్దురుచరణాబ్జముల్ గొలువ ఘోరపయోనిధి పల్వలంబుగాఁ
బరఁగె నభీత్సితార్థములు పాటిరఁబావనికెందు నాజగ
ద్దురు చరణాబ్జము ల్పానరఁగూర్పుత మాకు సమస్తభద్రముల్ ॥

హనుమంతుడట్లు మహేంద్రగిరి నాశోహించి, మరకతంబులు
పటచిరోయననున్న యచ్చటి చల్లని లేబచ్చికవేలలఁ గొంతవడి విహరించి,
మేను పెంచి పూర్వదికాభిముఖుడై తండ్రి యగు వాయుదేవతకును
సకలకర్మసాక్షియైన నూయ్యనకును నిఖిలసరాధిపుండగు కేవేంద్రునకును
స్వస్తికర్తయైన పరమేష్ఠికిని నమస్కరించి, లంకవంక మరలి కాహంపు
లల్లార్చి బలము కొలంది నప్పర్వతరాజుండును మర్దించెను. ఆరావునకు
వర్గిరీంద్రము ముహూర్తమాశ్రమము కంపిల్లెను; అందలి తరువుల పుష్పంబులు
జలజల రాలి యన్నగంబునొక పూరాశిగాఁజేసెను; అచటి కాంచన వీరి
రజతవర్ణశిలలు పీఠులు నాటి కపివీరుని కేభాప్రతిబింబంబులను బహు
దూపంబుల నభివ్యక్తీకరించెను; ఆ నగాంతరమునుండి మణిశిలలొగసి పప్త
జ్వాలలొని నడిమిదైన భూమ్రాజ్వాలతోడి విప్పునుండి నొడము భూమ
రాజిని మఱపించెను; అందలి గుహాంతరస్థ భూతంబులు యార్తారావంబులు
కోదవీరుహారంబును దాకి మాఱుమ్రాసెను; స్వస్తికలక్షణలక్షిత భజాభర
ణంబులైన యాశీవిషంబులు రాయిడి చెంది కోపవివళంబులై విప్పులు గురి
యుచు శిలాతలంబులను గఱచుటంజేసి యాతాళు విషఘ్నలైన యోషగు
లకుఁ గూడ మిక్కుటమై మందుచు మణివీషంబుకైవడి నప్పర్వతమం

దెల్లడలఁ బ్రజ్వరిల్లెను. పంచభూతాత్మకమైన శైలము తత్తద్భూతవియోగ
కారణంబున విడివడి రూపుమాముచున్నదో యని శంకాకులై యదృ
ఘుషులు హంటాహంటి నింగికిఁ బ్రాకిరి. రక్తమాల్యానులేపనంబులతో
మధుమదారుణితంబులై కందామరలంబోలిన నేత్రంబులతోనొప్పుచు భాన
భూములందు వేళాకోలముగానున్న విద్యాధరులు ప్రలయంబయ్యెనని తలంచి
భయవిహ్వలులై తడబడుచు సువర్ణమధుపాత్రంబులను వివిధభక్ష్యరేష్యా
మాంసంబులను డాలు పిడికత్తి మున్నగు నాయుధంబులను బాటవైచి,
ప్రాణరక్షణార్థము ప్రియులతోడ గగనంబున కెగసి యుపరిచరసిద్ధిచారణ
మహాగులవలన సంగతి యెఱింగి యప్రమేయశరీరంబుతో శిఖాగ్రంబున
నున్న హనుమంతుని జూచి లోలోన సిగ్గుపడిరి.

హనుమంతుడట్లు విజృంభించి నడుము సాచి ప్రాణంబులు బంధించి
యాత్మీయసత్త్వతేజోవీర్యంబులను మూర్తిభవింపఁజేసి యాకసంబువంక
దృష్టి సారించి కాశ్యపంచి పాదంబులూని చెవులు రిక్కించి తోడ
యల్లార్చి జాలవదారులను గాంచి శ్రీరామనియ్యుక్తశరవేగంబున రావణ
పాలితంబైన లంకాపట్టణంబునకుఁ బోయి యందు జనకాత్మజును శోధిం
తును. ఆమె యందుఁ గానరాదేని యదేవేగంబునను రాలంబుమెట్టి యా
చోటెల్ల గాఠితును. అప్పటికిని నాశ్రమఘనింపదేని రాక్షసరాజును
రావణాసురుని బట్టికట్టివైతు ; లేదా లంకానగరంబును సరావణంబుగా
నుత్పాటించి కొనివత్తు నని పలికి తీవ్రున నింగి కెగ నెను.

న మ దోల్లంఘన ము.

హనుమంతుని వేగోద్ధతికిఁ దన్నగవృక్షంబు లున్మూలితంబులై దూరా
ధ్వప్రస్థుని సాగనంపుటకై వెంటఁ జను బంధువులక్రియ నమ్మారుతిని
గడుదవ్వ వెంబడించి సమాద్రాంతరంబున గూలసాగెను. మారుతి పుష్పవ
కీర్ణుడై మిడుంగులులతోడి కొండవలెదోఁచెను. సాగరంబు విక్రీణప్రమాదా
కలితమై సనక్షత్రగగనతలంబును బోలెను. పంచాస్యపన్నగంబుల భ్రాం
తిని గలిగించు మాస్తతలంబులతో నేకకాలసముదిత చంద్రార్కలోయన
వొప్పుకందోయితో పూజార్థమెత్తిన యంద్రధ్వజమోయననుండు వారిం
బుతో నిజ వక్షోభాగహతికి జీతి చిదుపలై కక్షాంతరములఁ బడుచుచు

వారువుగావించు మేఘగర్జాధ్వమలతోడఁ జనుచున్న మారుతింగాంచి
రావణవినాశనూచ్యమైన తోఁకచుక్క లంకాపురి వ్రాలుచున్న కోయని
యంబరచక్రిఘ్నలు తలంపసాగిరి. వాని యూరువేగజనిత ప్రచండవాతోద్భతికి
నుత్తరదికాగతానిలంబు తోడై వీవఁగా సముద్రుఁడు సుశుద్ధిరుగుచు
చురుగులు గ్రక్కుచు నింగివొరయుచు భ్రాంతచిత్తునిబోలి మహాభీతిపడి
పోయెను. అకపివర్యుఁడు రామకార్యార్థము చనుటకెంతయు సంతసించి
జేవరానవగంధర్వులు వానిపయిఁ బువ్వువృష్టిఁ గురిసిరి ; సూర్యుఁడు కీత
కరుడయ్యెను. ఋషులును దిక్పాలురును వానిని వేనోత్పన్నేర్పించిరి.

సముద్రుఁడు హనుమంతునకు పాఠవ్యమొనర్చుట.

అట్లు చనుచున్న హనుమంతుని సముద్రుఁడు చూచి ‘అహో !
నేఁకెంతయు నాకు సుదివంబు. నేను సగరునివలనఁ బెంపొందితిని. ఆ
మహనీయుఁ డిక్ష్వాకుకుల ప్రసూతుఁడు. వానివంశము నాకెప్పుడును మూఱ్ఱ
మగును. రాముఁ డావంశ్యుఁడు. అతని కార్యార్థము మారుతి చనుచున్నాడు.
ఇతనికిఁ దోడ్పడుట రామునకుఁ దోడ్పడుటగును. అట్లొసర్చి కృత
కృత్యుఁడ నయ్యెనఁ గాక. ఇతఁడు దర్శనాట సమకట్టెను గావున
మార్గపరిశ్రాంతుఁడగుట చనదు. ఏకముఖంబున నింతమూరము చనుటయఁ
గట్టితరము. ఎందేని సుంత నిలిచి యాయనఘుఁడు బడలిక వాసిపోవు
బొప్పను’ అని యాత్మగతంబునఁ వలపోసి, తనగర్భంబున మునిగియున్న
మైనాకపర్వతంబును బిలిచి ‘గిగిసత్తమా ! పాతాళవాసులైన యశుదలు
పైకి రాకుండుటకై నిన్నిట గడియమ్రానుగా దేవేంద్రుఁడొంచెను. నీవలన
సురవైరుల పరాక్రమప్రయత్నములెల్లఁ బాల్లుపోయెను. నీశక్తి యంతైన
రాదు. ఏవలనుగోరిన నావలను బెంపుగాఁతువు. ఇప్పుడు నిన్ను కొండొక
యర్థంబు వేడుదును. కపిచంద్రుఁడు హనుమంతుఁడు రామకార్యార్థయై
తెంపునేసి నీవైఁగా వినువీధి నదిగో చనుచున్నాఁడు చూడుము. నేను
యథాశక్తి యితనికిఁదోడ్పడి యారూపంబున నాకృతజ్జతమ నిక్షాకు
వంశంబునకు జూపుదుఁగాక. మిత్రమా ! నావలె నీవును నిక్షాకులకు
గృతజ్జతాబుజుబద్ధుడవుగాని వేఱుగాదు. ఎట్లందువా ! నాబస్మము నారి
వలనఁ గలిగెను. నేనుండుటవలన నీవు నాయందు ముఖముండు టయ్యెను.

కావున నీవును వారిని బూజింపక తప్పదు. రాముఁడైత్వాకువు గావునఁ దత్కార్యాధికిఁ దోడ్పడుట రామునకుఁ దోడ్పడుటే యగును. రాముని సంభావించుటవలనఁ దద్వంశమును బూజించుటగును. ఆమహాత్ములకు నింతకన్న మన మేమియుఁ జేయజాలము. చేయఁదలంచినదానిని సకాలమునఁ జేసిన మేలగును. ఏమో కోరుదునని జడియవలదు. నీకుమించినదానిని కోరుటలేదు ; నాకోరునది నీకొకసంగతిగాదు. నీటిలోనుండి నైఋత్యము. నీ శిఖరాగ్రంబున హనుమంతుఁడు సుంత విశ్రమించి శ్రమ పాసి చనుఁగాక. అతిథిసత్కార మింతమాత్రమేని చేయఁజాలని మనఃపిత మేల ! మిత్రమా ! నాసంగతి యటుండనిమ్ము. నీవు సామాన్యుండవు గాదు. హిరణ్మయశిఖరంబులు గలిగి దేవగంధర్వ సేవీతుండవై ప్రకృతి గాఢువు. అట్టి నీవిప్పుడు లోకోత్తరుఁడైన యతిథి వచ్చునప్పుడు మఱియు మిన్నకుండనగునా ? నావచించినది గావించుటవలన నీ గౌరవంబు పెంపొందును. అంతియగాదు. రాముఁడు శ్రీమహావిష్ణువే గాని యొండు గాదు. అట్టివాని శూజ లన్నప్పుడెల్లఁ గలుగవు. అప్రాధిక్యముగా మనకు నేడిట్టి భాగ్యంబు గల్గుట మనపూర్వసుకృతఫలంబు గాని యన్యంబుగాదు. పీతాదేవియన్ననో పరమపతివ్రతారత్నము. అట్టి మహాత్మురాలి కిప్పుడిట్టి యాపదవచ్చెను. పీతారాముల నిమిత్తంబీయనఘుఁ డనన్య సాధ్యకార్యంబు వకుఁ డెంత్రు జేసెను. ఇంతకన్న నాత్మార్పణము గలుగదు. ఇవన్నియుఁ దలపోసి నాప్రణయంబొనర్పు' మనెను.

మై నాకుఁడు.

మైనాకుఁ డామాటతోడ నభోవీధికిఁ బెరిగెను. వానిశిఖరకాంతులు నీలమేఘమండలంబును సువర్ణచ్ఛాయాకలిత మొనర్చెను. హనుమంతుఁ డాచింతకు నచ్చెరువొంది తనదారికి నడ్డముగామన్న కొండలరాయుని జూచి 'అకటా ! వాపోవుపనికి భంగపాటుగలిగింప నున్నాఁడు కానిమ్ము' అని కృతనిశ్చయుఁడై పవనుఁడు జీమూతంబును వలె నతడప్సర్యతేంద్రుని తొమ్ముతోఁ ద్రోపాజెను. ఆత్రోపు వడిని బట్టి హనుమంతుని గమన వేగంబును మైనాకుఁడు గ్రహించి ప్రమోదపులకాంకితుఁడై మనుష్య రూపముఁ దాల్చి 'మిత్రమా ! నిన్నుడ్డగింపవచ్చిన వాడఁ గాదు. నీశలం జెలుంగుదును. ఆన్యదుస్తరమైన సముద్రలంఘనంబును సమకట్టితివి.

దవ్వడాటుట గొప్పశ్రమయగును. నాశభవములందు గుంత విశ్రమించి
 వనుము. ఈపాటి తోడ్పాటు నీకొనర్పఁగా సాగరప్రేరితుండనై వచ్చితిని.
 సముద్రుడు సగరునివలన వృద్ధి గాంచెను. సగరుఁ డిహ్వాకువంశ్యుఁడు.
 రాముఁడావంశమున జనించెను. నీవు రామకార్యార్థము పోవుచున్నావు.
 క్షింతమాత్రమేని గావించి నీద్వారా రామునకును వానిద్వారా ఇహ్వాకు
 వంశమునకును దనకృతజ్ఞతను జాప సముద్రుడు సరికల్పించి వర్షిండు
 లకుఁ జేరెచెను. మావేడికో లంకకరింపుము. స్వాదుకంఠమూలఫలంబులు
 పలయువన్ని నాయందుఁ గలవు. ఇచ్చవచ్చినవాని నాదగించి యలసటలు
 వాసి తరలుము. హరిసత్తమా ! నిన్నిట నాపుటకుఁ గారణాంతరము
 గూడఁ గలదు. నొల్లి కృతయుగంబునఁ బర్వతంబు లెల్ల తెక్కలు గలిగి
 గరుడానిలవేగవంతములై యెల్ల దెసలు సంచరించుచుండెను. ఆవియట్లు
 విచ్చలవిడిఁ దిరుగుచుఁ దప్పితాకి తలమీదఁ బడునోయని దేవర్షి భూతంబులు
 దైగ్గక్షిప్తపాశము. దేవేంద్రుడు వారిభయంబు నడుపుటకుఁ గా వజ్ర
 యుధంబున వేసవేలపర్వతంబుల పక్షంబులను ఖండించి నాపైకిఁ గూడ
 నుజ్జీకెను. నేను వాయుదేవు నాశ్రయించితిని. అమహాత్ముఁడు నన్ను
 దవ్వ విసరి సముద్రాంతరమునఁ ద్రోసి నాతెక్కలు కాపాడెను. నీవో
 యాయనఘుని సుతుఁడవు ; ఆకారణంబున నాకుఁ బరమపూజ్యుండనైతిని.
 ఆదియునుంగాక యుత్తము లెందును బూజ్యులగుదును. దేవాఁక సంభూ
 తుండ వగుటవలనను దేవకార్యార్థము ప్రాణంబును గూడఁ దృణీకరించితిని
 గావునను నీవెల్ల విధముల నుత్తమోత్తముండవనక తీయదు. ప్రాకృతుఁడు
 సయిత మతిథియైనప్పుడు పూజార్హుఁడగుకాఁగా నీయట్టివాని సంగతి చెప్పు
 నేల ? మారుతీ ! నిఖిలధర్మవేత్తకు నీకుఁ దెలియని ధర్మపుంగవా ?
 మాయిచ్చు నాతిథ్యంబు నీకు ననవసరము గావచ్చును. ఆయినను మా
 ప్రేమను ద్రోయరాదుగదా యనిచెప్పెను.

హనుమంతుఁడు వానిస్మార్థనము విని 'వగసత్తమా ! నీ కంతయు
 సంతసించితిని. నీ యాదరణోక్తులవలననే నీయిచ్చు సపర్యలెల్ల నాకయ్యెను.
 కార్య త్వర నిలువనీయదు. ప్రాదుక్తంశకమున్నె లంకాపునము చేర
 వలయును. ఆదియునుంగాక యెందుచోటఁ గాలూనక రామదాశగతిఁ
 జనుదు నని ప్రతినవేసి వచ్చితిని. ప్రతిజ్ఞాశంగము గారాదు. నన్నుఁ

గోపింపకు' మని పలికి పాణితలంబున వానిని బుడికి తడీయానుమతిని బడసి విఘ్నము తప్పినందులకుగా సంతసిల్లి ప్రయాణము సాగించెను. మైనాక సముద్రులు హనుమంతుని నాశీర్వాచనంబుల సత్కరించి యతనిఁ దగలించి దేవర్షి సిద్ధచారణముఖ్యులు వానికార్యపరత్వంబును వేనోళ్ళ నుగ్గడించిరి.

ఇంద్రుఁడు మైనాకునకు మెచ్చి వచ్చి 'సౌమ్య! హనుమంతుని తీవ్రసాహసంబును జూచి యతనికేమి ముప్పువచ్చునో యని ప్రాణంబు లఱచేతఁబట్టుకొని తహతహపడుచున్నాము. నీసౌజన్య మిప్పుడు తెలిసెను. నీకెంతయుఁ బ్రీతుండనైతిని ; అభయవరమిచ్చితి' నని పలికి చనెను. అప్రాధిగతముగా సిద్ధించిన యామహావరంబునకు మైనాకుఁడు పరమ సంతోష మందెను. అనాయాచితోపకారులకు శుభంబులు నిత్య సిద్ధములుగదా.

సుర స.

మైనాకుఁడట్లు చన్నతనే దేవగంధర్వ సిద్ధమహర్షులు నింగిఁ గూడి మంతనము సలిపి నాగమాతయైన సురసను రప్పించి 'కళ్యాణీ! వాయు పుత్రుఁడు హనుమంతుఁడు సముద్రోల్లంఘనము దొరకొని యదిగో పోవు చున్నాఁడు. వానిబలపరాక్రమంబులఁ దెలియఁ గోరుదుము. నీవు మహా భూరరాక్షసివై దంష్ట్రక రాళాస్యము నప్పళించి వానికి నెదురై యతని ప్రయాణంబును ముహూర్తమాత్రము భంగపఱపుము. ఉపాయంబున నిన్ను జయించి యతఁడు చనునో యేమిచేయునో చూత' మనిరి. సురస యంతట లోకభయావహ మహావికృతాకార రాక్షసియై హనుమంతు నడ్డగించి 'వానర సత్తమా! కుఠార్తనై మాడుచున్న నాకు నాహారంబుగా నిన్ను దేవతలు ప్రసాదించిరి. మాతాదక నానోరుచొచ్చు' మనెను. హనుమంతుఁడు 'వేడోయి మొగిడ్చి 'రాక్షసీ! దళరథాత్మజుఁడు రాముఁడు తండ్రిపంపు పేరు భార్యాసహోదర యుతుడై దండకారణ్యమునకు వచ్చెను. అచ్చట వానికి రాక్షసులతోడ బద్ధవైరము సంభవించెను. కొండొకవాఁ డామహాత్ముఁడు కార్యాంతరాసక్తుడై చనియుండఁగా వానిభార్యను నీతాదేవిని బరమపునీతురాలిని రావణాసురుఁ డపహరించి తెచ్చెను. అమ్మెను వెదకుటకుగా రామునాజ్ఞఁ జనుచున్నాను. నీవును రామరాజ్య వాసివిగాని యొండుగాదు. తేనికిఁ దోడ్పడుట ప్రజలకల్ల విధి విహితము.

శాకున్ము రాజ్యక్రోధామగును. నా మాట పాటింపవేని నేను పోయి నీతా
దేవిని జూచి యావార్తరామునకుఁ దెలిసి మరలి వచ్చి నీయిచ్చ చేయు
నును. అందాక నిదానింపుము' అని చెప్పెను. సురసః కాదనెను. అంత
హనుమంతుఁడు తనపాదవుఁ దగ్గించి చిలుతరూపము దాల్చి యారక్కసి
నోరుమాటి వెలువడి వచ్చి 'దక్షప్రజాపతిసుతా ! సురసా ! నీమతంబొన
ర్చితిని. నీకోరిక ప్రాణి నీవదనంబు దూఱకలేజదు. అది బ్రహ్మపరమా.
దానిని సత్యమొనర్చితిని ; ఇంక నన్నువదలు' మనెను. సురస తొడ్డి
రూపము వహించి 'సౌమ్యా ! యథాసుఖము చనుము ; కార్యసిద్ధి యగుఁ
గాక ; రామునితో నీతనుగూర్పు' మని పలికి చెప్పెను. హనుమంతుని బుద్ధి
పరాక్రమంబులకు భూతంబులు వానిని సాధువాక్యంబులఁ బ్రశంసించెను.

పింహిక.

పవనాత్మజుఁడట్లు సురసను వీడ్కొని వారిధారాభిషిక్తంబును
జ్వలనసేవితంబును దుంబురరాది సంచారభూపతంబును మహేంద్రధనుర్విరాజి
తంబును విమానప్రచారరమణీయంబును వక్రతనిసమానపావక ప్రభాళోభి
తంబును నై యెయ్యది గ్రహనక్షత్ర చంద్రార్క తారాగణంబులతో
విగాడిలు చుండినో జితస్వరులైన మహాభాగు లెందు నక్షత్రరూపంబునఁ
బ్రకాశించుచుందురో భూలోకంబునుండి దేవతార్థము హవ్యంబును గొని
పోవుటకు నగ్నిహోత్రున కెయ్యది మార్గమో యయ్యాకాళపథంబును
క్రొక్కి గరుత్మంతుఁడు నోలె జీవునఁ జనసాగెను. అట్లు పోవుచుండగా
సింహికయనురాక్షసి కామరూపిణి జూచి తుభార్తయై ఛాయాగ్రాహిణి
గావున వానినిఁ దవీయఛాయంబుట్టి యీడ్చెను. ప్రతివారంబున వానవలె
దాను సమాకర్ణింపఁబడుట యష్టావని తెలివితోని కారణమేమోయని నలు
వలంతులు పరికించి క్రిందికిఁ జాపుసారిం చెను. సముద్రాంతరమున నొక
మహాజంతువు వికృతవైనది లేచి నోరప్పలించి యుండెను. హనుమంతుఁడు
దానిని గాంచి దక్షిణసముద్రాంతరమున ఛాయాగ్రాహిణియను మహా
జంతువుగలదని నాఁడు సుగ్రీవుఁడన్న భూత మిదిగా నుండనోపునని తలంచి
తనశరీరమును బెంచెను. సింహికయుఁ బాతాళాంతరసన్నిభంబుగాఁ దన
నోరు విచ్చి ప్రళయమేఘంబు నైవడి గర్జించుచు హనుమంతుని దఱుచుఁ
కొచ్చెను. మారుతి క్షణములో మహాప్రాప్యరూపుడై చంద్రుఁడు

రాహువక్త్రంబునుబోలె దాని ముఖబిలముఁజొచ్చి తీక్షణమైన నీచ నఖాగ్రంబులచేత తదీయమర్మంబులు జీల్చి యది నోరుమూయుటకుమున్న మనోవేగంబున వెలువడి వచ్చెను. ఆభూతము తెలివితప్పి నీటఁబడి సమనెను. ఆకాశచారిణులైన భూతంబులు సింహికపాటుఁగాంచి భ్రభ్ర! నీయీకార్యము వినువారికిఁ గూడవెఱపుఁ గలిగించును. ఇట్టిమోక్ష వోని ధైర్యంబును దలంపునకుఁ గూడ నందని నూత్నదృష్టియుఁ దత్త్వ నిశ్చయశక్తియుఁ గార్య కాశలంబును గల మేధావికిఁ బడయరాని యగ్ర ముండునా? శుభమగుఁ గాక! అని వానినభినుతించిరి.

అ లం బ ప ర్వ త ము.

అంజనీనూనుఁడట్లు సింహికను భర్జించి కొంతదూరము చనఁగా నటకుఁ గొండొక మేర మలయోపవనంబులును లంకాద్వీపంబులును నవీపాగ్ర సంగస్థానంబులును గానవచ్చెను. ఆధీరాగ్రణే యంత సుంత యాని 'యీరూపంబుతో నింతవేగంబునఁ జనుదునేని రిక్కను లాశ్చర్యవశులై హాహాకారము లొనర్తురు. కార్యము చెడు' నని తలపోసి వీతమోహంబైన జీవుఁడు శరీరత్యాగమొనర్చి తొంటిరూపంబును జొందినట్లు బలిగర్వవిహ్న ణార్థము శ్రీమహావిష్ణువు వామనరూపము దాల్చినట్లు పూర్వాకారము వహించి త్రికూటపర్వతశిఖరాగ్రస్థ లంకానగరమువంక దృష్టి నిలిపి విచిత్ర కూటసమన్వితంబును నారికేళకోద్దాలక కేతకీవన సమలంకృతంబునైన యాలంబపర్వతము మీఁద వ్రాలెను.

లంకానగరము.

లంకానగరము త్రికూటశిఖరాగ్రతలంబున నిర్మితమై గగనతలంబునఁ గట్టిరోయను భ్రాంతిని గలిగించుచు వివిధరాజోద్ధానంబుల తోడను, బుష్పభారవిహార పవమానప్లవమాన వల్లికావేల్లిత లతాగృహంబులతోడను, బూచియేచి సౌబగారుచున్న పూపందిరులతోడను, బద్ధోత్పల హార కారండవ సంకులంబులైన నడబావులతోడను వివిధశిలాసోపానమనోహర సరోవరంబులతోడను మనోజ్ఞమై, సాగరసమానదీర్ఘ పరిభూవృత్తమై పు దుష్ప్రవేశమగుచు నింగి నొరయు ప్రాకారంబులు గలిగి, గాలికిఁ గదలి యాడుచు తేని విరంకుశత్వంబును జాటుచున్నవో యన నున్న పతాకతో.

శోకము మిఱుమిట్లుగొల్పుచున్న సువర్ణరత్న ఖచిత బహిఃస్వారబంధురమై
యసద్వ్యవధివాభిరామముగా నుండెను.

లంకా నగరోత్తరద్వారము.

హనుమంతుఁడు సుంతవడి నాలంబనాద్రియందు నిలిచి యందుండి
తళలి లంకా నగరోత్తరద్వారము చేరి 'అహో! విధివిధానమెట్లో తెలియ
కాదు, అంగద నీల సుగ్రీవులు దక్క యన్య లేనముద్రమును చాటు
వోపరు. లంకయన్ననో సురులకుఁ గూడఁ జొఱరాదు. ఇందువచ్చుటయు
క్షీణి జయించుటయు సాధ్యమా ? రాముఁడు పరాక్రమమూర్తి యగుట
సత్యమేగాని యాయనమాత్ర మిందేమిసేయఁగలఁడు ? రాక్షసులు నిసర్గ
క్రూరులు; వారియెడ సామోపాయంబులు పొసఁగవు; ధనసమృద్ధులు
గావున దానోపాయము వారియందుఁ జెల్లదు; బలగర్వితులుగాన భేదో
పాయంబునకు లొంగరు; పోరన్న వారికిఁ జెల్లాటము గావున దండోపాయ
మునకు నిసుమంతయు నవకాశముగలుగదు. పర్యవసానమెట్లున్నదోగదా ?
అకటా ! ఈవిచారము నాకేల ? సీతావ్వేషణార్థివై వచ్చితిని. ఆమె
బ్రతికియున్న నిట్టియూహలు నేయనగును. నావచ్చినపనిఁ జూచికొందుఁ
నాక — పురమెట్లు ప్రవేశింపఁగలము ? రావణునికంటఁ బడితినా
యతఁడు నన్ను వదలఁడు; నావచ్చిన కార్యము చెడును. ఒరుల కంటఁ
బడక నగరప్రదేశములు వెదకుటెట్లు ? సీతాదేవిని జూచుటెట్లు ? దూతనై
యిందు వచ్చితిని. దూతలవైక్లబ్యమునఁ జేసి సిద్ధప్రాయములైన కార్య
ములు గూడఁ జెడుట గలదు. అట్టినింద నాకు రాకుండు మార్గమేది ?
అపరాధ్వానుగుచున్నది. ఇప్పుడే లంకాపురమును బ్రవేశింతునా ? యా
రూపము తగునా ? హాస్వరూపమును దాల్చవలయునా ? ఎట్లుయనను
రాక్షసుల కంటఁబడరాదు. వేను గూడ రాక్షసివై వారి నేమరితునా ?
మాయాత్ములు వారంతమాత్రాననే మోసపోదురా ? వాయువు నిరా
కారుఁడు. అతఁడు గూడ వీరిని గను బ్రామి యందు విహరింపవోపఁ
డనఁగా నేనెంత వాడను ? — చీకటిపడుదనుక వేచి యుండునా ?
సరిసరి; రాత్రు లందు నారు మధుమదోష్మత్తులై యుండురు; చీకటియు
నాకుఁ దోడ్పడును. ఇదే యుక్తోపాయము' అని లోలోన వితర్కించు
కొని కర్తవ్యము నిశ్చయించి రవియస్తమించి సంతపే మార్జులమాత్రా

కారుడై ప్రదోషంబునఁ గోతులట్లు దుముకులాడుచు మెలమెక్కిగా నాద్వారమెక్కి, లోపల వెండిస్తంభములమీఁదఁ గట్టియున్న యేదెనిమిది యంతస్తులమేడలను సువర్ణగవాక్షములు గల వానిని గాంచి యాశ్చర్యపర వశుడై కొంతవడికి నెమ్మది వహించి 'ఇంతదవ్వుదాటి నిరాంతకముగా వచ్చితిని. నీతాదేవిని గాంతు' నని సంతసించి, యంతలోన వేటొందు తలఁచి 'కటా! లంకయెక్కడ? వానరులిందు వచ్చుటెక్కడ?' అని విషాదమొందెను.

అంకిణి.

అంతలోనఁ జంద్రుఁడు మారుతికి సాచివ్యమొనర్చుటకోయన సరణుండి యెగయునంచవలెదోఁచుచు, దారాగణమధ్యవర్తియై శంఖప్రభాక్షి మృణాళశోభలను బరిహసించుచు విరాజిల్లెను. హనుమంతుఁడు ధైర్యము వహించి యాద్వారంబును దాటి చనఁదలంచి లోనఁగాల్చానెను. తటాకున వాని యెదుట రక్కసి యొర్తు నిలిచి 'ఎవఁడవురా నీవు? ఇందేలవచ్చితివి? డొప్పిరితీయకమున్న కలరూపు తెలుపుము. కోతి యెక్కడ? పర దుష్ప్రాప్త్యమైన లంకయెక్కడ?' అని గద్దరించి యఱచెను. వికృతాస్థ్యము భయంకరనేత్రయునైన యారక్కసిని మారుతి చూచి 'నీయాడిగిన యర్థంబును వచింతుఁగాని నీవెవ్వతెవో యాద్వారమందేల నున్నావో నన్ను బెదరించుటెలవో మున్ను నాకుఁజెప్పు' మనెను. నావుడు 'వానరా! రాక్షసేశ్వరుని బంటురాలను. లంకిణియందురు. పురగక్షణార్థము నన్ను నియమించిరి. నన్నుఁ గాదని చలిచీమయు లోనఁ జొఱఁజాలదు. మాటలు వేయునేల? నావేటుతిని చావకమున్న నీవృత్తాంతము చెప్పనగు' ననెను. 'లంకిణీ! ఈగరసౌందర్యంబు నామనంబును హరించుచున్నది. ఇందలి వనారణ్యసౌధవిశేషంబులు గాంచి నావచ్చిన దారిఁజూడు' నని హను మంతుఁడు బదులాడెను. అంత నయ్యసుర ఊంపిల్లి యఱచేత వానిని జఱచెను. వాయుపుత్రుఁడు మహాగ్రహంబొందియు శ్రీహత్యా దోషంబునకు వెఱచి యెడమపిడికిటఁ దావన్మాత్రంబారక్కసిని మోడెను. ఆమాత్రపువేటునకే యది విలవిలఁ బోయి నేలఁగూలి భయవిహ్వలయై 'మహాబాహూ! పాహి పాహి ఓడితిని. వానరుండెన్నడు వచ్చినన్ను జయించునో నాఁడు రాక్షసలోకంబునకు భయంబగునని తొల్లి బ్రహ్మ నాకు

వఃమిచ్చెను. అది నేడు సంప్రాప్తమయ్యెను. దురాత్ముడు రావణుడు
 సీతారూపపుత్యువును రాక్షసులపాలికిఁ దెచ్చెను. వానరోత్తమా! ఇంక
 విన్నట్లగుచువారు లేరు. యథామతి లంకాపురందెల్ల విహరించి వచ్చిన
 కార్యమును నెఱవేర్చికొను' మని పలికి యోసరిలెను.

లంకానగర పరివేషము.

హనుమంతుఁ డట్లు లంకారాక్షసిని నిర్జించి, వైరిపురంబును ద్వారము
 గుండ చొజరావను నీతిశాస్త్రులును స్మరించి, ప్రాకారమెక్కి చననిశ్చ
 యించి, ప్రయాణ గృహప్రవేశ వివాహకాలంబులందుఁ గుడిపాదంబును
 మందు పెట్టరాదుగావునను వామచగణంబూనుట వైరికి నశుభంబు గావునను
 నెడమకాలు యుంచుచి ప్రాకారముదాటి లోపలఁబ్రవేశించి, ముక్తా
 పన్నవిరాజితంబును, శస్త్రపాణిసేవితంబునైన రాజమార్గంబును ద్రొక్కి,
 నిరంతర తూర్వఘోషలతో హాసితధ్వనులతో నొప్పొచ్చుచున్నవియుఁ బద్మ
 స్వస్తికవర్ణమాననామకసంస్థాభేదంబుల నిర్మితంబులైనవియు నగు రాక్షస
 గృహంబులను నొంజొంటి మించియున్న వానిని వీక్షించుచు, మద్యపాన
 వివసులై మంద్రమధ్యమతారస్వరంబులఁ బాడుచున్న రాక్షస స్త్రీల
 మృదుమధురగానంబులు వినుచు, మత్తకాశినులు మందమందఁగుతుల సౌధంబు
 లాఁగిపొంచునప్పుడు మ్రోగుచున్న తదీయ కాంచీనూపురకంకణరవంబు
 లాలకించుచు, భటుల సింహనాదంబులను వేదపాఠకులఘోషలను నింపాదిగా
 నాకర్ణించుచు, దీక్షితులను జటాధారులను బోడులను గోచర్మాంబులను
 దిగంబులను దర్భముష్టిప్రహరులను నభిచారిక క్రియావేత్తలను గూటముద్గర
 క్షణముసలచాపశతఘ్నిహస్తులను ననేకాక్షులను ననేకకర్ణులను లంబోదర
 పయోధరులను గరాళదేహభుగ్నవక్త్రులను వికటాంగ వామనాంగులను
 నానాపరిమాణ శరీరులను వివిధవర్ణకవచధారులను జూచుచుఁ జనిచని, శత
 సాహస్రసంఖ్యాక రథోపేర వైన్యంబు సేమరించి మధ్యమగుల్మంబును దాటి,
 పుండరీకాభిరామపరిఘాపరివేష్టితంబును, మహోన్నత ప్రాకారావృతంబును,
 నై పర్వత శిఖరాగ్రంబున విరాజిల్లుచున్న, రావణగృహంబుఁజొచ్చి,
 యందు దివ్యగానంబులను వినుచు, వివిధవర్ణహయంబులను జతుర్దంతవంతావ
 శంబులను, బంజరాంతరథ నానారూప విహంగమంబులను, దిలకించుచుఁ
 బోయి, సువర్ణప్రాకారపరివేష్టితమై ముక్తామణిజాలంబులఁగై సేసి యున్న

యతని యంతఃపురంబును గృహగరుగంధంబులను గుబాళించుచున్న వానిని బ్రవేశించెను.

సీ॥ “నలువ చెందోవలఁతేకులకు నన్నువువెట్టఁ
గోరి కావించిన గుళికయనఁగ,
అఖిలద్విజశ్రేష్ఠమగు చకోరచయంబు
తపముసముల్ల సత్ఫలమనఁగ,
జిగురుజొంపము నునుజిగియొప్ప నుదయాద్రిఁ
బాలుపారు నవకల్పభూజమనఁగ
బూర్వపయోరాశి పొంతఁకొంజాయచె
న్నొదవిన పవడంపుఁ బొదయనంగ

తే॥ నరుణరుచిఁదనమండల మతిశయిల్లఁ
బాడిచి దివిఁబ్రాకి దీధితులడరఁజేసి
యంతకంతకు నెక్కుచు సంతమసముఁ
గాలుకొననీక చంద్రుండు గ్రాలెనపుడు” ॥

అట్లు రేఁతేఁడు చంద్రికావితానమునుబఱచి మెలమెల్లగా గగన
మధ్యముఁడై ఉచ్చతీటి లోకంబుల మనస్తాపంబులను జల్లార్చుచుఁ “దశ
మహాద్వారములను బంచభూతంబులకు నపూర్వశోభను గలిగించుచు మంద
రాద్రి ప్రభాలక్ష్మిని నగుచుఁ బ్రదోషసాగర కాంతిని బరిహసించుచుఁ
గాసారకమలద్యుతిని నిరసించి ప్రకాశించుచు రజతపంజరస్థ హంసవలె
మందరకందరస్థ సింహముకై వడి మదపుటేనుంగుమీఁది వీరశిఖామణిచంద
మున శోభిల్లెను. గద్దెకొమ్మలకోడెలు తలలతో మన్న గాసులను నురుహ
దూటయు మదగజంబులు తమ శిరంబులందు మన్నిడుకొనుటయు నమ్మిహి
రాలకుని శృంగంబులకు నోడియోయన దోఁచెను. వానివాడికిఁజెఱచి చీకట్లు
వలసవోయెను. కామినీకామకుల ప్రణయకోపంబులు సన్నగిలెను;
వీణాగానంబులు శ్రవణసుఖంబుగాఁ జెలరేగెను. పతివ్రతలు భర్తలంగూడి
నిదురించిరి. రక్కసులు రాద్రవృత్తులై యొండొరు నుల్లసమాడుచుఁ
గొందఱును, భుజంబులను బెనవైచి జల్పంబులు పలుకుచుఁ గొందఱును
మధుపానవివశులై పరస్పరముఁ దూలనాడుచుఁ గొందఱును యశోచ్చా

విహారంబులకుఁ దోడఁగిరి. రాక్షసాంగనలు వేరరక మైఘాతలు రాయుచు గొండలును దమతమ సొబగులకు లోలోన సంతసించుచుఁ గొండలు మండిరి. అందఁడుఁ బ్రాధాంగనాజన విరహాగ్నినిశ్వాసంబులు కడు క్షీణములై మస్సహముగా నుండెను. బుద్ధిమతుల మనోహరసంభాషణంబు లొక చోట మతవిచారంబు లొకవంక పౌరముఖ్యుల వ్యవహార తర్కంబు లొక వలను హితాహితాచార పరిశీలన చర్చలొకచాయను శ్రుతిపథమగుచుండెను. విశదాంతరంగలకు నారీమణులు కొండలు యథోచితాలంకారసమంచితలై విజృంభణగారచేర్చులవలనఁ బతులమెప్పువడయుచుఁ బానాసక్తలైయుండిరి. శౌంధ్యవతులు కొండలు నిశీధకాలంబునఁ బ్రియులఁగి కవుగిత్సఁ జిక్కి ప్రీడాధరమును జూపుచుండిరి. మఱికొండలు కాంతామణులు తమతమ మనోహరులయంకతలంబు లాలోపించి మురిపంబులందుచుండిరి. ప్రాథలు కొండలు శర్త్తుంగమోతుక స్రస్తవస్త్రులై సువర్ణరేఖలోయనఁ దోచిరి. పాండురాంగకంబులు విరహాశ్లేషంబును ముఖపద్మంబు లంతర్భావ పర్యట నఁబులను స్పష్టీకరించుచుండఁగా వామహస్తతలకీర్తిత కపోలలై కొండలు తలోదరులు చింతావతారలోయనఁ గానవచ్చిరి. అభిసారికలు కొండలు లెల్లముసుఁగులువైచి సంకేతస్థానంబులకు వడివడిఁ జనుచుండిరి.

హనుమంతుఁ డట్లు హావభావవిలాసవివకలైన రాక్షసాంగనలను బెక్కురఁ గాంచి యందొక్కర్తునందేనిఁ బరమాభిజాతలక్షణంబులొండె రాజకుల యోగవర్తనంబులొండె శ్లోకక్రొధపరితాపధ్యాపిహ్నంబు లొండె గానక 'అయ్యో ! ఎండఱనో చూచితి ; ఒక్కతెగూడ నీతా దేవిగాఁ దోఁపను. సనాతనధర్మంబున నిల్చి రామదర్శనోత్కంఠియు వియోగధరసాస్రకంఠియునై యిందుఁజిక్కి పంజరస్థనీలకంఠివలె విహ్వ లించుచు మేఘాచ్ఛాదిత చంద్రరేఖవలెను ధూళిధూసరహేమరేఖక్రియను నిస్సలావణ్యవిహీనయై చెక్కుగట్టి లోలోన నెలవాటుచున్న బాణరేఖ పగిదిఁ బయికి గాంభీర్యమువహించియు నంతరంగంబునఁ గుములుచు వాతో ధూతమేఘరేఖక్రియఁ గృశీభూతయై రామహృదయంబునఁ బ్రతిఁబించు చుండు రామామణి యెందున్నదో యని చింతించి యహోటువాసి ప్రహస్త మహాపాహ్నుల గృహంబులు పరిశోధించి యంబరమందియైన కుంభకర్ణుని వివేశమును వెదకి విభీషణనుందిరంబును గలయఁజూచి మహోదర

విరూపాక్ష విద్యుజ్జిహ్వ విద్యున్మాల వజ్రదంష్ట్ర శుకసారణాదుల నిల
యంబులు గాలించి యింద్రజిద్భవనంబును బరీక్షించి జంబుమాలి సుమాలి
రశ్మికేతు నూర్యకేతు వజ్రకాయ ధూమ్రాక్ష సంపాతి ప్రముఖరాక్షసపుంగ
వుల నివాసంబు లొక్కొక్కటిగా విలోకించి యెందును సీతాదేవీ లక్షణం
బులుగల శ్రీని గానక తుదకు రావణమందిరము ప్రవేశించెను.

రా వణ మం ది ర ము.

ఆ మందిరము రజితమయంబును సువర్ణరేఖాసమలంకృతంబును నై
వెక్కు తొట్టి కట్టు గలిగి వివిధ దేశాగత మాతంగ తురంగములతో నిండిన
గజాశ్వశాలలతోను, రజత దంతమయ రథశాలలతోను నిండియుండెను.
ప్రతి కక్ష్యంతరంబునను లక్షలకొలదిభటులు క్రూరాయుధపాణులై
పహరా యిచ్చుచుండిరి. భేరిభాంకారములు నిరంతరముగా నుండెను.
హనుమంతుడెందు మెల్లఁగాఁ బ్రవేశించి లతాగృహంబులను జిత్రశాలా
గృహంబులను గ్రీడాగృహంబులను దారుపర్వతకంబులను గామగృహంబు
లను దివాగృహంబులను నొక్కొక్కటిగాఁ బరీకించుచుఁ జని యొకచోట
మయూరస్థానసంకులంబును, ధ్వజయష్టిసమాకీర్ణంబును, వివిధరత్నమండితం
బునగుచు, నిర్మాతృకాశల్యంబునకుఁ బరమావధియో యన నొప్పుచు, మందర
పర్వతంబునకు సాటిగా విరాజిల్లుచున్న యుత్తమ భవనంబు నొక్కటి
గాంచి, యది నానారత్నరచిత సువర్ణవికారద్వారంబులు గలిగి వైశూర్య
రచిత విహంగమ మనోహర కనకగవాక్ష సమలంకృతమై విద్యుల్లతాచక్ర
మనోభిరామ వర్ణ కాలమేఘము ననుకరించుచు మణిమరీచికింఛోళిసముద్ధిత
మై రశ్మిమాలిపగిదిఁ దేజరిల్లుచు నుండుటఁజూచి రావణుని మహదైశ్వర్యం
బునకుఁ బరమాశ్చర్యమొంది లోకపాలర లక్ష్మీ వారిని దిగనాడి యందు
నివసించుచున్నదో యని తలంచెను.

హనుమంతుఁ డావంతలు గాంచుచు వెంత దవ్వుచున్నను దస్మంధి
రము తుది గానరాకుండెను. అతఁడట్లు పోవుచుఁ గొండొక యెడఁ బహు
రత్నశ్రీప్రకాశమానమైన విమానంబును వివిధకుసుమావకీర్ణమై పుష్పాదీ
గప్పిన పర్వతంబును బోలి, లావణ్యవతీసమన్వితమై మెఱుంగులతోడి
మేఘంబుడు దలపించుచు బహుధాతుచిత్ర నగాగ్రంబువలెను గ్రహించెను.

విరాజిత నభంబుకై వడి నిండ్రధనుస్సుమాయుక్తరదంబు కిలిని దనరాసు
 మన్నదానిని గాంచి, యందు సపర్వతంబుగా భూమిని సవృక్షకంబుగాఁ
 బర్వతంబులకు జిత్రించిన వైఖరికిని మణులతో నదభకింబల్లంబుగాపుష్పం
 బులను పీర్చిన నేర్పునకును వైడూర్య ప్రవాళరూప్యములతోఁ జిత్రవిచిత్ర
 కహంగంబులను రచించిన వైడగ్ధ్యంబునకును వివిధాత్మరచితములై సజీవములు
 నానారూపసర్వంబులను పీర్చిన కాశ్యంబునకును మణిమయ పద్మమణి
 మునులై నిక్కపు గమలాకరములట్లు దోచుచున్న కాశారామలకును ప్రవాళ
 రజితపక్షంబులను సుంత జూపైచి మృగములకుఁ దోడ్పడవచ్చెనో యను
 భ్రాంతిని గలిగించుచున్న కృత్రిమపక్షులకును వింతగానిదానిని సమక్రము
 గా నవలూకించి 'అహో! కుజేయనోర్చి దశకంఠుడు వైకొన్న విమాన మిదే
 గాఁబోయి. ఇట్టి దెందును జూచి యెఱుంగనైతి. దీనికిదాసిన రత్నంబులకు
 విలువగలదా? ఇందు వింతఁ గూర్చనివస్తువు సుంతయుఁ గానరాదు గదా!
 బర్వతంబులకు నమ్మితనైన దీనిని రచించిన యావిశ్వకర్మ యెంతటివాడో!
 దీనికర్వము బుద్ధికే గూడ నందకున్నది. ఇది కామచారియగుట. అపేధావి
 జనంబునకుఁ జైతన్యంబును గూర్చెనా?' యని యాశ్చర్యమంది రావణాం
 రభరము మాటెను.

రావణాంతరంగము.

అయ్యంతఃపురంబును జూచినంతనే 'ఇందుని శ్రీయుఁ గుజేయని
 పంజరయు వలనవచ్చి యందుఁ గాపురము చేరినా' యను భ్రాంతి
 వానమందునకు జనించెను. శుద్ధాంతపెల్ల సువ్ణమయముగానుండెను. అందలి
 నాసానంబు లొక్కొక్కటియు నొక్కొక్క జాతిరత్నముతోఁ దీర్చబడి
 మినుమిట్లు గొలుపుచుండెను. కట్టిపంబులు స్ఫటికమయములై యంత
 శృంగుల ప్రతిబింబంబుల నీనుచు వారికిభ్రాంతిఁ గలిగించుచుండెను. దాని
 యంతరఁజెల్లఁ బెక్కురంగుల దంతపుఁబలకలతోఁ దాఁపబడి నుచువులు
 నాటచుండెను. స్తంభములు మత్తప్రవాళముతోఁ గొన్ని, రూప్య హి
 రణ్యములతో గొన్ని, నానారత్నములతోఁ జిత్రవిచిత్రంబుగాఁ దీర్చబడి
 మహోన్నతములై యామందిరంబునకుఁ బరమకోధను గూర్చుచుండెను. అందు
 బలచిన చిత్రకంబళంబు ల్లిట్టివనరాదు. పెక్కుజాతుల శింశుమపక్షులు నా
 వలోనమయ పంజరస్థములై తియ్యనిపల్కులఁ జెవికింపు నేయనచుండెను.

భుగభుగనువాసనలకుఁ బరిమితియేలేదు. అంతరాశము ప్రకృతిగవింపిన పూలయంగడియోయన నొప్పెను. అందు దీపంబులు జూడంబువహోజింపిరి. సంజేసి కదలక ధ్యానస్థితినుండు భూతులవలె నిశ్చలత్వమొంది వెలుగుచు వివిధరత్నంబులను సముద్దీశితంబులు గావింపఁగా నమ్మందెరమెల్ల మందు చున్నదోయన నుండెను. వాయువు సుఖముగా వీచి త్వగింద్రియంబునకుఁ లావణ్యవతీజన దివ్యనుంగళవిగ్రహంబులు నయనేంద్రియంబులకును మధుర గానంబులు శ్రవణేంద్రియంబులకును వివిధసుగంధంబులు స్పృశేంద్రియంబులకును రుచ్యములైన భక్ష్యంబులు జిహ్వేంద్రియంబులకుఁట్లు సత్ లేంద్రియములకు నందు ననాయాచితముగా సంతృప్తి గలుగుచుండెను.

అట్లు నిస్సర్గలక్ష్మీకిఁ బట్టిల్లుగా శోభిల్లుచున్న యచ్ఛందీరాంతరీక్ష నందు రావణుని భార్య లొకవంకను దదీయబలపరాక్రమవిజితరాజకన్యక లొకవైపున నుండిరి. అందొక మృగాక్షి నదీమధ్యంబున నలిసిపోతఁబు నట్లు కనకవిపంచని గవుంగలించుకొని నిద్రించుచుండెను. ఒక యర్జునేశ దాలపుష్ప కునట్లు గుమ్మెటను నక్షతలంబునగూర్చి పడుండియుండెను. ఒక సుందరి చిరాగత ప్రీయతమనట్లు పటహము సందిటఁ గూర్చి శయినించెను. ఒక కాంతామణి యే కాంతమున వల్లభునట్లు పిల్లంగ్రోవిని నంకనఁ జేర్చి యుండెను. ఒక యౌయ్యలాడి యెలఁబ్రాయపుఁ బ్రియుని చొకకేలకు ముద్దుసుతుని నొకకరమున గూర్చునట్లుగా నిరుకరంబులందు డిండిమంబులు రెండు పొందించి యుండెను. ఎలనాగలుకొందఱు మదిరావివశలై మోహ వశంబునఁ దమకన్యాత్వంబును రావణునకుఁ గానుక యిడినట్లు మైవలచి నిద్రించుచుండిరి. కొందఱ నుదుటిబొట్టు మాసియుండెను. కొందఱ మాపురంబులు తావు దప్పియుండెను. కొందఱహారంబులు జాతీ నేలఁబడి యుండెను. కొందఱ మిటారులు నిజముక్తాహారములు వీలి యొడఁబెట్టి బహుచివకతన మిడుగులులతోడి వూచీవెలవలెఁ గానిపించిరి. వస్త్రంబులు తొలగి కొందఱును బామాలలు దెగి కొందఱునుఁ దారుమారుగఁ జది యుండిరి. కొందఱు మద్యమదోద్రేకలై సపత్నిజనముఖంబులను భర్తృ వదనంబులుగా భ్రమించి సారెసారెకుఁ జవిగొనఁగా వారును నట్టిస్థితియందే యున్నకతన నదంతయు భర్తృకృతంబులుగానెంచి ప్రత్యాశ్రుణులై లొనగ్గుచుండిరి. ఒకతె వేటొకతె తొమ్ము తలగడగాఁ బరుండెను.

వానిభుజులునై శిరమితాపి యిఁకొకతె కూర్చును. దానితోడపయిఁ
లలిడి మజ్జియొకతె నిద్రించెను. అట్లుమాటాకారముగాఁ బడియున్న వారి
సూషణవస్త్రమాలికావయవము ల్లివి కిందని విరుద్ధింపరాకుండెను. మంది
దాంతముననున్న పీఠము లక్కాంతామణుల కూర్చుండవల్యకయోనిలాప
నైబోలను బరికించు కళ్ళి రావణునిజాత్రతావ్యయముఁ దమకు ముగ్ధ
నగుటందేసి యతడప్పుడు నిద్రావశుడై యందుట యద్రావణరముగా
తానిచి తమిళ విన్నిమేషవృత్తులఁ జూచుచున్నో యనఁ బ్రకాశిం
చుండెను.

హరుమంతుఁడు వారివెల్లఁ బరీక్షించి యందొక్కతె మంజునియు
శీతాలక్షణములు గానక యేకతోడ నచ్చోటువాసి యవ్వలి గృహము
జొచ్చెను. అది స్ఫుటికమణులచేతకు వంతముచేతను సువర్ణవైదూర్యముల
చేతను నింతరాంతరిములగా నిర్మితమై రత్నకంఠభంబుల పుష్పలతో నిండి
చున్నదీసికా కాయులవలన మినుమిట్లు గొలుపుచుండెను. ఒక చోట ముక్తా
విఘ్నాక్షితవైదూర్యేతచ్ఛత్రము నిండుచందురుఁడువోలె నిరాకిలుచుండెను.
శిల్పినిఱపంబున సువర్ణచయశయవంబొందు చిత్రభానుప్రకాశమానమై
యుండెను. మనవయఁ కొండరకోకిపుష్పమాలికలను ధరించి మృదు
మృదాశబ్దాస్త్రంబులఁ జూపురంబులనుబూచి యాపర్యంకమును జుట్టి పెరి
మెల్లగా వీచుచుండిరి. మందిరాంతమెల్ల సుగంధివాసనలఁ దిద్దిబు
చుండెను. అసర్వంకమునయి హారతూలికాతల్పంబున కీమాతంబునుబోని
దేహచ్ఛాయవాఁడు బంగరుజపిపుష్టంబు గట్టి సుగంధిబంధుర రత్నచంతక
మలంది దాహపు లాహనవులుగాఁజూచి నిద్రించుచుండెను. వానికర్ణ
కుండలములు లేజాపుంజముల గ్రమ్ముచుండెను. వానిశేత్రంబు ల్గంధినిఱచి
తంబులయ్య గోహితదాంతురీనుచు నతఁడు మద్యము గ్రీరియఁ గ్రీదాపి
క్రాంతిఁడయ్య నుండుటఁ దెలుపుచుండెను. హరుమంతుఁడు వానిని
దాహఁబోయి ఆహా! ఇతఁడేకాఁబోలు రావణుడోని తెన్నరాత్నిక
సుంతపడిఁ జూచి కటా! ఏమిదాయజ్ఞానము! ఇతఁడుకుళ్ళొన్న శి
శువుగని తలంచి మోసట్టి వేదికాంతరము చేరి

శీ॥ విరావతముతోడి పోరాటములనాటి

దంత వ్రణములతో దందసిల్లి,
పాకశాసనుతోడి భండనంబులనాటి

వజ్రంపుగీటుల వాసిగాంచి,
కైలాసశైలంబుఁ గదలనెత్తిననాటి
శివపాదహతులతోఁ జెన్నుమీటి,

శ్రీమహావిష్ణునిపీకబోరిననాటి
చక్రాంకితంబుల జూజువాటి,

శీ॥ నవ్యకనకరత్నంగద నద్ధములయి

సమధిక బలపరాక్రమసంస్థలనఁగ

దర్శితారిదంభోభికాద్యయమనంగ

రాణమించునితని మూపురంబు లలరె ?.

అహో ! కోపసంతప్తంబులై మందరపర్వతాంతరమున నిద్రించుచును
సర్పంబులఁ బోలు నితని భుజంబులు దేవదానవయక్షగంధర్వాదులకు రోదక
కరంబులనుట వింతయే ? వీని నఖాంగువృంబులు శుభలక్షణలక్షితంబులై
మహేశ్వర్యసంపన్నుడని తెలుపకయే తెలుపును సుమా. చాతపున్నాగ
వకుల మదిరావిశేషంబు లితనికిఁ బ్రియపానీయంబులని వీని నిట్టూర్పువాస
నల వలన స్పష్టమగుచున్నది. దశకంధరుడనియొక వింశతిబాహువనియు
నితనిఁ జెప్పిరి. వీకవక్త్రుడును నిర్విభాహువుగా నున్నాఁడు. కామరూపి
గావున నితఁడు శ్రీజనసమ్మోహనార్థ మిరూపంబును ధరించెఁ గాఁబోలు.
వీనికిరీటుమా స్వస్థానమానుండి సూత తొలఁగి యున్నది ; ఇతఁడు నిద్రా
వశుడనుట స్పష్టము అని తలపోయుచుండఁగా వానిదృష్టిని దత్సమీపం
బున నేకాంతవిన్యస్త శుభశయనాంతరస్థ యగు కాంతామణి సగృహంగళ
సంపన్న యోర్తు సమాకర్ణించెను. ఆమె ధరించుచున్న ముక్తామణిభూమి
బులును నామె శరీరకాంతియుఁ బరస్పరజిగీషఁ బ్రకాశించుచు గృహాంతర
మెల్ల వెల్లిగించుచుండఁ దదీయ రూపయావనసంపద లొండొరు మత్సరించు
చున్నదో యని దోచుచుండ నత్తలోదరి జగదేకసుందరిగా నొప్పుడు
చుండెను. మారుతి యామెను హతాత్తుగాఁ జూచి సీతాదేవినిగా భ్రమించి
పరమానందమునొంది,

ఉ. అక్కజమైనరూప నవయావననంపద లల్లసిల్లఁ దెం
వెక్కిన పూవుదీవెవలె నెంతయుఁ గోమలదివ్యగాత్రమై,
యిక్కడి సుందరీమణులకెల్ల విలక్షణమైన సాంపుతో
నొక్కటనొప్పు నియ్యువిదకున్ది త్రిజగంబుల గల్గినోపునే ?

“హా ! ఈభాగ్యదేవతకై రాముడల్లాడుట యేమింత ?” అని తలపోయ
చాను. అంతలోని వాని పరామర్శబుద్ధి వికసించెను. మారుతియంతః
పర్యాలోచనపరుడై,

చ. పతి నెడఘాసినట్టివ్యధ పాతకిచేబడినట్టిమణిముక్త,
హృతయనులోకనిందయును నేకముగాగుమిగుడి యేర్పుటక
మరిచెడి దీనయై యసువు మానఁగనుండెడు కీతయేడ ? యా
తతసుఖ నిద్రలేడ ? మృదుతల్పశయానములేడ ? మక్కటా !

చ. దిలుగుబుటాణినీరెలును జిశ్రవించిర్ర విలేపనంబులుక,
విలసిత తారహారములు వేడ్కలువెంతలు నాటపాటలుక,
పాలుపులు స్వప్నమందయినఁ బ్రోషితధర్మక యాపతివ్రతా,
లిలకము రామభూవిభునిదేవి తలంచునె తర్నియుక్తయై ?

ఇంతేల ? ఆమానవతీరత్న మాదమఱచి రావనాంతఃపురమునఁ బరుండునా ?
అరెయ్యో ! నాబుద్ధిజాడ్యమునకెంతయు స్పృహ్యును’ అని నిశ్చయించి
యచోటు వాసి కొండొక స్థలమునకుఁ జనెను.

పానధామ.

అచోటు చందనకన్తూరికా పంకిలమై కర్పూరపుగలయందః నెత్త
వల నెడఁజల్లుచు ముక్తాఫలరంగవల్లికా శోభాయమానముగా నుండెను.
అందునక్కమాత్ర భక్షితంబులైన యై నేయ మహిష వరాహ మయూర
వృక్షట మాసంబులను, దధిపౌవర్చల లవణసంస్కృతమైన నూకర కష్ణమృగ
కళోర మత్స్యమాంసంబులను, వివిధపాయసంబులను, నానామద్య భక్ష్య
భోజ్య లేహ్యా పేయంబులను గలిగిన సువర్ణమణి పాత్రలు గుంపులు గుంపు
గాఁబడియి యుండెను. మఱియు వివిధముక్తారత్నంబులు నేలఁబడి
వక్షత్రరాశి యవతరించెనో యను శంకను గలిగించెను. మానుషుండుఁ దా

చిహ్నములెల్లఁ జూచి పానప్రదేశముగా దానిని గ్రహించి యచ్చోట నిలువక చని యావలిగదులెల్లఁ బరికించెను. ఎందును సీతాదేవి గానరా దయ్యెను. 'కటా! పానవివశలై వేళాకోళముగాఁ బడియున్న రావణాం తఃపురస్త్రీలను గాంచు దౌర్భాగ్యంబు నాకు సంప్రాప్తమయ్యెను. ఈ ధగ్మలోపమువలని పాపము తీఱుటెట్లు ? ఇట్టికామోద్దీపకములు దృష్టిపథ మగుచున్నను నాహృదయంబు సుంతయుఁ జలించుచున్నది. సర్వేంద్రియ ప్రవృత్తికి మనస్సు కారణంబగును. అది నిలుకడచెందునేని దృష్టిమాత్రం బునఁ బాపంబు బొరయదందురు. ఇన్నిచూచుచున్నను నామస్సు చలించును. ఇంతియేచాలు' అని తనకుఁ దానే సమాధానము చెప్పకొని 'అయ్యో! ఈ చింతలతోఁ గాలము గడచుచున్నది. సీతాదేవిని గాననైతిని. ఆమె యెందుండఁదో ?' యని కొంతవడి తలపోసి 'సరిసరి ; చక్కగా నూహించి తిని. రాక్షసులమధ్య నామెయుండదు. ఏజాతి యాజాతిసే కలసి యుండును. ఇది మఱచి కాలమెల్ల రిత్తపుచ్చితిని. నాశ్రమయు వ్యర్థ మయ్యెను. రక్కసులనడుమ నుండదుపో, మఱియెందుండును ? ఆమెను రావణాసురుఁడు తెచ్చెననిరి. అతనిపురమెల్ల గలయవెదకితిని ; ఎందును ఆమె గానరాదు. అవమానమునకు వెఱచియో రక్కసులబాధలకునోడియో యామె ప్రాణపరిత్యాగ మొనర్చియుండును. జీవించియున్న నొకచోటఁ గాకున్న నొకచోటనేని కానరాకుండునా ? మానవతులకు శీలరక్షణమున కన్నఁ బ్రాణములు తీపుగావు. సీతాదేవి మానవతులలోన మానవతి, కావుననే యామె వనవాసక్షేత్రమునకు వెఱువక పతివెంటవచ్చుటయ్యెను. నేనిందుండి యెంతవెదకినను ఫలముండదు. ఇఁకఁదడయఁజనదు. సుగ్రీ వాదులు నన్ను నిరీక్షించుచుందురు. అయ్యో! వట్టిచేతులతో వారికడకుఁ బోవుటెట్లు ? వారికేమని చెప్పుదును ? వానరేశ్వరుఁడు చండకాసనుఁడు; అతఁడిచ్చిన గడవెన్నడో చనెను. శుభవార్తనేని వినిపింపనోపనైతిని. నన్నతఁడు మన్నింపఁడు. నీవే దిక్కని జాంబవదాదులు నన్ను నమ్మి పంపిరి. వారికెంతో యెల్లినమైతిని. తోడివారు శ్రేణియనేయక మానరు. నేనుగూడ మానరక్షణార్థము సీతాదేవివలె నాత్మహత్య గావించుకొనుట మే'లని కొండొక సేపు చింతించి, యంతలోన ధైర్యము వహించి 'అహో ! నిర్వేదము తగునా ? సమస్తసంపదలకును నిఖిలశుభంబులకును నిర్వే

దము లేకుండుటయే మూలమని తెలిసియుఁ బ్రమాదపడుచున్నాను. నా వచ్చినపని సంతమాత్రము నుజ్జగింపరాదు. ఇంకను జూడవలసిన చోట్లుండవచ్చును. ఇంతవఱకు లతాగృహ చిత్రకాలాక్రీడామందిరంబులను జూడనైతిని. ఉద్యానవనములవంకఁ జనలేదు; విమానములట్లే మిగిలియున్నవి. ఈతావులెల్లఁజూతుఁగాక. ఇవి యవి యననేల? రావణ దేశమెల్లఁ బరిశోధింతుఁగాక? యని నిశ్చయించుకొని పాతాళగృహములు దూటి వైత్యాలయములుచూచి విమానములు శోధించి సందుగొందులు వెదకి నోహ్లాదమతః ప్రదేశమునుగూడ విడువక సగరాంతరమెల్లఁ బరికిలింపఁకలూ! రావణుఁడు బంపిగొన్నవిద్యాధరాంగనలను నాగకన్యలను నిర్జరకాంతలను నందఁడుఁ గాంచితిని. సీతాదేవిమాత్రము గానరాదు. ఏమి సేయుదు? నని శోకసంవిగ్నమానసుఁడై ప్రాకారము దాటి వచ్చి 'హా! రామా! నీకుఁ బ్రియంబుఁ గూర్తుగాక మని తెంపునేని మున్నీటిని బల్బలంబుగా నెగచి దుగ్ధమందైన లంకాసగరంబుఁ జొచ్చి వాయువునకుఁ గూడఁ జొఱరాని రావణాంతఃపురము ప్రవేశించి వెదకదగినచోట్లెల్ల వెదకితిని. నీ దేవి వైదేహి యెందును గానరాదు. ఆమె యీదురాత్ముని మాయలకు లొంగదు. ఇదిసత్యము. అమానుషప్రభవయు సభ్యాత్మవేత్తయగు జనకరాజు నింటఁబెట్టిగినదియు నిన్నుఁగూడినదియునైన యాపరమకళ్యాణి యీ క్రించుచు గడగంటసేనిఁ జూచునా? చూడదు. ముమ్మాటికిఁ జూడదు పుతేమయ్యెను?

సీ॥ నీయస్త్రభీతుఁడై నింగినిబఱతెంచు

రావణునొడిజాటి రాలెనొక్కొక్క!

ఉల్లోలకల్లోలముదధిరాజముఁగాంచి

యెదవీలిప్రాణంబులేదెనొక్కొక్క!

పిశితాశమచంకబిగియొత్తిడిఁజేసి

నలిగి యసువులనుఁదొలఁచెనొక్కొక్క!

ఈర్ష్యాభయభ్రాంతులేచి ప్రేరేపింప

రక్కపియింతులు మ్రెక్కినొక్కొక్క!

గీ॥ దిక్కుగానకదీనాతిదీనయగుచు ।

నెడరుతుగ్గి గుండానఁదాఁబడియెనొక్కొక్క!

పంజరాంతరకుకివోలె బండిఁగాంచి ।

నుర్విగర్భాన దుఃఖించుచున్నదొక్కొక్క ?॥

అయ్యో ! ఏమిసేయును ? ఏదియుఁదోపకున్నది. నారాకకు రాచ భూవిభుఁడు విష్ణుశూరుచుండును. ఆశాపాశము వానిని నిలఁచెట్టియున్నది. ఆదారము పట్టుపోగుకన్న సున్నితమై తాకినఁదెగును. అట్టివాని యాధారమున సీతాపతి యెన్నాశ్శూరియాడుచుండును ? సుగ్రీవుడు మాకిచ్చిన గడువునకు రాముఁడు వేచి యనంతరము నిరాశాపరుడై ప్రాణత్యాగమొనర్చి యుండునా ? ఆయనయెట్లొగుండె జాయించేసి బ్రతికియుండినను నేను చని చేతులు వెతికిలవైచితి నేనిఁ దోటోడ హృదయము ప్రీతిచచ్చును. వాఁడోడ లక్ష్మణుండంతరించును ; రామలక్ష్మణులగతి విని భరతశత్రుఘ్నులు నిలువునఁ గూలుదురు. తనయులకుఁగా వారితల్లులు మృగి మడియుదురు. సుగ్రీవుని కృతజ్ఞతాబుద్ధి యతనిని మననీయదు. అంగదుఁడు పినతండ్రి ననుగమించును. ఆయిరువురకైన దుఃఖింబున వానరలోకమెల్లఁ దలలు బద్దలుచేసికొని సమసిపోవును. నేనుచనుట యరువంశంబుల దుర్భర దాంతంబునకు గారణమగును. ఈఘోరపాతకంబు నొడిగట్టుటకన్న వేనిందే తారసింతు నేని నన్న నిరీక్షించుచు రాముఁడును వానిననుసరించి లక్ష్మణాదులును గొంతగాలముండిన నుండెనగును. ఇదే యుక్తమౌనుగాఁ దోచుచున్నది. ఏవిధముగా నేనిట జీవింపనగు ? సరిసరి ; వానప్రస్థ శ్రమమును స్వీకరించి నియతిఁబూని వృక్షమాలనివాసి నై చేతికిఁ గట్టి కాయలో పండ్లతో తిని రామస్మరణ మొనర్చుచుండును. చావుగల్గునేని దలతోడ దానిని గ్రహింతును. ప్రేయసీవిరహాగ్ని రాముని బెద్దకాలము మననీయదు. ఆకఠోరవార్త చెవిఁబడుటకు మున్నే నేను కడతేరుటమేలు. ఇది యాత్మహత్య యగునా ? కాదు కాదు, ఎన్నడును గాదు. అదిలో రాత్రి మగియనున్నది. జాగువలదు.—అనికొంత తడవు పరితరించి వెండియు ధైర్యముగాంచి ఏమీ ! ‘జీవన్ పశ్యతి భద్రాణి’ యని వాయణ రాత్మ పలుకుచున్నది. ఇందేమో యగ్ధము గలదు. శుద్ధాంతఃకరణము నూచించునట్టి యుపదేశంబును చోయరాదు. అట్లని నాతలంపుమాని యెంత కాలమున్నను ఫలమింతేగదా. ఆయినను జాతుఁగాక. సీతాదేవి గాన్నింట దేని రావణుని లోకవిద్రావణుని వధించి పగదీర్చుకొందును ; లేవా వాని

యజ్ఞపశువునువలెఁ బట్టి బంధించి హోమార్థము రామనొద్దకుఁ గొని
పోయెదను. ' అని తీర్మానించుకొని యుత్సాహియై తలయెత్తిచూచెను.
ఎరుట నశోకవనము గానవచ్చెను. ఆవనమును గాంచి 'అయ్యో! లంకా
చగరమెల్ల వెదకెతినిగాని యీవనమును మాత్రము చూడనెతిని. దీనిని
గన్నంత నే యడియాస లేలనో నాయెడఁ బొడముచున్నవి. దైవయోగ
మెట్లున్నదో తెలియదు. దైవము తోడ్పడునాఁడు దుష్టులుములు గూడ
సులువుగాఁ గొనసాగును. ఇందాఁక పౌరుషంబు నాశ్రయించి పడరాని
పాట్లు పడితిని. నాశ్రమలెల్ల నిరర్థకములయ్యెను. ఇంక దైవము నాశ్ర
యింతుఁగాక. అంతకన్న దిక్కుగలుగదు' అని కృతనిశ్చయఁడై,

‘నమోఽస్తు రామాయ సలక్షణాయ,
దేవ్యైచతస్యైజనకాత్మజాయై,
నమోఽస్తు రుద్రేంద్ర యమానిలేభ్యో,
నమోఽస్తు చంద్రార్కమరుద్దణేభ్యః’

అని వారికి మ్రొక్కి సుగ్రీవుని సమస్కరించి 'మీయెల్లరపయి భారమువైచి
మీయాజ్ఞఁగొని యీయశోకవనముఁ బ్రవేశించుచున్నాను. నాకుఁగార్య
సిద్ధి ననుప్రహింపుము. దృష్టాదృష్ట సమస్తభూతములారా! నామనఁబు
సేయుము. స్వయంభువగు బ్రహ్మయుఁ గులిశసాసేయైన మరరాజును
సర్వవ్యాపి వాయుదేవుండును తపోగరిష్ఠులైన మహర్షులును నాకుఁబ్రసన్ను
లగుదురు గాక. ఏయార్యారత్నముయొక్క దంతపక్తి కుందకుట్టుములఁ
బోలుననియు నాసాగ్రము గంధఫలిని దలపించుననియు చెప్పికో, యే
కళ్యాణి శుచిస్మితయుఁ పద్మపటాశలోచనయునై ప్రసన్నతారాళిప దర్శ
నానందమును గలిగించు నని విందునో, యామంగళదేవత యాలోకపావని
నాకు గనుపండువు సేయుఁగాక. పాషియు నీమండును నైన రావణుండు
దుర్మతియై ధర్మమేది యేకాకిగానున్న యేయబలామణిని బలాత్కారముగా
నపహరించి తెచ్చెనో యాపతివ్రతాతిలకము రామునిదేవి నాకుఁ బ్రసన్ను
యగుఁగాక.

మ. కరణన్నంబగవానినైనఁదగఁబజ్జంజేర్చి మన్నించి త
ద్భరణత్రాణపరుండవై పరమవాత్సల్యంబునం ప్రోచు స

త్కరుణామూర్తిని నిన్నునమ్మి కొలఁదిందర్కింపకత్యంత చు
స్తగకార్యంబును బూనితికొ దెరవొకింతంజూపవే రాఘవా ||

అ శో క వ న ము.

అని ముహూర్తకాలము ధ్యానించి సమాహితచిత్తుడై గుప్తన లఱ
ఘించి యయ్యశోకవన ప్రాకారంబెక్కి సహజరూపంబును గుడియించి
చిటుతయై వివిధకుసుమాభరణంబుల దోడవి సొబగారుచు నామనిరాకకుగా
నున్న చంపకాశోకాది నానాతరుజాలముతోను వివిధలతాలతులతోను జీబు
వాటి జొఱరాకున్నదియు భృంగయుంకార మయూర రుత శుకపికారావ
కోలాహలమయమైయున్నదియునైన యయ్యారామంబును దూటి వృక్షంబు
నుండి వృక్షంబునకు నెగయుచుఁ దీవెనుండి తీవెకుఁబ్రాకుచు జ్యోముక్తనా
రాచవేగంబున సీతాదేవిని వెదక నారంభించెను. హనుమంతుని వడికిఁ దరు
కోటరనిద్రావివళవిహగంబులు మేల్కొంచి భయభ్రాంతులకుఁ జిక్కి తట
తట నెగయఁగావాని అక్కలగాలికి పూలవానగురిసి వనేందిర యతనికిఁ గుసు
మార్చన చేయుటగానుండెను. ఆకపివయ్యలట్లు పూలదోగుచున్న యక్కపి
వయ్యని గాంచి వసంతుఁడు వచ్చెనో యని భూతంబులు భ్రాంతిగొనెను.
మారుతివడికి వృక్షంబులు కొన్ని నిర్దుతపత్ర శిఖరంబులును విశిష్టఫలపుష్పం
బులును నై జూదంబున వస్త్రాభరణంబులను గోల్పోయి దిగమొలనున్న ధూ
ర్తులఁ దలపించెను. కపింద్రుని లాంగూల హస్తచరణమర్దితమై యాతోట
విరిసిననెరులతో నలిగిన మైపూతలతోఁ బ్రచుంబిత బింబాధరముతో నఖ
దంతక్షతాంకిత తనూలతతో నొప్పు యువతీరత్నమును బోలెను. అందలి
నడబావులు సుభాకమనీయ నీరంబులఁ బిక్కటిల్లుచు సువర్ణ సోపానరవ్య
ములై నీడలువాటుచు ముక్తా ప్రవాళ స్ఫాటిక మయవితర్దికా కుట్టిమంబు
లను నలువలంకులఁ గలిగి పూచి సాంపెసలారుచున్న కమలేందీకరంబులతో
నిండి చక్రవాక హంససారసారవమనోజ్ఞములై యుండెను. అచ్చటకు
సమీపంబునఁ గ్రీడాపర్వత మొకటి యున్నతశిఖరములతో శిలాగృహముల
తో వివిధవృక్షవాటికలతోఁ జెన్నుమీటుచుండెను. అందుండి జాటి
ప్రవహించు నెలయేటి జలంబులు మార్గమధ్యంబున వృక్షకాఘానిరూద్ధములై
వడి తఱిగి నిలిచి వెనుకకు సుంత మగలుటఁజూడఁగాఁ, బ్రియుని యంకంబు
నుండి పొలయల్కమై జాటి వడివడిఁ జనుచుండ్ఁగా బంచులదడమై చేతు

బాష్పతుండ్రేసి సుంత యాగి కోపమునుమాని మరలుచున్న కాంతామణులు
దలంపునకు వచ్చుచుండిరి. ఆక్రీడాపర్వతము వెంబడి యుపపనంబొకటి
యొడెను. అందలి తరువులుపూచి యేచి విదిర్చి విచ్చిన శత్రుములొ
యన నొప్పుచుండెను. ఆవిటుపంబుల నడుచు శంకుపావృక్షమొందు తీవ
కొంపంబులఁబెనగొని నూర్యరక్తికిఁగూడ నెడమాయకుండెను. దానికిఁ
జేరువగా నశోకవృక్షంబొందు వివిధతరువాటికాసమావృతమై పుష్పభార
విశ్రాంతతతులు చుట్టి మెలమెల్లగా పీచు పూవింజామరు లందుచు రాజ
భోగంబు లనుభవించుచున్నదో యన నుండెను.

హనుమంతుఁ డాయుపపనశోభకంతయు వింతగొని మెలమెల్లగాఁజని
పుష్పితాగ్రంబును దరుణాంకురపల్లవంబునైన యాశంకుపావృక్షంబునెక్కి
దానియాకుకొంపంబుల నడుచుదాసి యశోకవృక్షముచాయఁ జాపు
సాదించెను. అంతలోన నూర్యభగవానుని రాక నూచించుచు నరుణుఁ
డుదయించెను. ఆరుణోదయంబునఁ జీకట్లు జ్ఞానోదయంబునఁ దమఃపటల
మునోలె మాయసాగెను.

ఆయశోకవృక్షముక్రింద నొకమూల నొకానొకస్త్రీ మలినవస్త్రంబును
భరించి, శుక్లపక్షప్రశమదివసచంద్ర రేఖవలఁ గృపించి, ధూమాసరయై
భామచ్ఛన్నశిఖిజ్వాలపగిడిఁ దోచుచు, నలంకారంబు లుడిగి, తామరలులేని
కొలనువలఁ సాంపెడసి, యంగారకగ్రహసీడిత నోహిణికైవడిఁ గన్దువస్థకుఁ
జక్కి నిట్టూర్పులు పుచ్చుచు, గన్నీటిధారలు గురియుచు, దిండుదాసి
గునకంబులనుధ్యుఁ జిక్కిన లేడిసిల్లరీతిఁ బ్రయజనంబునుదాసి రాక్షసాంగవల
నదమఁబడి వసరుచు, సంస్కారములేమి నెఱులుజడగట్టి కృష్ణసర్పమువలె
జఘఃతలంబున నేలాడుచుండఁగా దుఃఖదీనావతారయోయనఁ నోచుచు,
నెడసిగ నిరివోలఁ దఱిగిన శ్రద్ధకైవడిఁ బ్రతిహతయైన యాసపగిది ధిన్న
మొందిన సిద్ధికరణి సకలువయైన బుద్ధిక్రియ దూఱుగాంచిన కీర్తివహి
చుచినవిద్యమాడ్కి చెన్నతీ సన్నగిలి సంధిస్మృతి యట్లు నిష్ణయింప
రాకుండెను. హనుమంతుఁడామెనుగాంచి,

“సీ॥ పటమెయిల్ గప్పినఁబాడఱి నునుఁగాంతి

గదలిన యమృతాంశు కథయుబోలె

జెనుమంచుమీఁదబద్దిన వికాసముదప్పి
 చెఱువుగుండిన సగోజిని విధమున,
 ధూమంబునొదలినఁ దుఱుంగలిమెఱుగులు
 నలఁగిమాసినదీపకలిక పగిది,
 ధూళిపైఁబొఱసిన దొంగలించుటమాని
 లావణ్యమెడసినలతికభంగి,

గీ॥ సహజలావణ్యమునుబాసి సన్నగిల్లి,
 దుఃఖదీనావతారగాఁ దోఁచుచున్న
 యీమె యిచ్చోట నిట్లుండనేలనొక్కొక్క ?
 గుట్టు నేర్పడగఁదెలియఁజెట్టులాక్కొక్క ?॥

అని కొండొక తడవు విచారగ్రస్తుడై, సంస్కారహీనుని వచనంబు
 నీడ్ధాంతంబును బొందిన నానిని బండితుఁడు పూర్వోత్తరసందర్భ విమర్శ
 బలంబున గ్రహించుపగిది సీతాభిలక్షణంబులను దాను విన్న వానిని స్మరించి
 ప్రోషితభర్తృకలైన పతివ్రతలు నైసేయరు. ఈమెయం దాలక్షణంబులు
 గానవచ్చుచున్నవి. అవిగో వృక్షశాఖాగ్రంబున వేలాడుచున్న ఆసోష్ణ
 లీమెవిగాని యొందుగాదు. ఎట్లందువా ? ఈమె నెమ్మేను ధూళిబ్రాహ్మ
 యున్నను నందు భూషణాంకములు మాయపు. ఈగుర్తులనుబట్టి యట్లు
 నిశ్చయింతును. ఈమె గట్టియున్న పుట్టము ప్రకృతము నలిగి మాసియున్నను
 నాఁడు బుశ్యమాకపర్వతంబున సోఽములనగట్టి పడనైచిన పీతాంబును
 చెఱుగునకు సరిపోలుచున్నది. అది సీతాచేలాంచనమని రాముడే నిశ్చ
 యించెను. సీతారాములనురూపులనిరి. అంగప్రత్యంగసౌవ్యవంబును బరి
 శీలించినచో పీఠండురులకు నెంతయూఁ దగియున్నారు. సతీవిరచాంబున
 రాముడెట్లు పతివియోగంబున నీమెయు బ్రుంగియున్నది. ఎన్నివిధముల
 నాలోచించినను నీమె స్థితయనియే దృఢపడుచున్నది. అని నిశ్చయించి
 'హా ! రామా ! ఈకళ్యాణివియోగము నెట్లు భరించుచున్నావు ? దేవీ ! నీ
 రాముని లోకాభిరాముని బాసియెట్లు జీవించుచున్నావు ? అమానుషప్రకృ
 తులు గావున మీరీయెడకు సహింపనోపిరో, యెడఁబాసి దవ్వణ్ణయున్నను
 మీరొండొరు మనోనేత్రంబులఁ జూచుచుండుటవలన నైరింపఁ జాలిరో
 యూహింపరాకున్నది. ఏతన్మాత్రులకిది తరముగాదు. దాశరథీ ! ఆపన్న

రాలిని రక్షింపజాలనైతి నని వగతువు ; అర్ధాంగికై యలమటింతువు. నీ పరితాపంబును జూచి సహింపజాలమైతిమి. ఈమె సంతాపము మ్రొల నీ దొక పాటిగాదు. పురుషసింహుండవు గావునను బంధుమిత్రసహితుండ వగుటను నీవుకష్టములొర్చుట వింతగాదు. అబలామాత్రురా లీమె యనన్య సహాయయై పొలసుదిండ్లనడుమఁజిక్కి పడు నిడుమలు మాఁబోంట్లకుఁగూడ దుఃఖంబును గలిగించుచున్నవి. తల్లీ! లోకనాయకుని జీవితేశ్వరికి నీకును నాపదలు తప్పవయ్యెనా ? కాలమెవ్వారికిని దురతిక్రమము. అందులకై వగచి ఫలములేదు. మీకడఁగండ్లు లోకకల్యాణార్థంబగును. నీకీదురవస్థ యికఁ బెద్దకాలముండదు. రాముని పరాక్రమంబును లక్ష్మణుని బుద్ధి విశేషంబును నమ్మి యాయాపదలొర్చుచున్నావు. నీవిశ్వాసము నిరర్థకము గాదు. నీకుఁగా నెవఁడు సుగ్రీవునిచెలిమిఁగోరి వానికి వానరరాజ్యాది మహాభ్యుదయంబులు సమకూర్చెనో, ఎవనిపంపున దురంతమైన పాగరంబును నాఁటి నేనిందువచ్చితి నో, యమహనీయుఁడు నిన్నునతికాలంబుననే వడయును. ఏ కోదండపాణికి విరాధవధయు ఖరదూషసంహారంబును వారి ఖండనంబును లీలామాత్రములయ్యెనో యాతేజశ్శాలికి రక్కసులు లెక్క గాదు. దాహదీనుఁడు చలిపందిరికిఁబోలే రాజ్యభ్రష్టుఁడు తత్సనఁప్రాప్తికి వలె రాముఁడు నీకొఱకు సర్వప్రయత్నములు చేయుచున్నాఁడు. తల్లీ! పద్మపరాంగంబులఁబోని యాగక్షేత్ర పరాగంబులు గప్పిన పుణ్యక్షేత్రంబున జన్మించి ధర్మాత్ముఁడగు మిథిలాధినాథునకుఁ బ్రియనుతవై వెలసిబహువరాదీ యైన దశరథునకుఁ బెద్దకోడలపుగాఁ బరఁగి జగన్నాథునిఁ బతిగా వరించి వానికి సహధర్మచారిణివై యుడివోని పతివ్రతా ధర్మంబు నుద్ధరించుచున్న నిన్ను బందిగొన్న కూళ చిరకాలము మనఁడు. నామాట తప్పుదు. అని వివిధగతులఁ బరితపింపసాగెను.

నీతాదేవిని బెక్కురూపముల రాక్షసాంగవలు చుట్టియుండిరి. ఒకతె యేకాక్షిగానుండెను ; ఒకతె యేకకర్ణగానుండెను ; చెవులులేనిది యొకతె చేతులంతచెవులదియొకతె, వెన్నువంక ముక్కుగలది యొకతె, పెద్దతలది యొకతె, నిడుదమెడది యొకతె, బోడితలది యొకతె, చింపిరితలదియొకతె, నేయేల ! వికృతము లెల్ల రూపుదాల్చెనోయన వారు వెలసియుండిరి. వారి నడుమ నఱమోడ్పుకందోయితో నామెయుండెను. అట్టిదురవస్థలోనుండియు

నామె తనపతి ప్రతిబింబము నిజహృదయదర్పంబునఁ జూచుచున్న కారణమునఁబోలు తదీయ ముఖమండలము మాత్రము శోభాభిరామముగానుండెను.

సీతాదేవిని గంటినను సంతోషమునకును రామపత్నికి నట్టిదురవస్థ కలిగెనను విషాదంబునకును హనుమంతుఁడు చిక్కి డోలాయమానహృదయుఁడై లోలోన నేమోతలపోయుచు నిర్నిమేషదృష్టి నుండఁగా వాని వెనుపొర్వమునఁ బెనుధ్వని యుత్పన్నమై యతని నాకర్షించెను. సంగతి యేమోయని మారుతిచూపు నావంకకు మఱలించి, వేదాధ్యయనఘోషలును మంగళవాద్యంబులును జెలరేగఁగాఁ గాంచనకరదీపికలనుబట్టి రాక్షసాంగ నలు కొందఱు ముందునడచుచుండఁగా మఱికొందఱు చంద్రముఖులు సువర్ణ దండచామరములను మృణాళనాళంబులఁబోని తమహస్తతలంబుల ధరించి నిజకంఠధ్వనిలయవృత్తికి ననువుగా వీచుచుండఁగా హేమజలపాత్రంబులను మద్యమణిపాత్రలను గొందఱు మందగమనలు గైకొని వెంటనంటిరా, జీకాకుగొన్న కేయూరహారములతో విశిష్టములైన శిరోజములతో వాడీ నెమ్మోముఁ దమ్ములతోఁ జెవరిన నుదుటిబొట్టులతో నసియాడు నడకలతో గొందఱు మత్తకాశినులు బలిసి కొలుచుచుండఁగాఁ గరణీయూధముమధ్య గజరాజుచందంబున వారినడువఁ జేరి రావణుఁడు వచ్చుటఁగాంచి యతఁడేమిసేయునో చూతును గాకమని యవ్వానరేంద్రుఁడు వృక్షాగ్రమునుండి దిగి దాని యాకులలో దాగెను.

రావణుఁడట్లు వచ్చుట సీతాదేవిచూచి, పెనుగాలికి దూలుకదలివలె వడంకుచు నూరువులతో నుదరంబును గప్పి బాహువులతో వక్షోభాగంబును మఱుగుచేసి తలంపులు వ్రేళ్ళుదాటి రామసన్నిధానంబునకుఁ బరుగెత్తుచుండఁగా మదగజంబులదందడిఁ గలంగిన తామరకొలను వలె హృదయము దుండుడుకు చెందుచుండఁగాఁ జల్లారిన నిప్పుపగిది శుష్కించినవాహిని మాడ్కి మహాదైన్యము వహించి దశగ్రీవపరాభవార్థము పతిని ప్రార్థించుచున్నదోయనఁ జేదోయి గీలించి మిణుకరింపసాగెను.

రావణుఁడు సీతాదేవిని ప్రణయించుట.

దశకంధరుఁడట్లు తరలి వచ్చి దీనయు నిరానందయునైయున్న యా పరిమళతివ్రతాతిలకంబును సమీపించి యామెను తెప్పవల్పుకఁ జూచి యాశ్చర్యపరవశుఁడై చిత్తంబును సంవిత్తంబు గావించి 'కాంతామణీ !

స్త్రోతరంబులను గప్పిపుచ్చి తనూలతను దాచెదవేల ? సర్వలోకమనోహర
 డీ ! నీసౌందర్యలహరింబడి నాహృదయము పోవుచున్నది. ఈశ్వరిపై
 శుభ్రంబులను. నాప్రణయ మనుగ్రహింపుము. వెఱవవలదు. పరశ్రీ
 గవనము దోషమని నీతేశాస్త్రంబులఁ బల్కరింతువా ? అదిమాకుఁగులవిద్య
 గాని వేఱుగాదు. కులధర్మము నాచరించుట యెన్నడును బాపము గాదు.
 కామినీ ! నిన్ను బలాత్కరింతునని తలంతువుగాఁబోలు. అట్టిధయము
 వలదు. నీవలపును విలిచి నిన్నుఁ బొందుదును. దేవీ ! నాయెడఁ బ్రణ
 యనివగుము. నా పరిచర్యలందుము ; నామనంబుసేయుము. కళ్యాణీ !
 ఏకవేదీశ్రతమేల ? ఈ మాసినచీరెను గట్టనేల ? కోమలీ ! శిశివసుమ
 కోమలవైన నీతనూలతను గట్టికఱానేలఁ బడవైశువు. ఇంత కట్టికఠినమేల ?
 ఉపవాసంబులవలన మనశ్శరీరంబులను రెంటిని వాడించుచున్నావు. యా
 వనవతికి నీకిది తగునా ?

“నీ॥ గండుమీలకుఁబుట్టి కాముబాణములతోఁ
 గలసియాడెడునట్టి కన్నుఁగవయు
 బిసకాండములశిక్షఁ బెరిగిలేచీఁగలమెచ్చక
 యున్నట్టి మృదుకరములుఁ
 జిగురులతో సంధిసేసియంబుజముల
 పై నెత్తిచనునట్టి పదతలములుఁ
 గలకంతములచేతఁ గలుచినవిద్య వీ
 ణలకిచ్చునట్టి తిన్ననియెలుంగు
 తే॥ నల్తెఱంగునరేఖయు నవ్విధంబు
 గఱువచందంబు నమ్మెయికలికితనము
 నట్టిచెన్నునుఁజూడ నీయందకాక
 కలవె యెరులకునెందైన జలజనేత్ర !”

సుందరీలలామా ! ఎలప్రాయము భోగాఢమగు. అదియు సతతము
 గాదు. దానంజేసి బుద్ధిమంతులు తత్కాలోచితార్థంబులకై ప్రాకులాడు
 దురు. ఎప్పుడేది యనుభవింపనగునో యప్పుడు దాని ననుభవింపవలయును.
 బిందుచో జీవితము వ్యర్థము మఱియు ప్రకృతికి విరుద్ధమైన యాచరణము

దుఃఖావహమేగాక భర్మ దూషణము నగును. కోమలీ ! అమూల్యంబు లైన చీనిచీనాంబరములును, సపూర్వములైన చందనాగరుద్రవ్యంబులును, నన్నములైన సవరత్నాభరణంబులును, విచిత్రములైన మాల్యంబులును, నీవుకోరునవి గలవు. కాంతామణీ ! నన్నుఁ గూడి యుత్తమాసనశయనంబుల సుఖంపుము. మత్తకాశినీ ! పాతిననీరు మరల రానట్లు చన్నయావనంబు మఱల రాదు. శుభదర్శనా ! నలువ నిన్ను సృజించి యుపరతుండయ్యెను. ఆకారణంబున నినుఁబోలు సుందరీమణి మఱియొకతె గలుగదు. వైదేహీ ! నీరూపయావనంబులు పితామహునకుఁ గూడ మరులుగొల్పును. చింబాధరా ! ప్రత్యంగమనోహారిణివగు కతన నీయవయవములలో దేనియందు నాదృష్టి వ్రాలునో యందే యవి నిలుకడఁగాంచుచు మఱలించినను మఱలకున్నది.

“ఉ॥ ఆలముసేసి నాతగులమాఱడిఁ బుచ్చగనేల బేల ! న

న్నేలి యనంతభోగముల నిచ్చమెయిన్ విహరింపు నిత్యంబు

క్మీలలితాలవాలమగు జీవనమంతయు నీమొగంబు కా

బాలనసేయు మిప్పురముభౌమినులెల్లను నిన్నుఁగొల్వగన్ ॥”

మైథిలీ ! పరపురుషుండను సంశయము వలదు. ఉత్తమాంగసలెందఱో నన్నుఁ గూడి యున్నారు. అందఱలో నిన్ను మిన్నఁగాఁ జూతును. విలాసినీ ! నాపరాక్రమం బప్రతి ద్వంద్వము. సురాసురులు గూడ నాకునోడి దిక్కులుపట్టిరి.

“మ॥ వనితా యేనొకపల్కుఁబల్కెదఁ జతుర్వారాశి మధ్యంబునన్

ఘనబాహుబలమొప్ప నన్ను నెదురంగానొక్కఁడున్ లేమి యె

వ్వనికిందెల్లము, నన్నుదాఁచుమగలన్ వజ్రహతింగూలు కై

లనికాయంబన మద్భుజాసమదలీలన్ గీటడంగింఁచెదన్ ॥”

శోభనాకారా ! నీమోడి వీడి సాలంకృతవై నీమంగళరూపసం దర్శకోత్కంఠంబులైన నానయనంబులకుఁ బ్రీతిఁగావింపుము. కాంతామణీ ! ఇష్టభోగంబులఁ జూఱలాడుచుఁ గోరిన మద్యంబు లానుమఁ గ్రీడింపుము. నీమాట కెదురుగాని నీచేతికి నడ్డముగాని యుండదు. కళ్యాణీ ! రాజ్యము తోడ సిరిని బాసి నాదచీరలు గట్టి యాకులునలములుఁ దినుచుఁ నడచులండు బ్రాకలాడు రామునివలన నీకేమి సుఖము గలుగును? నామాట విని నన్నుఁ

నూడి సుఖింతువేని నీజనకుడును సంహోషించును. శంధ్రులు తమదండల
 గుభించును దమసుఖముగా భావింతురు. నీవిట్లు కష్టపడుటవలన నీతండ్రి
 యెడఁ జిచ్చరగుల్చుచున్నావు. కశ్యాపీ ! రాముడించాక జీవించియుండు
 వినియు తెల్లు ! అతఁ డెన్నఁదో దుఃఖనిహతుడై యుండును. ఒక
 కేళ మొండియై బ్రదికియున్నను నిన్నుఁ బడయఁ జాలఁడు. ఇదినిజము
 జూచించి గాకున్నను నశ్శించియేని పడయరాదాయని తలంతువా ! ఆ యడి
 యాప మానుము. ముల్లోకములు వచ్చి నాకుఁ బాదాంత్రాంతమైనను
 విన్న వదలను. మంగళస్వరూపిణీ ! నీ నిష్కర్షవిలాసములు నాహృదయం
 బును హరించెను. నిన్నుఁ గన్న నాకంటికి శుద్ధాంతకాంతామణులలో
 నొక్కరు నింపితము గాచెది. జానకీ ! వారెల్లరు నిన్ను లక్ష్మీనిఁబోలె
 నేడెందురు. అదిగో వనేందిర లతాగృహంబుల నలంకరించి మధుకరయుం
 కానమంగళవాద్యంబులను మ్రోయించుచు మన సమాగమశుభంబును నిరీ
 షించుచున్నది. మదిరాక్షీ !

“సీ॥ తెలిగన్నఁగవకాంతి పాలుపారనించుకఁ

గనువిచ్చిచూచినఁ గాదెయబల !

చెలువంపునెమ్మాయు నెలమిసాం

పినుమడిగా నల్లనవ్విసఁగాదె యింతి !

దంతమాక్తికరుచి డలకొనమఱుమాట

పలికినగాదె యుత్పలదళాక్షి !

యల్లంబుసరసత దెల్లంబుగా లీల

గైకొన్నగాదె పంకరుహవదన !”

గీ॥ తలలుపదిట నీపాదాబ్జములకు మ్రొక్కి

నేడుచున్నాడ నలివేణి మోడివీడి

వలపుతో నన్నుఁజేకొని తలచినట్లు

కామునేలఁగాఁగాదె యొకంబుకంకి !

అని విజయనోరథము తేటపడఁ బల్కినను.

సీతాదేవి యాపల్కులు విని వ్యసనవ్యగ్రాంతరంగ యయ్యెను.

“సీ॥ వెఱచక ననఁజూచెవీడని యెదఁ గలు

షించిన నొండొండఁ చెరుటబాడమ

ననుచితకృత్యంబు నాచరించువిధాత్య

బలిమికి నెవ్వెఱపాటు దోఁప

నిచ్చట దిక్కులేరెవ్వరు నాకను

భయమునమేనఁ గంపంబువుట్టఁ

జేయంగ నేమి యుసాయంబులేమినా

ననమున వెల్లదనంబుగదుర”

గీ॥ వ్యసనమంతంతకునుమించి యాపగాక

పొంగి నీరయి ప్రవహించి యంగమెల్ల

ముంచివైచుచుండఁగ నమ్మించుబోడి

యిట్లుని వచింపగారాని యట్లుదోచె ॥

సీతాదేవి రావణుని చిరస్కరించుట.

శ్రీతాదేవి యట్లు దుఃఖిపీనయయున్ గొండొకవడికి శాంతి వహించి
పతివ్రతలకుఁ బరపురుషునితోఁ బ్రత్యక్షసంభాషణంబులు తగవు గావున
గడ్డిపఱక నొండు త్రుంచి తనకును రావణునకును మధ్య వైచి “నీమనస్సును
నావంకనుండి స్వజనము వంక మఱలింపుము. పరసతీ ప్రణయము తగదు.
నన్ను నీవుగోరుట పాపి మోక్షలక్ష్మిని గోరుటగును. ఏకపతివ్రతయెడ
నకార్యము తలంచిన వానికి నాయురైశ్వర్యంబులు దక్కవు. జాతిగత్నము
వన్నెమాయదు” అని పతికి వెన్ను మరలించి “నిశాచరా ! అన్యసతులు
నీభార్యలట్టివారు గారా ? వారియెడఁ చెడబుద్ధి తగునా ? అత్మ పశ్చుల
వలనఁ దనివెచెందని చంచలేంద్రియలకన్న శతులు గలరా ? పెద్దలు బుద్ధి
గఱపరా ? వారుచెప్పినను వినవా ? ఆ పథ్యావదనంబులయెడ మిథ్యా
గౌరవంబును బాటెంతువా ? రాక్షసవినాశకాలము దాపరించి యిట్లు
గావించుచున్నదా ? రాజు నీతిరహితుండును నకృతాత్ముఁడు నగునేని
వానిరాజ్యము నీరి సంపదలతోఁ దులదూగుచున్నను జేటొందక మానదు.
నీయపరాధఫలంబుగా లంకానగరము సమస్తభాగ్యనిధానమైనది యచర
కాలంబున నాశమొందనున్నది. దీర్ఘదృష్టిహీనులు స్వాపరాధంబుల వల
ననే నశింతురు. పాపకర్ముల వినాశంబునకు బ్రాణిలోకవెల్ల సంతరించును.

రాజా ! నీ యైశ్వర్య సంపదలు నన్నుఁ బ్రలోభింపఁ జాలవు. ప్రభ
యలభాస్కరునట్లు క్షీత రాఘవుని విడిచి మనఁజాలదు. లోకనాథుని
పశ్చాత్తభుజాన్లేపంబుల మన్ననగాంచిన యీ తనూలత యలంతులకాఁగిటు
వొడవునా ? విదితాత్ముండును వ్రతస్నాతుండును నైశ విప్రునకు వేదవిద్య
కలె రామునకుఁ గూర్పుభార్య యన్యలకు సాధ్యమగునా ? ఎడసి యలమ
జించు కరేణుకను గజరాజుతోడనుపలెఁ బలివిగహభిన్నమ నన్ను రాముని
తోఁ గూర్చుట సాధు కార్యమగును గాని యిట్లాడుట గాదు. నీకుఁ
బ్రాణంబులు తీపగు నేని, లంకాధిపత్యంబు నింకఁ గొన్నాళ్ళు గోరుమనేని
రామునితో మైత్రి యొనర్పము. ఆపురుషోత్తముఁడు నీయపరాధకలంబు
లకు మన్నించును. ఆయన ధర్మాత్ముండును శరణాగతవత్సలుండు నగుట
లోకవిశేషము. వానియనుగ్రహపాత్రులఁ గాంచి సుఖమందుము.
నీకొఱకు నేనుఁ గూడ వానిని బ్రార్థింతును. మనఃకాలుష్యరొల్యంబులు
మాని శుద్ధాంతఃకరణుండవై యశస్యప్రేరితంబుగా నాత్మార్పణముఁ గా
వించువేని నిన్నాయశముఁడు రక్షించును. ఒండుచో దుర్మరణంబు నీకుఁ
డప్పదు. దిక్పాలురను జయించితివని విజ్ఞప్తిగవలదు. ఆలోకపీరునకు నీ
వొక లెక్కగాదు. రామలక్ష్మణాంకితబాణంబు లాశీవిషంబులువోలె
ఁజేగులను గ్రక్కుచున్నవి. నీ లంకాపురంబును బూరిచేసి రక్కసుల
రక్తము ద్రావనున్నవి. నా భర్త యిందు రాఁజాలఁడఁటివి. ముల్లోకంబు
లందు వానికి బోరానిఁ తావు గలుగదు. ఇట్టి సముద్రములు వేనవేలైనను
వానికి దుస్తరములుగావు. నన్నుఁ బడయడఁటివి. ఈమాధ్యము వలదు.
నిన్నుఁ బుట్టించిన దైవముగూడ వానికి నడ్డుపడవేరదు. నీభుజపరాక్ర
మంబులను బెద్దసేసి పొగడుకొంటివి. అట్టివాడవేని నాపతికి వెఱచి
దొంగవై పొంచియుండి నన్నుఁ గొనిరావేల ? నాఁడు నీవు వానికంటఁ
బడియుందువేని నీగతి పులినిగన్న కుక్కగతియై యుండదా ? ఈదీరంబు
లాడ సిగ్గులయదా ? రవికిరణంబులు పడి యనీరమునట్లు రామబాణంబులు
నీస్రాణంబులకు హరించుట సిద్ధము. కాలహతుడవు గావున నన్ను విర్యం
ధించితివి. ఎందఱో కాంతావత్సములకు బందిగొంటివందువా ? ఆపాపము
నేఁడు మూర్తిభవించి నిన్ను మ్రొంగనున్నది. ఎందుదాగినను దప్పించు
కోనఁజాలవు' అని పరుషంబుగా బలికను.

ఆ మాటలకు రావణుని ముఖము జేవురించెను; వానినేత్రము లన్ని
గోళకములయ్యెను. అతఁడు కోపంబు నడచిపెట్టి,

“ఉ. బుద్ధులు నెప్పు టెల్ల నటుపోవిడం మెమ్మొయినైన సౌఖ్యసం
సిద్ధి యొనర్పు నాకు నెడ సేసినఁ దాపము రూపుమాపు నా
వృద్ధియకోరుదేని నవివేకివినీవని నన్ను నిట్లసం
బద్ధములై నవాక్యములు పల్కక నామది సేయు వింపుతో॥”

కోమలీ ! బుజ్జవంబులకుఁ బూఁబోదులు బుజమెక్కుదును. తిరస్కృతిన
వరించి యిందు వచ్చినవాఁడ గాదు. సుందరీ ! నీపయిఁగల నావిరాళి నీ
తెక్కసపుమాటలనెల్ల సహించి సారథి విపథంబుఁ ద్రొక్కినహయంబు
నట్లు నాయాగ్రహంబును లాగిపెట్టుచున్నది. కోపింపఁదగినచోటఁ గూడ
నది దయాస్నేహంబులను బుట్టించును. ఈమాటలొండు పల్కెనేని తక్షక
మాంసంబులెన్నడో కాక ఘాతంబులకు బలియై యుండును. మిథ్యా
వానప్రస్తుని నమ్మి చెడిపోకుము. నామాట విను’ మని రాగరసమగ్నుడై
వచించెను.

నావుడు వై దేహి భ్రుకుటిక రాభవదనయై ‘అసురాధమా !

శీ॥ ధృతహాస్యంబుఁ దగవిచ్చిచెప్పిన
సుంతయు నీచెవిసోకదయ్యె

నీతిగాదని కడునిష్ఠురంబాడిన
మనసు గోరంతయు మరలదయ్యె
నిహపరంబులు రెండు నెడమాటఁజెలిపిన
గాసంతయును జంకుగలుగదయ్యె
బెడిదంపుమృత్యువువడి గావుగొనునన్న
వీరసంపుటాహాలు వీడవయ్యె

ఆ॥ వే॥ హితము లొక్కటేని నింపుగామియెగాక
తెగటుదోచుటయ్యె వింతగాగఁ
జావుమాడియన్నఁ జవియా నెబుద్ధులు
వెడ్డలాడమాట సుగ్ధిగాదు !

రావణా ! కామమోహితుండవై కండ్లు గప్పియున్నావు. నామాట వినుము. ఇంద్రియంబులకు వశుండవై యథఃపతనముఁ బడయవలదు. నీ వలన నీకులంబెల్ల నాశము గానున్నది. బెదరింపులు గావు. సత్యము పలుకుచున్నాను. నాపతి దయాసముద్రుఁడు. ఆమహనీయునకు శరణు గావించునేని నీపాపఫలంబులెల్లఁ దొలంగును ; మీఁదుమిక్కిలి మహాభ్యుదయంబులు పడయుదువు. పాపమొనర్చితిననిగాని నన్నుఁ బరిభవించితి ననిగాని వెఱవవలదు. ఆ కరుణాత్ముఁడు మహాపకారులనుగూడ మన్నించును.

సీ॥ అర్థార్థులకునిచ్చు నపరిమితార్థంబు
మోక్షార్థులకునిచ్చు మోక్షలక్ష్మి
భోగార్థులకునిచ్చుఁ బూర్ణభోగంబులు
నాయురర్థులకుఁ జిరాయువిచ్చు
ధర్మార్థులకునిచ్చు ధర్మతత్పరబుద్ధి
జ్ఞానార్థులకునిచ్చు జ్ఞానసిద్ధి
శరణార్థులకు నిచ్చు సకలార్థసంపద
లార్థార్థులకునిచ్చు నభయకరము

గీ॥ అర్థజనపారిజాతంబు ననఘమూర్తి
పామకశ్యాణచరితుండు నిరుపముండు
శిష్టరక్షణ దుష్టసంశిక్షణుండు
వినతపాపాఘపరిహారి విమతహారి ॥ ౨౨

రావణా ! నీవొనర్చిన దుండగంబునుగూడ మఱచి నీయెడఁ గనికరించి యింత చెప్పుచున్నాను. నామాట వేయకున్న వేమగునందువా ?

కా॥ ‘దుర్వారోద్యమ బాహువిక్రమ రసాస్తోక ప్రతాపస్ఫుర
ద్వర్వాంధప్రతివీరనిర్మథన విద్యాపారగుల్’ రాఘవుల్
దోర్వీర్యంబునుజూపి నీశిరములం దుండించి లంకాపురికొ
నర్వధ్వంసముచేసి కొందురు ననుకొ సత్యంబుగా రావణా !

అని నాటఁబలికెను. రావణుఁడు పటుపటుఁబుండ్లుగీటి ‘క్షీతా ! నీ ప్రల్లదంబు లింకఁ జాలు ; రెండువెలలు గడవిచ్చితిని. ఆలోన నీనైనన్న

నీభర్తనుగా వరింపవేని నిన్ను సజీవంబుగాఁ దఱిగి రక్కసులు వండి భక్షింతురని దారుణంబుగా నుడివెను. వానితగ్జనంబులను విని యృచకుట వచ్చిన దేవగంధర్వ కన్యకలు వికృతేక్షణలై రక్షోనాథుని వెఱపున నోరెత్తనోపక వక్త్ర నేత్రసంజ్ఞలతో నామె నూఱడించిరి. స్తీతాదేవి వ్యూహ రోషంబులను లోలోనఁ గుదియఁబట్టి 'రావణా ! నీమేలుగోరువాని దెవ్వరును గానరారు. ఉన్నచో నిన్నీయకార్యమునుండి మరలింపరా ! రామపత్నిని మోహించువాఁడు జడుఁడు గాని ప్రజ్ఞాశాలి గాఁజాలఁడు. సన్నాడిన నీదుర్భాషల పాపఫలంబు నీకుఁ దప్పదు. ఎందుఁబోయినను నిన్ను రాముఁడు వదలఁడు. నీవరంబులు నిన్నుఁ గాచు ననుకొంటివి గాఁబోలు. ఆమాట కల్ల. రాము నెదురింతువా ? మత్తగజంబును డీకొన్న కుందేలుగతి నీకగును. నేటి నీబింకంబులు నాఁడు నన్ను దొంగిలి తెచ్చు నప్పుడేమాయెను ! దుష్టా ! మోహవీక్షణంబులను నాపయి నెఱపకుము. పతి యాసతిలేదనియుఁబాతి వ్రత్యరూపతపోబలంబు తఱుగుననియు వెఱచి మిన్న కుందును. ఒండుచో నీనాలుక వీలదా ? నీ నయనంబు లురలవా ? నీవు నీరుగావా ? చావుమూడి నన్నిట్టు తెచ్చితివి. నీజీవితాంతమింకను గొన్నాళ్లు గలదు. అట్లు కానిచో నాఁడు రామలక్ష్మణులు నాచెంతనుందురు ; నీవు రూపుమాసియుందువు. మాయామృగంబును గల్పించి రామలక్ష్మణులను దవ్వపంపి నన్ను దొంగిలి తెచ్చిన నీదియుఁ జారుషమా ?' యని నొక్కి వక్కాణించెను.

ధాన్యమాలిని రావణుని కోపముఁజల్లార్చుట.

ఆమాటలతోడ రావణుని కన్నుల నిప్పులు రాలెను ; వానిమకుటాగ్రము చలించెను ; నిలువెల్ల గగుర్బాటుచెందెను. రక్షోనాథుఁడు నిశ్శ్వసించుచు నీతాదేవిని జూఱచుఱఁజూచి దరిద్రునకుఁగా నామాటవినవు. మూర్ఖుఁడు ప్రాతస్సంధ్యనట్లు నిన్నిప్పుడే రూపుమాపుదుఁ జూడు' మని భీషణులుగాఁ బలికి కాపున్న రాక్షసాంగనలను గాంచి 'ఈయింటిని నెట్లయినను నాకు వశవ గినిగాఁ జేయుము. అనులోమప్రతిలోమకృత్యంబులు వలయునేని వెనుదీయ వలదు' అని యాజ్ఞాపించి మఱియేమో పలుక నుండెను. అంతలోన వానికనిష్ఠభార్య ధాన్యమాలిని యనునది వానిని గవుంగిటుఁగూర్చి 'నాథా ! వివర్ణయు గృపణయు మీఁదుమిక్కిలి మానుషి యునైన యీకాంత నీకేల ?

“ 1. లభితంబులగునుట్టియల చప్పుడింపార
 నంచక్త వడి నడవల్లవచ్చి,
 యెడమేని నెత్తావి మడియగఁబయ్యెన
 సగముమాలించిపైనుగుడఁ దిగిచి,
 సోరెదునెలతీగలీలఁ గ్రాలును వింత
 చెలువంబు దలకొనఁజేరినిలిచి,
 తెలిగన్నఁగవకు నెచ్చెలియైఁవశేత న
 వొలయంగ సరసంపుఁబులుకు పలికి,

2. మెఱుగు చెయ్యల రాగంబు మెయికోసంగ,
 నెడఁదసాగయించు మాటలనెలమి మిగుల,
 నిన్ను నమర క్తిఁగొలుచు నన్నెలఁతలుండ,
 నీరసాకార నియ్యంతిఁ గోరఁజేరి? ”

రాక్షసేశ్వరా! నీబాహుబలార్జిత దివ్యభోగంబులకు నిక్కంత
 భోగము. ఈభోగము దీనిని పుట్టించిన వానిదిగాని దీనిదిగాదు. మఱియు,

“ 3. పతియెఱింగినఁ దనప్రాణంబువైవచ్చు
 ననుభయంబున మల్లమమమమండ,
 జనులుగొంచిన మానుషము దూలుఁదనకను
 పుయిలోటమునమోము పుల్లగిలఁగ,
 బోటికిఁదోచిన బొలియఁదేకువయను
 వెగడునఁజెయ్యలు వీడుపడఁగ
 బంధుల కగపడ్డఁబాయనస్వయమను
 కలఁక పైఁజెమటలు గ్రమ్ముదోర,

4. గ్రీడదెసఁగొతుకంబురియాడ రతుల
 చవులు గొనియాడసేరని వారపొందు
 హృదయమునకింపునేయమి వెఱుకగలుగు
 వారు దీని మఖంబుగాఁ గోరఁరెందు. ”

నాథా! ఈ వృథాయాసము వలదు. రావమ్మ పోవుదో మనెను.
 దళకంధరుఁడంత నచ్చోటు పదిలి మందమందగతులఁ దనయంతఃపురమునకుఁ
 జరిగెను.

రాక్షసాంగనలు నీతాదేవిని గాటించుట.

రావణుడు చనుటే తడవుగా నందుకాపున్న రాక్షసాంగనలు నీతాదేవిని ముట్టడించిరి. 'నీతా! మరీచ్యాద్విజ్రాపతులలో నొకండగు పులస్త్యునకు మానసపుత్రుడైన విశ్రవసువునకుఁ దనయుండును సత్కులప్రసూతుండును రాక్షసేశ్వరుండునగు రావణునకు భార్యవగుట నీపురాకృతసుకృతఫలంబగు. నామాట విను' మని యేకజట బోధించెను. 'తలొద్రీ! ముప్పదిమూడుకోట్ల దేవతలవలన నూడిగంబు గొనువాఁడును నిశ్శాత్రుండునునైన లంకేశ్వరుఁడు వలచివచ్చిన నాడొల్లని నిర్భాగ్యురాలుండునా! యని హరిజటచెప్పెను. 'నీతా! ఎవని ధాకకు నోడి వేడివెలుగు చలువలతేడయ్యెనో, ఎవనిముంగిట వరుణుఁడు కలయంపిఁ జల్లుచుండునో, ఎవనికిఁ బవనుఁడు బంటయి తేదెమ్మరలు వీచుచుండునో, అగ్ని యెవని బానసపుట్టిల్లు పాయఁడో, ధనపతి యెవనికిఁ గోశాధికారియో, బాబ్బి యెవనికి ఛత్రముఁ బట్టుచుండునో, సురపతి యెవనికిఁ దాంబూలపేటికా హరుఁడైయుండునో, యముఁడెవని ద్వారమున నిల్చి కాపుగాయుచుండునో, యట్టి వీరగ్రామణి కోరినప్పుడు వానియెదయెక్కి సమస్తభోగంబు లనుభవింపనొల్లని వెట్టిగలదా? జానకీ! నీకుఁగా మండోదరినిగూడ రాక్షసేశ్వరుఁడు త్యజింపనున్నాఁడు. ఇంతకన్న నాడుదానికేమి వలయును. ఇంతకు నైనను నీమోడి వీడు' మని ప్రభువస యుపదేశించెను. 'నీతా! నీయట్టి నిర్భాగ్యురాలు గానరాదు. ఇంటికివచ్చినసిరికి మోకాలడ్డమిడుచున్నావు. నీబేలతనము మాని మామాటసేయు' మని వికట గటపెను. 'జానకీ! కొందఱు సిరిని కోరుదురు; అభిజాత్యము కొందఱకుఁ బెద్దయగును. మఱి కొందఱు రూపును వలతురు; ఈడుజోడును గొందఱు చూతురు; విద్యను గొందఱు భావింతురు. ఇవియెల్లనొక్కచోటనుండుట యరుదు. ఇవన్నియుఁ గలవాఁడు భర్తయగుటకన్న స్త్రీకి భాగ్యము వేటొకటిగలుగదు. రాక్షసేశ్వరునందు నివియెల్ల సుస్థిరములై యున్నవి. అట్టివానిని నీవొల్లకుండుట యెంతో వింతయగుచున్నది. మానుషివిగావున మనుష్యానందే నీమది రమించునా? నీస్వభావనైచ్యము నేమందు? మైథిలీ! రామరామయని కలువ రింతువు. ఎక్కడి రాముఁడు? అతఁడిందురాఁగలఁడా? వచ్చినను నిన్నుఁ బడయఁగలఁడా? ఎట్లోవచ్చునుబో, రాజ్యభ్రష్టుడై నిలువనీడలేక గదా

చాంతరములు దూటి కందమూలములు దిని పల్లటిల్లు నతఁడు నీకట్టి సౌఖ్యము గూర్చునోపునో విచారింపవా ? దిక్కులేని దీనునకుఁ గాఁ బనవుటేల ? యని గుర్ముఖి వచించెను. తదితరులు తలకొకమాటు నుడివిరి.

నీతాదేవి వారినెల్ల విని 'రాక్షసాంగనలారా ! మీరు నన్నిట్లు గాజీంపవలదు. మీమాటలు విననోపను. రామపత్ని యన్యునిఁదలంపున నేనిఁ గోరదు. నాదయితుఁడు దీనుఁడనిరి. ఆ మహనీయుఁడు దీనరాక్షసుఁడుగాని యనుఁడు గాఁడు. శచీదేవి శక్రుని, అరుంధతి వసిష్ఠుని, కోహిణి చంద్రుని, లోహముద్రయగన్యుని, సుకన్య చ్యవనుని, సావిత్రి సత్యవంతుని, శ్రీమతి కక్షిణుని, మదయంతి సోదాముని, గేశిని సగతుని, దమయంతి నలుని, సువర్చల నూర్ముని, నెడఁబాయనట్లు నీత రాముని విడనాడదు. నన్ను మీరు ఖండించి భక్షింతురు గాక, మఱియొకటి చేయుదురు గాక. మీరు లోబడుట కల్ల' యని ఖచితముగాఁ బలికెను. అంత వారు చుట్టుకొని మాటలు పాడుచుచు మెట్రికలు విలుచుచు ఖడ్గంబులు ఝళిపించుచు నోరు లప్పలించుచు వివిధగతుల భయవెట్టఁ దొడఁగిరి. వారివెఱుపులకు విసివి యామెయందుండి లేచి శంకుపావృక్షమువంకఁ బోయెను. వినత యనునది యామెను వెంబడించి చుఱచుఱఁ జూచుచు 'నీతా ! నీసతీత్వము చాలు ; 'అతిసర్వస్వవగ్ధయో'త్తనిరి. ఏదిగాని మితిమీఱరాదు. రక్షోనాయకుఁ డేతన్మాత్రుఁడు గాఁడు. వానికిఁ బ్రతివీరుఁడుగలుగఁడు. అంతటి వానిని భర్తగా పరింపక కేవల కృపణుండును నరమాత్రుండునునైన రాముని యం దింత మరుత చేయుదువేల ? వై దేహీ ! నీరాము నింక మఱచి రాక్షసేశ్వరుని యొడిఁ జేరుము. సమస్త సంపదలు నిన్ను నేవించును. ఇది నేయవేని నిన్ను స్వప్రాణముగా దిగమ్రింగుదు' ననెను. వినతమాటు నందుకొని వికట యనునది పిడికిలిముడిచి గర్జించుచు వచ్చి 'దుష్టమతీ ! ఇంచాక నీవదరులు నైచితిమి. కాలపురస్కృతంబును హితంబునైన మాట యొక్కటి చెప్పెద వినుము. నీవు సముద్రమధ్య రక్షోవీర రక్షిత లంకానగరంబున నున్నావనుట మొదట గ్రహింపుము. ఇది దేవతలకుఁ గూడ దురాసదమని తెలిసికొనుము. రాముఁడిందు వచ్చుటగాని నిన్ను పడయుటగాని సాగదని యెఱుంగుము. వెట్టిదానా ! ఎలప్రాయంబును రిత్తపుచ్చుము. నామాట వినుము. కల్ల రోడ్పులు వలన ఫలము లేదు. అడియాసలు మాని సంతోషవతివై రాక్షస

రాజునకుఁ బ్రీతిఁగూర్చి సుఖముండుము. రాక్షసేశ్వరవై గ్రాలుదువు. అట్లు చేయవేని నీగుండియ లిప్పుడే పెరికి భక్షింతు' ననెను. అంతలోనఁ జండ్వో దరియనునది శూలముఁ ద్రిప్పుచు వచ్చి 'దీనిని జూచినదిసుత నానోరు చవు లూరుచున్నది. అడ్డములెమ్ము, దీని నంజుడు తినవలయు' నని పయికి నుఱుక నుంకించెను. నిలువునఁ బ్రాణములు తీయుమని యొక తెయు, ఖండఖండం బులుగా ఛేదించి పంచిపెట్టుమని యింకొక తెయు, దీనిచావునఁగాని మనకీ కష్టము తీఱదని వేటొక తెయు, గుంభిలాశక్తికి బలియిమ్మని యింకొక తెయు నోటికివచ్చినట్లాడిరి. అంతలోన రాత్రియయ్యెను. వారు సామృసిరి నిద్రించిరి.

నీ తా వి లా ప ము.

ఆ బెదరింపులకు వైదేహి జడియక లోలోనఁ గుందుచు శిశువు శాఖను బువ్వుభారమున వంగి యున్నదానిని బట్టుకొని యశ్రుధారాపరి క్లిన్న సేత్రయై రాముని గొండొక సేపు ధ్యానించి పెనుగాలికి దూలుకదలి వలె నేలపడి తెలివొంది లేచి 'హా! రామా! హా! లక్ష్మణా! హా! కాన్ద ల్యా! హా! సుమిత్రా! మీసీతగతి విందురా! గక్కసుల బాధలు దుస్సము లయినను మొండి ప్రాణములు దరలకున్నవి. కాలము తీఱకున్నఁ బ్రాణము పోదనుమాట సత్యముగాదోచుచున్నది. హా! నాథా! నీ వియోగముఃఖ కాలకూటజ్వాలలు నిలువెల్లఁ బ్రాకి నన్నదహించుచున్నవి. నీముఖార విదముఁజూచి సంతసించు కలిమియు, నీమృదుమధురసుధామయోక్తులు విని యానందించు భాగ్యంబును, నీ సేవలొనర్చు సంపదయు సమస్తము నేటితోఁ దీతెను. నీవచ్చునట్టి యాస సన్నగిల్లెను. ఇంక జీవింపఁ జాలను. నీ యాజ్ఞలేదని ప్రాణపరిత్యాగమునకు వెఱచి యిన్నాళ్ళు జీవించితిని. ఇప్పుడు నాజీవము తనకుఁదాన సమసిపోనున్నది. హృదయేశ్వరా! జన్మ జన్మాంతరములందుఁగూడ నిన్నే వలతును. నన్ను మఱువ వల'దని యు న్మత్తవరై బ్రమత్తవై ఖరి భ్రాంతాత్మరీతి విలపించుచు 'ప్రాణేశ్వరా! శరణన్న వైరినిగూడ రక్షింతువు. నాఁడు కాకానురుని కాచిన నీదయ నేఁడు నీసీతపయిఁ గలుగదా? కలుగునేని నిందురావేల? చతుర్దశరక్షోపీరుల నొక్కండ జక్కాడిన నీకు రావణుఁడెంత మాత్రమో యెఱుంగుదును. నాయునికిఁ దెలియక మిన్నకుండునా? నాసంగతి జటాయువు నీకుఁదెలుప

శేనా! అయ్యో! ఆపుణ్యాత్ముడు నీవు వచ్చుటలోనఁ గడతేరెనా? కానివో
లుకాపురమెన్నఁజో నామావశిష్టముగాదా? రావణుని పేరు మాసి
యుండదా? రాక్షసగృహములందు మృతభర్తృకల దీనారావంబులు మాటు
మ్రోయుచుండవా? శ్మశానవాటికలు ఘామదుర్గములైయుండవా? ఇంక
నాగతి నీకుఁ దెలియుటెట్లు? నాథా! రావణుఁడు నిష్ణయించినకాలము
సహించుచున్నది. రక్కసులకు దయాదాక్షిణ్యములు గలుగవు. అన్నంత
సతీఁడొనర్చును. ఆలోన రక్షింపవేని నన్ను మఱువవచ్చును.

ఉ. రక్కసు లుక్కుమీఱి పడరానిపిధంబున గాసివెట్టగా
నిక్కటి దీనయై బ్రతుకుతెన్నొక యింతయుఁగానలేక యీ
చక్కిని వంతలం జివికి చావగనున్న యనుంగురాలిపై
నక్కటికంబు నీయెద సునుంత జనింపదె తీవితేశ్వరా!

నాథా! నన్ను విడిచి తుణమైనను నుండఁజాలవు. ఇన్నాళ్ళు నీ
సతీవియోగంబు నెట్టోర్చుచున్నావు? అయ్యో! ఈతలంపు నాగుండియల
చగల్చుచున్నది. ఈయమంగళము శాంతించుఁగాక. రాజ్షివి గావున
వైరాగ్యమూని నావియోగంబును సహించుచున్నావు. నాథా! ఎవతెనుఁగాఁ
బరులకు సాధ్యముగాని ఫాటాక్షధరుర్భంగకార్యంబును గావించితివో, ఎవతె
తోడిదే లోకముగా భావించువో యట్టి నీసీతకు నిక దిక్కెవ్వరు? నీచర
ణంబులు సమ్మితిని; నీవు పత్తువని రక్కసులెడ్డ బాధలోర్పితిని; నిన్నుఁ
జాతుగదాయని ప్రాణంబుల నిలువఁబెట్టితిని. ఇంక మనఁజాలను.

ఉ. ఎవ్వరితోడఁజెప్పుదు మతెవ్వరు నామొఱయాలకింకు లిం
కెవ్వరు నాకు దిక్కగుదు రీవెత లెన్నడు బాయు దక్కటా!
ఇవ్వసరాశివేష్టితమహీవలయైక శరణ్యమూర్తి నీ
వివ్వలఁక దయాగ్రుభవప్రప్తి నొకించుక చూపకుండినకొ॥

నాథా! నీసతి రక్కసులకు బలియయ్యెనను దుష్కీర్తిని నీకు
గలిగింపనోపను. అజ్ఞయిమ్ము. నాథా! చరిత్రవ్రతుండఁజై యయోధ్యకుఁ
జని సుఖముండుము. కాసల్యా! ఇదేనీకుఁ గడసారి సాష్టాంగము; సుమిత్రాఁ
ఇదే నీకు వందనము. లక్ష్మణా! నాయసశ్యవచనంబులు మఱచి నన్ను

మన్నించి నీయన్నను గను తెప్పవలెఁ గాపాడుము' అని పత్తికి వేచీవట్టి
నురిత్రాడు గావించి

మ. శరణత్రాణపరాయణైకమతియై సాక్షాత్పరంజ్యోతియై
వరదుండై మునిసేవ్యమానపదుండై వాత్సల్యపాదోధియై
చిరధర్మవ్రతియై తత్తిర్చుభువనక్షేమంకరాకారుఁ డీ
తరుణిక్ దీనఁబతివ్రతక దనదుసీతం గూగ్గి మన్నించుతక॥

అని నిజపతికి మ్రొక్కి ప్రాణత్యాగంబునకు సాహసించెను. అంత
లోన నామె వామనయన భుజోయపు లొక్కసారిగా జలించెను. మఱియు
నామె చీతె తటాలున జాతెను. సీతాదేవి యాశుభనిమిత్తములనుగాంచి
వాతాతపంబులకు వాడిన తీగె వానకువలెఁ గాంతివహించెను. అమె
ముఖమండలము రాహువిముక్త చంద్రబింబంబు పగిదిఁ దోఁచెను. భూపుత్రి
యంతటఁ దన దారుణారంభము నుజ్జగించి యాశుభనిమిత్తముల భావంబేమో
యని యాలొచింపసాగెను.

13:10-67

తిరుజటాస్వప్నము.

అంతలోనఁ ద్రిజటయనుపేరి రక్కసి మేల్కొంచి తోడికాపుతై
లను బల్కరించి 'వింతస్వప్నమయ్యెను. రాముఁడు శుక్లమాల్యాంబరము
ధరించి లక్ష్మణద్వితీయుండై దంతిదంతరచితంబును హంససహస్రయుక్తము
నైన శ్వేత శిఖికారాజము నధిరోహించి యంతరిక్ష మార్గంబునఁ జనుడెంచి
లంకలోనిడిసి చతుర్దంతమత్తేభంబుమీద నగరమెల్ల సంచరించి సీతాదేవి
యొద్దకు వచ్చినట్లును, జనకసుత యంతలోవ శుక్లాంబరముదాల్చి యాదంతా
వత్సముపయనున్న పతియొడిలోఁజేరినట్లు నగ్గజేంద్రము లంకానగరము మీఁ
దుగా నింగిఁ జనినట్లును, జానకీదేవి వినుపీధిఁబోవుచుఁ గరములుచాచి మూర్ఛ
చంద్రబింబంబులను బట్టినట్లును, రాముఁడు సమస్తబ్రహ్మాండంబును సచరా
చరంబుగా మ్రొంగినట్లును గలగంటివి. మఱియు పాలశెల్లియు దానిమధ్య
ప్రదేశంబున శ్వేతపర్వతంబును, దదుపరిభాగంబునఁ జతుర్దంత దంతావ
త్తంబును దాని మూపుగంబున రాముఁడును గానవచ్చిరి. అంతలోన నా
మాపు వేటొకవంక మఱియెను. అచట రాముఁడు ప్రాజ్ఞులుండై

మహామ్భతానందంబునఁ గూర్చిండి యుండుటయు వానిపాదపద్మంబులకు సుర
వరకిరీటాస్త్రశస్త్రంబులు నీరాజనంబులిచ్చుటయును, బరమేశ్వరి మహర్షి పుర
స్కరుడై వచ్చి సర్వతీర్థంబుల వానిసభిషేక మొనర్చుటయు గాంచితిని. సీతా
దేవి శుక్లమాల్యాంబరానులేపంబులఁ గై సేసికొని రామునిచేత నుండెను.
అంతలో నాదృష్టి మఱియొకవంకకు దిరిగెను. అచట రాముఁడు లీలా
మానుషవిక్రహంబును వదలి శ్రీమహావిష్ణుస్వరూపుడై శంఖచక్రాది దివ్య
చిహ్నంబులను ధరించి దివ్యాసనంబు నధిష్ఠించి యుండెను. చరాచరభూత
జ్వలంబును సురగరుడోరగపన్నగ గంధర్వాదులును కలువయు వానికిసాష్టాంగ
మొరచ్చి 'జయజయ! దేవా! పరాత్పరా! పరంధామా! వీరశత్రుహర! !
శ్రీకృష్ణవత్స! పుండరీకాక్ష! శంఖచక్రగదాధరా! సర్వలోకేశ్వరా!
అవ్యయా! నిత్యనిరంజన నిర్గుణస్వయంప్రకాశ! శరణు శరణు' అని
కైవారంబులు సలిపిరి. అచ్చరలు నేర్పుమెఱయ నర్తించిరి ; గంధర్వా
దులు పాడిరి. బ్రహ్మాండకటాహవిస్ఫాటనంబుగా వివిధవాద్యంబులు
త్రోసెను. అంతట నమ్మహావిష్ణువు మర్త్యరూపమొదాల్చి రాముడై పీఠం
గూడి పుష్పకవిమానంబునెక్కి యుత్తరదిక్కుగాఁ జనెను. నేను దక్షిణ
దిశకు మరలితిని. రావణుఁడు తైలములోమునిగి గన్నేరుపూసరులుదాల్చి
రక్తాంబరములుగట్టి పుష్పకవిమానంబునుండి తటాలున నేలఁగూలినట్లు వానిని
నొకానొక స్త్రీ నల్లనిచీరగట్టి బోడతలతోనున్నది పట్టియాడ్చినట్లు నతఁడు
భ్రాంతిచిత్తాతులేంద్రియఁడై నూనెఁ ద్రావి గాడిదలబండియెక్కి దక్షి
ణాభిముఖుడై పోవుచు మార్గమధ్యంబున రథంబు నుండి ద్రెళ్ళి తలక్రిందుఁ
గాఁబడి భయమోహితుడై లేచి యున్నట్లునివలె దుర్వాక్యంబులు ప్రల
పించుచుఁ జనిచని మలదుర్గంధబంధురంబును గాఢతిమిరమయంబుడైన కూపం
బునఁ గూలినట్లు నంతలోనచ్చటకు నొకనల్లని వనిత వచ్చి వాని మెడకుఁ
ద్రాదుతగిల్చి దక్షిణదిశగా నీడ్చినట్లు మండెను. నేను విభ్రాంతిపెరితిని.
అంతలోన రావణుఁడు వరాహంబును నింద్రజిత్తు మకరంబును గుంఠకర్ణుఁ
డు మహావృత్తింబును వెక్కి యనుదిశఁ బట్టిరి. రావణునిపుత్రులు కైల
సముక్షితులై వారిననుగమించిరి. రాక్షసులెల్లరు రక్తమాల్యాంబరములు
ధరించి నూనెలు గ్రోలుచుఁ బాదుచు నుండిరి. అంకానగరము వానర
చాలాగ్ని సందగ్ధమై సగోపురతోరణంబుగా సవాదీరభవంజరంబుగా సము

ద్రమునఁ గూలెను. రాక్షసాంగనలు నూనెద్రావి వేళాకోళముగా నగుచు నటించు భస్మమాత్రావశిష్టయైన లంకాపురిలో దిరుగాడు చుండిరి. విభీషణుఁడు మాత్రము తెల్లవస్త్రంబులు గట్టి మంతులనల్వరఁగూడి శైలోత్కుఁగ చతుర్దంతమాతంగంబు నధిష్ఠించి శ్వేతచ్ఛత్రంబునీడ శంఖారావదుండభి నిర్ఘోషంబులు ప్రతిధ్వను లీనుచుండగా విరాజిల్లుచుండెను. సఖులారా! ఇట్టి కలఁగంటిని. వటువాతవచ్చిన కల కల్లగానేరదు. ఇక మీదు దుడుకులు విరమించి మీప్రాణంబులను రక్షించుకొనుము. రాముఁడే న్మాత్రుఁడు గాఁడు. ఆమహనీయుఁడు రావణుని సరాక్షసంబుగా వధించి నీతాదేవిని గొనిపోవును. నామాట నిజము. మీరు గన్నుగావక రావణునాజ్ఞకు లోబడి పలుకరానిమాటలాడి నీతాదేవిని నొప్పించితిరి. ఆమెనిప్పుడైన నభయదానముఁ బ్రార్థించి ప్రాణంబులను దక్కించుకొనుము. దుఃఖార్తులంగూర్చి యిట్టికలగన్నచో వారిదుఃఖంబులు చల్లారుననియు వారికి నపరమితసంతోషమగుననియుఁ జెప్పుదురు. నేటితో నీతామనస్తాపము చల్లారెనని తలంపుము. మనము తెలివిలేక యొనర్చిన దుడుకు లామె మఱచి మనల ననుగ్రహించునాయని శంకింపవలదు. ఆమె నవనీతహృదయ గావున మీయెడఁ గనికరించును. మైథిలి మీప్రణిపాతంబులకుఁ బ్రసన్న కాకున్నచో మీకు ముప్పు దప్పదు. మనకు వేటొండు శరణము గలుగదు. మఱి యొకమాట. జనకపుత్రుని జక్కగాఁ జూడుము. అంగవైరూప్యముగాని ఛాయావైగుణ్యముగాని యామెకుఁ గలుగవు. కీడుగాంచనుండు వారికట్టివి జనించును. అదిగో పింగళపక్షి కాఖాగ్ర మెక్కి మధురంబుగాఁ గూయుచు బంధుజనాగమంబును నూచించుచున్నది. అల్లదిగో గరుడపక్షి తెక్కులు పఱచి ప్రదక్షిణముగావించి విటుపంబున వ్రాలి పలుకుచు నాసన్నబంధుదర్శన శోకవినాశంబులను దెలుపుచున్న దని వచించెను. రాక్షసాంగనలు దిగాను పడియుండిరి. త్రిజట యట్లు తోడి రాక్షసాంగనలకుఁ బలికి నీతాదేవి యొద్దకు వచ్చి 'అమ్మా! నీకు శుభస్కరమైన కలఁగంటిని. నేటితో నీదన కెల్లఁ దీతెనని భావింపుము.

“క. నాకల నిక్కలయయ్యెడు | శోకింపకుమమ్మ నీవు సుందరి! పుణ్య
 క్షోకు జితక్షోకు నతుల వి | వేకుఁ బ్రియునిఁబొందఁగలుగు వేగమెనీకు”
 రాచెను.

నీరాశంకర్కచము.

హనుమంతుడు శింశుపావృక్షాంతరమునుండి రావణుని తత్క్షణము లుచి రాక్షసస్త్రీల మండగంబులనుజూచి సీతాప్రత్యుత్తరమును ద్రిజ బాస్వన్న కృతాంతమును సమక్రముగా నాలకించి భక్త్యభివ్యంధనైతిని. నానందేహంబులెల్ల సమపెను. ఏశుభదర్శకనిమిత్తము వచ్చితిని యా మంగళకరిని గన్నారజూచితిని. నాకష్టంబులెల్ల ఫలించెను. ఈమె నిరా కాశకమై రావణంబునకు సాహసించియున్నది. జాగురేయరాదు. సర్వ భూతహితుండైన రామునిసేమంబు విన్న నీమెకుఁ గొంత యూహబంగల్గును. అట్లుచేయనేని యీసుకుమారి దుఃఖదగ్ధయై నశించును. అనంతరము రాముఁ డీమె వచ్చియు ఫలముండదు. పతిసంగతిఁ దెలిసినచో వానిరాక తడవైనను ప్రాణంబులీమె ద్విగియబట్టికొనియుండును. ఈమె సుఖంబున్న వార్త విని రాముఁడును జీవించును. ఇంతమారము వచ్చి యీమెతో మాటాడక చనుట యుక్తముగాదు. సీతయేమిచెప్పెనని రాముఁడు నన్నడుగకమానడు. 'మాచివచ్చితినే గాని మాట్లాడలే'దన్నచో నామాట నెవ్వరును నమ్మురు; ఒకవేళ నమ్మినను నన్ను నవ్వుదురు; రామునకు నాయెడ విసువును గోపం బును జనించును. ఈమెను బల్కరించి నావచ్చిన సంగతి తెలిపి యేమి చెప్పినో విని పోవుమఁగాక; రాక్షసులీమెను జుట్టియున్నాడు. వాడు తొలగించనుటకు నేకాంతసంభాషణంబునకుఁ దడవకుటయుఁ గానరాదు. ఏమిసేయుదు ? వైదేహిని జూచియు ఫలము గలుగకున్నది. మార్కటగ వానుఁ డుదయించువేళయు నయ్యెను. అయ్యో! ఈమె నాశ్వాసించి చను టెట్లు? ఎట్లయినను సాహసించి యీమెను బల్కరింతువా ? ఏభాషతో మాట్లాడుదు ? వానరభాష యీమెకుఁ దెలియదు. దేశభాషతోమాట్లాడు దుసేని మాసంభాషణంబును రాక్షసాంగసలు విందురు; దానఁజేటగును. అనురవాణి తప్ప యొందుభాష తగునని తోఁపదు. దేశభాష రక్కసులకుఁ దెలియదు. సీతాదేవి రాజస్త్రీగావునను బసమనిటఁ దెఱిఁగఁగావునను సం స్కృతంబు నేర్చియుండును. అయ్యో! ఈతలంపుగూడఁ గార్యకారిగాఁ దోఁపదు. వానరుఁడు సంస్కృతంబును మాట్లాడుట వింతగానుండును. ఈమె నన్ను నమ్మఁబోదు. రావణుఁడిట్లు మాయపన్నె నని తప్పక యీ పతివ్రతామణి భావించును; వావంకనేనిఁ గన్ను సాకింపదు. నావచ్చిన

కార్యము చెడును. ఒకవేళ యీమె నన్నుఁజూచి నామాటలువిని భయపడి యటచునేని రాక్షసస్త్రీలు జాగ్రతపడి నన్ను బంధింప యత్నింతురు. వారికోలాహలంబును విని రావణుని బలగంబు సాయుధంబుగా నామీడి వెడలును. వారిని నోర్తునేని నిప్పుడే యుద్ధమగును. ఎట్లో వారు నన్నుఁ జిక్కించుకొందురు. నేనిందే చివికి చావనగుదు. అంతట రామసుఖవార్త నీమెయు నీమెసుఖవార్తను రాముఁడు నెఱుంగనేరక యిరువురుఁ గృపించి తనువులు పొందుదురు. అంతియగాదు. నాకారణంబున రక్కసు లీమె నిప్పుడే వధించినను వధింపవచ్చును. ఈమెను జంపుదురేని మాప్రయత్నంబులెల్ల సంతతో నంతరించును. దైవమా! ఏమిసేయుదు? రామసుగ్రీవులు నన్ను నమ్మి పంపిరి. మోయరాని భారము తలఁదాల్చి వచ్చితిని. ఎట్లో స్త్రీతాసందర్శనభాగ్యంబు లభించెను. అది లభించియు నాప్రయాసము ఫలకారి కాకున్నది. దేశకాలంబు లెఱిగి వివేకముతో వర్తింపవలయు ననియు నట్లుచేయని పండితమాని దూతవలనఁ బండనున్న కార్యంబు గూడఁ జెడుననియు బెద్దలు వచింతురు. అట్టినింద నాకు నేఁడు రానున్నది. ఈ యాపక తప్పుపైట్లో నావచ్చినపని కొనసాగుపైట్లో యీహింపరా'దని కర్తవ్యతా జడుఁడై కొంతవడి మిన్నకుండి యంతలో నొక యూహ స్ఫురింపగాఁ దానిని గూర్చి విమర్శించి కృతనిశ్చయుఁడై 'మహాపుణ్యవంతమైన యిక్ష్వాకువంశంబున దశరథుఁడు పుట్టి రాజ్యంబధిష్ఠించి నిజగుణంబులవలన నరపాల లోకంబును దపోవీశేషంబున మహర్షి ప్రపంచంబును బరాక్రమంబువలన సురలోకంబును మెప్పించి చక్రవర్తి పదంబునకు మెఱుఁగులిడి చతుర్థి పరీతమేదినీవలయంబును గనుసన్నలఁ బాలించుచుండుటయు, వానికిఁ బట్టమహిషియైన కాసల్యాదేవివలన దైవప్రసాదంబుగా ధార్మికోత్తముఁడు రాముఁడను వాఁడు జనించి ధర్మసంస్థాపనదీక్షాపరుఁడై విశ్వామిత్రయాగముఁగాచి యహల్యాశావనిమోచనంబు గావించి ముక్కంటివింటిని ద్రుంచి జనకరాజసుతను స్త్రీతాదేవిని గ్రహించి పరశురాముగర్వమోడ్చి యయోధ్యా నగరము చేరుటయు, నచ్చట వాని పినతల్లి కైకేయి నిజపతిని వంచించి పూర్వదత్తవరంబులను గోరి యానెపంబున రామ వివాసంబును భరతపట్టాభిషేకంబును వరించుటయు, దశరథుఁడు కైకేయీమనంబు నేయనొల్లక యు సత్యభంగమునకు వెఱచియు దల్లడమందుచుండఁగా రాముఁడాసంగతి

విని విన్నవచన పరిపాలనార్థము చేతిలోనిరాజ్యంబును గూడ దిగ్భాది సీతా
 లక్ష్మణులతోడ వెడలి వనంబునాశ్రయించుటయు, రాముడట్లు పదిపదు
 కందేళ్లు గడపి ఖరదూషణాదులను పెడపి చిత్రకూటాశ్రమమందునుండగా
 మామాధ్యుచు సీతాదేవిహృదయంబు నపహరించుటయు నక్కరంగంబునకై
 రామలక్ష్మణులు చని యుండఁగా రాక్షసేశ్వరుడు రావణుడు బగదీర్చు
 కొనువాడై రామపత్ని నేకతంబుయున్న దానిని దొంగిలించుటయు
 రాముడు మరలి వచ్చి సతినిగానక శోకపరేతుడై యామెను దురుంత కాం
 తారంబులందును భీకరగిరిగహ్వరంబులందును నెనుకుచు ఋశ్యమూకపర్వ
 తంబునకు వచ్చుటయు నచ్చట దాశరథికి సుగ్రీవునితో వైత్ర్రిలుగుటయు
 వారిని సంహరించి వానరరాజ్యంబునకు సుగ్రీవు నధిపతినిగాఁ జేయుటయు,
 సుగ్రీవుడు కొండొకనాఁడు మాతాత్తుగాఁ దనయెడుటఁబడిన నగలమాటను
 రామునకుఁ జాపుటయు, రాముడు వాపోవుటయు నవ్వావరేంద్రుడు కృత
 ఙ్గరాజ్యుడై సీతాన్వేషణార్థము సమస్త దిక్కులకు వానరులను దరతిం
 చుచు నస్మదాదులను దక్షిణదిశకుఁ బంపుటయు మేము మార్గమధ్యంబున
 జూయువుమొక్క యన్న సంపాతిని సంబంధించి వానివలన రావణుని
 దుండగంబు వినుటయు గృథరాజవచనప్రకారము వానరులపంపున నేను
 శతమోజనాయత సాగరంబును దాటి లంకాపట్టణంబెల్లఁ గలయదెదకి
 యెట్టకేల కిందువచ్చి యిటు రామవర్జిత కూపవర్గ లక్షణాన్వితయైవ
 యామెను జూచుటయు నయ్యెను. నేను భవ్యభవ్యుండనైతిని. రామా !
 ఇదంతయు నీయనుగ్రహభాగ్యముగాని వేటుగాదు. వీవు సాక్షాత్పూజవిష్ణు
 వవు. శిష్టరక్షణ దుష్టశిక్షణార్థము లీరామానుష విగ్రహుండనైతి ననుట
 సత్యము.

“ను. పయ్యదై యీశ్వరుడై మహామహీమఁడై ప్రాదుర్భవస్థానకుం
 వారణక్రీడనుడై త్రిశక్తియతుడై యంతర్గతశ్శోతియై
 పరమేశ్వరీప్రముఖానురాధిపులకుం బ్రావీణరాకుండు ను
 పుగమార్గంబుననుండు నిన్నులుంగఁగా సాక్ష్యుడై యెవ్వఁడొకొ

“మ. అణువో కాక గడుకొ మహావిభవుడో యచ్చిన్నుడో ఖిన్నుడో
గుణియో నిర్గుణుడో యటంచు విబుధులకుంజీభవ తత్త్వమా
ర్జునలై యేవిభుపాదపద్మభజనోత్కన్నంబులం దత్త్వ పీ
క్షణముంజేసెద రట్టి విష్ణుని నినుకొ సర్వాత్మతం గొర్చెనకొ ”

అని కీర్తించి మిన్నకుండెను.

స్తీతాదేవి యదంతయు విని యచ్చెరువొంది యావృత్తాగ్రంథా
నాకులలో డాగియున్న చిటుకోతిని జూచి ‘కలలో వానరపందర్శనం కా
సన్న దుఃఖనూచకమందురు. నేడు కోతిని జూచితిని. ఏమి రానున్నదో
యని వగచుచు సొమ్మసిల్లి కొండొకవడికిఁ దెలివొంది ‘హా ! రామా ! హా !
లక్ష్మణా !’యని విలపింపఁ బోయి, రాక్షసస్త్రీలు విందుచేమాయను
యందున దుఃఖంబును లోలోస నడచి దురపిల్లి కలలు నిద్రించువాఁకి
గలుగును. నాకును నిద్రకును నెన్నాళ్ళనుండియో పగయయ్యెను. సుఖ
మున్నఁగాని నిదురరాదు. రామవిరహ రాక్షస పీడాదుఃఖ కుండంబుఁ
బడి సుడియుచున్న నాకును సుఖంబును నిద్రయుఁ గలుగవు. కావున విని
స్వప్నముగా సేరదు. స్వప్నముగాకున్నను నిరంతరము రామలగ్నచిత్తమై
తదేకమతితోఁ దన్నామామృతాక్షరంబు లుచ్చరించుచు నద్విషయంక
మూర్తిని ధ్యానించుచు నుందును గావున నాధ్యానావలంబనమూర్తి నాకన్న
లకుఁ బాడగట్టుటయు నాస్మరణవాక్యంబుల ప్రతిభవను లిట్లు వినవచ్చుట
యు గావచ్చును. భ్రాంతి యిట్లు సేయుట గలదు. ఇది కేవలము భ్రాంతి
యనియుఁ జెప్పదరముగాదు. భ్రాంతి మనోగతమాత్రమై యుండునుగాని
స్వరూపముఁదాల్చి ప్రత్యక్షగోచరముగాదు. అదిగో వానరుఁడు కానవచ్చు
చున్నాఁడు; అతఁడు నోరువిచ్చి పలుకుటఁ జూచుచున్నాను. దీనికేమి
వలయు? ఇది యేమో యూహింపరాకున్నది. భగవతీ ! వాదేవి ! ఈ
వానరునిహాటలు నిజమగుగాక ! ఇది రాక్షసమాయ గాకుండుగాక’ యని
లోలోనఁ దలపోయసాగెను.

స్తీతాదేవి మంత్రుల సంభాషణము.

హనుమంతుఁ డంత వృక్షంబునుండి దుమికి నమస్కారపూర్వకంబు
గా దానువచ్చి కయిమోడ్చి ‘తల్లీ ! మలినాంబరంబును ధరించి యీ

భాగ్యంబును బట్టి యేమో చింతించుదువు. అలలకు నెగచి పడ్డనీరు తమ్మి పూలేకులనుండి కాటునట్లుగా శోకబాష్పంబులు నీసేత్రగోళంబులనుండి ప్రవిందుచున్నవి. మంగళకరీ ! దేవతాంగనవో యసురవనితవో నాగ కన్యవో గంధర్వకాంతవో యక్షప్రమదవో కిన్నరివో యెటుంగఁ గోరుదు. కళ్యాణీ ! చంద్రుని బాసి పుడమి నవతరించిన కోహిణివా ? అరుక నొండఁ జాలయలుకనొండె వసిస్థునెడసి వచ్చిన యరుంధతివా ? అమ్మా ! నీపేదేమి ? నిన్నుఁగన్న పుణ్యాత్ము లెవరు ? నిన్నుఁ దైకొన్న భాగ్యశాలి యెవఁడు ? ఇట్లు వగవనేల ? బంధుమచణంబునకు దుఃఖింతువా ? దేవతా స్త్రీలకు కోదన దీప్తోచ్ఛ్వాసంబు లుండవు ; మఱియు నిష్ఠురులకు ధూసం స్పర్శము గలుగదు. నీవు భూమిపైనిలిచి నిట్టూర్పుచు విలపించుటండేసి నిష్ఠరాంగనవు కావనుట సత్యము. నీశుభలక్షణాంతరంబులను జూడఁగా రాజస్త్రీవనియు నందును బట్టపురాణివనియు నూహింపనగు. ఏకళ్యాణిని రాక్షసాధముఁడు రావణుఁడు జనస్థానంబునందుండి చెఱుగొనివచ్చెనో యా స్తీతాదేవి వగుదువేని యాసంగతి తెలుపుము ; వివరమక్షింతు. శుభంబగుఁ గాక. నీ యతిమానుషరూపంబును నీ దైన్యగతిని నీ తాపసవేషంబును జూడఁగా రామమహిషివని నిశ్చయింపనగు నని వినయమధురింబుగాఁ బలికెను.

స్తీతాదేవి రామనామశ్రవణమాత్రంబునఁ బ్రహృష్ట చిత్తయై 'జనక మహారాజునకు సుతయై రామునకు సతియై దశరథునింట ద్వాదశవర్షంబులు పతితోడ సమస్త మానుష భోగంబులను జూటలాడి పదుమాఁడవయేటఁ బతికి యువరాజ్యాభిషేకము కానున్న సమయంబున దైవోపహతయై భర్త తోడ వివాహదీక్షవహించి నారచీరలుగట్టి వనము నాశ్రయించి పతివ్రతా ధర్మంబును సురక్షించుకొనుచుండగా నెవతెను రావణుఁడు చెఱుగొని వచ్చెనో యాదీనురాలను. రాక్షసాధముఁడు నాకు రెండు మాసములు గడవిచ్చి పోయెను. నా జీవితాంతము దినములలోనున్న దని తెచ్చ నూర్చెను. మారుతి యామెకు మహాదుఃఖ మంది 'దేవీ ! రాముఁడు కుళల మున్నాఁడు. ఆసంగతి నీకు దెలుపుటకుఁగా నన్నిందుఁ బలికెను. నాని చూతనై యిటువచ్చితిని. నిగమంబులకు నెవఁడు పుట్టిగవు? ఎవని

బ్రహ్మ స్రాది వివిధాస్త్రంబులు నేవించుచుండునో యాదాశరథి నీ రాముడు
 నీ నేమంబును నాముఖంబున నరయించున్నాడు. మీ వెంటవచ్చిన లక్ష్మ
 ణుడు తనయభివాదంబులను నా ద్వారా నీ కొనర్చుచున్నాడు. దీనినెను
 సీతాదేవి యాశుభవార్తకు బ్రముదితాంతరంగయై 'జీవన్మరత్యతి భద్రాణీ'
 యనుమాట నాయెడ నేడు సార్థమయ్యెను. ఎంతయు సంతసించు' నని
 పలికి మిన్నకుండెను. అంత హనుమంతుడు మెలమెల్లగా నామెను
 డాయ సాగెను. అందులకు నామె సంశయవ్యాకులాత్మయై 'కటా!
 రాక్షస మాయలకు జేలునోయి చెప్పరానిమాటఁ జెప్పితిని. ఇంత యవి
 వేకము తగునా ?' యని దుఃఖకృతయై చేతికొమ్మను విడిచి నేలఁ గూలఁ
 బడెను. హనుమంతుఁ డామె తలంపు గ్రహించి నమస్కరించి యేమో
 పలుక నుండెను. సీతాదేవి వెచ్చనూర్చుచు 'నాడుసన్యాసివై జన్మస్థానం
 బున నన్ను మోసగించితివి. నేడు వానరుండవై వచ్చితివి. నీమాయలు
 నాకుఁ గ్రొత్తగావు. నిశాచరా ! ఉపవాసకృతయై గోడుగుడుచుచున్న
 యబలామాత్రురాలి నిట్లు గాఢింపఁ చెల్లునా ?' యని పలికి యంతలోన
 మాటలుడిగి 'కటా ! నిష్కారణంబుగా నిన్ను సంశయించుచున్నాను గాఁ
 బోలు. వానరాగ్రణీ ! నిన్నుఁ జూచినంతనే నామనస్సునకు వెంతో
 యూహలు గల్గుచున్నది. కారణంబూహింపఁ జాలను. రామునిదూతవేని
 నీకు శుభమగుఁగాక. హరిసత్తమా ! రామకథలునాకుఁ బరమప్రియం
 బులు. నాదయితునిగుణంబులను సుంత వివరించి నాకు శ్రవణపేయం
 బొనర్చుము. సౌమ్యా ! రామలక్ష్మణులు కలలోఁ గాన్పించినను జాలు
 నని తల్లడించుచుండును. స్వప్నముగూడ నన్ను మత్సరించెను. నేడు
 నీవు కటాణున వచ్చి వారికుశలవార్తను వినిచితి' వని పలికి యంతలోన
 నూహాంతరగ్రస్తయై 'భ్రాంతాత్మకై రెండమావుల వెనువెంటఁ బఱచును.
 నాస్థితి యిప్పుడట్టిదిగాదు గదా. భ్రాంతి వైకొన్నప్పుడు స్వప్నజ్ఞానంబు
 లుండవు. స్వజ్ఞానమును నాయెదుటనున్న యీవానరజ్ఞానంబును రెండును
 నాకుఁ గలవుగావున నిది భ్రాంతికార్యము గాదని విశదీకరించుచు మిన్న
 కుండెను. హనుమంతుఁ డామె మనంబు నూహించి తత్సంశయముఁ బాప
 నమకట్టి

మః స్మితపూర్వోక్తియు శాంతియుం గురుకృపాస్నిగ్ధాంతరంగంబు నా
క్రితవాత్సల్యము నార్తరక్షణమునే శ్రీమంతునింబాయ వో
తతమా నెవ్వనికేలునీడఁ దిరమై ధాత్రీతలంబుండు న
మ్మతిమంతుండిటు పంప దూతనయియమ్మా ! వచ్చితికొ నీకుఁగాక ॥

తల్లీ ! నన్ను హనుమంతుఁడందురు. నీతోడిదేలోకంబుగానున్న
నీనాథుఁడు లక్ష్మణసుగ్రీవులతోడను వేసవేలు కపివీరులతోడను సముద్రం
బును దాటి యిందు రానున్నాఁడు. నామాటనమ్ముము. నన్ను సంక
యింప వల'దనెను.

చి ర ప రీ క్ష.

క్షీతాదేవి యంతతోఁ దనివినొందక యింకను బరీక్షింపఁ దలంచి
రామునితో నీకెందుఁబొందు గలిగెను ? నరవానర సమాగమంబెట్లాదవెను ?
లక్ష్మణుని జూచితివా ? వారి లక్షణంబులను వినిపింతువా ? అట్లే నాకు
నూటగుఱుఁగాఁక' యనెను. నావును 'తల్లీ ! రామలక్ష్మణ సంకీర్తన
పుణ్యంబునునాకుఁ జేకూర్చితివి. ఇది నాసుకృతపరిపాకంబుగా భావించును.
తొంబదియాఱంగుళంబుల పొడవు గలిగి, నీలనీరదంబు నిగనిగలఁజేటు తనూ
చ్ఛాయతోఁ గమలపత్రంబులఁ బోని కందోయితో శ్రీవిహసంబులగునీను
లతో విపులంబులైన మూపులతో నాజానుబాహువులతో రాజిల్లుచుఁ
గంబుగ్రీవియు వికాలవక్షుండును సమవిభక్తాంగుండును నై పొచ్చెములేక
పాలుపారుచు నేత్రాంచల నఖ హస్తపాదతలంబులు బింబారుణ వర్ణ
స్ఫీగ్ధంబులై వెలయుఁగాఁ గంఠక్షీమయందు రేఖాత్రయం బలంకరింపఁగా
సంగుష్ఠమూల లలాట పాదహస్తతలంబులందు శుభ రేఖాచతుష్టయం బొప్పా
రఁగా శుభలక్షణలక్షిత దంష్ట్రనామకదంతంబులు వాలుఁగు గ్రాలఁగా
భేరీభాంకారనిస్వనుఁడై వేదవేదాంగంబులును నిఖిల కళలును దన్ను
గొలిచి యుండఁగా ధనుర్విద్యాపారంగతుఁడను కీర్తిగాంచి యేమనానీ
యుఁడు వెలయుచుండునో, ఎవనియందు పౌజన్యసదాచారంబు తిరగై
యుండునో, ఎవనిని ధర్మావతారంబని యుగడింతునో, బుధసేవాపతాప
కారంబు లెవనికి దినకృత్యంబులో, కృతజ్ఞతామతియన్న వెవనించేర్కొం
దునో, కర్మగణిజ్ఞుడన్న వెవనిఁ జెప్పవలయునో, కాశానుసారంబుగా
ధర్మార్థకామంబు లనుష్ఠించుచు దేశకాలనిర్భాగజ్ఞుండును సర్వలోకప్రియం

వడుడును నియతాత్ముడును నై యెవడు తేజరిల్లుచుండునో, ద్యుతీయు,
 ధృతియు, బుద్ధియు, నీతియు, వీర్యంబు నెవనియందుఁ దీరములై ప్రకాశించు
 చుండునో, వశియనియు, వాగ్మియనియు, శ్రీమంతుండనియు, యశస్వియు,
 యు, జ్ఞానసంపన్నుండనియు, శుచియనియు, సమాధిమంతుండనియు, ధర్మ
 పరిరక్షితుండనియు, సర్వశాస్త్రార్థ తత్వజ్ఞుండనియు, స్మృతిమంతుడనియు,
 బ్రతిభాశాలియనియు, సాధుశిఖామణియనియు, నదీనాంతుండనియు, విచక్ష
 ణుండనియు, సజ్జనాభిగమనపాత్రుండనియు, సదైక ప్రియవర్థనుండనియు,
 నెవనిని బహువిధంబుల వర్ణించి స్మరించి జన్మసాఫల్యంబును గాతుకో, గాం
 భీర్యంబున సముద్రంబును ధైర్యంబున హిమవన్నగంబును వీర్యంబున విష్ణునిఁ
 బ్రియదర్శనంబున సోమునిఁ గ్రోధంబునఁ గాలాగ్నిని సహనంబున భూమినిఁ
 ద్యాగంబున ధనదుని సత్యంబున ధర్ముని వలపించుచు సమస్తకళ్యాణగుణాభి
 రాముడై యెవడు శోభిల్లుచుండునో యట్టి కౌసల్యానందవర్థనుని నిశ్చాకు
 కులప్రదీపకుని రాముని వర్ణింప వాణియుఁ జాలదనఁగా నేనెంతవాడను.
 తల్లీ !

శీ॥ చలిచీమనేనియుఁ జాఁ ద్రొక్కశంకించు
 బలుకడెన్నడు మృషాభావణములు
 కులుషవర్తనులున్న కడ కేనియుఁజనండు
 కలిమికుబ్బడు లేమికలుగఁడాత్మఁ
 దలయెత్తిచూడఁ డెవ్వలనఁ బరశ్రీల
 ధైర్యంబువిడఁడెట్టి దద్దఱులు
 నొలులసంపదకునై యుపతపింపఁడు
 లోన నిందింపఁ డెంతటి నీచునైన

శీ॥ మిన్నకయచూడఁ డాకలికన్నకడుపు
 సర్వభూతదయోదయోత్సవ మొనర్చు
 నిగమఘంటాపథై కాధ్వనీనబుద్ధి
 బ్రహ్మవిద్యానవద్యుండు రాఘవుండు ॥”

తల్లీ రామునివెంట నతనితమ్ముడు లక్ష్మణుఁడు గలఁడు,

ఈ క్షామలకోమలంబు హృదయంగమముకొ జగదన్యుతంబునై
రామునిదేహకాంతి దశరాయను లక్ష్మణుడన్ననో నువ
న్దాహలకోచియై యలరు నానయః క్షిప్రలక్షణంబులం
దానునానీయుఁడెప్పునగు నన్నకుఁబాల్చితీర్పమోయనకొ ॥

తల్లీ ! నరవానరులకు సమాగమంబెట్లయ్యెనంటివి. వారి యను
వానరాజు గలఁడు. వారికి సుగ్రీవుడను తమ్ముఁడంగలఁడు. ఆయన
పురుగు గొండొక కారణంబునఁ బగవచ్చెను. అంతి వారి సుగ్రీవుని బాహు
కొలి యతని భార్యను పైకొనెను. సుగ్రీవుఁడు ప్రాణాయామ్రంబై
బువ్వయూకపర్వతంబునకు వలసవచ్చెను. అతని వెంట పేదమంటిమి.
కొండొకనాఁడు మేము కొండనెత్తమ్మున నుండఁగా తటాలున మామ్రాల
మూలుమొకటి నింగి నుండి పడెను. తల్లీయే తి చూచితిమి. ఎక్కడో
మొకఁ డొకానొక స్త్రీని జంకఁ జెట్టుకొని కక్షిజాభిముఖుడై చరణంబులను
మీఁడెను. ఆమె దీనారావములు గావించుచుండెడి. అప్పుటి సుందర్య
ముచుట్టి మేమాదుండగంబును జాచియు మిన్నకుండవలసినవచ్చెను. ఆ
మూటను విచ్చి చూచితిమి. అందు దివ్యరత్నహారంబులుండెను. సుగ్రీ
వుఁడు వానిని దాచి యుంచెను. ఇట్లుండ అనంతరము కొండొకనాఁడు
పురుషశ్రేష్ఠు లిద్దఱు ధనుష్పాణులై యాకొండకు వచ్చిరి. వారిరాకవిని
సుగ్రీవుఁడు భయమోహితుడై వారిపంపున వారు వచ్చినట్లుగా భావించి
గుహాంతరమున దాగి సంగతి విచారించి రమ్మని నన్నుఁ బంపెను. నేను
నని వారు రామలక్ష్మణులగుటయు నిన్ను వెదకుచు వచ్చుటయు నెఱింగి
సంగతిని సుగ్రీవునకుఁ జెలిపితిని. అంత రామలక్ష్మణులకును సుగ్రీవు
నకును సమావేశ మయ్యెను. రామసుగ్రీవులు తమమైత్రి నన్ని పాక్షిక
ముగా భృతమొనర్చుకొనిరి. సుగ్రీవుఁడు తనకతను రామునకుఁ జెలిపెను.
రాముఁడు తనచరిత్రను సుగ్రీవునకు వినిచి వారిమండగంబు నోర్వనివాడై
యతనిని వధింతునని ప్రతిన చేసి యట్లే గావించి వానరరాజ్యంబును సుగ్రీ
వునకుఁ గట్టెను. వానరేశ్వరుఁడు కృతజ్ఞురాలియై నిన్ను వెలికింపని
మాట ప్రతినచేసి తదర్థము మమ్ముఁ దరలించెను. నరవానరసమావేశం
బెట్లయ్యెను. తల్లీ ! సుగ్రీవుఁడు తానుదాచియుంచిన పాములమాటను
జెచ్చి రామునిమ్రాల నుంచెను. రాముఁడే దానినిదాచి కావించిన

రోదనంబులకు మ్రోకులు గూడ విలపించెను. అయ్యో ! వాని యనుతాపంబిట్లని చెప్పఁగాదు. ఆధీరుఁ డయ్యాభరణంబుల నెదగూర్చి పరిపరివిధంబుల దురపిల్లి ఊ ! ప్రేయసీ ! అని మూర్ఛిలైనను. ఎట్లో వానిని పేద తేర్చితిమి. అచలంబునకు భూకంపంబట్లు వానికి నీవలనిదుఃఖంబయ్యెను. అగ్నిపర్వతమువలె రాముఁడు నిరంతరము లోలోనఁ గుములుచుండును ; నిదుర యెట్టిదో యెఱుగఁడు. ఆహారవిహారంబు లింతయు వానికి రుచింపవు. సుగ్రీవునాజ్ఞను దలదాల్చి మేము వింధ్యాద్రికి వచ్చి యట నొక బిలంబునఁ జిక్కుపడి వెలికి రానోపక శోకదీనులమైతిమి. మాకు మాఁ తేఁడు నెలదినముల గడవిచ్చెను. అగడువెల్ల నందే యంతరించెను. గడ్డవు దాటుటయు నిన్నుఁ గానకుండుటయుఁ దలంచి, యింటికిబోయి సుగ్రీవుని మరణదండనంబునకు బలియై బంధుగుల మ్రోల మడియుట కన్న నందే జీవిత శేషంబును గడపఁ దీర్మానించుకొంటిమి. కొందఱు మాలోఁ బ్రాయోప వేశమునకు సిద్ధమైరి. అత్తఱి బిలాంతరంబుననున్న యోగిని యొకర్తుక మమ్ముఁ గరుణించి యందుండి వెడలించెను. అచ్చట మాకు సంఘాతినో దర్శనం బొదవెను. అతఁడు వానితమ్ముఁడైన జటాయువుయొక్క దుర్మరణంబును మావలన విని పెల్లు దుఃఖించి రావణునిదుండగంబును సహించ నోపక నీయునికిఁ దెలిపి లంకకుఁ బొమ్మని మమ్ముఁ బ్రేరేపించెను. మే మెల్లరము సముద్రతీరమున విడిసితిమి. సాగరము మహోత్తుంగతరంగా భీలమై దరియరాకుండెను. వానరులకుఁ గాలుచేతులు చల్లబడెను. వేష తెంపుచేసి శతయోజనవిస్తీర్ణమైన సాగరంబు దాఁటి రాక్షసాకులమైన లంకా నగరంబును రాత్రిపూటఁజొచ్చి చొఱరానిచోల్లెల్ల నిన్ను వెదకి వేసారి నిరాశ చెంది తుట్టతుద కివ్వనంబుఁ బ్రవేశించితిని. రావణుఁడందు నచ్చుటాదిగా నీవు పడు పొల్లెల్లఁ జూచితిని. తల్లీ ! నేను రామదూతనై వచ్చితినిగాని వేఱుగాదు. నన్ను వాయుసుతుండనియుఁ బేర్కొందురు. కారణమేమందువా ? నా తండ్రి కేసరియనువాఁడు మాల్యవంతమునుండి గోకర్ణ పర్వతంబునకుఁ గొండొక కార్యార్థియై చనియుండఁగా నాతల్లిని వాయుదేవుఁడు వరించెను. వానికి నేను బుట్టినకతన నన్నట్లందురు. నన్ను శంకింపవలదు. రాఘవుండచిరంబ వచ్చి రావణుని సహంధవంబుగా పట్టించి నిన్ను గైకొనును. ఈమాట తప్ప దని నాటఁ బలికెను.

అభిజ్ఞాన ప్రబంధము

సీతాదేవీనయనంబులు హస్తాశ్రయలను వక్షించెను. ఆమె ముఖ మందలము చాచుశుక్లాయతేక్షణమై రాహువిముక్త చంద్రబింబంబువలె బ్రకాశించెను. హనుమంతుఁ డామె వదనలక్షణంబులను బరికించి తన మాట నామె నమ్ముటను గ్రహించి యంతతోఁ దనియక రాముఁడాన వాలు గాఁ దనచేతికిచ్చి పంపిన మధ్యతుంగరంబు నొడిచుండి తీసి యామె చేతనుంచి 'తల్లీ ! నీకు గుఱుతు గా నీపతి దీని నిచ్చి పంపె నని వచించెను. నైదేహి యాయంగుళీయకంబు నందికొని రామపునర్నమాగమంబట్లు భావించి పరమసంతోషవతియై వానరోత్తమా ! కలయోజునిక్షీప్తమైన యీ మకరాలయంబును గోవ్వవీకృతమొనర్చి దాఁటి రాక్షసవీరప్రగర్భిత లంకా పురంబు నేకాకిగాఁ జొచ్చిన నీ ప్రజ్ఞాశైల్యపరాక్రమంబులు క్షామాతీతంబులు. రావణుఁడు సర్వభూతభయంకరుఁడు ; వానికి వెఱవని ప్రాణి గలుగదు. అంబుజివానినిగూడ లెక్కవేయని నిన్ను వానరమౌత్రిగా భావింపనగునా ? కపిరాజా ! ఎట్టికార్యంబునకైనను నాభర్త చిరపరీక్ష చేసి తగువానిని నియమించును. ఇంక నాయొద్దకుఁ బురుషపురుషుడొచ్చెప్ప వలయునా ? నీకక్తసంపదలను గ్రహించితిని. రామ ప్రేషితుడవు గావున నీతో సంభాషించుట నాకు దగును. వానరేశ్వరా ! రామలక్ష్మణులు సుఖమందిరి. ఇది నాభాగ్యవిశేషముగాని యొందుగాదు. నాపతి సుఖ మున్నచో వానికోపప్రళయాగ్నిచ్ఛాలలు రాక్షసరాజ్యంబు నిందాకం గల్పచేల ? ఆకక్తిమంతు లింతకాలము తడయచేల ? నాదుఃఖావసాన కాలం దింకను గానందున వారికట్టి కలంపు జనింపదా ? నా పతి నాకుఁగా దీయపడదుగదా ? నన్నుఁ గూర్చి పరితపింపదుగదా ? నన్నుఁ గ్రోవటకు రావలయు ప్రయత్నంబులు మానదుగదా ? దైత్యసౌధాంతలు వారికిఁ గార్య నై మనస్యంబును గలిగింపవు గదా ? పురుషకారంబును వదలదు గదా ? మిత్రులయెడ సామదానంబులను శత్రువులయెడ దానభేదవంధ సంబులను మఱువదు గదా ? మౌతవమిత్రసంపాదనంబు వారికిఁ దఱుగదు గదా ? ఉన్నతులు నాపతివైయ్యంబు నభిలషింతురా ? వారికిఁ బ్రాణ క్షీహితు లున్నారగదా ? ఆమహనీయుఁడు దేవతానుగ్రహంబును నోరు చుండునా ? వానిపురుషకారంబునను దైవము తోడ్పడుచుండునుగదా ?

వియోగకారణంబున నాపతికి నాయెడ స్నేహము పోయదుగదా ? వాని
రాగ్రణీ ! నన్నీదుఃఖసాగరంబునుండి నాశర్త యర్థించునుగదా ? కా
సల్యాసుమిత్రులయు భరతశతృస్నులయు కుశలవార్త లందవచ్చుదుఁడును
గదా ? నన్నుఁగూర్చినశోకము నాపతికిఁగార్యాంతరములందు నంతరాయము
గలిగింపదుగదా ? నావిముక్తికిగా ధరితుఁడు భ్రాతృవత్సలుఁడు నేను బంధు
నా ? సుగ్రీవుఁడు వానరసేనాసమేతంబుగా నిందు వచ్చునా ? లక్ష్మ
ణుఁడు కౌద్రాస్త్రంబులను బఱచి రాక్షసులంబును రూపుమాపునా ?
ప్లవగశేఖరా ! నాహృదయేశ్వరుని మోము సువర్ణశోచులు గాయుచుఁ
గమలవాసనలీనుచు నుండునది నావియోగశోకంబునఁజేసి జలక్షయంబున
నిదాఘతప్రతాపరసమువలె దైన్యము నొందడుగదా ? ఏధీరుఁడు ధర్మాప
దేశంబున రాజ్యంబును ద్యజించి వృధాభయచింతలకు సుమంతయు నెడ
మియక నిండుమనంబుతో నన్ను వెంటఁగొని కానననీమలకు వచ్చెనో,
యా యుదారమూర్తి నేఁడు దైర్యవిలోలుఁడు గాఁడు గదా ? కన్నవారి
కన్న మిన్నయైన మక్కువతో నన్ను మన్నించు నాదయితనకు నాయెడ
నేఁడు వాత్సల్యం బెంతమాత్రము కలదో చాతమని ప్రాణంబుల లిగియఁ
బట్టి యున్నదానో నని మహార్థవంతమైన వచనంబులు వచించి పతినిగూర్చి
ప్రియోక్తులు మరల వినఁ గుతూహలయై యుండెను.

మానుమంతుఁ డామె తలంపును గ్రహించి ‘అమ్మా ! నీయునికిఁ
దెలియక నీపతి తహతహపడుచున్నాఁడు. నేను చని సంగతి తెలుపుటే
తడవుగా నీ జీవితేశ్వరుఁడు వానరసేనాసహితుండై యిందు వచ్చును.
మున్నీటిని దాటనోర్చునా యని శంకింతువు గాఁజోలా. ఆమహనీయుఁ
డొక్కకోలచేత సాగజలంబుల నెల్ల నింకించి దాటినచ్చును. రాక్షసులో
యని యందువా ? మృత్యువునకుఁ గూడ మృత్యువైనవానికిఁ బితృకేవలన
నెంత మాత్రము ? నీబంది తొలగునో లేదో యను నెంజలి వలదు. దీనము
లేగాని మాసములు గూడ నక్కఱలేదు. నీకు నేఁడే విముక్తి యొనర్లు
భావింపవచ్చును. నీపతిస్థితిని గూర్చి యడిగితివి. ఏమని చెప్పదు ? ఆ
యన మాంసాంధులను ముట్టఁడు; ఫలమూలంబులను మాత్ర మారగించును.
అవియుఁ గడుపారఁదినఁడు ; దీనమున కొకపూట సాయంకాలమున బహు
కష్టముతో నొండు రెండు కేవల శరీరథారణార్థము భుజించును. ఈ 70

కుట్టుఁగాక ; పురువులు పైనఁబడుచుఁ గాక ; కీటుకంబులు గలుచుఁగాక ;
మైమఱచియుండును. శరీరజ్ఞానమే వానికిఁ గలయట్లు దోపఁడు. ఏలయుం
దువా ? ఆయన నిన్నే తలంచుచు నీతోడిదే లోకంబుగా భావించుచు నీ
యందే శీనుడై యుండును. దానంజేసి వానిబుద్ధి బహిర్గతముగాదు. అందు
వలన వానికి శారీరకజ్ఞానంబు బాతిగా గలుగదు. పరాయత్తచిత్తవృత్తుల
స్థితి యంతేగదా. నీపతి నిదురయెట్టివో యెఱుంగఁడు. అలసిసాలసియేనిఁ
గన్న గూర్కఁడాయనిన నదియును గానరాదు. అప్పుడప్పుడు హుళిక్కి
పడును ; హాసీతా ! యని కలువపించును. మనోహరమైన ఫలమో పుష్ప
మో కానవచ్చినప్పుడు 'ప్రేయసీ' అని నిటూర్చును. అహర్నిశంబు లిట్లు
వానికి గడచుచున్నవి. ఇట్లుండియు నిన్నుఁ బడయుటకుఁగా సమస్త
ప్రయత్నములు చేయుచున్నాడ'ని వచించెను.

సీతాదేవి హనుమంతుని విని వెచ్చనూర్చి 'వానరాగ్రణీ ! నాపతి
కుశలంబును దక్షిణాశోకపరాయణత్వంబును దెలుపుచున్న నీపలుకులు విను
నఁస్పష్టమృతంబుగా నయ్యెను. విశ్వర్యవ్యసనాదు లతిమాత్రంజైనవాఁడు
ప్రాణికి మైమఱపుగలుగు. జీవులు పాశబద్ధులట్లు జైవహృతులగుచుందురు.
జైవంబును దాటఁగాదు. ఇది సత్యము. నిదర్శనమువలయునేని మేమే
తార్కాణము. మున్నీటి నట్ట నడుమ తటానున నోడపగిలి నీటఁబడి
యాది యాది సామృద్ధినినవాఁడు వోరె నాపతి దుఃఖసాగర నిర్మగ్నుడై
దొప్ప దోగుచున్నాఁడు. వానియెడ రెప్పుడు తీటునో, యా వీరాగ్రణీ
రావణుని సరాక్షసంబుగా వధించి లంకానగరంబు నున్మూలించి నాకన్నుల
కఱవెన్నడు తీర్చునో తెలియరాదు. నాతో రావణుండిచ్చిన గడవు సమీ
పించుచున్నది. ఆలోన నాదయితుం డిందు రావలయునని తెలుపుము.
ఆవలవచ్చియు ఫలము గలుగదని విన్నవింపుము. ఆశూత నన్నుఁ జెఱుఁ
లెట్టి పదిమాసములాయెను. నాజీవితావధి యింక రెండుమాసములుగా
వాఁడు నిర్ణయించెను. అన్నంత వాఁడొనర్చును. మాయతీ ! రావణాసు
జుని విభీషణుని జూచితివా ? ఇందలు రక్కసులతో వలదొక్కండు
మాత్రము నాయెడ జాలిఁగాంచెను. ఆ విభీషణుఁడు రాక్షసేశ్వరుని
చుండగంబునకు నసహ్యపడియు నెదురొడ్డి నిలవనోపక 'అన్నా ! సీతాదేవిని

గొనిపోయి రాములకు నప్పగింపు' మని సామోపాయంబునఁ జెవినిబట్టి
 వానికిఁ జెప్పెను. అచెనఁటి యామాట యింపునేయాడు. రావణుడు
 కాలవశంగతుఁడు గావున వానిని మృత్యువు వెదకుచున్నది. కపింద్రా!
 విభీషణునకు నలయను వేరి జ్యేష్ఠపుత్ర క గలదు. అబ్బిడ తనతల్లి పుత్రు
 నాయొద్దకు వచ్చి యీవృత్తాంతంబెల్లఁ జెప్పిపోయెను. వింధ్యుడను
 రాక్షసుఁడు వయోవిద్యావృద్ధుఁడును బ్రజ్ఞశీలవంతుఁడును నైన వాడొ
 కఁడు గలఁడు. అతఁడు గూడ రావణునకు హితముఁ బలికెనట. ఎవరెత
 చెప్పినను దురాత్ముడతడు సరకుచేయాడు. మారుతీ! నాపతి నన్నచి
 కాలంబున గైకొనును. ఏలయిట్లుండు నందువా? నాయంతరాత్మ వి
 ర్ణలమై యున్నది. ఇంతకన్న వేఱు నిదగ్గనమేల? నాపతియందుఁ పో
 షోత్సాహంబులును దయాసత్యంబులును గృతజ్ఞతా విక్రమంబులును మాన్త
 భవించియున్నవి. అనన్యసాహాయ్యుడై యర్థముహూర్తకాలంబునఁ జత్కృత
 సహస్ర రాక్షసవీరానీకంబును బరిమార్చిన వీరాగ్రణి నెదిరించి మనువాడు
 గలుగఁడు. వ్యసనంబులు నాదయ్యతుని గలంప నేరవు. శక్రమహిమంబు
 శచీదేవికివలె రామప్రభావంబు నాకు స్పష్ట' మని పతికి కన్నీరు నొచ్చెను.

గ సు నో ప దే శ ము.

హనుమంతఁ డామె వగవుఁజూచి 'అమ్మా! కాలహరణంబే!
 దయచేసి నావీపు నధిస్థింపుముఁ ట్టణములో నిన్ను నీపతియొడి నుండు.
 మోయఁగలవాయును శతవలదు. లంకానగరంబును సరావణులుగా
 మోయఁగలను. నామాట విని నాభుజంబు నధిరోహింపుము. వైశ్వానరుడు
 హుతహవ్యంబును గొనిపోయి శక్రునకు నిచ్చుకరణి నేను నిన్నుఁ గొనిపోయి
 ప్రస్తవణపర్వతంబున నున్న రామునకు నొసంగుదు. రోహిణి చంద్రు
 నట్లు నీవు నీపతిని గూడి సుఖింతువు. రక్కసు లడ్డగింపరా యని యి
 వా? వాయుసుతుని పఱువుఁ జిక్కించు కొనువారు లేరు. సముద్ర మె
 యందువా? అది నాకొక కాల్యపాటియగును. అయాసము నీకు గోరు
 యుఁ గలుగ'దని కయిమోడ్చి విన్నవించెను. నీతాదేవి మార్గ విస్మికడై
 'హనుమంతా! నీవు కోఁతివగుట నీమాటలే తెలుపుచున్నవి. గండుల్లలో
 లేవు; నన్ను మోచికొని పోదువా? ఈగ యేనుంగును మోయుటగాదా
 యనెను. మారుతి యామాటవిని నిజస్వరూపంబును జూపి 'తల్లీ! అట్ల

దేని లంకానగరంబును సపర్యతవనంబుగా సాట్టప్రాకారతోరణంబుగాఁ
జైకరించి రావణునితోడఁ గొనిపోదును. భయంబుడిగి ప్రసన్నుడై రామ
ఁక్కులుల శోకంబు నుడిగింపు' మనెను.

ఆత్మనిశ్చయము.

మేనుమందర సంకాశంబును దీప్తాచల ప్రభా భాసురంబును వజ్రదంత్ర
వహాధీలంబును నైన యా యాకారంబును సీతాదేవి గాంచి 'మాగుతీ ! నీ
జలసత్త్వంబు లెఱుంగుదు. ప్రాకృతుండవేని శతయోజనవీస్తీర్ణ సాగరంబును
వాటియుందువా ? నీపలుగు పుచ్చుకొనువారుగాని నిన్నెచ్చి జయించు
వారుగాని గలుగరు. ఒక్కమాట వినుము. రామోద్యోగంబునకు మన
కార్యంబు విఘ్నకారులు గారాదు. నీవే యీలోచింపుము. మఱియు
నీవేంటి నేను రానొల్లను. ఏలయందువా ? నీవేగంబునకు బెగ్గడిల్లి జాతి
సాగరాంతరంబునఁ బడినను బడుదును. మున్నీటిలోఁబడిన నన్ను జల
జతువులు మ్రింగకమానవు. వెండియు నీవు నన్ను మోసికొనిపోవుట
రక్కసులకుఁ దెలియకుండదు. వారు రావణునితోఁ జెప్పక మానరు.
వాడు సనైత్యంబుగా నిన్ను ధీకొనక విడువఁడు. ఒక్కండవేని వారికెల్ల
జవాబు చెప్పనోర్తువు. నేను నీమూఁపున నున్నంత కాలము నీవిజృంభణంబు
నకు నిరోధంబుఁ గలిగించుచుందును. ఒకప్రక్క నన్నుఁగాపాడుటయు
నొకవంక వైరులను మార్కొనుటయుఁ గడిది కార్యము. నీప్రాణంబులకే
ముప్పురావచ్చును. అంతియగాదు. జయాపజయంబులు నిశ్చయింపరాదు.
నీవు పరాజితుండవేని నేను రాక్షసహస్తగత నగుదును. ఆహాశలు నిర్దయా
మతులై నన్నుఁ గనినీర్చికొందురు. ఇంతదూరము నీవచ్చినకార్యము విష
మించును. ఎదిరించిన వారిని మట్టుపెట్టుదునందువా ? అంతపని చేయఁ
గలవుగాని యది రాముని యశస్సునకు మచ్చ తెచ్చుటగును. ఎట్లు వచా
రించినను నీమాట ప్రకృతము యుక్తముగాఁ దోఁపదు. నీవు చని వాసంగతి
రామునకుఁ దెలిపి వాని నిటుకు శీఘ్రముగాఁ గొని వచ్చుట గుణవంతమగును.
రాఘవాదుల ప్రాణంబులు నన్నాశ్రయించి యున్నవి. వాకుఁ గీడు కలుగు
దేని వారెల్లరు శోకనిహతులై ప్రాణనంగ్రహంబును విరిత్యజింతురు. ఇది
యును గాక పరపురుషస్పర్శ వాకుఁ గారాదు. ఇది వాస్తవము. దీనికి

భంగముగలిగింప నొల్లను. రావణసంస్పర్శ కాలేదాయని యడుగవచ్చును. అది బలాత్కారకృతముగాని స్వేచ్ఛాకృతముగాదు. నాఁడు తప్పించు కొన శక్తి చాలదయ్యెను; తప్పించు వారును మందల లేరైరి. మారుతీ! నీకుఁదెలియని ధర్మము గలుగదు. ఒక్కటి వినుము. ఇంతి యిట్లువాఁడే నేని దానినెంతో శంకింతురు. ఇది లోకసహజము. నన్ను రావణుఁడపహరించి తెచ్చెను. ఈసంగతి దాచినను దాఁగదు. వాఁడు క్రూరుఁడును గామవివశుఁడు నగుట జగద్విదితము. వానిచేతఁబడి యతనియింట నింతకాలముంటిని. ఇప్పుడు నేను స్వతంత్రించి వత్తునేని నాభర్త కష్ట శంకింపక గ్రహించునా? మారుతీ! రావణుఁడు నన్ను బలాత్కారము గాఁ దెచ్చెనని లోకంబు తలంపదు. సీత రావణునివెంటఁ బరారియ్యె నందుచు. ఈనింద పాయకమున్నే నన్ను నాభర్త గ్రహించునేని నానిఁ మోయరాని తలవంపు మూఁటుగట్టుదురు. నాదయితుని తేజోవిక్రమాదు లకుఁ గళంకమగును. రాముఁడంతటివాఁడే పరారియైన భార్యను మరల గ్రహింపలేదా యని జనులు తమ యపమార్గంబునకు మమ్మిరువురను వాఁడని చేయుదురు. చెడుదారికి మేము మార్గప్రదర్శకుల మగుదుము. ఈ మచ్చ కలకాలముండును. నాజీవితేశ్వరుఁడు దండెత్తి యిందువచ్చి లోకకటు కుని బరిమార్చి నాపాతివ్రత్యంబును లోకప్రదర్శనంబుగాఁ బఠింపి నన్ను గ్రహించునేని యది నాకు మేలగుటయేగాక ధర్మప్రతిపాదనము గూడ నగును. మారుతీ! సకలధర్మశాస్త్రవేత్తవును లోకజ్ఞుఁడవును నైతి నీకు నేను చెప్పవలయునా? యని తనమతంబును నూచించెను.

అ న వా లు.

హనుమంతుఁ డావచనంబులు విని 'తల్లీ! సాధ్వీభావ పాతివ్రత్య ధర్మంబులకు ననురూపంబుగా వచించితివి. పరపురుషసంస్పర్శ తగదనుట రామపత్నికి నుపపన్నమేగదా. ఈ పరమధార్మిక వచనంబు లొండుచోట సంతగా వినఁబోలదు. నీక్లేశంబులఁ జూచితిని; రావణ దౌర్జన్యంబును గన్నారఁగాంచితిని; నీవాడిసతిరస్కృతులు వింటిని. ఇవన్నియు నిరవ శేషంబుగా రామునకు విన్నవించును. మీ యిరువుర సంతాపంబును జూడఁ జాలక మీకు శీఘ్రసంయోగంబును గూర్చి మీయెడరు బాపు తలంపున నట్లంటిని. మీకీర్తికేఁ గళంకముగారాదు. నీ చెప్పినట్లానర్తును. నేను

చిచ్చి విచ్చుఁగాంచి నీభావంబెఱిగి నందులకు గుఱుతుగా నేదేని
 గాకిచుగ్రహించుము. నీవిచ్చుగుఱుతు నామాటలకుఁ బ్రాణము వోసి
 గాఢుని నిలువఁబెట్టును' అనెను. సీతాదేవి యదివిని వానశేశ్వరా !
 తనవాలు కోరితివి. చెప్పెద వినుము. నేనును నాపతియుఁ జిత్త
 బాటంబుననుండగాఁ గొండొకనాఁడు మఁదాకినీప్రాంత సిద్ధాంత మోప
 న్నందులందు వివరించి బడలికచెంది మొకచోటుచేరితిమి. నాపతి యం
 దంబున నేనుగూర్చుంటిని. అప్పుడు వాయున మొక్కటి గండుపూజీ మాంస
 గాఁజేయై తననిశితకుండంబున నావక్షస్థలముఁ జీతెను. మంటిగడ్డవైచి
 వారి నదల్పితిని. ఎంతచేసినను దానిదుండగము నది కదలదయ్యెను.
 వాయులజడికిఁ గినిసి జాఱుచున్న మొలకూలు నొకచేత నవదించుచు
 నక్కాకంబును దఱుమనుంకించితిని. నాచిడిముడిపాటుకును నా యబ
 లత్తుంబునకును మన్నాఁగుఁడు పరిహసించెను. నేను లజ్జావతముభి నైతిని.
 నాపతి నాయలుకఁ దీర్చి నన్ను సంతసపెట్టెను. అత నేను సుతనడి
 నాపతితోడ తలగడగాఁ బరుండి నేదదేతి లేచితిని. నాపతి యంతట
 నాతోడపయిఁ బరుండి కనుగూర్చెను. ఆకాకి తన దుండగంబును యథా
 భార్యమారంభించెను. నాయురమునుండి రక్తిబిందువులు నాపతినైరాలెను.
 ఆయన కనువిచ్చి చూచి సంగతి గ్రహించి పాదతాడితాకివిషంబుపొది నిశ్చ
 సింపుచుఁ దానుగూర్చుండియున్న దర్భాసనమునుండి పుడక యొందు నైకొని
 దాని నభేయంత్రించి వైచెను. అపుడక బ్రహ్మాస్త్రమై ప్రళయాగ్నికరణి
 మందుచు నవ్వాయసంబును వెన్నంటి దఱిమెను. అది భయాన్తయై ప్రాణ
 రక్షణార్థము పరుగిడి దానితండ్రియైన యింద్రుని శరణుఁజొచ్చెను. ఆ శరీ
 పతి చంగతివిని రామబాణమునుండి రక్షింపఁ దనకుఁ దరమొగాదనెను.
 అంతట నది దేవతల నాశ్రయించెను. వారు నశ్టే పలికిరి ; మహర్షుల
 ప్రాశ్నగోరెను. వారును మావలనఁ గాదనిరి. అది యట్లు త్రిజగంబుఁ
 గ్రుమ్మరి యెందును రక్షకునిగానక కట్టకడకు నాపతి యడుగుఁదమ్ములఁ
 బడి 'పాహి పాహి దేవా ! దీనశరణ్యా !' యని కుయ్యెదెను. నాపతి
 శరణప్రాణదీక్ష పరుఁడు గావున నవ్వాయసంబును దర్భాస్త్రమైనదానిని గని
 కరించి 'వాయసమా ! నీదుండగము మన్నింపుఁ దగిలడిగాదు. ఆయనను
 శరణుఁ జొచ్చితివి గావున నిన్ను రక్షింపక లేకదు. నేను వైచిన

బ్రహ్మాస్త్రము వ్యర్థముగా మరలదు. నీయంగకములలో నేదేని నొకటి వాని నర్పించి నీ ప్రాణములు రక్షించుకొను' మని యుపాయము చెప్పెను. అది తన దక్షిణసేత్రము నయ్యస్త్రరాజమునకు సమర్పించి ప్రాణంబులను దక్కించుకొనెను.

సీ॥ ఆనాఁడు కాకిపైనలిగి బ్రహ్మాస్త్రంబు
నంపిన ప్రేమ యేమాయె ననుము,
గోరంత నొప్పిని గొండంతగానెంచి
యాదరించువలపేమాయె ననుము,
దయకన్నమించిన ధర్మంబులేదని
యాడినబోధ లేమాయె ననుము,
ప్రాణంపుఁ బ్రాణంబుపగిది నిన్నోముదు
నన్న నాఁటిపలుకేమాయెననుము,

ఆ॥వె॥ శివునివిల్లు దునిచి చేకొన్న మోహంబుఁ
బరశురామునివలని భయములుడిసి,
కాచినట్టి కరుణగలుగదాయె ననుము
వేలుగుఱుతులేల ? వీరవర్య ! ॥

చూ డా మ డి దా న ము.

మారుతీ ! నాపతితో నట్లు విన్నవించి లక్ష్మణునిజూచి 'నాతప్పు మన్నింపుము ; నన్ను పేక్షింపవలదు' ని చెప్పము. అయ్యో ! పాపఫలం బిట్లు నన్ను వేధించుచుండఁగా నెవరేమి సేయఁగలరు ?' అని సాశ్రుసేత్ర యయ్యెను. జాలిగుఱియుచున్న యవ్వచనంబులను హనుమంతుఁడు విని శోకవివశుడై 'అమ్మా ! నీపతి నీయెడ విముఖుఁడుగాఁడు. సత్యముతోడఁ జెప్పదు. రామలక్ష్మణులు నీకుఁగా వగచువగపునకు తాలుగూడ నీఱుగు చున్నవి. అలఁతికాలంబున నీదుఃఖంబులెల్ల సమసిపోవును ; నీవు నీపతి యొడిఁజేరుదువు. ఆచింత వదలి రామలక్ష్మణును గ్రీవాదులకు మఱి యే దేనియుఁ జెప్పఁదగినది గలదేని నెలవిమ్ము' అని సాగిలఁబడి మ్రొక్కినా. సీతాదేవి తనదుఃఖంబునడఁచికొని 'మిత్రవరేణ్యా ! కాసల్యానందవర్ధనుఁ డును లోకనాయకుండును నైన నాపతికి నా సాష్టాంగప్రణామంబు లర్పిం

భయం. పరిశంకలకు కాని నిశ్చలైశ్వర్యములకు శక్తివలన భాగ్య
 కల్గుటయై దేవునివలన గల మహిమలకు దగ్గర కావనాంతరము పొంది
 వారిని పక్షము పండ్రియు పట్టుకొనినై పక్షాపకములు వారియ
 మున్నాడో, పట్టుకొనినై యాత్మనుదాటువలన నామామనాని పక్షప
 కముగావలసినదనినో, ఎవని విశంతక సహజము నాపరికరైత్య
 విదేహానుబంధము కలపవలసినో, యా మను ప్రాణప్రదయమును లక్ష్య
 గాని: కుశలంబువీరిని నని చెప్పవలెను. వారికాకకు వెనుకమామమన్నా
 వలయు. మానమాత్రము వీర యెట్లొ బ్రతుకుననియను: కన్నాక వీరియ
 కనియు నాట:బులికి యారక్కసుని చెయివంబులెల్ల: బెరిసి నెవరుగలవని
 కన్నీలొన కక్షించి నైకొనునని చెప్పవలెను. అని వచ్చించి కొనుముడినిచ్చి
 'వాద్యోస్తమా! ఈమాదామనీని బలింబుగా: గొనిపోయి నాపతి చెంత
 నుండుము. వీరితోడ నాప్రాణములకు నీహస్తమందుంచితి' నని వానిని
 వారి కరతలంబున నుంచెను. మానుమంతు: దామాదామనీని గ్రహించి
 యామెకు: బ్రహ్మణనమస్కారంబానర్పి నిలిచెను. వారి శరీరము వీర
 దేవిశ్రావణ తపిహృదయము రామునెనుట నుండుటయ్యెను. భావకి వానిని
 మరల దాము: కలిచి 'పావనీ! ఈభక్తులును నాకు నాకల్లి నానినానా
 కాలంబున నిచ్చెను. దీనిని వాచినంతనే నే మెల్లరము నాపతిరంభనకు
 వస్తుము. వెక్కుడెల్ల! యని కన్నీరు నించెను. మానుమంతు: దావర్చు
 లును గన్నులవద్దకొని 'వర్ణ! ఆజ్ఞ చేసి పోయివస్తు' ననెను. అమె దుఃఖ
 నిర్దుకంతయై 'రామ లక్ష్మణుల కుశలంబును కున్రీవానుల కేయలును
 విచారించితి నని చెప్పవలెను. నన్నీరు:భాగ్యమునది నాపతి యాత్మనుదాటు
 చేయవలెను. దీనితో మన్నుచ్చదే నన్ను: గొనిపోవచ్చుని పలుకువలెను. ఇది
 నేయుట నీవు పరమధర్మంబానర్పకును. నీయత్సాహ వాక్యంబులెంత
 పొరుషులును బెంచునో యంతవడిగా నాపతి నన్ను: గొనక మర్పించును.
 మామతీ! పోవవలెను పక్షాపకార లక్షణంబునందు' అని కన్న
 నూర్చెను. మానుమంతు:డు కరమున: నేరొయిచ్చి 'వర్ణ! దుఃఖముగలదు.
 నిన్ను నీపతి జయశ్రీతోడ మపలించును. ఈ మాట తన్న' ననెను.
 అంత నీతాదేవి నుంత సమాశ్మసిల్లి 'మామతీ! భూమారక్రమాణంబున
 బదలి యుండువు. ఎందోకరహస్యస్థానంబున నేను విడిచి కడగి

శేపుచనుము. నీవున్నచో నాదుఃఖమునకుఁ గొంత యుపశాంతి గలుగును. నీవు పోవుదువేని నాప్రాణంబులు మఱల నెరియఁజొచ్చును. సముద్రము దరిగానరాదు. వైసతేయునకును వాయువునకును నీకును దక్క యవ్యుల కది దాటరాదు. రామలక్ష్మణులు దీని దాటి రా నుసాయపేమి గలదు? రావణుని బరిమార్చి నన్నుఁ గొనిపోయి నాపతియొడిలో నుంచఁగలవుగాని యది మాకుఁ గీర్తికరముగాదు. రాముఁడు నిజబలపరాక్రమంబులను జూపి దైత్యులను నిర్జించి జయశాలియై నన్నుఁగొని యయోధ్యకుఁ జనుట యశస్కరమగును. అందులకుఁ దగు సన్నాహంబును గూర్పుమనెను. మామఁతుఁ డామె తలంపు నెఱిగి 'తల్లీ! వానరరాజు సుగ్రీవుఁడు కృతనిశ్చయఁడై యున్నాఁడు. నన్నుమించిన వానరయోధులు వేసవేలుగా వాని యాజ్ఞకు వేచి యున్నారు. కార్యార్థము సామాన్యముగా నుత్తములను బంపరు. నాయటి యలఁతికే యీసాగరము దాటి రానైయుండఁగా వీరాతివీరులకు వానరుల కిది యొక లెక్కయగునా? ఈ చింతా సందేహములు వలదు. రామలక్ష్మణులు దీనిని దాటు లెఱవడిగితివి. ఉపాయాంతరమేదియుఁ గలుగదేని వారు నామూపు నధిరోపించి యిందు రాగలరు. రాఘవుల బాణార్చుల కీనగర మింధనస్థాయము గానున్నది. రాక్షసులకు దుర్మరణము ప్రత్యాసన్నమయ్యెను. నేను చని రామునకు సంగతి యెల్ల విన్నవించుదాఁక యోర్చియుండుము. ఇకఁ దడవుగా' దని యూటట పల్కెను. వైదేహి యాపలుకులు విని 'వానరోత్తమా! వృష్టివలన వసుంధర యర్థసంజాత సస్య యట్లు నీప్రియవచనంబుల వలన నే నొకింత యుల్లసిల్లుదును. శోకాభికర్షితములైన నా యీగాత్రములతోఁ బరుష పింహాని నాపతిని సంస్పృశించు మహాభాగ్యంబును నాకుఁ జేకూర్చును. మారుతీ! కాకవృత్తంబును జెప్పి చూడమని నానవాలుగా నిచ్చితివి. మఱియు నొకటి వినుము. ఒకనాఁడు నానుదటి బొట్టు కరఁగి మాసిపోగా నాపతి యది చూచి నాయెమటునున్నఁ జలువతాతిపయి వణికిలతోఁ జుక్కఁ దీర్చెను. ఆచుక్క నా లలాటమందుఁ బ్రతిఫలించి తిలకప్రాస మయ్యెను. ఇది వానికి జ్ఞప్తిసేయము. మారుతీ! నీచేతనిడిన చూడమని యిన్నాళ్ళు నాప్రాణంబులను నిలిపెను. దానిని నేఁడు నీహస్తాంత మొనర్చితిని. నాపతిని మరలఁ జూతునను పేరాసతో రక్కసులన్ని

రాములు వెట్టికను సహించి యింతకాలముగాఁ బ్రాణములు నిల్పితిని. ఈ మాట నాపతికి విన్నవించు' మని వాపోయెను. హనుమంతుఁ డామెకుఁగా నుపోకోక దీనియై 'ఎట్లీ! వాపోవ వలదు. నీయెడను కీటు కాలము వచ్చెను. నీవు రామునకుఁగా నెట్లీ రాముఁడను నీకుఁగా వచ్చి పరితరించు చున్నాఁడు. నీ యునికి తెలియక యింత యాలస్యమయ్యెను. వేద నెన్ని ఛాంబును వలె నేను నిన్నెట్టుకేలకుఁ గంటిని. అలదుట యింక వలదు. మజ్జేదేనిఁ గలదేని నెలవీయ వేడుదు' ననెను. నావును 'మిత్రమా! నా యిచ్చిన చూడారుజేని జూచినంత నే నాపతి నీమాటలు నమ్మును. నాకునికి నావదస్కృతు లందించి లక్ష్మణుని శ్రీవలకు నాశేయము పలికి నాదురవృత్తి లను వివరింపుము. పోయి రమ్ము; శుభంబగుగాక' యని వానివంకఁ జూచెను. ఆమాపు తదీయచునోగత భావములనెల్ల ననఁగా—రక్కమనకు బందియైన దైత్యంబును, లంకానగంబునఁ దానుపడిన వివిధ క్షేణింబులనుఁ గలకాలము మాయని తలవంపు గలిగెనను దుఃఖంబును, రాముఁడు మరల నిష్కళంకహృదయముతో శ్రహించునా యను సంశయంబును, నిక బ్రతుకు నేల యను నైరాస్యంబును, నూచింపఁగా—హనుమంతుఁడు పరికించి యెంతయు లోలోన వగచి యెట్టుకేలకు నామె యనుమతిని బడపి తరలెను.

ప్రవచన క్షణము.

హనుమంతుఁ డట్లుపోవుచు 'రామపత్నిని గాంచితిని. నాపతి యంతతో ముగియదు. అర్థసార్థవంబునకుఁ గా వివిధాన్తంబులను మున్నగా నెవఁడెఱుంగునో యతఁడే సమర్థుఁడు. రావణుని తలంపేనా తాది బలమెంతో తెలియుట ముఖ్యము. ఇది యెట్లు చేమాట! రక్కసుని యెడ సామము ఫలకారి గా నేరదు. దావమానంబు లభినియెడఁబనిసేయవు. బలదర్శికుఁడు గావున నతఁడుభేదంబునకు లొంగఁడు. దుఃఖోహయము తక్కు వేటు మార్గము వోపదు. నాపరాక్రమంబు శుంత వానికిఁ జనిమాపి పోదుఁగాక. ఈయశోకవనము నందనోపమమై వానికిఁ క్రియ పదంబుగా నున్నది. దీనిని భ్వంస మొనర్తుడేని వానికిఁ గోపము జనించక మానదు. ఆకారణంబున నతఁడు నాపయి వాడిపంపును. అది వాఁడలప్ర దరన్యంబునకు నిమిత్తంబగు' నని నిశ్చయించి, మత్త్యుజవమాధున్యంబును వానాదు ముగోభితంబు నైన యా ప్రమదావనంబును తొచ్చి వృక్షంబులను

బెకలించి సలిలాశయంబులను గలంచి క్రీడాపర్వతంబులను గూర్చి లతా మండపంబులు నున్నూలించి చిత్రగృహంబులను శిథిలమొనర్చి రణకంఠాతిని గోరుచున్న నిజభుజంబులను రాయుచు నయ్యారామ ముఖద్వారంబున నిలిచెను.

వృక్షంబుల ఘోరఘోరధ్వనులును బక్షికుల వికృతారావంబులును లంకావాసులకు సంత్రాస సంభ్రాంతము లొదవించెను. సీతారక్షక రాక్షసాంగనలు నిద్రావశలైయున్నవారు తత్తరపడి లేచి వనమెల్ల నాకస్మికంబుగా నట్లగుట చూచి తన్ముఖద్వారంబున నున్న పెనుభూతంబును బోసి కపివర్యుని గాంచి భీతచిత్తులై వైదేహిని దాయఁ జని 'సీతా ! ఇతఁ డెవఁడు ? ఎందుండి వచ్చెను ? ఎవరు పంపిరి ? ఏలవచ్చెను ? సంగతి తెలుపు' మని యొత్తియొత్తి యడిగిరి. సీతాదేవి వారియాగడంబులు విని 'పాము కాళ్ళు పామునకు దెలియనట్లు రాక్షసమాయలు వారికే తెలియవలయును. రాక్షసులు కామ రూపులందురు. మీవాఁడెవఁడో యారూపమును దాల్చి వచ్చెఁ గాఁబోలు' ననెను. రాక్షసస్త్రీలు భీతలై కొందఱు దిక్కులు పట్టిరి ; కొందఱు రావణునొద్దకుఁ బఱచి సంగతి యెల్ల వినిచి 'సీతయున్న వృక్షము దక్క తక్కిన వనమెల్ల నాశన మయ్యెను. జానకీరక్షణార్థము వాఁడు దానిని నిలిపియుండును. ఇందేమో రహస్యము గలదు. ఈమహాపరాధి తీవ్రదండార్హుఁడుగాని యుండు గాదు. వాఁడు సీతతో మాట్లాడి నట్లుగూడఁ దోచుచున్నది. ప్రాణంబులు తీపియగునేని వాఁడట్లు చేసి యుండఁ డని చెప్పిరి.

జంబుమాతి

రావణుఁడు కోపసంపత్తితేక్షణుఁడై హతాగ్నివలె మందుచు, దీప్త దీపంబునుండి స్రవించు మాంటలతోడి తైలబిందువులను బోని యస్రబిండువులు సేత్రగోళంబులనుండి రాలఁగాఁ బటపట పండ్లు గీటి రాక్షసవీరుల వంక జూచి 'ఇంకను గదలరా ? ఆకూళను బట్టి కట్టి కొనఁగదానెను. ఆమాటతోడ నెనిమిదివేల రక్షోవీరులు కూటముద్గరపాణులై తరలి యశోక వనికా బహిర్ద్వారంబున నున్న హనుమంతుని మీఁదికి మీదుతె లగ్నికుండంబు మీఁదికివలె నురికి వివిధగతుల వానిని బ్రహరించిరి. మారుతి యా ప్రేటుల

బుద్ధిశక్తియక తోడ యుద్ధి తాపించి యుద్ధిశక్తి యవల నుచి
 ముగ్ధులనము — పించెను. ఆ ధ్వనికి లంకాగళం బుద్ధులారబాని
 ముగ్ధులై గాదు; గళంబులూపి వగ్గులు కండుబాకులవలె బలవలరానెను.
 గానసుతులు వర్ణు గావించి కీడుచు గాను; గమయలు లగ్నము; జను
 యులు కుక్రమ! ఇలాగే నీవానూచును సానుచునును; పంపలవరాక్రమం
 బలగు కక్రమలకు నిండుక రవిమాపు మన్నాను. రావణులు పేయంబికి
 రాకొక్కండఁ బాలును. అపద్ధ యుగ్ధులు. లంకాగళంబును కేలచూలుచేసి
 నీరాశేలిక నమస్కరించి వత్తు! నని పేనుగిద్దామని వచించెను. కక్రమలు
 భయకంఠిగులయ్యు కేనిమాడ్కుట వెచ్చి రాణంబులకు వెచ్చి వెంతు
 లుచి మరల వలవడిరి. సానుచునును బార్వత్యమైయున్న వెనుగద
 గోకటై గొని వాకినెల నుక్తమావమొనర్చి మార్చి ముఖాచార్యులు విరి
 చెను. సాతశేషులు కనుగొని కేలికి నంగరి వెలిసిరి. అతడు కోక
 విచారై యప్రతిపదరాక్రమకాలియను ముగ్ధులునును నైరి. జనుమా
 లిరి కచ్చించి వాని నవ్వాకరాక్రమే పయికిఁ బంపెను.

అలాగే సానుచునును పేనుగిద్దామని మొదలై ప్రాసాదము
 పొంది వెగచి యుక్తము లిన్ని వానిని నూలుకొని పారియాక్ర
 మగ్ధులంబుకరణిఁ దేజిల్లము భుజాస్థాలనము గావించి యుద్ధులు. ఆ
 ధ్వనికి నందలి కక్షకంఠోగ్ధము చింతనవంజనపాలు గాంచి తపనము
 లేచి యూలైలుఁ గళలు మున్నగువానిఁ గొని మారుతిని పంపెను.
 వాయుసుతుఁడు ప్రాసాద స్తంభంబును బెకళించి నిజగతి ద్రిష్టి పఠిరినై వెను.
 వానితాదనకు కక్రమలు యుక్తులయలై మచిసిరి. సానుచునును వంతు
 నింకెగచి కనుగొనివాడ్చువలై నీరాశ్యేషబాధము వానికీరులు కళకర
 సానాప్రవాగలలులును వాయువేగవంతులును వరలిరి. వానికేగ్ధులును
 ముగ్ధుగా పేలుగా లక్షలుగాఁ గోట్లుగా పోతు క్తములను వెంటఁగారి వచ్చు
 చున్నాడు. రాముని వికోధించిన వానికి సర్వవాగంబులొని వాడించెను.
 అంతలోన జంబుమాలి వచ్చి నిలువెలుమని సానుచును నవర్చి దిక్కులు
 క్రిలువల్లుగా భయవ్యంకారముఁ గావించి పదనమానువదనంబు గుజీదేసి
 యుగ్ధవంధ్రబాలంబును, వానికీరులును గుజీదేసి కర్ణికాబాణంబును, కైచి
 ప్రాసాదాచంబులఁ బడింటి వాని వాహంప్రదేశంబున గ్రచ్చెను. సాను

మంతుని తామ్రవర్ణముఖమండలము శరత్తురక్తవ్యాపృతమై శరత్కాల సంపుల్లంబును భాస్కరరశ్మివిధంబును నైన రక్తోత్పలంబును బురుడించెను. కేసరి కోపోద్వేగియై సమీపంబుననున్న పెనుబండనెత్తి బలముకొలది జంబు మాలిపై విసరెను. రాక్షసవీరుడు దానిని మార్గమధ్యంబుననే పదికోలలు వైచి తునియలుగావించెను. హనుమంతుడు తన ప్రయోగంబట్లు వ్యర్థంబగుటకు నెంతయుఁగినిసి మహోన్నతంబైన సాలంబొండు సమూలంబుగాఁ బెరికి గిరిగిరిద్రిప్పివైచెను. దానినిగూడ జంబుమాలి నాల్గుశరంబులచేతఁ దుండించి ధైర్యసాయకంబులు మామతిభుజంబులందును నొక్కభల్లంబును వానివత్తోభాగంబునను నాటి యతనిని నొప్పించి యార్చెను. శ్వసన నూనుడు మహోగ్రమూర్తియై పరిఘాయుధంబును బాహుబలంబు కొలది త్రిప్పి జంబుమాలియురంబున మోఁదెను. ఆవ్రేటుపడి యయ్యసురవీరుడు ముద్దయైకూలెను. రాక్షసభటులు తమనాయకుని పాటుఁ గాంచి చెల్లాచెదరై పఱచి యాసంగతి లంకేశ్వరునకుఁ దెలిపిరి. అతఁడు మహాకోప ప్రచండమూర్తియై యమాత్యపుత్రుల నేవురను రప్పించి హనుమంతుని మీఁదికిఁ బంపెను.

మంతుని పుత్రులు.

అతివీర్యవిక్రములైనవారు కాటానలజ్వాలలకరణి మండుచు ధనువులు సారించుచు నేను నేనని వంతులాడుచు జననీజనక సుహృద్బాంధవదులు వారించుచున్నను వినక ధ్వజపతాక సేనాసమేతులై వచ్చి రథధ్వనులు గర్జితంబులుగా మేఘంబులకరణి బాణవర్షముఁ గుఱిపించుచు హనుమంతుని ఢీకొనిరి. 'వాయుసుతుం డయ్యంపవానలో మునిఁగి వృష్టి సంవృతశైలరాజువలెఁ దోచుచు గగనంబున కెగచి వారిలత్యంబునకుఁ గూడ నందక యందే కొంతవడి నిలిచి వారిని బలువగల నాడించి నేలవ్రాలి ముష్టిఘాతంబులఁ గొందఱను, బాదతాడనంబులఁ గొందఱను, జేతిచఱపులఁ గొందఱను, అొమ్ముపోటులఁ గొందఱను, దొడతాపులఁగొందఱను, నానా విధంబుల నురుమాడి నఖాగ్రంబులఁ గొందఱఁజీల్చి సింహనాద మొనర్చెను. రక్కసులుకొందఱు కూలిరి ; కొందఱు దిక్కులుబ్రాకిరి. గజంబులు విక్రృతంబుగాధ్వనంబులుగావించుచు డొల్లెను. వాజులు నిలువున వ్రాలెను ; రథంబులు తుత్తునియై నేలఁబఱచెను ; నెత్తురు వాహిణులుగట్టి పాఱెను. లంకానగరమందెల్ల వికారారావంబు లెగసెను.

శాంతిః సుఖం.

వావనాదు తన మంత్రశక్తివలన గల విష్ణులకే వారి లో
లోకభయకంఠంబు లున్నవని ప్రాశంసించెను. అతడే నావనినెట్టి విరూ
పాక్షియాపాక్షి యున్న ప్రభుల భావములను పేరి నేనానాయకులను కష్టం
చి నీమిద సవాదకమాతలంగంబుగా వెదకి గూర్చితీరి క్షించి కందు. ఏ
కాన్యముగాని దేశకాలవిరోధియగువాడు. మీరు గానూడలై వర్తించ
వగును. వాడెంతోతీ మాత్రుడు గాజాలడు. వానికేమి కాలికితలు
గావు. అదియొక మహాలక్ష్మి మా భూతంబుగా కలగవచ్చును. కాక్షి
వివాహాదు విష్ణుశక్తియందు నిజతపోలంబున నీవి స్పృశించి పంకజో, నవి
కూడఁ దెచ్చువారి కవగండ్లు గుడిచిన సురాసుయక్ష విధివ్యామలెల్ల గుమి
కూడి మరలఁ బ్రతిక్రియవేయఁగా నీవిని బట్టించి పంకీలో, యూహించ
గాను. ఏదైనగుఁగాక. అధూతంబును బట్టి కట్టి తెందు. వానిగోతలం
బుల్లిచూడఁగా నతడు మహా క్షిపరాక్రమకాక్షిగాఁ దోచును. వాని నవ
మానింప మీవలనుగాను. వారిని సుక్రేత్రుని బాంబవంతుని నీల ద్వివిదాదుల
నెల్ల నెఱుంగుదుగాని వారిలో నెవ్వనియందు నట్టి రేఖావరాక్రమంబులను
బుద్ధిబలోత్సాహంబులను గావదావు. ఇది తేజో ముక భూతము వాన
రాకాశంబున లంకఁ జొచ్చెను. మిశక్తిసామ్యంబులను వాని వానిని
నిర్రహింపును. ముల్లోకింబు లెత్తినచ్చినను మిశులెక్కగాను. అయిదు
బ్రహ్మపదంబులను నిశ్చయింపరాదు. కేవల బ్రహ్మకీలాహుతికలై
యాశ్మరక్షణంబును మఱచుటగలదు. ప్రజ్ఞావంతు లట్లునీయి కని తెట్టి
పుచ్చెను.

విరూపాక్షుడను సమస్తవిధ దైత్య సమేతులై చని హనుమంతుని గడిసిరి.
అందు దుర్భుధుడు పాననితల గుణివేసి వానికరణులైదు వైచెను. పవనాశ్మ
. జాదు వానితాదియై దిబ్బిద్బి నింగి నెగనెను. వారి నెరువెంటలే
యారక్షోవీరుడు నెగసి మింట నెదిరించెను. వాయునూతి మహాక్రూరం
బొంది మేనువెంచి కడునవ్వు మీదికగచి పంథోకి పర్వతంబుమొరలెల్ల
దుర్భుధిపయి దుమికెను. వాడెంతోతీవకు సురభంబుగాఁ జూడఁజే
నశించెను. వాని దుర్మరణంబునకు విరూపాక్ష యూపాక్ష లు క్రోధ

వివశులై గగనతలంబునకు లంఘించి ముద్గరంబులతో హనుమంతుని యుక్తు
బును దీప్తంబుగా మోదిరి. కేసరి నేలకు దుమికి సాలవృక్షంబొందు బెక
శించి దానితో వారితలలు ప్రీలనడిచెను. వారిరువురును నెత్తురులు గ్రక్కి
ప్రాణంబులఁబాసిరి. అంతఁ బ్రభుసుఁడు పట్టసంబును బూని వానర
వీరుని దాఁకెను ; భాసకర్ణుఁడు శూలంబును బట్టి ధీకొనెను. హనుమం
తుఁడు గిరిశిఖరంబు నొండు పెకలించి దానితో వారిని మర్దించెను. వారు
నెత్తురుగుజ్జము నశించిరి. అంతమారుతి చెలరేఁగి హయంబులతో హయం
బులను గజంబులతో గజంబులను దాడించి వానిని దలలు పగిల్చివొర్లించెను.
రథంబులపై రథంబులను వేయఁగా నవి చూర్ణమయ్యెను ; భటు లెచ్చటివా
రచ్చటఁ జచ్చి పడిరి. సమరక్షోణియెల్ల హతములైన హయములతో
గుజ్జయిన గజంబులతోఁ దుత్తునియలై పఱచియున్న రథంబులతోఁ గ్రక్కి
శృవలిగి వసవల్చుచున్న రక్కసుల శవంబులతో నిరవకాశమై దగ్ధవ
భయంకరముఁగా దోచెను. హనుమంతుఁ డట్లు గావించి ప్రజాక్షయకాలం
తక మహాఁ గ్రాకృతిఁదాల్చి యథాపూర్వము బహిర్ద్వారంబున సంస్థితుడై
యుండెను.

అక్షకుమారుఁడు.

రావణుఁడు దుర్ధర్మదులగతికిఁ జూఱచుఱఁబొమ్మఁచుఁ గట్టెదుటనున్న
నిజమతుని నక్షకుమారుఁడను వానిని వీక్షించెను. అతఁడు కిత్సభావంబును
గ్రహించి కాంచనచిత్రకాయకంబు ధరించి హవిరుదీరిత పావకసంరంభియై
లేచి, తపస్సంగ్రహసంచయార్జితంబును బ్రతప్తజాంబూనదజాల శోభితం
బును రత్నవిభూషితధ్వజపతాకాభిరామంబును మనోజవతురంగ సప్తక
సంయోజితంబునునై సురాసురులకుఁ గూడ ధృవ్యమాణముగాక తూణాపి
శక్తితోమరధనుఃకవచాది సమస్తోపకరణంబులతో నిండియున్న రథంబును
వ్యోమచరమైనదాని నధిశోహించి వెనువెంట నడచుచున్న మత్తమాతంగంబు
ల బృంహితంబులును తురంగంబుల ఖుఁధ్వనులును రథాంగ సేమిస్వసంబులును
రోదనీకుహరంబు నగలించుచుండఁగా నయ్యశోకవన బహిర్ద్వారంబును
గూర్చి చని యటఁ బ్రలయకాలాగ్నికరణి నిలిచియున్న మహాగంధీర
మూర్తిని హనుమంతుని గాంచి విస్మయసంభ్రమంబు లంది వానిపరా
క్రమంబునకుఁగాఁ దనయెదజనించిన మెప్పును బహుమాన దృష్టిరూపంబున

కూచించి స్వపరబలంబులను విమర్శించి హిమాంతంబున నూర్చుండట్లు వర్ధిల్లి
 యుదంబున నతని జయించుట కష్టతరమని నిశ్చయించి సమాహితాత్ముఁ
 డై వానిని దాఁకెను. వారిసమాగమంబునకు సురాసురులెల్ల సం
 భ్రాతులైరి; ధాత్రీతలము పెనుకొదగావించెను; చండభానుండవరి తాప
 హీనుడయ్యెను; వాయువు నిశ్చలవృత్తి నాశ్రయించెను; అచలంబులు
 చలించెను; గగనము ఘోషించెను; సాగరము సంక్షోభించెను. అక్షకుమారుఁడు
 తనసమాధిసంయోగ విమోక్షణశక్తులేర్పడ నురగంబులఁబోని విష
 విశేషంబుల మూఁటి హనుమంతుని శిరము గుఱిచేసి వైచెను. మారుతి శరక్షత
 జలధారలఁ దోఁగుచు బాలభాస్కరుని భంగి భాపిల్లుచు వైరికి మెచ్చి
 మేను నెంచి నిజబల పరాక్రమంబులు దీపింపఁగా శత్రుపైన్యంబును జుఱ
 చుఱఁజూచి సింహనాదంబొనర్చి భుజంబులు విసరి తొడలు జాడించి నింగి
 కెగనెను. అక్షకుమారుఁడు వానిని వెన్నంటి మేఘుఁడు శిలావృష్టిని బర్ష
 తంబుపయివెలె నతని పయి బాణవృష్టిని గుఱిపించెను. హనుమంతుఁడు
 తనలాఘవంబును చూపుటకోయన నయ్యంబకంబుల మధ్య వ్రేటుపడక
 కొండొకతడవు వాయువట్లు సంచరించి 'అహో! ఇతఁడు బాలుండయ్యును
 వివిధయుద్ధోపాయ పరిజ్ఞాతగాని యేతన్మాత్రుఁడుగాఁడు వీనిపరాక్ర
 మంబునకు దేవాసురులుసయితము భీతిల్లుట వింతగాదు. ఉపేక్షింతునేని
 నితని పరాక్రమము రాజుచున్నయగ్నివలె పెచ్చువెలుగును. తోడ్కోడ
 వీనిని వధించుట యుక్తముగానున్నది. అని తలపోసి వాని రథాశ్వంబుల
 నెనిమిదింటినఱచేతఁ జుఱచెను. ఆతాపునకు గుఱ్ఱంబులునీలైను; రథము
 తుత్తునియలై కూలెను. అక్షకుమారుఁడు రథంబునుండి దుమికి ఖడ్గకాయ్మ
 కంబులు చేతఁబట్టి, తపోవిశేషంబున దేహత్యాగమొనర్చి దివికేగుముష్టిండు
 నిక్రవడి నింగికెగనెను. అట్లు వచ్చిన యారక్షోవీరుని పాదంబులను హను
 మంతుఁ డొడిసిపట్టి వానిని ద్విరత్రిష్టి నేలబాదెను. అక్షకుమారుఁడు
 బాహువులు విఱిగి తొడలు చీలి కటీభాగము తునిగి శిరస్సు ప్రిలి పంథి
 బంధంబులునడలి ముద్దయికూలెను. జ్యోతిశ్చక్రంబున నిలిచి నారకయ్యంబుఁ
 జూచుచుండిన వ్రతులును మహర్షులును భూతంబులును యక్షచర్మగామరు
 లును మారుతికై బరమాశ్చర్యమొందిరి. హనుమంతుడట్లు గావించి యథా

హనుమ దించితిత్తుల యుద్ధము.

రావణుడు పుత్ర మరణంబును విని లోలోన దుఃఖించి వ్యవహారము కషాయనేత్రుడై ఇంద్రజిత్తును రావించి 'వత్సా! కితామహావ్రత దివ్యాస్త్రములు నిన్నారాధించుచున్నవి. మఱియుఁ దపోరక్షితుండవును భువీర్వాభిగుప్తుండవును దేశకాల విభాగజ్ఞుండవును నుత్తమబుద్ధి గానినిగావును నీకు సాటిగలుగరు. నిన్నోర్చుమేటి ముల్లోకంబులందును గానరాదు. కీ శస్త్రవిద్యానైపుణ్యంబిట్లనరాదు. నీ పేరుచెప్పిన సురాసురులు గోకింతురు. నీలావు దేవేంద్రుడు పెక్కుసార్లు చవిమాచెను. రణావమర్దంబున నిన్ను దలంచి నేను మనశ్శ్రమంబును బాయుచుందును. వత్సా! సంగతి విజ్ఞప్తి గదా? జంబుమాలి చచ్చెను ; మంత్రి పుత్రులు మడసిరి ; నీతమ్ముఁడక్షితుమారుడు హతుడయ్యెను. రాక్షసవీరులు వేవవేలు రణబిరుదై సమసిరి. ఒక్కవానరుడిఁత యొనర్చెనని చెప్పుటకుఁగూడ స్వీకృతుత్పత్తి. వానిబలపరాక్రమంబులను విమర్శింప నేర్చు మేటి భవదన్యుడు గలుగఁడు. రాక్షసనైస్యంబును గుంపులుగుంపులుగా వానిపయికిఁబంపుట మిదంతద్రుకుదావాగ్నిమీఁదికిఁ బంపుటగానున్నది. వజ్రశరీరిగానైన వానిపయి వీర్రాయుధమును బ్రయోగించియు ఫలముండదు. అగ్నికల్పంబు గావున వలెన శరఘాతంబు లేమియుఁ జేయఁజాలవు. ఈసంగతులు మదినుంచి దివ్యాస్త్ర బలము వాశ్రయించి కార్యవిఘాతము కానట్లు వర్తింపుము. అపాయంబొడవనట్లు చేయుము. నిన్నిప్పుడు వానరుతోడి యుద్ధంబునకుఁ బంపుట యుత్తమకార్యము గాకున్నను రాజధర్మంబును బట్టి యది యవశ్యంబయ్యెను. రణవిజయంబును జేకూర్చు' మని చెప్పెను.

ఇంద్రజిత్తు తండ్రికిఁ బ్రదక్షిణంబు గావించి రణోత్సాహియై రథంబారోహించెను. అతఁడు రథంబెక్కినంతనే దిక్కులు కలువపడెను లయ్యెను ; మృగంబులు విపకీతారావంబులు గావించెను. మహావృణుని సిద్ధులును యుద్ధవిరోకతోత్సకులై జ్యోతిశ్చక్రంబున బాటులుతీరిరి.

హనుమంతుడు విజృంభింపఁబడుట.

ఇంద్రజిత్తు హనుమంతుని సమీకించి భనుష్టంతారముఁ గావించెను; హనుతి దానికి జవాబుగా సింహవాదంబొనర్చెను. అంత నిరువ్వురుఁ దల

జరిగి, కక్షికిరుడు కరస్నముఁ గురికెను. అంజనేసుడుఁ దాదాణంబు లగు మెలకువతోఁ దప్పించుకొనెను. వారిరువురును కణకర్మవికారములు గావున నయ్యుత్తము కర్మభూతమనోగ్రహియమ్యెను. ఒండొరు జయించుట కల్గుచుని దామవారు తలంచినది. ఇంద్రజిత్తు ఈదాణంబులెల్ల వ్యక్తమగును. కాచి 'కటా! ఇతనిని నధింపఁగాను. బండిగొనుము. కాక' యని జిక్కిరియించి న్నాయంఘ్రపదం శ్రంబులక్రిమంశ్రించి బ్రహ్మస్త్రంబును బ్రయోగించెను. పానుమంతుఁడు తనకు బ్రహ్మయిచ్చిర మంబును వలంచి కయము వక్కి 'ఈయస్త్రము నన్నేమియుఁ జేయనోపదు. అయినను దీనికిఁ గట్టు కడిగిల్లు నట్టింతు నేని కక్కసులు నన్నుఁబట్టి బంధించి రావణుని త్రొలకుఁ గొనిపోవుదుని. అప్పుడు రావణునితోడి సంవాదంబునకు ననువకు' నని భావించి, చేష్టలుమాని నేలవ్రాలెను. కక్కసులుమూఁగి వానినిబట్టి వాచీరెలు త్రాళ్ళుగాఁ జెంచి యతని బంధించిరి. త్రాటితోఁ గట్టి వైచివో బ్రహ్మస్త్రబంధము తనంతట తానే నడలును. ఈరహస్యంబు పానుమంతుఁడు శృష్టము గావున నతఁడు రాక్షసబలాత్కారంబులెల్ల నైది యుండెను. ఈమగ్ధ మెఱుంగని కక్కసులపేర నింద్రజిత్తు చూచి 'అయ్యా! ఈమూఁగులు నాశ్రంబెల్ల వ్యక్తమొనర్చిరిగా. ఇంక నెట్టి యస్త్రమును దీనినయిఁ బాఱదు' అని చింతించి మిన్నకుండెను.

పానుమంతుఁడను సమాశేషము.

రాక్షసులట్లు పానుమంతుని బంధించి కడికిళ్ళుఁ బొడుచుచు హో కాళ్ళుఁ గుమ్ముచు నీడ్చికొనిపోయి రావణు నెదుటనుంచిరి. అంత నింద్ర జిత్తు మునుపడ వచ్చి 'ఇదిగో కోఁతని బట్టి తెచ్చితి' ననెను. సభాస్థానము లేచి 'దంపుఁడు, దహంపుఁడు, భక్షింపుఁడు' అని తలకొక మాటగాఁబలికిరి. పానుమంతుఁ డామాట లెల్ల జీరికఁ గొనక, ముక్తాశాల కాఁకులు శ్రక్కు చున్న మణికిరీటుంబును ప జ్రహారంబులనుదాల్చి కీతాంబరముగట్టి కన్నారీ మిలితర క్తచందన తిలకంబుఁదిర్చి నీలాంబనదేహచ్ఛాయతో నొప్పుచు సు బాకాంబుదంబుక్రిమఁ జంద్రాభరణవత్తోభాగవిరాజితుండై వారీనులు తన వంకలఁజేరి మృదుమృణాళహస్తంబుల వింశామదలు పట్టి మెలమెల్ల దీయ యిందఁగా ముక్తక ప్రహస్తాది మంత్ర పుంగవులు నల్లగుఁ జతుస్సముద్రంబులు లోకంబునట్లు నలుపొర్వంబులఁ బరివేష్టించి యిందఁగా స్ఫూటిక వీరం

బధిష్ఠించి రాజిల్లుచున్న రాక్షసేశ్వరుని పయః జూపు నిలిపి పూర్వ !
 ఇతనిమాటకైర్యాదు లేమనవచ్చు ! ఇతఁడు సమస్త శుభలక్షణలక్షితుఁడు
 గాని యొందుగాదు. ఈరావణుఁడేవో బలవత్తరమైన యభ్యుక్త బాహు
 హేయమైన రాక్షసాధిపత్యముఁ బడనెను. కాకున్న నితఁడు సురలోకాధి
 పత్యమునకుఁ దగును గదా. క్రూరకర్మఫలం బెవ్వరికిని దప్పదు. ఇతఁ
 డలిగినేని జగంబెల్ల నేకాక్షవంబగుట వింతగాదు అని లోలోలోఁ గల
 పోయ సాగెను. రాక్షసేశ్వరుఁడును తనయొరుతునున్న కపివర్షుని జూచి
 తడియలేజోవిశేషంబునకు భయపడి

మ. అలకైలాసగిరింద్రముం గడిపిమై యట్టిట్లు లూటాడగాఁ
 జలముంబూనిశపించినట్టి బలరాజమ్మార్తి నంపికుఁడో ?
 ఖలుఁడాబాణుఁడో యిట్లువింతకపియై కాలానెలంకాపుంకా ;
 దలపోయంబెఱుఱిందు వచ్చినను సంధర్షింపఁగానోర్తురే ?

అని చింతించి ప్రహస్తుని జూచి 'ఈదురాత్ముఁడెవఁడో ? ఎందుండి
 వచ్చెనో ? యెలవచ్చెనో ? అశోకవనంబు నట్లేల భగ్ను మొగర్చెనో ? రా
 క్షసాంగనలఁ దర్నింపనేలకో ? విచారింపు' మనెను. ప్రహస్తుడంత హు
 మంతుని చాయ మరలి 'కపి గ్రామజీ ! భయము వలదు ; శుభంబగుఁగాక ;
 డొటటునొందుము. ఎవని పంపున నిందు వచ్చితనో ? ఇందుఁడుపంచెనా ?
 కుబేరుఁడు పుత్తెంచెనా ? యమవరుణులలో నెవరేనిఁ దరిలించిరా ? అల
 విష్ణువు మాతగా నిన్ను నడపించెనా ? యధాగ్రము చెప్పెము ; నిన్ను విడిచి
 పుత్తుము. వానరుండవుగాఁ జూపట్టుదువు. నీతేజమన్ననో పరమాత్మ
 రంబును గడిగించుచున్నది. అసత్యంబాడినవోఁ జ్రాణములు దక్కవు
 పరుల పంపునఁగాక నీవేవచ్చితివేని నీవచ్చినకార్యమేమి ?' యని
 యడిగెను. హనుమంతుఁ డాప్రశ్నలునిని రావణునివంకదురలి 'పరుల
 పంపఁగా రాలేదు. నేను నిజముగా వానరుడనేగాని మాయావానరుండను
 గాదు. రాక్షసేశ్వరా ! నిన్ను సందర్శించు తలంపుతో వచ్చితిని. నీ
 సందర్శనంబు దుర్లభముగాఁ దోచెను. మార్గాంతరముగానక నీదృష్టి
 నాకర్షించు నిమిత్తము నీకు మహాప్రియకరమై నయశోకవనంబు నట్లు గాఢిం
 చితిని. నాతలంపు గ్రహింపనేరక చక్షోపిరులు నన్ను దాకిరి. అత్యుత్త

జాక్షము వారితోఁ బ్రతియుద్ధంబొనర్చితిని. అస్త్రపాశంబులతో నన్ను
 ఒంకింప నెవరికిని సాధ్యముగాదు. పితామహుఁ డెట్టి వరంబును నాకుఁ
 ప్రసాదించెను. ఆకారణంబున బ్రహ్మాస్త్రముగూడ నాయెడ ఫలకారి
 గాదు. అయినను నిన్ను సందర్శించు తలంపుతో దానికిఁ గట్టువడి రక్క
 శులకుఁ జిక్కిరితిని. నాతలంచినట్లు వారు నన్నిటకుఁ గొనివచ్చిరి. నా
 వచ్చిన భార్యమేమంటివి. ఒకానొక రాజకార్యాన్ని నై వచ్చితిని. లంకే
 శ్వరా ! నీకు నిహపనశ్రేయస్కరమైన మాటయొక్కటి చెప్పుదు వినుము.
 వానశేష్యుఁడు సుగ్రీవుఁడామాట నీకుఁ జెప్పుమనెను. నీకు భార్య
 సమానుఁడు సుగ్రీవుఁడు తనకుశలంబును దెలిపి ధర్మాహితమైన సందేశంబు
 వందఁజేయుచున్నాఁడు. ఆసందేశము నాలకింపుము. ‘సర్వలోకబంధువు
 దశరథమహారాజు గలఁడు. వానిశ్వేష్యకుమారుఁడు రాముఁడు పితృనిదేశం
 బున స్వదేశంబును బాసి ధర్మరక్షణార్థము భార్యను దమ్ముని వెంటఁగొని
 దండకారణ్యముఁ జొచ్చెను. అచ్చట రామునిభార్య విదేహరాజతనయ
 సీతాదేవి పతివ్రతాతిలకము కొండొకనాఁడు తటాబున మాయమయ్యెను.
 రాముఁడు భార్య స్వేషణపరుడై తమ్మునితోడ ఋశ్యమూక పర్వతంబునకు
 వచ్చి నన్నుఁ జేరెను. నేను సీతా స్వేషణార్థము ప్రతిన యొనర్చితిని.
 అందులకుఁ బ్రత్యుపకారంబుగా రాముఁడు నాకు వానరరాజ్యాధిపత్యంబును
 బాసచేసెను. నాయన్న వారి నీకుఁ గ్రొత్తగాదు. అతఁడు విష్ణుర
 ణంబుగా నన్నుఁడతీమి నాభార్య నాక్రమించెను. ఆ యధర్మము కార
 ణంబుఁ గా రాముఁడొక్క కోల నతని వధించి తద్రాజ్యంబును నాకుఁ
 గొట్టెను. అంతట సీతా స్వేషణార్థము వానరుల నెల్ల దిక్కులకుఁ బంపితిని.
 ఆమె లంకాపట్టణంబున నుండుట తెలియవచ్చెను. ఆమెను జాచుటకుగా
 మానుమంతుఁడు శతయోజనవిస్తీర్ణసాగరంబును దాటి లంకకువచ్చి యా
 పతివ్రతా తిలకంబును సందర్శించెను. రాక్షసేశ్వరా ! నీమాడనికాస్త్రంబులు
 గలుగవు ; ధర్మస్వరూపంబును జక్కగా నెఱుంగుదువు. మీఁదుమిక్కిలి
 మహాతపశ్శాలివి. అట్టి నీవు పరదారను నీయింట నిరోధింపనగునా ? భవా
 దృశులు ధర్మవిరుద్ధంబులును నపాయబహుళంబులును మూలభూతులకంటె
 వైన కర్మంబు లొనర్తురా ? రాజనీతిని బట్టి గూడ నీసేత యుక్తమాగాదు.
 ఎట్లంచువా ? అధికునితోడి పోరుతగదు. రాముఁడేతస్మాత్తుఁడు గాఁడు.

వానికి నవకరించి కేవలమస్త్రాశీ ముట్టాకంబుల గలుగదు. వాని తమ్ముడు. అనఁ
 యుద్ధస్థానో దేవాసురులకుఁగూడ సామ్యుడుఁగాఁడు. అత్యహింసకుఁ
 మఱచి యుత్సాహముఁ ప్రోక్కినవాఁడు భర్మనిహతుడై నశించును. అని
 శ్వరా! వానరేంద్రుఁ డీశందేశంబును నీకుఁ బుత్తెంచెను. ఈశ్రీకాళహి
 వాక్యంబులను మనస్కరించి సీతాదేవిని రామునకిచ్చి సమస్తపురుషాంబు
 లకు ఒడయము. నావచ్చిన కార్యము తీఱును ; గేషము రామకోపము
 దళకంధరా! నీవు పంచక్ష్మి పన్నగిని గొని వచ్చితివి గాని సీతాదేవిగాని
 యింకను గ్రహింపమికిఁ జింతయయ్యెడు. అత్యర్థంబును విషసంస్పృష్టంబుడై
 యన్నంబును దిన మనిన మనగుఁగాని సీతాదేవిని దక్కించుకొని మన
 జాలరు. నీవు కళోదతపంబానర్చి దిష్టాయువు నాన్జించితివి. వానికిఁజేల్చి
 గలిగింప వలదు. వరబలంబున నవభ్యందని తలంపకుము. నిర్జనుఁడు
 నోలికి రాలేకుండురుగాక ; అసురులు నీవలను జూడ నేరకుండురుగాక ;
 యక్షరాక్షసాదులకెల్ల నీ వజేయుండవే యగుదువు గాక. అంతమాత్రాన
 విజ్ఞప్తిగవలదు. నీవరము పరిచ్చిన్నముగాని సర్వామకత్వ మైనదిగాను
 సుగ్రీవుఁడు వానరుఁడు ; రాముఁడునరుఁడు ; నరవానరులవలనఁ జావు కా
 కుండునట్లు నీవువరమును ఒడయలేదు. ఈసంగతి మఱువవలదు. భక్యమెంత
 యొనర్చినను దానివలన నభక్తంబు పరిహృతంబుగానేరదు. నీభక్త్యఫలము
 తెల్లభుక్తమై నశించెను. ఇంక నభక్త్యఫలంబులు నిన్ను కైకొనకున్నది.
 అందువలననే నీకిట్టి బుద్ధి జనించెను. బాహుబలంబును నమ్మి చెడవలదు.
 నీయట్టి వీరులను పదునాల్గువేలమంది నేకాకిగా నర్థముహూర్తమున మూర్ఛ
 మాసిన రామునికడ నీసాములు సాగవు. వాలిశక్తి నెఱుంగుదువు. అట్టి
 వాఁడుగూడ రామునకు నొక్కకోలకుఁ జాలడయ్యెను. రావణా! ఇది
 యెల్లఁ బరామర్శించి హితమాన్యంబవలంబింపుము. రావణా! నీవరగానీ
 బలిమనఁగా నెంతమాత్రమో గ్రహించితివా ? మీయెల్లరికు నొక్క
 రుండఁజూతుడు. రాముఁడింతమారము రాఁబనియేలేదు. సీతాదేవిని
 స్వయముగా వధింతునని యాయన బాసచేసెను. కావునఁ దత్ప్రతిజ్ఞాభంగము
 గావంప కోడి మిన్నకుందును. రాక్షసేశ్వరా! సీతామాపకాలపాశము
 నెఱుఁగ వల్సివలదు. అమె సర్వలంకావినాశినియైన కాళరాత్రిగా
 గ్రహింపుము. నీవగరము సీతాతేజోవిద్యంబును రామకోపావధిన్వీ

భూతంబును గాకమున్నే మేలుకొనుము. సర్వరాక్షసవిదాశంబునకుఁ గారకుండవు గావలదు. రామప్రతాపంబు నెఱుంగుదుఁగావునను దూతనై వచ్చితిని గావునను దెలసినంత హితంబు గఱపుట నాకుఁ గర్తవ్యమయ్యెను. వానరుండను గావున మీయిరువురకు మధ్యస్థము వహించి నిష్పక్షికముగాఁ దోచినది చెప్పితిని. నామాట వినుము. రాముఁడు పంచభూతాత్మక చరాచర సమస్తలోకస్పృష్టిస్థితిసంహారకుండనియు విష్ణుపరాక్రమశాలియనియు, వానితో విగ్రహించి బ్రతుకనోర్చుప్రాణి గరుడోరగసిద్ధవిద్యాధరులందుఁగాని, మఱియేభూతంబులందుఁగాని, నేకాలంబునను గలుగదనియు స్పష్టముగా నెఱుంగుము. అట్టివానికి విప్రియంబొనర్చిన నీకుఁ బ్రాణము దక్కునా? ఇతరాసు్యుండడ్డుపడుఁగాక ; ముక్కంటి తోడగుఁగాక ; వేయికన్నులవేల్పు వచ్చుఁగాక, ఎవరు వచ్చినను రామవధ్యుని రక్షింప నోప' రని సమీరితంబుగాఁ బలికెను.

విభీషణోపదేశము.

సామీరికి రావణుఁడు మండిపడి 'ఈకోతిని రూపుమాపు' మనెను; ఆమాటకు విభీషణుఁడు కడుంగడు నొచ్చి 'లంకేశ్వరా! కోపము మాని నీతమ్మునిమాట నవధరింపుము. దూతను జంపరాదు. రాజాజ్ఞ ధర్మబాహ్యంబును లోకగర్హితంబునగు నేనిఁ జేటుతప్పక వచ్చును. నీవెఱుంగనిధర్మము గలదా? రాజధర్మవిశారదులును బరావరజ్ఞులును బరమార్థవేత్తలునైన పండితులు నీయట్టివారు కోపవశులగుదురేని శాస్త్రాభ్యాసమెల్ల వట్టిశ్రమయగును గదా. రాక్షసేశ్వరా! ప్రసన్నుండవై యుక్తాయుక్తములు నిశ్చయించి దూత దండ్యుడేని యధార్హశిక్షను విధింపు' మనెను. రావణుఁడు తమ్మునిఁ జూచి 'విభీషణా! పాపాత్ములను వధించుట పాపముగాదు. ఈవానరుఁడు పాపిష్ఠుఁడు వధార్హుఁడ' నెను. బుద్ధిమతాంవరిష్ఠుఁ డవ్వీభీషణుఁ డామాట యధర్మమూలంబును బహుదోషయుక్తము ననార్యజుష్టంబునగుటఁ గాంచి 'లంకేశ్వరా; ఆగ్రహమువలదు. దూతలెట్టివారైనను వధ్యులుగారని పెద్దలు వచితురు. అతఁ డకార్యంబొనర్చుఁగాక ; అప్రియంబాడుఁగాక ఏమిచేసినను దూతను వధింపరాదు. వానిని శిక్షింపఁ దలంతువేని మార్గాంతరములు గలవు. వానికి నంగవికారమొనర్చుటో, వానినిఁ గొఱి డావ్రేటుపాలుచేసి పురమువెడలగెంటించుటో తగును. అదియుఁగాదేని

తలగొటిగించియో వెన్నునముద్రవైచియో వానిని తఱుమనగును. ఏశాస్త్రము గాని దూతవధ నంగీకరింపదు. ధర్మవాదంబునను లోకవృత్తంబునను శాస్త్ర విచారంబునను బుద్ధిగ్రహణంబునను నద్వితీయుండవై సురాసుర పూజలందు చుండు మహామహిమోన్నతుండ పీవే యిట్లాచరింపఁదగునా? శాస్త్రచర్చ యటుండనిమ్ము. ఇతనిఁ జంపిన మనకగు లాభమేమి? చంపఁదలంచినవో నితనిని బంపినవానిని జంపనగును. సాధువో యసాధువో దూత పరప్రేషితుఁడై వచ్చును ; చెప్పమన్నమాటలు పలుకును. అట్లుచేయని నాఁడ తండు దోషియగును. ఈసంగతి తెలిసియు మనమిట్లు వర్తింపనగునా? నేఁడితని వధింతుమేని రేపుమనకు దూతగానెవండు చనును? రణశౌండిరా! నీవైరులు రామలక్ష్మణులుగాని యితఁడు గాఁడు. వారిని దెమల్చినగాని నీభుజకంఠూతి పాయదు. వారు రావలయునన్న నితఁడుపోయి సంగతి యెల్ల వారికిఁ దెలుపవలయును. ఆకారణంబునఁగూడ నితని విడిచిపుచ్చఁ దగియున్నది. ఆశకులనెట్లేని నిఁదురప్పించి నీమగంటిమి నెఱపి దిగంత విశ్రాంతకీర్తిని బరిగ్రహింపుము. మిడుతమీఁద బ్రహ్మాస్త్రము కూడదు. నీ కోర్కీ తీర్చుకయ్యము రానున్నది. వీరులట్టి రణంబును వరింతురు. ఆపని సేయుము. ఈ యలఁతిఁతోతిని ముట్టవలదని ధర్మాగ్రయక్తియుక్తముగాఁ జెప్పెను. రావణుఁ డామాటలు గారవించి 'తమ్ముఁడా! నీ చెప్పినట్లు చేయుదము. కోఁతులకుఁ దోక పరమభూషణంబు. వాలమును గాల్చి యితనిఁ దఱిమివేయుదము. ఇతనియంగవికృతి వారిమిత్రులకు హెచ్చరిక యగుఁగాక' యని పలికి కింకరులను బిలిచి 'ఈఁతోఁతిరాయని తోకకు నిప్పుపెట్టి యామంటలతోడ నితనిని బుష్పరథంబుమీఁద నూరేగింపు' మని యాజ్ఞాపించెను.

లంకా దహనము.

ఆమాటతోడ రక్కసులు హనుమంతుని మూఁగి నూనెలోఁ దడిపిన చిఁపిరిగుడ్డలు వానితోకకు చుట్టి నిప్పు ముట్టించిరి. ఆవంత చూచుటకై రాక్షసు లాబాలవృద్ధము కూడిరి. వాయుపుత్రుఁ డయ్యవమానంబును రామకార్యార్థము సహించి రాక్షసకృత్యములెల్ల నోర్చియుండెను. వారట్లు గావించి మారుతుని బుష్పరథంబుపయి నెక్కించి శఙ్ఖంబులు పూరించుచు భేరులు మ్రోయించుచుసి యానాదంబులు గావించుచు భుజంబులు తట్టుచుఁ బలువిధంబులఁ బ్రేలుచు వానిని బురమెల్లఁ ద్రిప్పిరి.

అట నీతాదేవి యాసంగతిని రాక్షసాంగనలవలన విని మహా చింతా
క్రాంతయై,

మ. పతిసేవాపరతంత్ర నేని వ్రతసంబద్ధాత్మనేనిం దప
స్థితనేనిం బరిశుద్ధనేని విభుదాక్షిణ్యానురాగాశ్రయో
న్నతనేనిక నిరినోతునేనియు స్వధానాభుండు తాఁజల్లనై
మతిమంతుక హనుమంతుఁగావుతను నస్మత్పార్థనాప్రీతుఁడై॥

యని వైశ్వానరు నుపాసించెను. వాలము భగభగమండుచున్నను వేడిమి
గాని బాధగాని మారుతికి గలుగదయ్యెను. సామీరి యాచిత్రముఁబరికించి
'అహో ! ఇదంతయు రామమహిమగాని యొండుగా' దని నిశ్చయించి
సోఁకుఱుకకుఁ దగు ప్రతీకారంబొనర్చువాఁడై యయ్యరదంబునుండి
యొగచి లంకాపట్టణంబెల్ల దహించసాగెను ; మంటలు నింగి ముట్టెను.
బురుజులు డెళ్ల డెళ్లధ్వనులతోఁ గూలెను ; సౌధంబులు చదరమయ్యెను.
స్రాసాదాంతరీక్షలైన స్త్రీలును శిశువులును గన్నులు గమరి నెగలకుఁ దాళ
లేక మహాదీనారావంబులు గావించిరి. కొందఱు నిలువునగాలుచుఁ బైడి
కంబములుగాదోచిరి. కొందఱు కీలలఁ జిక్కి మాఁడి చచ్చిరి. జ్వాలలు
నాలుకలు చాచి గాలికై బ్రాకసాగెను. మంటలొకచోటఁ గుంకుమ
వర్ణంబుగా, నొకచోటఁ గింశుకవర్ణంబుగా, నొకొకచోట నీలవర్ణంబుగాఁ
బ్రజ్వరిల్లెను. తుణములో లంకయెల్ల వికృతాకారము దాల్చెను.

నీతాదేవి యట్లు వైశ్వానరు ధ్యానించుచు దీనయై యుండుటసురమ
యను రాక్షసాంగన గాంచి యామెకు లంకాదహనవృత్తాంతమెల్ల వినిపించి
'దేవీ ! హనుమంతునకుగా దిగులు వలదు. ఆమేటికి గోరంతయు నెగ్గు
గలుగ' దని పలికెను. ఆయుషలాలనంబుల వైదేహి సుంత స్వస్థచిత్త
యయ్యెను.

హనుమంతుఁ డట్లు విజృంభించి ప్రహస్తునియిల్లు కాల్చి మహా
పార్శ్వని గృహంబునకు నిప్పుపెట్టి వజ్రదంష్ట్రునిలోగిలి దహించి శుకుని
సౌధంబునకు నగ్గిదఱి కొల్చి సారణుని యావాసంబును దగులపెట్టి యింద్ర
జిత్తునిమేడ నీలుగావించి జలబుమాలినివేశంబును కుమారిగీమును రశ్మికేతువు

భవనంబును నూర్యశత్రుని యాలయంబును హ్రస్వకర్ణ వజ్రదంష్ట్రుల ప్రాసాదంబులను లోమశుని సద్మంబును యుద్ధోన్మత్తుని వేశ్మంబును మత్తువి మండిరంబును ధ్వజగ్రీవుని నగళ్లును విద్యుజ్జహ్వని నికేతనంబు హస్తముఖ కరాళపిశాచ శోణితాక్ష కుంభనికుంభకుంభకర్ణాదుల హర్మ్యంబులను బూది గావించి నానారత్న విభూషితంబును మేరుమందరసంకాశంబును సగ్వమంగళ శోభితంబునునైన రావణాంతఃపురంబున నగ్ని జొనిపి ప్రళయకాలమేఘగర్జా సంకాశసింహనాదం బొనర్చెను. రావణునకు నోడి యందాఁక తలయొగ్గి యతనిఁ బరిచరించుచుండిన యగ్నియు వాయువు నప్పుడు దేవతేజోవృద్ధికి నదనగుట గ్రహించి యొండొరుఁ దోడ్పడిరి. వాయువు వీతిహోత్రుని గృహ గృహంతరములకుఁ గొనిపోయెను. మేడలు కాలి పుణ్యక్షయంబున మింటునుండి రాలు సిద్ధవిమానంబులవలెఁ గూలెను. గగనాంతరమునుండి పడు మెఱుంగులోయన స్త్రీలు విశీర్ణ కేశజాలంబులతో హస్తోన్మేషితలంబులనుండి క్రిందఁ బడసాగిరి. కాలరుద్రుడని కొందఱును, యముండని కొందఱును, రాక్షసవినాశార్థము యాపుదాల్చిన పరమేస్థి ప్రచండాగ్రహంబుని కొందఱును రక్షోవిధ్వంసనార్థమై యనంతావ్యక్తాచింత్యాన్వితీయవైష్ణవతేజంబు స్వమాయాకల్పితవానరరూపంబున వచ్చెనని కొందఱును దలకొకరీతి చెప్పఁజొచ్చిరి. దేవగంధర్వసిద్ధవిద్యాధరులు వివిధగతుల మాయతుని నుగ్గడించిరి. విభీషణుని మందిరముతక్క లంకానగరంబెల్ల దగ్ధమయ్యెను.

హనుమంతుఁడు సీతాదేవికై విచారపడుట.

హనుమంతుఁడట్లు మహోగ్రమూర్తియై లంకాపురంబెల్లఁ దగులంబెట్టి మున్నీటి నీట వాలాగ్నులఁ జల్లార్చి మరలివచ్చి పురమెల్ల దగ్ధమగుటగాంచి మహాభయగ్రస్తుడై ‘అయ్యో! కోపవివశంబును మహాప్రమాదంబొనర్చితిని. కోపము సర్వపాపంబులకు మూలంబు; అది గురుహత్యకు వెనుదీయదు. సాధు తిరస్కారమునకు జంకదు. వాచ్యావాచ్యంబు లెఱుంగదు; కార్యాకార్యంబులు గణుతింపదు. సర్వము కుటుసంబునఁజెల్వఁడు. కోపంబును తుమాబలంబున నిరసించునో యతఁడొక్కఁడే పురుషుండగును. ఒడలుమణచి యింత యొనర్చితిని. దేవి కెగ్గుకల్గెనేమో తెలియదు. అట్లగునేని నా శ్రమయెల్ల వ్యర్థంబగును. మాయెల్లరి సర్వారంభములకు మూలభూతమైన సీతాదేవి

చన్నచో నికమాకుఁజేయఁదగిన కార్యమేమిగలదు ? నాభయము నిజమగు నేని నన్నికి నాహుతియగుటో బడబొముఖము దూఱుటో మున్నీటి జంతువుల కుధాగ్నిఁ దేర్చుటో నాకుమేలగును. ఈజీవమేల ? కటా ! కార్యవిఘాత కుడైనై సుగ్రీవుని జూచుటెట్లు ? ఏమొగముతో రామలక్ష్మణులను డాయ నోర్తు ? కోఁతి సేతలను మాటుకు నూటిగానటించితిని. హా ! రజోగుణ మా ! నీవనవస్థితంబు ననీశంబునగుట నేఁడు స్పష్టమయ్యెను. తగులంబడు దువుగాక. నీకాగణంబున మహాపతివ్రతామణి సీతాదేవియు నామెతోడ రామలక్ష్మణులును వారివెంట సుగ్రీవాదులును నశించుటయ్యెను. కటా ! ఎంతకుఁ దెచ్చితి' నని పరిపరివిధంబులఁ జరితపింపసాగెను.

హనుమంతుఁడు సీతాదేవిని మరల సందర్శించి విజ్ఞాపించెను.

అంతలోన శుభనిమిత్తములు కొన్ని దోఁచెను. హనుమంతుఁ డవి చూచి 'ఎంతవెట్టి ! నిప్పును నిప్పు దహించునా ? ఆత్మతేజోభిరక్షితయై యుండు సీతాదేవిని రాముపత్నిని బతివ్రతామణిని వీతిహోత్రుఁడు మాత్ర ము ఛేదకనోపునా ? అగ్ని సర్వదాహకుండయ్య రామప్రభావంబునను దేవీ పుణ్యాతిశయంబునను నన్నే యింత చల్లచూపు చూచినప్పుడు భూసుతా విషయంబున వేఱువర్తంపఁ' డని తలపోయుచుండఁగా సీతాదేవి సురక్షితగా నున్నదని గగనస్థితచారణాదుల వచనంబులు చెవిఁబడెను. హను మంతుఁడు పగమానందమొంది యామెను మగుడ సందర్శించి తల్లీ ! నీవు సేమముగా నుండుట నాభాగ్యవిశేషంబని' పలికి నమస్కరించి యనుజ్ఞవడసి రామదర్శనోత్సుకుడై యరిష్టపర్వతం బారోహించెను.

అరిష్టపర్వతము.

ఆకొండలరాయఁడు వనరాజి యనెడి పీతాంబరంబునగట్టి శిఖాగ్ర లంబమానమేఘమాలాపరిధానంబును సంతరించి నిర్ఘరిణీధ్వానవేదాధ్యయనం బొనర్చుచుచు నిస్తాగరిష్ఠుండై వెలయేటైనయతంబులనెడు సంగీతంబులకును గీచ కానాదంబులనెడు వేణుగానంబులకును గలంగక మహోన్నత దేవదారు వృక్షబాహువులెత్తి ఘోరతపోవ్రతంబుపూనియన్న పరమమునీంద్రునివలె నొప్పారుచుండెను. వగాధిపతిగావ్రన నతండు మారుతి పాదస్పర్శంబునకు గనలి యాయనఁ బన్నగోచ్ఛ్వాసరూపంబున నిట్టూర్చుచు శిఖోపరితలవారిద

మాలారూపజ్ఞంభణబాష్పంబు లొనర్పసాగెను. హనుమంతుఁ డప్పర్వతాగ్రంబున నిలిచి రామసందర్శనోత్సాహియై మేనుపెంచి సాగఁజొత్తరణార్థము నింగికెగచెను. వానియూపువడికి శిరలు చూడ్జుచుయ్యెను. వృక్షంబులు వజ్రహతంబులువోలెఁ గూలెను ; కందరస్థసింహంబులు మిన్నులు స్త్రీమీఁదఁ బడుచున్నవోయని భయభ్రాంతములై వెల్లు గర్జించెను ; విద్యాధరాంగనలు క్రీడలు చాలించి జాటుపయ్యెదలతో వ్రేలాడు నాభరణంబులతోఁ జడలకుఁ బ్రాకిరి. దశమోజనవిస్తారమును ద్రింశద్యోజనోన్నతంబు నైన యాశైలంబు నేలపాటుగాంచెను. మారుతి యట్లు గగనంబునకు నుద్ధమించి చంద్రకుముదమనోహరంబును సూర్యకారండవశోభావహంబును బుష్పశ్రవణనక్షత్ర కలహంసవిరాజితంబును నభ్రశైవాలశ్వాదలంబును బునర్వసు మహామీనకలితంబును నంగారకభూరిమక రాకులంబును నైరావత మహాద్వీప యుతంబునునై నునుగాలికిఁ జలించుచున్న శశికిరణంబులనెడి శిశిరాంబువులు గలిగి భుజంగ యక్షగంధర్వప్రబుద్ధకమలోత్పలమై యున్న నంతరిక్ష మహాసాగరంబును బెనునావవలెఁ దరింపఁ జొచ్చెను. అట్లు సపక్షపర్వతంబువలె మహావేగంబున వచ్చుచున్నవానిని జూచి పెనుభూతంబుమ్రొంగ వచ్చుచున్నదోయని వెఱచి నూర్యుఁడు తిరోహితుండయ్యెను ; చంద్రుఁడు మేఘాంతరముల దాఁగి తొంగి తొంగి చూడసాగెను. చుక్కలయదురు పాటు వానిమినుకులు నూచించుచుండెను.

అంగదాది సమాగమము.

హనుమంతుఁడు శరవేగంబునఁ బఱచి మైనాకంబును దాటి మహేంద్రంబును డాయవచ్చి రవిమండల విస్ఫాటముగా నార్చెను. అచ్చట గుమిగూడి మారుతిరాకకుఁ దహతహపడుచు నిలువెల్లఁ గన్నులుగాఁ జూచుచుఁ బ్రాణంబులఱచేత నిడుకొనియుండిన యంగదాదు లాగగనంబు దవ్వన విని హనుమంతుని కంఠధ్వనియని గుఱితించి యాసలు క్రేళ్ళుదాటు మునుగాల్గనుండిరి. జాంబవంతుఁడు ప్రీతసంహృష్టమానసుండై ‘కపింద్రులారా! మనహనుమ కృతకృత్యుండై వచ్చుచున్నాఁడు. ఆసంగతి వానికంఠధ్వని వలననే స్పష్టమగుచున్నదనెను. వానరులు సంతోషాతిశయంబున గంతులు వేయుచు వృక్షంబులెక్కి కొందఱును, బర్హతశిఖరంబాహోహించి కొందఱును, జేరుమాలలు విసరుచు గొందఱును, జిఱుకొమ్మలువిఱచి యాడించుచు

ందలు నుండిరి. అంతలోన హనుమంతుడు దృష్టి గోచరుడయ్యెను. నరులు చేమోడ్పులొనర్చి వానిని సంభావించిరి. మారుతి పర్వతాగ్రున వ్రాలి తోడి వానరులిచ్చిన ఫలమూలాద్యుపాయసపూర్వకపూజలందింబవదాదివృద్ధులకు మ్రొక్కి,

ఉ॥ చూచితిఁజూచితిఁ జనకనూనఁ ద్రిలోకశుభస్కరఁ యశ
శ్రీచరితఁ రమాప్రతిమ నీతను రామునిజీవితేశ్వరిఁ
నీచులురక్కసుల్ బలసినిగ్దయులై యిడునట్టిబాములఁ
పైచుచు లంకలోఁజివికి చాచగనైన పతివ్రతామణిఁ ॥

అని నీతాదేవీ వృత్తాంతంబును దనచరిత్రను సంగ్రహముగాఁజెప్పి యంగదునిఁ గవుంగిలించుకొనెను. అమృతముఁబోని యావచనంబులను వానరులు కర్ణపుటంబులఁ గ్రోలి మైమఱచి యార్చుచుఁ గిలారించుచు దుములచు వాలములు విసరుచుఁ బలుపోకలనుండిరి. అంగదుడు హనుమంతుని సంభావించి ‘వానరోత్తమా! మాప్రాణంబులను గాచితివి ; నీవలనఁ గృతార్థులనైతిమి. నీరాజభక్తియు నీదైర్యపరాక్రమంబులును లోకాతీతములు. రామునకు సంతోషముఁగూర్ప నోచిన నీపుణ్యం బింతనరాదు. నీపేరు కలకాలము వెలయును. నీతాదేవి యెట్లున్నది ? ఏమిచెప్పెను ? ఆమె వృత్తాంతము విన నువ్విశ్మయదు’ మనెను. నావుడు ‘యువరాజచంద్రమా! నుహేంద్రగిరినుండి నాపోవుట మీరు చూచితిరి. అట్లు పోవుచుండఁగా మార్గమధ్యంబున మహాపర్వతంబొండు మున్నీటనుండి తటాలునఁబెరిగి నన్ను నిరోధించెను. వానిగర్వంబు రామకార్యార్థినైన నాకు మహాకోపముఁ గలిగించెను. ఆనగంబును బుప్పొడిచేయఁ దలఁచి నావాలంబునల్లార్చితిని. అంతలోన నప్పర్వతేంద్రుడు నాతలంపు గ్రహించి ‘వత్సా ! నీతండ్రి వాయుదేవుడు నాకుఁ జిరమిత్రము. నాపేరు మైనాకుడు. తొల్లి పర్వతంబులకు టెక్కలుండెను. ఆకారణంబున నవి భూమండలంబెల్లఁ గ్రుమ్మరుచు సమస్తభూతంబులకు బాధకరములయ్యెను. అందులకు నింద్రుడు కనలి లోకోపకారార్థము నగంబులఁటెక్కలను వజ్రంబుచేత ఖండింప సాగెను. ఒకనాఁడు నావంతు వచ్చెను. అప్పుడు నీతండ్రి వాయుదేవుడు నన్నుఁ గనికరించి వీచి సముద్రాంతరమునవైచి కాపాడెను.

ఉపకారికిఁ బ్రత్యుపకారంబొనర్చుట సజ్జనసంప్రదాయము. వాయుదేవు
నకు నాయొనర్పందగిన ప్రత్యుపకారము గలుగదు. మఱియు నమ్మహాను
భావునకు యథాశక్తి నాకృతజ్ఞతను జూపునవసరము నేటి దనుక నాకుఁ
బ్రాపింపదయ్యెను. నాభాగ్యవశంబుననో యన నంతటివాఁడవు నీవు తదీ
యాత్మజుండవు నేఁడు గానవచ్చితివి. నిన్ను సత్కరించి నాకృతజ్ఞతా
బుణముఁ దీర్చికొనదలంచితిని. నిన్ను సన్మానించుటకుఁ గారణాంతరము
గూడఁ గలదు. శ్రీమహావిష్ణువు దుష్టశిక్షణ శిష్టరక్షణార్థము దేవగణ
ప్రార్థితుఁడై లీలామానుషవిగ్రహము ధరించి రామరూపంబున జనించెను.
అట్టిమహనీయుని కార్యాగ్రము చేనుచున్నావు. రామదూతకునీకుఁ జేయ
రాని సత్కృతులుండునే ?' యనెను. మైనాకునిసోహృద్దము నెంతయు
మెచ్చి నాకార్యత్వగను వానికిఁ బలిపి తదనుమతిఁబడసి యరువడించి మఱి
కొంతదూరమేగితిని. అచ్చట నాగిమాత సురస యనుపేరిది నన్నడ్డగించి
'హరిసత్తమా ! ఆకలి దుగ్భరముగానున్నది. జేవతలు నిన్ను నాకు నా
హారంబుగా నిచ్చిరి. బహుకాలమునకు నాయభిష్టము సిద్ధించెను. ఇదిగో
నిన్ను మ్రొగి యాకటివెతఁ దీర్చుకొందు' నని నోరప్పలించెను. ఆయంత
రాయమునకు నెంతయు వివర్ణవదనుండనై సరాక్రమంబునకుఁ దడవుగాదని
తలంచి కయిమోడ్చి 'దేవీ ! నావిన్నపము మన్నింపుము. దశరథసుతుఁడు
రాముడు భార్యాసోదరయుతుఁడై దండకారణ్యంబుననుండఁగా వానియిల్లా
లిని స్థితాజేవిని దురాత్ముఁడు రావణుఁ డపహరించెను. ఆమె యెందున్నది
తెలియరాదు. రాముని పంపున నామెను వెదకఁ బోవుచున్నాను. పతి
వ్రతాన్వేషి నై పోవును గావున నాసేత స్త్రీమాత్రురాలికి నీకును నెంతో
యాదరణీయము గావలయును; అదియునుగాక నాయట్లు నీవును రామ
రాజ్యంబున వసించువు. రాజకార్యంబెల్లగకు సమాదరణీయము. ఈధర్మంబు
లను బాటించి నాకు మార్గము వదలుము. కాదందుజేని నేనుపోయి వచ్చు
నందాక నిదానింపుము. నేను మరలివచ్చి నీకోర్కిఁ దీర్తు' నని నెనను
ముతోఁ జెప్పితిని. అభూతము నాప్రణయంబు నొప్పరికించి 'నాచేయి
చిక్కినవాఁడు నన్నుమించిపోఁజాలఁడు. ఈ వరమును నాకు బ్రసాదించిరి.
ఆకలి వెల్లిదముగానున్న' దని పలికెను. ఆసురస పదియోజనముల యెత్తుం
డెను. అదియెట్లు మ్రొగునో చూతునుగాకయని నేను పదునైదు యోజన

ముల పొడవు పెరిగితిని. అది నన్ను మ్రింగ నోరు విచ్చెను. అంత నేను
 ఆపపాటుకాలములో నంగుళమాత్ర ప్రమాణుండనై దానినోరు చొచ్చి
 మరల వెడలివచ్చితిని. సురస యంతట స్వరూపముఁ దాల్చి 'సౌమ్య !
 అర్థసిద్ధి నీకగుగాక ; యథాసుఖము పోయిరమ్ము ; నీకెంతయుఁ బ్రీతనైతి'
 నని వచించి దారియిచ్చెను. భూతంబులు సాధువాక్యంబుల నన్నుఁ బ్రశం
 సిం చెను. అంత నేను గమనోన్ముఖుండనై కెట్టించిన వేగముతోఁ బరువ
 సాగితిని. అట్లు పోవుచుండఁగా నొకచోట నావేగము తటాలున నాగెను.
 ఏదో నన్నాకర్షించినట్లుతోఁచెను. సంగతి యేమని నలువలంకులు పరి
 కించితిని. ఎందు నేదియుఁ గానరాదు. కారణంబూహింపజాలకయుఁ
 గదలనేరకయు విఘ్నంబయ్యెననియు దుఃఖించుచుఁ దలవ్రాల్చి క్రిందివంకఁ
 జూచితిని. సముద్రజలంబులందు వెనుభూతంబొండు భీమాకారముగలగి
 కానవచ్చెను. ఆభూతంబెలుగెత్తి 'మహాకాయా ! ఎందుఁబోయెదవు ?
 ఆకలిగొని యున్నదాన ; బహుకాలముగా నాహారము దొరకదు. నాకుఁ
 దృష్టి గావింపు' మని భీకరంబుగా నఱచెను. అప్పుడు నాకు సుగ్రీవుని
 హెచ్చరిక జ్ఞప్తికి వచ్చి యది ఛాయాగ్రాహి కానోపునని యూహించి
 'భూతమా ! నీయిచ్చ సేయు'మని తనువును బెంచితిని. అది నిజవదన
 గహ్వరంబును మఱిమఱి విచ్చెను. నేను తటాలునఁ జిటుత రూపముఁ
 దాల్చి దానికడుపుసొచ్చి నభాగ్రంబుల దానియురంబు వ్రచ్చి గగనంబు
 నకు సుద్దమించితిని. అది గుండియలుప్రీతి చచ్చెను. ఆకాశచరులు సిద్ధ
 చారణులు నన్ను మెచ్చి 'అహో ! ఛాయాగ్రాహి సింహిక రూపుమాసెను.
 నేఁడు సుత మన ప్రచారంబులకు నిరోధముతోలంగె' నని పలికిరి. వారి
 వచనంబులవలన తద్భూతము నాతలఁచినట్లు సింహికయనువేరి ఛాయాగ్రాహి
 యగుట గ్రహించి పయనంబును సాగించి మునుమునుచీకట్లు క్రమ్మువేళ్లకు
 లంకాపురముఁజేరి యందు కాలానితిని. అంతలోనఁ గల్పంతఘనసన్నిభ
 యైనరక్కసియోర్తు బొబ్బరించుచు నాపైకినురికెను. మండుచున్నయగ్గింబోని
 శిరోజంబులతో భయాకారయై యున్నదానిని డాకేలుపిడికిట మర్దించితిని.
 అదియావ్రేటునకు నోలమాసగొని 'వీరాగ్రణీ ! నన్ను లంకయందురు.
 రావణాధిష్ఠితనై లంకానగరంబునకుఁ గాపుదల యుందును. నన్ను నిర్జిం
 చితివిగావున రాక్షసజయశ్రీ నిన్ను వరించెను' అని పలికి తొలగి చనెను.

అంత నేను చిటుకోతినినై లంకానగరముఁ జొచ్చి యెల్లకడలు వెదకివెదకి
 వేసారి యెందును నీతాదేవినిగానక యపారశోకసాగరంబున మునిగితిని.
 నాఁటి శామనోవ్యాకులఁబట్లని చెప్పఁదగముగాదు. కొంతవడి నట్లు భిన్నుం
 డనై యుండి తలయెత్తి యెదుటఁజూడఁగా తత్సమీపంబునఁ గాంచనమయ
 ప్రాకారము గానవచ్చెను. అటుకుఁబోయి ప్రాకారమెక్కితిని. దాని
 లోపల బహుపాదపనసంబొందుండెను. నేనావనఁబుఁ జొచ్చి యందున్న
 మహాన్నతశిలపూవృక్ష మెక్కితిని. ఆవృక్షంబునకుఁ జేరువగాఁ గాంచన
 కదలీవనముగలదు. తత్సమీపంబున నశోక వృక్ష మొకటి యున్నది. దాని
 నీడ నొకానొక స్త్రీ కడుమాసినచీరఁగట్టి మూర్తిభవించిన శోకమోయనఁ
 జూపట్టుచు ధ్యానగతయై యుండెను. హరిణకంబును బెబ్బలులట్లామెను
 గాక్షసస్త్రీలు చుట్టి బెదరించుచుండిరి. ఆమెయే నీతాదేవిగానుండునా
 యని తదీయలక్షణంబులనుఁ బరీక్షించుచుఁ దదేకమతినై యుంటిని. అ
 ట్లున్న నన్నుఁ దఱాలునఁ గాంచినూపురధ్వనులు కలంచెను. సంగతియేమో
 యని యావంకఁజూడఁగా రాక్షసవర్గము మహాపరిభవముతో నావలను
 వచ్చుట కానవచ్చెను. నేను మిగుల నుద్విగ్నుండనై నారూపంబును మఱి
 మఱి గుదియించి చిటుపక్షివలె నాకులలో దాగితిని. కొంతవడికి రావ
 ణుఁడు భార్యలతోడను బరివాగముతోడ నటుకు వచ్చెను. అతడట్లయ్య
 శోకవృక్షము దాయవచ్చినంత నే యందున్న నానీచుణి తొడలుముడిచి యు
 రోజంబులను హస్తంబులతోఁ గప్పి గడగడవడఁకుచు మృశ్యువుఁగన్న జీవి
 వలె నయ్యెను. ఆమెనుంజూచి నాకు గుండిచులు నీరయ్యెను. అంతలోన
 రావణుఁడు చేరవచ్చి తలతోడఁమ్రొక్కి 'నీతా ! నామాటవినుము ;
 నన్నుఁ ద్రోయవలదు. నావలపుఁ దీర్చివేని నీవు మనుట కల్ల. ఇంతకాల
 మోర్చితిని ; ఎన్నాళ్ళకు నీచునస్సు గలుగఁదు. ఇక రెండునెలలు గడు
 వీర్తును. అప్పటికిని నీవు లోనుగావేని నీరుధిరంబులు రక్కసులు వెచ్చ
 వెచ్చగాఁ ద్రావును? ర నెను. ఆమాటలేమని చెప్పుదు ? ఆమె కోప
 గురీక్షయై 'దురాత్మా ! దశరథనరేంద్రుని కోడలిని రామునికూర్చి
 పత్నిని నన్నిట్లు దుర్భాషలాడు నీనాలుక శ్రీలదా ? దుష్టా ! నాపతిని
 వీరశిఖామణిని గనుబ్రామి దొంగవై నన్నుఁ దెచ్చితివి. నీమగంటిమిఁ
 బొగడనేల ? నారాముఁడు నీకుసాటిగాఁడని ప్రేలుదువు. ఆమహనీ

యని పాదదాస్యంబున కేని నీవు తగుదువా ? ఇంతట నేని వానికే శరణిల్లుము. ఆదయానిధి నిన్ను రక్షించును' అని రోషకషాయస్వరంబున నుడిచెను. ఆమాట లిప్పుడును నాకగ్గరంధ్రంబులఁ బ్రతిధ్వను లీనుచున్నవి. రావణుఁడు చితిహుతాశనుకై వడి మండిపడుచు నామెను బిడికిటఁబొడిచి చంపనుంకించెను. అంతలోన వానిభార్యలలో నొకతె ధాన్యమాలిని యనువేరిది యడ్డుపడి యచ్చికబుచ్చికంబుల నతని కోపంబును జల్లార్చి వానినింటికీఁ గొనిపోయెను. సీతాదేవికీఁ గాపున్న రాక్షసాంగన లామెను బహుభంగులు గడ్డనత్తగనంబుల గాటించి సాలసి నిద్రావశ్యైరి. ఆమె నిజదురవస్థకు విసివి ప్రాణపరిత్యాగంబునకు సమకట్టి యాపాదము వ్రేలాడుచున్న కేశపాశంబు నురిత్రాడుగా సుంతరించి దారుణక్రియకు నుద్యమించెను. అత్తతీ త్రిజటయను రక్కసి మేల్కొంచి తాఁగన్న స్వప్నవృత్తాంతము జెప్పి రామునకు జయంబును రాక్షసకులంబునకు వినాశంబును దప్పదనియూ రామబాణంబుల బారినుండి రక్కసులను రక్షింప సీతాదేవితప్ప యెరులు గలుగరనియు చెదేహిని మెప్పించి రానున్న ముప్పును రాక్షసులు తప్పించుకొనుట యుక్తమనియు శ్లోతాదేవి యచిరకాలముననే నిజపతిని గూడనున్నదనియుఁ దెలిసెను. సీతాదేవి కొంతయూఱట గాంచి నిజోద్యమంబును సడలించి 'త్రిజటా ! నీస్వప్నము సత్యమగునేని నీకు మేలొనర్తు' ననెను.

సీతాదేవిని గాంచిన సంతోషంబెల్ల నామె తలపెట్టిన దారుణోద్యమంబును జూచినంత నే యెట్లోపోయి నాప్రాణంబు లెగయసాగెను. ఏమి చేయుటకుఁ దోఁపకుండెను. త్రిజటాస్వప్నవృత్తాంతంబున నామె సుంత నెమ్మదిచహించెనుగాని తదీయాంతరంగంబున దుఃఖాగ్ని మాత్రము చల్లారకుండెను. ఆసంగతి యామె నిటూర్పు పొగ నెగలవలన నూహించి తడవు సేయక యామె నూరార్పఁదలంచి వెఱచుదోషక కొంతవడి చింతించి యిత్వోకువంశంబునభివర్ణించి రాముని స్తుతించితిని. ఆమె యదివిని వెఱగంది నావంకఁ జూచి నాపుట్టుపూర్వంబులు విచారించెను. నాకతయెల్ల శిన్నవించి యానవాలుగా రామాంగుళీయకంబు నొసగి తల్లీ ! అనుజ్ఞయేని రామలక్ష్మణులకడకుఁ గొనిపోవుడు' నంటిని. రాముని యుంగరమును జూచి యామె నన్ను విశ్వసించి 'వత్సా ! నీతలంపు తగదు. రాముఁడు స్వయముగా వన్నను గ్రహింపవలయును. ఒండుమార్గము భవ్యము

గాదనెను. అంత నేను మ్రొక్కి 'తల్లీ ! నావచ్చినందులకు గుఱుతుగా నేదేని యనుగ్రహింపు' మంటిని. ఆమె తన చూడామణిని దీసి నాచేత నుంచి మఱికొన్ని సంగతులు చెప్పెను. అంత నేను సీతాదేవికి మ్రొక్కి యనుజ్ఞ వేడితిని. ఆమె కన్నీరునించి నా గతి యిట్లయ్యెనని రామునకుఁ దెలుపు' మని గద్గదస్వనంబునఁ బలికెను. నేనంతట నామెను వీడ్కొని నారాక రాక్షసులకుఁ దెలుపుటకును రావణునితోడ సంభాషించు నవసరముగలిగించుకొనుటకును, దగునుపాయంబును చింతించి మేను వెంచి యశోకవనంబును బాడుచేసితిని. రాక్షసాంగనలు భీతలై చని రావణునకు సంగతి వినిచిరి. రాక్షసులు వెక్కురు నాపయి దాఁడివచ్చిరి. వారిసెల్లఁ బరిమార్చితిని. అంతట జంబుమాలి యెత్తివచ్చెను. వానిని రూపుమాపితిని. మంత్రపుత్రులేవురు సపరివారంబుగా దాకిరి. వారిసెల్లఁ గూల్చితిని. నేనానాయకులకొందఱు తలపడిరి ; వారిని హరించితిని. రావణపుత్రుఁ డక్షకుమారుఁడు ధీకొనెను. వాఁడు నుగ్గు నూచమై నశించెను. తుట్టతుదకు నింద్రజిత్తువచ్చి దార్కొనెను. మాయరువురకు గజకచ్ఛపముల పోరయ్యెను. అతఁడు నన్ను జయించు మార్గాంతరముఁ గానక నాపయి బ్రహ్మాస్త్రంబును బ్రయోగించెను. కార్యార్థము నేను దానికి బద్ధుండనైతిని. నన్నుఁ బట్టికట్టి రావణుకడకుఁ గొని పోయిరి. నాతలంపు సమకూడెనని లోలోన సంతసించి నాయుదంతమెల్ల వానికిఁ దెలిపి సుగ్రీవునిమాటగా రావణా ! రామునకు నాకు మైత్రి యొదలెను. వానిపని నాతలపయినున్నది. నీవును మాకుఁ శ్రోతగాదు గావున మున్నుగా నాదూతను నీకడకుఁ బంపితిని. లంకానగరము సరాక్షసముగా నిర్మూలముగాక మున్నే సీతాదేవిని రామునకు నర్పించి మనుమార్గము వెదకి కొనుము' అని వచించితిని. రాక్షసేశ్వరుఁడు కన్ను లెఱ్ఱచేసి చుఱచుఱఁ బొక్కి నన్ను వధింప నాజ్ఞాపించెను. అంతలోన రావణుని తమ్ముఁడు విభీషణుండనువాఁ డయ్యధర్మవచనంబు నోర్వలేక తెంపుచేసి 'అన్నా ! దూతను వధింపరాదు. వీరిక చెప్పినంపినమాటలు దూతవచించును ; అట్లు చేయకున్న నతఁడు స్వామిద్రోహుఁడగును. దూతను శిక్షించుట యవసర మగునేని విరూపకరణశిక్షావిధానమును మాత్రము శాస్త్రమంగీకరించును' ధర్మబుద్ధి నాలోకింపు' మని వచించెను. రావణుఁ డామాటలు విని నిజ

మతము నుజ్జగించి తోకఁగాల్చి నన్ను పంపుమనెను. రక్కసులు గుడ్డ
 పేలికలు తెచ్చి నూనెలోముంచి నాతోకకుఁ జుట్టి రగిల్చిరి. నేను కోప
 వశుండైన బంధములు త్రెంచివైచి చెలరేగి లంకానగరమెల్ల దహించి నా
 వాలార్చులను సముద్రజలంబులఁ జల్లార్చితిని. ఆగ్రహంబునఁజేసి యప్పుడు
 నాకు నొండుతలంపు జనింపకున్నను గోపమొకకొంత యుపశమించినంతనే
 నీతాదేవిమాట జ్ఞప్తికివచ్చి నాసేత యామెకుఁ గూడ నెగ్గయ్యెనేమోయని
 తహతహపడసాగితిని. అంతలోన నాకాశవాణి నీతాదేవి సురక్షితయని
 పలికెను. ఆమెను మరల సందర్శించి తదనుజ్ఞవడసి యిందువచ్చితిని.
 మీయనుగ్రహంబున సుగ్రీవుని కార్యము గట్టెక్కెను. ఇంకఁగర్తవ్యము
 నూహింపుము. లంకానగరంబును సరాక్షసంబుగా మాడ్చివచ్చుటకు నే
 నొక్కండఁ జాలుదు. వింద్రాస్త్రంబునుగానీ రౌద్రాస్త్రంబునుగానీ
 వాయవ్యాస్త్రంబునుగానీ వాయుణాస్త్రంబునుగానీ తుదకు బ్రహ్మాస్త్రంబునై
 నను లెక్కనేయను. మీయానతిలేమి మిన్నకుంటిని. నేనేగాదు ; ఈ
 పనికిఁ జాలినవారు మనలో నెందఱోగలరు. అంగదనకిది యొకసంగతియగు
 నా ? నీలుని యూరువేగంబు లంకానగరంబు నువ్వెత్తుగానూది వైవదా ?
 పితామహవరోత్సుకులును నమృతప్రాశనులునునైన యశ్వేషుత్తులు మైంద
 ద్వివిదులు రావణుని సబలంబుగాఁ గాల్చి రాఁ జాలరా ? ఈసంగతి
 యటుండనిమ్ము. నీతాదేవివంటి మహోత్తమరాలిని గనివిని యుండము.
 ఆరూపంబు నక్కాంతివిభవంబులు లోకాతీతములు. సమస్త శుభలక్ష
 ణంబులు మూర్తీభవించి యారూపము దాల్చెననవచ్చును. ఆమె యపర
 లక్ష్మిగాని యొండుగాదు. రామునకు నామెయు నామెకు రాముఁడును
 గడుంగడు గూర్తురు. అట్టి తల్లిని బందిగొనఁగా నద్దురాత్మునిమది యెట్లు
 లొప్పెనో యూహింపరాదు. ఆమహనీయురాలు పడుకష్టంబు లిన్నియన
 రాదు. రక్కసులు చుట్టుఁగూడి యెన్నిబాములు పెట్టుచున్నను నప్పతి
 వ్రతామణి హృదయము కించన్మాత్రమేని చలింపదు. ఆమె నిరంతరము
 రామలీనచిత్తయై తదేకధ్యాన గతినున్నది. ఆమెభక్తిని తదీయ మనోనిశ్చ
 యమును జూచి నాకు సిగ్గయ్యెను. ఆమహనీయురాలి పాదాబంబులకు
 సాష్టాంగమొనర్చి కృతకృత్యుండనైతి నని సాశ్రుకంఠంబుతో వచించెను.

వానిమాట సంగదుడందుకొని 'ఇంతబలపరాక్రమంబులుగల మనము నీతాదేవిని గాంచియు వట్టివేతులతోఁ బోదగదు. మనలను జూచి 'నా నీతయేది ?' అని రాముఁడు తప్పక యడుగును. అప్పుడేమిచెప్పగలము. ఆమెను గొనిపోయి రామునకు నర్పించుట యుక్తముగాఁ దలంతును. జాగు సేయక గగనమాన్దంబునఁ జని రావఁజనుకూల్చి నీతాదేవిని గొనివత్తములెండా నెరు. అతనిమాటకు జాంబవంతఁ డడ్డుపడి 'అంగదా ! నీతెఱువును సంత నింతుముగానీ నీతలంపును మాత్రము మెచ్చును. నీతాదేవిని వెదకి రమ్మని మనల నాజ్ఞాపించిరి. అజ్ఞ మిఱురాదు. చూచిరమ్మన్నవారు తీసికొని రమ్మని చెప్పలేరైరా ? వారిభావంబు వేఱుగానున్నది. అదియునుం గాక రాముఁడు నీతాపహారిని స్వయముగా వధింతు నని ప్రతిజ్ఞ గావించెను. వానిమాట పొల్లుపోరాదు. మనము సుని యుదంతంబెల్ల వారికి విన్నవిత ము. అనంతరతార్యంబును వారే నిర్ణయింతు' రనెను. వానరులు వల్లెయని యందుండి యొక్క-పెట్టిన నెగచి గగనమాన్దంబునఁ జని నందనవనంబును బోని మధువనంబును జేరి యందలతేనెలను గ్రోల నానపడి యాజ్ఞ వేడిరి. యువరాజు వారిప్రణయంబు విని జాంబవదాది కపివృద్ధుల యనుమతితో మధుభక్షణంబునకు నానతి యిచ్చెను.

మధువన భస్మంసము.

వానరులు వృక్షంబులకు నెగసి క్రొందేనెలు గుత్తుకలంబుంటిగ్రోలి ఫలమూలంబులు యథామతి నారగించి సంతోషపరవశులై యాడుచుఁ బాడుచు దుముకుచు బొర్లాడుచు నొండొరు ద్రోపాడుచుఁ గ్రోతి నేతలెల్లఁ జూపుచు విచ్చలవిడి విహరింపసాగిరి. వారి చెయిదంబులకు వనమెల్లఁ బాడయ్యెను. వనరక్షకులుచూచి వచ్చి కవుల నడ్డగించిరి. అక్రోతిమూక యాగక తద్రక్షకులను బట్టి కట్టి కొట్టి చీకాకుపఱచెను. అంత వారు చని తమనాయకునకుఁ దధిముఖుడను వానికి సంగతి తెలిపి వనసంరక్షణము మా వలనఁగాదనిరి. దధిముఖుఁడు మధువన వినాశంబునకుఁ బెల్ల కనలి వచ్చి యాపయత్నించి మాటసాగక మరలిపోయి సుగ్రీవునకు సాష్టాంగమొనర్చి 'వానరేశ్వరా ! నీ తండ్రితాతలకాలంబునుండి యీవనమును గాపాడు చు దును. సురాసురులుగూడ దానిని జొర్రు. ఇన్నాళ్ళ నాశ్రమ యెల్ల నేటితో సరిపోయెను. మనవానరులే దానినిప్పుడు పాడుగావించిరి.

అంగదుడు మందలనుండి చూచుచున్నాడు. వలదన్న వనరక్షకులను
హిదిరి. అడ్డగింపఁ బోయి నేను చావు తప్పి వచ్చితిని. మధువు నెల్ల
నూడ్చి త్రాగినఁ ద్రాగుదురుగాక. వనమును నేలపాలుచేయనేల ? అడి
గిన వెక్కిరింతురు ; అడ్డగించిన ద్రోపాడుదురు ; బెదరించిన వాలమూలముఁ
కాపుదురు ; పయిదుముకుదురు ; పల్లటీలు వేయుదురు ; ఈదుండగము సహింప
రా' దని వలవలనేడ్చెను.

రామలక్ష్మణు లనతిదూరంబుననుండి యామాటలు విని సుగ్రీవా !
ఇతఁడు నీవనపాలకుఁడా ? దుఃఖింపనేల ? సంగతియేమి ?' అని మహా
కురముతో నడిగిరి. నావుడు వానరేశ్వరుఁడు చిటునవ్వు ధాల్చి 'దక్షిణ
దిక్కునకుఁ బంపిన యంగదాదులు వచ్చి మధువనముఁ జొచ్చి యందలి
తేనెలెల్ల నూడ్చి త్రావి వేళాకోళము చేయుచున్నారట. వారు తమ
కార్యంబును సాధించివచ్చిరని యూహింతును. కానిచో నిట్టిది నేయ
సాహసింపరు. వారితోడ హనుమచనెను. కార్యసాధనశక్తియు బుద్ధి
నైపుణ్యంబును బరాక్రమోత్సాహంబులును విద్యావినయసంపదలును వాని
యందు సుప్రతిష్ఠితంబులు. జాంబవదంగదాదులు నడుపఁగా హనుమం
తుఁడు వెంటనుండఁగా మనవానరులకు సాధింపరాని కార్యము గలుగదు.
నీతాదేవిని జూచివచ్చి' రనెను. శ్రవణసుఖావహమైన యామాటకు రామ
లక్ష్మణులు పరమామోదమందిరి. సుగ్రీవుఁడంత దధిముఖునిజూచి 'వన
పాలాగ్రణీ ! మనవానరులు కృతకృత్యులై వచ్చిరి. వారినడ్డగింపవలదు.
అదుండగములను మన్నించితిని. నీవుచని యథాపూర్వముండుము. వారి
జోలికిఁ బోవలదు. హనుమదాదులను జూడఁదమకించుచున్నానని మాత్రము
చెప్ప' మనెను. అతఁడు రామలక్ష్మణసుగ్రీవులకు మ్రొక్కి వాయు
పథంబునఁజని యువరాజును డాసి 'అంగదా ! సుగ్రీవునకు మీరాక నెఱిం
గించితిని. అతఁడు మీసేతలెల్ల సమ్మతించి మిమ్ము త్వరగా రమ్మనెను.
జాగుశేయక పొమ్మని చెప్పెను. అంగదుఁ డామాట విని వానరులను జీరి
'ఇక దడయరాదు, మనరాక రామలక్ష్మణులకుఁ దెలిసెను. కృతకర్ములు
గావున మిమ్ము నాజ్ఞాపింపనోపను. కర్తవ్యంబు నూహింపు' డనెను.
వానరు లామాటవిని 'వానరేశ్వరా ! ప్రభువులు సామాన్యముగా నైశ్వర్య

మదోస్త్రులై యుందురుగాని యిట్లు వినయసంపన్నులుగారు. నీవినయమే నీశుభాగమనంబును దెలుపుచున్నది. నీయాజ్ఞ తలదాట్లు' మని పలికి యం త్రోక్షి ప్రపర్వతంబులకరణి గగనంబునకు నుద్గమించి ప్రచండవాయుప్రేత మేఘంబులవడి గర్జించుచుఁ జనిరి.

సీతావృత్తాంత నివేదనము.

అటు నుగ్రీవుఁడు రాముని డాయఁబోయి 'రఘుచంద్రమా! శుభము, శుభము. సీతాదేవిని వానరవీరులు చూచివచ్చుచున్నారు. నేటికి నాకుఁ గొంత యూఱటగల్గె' నని చెప్పుచుండఁగా గపిపటలము మిడుతదండువోలె వ్రాలెను. హనుమంతుఁడు మునుపడవచ్చి రామునకు నమస్కరించి 'చూచితిని సీతాదేవిని. ఆతల్లి నియతయై సుఖమున్న'దనెను. అమృతస్థాయమైన యాశుభవార్తకు సంతోషంబును సీతాక్షేపములకు దుఃఖమును జనించి బెన గొని రామలక్ష్మణులను వివశులనుగా నొనర్చెను. రాముఁడు సుంత సమా శించుకొని 'హనుమంతా! దేవి యెందున్నది? ఏదేని చెప్పెనా? వివరము వినఁదమకింతు' ననెను. మారుతి రామునకు మరల నమస్కరించి,

“మ. జననా ధోత్తమ ! యేనుబూని భవదాజ్ఞాలీల చెల్వంబు మ
జ్జనకుండైనసమీరదేవుకృపయున్ సత్త్వోన్నతుం జేయఁగా
ఘనవాస్తుంగతరంగసంగత మహాగ్రాహణరగాత్యుగ్ర ద
ర్శనమై పేర్చుపయోధి దాటితి జనాశ్చర్యైకసంపాదినై॥”

“ఉ॥ ఆలవణాబ్ధిమధ్యమునయందుఁ ద్రికూటనగంబుమీఁద ను
త్తాలవిశాల హేమమణిధామసముజ్జ్వలమైనలంకయన్
ప్రోలొగిఁగంటి నెంతయు నపూర్వము తద్విభవంబు దేవ! య
చ్ఛోలలితాంగి నారసితిఁ జొచ్చి యనేకవిచేష్టితంబులన్॥”

అట్లు లంకాపట్టణంబెల్లఁ గలయవెదకి రావణాంతఃపురంబును బరి శోధించి యెందును దేవినిగానక భిన్నుండనై తత్సమీపంబుననున్న యశోక వనంబుఁ జొచ్చి యట నొకయశోకవృక్షంబుమూలంబున నేకవేణీధరయై మహాదైన్యముతోనన్న యొక నారీరత్నంబును గంటిని. ఆమె రాక్షసాంగ నావలయితయై వారిబాధలకుఁ దూలుచు హిమాగమంబున దామర టెంకివోలె

వివర్ణాంగయై మరణంబును నిశ్చయించినట్లుండెను. స్వామీ! ఆమెస్థితి యేమని వచింతు?

“సీ॥ కన్నీరు జడిగొని క్రమ్మఁ బ్రాకెక్కిన
కమ్రకపోలభాగములు గలిగి,
యవశమై యొఱఁగిన యంగవల్లి కపొంత
నున్న భూమిరుహంబూఁతగాఁక,
వెడలు నిట్టూర్పులవేడిమిఁబడినన
య్యధరపల్లవము గారాకుఁబోలఁ
దలఁపులసందడి దందడించినతాల్మి
గదిరి శిరఃకంపగతుల బెరయ॥”

తే. జిత్తమెందోవిలీనమై చెదరకుంట
అప్పపాటుగల్గనిచూపు చెప్పచుండఁ
గేవలశలాకమాత్రయై భేదమట్లు
తనువువాల్చెనోయనఁదోఁచెదలిరుబోడి! ॥

ఆమెను జూచినంతనే నాదుఃఖము వెల్లివిరిసెను. రావణుఁడు దేవ కన్యకలఁ బెక్కురఁ బందిచేయుట వినియున్న కారణంబున నాచూచిన యా స్త్రీరత్నము సీతాదేవియో కాదోయను సంశయము జనించెను. నా సందే హము వీఁడుమార్గమేదోయని తలపోయసాగితిని. అంతలోన రావణుఁడచ్చ టకువచ్చి ‘సీతా!’ అని పల్కరించి యసభ్యవచనంబులు కొన్ని ప్రేరెను. ‘సీతా!’ అనుమాట చెవిఁబడినంతనే నాకుఁ బోయినప్రాణములు మరలవచ్చి కట్లయ్యెను. ఆమెను జూచిన సంతోషము తదీయదురవస్థావలోకనంబునను గావణ దుర్వచన శ్రవణంబునను క్షణములో సన్నగిలి పట్టరాని దుఃఖముగాఁ బరిణమించెను. ఖలుఁడారక్కసుండట్లు పలుకఁగా నామె మోముద్రిప్పి యిరువురమధ్యఁ బుడకనొకటి త్రుంచివైచి ‘దురాత్మా! దశరథనరేంద్రుని కోడలిని రాముని కూర్మిపత్నిని నన్నిట్లు దుర్భాషలాడు నీనాలుక ప్రీలదా? సుష్టా! నాపతిని వీరశిఖామణిని గనుఁబ్రామి నన్నుదొంగిలితెచ్చిన నీమగంటి యిది బొగడసిగ్గు గాదా? నారాముఁడు నీకు సాటిరాఁడని ప్రేలుదువు. ఆ సుహనీయుని పాదదాస్యంబునకేని నీవు తగుదువా?’ అని రోషకషాయ

స్వరంబునఁ బలికెను. ఆ నిశాచరుఁడు కోపవివశుడై యామెకు రెండు మాసంబులు గడువుపెట్టి చనెను. అంతటఁ గావుదలయున్న రాక్షసాంగ నలు సుంతకనుమోడ్చిరి. అది యవసరంబుగా నామెయొద్దకుఁజని నారాక నెఱింగింతుగాక మని మొదటఁ దలంచితిని. అదియు నొకయసురమాయగా నామెతలంచి భయభ్రాంతయై యుచునేమో, అట్లు గావించుచో నాగుట్టు రట్టయి నాచచ్చినకార్యము చెడునేమో, యనునూహలు తలనూపి నాప్రయత్నము నాకపెట్టెను. గత్యంతరమేమాయని కొంతవడి చింతించి కృతనిశ్చయుండనై యిట్వోకువంశంబు నభివర్ణించితిని. ఆమె నావంకఁ జూచెను. అంతట నేను వృక్షగ్రమునుండి దిగి యామెకు నమస్కరించి నాకత విన్నవించితిని. అంతమాత్రాననే యామెనన్న విశ్వసింపక చిరపరీక్షగావించెను. వట్టిమాటలు జాలవని నిశ్చయించి నీవు నాయొద్ద నిచ్చిన యుంగరంబును జేతికిచ్చితిని. ఆయంగుళీయకంబును జూచినంత నే యామెముఖమండలంబు పరమవికాసమొందెను. ఆదేవి యాయుంగరమును గన్నులనద్దకొని యురమునఁగూర్చి నన్నుడాయఁ బిలిచి మనసునువిచ్చి తనపాటులెల్లఁ దెలిపి కాకా సురవృత్తాంతంబును మనశ్శిలతో గండపాళిఁ దిలకంబును దీర్చిన రహస్యంబును నానవాలుగాఁ జెప్పి రావణుఁడు రెండుమాసములు గడువుపెట్టెననియు నసంతరము తనజీవితము కల్లయగుననియు సాశ్రుకంఠయై నీకు విన్నవింపుమని దోయిల్లాగ్గి చెప్పెను. ఆమెను గొంతవడి నూరార్చి తరలనుంకించి ‘ఇంకేదేనిఁ జెప్పనదిగలదా?’ యని పలికితిని. అప్పుడామె చూడఁదగిన నాచేతనుంచి ‘మారుతీ! దీనిని జూచి కొంతయూటటఁ జెందుచుంటిని. నాప్రాణంబు నిప్పుడు నీకరమందుంచితిని. ఎట్లుచేయుదువో’ యని వలవల నేడ్చెను. ఆమెనోదార్చి నారాకను రక్కసులకుఁ దెలుపుటకును సందర్భమైనచో రావణునితో సంప్రతించుటకును దగువెఱువు తలపోసి యశోక వనంబును నిర్మూలించితిని. రక్కసులు కొందఱు నాతోఁబోరవచ్చిరి. వారి నెల్లఁ బరిహార్చితిని. ఎట్టకేలకు రావణాత్మజుఁడొంద్రజిత్తువచ్చి నాపయి బ్రహ్మాస్త్రంబును బ్రయోగించెను. బుద్ధిపూర్వకముగా దానికిఁ గట్టువడితిని. అంతనన్న రక్కసులు బంధించి రావణమౌలకుఁ గొని పోయిరి. నాతలంపు సమకూడెనని సంతసించి వానికిఁజెప్పదగిన హితము లెల్లఁ బలికితిని. ఆకూళ నామాటలకుఁ గోపపడి నన్నుఁ జంప నాజ్ఞాపించెను. అంతలోన వానితమ్ముఁడు విభీషణుఁడెప్పుడైన దూతనుజంపరాదని

వానిమతమును మరలించెను. రావణుడు తనయాగ్రహంబును బట్టజాలక నాతోఁకకు నిప్పంటించి నన్నుఁదఱుమ నాజ్ఞాపించెను. రక్కసులట్లే చేపిరి. అనిష్పతో నేను లంకానగరమెల్లఁ దగులపెట్టి నాతల్లిని మరల సందర్శించి యిందు వచ్చితిని. స్వామి! నాశ్రమయటుండనిమ్ము.

చ. అతిశయదుఃఖవేదన గతాగతజీవనమాత్రయై దురా

కృతలగురాక్షసాంగనల యీసుకుఁజిక్కి కృశించి యేడ్చుచున్
సతతము రామ రామయని సంస్మరణంబొనరించుచున్న నీ
సతిని బతివ్రతామణిని జయ్యనఁ బ్రోవవె? రాఘవేశ్వరా!

యనిపలికి చూడామణి నిచ్చి సాష్టాంగమొనర్చెను.

రాముఁ డారత్నంబునక్కునఁ గదియించి సీతాపునస్సంగమసుఖం బబ్బినట్లు సుమంతసేపు కనుమోడ్చి యశ్రుపూర్ణలోచనుండై ‘సుగ్రీవా! ఈగత్నంబును జూచినంతనే నాహృదయంబు స్రవించుచున్నది. నామామ గారు జనకమహారాజు నావివాహకాలంబున నియ్యనర్హరత్నంబును దేవేంద్రదత్తమైనదానిని నాప్రియకు సీతకొసంగెను. ఈమణిరాజంబును జూడఁగా నాతండ్రియు నామామయు నాకన్నుల మ్రోలఁ బొడగట్టుచున్నారు. నాప్రియురాలిని సందిటుఁగూర్చినట్లున్నదని చెప్పి మారుతివంక మరలి ‘హనుమా! పిపాసాతురునకు జలంబులట్లు విరహాతురునకు నాకుఁ దప్పి దీటునట్లుగా నాదేవి మఱియేదేని వచోమృతంబును బంపెనా’ యని యడిగి లక్ష్మణా! నాజీవితేశ్వరిని గాననోచక తదీయచూడామణిని మాత్రము చూడ నోచితిని. ఇంతకన్న దుఃఖముగలదా? యని వాపోయి ‘హా! దేవీ! జనక రాజతనయా! నీగతి యిట్లయ్యెనా?

శా॥ ఘోరాకారులు కామరూపులు మహాక్రూరాత్మకుల్ రాక్షసుల్
వారయ్యో! నినుబందిఁగాఁగఁగొనిరే? వామాక్షిరో! తద్వ్యథా
భారంబోర్వఁగలేక నీయసువు లేపాటొందెనో? యార్తవై
యేరీతిన్నను నాత్మలోఁదలతువో? యెబ్బంగి వాపోదువో?

అని కన్నీరు జాలువాట దుఃఖించి ‘మారుతీ! దివ్యౌషధంబున రోగినింబలె మత్ప్రియావచనామృతంబున నన్నుద్ధరింపుము. అట్లేని

జీవించుఁగాక' యనెను. నావుడు హనుమంతుఁడు 'స్వామి ! ఏమి చెప్పుదు ?

చ॥ కలఁగునుమాటిమాటికిని, గంటికిఁగావెడు నీరుగాఱఁగాఁ
వలవలనేడ్చు, మూర్ఖిలు, దివంబునుజూచును, ధ్యానచిత్తయాఁ
బలుకును రామరామయని, బాహువులెత్తి నమస్కరించు, హా !
తలఁపపె నీదుపత్నినను, దైత్యునకున్ నను నిచ్చితేయనున్ ॥

ఉ॥ హా ! యను, రామరామయను, నార్తజనంబుల పాలికల్పకం
బా ! యను, మందభాగ్యపయినక్కటికం బిసుమంత నీకురా
దా ! యను, సేరమెంచనగునాయను, నిన్నిఁకఁజూచుకల్మి లే
దాయను, నావిపద్దశకు నంత మొకింతయుఁ గల్గదాయనున్ ॥

శా॥ ఏమోపల్కగఁబోవు, దుఃఖమున మాటింతేనియున్ రామి చిం
తామందీకృతచేష్టయై పుడమిఁబాదాంగుష్ఠమున్ రాయు నె
మ్మోమున్ వ్రాల్చునువెచ్చనూర్చు నెదపైమోపుం గరాంభోజమున్,
స్వామి ! యామెను జూడదోఁచెఁ గఠినవ్యాపారసంసిద్ధగాన్ ॥

ఆమె తలంపు గ్రహించి 'తల్లీ ! దారుణమువలదు. నామూఁపు
నారోహింపుము. ఊణములో నిన్నుఁగొనిపోయి నీరామునొడినుంతు' నం
టిని. అమాటవిని 'హనుమంతా ! పరపురుషస్వగ్న నాకుఁగారాదు.
రావణుని చేతఁబడలేదాయని యందువుగాఁబోలు. కాలమునకుఁ గట్టువడి
తిని. అది నామనఃపూర్వకముగాదు. నాస్థితిని రాజపుత్రులకు నెఱింగించి
దుఃఖసాగరంబునుండి నన్నురక్షింపుమని నామొఱగా నాపతికి విన్నవింపు'
మనెను. ఆమె మహాపాతివ్రత్య ధర్మంబునకు నచ్చెరువంది పయనమైతిని.
ఆమెనన్ను మరలఁబిలిచి 'హనుమంతా ! చాలడస్పియుందువు. ఎందేని
నొకరహస్య ప్రదేశమున నేడు సేదఁబాసి రేపు చనుము. నీవుండుటవలన
నిమ్మందభాగ్యకుఁ గొంత యూటగులుగును. నీవు తరలుదువేని నీవెంట
నాప్రాణంబులుగూడఁ దరలును. మారుతీ ; లంకానగరమునకు రావలయు
నన్నచో శతయోజనవిస్తీర్ణసాగరంబును దాఁటి రావలయును. ఇంతదవ్వు
దాటు శక్తి గరుత్మంతునకును వాయువునకును మాత్రము గలదనిరి. నీవు
నంతటి వాడవగుట నేడు గఁటిని. అన్యులకు నిదిసాధ్యము గాదు.

ఏమియుఁదోఁపదు. ఈసంశయములెల్ల మాని నామూపుననెక్కి రమ్మని మరలఁ చెప్పదువు. ఒక్కమాట వినుము. అట్లునేయుట రావణుఁడట్లు రాముఁడు నన్న పహరించుటగును. ఈమచ్చ నాకును నాపతికినిఁ గలకాల ముండును. అపకీర్తికన్న మరణమే గుణవత్తరము. నాభర్త యిందువచ్చి నన్ను దొంగిలితెచ్చిన ఖలుని వధించి నిజపరాక్రమంబును బ్రకటించి జయ శ్రీతోడ నన్ను గ్రహింపవలయును. ఒండు తలంపవలదు. ఆహవశూరుని నాపతినిఁ గార్యానురూపపరాక్రమ ప్రదర్శనంబునకుఁ బ్రేరేపు' మనెను. వానరవీరుల శక్తిసంపదలును సుగ్రీవుని నిశ్చయంబును నీవియోగదుఃఖంబును నాటఁజెప్పి మామె నెంజిలిఁ బాపి 'తల్లీ ! రాముఁడు నీమనోభిరాముఁడు ధనుష్పాణియై లక్ష్మణుని తోడను వానరనైస్యంబుతోడను వచ్చి లంకా ద్వారంబున నిలుచుట యచిరకాలముననే విందువు. మీవనవాసవ్రతము సమాప్తముగానున్నది. అయోధ్యానగరము పట్టాభిషేకసంభారంబులను గూర్చి మీరాకకు నెదురుచూచుచున్న' దని ధైర్యంబు పతికి వచ్చితిని. దేవా ! నీవ్యసనంబునకుఁగా నామెకుఁ గలిగిన యెదరితనరాదు. నన్నుఁ జూచుట, మీకుశలంబు వినుట, తనయెడ నీ ప్రేమతలుగదని గ్రహించుట, నీవువచ్చి గ్రహింతురని నమ్ముట—ఇవి యామెను నిలువఁబెట్టియున్నవి.

అ॥ వె॥ కుడుపుఁగూర్కుమాని కడలేనివగఁగుంది

పుడకవోలెజిక్కి పుల్లగిల్లి

చూచువారిగుండె సున్నమెపోదోఁచు

నామెపోటువెప్పనలవి యానె ?

స్వామీ ! ప్రసన్న హృదయుండవగుము. దేవీ ప్రణామంబులివిగో యని సాష్టాంగ మొనర్చెను.

సుం ద ర కాం డే ము

సమాప్తము.





శ్రీ దొడ్డ రామాయణము.

యుద్ధ కాండము.

—శ్లోకములు—

చ॥ శివుడని శ్రీవిభుండనియుఁ జిస్మయుడంచు ననంతశక్తి నా
వివిధరుచి ప్రభేదముల వేఱొనరించుచు దేనిఁగొల్తు రే
ప్రవిమలిదివ్యతేజము ప్రపన్నుల కయ్యయిమూర్తిదోచుఁదా
నవిషయమయ్యునట్టి మహిమాద్భుత తత్త్వము నాశ్రయించెదన్ ॥

—* రాముఁడు సీతావృత్తాంతముని దుఃఖించుట. *—

రాముఁడట్లు సీతావృత్తాంతమును సంతంబుగా నాలకించి సుగ్రీ
బాదులు వినునట్లుగా ‘అశ్వలకుఁ దలంపుననేని యందని కడిఁదికార్యంబును
హనుమంతుఁడు సాధించెను. శతయోజనవిస్తీర్ణమగు సాగరంబును దాటుట,
ఈగడువ్రువేశ్వమైన లంకానగరముఁ జొచ్చుట—యివి యేతన్నాత్మములు
గావు. వీనింబట్టి యితనిబలపరాక్రమంబుల నూహింపవగును. అశోక
వనికాభంగము లంకాదహనమును స్వామినిఁ గుత్తములు గావు. అయినను
వానిని స్వతంత్రించి గావించుట స్వామిగౌరవోన్నతికగును. చెప్పినంత
చేయువాఁడు మధ్యమభృత్యుడగును. చెప్పినదిగూడఁ జేయనివాఁడధమ
భృత్యుఁ డనఁబడును. చెప్పినదేగాక కార్యానుకూల్యంబులగు నితరంబులను
గూడ నొనర్చి యాత్మగరిమంబును స్వామిప్రాభవంబును బ్రకటించు నతఁడు
త్తమభృత్యుడగును. స్వామికార్యమును గావించి సుగ్రీవుఁడను సీతను సం
కల్పించి నన్నులక్ష్మణుని రాఘవులను సీతఁడాత్మహత్యాదోహమునుండే తప్పిం
చెను. ఇతనివలన ధర్మగక్షతులమైతిమి. ఇతని మేధావిత్వంబును బుద్ధి

సైర్యంబును గార్యపరత్వంబు నింతనరావు. ఇంతప్రియంబొనర్చిన యీ సు
కృతుకేఁ బ్రతిప్రియంబుఁ దగినంత గావింపఁ జాలమికేఁ జింతయగుచున్నది.
ఏమియిచ్చినను వీనియుపకారముణము తీఱదు. సర్వస్వప్రదానముగూడ
నందులకుఁజాలదు. ఇతని నాలింగనపూర్వకముగా సంభావించు'నని పక్షికి
హనుమంతుని బిగిగొఁగిటఁగూర్చి 'వానరేశ్వరా! సీతావృత్తాంతము తెలిసెను.
అంతమాత్రాననే సంతోషముగాదు. కార్యశేషమెంతో గలదు. సముద్ర
మును దాఁటుట మనకార్యనిశ్చేతికి మొదటిమెట్టుగానున్నది. ఇది తలఁచి
నంతనే దిగులయ్యెడు. అగాధమును మహాత్తంగభీలమునైన యీ సముద్ర
మును దాటి దక్షిణతీరముఁ జేర నేర్తుమా? సాగరోత్తరణము గావించివచ్చి
రావణునిసాధించి నాసతిని గ్రహింతునని శపథముగావించితిని. కీత యా
మాట నమ్మి సముద్రతరంగములఁబోని తలంపులనుండును. నామాట నెఱ
వేటునా?' యని శోకసంభ్రాంతుఁడయ్యెను.

—♦ సుగ్రీవుఁడు రామునకు ధైర్యము పలుకుట. ♦—

సుగ్రీవుఁడది గాంచి 'వీరాగ్రణీ! ప్రాకృతులట్లు నీవు పరితపింపరాదు.
కృతఘ్నుడు స్నేహంబును వలె నీవు నీసంతాపంబును దిగ నాడి ధైర్యమవలం
బింపుము. ఆర్యవర్యా! నీవిట్లు సంతాతపడఁ గారణమూహింపరాకున్నది.
సీతాదేవినిగూర్చియందువా? ఆమె వృత్తాంతము తెలిసెను. ఎట్లేని నమ్మ
హాళిలవతిని గొనివత్తుము. ఆమెయెడఁగావించిన యకార్యమునకు దుఃఖిం
తువా? ఆకూళ మృత్యుదంష్ట్రాంతరవిలగ్నుడై యున్నాఁడు. వానిచావు
దినములలోనున్నది. ఎంతవిచారించినను నీయీవ్యసనంబునకుఁ గారణము
గానరాదు. రామా! మతిమతాంవరుండవని విజ్ఞులు నిన్ను వచింతురు. నీ
యెఱుంగని ధర్మములేదు. ప్రాజ్ఞుఁడవును బండితుండవు నైన నీవిట్లు దైన్య
మొందఁ దగదు. యోగి మోక్షవిరోధిబుద్ధి నట్లు నీవు నీయుత్సాహబాధక
బుద్ధిని ద్యజించి ధైర్యము వహింపుము. సముద్రము మహాత్తంగతరంగా
భీలము నక్రమీనసమాకులము నైన నగుఁగాక. శతయోజనంబులు దాఁట
వలసియున్న నుండుఁగాక. ఒక్కగంతున లంకాపురము బురుజులమీఁద
వ్రాలి దురాత్ముని రావణునిఁ బరిమార్పఁగా మేమింతమందిమి యుండగా
నీవు శోకింతువేల? శోకంబున దైన్యము దాన నుత్సాహహానియు నగును.

నిరుత్సాహము కానున్న కార్యమునుగూడఁ జెఱచును. ఉత్సాహ హీనునకు దుఃఖమేగాక యాపదలుగూడ సంభవించును. రామా! మనవానరవీరుల శక్తిసంపద లింతసరావు. వారిస్వామిపరత్వంబును శంకింపవలదు. నీకుఁగా నగ్నినులుకుదురు ; ప్రాణములిత్తురు. ఇది నిక్కముగాని యోదార్పుమాట గాదు. నీవిప్పుడు కృతోత్సాహివై మమ్మెల్లఁగూడ నుత్సాహపఱుతువేని ట్టణములో రావణవధయు సీతాసంప్రాప్తియుఁ జేకూఱును. వానరబల మెల్ల దండెత్తి చనవలయును. వారిలోనందఱును సముద్రమును లంఘింప నోర్వరు. ఆకారణంబున సేతుబంధన మవశ్యమగుచున్నది. దానింగూర్చి కర్తవ్యమును నిశ్చయింపుము. ఏనాఁడు త్రికూటశిఖరమందుఁ గాలానుదు మో యానాడే రావణుని చితిమంటలు చెలరేగును. సేతుబంధనము గావిం పనిచో సురాసురులుగూడ లంకను సాధింపఁజాలరు. రాజేంద్రా! సేతువును గట్టుటే తడవుగా మనవారు లంకను లగ్గలకెక్కింతురు. ప్రాజ్ఞచంద్రమా! శుభాశుభములెల్ల నిప్పుడు నీబుద్ధిననుసరించి యున్నవి. శోకమునుమాని కార్యోత్సాహి వగుదువేని నీకుఁగాఁజేతులు చాచి యున్న విజయశ్రీతోడ స్థితనుగూడుదువు. పురుషులెందును శౌర్యప్రధానులు. సమయమునఁగాని శౌర్యము నిర్ధక్తము. శూరులైనమహాత్ములు వినష్టప్రణష్టంబులకు శోకింపరు. రామా! జగదేకవీరుని నిన్నుఁ బ్రతిఘటించు వాఁడు గలఁడా? అది యునుగాక

చ, అతులితవిక్రమోన్నతుఁడు నానావదుర్జయుఁడాత్మతుల్యుఁడా
తతథయభక్తిసంగతుఁడు తమ్ముఁడు తోడయి వెంటనుండఁగా,
శతరణవీరులైన కపిచంద్రులు కొట్లకుఁ గోటులుండఁగా,
హతమతి రావణుండు నిమిషార్థములోపల పేరుమాయఁడే?

మ. జగదేకప్రథితప్రతాపగరిమన్ స్థాపించి వీరాతి వీ
రగణప్రాణహరప్రచండతరశస్త్రాస్త్రంబులంగల్గి యీ
వగశోకింతువదేల? యయ్యసుర నీవాలారుభల్లంబులన్
దెగిపోనేయుము చేయు మొయ్యనను వైదేహీమనస్తోషమున్.

వీరాగ్రణి!

ఉ. కొందలమంది డీలుపడి కొండొక సేతకుఁ గాకయిట్లు చం
పందగినట్టి శత్రువునుబాపిని దండనచేయకున్న యీ
చందము పాడిగాదు, పలుచందన మా మనకెల్ల దేవియుం
వందురి మ్రుదు నీకతనవాటిలుఁ జెప్పఁగరానికష్టముల్ ॥

తూ త్రియాగ్రణీ ! ఇక దుఃఖంబు నుమాని క్రోధంబునాశ్రయింపుము. రాజులు
తమ యుద్యోగంబును మానుదురేని మఁదభాగ్యులగుదురు. దండనంబువకుఁ
గార్యంబగునట్లు మండనంబునకుఁ గాదు. ఇక జాగువలదు. శుభనిమిత్తం
బులు పెక్కుతోచుచున్నవి. నామనంబును బరమప్రసన్నతను గాంచెను.
కార్యసిద్ధికి మనఃప్రసాదము ప్రధానశుభలక్షణ' మని బహువిధ ధైర్యోత్సా
హ వచనంబుల నుడివెను.

—♦ హనుమంతుఁడు లంకాదుర్గమాదులఁగూర్చి రామునకుఁ జెప్పట. ♦—

రాముఁడాపలుకులెల్ల నాలకించి హనుమంతుని వంక మరలి 'తప
శ్శక్తిని వ్యయించియో సేతువును బంధించియో గాక జలంబుల నింకించియో
మఱియొక విధముననో సముద్రతరణంబు గావింపనగును. దానిం గూర్చి
యాకులపడవలదు. హనుమంతా ! నీవు యథేచ్ఛగా లంకానగరమెల్లఁ
గలయఁజూచితివి. అందలి దుర్గంబులను సైన్యపరిమాణంబును ద్వారదుర్గ
రక్షణవిధానంబునుఁ బ్రాకారపరిఘాదినిర్మాణవైఖరిని రక్షోవీరులను, వేయేల
లంకాస్వరూపంబును వినఁగోరుదును. నీవు చూచినది నాకుఁ బ్రత్యక్ష
గోచరమగునట్లుగా విపరింపు' మనెను.

నావుఁడు 'స్వామీ ! అవధరింపుము. లంకానగరం బతివిశాలమై
లక్షోపలక్షరక్షోవీరపరిక్షితమై రథగజతురగాదులఁ గ్రిక్కిరిసి పరదుష్ప్ర
వేశముగానుండును. ఆనగరంబునకు నలువలంకుల నాలుగు మహోన్నత
ద్వారములుగలవు వానికవాటములు లోహమయములై యభేద్యముగా
నుండును. మహాభయంకరములైన వివిధమారణయంత్రంబులను దద్దారం
బులకు నిరువైపుల నమర్చియున్నారు. శత్రుసైన్యము దలపడినంతనే యా
యంత్రములు శిలాభల్లాద్యనేక ప్రాణహరసాధనంబులను గురిసి పరబలంబును
ధ్వంసముగావించును. ఒక్కొక్కద్వారంబున శతసహస్రంబుగా ముద్గ

రాదులు రక్షోపీరాయతములై యుండును. వాగొక్కొక్కరుఁ గాలాంతకుని దలపింతురు. ఆపురంబును మహాన్నతసౌవర్ణప్రాకారంబు వజ్రవైడూర్యవిరచితమైనది పరివేష్టించి దుగ్ధముగానున్నది. ఆప్రాకారము చుట్టుకెద్దపరిఘులున్నవి. వానిలోతుపాతులు తెలియరావు. అవి యత్యంతశీతజలసంపూర్ణములై మహామీననక్రసమాకులముగా నుండును. వానికి దాఁటుటగా ద్వారములకుఁ గట్టెడుట దారునిర్మితమార్గములున్నవి. ఆ మార్గములు యంత్రబలంబున వలసినప్పుడు లేచుచు వ్రాలుచు నుండును. పరిఘాంతరప్రదేశములందు దారుమార్గముల యిరుపార్శ్వంబుల రక్షకభటుగృహములు గలవు. ఆదారుమార్గములలో నొక్కటి మహద్బృహదు బలిష్ఠమునై బంగారుస్తంభములమీఁదఁ గట్టఁబడి యున్నది.

రాజేంద్రా! ఎన్ని కార్యంబులున్నను రావణుడు నేనావీషయంబునఁ బరాకుచెందఁడు. అతఁడు ప్రతిదినము సైన్యమునెల్లఁ బరామర్శించుచు రణోత్సాహముఁ గూర్చుచునుండును. సోమరితనంబును వానిచెంతకుఁ గూడరానీయఁడు. రావణుని పేరు చెప్పినంతనే పదాతిమొదలు నేనాపతి వఱకు వణికుదురు. వానియాజ్ఞామీతినవారికి బ్రతుకులులేవు. సైనికులందు స్వపరతారతమ్యములు గలుగవు. ఎల్లరి నేకదృష్టితో నతఁడు పాలించును. వారికి సాహసవిక్రమాదుల ననుసరించి మన్ననలు గలుగుచుండును.

లంకానగరము జలపర్వతవన పరిఘాప్రాకారదుర్గచతుష్టయ సంకలితమై త్రికూటపర్వతాగ్రంబున నున్నది. అందుజలదుర్గము శతయోజన విస్తీర్ణము. దానిని దాఁటుటకు నోడలు మున్నగు తరణోపాయములు లేవు. ఆపురము పర్వతాగ్రస్థాశీతముగావున నిసర్గముగా దానికిఁ బర్వతదుర్గమునుఁ బర్వతము ననుసరించి వనదుర్గంబును సమకూడెను. పరిఘాప్రాకారదుర్గముల సంగతి చిన్నవించితిని.

లంకానగరమునఁ బూర్వద్వారమందుఁ బదివేల రాక్షసయోధులు ఖడ్గశూలాద్యాయుధహస్తై కాపుందురు ; దానిదక్షిణద్వారంబును వీరాతివీరులు లక్షమంది చతురంగబలసమేతులై రక్షించుచుందురు ; పశ్చిమద్వారంబునుఁ వివిధాస్త్రకోవిదు లైనశూరులు చర్మకవచఖడ్గంబులనుదాల్చి పహరా

వానరవాహినీపతి సుగ్రీవుఁ డాసంవిధాన నైపుణ్యంబునకు నాశ్చర్య పడి ప్రస్థానంబు నాజ్ఞాపించెను. వానరులు యుద్ధోత్సాహులై గిరిగుహ శిఖరవనాంతరములనుండి మిడుతలదండువలె నొక్కుమ్మడి యెగచి పఱచి గిర్మీలు తిరుగుచు గంతులువైచుచు గర్జించుచు సింహనాదంబు లొనర్చుచు లింకంబు లాడుచు సుగంధిఫలంబులను భక్షించుచుఁ దేనియలానుచుఁ బ్రసూనమంజరీపరిశోభివృక్షంబులఁ బెకలించి విలాసంబుగా నాడించుచు నొండొరు నొత్తుచుఁ గ్రోపాడుచు బడుచు లేచుచు నధిక్షేపించుచు ‘ఇదిగో రావణుఁబరిమార్తు’ మని అంకిల్లుచు దక్షిణదిశఁబట్టి నడచి లతాద్రుమయ తంబునుఁ బ్రభుల్లకమలకల్హాగ సరోవరగమణియయి ను బహుతటాకవనశోభి తంబును నైన సహ్యాద్రిని సమీపించిరి. అప్లవగఁగఁగూసాగరం బనంతంబును ఘోషభీకరంబునై యున్నను మార్గఁతరంగర జనపదంబులకు గోరంతయేని బాధగలుగకుండెను.

—* లక్ష్మణుఁడు నిజజయనూచకలలులను రామునకుఁ దెల్పుట. *—

అట్లు సహ్యాద్రిని సమీపించి నంతట లక్ష్మణుఁడు భౌతికాది మహా శుభనిమిత్తంబులఁ బెక్కింఁజిఁ గాంచి ‘అన్నా! అచిరకాలముననే నీవు రావణనధాపూర్వకంబుగా భూపుత్రిని బడసి సఫలచునోరధుండవై సమృద్ధార్థయగు నమోధ్యను బొందుదువు. శుభనిమిత్తంబులట్లు నూచించుచున్నవి. అదిగో చూడుము. వాయువు సేనానుసారిగ్నై యనుకూలగతి మెలమెల్లగా సుఖముగా వీచుచున్నాఁడు. మృగవిహగధ్వనులు మధుర మధురంబుగా వినవచ్చుచున్నవి ; దేసలెల్లఁ బ్రసన్నములయ్యెను ; లోక బాంధవుఁడు విచులుఁడై తేజరిల్లుచున్నాఁడు. కిష్కింధానగరంబునకు నాగ్నేయభాగంబున నున్న లంకాపట్టణంబును గూర్చి పోవుచున్న నీకుఁ బృథ్వీభాగంబున శుక్రఁడు ప్రసన్నకాంతియుతుఁడై ప్రకాశించుచున్నాఁడు. పురశ్శుక్రయోగమైనచో యాత్రాప్రతిషేధమగును. ఇది యట్టిదిగాదు గావున నెంతయు మనకార్యమునకు ననుకూలము. నేఁడు ఫాల్గుణ పూర్ణిమ ప్రవర్తిల్లుచున్నది. శుక్రఁడు మేషస్థుఁడై యున్నాఁడు ; నీవు కర్కటక ముఖ జనించితివి. కర్కటమునకు మేషము దళమస్థానమగును. అది మిక్కిలి యనుకూలము. సర్వవేదపారంగతుఁడగు భాగ్యవుఁడు పాపగ్రహ

సంయోగవిశిష్టఁడై శోభిల్లుచున్నాఁడు. సప్తర్షులు మహాతేజస్కులై ధ్రువంబునకుఁ బ్రదక్షిణ సంచార మొనర్చుచున్నారు. ఇత్వాకువంశ్యులకుఁ బ్రధానకూటస్థుఁడైన త్రిశంకుమహర్షి విశ్వామిత్రసృష్ట సప్తర్షి వర్గాంతర్గతుఁడైయున్న వసిష్ఠునితోఁగూడి వెలుగుచున్నాఁడు. ఇత్వాకులకుఁ గులనక్షత్రమైన విశాఖాబుక్షము కించన్మాత్రముగూడ దుష్టగ్రహసంబంధముఁ బొరయక విమలమై విరాజిల్లుచున్నది. ఇవన్నియు మనకు శుభనూచకములగును. వైరిపక్షము విచారితము. నైర్వృతదైవతాకింబగు మూలానక్షత్రము రాక్షసుల నక్షత్రమగును. అది ధూమకేతుస్పృష్టమై పీడావశముగా నున్నది. అంతకాలంబున మృత్యుగ్రస్తుల నక్షత్రము దుష్టగ్రహపీడితంబగుచుండును. దానంజేసి యిప్పుడు యీగ్రహస్థితి రాక్షసవినాశంబును నూచించును. మఱియు నీరము నిర్మలమై రుచిరవంతముగానున్నది ; వనంబులు ఫలపూర్ణములై నయనోత్సవముఁ గావించుచున్నవి ; వృక్షంబులు ఋతుధర్మాను సారంబుగాఁ పుష్పించి నెత్తావులను వెదచల్లుచున్నవి. ఇవన్నియు మనకు విజయనూచకములగును. తారకాసురయుద్ధంబున నిగ్ధరనైన్యమట్లు నేడు మనవానరనైన్యము మహోత్సాహప్రకాశవంతమైయున్నది. ఆర్యా! ఈ పరమశుభనిమిత్తంబులకు నెంతయు సంతసింపనగు' వని యాశ్వాస వచనంబులు పలికెను.

—♦ వానరాదులు సముద్రతీరము చేరుట. ♦—

వానరచమూకరచరణసముద్భూతధూళిపటలంబు రేగి నభోంతరాళంబు వ్యాపించి నూర్యమండలంబును దిరోభవించి యకాలతమఃకాండంబులఁబఱచి లోకభయావహమయ్యెను. సేనాతరణసమయంబుల వాహినులు నిరుద్ధప్రవాహగతులై యుబికి గట్టులకెగఁబ్రాకియుండి దండుచన్నంతసే కట్టతెగినట్లు తటాలున బొరలి విపరీతప్రవాహభ్రాంతిని గొలుపుచు హుటాహుటి బహుయోజన దూరము పఱచి పాఱసాగెను. ఆకపిసైన్యముఁ మార్గాంతరమందలి విమలాంబుసరోవరంబుల నీది దాటుచుఁ బర్యతంబులకుఁ దొలఁగె చనుచు సమప్రదేశంబులందుఁ బఱచి నడచుచు రేయంబువలు పయనము సాగించి సహ్యాశైలంబు నతిక్రమించి మలయాచలంబును వెనువెంచి మహేంద్రగిరి నెత్తమ్మున విడిసెను. రాముఁడాపర్వత శిఖరమెక్కి కూర్మమీన

సమాకులజలార్ణవంబును గాంచి యందుండి దిగివచ్చి లక్ష్మణ సుగ్రీవులను వెంటఁగొని తరంగమాలికలను వీచి శిలాతలంబులఁ గడుగుచున్నదోయని దోచుచున్న సముద్రంబు తీరంబుచేరి 'వానరేశ్వరా! కడలి గట్టుచేరితిమి. ఇక మనకాల్పదకలు సాగవు. ఇచ్చట సాగరుఁడు మహాత్తుంగతరంగాభీలుఁడు గా నున్నాఁడు. తరణోపాయము విచారింపుము. నేనను వదలి చనరాదు. శత్రువులు దాఁగి యుండి సందుదొరకినఁ బ్రహరింతురు. పహరావారికి హెచ్చరిక నేయు' మనెను.

వానరనైష్యమట్లు విడిసి యుల్లొలకల్లొలమైన యాకడలిని గాంచి 'ఈవారాశి యక్షోభ్యముగానున్నది. దీని యవ్వలిదరి గానరాదు. తిమి తిమింగలమకదమత్స్యకచ్ఛపాభీలమై సంధ్యాకాలములందు నిజఘోరరూపంబును జూచి బెగ్గడిల్లు స్రాణిలోకంబునకు నవ్వుటలోయన నెలినురువులను గ్రక్కుచుఁ జంద్రోదయంబున నానందవశముననోయన నూర్మిమాలికల నాడించుచు ఫణిఫణాగ్రరత్నప్రదీప్తమై శింశుమారాదిమహాసత్త్వములకు సమాశ్రయమై నిజశరణత్రాణపరాయణశ్వమును బ్రకటించుచు నానాశైల సమాకులము నగాధము నైయున్న యీ యగ్గోరాశిని జూచినంతనే ధైర్యకవచములు జాటుచున్నవి. శీకరంబులు శశికిరణంబులసోకున నగ్నికణంబులఁ బోలి గగనభాగంబున నక్షత్రంబులట్లు సముద్రాంతరమున రాజిల్లుచున్నవి. గగనసావ్యమును గోరిఁ గాబోలు సముద్రము తనయందు నాగాసురులకు నిరవిచ్చెను. ఆకాశంబున మేఘపరంపరాసంఘట్టనధ్వనులట్లు సాగరాంతరమున వీచికామాలికాసంఘర్షణధ్వనులు చెలఁరేగి భేరినినదంబుల మ్రోయుచున్నవి. గగనసాగరంబులకు నంతగాభేదము గాన రా' దని యొండొరు చెప్పుకొని విస్మయపడసాగిరి.

—* రాముఁడేకాంతమున నీతక్తై శోకించుట. *—

రాముఁడంత నేకాంత మాశ్రయించి సీతాదేవిని తలఁచి 'కళ్యాణీ! కాలముతోడ శోకము సన్నగిలుట లోకసహజము. నాయందది విపరీతమగుచున్నది. ప్రేయసీ! నీవు దవ్వగుటకు దుఃఖించుటగాదు. ఆ విధ దుఃఖము ప్రస్థానముతోడ సమసెను. నిన్ను రక్కసుఁడు దొంగిలి తెచ్చుటకుగా దుఃఖించుటగాదు. ఆదుఃఖము రావణశిరఃఖండనంబునఁ గాని

చల్లారదు. కాంతామణీ ! నీజవ్వనమెల్ల రిత్తపోవుచున్నది. చన్నప్రాయము మఱలరాదు. అందులకుఁగాఁ బెల్లు దుఃఖింతును. అనిలా ! నీవు సర్వాంతశ్చరుండవు ; నీవేగమింతనరాదు. నాప్రణయమాలకించి నాప్రియురాలి మీఁదుగాఁ పీచివచ్చి నన్ను దాకుము. దాననాకుఁ బ్రియాసంస్పర్శ ముఖమబ్బును. చంద్రా ! నీసందర్శనంబున నాప్రియాముఖబింబదర్శనభాగ్య ప్రాప్తిని భావించుచున్నాను. ప్రేయసీ ! నీ విరహము దుర్భరమగుట నిజము. ఎట్లో దానిని సహించుచున్నాను. దుర్భరతరమైనది మఱియొకటి గలదు. అదితలఁపున మెదలినప్పుడెల్ల నాప్రాణంబు లవిసి విఠియుచున్నవి. వలదన్నను వినక భోగంబులనెల్ల దిగనాడి నాతోడిదేలోకంబుగా భావించి నారచీరలు గట్టి నావెంటఁ దగిలి గహనాంతరములుజొచ్చి కడుపారదినిగాని కన్నార నిద్రించిగాని యెఱుంగక పడరానియిడుమలు పడితివి. నేను చెంతనుండుటవలన నట్టివెతలనంతగా సరకుచేయవైతివి. నాపరోక్షమున నిన్ను రాక్షసాధముఁ డపహరించినప్పుడు వానిని నీపాతివ్రత్యాగ్నికినింధన ప్రాయమొనర్ప నోర్చియుఁ బతిభక్తింజేసి యట్లుగావింపక నన్నుఁ దలంచి 'హా ! నాథా !' యని నీవిడిన దీనాలాపము నాహృదయమెల్ల నలమి నా యంగకంబుల నేర్చుచున్నది. ఆవ్యధాగ్నిని సహింపఁ జాలకున్నాను. జీవితేశ్వరీ ! మూరుడను వీతిహోత్రుఁడు నీవియోగాగ్నికుండమున నన్నుఁ గ్రోచిభవచ్చింతారూప జ్వాలలను రేపి రాత్రిందివము నన్ను దహించుచున్నాఁడు. ఈ దీనుని గనికరింపవా ? ఈతాపమోర్వఁజాలను. దీనికి నంతముగానరాదు. మున్నీటి యాశ్రయమునఁ గాని యిది చల్లారునట్లు దోఁపదు. సీతా ! మనమిరువురము నేకశయ్యా వ్రతమనుష్ఠించితిమి. ఇప్పుడావ్రతము వీఁగిపోయెను. తత్ప్రాయశ్చిత్తార్థము నుపదేశింపవా ? కళ్యాణీ ! నీవు పుడమిఁగలవని వింటిని. ఆవార్తనాకుఁ బరమజీవసాధనమయ్యెను. నీరింకిన కేదారము వాడి నశింపనుండియు జలపూర్ణపరిసరకేదారంబు తేమకు నూపిరితోనుండునట్లు నాభాగ్యదేవతవైన నీవియోగంబునకుఁగాఁ గృశించి నశింపనుండి నీవు జీవించియున్నవార్త విని ప్రాణములు నిలిచియున్నవి. కటా ! శత్రుజయమెన్నడో శతపత్రాయతేక్షణను నిన్ను నిఱుపేదసిరింబరెఁ గాంచు టెన్నడో గదా. హా ! జానకీ !

ఉ॥ కన్నులకాంక్షతీఱ నినుఁగాంచెడు కల్మలభించుటెన్నడో ?
 ఎన్నఁగరానిబాళి శమియింపఁగ నిన్నెదఁగూర్చుటెన్నడో ?
 తిన్నగనీదుకంబెదవి తేనియలం జవిచూచుటెన్నడో ?
 అన్నలరాణిరో ! మనకునైనవియోగము పాయుటెన్నడో ?

దేవీ ! యజనభూమిసంభవా ?

చ॥ జనకుని కూర్మిపుత్రి వయి జానగుకోసలరాజమాళికిఁ
 బనువున ముద్దుకోడలుగఁ బాటిలి నాకుననుంగుపత్నివై
 తనరెడునీకుఁగూడ నలదై త్యునిచేఁబడి దిక్కులేక యి
 య్యనువున శోకతాపముల యార్తిఁగృశించుట తప్పదయ్యెనే ?

కళ్యాణీ ! నీలనీరదంబును శరత్కాలశశిరేఖవోలె రక్షోగణంబును
 నీవు త్రోపాడి వచ్చి నాయెదుట నుదయింపరాదా ? నిన్నుఁ గన్నుల
 నద్దుకొని తాపము వీడి సుఖింతును గదా.

చ॥ మగువ ! శిరీషనూనసుకుమార ! నిసర్గకృతాంగకా ! నెతా
 దిగులుపవాసముల్ బెడగుదేశముఁ గాలవిపర్యయంబు నొ
 క్కగతిఁగూడి యేచ సుడిగాలికివీచి జలంబుబాసి వే
 సఁగి నడియెండలోనుడికి జాజలులేఁ దొగరేకనైతివే ?

దేవీ ! సాధ్వీమణి ! నాయెడఁ బ్రసన్నవై వాడిననీయంగకంబులతో
 నుత్కంఠకంఠాశ్లేషసౌఖ్యంబు నొదవించి నీయానందబాష్పంబులతో నాకు
 సంతోషరాజ్యపట్టాభిషేక మొనర్పవా ?' అని యలమటింపసాగెను.
 రామునివ్యసనంబుఁ జూడనోపకనోయన నంతలోనఁ జండభానుఁడు మంద
 రుచియై యస్తమించెను.

రావణుఁడు లంకాదురవస్థకుఁ జింతించి మంత్రులతో నాలోచించుట.

అటు రావణుఁడు లంకాపురముపాటు తలఁచి 'అహో ! నేను జీవించి
 యుండఁగాఁ గోతిమాత్రుఁడిందు వచ్చి యింతఁగావించెను. ఇంతకన్న
 నవమానము గలదా ? రణోచ్ఛానములైన నాయీబాహువులేల ? నా
 బృద్ధుకేల ?' యని లజ్జపడి నేనాపతులను రావించి 'రక్షోవీరులారా !
 వానరమాత్రుఁడెంతగావించెనో లంక యేషాటు పడెనో చూచితిరిగదా.'

చాడు సీతను సందర్శించి పోయెను. ఇక గర్తవ్యము నూహింపుడు ; మీమతమొనర్తురు. బుద్ధిమంతులు కూడి నిశ్చయించిశయర్థము ఫలప్రదము గాక మానదు. పురుషులు తమ మధ్యమాధములని ముత్తైఱంగుల నుందురు. తత్తలక్షణంబులనుబట్టి వారిని వివేకింపనగును. ఉత్తముడు తనకు హితు లును మంత్రనిగ్గయసమర్థులును నైన వారితోడనో, తనసుఖదుఃఖంబులకు సంతోషపరితాపంబులొందుమిత్రులతోడనో తనకుమేలుగోరునట్టి బంధు వులతోడనో సంప్రతించి యర్థమును నిశ్చయించి ఫలభారమును దైవము మీదవైచి కార్యనిర్వహణమునకు సమకట్టును. మధ్యముడు పరసహాయము నపేక్షింపక తాను స్వయముగాఁ బూర్వోత్తరసందర్భములను బరామర్శించి దైవముమీద భారమువైచి కార్యోన్ముఖుడగును. అధముడన్ననో గుణదోషంబులను విమర్శింపడు ; దైవవ్యపాశ్రయమును లక్షింపడు ; త్వరపడి కార్యమారంభించును ; అదిదుదముట్టులోన నంతరాయ మేమాత్రము గల్గినను బ్రయత్నము విరమించును. పురుషులెట్లో మంత్రములు గూడ నట్లే త్రివిధమగును. శాస్త్రదృష్టియు నైకమత్యముఁ గల మంత్రము తమమగును. అర్థనిర్ణయభాగంబున మతభేదము గలిగినను సాధనావస్థయందు నైకమత్యముగల మంత్రము మధ్యమమగును. ఆద్యంతము భిన్నమతమై దైకమత్యస్ఫురణయే లేని మంత్ర మధమమగును. మిరెల్లరును మతిమంతులగు గావున శాస్త్రదృష్టితో నైకమత్యభావముతోఁ గార్యార్థమును నిశ్చయింపఁగోరుదు. మినిశ్చితార్థము నాకుఁ గర్తవ్యమగును. మఱియొకమాట. జరిగినదానిఁ గూర్చి విమర్శించుట గతజలసేతుబంధనమగునని కొందఱు భావింతురు. ఆమత మంత సమాదరణీయముగాదు. ఉత్తరార్థ నిశ్చయమునకుఁ బూర్వార్థ పరిజ్ఞానము మిక్కిలి తోడ్పడును. ఈ సంగతి మఱువవలదు. రాముడు లంకపై దాడి వచ్చును. వానిబల పరాక్రమములు జనస్థానవృత్తాంతమే చాటుచున్నది. వానివెంట వానరులు వేలకొలది వత్తురు. కపులెంతటివారో మీరే యూహింపనగును. ఆవిషయమై సందేహమున్నచో నేటిలంకాపరిస్థితి నిశ్చయించును. సముద్రమును దాటుటెట్లందురా ? రాముడు దివ్యాస్త్రసంపన్నుడు ; ఒక్కఁళోలతో మున్నీరు నింకించి దాటును ; లేదా, సేతుబంధనముగావించి వచ్చును. ఎట్లోమనకు వానికి వైరము పోసఁగెను. ఈవైరాన్ని తుది

ముట్టక చల్లారదు. మాలోనెవరును వెనుదీయరు. ఈసందర్భములెల్లఁ బర్యాలోచించి మనకును మనపురంబునకును హితవగువెఱు నూహింపుమనెను.

సేనాపతులందఱులేచి 'దేవా ! వివిధకాస్త్రాస్త్రప్రహారదక్షులైన యోధానుయోధులు లక్షలకొలదినుండఁగా రాక్షసాసీక మనంతముగా నుండఁగా నీవిట్లు డీలుపడనేల ? పాతాళగతభోగవతీ పురంబును మెట్టి పన్ను గులనోర్చి జయశ్రీని బందిగొన్న నీవిక్రమంబును, కైలాసగిరింద్రము నూటాడించిన నీబాహుబలంబును, గుభేరుని దెసలకుఁ దఱమి పుష్పకవిమానంబును గైకొన్న నీపరాక్రమంబును, దానవేశ్వరుని, మయుని భయభ్రాంతునిగాఁ జేసి తదీయపుత్రి కారత్నంబును మందోదరిని భార్యగాఁ జేకొన్న నీ సాహసంబును, మధుదానవవీరుని బాదాక్రాంతునిగాఁ జేసిన నీవీర్యంబును రసాతలవాసులను వాసుకి తక్షకాదుల నురుమాడి వశువతులుగా నొసర్చిన నీతేజంబును నేడేమాయెను ? అక్షయబలులై శూరశిఖామణు లనుసేరు పడసి తపోలబ్ధవరగర్వోన్నతి విష్ణువీగుచుండిన కాలకేయ దానవులంతటి వారు నీతో మత్సరించి సంవత్సరము పోరి తుదకుజితులై శరణుచొచ్చి యాత్మదోషపరిహారార్థమును భవద్దయాగ్ధ్రస్నేహ సంపాదనార్థమును వివిధ మాయలను నీకుఁ గఱపి తమప్రాణములను దక్కించుకొనరా ? ఈసంగతి లోకమెఱుంగదా ? వేయేల ? మృత్యువన్న జీవలోకమెల్ల నుద్బుడుకును. అట్టి యమునిపై దండెత్తి మృత్యుదండమహా గ్రాహంబును శాల్మలీద్రుమమండి తంబును గాలపాశ తరంగాభీలంబును గాలకింకరపన్నగసంకులంబును నైన తన్నగరసాగరంబుఁజొచ్చి మిత్తినోర్చి యత్యంతవిజయంబునంది జగజ్జేగీయ మానకీర్తినాపాదించితివి. అట్టివీరాతివీరునకు నీకు నరమాత్రుఁడు రాముఁడు గీముఁడు నేపాటి యగు ? ఆయలఁతికై యంతమంతనమేల ? దేవా ! నీవునీ గద్దె దిగకయే విజయలక్ష్మిని గ్రహింతువు. ఏ స్థిరమతి మహేశ్వరుని మెప్పించి మహానర్థవరంబులఁ బడసెనో, శక్తితోమరంబులు మహానక్రమీనంబులుగా, బ్రేవులు శైవలంబుగా గజంబులు భూరికచ్ఛపంబులుగా హయంబులు మండుకంబులుగా రుద్రాదిత్యులు మకరంబులుగా మరుద్వసువులు మహారాగంబులుగాఁ బదాతిపులినంబుఁ గలిగి రథాశ్వగజజలరాశితో నిండి యక్షోభ్యమైన దేవబలసాగరంబును జొచ్చి కలంచి యింగ్రుని మీ

సాలబట్టి తెచ్చి యేధీరాగ్రణినీ మోసలనిడెనో యావీరశిఖామణి నీపుత్ర
రత్న మింద్రజిత్తు నీదండనుండగా నయ్యలతిని లెక్కింపనేలా ? గఱ్ఱో
నాథా ! నిక్కముగా నీకిట్టిబెగడు కలుగదు. మాదైర్యోత్సాహశక్తిసంప
దలఁ బరీక్షింప నిట్లందువు.

మ॥ నరమాత్రుండఁటతాను, కోతులఁట సైన్యంబెంచఁగా, ఘోరసా
గరముకొదఁటి యనన్యసాధ్యయగు లంకందాకి లోకైక భీ
కరరఱ్ఱోబలముకొ జయించునట, యీగాధల్వినకొనవ్వరే ?
ధరలోనిట్టి బిభీషికల్గలఁచునే దైత్యేశ ! నీవర్గముకొ ?

అని వచించిరి.

అంతఁ బ్రహస్తుడనువాఁడు లేచి 'రాక్షసేశ్వరా ! దేవదానవ
గంధర్వులుగానీ పతంగోరగపిశాచంబులుగానీ నిన్ను దర్శింపఁజాలరు. కోతి
మూఁకసంగతిపలుకనేల ? నాఁటిహనుమంతుని నేతలందువా ? మేము
పరాకుననుంటిమి. అందువలన వానిమండగములుసాగెను. ఒండువోవాఁడు
స్రాణంబులతో జనియుండఁడు. ఆజ్ఞయేని యీక్షణమ చని శైల శైలాం
తరములు వనవనాంతరములు వెదకి భూచుండలంబు నవానరంబుగా నొనర్చి
వత్తును. రజనీచరాగ్రణీ ! నీలెంక ప్రహస్తుడండఁగా నీదిక్కున ప్రేలు
చూప నోర్తురా ?' యనెను. దుర్ముఖుడనువాఁడతని మాట నందుకొని
'రఱ్ఱోనాథా ! ఆకోతి మనకుఁగావించిన తలవంపుమన్నింపరాదు. ఊరు
పేరులేని వానరుఁడు వచ్చుట లంకచొచ్చుట రాక్షసాంతఃపురములను బరి
భవించుట—ఇదివిన్ననగరా ? నాడుసుత నాయొడలు మండుచున్నది. దేవర
వారియాజ్ఞకు వేచియున్నాను. ముదలయేని యిప్పుడ చని రసాతలము
జొచ్చినను సముద్రాంతరమున డాగినను వారివెల్లఁ జిక్కించుకొని వధించి
వత్తు' ననెను. వజ్రదంష్ట్రుడనువాఁడులేచి 'నాయీపరిఘ మాంసశోణి
తరూషితమైనది సాక్షిగాఁ జెప్పుచున్నాను. దొంగకోతిని బెద్దచేసి పలుకు
చున్నారు. ఇంతకన్న వెట్టితనముకలదా ? వానిజోలిమాలి మనవైరమునకు
మూలమైనరామునిని వానితోమన్నలక్ష్మణసుగ్రీవులను దలంపుము. మనకు
మగఁటిమిగలదేని వారియొడఁ జూపనగును. ఒక్కపూట నాకు నెలవిమ్ము.
వారిని భూతంబులకు బలివెట్టి కోతులుగీతులగునట్లానర్చి వత్తును. ఒక

మాట ; శత్రువులనుపాయంబున జయించుట యుక్తము. ఏకష్టము లేకయే
కార్యసిద్ధియగును. మార్గమందురా ? నాకుఁ దోచినది విన్నవించును.
మనము కామరూపులము ; తలఁచినరూపముఁ దాల్పనోతుము. మనలోఁ
గొందఱు మనుష్యరూపంబులు ధరించి రామునొద్దకుఁబోయి భగతుఁడుపంపఁ
గా వచ్చిన పదాతులమని రామునకు నమ్మఁబలకవలయును. తఱఁడు వారిని
జేరఁదీసి మాట్లాడుచుండును. అంతలోనఁ గొందఱుము గగనస్థులమై యస్త్ర
శస్త్రంబులనుఁ గురిపించి వానరసైన్యంబును జీకాకుపటపనగును. ఆగందర
గోళములో మనవారు తెంపుచేసి కపిసైన్యమును జెండాడవలయును. రామ
లక్ష్మణులుగూడ నత్తుములయుద్ధములో నశించినను నశింతురు. ఒకవేళ
తస్మింబుకొందురేని కపిసైన్య మెల్ల నశించుటవలన నసహాయులై వెఱువుగానక
ప్రాణపరిత్యాగ మొనర్తురు. ఇంతికన్న మంచిదారిదోఁప' దనెను. నికుం
భుఁడనువాఁడు లేచి 'ఇంతయేల ? మీ రెల్లరు నిందేయుండుము. నేనొక్క
డఁజని వారిపీచఁచుడఁచి వత్తు' ననెను. అంబున్న నికుంభాదులు నేను నే
ననుచు లేచి పరిఘప్రాసశక్తశూలాద్యాయుధములను వారివారిచేతి వానిని
ద్రిష్టచుఁ బ్రయాణోన్ముఖులైరి.

+ వి భీ ష ణో ప దే శ ము +

విభీషణుఁడు వారి దీప్తమాపి గూర్చుండఁబెట్టి ముకుళితహస్తైః
రావణుని సమీపించి 'అన్నా ! సామదానంబులకుఁ గానికార్యములపట్ల
దండోపాయము శరణీయమని పండితులు వచింతురు. ముఁదుగా దండో
పాయంబును బ్రయోగింపరాదు. మఱియు నది విషయాసక్తులై మైమఱచి
యుండు వారియెడను, ముట్టడించిన శత్రువులయెడను, దైవము ప్రతికూలము
గానున్నవారియెడను ఫలకారియగుచుగాని తదితరులయెడ నుపయోగింపదు.
అన్నా ! రాముని వధించివత్తుమని మనవారు వచించుచున్నారు. వధించుట
యటుండనిమ్ము. వాని నెదిరింపనైన నెదిరింపఁగలరా ? అతనిసంగతి యె
ఱింగిన వారిట్లుపలుకరు. ఆయన నిరంతరము నప్రమత్తుడై యుండును.
వానిని మోసగింపఁ దరముగాదు. మఱియు నమ్మేటి విజిగీషువును జితరో
షుఁడును బలశాలియునై మెలఁగుచుండును. అట్టిదురాధ్యక్షునిఁ జెనక సాధ్య
ముగాదు. కావున రాక్షసమాముల నమ్మి త్వరపడవలదు. రాక్షసబలము
లేదాయనవచ్చును. రాక్షసులు మహాబలశాలురనుట నిక్కము. వారికన్న

బలాధ్యులుగలరు. అదిమఱువవలదు. మానుమంతుడే యిందులకు నిదర్శనము. అన్యులకుఁ దలంపునఁగూడ తరింపరాని ఘోరసాగరంబును శతయోజనవిస్తీర్ణముగలదాని నతఁడొక్కఁగఁతున దాఁటెను. ఇంతదుష్కరకర్మ మొనర్చిన యతఁడెంతటి వాఁడో మీరే యూహింపనగును. అన్నా! ఏపని గాని దై వానుకూల్యము గలిగినఁ జక్కపడును ; దై వము ప్రతికూలించినప్పుడు గోరంతపనియైనను గాదు. మానుమంతుని సాగరోత్తరణమునుబట్టి వానికి దైవమనుకూలమగుట స్పష్టము. స్వపరబలంబులను బరిగణింపక కయ్యమునకుఁ గాలు త్రవ్వరాదు. మనవారు తమబలపరాక్రమంబులనే యుగ్గడించుచున్నారుగాని యెదిరిసంగతిని దలంపరు. మన ఖరదూషణులెంతటివారో, వారికిజోడగువీరులు మనలోనెందఱుగలరో నేనుచెప్పనక్కఱలేదు. అట్టిఖరదూషణులును వారివెంటఁ బదునాల్గువేలరాక్షసవీరులును దినార్థములోరామునిచేత మడిసిరి. అతనిశక్తిసంపదలెట్టివో మీరే తలపోయుఁడు. అన్నా! అన్నిటికి ధర్మమే మూలము. ధర్మవ్యతిక్రమ మెవ్వనికిని దగదు, ధర్మవ్యతిక్రాంతుఁడు సుఖమెన్నడుఁ బడయఁడు. ధర్మానుసారికి సమస్త సంపదలు చేకూఱును. ధర్మము రాజవశమైయుండును. రాజుధర్మమును దప్పినఁ బ్రజలు నట్లగుదురు. ‘యథారాజా తథాప్రజా’ యన వినమా ? నీవు రాక్షసేశ్వరుఁడవు గాని యేతన్నాత్ముఁడవు గావు. రాక్షసులు నీసర్గతమఃప్రధానులు గావునఁ జీటికి మాటికిఁ జెలఁరేఁగి ధర్మాతిక్రమణంబునకు సాహసించుచుందురు. వారిని దిద్ది చక్కచేయుభారము నీయెడ నున్నది. వారుత్రొక్కునట్టి యపమార్గములను రాజు సమ్మతంపరాదు. ప్రకృతము విచారితము. రామునితోడ యుద్ధమును దలపెట్టిరి. ఈ యుద్ధము ధర్మమా ? వానితోమనకుఁ బగయేలవచ్చెను? ఖరదూషణాదులను నిష్కారణముగా నతఁడు వధించుటయే వైరమూలమని చెప్పుదురుగాఁబోలు. నిజము విచారింపవలయును. రాముఁడు మనవారిమీఁద దాఁడి పెడలి రా లేదు. ఆయన పితృవాక్యపరిపాలనవ్రతమనుష్ఠించి భార్యాద్వితీయుడై కాననంబులకు వచ్చి మునివృత్తి నుండెను. వానిరూపసంపదకు శూర్పణఖ కామమోహితయయ్యెను. ఏకపత్నివ్రతుఁడు గావున రాముఁడామె మత మంగీకరింపఁడయ్యెను. శూర్పణఖ వానియెడ నీర్వామత్సరంబులువహించి వానికెగ్గుగావింప సమకట్టెను. ఆయన యిందులకు నాగ్రహించియు శ్రీ

గావున పధింపనోడి యంగభంగముమాత్రము గావించి శూర్పణఖను తఱి
మెను. అది పగఁబూని ఖరదూషణులకు బొంకి వారిని రాముని మీదికిఁ
బురికొల్పెను. వారు నిజమువిచారింపక శూర్పణఖను నమ్మి రామునిధర్మించిరి.
ఆశూరుఁ డాత్మరక్షణార్థము వారితోఁ బోరనయ్యెను. రణరంగంబున
ఖరదూషణాదులు మడిసిరి. శూర్పణఖ యంతతో మిన్నకుండక నీకడకు
వచ్చి కల్లలాడి నీయెదలో శాత్రువభావంబును శ్రీ మోహంబును రెంటిని
నాటెను. నీవు శ్రోధవివకుండవై పగదీటుటకుఁగా రామునిపత్ని నప
హరించి తెచ్చితివి. ఆయన తనసతియెందుఁ బోయెనో తెలియక దేశమెల్ల
వెదకించి తుదకు సంగతి యెఱింగి పత్నిసంరక్షణార్థము లంకపై దాడివెడల
నిశ్చయించి వానరబలసమేతముగా వచ్చుచున్నాఁడు. అన్నా! ఇందు
రామునినేరమేమి గలదో యాయన యధగ్మమేమిచేసెనో మనవైరమునకుఁ
గారణమెవ్వరో వ్యవసాయాత్మకబుద్ధితో నీవే యూహింపుము. పరదార
గమనంబు మహాపాతకమగుననియు దానివలన నాయుక్తీణము నర్థనాశనముఁ
గలుగుననియు శాస్త్రంబులు ఘోషించుచున్నవి. అనుభవముగూడ నట్లే
బోధించుచున్నది. కావున నిట్టియకార్య మెవ్వరికినిఁ గాదు. మీఁదు
మిక్కిలి రాజుసంగతి చెప్పవలయునా? అన్నా! ఎట్లొ ప్రమాదపడితివి.
'ప్రమాదోధీమతామపి' యని గలదు. తప్పును సవరించుకొనుట స్రాజ్ఞుల
లక్షణము. తప్పునెఱింగియు దాని నూర్జితపఱచుట విజ్ఞులకుఁగాదు. అన్నా!
నావిన్నపమాలకించి యాత్మదోషపరిహారార్థము నీతను రామునకు నప్పగించి
యతనితో నెయ్యమొనర్పుము. ఈసేతవలన నీకీర్తి ముల్లోకములవ్యాపించును.
నీప్రవర్తనము లోకమునకు సన్మార్గప్రదీపకమగును. ధర్మము నుద్ధరించిన
వాడవగుదువు. అన్నా! లౌకికదృష్టితో విచారించినను రామునితోడి
పగమేలుగాఁ దోఁపదు. ఆయన మహావీర్యసంపన్నుఁడు. వానిశక్తిసంప
దలు లోకాతీతములు. మించినవైరితో విరోధించుట లగ్గుగాదు. నామాట
వినుము. నీతనుగొనిపోయి రామునకు సమర్పింపుము. ఎల్లవిషయముల నీకు
మేలగును. జాగువలదు; 'ఆలస్యమమృతంవిష' మ్మందురు గదా. రాముని
కఠోరబాణాగ్నులు లంకను గూల్చకమున్నే యీపనిచేయుము. నీపట్టు
చేయవేని యంతతో నీకోర్కెగొనసాగదు. రాముఁడు రాక్షసోన్ములన
పూర్వకంబుగా నీతను బరిగ్రహించును. అన్నా! భ్రాతృప్రీతి నన్నుఁ

కుండనీయదు. ఆకారణంబున నింతతెంపుచేసి చెప్పితిని. ఇచ్చకములు వినవలదు. నీమతము మాఱదేని నీవు శరత్కాలరవిదీప్తివలె మహాతీక్షణంబులును నవ్యాగ్రపుంఖంబులును నమోఘంబులునునైన రామవిశేఖంబులకు గుఱియగుదువు. కోపమువలదు. తామసి తా మసియగునందురు. కోపము నిఖిలసుఖంబులను సమస్తధర్మంబులను హరించును. శాంతము పశువుశ్రేయస్కరము. దానివలన ధర్మంబును ధర్మంబువలన సంతోషకీర్తిసంపదలును వర్ధిల్లును. అన్నా! నాయెడఁ బ్రసన్నుండవై నావచనమొనర్చి ధర్మమునుద్ధరించి పాపమెడసి ప్రపంచమునకు సన్మార్గదర్శకుండవును, రాక్షస లోకంబునకుఁ బ్రాణదాతవునై చిరకాలము యశఃకీర్తులఁగూడి సుఖముండుము! అని విన్నవించెను. రావణుఁడు తమ్మునివిని వివిధములైన తలంపులచిక్కునకుఁ జిక్కి యేమియుఁబలుకక నాటికి సభచాలించి యంతఃపురమునకుఁ బోయెను.

—* రావణ ద్వితీయసభ. *—

మఱుగుటి యుదయంబునఁ దూర్వనాదంబులు చెలరేగెను ; విద్యజ్ఞులు పరివేష్టించి యర్హాసనంబు లలంకరించిరి ; కుశాగ్రమతులగు మంత్రి పుంగవులు కొలువైరి ; ప్రమదారత్నంబులు కరకమలంబుల వీచోపులు ధరించి నిలిచిరి ; నృత్యగీతాదివాద్యంబు లారంభమయ్యెను. రాజవిజయార్థము పుణ్యపుణ్యాహమంత్రంబులు పఠింపఁబడుచుండెను ; మంత్రవేత్తలు దధిఘృతపుష్పాక్షతల నభిమంత్రించుచుండిరి ; కార్యకరణదక్షులు వేచి యుండిరి. సభామండపము గంధర్వలోకమునకు సాటియగుచు దేవనగరంబుతోఁ బఠ్యంబునను భోగిభవనంబు నపహసించుచుఁ బరిధవ్విలెను. రావణుఁడు యథాకాలమునఁ బ్రవేశించి పేరొలగము దీఱెను.

—♦ విభీషణపరితాపము. ♦—

విభీషణునకు నాటిరేయియెల్లఁ గన్ను కూర్చుండెను ; వివిధ భావంబులు తలనూపి వానినెంతయుఁ గలంచెను; ధర్మము బహురూపంబుల గోచరించి యతనిని హెచ్చరించెను ; రాష్ట్రము రూపుదాల్చివచ్చి ప్రాణ ప్రదానముఁ గోరెను. అతఁడెట్టి చింతలతో రేయెల్లఁ బుచ్చి తీవ్రసంతాప శ్చుండై 'అహో! ఏమిసేయుదు; చెప్పఁదగినదంతయుఁ జెప్పితిని. ఎందు

నను నాయన్నమతము మరలునట్లు దోచెను. ఎన్నివ్రతము లాచరించిన గఠోరతపంబులెన్ని యొనర్చినను నాయన్నను రజోమాలిన్యంబింకను వదలదు నాయన్నపాపండుఁడు గాఁడు. అతఁడు ప్రతిదినముఁ గోటిశివలింగంబ లకు సర్పనలు గావించుచుండును. మందమతియుఁగాఁడు; వానిశాస్త్ర పరిజ్ఞానమునకు మేరగలుగదు; భూతదయ లేదాయనుటకు ఖంధమిత్రాదు లందఱఁజెంతయు నెనరుంచును. ఇట్టి వాఁడయ్యా నతఁడిట్లుగావించుట పూర్వకర్మ దుర్వాసనావిశేషము గాని వేఱుగాదు. ఎంతటివారికిని బుద్ధి యప్పుడప్పుడు ప్రసుప్తమై మూఢమగుటగలదు. అట్టిది ప్రబోధంబున వికసించుటయుఁ గలదు. నాయన్నబుద్ధి నేఁడు ప్రసుప్తమైయున్నట్లు దోచు చున్నది. వానికి యథాశక్తి ప్రబోధమొనర్పనేని నాధర్మమును దప్ప టగును. అతఁడు వినఁడా? నాధర్మమును నేను నిర్విర్తించుటగును; ఫలము నాయధీనముగాదు. అత్యంతగాఢదుర్వాసనావిష్టులు తత్ఫలము ననుభవింపక తీరిదు. అట్టివారియెడ నీశ్వరుఁడుగూడ ననీశ్వరుఁడగునందురు, అని తలపోసి కృతనిశ్చయుడై సభామండపంబునకుఁ జని సింహాసనా ధిస్థితుడైయున్న యన్నకు జయశబ్దపూర్వకముగా నమస్కరించి యద్వా సనంబునఁ గూర్చుండెను. కొంతవడికి నెల్లరుఁ దమతమకార్యములు విన్న వించి మాజ్ఞలు వడసించిరి. మంత్రులు మాత్రము నిలిచిరి.

—* విభీషణుఁడుమరల హితముపదేశించుట. *—

విభీషణుఁడది యవసరంబుగా రాక్షసేశ్వరుని డామఁ బోయి 'అన్నా! నానిన్నటివిన్నపమేమాయెను. స్థిత లంకానగరముఁ జొచ్చినది మొదలు పెక్కులుగా నశుభనిమిత్తంబులు గానవచ్చుచున్నవి. సమంత్ర కంబుగా వ్రేల్చినను వీతిహోత్రంబులు విస్ఫులింగములను జిమ్ముచుఁ బొగ చూఱునేగాని చక్కగావెలుగవు. అగ్నిహోత్రశాలలందును మహానసము లందును వేదాధ్యయనస్థానములందును బెనుబాములు ప్రాకులాడుచున్నవి. హోమార్థము తెచ్చిన యాజ్యపురోడాశాదులకుఁ జీమలెక్కుచున్నవి. ఆల పొదుగులెండెను; వీరకుంజరంబులు మదముడిఁగెను; అశ్వంబులు దీన దీనముగా సకిలింపసాగెను; వానిముందువైచిన గ్రాసమట్లేయున్నది. ఓష్ఠ భురారులు రోమములను రాల్చుచుఁ గన్నీరు నించుచు రోదనములు గావిం చుచున్నవి; వానికిగాఁ జేయు చికిత్సలెల్ల వ్యర్థమగుచున్నవి. వాయసము

తెందుఁజూచినను గుంపులు గుంపులుగాగూఁడి యఱచుచుగుంపులు గుంపులు
గా విమానాగ్రంబులందు వ్రాలుచున్నవి. గృధ్రములు గుంపులుగుంపులు
గా వ్రాలనియిల్లు మననగరమందొక్కటియుఁ గానరాదు. వఱఁడులు
ప్రాతస్నాయంసంధ్యలఁజెంటు నగరంబు సమీపించి యమంగళంబుగాఁగూయు
చున్నవి. మాంసాశనములైన శునకాదిమృగంబులు నగరద్వారంబులందు
బారులు దీఱి పిడుగుమ్రోతలఁబోని ధ్వనులు గావించుచున్నవి. ఈదుర్లక్ష
ణంబులకుఁ దగినట్లుగా వనధంగలంకాదహనాదులు గలిగెను. ఈ దుర్ని
మిత్తంబులను గాంచి మనవారిలో నెఱుకగలవారు భయపడుచున్నారు.
ఇట్టి శకునంబుల ఫలాఫలఁబులు సగ్వశాస్త్రజ్ఞేతకు నీకుఁ దెలియనివి గావు.
దోషంబులకుఁ గొన్నిటికిఁ బ్రాయశ్చిత్తంబులను నిశ్చయించిరి. ప్రాయ
శ్చిత్తములొనర్చి దోషములను బాసి బాగుపడుటయుఁ గన్నారఁ జూచు
చున్నాము. కావున నావచించిన దుర్నిమిత్తంబులకుఁ దగునుపకాంతిఁ
గావింపుము. రాష్ట్రమందుఁ గలకలమును బెరుఁగనీయరాదు. అది తల
యెత్తుటకుమున్న శాంతిలొనర్చి ప్రజలకుఁ బ్రకాంతిఁగూర్చుటాప్స. శాంతి
యేమందువా ? ఏసీత లంకానగరంబును మెట్టినది మొదలుగా నివియెల్లఁ
గలుగుచున్నవో యాసీత నిందుండి తొలగించి రామున కొప్పగించుటయే
యిందులకు నుత్తమోత్తమ శాంతియగును. అన్నా ! తెలిసియో తెలియకొ
తోచినంత పరికిరిని. నీమేలును రాష్ట్రముమేలును గోరి యిట్లుచెప్పితిని
గాని యొందుతలంపుతోఁగాదు. నాయెడ నేరమెంచవలదు. నావచించిన
దుర్నిమిత్తంబుల నంతఃపుర స్త్రీజన మెల్లఁబరికించి తహతహపడుచున్నది. వారి
వలనఁ గూడ నాసత్యాసత్యము లెఱుంగనగును. ఈసంగతి మనమంత్రులకు
మాత్రము తెలియదా ? నీకువెఱచి వారు మిన్నకున్నారు. భ్రాతృవాత్సల్య
ము నన్న మిన్నకుండనీయదు. అన్నా ! చక్కగా నాలోచించి యుక్త
మగునట్లు చేయు? మని ప్రసాదస్తుతివచనంబుల సీతముపదేశించెను. వాని
వచనంబులు మృదులంబులును యుక్తిసహితంబులు నగుటయేగాక హితంబు
లును ద్రికాలకుభప్రదంబు నగుటకు మంత్రులెల్లను లోలోన సంతసించిరి.
రావణుఁడమాత్రము మహాకోపవిషకుఁడై 'వట్టిభీషికలు రావణునిఁ గలఁ
చునా ? షిక్షిక్తిగుండెలను గొట్టెఁగూడఁగఱచును. నాయెడ నట్టివి సాగవు.
జమునకు నైతము వెలువని రావణుఁడిట్టి యుషేక్షణీయంబులకు భయపడడు.

నీత నాచేతఁజెక్కిను. అయింతిని రాముఁడు కలలోఁగూడఁ బడయఁ జాలఁడు. ముల్లోకములు వానికిఁ దోడై వచ్చుఁగాక. అతఁడు నన్నోర్చి పోనేర! డని గంభీరంబుగాఁ బలికి విసువు చూపుచు సభ చాలించిచనెను.

—♦ రావణ తృతీయ సభ ♦—

నాటిరేయి రావణుఁడు నిద్రకుఁ బగయయ్యెను. నీతామోహము పెక్కురూపంబులఁ దాల్చి వానికిఁ గలువరము కలిగించెను. విభీషణుని వచనంబులు తిరస్కారభావమయఁబులను భ్రాంతి పైకొనెను. అపల్కు లొక్కొక్కటియు శూలమై నాటి వానిని నాపాదమస్తయు నొప్పించెను ; మంత్రులతూష్ణీభావము వానితోపొగ్గిని జెలరేపెను. రావణుఁడట్లు వివిధభావంబులకుఁజెక్కి యారేయెల్లఁగడపి పూర్వమునకన్న మున్నగా లేచి, హేమజాల మణివిద్రుమ మాలాసమలంకృతంబైన రథంబారోహించి ఖడ్గధారులు కొందఱు ముందు నడువఁగా, వివిధవికృత వేషధరులుకొందఱు పార్శ్వభాగంబులందు వచ్చుచుండఁగా, అతీరథుల రథగజంబులు పృష్ఠ భాగంబు నంటి రాఁగా నాశ్వకులు వాయంబుల నధిరోహించి ధా రామండలగతులఁ ద్రొక్కించుచుండఁగా గదాఘరిఘంబులను శక్తితోమ రంబులను శూలాయుధంబులను ధరించి కొందఱు కొలుచుచుండఁగాఁ బూర్ణచంద్రుఁడువలె శ్వేతచ్ఛత్రంబు శిరోపరిభాగంబున విరాజిల్లు చుండఁగా, స్ఫటికదండచామరంబు లిరుదండల వీచుచుండఁగాఁ దరలి వచ్చి సభామందిరముఁ జొచ్చి వైడూర్యరచితంబును బ్రియక చర్మాచ్ఛాది తంబును నైన సింహాసనంబును జయజయధ్వనులతోడ నధిష్ఠించి బురుసా పట్టు దిండుపయి నొఱఁగి కక్షోవీరులను కొనిరమ్మని దూతలకుఁ గనునన్నల నాజ్ఞాపించెను. వారు తోడ్తోడఁజని తేనియాజ్ఞను బ్రకటించిరి. గృహం గణంబులనుండి కొందఱును, శయనంబులనుండి కొందఱును, విహారవనంబుల నుండి కొందఱును, రాక్షసవీరులు వేనవేలుగాఁ దరలి గజాశ్వరథాదులమీఁద హుటాహుటివచ్చి ద్వారంబునఁ దమతమ వాహనంబులను విడిచి సింహంబులు గిరిగుహాంతరంబును బోలె నమ్మందిరాంతరముఁ జొచ్చి ప్రభుపాదంబులకు నమస్కరించి యథార్హ ప్రతిపూజలంది కాంచి నాసనంబులందుఁ గొందఱును, దర్భాసనములందుఁ గొందఱును, భూభాగంబునఁ గొందఱును యథోచితంబు గాఁ గూర్చుండిరి. అంతలోనఁ గార్యనిశ్చయకుశలులైన పండితులు గూడిరి. వారిని మంత్రముఖ్యులు చేరిరి. శుక ప్రహస్తులును గుంభకర్ణవిభీషణులును

వచ్చి తేనికి మ్రొక్కి తన్నియమితాసనంబులను గైకొనిరి. సభామందిర మట్లు రక్షోపీరసంకీర్ణమయ్యును నిశ్శబ్దమయముగానుండెను ; శ్వాసోచ్ఛ్వాసంబులుగూడ వినరాకుండెను.

రావణుడు సభ నెల్లఁ గలయ విలోకించి సేనాపతియైన ప్రహస్తుని వంక మరలి 'ధనుర్విద్యాపారంగతులైన రథికులును హస్తాప సాదిపదాతులును మహాజాగరూకులైయుండ నదనయ్యెను. ధర్మార్థకామంబులనెడి మూడింటిలో దేనినిప్పుడు మన్నింపవలయునో తీర్మానింపవలసియున్నది. అర్థ నిశ్చయభాగంబున సుఖదుఃఖంబులను లాభనష్టంబులను హితాహితంబులను బరామర్శించి తత్త్వార్థంబును నిశ్చయింపనగును. ఆభారమెల్ల మీపయి మోపితిని. కార్యసమర్థులు మీరువిమర్శించి నిశ్చయించిన యర్థమినాటి వఱకుఁ బొల్లుపోదు. మీతోద్పాటు గలంతకాలము జయలక్ష్మీ నన్నఁ బాయనోపదు' అని వలికి కుంభకర్ణుని వంకమరలి 'తమ్ముడా ! నీవు నీయాలు మాసములనిద్రఁబుచ్చి నేడే నీ సభకువచ్చితివి. ఇంతలో జరిగినవృత్తాంతము నీకుఁ దెలిసియుండదు. కోసలేంఁడు నితనయుఁడు రాముఁడనువాఁడు భార్యాద్వితీయుఁడై రాక్షసభూమియగు జనస్థానముఁ జొచ్చి నిష్కారణముగా మనఖరదూషణాదులను సంహరించెను. ఆమందభాగ్యుని శిక్షించు నిమిత్తము వానిసతిని నీత నపహరించి తెచ్చితిని. భావాభావమధ్యయుఁ బృథులక్రోణియు శరచ్ఛంద్ర బింబాస్యయు నగు నమ్మగువ యపరంజిబామ్మయో మయనిర్మితమాయయో యన నొప్పుచు నపూర్వశోభావహయై క్షణక్షణంబు నాకు నూత్నరూపములనుగలిగించుచున్నది. ఆసుందరీచరణాచరిదంబులును నయ్యింతి నయనేందీవరంబులును నన్ను మదనవివశుఁడనుగా నొనర్చెను. కామునకు సమయాసమయంబులు గలుగవుగదా. క్రోధామర్ష శోక సంతాపాద్యనుచితసమయంబులందు సయిత మతండు తనపని మానఁడు. నాక్రోధము వలసవోయెను ; నాశోకము సన్నగిలెను. నేను వానికిఁ గైవసమైతిని. ఆయింతి నాప్రణయమును నిరాకరించెను. ఆడుదియు ననియు నావలఁచినదనియు నయ్యవమానంబును సహించి కొంతకాలము వ్యవధియిచ్చితిని. ఆలోనఁ గోతియొకఁడు సాగరంబును దాఁటి లంకానగరముఁ జొచ్చి స్తీతను జూచి యశోకవనంబునుగూల్చి నగరంబును గాల్చి చనెను. నరమాత్రులకు రామలక్ష్మణులకు మనము వెఱవఁబడలేదు. తలంపునఁ

గూడ వారు మనలను జెనకనోపరు. తమ్ముడా ! నాడు దేవాసురయుద్ధంబున సకలలోకభయావహంబుగాఁ బోరి నాకు జయశ్రీనిగూర్చిన మీరుండఁగా నొరులకు నేను వెఱవనేల ? అయినను గాలగతిని గార్యగతిని నెఱుంగరాదు. రామలక్ష్మణు లాకోతివలన నీతావృత్తాంతము విని సుగ్రీవాచివానరుల సహాయముతో లంకపయి దాడివెడలి సముద్రతీరమున విడిసి యున్నారు. మనచారులవలన నిదితెలిసెను. తమ్ముడా ! నీతను వదలుటకు మనకులభర్మమొప్పదు ; రాజనీతియిచ్చగింపను. కావున నప్పడంతిని వదలరాదు. దాశరథులను బరిమాగ్నక మానరాదు. ఈరెండుకార్యంబులకు ననువైనవెఱవును నిశ్చయింపుము' అని నిజమతంబును నూచించుచు రక్షోవీరులమతంబు నెఱుంగువాఁడువలెఁ బలికెను.

—♦ కుంభకర్ణుడు రావణు నుపాలంభించుట. ♦—

అది విని కుంభకర్ణుడు చుఱచుఱఁబొక్కుచు 'అరసి పనిచేయుదురు. నీ మతము విపరీతముగానున్నది. సర్వజ్ఞత్వంబును వహింతువు. ఇచ్చ వచ్చినట్లు చేయుదువు. దారితప్పినప్పుడు మీరుమీరందువు. నాడు నీతను బూత్కారముగా నపహరించు నాడు మేమేమైతిమి ? మాలో నొక్కని కైనను నీమర్మముఁ దెలిపితివా ? అప్పుడు గాని సలహా లిప్పుడేల ? న్యాయమును విమర్శించి నిశ్చితార్థమతిమై కార్యమునకుఁ బూనువాఁడు కుభముఁ బడయును. నీయట్టివానికి సంతాపము తప్పదు. సత్కర్మంబులను గూడ నుపాయంబున సాధింపనగును. ఒండుచో నవి వివమించి యపాత్రాక్ష దానమువలె దోషదాయకంబులగును. ప్రాణికి బుద్ధిబలమొక్కటే ప్రధానముగాదు ; దానికిఁ దోడు స్థైర్యముండవలయును. అవిరెండు జతగూడిన నాడు జయము స్వతస్సిద్ధమగును. కేవల బుద్ధిబలమెంతయున్నను జపల చిత్తులకుఁ బరాభవము తప్పదు. శత్రువులు సమయాన్వేషణలై యుందురు ; చపలమతులు వారికి సందుఁగలిగింతురు ; అదనులిగినంతనే వారుత్రక్రమింతురు. క్రాంచపర్వతమెక్కడ ? అంచలెక్కడ ? అవి యాకొండలరాయని దాటుటకుగా నేండ్లుపూండ్లు ప్రయత్నించి కోరిక నెఱవేఱకుండెను. ఎట్లో మణ్ముఖుఁ డాకొండను దొలిచెను. అదిసందుగా మాంసలప్పర్వతేంద్రునధిగమించెను. బుద్ధికాలియగు టే దీనీతిని గ్రహింపవలదా ? అన్నా ! నీతాపహరణం బనాలోచితమేగాక యపాయకరముగాఁ గూడ దోచును.

అట్టియకార్యమొనర్చియు నీవిందాఁక జీవించుట మాభాగ్యవిశేషము గాని వేఱుగాదు. ఒండువో రామునిచేతఁబడి విషమిశ్రామిషభోక్తవలె నెన్ను డో యంతరించి యుందువు. నీసేతకిప్పుడు వగచి ఫలముగలుగదు. భావి కార్యంబును వినుము. తగునోతగదో యీపనిచేసితివీ. దీనిని నిలఁబెట్టుక తీఱదు. ఇప్పుడు సడలుదుమేని మనపరాక్రమంబునకు మాయని మచ్చ యగును ; ఎల్లరకుఁ జుల్కనగునుము. అంతకన్నఁ దలవంపుగలదా ? నీ కార్యమును సాధించుట మదన్యులకుఁ దరముగాదు. అన్నా ! ఓడకుము. నేనొక్కండ నీమతంబును సమకూర్తును. సురపతి వచ్చుఁగాక ; గ్రహ పతి యడ్డగించుఁగాక, అనిలానలులెత్తి వత్తురుగాక. మఱొక్కరు వత్తు రుగాక. నేను టొమ్మిచ్చి నిలిచి వారి నెల్లఁ బరిమార్తును. పర్వతాకారుని నన్నుఁ జూచినంతనే ప్రాణులప్రాణంబులు తల్లడిల్లును ; నాసింహనాదం బునకు వైరులగుండియ లవిసిపోవును ; నాపరిఘాప్రహారంబుఁ గాంచి మనిన ప్రాణియింతవఱకులేదు. రాముఁడు లావరి యగుఁగాక ; శస్త్రాస్త్ర విద్యయందు మేటియగుఁగాక ; నాపయి శరవర్షముఁ గురిపించుఁగాక. అంతమాత్రాననే యతఁడు నన్ను జయింపనోపడు. వాఁడు తొలిబాణము వైచి రెండవబాణమును సంధించులోపలనే వానిరుధిరంబు లానుదును. భయమువలదు' అని ధైర్యంబు నెలకొల్పెను.

—♦ మహాపార్శ్వని ప్రగల్భములు ♦—

కుంభకర్ణుని మాటను మహాపార్శ్వఁడందుకొని 'దేవా ! మధుపానార్థి యై తెంపుసేసి పెనుబాములపొదదూఱి యీప్సితార్థమును సంతరించియు సేవింపకుండు వెట్టిగలఁడా ? నీవలపుఁ దీర్చికొనుము. నీత సప్తతింపదందువు గాబోలు, అదియొక మాటగాదు. కుక్కుట క్రమములేదా ? ఎట్లేని నీకోర్కీఁ బడసి పరితోషమందుము. తర్వాతిసంగతులను జూచికొందము. మీన మేషములెంచవలదు. రానున్నది రాకమానదు. అందులకుగా జంకిఫల మేమి ? రాముఁడు గీముఁడు నీయడుగునుగూడఁ గదలింపలేడు. ఇంద్రజి త్కుంభకర్ణులుతోడైయుండఁగా ముల్లోకంబులనుగూడ నీకుఁ బాదాక్రాంత మొనర్పమా ? సామమని దానమని భేదమని మ్రుక్కడులు వచింతురు. అవి యెల్లఁ బిఱికిపంద లాత్మభయంబును గప్పిపుచ్చుటకుగాఁ పన్నినసాకులుగాని

వేలుగావు. రణశూరులు దండోపాయంబును దక్క నొండుగౌరవింపరు. దండము సర్వకార్యసిద్ధికరము. వేలుతలంపుమాని నీయభీష్టంబును దీర్చి కొను'మని విజ్ఞప్తిఁగుచుఁ బ్రగల్భుంబులాడెను.

రావణుఁడు మహాపాహ్నునకుఁ దలయూచి 'వీరావతంసమా ! నీ ధైర్యోత్సాహంబులకు నెంతయు సంతసించును. రావణునకు భయము గలదో లేదో జగద్విదితము. అతుతోభయం దభీష్టసిద్ధికి వెనువీయనేలయని శంకింపవచ్చును. సంగతివినుము. తొల్లి యొకనొకనాడు నేను పరమేష్ఠి దర్శనార్థంబు చనుచుండెని. మార్గమధ్యమునఁ బుంజీకస్థలయను నచ్చరలేమ యెదురయ్యెను. ఆకసంబున నన్నిశిఖివలె వెలుఁగుచు వచ్చుచున్న యా సుందరాంగిని జూచినంతనే నాకు వలరాచవేదురెగచెను. ఆనవలామణిని బలాత్కరించి దిగంబరగానించి యభీష్టముఁ దీర్చికొంటిని. ఆచాన వాడి సడిచెడినతామరతూడువలె విన్నబోయి స్వయంభువునొద్దకుఁ బోయెను. చతురాశ్యుఁడు నాయెడ నాగ్రహించి 'ఎన్నఁడేనిఁకఁ బరసతిని బలాత్కరించి గమింతువో యాక్షణంబు నీతల నూలుపఱియలగు' నని శపించెను. ఆ శాపంబునకు వెఱచి నీతను బలాత్కరింపకున్నాను. ఆననబోడి తనమోడిని నేడుగాతున్నను రేపునను వీడి నన్నుఁగూడును. రాముఁడిందు వచ్చి తనను గ్రహించునను పేరాస గూయింతిని నామతంబునకు నిచ్చగింపనీయకున్నది. ఆయాస నిరాశయగునేని నీత తనంతటతానే నన్ను వలచును. రాముఁ డిందు వచ్చుట కల్ల ; నాసంగతి యతఁ డెఱుగునేని యిందుఁ రాఁగలలోఁ గూడఁ దలంపఁడు. కాదని వచ్చినను గాలునిపరమగునేగాని ప్రాణము లతోఁ బోఁ జాలఁడు. అతఁడు కందగాంతరసుప్తసింహంబునట్లు నన్ను రేపుచున్నాఁడు. మృశ్యువును దాఁకి తట్టి మేల్కొలిపినవాఁడు మనునా? నాబలాద్ధతిని వానరసైన్యమెల్ల మాగ్యోదయంబున నక్షత్రమండల మట్లు మాయనున్నది. కుబేరుఁడంతటివాఁడు స్వభూపరిపాలిత లంకాపురిని నాకు సమర్పించి చనెననఁగా రాముఁడు గీముఁడేపాటి యగు' నని స్వోత్కర్షముగాఁ బలికెను.

— విభీషణుఁడు మూడవసారి రావణునకు హితము బోధించుట —

విభీషణుఁడు వారిప్రగల్భులులెల్ల విని 'రాక్షసేశ్వరా ! నీతను వల

చుట పెనుబామును వలచుటగును. పర్వతశిఖరాకారులును దంష్ట్రాన
ఖాయుధులును నైన వలీముఖులు లంకలో నడుగిడుటకు మున్నే, రామ
కాయుక్ నిర్ముక్త వజ్రోపమశిలీముఖంబులు రాక్షసముఖ్యుల తలలను దఱుగు
టకు మున్నే, మైథిలిని గొనిపోయి దాశరథికి నొప్పగింపుము. వారివీరి
యుత్సాహ వచనంబులను విని చెడవలదు.' వేయేల !

“శా॥ నీకంతార్హితకాలపాశము శిరోనిర్హతపాతంబు లం
కాకస్సంచయ కాళరాత్రి గళబద్ధోదగ్రకాలాహి క
న్యాకారాగతమృత్యు వీజవకకన్యకావేగ నొప్పించి లో
కైకత్రాణుని రామునింగనుము నీకీబుద్ధికాకుండినక ॥”

అని పలికి ప్రహస్తుని వంకఁ దిరిగి ‘ప్రహస్తా ! రామబాణశక్తి
నెఱుంగవుగావున నిట్లాడుదువు. కుంభకర్ణుఁడుగానీ యింద్రజిత్తుగానీ తుదకు
రాక్షసేశ్వరుఁడుగానీ రామునెదుట నిలువనోపరు. నీయీదురుపదేశంబును
రాముఁడు విన్నచో నిన్ను మననీయుఁడు. సూర్యుఁడడ్డుపడినను దేవేంద్రుని
యొడిలో దాఁగినను బాతాళముఁ జొచ్చినను రాముఁడు నిన్ను విడువఁడు.
తేఁడు ప్రమాదపడినను మంత్రియగువాఁడు తనయేలికి కు హితముచెప్పట
ధర్మము. నీయట్టి మంత్రిని గని విని యెఱుంగము. మీరెల్లరు దేహబలమును
సమ్మి గగనమందిరనిర్మాణములు గావించుచున్నారు. అధర్మబుద్ధికి స్వర్గము
లభించినను లభించునుగాని మీతలంపు మాత్ర మెన్నడును ఫలింపదు. మన
మెల్లరము నేకముఖంబునఁ దలపడినను రాముని జయింపఁ జాలము. వాని
కోలయొక్కటి మనలనెల్ల వీచి సముద్రాంతమునఁ బాఱవైచును. రాముఁడు
ధర్మప్రధానుఁడు ; అతనిధర్మ కవచంబును భేదింప మన తరముగాదు.
అతఁడు మహారథుఁడు ; మనయాటలు వానిమ్రోల సాగవు. అతఁడు లోక
రంజకుఁడు ; చీటికిమాటికి నాగ్రహింపఁడు ; వానియాగ్రహము ప్రళయ
కాలాసలతిరస్కారిగా దహించును. వానిప్రతాప బలోన్నతులను విరాధ
కబంధవాలివధలు వేనోళ్ళఁ జాటుచున్నవి. వానికార్యదక్షత యెట్టిదో
వానివెంటవచ్చుచున్న వానరపైతృమే ప్రకటించుచున్నది. అట్టివానితో
విగ్రహింపనగునా ? రాక్షసేశ్వరుఁడు సత్తవ్యసనాభిభూతుఁడై హిత
హితంబులు పరికింపక రాక్షసవినాశకార్యమును దలవెట్టెను. మీరు వానికి

హితశత్రువులుగాక నిక్కపుమిత్రులైనచో నిట్లుపదేశింతురా ? ఇట్టి యిచ్చకములాడుదురా ? రామవైరసర్పంబు మహాదీర్ఘమైనది. వేయితలలు విచ్చి మనతేనిని జుట్టుకొనెను. అది ముట్టక మున్నే యితనిని గాపాడఁ దగును. తేఁడు దుష్పథంబును ద్రొక్కినప్పుడూ వానిని భూతావిష్టునివలెఁ జూటి పట్టి యెట్లయినను మంచిమాగ్ధంబునకుఁ ద్రిష్ణుట మిత్రుల కార్య మగును. రావణుని సొమ్ము దినుచు వానివలన సమస్తలాభములు పడయు చు నున్నారు. ఆపత్కాలంబున వానికి మేలొనర్పరేనిఁ గృతఘ్నులగు దురు. లక్ష్మణసాగరము ఘూర్ణిల్లి రామబడబాగ్నిని రేపెను. తేఁడా బడబానలపరిదగ్ధుఁడు కానున్నాఁడు. ఎట్లేని నితని నుద్ధరించుట మీకగు ను. ప్రహస్తా! లంకాపురంబునకుఁను దన్నాఘనకును దదీయరాక్షసలోకంబు నకును హితముఁగోరి యింతగాఁ చెప్పచున్నాను. అధర్మము వలదు ; ధర్మమును మన్నించి నీతాదేవిని రామున కిప్పింపుఁడు' అనిచెప్పెను.

—♦ ఇంద్రజిత్తు విభీషణు నధిక్షేపించుట ♦—

ఇంద్రజిత్తు విభీషణునకు నెంతయు లోలోనఁజింతిల్లి 'చిన్నాయనా! నిన్ను భయము పైకొనెనని తలంతును. కాదేనిఁ బౌలస్త్యుఁడిట్లాడునా ? నీయట్టి పిఱికి మాకులంబున నీవొక్కరుండవ కానవత్తువు. ఒండుగలుగఁడు. కటా ! రాచబుడుతలను బెద్దచేసి యింతగాఁ బలుకుదువు. నీకెంతయు వగపగుచున్నది. వారు మనలోఁ గూనకుఁగూడఁ జాలరు. నీపిఱికితనము నిన్నింతగాఁ బలికించుచున్నది. మమ్ము భయపెట్టవలదు ; మేము భయపడు వారముగాము. ఐరావతదంతఁబులనూడ్చి యింద్రుని బంగిజేసి నిర్జరుల నోర్చి జయశ్రీని సిగపట్టితెచ్చి రాక్షసేశ్వరుని మ్రొల నిలిపిన యీయింద్ర జిత్తు రాచకూనలకువెఱచునా?' యనెను. నావుడు 'నాయనా ! ఇంద్రజి! పసివాడవు ; నీబుద్ధి యింకను బరిణతిగాదు ; హితాహితవివేచనశక్తి నీకు సమగ్రముగాఁ గలుగదు. కేవలము దేహబలము నాశ్రయించి పలుక వలదు. రాక్షసకులంబునకు రానున్న ముప్పును విప్పి చెప్పితిని. ఇంతటనైనను గ్రహింపరు. మీకన్నులుగప్పిన వ్యామోహము తొలఁగదు. వత్సా ! నామాట విని హితమొనర్చి నీ తండ్రిని రక్షించుకొనుఁడు. అట్లు చేయవేని నీవు నీతండ్రికిఁ బుత్రరూపంబున జనించిన శత్రుఁడవగుదువు. పితృనాశం బును గోరు దుర్బుధి వధ్యుఁడగును. ఇంద్రజి! నిన్ననశేల? బాలుని మంత్ర

సభకు రావించిన వాని ననవలయును. ఇది యతని దోషముగాని నీదోషము గాదు. మూఢా! గర్వపడుటవలన ఫలములేదు. గురుశిక్ష యింతనీకుగలుగదు. నిస్సత్కారస్వభావంబునకు బాల్యమాధ్యాదులు తోడ్పడి నిన్నిట్లు పలికించుచున్నవి. బ్రహ్మదండ ప్రతిమంబులును జ్వాలాభీలంబులునునైన రామబాణంబులనోర్చు ప్రాణిగలుగదు' అని వానిని మందలించి 'రాక్షసేశ్వరా! కూనల కూతలకు సంతసింపవలగు. నామాటవినుము. సీదాదేవిని ధనకనకరత్నాంబర పురస్కరంబుగా రామునకు సమర్పింపుము. ఒండుచో మనకు శుభముగా' దని దశకంధరునితోఁ జెప్పెను.

—♦ రావణుడు విభీషణుని నిర్భర్తించుట ♦—

రావణుడు గోషకషాయ సేతుఁడై పండ్లు పటపటగీఁటి 'విభీషణా! నీగుట్టు గ్రహించితిని. 'జ్ఞాతిశ్చేదనలేనికి' మృదు సామెతను సార్థకమొనర్చితివి. జ్ఞాతులు తమవంశ్యుల మేలెన్నడును గోరరు. వారికి నాళుకయందన్యతంబును హృదయంబున విషమునుండును. సందుగన్నచో ద్రోహము చేయక మానరు. వారితోడికూడిక నాగుబాముతోడి చెలిమియగును. జ్ఞాతిని నమ్మి బాగుపడినవాఁడు గలుగఁడు. ఈజ్ఞాతివైరము మృగాదులందుఁగూడఁగలదు. హస్తీగీతలు జ్ఞప్తికివచ్చుచున్నవి. గజంబులు జ్ఞాతినినమ్మి పాశ హస్తల యురులంజిక్కి చెడునట్లు నేను నిన్ను నమ్మి చెడనుంటిని. ఇప్పుడు మేలుకొంటిని. గోవులయందు సంపత్తియు బ్రాహ్మణులయందు తపస్సును స్త్రీలయందుఁ జాపల్యంబు నెట్లొయట్లే జ్ఞాతులయందు నీగ్న్యాద్రోహంబులు నైజంబులు. సాక్షాద్వైరితోనైనను గుపితసర్పంబుతో నైనను సహవాసము చేరువచ్చును గాని హితశత్రువగు జ్ఞాతితో నెన్నడు నుండరాదు. సౌమ్య! నాయేశ్వర్యాదులు నీకన్నుఁగుట్టుచున్నవి. నీయట్టిదుష్టులతోడ చెలిమి గావించిన వారికిఁ దామరాకుమీఁది జలబిందువులగతి తప్పదు. మఘకరము పూఁదేనెను గ్రోలు నంతవఱకుఁ బుష్పంబును జుట్టిచుట్టి తిరుగుచుండునట్లు దుష్టులు తమయీప్సితంబులు తీరువఱకు మిత్రులచెంత నుండురు. అనంతరము వారిని దిగనాడుదురు. అనార్యులసౌహృదంబు గజంబుల స్నానంబువలె దూష్యమేగాని వేఱుగాదు. శరశ్మేఘంబు వర్షించునదివోలె గర్జాడంబరములను గావించునేగాని చినుకుఁబడనీయనట్లు దుష్టులు

నెయ్యము నభినయింతురేగాని యుపకరింపరు. విభీషణా ! భ్రాతృవాత్సల్యము నిన్ను రక్షించెను. నీముఖముఁ జూడనోపను. ఈతత్త్వము నీవిందుండి వెడలి పొమ్ము' అని తిరస్కారభావంబును జూపెను.

—♦ విభీషణుఁడు రావణునితో నిష్ఠురములాడి తరలుట ♦—

విభీషణుఁడట్లు తిరస్కృతుఁడై ప్రక్కనున్న నల్వరు రక్కసుల తోడ నింగికి నెగచి 'రావణా ! అన్నపు గావున నీయందుఁ బితృభావముఁ జూపితిని. ధర్మంబును బరిహరించితివి ; నిష్కారణముగా నాయందు దోష మారోపించి నన్ను దూషించితివి. ఇవి సహింపరావు. దశాననా ? నీ మేలుగోరి నావచించినహితము నీకు రుచింపదు. కాలవశులైన యకృతాత్ములకట్టిది రుచించునా ? రాజా ! ఇచ్చకము లాడువారు పెక్కురుంగురు; హితంబునుపదేశించువారు మిక్కిలి యరుదు. హితంబైనను నప్రియంబున నేని దానినిఁ బలుకనెవ్వరు సాహసింపరు. ఒకానొకఁడు సాహసించి పల్కినను దానిని వినువారు మిక్కిలియరుదు. నీసిరిని గోరలేదు ; నీమడి మాన్యంబులకుఁ జేయిఁ జూపలేదు. ధర్మము దూష్యమగుట సహింపఁజాలక నీసంగతి తెలిసియు దెంపుచేసి తోచినమాట చెప్పితిని. గృహంబగ్నికిఁ జిక్కినట్లు నీవు కాలపాశమునఁదగులుట చూచి యుపేక్షింపఁ జాలక యింతగాఁ జెప్పితిని. మృత్యువు సమాసన్నమైననాడు శౌర్యబలదర్పంబు లెవ్వియుఁ గొఱగావు. అవి నైకతబంధంబులట్లు క్షణములలోఁ దెగి నశించును. వానిని నమ్మి నీవు మహాప్రవాహంబును ధీకొనదలఁచుచున్నావు. అన్నా! అది నీకుమేలు గానేరదు. నిన్ను రక్షించుకొనుము ; నీవారిని నీపురంబును గాపాడుకొనుము. ఇదే నేను పోవుచున్నాను. ఆసన్నమరణు లాప్త వాక్యంబు నరుంధతిని దీపనిర్వాపగంధంబును వినరు కనరు మూర్ఖునరు' అని పలికి తన దారిఁబట్టెను.

—♦ విభీషణ శరణాగతి. ♦—

అట సుగ్రీవుఁ డేదో తలపోయుచు నట్టై నింగివంక దృష్టి సారించి యుండెను. వానికంటికిఁ దటాలున నైదుగురు గగనతలంబునఁ గాన్పించిరి. అందొక్కఁడు ముందు వచ్చుచుండెను. వానిని వెన్నాడి నల్వరు వచ్చు

చుండిరి. సుగ్రీవుడు వారిని నింపావేగాఁ జూచి 'ఎవరో రాక్షసులుగా నున్నారు. మారహస్యంబుల నెఱుంగుటకో మమ్ముఁ బ్రహరించుటకో దైత్యేశుడు వీరిని బంపియుండనోపు' నని తలంచి వారిరాకను వానరులకు నెఱింగించెను. కపివ్యూహంబునఁ గలకలము జనించెను. వారెల్లరు శిలలును సాలంబులును గైకొని మునుగాళ్ళ నిలిచిరి.

ఆగగనచరులు వానరబలమందలి యలజడి విని తమగమనంబు నాపి యండే నిలిచి 'వానరులు మనలను శంకించినట్లుగా నున్నది. తటాలునఁ జనినచో వీరు పైబడవచ్చును. వీరి సంరంభంబెల్ల రాజభక్తింజేసిగాని మనపై ద్వేషబుద్ధివలనఁ గాఁజాలదు. రాముడు పరమదయామూర్తి యగుట లోకవిదితము. శరణన్న నతఁడెట్టివారి నేనిఁ జేకొనును. రాముడొక్కఁడంగీకరించినంతనే ఫలములేగు ; వానియనుచరులు గూడ నంగీకరింపవలయును. రాజులనెప్పుడుగాని యెవ్వరును స్వతంత్రించి నేరుగాడాయరాదు. వారిని తదీయాంతరంగభూతులద్వారా శరణుచొచ్చుటొప్పు నని షెద్దలు వచింతురు గదా' యని వితర్కించుకొని ధర్మనూజ్ఞునుగుణముగాఁ గార్యమును నిశ్చయించి వారిలో మనుపడవచ్చుచున్న యతఁడు చేదోయి శిరమునఁ జేర్చి 'పురుషకారభూతులైన సుగ్రీవాది వానరేశ్వరులకునుఁ బరప్రాప్యఁడైన రామునకును విభీషణుడు నమస్కరించుచున్నాడు. పుట్టువుచేత రాక్షసుడును వృత్తిచేత శృశంసుడును రాక్షసాధిపత్యముచేత మదోన్మత్తుడును నామాతృరములచేతనే లోకకంటకుడని తెలియఁబడుచున్న వాఁడును నెవఁడో యట్టి రావణుని తమ్ముడనైయుండును. నన్ను విభీషణుడందురు. ఆరావణుడు నీతాదేవిని గర్భవాసావిక్లేశభావంబుగా జనించుటంజేసి యత్యంత సౌకుమార్యయైనదానిని జనస్థానమందు నేకాకిగా నున్నదానిని హరించి యాయకార్యంబునకు నడ్డుపడిన జటాయువును వధించి తనదురవస్థకు వాపోయి వివశయైయున్న యాదీనురాలిని లంకానగరమందు నశోకవనాంతంబున వికృతభయంకరాకారలైన రాక్షసాంగనలమధ్య బంది గావించెను. ఆదేవి దుఃఖిచీనయై పడరాని క్లేశములు పడుచున్నది. నాయన్నదౌష్ట్యంబునోర్వక యామెను మరలఁ గొనిపోయి తద్వరునికి నప్పగించి రమ్మని యుక్తియుక్తముగా బహువిధంబుల వానికిఁ బ్రబోధించితిని. కాలచోదితుడైన ముమ్మారువునకు నావధంబట్లు వానికి నాహితవచనంబులు

రుచింపవయ్యెను. అతఁడు నన్ను సభాంతరంబునఁ బరుషంబులాడి వెడల నడచెను. అయ్యవమానంబునోర్వక భార్యాపుత్రులనుగూడ విడిచి రాముడే శరణుని యిందువచ్చితిని. ఏమహాత్ముఁడాపన్నజనరక్షణైకదీక్షాధురంధరుఁడో, ఏకరుణాసముద్రుఁడు భక్తానుగ్రహార్థము రఘువంశంబున నవతరించెనో యా దీనజనకల్పకంబునకు రామునకు ఈభక్తుని విభీషణుని విన్నవింపు' మని యార్తస్వరంబున బిగ్గఱగాఁ బలికెను.

సుగ్రీవుఁ డా సార్థనంబులను విని 'రక్కసులమాయలింతనరాదు. వారికి నీతినిషిద్ధములు గలుగవు ; కార్యార్థమెంతకును సాహసింతురు. వైరి యందేమాత్రము సందుగల్గినను వారు దానిగుండ దూటి విజృంభించి ముష్టగావించురు. రాముఁడు శరణాగతవత్సలుఁడగుట లోక ప్రసిద్ధము. శరణన్నఁ బగవానిని గూడఁ జేరదీయును. ఒండుతలఁపఁడు, వినఁడు. రాముని యీదయాస్వభావము నూతగొని నీరు మమ్మెల్లరను బరాకున నపకరింప వచ్చిరిగాని వేఱుగాదు. ఇతఁడు రావణానుజుఁడగుట తానే చెప్పుకొనెను. రావణుఁడు రామునకు వైరియగుట జగద్విదితము. అట్టివాని తమ్ముఁడు రామునకు శరణన్న నమ్ముటెట్లు ? అన్నకు హితముఁ బలికెనట. అతఁడామాట వినక గర్హించెనట. అదియోర్వక తోఁబుట్టువును త్యజించి శరణార్థియై వచ్చెనట. ఈమాటలు నమ్మదగునా ? నమ్మదముపో ; ఇతని వైరాగ్యము నిరుపాధికముగాదు గావున వీని శరణాగతియు బరమార్థశరణాగతి కాఁజాలదు. పాపమితఁడు నిక్కముగా శరణార్థియై వచ్చెనేమో ? 'అతిస్నేహః పాపశంకీ' అన్నట్లు రాముని యెడ నాకుఁగల స్నేహాతిశయ మితని నిట్లు శంకించుచున్నదేమో ? అయినను మెలకువపడుట మేలని వితర్కించుకొని లక్ష్మణునివెంటఁగొని రాముని కడకుఁబోయి 'స్వామీ ! రావణుని తమ్ముఁడట విభీషణుఁడనువాడట నల్వరురక్కసులను వెంటఁగొని వచ్చి నిన్ను శరణుగోరుచున్నాఁడు. రామా ! కార్యకార్యవిచారమును సేనాసన్నివేశంబు నుపాయప్రయోగముఁ జూర ప్రేమణము' నను నాల్గిటియందు నెవఁడు పరాకుచెందఁడో వానికి మంగళమగును. రక్కసులు కామరూపులగుట లోక ప్రసిద్ధము. వారిమాయలిట్టివనరాదు. వారికి నంతర్ధానశక్తిగలదు గావున ననన్యగోచరులై ప్రచారింతురు ; మాయావులుగావున వారికపటోపాయంబుల నెఱుంగరాదు. వారి నెన్నడును విశ్వ

సింపజనదు. ఇతఁడు రావణప్రేషితుడై యామాయఁబన్ని వచ్చెనేమో యని సందేహింతును. ఇట్టివారికిఁ జొఱవిత్తురేని వారు నమ్మించి మిత్ర భేదమును గలిగించియో సమయమువేచి వంచించియో ప్రహరించి తమస్వామి కార్యమును సాధింతురు. శత్రువర్గమునుండివచ్చినవానిని రాఁదీసినచో శత్రుబలముతగ్గి మనబలము హెచ్చుదా యనవచ్చును. మిత్రులుపంపునట్టి బలంబును నమ్మవచ్చును ; ఆటవికజనబలంబును విశ్వసింపవచ్చును ; మూల బలంబును రాఁదీయవచ్చును ; కూలికిగావచ్చుబలంబును గ్రహింపవచ్చును ; వైరిబలంబును మాత్రము చేరనీయరాదు. ఇతఁడు శత్రుకోటిలోనివాడగు టయే గాక మనవైరికిఁ గూర్చి తమ్ముఁడు గానున్నాఁడు. రావణ ప్రేషి తుడై వీఁడు వచ్చియుండును. ఇట్టివారిని మొట్టమొదటనే నిగ్రహిం చుటమేలు. అట్లుగాక రాఁదీయుదుమేని నితఁడుమనలనేమరించి గుడ్డ గూబ కాకులనువలె మనపైన్యమును బరిమార్పవచ్చును. రావణుఁడెంత క్రూరుఁడో జగద్విదితము. వానితమ్ముని స్వభావము వేఱుకానేరదు. వీరి నెల్ల నిందుండి మరలనీయక వధించుటమేలుగాఁ దోచు' ననెను.

రాముఁ డా వచనంబులు సావధానముగా విని సమక్షముననున్న వానరముఖ్యులను జూచి 'సంగతి వింటిరిగదా. కార్యసంకటములందుఁ బదుగురుఁ గూడి విమర్శింపనోపును. ఎవరును సర్వజ్ఞులుగారు ; ఒకరు తలంపని యూహ మఱియొకరికిఁ దోచుచుండును ; మోమోటములుగాని యిచ్చకములుగాని తగవు. బుద్ధిమంతులును సమర్థులును శ్రేయఃకాములు నైన వారు తమమతంబును దాఁపకచెప్పట ధర్మమగును. ఈవిషయమున మీమితలంపులేమో తెలుపనగు' ననెను. ఆవానరముఖ్యులు చేతులు జోడించి 'దేవా ! నీయెఱుంగని ధర్మముగాని నీకుఁ దోఁపని యూహగాని యుండదు. నీయందు సత్యము సుప్రతిష్ఠితము. అన్యతము నీయెదుటకుఁ గూడ రాఁజాలదు. అసంబద్ధము లెన్నడును నీకు స్ఫరింపవు ; ధార్మికుల లో నుత్తమోత్తముడవు. నీకుఁ దెలుపఁ గలవారుగలరా ? స్నేహ మర్యాదల వలనను మాకుఁగీ రిగౌరవంబులు కూర్చుతలంపునను మమ్మడుగు దువు. అడిగినప్పుడు మిన్నకుండరాదు. మతినంపన్నులు మంత్రులు గలరు. వారియభిప్రాయములే మాయభిప్రాయములగు' ననిరి.

అంత నంగడుడు లేచి 'పగతునైనను నమ్మవచ్చునుగాని యతనివల నువాని నెన్నడును నమ్మరాదందురు. విభీషణుండు మనశత్రువువలని వాడు ; వానిని వెనువెంటనే విశ్వసించుట నీతిగాదు. చరాచరసమస్త సృష్టియందు మంచిచెడుగులు రెండును మిళితమై యుండును ; ఏదియుఁ గేవల సద్గుణవంతమే గాని, కేవలదుర్గుణదుష్టమేగాని కానేరదు. ప్రతి దియు మిశ్రమముగా నుండును. గుణదోషంబులను బరామర్శించునప్పు డారెంటిలో గురుత్వ లఘుత్వములను బరికించి గ్రహించుటో నిగ్రహించు టో నిర్ణయింతురు. విభీషణునిఁగూడ నీదృష్టితోఁ బరామర్శించి యుక్త యుక్తములు నిశ్చయింపనగు' ననెను.

అంత శరభుండు లేచి 'పరిచయమున్నఁగాని తత్త్వము తెలియరాదు; తత్త్వ మెఱింగినఁగాని గుణదోషంబులను విమర్శింపరాదు. విభీషణుండు క్రొత్తవాడు; వానిగుణదోషంబులను బరిశీలింపవలయునన్న నతని నెఱుంగ వలయును. అతఁడు మనతోఁ గొంతకాలము కలసి మెలసి యున్నఁగాని వానితత్త్వము బోధపడదు. అట్లు కలసిమెలసియుండుటకు వాడు మనలోఁ జేగవలయును. మనలోఁ జేర్చుకొందుమేని వానిగుట్టు మనమెఱుంగు లో పలనే యతఁడు మనగుట్టు గ్రహించి మనకు ముప్పుగావింపవచ్చును. కావునఁ ద్వరపడి యతనిని రాఁదీయఁ జనదు. ఇట్టి సందర్భములలోఁ జారదృష్టి నాశ్రయించుట నీతియగును. నూత్నుగ్రాహియైన చారునొక్కని విభీ షణు కడకుఁ బంపి వానివలన నతనినెఱిగి తర్వాత యథాయుక్తము వర్తించు టొప్పు' ననెను.

అంతట జాంబవంతుండులేచి 'శరభుని సలహా యంత యుక్తముగాఁ దోఁపదు. తత్త్వగ్రహణ మంత సులభముగాదు. ఆమరణాంతము తమ మర్మమును దాచి వర్తించు నేర్పరులు గలరు. అట్టివారితో నేండ్లు పూండ్లు పుచ్చినను వారిహృదయము తెలియరాదు. చారుండు పోయి మహూర్తమాత్రములో విభీషణుని తత్త్వమును గ్రహించి రాఁగలఁడా ? వానియభిప్రాయమును మన మనుసరింపనగునా ? రామా ! ఈవిచారము మనకేల ? రావణుండు నీకు బద్ధవైరి; మఱియు నతఁడు నిసర్గపాపి, ఈతఁ డాతని తమ్ముడు ; అంతయుగాదు ; వానికడనుండి వచ్చెను. ఈరెండు

కారణంబులచేతనే విభీషణుఁడు సంశనీయుఁడగుచున్నాఁడు. రావణునిఁ ద్యజించుటకుఁగా నితఁడు వచించినది యంత యుపపన్నము గాదు. అదియు మనసంశయమును బలపఱచును. విచారించుకొలది నాకు విభీషణుని గూర్చి సంశయము హెచ్చుచున్నది గాని తగ్గ దనెను. ఇతర వానరపుంగవులును తలకొక మాటగాఁ బలికిరి.

అంత హనుమంతుఁడు లేచి 'స్వామీ ! వాదనైపుణ్యప్రదర్శనార్థము పలుకుటగాదు ; సచివులతోఁ బంతగించి మాటాడుటగాదు. దురభిమాన ప్రేరేతుఁడనై నుడువుటగాదు. నీయందలి గౌరవంబున నాదోచినయర్థము విన్నవించును. కులగోత్రములనుబట్టి వ్యక్తులను నిశ్చయింపఁదగదు. విషము నుండి యమృత ముదయింపదా ? గుణదోషంబు లంతసులభముగాఁ దెలియ రావు. సమయమనెడిసానఁ దీర్చినఁగాని యవిస్వస్థపడవు. చొఱనిచ్చినఁ గాని సంగతితెలియదు ; సంగతి తెలిసినఁగాని చొఱనీయరాదు. విని యోగమూలకగుణదోషవిచారం బన్యోన్యన్యాయ దోషగ్రస్తము ; కావున నంగదునిమతమంగీకరింపఁ జాలను. శరభుని చారదృష్టియు సంగతముగాదు. దూరగతులైనచోఁ జారులనుబంపుటయు, వారు సమక్షపరోక్షంబులఁ బరిశీలించుటయు నగును. కట్టెమటనున్న వానివిషయమున నట్టివిమర్శకు నవకాశములేదుగదా, కాలముగానికాలంబునఁ దావుగానితావునకు విభీషణుఁడు వచ్చుటంబట్టి యతని శంకింపవలదు. శరణార్థులకు దేశకాలవివక్ష గలుగదుగదా. ఇతఁడు రావణప్రేరేతుఁడై వచ్చెననియు నితనిశరణాగతి కపటనాటకమనియుఁ జెప్పిరి. రాక్షసులయెడ నట్లు శంకించుట తప్పుగాదుగాని విభీషణునియెడ నెంతమాత్రమట్టిదానికిఁ దావులేదు. ఇతనిని నేను స్వయముగాఁజూచితిని. వీనికిని రావణునకు జరిగినసంవాదంబును జెవులారవింటిని. అందుచేత నింత దృఢముగాఁ జెప్పగల్గుదు. నాఁడు లంకాసభలో నితఁడు రావణునకుఁ జెవినిల్లుగట్టి హితమెంతో బోధించెను. క్షితాదేవిని నీకు సమర్పించి నీతోడమైత్రి యొనర్పచునియు నొందుచోఁ జెప్పరాని ముప్పువాటిల్లు ననియు జంకుకళ్ళంకుల మాని వచించెను. దూతను సంహరింపుమని రావణుఁ డాజ్ఞాపింపఁగా నితఁడడ్డుపడి పెక్కునీతులుపలికి వానియుద్యమమును వారించెను. ఇతఁడు రావణునకు రుచింపఁడు. ఆ కారణంబున రాక్షసేశ్వరుఁడు వీనిని దఱిమియఁడును. కావున నితఁడు

పల్కునది నిజముగాఁ దోచును. తిరస్కృతుఁ డిందు రానేల యని యడుగవచ్చును. ఖరదూషణాదులవధయు వాలిసంహారంబును సుగ్రీవపట్టాభిషేకంబును వీనికి విచితములు. ఫలాపేక్షతో నితఁడెందువచ్చెను. ఇది వింతగాదు. స్వామీ ! వీనిస్వరమును వింటిరిగదా ; వీనిముఖలక్షణములఁ బరికించితిరిగదా. ఆస్వరము నిక్కముగా నార్తస్వరమో గాదో యూహింపుము. అర్తుఁడు కాఁడేని విభీషణుఁడట్లు గద్గదవచనంబు లాడఁడు. అనార్తుని వాక్స్పరణి యనగ్గళమైయుండును. వేషధారులముఖము ప్రసన్నముగానుండదు. విభీషణుని ముఖమెంతో ప్రసన్నముగా నున్నది. అంతర్మర్మంబు లెంతదాఁచినను దాగవు ; అవి ముఖదర్పంబునఁ బ్రతిఫలింపక మానవు ; మఱియు వేషధారులను భయము వెన్నాడి యుండును. వారంత తెంపు చేసి రారు. విభీషణుఁడు రావణనిర్భర్తితుఁడగుట నిజముగావునను, వానికి ఫలాపేక్షగలదు గావునను నీచరిత్ర కొంతకుగొంత విని కార్యసిద్ధి నీవలన నగునని నమ్మి నినుఁ జేరవచ్చెఁ గావునను వీనిని నిగ్రహింపక యనుగ్రహింపనగు' నని విన్నవించెను.

రాముఁడంతట సుగ్రీవాదుల శామంత్రించి 'మీమతములు వింటిని. మీరెల్లరు నాశ్రేయమును గొరుట నిర్వివాదాంశము. మీమాటలు కాదనరాదు. అయిన నొక్కటి వచింతును. శరణన్నవానికిఁ జేయిచ్చుట పగమధర్మము. వాఁడు దోషియగుఁగాక. ద్రోహియగుఁగాక. వానిని విడువఁజాలను. ఈధర్మమును సత్పురుషులు మిక్కిలి యాదరింతు' రనెను. సుగ్రీవుఁడు మరల లేచి 'ఆపత్సమయంబున నగ్రజుని దిగనాడి వచ్చినకృతఘ్నుని ద్రోహినిఁ జేరఁదీయవచ్చునా ?' యని గట్టిగాఁ బలికెను. రాముఁడా మాట విని చిఱునగవుచూపుతో లక్ష్మణునిఁజూచి 'ధర్మనూత్నము లంత సులభముగాఁ దెలియరావు. సర్వశాస్త్రంబులను బఠించి పెద్దల నెంతో నేవించినవారు గూడ ధర్మనిశ్చయంబునఁ బ్రమాదపడుటగలదు. విభీషణుండు వానియన్నను వదలివచ్చుటవలనఁ గృతఘ్నుఁడు కానేరఁడు. అట్లు నేయుటయందు నూత్మతరమైన రాజధర్మముగలదు. అదిలోక వ్యవహార సిద్ధమేగాక ప్రత్యక్షముగాఁ గూడఁ గానవచ్చును. రాజధర్మములనుబట్టి జ్ఞాతులును బరిసరదేశ రాజులును శత్రువులుగా గణింపఁబడుదురు. సమయమువచ్చినప్పుడు వారు చేయిచూపకమానరు. ఎఱుకగలరాజు లట్టివారి

నొకకంటఁ గనిపెట్టి యుందురు. విభీషణుఁడు రావణునకు జ్ఞాతిగాని వేఱుగాదు. రావణుఁడు జ్ఞాతిని శంకించి తఱిమెను. ఇందు వీంతయేమిగలదు? శత్రుబలసంగ్రహణార్థము విభీషణుఁడు వచ్చియుండ రాదాయనిరి. విభీషణునకు రాజ్యముగలుగదు; మనమో రాజ్యమాసించి వచ్చినవారముగాదు. కావున వానికిని మనకును వైరకారణములేదు. వానికట్టి తలంపుగలదనుటకుఁ గూడ నవకాశములేదు. అన్నకుఁగా వచ్చియుండరాదా యనవచ్చును. జ్ఞాతియని వెఱచి యితనిని దఱిమినయన్నకుఁగా నితఁడు వచ్చుటగునా? చేరనిచ్చినచో యేమరించి యితఁడెగ్గుచేసి చనఁడాయని శంకించిరి. ఇతఁడు మనయొద్దకు నాత్మలాభార్థియై వచ్చుచున్నాఁడు. హనుమంతుని యాయూహనిజము. అట్టితలంపు గలవాఁ డాఫలోదయము మనలను వదలఁడు. వానియభీష్టసిద్ధికి మనతోఁద్పాటవసరము. కావున నట్టిశంక వలదు. రాక్షసుల కింత విమర్శజ్ఞానమా యనవచ్చును. వారిలోఁ గూడఁ బండితులు గలరు. తెలివి యొకరిసొమ్ము గాదుగదా. జ్ఞాతివైర మట్టిదేని భరతాదులసంగతియేమని తలంతువా? నావంటి కొడుకులును భరతునివంటి తమ్ములును నీవంటిమిత్రులు నెల్లెడలఁగలుగరు. మనవలె నెల్లరును ధర్మబుద్ధి నుందురని భావింపవల'దనెను.

సుగ్రీవుఁడంతట రామునకు నమస్కరించి 'స్వామీ! ఎవరెంతచెప్పినను రావణునిపంపున నితఁడిందు వచ్చెననుట నిజము. ఈ ప్రచ్ఛన్నవేషి మనలను బ్రహరించిపోవును. ఇతఁడు రావణుని తమ్ముఁడు. విత్తోకటియైనఁ జెట్టు వేటొకటి కాఁజాలదు' అనెను. రాముఁడు సుగ్రీవుని తత్త్వము గ్రహించి 'వానరేశ్వరా! విభీషణుఁడు నీచెప్పినట్టివాఁడే యగునుగాక. అతఁడు నన్నేమి చేయఁగలఁడు? వానివలన గోరంతయెగ్గు గూడ రాఁజాలదు. వలతునేని రాక్షసులొక మెల్ల క్షణములో నీఱగును. సుగ్రీవా! ఒకానొకడు కొండొకక పోతము తనభార్యను హరించి మహాపకార మొనర్చి యు మరలవచ్చి దానిని శరణువేడఁగా నయ్యది వానిని సత్కరించుటయే గాక తనమాంసంబును గోసి వానికి భక్షింపఁబెట్టెనట. ముక్కిడిపక్షి యింత యుదారస్వభావముఁ జూపఁగా జ్ఞానజీవుల సంగతి చెప్పవలయునా? శరణన్నప్పుడు శత్రువునైనను వధింపరాదు. అన్యుల ప్రస్తావమేల? ఆర్తి

నొండె భీతినొండె శరణన్నవానినిఁ బ్రాణము లిచ్చియైనను రక్షించుట కృతాత్ములకు ధర్మమగును. భయంబుననో యజ్ఞానంబుననో కామవశంబుననో శరణార్థిని రక్షింపనివాఁడు మనినంతకాలము లోకగర్హణంబును మరణానంతరము నిరయంబును బొరయును. ఎవఁడు శరణాగతుని నిరపించునో వానిపుణ్యమెల్ల నశించును. ఇది గండుమహర్షి వచనము. ఆబుషి యుపదేశము ప్రత్యవాయపరిహారమాత్రమే గాక ధర్మిష్టంబును యశస్కరంబును స్వర్గ్యంబు నగును. వానిమాట శిరముతో గ్రహించి యనుష్ఠింతును. వేయేల ! ఎవఁడుగానీ 'నీవాఁడ' నని యొక్కసారి ప్రపత్తి చేయునేని వాని నభయదాన పూర్వకంబుగా రక్షింతును. ఇది నావ్రతము. సుగ్రీవా! అనుకూల్యసంకల్పము, ప్రాతికూల్య ధర్మవర్జనము, రక్షించుననెడి విశ్వాసము, రక్షకుసమాశ్రయము, అత్మసమర్పణము, దైన్యప్రదర్శనము అని శరణాగతి యాఱువిధములు. శరణాగతికి భక్తి జీవగఱ్ఱయగును. భక్తియనఁగా గాఢప్రేమ. అది సోపాధికము నిరుపాధికము అని రెండు విధములు. అర్తులు నర్థార్థులును సోపాధికభక్తిచేయుదురు. జిజ్ఞాసువులును జ్ఞానులును నిరుపాధికభక్తి చేయుదురు. నిరుపాధికభక్తి యుత్తమోత్తమము. ఒక్కసారి ప్రపత్తిచేసినఁ జాలునంటిని. అమాటకు నపార్థము కల్పింపరాదు. ఒక్కసారి నీవాఁడనన్నవాఁడు కార్యసిద్ధిపర్యంతము నట్టిభావముతో నుండి యనంతరము నన్ను మఱచి యథాపూర్వము వర్తింపరాదా యనియు, అట్టి వానినిఁగూడ సర్వకాలము రక్షింతువా యనియు శంకింపవచ్చును. నీశంకించునట్టివారు గలరు. వారెల్లరు నావచించిన సోపాధికభక్తులగుదురు ; వారిభక్తి యాయుపాధిగలంతకాలమే యుండును. వారిభక్తి నాయం దెంత మాత్రమో వారిరక్షణభారముఁగూడ నంతమాత్రమే నాకగును. ఇది మఱువరాదు. విభీషణుఁడు సోపాధిక భక్తుఁడగుఁగాక ; వేషధారి యగుఁగాక. అతఁడు నాకుభక్తిచేసెను. వానిని దప్పక కాపాడుదును. విభీషణుఁడే గాదు. ఆరావణుఁడే వచ్చి శరణన్నచో వానిని గూడఁ గాపాడుదును. సుగ్రీవా ! మీశంకలెల్ల మాని దోడ్తోడఁజని విభీషణు నిటుకుఁ గొనిరమ్ము అని నిండుమనంబుతోఁ బలికెను.

సుగ్రీవుఁడు మహాశ్చర్యమొంది 'ధర్మజ్ఞా ! సత్యమొక్కటే నీకుఁ బ్రధానమని తలంచితిని, సత్యమెంతో భూతదయయు నంతగా నీయందు

సుప్రతిష్ఠితము. నీధర్మిష్ఠవచనంబులు నాసంశయములనెల్ల నుడిపెను. నాయంతరాత్మ ప్రశాంతమయ్యెను. విభీషణుడు మాలోనొకడగుఁగాక, యని పలికి వానిని దోడిరాజునెను. విభీషణుడు సుగ్రీవుని సత్కరించి రాముడు తనకు నభయమిచ్చుట యవ్వానరేశ్వరునివలన విని మహాసంతుష్టుడై పాదంబులు మునుపడవచ్చుట భక్తిమర్యాద గాదుగావునఁ బూర్వకాయమును వంచి నేలఁజూచుచు నంతరిక్షమునుండి సహచరులతోడ దిగివచ్చి రాముని పాదపద్మంబులవ్రాలి 'రావణానుజుడను ; అన్నవలనఁ దిరస్కృతుడనై లంకను ద్యజించి మిత్రకళత్రాదులను వదలి సర్వభూతశరణ్యునకు నీకుఁ బ్రపత్తి చేసితిని. నీవే నాకుఁదిక్కు ; ఇతఃపరంబెఱుఁగ ; నాజీవితాదులు సమస్తము భవదధీనము' అని భక్తి సమ్రభావంబులు పిటిగొనఁబలికెను.

రాముడు సాంత్వవచనంబుల వాని నోదార్చి కరుణాసాంద్రవీక్షణంబులతనిపై నెఱపి 'విభీషణా! రావణాదుల బలాబలంబులు వినగోరుదు' ననెను. విభీషణుడు కయిమోడ్చి 'స్వామీ ! రావణుడు కఠోరతపంబొనర్చి నలువను మెప్పించి వానివలన మేటివరములు వడసి గర్వోద్ధతుడయ్యెను. ఆవరంబులబలంబున నతఁడు గంధర్వోరగరాక్షసాది సర్వభూతంబులను బాధింపను వధింపను శక్తుడయ్యెను. వానితమ్ముడు కుంభకర్ణుడనువాఁడు నాకన్న పెద్ద యొకఁడు గలఁడు. అతఁడును పరప్రభావంబునఁ దేజోవీర్యంబుల నప్రతిముడై యున్నాఁడు. శక్రుడు గూడ వానినోర్వఁజాలఁడు. రావణునకుఁ బ్రహస్తుడను పేరి సేనానాయకుఁడు గలఁడు. వానిని గూర్చి హనుమంతుఁడు చెప్పలేదా ? ఆప్రహస్తుడు కుబేరసేనానిని మాణిభద్రుని క్షణములో నోడించెను. రావణునకు నింద్రజిత్తు అనుకొడుకు గలఁడు. వాఁడు బద్ధగోధాంగుశిత్రాణుడై యభేద్యమైన కవచంబును దొడఁగి విల్లుపూని రణరంగంబును జొచ్చి తటాలున నదృశ్యుడై శక్రువులనుబరిమార్చును. అతఁడు సంగ్రామసమయవ్యూహంబుల నగ్నిహోత్రుని దనిపి వరంబులు పడసి త్వత్ప్రభావంబున నట్టిశక్తిమంతుడయ్యెను. వీరుగాక రావణునకు సేనాపతులు వెక్కురుగలరు. వారిలో మహోదర మహాపార్శ్వకంపనాదులుముఖ్యులు. వారెల్లరు మహాబలపరాక్రమ కారులు ; స్వామికై ప్రాణంబులిచ్చియున్నారు. వారియాజ్ఞకు

లోబడి పదివేలకోట్లు రాక్షసవీరులు లంకానగరంబునఁగలరు. ఈబల సహాయంబున రావణుఁడు దీక్పాలురనోడించి దేవతలను జీకాకుపఱచెను. రథగజతురంగంబులకు లెక్కయేలేదు' అని విన్నవించెను.

రాముఁడా వివరమును సొంతముగా విని సుంతవడి లోలోనఁజింతించి 'విభీషణా ! రావణుని బలపరాక్రమంబులు తెలిసెను. వానిని సబాంధవముగా వధించి నిన్ను లంకాధినాథునొనర్తు ; ఇది సత్యము. దశగ్రీవుఁడు రసాతలముఁజొచ్చుఁగాక ; పాతాళము దూరుఁగాక ; బ్రహ్మలోకమునకుఁ బఱుతెంచుఁగాక ; ఎందు దాఁగినను వానిని బ్రాణములతో వదలను. ఆక్రూరుని సపుత్రబలబాంధవంబుగా వధింపక రాముఁడయోధ్యవంకఁ దలఁత్రిప్పఁడు. నాతమ్ములయాన' యనెను. ఆవచనంబులకు విభీషణుఁడు ప్రహృష్టాంతరంగుడై రామునకు సాఁగిలఁబడి 'స్వామీ! నీకార్యంబునకు నేను యథాశక్తి తోడ్పడుదు ; శక్తివంచవచ్చేయక నీవైవర్గంబుతోఁ బోరుదు' నని విన్నవించెను. రాముఁడు విభీషణుని లేవఁదీసి కవుంగిటుఁగూర్చి లక్ష్మణునిచేత సముద్రజలంబులు తెప్పించి రావణానుజుని రాక్షసరాజుగా నభిషేకకార్యమొనర్పించెను. రాముఁడట్లు నూత్నాగతుడైన విభీషణునెడఁ జూపిన సద్యఃప్రాసాదము వానరవర్గంబున కెల్ల నాశ్చర్యసంతోషంబు లొదవించెను. వారు సాధువాదంబుల వాని నెంతయుఁ బ్రశంసించిరి.

విభీషణుఁడట్లు ప్రసాదితుడై ప్రశాంతచిత్తమొందెను. హనుమత్సుగ్రీవులు వానికడకుఁజని 'మిత్రమా ! సాగరము మహాక్షోభ్యముగా నున్నది. మననైశ్యము దానిదాఁటువెఱువు చెప్పు' మనిరి. విభీషణుఁడు వారిని యథార్హము సత్కరించి 'సముద్రుఁడు సగరునివలన రూపనామంబులు గాంచెను. మనరాజు సగరవంశ్యుఁడుగావున వానికి సాగరుఁడు కృతజ్ఞతాబద్ధుఁడు. రామకార్యంబు నతఁడు తప్పక యొసర్చును కావున వానిని మనరాజు శరణొందవలయు' ననెను. అంత సుగ్రీవుఁడు రామలక్ష్మణులయొద్దకుఁ బోయి విభీషణునివచనముఁ దెలిపి సముద్రునుపాసింప వేడెను. రాముఁడందులకు నవ్వి సుగ్రీవుని సన్మానించి 'లక్ష్మణా ! ఇది మీకు సమ్మతమా' యనెను. లక్ష్మణాదులు దోయిల్లాగి 'నరపుంగవా !

వేలు వెఱచుచోచదు. సేతునిర్మాణంబునఁ దప్ప యన్యవిధంబున సముద్రంబును దాటఁ దరముగాదు. సముద్రుఁడు ప్రసన్నుడైనఁగాని యీతలంపు కొనసాగదు. విభీషణునివచనము కార్యసాధనక్షమమని భావించుము. అట్లు సేయఁ బ్రార్థింతు' మనిరి.

—♦ శుకుని రాయభారము. ♦—

అట రావణుఁడు మంత్రులతో నాలోచించి శత్రుసైన్యంబును బరీక్షించి వచ్చుటకుఁగా శార్దూలుఁడను వానిని బంపెను. వాఁడు గగనమార్గంబున వచ్చి సముద్రతీరంబున విడిసియున్న వానరసైన్యంబునెల్లఁ గలయ విలోకించి లంకకుఁ జని 'దేవా! వానరసైన్యము పదియామడదూరము పఱచి రెండవసముద్రమువలెఁ బొర్లి లంకపై నడువనున్నది. రామలక్ష్మణులు దివ్యాయుధసంపన్నులై సాగరతీరంబుననున్నారు. సైన్యముఁజొచ్చి వారి గుట్టెల నెఱుంగఁ దడవులేదు. తగుదూతలనుబంపి విశేషంబులెఱుంగుట యుక్తము. తొలుదొల్తనే యుద్ధమారంభించుటకన్న సామదానభేదోపాయంబులను బ్రయోగించి చూచుట మే' లనెను. రావణుఁడంతఁ గర్తవ్యంబును నిశ్చయించి శుకుడను రాక్షసుని రావించి 'అర్థవిదాంవరా! నీవు తోడ్తోడను గ్రీవుని కడకుఁ జని వానికి నావచనంబుగా నిట్లుపలుకుము:— 'వానరేశ్వరా! నీవు సూర్యవంశంబున జనించితివి. అట్టి సత్కులప్రసూతికి నీకు నిష్కారణవైరముతగదు. నీబలపరాక్రమంబు లద్వితీయములు. అట్టి నీవు తుచ్ఛబలశాలిని రాము ననుసరించుట యుక్తముగాదు. ఇది యాత్మగౌఁవగుటనకెంతయుఁ గళంకమగును. కయ్యమునకు వియ్యమునకు నెయ్యమునకు సమత్వము వలయునందురు. ఎట్లు విచారించినను మీపొందు సరిగాదు. అదియునుంగాక బ్రహ్మకుఁ జాత్రుఁడవును ఋక్షరజసునకుఁ బుత్రుఁడవు నగుటంజేసి నీవు నాకుబంధుఁడవగుదువు. బంధువులు కాదని వారివైరితోఁ గూడుట ధర్మవిరుద్ధము. ఫలాద్ధులై ధర్మవిరుద్ధమొనర్చు వారు గలరు. అట్టి కోరిక నీకుఁగలదేని యాయలతి వలన నీకేమి కాఁగలదు? ఫలాభిలాషఁగాకున్నను భయంబునఁ జేసి రామునీతోఁ గూడితి నందువా? ఆముక్తికిడి వలన నీవెఱచునట్టి యనర్థమేమి? సుగ్రీవా! రాముఁడు నీకు సహజవైరియగును. ఎట్లందువా? నీయన్నను వారిని జంపినవాఁడు నీకు

వైరిగాక మిత్రుడగునా ? అట్టి శత్రువుతోఁ గూడ నీమదియెట్లొప్పెను. వాలి నాకుఁ బరమమిత్రము. నామిత్రుని తమ్ముఁడు నాకు భ్రాతృసముడగును. అట్టి నాతోఁ బ్రణయము గావించుటకు మాటుగా వైరము వహింప నీకగునా ? నేను రామునిభార్య నపహరించి తెచ్చుట మనవిరోధమునకుఁ గారణముగాఁ గల్పింతువా ? రాముఁడు నరుఁడు; నీవో వానరుఁడవు ; నర వానరులకు నెట్టి సంబంధము గలుగదు. వానికార్యమును నీవు మోయుట గాదు. మఱియు నీతాపహరణంబున నీకుఁ గోరంత హానియుఁగలుగదు. మాట యిచ్చితి నందువా ? అరయక త్వరపడి యాడినమాట హానికరమగు నేని దాని నుజ్జగించుట శాస్త్రానుమతమగును. రాజధర్మము నట్లే చెప్పను. లంకానగరము దేవగంధర్వులకుఁ గూడఁ జొరరాదు. అసాధ్యంబును సాధింపయత్నించి భంగపడి యవమానమొందుట కన్న మొట్టమొదటనే ప్రమాదమును సవరించుకొనుట బుద్ధిశాలి లక్షణము':—శుకా! ఈమాటలు పొల్లుపోక వచింపుము. నీముఖంబున జంకుకభంకులు తోఁపరాదు. నీ స్వరము శ్రావ్యముగా నుండవలయును. మెలకువతో వర్తింపు' మని చెప్పి పంపెను.

అంతట శుకుఁడు పక్షియై యెగసి గగనమాగ్గంబున వానరులున్న యెడకుఁ జని యంతరిక్షమందే నిలిచి సుగ్రీవుఁడు వినునట్లుగా రావణసుదేశంబును వాకొనెను. వానరులు చెలరేగి వియత్తలంబునకు నుద్గమించి వానిని బట్టి నేలకుఁ ద్రోసి వీడింపసాగిరి. శుకుఁ డాబాధనోర్వఁజాలక 'హఃరామా ! దూతనుజంపరాదు. నీవానరులచేతఁబడి చావనున్నా' నని మొఱవెట్టెను. రాముఁడాయాగ్ధర్షిని విని సంగతి విచారించి వానరులను వారించి శుకుని విడిపించెను. వాఁడు చావుతప్పించుకొని విలూనపక్షంబులతో నింగికినెగసి 'సుగ్రీవా ! రాక్షసేశ్వరునకుఁ బ్రతిసందేశముఁ బంపవా ?' యనెను. సుగ్రీవుఁడు తలయూచి 'శుకా ! రావణుఁడు నాకు మిత్రుఁడుగాఁడు ; దయనీయుఁడును గాఁడు. వానికి నేనుపకారబద్ధుఁడనుగాదు ; అతఁడు ప్రత్యుపకారమును నావలననపేక్షింపఁ గారణముగలుగదు. ప్రియుఁడాయనిన నదియుఁ గాఁదు. మాకు భ్రాతృసమత్వమేలాటి రిలేదు. మీఁదు మిక్కిలి మీతోఁడు నాకు శత్రువుగును. ఎట్లుండువా ? వాలినావైరియగుట లోకవిదితము. నావైరిచెలికాఁడు నాకువైరిగాక

యొండగునా ? మఱియు రాముఁడు నాకు సహానుబంధుఁడు. వానివైరి నాకును వైరియేగదా. వాలివలె మీ టేఁడును వధ్యుఁడగును. వానిని సుత సోదరబంధుమిత్రంబుగా వధింపనున్నాను. వానిపురము నీఱుగానున్నది. ఇదిగో వానర సేన తరలనున్నది. అతఁడెందుదాఁగినను రాముఁడు వానిని వదలఁడు. రామునిబారిఁ బడినవారిని ముల్లోకంబులు గూడ రక్షింపఁజాలవు. చీఁకుముదుసలిని జటాయువును నిరాయుధుని జంపుట శౌర్యముగాదు. ఏ కాకిగానున్న యబలామణిని దొంగిలించితెచ్చుట మగతనము గాదు. మీ దొరకు వినాశకాలమువచ్చెను. శుకా ! ఇదే నాప్రతిసందేశ మనెను. శుకుఁడు లంకామార్గము ద్రొక్కెను.

—♦ దర్భశయనము. ♦—

రాముఁడట్లు విభీషణాదుల ప్రేరణంబును మన్నించి సముద్రోపాసన తత్పరుడై కడలితీరంబున దర్భలుపఱచి ప్రాజ్ఞులుఁడై సరిత్పతికి నమస్కరించి, యే తనకుడిభుజము భుజగఢోగమృదులమైయుండునో, ఏది సీతాదేవికి హంసతూలికా శయనాంతరమునఁ దలగడగా నమరుచుండెనో, ఏది శత్రువులకు శోకంబును మిత్రశరణాగతులకుఁ బరమానందమును గూర్చునో, యాకుడిభుజంబునుఁ దలగడగా నిడుకొని శయనించి 'సాగరతరణమో నా మరణమో' యను దృఢసంకల్పముఁ బూని కాయికవాచికమానసిక నియమ పూర్వకంబుగా సాగరునిఁ బ్రార్థింపసాగెను. అట్లు మూఁడహోరాత్రములుగడఁచెను. సాగరుఁడెంత ప్రార్థించినను సాక్షాత్కరింపకుండెను. రాముఁడు సముద్రునకు మహాగ్రహమొంది 'లక్ష్మణా ! సాగరునిగర్వముఁ జూచితివా ! నేను ప్రార్థించుకొలఁది నితఁడు మహాభీలమూర్ఖియగు చున్నాఁడు గాని ప్రసన్నుఁడుగాఁడు. ఓర్పు మన్నన బుజువర్తనము ప్రియవచనము మున్నగునవి నిర్గుణలమ్రాల రాణింపవు. అట్టిగుణంబులను నశక్తలక్షణంబులనుగాఁ వారుబరిగణింతురు. మఱియు లోకము నిరంకుశ వర్తనునట్లు శమాదిసద్గుణసంపన్నుని గౌరవింపదు. ఆత్మస్తుతిపరనిందాపరులకుఁగల పలుకుఁబడి యథోచితపాదులకుఁ గలుగదు. యశఃకీర్తులుగాని జయంబుగాని మంచితనంబువలనఁ జేకూలుట మిక్కిలి యఱుదు. ఓర్పు వలన నితనికిఁ జుల్కనైతిని. ఇతని భ్రాంతి వీఁడుగాక ; మద్భాణార్చుల

నితనిజలంబులింకుఁగాక; వీనియుదరంబుననున్న మీలు మొసళ్లు తాఁబేళ్ళుఁ
దెట్టెలుగట్టి తేలియాడుఁగాక ; వానరులు కాల్పదక లంకఁజేరుదురుగాక'
యని ధనుర్బాణంబులు గైకొని యుగాంతకాలాగ్నికరణిఁ బ్రజ్వరిల్లుచుఁ
బిడుగులవానయో యన్నట్లు దీప్తానలశరవర్షంబుఁ గురిపించెను.

మ॥ శరవహ్నిఁ జలమెల్ల నుడ్డుడికిబాష్పంబయ్యె, గర్భస్థ భీ
కరదర్శికరముల్ విషంబులుమినెఁ, గ్రాహాదిక వ్రాతముల్
దెరలెఁ, బైఁబయి శంఖశుక్తి వితతుల్ తేలాడె, విభ్రాంతిఁ జెం
దిరి పాతాళనివాసి దైత్యదనుజుల్ దిక్కేది యొక్కుమ్మడిఁ ॥

రాముడంతతోనుండక క్షణక్షణప్రవర్థమాన గోపాధీపితుడై మ
హాగ్రవేగంబు వహించి బ్రహ్మాస్త్రంబును సంధించి జ్యావల్లి నాకర్ణాంతముఁ
దివిచెను.

మ॥ వడఁకఁ భూమి, చలించెఁగొండలు, నభోవక్షంబు రెండయ్యె న
ల్గడలక జీఁకటిగప్పె, జంద్రతపనుల్ కంపిల్లి వక్రించి, ర
య్యదుసంఘాతమురాలె, నింగిమొఱసెఁ, బ్రోద్యద్గతికవాయువుల్
సుడియైవీచెను వైద్యుతాగ్నులురలెఁ శుష్కించెనంభోధియుఁ ॥

—♦ సముద్రుఁడు ప్రత్యక్షమగుట. ♦—

లక్ష్మణుఁడాబ్రహ్మాస్త్ర సంధానంబును గాంచి సర్వలోకప్రళయం
బగు నని భీతిల్లి 'వలదువలదు ; శాంతింపు' మని రామునిఁ బ్రార్థించి త
త్కరకోదండంబును బట్టుకొనెను. రాముఁడు తమ్ముని ప్రార్థనంబును
వినియు సముద్రుఁడు వెఱచి యోజనదూరము పఱచుటఁ జూచియు బాణ
ప్రయోగంబును జగించెను. అంతలోన మేరుపర్వతంబునుండి దీవాకరుఁడు
వోత సాగరాంతరమునుండి మహావృత్తి యొకటి యావిర్భవించి వచ్చి
'రామా ! సముద్రుఁడు సాష్టాంగమొనర్చుచున్నాఁడు. భూతంబులు తమ
స్వభావంబును మానవు. నైజంబును మానివర్తించుట మర్యాదాతిక్రమ
మగును. నేను జలభూతంబు నగుట నీవెఱుంగుదువు. అన్యలకు నేను
దాఁటరాకుండట నాస్వభావమైయున్నది. విపరీతధర్మంబును నేనవలం
బించుట నీవును సహింపవు. నీకార్యము నిలువరాదు ; నామర్యాద

తొలగరాదు. సేతుబంధనంబున నివిరెండుఁ జేకూతును. పార్థివేంద్రా!
అట్లుగావింపుము. మీఁకు నాయందలి జలజంతువులవలన నెట్టిబాధయుఁ
గలుగ'దనెను. నావుఁడు 'సాగరా ! నీచెప్పినట్లు చేయుదు. నాబాణ
మమోఘము. దానిని సంధించితిని ; ఎందువదలనగు' నని రాముఁడడిగెను.
సముద్రుఁడు కయిమోడ్చి 'రామా ! ఇటుకు సమీపంబున ద్రుమకుల్యమను
ప్రదేశముగలదు. ఆభీరప్రముఖులు మహాక్రూరకర్ము లందునివసించుదురు.
వారిస్వర్శ నాకెంతయు దుస్సహముగా నున్నది. నీశరంబును వారిపై
వదలనగు' నని వచించెను. రాముఁడట్లు గావించెను. ఆబాణమచ్చటి
దస్యులను బూచిచేసి కసాతలము దూఱెను. ఆరంధ్రముగుండ పాతాళ
గంగ యుద్భవించెను. ఆగంగోద్భవ ప్రదేశంబును వ్రణకూపమనిరి. ద్రుమ
కుల్యము బాణాగ్నిభస్మీకృత తరులతాదికమగుటంజేసి దానిని మరుకాంతార
మనిరి. ఆవోటట్లుగుట రాముఁడు గాంచి 'నిరంతరము ఫలమూలసస్యవంత
ముగా నుగంధి మూలికాభిరామముగా' నుండుమని దానికి వరమనుగ్ర
హించెను. ఆప్రదేశము నాటఁగోలె నట్లే యయ్యెను. సముద్రుఁడంతట
'సౌమ్యా ! సేతుబంధనంబునకు నలుఁడుదక్క యన్యులు చాలరు. అతఁడు
వాని తండ్రియైన విశ్వకర్మవలన సమస్త కల్పవిద్యలునేర్చి యంతటివాఁ
డయ్యెను. నీవు నిర్మించు సేతువును మునుగకుండునట్లు ధరింతు' నని పలికి
యంతర్ధాన మొందెను.

—♦ సేతుబంధనము. ♦—

నలుఁడంతటలేచి 'దేవా ! సముద్రునిమాట సత్యము. సేతు నిర్మాణ
శక్తి నాకుఁగలదు. ఆసంగతి యేలనో మఱపువచ్చెను. ఆజ్ఞయేనిఁ గార్య
మారంభించును. వానరులెల్ల వలయుసన్నాహముఁ గూర్తురుగాక' యని
చిన్నవించెను. రాముఁడట్లే కానిమ్మనెను. కపివర్యులు తరలి వివిధవృక్షం
బులను బెనురాళ్ళను గొనివచ్చిరి. కొందఱు చని యంత్రసహాయంబునఁ
బర్వతములను దెచ్చివెట్టిరి. కొందఱు నిమ్నోన్నతంబులను జక్కచేయ
సాగిరి. నలుఁడు పదియోజనములపెడల్పు నూఱుయోజనంబులనిడువు నూలు
పట్టి గుర్తులుంచి సేతుబంధనమునకు నారంభించెను. తొలిదివసంబునఁ బదు
నాల్గు యోజనంబుల దూరము కట్టసాగెను. రెండవనా డిరువదియోజనంబు
లును మూడవనా డిరువదియొక్క యోజనంబులును గట్టిరి. నాల్గవ

నాఁడిరువదిరెండు నైవేద్య నాఁడిరువదిమూఁడు యోజనంబులు నిర్మించి నైదు దినములలో నేతునిర్మాణమును బూర్తి గావించిరి. అకట్ట సువేలాచలము దాఁకెను.

—♦ దక్షిణతీరము చేరుట. ♦—

అనంతరము రాముఁడు లక్ష్మణునుగ్రీవసహితుడై సేనాగ్రభాగంబునఁ దరలెను. వానరసైన్యము వారివెంట నడచెను. దారియుమ్ముచాలక కపింద్రులు కొందఱు జలంబులదిగి యీదిరాసాగిరి ; కొందఱు గగనమార్గముఁ బట్టిరి. అట్లు కపిసైన్యము దక్షిణతీరముచేరి యండఁ విడిసెను. దేవగంధర్వ సిద్ధచారణమహర్షిముఖ్యులు నేతునిర్మాణంబునకు మహాశ్చర్యమొంది రాముని డాయవచ్చి ఇనకులావతంసమా !

ఉ॥ త్యాగము శాంతభావము దయాగుణమున్ బుజుమార్గవర్తనం
బీగితనంబు నీమెయిరహించె, జగద్ధితధర్మ రక్షణో
ద్యోగికినీకు శత్రు జయమొయ్యన నయ్యెడుఁ బెద్దకాల మీ
సాగరమేఖలాయత రసాతలమేలు మఖండసంపదన్ ॥

అని దీవించి చనిరి.

వారట్లు విడిసియుండఁగాఁ బ్రచండవాయువు మహోద్ధతివీచెను ; వసుంధరామండలము కంపిల్లెను ; పర్వతాగ్రంబులువడఁకెను ; మహామహీరుహంబులు తటాలున దునిసికూరెను ; గాడిదమబ్బులు ప్రేలి పరుషంబుగా గర్జించి రక్తమిశ్రవర్షంబులుకురిసెను ; సంధ్య రక్తచందనవర్ణముఁ దాల్చి మహాదారుణముగాఁ దోఁచెను ; రవిబింబము నిప్పులు వర్షించెను ; మృగ పక్షులు నూర్మనకు నెదురై దీనారావంబులు గావించెను ; సూర్యపరివేషము హ్రస్వమును గృష్ణరక్తాంశుపర్యంతమునై మహారూక్షంబుగాఁ దోఁచెను ; భానుమండలాంతరమున నల్లనిమచ్చగాన్పించెను ; కాకశ్వేనగృధ్రంబులు తుద్రపతంగులవలనఁ గూలజొచ్చెను ; సృగాలంబు లమంగళరవంబులు గావించెను. రాముఁడానిమిత్తంబులను జూచి సౌమిత్రిని గవుంగలించుకొని 'నాయనా ! ఈలక్షణంబులనుబట్టి చూడఁగా భూమండలమెల్ల రక్తమౌన కర్దమంబున బ్రుంగునట్లు తోచుచున్నది. మనసైన్యము నెల్ల శీతోదక

సంపూర్ణంబులును ఫలమూలబహుళంబులునైన వనప్రదేశములఁజేర్చి గరుడ వ్యాహముఁదీర్చి జాగరూకులమై యుండవలయు' నని చెప్పెను.

—♦ వానరవ్యాహ రచన. ♦—

రాముఁ డామాట చెప్పటే తడవుగా భేరిమృదంగధ్వనులు లంకా నగరమునుండి తుములంబుగా వినవచ్చెను. వానరు లాధ్వనులకుఁ బ్రతిధ్వనులుగా సింహనాదంబు లొనర్చిరి. రాముఁడు తలయెత్తి లంకాధ్వజ పతాకలను గాంచి నీతాదేవిని దలచి 'కటా ! జానకీ ! అంగారకునిచేత రోహిణివలె రావణునిచేత నిరుద్ధవైతివా ?' యని కన్నీరునించి యది దుఃఖమునకు సమయముగాదని వెచ్చనూర్చి 'లక్ష్మణా ! అదిగో చూడుము లంకా నగరము త్రికూటశిఖరాగ్రస్థమై నింగినొరయుచున్నది. విశ్వకర్మ తన నేర్పునెల్ల నిష్పరనిర్మాణంబున వ్యయించెఁ గాబోలు. విహసములతోఁడి యిష్పరంబును జూడఁగాఁ బాండురాభ్రామ్యమైన గగనంబు తలంపునకు వచ్చును. ఇందలి వనంబులు ఫలపుష్పసమృద్ధంబులై చైత్రధప్రతిమంబులుగానున్నవి. విహంగంబు లవిగో ఫలరసంబులను గ్రోలి మైమఱచి తూగుచున్నవి. మధుకరంబులు మధుపానవివశములై ఝంకారంబు లుడిగెను. ఓకంబులు పల్లవము లారిగించి లతాడోలిక లాగుచున్నవి' అని చెప్పి వానర సేనాపతులను జీరి 'అంగదా ! నీలుని గూడి నీవు నీసేనతోడ వానర వ్యాహ వక్షోభాగంబున నుండుము. ఋషభుఁడు వ్యాహదక్షిణపార్శ్వంబును గాచును ; గంధమాదనుఁడు సవ్యభాగంబున నుండును. వేనుమ లక్ష్మణుండును శిరోభాగంబున నుండుము. జాంబవత్సుషేణులును వేగ దర్శియుఁ గుక్షిస్థానంబును రక్షింతురు ; సుగ్రీవుఁడు పృచ్ఛభాగంబును గాపాడు' నని వచించెను. వానరనాయకు లట్లు గావించిరి.

—♦ వానరబలంబు నెఱుంగుటకు శుకసాయణులు వచ్చుట. ♦—

శుకుఁడట్లు వియన్మార్గంబున లంకకుఁ జనఁగా రావణుఁ డతనిఁ జూచి నవ్వుచు 'శుకా ! నీతొక్కలు విజించిరా ? కోతిమూకకుఁజిక్కితివా ?' యనెను. నావుఁడు 'దేవా ! నీయాజ్ఞప్రకారము చని సుగ్రీవునితో నీమాటలెల్ల మహావినయముతోఁ జెప్పితిని. వానరులెల్ల గుపితులై నింగికగది నన్నుఁ బట్టి కొట్టసాగిరి. సుగ్రీవునిప్రతి పందేశమునకు వలను

గాదయ్యెను. విరాధుని విఱచి కబంధుని గాల్చి ఖరునిహరించిన మహావీరుడు సేతువుగట్టి సముద్రము దాటి లంకాద్వారమున నున్నాడు. దేవదానవులకు సంధికుదిరినను గురురవచ్చును గాని వానరరాక్షసులకు సంధి కుదరదు. అదిగో వానరులు లంకాప్రాకారము లెగఁబ్రాకనున్నారు. ఇంకఁ దడయరాదు. సీతనిచ్చుటో యుద్ధమొనర్చుటో రెంటు నొకటి సేయు' మనెను.

రావణుఁ డామాట తోడఁ గన్నులెఱ్ఱిజేసి 'ముల్లోకంబు లొక్కటై వచ్చినను సీతను విడువను. నాశక్తి సంపదలెఱుంగక రాముఁడు నాపై దాడివెడలెను. రానిమ్ము. నాబాణంబులు తూణీరంబుల నిలువకున్నవి. నూర్యోదయంబున గ్రహచంద్రతారలువలె నావిక్రమాటోపంబున రాముఁడును వానికోతిమూఁకయు బరాబరి గానున్నారు. రణరంగమనెడి సభాంతరాళమునఁ జూపంబనెడి వీణను జేపట్టి శరకోణంబులతో జ్యానాదవైరిరోదన బాణతలధ్వనులనెడి మంద్రమధ్యమతారస్వరంబులు మూఁడు మేళవించి పలుకునట్లు వాయించి వినువారికిని జూచువారికిని మహాహ్లాదముఁ గూర్తుఁగాక. సహస్రాక్షుఁడు నాకుఁజాలడనఁ గా రాముఁడా నన్నోర్పువాఁడు' అని గంభీరస్వరంబునఁ బలికి, చెంతనున్న శుకసారణు లనుమంతులను జూచి 'రాముఁడు సేతువుఁ గట్టెనట. ఇది యభూతపూర్వము. వానరసైన్యము సముద్రమును దాఁటెనట. ఇది యంతకన్నఁ జీత్రము. మీరు తోడ్తోడఁబోయి యీవార్తల సత్యాసత్యములెఱిఁగి రహస్యంబుగా వానరసైన్యముఁజొచ్చి యాసేనాపరిణామమెంతో దానిపరాక్రమమెట్టిదో వానరముఖ్యులెవ్వరో రామసుగ్రీవుల మంతులెవ్వరో కనుగొని యుద్ధముఖంబుననిల్చు శూరులెవ్వరో గ్రహించి సేతునిర్మాణవిధానముఁజూచి వానరులనిజేశంబులఁ బరికించి రాముని వ్యవసాయ వీర్యప్రహణంబులు విచారించి రండుపొండ' నెను.

—* శుకసారణులు పట్టుబడి విడుదలనొందుట. *—

శుకసారణులు వానరరూపంబులు ధరించి శత్రుసైన్యముఁ జొచ్చి పరీక్షింపసాగిరి. విభీషణుఁ డారక్కసులగుట్టు గ్రహించి వారినిద్దఱును బట్టి తెచ్చి రాముని మ్రోల నిలిపి రావణమంతు లీశుకసారణులు మనరహ

స్యంబు లెఱిగివోవఁ బ్రచ్ఛన్నవేషంబుల వచ్చిరి' అని విన్నవించెను. శుక సారణులు జీవితాశవదలి గడగడ వడఁకుచుఁ గై మోడ్చుగావించి 'సౌమ్యా! విభీషణుని మాట నిజము' అనిరి. రాముఁడు నవ్వి శుకసారణులారా! భయపడవలదు. నిరాయుధులను దూతలను వధింపము. మీవచ్చిన కార్యముఁ గావించి కొనిపొందు. వీడేనిఁజూడవలసియున్నచో విభీషణుఁడే మీకయ్యవి యెల్లఁ జూపును' అని పలికి 'విభీషణా! వీరు శత్రుపక్షచారులైనను నిజముఁ బల్కిమన్ననఁ గోరిరి; వదలిపుచ్చు' మని, మరల శుకసారణులవంక మరలి 'మీరు లంకకు సుఖముగాఁబోయి యేబలంబు నాశ్రయించి మీరాజు నాభార్యనపహరించెనో యాబలంబులెల్లఁ జూడవచ్చితి ననియు రేపు ప్రాతఃకాలంబున లంకాప్రాసాదబహిర్ద్వారంబులు సరాక్షసంబుగా శరవిధ్వంసితములు గానున్నవనియు వానికి నామాటగాఁ జెప్ప' మని వచించి వారినిఁ బంపెను.

—* శుకసారణులు వానరబలంబును నిర్ణయించుట *—

శుకసారణులు రావణునొద్దకుఁబోయి 'దేవా! నీయాజ్ఞ మేరకుఁజవి వానరసైన్యముఁ జొచ్చి వైరివ్యూహమును బరికించుచుంటిమి. విభీషణుఁడు మమ్ము గుఱుతించి బంధించి రాముని కడకుఁగొనిపోయెను. ఆధర్మాత్ముఁడు మమ్ముఁ గరుణించి విడిచిపుచ్చెను. చావు దప్పి వచ్చితిమి. రామలక్ష్మణ సుగ్రీవవిభీషణు లొక్కచోనుండిరి. ఆనలుపురకు మన లంకాపట్టణము చాలదని తోచును. సేతుబంధనము కల్లగాదు. వానరసేన సముద్రమును దాఁటెననుటయు నిజము. వారెల్లరు యుద్ధోత్సాహులై యున్నారు. వారితో వైరము వలదు. సీతనొసంగు' మనిరి.

రావణుఁడు వారికి నవ్వి 'శూరులనోట నిట్టి పేలములురావు. కోతుల తాపులకు వెఱచితిరిగాఁబోలు. నన్ను జయించు మేటిగలఁడా?' అని పలికి సారణుని వెంటఁగొని యనేకతాళవృక్షంబులయై తై నింగినొరయుచున్న బురుజుమీదకుఁ బోయి యపారమైన వానరసైన్యసాగరంబు నవలొకించి 'సారణా! ఇందు శూరులెవ్వరో బలవంతులెవ్వరో రణరంగంబున నిల్చువారెవ్వరో సుగ్రీవుఁ డెవ్వని మాటఁ బాటించునో, యగ్రసేనా నాయకులెవ్వరో యేర్పడ్చ వివరింపు' మనెను. సారణుఁడు మునువ్రేల

నొక్కొక్కనిఁ జూపుచు ‘దేవా ! అదిగో యచ్చట వేనవేలుయూధపులతోఁ గూడి లంకాభిముఖుఁడై సర్వకాళాముఖసేనాగ్రభాగంబున నిలిచి లంకా నగరము సప్రాసాదతోరణంబుగాఁ గంపిల్లునట్లు అంపిల్లుచున్న యామల్లుని నీలుఁడందురు. అతఁడే వానర సేనానాయకుఁడు. అల్లదిగో చేతులు పైకెత్తి లంకాపురిఁజూచి విజృంభించుచు వాలమల్లార్చి నేలఁగొట్టుచున్న యా పర్వతశిఖరాకారునిఁ బద్మకింజల్కసమానవర్ణుని నంగదుఁడందురు. ఇతఁడు వాలిపుత్రుఁడట. వీనిని వానరయోధరాజ్యాభిషిక్తుని గావించిరట. నీతోడి యుద్ధమునకు నువ్విళ్ళూరుచున్నాఁడు. హనుమంతుని లంకాగమన సీతాసందర్శనాదులకు నితనిబుద్ధియే కారణమనిరి. అంగదుని వెనుకనున్న యతనిని నలుఁడందురు. ఇతఁడు సేతువును నిర్మించెనట. వీనివెంటఁ బడి నూఱుతోట్ల యెనిమిదిలక్షలపైన్యమున్నది. ఆసేనాసాహాయ్యముతో నితఁడొక్కఁడే లంకానగరంబును యాపుమాపఁగోరుచున్నాఁడు. అల్లదిగో తెల్లని మేనివాఁడు. వానిపేరు శ్వేతుఁడట. వానిప్రతిభాశక్తి ముల్లోకంబులఁ గీర్తింపఁబడునట. తెల్లనినల్లనిపసపు వన్నెతోక వెండ్రుకలుగల యల్లతనిని గుముదుఁడందురు. అతఁడు గోమతీతీరనానాశిఖాభిరామ సంఖోచపర్వతంబునుండి వేములక్షలవానర సేనతో వచ్చెనట. వాఁడు మహాచండరోషణుఁడు ; కయ్యమునకుఁ గాలుత్రవృచుండును ; వానినిఁ జూచుటకే వెఱుతురు. దీర్ఘలోచనంబులును గపిలవర్ణంబును గల యల్లయతని రంభుఁడందురు. వానివెంట వింధ్యాచల కృష్ణగిరి సహ్యానుదర్శన పర్వత వాసులైన వానరులు నూఱుముప్పదిలక్షలమందివచ్చిరట. నిడుపాటిచెవులు గలిగి యావులించుచుఁ దిర్మగ్ధుఁడై జూచుచున్న యల్లతఁడు శరభుఁడట. వాఁడు మృత్యువునకుఁ గూడ వెఱువఁడనిరి. వానివెంట సార్వేయపర్వత వాసులు నలువదిలక్షల వానరవీరులు వచ్చిరి. అదిగో మేఘమువలె నాకాశ మెల్లఁ గప్పి భేరిసన్నాదంబులుగావించుచున్న యాపర్వతాకారునిఁ బనసుఁడందురు. వానివెంటఁ బారియాశ్రయశైలవాసులైన వానరు లేబదిలక్షలు వచ్చిరి. ఇల్లదిగో యిచ్చట రెండవసముద్రమోయన వ్యాపించియున్న ప్లవంగసేనకుఁ దేజముఁ గూర్చుచున్న యతనిని వినతుఁడందురు. పక్షసానదీతీరవాసు లరువదిలక్షలు వాని క్రిందనున్నారు. అల్లతనినిఁ గ్రోధనుఁడందురు. అతఁడు కయ్యమునకు నిన్నుఁ బిలుచుచున్నాఁడు చూడుము.

ఆ కైరికవర్ణశరీరుని గవయుడందురు. వాడు డెబ్బదిలక్షలవానరబలము నకు నధిపతి. నాచెప్పిన వీరెల్లరును గామరూపులగుటయేగాక మహాబల పరాక్రమములు గలిగి సమరదుర్జయులను పేరుగాంచిరి. ఇక రామాస్థము జీవితంబునుగూడఁ ద్యజించియున్న వానరయూధనాథులను వినుము. ఎవని వాలము నేల జీరాడుచు రవికిరణకాంతివెలుగుచున్నదో యవ్వానిని హరుడందురు. అంతటిఘోరకర్ముడు గలుగఁడు. వాడు వేనవేలుగా సుగ్రీవకింకరులను దోడ్తొని లంకను లగ్గలకెత్తుదునని వచ్చుచున్నాడు. రాక్షసేశ్వరా! నల్లని యాభల్లూకంబులను జూతువా? మేఘంబులనడుమఁ బర్జన్యఁడువోలే భల్లూకంబులమధ్యనున్న యతఁడు ధూమ్రుడట. వానిది ఋక్షవంతము. అల్లతఁడు జాంబవంతుఁడు మహాయూధపముఖ్యుఁడు. అతఁడు నేటివాఁడు గాఁడు. దేవాసురయుద్ధంబున నవ్వీరుఁడు దేవేంద్రునకుఁ దోడ్పడి వాని వలనఁ బెక్కువరములు గాంచెను. అంతటి రణశౌండిరుని వినఁబోము. వానిసేనయన్ననో క్రూర్యంబున రక్షఃపికాచంబులను మించును. అల్లచ్చటఁ గూర్చుండి కుప్పించుటకోయన నున్నవాఁడు దంభుఁడు. ఆ పెనుభూతంబును జూతువా? వానిని సన్నాదుడందురు. అంత పెద్దమేనిమృగంబు చతుష్పాదలోకంబుననే గలుగదు. వాడడుగువైచిన యోజనదూరము సాగును. అతఁడులేచి నిక్కినచో యోజనమెత్తుండును. సన్నాదుఁడు వానరులకెల్లఁ బితామహుడట. తొల్లి యతఁడు దేవేంద్రునెదిర్చి ప్రేటుపడక వచ్చెనట. అల్లతనిని గ్రోధనుడందురు. వాడగ్నిదేవునకు గంధర్వాంగనయందు జనించెనట. క్రోధనుఁడు నీయన్న కుబేరునకు విహారస్థానమైన హిమవత్పర్వతంబున నుండునట. వేయికోట్ల వానరులు వానివెంటవచ్చిరి. అల్లతనిని గేసరియందురు. అతఁడే హనుమంతుని తండ్రి; తొల్లి మునులు శంబరాసురునిబాధలోర్వక వానిపయికిఁ గేసరిని బురికొల్పిరి. ఇతఁడు నిమిషార్థమున నయ్యసురవీరుని హరించెను. ఈకేసరి గంగాతీరమున నుశీరబీజపర్వతమున నుండును. వేయిలక్షల వానరులు వానిని గొలుచుచున్నారు. అదిగో యచ్చట కెఁఘాళిరేగి సుడివడి తిరుగుచున్నది చూడుము. అది ప్రమాధి యనువాని శిబిరము. అల్ల వచ్చువాఁడు గవాక్షుఁడు. వానిక్రింద నూలులక్షలగోలాంగూలు లున్నారు. లంకేశ్వరా! మేరుపర్వతముచుట్టు నటువది వేల నువర్ణిశిఖరిణులు గలవు. ఆ కొండలయందు గపిలముఖులును

ధవళముఖులును తామ్రముఖులును బింగళముఖులును దీక్షదంష్ట్రులును జతుర్దంష్ట్రులును గలరు. వారెల్లరు నదిగో శతవలినిజూట్టి నడచుచున్నారు. శతవలి జయార్థము నిత్యసూర్యోపాసనము చేయుచుండును. వీరుగాక గజ గవయ గవాక్షాదు లొక్కొక్కరు పనికొట్ల కోతిదండును నడుపుచున్నారు అని చెప్పి విరమించెను.

అంత శుకుఁడు ప్రాగంభించి 'దేవా! అదిగో యచ్చట మదపుటే నుంగులో గంగాతీరవటవృక్షంబులో హిమవత్సర్వతప్రాంత సాలావనిజంబు లో యననుండు మహాకాయులెల్లరును సుగ్రీవునియనుచరులు. వారు కిష్కింధానగరము నుండి వచ్చిరి. వారెల్లరును దేవగంధర్వజులు ; వారికిఁ గామరూపశక్తిగలదు. అదిగో దవ్వనఁ గానవచ్చుచున్న సుందరాకారు లయ్యిరువురు కుమారులు మైందద్వివిదులు. వారు పరమేష్ఠి ప్రసాదంబుగా నమృతంబును గ్రోలిరి. వారికి సంగ్రామంబున సాటిగలుగరు. వారిప్రక్క నున్న యయ్యిరువురు సుముఖ దుస్ముఖులు. ఆయిద్దఱును మృత్యునూసులు పరాక్రమంబునఁ దండ్రినిబోలుదురు. అల్లతఁడు హనుమంతుఁడు. వాని సంగతినీకుఁ దెలిసియేయున్నది. వానిప్రక్కనున్న మేఘశ్యామలుని బుం డరీకాయతలోచనుని దివ్యపురుషుని జూడుము. ఆమహనీయుఁడు ధర్మం బును వదలఁడు ; ధర్మంబును వాని నాశ్రయించియిండును. వేదవేత్తలకుఁ దలమానికమై బ్రహ్మస్త్రాదిసమస్తాస్త్రంబుల బడసి యసదృశతేజః పరా క్రమశాలియైన యాయనే రాముఁడు. వానిభార్యనే నీవపహరించి తెచ్చిన సీత. రాముని దక్షిణసార్వంబున నున్న యాదాసుఁడు సువర్ణ దేహచ్ఛాయయు విశాలవక్షంబునుఁ తామ్ర నేత్రంబులును నీలకుంచితమూర్ధజంబు లును గలవాఁడు లక్ష్మణుఁడు. అతఁడు రామునకుఁ బ్రాణంపుఁ బ్రాణమై యుండును. వాని పార్శ్వమున నున్న యల్లతఁడు మనవిభీషణుఁడు. విభీషణుని లంకాధిపతిగా రాముఁడభిషేకించెను. రామవిభీషణుల నడుమ నున్న యతఁడు సుగ్రీవుఁడు. రాక్షసేశ్వరా! సుగ్రీవవత్సోభాగంబునఁ దనరారుచున్న సహస్రకమలమాలికను జూతువా? దేవమర్లభమైన యా మాలికను ధరించిన వానికిఁ బరాజయము గలుగదు. రాముఁడు వానిని వధించి యాకాంచనమాలను వానరరాజ్యంబును సుగ్రీవున కిచ్చెను. సుగ్రీవుని నైస్యమును లెక్కింపఁ దరముగాదు. నూజులక్షలు కోటియగును ;

నూఱువేలకోట్లు శంఖమగును ; నూఱువేలశంఖములు మహాశంఖమగును ;
 నూఱువేల మహాశంఖములు బృందమగును ; నూఱువేలబృందములు మహా
 బృందమగును ; నూఱువేలమహాబృందములు పద్మమగును ; నూఱువేల పద్మ
 ములు మహాపద్మమగును ; నూఱువేలమహాపద్మములు ఖర్వమగును ; నూఱు
 వేలఖర్వములు మహాఖర్వమగును ; మహాఖర్వములు నూఱువేలు సముద్ర
 మగును ; నూఱువేలు సముద్రము లోఘమగును ; ఓఘములు నూఱువేలు
 మహాఘమగును ; సుగ్రీవునిసైన్యము వేయికోట్లు నూఱుశంఖంబులును వేయి
 మహాశంఖంబులును నూఱుబృందంబులును వేయిమహాబృందంబులును నూఱు
 పద్మంబులును వేయిమహాపద్మంబులును నూఱుఖర్వంబులును వేయిసముద్రం
 బులును వేయిమోఘంబులును కోటిమహాఘంబులునని చెప్పిరి. అది జల
 నిధివలెఁ బటచి లెక్కింపరాకున్నది. రాక్షసేశ్వరా ! క్రూరగ్రహము
 వలె మహాచీప్తమంతమైయున్న యీవానరవాహినినిఁ జక్కగాఁ బరికింపుము
 మనకు జయముదప్ప తద్విపరీతముగలుగకుండు సంవిధానంబానర్హు' మనెను.

రామలక్ష్మణసుగ్రీవాదులను వానరమహాసైన్యంబును జూచినంతట
 రావణునకు లోలోన నుంత బిడియము జనించెను. అతఁడు దానిని గప్పి
 పుచ్చి 'శుకసారణులారా ! ఎంతకాలము మనినను మీప్రజ్ఞ వికసింపదు
 గదా. రాజులు నిగ్రహానుగ్రహశుశ్రూషు. వారిమోలఁ దదనుజీవిత
 లైన మంత్రు లోటిపలుకులు పలుకవచ్చునా ? మనవైరులనభివర్ణింప మీ
 నోరెట్లాడెను ? రాజనీతిశాస్త్రమందెల్ల సారభూతమైన దేదియన్నచో భృ
 త్యకార్యమనవచ్చును. దాని నిప్పటికిని మీరెఱుంగరైతిరి. నీతిశాస్త్రంబులు
 చదువరా ? గురువృద్ధులను సేవింపరా ? అట్లుచదివి సేవించియుండియు మీ
 తెలివితేటలింతమాత్రమైనచో మీశ్రమయెల్ల వ్యర్థమేయగును. కాలమును
 వృధపుచ్చినవారైరి. ఎఱింగియు ననుష్ఠింపరేని వట్టిజ్ఞానభారమును మోయు
 చున్న మందభాగ్యులగుదురు. ఇట్టిమాధులు మంత్రులుగానుండియున్నను
 నేనును నారాజ్యముఁ జెడకుండుట దైవికముగాని వేఱుగాదు. వెఱ్ఱులారా !
 శుభాశుభంబులు నాయాజ్ఞానునర్తనములగుట యెఱుంగరా ? ఎఱింగియు మీ
 రిట్లు వదరుటఁ జూడఁగా మృత్యువు మిమ్మావేశించి నట్లున్నది. దావాగ్ని
 చుట్టిన వృక్షంబులు జీవించిన జీవింపనగుఁగాని రాజకోపపరామృష్టులు సేమ
 మందురు. తొల్లిఁటి మీయుపకృతులు నేడు మిమ్ము కక్షించెను. మీయట్టి

యవివేకులు మంత్రిపదవికిఁ దగరు. మిమ్ము స్థానబ్రహ్మలఁ జేసితిని, కృతఘ్నతా స్నేహపరాజ్ఞుభతలనెడి పెనుముద్రలను మీనొసఁట ముద్రించి యింతతో మిమ్ము విసర్జించితిని. తెలివిగలవారికి వేఱువధ యనవసరము; పోపొమ్ము' అని వారిని బంపివైచి యాంతరంగిక మంత్రులను రప్పించి కర్తవ్యమాలోచించి వారికి నెలవిచ్చి మహా మాయావిద్యయైన విద్యుజ్జిహ్వని రావించి 'నీశక్తిని బరీక్షింప నేడవసరమయ్యెను ; రాముని తలవఁటి తల నొకటి కల్పించి యాశిరమును శరచాపంబులను గైకొని నావెంట రమ్మ' అని చెప్పి వానికిఁ బారితోషికముగా మహానర్మరత్నఖచితహార మొకటి యిచ్చి పంపెను. వాఁడు చని త్సణములో రావణుఁడు చెప్పినట్లు గావించెను.

—♦ రావణుఁడు సీతాదేవికి రాముని దలనుజూపుట ♦—

అంత రావణుఁడశోకవనంబునకుఁ బోయి సీతాదేవిని సమీక్షించి 'మంగళస్వరూపిణీ ! ఎవనిమీఁది నీప్రణయము నాప్రాథనలకు నడ్డుపడు చుండెనో యారాముఁడు నీభర్త కడలేఁతను ; నీగర్వమూలము విచ్ఛేదిత మయ్యెను. ఇక నీవే నన్నుఁ బ్రార్థించి నాయక్కునకు నెక్కు కాలము వచ్చెను. మూఢా ! ఇంతటనేనిఁ దెలివి తెచ్చుకొని నీమాధ్యము వదలి నామనంబుచేసి నీసపత్నులనెల్లఁ బాలింపుము. చచ్చినవాఁడు మరలరాఁడు; వానికై వగచియు ఫలములేదు, జన్మము పురుషార్థసాధనార్థముగాని వేటొకటికిఁ గాదు. పురుషార్థములలోఁ గామము వయోవతులకుఁ బ్రధానమగును. దానికి నోచనైతివి. ఎంతయల్పపుణ్యపతివో గదా. నీవు జడమతివగుట నీచర్యలే చాటును. అట్టిదానవయుయ్య సర్వజ్ఞవలె గర్వించి వర్తింతువు. వృత్తుఁడట్లు నీపతి వధితుఁడయ్యెను. సంగతి వినము. రాముఁడు నన్ను వధింపఁ దలఁచి సుగ్రీవప్రణీతమహావానరబలసమేతుడై సూర్యాస్తమయ సమయంబునకు సాగరోత్తరతీరమునకు వచ్చి యందు విడిచెను. వానినేన యెల్ల మార్గశాంతమై మైమఱచి నిద్రించెను. అప్పుడు నామంత్రిప్రహస్తుఁడు రాక్షససైన్యమును వెంటఁగొని పోయి వానరయూధంబును జీకాకు పఱచి నిద్రావశుడై యుండిన రామునిఁ దలద్రుంచెను. విభీషణుఁడు తప్పించుకొనఁ జూచెనుగాని వానిచదురులు సాగవయ్యెను. అతనిని బట్టి

బంధించి తెచ్చిరి. సుగ్రీవుడు విగతగ్రీవుడాయెను ; జాంబవంతుడు కాశ్యపతెగి చచ్చి పడెను ; మైందద్వివిదులు నడుములు విటిగి చచ్చిరి ; పనసుని బనసపండునువలె దటిగిరి. దరీముఖుడు దరీద్వారముజొచ్చెను ; కుముదుడు మోడ్చెను ; అంగదుడు గదాహతుడయ్యెను ; మదగజంబుల త్రొక్కిశ్లకును హయఖురఘాతంబులకును బెక్కురువానరులు నెత్తురు గుజ్జయిరి ; ఢల్లకములు నైజగుణప్రదర్శనార్థమోయన వృక్షంబులఁ బ్రాకెను ; వనంబులు చెదకి పర్వతాంతరములు శోధించి వానరుల పొలకువయే లేనట్లుగాంచిరి. లక్ష్మణుడు శవంబులక్రింద నెందో పడివ్రందెనో పాతాళంబునకుఁ జూచెనో యూహింపరాదు. సీతా ! నీకు బొంకుటగాదు, ఇదిగో చూడు' మని వచించి చేరువరాక్షసభృత్యునిఁ జీరి 'విద్యుజ్జిహ్వ'ుడు రణరంగమునుండి రాముని తలఁ దెచ్చెను. దానితోడ వానిని వెంటఁగొని ర' మ్మనెను. విద్యుజ్జిహ్వ'ుడు త'ణములోవచ్చి రాముని శిరస్సును శరచాపంబును రావణుఁడ్రావ నుండి వానికి సాష్టాంగమొనర్చెను. రావణుడు వానిని మన్నించి 'వీరాగ్రణీ ! రామునితలను సీతయెడుటఁ బెట్టుము. ఈ విరాభగృహులు నిజవల్లభుని దురవస్థఁజూచుఁగాక' యనెను. వాడెట్లు గావించెను. అంతరావణుడు విద్యుజ్జిహ్వనిచేతనున్న శరచాపంబుల నంది కొని 'సీతా ! ఇదిగో నీరాముని కోదండము ; అభిజ్ఞానార్థము వింటిని సయితము తెచ్చి' రనెను.

—♦ సీతాదుఃఖము ♦—

సీతాదేవి యాతలవంక దృష్టిసారించి యందునిజపతిసయనముఖ కేశ కేశాంతదేశసామ్యముఁ గాంచి చూడఁమణిని గుఱుతించి హనుమంతుడు చెప్పిన రాముసుగ్రీవసఖ్యంబును దలంచి కురంగకాబవమువలె బనవుచు 'హా ! కైకేయీ ! నీకోర్కె తీతేనా ? కలహకారిణీ ! నీకారణంబునఁ గులనందునుడు కూలెనుగదా. రఘువంశంబునకు నకాలమృత్యుదేవత వైతివి, కటా ! సర్వలోకప్రియుడు రాముడు నీకేమియెగ్గుచేసెను ?' అని మహారోదనముఁ గావించి తెగిన కదళివలె నేలఁగూలి కొండొక తడవునకుఁ దేటి రాముని శిరంబును మూర్కొని 'హా ! మహాబాహూ ! నీవీరవ్రతము సాకల్యమయ్యెనా ? అయ్యో ! నీమరణంబుఁ జూచుటకుఁగా నింతకాలము

జీవించితివా ? నాథా ! శ్రీదోషకారణంబునఁ దత్పత్తి ముందుచావుగలుగు నందురు. నేనెట్టి దోషంబును గావింపలేదు. నాకిట్టిది గలుగ నేల ? జీవితేశ్వరా ! శోకసాగరంబునుండి నన్నుద్ధరింప నింతదూరమువచ్చి నాకుఁగా నీప్రాణంబులను గోల్పోయితివిగదా. హా ! కాసల్యా ! నీపుత్రవియోగ దుఃఖమెట్లు సహింతువు ? నాథా ! చిరజీవివని నిన్ను జ్యోతిష్కులు నమ్మఁ బలికిరి. ఆమాట పొల్లుపోయెనా ? కాలవిశేషము వారిమదిఁగప్పి నాడెట్లు పలికించెనా ? ఎల్లభూతంబులకుఁ గాలము కారణమగును ; కాలమునకు నసాధ్యముగలుగదు. నాథా ! నీయట్టి యుపాయజ్ఞుఁడు లేదంటిరి. ఎల్ల నీతికాస్త్రంబులమర్మము నీకు హస్తామలకము ; నీసాటిసమర్థుఁడు గలుగఁడు. అట్టివాఁడవయ్యు నిట్టిచావు చావనేల ? పరాకుచెందితివా ? కాలమట్లు గావించెనా ? అకటా ! వైధవ్యకాళరాత్రి ! నన్నిఁకఁ బొరిగొనుము. నాథా ! ఏకపత్నివ్రతుఁడవని పేరు గాంచితివి. నీప్రేమ నారూపంబున మూర్తీభవించినట్లుగా నన్ను మన్నింతువు. అట్టి నీవు నీసతినిజాసి పృథ్వీ సమాశ్లేషముఁ గోరనగునా ? హా ! కోదండమా ! నేనును నాప్రియుఁడను నిన్నెన్నోవిధంబుల గంధమాల్వ్యాదులతోఁ బూజింతుము. నిన్ను నమ్మి యరణ్యమునకు వచ్చితిమి. మమ్ము నేడు త్యజించితివా ? ఆసఘా ! తండ్రి తాతలతోడి స్వగ్గసుఖముఁగోరి చనితివి. ఈబాలను బాల్యంబుననే నిన్ను శ్రయించినదానిని నీయర్థాంగిని నీసహచారిణినిఁ దలఁపవైతివిగదా. ఇక నాగతియేమి ? వివాహకాలంబున నీవు నాకరముఁ బట్టుకొని నీవుగావించిన ప్రమాణవచనమేని నిన్నుడ్డగింపదయ్యెనా ? ఆమాట మఱచితివా ? మఱచినచో నిప్పుడైనను దానిని దలఁచి నన్నుగూడ నీవెంటఁగొనిపొమ్ము. సత్యైక వ్రతునకు నీకు మచ్చరాఁజనదు. కటా ! ఏదివ్యమంగళశరీరము చందనాది మంగళద్రవ్యచర్చా విశేషంబు లందుచుండెనో, దేనినా శ్రయించి నేను లోకాతీతపరివ్వంగ సుఖంబు నొందుచుంటి నో యాదివ్యమంగళ శరీరంబును నేడు క్రవ్యాదుల పాలానర్చితివా ? నాథా ! వీతిహోత్రుఁడు నీయాగంబులను బ్రతీక్షించుచుండెను. వానిబుణముఁ దీర్పవై తివిగదా. అయ్యో ! ప్రాణేశ్వరా ! మనము ముగ్గురము వివాసము వచ్చితిమి. లక్ష్మణుఁడెట్లో యిలుచేరును. నిన్నుఁగూర్చి నీతల్లి వానినడుగకమానదు. ఆమె నీకుఁగాఁ బ్రాణంబులు విడుచును. కటా ! ధైర్యమా ! ఆపదలకుఁగా మమ్ము

బుట్టించితివా ? నాథా ! ప్రహస్తుడెక్కడ ? నీవెక్కడ ? నక్కచేత
నాగేంద్రము తునిగెనా ? అయ్యో ! జీవితేశ్వరా ! నీసతియే నీకుమృత్యు
వయ్యెను. ఈకులపాంశురాలిని బెండ్లాడకున్నసుఖముందువుగదా.
హా ! దైవమా !

శా॥ పట్టశ్రీదొలగించి గుట్టలవసేంపంన్నెట్టి దైత్యాశితోఁ
గట్టల్కల్ పురికొల్పి మమ్మెడపి లంకంబందియైచావఁగాఁ
జెట్టనన్నిటుద్రోసి నావిభునిరాజీవాక్షునికొ మ్రింగితే ?
కట్ట ! కట్టడిదై వమా ! యిపుడు నీకందోయి చల్లారెనే ?

ఉ॥ కన్నెప్రదానకార్యము విఘాతమొనర్చితి నో ? జడాత్మనై
పున్నెముసేయనో ? యకట ! పూర్వభవగబుననేమిచేసితి ?
తిన్నగఁగానిమాటల సతీపతిబంధముఁ బాపినానొ ? కా
కున్నను భోగకాలమున నొందునె భర్తృవియోగదుఃఖముల్ ?.

అని వెద్దయుందడవు వాపోయి 'రావణా ! నన్ను నాపతిపైఁ బడ
వైచి దంపతీసమాగమ మహాకళ్యాణ మొనర్పు' మనెను.

—♦ సరమ సీతాదేవికిఁగలరూపుచెప్పియూరాచ్ఛట. ♦—

అంతలోన ద్వారియొకఁడు వచ్చి 'దేవా ! జయము, జయము. ప్రహ
స్తుఁడు వచ్చెను ; మంత్రులు గార్హాతురులై తహతహపడుచున్నారు' అని
విన్నవించెను. ఆమాటతోడ రావణుఁ డయ్యోకోకవనము దటాలునవదలి
చిరాన నిజసభామండపమునకుఁ బోయెను. అతఁడు చనుటే తడవుగా
రామునితలయు విల్లును మాయమయ్యెను. అత్తతీ విభీషణునిభార్య సరమ
యనునది యచ్చటకు వచ్చి సీతాదేవి రాక్షసమాయలునేరక దుఃఖవివశ
యగుటఁ జూచి జాలిగాని 'దేవీ ! రావణునివ్యూహమెల్లఁజూచితిని. రావ
ణునిమాట నమ్మవలదు. రాముని నిద్రాసమయంబునఁ జంపిరనుట వట్టి
కల్ల. జయలక్ష్మీవిరాజమానుఁడు నీపతి సుఖమున్నాఁడు. నిన్ను వెఱ
పించుటకుగాఁ గ్రూరుఁడు రావణుఁ డీమాయఁ బన్నెను. రాక్షస మాయ
లకుఁజిక్కి వగవవలదు. నీకోకము నేటితోఁ దీఱెను ; శుభంబులునిన్నుఁ
గూడనున్నవి. నామాట నిజము. నీకుఁ బ్రియము వచింతు వినుము.

రాముడు సేనాసమేతముగా సముద్రదక్షిణతీరగంబున విడిసి యున్నాడు. రామలక్ష్మణులను వానరసైన్యంబు నిష్పడే చూచివచ్చితిని. రావణుడిప్పుడింత హుటాహుటి నేలబోయెనో యూహింతువా? రామునిరాకకు లంకానగరమెల్లఁ దల్లడిల్లుచున్నది. రావణుడు మంత్రులతో నాలోచింపఁ జనె' నని చెలికాద మేర్పడఁ బలికెను.

అంతలోన భేరీధ్వనులు స్థలము మ్రోసెను. సరమ యాధ్వనులు విని 'దేవీ! అవిగో భేరీభాంకారములు సంగరోత్సాహంబును బురికొల్పుచున్నవి. అవిగో గజఘంటానాదంబులును రథనేమిస్వనంబులును హయహేషులును వాద్యధ్వనులును రోదసీకుహగంబున గల్పుచున్నవి. జలంబులవలన సముద్రమువోలె సైన్యంబులవలన రాజమాగ్ధంబులు నిండి నిబిడికృతములైనవి. రాకపోకలకుఁ గూడ నెచుము గలుగను. అమ్మా! అనతికాలంబున నిన్ను జయలక్ష్మీయు రక్కసులను మృత్యువును గవుంగలింపనున్నారు. ఊటడిల్లుము, రామునియంక మలంకరింతువు. దేవీ! నీయానందబాష్పవర్షంబున నీవిభునిమనస్తాపమును దీర్తువు. నెలలుగా సంస్కారమేది పెనగొని జఘనంబున ప్రేలాడుచున్న నీవేణీభగంబును నీభర్త ముడివిప్పును. ఉదితచంద్రబింబంబునుబోని నీరామునిముఖబింబంబును గాంచి సర్పంబుకుటుసంబునువలె నీవు నీదుఃఖంబును విడుతువు. సస్యశ్యామలమైన ధాత్రివర్షంబునయట్లు నీవు నీపతిసమాగమంబున నుల్లసించువు. ఏప్రభాకరుడు హయంబువోలె మండలగతి మేరుగిరింద్రముఁ జిట్టి చరించుచుండునో, ఏలోకబాంధవుఁడు చరాచర సమస్తప్రపంచంబునకుఁ గారణభూతుడో యామహాత్ముని నూగ్యభగవానుని శరణిల్లుము. ఆచుహనీయుఁడు నీకు నిఖిల శుభంబులిచ్చు' నని యూరార్చి 'అమ్మా! విహాయసగమనము నాకుఁ జెర్లాటమగును. రహస్యముగా రామనొద్దకుఁజని నీకుశలము వానికిఁజెప్పి వత్తునా?' యని స్మితపూర్వకంబుగాఁ బ్రస్తావించెను. సీతాదేవి యావచనంబులకు నుంతప్రసన్నుడై 'సరమా! నీచెలిమికి సంతసించును; నీశక్తిసంపదలువింటిని. నాకుఁగా నీవెంత కార్యమైన నొనర్తువు; సందియములేదు. నాకుఁ బ్రియమైనర్చు తలంపు నీయెద స్థిరమేని రావణునొద్దకుఁజని వానియుద్యమంబు లెఱింగిగమ్ము. శత్రురావణుడైన రావణుఁడు మాయాబలమాశ్రయించి సారెసారెకు నాకు మనోవిభ్రమముఁ గలి

గించుచున్నాఁడు. వానియాజ్ఞ వలన రక్షకాంగనలు నన్నెంతయు గాఢీంతురు. వారిని సహింపఁ జాలకున్నాను. నాప్రాణములు పిడికిటనున్నవి. నామదికి స్వస్థత గలుగదు. రావణుని ప్రయత్నములు తెలుపుదువేని నీ కెంతయుఁ గృతజ్ఞతనైయుందు' నని వ్యసనకలుషస్వరంబున వచించెను. సరమ యామెకెంతయు జాలిపడి యామెకన్నీరు తుడిచి 'దేవీ ! నీ యిచ్చ సేయుదు ; దుఃఖింపవల'దని చెప్పి రావణాంతికమునకుఁ జనెను. జనక రాజసుత సరమాగమనంబునకు నెదురుమాచుచుండెను. సరమ యట్లు ఖోయి వచ్చి పద్మమెడసిన లక్ష్మీవలెనున్న వైదేహిని సమీపించెను. జనక సుత సరమను గవుంగిటఁగూర్చి తనయాసనంబున గూర్చుండఁబెట్టి సంగతి యడిగెను. సరమ యామెకు శుభముపల్కి 'అమ్మా ! నిన్ను వదలి పెట్టుమని రావణునకు వాని తల్లి కైకసి చెవి నిల్లుగట్టి బోధించెను. రావణమంత్రులలో నెల్లఁ బరమవృద్ధు అవిద్ధుఁడుఁగూడ నట్లే వానికుపదేశించెను. ఎవరెంతచెప్పినను లుట్టుఁడు ధనంబునుబోలె నతఁడు నిన్ను వదల ననెను. రావణుని యీనిశ్చయమువిని వానికిట్టి పట్టుదలగలుగుట తన్ను త్యవునకే యని తలఁచి వచ్చితి' ననెను.

—♦ మాల్యవంతుఁడు రావణునకు హితంబు చెప్పట ♦—

స్తీతాసరమలిట్లు సంభాషించుచుండఁగా వానరభేరీధ్వనులును శంఖ రావంబులును సింహనాదంబులును గొల్లుమనెను. ధరణీతలమెల్లఁ గంపిల్లెను. వానరసైన్యము లంకాపురముఁజేరెను. రావణుఁడాసంగతి విని మంత్రులను బిలిచి 'హనుమంతుని చేష్టలుచూచి నేతుబంధనము విని వానర బలంబునుగాంచి మీరెల్లరు నిరుత్సాహులైయున్నట్లు తోచుచున్న'దని నిందాగర్భముగాఁ బలికెను. ఆమాటను రావణుని తల్లికిఁ బినతండ్రీ మాల్యవంతుఁడు సహింపక లేచి 'రావణా ! విద్యావంతుఁడైనరాజు నీతిశాస్త్రంబును బాటించును. నీతిశాస్త్రజ్ఞుఁడు కాలము ననుసరించును. అట్టివానికి నిష్కంఠక చిరకాలరాజ్యపాలనభాగ్యమొదవును. అతఁడు స్వపరబలంబులను గుర్తించి తనకుఁ బ్రాబల్యమున్నచో వైరిశిరంబునఁ బాదమూనును ; అనువుగానిచో సంధిచేయును. ఈదృష్టితోఁ బ్రకృతమును విమర్శింతుమేని రామునితోటిసంధి శ్రేయస్కరమగును. ఈవైరమునకెల్ల నీత మూలముగా

నున్నది. ఆమెను వానికిచ్చి వేయుము. లోకమెల్ల రామవిజయకాంక్ష నున్నది. ఇప్పట్టున నీవు వానితో విగోధించుట తగవుగాదు. రావణా! ధర్మాధర్మంబులు నిన్ను నేడువచ్చినవిగావు. అవి సృష్టితోడఁబుట్టెను. వానికి సర్వనాశనమెన్నడును లేదు. ధర్మము తలయెత్తినప్పు డాకాలము ను గృతయుగమందును. అప్పుడధర్మము తలవంచియుండును. అధర్మము పైకొని ధర్మమడుగంటిన కాలమును గలియుగమందును. కాలము రాజవశమై వర్తించును.

నీవు ధర్మంబు నెన్నడును మన్నింపవైతివి. నీదిగ్విజయ సంతంభమే యిందులకు సాక్షి. ఇంతటికి నీవిషయాసక్తుని కారణమగుచున్నది. విషయాసక్తుడనై యగ్నికల్పు లగుబుష్పలనెందఱనో నొప్పించితివి. వారితపోవఁగిని యీరూపముదాల్చి వచ్చెను. దేవగంధర్వ యక్షరాజకాంతలనెందఱనో చెఱఁ బట్టితివి. ఆపాపముపెచ్చుపెరిగి నీ రాజ్యమెల్ల నావరించెను. వగఁబలంబును దలఁచి గర్వించువు. నీవరములు నాకుఁ గ్రొత్తగావు. ఆవగఁబలంబున దేవదానవాదులకు నీ వవధ్యుడవగుట నిజము. వానరాదులు దేవదానవాదులు గాదుగదా. నరునివలని చావులేకుండునట్టి వరమును నీవుపడయవుగదా. అదియనుంగాక దివ్యంబులు సంతరిక్షంబులును భౌమంబులునైన యుత్పాతంబులు పెక్కుగాన వచ్చుచున్నవి. ఇవియెల్ల రాక్షసవినాశనూచకంబులుగాఁ దోచును. అవిగో చూడుము మేఘంబులు వికృతాకారంబులు దాల్చి యత్యుగ్రంబుగా గర్జించుచు లంకపై రుధిరవర్షంబులు గురియుచున్నవి. గజాశ్వంబులు రోదనములూనర్చుచుఁ గన్నీరు నించుచున్నవి. ధ్వజంబులు నిట్టనిలువున విఠిగిపడుచున్నవి ; గృధ్రజంబుకంబులు గుంపులుగట్టి లంకాపురిఁ జొచ్చి వికృతముగా నటచుచున్నవి. నల్లనిస్త్రీలు రాక్షసగృహములు చొచ్చి కట్టెదుట నిలిచి తెల్లనిపండ్లు తేటపడ వికవికనవ్వుచు బెదరించుచు సమూల్యవస్తువులను దొంగిలి పోవుచున్నట్లు స్వప్నములగుచున్నవి. కుక్కలు పూజాగృహములందుఁ జొఱఁబడి హవిస్సును దిని పోవుచున్నవి. ఆవులకు గాడిదలు పుట్టుచున్నవి. మూషికంబులు ముంగిసలకు నెయ్యమయ్యెమఁ పిల్లులు పుల్లులఁ జేరుచున్నవి; శునకనూకరంబులకుఁ జెలిమి వాటిల్లెను. రక్షః కిన్నరనరలొక్కటైరి ఆగ క్షపాండుర పాదకపోతంబులు కాలచోదితములై

రాక్షసవినాశనూచకసంచారంబులు గావించుచున్నవి. తియ్యని పల్కులు పల్కు శారికలు వీచీమాచీయని పరుషంబుగాఁ గూయుచున్నవి. మగ పక్షులు కలహప్రియములై యొండొంటిఁ దాఁకుచు నూర్యునెదుట నిలిచి ణోదనములు చేయుచున్నవి. మృత్యువు కృష్ణపింగళకరాశవికటరూపంబున బోడతలతో రక్షోగృహంబులందుఁ బ్రాతస్సాయంసమయంబుల సంచరించుచున్నాఁడు. ఏతాదృశదుర్నిమిత్తంబులు వెక్కయ్యెను. రావణా ! చక్కగా నాలోచించి యథాసుఖము వర్తింపు' మనెను.

రావణుఁ డా మాటలు విని కన్నులెఱ్ఱచేసి బామలుముడివెట్టి గ్రుడ్లు త్రిప్పుచు 'మాల్యవగతా ! నీకింతపరపక్షపాతముండుట తెలియదు. తండ్రి తఱుమగా వనములాశ్రయించి మ్రొక్కడి కోఁతులతోఁ గూడి బ్రదుకునట్టి నరాధము నంత పెద్దచేసి పలుక నీనోరెట్లాడెను ? రాక్షసేశ్వరుఁడు నీకంటికిఁ దాళఁడా ? సజాతీయ వీరమత్సరము నిన్నుఁ బైకొనెనా ? లంచములకు దోయిల్లాగ్గితివా ? సీతను వదలుమందువా ? రామునకుఁ దలయొగ్గుమందువా ? ఈమాటలిక నాడకు. రామునిగతిఁగన్నారఁ గాంతువుండుము. రాముఁ డంతబలవంతుఁడేని యతఁడు నాతలలు తఱిగిననాఁడు చూతముగాక. రామునిని వాసిబలంబును బ్రాణములతో మరలనీయను. ఈమాటబాసచేసి చెప్పుచున్నా' నని సగర్వముగాఁ బలికెను. మాల్యవంతుఁడు రావణమౌఢ్య గర్వంబులకు సిగ్గుపడి మఱుమాటాడక యింటికిఁబోయెను.

—♦ రావణుఁడు నిజనైస్యంబును దీర్చుట ♦—

రావణుఁడట్లు తన వెక్కసమును వెడలఁగ్రక్కి మంత్రులతో సంప్రతించి తూర్పుద్వారమునఁ బ్రహస్తుని దక్షిణద్వారమున మహాదర మహాపార్శ్వలను బశ్చిమద్వారంబున నింద్రజిత్తును నుండ నాజ్ఞాపించి మహాపరాక్రమశాలియైన విరూపాక్షుని సనేకరాక్షసవీరులతోడ నగరమధ్య గుల్మంబున నుండఁ బించి తాను కుకసాగణులతోడ నుత్తరద్వారమును రక్షింపనిశ్చయించి యట్లు తానుగచించిన లంకాపురగుప్తీకార్యసంవిధానంబునకు లోలోన సంతిసించుచుఁ గృతార్థుఁడట్లు భావించుచు నంతఃపురము నకుఁ జనెను.

—♦ రాక్షససైన్యముంగూర్చి వానరులు రామునకుఁ దెలుపుట ♦—

అటు రాముఁడు శుకసారణులను బంపివైచి కర్తవ్యము నాలోచించుచుండెను. అత్తటి అనలాదులు వచ్చి వానికి మ్రొక్కి 'దేవా ! విభీషణునియాజ్ఞప్తకారము వానిమంత్రులమైన మేము నలువురమును బక్షిరూపంబులఁ దాల్చి లంకాపురమునకుఁ బోయి తత్పరరక్షణసంవిధానంబెల్లఁ జూచి వచ్చితిమి. ప్రహస్తుఁడు సేనాసమేతుఁడై తూర్పుగవను గాఁచియున్నాఁడు. మహాదర మహాపార్శ్వలు దక్షిణద్వారమును రక్షించుచున్నారు. ఇంద్రజిత్తు పశ్చిమద్వారంబునను రావణుఁ డుత్తరద్వారమును గాపాడుచున్నారు. నగరమధ్యమగుల్మరక్షణార్థము విరూపాక్షుని నియమించిరి. గజయోధులు సహస్రమును రథికులు దశసహస్రంబును సాదులు విశతి సహస్రంబును కాల్బల మొక్క కోటియు రావణునిదండ నుందురు. ఒక్కొక్కరాక్షసునిక్రింద పదిలక్షలరక్కసి సిబ్బందిగల' దని విన్నవించిరి. విభీషణుఁడు వారిమాటల నందుకొని 'పూర్వము రావణుఁడు కుజే శునితో యుద్ధముచేయుటకు వెడలినప్పుడు తనవెంట నరువదిలక్షలరాక్షస సైన్యంబును గొనిపోయెను. నాటిబలము నేటిదానిలో సహస్రాంశము గూడఁ గాదు. ఇట్లు వైరిబలమును బ్రశంసించుట భయోత్పత్తార్థముగాఁ దలఁపవలదు. శత్రునిరససార్థమునకు వలయుసన్నాహంబును రోషంబును గలిగించుటకుగా వచించితిని. ఈనాయవినయంబును సైచి యుచితరీతి వ్యూహంబులు పన్ని వైరిని దెగటార్చు' మని సవినయంబుగా బలికెను.

—♦ ప్రతివ్యూహ రచన ♦—

రాముఁడు వైరివ్యూహ క్రమమెల్ల విని దీర్ఘముగా నాలోచించి ప్రహస్తుని ధీకొనుటకుగా నలునిని, మహాపార్శ్వదులను దాతుటకుగా నంగడుని నింద్రజిత్తుపైఁకి హనుమంతుని వానరవీరసహితంబుగాఁ జన నియోగించి లోకవిద్రావణుఁడైన రావణుని దాను లక్ష్మణునితోడ మార్కొన నిశ్చయించి విరూపాక్షునిమీఁదికి సుగ్రీవజాంబవద్విభీషణులనాజ్ఞాపించి 'వానరులెల్లరుఁ బ్రకృతము మర్త్యరూపముననున్నారు. యుద్ధంబున మనబలముఁ బరబలము నేర్పడి యుండవలయును. కావున మనవారెల్లరును నైజమైన వానరరూపంబున నుండుట యుక్తము నీలాంగదహనుమత్సుగ్రీవులును

నామిత్రము విభీషణుడును నరరూపముతోన యుద్ధమొనర్తురు.' అని వచించి సువేలాద్రిని జూచి 'ఈశైలేంద్రము ధాతుశతచితమై మహామనోహరముగానున్నది. ఈరాత్రి మనమచ్చటఁ బుచ్చుదము. లంకాపురమచ్చటకుఁ జక్కగాఁ గానిపించును. ఆరాక్షసాధమునిపేరు విన్నంతనే నా శరీరమెల్ల మండుచున్నది. ఆదురాత్మునకుఁగా రాక్షసలోకవధ యవసరమయ్యెను. చెఱుకుతుదవెన్నఁబుట్టి చెఱుకునఁదీపెల్లఁ జెఱుచునట్లుగా నీ కూశజనించి రాక్షసకులంబున 'కల్లఁ జేటుతెచ్చె' నని పలికి సువేలాచల మారోహించెను. వారివెంట సుగ్రీవ విభీషణులు చనిరి. వారివెంట లక్ష్మణహనుమదాదులు తరలిరి. రాముఁడట్లాపర్వతమెక్కి గగనంబున వ్రేలాడుచున్నదోయననున్న త్రికూటశిఖరాగ్రస్థ లంకాపురమునుజూచి తన్నగరప్రాకారములమీఁద బాహులుతీటిరెండవప్రాకారమువలెమన్న నల్లని నిశాచరులనుబరికించెను. అంతలోననూర్యుఁడు సంధ్యారాగప్రతిరంజితుఁడై యస్తమించెను. రాత్రిపూర్ణచంద్రాలంకృతయై తోఁచెను.

—* రావణసుగ్రీవుల ద్వంద్వయుద్ధము *—

నాఁటిరేయి యట్లుగడచెను. తెల్లవాటి రావణుఁడు శశిరక్తరాగ సువర్ణాంబరము ధరించి సంధ్యారాగసంపీత మేఘంబువలె దీపించుచు రత్నాభరణభూషితుఁడై యైరావతదంతాగ్రసముత్క్లుప్తకిణాంకితవక్షంబునందు రక్తచందనమలఁది లంకాగోపురశిఖరమారోహించి శ్వేతచ్ఛత్రంబు నీడ నిలిచి యిరుప్రక్కలవీచుచున్న వీచోపుల మందమారుతసుఖంబు ననుభవించుచు నలువలంకులు జూచుచుండెను. సుగ్రీవుఁడు వానిని జూచి చుఱచుఱబొక్కి కుప్పించి యెగచి యతడున్నగోపురము మీఁదదుమికి 'రాక్షసాధమా! లోకనాథుఁడైన రాముఁడెవనిని సఖుఁడుగాభావించెనో యా సుగ్రీవునిగా నన్నెఱుంగుము. ఆపార్థివేంద్రుని తేజోవిశేషంబున వాని దాసుఁడు నిన్నిఁకవదలఁడ'ని పలుకుచు యతని కిరీటంబును దటాలున నేలఁబడఁదన్నెను. రావణుఁడు మహోగ్రమూర్తియై 'సుగ్రీవా! అపగతగ్రీవుఁడవైతి' వనుచు నవ్వానరేశ్వరుని బట్టి పడద్రోసెను. సుగ్రీవుఁడు లేచి చెండువలెనెగచి రాక్షసేశ్వరుని బాహువులతోబట్టి పడవైచెను. అంతవారిరువురకు హోరాహోరి పోరాటమయ్యెను. ఒకరొకరిని బిగి

గొంగిటఁ బొడివి పట్టుదురు ; చిహ్నవేదమునకులఁ బట్టాడఁ జారివిడిపడుదురు.
 ఒండొరు ఖననఖంబుల దీర్ఘశత్రులులు గావలెదురు ; రక్తంబులఁదోగి పూఁ
 చినకాల్మగీకింతునంబులఁదోలుచు ముష్టిఘాతంబులఁ దలప్రహారంబులఁ బర
 స్పరము నొప్పించురు. అట్లు రావలసుగీ,వు లనోన్మనముఁ ద్రోపాడి
 ప్రాకారపరిఘాంతగములఁబడి లేచి సేవసేసి మగుడఁ గవసి గున్నయేనుం
 గుల్మవడిఁ బోరాడుచు వదోఘాతంబుల సాన్మసిల్లుచుఁ దెప్పటిల్లుచు
 నెఱుఁగ నెల్లివలెఁ బొందుచుఁ దటాకునఁ బ్రాకారగమనంబులొనర్చుచుఁ
 దోడ్తోడఁబైష్టవాదియందలఁగింపు లనుసరించుచు నున్నట్లుండి గోమూత్రికాగత
 ప్రత్యాగత తిగ్వ్యమనంబులను సాన్మపసర్వ వనగమనంబులను జాపుచు
 పైర వ్రేటుతప్పించుకొనుచుఁ బట్టుకొనుచు ననుయముమాచి వైచుచు
 నెదయాచ్చి డాయును మఁదనోన్మనము సాన్మగుచుఁ జిక్కినప్పుడు తనుత
 ముడిచి పట్టునుండి జూలుచుఁ గూలవెన్నుకొని యథోముఖంబుగా నొ
 యుచు జేవేయిలొంపుకొనుఁ గూలవెన్నుకొనిచుఁ దటాకున ముడుచుచు పల్ల
 కాశ్రుప్రసంగవిశిష్టలంబుఁ దాచు నేర్పుచు జాపుచున్నాగోయనా

శ్లో॥ నిగివిజనదుగులం దరిలకలంబుదోనుఁ

గొమ్మలఁదొగి మెదలఁ గెడిమి ముఖయఁ

బొడిచిన జెనఁ జూచి పగిలఁ గలంబుదోను

నంబుదొడిచి మెదలఁ దవనిఁ దెల్లె

యొట్టితెల్లెలం బొందెకలంబుదోను

బలువిడిచి నొమ్మను నెలవుమిగిలి

యెవఁగంగఁబొదిచిన నడచిపొంగిలెనుర

యెనునీతి వీరకలంబుదోనులనడరి

శ్లో॥ గీ॥ నుడలఁబొదిచువును నుండఁ బొందెంకన్

లింది నుడలఁబొందెంకన్ గొట్టిలనెఱుప

యొట్టిపెట్టిన మ్రగ్గకలంబుల కాశ్ర

వృత్తింబు దొందెంకన్ నెక్కినముగ

శ్లో॥ నెక్కియునుఁ బొందునుఁ బట్టెనుఁ

నుడలఁచుదుంబడి మె లేదుచునుగుడువడిగొర

చౌదవెడుకినుకం గడుబె

ట్టిదముగఁబెనఁగిరి చలంబుడింపక కడిమిన్ ॥

అంత రావణుఁడు సోలి మాయాబలము నాశ్రయించి సహస్ర రావణులుగాఁదోచెను. సుగ్రీవుఁడది గాంచి నింగి కెగఁచెను. రావణుఁడు వానిరాకకుఁగాఁ బేరాసతోనుండెను. వానరేశ్వరుఁడు రాక్షస నాయకునేమరించి రామునకు యుద్ధౌత్సక్యముఁగలిగించుటకుఁగా వాయు వేగంబున వానరసైన్యముఁ జొచ్చెను.

రాముఁడంతట సుగ్రీవుని సందిటఁ గూర్చి 'మాటమాత్రము శాతోఁ జెప్పకయే యింతసాహసం బొనర్చితివి. రాజులిట్లు సాహసింపరాదు. సాహసప్రియా ! నీకుగా మాయెల్లరకు నెంత తహతహమయ్యెనో యూహింతువా ? ఇంకనిట్లుచేయవలదు. మిత్రమా ! నీకు గోరంతయెగ్గు గల్గి యున్నచో నాకు నీతయేల ? భరతాదులేల ? సుగ్రీవా ? నాశంకించిన విపత్తు నీకువాటిల్లియుండునేని నేను రావణుని సపుత్రంబుగా వధించి విభీషణునకుఁ బట్టముఁ గట్టి భరతునకు నయోధ్యారాజ్యంబప్పగించి దేహత్యాగంబొనర్తు' ననెను. వానరేశ్వరుం డావచనంబులు విని 'రాఘవా ! నీభార్యనుహరించినట్టి యాదుష్టుఁడు కంటఁబడినంతనే నాసహనంబు వలస పోయెను ; కోపవశుండనైతి' ననెను.

—♦ కపిసేనా సన్నాహము ♦—

రాముఁడంత సుగ్రీవు నభినందించి 'సౌమిత్రి ! వాయువులు పరుషంబుగా వీచుచున్నవి ; వసుంధరాతలంబెల్లఁ గంపిల్లుచున్నది ; పర్వతాగ్రంబు లూఁగుచున్నవి ; వృక్షంబులు విటిగి విసరిపడుచున్నవి ; మేఘంబులు క్రవ్యాదంబులట్లు క్రూరంబుగా గర్జించుచు రుధిరబిందువులను వర్షించుచున్నవి ; సంధ్య రక్తచందనాభమై పరమదారుణంబుగాఁ దోచుచున్నది ; సూర్యమండలంబు వహ్నిశకలంబులను రాల్చుచున్నవి ; ఈదుర్నిమిత్తంబులు వానరరాక్షసవీరుల వినాశంబును నూచించును. ఇఁకఁ బడయరా' దని వచించి పర్వతాగ్రంబునుండి దిగివచ్చి సంగ్రామంబునకు నాజ్ఞయిచ్చెను.

కపివీరులు తనములో లంకాపురిని ముట్టడించి తమతమ నియమిత స్థానంబుల నిలిచిరి. రాముఁ డుత్తరద్వారముఁ జేరిను. నీలమైందద్వివిదులు పూర్వద్వారంబు నడుగించిరి. అంగద బుష్పభగజ గవయ గవాక్షులు గక్షిణద్వారము గాఁగిరి. హనుమంతుఁడు స్రమాధిప్రభుసులతోడఁ బశ్చిమ ద్వారము ముట్టెను. రామహనుమంతులకు నిరుగుగకుఁ గాకాక్షిన్యాయం బునఁ చోడ్చుడుటకుఁగా నుత్తరపశ్చిమద్వారంబుల మధ్య లక్ష్మణసుగ్రీవు లుండిరి. విభీషణుండు నలుగిడఁగు తిరుగుచుఁ గపిసైన్యంబును ప్రోత్సహ పరుచుచుండెను. అట్లు వానరానీకంబు ముట్టడించుటవలన లంకాపురంబు వాయువునకుఁ గూడ దువ్వరిజేసఁగయును.

—* ఇంగదుని రాయబారము *—

రాముఁ డట్లు వీనాపన్నివేశంబొనర్చి మంత్రులతో సంప్రతించి రాజధర్మంబును దలంచి విభీషణానుమతంబును బడసి యంగదుని రావించి 'సోమ్యా ! నీవు లంకాస్రావణంబును లంఘించి గావణనొద్దకుఁబోయి నా మాటగా వానికి నిట్లుచెప్పుము. 'భ్రష్టశ్రీకా ! ఏవరబలంబునఁ ద్రుళ్ళి నీవు దేవర్షి గంధర్వనాగయక్షరాజులొకంబునకు నింక యపకారంబొనర్చితి వో యావరబలంబెల్ల నేనిఁదుఁబాపమునిననాఁడే నశించెనని గ్రహింపుము. రాక్షసా ! నావలనమాకుండఁబడి పాపంబెడసి దేవర్షి రాజులు పడము లొకంబును బొందనున్నావు. నాఁడు సీతాపహరణార్థము నీవుపన్నిన మాయలెల్ల నేఁడు చూపనగును. ఇంతటనేని సీతను సమర్పించి శరణొందు దువేని నిన్ను రక్షింతును. అట్లుచేయవేని లొకంబరాక్షసంబగును. ధర్మాత్ముఁడు విభీషణుఁడు నన్ను శరణుజొచ్చెను గావున నతఁడు లంకామహదైశ్వర్యంబు నిష్కంఠకంబుగా ననుభవింపనున్నాఁడు. మా ధులమాట నమ్మి చెడవలదు. ధర్మదూరులకు రాజ్యలక్ష్మి దక్కదు. ఎందుఁ జన్నను నీవు జీవించుటకల్లు. నీతోడ రాక్షసలొకంబెల్ల శూన్యము గానున్నది. నీయపగక్రియలు గావించువారుగూడ నుండరు గావున మును ముందుగా నీవే యాపనులెల్ల నీడేర్చుకొనుము. లంకానగరంబు నికఁ జూడఁబోవు గావున నిదేకడసారిమాపుగా దానినెల్లఁ గలయ విలోకింపుము. నీ ప్రాణంబులు నాచేతనున్నవని యెఱుంగుము.'

అంగదుఁ డామాటతోడ నెగసి సచివులంగూడి యవ్య గ్రుడైయున్న రావణుని మ్రొల మూర్తిగొన్న యగ్నిహోత్రునికరిణి వ్రాలి 'రాక్షసేంద్రా ! కోసలేశ్వరుండైన రాముఁడు పంపఁగా వానిసుతుఁడంగదుఁ డిట్లు దూతయై వచ్చెను. నా తండ్రి నెఱుంగుదువు ; నన్ను వినియందువు' అని తన్ను తెలిపికొని రాముని వచనంబులెల్లఁ దెలిపి, 'రావణా !

చ॥ హరికతలాలకించుచు నహర్నిశముల్ హరిరూపవైభవ
స్మరణనుబుచ్చుచున్ విమలమానసులై హరికీర్తనాది త
త్పరతను గాలముంగడపుభక్తుల నిర్దయ నేచినట్టి నీ
దురితము నేఁడునీయసువుఁడ్రుంపఁగనున్నది నిక్కమింతయున్ ॥

ఇంతట నైనను నీయకార్యంబులకుఁ బశ్చాత్తాపమొంది జగన్నాయకునిరాముని శరణువేడి 'మేలు పడయు' మని వచించెను.

ఆమాటలకు రావణుండు కోపవివశుండై 'ఈ దురాత్ముని బట్టి వధింపు' మని నొక్కినొక్కియాజ్ఞాపించెను. తేని యాజ్ఞకు బదులాడ నోపక నలువురు రాక్షసు లయ్యంగదుని బట్టుకొనిరి. వానరవీరుఁడు వారికి నవ్వి యన్నల్వరను దనజంకలలోనిటికించుకొని కుప్పించి ప్రాసాదంబుపైకి నెగసెను. ఆవడిలో వారునల్వరుఁ జంకలనుండి జాతీ తలక్రిందుగాఁబడి చచ్చిరి. అంగదుని పాదహతికిఁ బ్రాసాదము వ్రీలి వజ్రభిన్నహిమగిరి శృంగంబువలె డుల్లెను. కపివీరుఁడంతట రాక్షసహృద్యవిదారణంబుగా వానరలోక ప్రమోదంబుగా సింహనాదంబొనర్చి యొక్కగంతున రాముని చెంత వ్రాలెను. రావణుఁడయ్యవజ్ఞకుఁ గ్రోధమూర్ఛితుండై వెచ్చనూర్చెను. రాక్షసవీరులందు మహాశృర్యభయంబులు ప్రాఁకెను.

—♦ ద్వంద్వయుద్ధము ♦—

రావణుఁడంతఁ బ్రకారంబు మీదికివచ్చి వానర సేనాసన్నివేశంబును గలయంజూచి యుద్ధంబునకు నాజ్ఞయిచ్చెను. రాక్షససింహనాద భేరీరావశంఖధ్వను లుప్పతిల్లి బోరుకలంగెను. వానరవైన్యంబునుండి 'రాజా జయతిసుగ్రీవ' అను జయశబ్దంబులు నింగి ముట్టి ప్రతిధ్వనులీనెను. ఇరు దళంబులు తలపడెను. రాక్షసులుకొందఱు ప్రాకారంబెక్కి భిండిపాల

భాద్రకూలాద్యాయుధులులతోఁ గ్రహించి వానరులను బ్రహరించిరి. కపి
వీరులు కొంచెం తొగిసి ప్రాంతమును నున్నవారినిఁ బడఁగ్రోసి నుగ్గనూచమున
ర్చిరి. ముక్కంటిని మృశ్యువు వలె నంగిదుని నింజ్రజిస్తు దాఁకెను; విభీ
షణుని మర్రొద్దును నలపాతి ప్రాంతమును మార్గంకెను. హనుమంతుఁడు
ఇంటుమాలిని ధీమావను; గిరినీలముగ్గి వ్రాలు పునఁగాఁ జేపన నికుంభ ప్రభు
కుల నెదిరించిరి; లక్ష్మణుఁడగు కపిసాము నెవఁగ్గనెను. అగ్నికేతు
కశ్మికేతు సుప్తము యాజ్ఞానము లనవారు రాముని గదసిరి. వజ్రముష్టి
మైందునితోను నశవిప్రభులను చ్చిహనుతోను బ్రతిపనుండు నలునితోను
బోగసాగిరి. సుషేణుఁడు విద్యుచ్చరిని నలగించెను. అట్లు వానర
రాక్షసులకుఁ దొడ్డియగుటకు బాంధవ బల్యము. త్తణమలోపల సంగర
తోటియుల్లి మారసతో నెకకర్మమును నాచుకొనినదముగాఁ గోఁచెను.

ఇంద్రునియు వజ్రానిధియతో నంగిదని బ్రహరించెను. అంగదుఁ
డాప్రేటు తిన్న దుగిని యుని నెవఁగ్గనెన్నతో న్నరగభయసారథు
లను గూలఁగ్రోచెను. ప్రాంతమును నొడలుల ముఁడు నలపాతిని నొప్పిం
చెను; సంపాతి లోకగి ముచ్చిన్నమునఁ బెరిగించి గూఁతోమఁది
ప్రజలకుని బలిమోర్చెను. అది మోతి కల్యుఁడని రిశక్తిని న్ని హను
మంతుని కత్తిభాగముని బ్రేచెను. హనుమంతుఁడు కనలి యెదిరిని నిజ
హస్తలంబునఁ జూచెను. ప్రాంతమును నీ ప్రసాదములను న్నది నలుని
నొప్పించెను. అకటివద్యుఁడనిగి పనియని కలగియి నెఱికిజేచెను. ప్రభు
మండు వానరసైన్యమును ప్రాంతముతోమనఁ ప్రభునును నిభంగి నో
రప్పరించి సుగ్రీవునిఁ బ్రేచెను. హను కేళ్యగుం దూరక్కనుని తలమీద
సప్తసర్ప వృక్షంబునుపైచి వానిని నెవఁచెను. అగ్ని కేతు ప్రముఖులు నానా
కరంబులను రామునిపయిఁ బ్రయోగించిరి. దాతగిని వాఁడెకోలనాగ్నింట
నయ్యసురుల నల్వరను దలలుగ్గించిజేచెను. ప్తింగుని ముష్టిఘాతంబు
నకు వజ్రముష్టి తోటయునుపాపతా భాశ్యములతోడఁ గూతను. నికుంభుఁడు
నిశితసాయకంబులుపైచి నీలుని నొప్పించెను. నీలుఁడు వేయిప్రతిశరం
బుల నికుంభునినొప్పించి గద్రగద్రమును లోకతోని దానితో వాని సార
ధిని దుత్తునియలు గావించెను. ద్వివిదుఁడు గిరిశృంగంబులు బెకరించి తేచ్చి
యశని ప్రభునిపయి జేచెను. వాఁడు పడఁగులట్టి బాణంబులుపైచి వానిని

నొప్పించెను. ద్వివిదుఁడు వ్రేటుపడి చెలరేగి సాలవృక్షంబుతో మద్దించి వైరి రథాశ్వసహితంబుగాఁ గూల్చెను. విమృశ్యైవ సుషేణునిపయిఁ గాంచనాలంకృత సాయకంబులను గురియించి సింహనాదమొనర్చెను. సుషేణుఁడు వెనుగొండ నెత్తివైచి వైరిరథంబును బుప్పొడిగావించెను. అంత విమృశ్యైవ రథంబునుండి దుమికి గదాహస్తుఁడై సుషేణుని మీఁదికి నుఱి కెను. అతఁడు క్రోధసమావిష్టుఁడై వెనుబుడ నెత్తి యెదిరిపై విసరనుండఁ గా నవ్విద్యున్నాల్లి వానరవీరుని యెడపై గడఁతో దాటించెను. సుషేణుఁ డా వ్రేటుతిని కోపవివశుఁడై తనచేతిబండను సత్తువకొలఁది విసరి రాక్షస వీరునివక్షోభాగంబున పైచెను. వాఁడు దానితాకువడి నలిగి నశించెను. అట్లాద్వంద్వయుద్ధంబున రణరంగమెల్లఁ దునిసిన ఖడ్గంబులతో విఠిసిన గదలతో భగ్నములైన శక్తితోమరముసలంబులతో నుగ్గునూచమైన రథం బులతోఁ దెగిన గజవాజీశవంబులతో నిండి మహాభీభత్సముగా నుండెను. అంతలోన నూర్యుఁ డస్తమించెను.

రాత్రియగుట నిశాచరులు విక్రమించి యెక్కడివానరుల నక్కడనే పడమోఁదుచుఁ జేఁజిక్కినవారిని జీల్చి భక్షించుచు మహాకోలాహలంబు గావించిరి. వానరులును మహాగ్రమూర్తులై కుప్పించి యెగసి హయంబు లను జఱచుచు ధ్వజంబులను ద్రుంచుచు రాక్షస సేనను బహువిధంబులఁ గలంచిరి. పరాగపటలంబు తురంగఖుర రథనేమిసముద్ధితమై రేగి యుభయ సేనను గనుగప్పెను. దానంజేసి స్వపరవివక్షకు నవకాశము గలుగదయ్యెను. తెల్లవాణునందాఁక ప్రాణంబులు దక్కునాయని సుమస్తభూతంబులు బెగ్గఁ డిలెను. రక్కసులు కొందఱు ప్రళయకాలసముద్రఘోషలు గావించుచు రామునిఁ దలపడిరి. దాశగణి యగ్నిశిఖోపమశిలీముఖంబులువైచి యమ శత్రు మహాపార్శ్వ మహాదగ మహాకాయ వజ్రదంష్ట్ర కుశసారణులను మర్మములు నాటనేసెను. ఆబాణహతులకుఁ దాళఁజాలక వాయురణరంగము వదలి చని తమస్రాణంబులను దక్కించుకొనిరి. మఱికొందఱు కార్చిచ్చు నందు మిడుతలవలె రామబాణాగ్నులఁ బడి మడిసిరి. ఆరాత్రి రామ కోదండవిముక్తసువర్ణపుఁఖవిశిఖవిశీర్ణాఁతరితమై విస్ఫులింగములతోడి శర ద్రాత్రివలె నొప్పెను.

— ఇంద్రజిత్తు రామలక్ష్మణుల నాగపాశబద్ధులచేయుట. —

అంగదుఁ డింద్రజిత్తును దాకి తదీయ హయసారథులను వధించెను. రావణి యంతటఁ దిరోహితుఁ డయ్యెను. సర్వభూతభయావహపరాక్రమ శాలియైన యింద్రజిత్తుగట్లుఁజూచి రామలక్ష్మణు లంగదుని మెచ్చిరి; సుగ్రీవ విభీషణు లవ్వానరపీరుని బ్రశంసించిరి. రాముఁడు వానరులను బిలిచి ‘ఇంద్రజిత్తు బ్రహ్మవరోద్ధతుండై ముల్లోకంబులఁ బెల్లుగాటించెను. వానికిప్పుడు మృత్యువు ప్రత్యాసన్నమైయున్నది. మీచేతి చావునకుగా నతడిందువచ్చెను. అట్లని మీరు పరాకుచెందవలదు. ఓర్పువదలక సుగ్రీవునిఁగాచియుండు’ మనెను. రాముఁడట్లు చెప్పచుండఁగా గగనంబునుండి పిడుగులట్లు బాణంబులు వర్షించెను. రామలక్ష్మణులు నాగపాశబద్ధులై వారినిలువెల్ల రక్తధారలను గ్రమ్మరించెను. వారు పుష్పితపలాశవృక్షంబు లట్లు దోచుచు మూర్ఛనొందిరి. వారిమరవస్థకు వానరనైస్యము హాహరవములుగావించెను. సుగ్రీవాదులు మహర్తులై రామలక్ష్మణుల చుట్టు మూఁగి కన్నీరునించుచు దిగాయపడి నిలిచిరి.

ఇంద్రజిత్తు తనకార్యంబునకు లోలోన నుప్పొంగుచు రాక్షసానీకంబు నకుఁ బ్రమోదముఁ గూర్చు తలంపుతో ‘ఖరదూషణహరులారా ! నేఁడు మీలావేమయ్యెను ? దేవరులారా ! మీకుచేవగలదేని మీరామలక్ష్మణులను రక్షించుకొనుము. ఎవనికారణంబున నాతండ్రికి నిద్రకణవయ్యెనో ఎవని నిమిత్తంబున నాజనకుండు చింతాదీగ్ధుని దివసంబులు గడపుటయ్యెనో ఎవనికి వెఱచి లంకానివాసులు వర్షవాహినులకరణి నిరంతరాకులులై యున్నారో ఎవఁడు రాక్షసలోక సమున్మాలనంబును సంకల్పించి వచ్చెనో యా రాముఁడు దీర్ఘనిద్రావశుఁ డయ్యెను. రామపరాక్రమంబును లక్ష్మణవిక్రమంబును వానరవీర్యంబును శరత్కాలమేఘచయంబయ్యె’ నని యెలుఁగెత్తి పలికి నీలునిఁ దొమ్మిది బాణంబుల మైందుని శరత్త్రయంబున ద్వీవిదుని మూఁడుకోలల జాంబవంతునొక్కట హనుమంతుని బదింట గవాక్షుని రెంటు శరభుని షాల్గింట నంగదుఁ బెక్కింట నొప్పించి యార్చి లంకాపురము జొచ్చి పేరోలగమున్న తండ్రికి నమస్కరించి కయిమోడ్చి ‘రామలక్ష్మణులను వధించితి’ నని చెప్పెను.

రావణుఁ డామాటతోడ గద్దెనుండి దుమికి కొడుకును గవ్వంగిటఁ గూర్చి శిరంబు మూర్కొని ‘నాయనా ! నాయనా ! రామలక్ష్మణులు నిహతులైరా ? ఎట్లెట్లు ? అని మహాతురముతో నడిగెను. ఇంద్రజిత్తు తనకార్యంబెల్ల వినిపించెను. రావణుఁడు పరమసంతోష చిత్తుడై నిట్లు ర్చి సుతనెంతయు నభినందించెను.

—♦ విభీషణుఁడు సుగ్రీవాదులకు ధైర్యము చెప్పట —

అట రామలక్ష్మణుల దురవస్థను విని విభీషణుఁడు వచ్చి యావివశులను బరివేష్టించి దుఃఖించుచున్న హనుమదాదులను జూచి ‘సుగ్రీవా ! అధైర్యంబునకియ్యది సమయముగాదు; ఇట్టివేళలందు నధిక స్నేహముగూడఁ దగదు ; దానివలనఁ బ్రాణోపద్రవము గావచ్చును. వైకల్యంబు సర్వ కార్యవినాశకరముగావున దానిని వదలి రామానుచరమైన మననైన్యంబునకు హితమార్గముఁ జింతింపుము. రామలక్ష్మణులకుఁ బ్రాణభయంబు గోరంత యులేదు. వీరియందు మృతలక్షణంబొక్కటియుఁ గానరాదు. వీరు మూర్ఛాక్రాంతులైరి. వీరు తేలువఱకు జూగిరూకులరైయుండుము. వారికిఁ బ్రజ్వలగిగినంతట మనభయంబు లుడుగును. సుగ్రీవా ! వానరులు కన్నులు విచ్చి వికృతంబుగా దెసలు చూచుచు గుసగుసలాడుచున్నారు. ఇది చలాయననూచనగా నూహింతును. వారిభయంబు మాన్పివత్తు’నని చెప్పి యావంకకుఁ బోయెను.

—* రావణుని సంతోషము. *

రావణుండట నిద్రజిత్తును బంపి సీతాదేవికిఁ గాపుదలగానున్న త్రిజటాది రాక్షసస్త్రీజనంబును రావించి ‘రామలక్ష్మణులిద్దఱు నింద్రజి వలన హతులైరి. ఈసంగతి యయ్యంగనకుఁ దెలిపి యాకాంతను బుష్పక విమానముపయి నెక్కించుకొనిపోయి రణరంగమునఁ జడియున్న నయ్యిరు వరను జూపింపుము. ఎవనియాశ్రయంబు గలదని సీత యిన్నాళ్ళు విజ్ఞ పీఁగుచు నామతంబును నిరసించుచుండెనో యతఁడు నేఁడు తమ్మునితోడ చుడిసెను. ఇంకనైన నయ్యింతి యడియాసలు వదలి స్వయముగా వలచి వచ్చి నన్నుఁ గవయఁగాక’ యని వారికి నాజ్ఞాపించి యాత్మసంతోష మును బట్టజాలక అంకాపురమెల్ల నలంకరింపఁజేసి ధ్వజ పతాకలెత్తించి

‘ఇంద్ర జిత్తు రామలక్ష్మణులను వధించెనని చాటఁబనిచెను.

—* సీతాదేవి రామలక్ష్మణులనుజూచి ప్రలాపించుట *—

రావణుని యాజ్ఞ ప్రకారము రాక్షసాంగనలు పుష్పకవిమానంబు నహోకవనికిఁ గొనిపోయి యందుసీతను ద్రిజితును గూర్చుండఁబెట్టి రణరంగ మునకుఁ దెచ్చిరి. సీతాదేవి విమానంబునందుఁజి నేలఁగూలియున్న వానర వైద్యంబును బరమసంతోషముతోనున్న రాక్షసానీకంబును శరచాపంబులను జాణవిడిచి బాణతల్పంబునఁ బడియున్న రామలక్ష్మణులనుగాంచి యయ్యింతువు మృతులనిభావించి,

సీ॥ వైధవ్యముఁబంబూ వేటలయనీకన్న
సాముద్రికోక్తులు సమనెనొక్కొక్క
హయమేధయాజినీయనుకుఁ డొనన్నట్టి
తాపసనూతులు తాఁతునొక్కొక్క,
నిత్యమంగభవంచు నెమ్మివచించిన
జ్యోతిషశాస్త్రంబు జూద మొక్కొక్క
ధన్యవసుచునన్ను దైవారఁజెప్పిన
కాలజ్ఞులపలుకులో కల్లలాక్కొక్క,

గీ॥ పద్మరేఖాసమంచిత పాదపద్మ
చెలఁగి సామ్రాజ్యపట్టాభిషిక్తయగుట
వట్టియడియాసలాదవించు వాక్కులాక్కొక్క
కానిచోనాకు నిప్పాటు కలుగునొక్కొక్క.

హా! దైవమా! ఈవిపరీతంబునకు నేమనవలయు? అయ్యో! నూ ళ్మణులును సమంబులనునైన నీలసరోజంబులతోను, నొండొంటితోఁగల యనొ బొమబొండ్లతోను, రోమహీనంబులై వటువగానుండు పిక్కతోను, విరళంబులుగాని దంతకుట్టలంబులతోను, డోపచితంబులైన నేత్రపార్శ్వ లలాట ఫలకంబులతోను, తద్విధహస్తపాద గుల్ఫారువులతోను, వర్తులంబు లును నఖిన్నీగ్ధంబులును నైన యంగుళంబులతోను, బరస్పరము రాయుచు జీవంబులును మగ్నమూచుకంబులును గల చందోయితోను, లోతయిన పొక్కిలితోను, మాంసలంబులైన పార్శ్వవక్షోభాగంబులతోను, రత్న

శోభావంతమైన మైదీగతోడ, మృదులంబులైన యగరుహంబులతోడ,
నేలపయి సమగ్రంబుగా నానుచున్న పాదాంగుళంబులతోడ, యవాకార
చేఱాంకిత పాణిపాదంబులతోడ, జెలువారుచెలువ పతితోడఁ బట్టాభిషిక్త
యగు ననిరి. ఆమాటలెల్ల నేడు నాయెడ వితధీకృతములయ్యెనా ?

హా ! నాథా !

నీ. ఉవ్వెత్తుగా భూమినూదివై వఁగజాలు
నయ్యనిలాస్త్రమేమయ్యెనొక్కొ,
క్షణములో మున్నీటి జలముఁగ్రోలఁగజాలు
నయ్యనలాస్త్రమేమయ్యెనొక్కొ,
పసుధాతలము నెల్లవార్ధిఁ జేయఁగజాలు
నవ్వారుణాస్త్రమేమయ్యెనొక్కొ,
అఖిలలోకమహాభయంకరమైగాలు
నస్త్రమండలమదేమయ్యెనొక్కొ,

గీ॥ కటకటా ! యివియెల్ల నొక్కటిగనేడు
మోహరంబుననినుడించి పోయెనొక్కొ ?
ఒండుచోఁగంటఁబడినశత్రుండుతాను,
స్రాణములతోడఁ జనుటయెబ్బంగిఁగల్గు ?

జీవితేశ్వరా ! నీకటఁబడినవైరి జీవంబుతోఁ బోఁజాలఁడని యెఱింగి మా
యావి యింద్రజిత్తు తానదృశ్యుండై మిమ్మింతయొనర్చెనా ? హా ! రామా!
హాలక్ష్మణా ! ఈపాపిష్ఠురాలికి పడరాని పాట్లుపడి యిందువచ్చుట మీ
చావునకేనా ? మీయిరువురపాట్లుచూడఁగా గాలంబులకు నసాధ్యంబు
దైవంబునకు నెదురు లేదనుట స్పష్టమగుచున్నది. హా ! కాసల్యా ! నీ
సుతుఁడు వ్రతస్నాతుడై యెప్పుడువచ్చునోయని దినములు లెక్కపెట్టు
చుందువు... నేటితో నీయాసలెల్ల వీటఁబోయె' నని బహువిధంబుల వా
పోవసాగెను.

సీతాదేవి యట్లు వగచుట త్రిజట చూచి 'దేవీ ! ఇంతవెట్టియుండు
నా ! సజీవులకై యిట్లు విలపింతువేల ! రామలక్ష్మణులు చావరు. ఏల

యందువా ? వారు మరణించియుండునేని దివ్యవిమానము నిన్ను మోయదు. మఱియు నేనాని చచ్చునేని సైన్యంబెల్ల సుతాహోద్యమంబులు మాని కర్ణధారుఁడులేని యోడ జలంబులందట్లు పరిభ్రమించును. వానరనైస్యమందెట్టి సంభ్రాంతంబును గానరాదు. సేనయెల్ల నిరుద్విగ్నంబుగా నున్నది. మఱియు వానరయోధులముఖంబులు కోపపరీతంబులును హర్ష పర్యుత్సకంబులనై యున్నవి. శుభోదయంబులైన యాయనుమాన ప్రమాణంబులనుబట్టి నీవు స్వస్థచిత్తవు గానగును. అమ్మా ! నీకు నేనెప్పుడు బాంకియెఱుంగను. నీవలననెట్టియర్థంబును గోరనైతిని. నీపతివ్రతాధర్మము నన్ను విలిగెను. దాననీకుదాసురాలనైతిని. నామాటనమ్ముము. రామలక్ష్మణులు బ్రతికి యున్నారు. ముమ్మాటికి బ్రతికియున్నారు. వారినిజంప నన్యులకుఁగాదు. వేయేల ! వారిముఖమండలంబులను జక్కఁగా జూచుము. మృతలక్షణంబొక్కటేనిగలదా ? వారుమూర్ఖాగతులైరి. ఇంతమాత్రానకే యిట్లు వగవనేల ?' యని యూరార్చెను. సీతాదేవి కయిమోడ్చి 'చెలీ ! త్రిజటా ! నీమాట నిజమగుఁ గాక' యనెను. అంతలోన విమానంబును మరలించి యశోకవనంబునకుఁ గొనిపోయిరి. సీతాదేవి యందుండి దిగి వనముజొచ్చి రామలక్ష్మణులను దలఁచి తలఁచి లోలోన దురషిల్లఁజొచ్చెను.

—♦ రాముఁడు లక్ష్మణునికై శోకించుట ♦—

అట రాముఁడంతలోన సుంతదేటి శరవిద్ధుడై నెత్తుటఁదోఁగుచుఁ జెంతఁబడియున్న తమ్మునిజూచి 'అకటా ! లక్ష్మణా ! యుద్ధనిర్జితుండవై ధరాతలంబునఁ గూలియున్న నిన్నుఁ జూచు దౌర్భాగ్యంబు నోచితివా ? ఆయ్యా ! ఇకనాకు సీతమేల ? ప్రాణంబులేల ? అహో ! లక్ష్మణా ! సీతకుసాటియైన నారీమణి దొరకినను దొరకుఁగాని నీయట్టితమ్ముఁడు దొరకఁడు. నీవుచనఁగా నేనుండనేల ? ఇదిగో నీవెంట నేనుఁ గూడ వచ్చుచున్నాను. తమ్ముడా ! నిన్ను విడిచి యయోధ్యకు నేనెట్లుపోనేర్తును ? కౌసల్యా సుమిత్రలకు నేమని పల్కుదును ? పుత్రదర్శనలాలసయై పిల్లను బాసిన లేడివలెఁ బరితపించుచున్న నీతల్లిని సుమిత్రాదేవి నెట్లాశ్వాసింప నోర్తు ? 'నీవెంటఁబంపిన నాసుతుని వదలివచ్చితివా ?' యని యాయమ్మ యడుగకమానదు. ఆమాటతోడ నాప్రాణంబులు తరలును. నాఁడచ్చటఁ

జచ్చుటకన్న నేడే యిచ్చటఁ బ్రాణంబులు త్యజించి నీవెంటవచ్చుట
మేలుగదా. తమ్ముడా ? ఇఁకనన్నోదార్చు వారెవ్వరు ? లక్ష్మణా !
ఎచ్చోట రాక్షసనివహంబును రూపుమాపితివో యచ్చోటనే నీవు శత్రు
నిహతుండవై శయనించుటయ్యెను. తమ్ముడా ! శరవిద్ధుండవై నిజశోణి
తంబులఁబ్రుంగి తెలివితప్పి బాణతల్పంబును వరించితివా ? నాయనా !
పలుకవేల ? శరంబులు జీవస్థానంబులందు నాటినిన్నుపలుకనీయవా ?
అయ్యో ! నీబాధయెట్టిదో నీచూపులే చెప్పుచున్నవి. లక్ష్మణా ! నన్ను
నీవు వసంబునకు వెంబడించినట్లు నిన్ను నేను పరలోకంబునకు వెంబడింతును.
కటా ! తమ్ముడా ! ఈయనార్యుని దుర్నయము నిన్ను బలిగొనెనా ?
కానున్న నీకిట్టిచావు గలుగునా ? నాయనా ! నీనోట పరుసంబుగాని విప్రి
యముగాని వినియెఱుంగను. బాణప్రయోగవేగంబున సహస్రబాహువు
కార్తవీర్యుఁడుగూడ నీకు సాటిగాఁడు. నీశరంబు లమోఘములు. అట్టి
నీకునేఁడిట్టి పాటు సంభవించెనా ? విభీషణా ! లంకాధిపతినిగా నిన్నొనర్తు
నంటిని. అదియిఁకఁగల్గ ; నాయసత్యవచనము నన్ను దహించుఁ గాక.
సుగ్రీవా ! ఇఁక జాగుసేయక కిష్కింధకుఁబొమ్ము. రావణుఁడు పగపట్టి
యుండును ; వానిని మఱువవలదు. అంగదా ! నలనీలాదులతోడ సము
ద్రమును దాటుము. హనుమంతా ! నీవొనర్చిన యనన్యసాధ్యకార్యం
బైనట్టికి మఱపురాదు. జాంబవద్గవాక్షులారా ; మీయుద్ధవిక్రమంబునకు
సంతసించితిని. మైందద్వివిదులారా ! మీకష్టంబులకు ఋణపడితిని. వాన
రేశ్వరా ! చెలిమియు సౌహృద్దంబు నెంత చేయింపఁగలవో యంతగావించి
తివి. పురుషప్రయత్న మెంతచేయగలవో యంత చేసితిమి. ఇంతకు దైవము
దాయయయ్యెను. వానరవీరులారా ! మీయీచెలికానికేఁగా మీరు ప్రా
ణంబులను ద్యజించి పోరితిరి. ఎల్లరిశ్రమలు నేఁటితోడఁజేతును. ఇఁకఁజూ
నెల్లివిచ్చితిఁ బొండు' అని పరిపరివిధంబుల వాపోయి మూర్ఛిల్లెను.

ఇట్లుండ వానరు లెక్కడివారక్కడఁ దటాలున చెలరేగి యా
యుధంబులు విసరివైచి యొండొరు నీడ్చుకొనుచుఁ బడ్డవారిని దాటుచుఁ
బఱవఁ జొచ్చిరి. సుగ్రీవుఁడదిగాంచి కారణమూహింపనేరక యంగదు
నడిగెను. అతఁడు దవ్వనఁ గాటుకకొండవలె భీషణమైయున్న వ్యక్తిని
జూపి యావచ్చు విభీషణుని ఇంద్రజిత్తుగాఁ వానరులుభావించిరనియు

జీకటియు గిలియు వారికట్టి భ్రాంతిగలిగించెననియుఁ గవులెల్ల భీతులై పఱవ నున్నారనియుఁ జెప్పెను. సుగ్రీవుఁడు సంగతి గ్రహించి వానరుల భయంబులుడుప జాంబవంతునిఁ బంపెను. అంతలోన విభీషణుఁడువచ్చెను. సుగ్రీవుఁడు వానితో 'విభీషణా ! నీకు లంకారాజ్యాధిపత్యము తప్పదు' అనివచించి సుషేణుని బిలిచి 'మూర్ఛితులైన రామలక్ష్మణులను వలయుపరి వారముతోఁ గిష్కింధకుఁగొనిపోమ్ము. నేనిందుండి రావణుని సఫుత్ర బాంధవముగా వధించి సీతాదేవిని దొడ్కొనివత్తు' ననెను.

—♦ గరుడుని సందర్శనము ♦—

సుషేణుండామాట విని 'వానరేశ్వరా ! దేవాసురయుద్ధంబును నేను కన్నారఁ జూచితిని. అప్పుడు దానవులు మాయాబలం బాశ్రయించి తీవ్రశరంబుల దేవతలను బ్రహరించిరి. సురలు కొందఱు మూర్ఛాక్రాంతులైరి ; కొందఱు ప్రాణములేదిరి. అప్పుడు బృహస్పతి వచ్చి మృత సంజీవిన్యాది మంత్రంబులవలనను దివ్యౌషధములవలనను వారి నెల్లదేర్చెను. సంజీవకరణి విశల్యకరణి యనుమూలికలు రెండుగలవు. అవి చంద్రగిరి ద్రోణపర్వతంబులందు దొరుకును. ఆనగంబులు క్షీరాబ్ధిలోఁ దొల్లిదేవదానవులమృతంబును మధించినచోటనున్నవి. వానరులుదక్క యన్యలామూలికలను సాధింపజాలరు. హనుమంతునిబంపి యామూలికలు తెప్పింపనగు' ననెను.

అంతలోన,

నీ॥ పెనుగాలిచెలరేఁగి ఘోరఘోరార్భటివీచె
మేఱుఁగుతోడిమొయిళ్ళు విఱిసివోయె
నుల్లోలకల్లోల ముదధినీరంబయ్యె
క్షోణితలంబెల్ల క్షోభనొందె
లంకాపురాంత సాలంబులెల్లడఁద్రెల్లె
సౌధాగ్రశిఖరముల్ సడలికూలెఁ
గెంధూళిచీకట్లు గీముగావ్యాపించె
నంతరిక్షంబంత నల్లలాడె

శ్రీ॥ పఱచియున్నట్టి యిరుసేన భ్రాంతిఁజిక్కి
దిక్కుదోఁపక నెంతయు నుక్కుఁబాసి
విహ్వలాయత్త మైయట్లెఱవెఱచిసోలె
క్షణములోఁబిరాలఁజీకాకు ప్రాకె ॥

ఎల్లరునట్లు తహతహపడుచుండఁగాఁ దటాలున నొకవ్యక్తి యగ్నివలెమండు
చున్నది నింగిఁదోఁచెను. ఆవ్యక్తినీడ సోఁకినంతసే రామలక్ష్మణుల నాగ
పాశంబులు సడలెను. ఆవ్యక్తియు సమీపించి రామలక్ష్మణుల మోము
దమ్ములను దడవి వారిదేహవెల్ల నిమిరెను. వారు క్షణములోపల యథా
పూర్వము నిసర్గభా యస్థిగ్ధశరీరులై లేచిరి. వారితేజోవీర్యంబులును బలో
త్సాహంబులను బుద్ధిస్ఫురులును ద్విగుణప్రభావంబును దాల్చెను. రాముఁ
డావ్యక్తిని జూచి 'మహాత్మా ! నీయనుగ్రహంబున మాకీయాపద దొలం
గెను. నిన్నుఁగాంచినంతసే మాతండ్రితాతలు దశరథాజమహారాజు లిందు
వచ్చినట్లు హృదయంబెంతయుఁ బ్రసన్నమగుచున్నది. దివ్యమాల్యాంబరంబు
లను దాల్చి మహానిగ్మల వస్త్రంబును ధరించి యతొకికరూపంబునఁ దేజరిల్లు
చున్న నీచెవండవో వినగోరుదు' ననెను. ఆవ్యక్తి యానందబాష్పంబుల
నించుచు 'కానుత్థా ! నీసఖుండను, నీప్రియుండను ; నీకు బహిఃప్రాణ
మై యుండును. నన్ను గరుత్మంతుఁడందురు. మీకుసహాయార్థము వచ్చి
తిని. క్రూరకర్ముండైన యింద్రజిత్తు మిమ్ము నాగపాశంబుల బంధించెను.
ఆపాశంబులవదలింప మదన్యలకుఁ దరముగాదు. ఆనాగంబులు రాక్ష
వేయంబులుగాని సామాన్యములుగావు. విహేల్బణంబులైన యాపన్నగంబు
లింద్రజిత్తాప్రభావంబున బాణాకృతిఁ దాల్చి మిమ్ముఁ బొందెను.
రామా ! నీసత్యవ్రతంబును నీధర్మజ్ఞతయు నేఁడు మీయిరువురను రక్షిం
చెను. ఇకభయములేదు. మీపాటువిని హుటాహుటి వచ్చితిని. రణ
మందిరక నేమాత్రముఁ బరాకుచెందవలదు. రాక్షసులు కపటయుద్ధము
నర్తురు. అది వారికి నైజము. మీరో ధర్మయుద్ధమొనర్తురు. ధర్మమే బల
ము. పోయివచ్చెద ; నెలవిమ్ము. నాచెలిమికి కారణంబు నిష్పడడుగవలదు.
వీరాగ్రణీ ! కృతకృత్యుండవైనంతట యీసంగతి నెఱుంగుదువు. లంకా
నగరంబును బాలవృద్ధావశేషంబుగావించి రావణుని వధించి స్తీతాదేవిని
బొందుదు' వని పలికి వారికిఁ బ్రదక్షిణనమస్కారమొనర్చి యయ్యిరువు

రను సందిటఁ గూర్చి వీడ్కొని వియన్మార్గము మెట్టెను. వానరవీరులు పరమామోదవశులై వాలములు విదిర్చి సింహనాదంబులు గావించిరి. భేరి ధ్వనులు చెలరేగెను. కపియోధులు భుజంబులాస్ఫాలించి వృక్షంబులను బెకలించి చేతఁబాని లంకాద్వారంబులను ముట్టడించిరి.

—♦ రావణ సంతాపము: ♦—

వానరుల బిట్టార్పులు విని రావణుండు వితాకుచెంది కపిసైన్యసంతోష కారణంబేమో యని సంగతి విచారించి రాఁ గొందఱ నాజ్ఞాపించెను. వారు చని ప్రాకారమెక్కి వానరసైన్యమెల్ల సుగ్రీవాధిష్ఠితమై యుండుటయు రామలక్ష్మణులు శరబంధముక్తులై యథాసుఖముండుటయు జూచి భయ విహ్వలులై వెలవెలంబోవుముఖంబులతో రావణునొద్దకువచ్చి వానికి సంగతి విన్నవించిరి. రాక్షసేశ్వరుఁడు విన్నఁబాటుచెంది 'కటా! ఇఁక రాక్షస సేనకు ముప్పుదప్పడు. వాసుకితేజఃస్ఫూర్తులైన నాగపాశంబులబారింబడి జీవించినవారెవ్వరుం గలుగరు. అవిగూడ నేఁడు వీరియెడ నిరర్థకము లయ్యెను' అని నిట్టార్చి ధూమ్రాక్షునిఁబిలిచి 'వీరాగ్రణీ! నీవు ససైన్యం బుగాఁ బోయి రాముని వధించి రమ్మని యాజ్ఞాపించెను.

—♦ ధూమ్రాక్షుని యుద్ధము ♦—

ధూమ్రాక్షుఁడు రావణునకుఁ దలయొగ్గి తరలెను. వానివెంట బద్ధ ఘోరటులును ఘోరరూపులునైన నిశాచరులు వేనవేలుగా శూలముద్గర గదా పట్టస దండాది వివిధాయుధహస్తలై మేఘునిగోవలు గావించుచు రథంబు లెక్కి కొందఱును హయంబులారోహించి కొందఱును మదగజంబులధిష్ఠించి కొందఱును జనిరి. ధూమ్రాక్షుఁడట్లు మహాసేనాసముపేతుఁడై పశ్చిమ ద్వారమువంకఁ బోయెను. మార్గమధ్యమున వానిరథశీర్షంబున మహాగృధ్ర ము వ్రాలెను ; కుణపాశసంబులైన పక్షులు తద్ధ్వజాగ్రంబులవ్రాతి యర దుండి నేలరాలెను ; రక్తపుత్రమైన శవమొండు వికృతరోదనంబునర్చుచు వానిసమీపంబునఁ దటాలునఁ దోఁచెను ; మేఘంబులు రుధిరంబులను వర్షిం చెను ; వాయువు నిర్ఘాతధ్వనితోఁ బ్రతిలోమముగా వీఁచెను. ధూమ్రాక్షుఁ డాయుత్పాతంబులకు వ్యధితుఁడయ్యి ధైర్యోత్సాహంబులు వదలక రణ భూమి చొచ్చెను.

రాక్షససైన్యంబు దృక్పథమైనంతనే వానరులు ప్రహృష్టులై కిలా
రించిరి. రక్కసులు వారికి జవాబుగాఁ ప్రతిగర్జలుగావించిరి. ఇరువాగులు
తలపడెను. వానరులశిలాహతులకు నిశాతులు ముద్దలైకొందఱును నెత్తు
రులు గ్రక్కి కొందఱును బ్రక్కలుజీలి కొందఱును ప్రేవులురవి కొంద
ఱును గూలిరి. ధ్వజంబులు విరిగెను ; రథఖరంబులు ద్రెళ్ళెను ; హయం
బులు సాదిసహితంబుగా దొల్లెను. రక్షోవీరుల ఖడ్గప్రహరంబులకు వాన
రులు విఖండితహస్తులై కొందఱును విదారితాంఘ్రులై కొందఱును బడిరి.
వానరోద్వేగము పెచ్చు పెరిగెను. ఆధాటికి నోర్వక రక్షోబలము పాఱఁ
దొడంగెను. ధూమ్రాక్షుఁడు తనసైన్యంబట్లగుటకుఁ గోపవశుడై వానరా
నీకము పయింబడి చెండాడసాగెను. వాని దాడికిఁ గపిసేన దిక్కులు
పట్టెను. హనుమంతుఁడది చూచి మహాగ్రహోదగ్రమూర్తిగై పెనుబండ
నెత్తి ధూమ్రాక్షుని రథముపై వైచెను. రక్షోవీరుఁడు రథంబునుండి దుమికి
యావ్రేటు తప్పించుకొనెను. వాని రథము చక్రకూబరధ్వజాశ్వంబుల
తోడఁ చూర్ణమయ్యెను. హనుమంతుఁ డంత మహాభూరుహంబును బెక
లించి దానితోడ రాక్షససైన్యమును నుద్దించెను. అనుగవీరులు తలలుపగిలి
నెత్తురులు గ్రక్కుచు నేలఁగూలిరి. రాక్షసబలమునట్లు మారుతి గావించి
పర్వతశిఖరంబునుగొని ధూమ్రాక్షుని గవసెను. అతఁడు గదాహస్తుడై
వాయుసుతునిమీఁదికి నుఱికి వానితలమీఁద దానినివైచి యార్చెను. హను
మంతుఁడు వ్రేటుపడియు లెక్కచేయకతనచేతిబండను వైరిశిరంబునఁ బడ
వైచెను. రక్షోవీరుఁ డగ్గిరిశృంగతాడితుడై వికలాంగములతో నేలఁ
గూలెను. వాఁడు చచ్చినంతనే వానరులు చెలరేగిరి. రాక్షసులు భీతిల్లి
లంకఁ జొచ్చిరి.

—* వజ్రదంష్ట్రుని యుద్ధము *—

ధూమ్రాక్షునిచావు రావణుఁడు విని పన్నగమువలె నిట్టూర్చి వజ్ర
దంష్ట్రుని బిలిచి వైరిని నిర్విశేషముగావించి రమ్మని పంపెను. అతఁడు
చతురంగబలసమేతుడై యంగదుడున్న దక్షిణద్వారము దాఁకెను. అచ్చట
వానరరాక్షసులకు ఖడ్గాఖడ్గి బాహాబాసా ఘోరయుద్ధమయ్యెను. ఉభయ
బలంబులందును వేన వేలు చిత్రవిచిత్రవధకుఁ బాత్రులైరి. వానరవిజృంభ

జంతునకు భీతిల్లి రాక్షసులు పలాయనోన్ముఖులైరి. వజ్రదంష్ట్రుడు కోపోద్దీపితుడై వజ్రంబునుబోని ధనూరత్నంబును దాల్చి యంగదుని దాకెను. అయ్యిరువురును సింగంపుగొదమలవలె మదపుటేనుంగుల రీతి వివిధాస్త్రయులఁ బెద్దకాలము పోరిరి. అసురపీరుడు వానరసింహుని వేయిశరంబుల నొప్పించెను. కపింద్రుడు వైరిపయిఁ బెనువృక్షంబును వైచెను. రక్షశూరుడు దానిని ద్రుంచివైచెను. అంగదుడంత భూరిశైలంబునుదెచ్చి యెదిరి తలపయివైచి యార్చెను. వజ్రదంష్ట్రుడు రథంబునుండి దుమికి యావేటు తప్పించుకొనెను. అంగదుడంత రెట్టించినకోపంబుతో మఱియొండు పర్వతంబునుగొనివచ్చి వజ్రదంష్ట్రునిపై వేసెను. వాడు దానితాకుపడి నెత్తురు గ్రక్కి మూర్ఛిల్లి తేటిగదాయుధంబును దిద్దిరత్తిప్పి యంగదుని యురంబునఁ బ్రహరించెను. అంతట నిరువురు ముష్టియుద్ధంబునకుఁ గడంగిరి. వారి సోరు బుధాంగారకులపోరువలె నయ్యెను. ఇరువురుఁ బెద్దయుందడపు బెనఁగి యలసిసాలసి చదికిలఁ జడిరి. అంగదుడు దండతాడిత పన్నగంబు క్రియ విజృంభించి నిశితఖడ్గంబున వజ్రదంష్ట్రుని శిరంబుఁ దఱిగెను. వాడు నేలఁగూలెను. వానిపాటు గాంచి మాతశేషులైన రక్షోపీరులు తలలు వాల్చి లంకకుఁ బరుగెత్తిరి. వానరసైన్యంబంగదుని జయజయధ్వనుల నుగ్గడించెను.

—* అకంపనుని యుద్ధము *—

వజ్రదంష్ట్రునిగతి రావణుడు విని మ్రోలనున్న బలాధ్యక్షుని జూచి “సర్వశస్త్రకోవిదుండైన యకంపనుడు ముగ్ధులైన రాక్షసపీరులతోడ యుద్ధంబునకుఁ బోవుఁగాక. అతడు శత్రుదళహావన స్వబలరక్షణక్రియా దక్షుండును సమరప్రియుండును మీఁదుమిక్కిలి నామేలుగోరువాడు నై యున్నాడు. ఆపీరశిఖామణి రామలక్ష్మణులను వధించి సుగ్రీవుని జయించి వానరసైన్యంబును రూపుమాపి వచ్చుఁగాక” యని యజ్ఞాపించెను. అకంపనుడు తేనియాజ్ఞ విని గణంబునకుఁ దరలెను. అతఁడట్లు పోవుచుండఁగా మార్గమధ్యంబున వానిగఢాశ్వములు హఠాత్తుగా దైన్యమొంది నిలచెను ; మఱియు నతని వామనయనంబదిరెను ; వానిముఖము వైవర్ణ్యమొందెను ; వానికంతధ్వని గద్గదాయతమయ్యెను ; గాలి రోక్షుముగా పీఁచెను ; మేఘంబు లున్నట్లుండి గప్పెను.

“క॥ మాసేనభోమణి నక్కలు

గూసెంగలయంగ దెసలకుంబలుచాయల్

సేసెంబఱ మొయిళులడరి

మ్రొసెందమయంతఃదూర్యము లపద్వనులై ”

అకంపనుఁ డాయుత్పాతంబులను గాంచియు లెక్కసేయక కదనక్షోణిఁ జొచ్చి వానరసైన్యంబును దాఁకెను. వానరరాక్షసవీరులు రామరావణార్థము తమ ప్రాణంబులనుగూడఁ ద్యజించియుండిరి గావున నిరుసైన్యంబు లకు మహారౌద్రసంగ్రామమయ్యెను. ఇరుపక్షంబులవారుఁ బరస్పర జిగీషా పరులై యార్చుచుఁ బేర్చుచుఁ బోరిరి. వారిపాదఘాతంబులఁ గెంఘాలి పటలంబులు రేగి దట్టంబుగా నావరించి స్వపరవిపక్ష యేర్పడనీయకుండెను. కంఠధ్వనులనుబట్టి యొండొరు గుఱుతించుచుఁ దుములయుద్ధ మొనర్చిరి. రణరంగంబెల్ల నుభయదళరుధిరకర్దమంబును శవమయంబునై ద్వివిదుం భీతిగాలి పెను. కుముదుండొకవంక నలుండొకవైపున మైందుఁ దొకయొర ద్వివిదుండొకచాయఁ జెలరేఁగి రక్కసుల వధింపసాగిరి. అకంపనుండది గాంచి తనరథంబు నానూవంకకుఁ దోలించుచు బాణవర్షంబున నయ్యయి వారిని నొప్పించెను. వానరులశరఘాతంబునకు నోడి పఱతెంచసాగిరి. కపి సైన్యంబట్లు రక్షోవీరునిచేతఁ బడి తల్లడిల్లుట హనుమంతుఁడు చూచి వాని మీఁదికి విక్రమించెను. అకంపనుఁడు మారుతివై శరధార వర్షించెను. ఆబాణవృష్టిని గేసరి సరకుచేయక మేదినీతలంబు గ్రక్కదలఁ బాదఘట్టం బొనర్చి దిక్కులద్రునట్లుగా నార్చి పట్టపగటినూర్యునిపగిది దుర్ధర్మఁడై యకంపనుని మార్కొని శైలంబొండు గిఱగిఱద్రిప్పి వైచెను. అకంపనుం డాశైలంబు నగ్ధచంద్రబాణంబున ఖండించి యార్చెను. హనుమంతుఁడంత రోషదర్పాన్వితుఁడై పెద్దమద్దిచెట్టును వ్రేళ్ళతోడఁబెఱికితెచ్చి దానితోడ శత్రుగజగజారోహరధరధిక పదాతులను జూర్ణమొనర్చెను. వానియొద్దతికి వెఱచి హతశేషులైన రాక్షసులు పొఱఁజొచ్చిరి. అకంపనుఁడు తనసైన్య స్థితికి విషాదకోపపరవశుండై హనుమంతునిఁ బదునాల్గు క్రూరనారాచంబుల నొప్పించెను. మారుతి శరవిద్యుడై పుష్పితాశోకంబు కరణి చిధూ మార్చి చందంబునఁ దేజరిల్లి మహాన్నతపాదపంబును బెకలించి తెచ్చి రక్షో

వీరుని శిరంబు ప్రీలమోదెను. ఆ ప్రేటుతోడ నకంపనుఁడు తలవ్రచ్చి చచ్చెను. వానిమరణంబునకు రాక్షసవీరులెల్ల భూకంపంబున వృక్షంబు లట్లు కంపిల్లుచు నాయుధంబులను బాజవైచి విరిసినతలలతోఁ దహదహపడు హృదయంబులతో జిఱుచెమటలు గార్చు శరీరంబులతో నిట్టూర్పులతోఁ దిరిగి తిరిగి చూచుచు నొండొరు ద్రోపాడుచుఁ బాటి లంకాపురముఁజొచ్చిరి. వానరులు జయజయధ్వనులు గావించిరి. దేవతలు హనుమంతుని నభినందించిరి. రామలక్ష్మణ సుగ్రీవులు వానిని బ్రశంసించిరి. మాయతియట్లు వీరలక్ష్మీ విరాజితుం డయ్యెను.

—♦ ప్రహస్తుని యుద్ధము ♦—

అకంపనునివధ రావణునిఁ బెద్దయు విచారసాగరంబున ముంచెను. అతఁడు వటువాతలేచి మంత్రు లతో నాలోచించి నిజపైన్యంబునకు ధైర్యోత్సాహములు గలిగించు తలంపునఁ జని లంకానగరమెల్లెడల వానరనిరుద్ధ మగుటఁ జూచి మహాకుపితుఁడై సభాస్థానమునకు వచ్చి యుద్ధవిశారదుఁడైన ప్రహస్తుని రప్పించి ‘రణశౌండిరా! పట్టణమెల్ల శత్రుపైన్య నిరుద్ధమై పీడింపబడుచున్నది. ఈముట్టడిని వదలింప నేనో కుంభకర్ణుఁడో నీవో యింద్రజిత్తో నికుంభుఁడో తప్పయన్యులు చాలరు. నీవు తడవుసేయక సేనా పరివృతుండవై చని విజయమొందిరమ్ము. మీసింహనాదంబులకుఁగోతులు దెసపట్టును. ప్రహస్తా! అట్లువానరపైన్యంబు పాటినంతట రామ లక్ష్మణులు నిరాలంబులై నీచేతిలో సులభముగాఁ జిక్కుదురు. జయాపజయంబులు నిశ్చయింపరావు గావునఁ దెలిసి తెలిసి ముప్పును వరింపనేలయని శంకింపవలదు. మనము యుద్ధమును మానినను మనవైరులు మనలను మననీయరు. యుద్ధముచేయుదుమేని జయము మనకుఁ గలిగిన గలుగవచ్చును ; మనవారి ప్రాణమానంబులు దక్కవచ్చును. ఈవిచారము దీర్ఘముగాఁ జేసితిమి. యుద్ధమే శ్రేయమని నిశ్చితమయ్యెను. ఈయూహ నీకు నచ్చునో లేదో దాపకఁ తెలుప వచ్చును. ఏది మేలని నీవు తలఁతువో యది నాకును సమ్మతమే’ యనెను. నావుడు ‘రాక్షసేశ్వరా! ఈవిషయమును గుశలమతులయిన నీమంత్రులెల్లఱుఁ గూడి వితర్కించిరి. మాకుఁ బరస్పర మతభేదము గలిగెను. నీతను గొనిపోయి రామున కిచ్చుట మేలని నా నిశ్చయము. అట్లుచేసినచో యుద్ధము సమసిపోవును. ఒండుచో నది తప్పదు.

లంకేశ్వరా ! ప్రాణభయంబున నిట్లనుట గాదు. నీవలన దానమానసాంత్య నంబు లందితిని. నాప్రాణంబులు నీయధీనమొనర్చితిని. సమయము వచ్చి నప్పుడు వెనుదీయువాడఁగాదు' అని పలికి సమక్షముననున్న సేనానాయకుని జూచి 'రాక్షసబలంబునెల్ల నాయత్త పఱపుము. నాబాణాగ్నులు వానరబలంబును భస్మీభూతమొనర్చుఁగాక' యనెను.

ముహూర్తమాత్రంబున రాక్షససింహనాదంబులు చెలరేఁగెను. జయావహ హోమగంధంబులును బ్రాహ్మణార్చనపుష్పదిగంధంబులును గలసి పురంబెల్ల మనోహరముగా వీఁచెను. రాక్షసవీరులు విజయప్రద మంత్రాభిమంత్రిత వివిధ పుష్పమాలికలను ధరించి కవచంబులు దొడివి ధనుగ్లతలుబూని రాక్షసేంద్రునకుఁ బ్రదక్షిణమొనర్చి ప్రహస్తుని బరి వేష్టించిరి. జయభేరులు పెల్లన మ్రోఁగెను. దివ్యరథము సేమిఘట్టనంబుల భూమినగల్చుచు వచ్చి యెదుట నిలిచెను. ప్రహస్తుఁడారథమారోహించెను. తోడ్తోడఁబగ్గన్యనిర్ఘోషలబోలు దుందుభిధ్వనులును రాక్షససింహనాదంబులును జెలరేఁగెను. అంతలోన వానిమంత్రులు నరాంతకుండును కుంభవానువును మహానాదుండును సమున్నతుండును వచ్చి వెంటనిలిచిరి. ప్రహస్తుఁడట్లు మంత్రిసేనాసమాయతుఁడై రణరంగమునకుఁ దరలెను.

సీ॥ జంబుకంబులనలజ్వాలల వెలిగ్గక్కె,
వికృతరావంబుల వీనులవిసె,
సురియుచువాయువుల్ పరుషంబుగావీచె,
గగనంబుకురిసె నుల్కాప్రతాపి,
గ్రహములాండోరుదాకి కాంతిహీనములయ్యె,
వర్షించె రక్తముల్ వారిధరము,
గద్దయొకటి ధ్వజాగ్రస్థలంబున వ్రాలె,
సారథిచేకోల జాతీపడియె,

గీ॥ సమముగానున్న సేల నశ్వములుమ్రొగె
మాంసశోణితభుక్కులై మనెడిపులుగు
లతని రథమునట్టెనపసవ్యముగఁజూటె
నప్పుడేవానితేజంబు కప్పుదార్చె॥

ప్రహస్తుడాయశుభంబులను జీరికిఁగొనక యుద్ధోన్ముఖుడై చనెను. వానరసైనికులు వృక్షశిలాద్యాయుధపాణులైరి. రాముఁడు ప్రహస్తుని రాకఁజూచి 'విభీషణా ! ఈమహాకాయుఁడు ప్రబలసేనాసమేతంబుగా వచ్చుచున్నాఁడు. ఇతఁ డేపాటివాఁడో' యని సస్మితముగా ననెను. నావుఁడు 'రామా ! ఇతనిని బ్రహస్తుడందురు. రావణుని సేనానాయకులలో నితఁడు పేరుగాంచెను. రాక్షససైన్యములో మూడవ భాగంబితని యాజ్ఞలోనుండును.

తే॥గీ॥ వీర్యశౌర్యపరాక్రమోద్వేగియనుచు,
నుత్తమోత్తమసకలాస్త్రవేత్తయనుచు,
వెఱుగుదోపని వీరాగ్రవీరుడనుచు,
రాక్షసేశ్వరుఁడతని గారాముసేయు ॥

అని విభీషణుండు చెప్పెను.

అంతలోన నుభయసేనలు డాఁకెను. రాక్షసులు శూలచక్రపరి ఘాదులతో వానరులను బ్రహరించిరి. కపివీరులు చెలరేగి రక్కసులను గుంపులుచేసి వృక్షశిలాదులతో మర్దించి వెక్కురఁ గూల్చిరి. కొందఱు నిశాచరులు ముష్టిఘాతంబులొందియు దంతంబులు ప్రీలియుఁ గన్నులుగవియు నెత్తురులు గ్రక్కుచుఁ బడిరి.

రాక్షససైన్యంబట్లగుటఁ జూచి ప్రహస్తుని మంత్రులు విజృంభించి వానరానీకంబుపయి నుమికిరి. ద్వివిదుం డదిగాంచి పర్వతశిఖరంబొండు గొనివచ్చి నరాంతకుని వైచి యార్చెను. అరక్షోపీరుఁ డా వ్రేటుపడి నెత్తురు ముద్దయి చచ్చెను. దుహ్ముఖుండు మహావృక్షంబును గొనివచ్చి సమున్నతుని మోఁదెను. వాఁడు తలప్రీలిడ్డొల్లెను. జాంబవంతుఁడు భూశిలతో మహా నాడునియరము వ్రయ్యసేసెను. వాడుగుండెలుచీలిమడసెను. తారుఁడు దొమ్మియుద్ధంబున గుంభహనువును హరించెను.

ప్రహస్తుఁడు వానిమంత్రులగతిఁగాంచి కటకటంపడి ధనుర్ధరుడై పుంఖానుపుంఖంబులుగాఁ దీవ్రశిలీముఖంబులను బఱపి వానరానీకంబునుగల గుండ చేయసాగెను. నీలుఁడు వానినెదిరించెను. ప్రహస్తుఁడు కోపాప్రీతిఁ

జై సర్పంబులబోని తీవ్రశరంబుల నాకర్ణాంతము దివిచి నీలునిపైవైచెను. ఆబాణంబు లవ్వానరవీరుని దేహంబుఁ దూటాడి యెడసి నేలఁబడుచుండెను. ఆవీరవరులకు నట్లు పెద్దకాలము గజకచ్చపముల పోరు జరిగెను. నీలుఁడు ప్రహస్తుని తేరిగుఱ్ఱంబులను వధించి వానిచేతివింటిని ద్రుంచెను. ప్రహస్తుఁడు విరఘుఁడును విభన్వియునై ముసలంబును గైకొని నీలునిపయకి నుఱికి యతనిని లలాటభాగంబునఁ బ్రహరించెను. నీలుఁడు నెత్తుటఁదోఁగుచు మహావృక్షంబుతోఁ బ్రహస్తుని వక్షంబును బగిల్చి వానిశిరంబును వ్రయ్యలుచేసెను. ప్రహస్తునివధఁగాంచి రాక్షససైన్యమెల్లఁ జీకామగా రావణునొద్దకుఁ బఱచి చింతావశంబున మూర్ఛితులాయన నోరెత్తక నిలిచిరి.

—* రావణుని తొలియుద్ధము *—

రావణుఁడు సంగతి గ్రహించి శోకక్రోధవివశుండై రాక్షసముఖ్యులఁ జూచి ‘ఇంద్రబలనూనుండైన నా నేనానాయకుని వానరులు పొరిగొనిరి. ఇఁక వారియెడ నిర్లక్ష్యబుద్ధిని జూపరాదు. ఈఁగలకు శలభంబులు బలియై నట్లుగా నున్నది. నేనే స్వయముగా యుద్ధంబునకుఁ బోవుదుగాక’ అని పలికి రథమారోహించెను. భేరిశంఖపణవాద్యాయుధంబులు ఘెల్లున మ్రోగెను ; వందిమాగధాదిస్తవంబులు ప్రతిధ్వనులీనెను ; శైలజీమూతనిభాకారులైన రాక్షసులు చుట్టుఁ గొలుపునీరిరి. రావణుండట్లు రక్షోపీఠ పరివేష్టితుండై భూతగణసమాయుక్త రుద్రుండువలె వెడలెను. వానరసైన్యము రావణునిరాకఁ జూచి పర్వదినమహాసముద్రమువలె రొదసేయుచుఁ బాదపశైలంబులను హస్తతలంబుల ధరించి యుద్ధోత్సాహముతో నుండెను.

రాక్షససైన్యంబట్లువచ్చుట రాముఁడు చూచి ‘విభీషణా ! నానా పతాకధ్వజశస్త్రంబులతోఁ బ్రాసాసిశూలాయుధంబులతో నడగొండలఁ బోనిమదపుటేనుంగులతో రాక్షససైన్యంబు వచ్చుచున్నది. నేనాని యెవఁడో’ యనెను. నావుడు ‘రామా ! రావణుండు స్వయముగా యుద్ధంబునకు వచ్చుచున్నాఁడు. అదిగో బాలార్కముఖకాంతివీపింప గజారూఢుండై పరమాటోపంబుతో వచ్చుచున్నయతండు రావణునిపుత్రుఁ డకంపనుఁడనువాఁడు. ఆవంకరథస్థుండై శక్రచాపంబునాబోని ధనుస్సును బట్టి జ్యోతుంకారంబు గావించుచు వచ్చుచున్నయతఁడింద్రజిత్తు. ఈవంక రథ

గతుండై ఘనస్థులకొరము గొనించుచు వచ్చుచున్నయతండు వింధ్యచలా
కొనుఁ దత్తికొనుఁడు. అట్లుగో జూలాగ్గ-స్థవిఁబోని నేత్రకాంతిఁ
గలిగి ఘంటానినది ప్రణాదమున కనీంద్రులు నట్టించి వచ్చుచున్నయతండు
నుహోదయండు. కొలఁదది ప్రాశరణభుషితము సంధ్యాభగిరివలెనున్న
యశ్వంబు నానోహించి ఘగ్గగా నుమానస్రాసలలుచు హస్తాగ్రంబునధరించి
వచ్చుచున్నయతండు విశమండు. ఈనాఁకువృషభేంద్రులైనెక్కి విద్యు
త్కాంతిహంలంబును బట్టి నున్న యతండు త్రిశిరుండు. ఆ పృష్ఠగేంద్ర
స్వజినిఁ గుంభుడగుచు. జాంబూనదవప్రవాహమున సధామపరిఘంబును
బూనియున్న యతండు నికుంభుండు. ఇతఁడే రాక్షసనైస్యముఖుండు.
ఇంతటి యద్భుతగుణకన్యుండు గలుగఁడు. చాపబాణభద్రనిడికృతంబును
ధ్వజాలంకృతంబును నై యగ్నిరాశివల నెలుంగుచున్న యాగ్రంబునెక్కి
వచ్చుచున్న యతనిఁ బూజువా ? ఇతనిని నగొంతకుడందురు. వీడు
గరిశృంగంబులతో నోరాడి భుజకంఠంబున దీచుకొనును. వివిధాకార
భూతపరివేష్టితుండై కిరీటునందలంబులు ఛరించి యాగ్రంబుపయి నూత్మ
శిరాకర్ణ్యోచ్ఛత్రంబునీడ నూర్చునిపగిని హేమంబుచున్న యతండు రాక్ష
సేంద్రుండు రావణుండు. అని విభీషణుండు వివరించి చెప్పెను.

రాముఁ డావణులంబులు సొంతముగా విని రావణునిఁ జక్కగాఁ
జూచి “విభీషణా ! రావణుని నివృత్తేజము తగ్గినప్రతాపంబునుఁ జాటు
చున్నది. తేజఃపుంబుమీని యతినిగూఁపము తేజిమాడరాకున్నది. దేవ
దానవులందు నింతటి తేజఃశూలి గలుగఁడు. ఇతని పరివారముగూడ నోజో
నంతమై యున్నది. భుతగణావృక్షుండైయున్న యతండు యముడట్లు
తోచును. ఈసొసొత్కుండు దైవవశంబున నాయుదుటఁ బడనున్నాడు.
సీతాపహరణసంకల్పమున మదియ తోపొగ్గి నేడు చల్లారుగాక? యని శర
చాపంబులు ఛరించి లక్ష్మణసహితుండై యుండెను.

రావణుండు గడ్డినీరులను గొందఱుఁ బిలిచి “రాక్షసనైస్యమెల్ల నా
వంటవచ్చుట వానరులు చూచి పట్టుజాంతరమెల్ల నరక్షితంబని తలంచి
వారు పురముఁజొచ్చి యాకార్యంబు లానర్తురు గావున మీరు చని చతుష్పథ
గృహంబులందును బురద్వారములందును జాగరూకలరై యుండు” మని
వారిని బంపి, కపిజైన్యముఁ జొచ్చి తిమిరిగిలంబు సముద్రజలంబునట్లు కలంప

సాగెను. సుగ్రీవుడు రక్షోనాథుడగుక్కొని యతనిపైఁ బెనుబండను
రువ్వెను. రావణుం డా శిలను నిశితవిశిఖంబులఁ దుత్తునియలు గావించి
మహాహింకల్పశరంబును సంధించి యాకర్ణాంతము దివిచి సుగ్రీవవధార్థము
ప్రయోగించెను. ఆబాణము రావణబాహుముక్తమై విస్ఫులింగజ్వలనంబు
లతో ఝంఝానిలకేగంబునవచ్చి కుమారప్రయుక్తయైన శక్తి యల క్రాం
చ్చాద్రినివలె సుగ్రీవుని భేదించెను. వానరేంద్రుడు వ్రేటువడి కిలకిలఁ
గూసి ప్రజ్ఞతప్పి పుడమిపయి వ్రాలెను. వానిపాటునకు రాక్షసులు ప్రహృ
ష్టులై సింహనాదంబు లొనర్చిరి. సుగ్రీవుడట్లగుట గవయ గవాక్ష ఋషభ
జ్యోతిర్ముఖ నళులు చూచి కోపవివశులై శరీరంబులువెంచి శైలంబులఁ దై
కొని యొక్కుమ్మడి రావణుని దాకిరి. రాక్షసేశ్వరుండు వారువైచిన
నగంబులనెల్ల శరంబులతో ఖండించి యాకషిపీరులను జాంబూనదపుంఖ
బాణంబుల నొప్పించెను. గవాక్షాదులు తద్బాణభిన్నగాత్తులై నేలఁ
గూలిరి. అంత రావణుడు వానరనైస్యంబులెల్ల శరవృష్టిముంచెను. కపు
లేల్లఁ జీకాకుపడి కేకలిడుచు రాముని శరణిలిరి

—* రావణ హనుమంతుల యుద్ధము *—

రాముడంత ధనుస్పాణియై వానరరక్షణార్థము యుద్ధరంగంబునకుఁ
బోవసమకట్టెను. లక్ష్మణుడు వానికి నడ్డుపడి కేల్కొగ్గి అన్నా! ఈదురాత్ముని
వధించుట నీకు లీలామాత్రమగును, నీతోడియుద్ధంబునకు నితఁడు తగఁడు.
అనుజ్ఞయిమ్ము ; వీనికావరంబు నడంచివత్తు' ననెను. రాముడందులకు
సమ్మతించి 'నాయనా ! రావణుడు మహావీరుడు ; వానిపరాక్రమము
రణరంగంబున మహాద్భుతంబుగా నుండును. వానియలుకకు ముల్లోకంబులు
గూడ భీతిల్లును. ఆత్మీయఛిద్రంబులను సవరించుకొనుచు వైరిఛిద్రంబు
లను వెదకి వానిని బ్రహరింపుము. సమాహితబుద్ధిని పదలవలదు. చక్షు
చ్ఛాపంబులచేత నాత్మరక్షణమొనర్చుకొనుచు యుద్ధమొనర్పు' మనెను.
లక్ష్మణుడన్నకు మ్రొక్కి భీమంబును దీప్తంబునునైన చాపంబును గై
కొని రావణుడున్న యెడకుఁ దరిలెను. సౌమిత్రి యట్లు వచ్చుట హను
మంతుడు చూచి వానికి నడ్డుపడి 'నేనుండఁగా నీకీకష్టమేల ?' యనుచు
రావణునిపయికి నుఱికి తదీయరథంబుపయిఁజేరి దక్షిణభుజమెత్తి 'రావణా!

దేవదానవగంధర్వ యక్షరక్షోపగ్రంథానెల్ల జయించితినని విష్ణువీగుడువూ
నాయీదక్షిణబాహుగంధ మిదే నీదేహింకగ చిహ్నిత జీవాత్ముని వెలువ
రింప నున్నది చూడు' ననెను. రావణుడు సుంత కలలోచనుడై 'హను
మంతా ! ప్రగల్భములేల నీయిచ్చివచ్చినట్లు నన్ను బ్రహరింపుము! కోతి
యొకటిరావణునిగొట్టినను విగ్రహిని బడ నుము. నీపరాక్రమంబును
గావిచూచి యనంతరము నిన్ను యుపసదనంబునకుఁ బుచ్చుదు' నని ప్రత్యు
త్తరమిచ్చెను. ఆమాట మానుమంటుండు విని 'రావణా ! నాప్రేటుచవి
తెలియదా ? నీసుతుని నక్షత్రమానుని స్మరింపు' మని తాకనాడెను. రా
వణుఁ డాహిండుపుమాటుకు మనకో గ్రుడ్డి వానిగదీయని నురంబున నిజహస్త
తలంబుతోఁ దాడించెను. ఆతాకునకు మానుమంటుండు సుంత వితాకుచెంది
మఱుల సర్వము వహించి మహాకుండలంబు వానిని నెనయఱచేతఁ బ్రహరించెను.
అదెప్పుడు దశగ్రీవుండు భుజిఁగలంబున ననలంబున చలించెను. అది చూచి
దేవాసురసిద్ధులెల్లమనులు సంతోషింపఁగలంబులు గావించిరి. రావణుడు
సుంత యూహించుచు 'హనుమంతా ! హనుమంతా ! నీవీర్యము క్లాఘ్యము.
నిన్ను 'మచ్చుకొంటి' ననెను. నావుండు 'రావణా ! నాదెబ్బతినియు నీవు
ప్రతికియున్నావు ; నావీర్యము తిగులబడదా ? మఱియొకసారి నీలావు
చూపుము ; నాలావునింగీచిసారి పెవిదింపును' నని మానుమంటుండనెను.
రావణుడు తనకుడిపిడికలి నలవరించి సన్నవకొలఁది మానుమంతుని వక్షో
భాగంబున గుడ్డెను. అతాపునకు మానుతి చలించి పోతెను.

—* రావణ నీలంబ యుద్ధము *—

అంత రావణుండు నీలుని మీఁదికి నురికి పన్నగప్రతిమంబులును
భీరుంబులును బగమర్కాతిభేదంబులు సేవశరంబులు వైచి వాని నొంచెను.
నీలుండు పర్వతశిఖరంబుండు 'చచ్చి రాక్షసరాజుపై పైచెను. అంతలోన
మానుమంటుండు దెప్పటిల్లి గణకొంక్ష నలుప్రక్కలఁ జూచి నీలునితోఁ
బోరుచున్నరావణునిఁ గాంచి 'దశకంధరా ! ఒరునితోఁ బోరువాని వెంబ
డించుట తగదు ; నేటికిఁ దప్పించుకొంటి' వని సరోవంబుగాఁ బలికెను.
నీలుండు నైచిన పర్వతశిఖరంబును రావణుండు బాణసప్తకంబునఁ గ్రుంచెను.
వానరవీరుండు తనప్రయత్నము వృథయగుటకుఁ గాలాగ్నికరణి మండిపడి

నానావృక్షంబులు పెరికి వైరిపెవ్వచెను. దశగ్రీవుడు వానినెల్ల వాడి కోలలఁ ద్రుంచి నీలుని మీఁద బాణవృష్టిఁ గురిపించెను. నీలుడు నిజ రూపంబును హ్రస్వీకరించి రావణుని ధ్వజాగ్రముమీఁదవ్రాలి సింహనాదంబొసర్చి వానికి గుఱియియ్యక తదీయ ధ్వజాగ్ర ధనురగ్ర కిరీటాగ్రములందు సంచరింపసాగెను. నీలుని లాఘవంబునకు రావణుడు సంభ్రాంతుడై యాగ్నేయాస్త్రంబును సంధించి 'నీలా ! మాయలు చాలనేర్పితివి ; నీలాఘవంబును మెచ్చితిని. వలఁతివేని నీప్రాణంబుల నిప్పుడు దక్కించుకొను' మని బాణంబును వదలెను. అయ్యస్త్రంబు నీలుని యురంబుఁ జొచ్చెను. వానరవీరుడు తదీయఃశ్వాలానిర్దహ్యమానుడై క్రిందఁబడియు స్వతేజోవిశేషంబునను దండ్రీయైన యగ్నిహోత్రుని యనుగ్రహంబునను బ్రాణహాని నొందక మోకాళ్లమీఁద నిలిచి విసంజ్ఞామాత్రుఁడయ్యెను.

—♦ రావణ లక్ష్మణుల యుద్ధము ♦—

రావణుఁ డంత లక్ష్మణునిమీఁదికి రేఁగి ధనుష్టంకారమొనర్చెను. సోమిత్రి వానిఁ జూచి 'వానరులతోడి యుద్ధమేల ? రా రమ్మ' ని పలికి బ్యానాదము గావించెను. దశకంతుడు మహోగ్రమూర్తియై 'లక్ష్మణా ! చావుమూడి వచ్చితివి. ఇదిగో యమపురికిఁ దరలనున్నా' వనెను. నావుడు 'పాతకాధమా ! ప్రభావవంతులు ప్రగల్భింపరు. నీబలపరాక్రమంబుల నెఱుంగుదును. శరముంబట్టితిని. తడవేల ?' యని సోమిత్రి యనెను. రావణుఁ డామాటతోడ సప్తనారాచంబులను లక్ష్మణునిపై వైచెను. లక్ష్మణుం డాబాణంబులను బ్రతిశరంబులువైచి ద్రుంచెను. రావణుడు మఱిల తీవ్ర శరంబుల వైచెను. లక్ష్మణుడు శరవృష్టిఁ గురిపించి వైరిబాణంబుల నెల్ల ఖండించి నిశ్చలుడై నిలిచెను. రావణుడు లక్ష్మణశరప్రయోగ లాఘవంబునకు విస్మయమొంది తీవ్రాశుగపరంపరలఁ బఱపెను. లక్ష్మణుడు వజ్రంబులఁబోని శితాగ్ర శరంబులను వహ్నిశ్వాసలు గ్రక్కుచున్న వానిని సంధించి వదలెను. రక్షోనాథుఁ డాబాణంబులను ద్రుంచి బ్రహ్మదత్తంబును గాలాగ్ని ప్రభావిరాజితంబునైన దివ్యశరంబును సంధించి సోమిత్రి లలాటము గుఱిచేసివైచెను. లక్ష్మణుడు రావణసాయకార్తుడై శరచాపంబులు దిగవైచి మూర్ఛిల్లి తేటి వైరిచేతిచాపంబును ఖండించి మూఁ

డమ్ములువైచి వానిని నొప్పించెను. రావణుడు బాణపీడితుడై సామృద్ధి తేటి బ్రహ్మదత్తయైన శక్తిని సౌమిత్రిపై వైచెను. ఆశక్తి విధూమాన లంబుక్రియ వెలుంగుడు నిష్పలుగ్రక్కుట వానరులుచూచి తల్లడిల్లిరి. అది లక్ష్మణునియురంబు సొచ్చి దూటి రావణుని చేరెను. సౌమిత్రి మూర్ఖ క్రాంతుడయ్యెను. రావణుండతని జేరబోయి చేతులతోబట్టి లేవనెత్త నుంకించి 'అహో ! హిమాద్రిమందర మేరుపర్వతంబుల నూటాడించిన నా భుజంబు లితని నెత్తలేకున్నవి గదా' యని తలంచుచుండఁగా, హనుమం తుడు డాయవచ్చి యయ్యసురేశ్వరుని బిడికిటబొడిచెను. ఆవ్రేటు తోడ రావణుడు ద్రెళ్ళి మోకాళ్ళపయి బోరగిలబడి నయనశ్రవణా ననంబులగుండ నెత్తురుగ్రక్కుచు బారలాడి చేష్టలుడిగెను. హనుమం తుడంతట లక్ష్మణునెత్తుకొని పోయి రామునొద్దనుంచెను.

—♦ రామరావణ యుద్ధము ♦—

అంతలోన రావణుడు మూగ్ధదేటి విల్లుబూని కోతిమూకను పికా పికలు గావింపసాగెను. వానరులతని ధాకకు నోర్వక దిక్కులుపట్ట జొచ్చిరి. రాముడదిగాంచి రావణునిమీదికి నడరనుండెను. హను మంతుడు వానిని సమీపించి 'శ్రీచుహావిష్ణువు గరుత్మంతునట్లు నీవు నాపయి నెక్కి సమాహితుడవై వైరితో బోరనగు' నని విన్నవించెను. దాశరథి యట్లుగావించి వజ్రనిష్పేషనిస్వనంబుగా జ్యానాద మొనర్చి,

మ॥ అలదేవేంద్రునిచాటదాగినను నయ్యాదిత్యప్రాపాందినక
జ్వలనుంజేసిన మృత్యువుందరిసినక శక్త్యాత్మకుండైన య
య్యలికాక్షుక శరణిల్లిగొల్చినను దైత్యాధీశ ! నీప్రాణముల్
నిలువ నేరవు మచ్చరాభిహతులక నిక్కంబుముమ్మాటికిక ॥

ఎవ్వనిశక్తితో ప్రహరించితివో యతడే యిప్పుడు నిన్ను సబ లంబుగా బూడిద గావింపనున్నాడు. ఉత్తలపాటు వలదు. ఏరాముడే కాకిగా జనస్థానవాసులైన రక్షోవీరులను బదునాల్గువేలమందిని వధించినో యారాముడే యీతడని గ్రహింపు' మని వచించెను.

రావణుఁ డా మాటలకు నుడ్డుడికి రామునివాహనంబుగానున్న హనుమంతుని పయిఁ గానానలశిఖోపమంబులైన బాణంబులువైచి వానిని గాఠించెను. దాశరథి రోషప్రచండుడై తీవ్రశరంబులఁ బఱచి దశకంఠుని కథచక్రహయధ్వజఛత్రంబులను శూలఖడ్గంబులను సారథిని ఖండించి దంభోభినిబోలు బాణంబొండు గ్రహించి తదీయభుజాంతరంబును ప్రహరించెను. పిడుగునకునొండె వజ్రాయుధంబునకునొండె సుంతేనియుఁ జలింపని రావణుం డాబాణహతికిఁ జలించి చేతివింటిని జాఱవిడిచి మూర్ఛాక్రాంతుఁడయ్యెను. రాముఁడంత నర్థచంద్రబాణంబున వానికిరీటుంబును ద్రుంచి, నిర్విషంబగు పన్నగంబువలె మంటచల్లారిన యగ్నికరణిఁ గాంతిఁదొఱఁగిన భాస్కరునిభంగి నిస్తేజస్వియై యున్న రావణునిఁ జూచి 'రాక్షసేశ్వరా ! యుద్ధ పరిక్రాంతుని గొట్టుట ధర్మముగాదుగావున నిన్నింతతో వదలితిని. లంకకుఁ బోయి సేదతేటి రమ్ము. అప్పుడు నాబలంబును జవిగాంచనగు' ననెను. విరథుండును విగతధన్వియు హతసారథియు బాణపీడితుండును నైన యారావణుఁడు లజ్జావనతవదనుండై లంకాపురిఁ జొచ్చెను. రావణ పరాజయంబునకు సమస్తభూతంబులును ఋషులును సంతసించెను.

—♦ రావణుఁ డాత్మగతంబున విచారపడుట ♦—

రావణుఁడు సేదదేటి కొలువు దీటి, సింగంబునుగాంచినగజంబుక్రియ గరుత్మంతుని జూచిన పన్నగంబువలె రామునకు బెగ్గడిల్లుచుఁ, గ్రొక్కాఱు మెఱుంగులో బ్రహ్మదండంబులో తేజస్సారములోయను భ్రాంతినిగలిగించిన తద్బాణంబులను దలఁచి తలఁచి తత్తరిల్లుచుఁ 'గటా ! మనుష్యమాత్రుండు నన్నోడించెను. శలభము శరభరాజును జైనకుటయ్యెను. నాయొనర్చిన తీవ్రతపంబులెల్ల వ్యర్థములేగదా. నరమాత్రులనుఁ బురుషులుగా గణించితిగాని వేఱుగాదు. దేవదానవ గంధర్వ యక్ష రాక్షస పన్నగాదుల వలనఁ జావుగలుగకుండునట్లు చతురాస్యు నర్థించి వరంబులు పడసిన నాఁడు గూడ మనుష్యులను దలంపనైతిని. కటా !

సీ॥ అనరణ్యశాపాగ్ని కవసరంబయ్యెనో
వేదవతీవాక్కు వెలసెనొక్కొక్క ?

పార్వతీశాపంబు పైకొననున్నదో
 నందీశువాక్యంబు లందెనొక్కొక్క ?
 నలకూబరునిమాట నెలకొననున్నదో
 చతురాస్యవచనంబు సాగుటొక్కొక్క ?
 అమరాంగనలయేడ్పు లాకృతిదాల్చెనో
 సురలశోకంబులు సోఁకెనొక్కొక్క ?

గీ॥ మునులతిట్టులుగుమిగూడి మొనసెనొక్కొక్క
 రాచకన్నెలదూషణల్ రాచుటొక్కొక్క
 పూర్వదుశ్చరితంబులు పొల్లువోక
 నరిదిగాఁబండుతటి యిప్పుడయ్యెనొక్కొక్క ?

అయినను వెఱవరాదు. విజయార్థము సర్వవిధంబుల యత్నింప వలయును.' అని నిశ్చయించి సేవకునిఁబిలిచి గోపురశిఖరంబులును జర్యా ప్రదేశంబులును రాక్షసవీరసురక్షితంబులగుఁగాక. ప్రతిరక్షోపీరుఁడును బ్రాణంబులు తెగించి యుద్ధమొనర్ప సమయంబయ్యెను. ఈగండముతప్పిన చోఁ గలకాలము మనకెదురేయుండదు. అయ్యో ! కుంభకర్ణునకు నిప్పుడే నిద్రావసరంబయ్యెను. కాకున్నచో నాకీభయమే గలుగదుగదా. బ్రహ్మ శాపము తప్పదు. శాపవశుఁడుగాఁడేని నాతమ్ముఁడు చింతాకులుని నన్నిట్లు విడిచి సుఖంబుగా నిద్రించునా ? అయ్యో ! అనిద్రకును మేరగలుగదు. ఒక్కొక్కసారి యతఁడు తొమ్మిదిమాసంబులు నిద్రించును ; ఒక్కొక్కసారి యాతేడునెలలు నిద్రించును. ఈసారివాఁడు నిద్రావశుడై నేటికిఁ దొమ్మిది దినములగుచున్నది. ఇంతలో నతఁడు నిద్రలేచుట కష్టతరము అట్లని యూహకుండరాదు. ఎట్లేని వానిని మేల్కొలుపుము. నాయట్లు వాఁడు శాపహతుండు కాఁడుగావున నతఁడు రామలక్ష్మణులను వానరులను సంగ్రామంబున వధింపనోపును. అకాలప్రబోధము మేలుగాదందురా ? ఏమిచేయనగును ? ఆపత్కాలమున నక్కఱకురాని పరాక్రమమేల ? రాక్షసరాజ్యంబునకు ముప్పుగలుగనుండఁగా నతఁడు గ్రామ్యసుఖరతుడై నిద్రించుటతగదు. వానినిప్పుడు లేపుట యంతశోకకారణముగాఁ దోపడు' అనెను.

—♦ కుంభకర్ణుని నిద్రలేపుట ♦—

తేనిమాటకు బదులాడలేక రాక్షసులు కొందఱు గంధమాల్యభక్ష్య
దులఁ ద్రాకొని కుంభకర్ణ నివేశంబునకుఁ జని యోజనాయతమైన తద్వారంబు
దాటి గుహాకారముననున్న యతని మందిరముఁ జొచ్చిరి. అట్లు జొచ్చి
చారు ముందునకుఁ బోవ యత్నించిరిగాని కుంభకర్ణుని యుచ్చాస్యసని
శ్వాసంబులు వారిని దోలికలవలె నూయసాగెను. వారట్లు కొంతవడి
బెనగులాడి ఎట్టకేలకు లోనికిఁబోయి యమ్మందిరాంతరంబునఁ బఱచిన
పర్వతంబువలెఁ బరుండి గాఢనిద్రనున్న యాభీమదర్శనుని గాంచి యసు
వులు పిడికిటఁబట్టుకొని తాము తెచ్చిన మృగమహిషవరాహమాంసరాసు
లను అన్నరాసులను నెత్తుటిబానలను మద్యభాండంబులను వానికట్టెదుట
నుంచి వానియొడఁదెల్లఁ జందనమలఁది సుగంధమాల్యంబులతో గప్పి ధూపం
బులువేసి జోహారువులు పలికిరి. ఆశబ్దములు వానిచేవిలో దూరకుండెను
అంతట పేఘగర్జనంబులను శంఖారావంబులను గావించిరి. అవియు వృధ
యయ్యెను. చెవియొద్దచేరి యేక గ్రీవముగా నఱచిరి. ఆయఱపులుగూడ
నిరర్థకమయ్యెను. వానినిబట్టి యిట్టట్టు కదలించిరి ; అందులకునతఁడు మే
ల్కొనకుండెను. ఉషాయాంతరముగానక గుదియలతోను ముసలంబుల
తోను గదలతోను దాడించిరి. అప్పటికి నతఁడు లేవఁడయ్యెను. పెను
వృక్షంబులను దెచ్చి పైసపైచిరి. నందులకు నతఁడు చలింపకుండెను. ఉష్ణ
గజహయఖగంబులను గుంపులుచేసి కొఱదాలతోఁ గొట్టుచు నంకుశంబులతోఁ
బాడుచుచు వానిపయికిఁ దోలి భేరిభాంకారధ్వనులుగావించిరి. ఆప్రయ
త్నముగూడ ఫలింపదయ్యెను. అంత వారు కోపావేశులై వానితలవెండ్రుకలు
లాగియు జెవులుకొఱికియుఁ గర్ణరంధ్రంబులందు జలకుంభంబులను దొర్లించి
యు నెంతో శ్రమపడిరి. ఏమిచేసినను కుంభకర్ణుఁడు మేల్కొనఁడయ్యెను.
ఎట్టకేలకు వారు తెగించి గజసహస్రంబును దోలితెచ్చి వానిని ద్రొక్కించిరి.
కుంభకర్ణునకు నదియెల్ల జిలుపురువులుమేనఁ బ్రాకినట్లుండెను. వాఁడు
సుంత కనులిచ్చి చేతులుచాచి నోరువిచ్చి యావులించి లేచి యెదుటనున్న
మాంసరాసులను మ్రొంగి తుధిరమద్యభాండంబులు ద్రావి తృప్తఁడట్లు
దోచెను. రక్కసులంత భయంబు దక్కి వానికి సాష్టాంగమొనర్చి చుట్టు
నిలిచిరి. కుంభకర్ణుఁడు వారిని జూచి ‘నన్ను నిద్రలేసినగారణమేమి ?

రాక్షసరాజు కుశలమేగదా ? ఉపద్రవమురాదుగదా ! సంగతి చెప్పుము. అంతయంతపనికి నాయన్న నన్ను మేల్కొలుపఁడు' అనెను. యూపా తుఁడు మున్నాడి చేతులు జోడించి 'వీరాగ్రణీ ! దేవతలెవ్వరును మా జోలికిరారు. దైత్యదానవగంధర్వాదులెవ్వరును మావంకఁ దలయేనిఁ ద్రిప్పరు. మర్త్యమాత్రునివలన రాక్షసలోకంబునకెల్ల ముప్పుసంభవించెను. మేమెల్లరము భయాభిహతులమై వెఱచుదోఁపకున్నాము. తొలుదొల్ల కోఁతి యొకటి వచ్చి లంకానగరంబెల్లఁ గాల్చి యక్షకుమారుని వధించి చనెను. ఇప్పుడట్టికోఁతులు కోట్లకోలఁది వచ్చి లంకను ముట్టడించెను. వానికెల్ల నరమాత్రుఁడు రాముండనువాఁడు నాయకుడై యున్నాఁడు. అతనిభార్యనే మనయేలికవారు హరించి తెచ్చినది. ఆరామునితో లంకేశ్వరుఁడు పోరి చావుతప్పి పఱచివచ్చెను. రావణుఁడు చచ్చెననుతలంపుతో వానిని రాముఁడు వదలెను. ఒండుచో మనఁజేఁడు పేరుమాసి యుండును' అని విన్నవించెను.

కుంభకర్ణుఁ డా యుదంతమెల్ల విని పండ్లుగీటి 'యూపాతా ! రామునివధించి వానికొన్నెత్తురు ద్రావి వానరమాంసరుధిరంబులతో రాక్షసానీకంబునకు విందొసర్చి తర్వాత నాయన్ననుజూతుఁగాక' యని గంభీరంబుగాఁ బలికెను. మహోదరుఁ డారోషవచనంబులువిని కయిమోడ్చి 'మహాబాహూ ! అన్నగారితో సంప్రతించి యనంతరము శత్రుజయంబునకు దొరకొనుటాప్పు' అని విన్నవించెను. అందులకు కుంభకర్ణుఁడు సమ్మతించి రావణమందిరంబునకుఁ బయనమయ్యెను.

—* కుంభకర్ణునిజూచి వానరులు బెగ్గడిల్లుట *—

కుంభకర్ణుని మహోన్నతాకారంబును గాంచి వానరులు కొందఱు భయభ్రాంతులై మూర్ఛిల్లిరి ; కొందఱు నేలఁబరుండిరి ; మఱి కొందఱు రామునిచాటు చొచ్చిరి. వానరసైన్యంబట్లు తాఱుమాఱుగుటకుఁ గారణభూతమైన యామహోన్నతవ్యక్తిని రాముఁడు పరికించి 'విభీషణా ! భూమండలంబునకెల్ల నెత్తినట్టి పెనుధ్వజమోయననున్న యీతంఁడెవఁడు ? ఇట్టిభూతంబు నెన్నడును జూచి యెఱుంగ' ననెను. నావుఁడు 'రామా ! ఇతఁడే కుంభకర్ణుఁడు. ఇంతటిప్రమాణభూతుఁడు మఱియొకఁడు

గలుగఁడు. ఇతనినోర్పుటకుగా దేవదానవ పన్నగ రాక్షస గంభర్వ విద్యా
భర కిన్నరులొక్కటై దాడివచ్చి పెక్కుసార్లు నిజ్జితులై చనిరి. ఇతఁడు
యమునినిగూడ నిర్జించెను. రణరంగంబున నితఁడు శూలపాణియై నిల్చు
నేనిఁ దైలొక్కసంహారక కాటుని దలపించును. వీనిబలమెల్ల నైసర్గికమే
గాని రావణునకువలె వరదానఫలముగాదు. ఇతఁడు పుట్టినతోడనే క్షు
భార్తుఁడై వేనవేలుగా సత్వంబులను మ్రొంగెను. వీనిభక్షణవిధానంబునకు
జనులు భీతులై దేవేంద్రునకు మొఱులిడిరి. సురపతి యితనిని వజ్రాయు
ధంబునఁ బ్రహరించెను. దంభోళి మొక్కవోయేనేగాని యీకుంభకర్ణుఁడు
సుంతయుఁ జలింపఁడయ్యెను. అంత శచీపతికి నితఁడెరిగి సర్వక్రాంతి
హృదయనిర్భేదంబుగా నార్చి యైరావతంబునుదాకి దాని దంతంబులను
బెఱికివైచి యింద్రునియురంబున నొక్కమోఁదుమోడెను. ఆతావునకు
శతక్రతువు సోలి తెప్పల్లి తనకుమొఱులిడవచ్చిన ప్రజలను వెంటఁగొని
ప్రజాపతియొద్దకుఁ బోయి 'దేవా ! కుంభకర్ణునివలన లోకంబెల్లఁ బ్రజా
శూన్యము గానున్నదని కుయ్యడెను. ప్రజాపతి రక్కసులనెల్ల రావించెను.
చారితోడఁ గుంభకర్ణుఁడును బోయెను. వాని గాంచి షితామహుఁడు
సయితము భయమంది సమదాయించుగొని 'కుంభకర్ణ ! లోకవినాశార్థము
విశ్రవసువుఁడు నిన్నుఁ గాంచెనా ? అనెను. అంతలోనఁ గుంభకర్ణుఁడు
పూర్వవరఫలంబుగా నిద్రావశుఁడై విరించిమ్రోలఁబడెను. రావణుఁడు
తమ్మునకుగా సర్వభాతుఁడై 'దేవా ! చేతులారఁబెంచిన సువర్ణఫలవృక్షం
బును ఫలింపనున్నదానినిఁ దటాలునఁ ద్రుంపనగునా ? ఇతఁడు నీకు ముని
మనుచుడుగాని వెఱుగాఁడు. వీనిని గనికరించి యితని నిద్రాజాగరణంబు
లకు నియతిఁగావింపు' మని వేడెను. పరమేష్ఠి యందులకుఁ బ్రీతుఁడై
'ఆఱుమాసమలునిద్రయు నొక్కనాఁడు జాగత్రయు వీనికగుఁగాక' అని
వ్రాకుచ్చెను. నాఁడుసుత యితఁడట్లుండును. రావణుఁడు నీపరాక్ర
మంబునకు నోడి యాపన్నుఁడై నిద్రించుచున్నయతనిని మేల్కొలిపెను.
చానరభక్షణార్థమితఁడు వచ్చుచున్నాఁడు. వానరులకు భయంబుఁ దీర్ప
వలయును. ఇది భూతముకాదనియు మహాయంత్రమనియుఁ బలికి వారి
భయంబుడుపనగు' నని విభీషణుఁడు చెప్పెను.

రాముఁడంతట నీలుని రెప్పించి 'కషినాయకా! నైశ్యంబునెల్ల వ్యూహ

ములుగాఁ దీర్చి పురద్వారంబులను జర్యాగృహంబులను జక్కగా నాక్రమింప నాజ్ఞాపింపుము. ఎల్లరును శైలశృంగవృక్షాదులను గైకొని సిద్ధముగా నుండ నగు ననెను. క్షణములోపల నీలుండట్లు గావించెను.

—* రావణకుంభకర్ణ సమావేశము *—

కుంభకర్ణుడు ద్వారము దాటి రావణనొద్దకుఁ బోయెను. రాక్షసేశ్వరుడు తమ్మునిరాకకు సంతసించి లేచి యెదురేగి వానినాతింగవపురస్సరంబుగా సత్కరించి తోడితెచ్చి తనపీఠిచెంతఁ గూర్చుండఁ గోరెను. కుంభకర్ణుడు రావణునకు మ్రొక్కి గూర్చుండి 'అన్నా! నన్ను లేపవలసి నంత యవసరమేమి వచ్చెను? ఎవఁడిప్పుడు ప్రేత గానున్నాఁడు?' అని యడిగెను. నావుడు 'నాయనా! రాముడు సుగ్రీవాదివానరసహితుడై సముద్రముదాటి లంకాపట్టణము ముట్టడించెను. అదిగో చూడుము మననగరంబెల్ల వానరార్ణవముగానున్నది. రాక్షసముఖ్యులు పెక్కులు వానరులచేత మడిసిరి. తమ్ముడా! మనరాష్ట్రమును మహాభయము మ్రొంగ నున్నది. లంకానగరంబును గాపాడుము. పీరాగ్రణీ! కోశమెల్ల వ్యయ మయ్యెను. రాక్షసశూరులు పెక్కురు నామావశిష్టులైరి. స్త్రీలును బాలురును వృద్ధులును మాత్రము లంకయందు శేషించియున్నారనవచ్చును. ఈ విపత్తునుండి లంకను రక్షించుట భవదన్యులకుఁ దరముగాదు. నీయన్నకుఁ గా నీవీకార్యంబు నొనర్పనగును. కుంభకర్ణా! ఇతఃపూర్వమెన్నడును నిన్నిట్లు కోరలేదు. దేవాసురయూద్ధంబులందు నీవు చూపిన పరాక్రమంబును మఱలఁ జూపనవసరమయ్యెను. నీయెడ నాకుఁగల స్నేహసంభావంబులు నీకుఁ దెలియనివి గావు. నీబలంబును నమ్మి యీరాక్షసరాజ్యంబును బరిపాలింతును. రణప్రియా! ఝంఝానిలంబు శరస్మేఘంబులనువలె నీవు శత్రుసైన్యంబును బటాపంఛలానర్చి రాక్షసలోకంబునకుఁ బ్రియంబును హితంబును గూర్చి కాశ్వతకీర్తినిబడయు' మని విన్నదనంబుతోఁ బలికెను.

కుంభకర్ణుడు రావణునకు హితముచెప్పుట *—

కుంభకర్ణుడు రావణుని విని 'అన్నా! నాతలచినంత సంభవించెను. హితులను విని ఫలంబు నొందితివి. దుష్కృతులకుఁ బతననిరయంబుల

తప్పవు. వీర్యాంశుండవై హితాహితములను విచారింపక సీత నపహరించితివి. గుణదోషవిచారము నీబుద్ధికి రుచింపదయ్యెను. పౌరాపర్య విచారహీనుండు చేటొందకమానడు. దేశకాల విరుద్ధకర్మముల విపరీతములై యపరిశుద్ధులు వ్రేల్చునట్టి హవిస్సువలె వ్యర్థములగును రాజు తనమంత్రులతోఁ జక్కగా నాలోచించి స్వబలంబతిశయించినప్పుడు దండంబునుఁ బరస్పరబలంబులు సమానమైనప్పుడు సంధియుఁ జేయుటాప్యను. వైరిబలము మించిననాఁడు దానము నాశ్రయింపవలయును. ఉత్తమ మధ్యమాధమంబులైన దండసంధానదానకర్మములకు మూడింటికిని దేశకాలాత్మద్రవ్యప్రయోజనంబు లనెడి యోగంబులకు నైదింటికినిఁ గల సంబంధమును బరిశీలించి యెవఁడు కార్యంబును సాధించునో యతఁడే సమర్థుఁడును సన్మార్గవర్తియు నగును. సమర్థుఁడు మంత్రుల మతంబెఱిగి హితులను విని శాస్త్రవృత్తితోఁ గార్యోచ్యుండును. ప్రతికార్యంబునకును గాలనియతిగలను. అది చక్కగా నెఱిగి వర్తించువారికి నెగ్గు వాటిల్లదు. ప్రాతఃకాలంబున ధర్మంబును, మధ్యాహ్నంబున నర్థంబును, సాయంకాలంబునఁ గామంబును, సేవింపనగు నని నిశ్చయించిరి. ఈవిషయంబున మతాంతరము గూడఁగలదు. ఎట్లందువా ? ఉదయంబున ధర్మార్థంబులను, మధ్యాహ్నంబున నర్థధర్మంబులను, సాయంకాలంబునఁ గామార్థంబులను నిట్లొక్కొక్కకాలంబున రెండేసి సేవింపనగు ననిరి. ధర్మార్థకామంబులను మూఁటిని సాయంకాలముననే సేవింపవచ్చునని మఱియొకమతము గూడఁగలదు. ఎల్లమతములందుఁ గాలనియతిమాత్రము గలదు. ఈమతములనెల్ల వదలి సర్వకాలంబులందును గామంబునే సేవించువాఁ డధముండగును. అట్టి హని శాస్త్రజ్ఞానము నిరర్థకము. సామాన్యులకే యింత నియతికలుగఁగాఁ బ్రజారక్షణభరణవహులైన రాజులసంగతి చెప్పవలయునా ? మంత్రాలోచనంబును గాలానుకూల ధర్మార్థకామానుష్ఠానక్రమంబును జతురుపాయప్రయోగదక్షతయు గలతేనికిఁ గీడు రాఁ జాలదు. రాజు మూఁడుఁడగునేని పశుప్రాయులు పెద్దలగుదురు. వారిని విని ప్రభువు చేటొందును. వీరిక యాత్మశ్రేయముఁ గోరునేని మందబుద్ధులకుఁ జెవియొగ్గక యట్టివారిని దవ్వసనుంచుట యుక్తము. హితశత్రువు లైనమంత్రులుందురు. వారు పైరివశులై తమతేనికి విపరీతంబులను బోధింతురు. ఇట్టికూళల రహస్యంబు

లను మంత్ర కాలంబున వారివ్యవహారములను బట్టి గ్రహించి తేడవ వర్తింప వలయును. వైరిగుట్టు తెలియక యాత్మరక్షణంబునఁ బ్రమాదబుద్ధి గల్గి యుండు రాజు కష్టంబులనేగాక స్థానభ్రంశంబును గూడఁ బొందును. అన్నా ! ఈరాజనీతులు నీకుఁ దెలియనివిగావు. తెలిసి తెలిసి నీవు మన తమ్ముని విభీషణుని వినక యిట్లేలయొనర్చితివో యూహింపరాదు. వాని మాటకుఁ బెడచెవి యిడితివి. ముఖప్రియులను మన్నించితివి. తత్ఫల మిప్పుడు ప్రాప్తమయ్యెను. ఇంతకన్న నేమి చెప్పనోర్తు ? ఇది సరిగాదేని నీయిచ్చచేయు' మని చెప్పెను.

రావణుఁడు బామముడివెట్టి 'కుంభకర్ణా ! అన్నలు తమ్ములకుఁ బూజ్యులును గురువులు నగుదురు. నాకు నీవు నీతిగఱపుట పాటియగునా ? నీతివిమర్శనంబునకు నిదిసమయంబుగాదు. నీకుఁ గంతశోషఫలదు. భ్రాంతి వలననో చిత్తవిమోహంబుననో బలవీర్యగర్వోద్రేకంబుననో యీపనిచేసితిని. దానిని గూర్చి మాటిమాటికి దెప్పటవలన ఫలము లేదు. కర్తవ్యంబు నూహింపుము. కుంభకర్ణా ! నీకు నాయెడ భ్రాతృభావంబు గలదేని నీబల పరాక్రమంబులను నీవెఱుంగుదువేని ప్రకృతము యుద్ధమేక ర్తవ్యమని తలంతు వేని నీవిక్రమంబును జూపి నాయక్రమదోషంబును హరింపుము. మహా విపత్సాగరంబునఁ గ్రుంగి దీనుడై యుండువానికిఁ జేయూత యిచ్చి తేర్చుట మిత్రులకగును. అట్టివారలే నెయ్యరును బంధువులు నగుదు' రనెను.

—♦ కుంభకర్ణుఁడు యుద్ధసన్నద్ధుడగుట ♦—

కుంభకర్ణుఁ డాదారుణవచనంబులు విని 'అన్నా ! కోపము వలదు ; నెమ్మదివహింపుము. నేను జీవించియుండఁగా నీకు దుఃఖమేల ? నీకింత పరితాపముఁ గల్గించిన యారాముని వధించి వానితలఁ దెచ్చి నీమ్రోల నిడుదుఁ గాక. రాక్షసలోకంబు పరితోషమొందుఁగాక ; వానరులు నామావిశిష్టులగుదురు గాక. నన్నుఁజంపిగాని రాముఁడు నిన్నుఁజైనక నోపఁడు. అందాఁక నీకు చింతయేవలదు. అన్నా ! ఆజ్ఞయిమ్ము. ముల్లోకంబులకు సమరభిక్షయిచ్చి వత్తును. ఈసరాధములను వధింప నాయుధము

లేల ? నాభుజదండములు చాలవా? అన్నా ! నీనైరులను హరించి యఖండ
యశచ్ఛత్రంబునీడ నిన్ను నిలుపుదును భయంబువలదు. అన్నా ! నేను
కన్నారఁ జూతునేని దేవతలు తల్లడిల్లుదురు; గ్రహనక్షత్రంబులు రూపడలు
ను ; సప్తసముద్రంబు లింకును ; పర్వతంబులు పుష్పాడియగును, ముల్లో
కంబులును నాకొక్కపూట కూటికిరావు. శాతోఁ బోరు మగఁడుగలఁడా?
ఇదిగో యిప్పుడే పోయి వైరిరక్తంబులాని దప్పి తీర్చికొనివత్తు. అన్నా !
శంకాసంతాపంబులు మాని యథారుచి మద్యంబులు గ్రోలి నీపనులు చూచు
కొనుము. సీత నిన్ను స్వయముగా నాశ్రయించుతటి యయ్యెనని తలంపు
మనెను.

—♦ మహాదరుఁడు కుంభకర్ణుని దూఱుట ♦—

కుంభకర్ణుఁడు పలికిన మంత్రజనతిరస్కారవచనంబులకు మహాద
రుఁడు కనిసి యిట్లనియెను. ‘కుంభకర్ణా ! ఉత్తమకులంబున జనించినంతనే
పెద్దగుణంబులురావు; గర్వోద్ధతులకుఁ గార్యాకార్యజ్ఞాన మంతగానుండదు.
నీమాటలే నీయల్పబుద్ధిని తెలుపుచున్నవి. రాక్షసేశ్వరుని కార్యమును
నిందించితివి. రక్షోనాయకునకుఁ గల దేశకాలవిభాగజ్ఞానంబును స్వపర
వృద్ధిక్షయజ్ఞానంబును బాలునకు శాస్త్రానభిజ్ఞునకు నీకెట్లు గోచరించును ?
కేవల పశుబలమా త్రుఁడుగూడఁ దగదనుకార్యంబును వివేకియైనర్పడనఁగా
దశముఖుని సంగతి వేఱఁచెప్పనేల ? ధర్మాధర్మంబులవలన హితాహితఫలం
బులు నియతంబుగా వచ్చునంటివి. సీతాపహరణకార్యం బధర్మచనియుఁ
దత్ఫలంబుగ నీయాపదఁగలిగెననియు నూచించితివి. ధర్మాధర్మకామంబులకు
ఫలనియతి గలదనుటకుఁ బ్రమాణమేమి? యాగాదులు ధర్మకార్యములుగదా?
అవి నీమతప్రకారము సుఖఫలదంబులేగదా? వానిని జేయునప్పుడు శరీరా
యాసరూపదుఃఖము తాత్కాలికముగానైనను గలుగుచుండుటలేదా? పరద్ర
వ్యాపహరణాదులు నీతిబాహ్యంబులును నధర్మకార్యంబులు నగునేని వాని
వలన దుఃఖము రావలయునుగదా? అట్లొనర్చియు సుఖపడినవారెందఱులేరు?
లోతుపాతు విచారింతుమేనిఁ గర్మంబులకు ఫలనియతి గాన్పింపదు. సత్క
ర్మంబులకు దుష్టఫలంబును దుష్టకర్మములకు సత్ఫలంబును గలుగుటగలదు.
కావున ధర్మాధర్మంబులకు ఫలంబవ్యవస్థితముగానున్నది. కామమన్ననో
జంతురాశికెల్ల సహజము. కామిగానివాఁడు మోక్షకామిగానేరఁడన వినమా?

ఎల్లకర్మంబులకుఁ గామము బీజభూతమై ప్రవర్తిల్లును. కామములేకున్నచో జగచ్చక్రమే యాఁగిపోవును. కామప్రేరేపితులై కర్మంబులొనర్చుచు తదనుగుణఫలంబులఁ బొందుదురు. ఈఫలంబున్నో యైహికంబనియు నముష్మికంబనియు రెండు విధములు. ఐహికము సద్యఃఫలముగావునఁ బ్రాయశః కముగా దానినే యపేక్షింతురు. ఇట్టి సద్యఃఫలంబును గోరి రాక్షసరాజు నీతాపహరణముఁగావించెను. ఇందు విపరీతమేమి గలదు ? ఆకార్యమును మంత్రులనుమతించుట దోషమెట్లుగను ? మనతేడవిమృశ్యకాయని యెట్లు చెప్పఁ గలవు ? కుంభకణ్ఠా ! పరదోషంబులను లెక్కించుట కన్న నాత్మదోషంబును గ్రహించుట వివేకమగును. మనతేనియందెట్లదోషంబును నిరూపింపఁదలంచితివో యాదోషము నీయందుండుట గ్రహించవైతివి. ఎట్లందువా ? వీరులు యుద్ధంబునకు సమస్తబలయుక్తముగాఁ బోవుదురు. నీవో యేకాకిగాఁ బోనున్నావు. ఆత్మబలమే తోడఁజేరి. ఇంతకన్న నవిమృశ్యకారితన ముండునా ? రాముఁడేతన్నాత్మఁడు గాఁడు. జనస్థానవాసులను బదునాల్గువేలమంది నొక్కరుఁడే యోర్చెను. అట్టివాని పయికి నీవేకాకిగాఁ జననగునా ? రాముని పరాక్రమంబును వినఁదలఁతువేని నాఁడు జనస్థానమందు హతశేషులైన మనివారినడుగుము. రాముని పేరు విన్నంతనే వారిప్పుడును భయపడుచున్నారు. దివ్యతేజోమూర్తియుఁ గ్రోధదురాసదుండును మృత్యువునువలెఁ దేటిచాడరానివాఁడునునైన రామునెదుట నిలుచుటకుఁగూడ మనఃసైన్యంబు బెగ్గడిల్లుచున్నది. అలంతులు గర్వాంధులై వలఁతులను గొద్దిచేసి చని మిడుతలన్ని కుండంబున యట్లు వారి చేతిలో బడి నశింతురు.

—♦ మహాదరుఁడు రావణునకు సలహాచెప్పుట ♦—

అట్లుపలికి రావణువంక మఱి 'రాక్షసేశ్వరా ! నీతకై యింత వలంతయేల ? ఆయింతి నీయొడిలోఁ గూర్చుండుటకు వెఱుగులేదా ? మహావర ద్విజిహ్వసంప్రదికుంభకణ్ఠవిత్తర్దనులు రామవధార్థము చనిరని పురమెల్లఁ జాటింపుము. మేము పోయి రామునితో యథాశక్తి పోరుదుము. రామకృష్ణులు జితులగుదురేని మనతలంపు తనంతటతానే కొనసాగును. మా మోక్షపాపంబులకు నవకాశమేయుండదు. అట్లుగాక మేము జితులమై

వత్తుమేని రామశరఘాతసంజనితరుధిరసంప్లుతశరీరులమై తన్నామాంకితబాణంబులునిండినమేనులతోడ వచ్చి రామలక్ష్మణులను భక్షించితిమని చెప్పుచు నీపాదంబుల వ్రాలుదుము. అప్పుడు నీవు సంతోషంబును వహించి మమ్ము సత్కరించి యావాస్తవు బురమెల్లఁ జాటించి పరివారంబును ధనవస్తువాహనంబులతోడను భటులను మాల్యంబరవీరానులేపనంబులతోడను బహూకరింపుము. ఈసంగతి క్షణములో నీతచేవిఁబడఁను. అప్పుడు నీవు చని యాయితినోదార్చి ధనధాన్యరత్నప్రదానంబుల నామె చిత్తంబును హరింపుము. ఆకాంతామణి గిత్త్యంతరంబుగానక నీకు వశయగును, స్త్రీల చిత్తము చంచలాచంచలము. రంజనీయుడైన భర్తయన్నంతకాలము కామిని వానినే దవిలియఁడు. అతఁడు వినష్టుడైనచో నైరాశ్యమై పరాధీనయగును. ఇది వారిస్వభావము. నైజము తప్పదుగదా. ఇట్లు చేయుదువేని నీకోరిక సులభముగా నీడేరును. చిరకీర్తినిగాంతు? వనెను.

—* కుంభకర్ణుఁడు మహాదరుని నిందించుట *—

కుంభకర్ణుఁడు వానిని నిరసించి ‘అన్నా! ప్రహస్తాదులవధకు నీవు భయపడుచున్నావు. నీభయంబును మాన్పదును. సుఖముండుము. నిష్టల తోయదంబులయట్లు వృథాగర్జనంబులు చేసిన ఫలంబులేదు. శూరులు తమశక్తిని గార్యరూపంబునఁ జూపుదురు. వారెన్నడు నాత్మశ్లాఘనంబులు గావంపదు’ అని పలికి ‘మహాదరా! భీరువులును బుద్ధిహీనులును దురహంకారులు నైన పండితమానులను నీబోటివారిని విని రాక్షసరాజు సంతాపంబును దెచ్చికొనెను. యుద్ధమన్నంతనే వెలవెలఁ బోవునట్టి భవాదృశులెచ్చకంబులకుఁ దక్క నొండొకదానికిఁ గొఱగారు. మీమాటవినుటవలన ‘తేనిబొక్కసమెల్ల వ్యయమయ్యెను ; రాక్షసనైన్యమెల్ల నశించెను. ఇదంతయు మీత్రవేషంబునఁజేరిన నీయట్టి యమిత్రుల సహచర్యఫలముగదా. మీదుగ్నయఫలంబు శత్రుజయంబునఁగాని తీఱదు. మీరు తెచ్చిన మచ్చను మాపుటకుగా నిదిగో పోవుచున్నా’ ననెను.

—* రావణుఁడు కుంభకర్ణు నభినందించుట *—

రావణుఁడు పకపక నవ్వి ‘తమ్ముడా! నీమాట నిజము. యుద్ధమన్న మహాదరుఁడు వెలవెలఁ బోవును. రణభీరువగుట నీతఁడు రణము

వలదనుచున్నాడు. ఇంతటి పిటికి మనకులమునఁ బుట్టఁడు. వీనిమాటలు మనకేల ? నీయట్టి బలవంతుఁడు నావాఁడైయుండఁగా నేను వెఱుతునా ? జయశ్రీ నిన్ను వరించుఁ గాక. పాశశూలహస్తుండవై రణరంగముఁజొచ్చి యరిసైన్యంబును నురుమాడి యాబుడుతలను గడుపారఁ దిని రమ్ము. నిన్నుఁ జూచినంతనే వానరులు దిక్కులు పట్టుదురు ; రామలక్ష్మణులకు గుండెలు 'నీలు' నని పలికి నాటికి గండము తప్పి రెండవ జన్మమొత్తి నట్లతండు తలంచెను.

కుంభకర్ణుఁడు ప్రదీప్తతప్తకాంచనభూషితంబును వజ్రప్రతిమంబును దేవదానవగంధర్వ యక్షకిన్నగసూదనంబును శత్రురక్తద్వింబును నై నిష్ఠులు గ్రక్కుచున్న సర్వకాలాయసమహాశూలంబును గ్రహించి 'అన్నా ! నా పైన్యమిందే యుండును. నేనొంటఁజని నైరిమాంసరక్తభక్షంజుల నా యాకలిదప్పలఁ దీర్చికొని వత్తి' ననెను. నావుడు 'నాయనా ! వానరులు మహాదుష్టులు ; ఒంటిగాఁ జిక్కువారిని నేమతియుండువారిని వారుపట్టి కొటికి వధింతురు. సపైన్యంబుగాఁ జను'నుని పలికి సింహాసనంబునుండి దిగి వచ్చి రత్నమాలను దమ్మునికంతయునొప్పించి కాంచనాంగదకేయూరాంగుళీయక చంద్రహారపుష్పమాలికలు వానికిఁ దొడవెను. కుంభకర్ణుఁ డన్నను గవుంగలించుకొని వానికిఁ బ్రదక్షిణనమస్కారంబు గావించి తదీయాశీర్వచనంబులంది భేరీశంఖనినదంబులు చెలంగుచుండఁగా మత్తమాతంగతురంగరథిఁ పైన్యంబులు వెంబడించుచుండఁగా రాక్షసీపుష్పాంబులఁ దోఁగుచు సంక్రామంబునకుఁ బోయెను.

కుంభకర్ణుఁ డట్లు వెడలినంతనే మేఘంబులు గాద్దభారుణంబులై యుల్కాశనివగ్ధంబులు గురిసెను ; భూమండలము, ససాగరంబుగాఁ గంపిల్లెను ; స్పృగాలంబు లగ్నులగ్రక్కుచు ఘోరారావంబులు గావించెను ; విహంగంబు లపసవ్యగతుల సంచరించెను ; గృధ్రంబులు మార్గమధ్యంబున బారులుతీటి వ్రాలెను ; నింగినుండి మండుకొఱవియొకటి ఘోరఘోర మ్రాయుచు వాని మ్రోలఁబడెను ; సూర్యుఁడు నిష్ప్రభనొందెను ; వాయువు పరుషంబుగా వీఁచెను. అతని వామనయనబాహువు లదరెను. రక్షోవీరుఁ డాచుత్పాతంబులను లెక్కనేయక ప్రాకారము లంఘించి వానర సైన్యంబునకు దృష్టిగోచరుండయ్యెను.

—* కుంభకర్ణునిగాంచి వానరులు భయమందుట *—

ఆర్నూరువిండ్లయెత్తును నూలువిండ్లలావును గలిగి బండిచక్రంబులంత
లై నిప్పులుగురియుచున్న కన్నులతోఁ జేతీ చూడరాక ప్రళయమేఘగర్జ
నంబు లొనర్చుచుఁ గాళుకరాశివలె వచ్చుచున్న యాపెనుభూతంబును
జూచి వానరులు భయమంది చెదరినయశ్రంబులవలెఁ గొందఱు పొటచొచ్చిరి;
కొందఱు నటికినసాలవృక్షంబులవలె నేలఁబడిరి; కొందఱు సముద్రనీరంబుఁ
జొచ్చిరి; కొందఱు నింగికి నుద్గమించిరి; కొందఱు బొరియల దూఱిరి;
కొందఱు గిరిగర్హారంబు లాశ్రయించిరి. వానరస్వైన్యంబెల్ల నట్లు చీకాకు
పడి చెల్లాచెదరగుట యంగదుఁడు చూచి నిలునిలుము. ప్రాణంబులకై
పరుకెత్తుట మగతనము గాదు. మీసేతలు విన్న మీయిల్లాండ్రే గేలి
నేయరా? మానవంతులకు నవమానమునకన్న మరణముగలదా? ఉన్నత
వంశంబులఁ బుట్టినమీరిట్లు పీఱడిపోనగునా? మీబీరంబులేమాయెను? మీ
ప్రగల్భంబు లెట్లువోయెను? కవులు పిఱికిపందలను ప్రవాదంబును
మోయుచు జీవింతురా? వలదువలదు; ఇదిమనకుఁ దగదు. సత్పురుషు
నేవ్యమైన శూరమార్గంబు ద్రొక్కి జైరినినిర్జించి చిరక్తి నిొందుము.
కాలముతీఱునేని రణరంగంబునఁ బ్రాణంబులు వదలి వీరస్వర్గంబునుబడ
యము. జయకాంతనో స్వర్గకాంతనో పడయనగుఁగాని యీ పనితగదు.
మండుచిచ్చుమీఁదికి మిడతవలె రామునిమీఁదికిఁ గుంభకర్ణుఁ డడరెను.
అతఁడు జీవముతో మఱలఁడు. క్షణభంగురమైన ప్రాణార్థము చిరార్జిత
క్తిని వ్యయింపవలదు. శరీరికి జననమరణంబులు నైజములు. వానికై
యింత దిగులేల? యని పలికి వారిని మెలమెల్లఁగా మరలించెను. అంత
లోన మానవంతుఁ డెచ్చటకు వచ్చెను. వానిని జూచినంతనే వానరులకు
దైర్యంబు పునఃప్రతిస్థితమయ్యెను. ఋషభ శరభ వైంద ధూమ్ర సీల
కుముద సుషేణ గవాక్ష రంభ తారద్వివిద పనసాదులు మారుతీని మున్నిడు
కొని కుంభకర్ణుని దాఁకి వృక్షపర్వతవర్షంబులఁ గురిసిరి. కుంభకర్ణుఁడు
మహోగ్రమూర్తియై గడతోడ వారిని వివిధగతులఁ బ్రహరించి నేలఁగూలిన
వారినిఁ బదులు గా ముప్పదులుగా బట్టియెత్తి కబళించుచు సమరమోక్షయెల్ల
విహరింపసాగెను.

—* కుంభకర్ణ హనుమంతుల యుద్ధము *—

ద్వీవిదుఁడు పర్వతంబొందు తెచ్చి కుంభకర్ణుని పయి విసరెను. అది గుటి తప్పి రాక్షససైన్యము పయిబడి గజతురగరథపదాతులఁ బెక్కింపి జూర్ణము గావించెను. రాక్షసరథికులు కనరి భయంకరసింహనాదంబు లొనర్చుచు మృత్యువునుంబోని శరంబులు వైచి వానరులను బెక్కుర శిరః ఖండన మొనర్చిరి. హనుమంతుఁడు గగనగతుఁడై శైలశృంగంబులను వివిధ వృక్షంబులను కుంభకర్ణుని తలపై వర్షించెను. రక్షోపీరుఁడు శూలంబుచేత వానినెల్లఁ దట్టివైచి కపిసైన్యము పయిబడెను. హనుమంతుఁడు కొండొక మహీధ్రంబును తెచ్చి కపిసేనాసాగరంబును గలంచుచున్న కుంభకర్ణునిపై పైచెను. ఆ కొండ తాకునకు రక్షోనాయకుఁడు మేధోరుధిరాద్వైగాత్రుఁ డై సుంత సంక్షోభించి శూలంబును గిఱగిఱదిప్పి మారుతివత్సలము గుటిచేసి వైచెను. సామిరి యావ్రేటుతిని నెత్తురుమిసి యుగాంతమేఘగర్జ్వారవ భీకరంబుగా నఱచి మూర్ఛిలెను. రాక్షసులు సంక్షోషించి సింహనాదంబు లొనర్చిరి. వానరులు భయగ్రస్తులై పిక్కబలముఁ జూపసాగిరి.

—* కుంభకర్ణుఁడు సుగ్రీవుని మూర్ఛితునిఁజేసి కొనిపోవుట *—

వానరులకలకలంబును విని యంగదుఁడు గిరిశృంగంబునుఁ గొనివచ్చి మహోద్వేగంబునఁ కుంభకర్ణునితలపై పైచెను. అసురశూరుఁడు క్రోధ దగ్ధుఁడై శూలంబున వానరపీరుని బ్రహరించెను. అంగదుఁడు రణమార్గ విశారదుండుగావున లాఘవంబుమెయి నవ్వేటఁ దప్పించుకొని యఱచేతఁ గుంభకర్ణుని నురమునఁ జఱచెను. రాక్షససింహుఁడు మూర్ఛిల్లి తేటి కపి నాయకుని నెడమపిడికిటఁ బొడిచెను. అంగదుఁడు విసంజ్ఞుఁడై నేల వ్రాలెను. కుంభకర్ణుఁడంత సుగ్రీవుని మీదికి నురవడించెను. కపిరాజు పర్వతంబొందు తెచ్చి ప్లవంగులను భక్షించుచుఁ దద్రక్తద్విగాంగుఁడై మేను విదిర్చి యెదుటనున్న యారక్కసి మేటిని డాయ వచ్చి ‘కుంభకర్ణా! అలం తులను బట్టి మెక్కుట గొప్పకార్యము గాదు. లావు గలదేని నాతోఁ బోరు’ మనెను. కుంభకర్ణుఁడు వికవిక నవ్వి కోఁతిరాయా! నీసంగతి నాకుఁ గ్రొత్తగాదు. వట్టిగర్జలేల?’ యనెను. సుగ్రీవుఁడంత నప్పర్వ తంబును కుంభకర్ణుని పయి పైచెను. అది వజ్రంబుఁబోని వానియనరము

వాకి తుత్తునియలయ్యెను. కుంభకర్ణుడు కోపావతారమోయన నెగడి భీకరంబుగా గర్జించి తటిత్ప్రకాశమాననిజశూలంబును గిఱగిఱఁద్రిప్పి సుగ్రీవుని గుఱిచేసి విసరెను. అంతలోన హనుమంతుడు తెప్పరిల్లి యచ్చటకు దుమికి యాశూలంబును మార్గమధ్యంబున వడిచిపట్టుకొని మోకాటదానిని విఱచి వైచెను. కుంభకర్ణుడు తనశూలంబట్లగుటకుఁ గనలి లంకామలయ శృంగంబులు బెకలించి సుగ్రీవుని పయి వైచెను. వానరేశ్వరుఁ డావ్రేటు నకు మూర్ఛిల్లెను. కుంభకర్ణుఁ డదిగాంచి 'ఈవానరేశ్వరుని హరింతునేని రామలక్ష్మణులను సవానరంబుగా హరించినట్లగు' నని తలఁచి వానినెత్తు కొనిపో నుంకించెను.

హనుమంతుడు కుంభకర్ణునితలంపు గ్రహించి 'ఇప్పుడేమిచేయనగు? వానరరాజు పట్టువడెను. కుంభకర్ణుని వధించి కపివల్లభుని విడిపింతునా? రాజవిమోచనంబునకు వానరసైన్యము సంతసించునుగదా?—ఏమి నామంద బుద్ధి; సురాసురులొక్కటై చిక్కించుకొన్నను వానరరాజు విడివడివచ్చును. అంతసమర్థునకుఁ కుంభకర్ణుడొక లెక్కగాదు. ప్రకృతము మూర్ఖా గతుడు గావునఁ బ్లవగేశ్వరుడు తనస్థితిని గ్రహింపఁడు. ఈయసహాయ శూరుడు మూర్ఛదేహి సంగతి గ్రహించెనేని యాత్మసంరక్షణముఁ గావించు కొని తనసైన్యంబునకు హితమొనర్చి వైరిని బెనుబాములుపెట్టి చిరకీర్తిఁగాంచును. వానరేంద్రుడు దేబుదనుక తదీయసైన్యంబును విచ్చిపాటుచున్న దానిని సమకూర్తుఁగాక' యని లోలోనవితర్కించి నిశ్చయించి యట్లొనర్ప సాగెను.

—♦ సుగ్రీవుడు మూర్ఛతేహి తప్పించుకొనివచ్చుట ♦—

కుంభకర్ణుడు సుగ్రీవునెత్తుకొని లంకాపురముఁజొచ్చి మేడలనుండి యుఁ జర్యాగృహంబుల నుండియు గోపురంబులనుండియుఁ దనపైఁ గురియు చున్న పుష్పసుగంధజలంబులఁ దొప్పఁదోగుచు రాజమార్గంబునఁ జనసాగెను. సుగ్రీవుఁడాసుగంధజలంబులకును జల్లగాలికిని సేదతేహి నిజస్థితిని గ్రహించి 'సరిసరి ! ఇందులకుఁ బ్రతీకారమేమి?' అని సుంత తలపోసి కృతనిశ్చయముఁడై గోభృతోఁ కుంభకర్ణుని శ్రవణంబును అక్కి దంతంబులతో వాని ముక్కు కొఱికి పార్శ్వములుచీల్చెను. కుంభకర్ణుఁ డందులకుఁ గోపించి

సుగ్రీవుని నేలపైవైచి కాలరాయనుండెను. అత్తటి వానరేశ్వరుడు తప్పించుకొని గగనంబునకు నుద్గమించి రామునిఁ జేరెను.

—♦ కుంభకర్ణుడు రామునిదాకి మూర్ఛితుడగుట ♦—

కుంభకర్ణుడు వికృతుడై నెత్తురులు గార్చుచు నెలయేళ్ళతోడిపర్వ తంబో సంధ్యాకాలమేఘంబో యనఁ దోచుచు ముద్గరహస్తుడై యందుండి మరలి రణరంగముఁజొచ్చి తనవారుపగతులునాక చేజిక్కినవారి నెల్ల బట్టి మెక్కుచు నెలవులనుండి కాలుచున్న మేధశోణితంబులతోఁ బ్రళయాంత కునిఁ దలపించుచు సంగ్రామతోణియెల్ల విహరింపఁ జొచ్చెను. వానర సైన్యము వానికి జడిసి రాముని శరణుఁజొచ్చెను. కుంభకర్ణుడంత దాశరథి మీదికి నురికెను. రాముడు రాద్రాస్త్రంబును సంధించి కుంభకర్ణుని యెవగుటిచేసి వైచెను. అసురవీరుడు శరవిద్ధుడై చేతిగదను జాఱవిడిచి నుంత సామృత్తిలి యంతలోనఁ తెప్పిరిల్లి యార్చి నిరాయుధుడు గావునఁ బర్వతశిఖరంబునెత్తి రామునిపయి రువ్వెను. రాముఁ దాశిఖరంబును మార్గమధ్యమందే శరంబులఁద్రుంచెను. కుంభకర్ణుడు విజృంభించి కెండు వందల కపివీరుల నొడిచి పట్టుకొని కబళింపనుండెను. రాముడతని ధైర్య సాహసంబులకు టిచ్చవడి తీవ్రశరంబులు వైచెను. కుంభకర్ణుడు మూర్ఛా మాత్రుడై నేల వ్రాలెను.

లక్ష్మణుఁ డంత రామునిఁ జేరఁబోయి ‘అన్నా ! వీడు రుధిర మత్తుడై స్వపరవివక్ష సేయక చేజిక్కినవారి నెల్ల మ్రింగెను. ఇతని నెక లేవనీయరాదు. లేవనిచ్చినచో వానరభక్షణముచేయును. వీనిని ద్రొక్కి పట్టుటొప్పు’ ననెను. రాముడందులకు సమ్మతించెను. అంతట కపి వ్రాతము కుంభకర్ణునిపై బడి వానిని త్రొక్కిపట్టెను రక్షోవీరుడు కొంతనడికి దెప్పిరిల్లి మదగజంబు మాఁజీనివలె వానరులను విదలించి వైచెను. ప్లవం గులు గాలికఁ బండుటాకులువలె దవ్వనరాలిరి. రాముడదిగాంచి ‘ఈ దుష్టుని మననీయరా’ దని ధనవ్వుంకార మొనర్చెను. కుంభకర్ణుఁ డాధ్వని సహింపక రామునిమీదికి విజృంభించెను. ఐక్ష్వాకువు వానిని జూచి ‘కుంభకర్ణా ! ఇదిగో యీవింటిని జూడుము. ఇంగుని గల్పితి నని విజ్ఞ పిఁగవలదు. మహార్తకాలంబున నిన్ను వధించివుత్తు’ ననెను. కుంభ

కర్ణుడు వికారముగా నవ్వి 'నీవేనా రాముడవు ? సరిసరి ; ఇతఁడు విరా
ధుఁడుగాఁడు కబంధుఁడునుగాఁడు ; కుంభకర్ణుడని యెఱుంగుము. ఇచిగో
యీముద్గర నీ ప్రాణంబులను హరింపనున్నది. నాముక్కుచెవులు పోయెనని
గేళిసేయవలదు. వానికై నాకు నిసుమంతయుఁ జింతలేదు. నీలావు చూడఁ
గోరును. నీ పౌరుషవిక్రమంబు లెఱింగి యనంతరము నీమాంసరక్తంబులఁ
దనివొందుదు' ననెను.

—♦ రాముఁడు కుంభకర్ణుని సంహరించుట ♦—

రాముఁడు మహాగ్రహమొంది యేబాణము సప్తసాలంబులనుద్రుంచి
వాలినివధించెనో యాబాణంబును సంధించి యాకర్ణాంతముఁ దివిసి కుంభ
కర్ణుని పయి వదలెను. రక్షోవీరుఁ డాశరహతికి సుంతయుఁ జలింపక
ముద్గరంబు నవలీలగా ద్రిప్పుచు రామునిపై నురవణింపసాగెను. రాముఁడు
తనబాణము వమ్మగుటకు రోషకషాయనేత్రుడై వాయవ్యాస్త్రంబును సం
ధించి వైచి కుంభకర్ణుని దక్షిణబాహుదండంబును ఖండించెను. వాఁడు
పెల్లార్చుచు రెండవచేత వృక్షంబొండు పెకలించితెచ్చి విజృంభించెను.
దాశరథి యైంద్రాస్త్రంబున వాని రెండవబాహువును గూడఁ ద్రుంచెను.
వానిచేతులురెండు తెగి గిఱగిఱఁదిరుగుచు నడ్డమువచ్చిన శిలావృక్షశైలవానర
రాక్షసులనెల్ల నుగ్గునూచమొనర్చుచుఁ బోయిపోయి దవ్వనఁబడెను. కుంభ
కర్ణుఁడు విగత బాహువయ్యు బిట్టఱుచుచు రామునిమీఁదికి దుమికెను. రాముఁ
డర్థచంద్రబాణద్వయమువైచి వానిపాదంబులరెంటిఁ దఱిగెను. హస్తపాదం
బులు చన్నను కుంభకర్ణుఁడు మిన్నకుండక బడబాముఖంబునుబోని నిజాస్యము
నప్పలించి గర్జించుచు రాహువు చంద్రునిమీఁదికివలె రాఘవునిమీఁదికి
నుద్వేగించెను. రాముఁడు శితాగ్రశరంబులను వాని నోటినింటగుప్పించి
సూర్యజ్వలనప్రకాశమానమైన దివ్యబాణంబునువైచి వానిశరంబును ద్రుం
చెను. కుండలద్వయమధ్యగతమై యుండిన యాశిరస్సు బాణవేగంబున
గగనంబునకెగచి రాత్రిపూటఁ బునర్వసునక్షత్రద్వయమధ్యగత చంద్ర
బింబంబు ననుకరించి యందుండి యెగచి కోటగోడపయి దటాలునఁబడెను.
దాని పొటునకు లంకలోని చర్యాగృహపురద్వార ప్రాకారంబులు విఱిగి
కూలెను. రక్షోవీరునిక శేబరంబెటువ్రాలునోయని వానరులు భీతులై

యొండొరుఁ ద్రోపాడుచుఁ దవ్వచనిరి. వాని మొండెము సముద్రాంతమునఁ బడి యందలి గ్రాహమీనసర్పంబులకుఁ బ్రాణగొడ్డ మయ్యెను.

కుంభకర్ణునివధకు దేవతలుసంతసించిరి ; నిఖిలభూతంబులు రాము నుగ్గడించెను. రాక్షసులు రామునకు వెఱచి యెలుగైతి పెనురోదనంబులు గావించిరి. వానరులు దాశరథినిఁ బూజించిరి.

—♦ రావణుఁడు కుంభకర్ణునకు గా విలపించుట ♦—

హతశేషులైన రాక్షసులు చని ‘లంకేశ్వరా ! కుంభకర్ణుఁడు రామ తేజంబుననడంగెను. వానిమొండెము సగము సముద్రములో సగము గట్టునఁ బడియున్నది. అతనితల లంకాద్వారమును నిరోధించియున్నది’ అని విన్నవించిరి. రావణుఁ డామాటతోడ నిలువున మూర్ఛిల్లి కూలెను. దేవాంత నరాంతకాదులు పెనురోదనంబులు గావించిరి. లంకానగరమెల్ల రోదశ ధ్వనులతో మాటు మ్రోగెను. రాక్షసేశ్వరుఁడు మూర్ఛదేఱి హా ! తమ్ముఁడా ! రిపుభయంకరా ! నన్ను వదలిపోయితివా ? ఇక నాదుఃఖంబును నాబంధువులదుఃఖంబును దీర్చువాఁడెవఁడు ? కటా ! నేఁడు నాకుడిభుజము పడిపోయెను. అభుజబలము నాశ్రయించి దేవాసురులనెల్ల ధిఃకరించుచుంటిని. అయ్యో ! తమ్ముఁడా ! నీమాట చెప్పిన సురాసురులు తల్లడిల్లుదురు. సమరక్షోణిని నిన్నుఁ గాలాగ్నిరుద్రప్రతిమునిగాఁ దలంతురు. వీరాతివీరుని నిన్ను నరమాత్రుఁడు రాముఁడెట్లు వధింపనోపెనో యూహింపరాకున్నది. వజ్రాయుధంబునకుఁ గూడ నెడమీయని నీమేను రామబాణమెట్లు చొఱనేర్చెనో ? కుంభకర్ణా ! నిహతుని నిన్నుఁ గాంచి గగనస్థులైన దేవర్షులు గావించు హర్షాతిరేకసింహనాదంబులను వినవా ? తమ్ముఁడా ! నీవు లేని రాజ్యము నాకేల ? సీతయేల ? నిన్నుఁ బాసి జీవింప నొల్లను. నిన్నుఁజంపిన వానిని రూపుమాపనేని నాజీవితము వ్యర్థమనక తప్పదు. ఏదేవతలు నాకు వెఱచి నాపాదాక్రాంతులై గో యాదేవతలే యిప్పుడు నన్నుఁ బరిహసించుచున్నారు. ఈబ్రదుకేల ? అయ్యో ! విభీషణా ! నీవన్నంతయయ్యెను. నీమాటవిననిఫలము నాకు సంప్రాప్తమయ్యెను. నీకు నాయొనర్చిన యపకారంబున కెంతయుఁ జింతింతు’ నని యాకులాంతరాత్ముఁడై మహాదైన్యమొంది వివిధగతుల వాపోయి దుఃఖభరంబున నేల వ్రాలెను.

—* త్రిశిరుండు రావణునకు ధైర్యము చెప్పట *—

అట్లు శోకాభిహతుడై యున్న రావణుని త్రిశిరుండు డాయవచ్చి
 “రాక్షసేశ్వరా ! దైవయోగంబునకు ధీరులు దురస్థిల్లరాదు. కుంభకర్ణుడు
 చన్నంతనే లంకారాజ్యము వీరశూన్యమయ్యెనే ? ఎవరోయేల ? ముల్లో
 కంబులకు నీవొక్కరుండవే చాలవా ? ప్రాకృతుండట్లు నీవు విలపింపవలదు.
 బ్రహ్మదత్తమైన రథకవచశక్త్యాదులు నీకుండగాఁ నొరులఁ దలంపనేల ?
 నాఁడు నిరాయుధంబుగా దేవదానవులను జయించితివి. ఇప్పుడు సాయు
 ధుండవైతివేని నిన్నునోర్చువారెవరుండురు ? లంకేశ్వరా ! నరమాత్రునకు
 గా నింతవంతయేల ? ఆజ్ఞయిమ్ము. నేనిప్పుడ చని గరుత్మంతుఁ డురగులను
 వలె సురపతి శంబరాసురునట్లు విష్ణువు నరకాసురునిక్రియ నీ శత్రువుల
 నెల్ల క్షణములో హరించి వత్తు నని యుత్సాహవచనంబులు పలికెను. త్రి
 శిరునిమాట నందికొని దేవాంతక నరాంతకాతికాయలు నేను నేనని లేచి
 రణోత్సాహగర్జనంబులు గావించిరి.

—* దేవాంతకనరాంతకమహాపార్శ్వదుల యుద్ధము *—

అంతరిక్షరణ నిపుణులును మాయావిశారదులును బ్రవరవిజ్ఞానులును
 లబ్ధవరులునైన తనకుమారులు దేవాంతకాదులట్లు పలుకఁగా రావణుండు
 నుంత ప్రీతినొంది వారిని సందిటుఁగూర్చి దీవించి మహోదరాదులైన తన
 తమ్ములను వారికి రక్షణార్థము నియమించి యెల్లరను యుద్ధంబునకుఁ దర
 లించెను. మహోదరుడై రావతకులసంభవంబును నీలమేఘచ్ఛాయావిలసితం
 బునైన సుదర్శనమహాగజం బధిష్ఠించి వివిధాయుధ తూణీర సమాకలితుడై
 యస్తాచలగతనూర్యుండట్లు వెలుఁగుచు మురుదునడచెను. త్రిశిరుండు మూఁడు
 తలలందు మూఁడరత్న కిరీటుముల ధరించి జాతిహయంబులు పన్నిన రథంబు
 నాఁగోహించి సకలాయుధసంపన్నుడై విద్యుడుల్కాశక్రచాప సమలంకృత
 శృంగత్రయశోభాయమాన హిమాద్రిని దలపించుచుఁ బయనమయ్యెను. అతి
 కాయుండు ప్రాసాసిపరిఘాతులంబును దూణీరబాణాసన దీప్తంబునునైన
 మేటితేరెక్కి రాక్షసవీరిపరివృతుడై నడచెను. నరాంతకుఁ డుచ్చైశ్రవః
 ప్రఖ్యమైన శ్వేతాశ్వంబు నధిష్ఠించి వజ్రఖచితపరిఘునుబట్టి శిఖివాహనాధిష్ఠ
 శక్తిధరుఁడోయన నొప్పుచు వారిని వెంబడించెను. మహోదరమహా

పాహ్వులు చతురంగబలసమేతులై తోడఁజనిరి. రాక్షసవీరులై త్రిపట్టినభద్రంబులు శారదాభ్రప్రతీ కాశభవభంబులై గగనస్థిత హంసపంక్తివలె నుండెను.

“చ॥ వెలిగొడుగుల్ శరద్ధు ననవీనవిలాసము దోఁప నంబర
స్థలిమెఱయం గిరిటమణిజాలమరీచులు భానుదీప్తులకై
గలువఁగ విస్ఫులింగపటుకీలలు గైదువులీన సేనతో
వెలువడి రాయ్వులకై దెసలు ప్రీలఁగఁజేయుచు నన్నికాచరుల్॥”

వానరవీరులు రక్షసైన్యంబునుజూచి యాత్మీయపరాక్రమాతోప
ప్రదర్శనంబునకుఁ దఱిపచ్చెనని పరమానందభరితులై వృక్షశైలంబులను గై
కొని సింహనాదంబును గావించిరి. ఇరువాగులుఁ దలపడి యోహరిసాహ
రింబెనంగి పోరసాగిరి. రాక్షసులు పింజపింజగఱచి వేయు బాణంబులను
వానరులు శిలావృక్షంబులతోఁ బ్రహరించుచు వైరి రథగజాశ్వంబులను జెం
డాడిరి. అసురవీరులు విబ్రుఁభించి శూలముద్గరఖడ్గప్రాసశక్తిప్రముఖంబుతో
వానరుల నెచ్చటివారి నచ్చటనే మర్దింపఁ జొచ్చిరి. కపిమల్లులు తెంపు
సేసి యెదిరిసేన దూఱి యందిన వారినెల్ల ముష్టిఘాతంబుల నోర్పిరి. ఆ
ప్రేటులకు రక్కసులు పెక్కురు నెత్తురు గక్కి కనీనికలురవి తలలు వ్రచ్చి
మడిసిరి.

సీ॥ పుష్పాడియైకూలై భూరిధరంబులు
చిఱుకొండలుగవ్రాలై సింధురములు
తుండతుండంబులై దొఱగనశ్వంబులు
కలగుండుగాసోలఁ గాల్పలంబు
తునియలైపఱచెను దోమరభద్రముల్
చదలఁబ్రకెను ఛత్రచామరాలి
రుధిరాస్తమస్తిష్క పృథులమయ్యెనుతోని
తండమై మొండెముల్ మొండకొనియె

గీ॥ అధికదుర్గంధవాసనలతిశయిల్లి
నిలువరింపరానట్లుగా నిండుకొనియె
కౌద్రభీభత్సరసములు రజముఁజొచ్చి
విచ్చలవిడిగావిహరించువిధముదోఁచె ॥

నరాంతకుఁ డంతట శక్తినిగైకొని యొక్కుమ్మడి యేడువందలు కపి
వీరులను బరిమార్చి స్రావృక్షయోదంబు కరణి నిరంకుశవృత్తి సమరభూమి
యెల్ల విహరింపసాగెను. వానివేగంబునకు వానరులు భయభ్రాంతులై తిరిగి
పడి గావుగొమ్మని యర్పించుకొనుచున్నారోయన నిలిచి బిట్టలుచిరి. సుగ్రీవుఁ
డాకేకలు విని యావలను నంగదుని బంపెను. వాలిసుతుఁడు నరాంతకుని
దాకి నిలునిలుమని వాని నడలించెను. అసురశూరుఁ డాడుగడచి భుజంగ
హంబువలె నిట్టూర్చుచుఁ బ్రాసంబును గిణిగి దిప్పి యంగదుని వైచెను.
అది కపివీరుని వత్సోభాగముదాకి తుత్తునియ లయ్యెను. తారాపుస్త్రుఁడు
తానువడి చెలరేగి యఱచేత నరాంతకుని హయంబును జఱచెను. ఆ
గుఱ్ఱము తలపగిలి దవుడలు చీలి గ్రుడ్లురలి నాలుక వెలువరించి నిట్టనిలు
వునఁ బ్రాణంబులు విడిచి నేలఁగూలెను. నరాంతకుఁడు దుమికి యంగ
దుని శిరంబున బిగుసిడికింట మోదెను. కపివీరుఁడు తలపగిలి నెత్తురు
గార్చుచు సుంతసొహ్మసిల్లి తేటి రక్కసుని యొక్కునకు నక్కజపడి ముష్టి
నవరించి వైరియురంబున నొక్కతాపు తాపెను. అదెబ్బతోడ నరాంత
కుని తొమ్ము పగిలి గుండీయలు నేలరాల్చెను. వాఁడు తోడ్తోడ దంభోలి
తాడిత కుధగంబట్లు కూలెను.

నరాంతకుని చావు విని దేవాంతక త్రిశిర మహోదరు లొక్కుమ్మడి
శక్తిత్రయంబుఁబోలె నంగదునిఁ దాకిరి. కపివీరుండును మహావిటపంబును
దేవాంతకునిపై విసరెను. దానినిఁ ద్రిశిరుఁడు మార్గమధ్యంబునఁ ద్రుంచె
ను. అంగదుఁడంత నింగి నిలిచి వృక్షశైలంబులను వారిపై దొర్లింపసాగెను.
త్రిశిరుఁడు వానినెల్ల ఖండించిపైచి తీవ్రబాణంబుల నంగదుని నొప్పించెను.
మహోదరుండు తోమరముతోఁ గపివర్యుని యురమ్మున గ్రుమ్మెను.
దేవాంతకుఁడు పరిఘతో వానిని బ్రహరించెను. ఏకకాలంబున రత్నోపేరులు
మున్నరట్లు పైఁబడినను వాలిసుతుఁ డీవన్మాత్రము గూడ వ్యధచెందక
మహోద్వేగంబున నెగచి మహోదరుని గజంబు నఱచేతఁ జఱచెను. ఆ
మత్తేభము గ్రుడ్లురవి ఘీంకారమొనర్చుచు ద్రెళ్ళెను. అంగదుఁడు దాని
దంతంబులఁ బెటికి దానితో దేవాంతకుని మస్తంబున నొక్కటి వడ్డించెను.
అయ్యసుపవీరుఁడు లాతారసంబుఁబోని రుధిరంబులను గ్రక్కి సొహ్మసిల్లి
దెప్పిరి పరిఘంబుతో వైరిని దాడించెను. అంగదుఁడు వ్రేటువడికి

మోక్షాశ్వమీద వ్రాలి లేవనుంకించెను. అత్తటి వానినుదుట వాడి తూపులు మూడు త్రిశిరుడు నాటెను.

అంగడు నొంకిచేసి రాక్షసవీరులు ముగ్గురు మార్కొనుట హాను మంతుడు చూచి నీలునితోడ వచ్చి వానికిఁ దోడ్పడెను. అంత నీల త్రిశిరులకును దేవాంతక హనుమంతులకును సంగదమహాదరులకును ఘోరయుద్ధ మయ్యెను. హనుమంతుని ముష్టిఘాతంబునకు దేవాంతకుడు తలపగిలి నేలఁ గూలెను. నీలుడువైచిన మహాపర్వతంబు పొటునకు మహాదరుడు ముద్దయి మడిసెను. హనుమంతుఁడట్లు దేవాంతకుని నెడపి త్రిశిరునిదాకి పెద్దయందడవు పోరి వానినిఁ గ్రిందఁబడవైచి యతని కత్తితోన వానితలఁ మూఁటి దఱిగివైచెను. నగాంతకాదులు నలువురు చచ్చుటఁ జూచి మహా పార్శ్వఁడు క్రోధమూర్ఛితుఁడై వానగ్జన్యంబు పైఁ బడెను. వానిని ఋషభుఁ డెదిర్చెను. అయ్యిగురుగకు ఖడ్గాభిణ్ణి బాహాబాహి పెనుపో గయ్యెను. ఋషభుఁడు మహాశైలంబును దెచ్చి మహాపార్శ్వని పయి వైచెను. వాడు నులినులిమై చుచ్చెను.

—* లక్ష్మణాతికాయుల యుద్ధము *—

అతికాయుడంత నీరారావంబులు గావించుచు వానరసైన్యముఁ జొచ్చెను. నడగొండవలెనున్న వానినిజూచి కుంభకర్ణుడు లేచివచ్చెనో యని వానరులు పరమభీతులై యొండొరుచాటున నొదిగియొదిగి రాముని శరణుచొచ్చిరి. దాశరథి యాభీమాకాయనకు విస్మయమంది 'విభీషణా! వేయిగుఱ్ఱంబులతోఁపై నిలిచి ప్రాసశూలతోమరపరివేష్టితుఁడై భూతకోటి తోడి యపరయద్రుఁడోయను భ్రాంతినిగలిగించుచు భ్వజాగ్రంబున రాహు పు గ్రాలుచుండఁగా, దీప్తబాణకాంతులు చతుర్దిశాదీప్తంబులై రాజీలు చుండఁగా, దశహస్తాయతంబు లైనఖడ్గంబులు రెండు నుభయపార్శ్వంబుల దేజరిల్లుచుండగా, మృత్యుజిహ్వలంబోని శక్తులనుబట్టి త్రిణతంబును హేమ పుష్పంబునైన కాయకంబును భరించి, రక్తపుష్పమాలికలుదాల్చి, ప్రళయ కాలునివలె నోరప్పళించి, వానరలోకవిద్రావణుఁడై వచ్చుచున్న యాతఁ డెవండో, యనెను.

నావుడు 'రామా ! ఇతని నతికాయుడందురు. వీడు రణకౌశల్యంబునఁ దండ్రిని దలపించును. విద్యాసంపత్తియు వృద్ధసేవాపరత్వంబును సర్వాస్త్రజ్ఞానంబును వీనికిఁ గలవు. ఇతఁడు రథంబునుగాని గజంబునుగాని హయంబునుగాని యాహోహించి యుద్ధమొనర్చునప్పుడు వీనిధనుర్విద్యావిశేషంబును జూచితీఱవలయును. మంత్రమందొండె నీతికాస్త్రమందొండెఁ జతురుపాయప్రయోగంబుననొండె నితఁడు మహాసమర్థుఁడు. ధాన్యమాలిని వలన రావణుఁ డితనిఁగాంచెను. ఈరణశౌంధీరుని బాహుబల మాశ్రయించి లంకానగరంబు నిర్భయముగానుండును. ఇతఁడు ఘోరతపంబాచరించి బ్రహ్మవలన దివ్యాస్త్రదివ్యకవచంబులను సూర్యప్రభాభాసురమైన యీరథంబును బడసెను. పరమేష్ఠీవరప్రభావంబున నితఁడు సురాసురులకు నవధ్యుఁడు. ఇతనిచేత మడిసిన దేవదానవులకు లెక్కయే గలుగదు. ఇతనిపేరు చెప్పిన యక్షులు పక్షులవలెఁ బఱతురు. వీనిశరధాటికి జంభారి దంభోళి స్తంభించెను ; వరుణపాశంబు ప్రతినాతమయ్యెను. పరాకువలదని విభీషణుఁడు చెప్పెను.

ఆలోన నతికాయుఁడు తన్నెదిర్చిన కుముదద్వివిదమైందనలశరభులనుఁ దీవ్రబాణంబుల నొప్పించెను. వానరవీరులు వైరిబాణపరంపరానిహతులై నిలువెల్ల జల్లెడక్రంతలుగాఁ బరవశులై ప్రతిక్రియనేరకుండిరి. అతికాయుఁడు వారిని జూచి 'ప్రతిక్రియకునోపని పందలఁ దాఁకరా' దని పరికిధనుఁకలాపియై రామునొద్దకుఁ బోయి 'రామా ! నీవానరులు భయార్తులైరి. అట్టి పిరికిపందలతో నాబోట్లకు యుద్ధము తగదు.

“మ॥ శరచాపంబులుఁగేలఁబూని రథినై సంగ్రామమర్దించి భూవర ! నీపైనిదెవచ్చినాడ మొదలక వారాశిపై వారిపై ఖరుపై నేసినకోలవేయుమిటఁ జక్కంగ్రమ్ము నాయమ్ము లింకొరుపైఁ బాఱవు దేవదానవజయోద్యోగాభిమానంబునక ॥”

యనిపలికెను. వానిగర్వోక్తులకు లక్ష్మణుఁడు సంక్రద్ధుడై తూణీరంబు నుండి బాణంబుఁదివిచి సంధించి దిక్కులుగ్రక్కడలునట్లుగా జ్యానాదంబుగావించెను. రక్షోవీరుండతనిఁ జూచి 'సౌమిత్రి ! పసికందువులు విక్రమంబులకుఁ దగరు. కాదని యట్టివారు త్వరపడినను వారికి హితముచెప్పుట

నాబోంట్లకగును గాని వారితో యుద్ధమొనర్పరాదు. నాశరవేగంబును హిమవన్నగ భూమ్యాకాశంబులు సయిత మోర్వనోపవనఁగా నీవెంతవాఁడవు ? తెలిసితెలిసి మృత్యువునోరు దూగవలదు. నీబాల్యవిచేష్టితంబులు మాని శరచాపంబులు పొజువైచి మరలిపొమ్ము. అట్లుచేయవేని నాయీ నిశితశరంబులు నీరుధిరఁబులానుట నిజ' మని పలికి వింట బాణముఁ గూర్చెను.

అతికాయుని యుపాలంఘనంబులకు లక్ష్మణుఁడు కినిసి 'దురాత్మా ! ప్రగల్భంబులవలనఁ బెద్దకాఁ జాలవు. శూరు లాత్మబలంబును జూపుదురు గాని జల్పంబులాడరు. లావుగలదేనిఁ జూపుము. నీవెంతవాఁడవోచూచి యంతరము నాబలంబును బ్రదర్శింతును. పండినతాళిపండు పెనుగాలికి రాలి చిదుపలగునట్లు నీతల ప్రయ్యాలు గానున్నది. బాలుఁడనో వృద్ధుఁడనో నీపాలిటికి మిత్తినై వచ్చితి' ననెను. అతికాయుఁడు లక్ష్మణునిపయి నాశీవిషతుల్యశరంబును వదలెను. రఘూత్తముఁడు దాని నర్థచంద్రబాణంబునఁ ద్రుఁచినైచెను. రక్షోవీరుఁడంత బాణవర్షంబును గురిపించెను. సౌమిత్రి వానినెల్ల ఖండించి శితభిల్లమొండు సంధించి యాకణ్ణాంతముఁ దివిచి వైరిలలాటంబున వైచెను. అతికాయుఁ డావేటునకుఁ జలించి తేప్పరిల్లి 'లక్ష్మణా ! నీబాణప్రయోగకాశలంబును మెచ్చితిని. నాకుఁ దగినవైరివే' యని పలికి యొండు మూఁడు నైదుసేడులుగా శరంబులు విఁటఁగూర్చి సౌమిత్రిపై వదలెను. మృత్యుసమానంబులును గాంచవపుంఖంబులును రవి తేజోవంతంబులు నైన యాబాణంబులను లక్ష్మణుఁడు ప్రతిశరంబుల భిన్నా భిన్న మొనర్చెను. అతికాయుఁడు మఱిొండు తీవ్రసాయకంబును లక్ష్మణుని యురంబున నాటెను. సౌమిత్రి యాబాణంబును బెఱికివైచి యాగ్నేయాస్త్రంబును బ్రయోగించెను. అతికాయుఁడు సూర్యాస్త్రయోజితశరంబును వైచెను. అయ్యస్త్రంబులురెండు పరస్పరము దహించికొని నిస్తేజములై నేలవ్రాలెను. అతికాయుఁ డంత నైషీకాస్త్రంబును వైచెను. లక్ష్మణుఁడు దానినైంద్రాస్త్రంబునఁ బ్రహరించెను. రక్షోవీరుఁడు యామ్యాస్త్రంబును వదలెను. లక్ష్మణుఁడు దానిని వాయువ్యాస్త్రంబున దట్టి వైచి శరవర్షంబును గురిపించెను. ఆబాణంబులు నిశాచరుని మేనుతాకి తునిగి వ్రాలెను. తనబాణంబులట్లగుట లక్ష్మణుఁడు చూచి యాశ్చర్య

వశుఁడయ్యెను. అంతలోన వాయుఁడేవుఁడు వచ్చి 'లక్ష్మణా ! ఆతికాయుఁడు బ్రహ్మదత్తకవచంబునుదొడిగి యున్నాఁడు, ఆకవచంబును భేదింపరాదు. బ్రహ్మాస్త్రంబున దక్క మఱొక్కట నితఁడుచావఁడనెను. లక్ష్మణుఁ డంత బ్రహ్మాస్త్రంబు నభిమంత్రించి వైచెను. చంద్రార్కతారాగణంబులు భీతిల్లెను ; దిక్కులు చలించెను ; భూమ్యాకాశంబులు వడంకెను. అయ్యస్త్రము మిడుంగులు గ్రక్కుచు నగ్నిహోత్ర రాశివలె రాసాగెను. ఆతికాయుఁడు తన్నివారణార్థము వివిధనిశితప్రతిశరంబులు వైచెను. అయ్యడ్డంకులకు బ్రహ్మాస్త్రంబు నిలువక గరుడానిల వేగంబున వచ్చెను. నిశాచరుఁడు గదాశ కీకుతారశూలములతో దాని నెదిరించెను. అమ్మహాస్త్రము వానినెల్లఁ ద్రోచివైచి వానిశిరంబును ఖండించెను. ఆతికాయుఁడు మేరుకుధరంబువలెఁ గూలెను. వానరులంతఁ జెలరేగి రక్కసులను దఱిమితఱిమి వేటాడిరి. అసురులు గీపెట్టుచు లంకా పుగము దూటి రావణునకు సంగతి వినిపించిరి.

రావణుఁడు దుఃఖవీనుడై 'కటా ! ఈవివరీతం బూహింపరాదు. ధూమాక్షుఁడు దునిగెను ; అకంపనుండణగెను ; ప్రహస్తుఁడు పరిమారెను. కుంభకర్ణుఁడు కూలెను. రాక్షసశూరులెందఱో రణజితులై చచ్చిరి. ఇంద్రజిన్నాగపాశము గూడ నెగ్గదయ్యెను. ఇదంతయు రామలక్ష్మణుల ప్రభావమో మాయయో మోసమో తెలియరాదు. ఎవనింబంపినను దిరిగిరాఁడు. రామాస్త్రమహిమ యింతనరాకున్నది. వారిని వధించు వీరశిఖామణి కానరాఁడు. నారాయణుఁడే రాముఁడుగా నవతరించెనా ? కాకున్న నాబలంబిట్లుగునా ? అహో ! ఏనాడును మూతపడని లంకాద్వారంబు లీ నరమాత్రునకు వెఱచి నేఁడు తెఱవవు. ఏమిసేయనగు ? నని లోలోనఁ జింతించి చుట్టియున్న రక్కసులను జూచి 'రక్షఃపుంగవులారా ! అప్రమత్తులై యింక మీరు మిమ్మును మీపురంబును గాపాడకొనుము. అశోక వనంబును గాపాడుము. ఆవన ప్రవేశనిష్క్రమంబులకు నెవనికి సందియ్యవలదు. గుమ్మములెల్ల మాటిమాటికి గస్తీ తిరుగుచుండుము. మాఁడెంబులను మఱువవలదు. వానరు లెప్పు డేమి సేయుదురో నాకు వెనువెంటఁ దెలుపుచుండుము' అని యాజ్ఞాపించి గృహంతరముచొచ్చి సుతసోదరాది మరణంబునకు సంతాపించుచుండెను.

—♦ ఇంద్రజిత్తు రెండవ యుద్ధము ♦—

ఇంద్రజిత్తు తండ్రికడకు వచ్చి ‘నాయనా ! ఇంద్రజిత్తు బ్రదికి యుండఁగా నీకీదుఃఖమేల? ఇదిగో రామలక్ష్మణుల శరీరంబులను జల్లెడక్రంతలుగాఁజేసి వధించి శరత్వంబులఁ బరుండఁ బెట్టి వత్తుఁ జూడుము. నా శరనిహతుఁడు బ్రతికి యెఱుంగను. ఓదార్పులాడుదునని తలంపకు. నా పౌరుషంబు సాక్షిగా నాపరంబులు సాక్షిగాఁ జెప్పుచున్నాను. నాఁడు వామనుం డట్లు విజృంభించి ముగ్ధులకుంబుల విస్మయపరమొనర్పనేని యింద్రజిత్తుని నన్నఁ బిలువవలద’ని బీరంబులు పలికి తదనుజ్ఞాతుడై ఖరాయత్తరథం బధిష్ఠించి ధవళచ్ఛత్రంబునీడఁ గూర్చుండి, ప్రాసముద్గర గదా ఖడ్గకుతారధారులు రాక్షసవీరులు గజాశ్వంబులెక్కి శంఖంబులు పూరించుచు భేరీభాంకారములు గావించుచు వెంటరాఁ గింకరులు హేమచామరంబులు వీచుచుండఁగా సమగ్రతోణిఁజొచ్చి తనచుట్టును రక్కసులను గాపుంచి హోమాభిక్రియకుఁ దొడంగి పత్రంబులకుమాటుగా శస్త్రంబులజేర్చి తాండ్రపుడకలసమిధలు గూర్చి లోహితవస్త్రంబును గాగ్నాయస స్రువంబును సంతరించి గంధమాలాపురస్సరంబుగా హవిసును సంస్కరించి వేల్చి కృష్ణఛాగంబును హోమమొనర్చెను. సమిధలను రగిల్చినంతనే యగ్ని హోతుఁడు విఘ్నామార్చియై ప్రదక్షిణావర్తశిఖల హవిసును బ్రతిగ్రహించి విజయము నూచించెను. అంత నింద్రజిత్తు బ్రహ్మస్త్రంబును జపించి నిజరథచాపంబుల నభిమంత్రించెను. నాని యుగ్రకర్మిఁబునకు నభోభాగము గ్రహేందుతారకంబుగాఁ బరిత్రాసమొందెను.

ఇంద్రజిత్తు గావించి రాక్షసులను బిలిచి మీయిచ్చవచ్చినట్లు కోతులను జెండాడనగు నని చెప్పి తాను చాపబాణాసిరథాశ్వనూతసహితంబుగా నంతర్ధానమొంది యొక్కొక్క కోలతో వానరులను బదులును ముప్పదులనుగా గూల్చుచు వివిధాస్త్రంబులఁ గప్పినైన్యమునెల్లఁ గలంచెను. వానరులు శరవిద్ధాంగులై నిస్వరాశావంబులు గావించుచు గుప్పలుకుప్పలుగాఁ గూలిరి. అంత రావణి బ్రహ్మస్త్రమంత్రాభిమంత్రిత ప్రాసశూల బాణంబులతో హనుమత్సుగ్రీవాంగద గంధమాదన జాంబవత్సుషేణ గజ

గవాక్షాది వానరముఖ్యుల నొప్పించి రామలక్ష్మణుల మీఁద శరవృష్టిఁ గురిపించెను.

రాముఁ డాభాణవర్షంబును సహించి 'లక్ష్మణా ! అంతర్హితుడై యింద్రజిత్తు బ్రహ్మాస్త్రబలంబున నింతచేయుచున్నాఁడు. కంటికిఁ గాన రాఁడు గావున వాని నిప్పుడు వధింపఁ దరము గాదు. మఱియు బ్రహ్మ వరంబు వమ్ముగారాదు. మనస్సంతోభము మాని యీశరవృష్టి నోర్చి యుండుము. రావణి యింతచేయుచున్నను మనము మిన్నక నేలబడి యుందు మేని జయశ్రీ యబ్బెనని యితఁడు కుతూహలయై లంకాపురికిఁ జనును' అని పలికితమ్మునితోడఁ దానును శరపీడితుడై ధరాతలంబున విశ్రమించెను. ఇంద్రజిత్తు సాయాహ్న మైదుగడియఁలో నితకార్యంబు గావించితి నని' సంతోషించి సింహవాద మొనర్చి లంకాపురముఁ జొచ్చెను.

రామలక్ష్మణులమూర్ఛకు వానరబలమెల్ల విహ్వలత్వమొందెను. విభీషణుండది చూచి 'కపీంద్రులారా ! ప్రమాదపడవలదు. రామలక్ష్మణులు మూర్ఛితులుగారు. పరమేష్ఠివరంబు నుద్ధరింప నట్లభినయించుచున్నారు. ఇంతమాత్రానకే యీగోలయేల శి' యని వారికి ధైర్యోత్సాహములు గొలిపెను. హనుమంతుఁడు బ్రహ్మాస్త్రగౌరవార్థము ముహూర్తమాత్రము కట్టు వడియుండి బంధవిముక్తుడై విభీషణుని దాసి 'మనవాఁలో నెవ్వరెవ్వరు బ్రతికియున్నారో చాతమురమ్మని వానిని వెంటఁగాని రాత్రియగుటఁ గొఱవులు దగిల్చి రణరంగమెల్లఁ గలయఁ దిరిగి తోకలుతెగి చేతులు విడిగి కాళ్ళు తునిగి తొడలు వీడి మెడలేది నానాగతులఁ బడియున్న వారిని జూచుచుఁ జనిచని జాంబవంతుని సమీపించెను. విభీషణుండతని గాంచి 'ఆర్యా ! ఈభాణంబులు నీప్రాణంబులను హరింపవుగదా' యనెను. జాంబవంతుఁడు మాటునవ్వడి నతఁడు విభీషణుండుగా గ్రహించి 'విభీషణా ! శరవిద్యుడనుగావున గన్నెత్తిచూడఁజాలను. కంఠధ్వనిని బట్టి నిన్ను గుర్తించితిని. అంజనాదేవియు వాయుదేవుఁడు నెవ్వనిగని సుప్రజయైరో యా వానరోత్తముఁడు హనుమంతుఁడు సుఖమున్నాఁడో' యనెను. నావుఁడు 'జాంబవంతా ! రామలక్ష్మణులనుగూడ వదలి మారుతి నడిగితివి. అతని యందు నీకుఁ గల ప్రేమ తుదకు రామునందుఁ గూడ లేనట్లు స్పష్టము'

అని విభీషణుఁడు పలికెను. ఆమాటవిని 'నాయనా ! విభీషణా ! పక్ష పాతంబున నిట్లనుట గాదు. హనుమంతుఁ డొక్కఁడు సుఖమున్న మనవా రెల్లరుఁ జచ్చినను బ్రదికియున్నట్లే యగును. అతఁడు చన్నచో మనమె" రము బ్రదికియుఁ జచ్చినవారమగుదుము. వాఁడు జీవించియున్న మాకును జీవితాశ గలదు. ఆకారణంబున వాని నే యడిగితి' నని జాంబవంతుఁడు చెప్పెను.

—♦ హనుమంతుఁడు సంజీవినిఁ దెచ్చుట ♦—

అంత హనుమంతుఁడు తన పేరు చెప్పి జాంబవంతునకు నమస్కరించె ను. ఆవృద్ధకపీంధ్రుఁడు మారుతికంఠధ్వని విని పునర్జన్మమెత్తినట్లు భా వించి 'నాయనా ! ఇటురా ; ఈవానరులనెల్ల రక్షింపుము. ఒరులిందులకుఁ బాలరు. నీపరాక్రమప్రదర్శనంబునకు సమయంబు వచ్చెను. కపిసైన్యంబు నకు బ్రహ్మచంబును రామలక్ష్మణులకు సుఖంబును గూర్పుము. నీవు తోడ్తోడ్ హిమవన్నగంబునకుఁ జని యందు ఋషభ కైలాసశిఖరంబులమధ్య దేవీప్య మానంబుగా వెలుఁగుచుండు నోషధీపర్వతంబును జేరుము. అందు విశల్య కరణి మృతసంజీవిని సావగ్ధకరణి సంధానకరణి యనుపేరి దివ్యోషధులు నాల్గుగలవు. ఆనాల్గింటిని శీఘ్రముగాఁ గొనివచ్చి మీవారిని బ్రదికింపు' మనెను.

హనుమంతుఁ డామాటతోడఁ బర్వకాలసముద్రం బట్లుప్పొంగి గగ నంబునకు నుద్ధమించెను. వాని పాదపీడనంబునకుఁ ద్రికూటపర్వతశిఖరం బులు చూర్ణమయ్యెను. వాని యూరుపేగంబునకు నందలితరుజాలము పెళ్ళి గిలి యొండొంటినొరసి రాజిపడిదగ్ధములయ్యెను ; లంకాద్వారంబులు సం చలనంబొందెను ; గృహగోపురంబు లురవిపడెను. మారుతి యట్లు నొంగి కెగసి రాక్షసభయంకరంబుగా నార్చి రామునకు నమస్కరించి భుజంగమం బుఁబోని తనవాలంబును లేవనెత్తి నడుమువంచి చెవులుముడిచి బడబాముఖం బునుబోని నిజవక్త్రంబును విచ్చి బాహువులు సాచి యుత్తంగతరంగాభీల సాగరంబునుదాటి పర్వతంబుల నతీత్రమించి వనంబులు గడచి నానాప్ర ప్రవణకందగనిర్మురిణీసమాకులంబును శరన్నేఘశిఖరాభిరామంబును నైన

హిమవత్సర్వతముఁ జేరి దేవర్షి సేవిత పుణ్యాశ్రమంబులను సందర్శించుచు
బ్రహ్మకోశంబును రజితాలయంబును శక్రాలయంబును రుద్రశరమోక్షణ
స్థానంబును హయగ్రీవక్షేత్రంబును బ్రహ్మకపాలంబును యమకింకరాలయ
ంబును వజ్రాలయంబును గుబేరస్థానంబును సూర్యనిబంధనక్షేత్రంబును
బ్రహ్మసనంబును శివధనుఃక్షేత్రంబును బాతాళప్రదేశబిలంబును జూచుచుఁ
జనిచని కైలాసమువభవర్వతంబుల నడుమ నగ్నిహోత్రమువలె దీపించు
చున్న యోషధి పర్వతంబున వ్రాలెను. ఓషధులు వానికి వెఱచి తిహా
హితములయ్యెను. హనుమంతుఁడందు నోషధులనెల్ల వెదకి వెదకి వేసారి
కోపోద్దీపితుఁడై బిట్టార్చి కన్నులెఱ్ఱచేసి 'నగేంద్రమా! రామునియందుఁగూడ
నీకు ననుకంపజనింపదా ? అట్లేని నిన్నుఁ బెళ్లగించి విశీర్ణ మొనర్తుఁ జూడు'
మని పలికి యాపర్వతంబును సమూలంబుగా లేవదీసి యెత్తుకొని యాకాశ
గతుఁడై రెండవనూర్యుడట్లు తేజరిల్లుచు వచ్చి త్రికూటపర్వతంబున వానర
సేనామధ్యంబున వ్రాలి విభీషణుని గవుంగలించుకొనెను. దివ్యోషధి
శంధము సోకినంతనే రామలక్ష్మణులు విశల్యులైరి. హరిప్రవీరులు మూ
ర్ఛితులైయున్న వారలేగాక యుద్ధారంభమునుండి నాటిదనుక నిహతులై
యున్నవారుగూడ గాఢనిద్రనుండి ప్రాతఃకాలమున యథాసుఖము మే
ల్కొంచినట్లు లేచిరి. రాక్షసబలంబునఁ జచ్చినవారి నప్పుడప్పుడే మున్నీటఁ
క్రొయలుచుండిరిగావున వారికట్టి భాగ్యముగలుగదయ్యెను. వానరబలందెల్లఁ
దేఱినంతట హనుమంతుఁ డాపర్వతంబును యథాస్థానముచేర్చి రామునికిడకు
వచ్చెను.

—♦ వానరులు లంకనుఁగాల్పుట ♦—

సుగ్రీవుఁడమ్మహాబలుని మన్నించి 'కుంభకర్ణాదివధావ్యాకులుఁడై
, రావణుఁడుండును. అతఁడిప్పుడు రణంబునకురాఁడు. ఈరాత్రి మనవారిలో
బలాఘ్నములు వేగవంతులునైనవారు లంకాపురమును జూఱకొందురుగాక'
యనెను. వానరముఖ్యులు కొందఱు దివిటీలుకొని ద్వారరక్షకులనుదరిమి
లంకాపురముఁజొచ్చి బురుజులందును బ్రాసాదములందును నిప్పుపెట్టిరి.
ఒకచోటఁ బెనుగొండలఁబోని మేడలు కూలసాగెను ; ఒకచాయ విషణులు
కాలి బూదియగుచుండెను ; ఒకవంక ప్రవాళమాక్తికంబులు భస్మరాసు
లయ్యెను. ఒకయొర గజవాజరథశాలలు నొకచక్కి శరచాప ఖడ్గశాలలును

ధగధగాయమానార్చుల వెలిగెను. లంకానగరంబెల్ల వహ్నికుండమాగా
మాతెను. అత్తరి రక్కసులు కొందఱు సువర్ణకవచంబుతో నిద్రించు
చుండిరి ; కొందఱు పుష్పదామ చీనిచీనాంబరములుదాల్చి మద్యపాన
వశులై కాంతామణుల గవుగిండ్లఁజిక్కియుండిరి. మఱికొందఱు రణశ్ర
మంబునఁజేసి చేతిఖడ్గంబులతో నట్లేపడియుండిరి. వారెల్లరును దజ్జాలా
వృతులై యెచ్చటివారచ్చట నట్లే మాడిరి. నిద్రావశ్యులైయుండిన స్త్రీలా
నెగలకు మేల్కొంచి దిక్కు దోపక యెలుగెత్తి యొకప్రక్క కోదనం
బులు గావింపసాగిరి. చంటిబిడ్డలయేడ్పులకు మేరలేకుండెను ; పెంపుడు
పక్షుల సంతానంబులూ మాటుమ్రోసెను. మత్తగజంబులూ
బంధంబులను ద్రొంచి వీధులఁబడి పొగనూరి ఘోరంబున నడగొండలవలె
ద్రొల్పెను. లంకాదహనజ్వాలలు సముద్రజలాంతరంబునఁ బ్రతిబింబించి
యపూర్వరక్తిమనుగూర్చెను.

సీ॥ ప్రళయకాలాగ్నులు ప్రబలియొక్కుమ్మడి
భూనభోంతరమెల్లఁ బొదివెనొక్కొక్క
సంవర్త జీమాత సంఘంబులొక్కటై
మించుచుదీవెలఁ గ్రుమ్మరించెనొక్కొక్క
ముక్కంటినే త్రాగ్ని మున్నాడివెలిఁబ్రాఁకి
విశ్వంబుఁగాల్పఁగా వీఁగెనొక్కొక్క
తోయధిగర్భంబుఁ ద్రోపొడిబడబంబు
లంకాపురిని జొచ్చులాగిదొక్కొక్క

అ॥వె॥ అనుచు రాక్షసాళియాబాలవృద్ధంబు
బెగ్గడిల్లివడఁకి వగలగుంది
దిక్కుగానకెందు దీనాతివీనులై
మానుపొలుచెంది మగ్గెనందు.

— యూపాక్షాదుల యుద్ధము —

రావణుఁ డాకోలాహలంబును జూచి వానరుల దుండగంబునకుఁ
గ్రోధసందగ్ధుడై కుంభకర్ణసుతులను గుంభనికుంభులను యుద్ధంబునకుఁ
బంపెను. వారితోడ యూపాక్ష శోణితాక్ష ప్రఘోసకంపనాదులు

వివిధాయుధపాణులై తరలిరి. వానరసైన్యం బాయసురబలంబును జూచి
యుచ్చైర్నాదములు గావించుచు యుద్ధసన్నద్ధమాయెను. ఉభయసేనలుఁ దల
పడివివిధగతులఁ బోరిరి. అంగదుఁడు ప్రకంపనునిబట్టి చీల్చి పరిమార్చెను.
శోణితాక్షుఁడంతవానిని దాఁకెను. అయ్యిరువురు బెద్దయుందడవు పోరిరి.
అంగదుఁడెట్టకేలకుఁ జెలరేగి వైరిఖడ్గంబునొడిసి లాగి యాకత్తితోన వానిని
జుడెపుఁగోతగా నతీకెను. శోణితాక్షుఁడు దెబ్బతినియు గదత్రిప్పచు
నంగదుని వెంబడించెను. అంతలోన యూపాక్ష ప్రఘుసులు వానికిఁ
దోడైరి. అంగదుఁ డొక్కఁడయ్యు నమ్మువ్వురకు జవాబుచెప్పసాగెను.
అంగదునికిఁ దోడుగా మైందద్వివిదులు వచ్చిరి. అంత నంగద ప్రఘుసులకును
యూపాక్ష ద్వివిదులకును మైందశోణితాక్షులకును రోమహర్షణమైన మహా
ఘోర యుద్ధ మొనరెను. ఎట్టకేలకు రక్షోవీరులు ముగ్గురు మ్రగిరి.

—♦ అంగద కుంభుల యుద్ధము ♦—

రాక్షససైన్యము భీతిత్తి కుంభునివంకకుఁ జాఁతెను. అతఁడు తన
వారికి ధైర్యముపలికి విల్లుపూని తీవ్రశరంబులఁ బఱపెను. ఆబాణంబులు
తాకి ద్వివిదుండు విహ్వలాంగుడై నేలఁగూలెను. తమ్ముని పోటునకు
మైందుఁడు పెల్లుకనలి పెనుబండను గొని వచ్చి కుంభునిపై విసరెను. అతఁ
డారాతి నైనుబాణంబుల వ్రక్కలుగావించి క్రూరనారాచంబొండు వాన
రోత్తముని వేక్షంబున గ్రుచ్చెను. మైందుఁడు మర్మస్థానంబున శరవిద్ధుఁ
డై మూర్ఛిలెను. మేనమామ లిరువురునట్లగుట యంగదుఁడు చూచి మహా
గ్రహమొంది కుంభునిమీఁదికి నురవణించెను. రక్షోవీరుఁడు వాడిశరం
బులు మూఁడువైచి కపినాయకుని నొప్పించెను. అంగదుఁడు వానిపై
రాలవానఁ గురిసెను. కుంభుఁ డాళిలావృష్టిని దట్టివైచి రెండమ్ములంగ
దుని భూభాగంబుననాఁటెను. అంగదుని నుదుటినుండి రక్తము స్రవించి
యతని కన్నులఁ గప్పిపుచ్చెను. వానరోత్తముఁ డారక్తము నొకచేతఁ
ద్రోసివైచుచు నొకచేతఁ జేఱువనున్న మహాభూరుహంబును బెకలించి
కుంభునిపై విసరెను. అసురవీరుఁడు సప్తబాణంబులను వైచెను. అంగ
దుఁడు శరవిద్ధుడై బిట్టార్చి మూర్ఛిలెను.

—♦ కుంభ సుగ్రీవుల యుద్ధము ♦—

అంగదుఁడు మూర్ఖిల్లుట రాముఁడువిని తత్సహాయార్థము జాంబవదాది వానరోత్తములను బంపెను. వారు మూర్తీభవించిన కోపరసంబోయన దీక్షించుచు శిలావృక్షంబులను గైకొని కుంభునిమీఁదికిఁ జనిరి. నదీప్రవాహంబును చెనుపర్వతంబువలెఁ గుంభుఁ డావానరులను బాణౌఘంబున నరికట్టెను. చెలియలికట్టను దాకిన మహాదధికరణి వానరులు మున్నాడనోక నిలిచిరి.

సుగ్రీవుడంత రాక్షసబలంబుఁ జొచ్చి.

“మ॥ తలలుండేతులుఁ గాశ్మీనం దనువులకై ధాత్రీ సలింబెక్కు తి
ట్టలుగావించి రథప్రతానములు ఘోట శ్రేణులుకై వారణా
వలులుండేడ్పడఁబైపయిందఱిమి దుర్వారైక దర్శోద్ధతిం
జలముండేవయుఁజూపె నుద్భటభుజాసంరంభ రౌద్రంబుగాక॥”

అట్లు నిశాచరబలంబు నురుమాడి సింగంబు గజంబు మీఁదికిఁ బోలేఁ గుంభునినైకి నుఱికి మహాచైలంబులను ధవాశ్వకర్ణాదివృక్షంబులను బెకలించి తెచ్చి వానితో నయ్యసురవీరుని బ్రహరించెను. కుంభుఁడును వానినెల్లఁ దీవ్రబాణంబులచేత ఖండించి నైచెను. సుగ్రీవుఁడు స్వప్రయత్నంబు వ్యర్థమగుటకు నెంతయు నలిగి కుప్పించి యెగచి కుంభునిరథంబుపై వ్రాలి వానిచేతివిల్లుపట్టి విడిచి ‘కుంభా ! నీవీగ్యంబును నీబాణవేగంబును మహాద్భుతంబులు. ప్రభావంబున నీవు రావణుని బోలుదువు. సాహసాదివిక్రమంబుల నిన్నుఁ బ్రహ్లాదఁడలిదేవేంద్ర కుబేరవరుణులకు సాటిచేయవచ్చును. బలంబున నీవు నీతండ్రిని దలపింతువు. జితేంద్రియుని మనోవ్యధలువోరె నిన్ను సామాన్యులు గలంపఁజాలరు. నీలావు చూడ వచ్చితిని. నీపరాక్రమంబెల్లఁ జూపుము. నీపెదతండ్రి రావణుండు వరబలంబు నాశ్రయించి దేవదానవులనోర్చెను. నీతండ్రి కుంభకర్ణుఁడు కేవలశారీరబలంబుననే సురాసురులను జయించెను. నీవన్ననో భనుర్వ్యాపారంబున నింద్రజిత్తును బలపరాక్రమంబుల రావణుని మఱపింతువు. శక్రశంబరులకువలె మనకిష్టుడు జరుగనున్న చహాసమరంబును నిశ్శిలభూతంబులు గాంచుఁగాక. కుంభా !

అలసిసాలసియున్నావు. అట్టివానితోఁ బోరి వానిని జయించుట దూఱు నకేయగుఁ గాని కీర్తికిగాదు. సుంతబడలికలు వాసి రమ్ము' అని పలికెను.

ఆనిందాగర్భవచనంబులకుఁ గుంభుఁ డాజ్యాహుతవహ్నికరణిఁ బ్ర జ్వరిల్లి సుగ్రీవు నొడిచిపట్టి నులిచులిచేయఁ జూచెను, వారిరువురకు గజ కచ్ఛపంబుల పోరయ్యెను. వారిపాదఘాతంబులకుఁ బుడమిసడలి క్రుంగెను. సుగ్రీవుఁడు కుంభునెత్తి సముద్రాంతమున వైచెను. అతఁడెగిరివచ్చి వాన రేంద్రుని యురంబున ముష్టితో నడఁచెను. కపింద్రుఁడు ప్రతిఘాత మొనర్చెను. ఆవ్రేటుతోడఁ గుంభుఁడు నోరప్పళించి యసువులు దొఱంగెను.

—♦ నికుంభహనుమంతులయుద్ధము ♦—

కుంభునిచావునకు వానితమ్ముఁడు నికుంభుఁడు చుఱచుఱఁ బొక్కి సంక్రామ సన్నద్ధంబును బంచాంగుళ ముద్రాంకితంబును వజ్రవిద్రుమ భూ షితంబును నైన మహాపరిఘంబుఁ బట్టి గిఱగిఱ ద్రిష్టచు సింహనాదం బొన ర్చెను. ఆత్రిష్టపడికి వాతగ్రంథులు సడలెను, అది మహాఘోషతోడ విఘామాగ్నికరణి భాసిల్లెను. నికుంభుఁ డట్లాపరిఘును ద్రిప్పి హనుమంతు నెడ వైచెను. అది వానియురంబు దాకి నూఱుచిదుపలయ్యెను. మారుతి యావ్రేటునకు సుంతఁగలించి సమాహితుఁడై పిడికిలి సంతరించి నికుంభునెడ నడంచెను. రక్షోపీరుఁడు వక్షమువీలి నెత్తురు చిమ్ముచున్నను లెక్క చేయక హనుమంతుని సందిటఁబట్టి లేవనెత్తి పగులనేయనుంకించెను. మారుతి వానిబాహుబంధంబును విడిపించుకొని యతనిని బడవైచి నలఁగద్రొక్కి మెడత్రిప్పి విఱిచి వైచెను.

—♦ రామ మకరాక్షుల యుద్ధము ♦—

కుంభనికుంభుల ఘోరమరణంబును రావణుఁడు విని కటకటంపడి మకరాక్షుని యుద్ధమునకుఁ బంపెను. వాఁడు సనైన్యంబుగాఁ దరలి 'ఇదిగో కార్పిచ్చు శుష్కేంద్రనంబులను వలె రామలక్ష్మణులను వానరసేనా సహితంబుగాఁ బరిదగ్ధమొనర్తు' నని ప్రగల్భము లాడుచు రణరంగముఁ జొచ్చి కపివర్గంబును జించి చెండాడెను. వానరులు భయభ్రాంతు పాఱ

దొడంగిరి. వారినతఁడువెన్నాడి తఱిమి తఱిమి కొట్టసాగెను. రాముఁడు బాణవగ్నముఁ గురిసి వానియొద్దతీనాపెను. మకరాక్షుఁ డంత రామునిఁవక మరలిఁరామా! రారమ్ము; ద్వంద్వయొద్ద మొసంగుము. నాకార్ముకనిర్ముక్త శితశిలీముఖంబులు నీప్రాణంబులను హరింపఁ ద్వరపడుచున్నవి. దండకారణ్యంబున నాతండ్రిని ఖరునొంటిచేసి హరించితివి. నాఁడు నేనులేమి నిందాక జీవించితివి. ఆకొన్నసింగంబు లేడినట్లు నేను నీకొఱకు కాచియున్నాను. మాటలేల? రారమ్ము. మనయొద్దంబును జూడ సమస్తలోకంబులు తమకించుచున్నవి. అస్త్రసంగ్రామమో గదాయొద్దమో బాహాబాహిరణమో నీకేదియభ్యస్తమో యదిచేయనగు' నని పరుషగంభీరంబుగాఁ బలికెను.

రాముఁ డా గర్వోక్తులను విని 'రాక్షసా! వృధాప్రగల్భంబులవలన జయము చేకూఱదు. దండకారణ్యంబున నీతండ్రిని జంపిన పగసాధింప వచ్చితివిగదా. అతఁడు చన్నవలనను నీవును బోనున్నా' వనెను. మకరాక్షుఁడు కోపప్రచండుడై రామునిపయి శరపరంపరలు గురిసెను. రాముఁడు ప్రతిశరంబులువైచి వానినెల్ల దుత్తునియలు గావించెను. వారియొద్దముఁ జూడఁగోరి దేవదానవాదు లొకసంబునఁ దీరిరి. రామమకరాక్షులు సేతకు మాఱుసేత యొనర్చుచు ఊణఊణప్రవర్థమాన తేజోవిశేషులగుచు రణరంగమెల్ల శరాచ్ఛానితమొనర్చిరి. రాముఁడు మకరాక్షుని విల్లు ద్రుంచి తదీయ రథాశ్వసారథులను హరించెను. మకరాక్షుఁడు విరభుడై నేలనిలిచి యుగాంతకాలాన్ని ప్రభాదుర్నిరీక్ష్యంబును సర్వభూతసంత్రాసకరంబునైన మహాశూలంబును ద్రిప్పి రాఘవునివై చెను. దాశరథి బాణత్రయఁబున దానిని ద్రుంచెను. రాముని లాఘవంబునకు గగనస్థులు సాధువాదంబులు పల్కిరి. మకరాక్షుఁడు తనశూలమట్లగుటకు మండిపడి ముష్టిసవరించి రామునిపయికి నురికెను. రాముఁడాగ్నేయాస్త్రంబున వానిని సంహరించెను.

—♦ ఇంద్రజిత్తు మూడవ యొద్దము ♦—

మకరాక్షుఁడుగూడ చన్న సంగతి రావణుఁడు విని పండ్లగీటి యాడుగఱచి కర్తవ్యమాలోచించి యింద్రజిత్తును రావించి 'నాయనా! రామబక్షుణులు నీకుఁదక్క ననులకు సాధ్యులుగారు. దృశ్యాదృశ్య

యుద్ధంబులందు నీకు సాటిగలుగఁడు. ఇంద్రజేతకు నీకు పీఠలక్ష్మగా' దనెను. ఇంద్రజిత్తు తండ్రియాజ్ఞఁ దలఁదాల్చి యజ్ఞభూమికిఁ జని యథా విధి హోమముఁ గావించి దేవదాసవరాక్షసతర్పణంబులు సలిపి యంతర్ధాన శక్తిని బడిసి రథారూఢుడై లంకనుండి వెడలి 'ఈమిథ్యామునులను వధించి నాతండ్రికిఁ బ్రీతియొనర్తుఁ గాక ; ఉర్వీతలంబు నిర్వాసరంబగుఁగాక' యని పలికి రణరంగముఁ జొచ్చి యంతర్హితుడై సంతతధారాపాతంబుగా రామలక్ష్మణులమీఁదఁ దీవ్రబాణవృష్టిని గురిపించెను. రాజపుత్రులు తమయస్త్రశక్తి నెల్ల మెఱయించి దివ్యాస్త్రంబులు వైచిరి. ఇంద్రజిత్తు ధూమాంధకారంబును గల్పించి నింగియెల్లఁ గప్పి యందుఁ చానదృశ్యుడై యుద్ధమొనర్పసాగెను. దానంజేసి రాఘవులబాణంబులకు నతఁడు గుఱిగా మఁడెను. అతఁడమ్మాయాప్రభావంబున నక్షతుండగుచుఁ దనక్రూర నారాచంబులచేత రామలక్ష్మణుల నిలువెల్లఁ జించుచుండఁగా వారాయుద్ధతి సహింపఁజాలక చెరియొకబాణంబు నభిమంత్రించి వైచిరి. ఆశరద్వయము జీవ్వనఁ జని యంతర్హితుడై యున్న యింద్రజిత్తును వెదకివెదకి సాధించి వానిమర్మస్థానంబులను భేదించి తదీయరక్తసిక్తములై నేలరాలెను. ఇంద్ర జిత్తు కడుంగడు నురవడించి యొకచో నిలువక సమరభూమియెల్లఁ దిరుగుచు బాణంబులను బుంఖానుపుంఖంబులుగా వైవసాగెను. వానరులు గుంపులు గుంపులుగాఁ గూలఁజొచ్చిరి. ఇంద్రజిత్తుగావించు మాయాయుద్ధంబునకు లక్ష్మణుఁడు కుపితుడై 'అన్నా ! ఇక మిన్నకుండరాదు. బ్రహ్మాస్త్రంబు నైచి రాక్షసలోకంబునెల్ల భస్మీభూతమొనర్తు' ననెను. రాముఁడామాటవిని 'తమ్ముడా ! ఒక్కకూళకుఁగా రాక్షసులనెల్లఁ బరిమార్చుట యుక్తము గాదు. ఉదాసీనుని రణభీరువై దాగిన వానిని వధించుట రణధర్మము గాదు. ఈనిశాతుని వధించు యత్న మొనర్చుదము. మాయాబలంబు నా శ్రయించి యజేయుండ నని యితఁడు విష్టవీగుచున్నాఁడు. రామబాణ మెందున్నను వదలదను సంగతి యితండెఱుగఁడు' అని పలికెను. రామసంకల్పంబు నింద్రజిత్తు గ్రహించి వెంటనే రణరంగమును వదలి లంకకుఁజనెను.

—* మాయాసీతను వధించుట *—

ఇంద్రజిత్తు చున్నను కుంభకర్ణాదిపీఠవధాస్థగణము వానిని నిలువ

నీయదయ్యెను. అతఁడు క్రోధతామ్రేక్షణుండై పశ్చిమద్వారంబునఁ బురము వెలువడి వచ్చి నికుంభిలాయాగంబొనర్ప నిశ్చయించి తన్నిర్విఘ్న పరిసమాప్తిగా నుపాయంబూహించి మాయాసీతను సృజించి రథంబుమీఁద నెక్కించి యామెను వానరులమ్రోలఁ జంపుతలంపుతోఁ జనెను. ఇంద్ర జిత్తు మరలవచ్చుట కఃపీరులు గాంచి యుద్ధసన్నద్ధులైరి. హనుమంతుఁడు దురాసదమైన పర్వతంబును గైకొని సేనాగ్రభాగంబునకు వచ్చి, జడల కట్టినకచభారంబుతో నుపవాసంబులఁజిక్కిన నెమ్మేనితో మాసినకట్ట పుట్టముతో నింద్రజిద్రథంబుపయినున్న స్త్రీనిజూచి యామెయందు సీతా దేవిపోలికలుగాంచి 'సీతాదేవి నీకూళ యిట్లుతెచ్చిన తలంపేమో' యని తలపోసి యామెకుఁగా దుఃఖంబును వానికఱుకుఁదనంబునకుఁగాఁ గోపంబును బొంది రావణిమీఁదికి నురికెను. రావణాత్మజుఁడొకచేత నామె శిరోజు ములుపట్టి యొకచేతఁ గత్తిదూసెను. ఆమె రామా! రామా! యని విలపింపసాగెను. హనుమంతుఁడు దుఃఖోద్విగ్నుఁడై 'హా! దురాత్మా! పరమ పతివ్రతామణిని క్షతను గేశజాలముఁ బట్టి యిడ్చి చంప నుంకింతువా? అసురాధమా! ఈయకార్యంబు నొనర్ప లజ్జింపవా? ఇలువాసి రాజ్యం బెడసి పతిసంరక్షణంబునకు దవ్వయి రక్కసిచేతఁజిక్కి వగచుచున్న దీను రాని నిట్లానర్ప ధర్మమా? ఈమె నీకేమియొగ్గు గావించెను? ఈమెకు గోరంతనొప్పిగల్గెనేని నీవు జీవింపవు. నీతలంపు లోకగర్హితము. ఆకాళ ణంబున లోకవధ్యుండవైతివి. స్త్రీహత్యాపాతకులు పోవునట్టి కుత్సిత లోకంబు నిన్ను నిరీక్షించుచున్నది' అని పరుషంబుగా నుడివి వానిని దాఁకెను. హనుమంతుని వెన్నాడి వానరవైస్యంబు నురవణించెను. ఇంద్ర జిత్తు వారినెల్లఁ దీవ్రబాణసంక్షుభితులుగా నొనర్చి 'హనుమంతా! ఎవతెను, గామిలెల్లరు లంకపయి దాడినచ్చితిరో యాపాపాత్మురాలి నిదిగో నీ కట్టెనుట వధించుచున్నాను చూడుము. ఏనాఖడ్గంబీమె వెచ్చని నెత్తురు. త్రావనున్నదో యా యీఖడ్గము. రామలక్ష్మణసుగ్రీవవిభీషణులరక్తంబును నీరక్తంబును వెనువెంటఁ ద్రావును. స్త్రీవధయంటివి. రణశాస్త్రజ్ఞానము గోరంతగల్గినచో నిట్లాడవు. శత్రువులకు నెన్నివిధంబులఁ బీడఁ గలిగింప నగునో యవి యెల్ల రణశాస్త్రంబంగీకరించును. మావైరికి సీతావధకన్నఁ బీడాకరకార్యము లేదు' అనిపలికి గోడుగోడుమనుచున్న యామెను గుతుక

జేగవైచి 'వానరా! మీరామునిప్రియరాని గతిఁ గన్నారఁ జూచితివి గదా. ఇంక మీశ్రమలెల్ల నడుగవచ్చు' నని వచించి సింహనాద మొనర్చెను. వానరులు శోకత్రాసపరీతులై పాటఁజొచ్చిరి. హనుమంతుఁడు వారిని మరలించి యసురసైన్యము నురుమాడి దుఃఖికోపంబులు పట్టఁ జాలక వెనుబండ నెత్తి యింద్రజిత్తుపైవెచ్చెను. సారథితనరథంబును తాతి గుఱినుండి తొలగించెను. ఆబండ గుఱితప్పి యందున్న రక్కసులమీఁదఁ బడి వారి నెల్ల ముద్దగావించి భూమిప్రచ్చి పాతాళముఁ జొచ్చెను. వానరులు వివిధరతుల గర్జించుచు శిలావృక్షంబులు గైకొని షిశితాశనులను గలంచిరి. ఇంద్రజిత్తు నిజసైన్యదురవస్థఁజూచి క్రోధప్రచండఁడై నిత సాయకంబులఁ గపివీరులఁ బెక్కుర వధించెను. రాక్షసులు విజృంభించి కోతిదండఁజొచ్చి చేఁజిక్కినవారిని మట్టువెట్టసాగిరి. వానరులును జెలరేగి యసురులను జీకారుపఱచిరి. రాక్షసులు వారి దాడికి నోర్వలేక పఱచిరి.

హనుమంతుఁ డెట్లుగావించి 'వానరోత్తములారా! రామునకుఁ శ్రేయంబానర్పఁ గోరి జనకరాజసుతను శైదునుండి వదలించుటకుగా సర్వత్యాగమొనర్చి యిందువచ్చి రాక్షసులతోఁ బెనుపోరునకు సమకట్టితిమి. మనయెదుట నే యామెను ఖలుఁడింద్రజిత్తు వధించెను. ఇంక మనయొద్దము నిరర్థకము. స్తీతావధను రాముసుగ్రీవులకు విన్నవించి వారియాజ్ఞసేయుట యుక్తి' మని పలికి వానరసైన్యంబును మరలించి దుఃఖభారంబున నడువలేక కడిచి రామునొద్దకుఁ బోయెను.

అటు రాముఁడు వానరరాక్షస యుద్ధారావంబులు విని జాంబవంతుని బిలిచి 'వానరేశ్వరా! అదిగో యావంకనుండివచ్చు యుద్ధధ్వనులు చెవులఁ గీడ్పఱచుచున్నవి. అచ్చట హనుమంతుఁడు దుష్కరయుద్ధమొనర్చు చున్నట్లు తలంతును. నీవటుకుఁ బోయి యొంటరిగాఁ బోరుచున్న మారుతికిఁ దోడ్పడు' మనెను. జాంబవంతుఁ డామేరకు వానరసైన్యము వెంటఁ గొని పశ్చిమద్వారమువఁకఁ దరలెను. వానికి మారుతి మార్గ మధ్యంబున నెదురయ్యెను. ఆతనిని జుట్టి కపివీరులు రోజుచు వచ్చుచుండిరి. హనుమంతుఁడంత జాంబవదాదులను మరలించి వేవేగ రామునొద్దకుఁ బోయి

బోరున నేడ్చుచు ఖలుడింద్రజిత్తు సీతాదేవిని బట్టితెచ్చి రణరంగంబున
మాకట్టెదుట నామె గొంతుకొనెను. అదిమాచి యుద్రాభంతుండనై యేమి
యుఁ దోఁపక యిందు వచ్చితి నని పలికెను.

—* లక్ష్మణ విలాపము *—

రానుఁ డామాటతోడ భిన్నమూలమైన వృక్షమట్లు తటాలున నేలఁ
గూలెను. వానరులు వానిని పద్మోత్పలసుగంధిసలిలంబులఁ దేర్పసాగిరి.
లక్ష్మణుఁడు వానిని నిజహస్తంబులతోఁ గూర్చియెత్తి తొడవై నిడుకొని
‘కటా ! ధర్మపదనిష్ఠుని వ్యసనపరంపరలు మైకొనుటఁ జూడఁగా వింత
యగుచున్నది. ఆవ్యసనంబులన్ననో సామాన్యములగునేని యెట్లొ సహింప
నగును. ఎల్లయనర్థంబులనుఁ దలఁదన్ననట్టి భార్యావధరూప మహానగ్ధ
కము సంభవించెను. దీనినోర్చుటెట్లు ? ధర్మపరుఁ డిట్లుగుటయు సభా
ర్మికుఁడు రావణుఁడు సుబైకభోగియగుటయుఁ జూడఁగా భ్రాంతిగలుగు
చున్నది. ధర్మము సకలానగ్ధకంబులనుండి రక్షించుననిరి. ఆమాట నేడు
కల్లయయ్యెను. ఇకనదానిని మన్నింపనేల’ యని చింతించి కలుషితాంతః
కరణుడై ‘అన్నా ! ధర్మము ధర్మంబని కలువరించి హస్తగతరాజ్యంబును
ద్యజించి యిన్ని కడగండ్లు తెచ్చికొంటివి. అకైకేయాదశరథులు నీకింత
యెక్కుగావించిరని వారియెడ సుంతేనియుఁ గలువబుద్ధిని వహింపవు. జీ
తేంద్రియత్య సన్న్యాసంబులకు మాగ్ధప్రదీపకుండవై వెలసితివి. అట్టి
నిన్ను నీధర్మవృత్తి యిట్టివ్యసనంబులనుండి రక్షింపనినాఁడు దానియందు
లోకంబునకుఁ బ్రమాణబుద్ధి జనించునా ? నానుట్టుకు నేనిక ధర్మంబును
నమ్మజాలను. ధర్మమనునది యుండుటయు దానిని నమ్మినచో సుఖమగు
టయు నమ్మనినాఁడు దుఃఖమగుటయు శాస్త్రసమ్మతమనిరి. పెద్దలు నట్లే
నొక్కివచించిరి. అది కేవలలోకవ్యవహారార్థము నిర్మితమైన శశవిషాణ
ముగా భావించును. నేనేగాదు ; నీవృత్తియు నీగతియుఁ గన్నారఁ జూ
చిన వారెవ్వరీవచనంబును విశ్వసించును ?

ధర్మాధర్మంబులకు సుఖదుఃఖములు ఫలంబులగునేని యీవిపరీతమున
కేమందువు ? ఏనిగ్ధముంబునకైనను బ్రత్యక్షానుమానశాబ్దంబులను బ్రమాణంబు

లను గ్రహించును. ధర్మాధర్మములు కంటికిగోచరించునవి గావు గావున వానిని నిశ్చయించుటకుఁ బ్రత్యక్ష ప్రమాణం బుపయోగింపదు. అతీంద్రియముల ననుమాన ప్రమాణమున సాధింపవలయునందువా ? కార్యమును బట్టి కారణము నూహించుట యనుమాన ప్రమాణమగును. నీవు ధర్మమును జవదాటువు. అట్టి నీకుఁ బుట్టువు మొదలు నేటిదనుక దుఃఖములే గాని శుభములు గలుగవు. దీనిబట్టి యెట్లు హింపవలయును ? నీవైరి రావణాసురుడన్ననో యతఁడు పుట్టువువొట్టి గావించిన యధర్మములకు మేరయే లేదు. అట్టివాఁడు నిత్యకళ్యాణ పరంపరల సుఖించుచున్నాఁడు. దీని బట్టి యేమితలంపవలయు ? మీయిరువురజీవితములను బట్టి విచారించినచో ధర్మాధర్మములకు సుఖదుఃఖములు ఫలములనుటకు మాటుగా దుఃఖసుఖములు ఫలములని నిశ్చయింపక తీరదు.

అట్లుకాదేని నీవే యధర్మవర్తివనియు నతఁడే ధర్మమూర్తియనియు నైనఁ జెప్పవలయును. అట్లుగనేని శాస్త్రములను మూటగట్టవచ్చును. ఏలయుందువా ? పరస్మీహరణాదు లధర్మములని శాస్త్రముఁ ఘోషించును. రావణుఁడు పరస్మీహరణాను లెన్నోచేసెను. అధర్మమునకు వ్యవస్థితమైన దుఃఖరూపఫలమొక్కటియు వానికిఁ గలుగదు. ఇంక శాస్త్రమును నమ్ముటెట్లు ? శాస్త్రమునకును లోకానుభవమునకును సంబంధము గానరాదు. స్వానుభవమును గాదని యెవరో వ్రాసిన దానిని నమ్మి కష్టపడనేల ? ధర్మాధర్మములకు వ్యవస్థితసుఖదుఃఖములు ఫలములగునేని లక్షణాన్వయమగును. తద్విపరీతము వ్యాప్తిభంగమగును. మీ యిరువురయందు విపరీత ఫలవ్యాప్తి గానవచ్చుచున్నది. ఇదియుఁ దద్భావమునే దృఢపఱచును.

శబ్దప్రమాణ మెంతమాత్రము నిలుచునో చూతము. ధర్మాధర్మములు కర్మస్వరూపములా ? కర్మజన్యాతిశయములా ? కర్మస్వరూపము గునేని యాకర్మములే స్వయముగా బాధింపవలయును. ధర్మాధర్మముల విషయమున నట్టిదిగానరాదు. ఎట్లందువా ? ఒకనిని జంపినప్పుడు చంపుటయనుకర్మము చంపుపర్యంతము మాత్రముండి యాకార్యముతోడ నదియు పరిణమించుచున్నది. నష్టమైనదానివలన బాధగలుగనేరదు. ధర్మాధర్మరూప

కర్మములు తత్తత్కార్యఫల్యంతమాత్రై నశించిపోవును. నామావశిష్టములు ఫలకారులుగానేరవు. ధర్మాధర్మములు కర్మస్వరూపములుగావనియుఁ గర్మజన్యాతిశయములనియు వచితువా ? కర్మములు క్షణికములు ; క్షణికములవలనఁ గాలాంతరఫలము గలుగనేరదు. కావునఁ గర్మజన్యఫలము గలుగుట దుస్సరము. కర్మములు స్వయముగా ఫలమునీయవనియు దత్కారయితృసాక్షిభూతమైన దైవము ఫలమిచ్చుననియుఁ బలుకుదువా ? అట్లగు నేని సర్వకర్మములకు దైవప్రేరకమగును. ఎవనివలనఁ బ్రవృత్తిగలుగునో యతఁడే తత్ఫలభాగి కాకమానఁడు. అప్పుడు కర్తయగు జీవునకుఁ గర్మఫలసంబంధముగలుగదు. రాజాజ్ఞను భటుఁడట్లు దైవప్రేరకంబును జీవుఁడగు కర్త యొనర్చును. భటునికార్యఫలంబు రాజునకుఁ జెందునట్లు జీవునికర్మఫలము దైవమునే చెందును. జీవుడు నిర్లిప్తుఁడై యుండును. అవి కర్మజన్యాదృష్టరూపంబులనియు ఫలంబు నవియే కల్గించుననియుఁ జెప్పదువా ? అట్లగునేని ఆవి స్వయముగా ఫలంబు నిచ్చునా ? పరాశ్రయంబున నిచ్చునా ? అదృష్టమనద్యూతము. అనద్యూతమనగా లేనిదనుట గదా. లేనిది యుండుట ఫలమునిచ్చుట యెట్లు పొసగును ? కావున నయ్యవి స్వయముగా ఫలము నిచ్చునని చెప్పుట యుక్తముగాదు. ధర్మాధర్మంబులు పౌరుషాశ్రయమున ఫలప్రదములగునందురా ? అట్లగునేని యవి దుర్బలంబులు ననమర్థంబులునగును ; సౌరుషమే బలవత్తరమగును. ఆపక్షమున దుర్బలములైన వానిని నేవించుట వృథాశ్రమగదా ? బలవత్తరమైన పౌరుషము నాశ్రయించుట యుక్తముగదా ? ధర్మాధర్మముల తత్త్వమంతసులభ గ్రాహ్యము గాదనియు, వట్టియూహలకునందనట్టి విషయంబులనుగూర్చి విపరీతవ్యాఖ్యలు చేయరాదనియుఁ దత్త్వదర్శనలు లోకోపకారార్థము నిశ్చయించినమతమే పరమయోగ్యమనియు, వారిమతప్రకారము ధర్మమే పరమాశ్రయణీయ మనియు ధర్మమే సత్యము సత్యమే ధర్మమనియు వచితురా ? సత్యదూరుఁడు ధర్మబాహ్యుఁడగుఁగదా ? ధర్మబాహ్యుఁడు శిక్షణీయుఁడుగదా. నాఁడు దశరథుఁడు నీకుఁబట్టముఁ గట్టెదనని నిండు సభలోఁ బలికి తప్పెను. అట్టిసత్యదూరుని నీవెట్లు సహించితివి ? ఆయన యసత్యమాడుటయేగాక వంశక్రమాగతధర్మమునకు వ్యతిక్రమమొనర్చి నెద్ద వానిరా న్యమును చెండవకొడుకునకుఁ గట్టెను. అంతియగాదు. కడుపారఁ

గన్న సుతుని వనములపాలుచేసెను. దశరథుడు జీవకారుణ్య హీనుడనుటకు వేఱు నిదర్శనము వలయునా ? అట్టివానిని గౌరవింతువు. ఇది సత్య పరిపాలనమగునా ? అన్నా ; నీచరిత నాకుసుంతయు బోధపడదు. ఇది తలంచుకొలది నాబుద్ధి తాఱుమాఱుచున్నది.

ధర్మాధర్మములుగలవుపో, అవి త్రికాలాబాధితములు గాఁజాలవు. కావున వానిని గాలానుసారముగాఁ బాటించనగునేగాని వేఱుగాను. దృష్టాంతమువలయునా ? శచీపతి సుగరరాజుగాని సామాన్యుఁడఁగాఁడు. ధర్మానుష్ఠానము వానికెంతో ముఖ్యమగుఁగాని వేఱుగాను. అట్టివాఁడు విశ్వరూపమహర్షిని జంపి తత్పాపపరిహారార్థము యజ్ఞమాచరింపఁడా ? యజ్ఞకార్యము ధర్మమైనను మునిహాసనము ధర్మమఁగాదుగదా. కావున సురేంద్రుఁడు కాలానుసారముగా ధర్మాధర్మంబులను బాటించెను. ఒండు చోఁ గర్తకు చేటుగును. ఇది నిస్సంశయము.

ధర్మమనునది యొకటి కలదనుటే యసంగతము ఒకవేళనట్టిది గలదన్నను నదే ప్రాధాన్యముగాదు. అన్నిటికి నర్థము మూలము. అర్థహీనుఁడు ధర్మాచరణమునకు సమర్థుఁడు గానేరఁడు. ఇది సర్వజనవిదితము. అర్థసంపాదనంబునకు రాజ్యమెంతయుఁ దోడగును. దానిని బుద్ధిపూర్వకముగాఁ ద్యజించితివి. ఈకార్యము ధర్మమూలవిచ్ఛేదముగాదా ? రాజ్యమువలన నర్థమెట్లువచ్చునందువా ? జనులు స్వార్జితంబున నాఱవభాగము తేనికి సమర్పింతురు. తేఁడాధనమునుగూర్చి స్వధర్మమైన ప్రజాపరిపాలన మొనర్చును. అర్థములేనినాఁడు భృత్యులను భరింపఁదరముగాదు. పరివారములేకున్న రాజ్యపాలనంబు పోసఁగదు. అర్థమును నిరసించుట ధర్మము నడ్డగించుటయేగాక దోషమును వరించుటగూడనగును. ఎట్లందువా ? ప్రాణులెల్ల సౌఖ్యార్థము శ్రమింతురు. అర్థమువలన సుఖము చేకూఱును. కావుననే ‘జరయు మృతియు లేని జనునట్లు ప్రాజ్ఞుండు ధనమువిద్యఁగూర్చు దలపవలయు’ నని పెద్దలు వచించిరి. ధనము దొరకని నాఁడు శౌర్యాదులొనరించియైనను దానిని సాధించుచున్నారు. నీవో యింటికి వచ్చిన సిరికి మోకాలాడ్డితివి.

“క॥ ఏనరునకు విత్తముగల, దానరుడు కులీనుడధికుఁ డార్యుడతంజే,
ధీనిధి ధన్యుడునేగ్పరి, నానాగుణగణము కాంచనంబుననిలుచున్.”

అని బాల్యనుండే గఱచితిమి. ఇది యెఱిగి యెఱిగి రాజ్యంబును నిరసింప నీమదియెట్లొప్పెనో యూహింపరాదు.

మఱియు నర్థవంతుని ధగ్మకామార్థములు మూఁడు వలచి నేవించును. అర్థవిహీనుని వంకయేని యవి తలన్రిప్పవు. ఇదియునుగాక నర్థమువలన శమదమహర్షి క్రోధాదులెల్ల శోభిల్లును. నిర్థనునకు నవియుగడియు రాజింపవు. అర్థమైహిక సుఖములేగాక యాముస్మిక సుఖమును గూడ సంపాదించును. ఇహపరసుఖసాధనభూతమైన యది దుర్ద్దినంబున నూర్చుడట్లు నీ యెడ నభావమయ్యెను. అన్నా ! నేయేల ? ధగ్మమేపరమముగా భావించి యర్థమును నిరసించిన నీహోషము ప్రాణాధికమైన నీ భార్యను హరించెను. గడచినదానికి వగచి ఫలములేదు. ఇంతకు నింద్రజిత్తు కారణము. వానిని విడువరాదు. అన్నా ! నా వగపట్టఁజాలక యేమో ప్రేరితిని, మహాత్ములశ్రోవలు తెలియరావు. అట్లులు వారింగూర్చి యథామతి నూహింతురు. ఆజ్ఞయిమ్ము ; సీతానిధిసప్తతీ కరంబుగా లంకానగరంబును సరాత్తసేంద్రముగా దహింతు, నని రాముని హోదార్పసాగిను.

—• విభీషణుఁ డింద్రజిత్తుమాయను తెల్పుట •—

అంతలోన విభీషణుండటకు వచ్చి దుఃఖపరవశుడైన సౌమిత్రినిఁ గన్నీరునించుచు మూగియున్న వానరులను దమ్మునిచేతులలో వ్రాలియున్న రాముని జూచి వ్యథాశ్మగ్రులరంగుడై సంగతియేమని విచారించెను. లక్ష్మణుఁడు వానిని జూచి బాష్పస్థులలోపనుడై ‘ఏమని చెప్పుదు ? ఇంద్రజిత్తు చేసేతల సీతాదేవిని వధించెను. అది హనుమతుఁడు కన్నారఁ జూచి వచ్చి చెప్పెను. మౌనము లొట్లయ్యె’ నని హీనస్వరమునఁ బలికి మఱియేమో చెప్పనుండెను. విభీషణుఁడు వానిమాటకు నడ్డపడి ‘రామా! ఇంత వెట్టిపనముండునా ? మున్నీటినింకింపవచ్చునుగాని సీతాదేవిని వధింప నగునా ? మఱియు రావణుండది యెంతమాత్రము నిచ్చగింపఁడు. అదురాత్ముని భావము నాకున్నట్లును. ఎన్నోవిధముల బ్రతిమాలినను సీతా

జీవిని విడువనుగూడ సమ్మతింపని వాఁడామెవధకు నిచ్చుచునా ? పథ సంగతి యటుండనిమ్ము. ఆమెను దాకి బ్రదుకుదురా ? రాక్షసమాయ లామెయెడ సాగవు. ఇంద్రజిత్తుమాయ నెఱుంగక హనుమంతుఁడు మోస పోయెను. వానిప్రమాదము మీకు దుఃఖకారణమయ్యెను. సంగతి వినము. శైక్రింపఁదగిన వీరుఁడింద్రజిత్తు దక్క లంకలో నెవ్వరునులేరు. ఇంద్ర జిత్తు తనబలంబునెల్ల వ్యయించి గత్యంతరముగానక జయార్థయై నికుంభిలాల యంబునకుఁ జని యచ్చట మహాహోమముఁ గావింపఁ దలపెట్టెను. అతఁ గచ్చటకుఁ జన్నచో మనవానరులతో ధీకొను ప్రతివీరుఁడులేఁడు. అతఁడు వచ్చునందాక మిమ్ముల నేమరింపఁ దలంచి మాయాసీతను గల్పించి వధించెను. వానిమాయలకు మీరు మోసపోయితిరి. మఱియొక సంగతీగలదు. వాఁడు తనహోమంబును నిర్విఘ్న పరిసమాప్తిగావించి వచ్చునేని వానిని గెలువరాదు. హోమవిఘ్నమును శంకించి యాజిత్తులమారి యీపన్నగడ పన్నెను. వాని హోమంబును సాగనీయరాదు. మనము మునుమున్న నికుంభిలాలయంబునకుఁ బోయి వానియత్నంబును భంగపఱచుటొప్పును. రామా ! భ్రమారచిత మైన యీసంతాపంబును మానుము. లక్ష్మణుని వెంట మమ్ముఁ దరలించుము. మేము చని నిశితశరంబుల వానినిఁ గలంతుము. వాఁడు హోమంబును జాలించి యుద్ధముఁబడఁగును. ఎప్పుడు వాని యీహోమము భంగమగు నో యప్పుడు వానికిఁ జావు సిద్ధము. జాగువల! దని నొక్కి చెప్పెను.

రాముఁడు దుఃఖవశుఁడు గావున విభీషణుని జక్కగా విని గ్రహింప లేక మిత్రమా ! నీవచించినది నాకు బుద్ధిస్థముగాదు. మఱల వివరింపు' మనెను. విభీషణుఁడట్లే గావించి 'ఇంద్రజిత్తు బ్రహ్మవలన బ్రహ్మశిరో నామక మహాస్త్రంబును గామగమనరథాశ్వంబులను బడసెను. అతఁడు నికుంభిలాహోమంబును నిర్విఘ్నముగా నొనర్చివచ్చునేని వానివలన మన యెల్లరకు మరణము సిద్ధము. ఆహోమంబును ప్రారంభించి తత్పరిసమాప్తికిఁ బూర్వమే యతఁడు సాయధుఁడై యెవనితో యుద్ధ మొనర్చునో యతనివలన వాఁడు గడతేరును. హోమపరిసమాప్త్యనంతరము వాని నెవ్వడుఁ జెనక నోపరు. ఇది విరించి వరము. జాగు సేయరాదు. ఇంద్రజిత్తును వధించు మేని రావణుఁడు చచ్చినట్లే యగు' ననెను.

రాముఁ డావచనంబులు విని 'విభీషణా ! ఇంద్రజిత్తు మహా
మాయావి. మాయాబలంబునకుఁ దోడుఁగా బ్రహ్మాస్త్రబలముగూడ
వానికిఁ గలదు. అంతటి రణవిద్వాంసులు పెక్కురు గలుగరు. అదృశ్యుఁ
డై వాఁడు గగనాంతరమున నిలిచి యుద్ధ మొనర్చునప్పుడు వానిని గుఱు
తించివేయ శక్యముగా' దని పలికి 'లక్ష్మణా ! సుగ్రీవహనుమజ్ఞాంబు
వాదులను గూడి సకలసేనాసమేతంబుగాఁ జని మాయాబలవిశారదు నింద్ర
జిత్తును వధింపుము. విభీషణుఁడు నీవెంటనుండు' ననెను. లక్ష్మణుఁడు
ఖడ్గవచాదులు ధరించి కాంచనాలంకృత ధనుర్బాణంబులు పట్టి యుద్ధ
సన్నద్ధుఁడై రాముని పాదంబులకు నమస్కరించి 'అన్నా ! నాయీశరంబులు
రావణిని జించి చెండాడు' నని పలికి వానికిఁ బ్రదక్షిణయుగావించెను.

ఉ॥ ధర్మముతోడునీడయి సదానిను రక్షణసేయుఁగావ్రతక
కర్మలసాక్షి నీకెలనుగాచెడుగాత సమస్తదిక్పతుల్
నిర్మలు నిన్నుబ్రోచుత మునీంద్రులదీవెన లానుగాత, యా
దుర్మతి నీశరార్చులకుఁ దూలినశించెడుగాత, లక్ష్మణా !

అని దీవించి పంపెను.

అంతట లక్ష్మణుఁడు నికుంభిలానామకచైత్ర్య వృక్షంబు నొద్దకుఁ
బోయి యటఁ జిత్రవిచిత్ర పూహాభీలంబును ధ్వజగహనంబును మహా
రథదురాసదంబునునై చీకట్లు గప్పినట్లు దట్టముగానున్న శత్రుసైన్యంబును
జూచెను. విభీషణుఁడు లక్ష్మణునితో 'వీరాగ్రణీ ! అదిగో యచ్చట
యింద్రజిత్తు యాగమొనర్చుచున్నాఁడు. అచ్చటకుఁ బోవుటకై యారా
క్షుససైన్యమును మొదటఁ బరిమార్పవలయును. అంతట నింద్రజిత్తు కంటఁ
బడును. వానిసప్పుడు హరింపు' మనెను.

—* కుంభిలాయాగభంగము *—

లక్ష్మణుఁడంతట,

“మ॥ పటునారాచపరంపరా ప్రసరదర్పంబేగ్ధడంబేర్చి త
దృఢసంఘంబును ఘోటక వ్రజము శుంభతస్యందనౌఘంబు ను
దృఢకుంభిప్రకరంబునుం బొదివి విధ్వంసంబు గావించి నే
త్తుట జొత్తిలెడునట్లు చేసెను సమిద్బాభాగమత్యుగ్రతక॥”

హనుమంతుని శిలావృక్షధరులై రక్కసులను గవిసిరి. రక్షోపీరులు గదా శుద్ధశక్తితో మరహస్తులై ఢీకొనిరి. ఇరుదళంబులకుఁ మహాతుములంబైన యుద్ధవయ్యెను. హనుమంతుని ప్రేటులకు రక్కసులుక్కుచెడి పడిరి. హతశేషులైన యసురులు మారుతిని ముట్టడించి యీఁతైలతోఁ గసెలతో శతఘ్నేముద్గరంబులతో బరశ్వధ సిండివాలంబులతో వానిని బ్రహరించిరి. హనుమంతుఁడు క్రోధావతారుఁడై యందఱకు నన్నిరూపంబుల ఘోరసంగ్రామమొసంగెను. వానియుద్వేగంబునకు రాక్షసులు చెల్లెచెదరై యట మచుఁ బఱచిరి. ఆయలజడి యింద్రజిత్తును గలంచెను. వాఁడు సారథి వంకఁ జూచి 'హనుమంతుఁ నుత్తేషింపరాదు,' అని పలికి రథమెక్కి యా వంకకుఁ బోయెను' విభీషణుఁడది చూచి 'లక్ష్మణా ! ఆదిగో యింద్రజిత్తు రథగతుఁడై హనుమంతుని వధింపఁ బోవుచున్నాఁడు. జాగువలదు. జీవితాంతఃకరంబులైన శరంబుల వానిని సంహరింపు' మని పలికి యావో శికి సౌమిత్రిని దోడ్కొని పోయెను. లక్ష్మణుఁడట్లు పోయి 'రావణాత్మజా ! రారమ్ము యుద్ధంబునకు ; సరియైనసమరమిమ్ము' అనెను.

—♦ ఇంద్రజిత్తు విభీషణుని మాటలు ♦—

ఇంద్రజిత్తు విభీషణుని జూచి 'రాక్షసజన్మమెత్తితివేగాని నీకుఁ గులాభిమానము గూడ గలుగదు. లంకలోఁబుట్టి పెరిగి లంకానాశనంబును గోరు నీయట్టి ఖలుడుండదు. నాకుఁ బినతండ్రీవయ్యఁ గొడుకునెడ ద్రోహము సంకల్పించితివి. దుర్మతి ! బంధుత్వంబును బాటంపవు ; సౌహృద్దంబును దలంపవు ; కులధర్మంబుల లక్ష్యవెట్టవు. స్వజనంబును ద్వేషించితివి ; అంతతోనుండక వైరినాశ్రయించితివి ; బంధువులకు శోచనీయం డవును సాధువులకు నిందనీయండువు నైతివి. స్వజనసంవాసమెడని నీచ సరాశ్రయముఁ గోరుటకు లజ్జింపవా ? నీమతిచెడెనా ? పురుషుఁడు గుణ హీనులైనను దనవారి నే గూడునుగాని యొగులను గుణాధిక్యుడైనను దాయఁ జనఁడు. పరుఁడు తనవాడగునా ? ఇంకమాత్రము దోషదా ? ఎవఁడు కన్నుగానక స్వపక్షమెడని పరపక్షముచేరునో వాఁడు తుట్టతుదకు వారి వలననే నశించును. నిశాచరా ! నిన్ను రావణానుజుండనుటకు సిగ్గును చున్నది. నీవు విషసర్పమగుట యెఱుంగక నాతండ్రీ నిన్ను సాకి సంత

రించెను. నైజము నిలువనీయదు. కావుననే నావైరిని నాహోమనాశార్థము న్యగ్రోధమూలంబునకుఁ గొనితెచ్చితివి. నీయట్టి దుర్మతియు దమారహితుండును శిలాకఠినహృదయుండును గూఢాపకారియు మఱియొండు గలదా ?' యని పరుషంబుగాఁ బలికెను.

నావుడు 'దుష్టా ! నన్నెఱింగియు నిట్లాడ సిగ్గులేదా ? రాక్షసకులంబున జనించినను నాశీలము సాత్త్వికమేగాని యాసురముగాదు. అధర్మదారుణకర్మంబులు నాకు రుచింపవు. ధర్మచ్యుతుండును బాపనిశ్చయుండునగు వాడన్నయగుఁగాక మఱియొకండగుఁ గాక ; వానిసహవాసము పాతకమునకే యగును. యోగ్యుడట్టివానినిఁ జేతికిఁ జుట్టుకొన్నపామునట్లు విసర్జింపవలయును. ఒండుచోఁ జేటొందును. హింసయుఁ బరధనహరణంబును బరశ్రీగమనంబును మహాదురాచారములు. ఆపాపము లొనర్చువానిని మండుచున్నయింటినట్లు వదలి దహ్వపోవలయునందురు. మేలుగోరువానిని శంకించుటయు నట్టి పాపమే యగును. ఈదుర్గుణములెల్ల నీతండ్రియందు సుస్థిరములు. అతఁడు మహర్షులనెందఱునో నిష్కారణంబుగా వధించెను. ఇంతకన్న హింసగలుగదు ; దేవతలనుగొల్ల గొనెను ; కన్నెల నెందఱునో చెఱచెను. దీగ్గుకోపంబును బద్ధవైరంబును వాని నెడఁబాయవు. అన్యులమేలు సహింపఁడు. ఈదోషంబు లొండొండే జీవితైశ్వర్యంబులను హరించును. అన్నియుఁ గూడెనేనిఁ జెప్పవలయునా ? నీతండ్రియందు సుగుణంబులు లేవాయని యాడుగవచ్చును. మేఘంబులు పర్వతంబులనువలె దోషంబులు గుణంబులను గప్పిపుచ్చును. ఈదృశ దోషదూషితుండు గావున సోదరుండనక వానిని ద్యజించితిని. దుర్మతీ ! నీవును నీతండ్రియు రాక్షసలోకవి నాశంబునకుఁ గారణభూతులైతిరి. నీకంతంబునఁ గాలపాశము తగిలియున్నది. అసన్నమరణుని నిన్ను నిందించియు ఫలములేదు. ఇంక నికుంభిలాహోమమును మఱచిపోమ్ము. మాయాసీతను గల్పించి వధించి రామలక్ష్మణులను మోసగించితివి. నాకడనీజిహ్వలు సాగవు. శూరుడవేని లక్ష్మణునితోఁ బోరుము. అదిగో యమదూతలు నీయూడిగంబులకుఁ గాచియున్నారు. శాగుచేసియు ఫలములే' దనెను.

—* ఇంద్రజిల్లత్కూటంబుల యుద్ధము *—

ఇంద్రజిత్తు క్రోధదుర్నిక్షణంబుడై 'ఇదిగో చూడుము నాలావు.

అకసంబు వన్నంబునట్లు నాకాశ్మకము బాణంబులను గురియనున్నది. నా బాణాచ్ఛులు తూలరాశింబోలె మిమ్ము దహించును. మీకుగా యమలోక ద్వారంబులను దెఱచియున్నారు.' అని విభీషణు నదిర్చి పలికి 'లక్ష్మణా ! మొన్నటిసంగతి యింతలో మఱపయ్యెనా ? నాటిరాత్రి మచ్ఛరవిధులై శరణార్థులట్లు వ్రాలి పరితపించితిరి. తిరుగ నాతోడి యుద్ధంబునకు రా మీకు సిగ్గులేదా ? మృత్యువు మిమ్ము నిలువనీయదు గాఁబోలు' ననెను. లక్ష్మణుఁడామాటలకు వికారమొందక 'రాక్షసా ! వాచాలతచాలును. మాటలు నోటితీఱుఁ బాపునేగాని కార్యమొనర్పవు. అన్నంత చేయు వాఁడే నేర్పరి. ఎదరులు కొఱగాములకునగు. మమ్ము జయింప నీతరము గాదు. కార్యరూపంబున సాధింపఁజాలని దానిని వాగ్రూపంబున సాధించి తృప్తిచెందుము. దొంగయుద్ధ మొనర్చినందులకు గా లజ్జింపక యెత్తిపాడు తువా ? వీరు లెచుట నిల్చి పోరుదురు. పిఱికిపందలకు దొంగయుద్ధము లగును. ఎదయిచ్చి నిలిచితి ; వలతివేని రమ్ము' అని వచించెను.

ఇంద్రజిత్తు క్రోధమూర్ఛితుడై

“చ॥ రణమున నుగ్రసాయకపరంపర భానుకులం బరామ ల
క్ష్మణ ముజగంబవానరము గా విలునేర్పును మద్భుజావిజృం
భణమునుచూపి తంద్రీమదిఁ బుట్టినచింతఁ దొలంగఁబట్టి శూ
ర్పణఖకు నిట్లుబాటిలిన్ బన్నమునీఁగుదు నేనవశ్యముక ॥”

అని వచించి,

లక్ష్మణునిమీఁదఁ తీవ్రశరంబులఁ బఱపెను. ఆబాణంబులు క్రుద్ధ
సర్పంబులపగిది విషజ్వాలలఁ గ్రక్కుచు సోమిత్రి నిలువెల్ల గాడెను.
లక్ష్మణుఁడు నెత్తుట జొత్తిల్లి విధూమాగ్నిక్రియఁ దోచెను. అందులకు
నింద్రజిత్తు సంతసించి సింహనాదమొనర్చి 'లక్ష్మణా ! ఇవిగో నీజీవితాఁతె
శరంబులు వచ్చుచున్నవి. కాకులును గ్రద్దలును నీకుగాఁ దారాడుచున్న
వి. అనార్యా ! దురాత్ముడైన రామునకుఁ దమ్ముండనని నిక్కవలదు.
వేయిరాములు గూడ నీకిప్పుడడ్డపడఁ జాలరు. నీరామభక్తిరక్షించునేమో
చూతము. ఇదిగో నీతలఁదఱగుచున్నాను. నీమొండెమును జూచి నీరాముఁ
డానందించుగాక' అనెను. లక్ష్మణుఁ డావీరంబులకుఁ జలింపక 'కవితా

ధోరణిచాలు. బింకంబులేల ? ఇదిగో నిన్ను వధించుచున్నా' నని శిశు శరంబులైదు సంధించి యాకర్ణాంతముఁ దివిచి వైరియురము గుఱిచేసివైచెను. ఆశరంబులు క్రూరసర్పంబులవలెఁ జని రక్కసుని పెన్నురంబున నాటెను. ఇంద్రజిత్తు కఱుకుటమ్ములు మాఁడు లక్ష్మణుని పైవైచెను. వారట్లు పర స్పరజిగీషామతులై యెడతెంపులేని బాణవర్షంబును గురియించిరి. ఇరువు రును బలపరాక్రమవిక్రాంతులును సర్వశాస్త్రకోవిదులును బరమదుర్జయు లును గావున వారిపోరు సమమై నభోభాగంబున గ్రహంబుల పోరువలె గహనాంతరంబునఁ గొదమసింగంబుల జగడంబుక్రియ శంబరాసురమహేం ద్రుల సంగ్రామము కరణి నుండెను.

“శీ॥ పటుభల్లనికరంబు పరఁగినఁబటియలై
యఱవఱలయ్యెడు నరదములును
సానార్థచంద్రబాణవ్రాత మడరినఁ
దునియలైపేడినిఁ దొరుగుకరులు
కాతనారాచపుంజంబులు నిగిడినఁ
గుదురుతైకూలెడు ఘోటకములు
వివిధాస్త్రతతులు వర్షిసగండలై వందఁ
దఱిగినట్లుండు పదాతిచయము

తే॥ నగుచు భీభత్సరాద్రమహాదుభృతములు
మూర్తిమంతంబులుగ నిరుమొనలుగక్త
మాంసమేధోస్థి మస్తిష్కమయతఁజూడ
ఘోరరూపంబులై పఱిక్షోభమొందె ॥”

అంత లక్ష్మణుఁడు దివ్యబాణంబును సంధించి ధనుష్టంకారమొనర్పి యసురను వైచెను. ఇంద్రజిత్తు తజ్జ్వ లతానిగ్నోపమువిని వేలవేలనై రామానుజునిఁ జూచెను. అతనివెల్లఁబాటును విభీషణుఁడు పరికించి ‘లక్ష్మణా ! వైరిముఖవైవర్ణ్యమును జూతువా ? ఇంక జాగువల’దనెను. అంతలోన నబ్బాణము రావణాత్మజుని యెద నాటెను. వాఁడు మహూర్త కాలము సంక్షుభిత సకలేంద్రియుఁడై తెలివితప్పి మూర్ఛిల్లి తేటిచుఱచుఱఁ బొక్కుచు సౌమిత్రిమీఁదికిఁ జెంగలించి లక్ష్మణుని నేడుశరంబులువైచి

హనుమంతుని బదింటనొప్పించి విభీషణునిమీఁద నూఱమ్ములుసారింఁచెను. లక్ష్మణుఁడు నవ్వుచు ‘రావణాత్మజా ! ఇంతేనా నీభుజసార’ మని వచించి ఘోర శరంబొండు సంధించి తివిచివై చెను. దానితాకువడికి నింద్రజికవచము తుత్తునియలై రాలెను. అతఁడు భిన్నకవచియు శరవ్రణాంకితుండునై కొండొకతడవు మా న్నాటు చెంది యుండి లక్ష్మణుని పయి శరసహస్రము వై చెను. వాని ప్రేటులకు దాశరథికవచము వీలి విశీర్ణమయ్యెను. అట్లు వారు సేతకు మాఱుసేత గావించుచు బిట్టార్చుచుఁ బెద్దయుండడవు పోరిరి. వారి జ్యాలతాధ్వనులు నిర్ఘాతధ్వనులవలె మ్రోయుచు శేర్వేణ విననై తత్తతైస్యంబునకు వెఱపు గలిగించుచుండెను. వారిశరీరంబులు వ్రణాంకితములై విశీర్ణపర్ణంబులును రక్తపుష్పక్రాంతములునైన శాల్మలీ కింశుక వృక్షంబులను దలపింపసాగెను. రుధిరప్లుతములైన వారియంగంబులు జ్వజ్జ్వల్యమానాగ్ని హోత్రంబుల కరణి నుండెను.

వారట్లు హోరాహోరి బోరుచుండఁగా విభీషణుఁడు వానరసైన్యము వంక మరలి ‘మీయుపేక్షాభావము నూహింపఁజాల. ప్రహస్తకుంభకర్ణాది రాక్షసవీరులను జయించిన మీబలపరాక్రమంబులు సేఁడెట్లుపోయె? మిన్న కుందురేల ? సంగతి యెఱుంగరా ? రావణునకు గతి ఇంద్రజిత్తుదక్క మజియొండు లంకలోఁగలుగఁడు. ఇతనిచావు రావణుని చావగును. గాక్షసమహావీరసాగరంబును జొచ్చితిరి ; భుజబలంబును జూపితిరి ; దరి చేరనున్నారు. ఇంక గోష్ఠదమంత దవ్వుగలదు. అదిదాటుదురేని రేవు డాయదురు. ఇంద్రజిత్తు నాయన్న కొడుకగుట నాకునుగొడుకగును. పుత్ర వధకు జంకితిని. కాకున్న మీకీశ్రమయే యుండదు. వానిపై నాచేతు లాడమిఁ దద్వధాకార్యంబును లక్ష్మణునకు వదలితిని. ఇంద్రజిసైన్యమునా జించిచెండాడరేల ?’ యని కపివీరులకు యుద్ధోత్సాహముఁ గలిగించెను.

శాఖాచరు లంతట వాలంబులాడించి సింహనాదంబు లొనర్చి యసుర సైన్యముఁజొచ్చి హస్తతలంబులమోఁదియు దంతంబులఁ గొటికియు నఖం బులఁ గీటియు వైరిబలంబును నొప్పించిరి. వారును మహోగ్రులై శర పరశుపట్టస యష్టి తోమరముఖ్యాయుధంబులతో ఢీకొనిరి. ఉభయపక్షము లకు దొమ్మియుద్ధము మహాతీవ్రముగా జరిగెను. జాంబవంతుఁడొకవంక

హనుమతుఁడొకవంక విజృంభించి జంభారిదంబోళిపోటులు పొడిసి
పెక్కుర 7డసిరి.

“నీ॥ కాలువలై పాటు కీలాలజలములఁ
దేలిపోయెడు మృతదేహములును
ప్రేవులసోవుల వెల్లువఁజిత్రిత
చ్చాయంబులగు మాంససంచయములఁ
గరిహయంబుల కళేబరములక్రిందఁ గొం
డొకతోఁచు భటుగాత్రనికరములును
దలలపెందఱచులో మిలమిలమెదలెడు
కరపదంబులనవఖండములును

తే॥ రాద్రభీభత్స నర్తనరంగధంగి
నపుడు సమరాంగణము ఘోరనుయ్యెఁజూడ
వానరాసురి వీరాగ్రవర్గతుముల
యుద్ధసంరంభమత్యంత ముద్యహిల్ల ॥”

ఇంద్రజిల్లత్కణులు తుణతుణ విజృంభమాణపరాక్రమాతోపదుర్నిశీ
క్షణులై వే ఘాంతరచంద్రనూర్యుల్లు బాణజాలాంతర్హితులగుచు శరసం
ధానవిమోచనంబు లేర్పడనట్లు పోరిరి. వారిబాణంబు లాకాసంబును
గ్రిక్కిరిసి కప్పటవలన రవికిరణదీప్తి జల్లెడక్రంతలగుండవచ్చునట్లు ధరా
తలంబునఁ బ్రసరించెను. వాయువు వీచుటమానెను ; అగ్ని జ్వలింపడయ్యెను ;
కూరజంతువులు భయంకరముగాఁ గూసెను ; మహద్దేవులు భయగ్రస్తులై
లోకంబులకు స్వస్తివచనంబులు పలుక సాగిరి ; యుద్ధావలోకనార్థము
వచ్చియున్న చారణగంధర్వాదులు వితాకుచెందిరి.

లక్ష్మణుఁడు వైరిరథాశ్వంబులను నాల్గుబాణంబుల నొప్పించి
యొక్కట తత్సారథిని దొల్లనేసెను. ఇంద్రజిత్తు సారథ్యమును తానే
వహించి యొకవంక రథాశ్వంబుల నడుపుచు నొకవంక నెదిరికి జపాబుచె
ప్పచు యుద్ధమొనర్చెను. వాగిశక్తిసామర్థ్యంబుల కెల్లరు నాశ్చర్యపడిరి.
రథమునడుపుట యుద్ధమొనర్చుట యను రెండు నొక్కడేక కాలంబునఁ జేయ

రాదు గావునను సందుచూచి లక్ష్మణుడు తన్ను నొప్పించుచుండఁ గావునను నట్టిదురవస్థకు నింద్రజిత్తు దుఃఖమందెను. అతని ముఖవైవర్ణ్యము నుపలక్షించి వానరులు మహాసంతోషమంది లక్ష్మణునిగొనియాడిరి. ప్రమాధి శరభ రభసగంధమాదనులు నల్వరు నొక్కటఁ బరాక్రమించి యింద్రజిత్తథాశ్వంబుల నాల్గింటిని దలలుదన్ని పగిల్చి కూల్చిరి. మండోదరీసుతుడంత నేలకు దిగి సౌమిత్రిపై శరవర్షము గురిసెను. రామానుజుడు ప్రతిశరంబుల వైరిబాణజాలంబు నరికిట్టెను. ఇంద్రజిత్తు తననైవ్యమును జూచి 'బాణాచ్ఛాదితమై రవిరశ్మి ధరాతలంబునఁ బ్రసరింపదు ; చీకట్లు కప్పి నట్లయ్యెను ; ఇదేసందుగా నేను రథాంతరమును నైకొనివత్తు ; అంబాక వానరులకుఁ దగుయుద్ధమొసంగుచుండుడు. నాపోక వైరులెఱుంగరాదు. ఎఱిగినచో నన్నుడ్డగితురు. నేనిడున్నట్లే మీరు వానితో యుద్ధమొనర్పు' చని పలికి లంకాపురంబునకుఁ జని హేమభూషితరథంబునెక్కి నాయ హృదయవేదియు నాత్మఁడునైన సారథి తోడవచ్చెను. వానినేర్పునకు నెల్లరు నక్కజపడిరి.

ఇంద్రజిత్తు యుద్ధసన్నధుడైవచ్చి యడ్డమున్న వానరనైవ్యంబు నెల్లఁ గలంచెను. కపివరులు చీకాకుపడి వెఱచి లక్ష్మణుని శరణుచొచ్చిరి. సౌమిత్రియంతమున్నాడి నేర్పుమీఱ నొక్కకోలచేత వైరి శరాసనంబును ద్రుంచిన నతండు వేఱొండు విల్లు గ్రహించెను. వానినిగూడ లక్ష్మణుడు శరత్రయంబునఁ ద్రుంచి యాశీవిహాపమ శరపంచకంబు నయ్యసురయరంబు గుఱిచేసి వైచెను. ఆసాయకంబులు టివ్వునఁజని యింద్రజిత్తు శరీరంబును మూటాడి రక్తారగంబుల పగిది వెడలివచ్చి నేలవ్రాలెను. ఇంద్రజిత్తు భిన్నకవచియయ్య నోటనెత్తురు గ్రక్కుచుండియు వెన్నుచూపక మఱి యొండు కార్ముకంబును నైకొని లక్ష్మణునిపై శరవర్షము గురిసెను. లక్ష్మణుఁ డాబాణంబులనెల్ల నందందే నివారించుచు రాక్షసుల నొక్కొక్కని మూఁడేసి తూపులఁ బరిహరించి వాడికోల నొక్కట రావణి నొప్పించి వాని సారథి తలద్రుంచెను. సారథి చన్నును తద్రథాశ్వంబులు డారితప్పక మండలాకారంబుగా రథంబును ద్రిప్పసాగెను. వాని శిఖావిధానంబునకు నెల్లరు మెచ్చిరి. ఇంద్రజిత్తు పండ్లగీటి లక్ష్మణునిపయిఁ దీవ్రశరంబులు పదిపైచెను. అవి లక్ష్మణుని వాకి తునియలై రాలెను. అతడధేద్య

కవచంబుఁ దొడిగిఁయింట నిద్రజిత్తు గ్రహించి వానిలలాటంబున శరత్త్రయము నేసెను. లక్ష్మణుఁడు బాణార్ధితుడయ్యి నేతకు మాటు నేత గా నైదుశరంబులింద్రజిల్లలాటంబున నాపెన్గు.

ఇంద్రజిత్తుకప్రక్క లక్ష్మణునితో యుద్ధముచేయుచు నే విభీషణుని బాణత్రయంబున నొప్పించెను. అతఁడు కోపవివశుడై గదఁబూని రావణిరథాశ్వంబులఁ గూల్చెను. ఇంద్రజిత్తు నేలకు దుమికి కన్నుల నిప్పుకలు రాల్చుచు జేఁజాపున రథశక్తినందినొని నీల్లి బలముకొలది దానినిఁ బినతండ్రిపై విసరెను. అది యగ్నిహ్వాలలు గ్రక్కుచు రాసాగెను. లక్ష్మణుఁడు దానిని మార్గమధ్యముననే పది తునియలు చేసెను. శక్తి యట్లగుటకు నింద్రజిత్తు మహాగ్రహము వహించి యమదత్తమహాబాణంబును గూర్చి విభీషణుని నేసెను. లక్ష్మణుఁడదిగాంచి సురాసురదుర్జయంబును దుర్విషహ్వంబునైన కుబేరదత్తబాణంబును వదలెను. ఆరెండు నొంటొంటి నొరయుటవలన ధూమవిస్ఫలింగమయ దారుణాగ్ని యుద్భవించి సర్వభయా వహముగాఁ దోచెను. ఆబాణంబులు మహాగ్రహంబులు వోలె విచిత్ర గతులఁ బెనఁగులాడి నేలఁగూలెను. లక్ష్మణుఁడంత వారుణాస్త్రంబును బ్రయోగించెను. ఇంద్రజిత్తు రౌద్రాస్త్రంబున దానిని బ్రతిహతమొనర్చి యాగ్నేయాస్త్రమువై చెను. లక్ష్మణుఁడు సౌరాస్త్రంబున దానిని వారిం చెను. ఇంద్రజిత్తుతట నాసురాస్త్రంబును వైచెను. అది నిజప్రభావంబున ముసలముద్గరగదాశూలఖడ్గాదులను వేసవేలుగాఁ గ్రుమ్మరించుచు మహాభీతి ముగా రాసాగెను. లక్ష్మణుఁడు దానిని మహేశ్వరాస్త్రంబున వారించి హుతాశనసమస్పర్శంబైన యైంద్రాస్త్రంబును సంధించి ప్రలయకాలయమ మహోగ్రకారుడై యాకర్ణాంతముఁ దివిచి 'ధర్మాత్మా సత్యసంధశ్చ రామో దాశరథిర్యది । పౌరుషే చాప్రతిద్వంద్వః శరై నంజసౌ రావణిమ్' (దశరథరాముఁడు ధర్మాత్ముఁడును సత్యసంధుఁడునుఁ బౌరుషంబున సాటి లేని వాఁడు నగునేని' శరమా ! నీ వీ రావణాత్మజుని బరిమార్తువుగాక) అని పలికి దానిని వదలెను. ఆ బాణము చని యింద్రజిత్తుశరంబును ద్రుంచి వైచెను. అతనిక శేబరము దవ్వనఁ బడెను. విభీషణాదులు సింహనాదంబులు గావించిరి ; నింగినున్న దేవర్షిగంధర్వాదులు సంతోష పరవశులై జయజయధ్వను లొనర్చిరి ; పుష్పవృష్టికురి నెను. రక్షోగణము ససిచెడి

చేతియాయధంబులను బాఱవైచి పఱచి మున్నీట దూఱియు బర్వతంబుల దాగియు లంకఁజొచ్చియు నానావిధమయ్యెను. 'లక్ష్మణోజయతి' యను ధ్వనులు షిక్కఱిలైను. వానరులొండొరుఁ గవుంగలించుకొనుచు గుప్పించుచు గంతులు వైచుచుఁ గోఁతిచేష్టలు గావించుచుఁ దమసంతోషంబును వెల్లిపుచ్చిరి.

లక్ష్మణుఁడట్లు రావణాత్మజుని సంహరించి విభీషణ హనుమజ్ఞాంబ వదారులతోడ రామునికడకుఁ జని వానికిఁ బ్రదక్షిణసమస్కారముగావించి చెంగట నిలిచెను. విభీషణుఁడాత్మసంతోషమునుఁ బట్టజాలక 'లక్ష్మణుఁ డింద్రజిత్తును బరిమార్చె' నని రామునితోఁ జెప్పెను. రాముఁడు పరమా సందమొంది 'లక్ష్మణా! నీకంతయు సంతసించును. మహాకార్యమొనర్చితివి. ఇక రావణుఁడు చచ్చినట్లే' యని యతనిని గవుంగిటఁగూర్చి తొడపయిఁ జేర్చి శిరము మూర్కొని యొడలు తడవి నిలువెల్ల గాయపడియుండుటకు వెచ్చనూర్చి సుషేణుని బిలిచి 'నాశమ్ముఁడు శరవిద్ధుఁడై గానిపడుచున్నాఁడు. వానికి స్వస్థతగూర్చుము. విభీషణుఁడును వానరులు నట్లే యున్నారు. ఎల్లరకుఁ జికిత్సచేయు' మనెను. సుషేణుఁడు దివ్యౌషధిని దెచ్చి లక్ష్మణునకు వాసనచూపెను. దానిని మూర్కొన్నంతనే లక్ష్మణుని దేహమఁడు నాటియున్న ములుకులు జలజలరాలి వానిగాయములు మానెను. విభీషణాదులు నట్లే స్వస్థులైరి.

—* రావణుని పుత్ర శోకము. *

హతశేషులు చని 'రాక్షసేశ్వరా! నీకొడుకు నింద్రజిత్తును లక్ష్మణుఁడు విభీషణసహాయంబున మాకన్నలమ్రాల వధించె' నని రావణునకుఁ దెలిపిరి. అకతొరవార్త చెవి సోకినంతనే రావణుఁడు మూర్ఛిల్లి దీర్ఘ కాలంబునకుఁ దెప్పరిల్లి 'హా! వత్సా! పదునొక్కండువేల ధనుర్ధరుల నే కాకిగా ధర్మింతువు. దేవేంద్రునిఁ దృటికాలంబున జయించితివి. అట్టి నీవు నేఁడు లక్ష్మణునకుఁ జిక్కితివా? నాయనా! మృత్యువుగూడ నీకు జెగ్గఁ జిల్లును. తండ్రీ! యముఁడు నేఁడు తనపగఁ దీర్చుకొనెనా? వానిపజ్జఁ జేరితివా? నీవలన నతఁడు నాకీప్సడు బహుమతుఁ డయ్యెగదా. మీరా

గ్రచి ! సమరమరణంబు శూరులకు నపేక్షణీయము గావున నీకుగా వగచుట తగదు. ఎవఁడు తనస్వామికిఁ బ్రాణంబు లిచ్చునో వాఁడు తప్పక స్వర్గంబునుఁ బడయును. నీవు వీరస్వర్గంబును జూఱగొంటివి గావున నెంతయు నశోచ్యుండవు. దేవతలారా ! దిక్పాలులారా ! మహర్షులారా ! ఇక మీరు గుండియలపైఁ జేయివైచి సుఖముగా నిద్రింపవచ్చును. హా ! నాయనా ! నీవులేని కారణంబున ముల్లోకంబులును నాకు శూన్యములయ్యెను. హా ! సుతా ! యూధపతి మరణంబునకుఁ గరేణుకానిచయార్తరావంబులు గిరి గహ్వరాంతరంబునందువలె నీచావునకు రాక్షసకన్యాజనార్తభవను లంతః పురమందెల్ల మాణుమ్రాయుచున్నవి. అయ్యో ! ఇది సహించుటెట్లు ? హా ! వత్సా ! యావరాజ్యంబును ద్యజించి లంకానగరంబును వదలి రాక్షస వగ్గంబును విడిచి తల్లిదండ్రుల బాసి భార్య నెడసి యెందుఁ బోయితివోగదా ! కటా ! నాకుఁ బ్రేతకార్యంబు లొనర్పవలసిన నీకు నేనే యాకార్యము లొనర్చుటయ్యెనా ? ఇంతవై పరీత్యముఁ గావింపనేల ? పట్టి ! నాకు మన శృల్యంబులైన రామలక్ష్మణసుగ్రీవులను ప్రాణములతో వదలి నాయుడుము లుడుపకయే మమ్మెల్ల దిగనాడితివా ? అని బహుప్రకారంబుల విలపించి పుత్రవ్యసన శోపాగ్నులఁ గ్రాగసాగెను. వాని దశాస్యంబులును పూతుటీకుటిలంబులై యుగాంత మకరమహోర్మసాగరంబులను బురుడించుచుండగా, తదీయ వదనగహ్వరంబుల నుండి యాపులింతలతోడ ధూమాగ్నులు వెలి బ్రాకుచుండగా, సహజరక్తిమంబులైన తన్నేత్రంబులు క్రోధాగ్నివలన మఱిమఱి యెఱ్ఱనై మహాఘోరంబుగాఁ బ్రజ్వరిల్లుచుండగా, నిర్గఘోరమైన తదీయాకారము క్రోధవహ్నిమూర్ఛితమై కుద్ధుడ్రాకారంబుగాఁ దోచుచుండఁగా మండు దీపంబుల నుండి తైలబిందువులు మంటలతోడ స్రవించునట్లు తన్నయనగోళంబులనుండి జ్వాలాభీలబాష్పంబులు రాలుచుండగా, రాక్షసవీరులు త్రిప్పనట్టి తిలయంత్రంబుల ధ్వని ననుకరించునట్లుగాఁ బటపటఁ బండ్లుఁ గీటుచు రావణుఁడు జరాచరసంహారోద్యోగి కాలాంతకునివలె మహాభయోత్పాదియై గాన్పించెను.

—* రావణుఁడు స్థితావధక్షై యశోక వనంబునకుఁ బోవుట *—

రావణుఁ డట్లు క్రోధ దుర్నిరీక్షణుడై 'రాక్షసులారా ! ఏండ్లు

పూండ్లుగా ఘోరతపంబొనర్చి చతురాస్యుని మెప్పించి తద్వాక్కున నపూర్వవరంబులు వడసి భయం బెట్టివో యెటుంగక యిందాక మంటిని. ఇప్పుడు సరమా త్రు నివలన నాకు సంకటముగలిగెను. ఇంక జాగువలదు. సూర్య సమప్రభాభాసురకవచంబును గొనిరమ్ము. బ్రహ్మదత్తమైన యక్ర వచంబును ధరించి రథమెక్కి సమరక్షోణికిఁ బోయెదఁగాక. నన్నెదిరించు వీరుఁడెవఁడోచూతము. వీరవయ్యలారా! తడవుసేయవలదు. రామలక్ష్మణులతోఁచ మడంతు' నని పలికి పండ్లు పటుపటు గీఁటి 'రామా! సరాధమా! పుత్రుఁడు స్త్రీహత్యాభీరువై మాయాసీతను కల్పించి వధించినందులకే యంతతల్లడిల్లి తివి. ఇదిగో యిప్పుడు యథార్థసీతావధమును గన్నారఁ జూడుము. నీ సీతానురాగము నేఁటితో సమసిపోనున్న' దని గద్దెనుండి దుమికి ఖడ్గము మాసిపట్టి యశోకవనమునకుఁ దరలెను. వానివెంట నతని భార్యాజనంబు ను మంత్రివర్గంబును బఱచెను.

రావణుని యాగ్రహంబునకు రాక్షసులు సంతోషపరవశులై సింహ నాదంబులొనర్చుచుఁ బరస్పరసమాశ్లేషములు గావించుచు 'రాక్షసేశ్వరా! నీధాకకు దిక్పాలురు గూడ నిలువరైరి. ముల్లోకంబులును యథోచితపాఠి తోషికపూర్వకంబుగా నీయనుగ్రహంబును విలుచుచున్నవి. బలపరాక్ర మంబుల నీకు సాటిగలుగరు. సరమా త్రులఁ జేర్కొననేల?' యనుచు బొగడసాగిరి.

—♦ జానకీ భయవిలాపములు ♦—

రావణుని దుష్టమతంబును వానిమిత్రులు గ్రహించి వలదని విన్న వించిరి. ఎవరేమిచెప్పినను రావణుఁడు వినక యంగారకుఁడు శోహిణిమీఁద కువలె సీతాదేవిమీఁదకు గవలెను. సీతాదేవి యాహారవిని దుఃఖవశయై 'కటా! ఈదురాత్ముఁడు నన్ను వధింపవచ్చుచున్నాఁడో రామలక్ష్మణులను వధించి యాక్రూరవార్త నాకుఁ జెప్పవచ్చుచున్నాఁడో యూహింపరాకు న్నది. రెండవపక్షమేని యామహనీయుల వినాశంబునకుఁ గారకురాలైన నేనువెనువెంటనే దగ్ధనగుదుఁగాక. అట్లుగాక పుత్రశోకకర్మితుఁడై రామ లక్ష్మణులమీఁది పగను నాపయిఁ జూప వచ్చుచున్నాఁడేని బుద్ధిజాడ్యఫలం బు నాకు దాపరించుటగును. ఎట్లన నాఁడు హనుమంతుఁడు నన్ను మూఁపున

నెక్కించుకొనిపోయి నానాధునిమ్రోల నిడుచునని యెంతో యుపదేశించెను. అట్లు గావించియుండునేని నాప్రియుని యెడిలో నుండి యుండు. ఈయుద్ధంబును దత్సంబంధ దుఃఖంబులును దప్పియుండును. అయ్యో ! మందభాగ్యులకు మేలు గలుగునా ? నన్ను వధించిన వధించుఁగాక. అందులకుఁ జింతగలుగదు. నానాధునకుఁ జేటాదవియుండునేని కౌసల్యాగర్భంబునఁ జిచ్చుగూర్చిన దాననగుదు. ఏకపుత్రక యామె వివీర్ణహృదయగాక మానదు. అయ్యో ! మంధరనాటిన వివరీజమెంత గావించెనో యూహింపరాకున్న' దని లోలోన విలపింప సాగెను.

—♦ సుపార్శ్వని హితోపదేశము ♦—

అత్తటి సుపార్శ్వఁడను పేరి సచివుఁడు రావణుని డాసి చేతుల్కొని 'రాక్షసేశ్వరా ! సాక్షాత్కుబేరునకుఁ దమ్ముండవుగా జనించితివి. మహాకులప్రసూతులు ధర్మంబునెడయరాదు. మీఁబోంట్లకుఁ గ్రోధము తగదు. అందును స్త్రీహత్య నీకెంతమాత్రముఁ బాడిగాను. శూరాతిశూరఖ్యాతిని గడించి రాక్షసలోకాధీశత్వ మొంది వేదములెల్ల నధ్యయనించి, శాస్త్రంబులను సాకల్యంబుగాఁ బఠించి వ్రతస్నాతుండవైతివి. కర్మకలాపంబును నియతితో ననుష్ఠింతువు ; అట్టి నీవేడ ? స్త్రీవధయేడ ? దేవా ! సీతాహాపము నీమనంబును హరించెను. సర్వోపాయంబుల నీకోరికను దీర్చుకొనుటొప్పును. సీతాసంహారంబున నీకు వాంఛాసంహారంబగుఁ గాని యభీష్టసిద్ధియగునా ? నీకోపంబునకు రాముని గుఱిచేయుము. నేఁడు కృష్ణచతుర్థి; యుద్ధప్రయాణంబున కీదినము తగియున్నది ; రేపు దాడివెడలి విజయశ్రీతోడ సీతాదేవిని బడయుము' అని విన్నవించెను. రావణుఁ డామాటలు పాటించి మరలి వచ్చి సభామండపముఁజొచ్చి క్రుద్ధసింహమువలె నిశ్శ్వసించుచు సింహాసనమధిష్ఠించి సేనాధ్యక్షులకుఁ జేదోయి కీలించి 'యోధా క్రేసరులారా ! మీరు మీమీచతురంగబలంబులతోడ యుద్ధంబునకు నుపక్రమింపనగును. రామవధ మనకుఁ బ్రధానము. మీబలపరాక్రమంబుల నెల్ల వానియెడ వినియోగింపుము. మీచేతనే యతఁడు చచ్చెనా పదివేలు. అట్లుగాఁ దేని మీతోడఁబోరిపోరి లావఱియుండు. అతనిని నేను సమస్త లోకసమక్షంబున రేపటిదినము సులభముగా వధింతు' ననెను. వారవ్వచనంబులను దలతో గ్రహించి సర్వవైష్య సమేతంబుగా యుద్ధసన్నద్ధులైరి.

—♦ రావణ మూలబలధ్వంసము ♦—

వానరులకును రాక్షసులకు ఘోర యుద్ధమయ్యెను. ఆ పోరు నూర్యోదయముతోడఁ బ్రారంభమై క్షణక్షణంబునకుఁ దీవ్రతఁదాల్చెను; నెత్తురులు వెల్లివిరిసెను. రక్కసుల వ్రేటులకును బోటులకును వానరులు సొక్కి రాముని శరణిల్లిరి. ఆ తేజశ్శాలి కపిసేనావిహ్వలత్వముఁ గాంచి రోషకషాయ నేత్రుఁడై యసుర సేనాసముద్రముఁమీద ఘోరశరదంభోళి వర్షముఁ గురిసెను. రక్కసులు నూయ్యునిమోల గ్రీష్మమేఘంబు లట్లయిరి. ఝంఝానిలవేగంబును కూలినవృక్షంబులును విరిగినకొమ్మలును బ్రకటించునట్లుగా రామశరప్రయోగ వేగంబును విఱిగినరథంబులునుఁ దెగి బడిన మాతంగంబులును గూలిన యశ్వంబులును బ్రకటించెను. ఆసమర సమయంబున రాక్షసులు తలలుతెగి యంగంబులు విఱిగి పడుటమాత్రము కానవచ్చెనేగాని రాముఁడు కదలినట్లు గూడ దోఁపకుండెను. పంచభూతాత్మకమైన తమశరీరంబు లందేయుండి యింద్రియార్థంబుల ననుభవించు జీవాత్మను బామరులు గాననట్లు రాక్షసులు తమమధ్యనుండి తమరి నట్లు గాఁటించుచున్న రాముని గానరైరి. రాముఁడు తనసర్వవ్యాపకత్వంబును జూపుటకోయఁబ్రతిరాక్షసుని మోలఁ దోచెను. వారు భ్రమాస్పదులై 'వీడుగో రాముఁడు పట్టుఁడు కొట్టుఁడు' అనుచు తమలోఁ దమరినే చంపుకొనిరి. రామునివిల్లు వానిహస్తతలంబున ద్విరఁదిరుగుచుఁ దతీయ కాంచనకార్ముగా గ్రద్యుతులవలన నూహింపఁబడుచుండెను. రామచక్రంబు స్వశరీరనాభంబును సత్యార్చిశ్శరారవంబును నేమికార్ముకంబును జ్యాఘోవతటి నిర్ఘోషంబునుఁదేజోబుద్ధిగుణప్రభంబును దివ్యాస్త్రగుణ పర్యంతంబునునై కాలచక్రంబు క్రియఁ దేజోవిరాజమానమై దర్శనభయంకరముగా నుండెను. వీడుకోట్ల రథంబులును బదుమూఁడుకోట్ల మత్తమాతంగంబులును బదికోట్ల సాదివాజి నంబులును నూటనలువదియైదుకోట్ల యెనుబదిలక్షల పదాతులును దివసాష్టభాగకాలంబులోపల రామశరాగ్నిశీఖాపరంపరలఁ బరిదగ్ధమయ్యెను. హత శేషులు తమయుత్సాహంబులను మాని లంకాపురముఁ జొచ్చిరి. రణక్షోణి యెల్ల గజాశ్వశవంబులతోను విశిర్ణరథాంగంబులతోను గ్రొన్నెత్తురులు గ్రక్కుచున్న పదాతులతోనునిండి ప్రళయకాలరుద్రుని గ్రీడాస్థానమోయన మహాభీలమై తోఁచెను. దేవగంధర్వసిద్ధమహర్షులు రాముని పరాక్రమంబును

వేనోళ్ళ నుగ్గడించిరి. రాముడట్లు మహారణంబొనర్చి చెంతనున్న సుగ్రీవ విభీషణహనుమదాదులను జూచి 'గాంధర్వాస్త్రప్రయోగంబున నింతటిమాయఁ గావించి రక్కసుల నురుమాడితినని తలంపవలదు. ఇదియెల్ల నస్త్రప్రయోగకాశల్యవిశేషమేగాని మాయాకార్య మెంతమాత్రముఁ గాదు. ఇట్టి సామర్థ్యము నాకును శివునకును దక్క యన్యులకుఁ గలుగ' దనిచెప్పి వారిసంశయంబును బాపెను.

—♦ రాక్షసస్త్రీ గోదనములు ♦—

రావణుని మూలబలంబెల్ల నవ్విధంబున రణరంగంబున రామునిచేత నీల్గుట విని లంకానగరమందలి రాక్షసాంగనలు గుముగూడి భర్తలకై కొందఱును, బుత్తులకై కొందఱును, బంధువులకుఁగాఁ గొందఱును, బరిపరివిధంబులఁ బరిదేవనంబులు గావించుచు 'అయ్యో! కులపాంసురా లా శూర్పణఖ మనకెల్ల నెన్నరానిబాములు తెచ్చెఁగదా? ఆచెనఁటి వనంబునకుఁ బో నేల? రాముని గామింప నేల? మహాతేజోరాశియు బురుషోత్తముండును నైన రాముడేద? మహాపాతకి శూర్పణఖ యేడ? కటా! మనదౌర్భాగ్య మెల్ల నీశూర్పణఖారూపంబున నవతరించెఁ గాఁబోలు. అయ్యో! ఈ దరిద్రురాలికతన గానఁబడు రామునితో మత్సరించి స్తీతను వలచి యా జనకరాజసుతను బందిగొని వచ్చెను. ఈశూర్పణఖాపిశాచి చచ్చియున్న చో నింతముప్పు మనకుఁ గలుగ నేరదు. రావణుఁడు స్తీతను వలచుట యాత్మమరణంబును వలచుటయ్యెను. ఆ సాధ్వీనుణి యితని కెన్నడును స్వాధీన గాదు. రాముఁ డజేయుఁడు. విజయ లక్ష్మి వానికిముందు నడచు చుండును. రామబలపరాక్రమంబులెట్టివో విరాధఖరదూషణాదులగతియే చాటుచున్నది. అదిగో వాలికబంధులు లోకాంతరమందుండి రామవిజయంబును జాటుచున్నారు. వారికోడి దిక్కుమాలి ప్రాణరక్షణార్థము ఋష్యపూకము నాశ్రయించి యుండిన సుగ్రీవునకు వానరరాజ్యాభిషేక మొనర్చిన యాకార్యమే రామవిజయప్రకటనంబునకుఁ జాలదా? రామునకు జయము సిద్ధమనుటకు వేనవేలు నిదర్శనంబులు గలవు. అయ్యో! ఇంతేల? నాడు విభీషణుఁడు ధర్మార్థసహితంబుగా సర్వరాక్షసహితంబుగా యుక్తియుక్తంబుగాఁ జెవినిల్లకట్టి చెప్పినను రావణుఁడు మోహవశంబున దానిని వినఁడయ్యెను. తత్ఫలము నేఁడిట్లు పరిణమించెను. ఒండుచో లంకానగర

మీక్రియ శవమయశ్మశానవాటియై యార్తరావములతో మాటుమ్రోయదు గదా. మహాబలుండైన కుంభకర్ణునిగతియు దుర్ధరుండైన యతికాయుని పోకయు బ్రియసుతుండైన యింద్రజిత్తుని దుర్మరణంబును వేనోళ్ళ రామ ప్రభావంబును బ్రకటించుచున్నను రావణుడింకను రామతత్త్వంబును గ్రహింపఁడు. ఇతనికేమనవలయు? హా! తనయా! హా! నాథా! హా! సోదరా! ఆని లంకానగరము గావించు మహార్తనాదంబులేని రాక్షసేశ్వరుని చెవిసోకవా? గభంబులెల్ల నుగ్గునూచమయ్యెను; వాజికాలలు పాడుకడెను; గజబృంహితంబులు మణిగెను; లక్ష్మీపలక్షలుగాఁ బదాతులు కూలిరి. రుద్రుడో విష్ణుడో కాలాంతకుడో యీరామరూపంబును చాల్చి మనవారి నెల్ల మ్రింగవచ్చెను. ఇతఁడు మనుష్యమాత్రుఁ డైత మాత్రముఁ గానేరఁడు. మనుష్యుడెక్కడ? రాక్షసలోక సంహార మెక్కడ? ఇంక మనకు జీవంబులు దక్కవు. మనభయంబు లింతనరావు; అనాథలమైతిమి; గోడుగోడుమనుచున్నాము. రావణుడు వరగర్వాంధుడై తన్ను మ్రింగనున్న భయంబును గూడ నెఱుంగఁడు. అతఁడు రాముని బారిబడెను. వానిని ముక్కంటిగూడ రక్షింపనోపఁడు. ఉత్పాతంబులుగూడ రావణవినాశంబునే సూచించుచున్నవి. రావణుడైత కళోరతపంబొనర్చిన లువను మెప్పించి దేవదానవరాక్షసాదులకలనఁ దనకు భయంబు రాకుండునట్లు వరంబును గోరెనేగాని మనుష్యుల సంగతిదే తలంపఁడు. బ్రహ్మయు వానికోరినవరంబు ననుగ్రహించెను. రాక్షసేశ్వరుఁ డంతట మహోద్ధతి వహించి ముల్లోకంబులను గాఁచించుటయు దేవత లాబాధలోర్వఁ జాలక పితామహుని శరణుజొచ్చుటయు నప్పరమేష్ఠి వారి భయంబుడుప నోపక మహాదేవుని జూపుటయు సురలటకుఁ బోయి వానికి మ్రొక్కుటయు నర్హేవదేవుఁడు ప్రసన్నుడై 'అమరులారా! వెఱవకుఁడు. అచిరకాలంబున స్త్రీయొకతె జనంచి రాక్షసవినాశకారియై మీకు హితంబొనర్చు' ననుటయు విందుము. ఆస్త్రీ యీశ్వరీతయే కావలయును. ఈ చోటి కారణంబున రావణుడు సబంధవముగాఁ గూలనున్నాడు. రావణుని దుష్కార్యఫలంబుగా మనకెల్ల శోకాయత ఘోరాంతకము ప్రాప్తింప నున్నది. మనలను రక్షించు దత్తుఁడు గలుగఁడు. దవాగ్నివేష్టిత వనాంత రంబునఁ జిక్కిన కరిణీయూధంబు వోలె మహావిపత్సరివృత్తులమైతిమి.

ప్రాణంబులపై నిక గొఱయాసలు వలదు. విభీషణుడు మహాత్ముడు గావున రానున్నయెగు గ్రహించి రక్షకుని జేరి సుఖమందెను. పాపాత్ములకు నట్టిమేలుగూడునా ?' యనుచుఁ దమభయదుఃఖంబులను వెలిపుచ్చుచు నొంజొరు గవుంగలించుకొని యెచ్చెస్వనంబుల దారుణంబుగా రోదనంబులు గావించిరి.

—♦రావణుడు రెండవసారి యుద్ధమునకుఁ బోవుట ♦—

రావణుఁ డాదుఃఖరోదనంబులను విని వెచ్చనూర్చి ముహూర్త కాలము మౌనమూని యాడుగఱచి నయనంబులు క్రోధాగ్నికణంబులను వర్షించుచుండఁగా దుర్దర్శనుడై సమీపంబుననున్న విరూపాక్షాదులను జూచి నవ్వి 'ఇదిగో చూడుము రామలక్ష్మణులను గృతాంతనితాంత వేశులఁ గావించును ; శత్రురక్తంబులతో ఖరకుంభకర్ణాదులకుఁ దర్పణంబు లొనర్తును ; అంతరిక్షంబెల్ల మద్యాణజలదావృతమై నిరవకాశమగుఁగాక. దిక్కులు గాఢతమోమగ్నంబగుఁగాక ; వానరులు తండ్రోపతండంబులుగాఁ గూలుదురుగాక ; రణభూమిసశరవానరముఖంబులతో గప్పి సనాథపద్మా లంకృతయోయను భ్రాంతిని గలిగించుఁగాక ; భర్తలకుఁగా సోదరులకుఁగాఁ బుత్రులకుగా విలపించుచున్న రాక్షసస్త్రీల కన్నీరు శమించుఁగాక ; మాంసాశనమృగపక్షులకు నెఱిపండువగుఁగాక. రథంబు నాయత్తమొనర్చి మదీయ ధనూరత్నంబును గొనివచ్చి యందిమ్ము ; లంకానగరంబున మిగిలి యున్న నికాచరులెల్లరు నావెంట వత్తురుగాక' యని గంభీరస్వరంబునఁ బలికెను.

సేనాధ్యక్షులు వెనువెంటఁ దగలి లంకాపురంబెల్ల దిరిగి యింటింట దూఱి రాజాజ్ఞను జాటిరి. రాక్షసులు ఖడ్గధరులై కొందఱును ముసల హస్తులై కొందఱును శూలసాణులై కొందఱును గదలుపూని కొందఱును హుళంబులదాల్చి కొందఱును బల్లెంబులఁజైకొని కొందఱును జక్ర పిండి వాలకుతారాదినానావిధాయుధంబులను గ్రహించి మణికొందఱును వెడలిరి. ఆఱుగుఱ్ఱంబులఁ గట్టినరథము వచ్చి యెదుట నిలిచెను. రావణుండా రథంబెక్కి రాక్షససేనాపరివృతుడై మహాపార్శ్వాదులు వెంటసంటిరా

సింహనాదంబులు బోరుకలంగుచుండగా సకలజీవరాశిని మ్రొంగనున్న కాలాంతకుని భంగిఁ బ్రజ్వలించుచు నుత్తరద్వారము దాఁచెను.

అత్తఱి నూర్యుఁడు కాంతి దోఱుగుటయు దిక్కులు తమోగ్రస్తంబు లగుటయుఁ పక్షులు ఘోరంబుగాఁ గూయుటయు భూమిచలించుటయు పేఁఘంబులు నెత్తురువాసలు గురియుటయు హయంబులు మార్గమధ్యంబునఁ పడఁబడుటయు ధ్వజాగ్రంబున గ్రద్దవాలుటయు నక్కలు భయంకరముగా నఱచుటయు మున్నగు నుత్పాతంబులు దోఁచెను. రావణుని వామ నయన భుజంబులదరెను ; వానిముఖము వివర్ణమయ్యెను ; అతనిస్వరము నిష్కారణముగా సన్నగిల్లెను. ఆకాశంబుల్కాపాతములను వర్షించెను. రాక్షసేశ్వరుఁ డాయశుభనిమిత్తములను జీరికి గొనక రణరంగముఁ జొచ్చెను.

వానరులు రక్కసులనెదిర్చి నిలిచిరి. ఇరుమొసలకుఁ దుములయుద్ధ మయ్యెను. రావణుఁడు వానరసైన్యముఁ జొచ్చి కాంచనపుంఖ శరంబు లను వేనవేలుగాఁ గురియించెను. ప్లవగులు తలలుతెగి కొందఱునుఁ గుండియలువ్రీలి కొందఱును బ్రక్కలు చీలి కొందఱును డొల్లిరి. రక్షో నాథుని రథంబేవగక చనెనో యావంకనున్న వానరులు వాని ధాటిని సహింపఁజాలరైరి. తుణములో గణరంగమెల్ల వానరశవంబుల పేర్పులతో నిండెను. హతశేషులైన కషివీరులు బాణాఘాతములై దవాగ్నులఁ దగులుకొన్న గజంబులక్రియ బిట్టఱచుచుఁ బరుగులెత్తసాగిరి.

—♦ సుగ్రీవ విరూపాక్షుల యుద్ధము ♦—

సుగ్రీవుఁ డదిగాంచి వానరులను మరలించుటకుగా సుషేణునిబంపి తాను రాక్షససైన్యంబు మీఁదికి నుఱికి యూధపతులు చేజేతల నందించు చున్న పర్వతపాదపంబులతో పేటిరక్కసుల నొక్కమ్మడి జక్కాడి యుక్కిరిబిక్కిరి గావించెను. హతశేషులు వానిదాడికి నోర్వలేక కేకలు వైచిరి. విరూపాక్షుఁ డాయఱపులువిని తన పేరు చాటించుచు గజారూఢుఁ డైవచ్చి సింహనాదంబుఁ గావించి సుగ్రీవుని దాఁకి వానిపయఁ దీవ్రనారా చంబులు వైచి రాక్షసుల భయంబులుడిపెను. సుగ్రీవుండును విరూపాక్ష బాణవిఘ్నై మహాక్రోధముదాల్చి మహాభూజులను బెకలించి వైరిగజంబు

శిరంబుపై వైవ నమ్మాతంగంబు ఘోంకారంబొనర్చుచు ధనుర్మాత్రదూరము బఱచి పడి మృతినొందెను. విరూపాక్షుడంతఁ గ్రిందికి దుమికి సుగ్రీవునకు నభిముఖుండై నిలిచి యాటోపించెను. వానరేశ్వరుండు వాని కంతయుఁగనలి పెనుబండయెత్తి యెదిరి పై పై చెను. రక్షోపీరుఁడు తొలఁగి వ్రేటు తప్పించుకొని కపిరాజును ఖడ్గంబుతోఁ బ్రహరించెను. సుగ్రీవుఁడు ఖడ్గహతికి ముహూర్తమాత్రము ప్రజ్ఞతప్పి తేటి యుద్వేగించి పిడికిలి నలవరించి విరూపాక్షుని పెన్నరంబున మోదెను. విరూపాక్షుఁడు దండ తాడిత సర్పంబుపగిది చెలరేగి వానరేశ్వరుని కవచంబును దుతునియ లొనర్చెను. సుగ్రీవుఁడు ఖడ్గహతులకు నోర్వఁజాలక సోమసిలి కాళ్ళుచాచి నేలఁబడి తెప్పరిల్లి లేచి హస్తలంబున వానినిఁ బ్రహరించెను. విరూపాక్షుఁ డాతాపు తప్పించుకొని వానరాధిపుని వక్షోభాగంబున ముష్టితోఁ దాఁచెను. సుగ్రీవుఁడు విరూపాక్షుని లలాటంబున నఱచేతఁ జఱచెను. ఆ వ్రేటుతోడ నమృతసుకవీరుఁడు నెత్తురులు గక్కి నేలఁగూలి ద్విధిఁ గిటిగి బొబ్బరించి ప్రాణంబులు విడిచెను. వానరులు చెలరేగి యసుర సైన్యంబును నులుమాడిరి.

—♦ సుగ్రీవ మహోదరుల యుద్ధము ♦—

విరూపాక్షుని మరణంబును రాక్షససైన్య వినాశంబును రావణుఁడు విని దైవవిపర్యంబునకుగా వ్యధాక్రాంతుడై మహోదరా ! ఇక నీవే నాయడియాస ; నీపరాక్రమంబును జూపి శత్రువులను రూపు మాపుము. నాయన్నంబుఁ దిని జీవితంబుగదా ; స్వామిహితంబునొనర్పఁగా సమయము వచ్చెను. యుద్ధమెట్లానర్తువో యనెను. మహోదరుఁడు మాటతోడఁ దెంపుచేసి శలభంబుగ్నినట్లు శత్రుసైన్యంబును జొచ్చి తీవ్రభాణపరంపరలేసి వానరుల హస్తపాదోరువులు ఖండింపసాగెను. వానరులు ససిచెడి బెదరి కొందఱు పఱచిరి ; కొందఱు సుగ్రీవు నాశ్రయించిరి. వానరేశ్వరుఁడు నిజసేనాపరాజయంబునకు మహోగ్రుడై కొండంతబండను మహోదరుని పయినేయ వాఁడు దానిని మార్గమధ్యంబుననే తీవ్రశరంబుల ఖండించెను. ఆశిల తుత్తునియలై చెదరి గ్రద్దలు నేల వ్రాలునట్లు రాలెను. సుగ్రీవుఁ డంత మహావృక్షంబును బెకలించి యేసెను. దానినిగూడ మహోదరుఁ

డట్లేగావించెను. వానరేశ్వరుడు క్రోధమూర్ఛితుడై చెంతఁ బడియున్న పరిఘు నందికొని హస్తలాఘవంబేర్పడ దానిని గిఱగిఱదిప్పివైచి వెరిరథాశ్వంబులకు గూల్చెను. మహాదరుడు విరభుండై గదఁబూని సుగ్రీవుని దాఁకెను. అట్లు వారు కలియఁబడి యాబోతులవలె బోరాడసాగిరి. గదాపరిఘంబు లొండొంటిదాఁకి విఠిగిపడెను. సుగ్రీవుడు ముసలంబును చేకొనెను. మహాదరుడు మఱియొక గదనుకొనెను. అవియు భిన్నా భిన్నములయ్యెను. అంత వారు ముష్టియద్ధంబునకుఁ గడగి నొండొరుఁ జఱచుచుఁ బడుచు లేచుచు సందిటఁబట్టి యెత్తివైచుచుఁ బెద్దయుం దడవుపోరి సామ్యసిల్లిరి. మహాదరుడతట ఖడ్గంబును బలకను జేకొనెను. సుగ్రీవుడు కత్తియు డాలును గ్రహించెను. అట్లు వారు సాయుధులై రోషగర్జనంబులు గావించుచుఁ దలపడి మండలగతులఁ బరస్పరముఁ జుట్టుచుఁ బోరిరి. మహాదరుడు పరాక్రమోద్ధతిమీటి సుగ్రీవుని ఖడ్గంబునఁ బ్రహరించెను. ఆవ్రేటును సుగ్రీవుడు డాలుచేతఁ దట్టివైచి యాకత్తి నేలాగికొని యవసరముఁజూచి దానిచేతనే వానితలను ద్రుంచివైచి సింహనాదంబుఁ గావించెను. మహాదరుడు పెనువృక్షమువలె నేలఁగూలెను. వానిపాటునకు రక్కసులు వెలవెలఁబోయి పరుగెత్తసాగిరి. అంతరిక్షగతులైయున్న సురసిద్ధయక్షసంఘంబులునుఁ బృథ్వీతలగతభూతవర్గంబును సుగ్రీవుని బ్రస్తుతించెను.

—♦ అంగద మహాపార్శ్వల యుద్ధము ♦—

మహాదరుండట్లు చచ్చుట మహాపార్శ్వుడు విని కటకటంబడి యంగదునిసైన్యము పయిఁబడి యుంఝానిలము ఫలంబులను ద్రుంచి దవ్వజోపుఁడుగా వానరవీరశిరంబులు ద్రుంచి వేయసాగెను. గడివర్ములు వాని ధాకకు నోర్వక విషాదవిముఖులైరి. అంగదుడు తనసైన్యంబట్లగుటఁ జూచి పర్వకాలసముద్రమట్లు మహాద్వేగియై యినుపగుదెఁబట్టి మహాపార్శ్వనిపయి విసరెను. దాని తాకువడి నతఁడు సారథితోడ మూర్ఛనొంది రథంబునుండి దొల్లెను. అంతలోన గవాక్షజాంబవంతులు కపిసేనాంతరమునుండి వచ్చి పర్వతశిఖరంబులఁబోని భూరిశిలుకైకొని మహాపార్శ్వని రథతురంగంబులనెల్లఁ గూల్చిరి. అసురవీరుడు పెల్లడరి జాంబ

వంతుని వక్షంబున మూడుశరంబులను నాటి గవాక్షునిఁ బెక్కింట నొప్పించెను. అంగదుఁడు వానికిఁ బరమకుపితుండై మహాఘోరపరిఘంబును గైకొని రెండుచేతులఁబట్టి గిఱగిఱఁద్రిప్పి యసురపైవైచెను. దానితాకునకు మహాపార్శ్వనిచేతి విల్లును శిరస్త్రాణంబును దునిగిపడెను. అంతనంగదుఁడు విజృంభించి రక్షోపీరునిఁ గర్ణమూలంబున నఱచేతఁ జఱచెను. మహాపార్శ్వఁడు గండ్రగొడ్డిట నంగదునిపైచెను. కపివల్లభుఁ డా వ్రేటు తప్పించుకొని ముష్టి యలవరించి వైరియురంబునఁ గ్రుమ్మెను. మహాపార్శ్వఁడు వజ్రపాతంబుఁబోని యాముష్టిఘాతంబునకు గుండియలు వ్రీలి నెత్తురు గక్కి దోఱఁగెను. వానరులు లంకాపువ్విస్సాటంబుగా సింహనాదంబు లొనర్చిరి.

—♦ రామరావణుల యుద్ధము ♦—

రావణుఁడు తనసేనాపతుల మరణంబునకును దనవైరులైన దేవతలు సంతసించుటకును వానరులు చెలరేగి సింహధ్వనులు గావించుటకును మహా విషాదకోపంబులొంది 'ఇకఁ దడయరాదు ; ఇదిగో రామలక్ష్మణులను వధింతుఁ జూడుము. ఏవృక్షంబునకు సుగ్రీవాది వానరవీరులు చిఱుకొమ్మలై వెలయుదురో, యేభూయహంబునకు నీతాకాంత దివ్యపుష్పమై తనరారునో యా రామవిటపంబును తుత్తునియలొనర్తు' నని బింకంబులు పలికి తనరథంబును దాశరథిమీఁదికిఁ దోలెను. ఆరథధ్వనికి దశదిశలు మాఱు మ్రోసెను ; ధరాతలంబెల్లను సనదీగిరికాననంబుగా సవరాహమృగ ద్విపంబుగా సంచలించెను. అట్లు రావణుఁడు విజృంభించి సుదారుణంబును మహాఘోరంబునునైన తావసాస్త్రంబును రాముని గుఱిచేసి వైచెను. దాని తీవ్రతకు వానరులు పెక్కులు దగ్ధులై పండుటాకులవలె రాలిరి. అంత రాముఁడు యుద్ధసన్నద్ధుడై దిక్కటాహవిస్ఫోగంబుగా ధనుర్విష్పాదంబొనర్చెను. ఆ జ్యానినదంబునకు రావణుఁడు క్రోధవివశుడై తీవ్రశరంబులను బరంపరలుగాఁ బ్రయోగించెను. రాముని వింటినారిధ్వనియు రావణుని శరంబులవేగధ్వనియుఁ గూడి యకాలప్రళయమేఘగర్జలఁ దలపించెను. వానరులును రిక్కసులును భయవిహ్వలులై గుంపులు గుంపులుగాఁ బడిరి. శశిసూర్యులమ్రోల రామవట్లు రామలక్ష్మణులయెదుట

రావణుడు దోచెను. లక్ష్మణుడు రావణనితోడియుద్ధముగోరి ముందు నకు వచ్చి విల్లు దివిచి యగ్నిశిఖోపశరంబులను రాక్షసేశ్వరునిపయి నేసెను. రావణుడు డాబాణంబులను మార్గమధ్యముననే ప్రతిబాణంబులచేత సంహరించి లక్ష్మణుడేయు బాణంబునకు బాణంబు రెంటికి రెండుగా మూఁటికి మూడుగాఁ బదింటికిఁబదిగా నిజహస్తలాఘవం బేర్పడఁ బ్రతిశరంబులు పైచుచు వైరిభల్లంబులనెల్లఁ ద్రుంచుచుఁ గొంతసేపు వానితోఁ బోరి యనంతరము వానినెడసి రాముని దాకి కన్నులనిప్పులు రాల్చుచు వానిపయి శరవర్షముఁ గురిసెను. రావణ ధనుర్ముక్తములై మహావేగంబునఁ దనవంక వచ్చుచున్న శరధారను .రాముడు ఖండించెను. అంత నిరువురు నొండొరుపయి వాడికోలలను గురిపించిరి. అట్లు వారు పరస్పర జిగీషులై సవ్యాపసవ్యమండలగతులఁ జిత్రచిత్రంబుగాఁ దిరుగుచుఁ బ్రళయకాల యముల్యాయన భయంకరమూర్తులై పెద్దయుందడవు పోరిరి. రామ రావణధనుర్ముక్తశరంబులు జ్వాజ్వల్యమానంబులగుచు నింగిఁబఱచి విద్యుత్కాలాసమాకులమేఘంబును దలపించెను ; అట్లు పఱచిన కోలలనడిమసం దులంబట్టి గగనతలంబు గవాక్షితమోయనఁ దోచెను ; రణరంగమెల్ల గాఢాంధకారమయ మయ్యెను. ఇరువురును శస్త్రవిశారదులును మేటి విలుకాండ్రును దివ్యాస్త్రకోవిదులును గావున యుద్ధంబున సమానముగా విహరింపసాగిరి. ఏవైపునవారు మండలగతులఁ దిరుగుదురో యావైపునుండి బాణపరంపరలు వాతోద్ధూతసముద్రకల్లోలములువోలె నెగచి చిమ్మసాగెను. రావణుడు రాముని లలాటంబునఁ దీవ్రనారాచమాలికను నాటి యార్చెను. రాముఁ డాభల్లంబులను లెక్క నేయక రౌద్రాస్త్రమంత్రంబులను జపించుచు వేనవేలు సాయకంబులను రావణనిపయి గుప్పించెను. ఆశరములెల్ల రావణుని కవచంబును దాకి నేలరాలసాగెను. రాముడది గాంచి యాశీవిషంబులఁబోని బాణంబులను సంధించి రాక్షసేశ్వరుని లలాటంబును గుఱిచేసి వదలెను. వానినెల్ల రావణుడు ప్రతిశరంబుల వారిం చెను. రామబాణంబు లట్లు నిరుద్ధములై యైదుతలపాములవలె నూర్పుచు నేలఁగూలెను. అంత రావణుఁ డాసురాస్త్రంబును బ్రయోగించెను, అయ్యస్త్రంబునుండి సింహవ్యాఘ్రముఖంబులును గంకకాకవక్త్రంబులును గృధ్రస్థేనవదనంబులును సృగాలాస్యంబులును నీహామృగముఖంబులునుగల

తీ వ్రాణంబులు వేనవేలుగా వెడలి నోరప్పించుచుఁ బంచాస్యమహోగ్ర సర్పంబుల పగిది భయంకరములై తోచుచు రాముని పయికి రాసాగెను. రాముఁ డాగ్నేయాస్త్రంబును బ్రయోగించెను. అందుండి యగ్నివీప్తముఖంబులునుఁ నూర్యముఖంబులునుఁ జంద్రార్ధచంద్రవక్త్రంబులును ధూమకేతుముఖంబులును గ్రహనక్షత్రముఖంబులును మహోల్కాముఖంబులును గల శరంబులుప్పతిల్లి మెఱుఁగునాల్కలల్లార్చుచువచ్చి రావణప్రయుక్తబాణంబులను దాకి వానినెల్లఁ దునియలానర్చెను వానరులు తమసంతోషంబులను గోలాహలధ్వనుల వెల్లడించిరి.

రావణుఁడు తనయాస్త్రంబట్లు వమ్మగుటకుఁ గనలి మయవిహిత రౌద్రాస్త్రంబును బ్రయోగించెను. అందుండి ద్యుతిమంతంబులును వజ్రసారంబులునైన గదాశూలముసలంబులు ప్రళయరూఁఁఁగూనిలవేగంబున వెడల సాగెను. రాముఁడు గాంధర్వాస్త్రంబున వానిని బ్రతిహతమొనర్చెను. రావణుఁడు క్రోధధూమాక్షుఁడై సౌరాస్త్రంబునేసెను. అందుండి దేదీప్యమాన చక్రంబులు వెడలి గగనతలంబెల్లఁ గ్రమ్మి వేనవేలు చంద్రశూర్యగ్రహంబులొక్కటఁ బొలిచెనో యనఁ దోచుచు దిగ్విగంతర నభోభాగంబులనెల్ల వెల్లిగించెను. రాముఁడు ప్రతిశరంబులు వైచి వానినెల్ల నడంచెను. రావణుఁడు మహోగ్రుఁడై పదిశరంబులవైచి రాముని మర్మస్థానంబులను గాఢించెను. రాముఁడవి లెక్కనేయక రావణుని మర్మస్థానములందు క్రూరనారాచంబులు నాటి వానిని నొప్పించి నుంత విరామముఁ గోరెను.

—♦ రావణ లక్ష్మణుల యుద్ధము ♦—

లక్ష్మణుఁడు మునుపడవచ్చి వాడియమ్ము లేడువైచి మనుష్యశీర్షకమైన రావణధ్వజమును దుండించి యొక్కకోల వానిసారథితలఁ దెగటార్చి యేనుతూపుల వానిధనుస్సును ఖండించెను. విభీషణుఁ డంతలోన సందుకొని నీలమేఘనిభంబులునుఁ బర్వతోపమంబులునైన రావణుని రథాశ్వంబులను గదతోఁ బ్రహరించి మట్టుపెట్టెను. రావణుఁడు క్రిందికి దుమికి క్రోధమూర్తియై దీప్తాశనినిఁబోని శక్తినిగొని విభీషణనిపయివేసెను. లక్ష్మణుఁడు దానిని బాణశ్రయంబున భేదింపఁగా నది తుత్తునియల్లై విస్ఫులింగ

ములను గ్రక్కుచు మహాల్కాతతివలె నేలఁ గూలెను. రావణుఁ డం
దులకు మహాగ్రహంబు నొంది రెట్టించినపూనికతోఁ గాలదురాసదంబును
స్వతేజః ప్రదీప్యమానంబునునైన మహాశక్తిని ధరించి విభీషణుని గుఱిచేసి
గిఱగిఱ త్రిప్పసాగెను. దానినిజూచి విభీషణుఁడు స్థాణసంశయమందుట
లక్ష్మణుఁడు గ్రహించి వానికి నడ్డమువోయినిలిచి రావణునిపయి బాణవర్ష
ముఁ గుఱిపించెను. లక్ష్మణాజ్యాముక్త శరపరివృతుడై రావణుఁడు విముఠీ
శృతవిక్రముండగుచుఁ జేయఁ గదలింపనేరక ‘లక్ష్మణా! విభీషణుని
దప్పించితివిగదా? ఆఫలంబును నీవే యనభవితువుగాక. మద్బాహు
పరిఘాతస్పృష్టయై వచ్చుచున్న యీమహాశక్తి నీహృదయ రుధిరంబు లాని
గాని తనియదు’ అని వచించి మయమాయాబలనిర్మితయు ఘంటాస్తకవిరాజ
మానయు నమోఘయునైన దానిని విసరివైచి యార్చెను. ఆశక్తి పీడుగు
మ్రోతతో లక్ష్మణునిమీఁదికి నురికెను. రాముఁడదిచూచి ‘స్వస్త్వస్తు
లక్ష్మణాయ మోఘాభవ హతోద్యమా’ యని పలికెను. ఆశక్తి యురగ
రాజుజిహ్వవలె దీప్యమానమహాద్యుతితో వెడలి లక్ష్మణుని వక్షోభాగముఁ
డొచ్చెను. సౌమిత్రి శక్తిహతుడై పండుటాకువలె నేల వ్రాలెను.

—♦ రామ రావణ ద్వితీయయుద్ధము ♦—

రాముఁడు తమ్ముని దురవస్థకు దుఃఖితుడై కన్నీరు నించుచు ము
హూర్తమాత్రము నిర్విణ్ణులఁ దార్చెను. ఆశక్తిని లక్ష్మణుని యురంబు
నుండి వెకఁగిరిప వానరవీరులు సమర్థులుగారైరి. రాముఁడంతలోన వ్యస
నంబు నణఁచివైచి యుగాంతపావకి భీకరమూర్తియై రెండుచేతులఁబట్టి యా
శక్తిని విఱిచివైచి రావణప్రసారితములై తన మర్మస్థానములను భేదించు
చున్న వాఁలతూపులను సహించుచుఁ దమ్మునిఁ గవుఁగలించుకొని వానర
వీరులను జూచి ‘మీరెల్లరు లక్ష్మణునిజుట్టి కాచియుండుము; చాతకంబు
నకుఁ జిరకాంక్షిత వగ్న కాలమేఘసందర్శనంబట్లు నాపరాక్రమంబునకుఁ
జిరకాలేప్పితమైన సమయము సంప్రాప్తమయ్యెను. పాపాత్ముఁడును బాప
నిశ్చయుఁడునైన యీదశగ్రీవుని దుఱిముట్టితును. వేయేల? రాముఁడో
రావణుఁడో యొక్కఁడు మిగులును. ఇరువురము మనఁబోలము. రాజ్య
వినాశదుఃఖంబును వనవాసకేళంబును దండకారణ్య పర్యటన భేదంబును

వై దేహీహరణవ్యసనంబును దమ్మునకైన నిరయోపమ మహాఘోరశోకంబును
 గూడి నానిలువెల్ల నేర్చుచున్న యీమంటలు రావణ రక్తధారాపుతములై
 చల్లారునుగాక. ఎవని నిమిత్తము వాలిని వధించి సుగ్రీవునకుఁ బట్టముఁ
 గట్టి కపిసైన్యంబును గూర్చి యిటు తెచ్చితిమో, ఎవనికై మహోత్తుంగ
 తరంగాభీలసముద్రంబున సేతువును నిర్మించి మున్నీటిని దాటివచ్చితిమో
 యాపాపాత్ముఁడిప్పుడు నాకంటియెదుట నిలిచెను. కంటివిసంబుగల పాప
 తేని దృష్టిపథంబునఁ బడిన వాఁడవోలె నాదృష్టిపథగతుఁ డీకూర్త
 జీవింపఁడు. వానరవర్యులారా ! మీరెల్లరుఁ బర్వతాగ్రముల స్వస్థముగాఁ
 గూర్చుండి నాకును రావణునకును జరుగనున్న యుద్ధంబును విలోకింపు
 చుండుము. నేను నిక్కముగా రాముఁడనగుట దేవర్షిచారణగంధర్వు
 లును ముజ్జగంబులును నేఁడు గ్రహించుగాక. దేవమన్త్యతిర్యగ్గడంబు
 లెల్ల భూమి గలంతకాలము మాయుద్ధమును నానాగతులఁ జెప్పుకొనుచుండు
 గాక, అని పలికి యుద్ధాభిముఖుడై తప్తకాంచనభూషణంబులైన శిత
 బాణంబులను సంధించి రావణుని గుఱిచేసి యేసెను. రావణుఁడు రాముని
 పయి దేవీప్రమానంబులైన శరంబులను ముసలంబులను దదితరవివిధాయుధం
 బులును మేఘము జడివానవలెఁ గురిసెను. రామరావణశరంబు లనోన్యన్య
 ము దాఁకి పోరి పడసాగెను. ఆబాణంబుల తీవ్రాగ్రంబులు తునిగి యు
 ల్కావర్షముగా రాలెను. వారిజ్యాలతలఘోషఁబులకు సమస్తభూతంబు
 లును దల్లడిలెను. రావణుఁడట్లు కొంతవడిఁ బోరి రామబాణవృష్టి వికీర్ణ
 మాణుడై భయార్తీభావవిహ్వలతఁగాంచి వాతోద్ధాతవలాహకము భంగిఁ
 దటాలునఁ బలాయనమయ్యెను.

—♦ రాముఁడు లక్ష్మణునికై శోకించుట ♦—

రాముఁడంత లక్ష్మణునివంక మరలి నెత్తుటఁదోఁగుచున్న యతనికై
 వగచుచు సుషేణుని బిలిచి ‘భిషగ్వరా ! రావణబలనిహతుడై భూమి
 పయిఁబడి సర్పమువలె బొగ్గాడుచున్న నాతమ్మునకు నెంతయు దుఃఖ
 మయ్యెడు. నాకుఁ బ్రాణాధికుడైన లక్ష్మణుఁడిట్లు నెత్తుట జొర్రెట్లు
 చుండుటఁ జూచుచుఁ బగ్యాకులాత్మకుడైన నేనెట్లు లోర్వ నోర్తు ?

సమగవిఖ్యాతుండును శుభలక్షణలక్షీతుండైన నాతమ్ముడు నాదురదృష్ట
వశంబునఁ బ్రాణంబులు వాయునేని నాకు సుఖమేల ? జీవమేల ? నా
కట్టెదుట నాతమ్ముడు నిహతుండగుటకు లజ్జించెనో యనఁగా నా పరా
క్రమము వెనుదీయుచున్నది ; విల్లు హస్తాగ్రమునుండి జాఱుచున్నది ; సాయ
కంబులు సత్త్వహీనములయ్యెను ; దృష్టి బాష్పాలిలమై కానరాదు ; సన్
ఖ్ను మానంబునంగువలె గాత్రంబులు వెనుకకు లాగుచున్నవి ; అవ
యవంబులు కదలింపరాదవు ; దుఃఖము దుర్భర మగుచున్నది ; మూర్ఛ
యయ్యెడు. ఇక యుద్ధమేల ? జీవితమేల ? ఆయ్యో ! లక్ష్మణా !
భార్యల నెందఱునో సఁపాదింపవచ్చును ; మిత్రులందేనిఁ గలుగుదురు.
తమ్ముడుమాత్రము దొరకఁడు' అని వ్యసనకలుషస్వరంబునఁబలికి విలసింప
సాగెను. సుషేణుఁ డావ్యసనంబును నైరింపనోపక 'రామ్మా ! వగవలేల ?
లక్ష్మణుండు చావఁడు. అదిగో చూడుము వానిముఖము వికృతంబునుగాని
వివర్ణంబునుగాని కిశోహీనమునుగాని పొందదు. వాని యజుచేతులందలి
రక్తిమ పాయదు ; వానిశ్శేత్రంబులు ప్రసన్నంబులై యున్నవి. వాని
గుండె యాడుచున్నది చూడుము. మృతులందీలక్షణములు విపరీతములై
యుండును. దుఃఖము వలదు' అని పలికి మానుమఁతుని జూచి 'మారుతీ !
ఓషధిపర్వతంబునకుఁ జని తచ్చిఖరాంతముననున్న విశల్యసువర్ణసంజీవసం
ధానకరుణులను గొని రమ్మ' నెను. మానుమఁతుండు తొండియట్ల తోడ్చోడఁ
జని యప్పర్వతంబుఁజేరి యామూలికను గొనివచ్చెను. సుషేణుండు వాని
చేత లక్ష్మణునిదేర్చి యెల్లరకు నానందముఁ గూర్చెను.

రాముఁడానందబాష్పంబులను గురియఁచుఁ దమ్మునిఁ గవుంగటఁ
బొదివి 'నాయనా ! మాభాగ్యవశంబున మరల జీవించితివి. నీవు బ్రదుక
వేసి నాకీ యుద్ధమేల ? విజయమేల ? తుదకు నీతయైననేల ?' అనెను.
లక్ష్మణుఁ డామాటలకు నడ్డపడి 'అన్నా ! రావణునివధించి విభీషణునకుఁ
బట్టెముఁ గట్టుదు' నని ప్రతినచ్చేసితివి. సాధుజనులు మాటఁదప్పరు. ప్రతి
జ్ఞాపకపాలనమేగదా మహత్వలక్షణము ? నాకై నీవిట్లు నైరాశ్యమొందుట
యింకఁజూలు. సంగంబుకంటఁబడిన మత్తేభముబ్రదికిన బ్రదుకుఁగాని నీ
బాణపథగతుఁడైనవాఁడు జీవించునా ? సూర్యుడస్తమించులోన రావణుని
చావుఁ జూడఁగోరుదు. రావణవధ నీకు సమ్మతమేని విభీషణునకుఁ

బల్కినమాట సేయఁదలంతువేని రాజవరేణ్యుడైన జనకరాజు యొక్క ముద్దుకూతు నీతాదేవినిఁ బడయుభావము నీకు ముమ్మాటికిఁ గలదేని యొండు తలంపక నామాటమన్నింపు' మనెను.

—♦ రామ రావణుల మూడవ యుద్ధము ♦—

అంతలోన రావణుఁడు మఱియొకరథంబెక్కి రాహువు రవిమీదికి వలె రాముని పయికి నురవడించి వజ్రోపమంబులైన శరంబులను గురిపింప సాగెను. రాముఁడును రావణుపయి దీప్తానలసన్నిభంబులైన బాణంబులను బ్రయోగింపఁజొచ్చెను. రథగతుఁడై రావణుండును ధరాగతుఁడై రాముండు నొండొరులతో యుద్ధమొనర్చుచుండుట దేవాదులు పరికించి యది పరిగాదనిరి. భవారిమాట దేవేంద్రుఁడు విని తనసారథిని బిలిచి 'మాతలీ! నారదధనుఃకవచబాణశక్తులను గొనిపోయి రామునికొసంగి వానికిఁదోడ్పడు' మనెను. మాతలీ యంతటఁ గాంచనచిత్రాంగదంబును కింకిణీశతభూషితంబునుఁ దరుణాదిత్యసంకాశంబును వైడూర్యమణికూబరంబును హేమజాల విభూషితంబును శ్వేతచామరయుక్తంబును సువర్ణదండధ్వజంబును హరిత వర్ణాశ్వబంధురంబును నైన రథంబును ధనుఃకవచాదులతోడ స్వర్గమునుండి గొనివచ్చి 'రామా! వింద్రములైన యారథచాపకవచబాణశక్తులను మహేంద్రుఁడు నీకుఁబంపఁగాఁ గొనివచ్చితిని. ఈరథంబు నారోహింపుము; నేను సారథ్యము వహింతును ; బాకశాసనుఁడు దానవులనువలె నీవు రావణుని వధింతు' వనెను.

రాముఁడారథంబునకుఁ బ్రదక్షిణనమస్కారంబొనర్చి దాని నాగోహించెను. అంత రామరావణులకు నద్భుతంబును దుములంబును రోమ హర్షంబునైన ఘోరయుద్ధ మొనరెను. రావణుఁడు గాంధర్వాస్త్రము నేసిన రాముఁడు గూడ గాంధర్వాస్త్రమునేవైచి దానిని బ్రహరించెను. రావణుఁడేయస్త్రమును వైచునో రాముఁడుగూడ నయ్యస్త్రమునేవైచి దానినిఁ బ్రతిహతమొనర్చుచుండెను. రావణుఁడు తనయస్త్రంబులెల్ల నిరర్థకంబులగుటకుఁ బరమకుద్ధుఁడై మహాఘోరమగు రాక్షసాస్త్రమును బ్రయోగించెను. అయ్యస్త్రము రావణధనుర్ముక్తయై విషవహ్నులు గ్రక్కుచున్న తీవ్రసర్పంబులుగాఁ బరిణమించి నోరువిచ్చి రామునిపయికి నురికెను. అట్లు

వీప్తభోగంబులై విషాగులఁ గ్రమ్మరించుచుఁ దనపయికివచ్చుచున్న యా పన్నగంబులను రాముఁడు చూచి గారుడాస్త్రంబును బ్రయోగించెను. అం నుండి వేనవేలు గరుడపక్షు లుద్భవించి యాపన్నగంబుల నెగఁదన్నుకొని పోయెను. రావణుఁడు తనయస్త్రంబట్లు ప్రతిహతంబగుటకు మండిపడి ఘోరశరవృష్టిని వర్షించి రాముని నొప్పించి మాతలినిఁ బ్రహరించి యింద్ర రథధ్వజంబు నొక్కఁకోలఁ గూలనేసి యశ్వంబుల తనువెల్ల జల్లెడక్రంతలు గా నొనర్చి విజృంభించి బుధుఁడు రోహిణిమీఁదికివలె రాముని మీఁదికి నడరి ధూమాగ్నులమండుచున్న సముద్రముకై వడి భయంకరాకారుడై తోచుచు దివాకరమండలంబును దాఁకనున్నాఁడోయనఁ గానిపించెను.

భాస్కరుఁడు కాంతివిహీనుడై కత్తివలె శ్యామలవర్ణముఁ దాల్చి కబంధాకార ధూమకేతు సంసక్తిఁబొంది మహాపరుషంబుగాఁ దోఁచెను. ఇత్వాకువంశరాజుల నక్షత్రమైన విశాఖా నక్షత్రంబు నంగారకుఁ డాక్ర మించెను. దేవదానవచారణగంధర్వు లీ వికృతంబులనుజూచి వివణ్ణులైరి. విభీషణాదులు దుఃఖమొందిరి.

రావణుఁడు చెలఁరేగి యిరువదిహస్తంబులతోను బాణపరంపరలు ప్రయోగింపసాగెను. ఆశరంబులు నఖశిఖపర్యంతము నాటుటవలన రా ముఁడు బాణసంధానమునకుఁగూడ నోపక భ్రుకుటీలలాటుండును సంరక్త లోచనుండునై చూడ్కులచేత లోకంబులను దహింపనున్నాఁడో యనఁ దోఁచెను. రామునిముఖవైఖరిఁగాంచి సమస్తభూతంబులు బెగడొందెను. మేదినీతలము వడంకెను ; పర్వతంబులు చలించెను ; సముద్రుఁడు సంతో ఖించెను ; విహంగంబులును మేఘంబులును నింగిఁబర్చి ఘోరధ్వనుల గా వించుచు మహోత్పాతంబులను నూచించెను ; రావణుఁడును భయవిహ్వ లుఁ డయ్యెను.

రామరావణులట్లు మహోగ్రమూర్తులై ప్రాణంబులకుఁ దెగించి పారిఁ బోకింబోరుటఁ గాంచి తమతమ పక్షపాతంబులు వెల్లడిగా నమరులు దాశ రథికిని నసురులు దశకంధరునకును జయవచనంబులు పల్కిరి. రావణుఁడు కన్నల నిప్పులు రాల్చుచు శూలంబును బట్టి దిగ్విశాస్థులనంబుగా సింహ నాదముఁ గావించి,

మ॥ వినుమానాదుప్రతిజ్ఞ రాఘవ ! భుజావీర్యంబు దీపింపఁగా
నిను నీతమ్ముఁ గృతాంతవాసమునకున్ నేనిప్పుడే పంపి దై
త్యనికాయ ప్రముదంబుఁ గూర్చెన సురత్త్రాసార్థులై నల్లెసల్
చనఁగాఁ గోతులు తల్లడిల్లఁ ద్రిజగత్సంభావనల్ మ్రోగఁగాన్॥

అని పలికి యాశూలంబును బ్రయోగించెను. అది ఘంటాష్టభస్వనుల మ్రో
యుచు విద్యుజ్జ్వలాప్రసీప్తమై యుగాంతవహ్నిచయంబోయన మండుచు
యమునకుఁ గూడ వెఱపుగలిగించుచు రామునిమీఁదికి నురికెను. దాశరథి
దానిని వారింపఁ బెక్కు బాణములువై చెను గాని యవియెల్ల దావాగ్ని
యందు శలభంబులట్లు భస్మీభూతములయ్యెను. రాముఁడు తనశరంబు
లట్లగుటకు మహోగ్రమూర్తిమై మాతలి తెచ్చియిచ్చిన శక్తిని బ్రయోగిం
చెను. దాని తాకునకు రావణుని శూలము ఖండఖండములై కూలెను.
అంత రాముఁడు వజ్రకల్పములైన భల్లంబులఁ బెక్కు సారించి దశగ్రీవుని
హయంబుల నొప్పించి వానియురస్థుల లలాటంబులందు మూఁడేసి యమ్ములు
గ్రుచ్చెను. రాక్షసేశ్వరుఁడు నెత్తుట జొత్తులి సంఘల్లాశోకంబువహిఁ
దోఁచెను.

రావణుఁడట్లు శరార్ధితుఁడై మహాక్రోధము నహించి రాముని పయి
బాణసహస్రంబును వర్షించెను. దాశరథి నిశాచరశరతాడితుఁడై తోక
త్రొక్కిన త్రాచుచగదంబున నిశ్వసించుచు యుగాంత భాస్కరతేజో
విరాజ మానంబులైన యుగ్రబాణంబులను గ్రహించి 'రాక్షసాధమా !
జనస్థానంబున నొంటిగానున్న నాభార్యను నాపరోక్షంబున దొంగిలించి
పఱచివచ్చిన నీవును బరాక్రమశాలివే ? పతినిబాసి దీనయై మహావిషనంబున
నేకాకిగానున్న యబలామాత్రురాలి నపహరించినందులకు గా లజ్జింపవా ?
నీశార్యము స్త్రీలమ్రాలనేగాని పురుషులమ్రాలఁ జెల్లునా ? పరస్త్రీలను
జెఱపట్టు మేటిబంటు నీయట్టివాఁడు గలుగఁడు. వినాధస్త్రీజనంబు విష
యంబునఁ గాపురుషకర్మం బొనర్ప లేశమాత్రము వెనుదీయవు ; శాస్త్ర
మర్యాదను బాటింపవు ; మానంబు విడిచితివి ; సదాచారంబుఁ ద్యజించి
తివి ; డగ్ధోద్ధతుండవై నీమృత్యువును నీవే తెచ్చుకొంటివి. ఇన్ని యకా
ర్యంబు లొనర్చియు 'నావంటి శూరుడు లే' డని యేతులవోదువు శూరుం

డవును గుజేరసోదరుండవును దపోబలావీసమస్తదర్పసమధికుండవు నగుటఁ
 గదా సీతాపహారరూప మహాశ్లాఘ్య యశస్కర కర్మంబు నొనర్చితివి.
 ఏగర్వము నిన్నిట్లు లోకగర్వితంబును బరమాహితంబునైన దుండగంబునకుఁ
 బ్రేరేపించెనో యాగర్వముయొక్క ఫలమిప్పు డనుభవింపుము. నీవు
 సీతను మత్సమక్షేత్రంబున ధర్మించియుందువేని యప్పుడే యచ్చటనే నీతలలు
 రాలియుండును. దురాత్మా ! నాఁడు జీవితకాలశేషముండి తప్పించుకొం
 టివి. నేఁడు చావు మూడి నాకంటఁ బడితివి. ఇదిగో నిన్ను యమసాద
 నంబునకుఁ దరలించుచున్నాను. దీప్తకుండలాలంకృతఁడైన నీశిరంబును
 మచ్చరచ్చిన్నమై ధరాతలంబునఁబడి బొర్లాడు దానిని క్రవ్యాదిమృగంబులు
 కాలదన్ని నేలనీడ్చుకొని పోనున్నవి. నీయరక్షతంబునుండి చిప్పిలనున్న
 రుధిరంబులు గృధ్రంబుల వివాహముఁ దీర్చుఁగాక' అని పలికి శితశీలీముఖం
 బుల నతని నాటనేసెను. మఱియు రామునకు వీర్యబలహానోత్సాహం
 బులు రెట్టించెను ; దివ్యాస్త్రములెల్లఁ బ్రాదుర్భవించెను. ఆ శుభచిహ్నంబు
 లకు రామఁడు మహోత్సాహియై నిజశరప్రయోగలాఘవంబును మెఱయిం
 చెను. వానరులు శిలావర్షముఁ గురిసిరి. రావణుఁడు రామశరవర్షంబునకునుఁ
 గపులశిలావృష్టికిని డస్సి విఘ్నార్జహృదయుం డయ్యెను. ఎప్పుడు వాని
 మనస్సు వైక్లిబ్యమునందెనో యప్పుడే యతఁడు చాపగ్రహణశరసంధానం
 బులకు సమర్థుఁడుగాక మ్రోడయి నిలిచెను. ఆవిపరీతంబును దత్సారథి
 పరికించి రావణుని రణరంగమునుండి మెలమెల్లగాఁ దొలగించెను.

—♦ రావణుఁడు తనసారథిని దూషించుట ♦—

రావణుఁడు కొండొకతడవునకుఁ దెలివొంది తనసారథి నేత గ్రహించి
 మృత్యుప్రేరణ మోహవశంబులఁ జేసిఁ బెల్లు కినిసి 'దుర్మతీ ! ఈరావ
 ణుండు వీర్యహీనుండనియో యశక్తుండనియో తలంచితివా ? నాపాగు
 వంబు లీగనని భావించితివా ? విఠికినైతిననుకొంటివా ? ఏకారణంబున
 నాకిట్టి యవజ్ఞ గావించితివి ? చిరసమ్మర్జితమదీయ యశోవీర్యపరాక్రమం
 బులకు తుణములోఁ దీజుని మచ్చగలిగించితివి. రావణుఁడు వెనుదీయఁ
 డను లోకవిక్వాసమెల్ల నీటఁబుచ్చితివి. ప్రఖ్యాతవీరుని విక్రమరంజితాచి
 శత్రువులమ్రోలఁ గాపురుషునిగాఁ జేసితివి. దుర్బుధ్దీ ! పగతుని లంచము

నకు లోబడితివా ? అట్లుకాకున్న నిట్టిదొనర్తువా ? నా మేలుగోరువాఁడెవ్వఁడేని యిట్లానర్చువా ? నాకడఁ బెద్దకాలముగానుండుట మటువవేని నా యొనర్చిన యుపకారంబులు నీకు విస్మృతిప్రాయంబులు గావేని, వైరి నన్ను వెదకి రాకమున్నే నారథంబును వానికి నభిముఖంబు గావింపు' మని నిందాపూర్వకముగా నాజ్ఞాపించెను. సారథి యాపరుషవచనంబులు విని 'రాక్షసేశ్వరా ! భయంబునఁగాని మాఘ్యంబునఁగాని వైరికి లోబడిగాని ప్రమాదంబునఁగాని యట్లు చేయుట గాదు. నీమేలెంతయుఁ గోరుదు. నీచేసినయుపకారంబుల మటువలేదు. నీహితంబునుగోరి నీకీర్తిని గాపాడ దలంచి నీయెడఁ గూర్మింజేసి యట్లానర్చితిని. నిండుమనస్సుతో నీకు నా యొనర్చిన ప్రియంబిక్కరణి నప్రియమయ్యెను. ఇది కాలవిశేషముగాని వేటుగాదు. ఎన్నడును నన్ను సంశయింపవు. నేఁడు నిష్కారణంబుగా నాకు దోషము మూటఁగట్టితివి. అయినను నా సేతకుఁ గారణము వినుము. నీవు పెద్దయందడవు పోరి సామ్యునిల్లితివి. నీయెడ యుద్ధానుకూలసౌఖ్యము ప్రహర్షంబులు సన్నగిల్లెను. రథాశ్వంబులును డస్సి దైనదీనముతై వర్షము నకుఁ దడిసిన గోవులట్లు ఘర్మపరిక్రాంతము లయ్యెను. రాక్షససేనయందెల్లఁ బ్రతికూలనిమిత్తములు గానవచ్చెను. సారథి దేశకాలపరిస్థితులను శుభాశుభనిమిత్తంబులను స్వపరరథికుల భావంబులను బలాబలంబులను దైవ్య ఖేదహర్షంబులను గ్రహించి సమవిషమప్రదేశంబులనెఱిగి సమయాసమయంబును విమర్శించి వైరిచిద్రుంబులను ఒట్టి కాలానుగుణముగా రథంబును నడుపవలయును. రాక్షసేశ్వరా ! ఇదియెల్ల యెఱుంగుదుఁ గావునను రథికరథాశ్వంబులకు విశ్రాంతి యవసరంబని తోచెఁ గావునను నే నట్లా నర్చితిని. ఇదంతయు నీయందలిస్తే హమువలనఁ గావించితినిగాని యొండు గాదు. ఇదిగో నీయాజ్ఞ యొనర్తు ; త్రిశుద్ధికి నీపంపు గావించి నీబుణముఁ దీర్చికొందు' ననెను.

—♦ ఆచిత్యహృదయోపదేశము ♦—

రావణుఁ డావచనంబులకు హృష్టచిత్తుడై సారథిని బహువిధంబులఁ బ్రశంసించి 'నూతాగ్రణీ ! మనరథంబును రామాభిముఖంబుగా నడపుము. గావణుఁడు వైరిని వధింపక మఱులఁడుగదా' యని రణోత్సాహోక్తులాడి వానికి హస్తాధరణంబును బారితోషికముగా నిచ్చెను. సారథి యంత

రేఖంబును రామాభిముఖంబుగాఁ దోలెను. రావణుఁ డట్లు రణోత్సాహియై మరలవచ్చుట రాముఁడు చూచి 'ఇతఁడు సామాన్యుఁడు గాఁడు. నా పరత్వంబును బ్రకటింపకయే యితని నిర్జించు మార్గము గలదా ?' యని లోలోనఁ దలపోయసాగెను.

అంతలోన నగస్త్యభగవానుఁడు యుద్ధవిలోక నాథియై దేవతలతోడ నచ్చటకు వచ్చి రామునిచింతా కారణంబు నూహించివానిని సమీపించి 'నా యనా ! నీతలఁపు చిత్తు గ్రహించితిని. మర్యాదతారము గ్రహించితివి గావున మర్త్యభావంబును వదలరాదు. రావణుఁడు దుష్టయుడనుట నిజము వానిని జయించుటకుఁ బరమగహస్యమువినుము. వత్సా ! సశాతసంబులుఁ బవిత్రంబును సర్వశత్రు వినాశకమునైన మంత్ర మొందుగలను. అది యెంత యు నీకు జముప్రదమగును. నిత్యము నవ్యయంబు ఫలదంబును బరమ శుభకరంబును సర్వమంగళ మాగంధ్యంబును సమస్తపాపప్రణాశనంబును జింతాశోక ప్రశమనంబును నాయుర్వర్ధనంబును బరబ్రహ్మ ప్రతిపాద కంబును నైన యీమంత్రంబును నీకు నుపదేశింతును. ఎవనిని బర మాంతరంగభక్తు లుపాసెందురో, ఎవ్వఁడు సర్వోపాస్మ్యుఁడో, ఎవ్వఁడు నిగతిశయదీప్తిమంతుఁడో, ఎవనివలన లోకంబులు క్రియాపరత్వ మొందునో సకలవ్యవహారాధిష్ఠాత యెవఁడో, ఎవని తేజస్సు సమస్తేతర తేజస్సులను బరిభవించి ప్రకాశించునో, ఎవ్వనివలనఁ జంద్రాదులు దీప్తిమంతులగుదురో, ఎవ్వఁడు సమస్తలోక నియామకుఁడై తనరునో, ఎవ్వఁడు మూలాది బ్రహ్మ రంధ్రాంతయోగాధారభూమికలకు నధిష్ఠాయతయగునో, ఏ మండలాంత ర్వర్తిపురుషుఁడు నిఖిలదేవతలకు నాత్మభూతుఁడో, ఎవ్వఁడు వృష్టిరూపం బున సమస్తభూతంబులకు నిష్టాన్నప్రదాన మొసంగునో, ఎవఁడు త్రిమూర్తి స్వరూపంబున దేజరిల్లునో, మణ్ముఖశరీరకుండవఁడో, ప్రజాపతిశేబ్దవాచ్యుఁ డెవఁడో, మహేంద్రస్వరూపంబున నిరవధికైశ్వర్యంబు లెవఁడు గూర్చు నో, ప్రసిద్ధసకల ప్రదుఁడెవఁడో, జగత్సంహారక కాలమూర్తియు సర్వనియంతయగు యముడును, అమృతనూతియైన సోమఁడును, ఉదకస్వామియైన వరుణుండును, సమస్తపితృదేవతలును, భ్రువాద్యృష్టవసువులును, హంసాది ద్వాదశసాధ్యులును అశ్వినీదేవతలును సప్తసప్తమరుత్తులును మనువును శరీరాంతస్థ ప్రాణాది వాయువులును అగ్ని దేవుండను బ్రాణకోటి స్రాణంబును ఋతుకర్త

యునై యెవడొప్పారునో యా మహాత్ముని స్తోత్రరూపకమైన యీమం
త్రమింతటిదని వచింపరాదు. దీనిని ఆదిత్యహృదయమందురు. అని చెప్పి
యిట్లుపదేశించెను.

“ నక్షత్రగ్రహతారాణా మధిపో విశ్వభావనః ।

తేజసా మపి తేజస్వీ ద్వాదశాత్మ న్నమోఽస్తుతే ॥ 1

సమః పూర్వాయ గిరయే పశ్చిమాయా ద్రయేనమః ।

జ్యోతిర్గణానాం పతయే దినాధిపతయే నమః ॥ 2

జయాయ జయభద్రాయ హగ్యశ్వాన నమోనమః ।

నమోనమః సహస్రాంశో ఆదిత్యాయ నమోనమః ॥ 3

సమ ఉగ్రాయ నీరాయ సారంగాయ నమోనమః ।

సమః పద్మప్రబోధాయ ప్రచండాయ నమోఽస్తుతే ॥ 4

బ్రహ్మేశానాచ్యుతేశాయ సూర్యాయాఽదిత్యవర్చసే ।

భాస్వతే పర్వభక్షాయ రోద్రాయ వపుషే నమః ॥ 5

తమోఘ్నాయ హిమఘ్నాయ శత్రుఘ్నాయాఽమితాత్మనే ।

కృతఘ్నఘ్నాయ దేవాయ జ్యోతిషాంపతియేనమః ॥ 6

తప్తచామికరాభాయ హృదయే విశ్వకర్మణే ।

నమస్తమోభినిఘ్నాయ రుచయే లోకసాక్షిణే ॥ 7

అగస్త్యభగవానుఁ డట్లాదివ్యహృదయస్వరూపంబు నుపదేశించి
'రామా ! ఈమంత్రప్రతిషాద్య దేవతయే సర్వసృష్టిస్థితిలయకారకుండును
సకలయజ్ఞసమారాధ్యుఁడును నై తనరును. వేయేల ! లోకమందఁ బ్రాణి
కోటికల్లఁ గ్రియాతత్సాధసంబులను గూర్చు భగవంతుఁ డితడే గదా. కష్ట
ములు వచ్చినప్పుడుగాని కాలతారాది దుర్గమమాగ్గంబులందుఁ జిక్కినప్పుడు
గాని భయహేతువులు గలిగినప్పుడుగాని యీమంత్రమును జపించినచో
సర్వాపదలు సమసిపోవును. ఈమంత్రజపంబునకు నధికారినియమము
లేదు. ఎల్లరు దీనిని జపింపవచ్చును. నీవు వీని నేకాగ్రమతితో సంకల్ప
పూర్వముగా ముమ్మాటు జపించి కాగ్యమునకుఁ గడంగుము ; రావణుని
దప్పక వధింతు' వని పలికి చనెను.

రాముఁ డంతఁ బ్రయతాత్ముడై యాదిత్యునియందు దృష్టినిలిపి
యాచమించి మంత్రంబును జపించి మరల నాచమించి శుచియై నిలిచెను.
రాముఁడు శ్రీమన్నారాయణాంశసంభూతుడైనను లోక ప్రశోచనార్థమై
యాదిత్యమండలాంతర్యామియైన భగవంతు నట్లు స్తుతింపఁగా నమ్మహా
త్ముఁడు దేవతాపరివేష్టితుడై వచ్చి 'రామా ! రావణవినాశకాలం బాసన్న
మయ్యెను. త్వర సేయు' మని పలికి యంతర్హితఁ డయ్యెను. అంత
రాముఁడు విల్లు పూని రావణవధోద్యుక్తుడయ్యెను. అంతలోని రావణుని
రథము ఘంటాకింకీణీనినదంబులతో మహావేగంబున నప్రదక్షిణంబుగా
వచ్చెను. రాముఁడు వజ్రాభిహతికిఁ బర్వతంబు పెట్టి మోఁగుటోయన
ధనుష్టంకారమొనర్చి 'మాతలీ ! ఆదిగో చూడుము వైరి రథము వేగాతి
శయజనిత ప్రమాదవశంబునఁ గాఁబోలు అపసవ్యముగా వచ్చుచున్నది.
ఇది వినాశహేతువనుట తప్పదు. ఇట్టి ప్రమాదంబునకు నెడమీయక
మనరథంబును వైరిరథంబునకు నభిముఖంబుగాఁ బోనిమ్ము. వాయువు
మింట వ్రేలినమబ్బునట్లు రావణుని వధించి పుత్తును. దైన్యప్రమాదంబు
లాందక మనోదృష్టులను నిలిపి వాఁలు చిక్కఁగాఁ బట్టి రథము నడుపుము.
పుగందరుని సాఁధికి నీకుఁ జెప్పవలయునా ? యుద్ధసమయము గావున నిది
జ్ఞప్తి చేయుటగాని యుపదేశించుట గాదు సుమా ?' యనెను.

మాతలి రామునివచన ప్రకారమొనర్చెను. వానిరథచక్రార్థతికిఁ రేచిన
దుమారముయొక్క తాగువడికి రావణునిరథము చలించెను. అసురేశ్వరుఁడు
మహాగ్రహమొంది కెంజాయలు గురియుచున్న తన కన్నులనువిచ్చి తేటి
చూచి నిజరథాభిముఖుడై నిలిచిన రామునిపయి వాడితూపులు పఱచెను.
రాముఁడును వైరిధర్మణామగ్నణంబులకు ధైర్యరోషంబులు వహించి మాతలి
కొనివచ్చియిచ్చిన యొంద్రశరాసనశరంబులను గ్రహించెను. వారట్లు
పరస్పర వధోద్యోగులై పంచాస్యజంబులపగిది నొండొరు దాకిరి.

అత్తనీ రావణుని రథంబువయి రుథిరంబులు వక్షించెను ; సుడి
గాడ్పులు మహాతీవ్రములై వీచి యప్రదక్షిణంబుగాఁ జూట్టెను ; గృక్రం
బులు గుంపులుగూడి రావణుని తేరు ననుసరింప సాగెను ; లంకానగరము
పట్టపగటింటనే సంధ్యారాగగ్రస్తమై మండుచున్నట్లు దోచెను ; నిష్ఠాతం

బులును మహాల్క్మలును ఘోరఘోరధ్వనులలో రాలెను. రావణుడున్న చోటు చలించెను ; వెరి వైన్యప్రహరణార్థము రక్కసులెత్తినచేతు లట్లే నీల్గుకొని కదలవాయెను ; రవికిరణంబులు రక్తనీలధవళపింగళయు కంబులై రావణుని తనువెల్లఁ గప్పెను ; సృగాల గృధ్రంబులు నోటనిప్పులు గ్రక్కుచు రావణుని కట్టెదుట భయంకరముగాఁ గూయసాగెను. పెం ధూళులు రేగి రాక్షసేశ్వరుని గన్నులు గప్పెను ; మబ్బువేలకయే యుల్కాశనులు రాక్షసపైన్యము మీదఁ గురిసెను. దిక్కులును విదిక్కు లును దమోగ్రస్తమయ్యెను ; అంతరిక్షము పాంశువర్ష తిరోభూతమైఁ జూడ రాకుండెను ; శారికలు ఘోరముగాఁ గూయుచు నొండొంటితోఁ బోరుచు రావణుని రథంబుపయి నూర్లకొలది పడుచుండెను ; రక్షోనాథుని రథా శ్వంబులు జఘనంబులనుండి విస్ఫులింగంబులను నేత్ర కోణంబులనుండి జల ధారలను నిరంతరముగా విస్ర్జింపసాగెను. రక్కసు లీ మహాత్పాతంబు లనుఁ జూచి తమతేనికి దిగుబొందిరి. రామునకు శుభనిమిత్తములు పెక్కు లయ్యెను. దాశరథి శకునకోవిదుండు గావునఁ దన్నిమిత్తంబులను గాంచి యాత్మవిజయంబును రావణవినాశంబును నిశ్చయించి హస్త నిర్వృతులఁ బడసి విక్రమించెను.

రామరావణులకు సర్వలోకభయావహంబుగా సుగ్రామం బావ హిల్లెను.

“మ. కరిగాత్రంబుల ఘోటకాంగకమలం గప్పెన్ సమిద్భూమి య
చ్చెరువైయుండఁగ రథ్యనూతరథిక శ్రేణీవపుః ఖండముల్
దొరగెం దుత్తుమువయ్యెఁ గాల్చులములస్తోక ప్రవాహంబులై
పరగెన్ రక్తనదుల్ పిశాచకులమంభః కేళిలోలంబుగాన్ ॥”

వారి పోరు చూచుచు నుభయపక్షవీరులు నిర్నిమేషులై నిలిచిరి. రావణుఁడు రామరథధ్వజంబును గుఱిచేసియేయ సబ్బాణంబు నట్టనడుమ రథ శక్తిదగిలి విఱిగి కూలెను. రాముఁడు రావణునకుఁ గినిసి యత్యంత తేజో విశేష జ్వాజ్వల్యమాన తీవ్రబాణంబును సంధించి రావణుని ధ్వజంబును గుఱిచేసి వైవ నచ్చర హతికి రాక్షసేశ్వర రథధ్వజము రెండుఖండములై కూలెను. రాముని యాటోపంబునకు రావణుఁడు కోపవివశుడై బాణ

వర్షముఁ గురిపించి దాశరథి రథాశ్వంబులను నొప్పించెను. ఆ హయంబులు శరహతంబులయ్యు సుంతయుఁ జలింపకుండెను. రావణుఁ డడిచూచి మఱితగనలి మాయాబలంబు నధిష్ఠించి గదాపరిఘంబులను జక్రముసలంబులను గిరిశృంగంబులను వృక్షంబులను మఱియు నానావిధాయుధంబులను రామునిపయిఁ గురిపించెను. వివిధశస్త్రయమైన యావర్షము రామ శర పరిహృతమై దవ్వ చని వానరసైన్యము పయి రాలెను. ఆకాశమెల్ల రావణ బాణనిరవకాశమయ్యెను. రాముఁడు రావణునకు నవ్వి శరసంధానమొనర్చి యసురేశ్వరుని బాణంబునకుఁ బ్రతిబాణంబులు లక్షోపలక్షలుగాఁ గ్రుమ్మరించెను. గగనభాగము రామరావణ శరనిఓడ మై యపరాకాశమావరించెనో యనఁ దోచెను.

ఆవీరశిఖానుణులను జూచి సమస్తభూతంబులు నివ్వెఱగందెను. వారిసారథులు తమతమనేర్పు మెఱయించుచు మండలప్రత్యాగత ఓధీ గతులఁ జిత్రచిత్రంబుగా రథంబులను నడపి మఱలఁ బరస్పరాభిముఖులైరి. అరదంబులు కాఁడితోఁగాఁడియు ధ్వజంబుతో ధ్వజంబును దాఁకెను. హయంబు లొంటొంటిముఖంబుల దరిసెను. రాముఁడంత విల్లు దివిచి నాల్గు శరంబులువైచి నిజరథాశ్వంబులకు నడ్డునిలిచియున్న వైరిరథతురంగంబుల నాల్గింటి నవ్వల జోపఁగా రావణుఁడు కోపోద్దీక్షితుఁడై రామునిఁ దెక్కుటమ్ముల నొప్పించి వజ్రపాతంబులట్టి శిలీముఖంబులను మాతలిమీఁదనేసెను. అవి వానిని మునుముట్టవయ్యెను. రాముఁడు మాతలికై కోపవ్యసనంబులు గాంచి వాలుతూపులుపెక్కు సారించి రావణునిఁ జలింపఁజేసి తోడ్తోడ నతనిపయి నూర్లూర్లుగా శరంబులను గుప్పించెను. రావణుఁడు కోపోగ్ర మూర్తియై గదాముసలంబులను వ్విరించి రాముని నొప్పించెను.

గదాదినిస్వనంబులకును శరపుంఖపాతంబులకును సప్తసాగరంబులు ఘూర్ణిలెను ; పాతాళవాసులు కంపిల్లిరి; భూతలంబు సశైలవనకాననంబుగాఁ జలించెను ; సూర్యుఁడు కాంతిదోఱఁగెను ; వాయువు వీచుటమానెను ; దేవ గంధర్వాదులు భయగ్రస్తులై ‘గోబ్రాహ్మణులకు మేలగుఁగాక; లోకంబులు శాశ్వతంబుగా నుండుఁగాక ; రాముఁడు రావణుని జయించుగాక’ అని స్వస్తివాచకంబులు పలుకుచు జపమొనర్పసాగిరి. ‘ఆకాశంబునకు నాకా

శంబును సముద్రంబునకు సముద్రంబును సాటియగునట్లు రామరావణ యుద్ధంబునకు రామరావణయుద్ధమే సాటి' యని చూడవచ్చి నింగి నున్న వారెల్లరు సాశ్చర్యంబుగాఁ బలికిరి.

“ సీ॥ రథకరితురగోత్థపృథివీపరాగంబు

దెసలనాకసమున దీటుకొనియె

బాణాదిహేతి సంపాతజాతములగు

మంటలర్కాంశుల మరలఁ ద్రోఁసె

హస్తీకపాలరథావయవములు భగ్న

ములగు రవము లుగ్రముగఁ జెలఁగె

వివిధసేనాగాంగ విదళనంబునఁ గ్రమ్ము

రక్తపూరములు ఘోరంబులయ్యె

గీ. అక్షయ ప్రాణిరాఘవ రాక్షసేంద్ర

చండనైశ్యద్వద్వంబునుద్దండసమర

గతులవెక్కుసంబొనరించె ఖచరసాధ్య

సిద్ధులకు ముక్కుపైవ్రేలు చేరెనపుడు ॥ ”

అంత రాముఁడు పన్నగంబునుబోని శరంబొండు సంధించి శ్రీసుంతంబును కుండలమండితంబునైన రావణుని శిరంబును ద్రుంచెను. ఆతలక్రింద పడుటయే తడవుగా రావణునకు మఱొండు తలమొలచెను. దానిని గూడ రాముఁడు భేదించెను ; వెనువెంట నే మఱియొకటిమొలచెను. రాముఁడు నూటొక్కసార్లు రావణుని తలలు ద్రుంచుటయు నవి వెనువెంట నే మొలచుచుండుటయు ననుచేత్వపుఁడు చావకుండుటయుఁ గాంచి ‘అహో! ఏమి యీవంత ! మారీచుని బరిమార్చిననాఁడుగాని శిరమాషణులను ద్రుంచిన నాఁడుగాని విరాగుని విడిచిననాఁడుగాని కబంధుని గడతేర్చిననాఁడుగాని మఱియెన్నడుగాని శాశరంబులు వమ్మగుట యెఱుంగను. అట్టివిగూడ నేఁడితనియెడ వ్యర్థమయ్యెనుగదా’ యని చింతించి చెట్టించిన పట్టుదలతో మరల వానిపయి శరవర్షముఁ గురిపించెను. రావణుండును దెగించి గదాముసలంలను రామునిపయి వర్షించెను. అట్లు వారు కొంతవడి నేలనుండియుఁ గొంతవడి నింగినుండియు మహాభయంకర యుద్ధమొనర్చిరి. ఘోరణశుద్ధ

చతుర్దశినాఁడు లంకాదహనము, పూర్ణిమనాడు రాముడుసముద్రతీరముచేరు
టయు బహుళ బ్రథమా ద్వితీయా తృతీయలందు దర్శశయనంబును బహు
శాష్టమినాఁడు సువేలాచలాశోహణంబును నవమినాఁడు యుద్ధప్రారంభము
నయ్యెను. నాఁడుసుత అమావాస్యపఱకు విరామమెట్టిదో యెఱుంగని యా
రణంబప్పుడు మహాఘోరమై వర్తిలెను. పర్యవసానమెప్పుడో యెట్లొ యని
సురాసురులు తహతహపడసాగిరి.

యుద్ధమన్ని నాళ్లుజరిగిన రామునకు జయంబు గలుగమి మాతలి చూచి
పీరాగ్రణీ ! ఇతికర్తవ్యతామూఢుడట్లు వర్తింతువేల ? రావణుని చుపే
క్షింతువా ? రామా ! దైవనూచితమైన రావణవినాశకాల మాసన్న
మయ్యెను. బ్రహ్మాస్త్రము గలుగదా ?' అని జ్ఞాపకపఱచెను. రాముఁ
డట్లు మాతలివలనఁ బ్రబోధితుడై బ్రహ్మాస్త్రంబును గ్రహించి నేదోక్త
ప్రకారము దాని సభిమంత్రించి సంధించెను.

—♦ రావణవధ ♦—

రాముఁ డమ్మహాస్త్రంబును గూర్చినంతనే భూతంబులెల్ల భయమం
దెను ; వసుంధరామండలము వడఁకెను ; దశరథనూనుడంత నయ్యుస్త్రం
బును గర్ణాంతముగాఁ దివిచి వదలెను. అది రాక్షసేశ్వరుని హృదయంబును
జీల్చి దూఱివచ్చి తూణీరముఁ జొచ్చెను.

“శా॥ రామాస్త్రక్షతరక్తధారలొలుకన్ రక్షోవిభుండంత సు
త్రామోదంచిత వజ్రభిన్నమగు గోత్రశ్మధరంబోయనన్
భూమింగూరె శరాసనంబు శిథిలీభూత త్వమొందంగ ను
ద్దామాక్రందము సేయుచున్ విగళితాంతస్సారసంచారుడై ॥”

“మ॥ ధరణీధూధరదిగ్గజాహిపతు లుద్యత్రాసులై క్రుంగి రు
ద్ధరభీతిన్ హతశేవదైత్యగణముల్ దూలెం ప్రమోదించె వా
నరయూధంబులు సిద్ధసాధ్యసురులొనందించి రేపార న
చ్చరలుం గౌతుక మొందియాడిరి సముచ్చద్యేయహృద్యంబుగాన్ ॥”

“మ॥ మొరనెన్ దివ్యమృదంగవాద్యములు సమ్మోదంబుగా గంధమే
దరమై చల్లని గాలివీచె దెసలుండోడ్తోన నాకంబు సుం

దరనైర్మల్యమునొందె భూతములు సుద్యత్ప్రితిమైఁబేర్చె ది
క్కరినాదంబులుమించె భద్రము సమగ్రంబయ్యెఁ జంచద్గతిన్ ॥”

—♦ విభీషణుఁడు రావణునిగూర్చి దుఃఖించుట ♦—

అట్లు రామరావణ యుద్ధంబమావాస్యతో బరిసమాప్తమయ్యెను. విభీషణుఁ డంత రామునిఁ బ్రస్తుతించి రణరంగము వంకఁ దలఁ ద్రిప్పెను. రావణుని శవము వాని దృష్టిపథగతమయ్యెను. ఆశవంబును జూచినంతనే విభీషణుని పూర్వవైరంబులెల్ల దిగజాఁతెను. అతఁడు నిర్భర దుఃఖవివశుఁడై ‘అకటా ! అన్నా ! శూరాతిశూరుండవనియు నసదృశ పరాక్రమశాలివనియు నిఖిలశాస్త్రునేత్రవనియు రాజనీతిజ్ఞశిఖామణివనియు జగద్విఖ్యాతిని గాంచితివి. అట్టివాఁడవయ్యుఁ గామమోహవశంబున హితంబు వినక ఘోరమృత్యువు నోట దూఱితివి. అన్నా ! సీతాపహరణంబు పాపకరమేగాక రాక్షసకులవినాశ హేతుభూతంబు గూడ నగు నని నాపల్కిన మాటకుఁ బ్రహస్తుఁడు ప్రహసించెను ; ఇంద్రజి నవ్వెను; అతికాయనరాంతకులు గేళిసేసిరి. ఎల్లరుఁ దమగర్వఫలంబు ననుభవించిరి. అన్నా ! నీసంగతి యన్యులవంటిదిగాదు. నీపతనము సూర్యుఁడు నేల రాలినట్లుగాఁ జంద్రుఁడంధకారంబున మునిగినట్లుగా నగ్ని చల్లారినట్లుగా నయ్యెను. నీచనుటవలన నుత్సాహశక్తి నిరాశ్రయయు బ్రపంచముశూర శూన్యము నయ్యెను. ఆహా ! శౌర్యంబునెడి క్రుంగువేలు నాశ్రయించి పెరిగి తపస్సనెడి చేవతోఁ దనరారి ధైర్యంబును చిగురుటాకు జొంపంబులు దాల్చి సాహసంపుఁ బూవులు పూచి చెన్నోలయుచుండిన రావణవృక్షంబును రామఝంఝానిలంబు సమున్మూలమొనర్చెనుగదా. కులవంశవంశంబును గోపాపరగాత్రంబును బ్రసాదహస్తంబునుగలిగి తేజోవిషాణంబులఁజైనక రాకుండిన రావణమత్తగజంబు క్షణములో నిక్షాకు సింహనిహతమై నేలఁ గూఁతెను. పరాక్రమోత్సాహంబులనెడి మహర్షులు గ్రాలఁగా, నిట్టూర్పు ధూమంబెగయగాఁ స్వబలప్రతాపదుస్సహమై మండుచుండిన రాక్షసాగ్ని రామపయోధర సంసిక్తమై చల్లారెను. రక్కసులనెడి కొమ్ములును మూఁపురంబును నాఁదోకయుఁ గలిగి చెలరేగుచువైరుల నురుమాడుచు గర్వంబున మదగజరాజంబునుబోలి విషయశౌల్యరూపకర్ణ నేత్రంబులువిచ్చి యధోచ్ఛావిహారంబులనుండిన రావణవృక్షభేంద్రమును రామవ్యాఘ్రము

గావుగొనెను. కటా ! అన్నా ! నీకై యెంతయు దుఃఖింతు? నని విభీషణుడు విలపింపసాగెను.

—♦ రాముడు విభీషణునోదార్పుట ♦—

రాముఁ డది చూచి 'విభీషణా ! రావణునికిగా వగవఁ గారణము లేదు. అతఁడు వీరస్వర్గంబును జూజగొనెను. జంతుకథంబులులేని యట్టి పీఠమరణంబెల్లరకు సిద్ధింపదు. క్షుత్రధర్మస్థిరులై రణరంగంబునఁ బ్రాణంబులర్పించిన వీరులకుగా దుఃఖింపనేల? ఎవని పేరుచెప్పినంతనే ముల్లోకంబులుఁ దల్లడిల్లుచుండెనో యట్టి మహాపరాక్రమశాలి కాలవళతనందినందులకై శోకించుట యుక్తముగాదు. యుద్ధంబున జయమేగలుగుననెడి నిశ్చయములేదు గదా. శూరునకు జయలక్ష్మీయో స్వర్గలక్ష్మీయో యొకటి చేకూఱుట సిద్ధము. వీరస్వర్గము పూర్వాచరిత మార్గమేగాని నూత్నపథముగాదు. వీరస్వర్గశ్రీసమాశ్రిష్టుని గూర్చి వలపు తగదు. మఱియు జననమరణంబులు శరీరధారులకు సహజంబులు. లోకవ్యవహారంబును బట్టిగాని శాస్త్రస్మృతిని బట్టిగాని జ్ఞానమార్గమును బట్టిగాని నీదుఃఖంబునకుఁ గారణముగానరాదు. అశోచ్యమునుగూర్చి శోకించుట చెఱ్ఱితనమగును. విభీషణా ! చుర్యముఁ దెలిసియు నీవిట్లు దుఃఖింపనగునా? చింతలుమాని కర్తవ్యముఁ జేయు' మనెను.

నావుడు 'రామా ! దేవదేవేంద్రులవలనఁ గూడ నోటమి యెఱుంగని రావణుడు సముద్రము చేలియలికట్టనుంబలె నిన్నుఁ దాకి విఱిగెను. ఈ రాక్షసేశ్వరుడు చేసిన దానము లిన్ననరావు; ఈయన గురుజనంబు నెంతో భక్తితోఁ బూజించెను; ఈ దానవాగ్రణి యనుభవింపని భోగము గలుగదు; భృత్యులను బోషించుటయందుఁ గాని మిత్రులకు ధనమిచ్చుటందుఁ గాని యింతటివాఁడు లేఁడనిపించుకొనెను. ఇతనిని విరోధించి యోటుపడక పోయినవీరుడు నీవు దక్క యన్యులులేరు. మఱియు నితఁడాహితాగ్నియు మహాతపస్సంపన్నుండును వేదపారగుండును మహాకర్మకుండునై తనరెను. అట్టివానికిఁ బ్రేతత్వపరిహారార్థముగా శార్థవైహికక్రియలు యథోచితముగా జరుపుటకు ననుగ్రహింపు' మని విభీషణుడు కోరెను. రాముడు వానితలంపును గ్రహించి 'విభీషణా !

ఎంత పెట్టివాడవోయి నీవు ! వైరము మరణపర్యంతమేగాని యనంతరము చెల్లునా ? ఆవల దానివలన ఫలమేమి ? ఇతఁడిప్పుడు నీకెట్లో నాకు నశ్చేయని గ్రహింపుము. యథోక్తసంస్కారంబు లెల్ల వీనికిఁ గావింపుము. రావణుఁడు మహాతపశ్శాలియనియు వదాన్యోత్తముండనియుఁ బరమకర్మతుండనియు వచించితివి. నీవచించినది సత్యము. అయిననొక్కటి గ్రహింపుము. ఇతఁడివియెల్ల సోపాధికబుద్ధితో నొనర్చెను, అట్లుగాక వీనినెల్ల నిరుపాధికబుద్ధితో నితఁడు చేసియున్నచో నిట్టిగతి యితనికి రాఁజాలదు. సోపాధికకర్మంబులకు లౌకికసంపదలు చేగూఱునేగాని మోక్షభాగ్యంబు గలుగనేరదు. లౌకికసంపదలకు నంతముగలదు. ఈరహస్యమెఱింగి వర్తించువాఁడు శాశ్వతసుఖమునందును. రావణుఁ డీరహస్యమెఱింగియుఁ బూర్వదుర్వాసనాబలవిశేషంబును జయింపనేరక దుర్గతిజెందెను. ఇట్టి దుర్వాసనలు పూర్వకర్మవశంబున దుర్వారములైనను వానినిఁ జిరాభ్యాసవైరాగ్యాది ప్రయత్నంబులవలన నివారింపనగును. అట్లొనర్చువారు క్రమక్రమముగా సంశుద్ధులై యుత్తమగతి నొందుదురు. రావణునకుఁ గల ధైర్యోత్సాహ సాహసాదు లీవంకకు మరలి యుండినచో నతఁడు మహాత్ములకెల్లఁ దలమానికమై యుండు' నని చెప్పెను.

—♦ రావణ శుద్ధాంతకాంతా పరిదేవనము ♦—

అంతలోన రావణుని భార్యలు పతిమరణదుఃఖప్రేరితలై వారిచి నను నిలువక యంతఃపురమునుండి యుత్తరద్వారంబున వెడలి దూడలఁ బాసిన గోవులపగిదిఁ బసపుచు విరిసిన కేశజాలంబులతో రణధూమిఁ జొచ్చి 'హా ! రాజపుత్రా !' యని రామునిఁ బేర్కొనుచు 'హా ! నాథా !' యని భర్తను దలఁచి విలపించుచుఁ గబంధాంకంబును కోణితకర్దమంబును నైన యయ్యాజితలంబెల్ల వెదకి పతినిగాంచి తెగినతలలక్రియ వానిపయిం బడి, భర్తృశరీరంబును గవుంగిటఁ గూర్చి యొకతెయు, వానిచరణంబులఁ బట్టి యొక తెయు, వాని కంఠంబును సందిటఁ జేర్చి యొక తెయు, వాని భుజంబులెత్తి యురంబున నుంచుకొని యొక తెయు, వానిశిరస్సు నంకంబున నిడి యొక తెయు నిట్లందఱు నన్నివిధంబుల వానిని జాట్టి హిమజలంబులఁ బోని కన్నీరు నించుచుఁ బెనురోదన మొనర్చిరి. అట్లు

చారు తుణతుణవర్ణమానదుఃఖినలగుచు ‘హా ! నాథా ! హా ! జీవి
తేశ్వరా ! సురాసురగోరగాదులవలనఁ గూడ భయఁజెఱుంగని శూరునకు
నీకు నేఁడు మనుష్యమాత్రునివలనఁ జాళు సలప్రాప్తమయ్యెనే? నీధాకకు
ముల్లోకంబులు తల్లడిల్లుచుండెను. నీకనుసన్నల దిక్పతులు వర్తించు
చుండిరి. ఆపరాక్రమాదులు నేఁడేమయ్యెను ? అయ్యో ! హితులను
వినక నీతను దెచ్చితివి. తత్ఫలముగా నీవును నీరాక్షసలోకంబును నీ
జయ్యెను. నాథా ? నీతమ్ముని మాట వినియున్న నిట్టిచేటు వాట్టిల్లదు.
కాలవశంబునఁజేసి కాకున్నచోఁ దమ్ముని నట్లవమానింతువా ? వానిమాట
విని నీతను రామునకు నప్పగించియుండినచో మూలహరమైన యీశ్వరవము
మనకెల్లఁ దొలఁగియుండఁజూ ; విభీషణుని మనసున చెల్లియుండును ;
రాముఁడు మనకుఁ గూర్చిమిత్రమై యుండును ; మావైధవ్యము తప్పి
యండును. కూరబుద్ధిఁజేసి నీతను బలాత్కారముగాఁ గొనివచ్చి బంది
చేసి నీకును మాకును రాక్షసకులంబునకును నేకకాలంబున నిట్టి చెట్ట గలి
గించితివి. అయ్యో ! నిన్ను నిందింపనేల ? ఎల్లధర్మంబు లెఱింగియు నీ
విట్లు వర్తించుట కాలవశంబునఁగాక మఱియొకటఁగాదు. దైవము దాయ
యైననాఁడెవరేమి చేయఁగలదు ? దైవోపహతునకు నర్థులముగాని విక్రమ
బలంబుగాని నిరర్థకములు; దైవగతిని మఱిలింపఁదరముగాదు! అని పలు
విధంబుల గోదనంబులు గావించిరి.

—* మందోదరి విలాపము *—

అంతలోన మందోదరి యటకు వచ్చి శవమై పడియున్న భర్తను
జూచి ‘మహాభాగా వైశ్రవణానుజా ! నీకోపంబునకుఁ బురందరుఁడు
గూడ వడంకును. నీభయంబున సురాసురమహీసుర చారణగంధర్వాదులు
దిశలుప్రాకిరి. రాక్షసేశ్వరా ! అంతటివానిని నిన్ను మనుష్యమాత్రుఁడు
జయించెనని వీనుటకు లజ్జింపవా ? పరాక్రమ విజిత శ్రేలోక్యరాజ్యశ్రీ
విరాజమానుండవైన నిన్ను వనగోచరుడైన మర్త్యుఁడు వధించుట కన్న నా
శ్చర్యము గలదా ? మానవలోక దుష్ప్రవృత్తేశము నందుండియుఁ గామసోపి
వయ్య రామునివలన నోటుబడితివా ? నీపరాక్రమంబునద్భవము ; నీబలం
బునంతము. అట్టి నిన్నువధించుట మనుష్యమాత్రుని కార్హముగాదు.

రాముడు జనస్థానంబున ఖరదూషణాదులను జతుర్దశరాక్షసబలముతోడ సంహరించిననాడే యతడు మత్త్యమాత్రుడు గాదని యూహించితిమి దేవతలకుఁ గూడఁ జొఱరాని యాలంకానగరంబునకు వానరమాత్రుడు హనుమంతుడు వచ్చినప్పుడే మాయూహదృఢమై మేము వ్యధితచిత్తుల మైతిమి. వానరులు మహాసాగరంబునకు సేతువును గట్టిరని విన్నంతనే మాగుండియలు నీఱయ్యెను. ఎవఁడు సర్వాంతర్యామియుఁ బరమాత్మయు షడ్భావవికారరహితుండును సనాతనుండును బరాత్పరుండును నై యుండి యు వివిధచిత్రజగన్నిర్మాణలీలాలకుండగుచుఁ దద్రక్షణార్థముఁ బురుష కారకర్మసంసర్గవంతుండగుచు గదాశంఖచక్రంబులు ధరించి వైకుంఠంబున వెలయుచుండునో, ఎవనివత్సోభాగంబున శ్రీశతస్సహస్రం బాష్పాదు మండునో, వాగర్థంబులువలె సీరియునెవండును నిరంతరం బవినాభావంబున నుండునో, యట్టి పరిచ్ఛేదరహితుండు సత్యపరాక్రమఁడు శ్రీమహావిష్ణువు రామరూపంబున నవతరించి వానరులుగా నవతరించిన దేవతలతోఁగూడి లోక హితార్థము సర్వలోకవిరోధులైన రాక్షసులను బరిమార్చిననుట ముహూర్తికి సత్యము. నాథా ! ఏ యింద్రియంబులను మొదలు జయించి తర్వాత ముల్లోకంబుల నోడించితివో యాయీంద్రియంబులూ పూర్వవైరంబును బురస్కరించుకొని సమయమువేచి నిన్నుఁ దటాకున నోడించెను. అకారణంబున నింద్రియంబులకు లోఁబడితివి. తత్ఫలము గా నీకిట్టి దుష్కరణము సంభవించెను.

రామునితోఁ బగవలదని చెవినిల్లుగట్టి చెప్పితిని. నామాటఁ జాటింపవైతివి. రాక్షసేశ్వరా ! పరశ్రీవిమోహము సర్వవినాశకరమని శాస్త్రంబు లుద్ఘోషించును. సీతాదేవి కేవల శ్రీమాత్రురాలని భావింపవలదు. ఆమె పతివ్రతాతిలకంబును జగన్మాతయు గాని వేలుగాదు. అట్టి మహాసీయారాత్రిని జేఱపట్టు దుర్మతులుందురా శి పతివ్రతయుగునేని నన్నేల దహింపదయ్యెనందువా శి అతల్లి వసుంధరవలె క్షమావతి గావున నిన్నట్లు గావింపదు. ఆమెనీకుఁ గీడు దలంపకున్నను నీయకార్యదోషంబును సీతాతపఃప్రభావంబును నిన్నుహరించెను. ఎప్పుడు నీవప్పురమపతి వ్రతాతిలకంబును స్పృశించితివో యాక్షణమందే నీవు దగ్ధుండవై

యుండవలయును. అట్లుగానందులకుఁగా గారణంబు నూహింపలేక దేవతలిం ద్రాగ్ని సహితంబుగా వెఱఁగందుచున్నారు. సుకృతదుష్కృతులకుఁ దత్ఫలములుతప్పదు. కాలానుగుణ్యముగా నవి గలుగుచుండును. సద్యః కాలముననే యవిగలుగనందున వానిని నిరసింపఁదగదు. విభీషణుఁడు రామాశ్రయరూప సుకృతినొనర్చి శుభముఁబడఁసెను. నీవో సీతాపహరణరూప పాపంబు నొనర్చి యాగతిఁ దెచ్చికొంటివి. నాథా ! సీతయెడ నీకిట్టి బుద్ధిజనించుట నీ దుష్కృతపరిపాకముగాని వేటుగాదు. ఆమెరూపంబును జూచి మోహవశుండ వైతివా ? రూపలావణ్యంబులందు సీతాదేవిని మించిన ప్రమద లెందఱో నీకుఁగలరు. ఒరులసంగతియేల ? రూపచాతుర్యాదులందు క్షీతాదేవికి నేనుసాటిరానా ? అట్టిప్రియురాలు నీకుండఁగా నీవక్కాంతను గామింపనేల ? మోహము గన్నుగప్పి యింతచేసెను. ప్రాణులకు నిర్మిమిత్తమరణము గలుగదు. ప్రైథిలి నీచావునకు నిమిత్తమాత్రు రాలయ్యెను. కటా ! మనోహరా ! సీతా రూపమృశ్యువును వరించి దానినెంతదవ్వునుండి మోసి తెచ్చికొంటివి ? నేటితో సీతాశోకముదీఱెను ; ఆమె యింక రామునిగూడి యథాసుఖము విహరింపగలదు.

నాగతి యేమయ్యెనో చూతువా ? నీకంటికినింపుఁ గూర్చుటకై చిత్ర విచిత్రమాల్యాంబరాదులను గైసేసి నిన్నుఁగూడి యెనలేని సంపదలఁ బొలుపారుచుఁ గైలాసమందర మేరునగసీమలందునుఁ జైత్రరథవనాంతరము లందును దేవోద్యానములందు విమానవిహారములు సజువుచు దేవభోగంబు లనుభవించుచుండిన నీ మందోదరికి నేటితో నట్టి కామభోగములెల్లఁ గఱవయ్యెఁగదా ? నాఁటిసంపదలను నేటి దుఃఖములను గాంచి రాజ్యలక్ష్మీ నిక్కముగాఁ జంచలయగుట గ్రహించితిని. హా ! రాజా ! వీనీచారువక్త్రము సుకుమారంబును సమున్నతంబునునై చంద్రశ్రీకమలసౌందర్యంబుల మెచ్చక సూర్యతేజోవిరాజమాన కిరీటసమలంకృతిని గాంచి రక్తాధరంబుతోను మాణిక్యకుండలంబులతోను దీపించుచు మదవ్యాకులలోలాక్షంబును వివిధమాలికా శోభావహంబునునై మొలకనగవు తేటమాటల నింపు గూర్చుచుండెనో యానీవక్త్రము నేఁడు రామభల్లనిర్భిన్నమై నెత్తుటఁ దోఁగుచు మేదోపస్తిష్కంబులను గూర్చుచు రథపరాగరూక్షంబై పడియుండుటఁ

జూడనోచిన నాదౌర్భాగ్యంబు నేమనవలయునోగదా ? హా ! నాథా ! నీకు నిరయంబును నాకు వైధవ్యంబును గలుగునని కలలోఁగూడఁ దలంప నైతిని. మయునకుఁ బుత్రినై రాక్షసేశ్వరువకు నిల్లాలినిగాఁ దనరి ఇంద్ర జికిఁ దల్లినిఁగా నోచిన నాభాగ్యమున కెంతయు గర్వించితిని. స్త్రీకిఁ దండ్రీయు భర్తయుఁ గుమారుండును గాలానుసారముగా రక్షకులగుదురు. అట్టి యండఁ నాకు దీఁతును.

హా ! ప్రాణేశ్వరా ! ఇంద్రనీలచాయాస్నిగ్ధమై వైలోన్నతిఁ దనరి కేయూరాంగద వైడూర్యముక్తాదామపుష్పహారంబులఁ దేజరిల్లుచు విహార సమయంబులందు నత్యంత రమణీయంబును సమరకాలములందు మహాదీప్త వంతమునై వివిధాభరణంబుల కలిమి మెఱుంగులతోడి తోయదముక్తియఁ దనరారుచుండిన నీ తనువు తీవ్ర బాణపరంపరాకలితమై తాకుటకుఁ గూడ నలవిగాక నాకుఁ గడసారి పరివ్వంగభాగ్యమును దవ్వయ్యెను గదా. నాథా ! ఇదంతయుఁ గలయో జాలమో గానోపును. కానున్న నీకును మరణమా ? లోకలోకాంతర రత్నరాసులకు నెవనిబాక్కుసంబులు చాల వయ్యెనో, ఎవనిపేరు చెప్పిన మాత్రాన ముజ్జగంబులుఁ దల్లడిల్లినో, లోక పాలు రెవనికి నూడిగంబు నేయుటయ్యెనో, ఎవని బాహుబలంబునకు ముక్కింటికైలాసగిరి యోమనగాయ యయ్యెనో, ఎవనిపరాక్రమప్రచారం బునకు సురాసురయుద్ధంబులు పెనుఘక్కాల్తై వెలయనో, ఎవనిని లోక విద్రావణుండనియు భూతవిరావణుండనియు వచింతురో, ఎవని యోజో దర్శనంబు లింతనరావో, ఎవనిధాకకునెఱచి నివాతకవచులు ప్రణవిల్లిరో, ఎవనిని స్వాతంత్ర్యప్రతిష్ఠాపనాచార్యుఁడందురో, సమస్తమాయ లెవని ననుసరించి వర్తించునో, ఎవనిశుద్ధాంతంబులు దేహసురరాజకన్యకామణుల వలనఁ గ్రిక్కిడిసి యున్నవో, ఎవనికిఁగా శత్రుస్త్రీనయన్తంబులు నిరంత రాశ్రుధారలఁ గురియుచుండునో, ఎవనివలన లంకారాజ్యము సనాథమయ్యె నో, ఎవఁడు తనతలలు శివారాధనంబునకుఁ బుష్పంబులుగా నర్పించెనో ఎవనివలన సమస్తకామభోగంబులను జూఱకొనుచుంటిమో యట్టి రథికోత్తముని మహాప్రభావశాలిని మనోహరునిఁ గోలుపోయియు జీవించియున్నాను. అయ్యో ! నా ప్రాణంబులెంత మొండివో ? నన్ను వజ్రసారంబున నిర్మించి రో ? రాక్షసేశ్వరా ! ఉత్తనుశయనంబులకు విసివి రేణుపాటలమైన యీ

కటికినేలను వరించితివా ? అయ్యో! శుక్రమరణశోకంబున బాగులుచున్న నాకు నీచావు పుంటిపయి ముల్లడంచుటయ్యెను. నీవుగలవని యాదుఃఖంబును నైరించితిని. ఇంక నాజీవమేల ? నాథా ! నాథా ! నీమందోదరి నిట్లు కడలేని వ్యసనసాగరంబునఁ ద్రోయనగునా ? రాక్షసేశ్వరా ! దుర్గమంబును మహాదీర్ఘంబునైన చోటికిఁ బోవువారు సతినిఁ బాసి యొంటరిగాఁ జనరు. నన్ను వదలి పోయెదవేల ? ఏయపరాధకారణంబున నన్నుఁ ద్యజించితివి ? నీవు వలదన్నను నీవెంటవచ్చుచున్నాను. నాయెడఁ బ్రసన్నుడవై నన్ను సయితము గొనిపోమ్ము. నిన్నుఁ బాసి మనఁ జాలను. అయ్యో ! దీనయు దుఃఖభాగయునైన యామందభాగ్యపయిఁ గరుణజనింపదా ? నాథా ! పలుక వేల ? కులమర్యాదను బాటింపక యిల్లువెడలి ముసుఁగుగూడఁ దాల్పక వచ్చితినిని నాపయిఁ గోపమా ? నావలె శ్రష్టలజ్జావకుంతితలై వచ్చియున్న యీనీసతుల యెడ లేని యాగ్రహము నాయెడఁ జూపవేల ? నాథా ! నీకు సమస్తకీడాసంభోగంబులను గూర్చుచుండిన నీప్రియ లిట్లు లనాధలై విలపించుట వినుచు నూఱకుందువేల ? వారియందలి నీయాదరము సన్నగిల్లెనా ?

రాక్షసేశ్వరా ! పతివ్రతలును ధర్మపరలును గురుశుశ్రూషురతలునైన కులాంగనలకు నీవొక్కటవైధవ్యముఁ గూర్చితివి. వారిశోకాభితప్తశాపంబు నీకిట్లు సంప్రాప్తమయ్యెను. పతివ్రతలకంటెనీకు నిష్కారణముగాఁ బుడమిపయి నొలికింపరాదనియు నట్లుగావించినచోఁ దత్ఫలము తప్పదనియు వచింతురు. ఆమాట నేఁడు సత్యమయ్యెను. నీయకార్యఫలముగా మాకెల్లరకు నిట్టిగతిగలిగెను. అయ్యో ! శూరాగ్రేసరుండవై యుండియు స్త్రీచౌర్యనైచ్యకార్యంబునకు నెట్లాడంబడితివి ? నాథా ! ధీరులు ప్రాణహానియైన నోర్తురుగాని మానహానినోర్వరు. మాయాన్ముగంబును జూపిరాముని దవ్వుచేసి వానిపరోక్షంబున వానిసతిని దొంగిలించితివని లోకమెల్ల నిన్ను దూఱుచున్నది. ఈనింద నీకుఁ గలకాలముండును. దీనినెట్లోర్తువోగదా ? అయ్యో ! ఎన్నడును లేని యాపిటికితనము నీకు నాఁడు గలుగుటఁ జూడఁగా నదియే నీవినాశకాల సమాసన్న ప్రథమలక్షణమని తోచుచున్నది. నాథా ! నీవు వీరస్వర్గమును వరించితివి ; రణరంగంబునఁ బ్రాణంబులు దొంగిలితివి. అందులకు శోకింపరాదు. స్త్రీమాత్రురాలను

గావున నాహృదయము కారుణ్యపరివర్తనమొంది యేర్చుచున్నది. నాథా! నీవు నీసుకృతదుష్కృతంబులరెంటిని వెంటఁగొని నీస్థానంబునకుఁ దరలితివి. నిన్నుఁగూర్చి దుఃఖింపఁగాదు. నీయట్టి జీవితేశ్వరుని బాసి బ్రతుకనోచిన నాదుష్కృతికి దుఃఖింతును. నాథా! మిత్రులను విసవైతివి; తమ్ముని నిరసించితివి; ఇచ్చకంబు లాదరించితివి; మాకీగతిఁ గలిగించితివి. నీల జీమూతసంకాశంబును బీతాంబరశోభితంబు నై మాకన్నులకు విందొసర్చుచుండిన నీతనువును రుధిరాప్లుతమై స్వగాత్రంబులను బాఱవైచి దీర్ఘనిద్రఁ గాచుచున్న కఠన నీ వయితారత్నము మొఱలు వినరావా? దత్తుఁడును మహా వీర్యసంపన్నుఁడును నపరాజ్యుఁడును నైన సుమాలికిఁగూర్చు దౌషిత్రిని నీ మందోదరిని గన్నెత్తిచూడవా? నాథా! నీవు గ్రుంగినంతనే నూర్యుఁడెట్లు చెలఁరేగి లంకాపురిపయి వెలుఁగుచున్నాఁడో చూడుము. ఇంత యవమానము పయికొన్నను నిద్రించుచుండనగునా? లే లేమ్ము; వీరాగ్రణీ! శత్రుసంహారోద్యమంబున నెయ్యది నీకుఁ బరమసాధనముగా నుండెనో దేని తేజస్సునకు నోడి జండభానుఁడు దాఁగుచుండెనో, వజ్రవజ్రంబుగూడ దేనికి సాటిగాదో, దేనిని నీవు నిత్యముఁ బూజింతువో, యా కాంచనాలంకృత పరిఘంబు రామబాణచూర్ణితమై నేలఁబఱచియున్నది చూడుము. నాథా! ఎంత మొఱపెట్టినను మేల్కొనవు. అయ్యో! నాకన్న ధరయే నీకుఁ బ్రియతర కాఁబోలు. కాకున్న నన్ను వదలి సర్వాంగముల ధర నాలింగనమొనర్తువా? అయ్యో! మానవతికి నింతకన్నఁ దలవంపుగలదా? ఇఁక నాజీవము నిలువ'దనుచు వివిధగతుల విలపించి మూర్ఛాక్రాంతయై పతిశవంబుపయిఁ బడెను. సపత్నులు మందోదరిని లేవదీసి 'దేవీ! శరీరైశ్వర్యంబులు స్థిరములుగావు; నానికి మార్పాటుగలుగుచుండును. ఈ సంగతి నీకుఁ దెలిసితెలిసి వగవనేల?' యని యాశ్వాసించిరి. వారి యూర్పలకు మందోదరి నిట్టూర్పులు ప్రతివచనంబులయ్యెను.

—♦ రావణ దహనసంస్కారములు ♦—

రావణశ్రీజనరోదనంబును రాముఁడు విని 'విభీషణా! వీరినెల్లరను బురంబునకుఁ బుచ్చి నీయన్నకు నుత్తరక్రియలొనర్పు' మనెను. విభీషణుఁ డామాటవిని రామునిభావంబు నెఱుంగఁ గోరి 'నాయన్న ధర్మంబును

దృఢించెను ; క్రూరుడై ప్రాణివధఁగావించెను ; కల్లకు వెలువఁడు ; పర
దారాభిమర్శనము వానికి నిత్యకీడయ్యెను ; ఇట్టి పాపాత్మునకు రావ
ణునకు సంస్కారక్రియలు గావింపఁజాలను. ఇతఁడు నాకు భ్రాతృ
రూప శత్రువై వర్తించెను. ఇతఁడు గురుభావంబునఁజేసి పూజ్యుడైనను
దురాచారుఁడు గావున నిగ్రహణీయుడయ్యెను. జ్యేష్ఠునకు సంస్కారం
బొనర్పమికిఁ బెద్దలు నన్ను నిందింతురందువా ? ఇతనిసంగతి యెఱింగినవారు
నన్ను మన్నింతురేగాని నిందింప' రనెను.

రాముఁ డావచనంబు విని 'విభీషణా ! నీతోద్వాటువలన నాకీవిజ
యము చేకూఁతెను. ఇంతప్రియంబొనర్చిన నీకు హితంబుచెప్పట నాకుఁ
బరమధర్మమగును. రావణుఁడు నీవచించినట్టి వాఁడేయగుఁగాక. 'మర
ణాంతాని వైరాణి' యని వచించిరి. చచ్చినవారియొడఁ బగసాధించుట
సాధుమతముగాదు. మనము వచ్చినకార్యము తీఁతెను. ఇక నతని చెయి
దంబులు తలఁపవలదు. అతఁడు నాకుఁ గావించిన యపకారములో శతాం
శముగూడ నీకొనర్పలేదు. అట్టి నాకే యతఁడు బంధువైనప్పుడు నీకుఁ
గూడ బంధువేయని చెప్పనేల ? ఎల్లచింతలు మాని యితనికి సంస్కార
క్రియలొనర్పుము. ఇట్లు చేయుట నీకుఁ గీర్తికరమగు' ననెను.

విభీషణుఁడంత రావణసంస్కారక్రియలకు దొడఁగెను. ఋత్విజులు
చందనకాన్ఠంబులతోఁ జితినిబేర్చి పద్మకంబులు వట్టివేళ్ళు మున్నగు గంధ
ద్రవ్యంబులనుగూర్చి, దానిపయి తెల్లరోమంబులజింకచర్మంబును బుజి,
యంత్యేష్ఠిని వేదవిహితంబుగాఁజేసి, యథాశాస్త్రము పితృమేధసంస్కార
మొనర్చి, చితికి నాగ్నేయదిశ వేదినిగల్పించి, యందుఁ బశ్చిమభాగంబున
గార్హ పత్యంబును దూర్పువైన నాహవనీయంబును దక్షిణపార్శ్వంబున దక్షి
ణాగ్నిని స్థాపించి దధిమిశ్రఘృతపూర్ణ హోమపాత్రలను సంతరించి, యా
శవపాదముపయి సోమలతనుదెచ్చిన శకటంబును దాని తొడలనడుచు యజ్ఞా
ర్థము వడ్లుదంచు రోలునుబెట్టి, యయ్యెవోట్ల దారుపాత్రంబులను నరజిని
నుత్తరారణిని రోకలిని నితరపాత్రలనుంచి, శ్రుతిస్మృతివిహితంబుగా ఛా
గంబును వధించి హోమముగావించి దానిచర్మంబును నేతిలోఁ దడిపి రాక్ష
సేత్వరుని గప్పిరి. రాక్షసులు విభీషణసహితంబుగా గంధమాల్య వివిధాం

బరముతో రావణునిలంకరించి దుఃఖదీనమానసులగుచుఁ జితిపయిఁ బేలలు చల్లరి. అంత విభీషణుఁడు మంత్రసహితంబుగా నగ్ని నొసఁగి స్నాన మొనర్చి తడివస్త్రంబుతో వచ్చి ప్రేతావాహనార్థము దూర్వోదకమిశ్రిత తిలలు పుడమినుంచి సలిలదాన మొనర్చి సాష్టాంగనమస్తారముచేసి రావణుని పత్నుల నాశ్వాసించి పురంబునకుఁ జనుమని వారికి బహువిధసాంత్వ వాక్యములు పలికి వారిని సాగనంపి రామునొద్దకు వచ్చెను.

—♦ దేవాదులు భయముడిగించుట ♦—

దేవగంధర్వదానవులు యుద్ధవర్జనార్థము వచ్చియున్న వారు దిగులుడిగి సంతోషహృదయంబులతోఁ దమతమవిమానము లెక్కి రామపరాక్రమంబును రావణఘోరవధంబును వానరయుద్ధకౌశలంబును సుగ్రీవుని మంత్రంబును లక్ష్మణుని యనురాగంబును వేనోత్థఁ గీర్తించుచు శుభకథలు చెప్పకొనుచు స్వస్థానంబులకుఁ జనిరి.

రాముఁడంత మాతలిని గారవించి దేవేంద్రదత్తదివ్యరథంబును గొని పొమ్మని నెలవిచ్చెను. మాతలి రాముననుమతితోఁ దరలెను. రాముఁడట్లు మాతలిని బంపి సుగ్రీవునిఁబీరి వానిని గవుంగిటుఁగూర్చి ‘వానరేశ్వరా నీసాహాయ్యంబున జయము చేకూఁత’ నని పలికి ‘లక్ష్మణా! ఇక శిబిరంబు నకుఁ బోవుదము రమ్మ’ని వానిని వెంటఁగొని పోయెను.

—♦ విభీషణపట్టాభిషేకము ♦—

వారట్లు శిబిరముఁ జొచ్చి నంత రాముఁడు తమ్మునిజూచి ‘లక్ష్మణా! అనుగ్రహుఁడును మహాపకారియునైన విభీషణునకు లంకారాజ్యాభిషేకముఁ గావింపుము. ఆమహాత్మనముఁ జూడ నువ్విశ్మయము. ఈ కోరిక నా కెంతయుఁ బ్రియముగానుండె’ ననెను. లక్ష్మణుఁడు వల్లెయని సముద్ర జలంబులకై సువర్ణకలశంబులతో మనోవేగవంతులగు వానర ప్రముఖులను బంపెను. వారుతోడ్తోడ సాగరనీరంబులు గొనివచ్చిరి. లక్ష్మణుఁడు త విభీషణుని సింహాసనంబునఁ గూర్చుండఁబెట్టి సువర్ణఘటజలంబుల వాని నభిషేకించెను. ఆకార్యమునకు విభీషణుని మంత్రులు ననుచరులును సంతసించి యాలంకేశ్వరుని శిరంబున నక్షత్రమును మోదకంబులును లాజలును

దివ్యపుష్పంబులును మంగళార్థముంచి పారితోషికంబు లర్పించిరి. విభీషణుఁడాకానుకలను బరిగ్రహించి తెచ్చి రామలక్ష్మణులకు సమర్పించెను. రాముఁడును విభీషణుని ప్రీత్యర్థము వానినిగ్రహించి చెంతనున్న హనుమంతుని జూచి ‘సౌమ్యా! రాక్షసరాజయిన యివిభీషణునీ యనుమతింబడసి లంకాపురమునకుఁ జని విజయవాక్యంబును నీతకుఁ బలికి నేను సుగ్రీవలక్ష్మణ సహితంబుగాఁ గుశలముండుటయు రావణుఁడు నాచేతఁ జచ్చుటయుఁ దెలిసి ప్రతిసందేశమును గొని రమ్మ’ నెను.

—* హనుమంతుఁడు నీతాదేవికడకుఁ బోవుట *—

హనుమంతుఁ డావచనముఁ దలఁదాల్చి విభీషణానుమతుడై చని యశోకవనంబున వృక్షమూలంబున రాక్షసస్త్రీలమధ్యఁ గ్రూరగ్రహపీడితయైన రోహిణివలె సంతోషహీనయై యున్న నీతాదేవిని గాంచి తన పేరు చెప్పి నమస్కరించి నిశ్చలుడై సంకుచితగాత్రంబున నిలిచెను. నీతాదేవి వానిని మొదట గుఱితింపఁజాలక కొండొకతడవు మిన్నకుండి యెట్టకేలకు జ్ఞప్తికిఁ దెచ్చికొని సంతసించెను. హనుమంతుఁ డామె ముఖలక్షణంబులనుబట్టి యామె తనయెడఁ బ్రసన్నయగుట పరికించి ‘దేవీ! రామసుగ్రీవలక్ష్మణులు సుఖమున్నారు. రాముఁడు శత్రువులను హరించి సిద్ధార్థుడై తనకుశలంబును నామూలకంబుగా నీకు నందిచ్చుచున్నాఁడు. విభీషణుని సాహాయ్యంబునను వానరులతోఁద్వాటునను లక్ష్మణుని నీతిబలంబునను రాముఁడు రావణుని బరిమార్చి యిట్లు నీకుఁ జెప్పవలెను. ‘దేవీ! నీకుఁ బ్రియవార్తను బంపుచున్నాను ; వినిసంతోషింపుము. భర్మజ్ఞా! నా భాగ్యవశంబున నిందాఁక జీవించియున్నావు. కానిచో నాశ్రమయెల్ల వ్యర్థమై యుండును. నీతా! విజయలక్ష్మీమనఁపైఁ గటాక్షించెను. ఇంక దుఃఖమెడసి స్వస్థచిత్తవగుము. శత్రుహస్తగతవైన నిన్ను విడిపింప దృఢ ప్రతముఁబూని నిదురగూడ మాని మహాదధికి సేతువును నిర్మించితిని. రావణుఁడు హతుఁడయ్యెను ; నామాట కొనసాగెను. లంకానగర మిప్పుడూ విభీషణుని యధీనమయ్యెను. నీవింక స్వగృహమునం దున్నట్లుగా భావింపుము. నీసందర్శనార్థము విభీషణుఁడు రానున్నాఁడు’ అని విన్నవించెను.

సీతాదేవి యావచనంబులు విని ప్రహర్ష మొంది లేచి యేమో చెప్ప
 బోయి యానందనిరుద్ధకంఠయై తహతహపడసాగెను. హనుమంతుఁ డది
 చూచి 'దేవీ ! ఏమో లోలోనఁ దలంతువుగాని పలుకవుగదా' యనెను.
 నావుడు 'మారుతీ ! మన్నాథవిజయాకర్ణవ సంతోషాతిశయము నన్నుఁ
 బలుకనీయదు. ఇంతప్రియవార్తను తెచ్చిన నిన్ను నభినందింపఁ దగువచ
 నంబు లెంతయూహించినను స్ఫురింపకున్నవి; ఏదేని యమూల్యవస్తువు
 నొసంగి నీకుఁ శ్రీతిఁ గూర్తునాయన్న నందులకుఁ దగినది కానరాదు.' అని
 హర్షగద్గదవచనంబులు పలికెను. హనుమంతుఁడు చేదోయిఁ గూర్చి 'భర్తృ
 విజయకాంక్షిణీ ! ఇట్టి స్నిగ్ధవచనంబుఁ బలుక నీకేయగును. సారవంతం
 బునుఁ శ్రీతిపురస్సరంబునైన నీ మాటయే చాలును. అంతకు మించిన
 సత్కృతిలేదు' అనెను. సీతాదేవి పరమప్రీతయై 'హనుమంతా ! ఆ
 కాంక్షాయోగ్యతా సన్నిధి మత్పదవత్త్వరూపవాక్యలక్షణంబులతోఁ గూడి
 నట్టియు విన్నంతనే హృదయంగమమై యానందమునుగూర్చునట్టి మాధుర్య
 గుణమును గలిగినట్టియు గ్రహణ ధారణ స్మగ్తాద్యష్టాంగబుద్ధిపూర్వకమై
 నట్టియు వచనంబును బలుక నీకేతగును. నీయట్టి పరమధార్మికునిఁ బడసి
 యయ్యనిలుఁడు నిక్కముగాఁ బుత్ర వంతుఁడయ్యెను. బలశౌర్యసత్త్వ
 విక్రమసామర్థ్యంబులును దేజఃకుమాధృత్తిస్థైర్యవినీతత్వంబులును దయాజ్ఞా
 నంబులును నీవలన శోభిల్లుచున్నవి. ఇది నిక్కము ; స్తుతివాక్యముగా
 దనెను. మారుతీ యామెకుఁ దలతో మ్రొక్కి 'తల్లీ ! తొల్లి నేనిటవచ్చి
 నప్పుడు నీచుట్టునున్నయీరాక్షసాంగనలు నిన్నాడిన కఠోరతర్జనగర్జనం
 బులు నాశ్రవణాంతరములందు నేఁడును మాఱుమ్రోయుచున్నవి. వీరికిఁ
 గ్రూరవధతక్క యొందు శిక్ష తోఁపదు. అనుజ్ఞయేని నాపగదీర్చుకొం
 దును. పతియేదైనమని తద్వియోగశోకంబున బందియై కృశించుచున్న నీ
 యెడ సుంతయు జాలి చూపని యీకూళలకుఁ దగు ప్రాయశ్చిత్తము గావిం
 పక తీఱదు. ఈ వరము నాకు ననుగ్రహింపుము. మంగళస్వరూపిణీ !
 ఈభయంకరాకారలను విడికిత్యుఁ బొడిచి చేతులఁజిదిమి కాలఁదన్ని మో
 కాళ్ళమోఁది కోఱలుడుల్చి చెవులుదటిగి ముక్కులు వ్రచ్చి కేశంబులరాల్చి
 పట్టికొట్టి గ్రూరవధగావించునందాక నా క్రోధము చల్లారదు. యశస్వినీ !
 నీకింతయెగ్గు గావించిన వీరి నూటకపోనీయరా' దనెను. మైథిలి

యామాటలువిని 'మానుమంతా ! పీఠెల్ల రావణునిఁ గొలిచి యుందురు. పర
సేవాపరులకు స్వాతంత్ర్యములేదు. ఇట్టివారు స్వామియాజ్ఞ నొసర్పక
తీఱదు. పరాధీనులకార్యములకుఁ గోపపడుటతగదు. కూలికిగా వీరిఁత
యొనర్చిరేగాని నాయెడఁబగచేసికాదు. మఱియు జీవులకు సుఖదుఃఖంబులు
వారివారి పూర్వసుకృతదుష్కృతఫలంబులుగా సంప్రాప్తమగుచుండును.
ప్రాప్తంబు ననుభవింపక తీఱదు. నాతొల్లిపాపంబు ననుభవించు కాలము
వచ్చి నాకిట్టియిడుమలు కలిగెనని నానిశ్చయము. ఇదియునుంగాక యెవని
యాజ్ఞవలన వీరు నన్నిట్లు కష్టపెట్టిరో యతఁడు పమసెనని చెప్పితివి.
వానితోడ వీరిదుండగములుగూడ సమసెను. ఇంక వీరివలన నాకు బాధలు
రావు. ఒకవేళ వీరు స్వతంత్రించి యట్లు నన్ను బాధించియున్నను వీరికి
బ్రత్యపకారము తగదు. నిదర్శనార్థము కతయొకటి గలదు వినుము. ఒకా
నొకవ్యాధుఁడు వేటకై యరణ్యాంతరమున సంచరించుచుండెను. వానిని
బెబ్బలి వెన్నాడి తఱిసెను. వాఁడాపులికి భయపడి చేరువనున్న చెట్టు
మీఁది కక్కెను. ఆపులి చెట్టుక్రిందికి వచ్చి పారచూచి వృక్షాగ్రంబున
నున్న భల్లూకమును గాంచి 'ఋక్షమా ! ఈవ్యాధుఁడు మనమృగకులమున
కల్ల శత్రువు ; వీనినిఁ బడఁద్రోయు' మనెను. నావుడు 'వ్యాఘ్రమా !
ఇతఁడు నాయున్నచోటికి వచ్చెను. అట్టివానిని ద్రోయుట ధర్మహాని'
యని పలికి యది నిద్రించెను. వ్యాఘ్రమంతట వ్యాధునిజూచి 'వ్యాధా
గ్రణీ ! నిన్ను రక్షింతును ; ఈనిద్రించుచున్న యెలుంగును బడఁద్రోయు'
మనెను. వాఁడాయెలుంగునుఁ బడఁద్రోసెను. భల్లూకమంతలో మేల్కొని
యభ్యాసవశంబునఁ గొమ్మలను బట్టుకొని క్రిందపడవయ్యెను. అంతట
వ్యాఘ్రము భల్లూకముతో 'ఋక్షమా ! నామాటవినని ధతిముఁ గంటివి
గదా ? ఇంక నైనఁ గృతాపరాధునిఁ బడఁద్రోయు' మనెను. భల్లూకం
బవ్వచనము విని 'వ్యాఘ్రమా ! అపకారికిఁగూడ నుపకారమొనర్చుట సజ్జన
లక్షణంబగు. నీమాట నాకిచ్చగింప'దనెను. అంత నవ్యాఘ్రం బడియాసలు
మాని చనెను. మారుతీ ! సజ్జనులు వధార్హులయెడ సయితము నెనరూసవల
యును. ఇది నామతము. మురికి తగినఁగదా స్నానమపేక్షింతురు ? దండ్యు
లను గనికరించుట ధర్మశాస్త్రవిరోధమందువా ? 'దుష్టాపి శతణాగతో
రక్షణీయ' అని విశేషశాస్త్రముగలదు. ఆర్యులౌవచనంబును బాటింతురు.

హింసాస్వభావులను శిక్షింపకుండుట దోషమందువా ? తప్పచేయని ప్రాణి
 సృష్టిలోనే గలుగదు. ప్రతివ్యక్తి యంతోయింతో దోషమొనర్చును.
 దోషాచరణము నైజముగానున్నది సుమా' యనెను. హనుమంతుడు పర
 మాశ్చర్యమంది 'యశస్వినీ! నీవు రామునకు ధర్మపత్నివగుట యుక్తమే
 గదా ; ప్రతిసందేశము ననుగ్రహింపుము ; రామునొద్దకుఁ బోయెద' ననెను.
 నావుడు 'వానరోత్తమా! నాపతినిఁ జూడఁగోరుదు' నని యామెచెప్పెను.
 'ఆర్యా! శచీదేవి హతవైరియైన దేవేంద్రునట్లు నీవు నీరాముని బూర్ణ
 చంద్రాననుని నవశ్యము చూతు' వని హనుమంతుడు వచించి సాక్షాల్లక్ష్మి
 వలెనున్న యామె యనుజ్ఞ వడసి రామునొద్దకుఁబోయి 'రామా! ఏదేవి
 నిమిత్తమింత ప్రయత్నమొనర్చి నేతువు గట్టి యాఫలోదము శ్రమింఁగితి
 వో యాదేవిని జూడనగును. శోకాతిశయంబునఁ జిక్కి కన్నీరు గార్చి
 'గార్చి సుక్కియున్న యా కళ్యాణి నీజయవృత్తాంతంబునకు సంఘోష
 వికాసమొంది పూర్వపరిచయంబునఁజేసి నామాట నమ్మి 'కృతార్థుడైన నా
 పతినిని లక్ష్యుణుని జూడఁగోరుదు నని పలికె' ననెను.

—* సీతారాముల సందర్శనము *—

రాముడు కన్నీరు నించి నిట్టూర్చి నేలఁ జూచుచుఁ 'గటా! రావ
 ణునియిటు నింతకాలమున్న సీతను బరిగ్రహింతునేనిఁ దీజనిలోకాపవాద
 మగును. నిగ్దోషురాలిని ద్యజింతునేని మహాదోషము పొరయును. ఏమి
 నేయుదు' నని సుంత చింతించి 'విభీషణా! నీవు చని సీతకు శిరసాన్నివాది
 కములు గావింపించి దివ్యాంగరాగసమస్తభూషితనుగా నయ్యింతి నిటుకు
 వెంటనే తోడ్కొని రమ్మ'ని వానిని బంపెను. విభీషణుడు తనస్త్రీలను
 వెంటఁగొని సీతాదేవికడకుఁబోయి రామాజ్ఞను వారివలన నామెకుఁ దెలి
 పెను. వైదేహి యామాట విని 'నాయీరూపంబుననే నాభర్తను జూడ
 వలతు' ననెను. ఆమాట విని 'అమ్మా! భర్తయు రాజునగువాని వచ
 నము నేయుటాప్స' ని వారు చెప్పిరి. ఆమె వారిమాట నంగీకరించెను.

అంత విభీషణుని స్త్రీజనంబామెకు నభ్యంగనస్నానమాచరించి య
 స్నగ్ధవస్త్రాభరణంబులు దొడిగి చీనాంబరముగప్పిన పల్లకిపయి నామె
 నెక్కించుకొని రామునొద్దకుఁ గొనివచ్చిరి. విభీషణుఁ డామెరాకను.

రామునకు నెఱిగించెను. రావణవధపూర్వక సీతాసమాగమమునకుఁగా సంతోషంబును దైత్యునింట నామె యుండుటకుఁగా రోషంబును దశ హృదయంబునా క్రమించుటఁజేసి ద్వైధీభావమునకుఁ జిక్కియున్న యా రాముఁడామాటవీని చింతాసమాధినుండి లేచి 'రాక్షసరాజా! వైదేహి నిటుగొని ర' మ్మనెను. వేత్రహస్తులు బెత్తములెత్తి వానరభల్లూక రాక్షసుల నవ్వలకుఁదోలి చారితీయసాగిరి. అదండడి వాయువేగసంక్షుభిత సాగరధ్వని ననుకరించెను. రాముఁడది గాంచి చుఱచుఱచూచి 'విభీషణా! ఈకలకలమేల? దీక్షెల్లరు నావారేగాని పరులుగాదుగదా. స్త్రీలకు సదా చారమే యావరణమగునుగాని, గృహములుగాని, వస్త్రములుగాని, ప్రాకారములుగాని, బురఖాలుగాని, మఱియెట్టివిగాని యాపరిణములు గాఁజాలవు. బంధుమరణాదిదుఃఖసమయములందును, రాజ్యక్షోభాదివిపత్కాలములందును, రణరంగములందును, స్వయంవర యజ్ఞ వివాహాదులందును, స్త్రీలు బరపురుషులకంటఁ బడుట దోషముగాదు. సీత యిప్పుడు రణభూమియందుండుట యేగాక మహాకృచ్ఛస్థితిలోనున్నది; మీఁదుమిక్కిలి నేమ చెంతనున్నాను. ఇట్టి సందర్భమునఁ బరపురుషసందర్శనదోషమును శంకింపనేల? ఈ యల జడిమాని సీతను గొనిరమ్ము. ఆయింతి నన్ను నామిత్రులను జూచుఁగాక' యనెను. లక్ష్మణ సుగ్రీవ హనుమంతు లావచనంబులను విని 'కటా! ఈ మాట లనురాగరహితంబు' లని లోలోన దుఃఖించిరి. విభీషణుఁడును జింతాపరుఁడై యుండునేయలేక సీతాదేవిని దోడి తెచ్చెను.

సీతాదేవి లజ్జాసంకుచితాంగయై చని భర్తనుజూచి నిజచేలాంచ నంబున మోముఁ గప్పి 'ఆర్యపుత్రా!' యని తన యంతస్తాపంబును రోదన పూర్వకంబుగా వేలార్చి, చిరకాంక్షితప్రియదర్శనలాభంబునకు హర్షవిస్మయంబులను నూచించు సహజస్నేహవీక్షణంబుల నతని వంక సారించెను. సీతాదేవి కంటఁబడినంత నే రామునిహృదయాంతర్గతమైన కోపము ప్రజ్వలించెను. దాశరథి కోటచూపుచూచి 'మంగస్వయాశీ! పౌరుష ప్రతిష్ఠాపనార్థము రణమొనర్చి శత్రువధాపూర్వకంబుగా నిన్ను సాధించితిని. నాశ్రమమెల్ల ఫలించెను; నాప్రతి న కొనసాగెను; సర్వస్వతంత్రుఁడ నైతిని. నాపరోక్షంబునఁ జలచిత్తుఁడు రావణాసురుఁడు నిన్ను పహరించుట నిమిత్తముగాఁ గలిగిన యవమానంబు దైవసంపాదితమైనది పురుషప్రయ

త్నంబున నివారితమయ్యెను. అవమానము గలిగినప్పుడు దానినిఁ జారుష బలంబునఁ దొలఁగింపవేని తేజోవిహీనునకుఁ బురుషార్థములెవ్వియుఁ జే కూఱవు. హనుమంతుఁడు సముద్రలంఘన లంకాదహనాది శ్లాఘ్యకర్మముల వలన దనపౌరుషంబు నుద్ధరించెను. సుగ్రీవుఁడు నాకు హితముఁగోరి వానర సేనాసహితంబుగా నాకుఁ దోడ్పడి యవక్ర విక్రమముఁ జూపి పడినశ్రమ యెల్ల సఫలమయ్యెను. రావణుఁడగ్రజుఁడైనను గుణహీనుఁడగుట వలన వానిని ద్యజించి యనన్య ప్రేరితముగా నాయొద్దకువచ్చిన భక్తుని విభీషణుని ప్రయాసము పండుటయ్యో' ననెను.

రాముఁడట్లు పరుషగర్భముగాఁ బలికిన పలుకులను సీతాదేవి విని వ్యాకులాంతరంగయై జొటజొటఁ గన్నీరు నించెను. దాశరథి దుఃఖదీనను జూచి మఱితకోపము వహించి బామముడివెట్టి కోఱచూపుచూచి 'సీతా! అవమానము సంప్రాప్తమైనప్పుడు తన్నివారణార్థ మేమి చేయనగునో దాని నెల్లఁ జేసితిని ; రావణుని సంహరించితిని ; నిన్ను సాధించితిని. సుమంగళీ! వీర్యవంతులైన మిత్రులతోద్పాటుతో నాయొనర్చిన యీఘోరయుద్ధము నీకోఱకుగాదు ; సదాచారస్థాపనార్థమును లోకాపవాద నివారణార్థమును మదీయ వంశకీర్తిపరిరక్షణార్థము నింతచేసితిని. ఈసంగతి స్పష్టముగా గ్రహింపుము. సీతా! నీవు పరగృహనివాసంబునఁ జేసి సందిగ్ధస్వచారిత్వ వైతివి. అట్టి నీవు నాకట్టెదుట నిలుచుట నేత్రరోగిమ్రోల దీపముండుట గానున్నది. జనకాత్మజా! నాకు నీతోఁబనిలేదు ; దిక్కులు పదిగలవు ; ఏదెఁగియిష్టమో యాదేశకుఁ బోనగును ; ఆజ్ఞ యిచ్చితిని. సత్కుల ప్ర నూతుఁడును దేజస్వియు నైన వాఁడు పరగృహోపితను సాదరంబుగా గ్రహింపఁడుగదా. నీవు రావణాంకపరిభ్రష్టవై వచ్చితివి. వానిమన్మథ వికారదృష్టికిఁ బాత్రవైతివి ; చెడిపెవని లోకము తలంప నవకాశమిచ్చితివి. అట్టి నిన్నుఁ గులగౌరవముఁ గోరువాఁడు మరల గ్రహించునా ? అవమాన నిరసనార్థము నిన్నుసాధించితినే గాని నీయందలి యనురాగము వలనఁగాదు. సీతా! అనాలోచితముగా నిట్లాడుచున్నానని తలంపకుము. నేను విడిచిన చో నీకు భరణపోషణంబు లెట్లందువా ? లక్ష్మణునినొద్దనో భరతునొద్దనో, సుగ్రీవునొద్దనో విభీషణునొద్దనో నీకెందిష్టమో యచ్చట నుండి యథాసుఖ ము జీవింపుము. సీతా! దివ్యరూపయు మనోహరాంగకయు నైన యింతి

చేజిక్కినప్పుడు కేవల చెపలుఁడు రావణుఁడు మన్మథవశుఁడు గాకుం
డెనని యూదిపల్కినను నమ్ముదురా ?' యని పరుసంబుగా నుడివెను.

ప్రియవచనంబుల నోదార్పఁదగిన సీతాదేవి యాకఠినోక్తులను విని
గజేంద్రహస్తాభిహతసల్లకీవిధంబున వడంకుచు నశ్రుధారలు వర్షించి కన్నీరు
తుడిచికొని 'వీరాగ్రణీ ! ప్రాకృతుఁడు ప్రాకృతనువలె నీవు నన్నిట్టి విషరావి
పరుషంబులు పలుకనేల ?- నీశంకించు దోషము నాయెడఁ గలుగదు. నా
శీలమే తోడుగా వచించుచున్నాను. దుష్టస్త్రీ దుర్వృత్తిని దలంచి స్త్రీ
జాతినెల్ల నిందింపవచ్చునా ? నన్ను నీవు నిక్కముగా నెఱుంగుదువేని నీ
కిట్టి శంకయే జనింపరాదు. రావణుని దేహస్పర్శయు నాకుఁ దగులదా
యని యందువా ? వలచి వానిని నేను స్పృశింపలేదు ; దైవఘటనంబువ
నట్లు సంభవించెను. అదియు నావివశావస్థయందుఁ గలిగెను. ఇందు
నాదోషమేమియున్నది ? అన్నిటికిని మనస్సు ప్రథానము. నామనస్సు
నాఁడును నేఁడును నీయందే లీనమై యున్నది. ఆకూళ నాతనువును దాఁ
కెనను నామనస్సును దాఁకఁ జాలఁడు గదా. పిన్నతనంబునుండి యొండొరుఁ
గూడి యెడఁబాపు లేక మనమిరువురముఁ బెఱిగితిమి. ఇన్నాళ్ళచెలిమి
నాస్వభావంబును నీకుఁ దెలుపనిచో నిఁక నీకు నాతత్త్వమెట్లు స్పష్టపడు
ను ? నీవే యిట్లన్నయెడల నేను హతనేగదా. ఇట్టి తలంపు నీకుఁ గలదేని
నన్ను వెదకనంపుటేల ? నాఁడు మానుమంతునివలన నీమనంబును దెలిపియున్న
చోఁ బ్రాణసంశయమైన యీరణంబునుగావించు మహాశ్రమ నీకు దక్కి
యుండును ; నీమిత్రులకు నింత కష్టమియ్యవలసిన యవసరమునుండదు.
నరశార్దులా ! కోపము ననుసరించుట యలతులకునగుఁగాని వలతులకుఁ
గాను. స్త్రీజాతినెల్లఁ జిన్నచూపునఁ జూడకుము. వృక్షజా ! నేను
జనకరాజునకు జనించుట వ్యాజమాత్రమే గాని వేఱుగాదనుట మఱచితివి ;
నా ధాత్రీగర్భజత్వమును బాటింపవైతివి. అగ్నిసాక్షికంబుగా నాఁడు
నన్నునీవు గ్రహించుటయు విస్మృతమయ్యెను. నాభక్తిగాని నాశీలముగాని
నీకుఁ దార్కాణములు గాకున్నవి' అని దుఃఖినీనస్వరంబునఁ బలికి, చెంత
నున్న లక్ష్మణుని జూచి 'సోమిత్రీ ! నాయీదుఃఖమునకుఁ జితియే పర
మౌషధమగును. దాని నొనగూర్చుము. వల్లభునినోట మిథ్యాపవాదమును

విని జీవింపనోపను. నాభర్తయే నన్నిట్లు జనసమూహము మ్రోలఁ ద్య
జించినప్పుడు మన నేల ? వహ్నియే నాకు శరణమగుఁ గాక' యనెను.

—♦ సీతావహ్నిప్రవేశము ♦—

లక్ష్మణుఁడు మహాదైన్యమొంది రాముని వంకఁ జూచి యాకార్యము
వానికి సమ్మతమగుట తదీయాకారనూచనంబులవలన గ్రహించి యొండు
పలుక'నేరక చితిని బేర్పించెను. సీతాదేవి అంత నధోముఖుడైయున్న
రామునకుఁ బ్రదక్షణమొనర్చి భగభగమండుదున్న యగ్నిహోత్రమును జేరి
దేవతలకుఁ బ్రణమిల్లి బ్రాహ్మణులకు నమస్కరించి 'నామది యెన్నఁదేని
యు నాపతిని బాసి చరింపదనుట నిజమేని, నాయెడ నాభర్త శంకించు
దోషము నిరవకాశమేని, నేను మనోవాక్కాయకర్మంబుల నాపతి నతి
చరింపనేని, నేను శుద్ధచారిత్రసగుదునేని, సర్వధర్మజ్ఞుడైన నాపతియే నా
పరదైవంబుగా భావించునేని, నూర్యచంద్రానిలంబులును దివారాత్రంబు
లును బ్రతస్సాయంసంధ్యలును భూదేవియు నితర దేవతలును నాపాతివ్ర
త్యంబు నంగీకరింతురేని యాయగ్నిహోత్రుఁడు నన్ను రక్షించుగాత' అని
వచించి చితిని వలగొని శరీరాభిమానముఁ ద్యజించి యయ్యగ్నికుండముఁ
జొచ్చెను. సీతాదేవికి నందున్న వారాబాలవృద్ధము భయాకులిశులై
హాహాకారము గావించిరి. ముగ్ధోకంబులును విషాదాశ్చర్యమగ్నము
లయ్యెను స్త్రీజనరోదనము పెల్లయ్యెను. రాముఁడును బాష్పవ్యాకు
లాయెను.

—♦ దేవతలు రాముని స్తుతించుట ♦—

అంతలోన నచ్చటకుఁ బరమేష్ఠియుఁ బరమేశ్వరుఁడును యమవరుణ
ధనదేంద్రులఁ గూడి విమానారూఢులై హుటాహుటివచ్చి రామునెదుట
నిలిచిరి. ఇంద్రాదులు చేతులెత్తి 'రామా ! హుతాశనోన్ముఖయైన సీత
నిట్లుపేక్షింప నీకు దగునా ? దేవాదిదేవుండవగుట మఱచితివా ? ఎవని
వలన సమస్తలోకములు జనించునో, ఎవనికి నుత్తమోత్తముఁడను బిరుదు
గలదో, త్రికాలాబాధ్యమూర్తియై యెవడుండునో, యట్టి పరాత్పరుడవు
నీవు కేవలప్రాకృతుఁడట్లు నటించనేల?' యని పలికిరి. రాముఁ డావచనం.

బులను విని 'నేను మనుష్యమాత్రుండననియు దశరథాత్మజుడననియు భావించునే గాని మీరన్నభావము నాకుఁగలుగదు. మీవచనమెట్లు పరమార్థ మగునో యూహింపఁజాల' ననెను.

—* బ్రహ్మ రాముని స్తుతించుట *—

నావుడు పితామహుఁడు మునుపడవచ్చి రామా! 'ఎవ్వఁడు స్వయంప్రకాశస్వరూపుడై తనరునో, ఎవనికి సృష్టిస్థితిసంహారంబులు లీలా మాత్రములో, అక్షరంబును సర్వమయంబును సత్యంబును నిత్యమునైన పరమాత్మయైవఁడో, పరమప్రాప్యఁడైవఁడో, సర్వవ్యాపీయయ్యు లోకసంహారార్థ మాత్మ మామాశక్తి సధిష్ఠించి యెవఁడు కార్యానురూపరూపంబుల నయ్యయికాలంబుల నవతరించుచుండునో, ఎవఁడు క్షరాక్షరములకన్న మత్తముఁడో, బుద్ధ్యాదులెవనివలనఁ బ్రవర్తించునో, ఎవఁడు భూతకోటికిఁ దత్తత్కర్మానురూపఫలంబు లిచ్చుచుండునో, నామరూపతీతుడయ్యు నెవఁడు బహునామంబులఁ గీర్తింపఁ బడుచుండునో, ఎవనిని సర్వలోకసమాశ్రయణీయుండనియుఁ బరమాత్తుండనియు సనకాది మహర్షులు నిరంతరము స్తుతించు లో, సర్వముఁ దానయ్యుఁ దద్భిన్నముగా నెవఁడు వెలుంగుచుండునో, వేదాత్మకుఁడైవఁడో, వేదంబులుగూడ నెవనినూహింపఁ జాలవో రాత్రిందివము లెవ్వని నిమేషోన్మేషములో, ఎవ్వఁడూహితీతుడగుట వలన విశ్వమూర్తిగా భావింపఁబడునో, ఎవఁడు లక్ష్మితోడగూడి వాగర్థంబులక్రియ నవి నాభావంబుతోఁ బ్రవర్తిల్లునో, యట్టి శ్రీమన్నారాయణ మూర్తివి నీవగుట తలంపవా? దేవదేవా! జగన్నివాసా! లోకకళ్యాణార్థము లీలామానుషరూపంబుఁ దాల్చితివి. సాక్షాల్లక్ష్మిదేవి యాసీతారూపంబున నవతరించెను. రామా! నీవచ్చినకార్యము సమాప్తమయ్యెను. నీసందర్శనంబునఁ బెక్కురు కడతేరిరి. నీకీర్తనస్మరణంబులు వేనవేలునకు శాశ్వత ఫలదాయకంబులగును. నిన్నుభక్తిసేయువారికెందును నేగిలేదు. నీభక్తులకు నందని ఫలము గలుగదు.' అని వచించెను.

—* అగ్ని దేవుఁడు సీతాదేవినిదెచ్చి రామునకు సమర్పించుట *—

అంతలోన సగ్నిదేవుఁడు మర్త్యరూపముఁ దాల్చి చితినుండి లేచి

తరుణాదిత్యసంకాశయుఁ దప్తకాంచనభూషణయు రక్తాంబరధరయు నీల
కుంచితమూర్ధజయు నక్లిష్టమాల్యాభరణయు మనస్వినియు నైన బాలారత్నం
బు నొడినిడుకొని వచ్చి 'రామా ! ఇదిగో నీసతి సీతాదేవి ; ఈబిడ నిగ్గో
షురాలు ; ఈసాధ్వీమనోవాక్కాయసంకల్పానులెల్ల నిరంతరము నీయందే
మగ్నమై యుండును. భవదన్యుని గలలోఁగూడఁ దలంపదు ; రావణుని
దుండగంబు లీసాధ్వీమణిమోల సాగవు ; అతఁడు తనరాజ్యంబు నిత్తునని
ప్రలోభించెను ; ప్రాణంబులు బలిగొందునని బెదరించెను ; మఱియెన్నో
యుపాయములు పన్నెను. అతఁడెంతచేసినను భూపుత్రిహృదయము నీ
చరణధ్యానమునుండి యీషన్మాత్రముగూడఁ దొలఁగలేదు. ఈమె విశుద్ధ
భావయు నిష్పాపయు నగుట నీకు మాత్రము తెలియదా ? అపవాదనిరస
నార్థము నీవిట్లు గావించుట మేమెఱుంగమా ? ఒండుతలంపక నీసీతను బరి
గ్రహింపుము. నామాటకు నెదురాడవల'దని చెప్పెను.

—* రాముఁడు సీతాదేవిని బరిగ్రహించుట *—

రాముఁడు కన్నీరు నించుచు ముహూర్తమాత్రంబాలోచించి 'సీత
నిక్కముగా నిర్దోషురాలగుట నాకు స్పష్టము. అయినను రావణునింట
బహుకాలముండుట వలన లోకాపవాదము తప్పదని తలంచి తన్నివారణాగ్ధ
మీకుసుమకోమలాంగి నిట్టి కఠినపరీక్షకుఁ బ్రోత్సహించితిని. ఈమంగళ
కరి యాత్మపాశ్చర్యమును స్థాపించి నాకీర్తి నుద్ధరించెను. ఇట్లు చేయక
నాయంతరాత్మయే సాక్షిగా నియ్యింతిని బరిగ్రహింతునేని లోకము నన్నుఁ
గామాత్మునిగా భావించునేగాని ధర్మాత్మునిగా భావింపదు. మఱియు
లోకము నాచరితను దార్కాణగా గొని వ్యవహరించును. ఇన్నియనర్థము
లకు వెఱచి గుండె రాయిచేసికొని యిట్లు వర్తించితిని. జనకాత్మజకు
నాచారలోపముండునా ? సీత యనన్యహృదయయు మద్భక్తయు మచ్చిత్త
పరివర్తనయు నగుట నాకుఁ దెలియదా ? నాయర్థాంగి యగ్నిఁ జొచ్చుట
సత్యప్రతిష్ఠాపనార్థమును లోకప్రత్యయార్థమునగునని యెంచి యాకాంతను
వారింపనైతిని. అత్మతేజోరక్షితయైన యీలోకకళ్యాణిని రావణుండతి
వర్తింపఁగలఁడా ? సముద్రము వేలాతిక్రమమొనర్చిన నొనర్చుఁగాక ; వేయి
మంది రావణులొక్కటయి వచ్చిన వత్తురుగాక ; సీతను భర్తింపఁజాలరమ్మ

ఈసాధ్వీమణిని ముట్టుట ప్రదీపాగ్నిశిఖను ముట్టుటగును. ఈ జగన్మంగళ కరి రావణుని యలంతిసిరులకు భ్రమించునా? వేయేల? నేనును నాసీత యు ననన్యలము. ఈజనకాత్మజను దైహ్లోక్యవిశుద్ధచిత్తను బరిత్యజించుట కీర్తిని గీర్తిమంతుఁడు త్యజించుటయే గదా. నాసతి సహజశుద్ధయయ్య లోకపావనులైన మీవచనంబులఁజేసి శుద్ధతరయై వాసిగాంచెను. మీ మాటఁ దలఁదాల్చి నని పలికి సీతను గొఱిటఁ గూర్చెను.

—♦ మహేశ్వరుఁడు రాముని గొనియాడుట ♦—

అంత మహేశ్వరుఁడు మున్నాడి 'రామా! ముజ్జగంబుల నావరించి యున్న రావణభయరూప గాఢాంధకారము సమసెను; లోకంబులు నీవలన మరలఁ దేజోవంతములయ్యెను. భరతుఁడు నిలువెల్లఁ గన్నులుగా నిన్నుఁ బ్రతీక్షించుచున్నాఁడు; యశశ్శాలిని నీతల్లి నిన్నెదురు చూచుచున్నది; కైకేయి నీకుఁగా నెంతయుఁ బశ్చాత్తాపదీనరైతు యున్నది; సుమిత్రాదేవి నిన్నుఁజూడ నువ్విశ్కూరుచున్నది. ఇక నీవయోధ్యకుఁజని భరతునాశ్వా సించి కాసల్యకు నానందముఁ గూర్చి కైకేయీమనస్తాపంబును దీర్చి సుమిత్రకుఁ బ్రీతిఁజేసి పట్టాభిషిక్తుండవై బంధువుల యుల్లంబులు పల్లవీంపఁగా నిక్షాకుకులప్రతిష్ఠాపనకరులైనఁ బుత్రులఁబడసి యశ్వమేధంబులవలన సుర లకు సంతృప్తిఁగూర్చి సీతతోడఁగీర్తినిసయితము పొంది సర్వజనానందకర ముగాఁ జీరకాలము రాజ్యమేలి వైకుంఠమునకుఁ దరలుము. అదిగో దశ రథుఁడు మర్త్యలోకంబున నీకుఁ దండ్రీగా వెలసినవాఁడు విమానారూఢుడై స్వర్గంబునుండి వచ్చియున్నాఁడు. నీవలన నతఁడు కృతార్థుడై యింద్ర లోకంబును బొందెను. నీవును నీతమ్ముఁడు లక్ష్మణుఁడును వానికి నమస్కరింప నగు' ననెను.

—♦ దశరథసందర్శనము ♦—

రామలక్ష్మణులు వారిశండ్రికి విమానశిఖిఱముననున్నవానికి నమస్కరించి, దశరథుఁడు ప్రాణాధికుడైన పుత్రుని రాముని రెండు చేతులఁ గూర్చి యెత్తి యంకంబునఁజేర్చి 'నాయనా! నీవు లేనికారణంబున స్వర్లోక సుఖంబులును దేవర్షి సన్మానంబులును నాకు సంతోషకరములు గావు.

పుత్రా ! నీవనవాసదీక్ష సాకల్యముగా నెఱవేఱును. నిన్నుఁ జూడఁగా నాకు నేడు పండువగుచున్నది. నిన్ను గుట్టలకుఁ దోలుటకుఁగాఁ కైకేయి యాడినమాట లిందాఁక నన్ను మఱిమఱియేర్చుచుండెను. ఇప్పుడు నిన్నుఁ జూచినంతనే నీహారమునుండి భాస్కరుడట్లు తద్దుఃఖమునుండి విముక్తిఁ గాంచితిని. తొల్లి యష్టావక్రఁడు వానితండ్రిని జనకసభయందు వంది వివాదపరాజితుఁడై వందురుచున్నవాని నుద్ధరించినట్లు నీవు నన్నుఁ దరింపఁ జేసితివి. నాయనా ! రావణవధాన్విము దేవతలు నాఁడు నీపట్టాభిషేక మనకుఁ గారణాంతరముగా విఘ్నమొనర్చుట యిప్పుడు గ్రహించితిని. నిన్నుఁ జూచి కాసల్య సంతోష సముజ్జ్వలితయగుఁగాక. ఎవరు నిన్నుఁ బట్టాభిషేకజలంబులఁ దడిసియున్న వానినిఁ జూడనోర్తురో వారెల్లరు సిద్ధార్థులుగదా. రామా ! శుచియు ధర్మవ్రతుఁడనైన భర్తనుఁబోడి నీ పునస్సమాగమముఁ జూడ నువ్విఘ్నముదును. వత్సా ! దేవతలఁగొర్కిఁ దీర్చితివి ; ఋషుల మనస్తాపంబులను జల్లార్చితివి ; ఉడివోని కీర్తిగావించితివి. ఇఁకఁ బట్టాభిషిక్తుండవై తమ్ములఁగూడి చిరకాలము సుఖముండు మనెను.

రాముఁడు దశరథునకుఁ గేలొగ్గి 'ధగ్మజ్ఞా ! నాఁడు నావివాసముఁ గోరిన కైకేయికి నాగ్రహించి 'కూళా ! ఆమాట మఱలఁ బలుకుదువేని నిన్నును నీకొడును ద్యజింతు' నని శపథపూర్వకంబుగా వచించితివి. ఆ కాపము కైకేయిభర్తకులకు సోకకుండు నట్లనుగ్రహింపు' వని ప్రార్థించెను. దశరథుఁడట్లే యనుగ్రహించి లక్ష్మణుని గవుంగిటుఁగూర్చి 'నాయనా ! నీవు నీతారాములను శుక్రాహించి నాకు మహాప్రీతిఁ గావించితివి. ఎల్ల పురుషార్థములు నీకు సంప్రాప్తములయ్యెను. రాముఁడు నీయెడఁ బ్రసన్నుఁ డగుఁగాక ; నీకు యశోధర్మంబులను స్వగ్రనుఖమహిమానంబులను సిద్ధించుఁ గాక. సుమిత్రానందవర్ధనా ! రామశుక్రామకన్న మంగళకరమైనది నీకు మఱొండు గలుగదు. రాముఁడు సర్వలోకశుభాభిరతుఁడు. వాని నిద్రేవేంద్ర మహర్ష సిద్ధులేగాక ముగ్ధోకంబులును బూజించును. సౌమ్య ! అవ్యక్తము నక్షరముఁ బఠమగుహ్యము వేదవేద్యమునైన యాపరబ్రహ్మము రామరూపంబున జగత్కర్తృత్వాగ్ధ మవతరించెనని బ్రహ్మానులు వచింప

వింటివిగదా. సీత శ్రీమహాలక్ష్మి యనిరి గదా. ఆయ్యిరువురను సేవించుచు గురుశుశ్రూషావిధానంబునకు మార్గప్రదీపకుండవై శాశ్వతధర్మంబును దిగంతవిశ్రాంతకీర్తిని బడసి చెన్నారు' మని పలికి, సీతాదేవిని బల్కరించి 'విదర్భరాజపుత్రీ! రామునివచనంబులకు నాగ్రహింపకుము. నీమేలు గోరి నీవిశుద్ధచరిత్ర లోకప్రచారమగుటకుఁగా నతఁడట్లునచ్చెను. కళ్యాణీ! పతిశుశ్రూషావిధానంబును లోకంబునకుఁ గఱపితివి. నీకుఁ దెలియనట్టియు పలుకఁ దగినట్టియు ధర్మములేదు. ఆయినను గూర్చిమిన్నకుండనీయదు. నీకు రాముఁడే పరదైవత' మని వచించి వారినెల్ల వీడ్కొని యింద్రలోకమునకుఁ బోయెను.

—♦ ఇంద్రుఁడు మృతవానరులను బ్రదికించుట ♦—

దేవేంద్రుఁడంతట డాయవచ్చి 'రామా! దశరథుఁడు పుత్రకామేష్టియజ్ఞ మొనర్చిననాఁడు నీవు మాకొసంగిన యభయప్రదానము రావణవధారూపంబున నేఁడు మాకు సమకూఁతును. మాకష్టములెల్లఁ దీఁతును; కృతకృత్యుల మైతిమి. మావలనఁ గానగుకార్యంబున్నఁ దెలుప గోరుదు' ననెను. రాముఁ డాసురేశ్వరునకు సీతలక్ష్మణసహితంబుగాఁ గృతాంజలియై 'అమరాధిపా! నాయెడఁ శ్రీతుండవేని మన్నిమిత్తము పరాక్రమించి రణగంగంబునఁ బ్రాణంబులు గోల్పోయిన వానరులెల్లరును బునర్జీవతులగు నట్లు ప్రసాదింపుము. వారట్లు పునర్జీవితులై బలపౌరుషసంపదలు గలిగి చిరాయురారోగ్యవంతులై పెద్దకాలము సుఖముందురు గాక, వారి వసభూములెల్ల నిరంతర ఫలమూలసమృద్ధములై తనరుఁగాక' అనెను. అమాటకు సురపతి మిగుల సంతసించి 'వత్సా! ఇట్టి వరంబుఁగోరుట రాఘవునకే తగును. అవయవములెల్ల నుగ్గునూచమై తనువులువాసి లోకాంతరగతి నొందిన వారిని మరలబ్రతికించుట యేతన్నాత్రకార్యముగాదు. మాట తప్పరాదు; నీకోర్కెకు నడ్డుగలుగదు. నీయిచ్చయగుఁ గాక' యని వచించి చనెను. వానరులు చచ్చిపడియున్నవారు దీర్ఘనిద్రనుండియోయన లేచిరి. ఆవంతకు హతశేషులు మహాశ్చర్య మొందిరి.

అంత దేవతల్లెరు గుమిగూడి వచ్చి 'వీరాగ్రణీ! ఆయోధ్య నిన్ను నిరీక్షించుచున్నది. వానరులను వారివారి నెలవులకుఁ దరలించి యనురక్తము

దపస్వినియైన యీసీతాదేవి నాశ్వసించి తల్లులమనస్తాపంబులు దీర్చి
శత్రు ఘ్నుని సందిటఁ గూర్చి భరతుని తాపసవృత్తి నుడిపి పౌరులకు నా
నందసుఖంబును జేకూర్పు' మని పలికి వారిని వీడ్కొని చనిరి.

—♦ రామవిభీషణుల సంభాషణము. ♦—

రామాదులెల్లరు నాఁటిరేయి హాయిగా నిద్రించిరి. తెల్లవాటినంతట
విభీషణుఁడు వచ్చి 'రాఘవా ! స్నానీయజలంబులు సిద్ధముగానున్నవి.
అలంకారకోవిదలైన పద్మేక్షణులు వచ్చి యంగరాగవస్త్రభరణ దివ్యగంధ
మాల్యాదులతో వేచియున్నారు. నన్ననుగ్రహించుటగా నివి పరిగ్రహింపు
మనెను. రాముఁడామాటవిని 'మిత్రమా ! స్నానార్థము సుగ్రీవాదులను
బిలుపుము. నామది యిందులేదు. అది భరతుని కడనున్నది. చతుర్దశ
వర్షవ్రతము తీజినమఱునాఁడే వానిని జేరుదు నంటిని. అట్లుచేయకున్నచో
నతఁడు తనశరీరంబు నన్నికి సమర్పింతు ననెను. అతఁడన్నంత చేయును.
అట్టితమ్ముని మనంబు చేయుట ముఖ్యము. అందఁక నాకెట్టి సుఖోపచా
రములు వలదు. అయోధ్య యిటకెంతో దవ్వు ; మార్గమన్ననో మహాదుర్గ
మము ; తడవులేదు ; ఇప్పుడే తరలనున్నా' ననెను. విభీషణుఁ డాతలంపు
విని 'పార్థివాత్మజా ! ఇది యెంతపని ? దీనికై చింతయేల ? నేఁడే నిన్న
యోధ్యానగరముఁ జేర్తుఁగదా. ఎట్లందువా ? మాయగ్ర జుడైన కుబేరునకు
బువ్వుకవిమానముగలదు. అది కామచారి. రావణుఁడు కుబేరుని గొల్ల
కొట్టి యావిమానంబును హరించి తెచ్చెను. అది యిప్పుడు లంకయందు
న్నది. కుబేరుఁడువచ్చి దానినిమ్మని యడిగెను. మీకొఱకు దాని నుంచితని.
అది క్షణములో మిమ్ము మీకోరినచోటికిఁ గొనిపోవును. ఆవిషయమై
విచారమే వలదు. ప్రాజ్ఞమణీ ! నీయెఱుంగని యర్థము గలుగదు. భక్తుల
మనంబు నేయుటకన్నఁ బ్రియతరకార్యము నీకులేదు. నాభక్త్యాదులు నీ
యెడకెక్కువేని నీయనుగ్రహంబునకు నేను పాత్రుఁడనేని నాయందు నీకు
నిండుమనంబు గలదేని నేఁడిందు నిలిచి నాయర్పించు పూజలను సీతాలక్ష్మణ
సహితంబుగాఁ బరిగ్రహించి చననగును. అన్నియు సిద్ధముగానున్నవి
గావునఁ కాలహరణమగు ననుశంక వలదు. నాసపర్యలను సుసైన్యసుహృద్గ
ణంబుగా గ్రహింపజేడుదును. రాఘవా ! నాయెడ నీకుఁగలప్రేమఁజేసి

నీవు నా ప్రణయంబు నియ్యకొందువని నమ్మి యిట్లు విన్నవించును. నీలాట నంబును నాభక్తియుఁ గూడి యిట్లు పలుకరించుచున్నవి! నీభృత్యమాత్రుని సాహసంబును మన్నింపు' మని మహావినయముతో నుడివెను.

రాముఁ డాపలుకు లాలకించి రాక్షసవానరాదులెల్లరు వీనునట్లుగా 'సౌమ్య! నీవొనర్చిన సహాయంబువలనను రణరంగముననాకుఁగా నీవు చూపిన పరాక్రమంబువలనను నన్నెంతో పూజించితివి. ఇంతకన్నఁ బూజలుగలవా ? రాక్షసేశ్వరా! నీమాటయెన్నడును గాదనఁజాలను. ఎవఁడు నావివాసమువిని మహాదుఃఖదీనుఁడై చేతనిడినరాజ్యంబునుగూడ నువ్వెత్తుగాఁ ద్యజించి నావ్రతమును మాన్పి నన్ను మరలించు భృథసంకల్పంబులతోఁ జిత్రకూటమువఱకు నన్ను వెన్నాడి వెదకుచువచ్చెనో' ఎవఁడు నన్నుఁజేరి చేతులొగ్గి 'అన్నా! అయోధ్యకు మరలివచ్చి మమ్మెల్లఁ బాలింపు' మని నయవినయసాష్టాంగప్రణామపూర్వకంబుగాఁ బ్రార్థించెనో, ఎవ్వనిమనంబును నేను నాదీక్షార్థము నొప్పించితినో యట్టి నాతమ్ముని భరతునిఁ జూడ నాహృదయము త్వరపడుచున్నది. అదియునుగాక కాసల్యాసుమిత్రులును తీర్తిమతియైన కైకేయియు వసిష్ఠాదిగురుజనంబును మిత్రులును బట్టణవాసులును నాకన్నల మెలంగుచున్నారు. మఱియు నాచతుర్దశవర్ష వివాస వ్రతము తీఱెను. ఆమఱునాఁడే భరతుని జేరుదునంటిని. అట్లు చేయకున్నచో భరతుఁ డన్నంతయొనర్చును. విభీషణా! నాకుఁ జన ననుజ్ఞయిమ్ము. నీవు పుష్పకవిమానము నిచ్చుటవలననే నీవొనర్పనున్న సపర్యలెల్ల నాకు సమగ్రముగా నందెను. వేఱుతలంపక విమానమును రావించి నన్నుఁ ద్వఁగాఁ దలంపు' మని చెప్పెను.

విభీషణుఁ డొండు పలుకక విమానమును రప్పించి 'స్వామి! ఇదిగో విమానము. ఆజ్ఞ యేమి ?' అని సాదరంబుగా విన్నవించెను. రాముఁడు సుంత యాలోచించి 'విభీషణా! నాకార్యంబును సాధించినది వానరులే యని నీకుఁ జెప్పనక్కఱలేదు. లంకాపురము సురలకుఁ గూడ సాధింప రాదను ప్రతీతి ముల్లోకంబులఁ బ్రాకియున్నది. అట్టిదాని నివ్వాసరులు సాధించిరి. ఇది యేతన్మాత్రకార్యముగాదు. వీరికిఁ దగుసన్మానము దోఁపదు. వీరినెల్లవిధంబుల బహూకరింపుము. కృతజ్ఞతామతులుగావున వీరు

నీకెంతయుఁ బ్రీతులగుదురు. ఈసేతవలన నీచాతృత్వమును మిత్రసంగ మాణకారిత్యంబును దయార్థత్వంబును వెల్లడియగును. ఎల్లరకుఁ గీర్తి పాత్రుండవగుదువు. రాక్షసేశ్వరా ! రాజు మహాశౌర్యవంతుడైన నగుఁ గాక ; అతఁడౌదార్యాది ప్రీతికరగుణవిహీనుండగునేని వానినిఁ దత్సైనికులు ప్రాణమిచ్చికొలువరు. అంతియగాదు ; తఱిమాచి త్యజింతురు. ఈసంగతి తేఁడు చక్కఁగా గ్రహించి వర్తింపవలయు' నని లక్ష్మణాదులమ్రొల ప్నేహపురస్సరముగా నుడిపెను.

—♦ అయోధ్యాగమనము. ♦—

విభీషణుఁడు రామునితలంపు గ్రహించి వానరులను యథాయోగ్య ముగా రత్నాదికముల సన్నానించెను. అంత రాముఁడు సీతాదేవిని లజ్జా వినతయై యున్నదానిని తనకేలఁబట్టి లక్ష్మణునితోడ విమానమారోపించి 'వానరోత్తములారా ! మీరు మీమిత్రుని కార్యమును సమకూర్చితిరి ; ఇక మీమీనెలవులకుఁ బోనగును. సుగ్రీవా ! మిత్రుఁడును బంధువునగు వాఁడేమిచేయనగునో యదియెల్లఁ గావించితిని. ఇకనీసేనను వెంటఁగాని కిష్కింధకుఁబోయి సుఖముండుము. విభీషణా ! నాయుచ్చిన రాక్షస రాజ్యంబును యథాన్యాయ మనుభవింపుచు సుఖముండుము. నిన్నెవ్వరు నోర్వఁజాలరు. నాపోవ ననుమతింపుము. ఇదే మిమ్మొల్లర వీడ్కొను చున్నా' నని వారివారికిఁ దగినట్లు పలికెను.

సుగ్రీవవిభీషణాదులు కయిమోడ్పులు గావించి 'అయోధ్యకు మేమునూ రాఁగోరుదుము. అనుజ్ఞ యిమ్ము. మావలన నచ్చటి నగరవనంబు లకుఁగాని జనులకుఁగాని బాధగలుగనియట్లు వర్తింతుము. ధశరథాత్మజా ! నిన్నుఁగన్నతల్లికి మ్రొక్కి నీపట్టాభిషేకమహోత్సవమును గన్నారఁ జూచి మాతాశ్రులకుఁబోయెద' మనిరి. రాముఁ డామాట విని 'మీయభిమతంబట్టి దేని రండు పోవుదము. సీతాలాభమువలన నాకుఁ గలిగిన ప్రియము భరత సందర్శనంబునఁ దరమై మీతోడిపురః ప్రవేశంబునఁ దమమై దనరుఁ గదా. సుగ్రీవా ! నీవును విభీషణులకును మీమీపరిజనముతోడ విమాన మారోపింపనగు' ననెను. ఎల్లరు విమాన మెక్కిరి. అది నింగికెగసి యతి వేగంబున దారిపట్టెను.

—♦ రాముఁడు స్త్రీతాదేవికి మార్గాంతర విశేషంబులఁ జెప్పుట. ♦—

రాముఁడట్లు చనుచు సీతావినోదార్థంబయ్యావోట్లు చూపుచు 'వైదేహీ! ఇదిగో లంకాపురము ; అదిగో త్రికూటపర్వతము, కైలాసశిఖరంబును మెచ్చని యాపర్వతముమీఁద విశ్వకర్మ యీలంకానగరంబును నిర్మించెను. సీతా! అదిగో రణభూమి మాంసరక్తకర్ణమమైయున్నదానిని జూతువా? అందు వానరులును రాక్షసులును బెక్కురు మడిసిరి. విశాలాక్షీ! అల్లదిగో భస్మరాశి. ఎవఁడు బ్రహ్మవరగర్వోద్ధతుడై లోకకంటకుఁడుగా నుండెనో యారావణుఁడు నీనిమిత్తమున నాచేతఁజచ్చి బూడియైనచోటదిగో. అదిగో యిచ్చట కుంభకర్ణుఁడు నాచేత నీలెను. అచ్చట నీలుఁడు ప్రహస్తుని బరిమార్చెను ; ఇచ్చట హనుమంతుఁడు ధూమాక్షుని ద్రుంచెను. ఆచోట విద్యున్నాళి సుషేణునిచేతఁ జూర్జమై మడిసెను. లక్ష్మణుఁడు రావణాత్మజుడైన యింద్రజిత్తును హరించిన తావదిగో. ఇచ్చట విరూపాక్షుని సంగడుఁడంత మొందించెను. ఇటు మహాపార్శ్వమహోదరులు మడిసిరి. అకంపనుఁడిందుఁ గూలెను. ఈయెడ రాక్షసులు బెక్కురుకూలిరి. మందోదరి వేయిమందిచవతులతోడ రావణునిపైబడి రోదనము చేసినిచోటదిగో. తలొదరి! ఇదిగో సముద్రతీరము. సముద్రమునుదాటిన నాటిరేయి మేమిందు వసించితిమి. నీయర్థము నీలుఁడు నిర్మించిననేతు వదిగో చూడుము. ఈకార్యము సామాన్యలకుఁ దరముగాదు. వైదేహీ! ఆపారమునతోభ్యమునైన యీవరుణాలయము శంఖకుక్తినిషేవితమై యెట్లు గర్జించుచున్నదో వినుము. మైథిలీ! నీకొఱకు హనుమంతుఁడు సముద్రమునుదాటునప్పుడు వానివిశ్రమార్థము సాగరగర్భమునుండి తటాఱునఁ బొడిచివచ్చిన మైనాకపర్వత మదిగో చూడుము. నేతునిర్మాణమునకుఁ బూర్వము సముద్రుఁడు నాకుఁ బ్రసన్నుడైన చోటదిగో. అల్లదిగో మహాదేవుఁడు నాకుఁ గార్యసిద్ధిని బ్రసాదించినచోటు. విభీషణుఁడు నన్ను శరణిల్లినచోటిదిగో. సీతా! విచిత్రకాననరమ్యమైన యీనగరమును గంటివా? ఇదే కిష్కింధానగరము సుగ్రీవుని రాజధాని. ఇదిగో యిచ్చట వాతివి వధించితిని.' అనెను.

సీతాదేవి కిష్కింధానగరంబును జూచి ప్రణయసాధ్యసంబులు పిరిగొనఁగా 'అనఘా! సుగ్రీవాదివానరులప్రియరాండ్రతోడ నయోధ్యా

నగరముఁ బ్రవేశింపఁ గుతుకమగుచున్న' దని నుడివెను. రాముఁ డందులకు
సమ్మతించి కిష్కింధానగరంబున విమానంబును నిలిపి 'సుగ్రీవా ! వానరు
లెల్లరుఁ దమతమభార్యలతోడ నయోధ్యకు రావలయునని నీత కోరుచున్నది.
నాప్రేయసిమనంబు నేయుము ; బాగువల' దనెను. సుగ్రీవుఁడు విమానము
నుండి దిగి యంతఃపురమునకుఁజోయి తారను జూచి నీతాసంకల్పంబును
రామునాజ్ఞను దెలిపెను. తార వెంటనే పయనమై వానరస్త్రీలకు సంగతి
వినిపించెను. వారును నీతాదర్శనకాంక్షలై వచ్చిరి. నీతాదేవి యవ్వాన
రాంగనలశ్శెల్ల విమానమెక్కించెను.

అంత నప్యిమానము వాయుపథముమెట్టి ఋశ్యమూకపర్వతము చేరు
వకు వచ్చెను. రాముఁడు ప్రియురాలిని జూచి 'దేవీ ! కాంచనధామ
మయమై మోటుంగులతోడి మేఘంబుక్రియఁ జెన్నారుచున్న యాయత్రి
రత్నంబును జూతువా ? దీనిని ఋశ్యమూకపర్వతంబందురు. ఇందే నా
కును వానరరాజు సుగ్రీవునకు మోట్టమోదట సమాగమ మయ్యెను. వాతి
వధను నేను ప్రతినచేసినచోటిదే. అదిగో పంపాసరోవరము. ఇందలి
కాననంబు లెంతచిత్రతరములొ చూడుము. ప్రేయసీ ! నీవియోగంబునకు
గా నేనిచ్చట నెంతో విలపించితిని. ఈసరస్త్వీరముననే ధర్మచారిణియైన
శబరను సందర్శించితిని. ఇదిగో యిచ్చటఁ గబంఘుని యోజనాయత బా
హువుల వానిని సంహరించితిని. విలాసిని ! ఈవటవృక్షరాజమును జూ
డుము. ఇచ్చటనే గదా మహాత్ముడైన జటాయువునకును లోకకింటకుఁ
డైన రావణునకును నీనిమిత్తము ఘోరయుద్ధమయ్యెను. నీతా ! అదిగో
యయ్యాశ్రమమును గుర్తింతువా ? అచ్చటనేగదా నాకును ఖరదూషణాదు
లకును బోరయ్యెను. జానకీ ! ఈపర్ణశాల జ్ఞప్తియున్నదా ? ఇచ్చటనే
గదా పాపాత్ముఁడు రావణుఁడు నిన్ను దొంగిలికొనిపోయినది. అదిగో
గోదావరీనదీమతల్లి ; అల్లదిగో యగస్త్యమహర్షి యాశ్రమము ; అల్లదిగో సుతి
త్థమహర్షి యాశ్రమము. వైదేహీ ! అదిగో శరభంగాశ్రమప్రదేశము
నాఁడు దేవేంద్రుఁడు మనకిందు సందర్శనమిచ్చుట మఱచితివా ? ఇదిగో
విరాధుని గూల్చిన తావు. అదిగో యత్రిమహర్షి తాపసాశ్రమము. అన
నూయాదేవి నిందు నీవుసందర్శించితివిగదా. అదిగో చిత్రకూటపర్వతము.

భరతుడు నన్ను సందర్శించి రాజ్యమును గైకొనుమని ప్రార్థించినచోటదిగో. అదిగో యమునాతరంగణి. ' అని చెప్పసాగెను. అంతలోన భరద్వాజా శ్రమము సమీపించెను. రాముఁ డయ్యాశ్రమంబును జూచి 'సీతా! ఇందు నిలచి యీతపోధనునకు నమస్కరించి తరలుద' మనెను. విమానముదిగెను. రాముఁడు పాదచారియై యాశ్రమము జొచ్చెను.

అత్తతీ భరద్వాజమహర్షి నిజాశ్రమంబున సుఖాసీనుఁడై చుట్టియున్న శిష్యవర్గమును సంప్రతించి యిట్లు చెప్పుచుండెను. వత్సలారా! తత్త్వవిషయమును దెలియగోరితిరి, వినుము. చరాచరాత్మకమైన సృష్టియెల్లఁ బుట్టుచుఁ బెరుగుచు నశించుచున్నది. ఈజననస్థితిలయంబులనుఁ గన్నారఁ బ్రతిక్షణముఁ జూచుచున్నాము. దీనింబట్టి విమర్శింపఁగా సృష్టియెల్ల నశ్వరమేగాని స్థిరముగాదని యనుభవసిద్ధమగును. ఈసృష్టి స్వాభావికమని కొందఱందులు; వీరిని నిరీశ్వరవాదులనిరి. పృథివి జలము తేజము వాయువు నాకాశము ననెడి భూతములైదు గలవనియు యీపంచమహాభూతములు తత్మాశ్రూపంబు నొండొఁటితోఁ గూడుచుండుననియు, ఆ సమ్మేళనంబున సృష్టియేర్పడుచున్నదనియు వాని కలయిక వివిధభాగములు గా నుండుననియు దానింబట్టి సృష్టియు వివిధరూపంబులుగా నున్నదనియు ఆపంచభూతసమ్మేళనంబు గలిగినప్పుడు సృష్టియనియు నవి యట్లు కలిసి యున్నంత కాలము స్థితియనియు నయ్యవి మరల విడివడినప్పుడు లయమనియు ఈసమ్మేళనముతోడనే యాయారూపంబులు తమకుఁదామె వ్యాపారించుచుండుననియు అంతియగాని యారూపంబులలో జీవుఁడను నొకశక్తి ప్రవేశించి వాని నాటాడించుననుట బూటకమనియు, ఈజననస్థితిలయంబులు స్వతస్సిద్ధములు గావున వానిని నిలుపరాదనియు ఈరహస్యమును గ్రహించి వ్యక్తులు తమయీప్సితంబులను యథామతి ననుభవింపనగుననియు, ఇదియే జీవితపరమావధియనియు, నిరీశ్వరమతసిద్ధాంతము. మఱియు ధర్మాధర్మంబులనునవి యాయావ్యక్తిసంఘంబులు తమతమసాంఘిక హితార్థ మేర్పఱచి కొనిన తాత్కాలికనిబంధనములేగాని వేఱుగావనియు, ధర్మమువలనఁ బుణ్యము, నధర్మమువలనఁ బాపము వచ్చుట, అట్టి పాపపుణ్యములఫలము ననుభవించుట, వాని యనుభవాగ్ధము దత్తదుచితమైన పరజన్మములు గలుగుచుండుట యను వచనంబులెల్ల బూటకములనియు పాపమునులేదు; పుణ్య

మును లేదనియు షాపపుణ్యములే బూటకమునుచుండఁగాఁ దత్ఫలానుభవమునకుఁ బరజన్మములులేవని వేటుగాఁ జెప్పనక్కఱలేదనియు, జీవితావధి యన్ననో తత్తద్భూతసమ్మేళన వ్యవస్థితినిబట్టి యుండుననియు కుమ్మరి కుండలుచేయునప్పుడు కొన్ని చాలకాలముండుట ; కొన్ని తోడ్తోడనే పగిలిపోవుట ; చూడగా నిట్టి తారతమ్యము మృత్తికా మర్దనాదులను బట్టియుండునట్లుగానే జీవితంబులును దన్మాత్రల సమ్మేళన విశేషమునుబట్టి కొలఁదికాలమో, బహుకాలమో యుండుననియు అందువలన జీవితకాలమును నిగ్గయింపఁ దరముగాదనియు వారువాదించురు.

—♦ సేశ్వరమతవాదము ♦—

సృష్టియనునది కార్యమైయున్నదనియు, కార్యమునకుఁ గారణ ముండకతప్పదనియు అభావమునుండి భావము గలుగదు కావున సృష్టికి మూలము గలదనక తీరదనియు సేశ్వరమతమూలనూత్రము. ఈమూలమును బరబ్రహ్మమనియుఁ బరమాత్మయనియు భగవంతుఁడనియు నానావిధములఁ బేర్కొందురు. ఆపరమాత్మకు రూపనామక్రియలు లేవు. అట్లుండియు నది సర్వవ్యాపియు నవ్యయమునై శాశ్వతముగా స్థిరముగానుండును. అనఁగా దానికి జననవృద్ధి స్థితి పరిణామాది వికారములు లేవు. ఆపరమాత్మ చైతన్యస్వరూపియై తేనెయందు మాధుర్యమువలె సృష్టి నెల్ల వ్యాపించి యుండును. తేనెనుండి మాధుర్యంబును వేటుచేయరానట్లు పరమాత్మకు సృష్టినుండి వేటుచేయరాదు. ఈచైతన్యము శక్తిమంతమని చెప్పకయే స్పష్టము. ఈశక్తినే ప్రకృతియనిరి. చైతన్యము చలనాత్మకము ; అది దానికి నైజము. ఈచలనవ్యాపారమునే కర్మమనిరి.

ఈచైతన్యశక్తియొక్క నైజకార్యమైన చలనమును దాని తీవ్రతను బట్టి సత్త్వమని రజస్సని తమస్సని మూఁడుగా బుద్ధిగ్రాహ్యనిమిత్తము విభజించిరి. ఈమూఁడుగుణములు సర్వదా యాశక్తియందిమిడియుండును. తత్కారణంబున దానినిఁ ద్రిగుణాత్మిక యందురు.

ఈచలనవ్యాపారము చైతన్యశక్తికి నైజమైనను అది యప్పుడప్పుడు సంతోషమున మై యుండుటయు మరలఁ జలించుటయుఁ గలదు. అది యంత

త్రినమై యున్నప్పుడు ప్రళయమనిరి. అది చలించినప్పుడు చలనవ్యాపారము కర్మమగును. కర్మముతోడ ఫలముగలుగును. ఆఫలమే సృష్టియనిరి.

ఈశక్తికి నిట్లు చలనాదులెప్పుడు గలుగును? ఎట్లుగలుగు? ఏలగలుగు నను ప్రశ్నలు మూడు తప్పకవచ్చును. ఈవిచారమే వేదాంతమనిరి. ఎప్పుడుగలిగెనను ప్రశ్నకుఁ గాలనిష్ఠ్యము చేయుట సాధ్యముగాదు కావున అనాది యనిరి, ఎట్లుకలిగెను? ఏలకలిగెను? అను ప్రశ్నలకు జవాబుచెప్పటకు నెవనిరితరముగాదు. ఎట్లుకలిగెనను ప్రశ్నకు జవాబుగా నది అతర్క్యమనియు ఏలఁ గలిగెననుదానికి జవాబుగా అది లీలయనియు వచించిరి. ప్రకృతియొక్క చలనాత్మకవ్యాపారమైన కర్మము తీవ్రము మధ్యము మందము అని మూడు విధములు. ఆతారతమ్యములను బట్టి సృష్టి వివిధరూపంబులుగా నుండును. ఆకారణముచేతనే 'గహవా కర్మణోగతి' యని పల్కిరి.

సృష్టి యిట్లు పలువిధములుగా నున్నను పరమాత్మ యంతటను వ్యాపించియేయున్నను, ఆనరణతత్త్వమనుజ్జిట్టి వస్తువును జడమనియో చగమనియో వర్ణింపకరించిరి.

ఈచైతన్యశక్తి వ్యాపారమైన కర్మమొకసారి ప్రారంభమైనతర్వాత అది ప్రలయాంతము వఱకు నవిచ్ఛిన్నముగా జరుగుచుండును. ప్రళయ కాలమందుఁగూడ నది బీజరూపంబుననుండి మరల సృష్ట్యారంభమునఁ బూర్వవాసనలతోఁ బ్రచురమగును.

సృష్టియెల్లను గర్మఫలమగుటవలన తదంగభూతులైన మనుష్యాదులు గూడ కర్మఫలమేయని స్పష్టము. ప్రాణులీకర్మమనెడి సుడిలో మోకసారి పడినఁ బిదప నందుండి వెలువడుట యంతసులభముగాదు. అట్లు వెలువడు వఱకుఁ దత్తత్కర్మానుభవమోగ్యములైన జన్మములు పరంపరగా వచ్చుచుండును. ఆసుడినుండి వెలువడుటయే మోక్షమగును. ఈకర్మప్రవాహమునే సంసారమనిరి. సంసారమనఁగా జనన మరణరూప చక్రమనియుఁ జెప్పవచ్చును.

ఈచైతన్యశక్తిని సమష్టిరూపంబునఁ బరాశక్తియనియు వ్యష్టిరూపంబున జీవశక్తియనియు మహాకాశఘటాకాశములన్నట్లు పేర్కొందురు. అనఁగా

ఆవరణభేదమునుబట్టి యిట్టివిభేదమును సులభగ్రాహ్యార్థము కల్పించిరి.

ఈకర్మఫలమును ఆరబ్ధమనియు అనారబ్ధమనియు రెండుగా విభజించిరి. ఆరబ్ధమనఁ గాఁ దత్కాలజన్మములో ననుభవింపవలసిన పూర్వకర్మఫలభాగము. అనారబ్ధమనఁగా అనుభవించినదిపోఁగా మిగిలియుండి యుత్తరోత్తరజన్మములలో ననుభవింపవలసిన పూర్వకర్మఫలభాగము. ఈప్రారబ్ధకర్మమును భోగింపక తీరుదు.

ప్రతికర్మమునకుఁ దద్రూపఫలమును గానికే ననుగుణమైన వాసనయు రెండును జనించుచుండును. ఫలము భుక్తమై నశించును. వాసనయన్ననో తద్రూపకర్మమునకునంకురమై జన్తాంతరమందు సంతఃకరణమును వాసనారూపంబున నావరించి తత్తత్కాలంబులలో దత్తత్కర్మములకుఁ బ్రేరేపించును. ఈవాసనలు శుద్ధవాసనలనియు మలినవాసనలనియు పూర్వకర్మమును బట్టి రెండువిధములు. ఈద్వివిధవాసనలు నూత్నములనియు మధ్యమములనియు గాఢములనియు మఱల మూడువిధములు. ప్రారబ్ధకర్మముయొక్క తీవ్రతనుబట్టి యీవిభాగము గలిగెను. నూత్నవాసనలంకురించి తోడ్తోడ నశించును. అవి కార్యరూపముగాఁ బరిణమింపవు. మధ్యమవాసనలు కార్యరూపంబుగాఁ బరిణమింప నోపును. ఈమధ్యవాసనలు మంచివైనచో ఆ వాసనాప్రేరణఫలములైన గాఢములును మంచివిగానే యుండును. కార్యము మంచిదైనప్పుడు దానిఫలములుగూడ మంచివై యుత్తరోత్తర యాత్మకళ్యాణమునకు సహాయపడును. అవి మలినవాసనలైనచో నవికార్యముగాఁ బరిణమించి దుష్టఫలకారులగుచు నాత్మకళ్యాణమునకు నాటంకము లగుచుండును. మలినవాసనలు కలిగినప్పుడు వానిని శాస్త్రజ్ఞానముచేతనో సజ్జనసాంగత్యముచేతనో యరికట్టి కార్యరూపమునొందకుండునట్లు చేయవచ్చుననిరి. దీనినే పురుషప్రయత్నమందురు. ఈవాసనలు గాఢమైనవగుచో వానిని మరలింప నీశ్వరుఁడు గూడ సమర్థుఁడుగాఁడు. ఆరూపమైనకార్యములును దద్రూపఫలమును సంభవింపక తప్పదు.

ఎల్లకర్మములకుఁ బ్రేరేపించునది యొకటిగలదు. దానికే క్లేశమందురు. ఈక్లేశము ఆవిద్యయనియు, అస్మితయనియు, రాగమనియు ద్వేషమనియు, అభినివేశమనియుఁ బంచవిధములు.

కర్మఫలము తోడ్పడిన యనుభవమునకు రావచ్చును ; లేక కాలాంతర జన్మాంతరములందు ననుభవమునకు రావచ్చును. ఈ తారతమ్యము కర్మముయొక్క తీవ్రతనుబట్టి యుండును. సవ్యసాచిని నందికేశ్వర విశ్వామిత్ర మార్కండేయాదులు దృష్టాంతము. జన్మాంతరఫలమునకు నహుఁడు దృష్టాంతము.

కర్మఫలములైన సంస్కారములును దర్శనవాసనలు సతాకరణము నందియుండును. ఒక్కొక్కజన్మము ఏకరూపసంస్కార తద్వాసనల ఫలముగా నుండవచ్చును. లేక, అనేకసంస్కార తద్వాసనలఫలముగా నుండవచ్చును. ఈరహస్యము నెఱుంగరాదు. ఏకసంస్కారతద్వాసనాఫలమైన జన్మము ఏకరాశిగా జరుగును. అనేక సంస్కార తద్వాసనాఫలమైన జన్మము పెక్కుతాఱుమాడ్లతోఁ గడచును.

కర్మవిపాకము జాతి ఆయువు భోగము అని మూడు విధములు. ఆ కారణమున జీవునకు దేవమర్త్యతిర్యగాదిజాతి తనువులు అల్ప మధ్యమ పూర్ణాయువులును వివిధరూపభోగములును గలుగుచున్నవి. ఒకజాతితనువు వచ్చినప్పుడు దాజాతికి ననుగుణమైన వాసనలే వ్యవహరించును. ఆజీవి భావికాలమున ననుభవింపవలసిన వాసనలెల్ల నప్పుడు లీనమై యుండును. ఆ జీవి యప్పుటి తనువును వదలి జేతీక తనువును దాల్చినప్పుడు దానికి సంబంధించిన వాసనలు వ్యవహరించును.

ఈవిషయమైనరహస్యము లింక నెన్నోగలవు. అవియెల్ల ననుభవవేద్యము లగుచుండును. గాఢవాసనావృత్తులైన వారి గతియేమి యనవచ్చును. ఏజీవిగాని కేవలము మలినవాసనామయముగానే యుండును. ఏదోకొంచెము మంచివాసన గలిగియుండును. ఆవాసన పరిమళించు తఱి వచ్చినప్పుడు చిత్తము మంచిమార్గమున నుండును. అప్పుడు వానితలంపులును కార్యములు మంచివిగానే యుండును. అట్టి సమయమున వానికి దైవానుగ్రహము గలిగినేని వాని యావాసన సత్త్వవంతమై క్రమక్రమాభివృద్ధిగాంచి తుదకు జ్ఞానమోగ్యతనుగూర్చి మోక్షయోగ్యునొనర్చును. దుర్వాసనావృత్తుని యెడ దైవానుగ్రహము గలుగుట విపరీతముగాదా యన

వచ్చును. కేవలదురాచారుడు సయితము భగవంతుని శరణుజొచ్చినేని వానిని సర్వేశ్వరుడు తప్పక యుద్ధరించును. ఇది పరిమేశ్వరుని వ్రతమై యున్నది. కావున నిట్టిశంక వలదు. శుద్ధవాసనజనింపనిదే దైవచింతనము గలుగదు. ఎప్పుడు దైవచింతనము గలుగునో యప్పుడే యతడు శుద్ధ వాసనాయుక్తుడగుచున్నాడు. అట్టివానిని భగవంతుడు రక్షించుట యందు విఠయేమి గలదు ? ఎంతటి వాడైనను ప్రారబ్ధము ననుభవించియే తీరవలయును. ప్రారబ్ధానుభవమునకు యోగ్యముగా శరీరము లాయాదేశ కాలపరిస్థితులతోఁ బొడముచుండును. ప్రారబ్ధము సుఖదుఃఖాది ద్వూ ద్వరూపంబున నుండును. ఈద్వందములు భుక్తములై గాని నశింపవు. వానిని దొలగఁ ద్రోయరాదు. తొలగించుకొనవలయువనెడి యత్నముగూడ వెట్టితనమేయగును. కావున వానిని సహించియే తీరవలయును. ఈజ్ఞానము మొట్టమొదట స్థిరముకావలయును. ఇది యెప్పుడు స్థిరమగునో యప్పటి నుండి మనస్సు సుఖదుఃఖాదుల వంకయే తలద్రిప్పదు. దాని ఫలమేమందు రా? వీని కల్లోలము మనస్సును గలవరపెట్టకుండును. ఇది మొదటిమెట్టు.

అట్లుగునేని జపతపోదానాదులవలన ఫలమేమి ? యనవచ్చును. అవి మనస్సును మరలించును. అప్పుడు భోక్తవ్యకిర్మముయొక్క తీవ్రత కాన్పింపదు. అంతియగాని అవిభోక్తవ్యమును బూర్ణముగా హరింపజాలవు.

ప్రారబ్ధవిషయమై యట్టి నిశ్చయము గలుగుఁగాక. శరీరము నిరంతరము లేదో యొకకర్మమును జేయుచునే యుండును. అది దాని స్వభావము. కర్మమెప్పుడున్నదో దానివెంటనే తత్ఫలముండును. అఫలము ననుభవింపక తప్పదు. దానికై మరల శరీరము రాకమానదు. శరీరముతోడఁ బునఃకర్మము ప్రారంభమగును. ఈచక్రము నిలుచుటయెట్లు ? అని యడుగవచ్చును. శరీరముల రాకపోకలు వట్టి కర్మములవలనఁ గలుగుట లేదు. కర్మఫలాభిసంధివలన నవిగలుగుచున్నవి. ఫలాభిలాషయెప్పుడు లేదో యప్పుడే ఫలానుభవకారణము నశించును ; అనుభవింపవలసిన ఫలామెప్పుడు లేదో యప్పుడే శరీరధారణము తప్పదు. కర్మములకుఁ గారణమేమి యని విచారింపఁగాఁ గోరికయే కారణమని తేలుచున్నది. ఈకోరికనే సంకల్పమందురు. కర్మములనుజేయుకుండుట సాధ్యముగాదు గావునను కర్మమునంటి ఫలముండును గావునను కర్మములను జేయుచుండియుఁ దత్ఫలము

అమృతముననుభవించుకొను మార్గమెట్లొనరించును. నిష్కామ కర్మమే దీనికి నుపాయమనిరి. ఎల్లకర్మములుఁ గొలువొల్త సకామరూపంబుననే యుండును. కావునఁ గర్మములను జేయుచుఁ దత్ఫలము నీశ్వరార్పణ మొనర్చుచు రావలయును. ఇట్లు చేయుచురాఁగాఁ గొంతకాలము నకుఁ గర్మఫలమందే విరక్తిగలుగును. అప్పుడు ఫలకాంక్షయే యుదయింపదు. కర్మములు మాత్రము యథావిధి జరుగుచుండును. దీనినే యభ్యాసయోగమందురు.

అప్పుడు నిష్కామకర్మయోగబుద్ధి సిద్ధించునో అప్పుడు వానికి అహంకారమనుకారములు నశించును. వానికర్మములెల్లఁ గేవల లోకోపకార పరములై యుండును. ఇట్లుచేయుట కర్మఫలసన్యాస మందురు.

సన్యాసము కర్మఫలసన్యాసమనియు సర్వకర్మసన్యాసమనియు రెండు విధములు. కర్మఫలసన్యాసమునుగూర్చి పైనఁ జెప్పితిని. సర్వకర్మసన్యాసమనఁగాఁ గర్మములు చేయుకుండుటకాదు. అట్టిది సాధ్యమేగాదని మున్నే చెప్పితిని. మఱియుది యెట్టిదనఁగా సంకల్పరహితముగాఁ గర్మములను సాగనిచ్చుట సర్వకర్మసన్యాసమనఁ బడును. ఫలసన్యాసమునకు సంకల్పముగలదు. ఇందు సంకల్పమేలేదు. దీనిరెంటికిఁ గలభేదమిదే. కర్మఫలసన్యాసీయొక్క బుద్ధి కొంతకుఁగొంత ఫలదృష్టితోనుండును. ఇతనిబుద్ధి కేవలము తన్మయతనొంది యుండును. ఇట్టివానిని స్థితప్రజ్ఞుడందురు. ఇతఁడు విజ్ఞాని కావునఁ బ్రార్థనము నుగియునంతవఱకు శరీరముతోనుండి తర్వాత ముక్తుడగును. దీనిని విదేహముక్తియందురు.

ముక్తియనఁగా నేమోయని యడుగవచ్చును. పరమాత్మ కేవల నందస్వరూపము. పరమాత్మయొక్కయంశమైన జీవాత్మకూడ స్వభావము చేతఁ గేవలనందస్వరూపమని దీని నెఱింగి యాస్థితిని స్వానుభవసిద్ధముచేసికొనుటయే ముక్తియగు. జీవాత్మకు బంధకత్వమేలేదు. అట్లున్నను అజ్ఞాన వశంబున జీవాత్మను బద్ధుఁడుగాఁ దలంతురు. ఈభ్రాంతిపోవుటయే ముక్తి. ఇదే సేవ్యరమతసారాంశము.

నిరీశ్వరవాదులవాదము అనుభవమునకు నిలువదు. వారిమతమును మీరుకలలోఁ గూడఁ దలంపవలదు. రెండవమతమే సిద్ధాంతము. ఆ మత

మును విశ్వసించి మేమెల్లరము వర్తింతుము. మాయనుభవముగూడ నిట్టి సిద్ధాంతమునే దృఢపఱచుచున్నది. మీరు నట్టి విశ్వాసముతోనే పరిశ్రమ చేయవగును. తత్త్వము కేవలబుద్ధిగ్రాహ్యము గాదు. అది యింద్రియా తీతము. ఇంద్రియాతీతమైనదానిని వట్టియింద్రియములతో నిశ్చయింప యత్నింతురు. ఇంతకన్న మహాభ్యుము లేదు. ఏవిషయమునుగూర్చియైన మొదట విందురు. విన్నంతనే దాని ననుష్ఠింపరు. విన్నదానినిఁ గూర్చి పర్యాలోచింతురు. ఆలోచింపఁగా నిగ్గుదేలినదానిని సాధింప యత్నింతురు. అది సిద్ధమైనంత ననుభవింతురు. ఈనాల్గింటినే తత్త్వశాస్త్రమందు శ్రవణ మనన ధ్యాన సిద్ధులందురు. మికిప్పుడు శ్రవణజ్ఞానముగలదు.

ఇంకఁ దరణోపాయమునుగూర్చి వినుము. జననమరణ రూపమయిన యీసంసారము జీవునకుఁ దప్పిపోవుటయే మోక్షమనఁబడును. ఈమోక్షము ఆత్మసాక్షాత్కారమువలనఁ గలుగును. ఆత్మసాక్షాత్కారమనఁగా నేమి యని యడుగవచ్చును, ఆత్మయ నెడి వస్తువునకక్క మఱియొక్కటి యేదియు లేదనియు, ఆయాత్మ నాయందును నీయందును సమస్తచరాచరమందును నున్నదనియు, రూపభేదము గాన్పించుచున్నను దావన్మాత్రముననే వాని యంతరమందున్న యాత్మగూడ భేదమని భావించుట భ్రాంతియనియు, గ్రహించి యయ్యభేదతత్త్వమును స్వానుభవసిద్ధము గావించుకొనుటయే యాత్మసాక్షాత్కారమగును. ఈ యాత్మనే పరమాత్మయనియుఁ బరబ్రహ్మ మనియు నానావిధములఁ బేర్కొందురు.

ఈసాక్షాత్కారమును బడయుటకుగా నాల్గుసాధనములనుఁ జెప్పిరి. వానినే యోగములందురు. గుణస్వభావమునుబట్టి యాయామోగము నభ్యసింపవలయును. అట్లుచేయనినాఁడు ఫలముగలంగక పోవుటయే గాక విపరీత ఫలముగూడ సంభవించి పతనము గలుగును.

ఈనాల్గుయోగములలో జ్ఞానయోగము వితర్కవిచారపూర్వకమై యుండును. రాజయోగము ప్రాణబంధనపూర్వకమయి యుండును. భక్తియోగము కేవల ప్రేమపూర్వకము. కర్మయోగము కర్మఫలత్వాగ రూపకము.

సర్వయోగములకుఁ జిత్తశుద్ధియుఁ జిత్తైకాగ్రతయుఁ గావలయును. ఇవి కలుగనినాఁడు యోగము ఫలింపదు. కర్మయోగము వలనఁ జిత్తశుద్ధియు రాజయోగమువలనఁ జిత్తైకాగ్రతయుఁ గలుగును. కావునఁ గర్మయోగ రాజయోగములు రెండును జ్ఞాన భక్తి యోగములకు రెంటికి సంతర్భాగము లనవచ్చును. ఇట్లు విభజింపఁగా జ్ఞానభక్తియోగములు రెండుమాత్రము శేషించును. ఈరెండుఁగూడ పశ్యవసానంబున నొక్కటే యగును. అయినను అనుష్ఠానసౌకర్యార్థము వానింగూర్చి వేర్వేరు వచింతు వినుము.

చిత్తము ఏకాగ్రమగుటకుఁగా దానికెద్దేని యొకటి యాలంబనము వలయును. ఆలంబనములేనిచోఁ జిత్తమొకచోట నిలువదు. అది దాని నైజము. జ్ఞానయోగమందుఁ జిత్తాలంబనమునకు అవ్యక్తము వస్తువగును ; భక్తియోగమందు వ్యక్తము అనఁగా సర్వేశ్వరుని యవతారాదు లాలంబన మగును. అవ్యక్తమందుఁ జిత్తమును నిలుపుట క్షేతరము ; వ్యక్తమందుఁ జిత్తమును నిలుపుట సులభము.

కర్మయోగమందు మఱియొకరహస్యముగలదు. కర్మయోగులు కొందఱు లోకసంగ్రహార్థమయి పాటుపడుదుమనుచు విరుమరలేక శ్రమించుచుందురు. ఇది కేవల భ్రాంతిగాని యొండుగాదు. ఈశ్వరుఁడే సర్వ లోకసంగ్రహమొనర్చుచుండును. ఈకార్యమును భగవంతుఁ డాయాయవ సగములనుబట్టి స్వయముగా నవతరించియో, అధికారపురుషులను బుట్టించియో జరుపుచుండును. మనబోంట్లకెల్ల లోకకళ్యాణమునకన్న నాత్మకళ్యాణమే పరమార్థమగును. ఆత్మకళ్యాణంబున లోకకళ్యాణము గూడసిద్ధించిన సిద్ధింపవచ్చును. ఆత్మకళ్యాణమును సాధింపలేనివారు లోకకళ్యాణము సాధింతుమనుట యుట్టికెక్కిలేనివారు స్వర్గారోహణకై యత్నించుటగును.

అట్లగునేనిఁ బురుషుఁడు లోకోపకారకార్యమే తలంపఁగూడదని శంకింతురా ? నావచించిన దానితాత్పర్య మదిగాదు. ఆత్మకళ్యాణము వృద్ధియగుఁకొలఁదిఁ దత్ఫలముగా లోకకళ్యాణముగూడఁ దనంతటతానే యానువంగికముగాఁ గలుగుచుండును. లోకోపకృతినిఁ జేయఁదలంచుట యందు నీసంకల్పమేమి ? సృష్టి నెల్ల నుద్ధరింతుగాఁక అను సంకల్పముతో గాని, భూతములయెడఁగల కరుణతోఁగాని పాటుపడుదువా ? లేక, సృష్టి

యెల్లను బ్రహ్మమేగావున సృష్టినారాధించుట బ్రహ్మమునారాధించుట
యను భావముతోఁ బాటుపడుదువా ? మొదటి పక్షమేని, నీసంకల్పము
నందే యహంకారదోషముగలదు. ఆదోషమున్నంతకాలము నీ సేతలు
నిర్వాజకములు గాఁజాలవు. సవ్యాజక కార్యములు నిష్కామకర్మములు
కానేరవు. నిష్కామములుగాని కర్మములవలనఁ జిత్తవిత్తేపమగునే గాని
చిత్తశుద్ధిగలుగనేరదు. నీకర్మయోగము చిత్తశుద్ధ్యర్థమై యుండఁగాఁ జిత్త
విత్తేపము గలుగునాఁడు నీకు యోగభంగమగునుగదా ? అట్లు గాక రెండవ
పక్షమగునేని, నీచరిత్ర పరమశ్లాఘ్యమగును ; నీ యోగము సమగ్రస్థితి
బడయును.

వత్సలారా ! సంగతిని వివరించితిని. మీమీనైజమెట్టిదో మున్నుం
దుగాఁ జిరపరీక్ష గావించుకొని, యందులకు ననుకూలమైన యోగము నభ్య
సించి పరమార్థము నొందుము.

వత్సలారా ! సర్వము గుణములకార్యమని స్వభావవాదులందును.
గుణమనఁగా స్వభావము. అది యొకవస్తువు నాశ్రయించి యుండునే
గాని ప్రత్యేకించి యుండనేరదు. గుణముగలవాఁడు గుణియగును. ఈ
స్వభావవాదులు చెప్పినట్టి స్వభావమునకు నాధారమైనదేదో అనగా స్వ
భావి (గుడి) యేదో వారు వచింపరు. ఇట్లు కప్పిపుచ్చుట సత్యము గాదు.
ఈరహస్యమును గ్రహింపక లోకులు భ్రాంతి చెందుదురు.

వత్సలారా ! కర్మఫలము ననుభవింపక తప్పదంటిని. దానిని
దప్పించుకొనుట నరులకేగాదు కేవలవిష్ణ్వంశసంభూతుడై లోకోద్ధరణార్థ
మవతరించిన శ్రీరామచంద్రుఁ డంతటివానికిఁ గూడ సాధ్యము గాలేదు.
అసాధ్యములకై పరితపింపరాదు.

ఇట్లు భగద్వాజమహర్షి పలుకుచుండఁగా రాముడచ్చటకు వచ్చి
భగద్వాజునకు నమస్కరించి 'మహాత్మా ! అయోధ్యానగరము సుభిక్షమా ?
మాతల్లులుసుఖమా ?' యని యడిగెను. భగద్వాజుఁడు రామపునర్దర్శనంబునకు
సంతసించి 'నాయనా ! నేటకఁ బదునాల్గుసంవత్సరములనాఁడు చైత్రశుద్ధ
పంచమిదివసంబున నీ వయోధ్యానగరమును వదలి వనవాసమునకు దరలితివి.

నిన్నటితో నీచతుర్దశవర్ష వనవాసవ్రతము సమాప్తమయ్యెను. నిన్ను మఱలఁ జూడనోచినందుల కెంతయు సంతసించును. రామా ! సర్వముఁ దెలిసియు నన్నడుగ నేల? భరతుఁడు దేహసంస్కారాదులు వదలి పంకదిగ్ధాంగుడై జడలువిప్పక తదేకవ్రతముతో నీపాదుకలనుముండిడి ప్రజాపాలనము చేయుచు నీరాక నిరీక్షించుచున్నాఁడు. మీవారెల్లరు సేమముగా నున్నారు. రామా ! ఓత్పవాక్యపరిపాలనార్థము కైకేయీపచనంబును తలఁ దాల్చి చేతిలోని రాజ్యాబును ద్యజించి భోగములెల్లఁ దృణీకరించి నారచీరలుగట్టి కేకారణ్యంబులను వరించి సీతాలక్ష్మణసహితంబుగాఁ దరలి వన్యమూలంబుల జీవించుచుఁ గాల్పుడకవచ్చిన నిన్ను నాఁడు చూచినంతనే నాకు దుఃఖము దుర్భరమయ్యెను. ఎట్టకేలకు వైరిని నిర్జించితివి ; చరితార్థుడవైతివి ; మిత్రగణబాంధవంబుగా సుఖమువచ్చితివి. నిన్నిష్వడు జూచినంతనే నాయానందము మేరమీఁతును. రామా ! నీపడినయిడుమలెల్ల నాకు స్పష్టములు. అయోధ్యనుండి చైత్రశుద్ధపంచమినాఁడు తరలితివి ; నాటిరేయి తమసాతీరమునఁ గడచెను ; వష్టినాడు శృంగబేరిపురముఁ జేరితివి ; సప్తమియెల్ల వనస్పతిమూలమునఁ జనెను. అష్టమినాఁడిందు వచ్చితివి ; నవమియెల్ల యమునాతీరమునఁ గడచెను ; దశమినాఁడు చిత్రమాటముఁ జేరితివి. నాటిసాయాహ్నమున సుమంత్రుఁడు నీవచ్చినరథముతోడ నయోధ్యచేరెను. నాటిరేయి దశరథుఁడు పరలోకగతుఁ డయ్యెను. ఏకాదశినాఁడు వానికశేబరమును దైలద్రోణియందు నితేపించిరి ; ద్వాదశినాఁడు దూతలను భరతునికై పంపిరి. త్రయోదశీచతుర్దశు లాదూతలకు మార్గమధ్యమునఁ గడచెను. వారు పూర్ణిమనాటిరేయి కేకయనగరముఁ జేరిరి. ప్రతిపత్తునాఁడు భరతుఁడు పయనమయ్యెను. మార్గమధ్యమున నేడుదివములు చనెను. అతఁడు బహుళనవమినాఁడు నూర్యోదయముతోడ నయోధ్యప్రవేశించెను. నాఁడే దశరథునకు దహనసంస్కారములు జరిగెను. ఆవలబదుమూడవనాటితో ననఁగా వైశాఖశుద్ధపంచమితో తేని శ్రాద్ధకర్మములు పూర్తియయ్యెను. దేశాచారప్రకారము వష్టినాఁడు దహనదేశశోధనముఁ గావించిరి. భరతుఁడు నీయొద్దకు రానిశ్చయించి మార్గశోధనార్థము కర్మాంతికులను సప్తమినాఁడు తరలించెను. వారు దశమీపర్యంతము నాల్గదివములు మార్గశోధనము గావించిరి. ఏకాదశినాఁడు భరతుఁడు బయలుదేరెను. అతఁడు నాటి

రాత్రి గంగలో విడిసి ద్వాదశినాడిచ్చటకు వచ్చి త్రయోదశినాడు నిన్ను జేరెను. చతుర్దశిపార్ణమాసీప్రతిపత్తులు వానికి నీతోడఁ జిత్రకూటమందుఁ గడచెను. వైశాఖబహుళద్వితీయనాడు భరతుడయోధ్యకు మరలి చతుర్దశినాడప్పురముఁ జేరెను. నీవు వైశాఖబహుళపంచమినాడు చిత్రకూటమునుండి తరలి యత్రిమహర్షి యాశ్రమముఁజేరి యచ్చటఁ బదిసంవత్సరములు నొకటిన్నఱమాసము పుచ్చి తర్వాత పంచవటికిఁ జనుదెంచితివి. అటు నీవనవాసవ్రత చతుర్దశవర్షములలోఁ బదమూడవయేడు గడచెను. నీవచ్చటనుండఁగా ఋషిజనంబాత్మగర్జ్జణార్థము నిన్ను శరణు గోరెను. వారియాజ్ఞ మేరకు ఖరదూషణాదులను సంహరించి మునులమనంబొనర్చితివి. పదునాల్గవసంవత్సరారంభమందు మారీచుడు రావణప్రేరితుడై మాయామృగముగా వచ్చి నిన్ను మోసగించెను. అదిసమయంబుగా రావణుడు సీతాదేవి నపహరించెను. ఆమెకై దుఃఖించుచు నామెను వెదక నారంభించితివి. వైశాఖమాసంబున నీకు సుగ్రీవునితో సఖ్యుయ్యెను. ఆషాఢంబున వానిని వధించితివి. శ్రావణభాద్రపదంబులు ఋశ్యమూకంబున గడచెను. ఆశ్వీజంబున వైశ్యోన్యోగము ఫాల్గుణశుద్ధచతుర్దశినాడు లంకాదహనము జరిగెను. మఱునాడు సువేలాచలమారోహించితిరి. ఆమఱునాడు యుద్ధమారంభమాయెను. నాటిరాత్రి నాగపాశమోక్షణంబులు ద్వితీయనాడు డాఢామ్రాక్షునివధయుఁ దృతీయంబున వజ్రదంష్ట్రునివధయుఁ జవితినాడు మొదలు దశమిలోపలఁ గుంభనికుంభమకరాక్షులవధయు, ఏకాదశిమొదలు లక్ష్మణుండింద్రజిత్తుతోఁ బోరి వానినిఁ ద్రయోదశినాడు సంహరించుటయు నయ్యెను. ఫాల్గుణమావాస్యంబున నీవు రావణుని వధించితివి. చైత్ర శుద్ధప్రతిపత్తునాడు వానికి దహనసంస్కారాదులుజరిగెను. ద్వితీయనాడు విభీషణపట్టాభిషేకంబును సీతాపునఃప్రాప్తియు దేవతాప్రస్థానాదులును జరిగెను. తృతీయనాడు తరలి చవితినాడు కిష్కింధచేరి నేడిందువచ్చితివి. రామా ! నాతపోబలంబున నాడునుత నేటిదనుక నీదినవృత్తాంత మెల్ల గనుచుంటిని. వత్సా ! నీవు నేడిందు నిలిచి నాయుచ్చనట్టి యాతి ధ్యముగ్రహించి రేపగడ నయోధ్యకుఁ దరలుము. ఏదేనికోరికయున్న దెలుప నగు' ననెను. రాముడు వానికి శిరముతో మ్రొక్కి 'మహాత్మా ! నా పోనున్న యయోధ్యహర్గమనందలి వృక్షంబులెల్ల నకాలామృతఫలవంతము

లై మధువులు స్రవించునట్లు ప్రసాదింపు' మని కోరెను. భరద్వాజుడట్లే యగుఁగాక' అనెను. ఆమాటతోడ వృక్షములెల్లఁగల్పతరువులొకన సర్వ కామఫలసమృద్ధము లయ్యెను. ఎన్నడును బూచికాచియెఱుంగని భూరు హంబులుగూడఁ బూజింపంబులతో పండ్లగుత్తులతో నిండారెను.

—♦ రాముఁడు భరతునొద్దకు హనుమంతుని బంపుట ♦—

రాముఁడు నాఁడట నిలిచి హనుమంతుని బిలిచి 'మారుతీ ! ఆయో ధ్యానగరంబునకుఁ జని మాతల్లులయు గురుజనాదులయు సేమము విచారించి రమ్ము. నీపోవుమార్గంబున శృంగిబేరపురము గలదు. అందు గుహుఁడను పేరి నిషాదపతియున్నాఁడు. అతఁడు నాకు నాత్మసముఁడు. వానికి నా కుశలముఁ దెలుపుము. నాసుఖాగమంబునకు నతఁడెంతయు సంతసించును. వానివలన నయోధ్యామార్గంబును భరతునివృత్తాంతంబును నీవెఱుంగఁగలవు. భరతునకు నా సేమము వినిచి నీతాపహరణముమొదలు నేటిదనుక జరిగిన వృత్తాంతమెల్ల వినిపించి 'రాముఁడు శత్రువర్గమును జయించి యనుత్తమ యశోవిరాజియై మహాబలశాలులైన మిత్రులతోడ వచ్చుచున్నాఁడ'ని చెప్పి ఆమాటలు విన్నంత నే యతనిభావంబెట్లుండునో తన్మఖిలక్షణంబులను బట్టియు దృష్టినిబట్టియు మాటలనుబట్టియు నూహించి రమ్ము. పావనీ ! సర్వకాలసమృద్ధంబును హస్త్యశ్వరథసంకులంబును చిత్పైతృమహంబును నైన రాజ్యంబు ననుభవించుచున్నదానిని వదలుట యెంతటినానికైనను గష్ట మగును. భరతుఁడు దానింతకాలముగా ననుభవించుచున్న రాజ్యంబును వలచు నేని యది వానికే యగుగాక, మేమయోధ్యకు రాకమున్నే వాని హృదయము నెఱుంగుట మే' లని చెప్పెను.

—♦ హనుమద్భరతుల సమావేశము ♦—

హనుమంతుఁడు కామరూపిగావున మర్త్యరూపముఁదాల్చి విహాయస పథముఁ ద్రొక్కి గంగాయమునాసంగమంబును దాటి శృంగిబేరపురము కేరి గుహునిఁ జూచి 'నిషాదేశ్వరా ! నీసఖుఁడు రాముఁడు సత్యపరాక్రముఁడు నీతాలక్ష్మణసహితంబుగా భరద్వాజాశ్రమంబునకు వచ్చియున్నాఁడు. అం జుండి రేపు తరలివచ్చును. తనసేమము నీకుఁ దెలుప నన్నుఁ బాపఁగా

వచ్చితిని నని వానికి వచించి యందుండి వెడలి గగనమార్గంబునఁ బరశురామ తీర్థమును వాలుకీ గోమతీ నదుల నతిక్రమించి సాలవనంబును గడచి యందం దలి ప్రజాప్రకీర్ణగ్రామంబులను గాంచుచుఁ జనిచని స్త్రీబాలవృద్ధనిభిశ్చ మైనదియు నందనోద్యాన చైత్రరథమహామహీరుహంబులతో నిండియున్నది యున్నెన నంది గ్రామము చేరువనున్న వృక్షవాటిని డాసి, యచ్చట వల్కలంబులుగట్టి గృష్ణాజినోత్తరీయుడై జడలుదాల్చి బాదుకలు మున్నిడుకొని యాత్మానుసంధానతత్పరుడై ఫలమూలాద్యాహారంబులఁజేసి గృశించియు బ్రహ్మర్షి తేజంబున వెలుగుచుఁ గాపాయవస్త్రధారులైన మంత్రులమధ్యఁ గూర్చుండి యేదో నిరీక్షించుచున్నవాఁడు వోలే నున్న భరతుని సమీపించి కయిమోడ్చి 'రాజా ! రాముఁడు తనసేమంబును దెలుపుటకుఁగా నన్నుఁ బంప నిటవచ్చితిని. నేటితో నీదుఃఖమెల్లఁ దీఱెను. అచిరకాలంబున నీవు నీయన్నను గూడి సుఖముందువు. రాముఁడు తనభాగ్యయైన సీతాదేవిని లంకాధీశుఁడు రావణుఁడపహరింపఁగా వానిని వాణరసహాయంబున వధించి తనసతిని మరలఁబడసి సర్వార్థసిద్ధుడై మహాబలశాలులైన మిత్రులఁగూడి వచ్చుచున్నాడని పలికెను. ఆశుభవార్త చెవిసోకినంతనే భరతుఁడు సంతోషవివశుడయ్యెను. రాముఁడట్లు హనుమతుని ముందుగాఁబంపక తానేవచ్చి తటాలున భరతునికంటఁబడియున్నచో యాక కేయిసుతుని స్థితియేమైయుండునో యూహింపనగును.

భరతుఁడు కొండొక తడవునకు మూర్ఛలేటి హనుమతుని గవుంగిటఁ గూర్చి యానందాశ్రువుల వానిని జలకమాడించి 'సౌమ్య ! ఈప్రియ వార్తను నాకువినిపింపఁగా దయతో నిటవచ్చిన దేవతవో మనుష్యుడవో యూహింపఁజాలను. ఈసువార్తవినిచినందులకుఁ బ్రత్యుపక్తిగా నీకు లక్షగోవులను నూఱుగ్రామంబులను సాలంకారశుభాచారవివాహయోగ్యకన్యా రత్నంబుల బదునాగ్ధరినిత్తును. పదునాలుగేండ్లనాఁడు వివాసము వరించి చన్ననాయన్న మరలవచ్చుచున్నాడను ప్రియవార్తను విసశోచిన నాభాగ్యమే భాగ్యము. 'బ్రదికియున్న నూతేండ్లకేని శుభముఁ బడయవచ్చు' ననెడి నానుడి నాయెడ నేఁడు సార్థకమయ్యెను' అని వచించి వానిని ఋష్యా సనంబునఁ గూర్చుండఁబెట్టి 'మిత్రమా ! నాయన్నకు వానరులతో నెట్లు చెలిమియయ్యెనో వినఁగోరుదు' ననెను.

నావుడు రాజా ! విసుము. నీవు చిత్రకూటమునుండి వచ్చిన తరువాత రాముడొపర్వతమును వదలి సీతలక్ష्మణులఁగూడి దండకారణ్యముఁ జొచ్చెను. అచ్చట విరాధుఁడను పేరి రక్కసుఁడు వారిని ధర్షించెను. రామలక్ష्మణులు వానిని సహించి తచ్చవంబును బూడ్చి సాయంసమయమునకు శరభంగా శ్రమముఁ చేరిరి. రాముని సందర్శించినంతనే శరభంగమహర్షి 'అహో ! కృతార్థుఁడనైతి' నని పలికి తనువుఁ ద్యజించి దివంగతుఁడయ్యెను. రాముడయ్యాశ్రమమునులకు నభివాదము లర్పించి తరలి జనస్థానము చేరెను. రామాదులట నుండఁగాఁ గొండొకనాఁడు శూర్పణఖ యను పేరిరక్కసి రాముని జూచి తద్రూపవిలాసంబులకు మోహితయై కామాతురంబున వానినాశ్రయించెను. ఆ యవినీతకు రాముడొగ్రహించి స్త్రీమాత్రురాలుగావునఁ దానిని జాపనోడి తన్నాసాశ్రవణపుటంబులను దమ్ముని వలనఁ దఱిగించెను. అరక్కసి యాక్రోశించుచుఁ జని జనస్థానముననున్న తనవారికిఁ గుయ్యిడెను. అందున్న రాక్షసులు పదునాల్గువేలమంది యొక్కమ్మడి రాముని దాకిరి. రాముడనన్యసహాయంబుగా వారినిఁ దన్నాయకులైన ఖరదూషణాదులను మూడుగడియలలో రూపుమాపి దండకారణ్యతాపసి జనసంతాపంబు లుడిపెను. శూర్పణఖ తనయవమానంబును దనసోదరులైన ఖరదూషణాదుల వధయు సహింపనోపక లంకాధిపతియైన తనయన్నకు రావణాసురునకు మొఱలిడి వానిని రామునిపయికి జెలరేపెను. రావణుఁడు పగఁబూని రాముని శిక్షింప నిశ్చయించి విధానమాహించి మారీచుఁడను పేరి రాక్షసు నాశ్రయించెను. అతఁడెట్టకేలకు రావణుని మతము సేయువాఁడై రత్నమయమాయామృగమై సీతాదేవీదృష్టిపథంబున విహరింపసాగెను. దేవి యాలేడిని మక్కువచేసి దానినిబట్టితేర రాముని గోరెను. రాముఁడు ప్రియురాలికిఁ శ్రీతిఁగూర్చువాఁడై విల్లువూని యమ్మాయామృగంబును వెంబడించెను. అది పెక్కుజిత్తులు పన్ని గుఱియొక రామునిఁ గడుదూరమిడ్చెను. రాముఁడెట్టకేలకుఁ గోపమువహించి శితశరంబును సంధించి తివిచి వదలెను. ఆమృగము నేటువడి 'హా ! లక్ష్మణా !' యనుచు రామస్వరంబున బిట్టఱచి నీగెను. సీతాదేవి యాకూయిచిని రామునకు నెగ్గు శంకించి భయవిహ్వలయై రామనొద్దకు లక్ష్మణుని బలమంతముగాఁ బంపి పతిలీనహృదయయై దిగులు గుడుచుచు నొంటరిగా

నుండెను. ఆసమయంబున రావణుడటఁ బొంచియుండి తనవ్యూహము
 ఫలించెనని సంతసిల్లి యంగారకుఁడు గోహిణినట్లు సీతాదేవిని ధర్మించి
 బలాత్కారముగా నామెనుబట్టి యెత్తుకొని గగనమాగ్ధముఁ ద్రొక్కెను.
 ఆదౌష్ట్యంబును జటాయువునుపేరి గృధ్రరాజు చూచి యౌర్వలేక రావణుని
 గవసెను. వారికి ఘోరయుద్ధమయ్యెను. రావణుఁడు జటాయువును బడఁ
 గొట్టి సీతాదేవి నెత్తికొనిచ నెను. అతఁడు చనుట బుశ్యమాకపర్వతాగ్ర
 మున నుండినవానరులు కొందఱుచూచిరి. రావణుడట్లు సీతాదేవి నప
 హరించి తనలంకానగరముఁజేరి యందామెను బందిచేసి తన్మనంబునుహరింప
 నెన్నోమాయలుపన్నెను. ఆమె వానియెడఁ గన్నేనియు నిగిడింపదయ్యెను.
 అంతనతఁడామె పయిఁ గినుక వహించి యశోకవనాంతరిమున నామెను బంది
 చేసి రాక్షసస్త్రీలను గాపుంచెను. రాముఁడు మాయామృగమును వధించి
 ముటాముటిఁ దనయాశ్రమమార్గము ద్రొక్కి మార్గమధ్యమున లక్ష్మణునిగాం
 చి పీతనొంటిగా వదలివచ్చినందులకు దుఃఖించి తన్నునితోడ నాశ్రమముచేరి
 యందు సీతనుగానక వ్యసనవ్యగ్రాంతరంగుఁడై యామెను వెదకుచు వచ్చి
 మాగ్ధాంతరంబున జటాయువును జరిమావధునున్న వానినిజూచి తన్ముఖంబున
 సంగతి కొంతవిని వానికెంతయు శోకకన్నీరుఁడై యాగృధ్రరాజు మీతం
 ద్రికిఁ జీరమిత్రమగుట యెఱిగి వానికి సంస్కారాదులొనర్చి గోదావరీ
 పరిసరవనభూములు నెమరుచు నెచ్చుట కబంధునిగాంచి వాని వచనంబున
 బుశ్యమాకపర్వతము చేరెను. అచ్చట సుగ్రీవుఁడను వానరోత్తముఁడు.
 తన యన్నయైన వాలివలనఁ దఱుమఁబడి వలసవచ్చియుండెను. రామ
 సుగ్రీవులందు సంధించి కలియఁ బలుకు కొనిరి. రాముఁడు సుగ్రీవునకు
 నభయప్రదాన మొనర్చి వాలిని సంహరించి వానరరాజ్యంబునకు సుగ్రీవుని
 రాజుగాఁజేసెను. సుగ్రీవుఁడు ప్రత్యుపకారార్థము సీతాదేవిని వెదకు
 నిమిత్తము వానరులను గొట్టుకొలది యెల్లదెసలకుఁ బంపెను. నేనును మఱి
 కొందఱుమును వింధ్యాద్రిదిశఁ ద్రొక్కి మార్గమధ్యంబున దెన్నుగానకచిక్కి
 శోకవశులమై పరితపింపసాగితిమి. అచ్చటనే మాకిచ్చిన గడువెల్లఁజనెను.
 అంతలోన మాయద్బష్టవశంబుననోయన సంపాతియనువాఁడు జటాయువుని
 యన్న మాకుఁ గాన్పించి సీతాదేవి లంకానగరంబున రావణుని యింటనున్న
 దని తెలిపెను. లంకకుబోవలయునన్నచో శతయోజన విస్తీర్ణమైన

సముద్రమును దాటవలయును. సముద్రమునుదాటుట లంకచొచ్చుట సీతాదేవిని జూచివచ్చుట యొక్కొక్కటి కడిదికార్యముగాఁ దోచెను. మావారు శోకహతులైరి. నేను తెంపుచేసి నూఱుయోజనంబులెగసి సముద్రముదాటి లంకఁజొచ్చి సీతాదేవిని సందర్శించి యభిజ్ఞానార్థము రాముఁడు నాచేతికిచ్చిపంపిన రత్నాంగుళీయకంబు నామె కర్పించి యామెకు నాయెడ విశ్వాసమును గలిగించి యామె గుఱుతుగాఁ దనపతికిమ్మని యిచ్చిన శిఖామణిని గొనివచ్చి రామునకు నొసంగితిని. రాముఁడు మైథిలీవార్తను విని జీవితాంతమును బొందినవాడమృతంబునవలె జీవించెను. రావణుని దుండగంబునకు రామునియెడ జనించిన కోపమింతనరాదు. ఆయన త్రిజగద్దవా నోద్యేల ప్రలయకాలాగ్నికరణి నయ్యెను. అంతట లంకమీఁదికి దాడి వెడలితిమి. నీలుఁడనుపేరి వానరుడు రామునాజ్ఞమేరకు సముద్రమున సేతువు నిర్మించెను. వానరపైన్యమెల్ల దానివలన సముద్రము దాటి లంకను ముట్టడించెను. మాకును రాక్షసులకును ఘోరయుద్ధమయ్యెను. రాక్షససేనానాయకుఁడైన ప్రహస్తుఁడు నీలునిచేత నస్తమించెను. రావణానుజుఁడైన కుంభకర్ణుని రాముఁడు స్వయముగా వధించెను. రావణాత్మజుఁడైన యింద్రజిత్తు మహామాయాబలసంపన్నుఁడు లక్ష్మణుని దాకి ఘోరయుద్ధమొనర్చి చచ్చెను. రాక్షసవీరులనుగొండఱును సుగ్రీవాదులు మర్దించిరి. కట్టకడపట రామరావణులకు ఘోరయుద్ధమయ్యెను. రాముఁడు బ్రహ్మాస్త్రమువైచి రావణుని సంహరించెను. అంతట నింద్రయమవరుణులును నలువయు మహేశ్వరుండును స్వర్గస్థుఁడైన మీతండ్రి దశరథుఁడును వచ్చి రాముని సన్మానించి వరంబులిచ్చి చనిరి. సిద్ధచారణగంధర్వ ఋషులు వానినిఁ గీర్తించిరి. ఇంద్రవరబలంబున వానరులు చచ్చిపడియున్న వారు పునర్జీవితులైరి. ఎల్లరముఁ బ్రహృష్టాంతరంగులమై రామునితోడఁ బుష్పకవిమానంబుమీఁద గిష్కింధకువచ్చి యందుండి భరద్వాజాశ్రమముఁ జేరితిమి. రాముని నీవు రేపు పుష్పనక్షత్రంబున సందర్శింతు' వనెను.

భరతుఁడు మహాసంతోషమంది కృతాంజలియై 'అహో! ఎన్నాళ్లకు నామనోరథ మీడేతొ' నని ప్రియవచనంబులు పలికి తమ్మునిఁ జూచి 'శత్రుఘ్నా! అన్నగారు వచ్చుచున్నారు. సమస్త దేవాలయములందు

యథావిధి సర్పనాదులు జరుగవలయును. నగరాంతరచతుష్పథమండపంబు
లను సుగంధమాల్యాదులతో సక్రమముగా నలంకరింపవలయును. నూత
వైతాళిక వాదిత్రజనంబును వేశ్యామేళంబును వివిధమంగళవాద్యపురస్స
రంబుగా నన్నగారికి నెదురేగుదురుగాక. ఈశుభవార్తను నగరమెల్లఁ
జాటింతురుగాక' యనెను.

—♦ భరతుఁడు రామునకు నెదురేగుట ♦—

సూర్యోదయంబులోపల నయోధ్యానందిగ్రామంబులకుఁ గల దారి
చక్కచేయఁబడెను ; అయోధ్యానగర వీధులెల్ల శీతజలసిక్తములై లాజా
పుష్పసుగంధవాసనలతో నిండెను ; నగరము ధ్వజాలంకృతమయ్యెను; గృ
హంబులనెల్ల నలంకరించిరి ; మార్గములందుఁ జిత్రవిచిత్రపుష్పతోరణంబు
లనుగట్టి పంచవర్ణంబుల ముగ్గులు తీర్చి సుగంధంబును చల్లరి. భద్రగజంబు
ముందునడచెను. దానివెంట సైన్యంబును గానిని వెన్నాడి మంత్రులును
బ్రాహ్మణక్షత్రియముఖ్యులును గురుజనంబును దరలిరి. వారిని సువాసినీ
మండలంబనుగమించెను. రాజబంధువులు కొందఱు హేమదామాభిరామం
బులైన కరిణీకరులను జంటచేసి యెక్కి పయనమైరి. మహారథులు రథంబు
లధిరోహించి వెడలిరి. శక్తిప్రాసాదిహస్తులై పదాతులు కదలిరి. కాస
ల్యయుఁ గైకేయీ సుమిత్రులును దదితరదశరథపత్నులును బల్లకీలమీద
జనిరి. అశ్వఖురఘట్టనధ్వనులును రథనేమినదంబులును భేరిధ్వనంబు
లును శంఖారావంబులునుఁ దుములమై చెలరేగెను. భరతుఁడు రామ
పాదుకలను దలనిడుకొని శుక్లమాల్యాపహోభిత శ్వేతచ్ఛత్ర చామరంబులను
గొని బయలుదేరెను.

భరతుఁడట్లు సపరివారంబుగాఁ గొంతదవ్వుచని తటాలుననిలిచి
'మారుతీ ! కోఁతులకుఁ జిత్తచాంచల్యంబు సహజమందురు. అట్టిది నేఁడు
నిన్నుఁ బైకొనదుగదా ? సంశయింపనేలయందువా ? ఆర్యపురుషుఁడు కాన
రాఁడేల ? నీ చెప్పినవానరులు కామరూపులేరీ ?' యని యడిగెను. హను
మంతుఁడు చిఱువవ్వు వహించి 'రాజా ! భరద్వాజమహర్షిప్రసాదంబున
వృక్షజాలమెల్ల నిరంతరప్రసూన ఫలరమణీయమై మధువులు వర్షించు
చున్నది. ఈసంగతి నల్లదిగో భ్రమరఘంకారములే చాటుచున్నవి. ఋషి

శత్రుముఁ డావిధంబున వానరులకుఁ గావించినవిందునఁ దగిలి వారున్నారు. అవిగో వినుము వానరకోలాహలములు. కపిసైన్యము గోమతీనదిని దాటుచున్నట్లు దోచును. అల్లదిగో వాలుకీనదియందు ధూళిరేగుచున్నది ; ప్లవంగులు దానిని గడచుచున్నారు, అదిగో పుష్పకవిమానము. దానియందు సీతారామలక్ష్మణులును సుగ్రీవవిభీషణులు నున్నా' రని పలికెను.

—* రామ భరతుల సమాగమ. *

అంతలోన 'రాముఁడు రాముఁ' డని వెల్లువొదపుట్టెను. స్త్రీలయు బాలురయు యువకులయు వృద్ధులయు హర్షాతిరేకకోలాహలధ్వనులు నిగి ముట్టెను. ఎందున్నవారందే వాహనంబులనుండి దిగి విమానము వంకఁ జూడసాగిరి. భరతుఁడు కయిమోడ్పుతో 'అన్నా ! అన్నమేరకు వచ్చి మాప్రాణంబులు రక్షించితి' వని సాష్టాంగనమస్కార మొనరించెను. అంతలోన విమానము నేలవ్రాలెను. రాముఁడు చేసేత భరతునదిగొని యంకమునఁ గూర్చి కవుంగిటఁ గదియించి శిరము మూర్కొని పరమానందవకుఁ డయ్యెను. భరతుఁడు లక్ష్మణుని సంభావించి వైదేహికి నమస్కరించి సుగ్రీవజాంబవదాదులను గాఢాలింగనపూర్వకముగా గౌరవించి సుగ్రీవునితో 'వానరేశ్వరా ! మాకు నీవైదవ తోఁబుట్టువవైతివి. ఉపకరించు సతఁడే మిత్రుఁడు ; ఆపకారము కాపురుషలక్షణ' మని పలికి విభీషణుని జూచి 'లంకాధీశ్వరా ! రామునకు నీవొనర్చిన మేలింతనరాదు. ఇదంతయు మాభాగ్య' మని సామవచనంబులు పలికెను. శత్రుఘ్నుఁడును రామ లక్ష్మణులకును సీతాదేవికిని మ్రొక్కెను. రాముఁడంతటఁ దల్లికిని మమిత్రకునుఁ గైకేయికినిఁ దదితరమాత్మవర్గంబునకును నమస్కరించి వసిష్ఠమహర్షికిఁ బ్రణమిల్లెను. పౌరులు ముకుళితహస్తలై 'మహామభావా ! కాస్యా సందవర్ధనా ! రామా ! స్వాగత' మనిరి. రాముఁడు వారి నెల్ల నాదరించెను.

భరతుఁడు పాదుకలను దెచ్చి రాముని పాదంబులకుఁ దొడవి 'రాజా ! ఇల్లడగా నాయొద్దనుంచిన నీరాజ్యమిదిగో యప్పగించితిని. నీవు మరల నయోధ్యకు వచ్చి రాజగుటఁ జూడనోచి జన్మ సాఫల్యమొందితిని. నాకోర్కెల్లఁ దీఁతును. నీకోశకోస్తాగారంబులను బురంబును బలంబును నీమహత్వంబున దళగుణంబుగా వర్ధిలెను. వాని నెల్ల నీకుమరల నప్పగించితి'

అని పలికి నమస్కరించెను. భరతుని భక్తివిశేషంబునకు వానరులెల్లకు హర్షాశ్రువులు నించితి ; విభీషణునికంట నానందబిందువులు గురిసెను.

—♦ జటావిసగనము ♦—

రాముడంతట భరతునిఁ దనయొడిలోనే కూర్చుండఁబెట్టుకొని వాని యాశ్రమమైన నందిగ్రామమునకు విమానముమీఁద సర్వసేనాసమేతంబుగాఁ బోయి యవ్వాహనంబునుండి దిగి 'విమానరాజమా ! ఇఁక నీవు నీకుబేరునిఁ జేరుము ; అనుజ్ఞ యిచ్చితి' ననెను. ఆవిమానంబు త్రరాభిముఖమై చని యలకాపురముచేరెను. రాముఁడావిమానంబును బంపి నిజపురోహితునకును వసిష్ఠునకును బ్రణమిల్లి వారితోడ నుచితాసనంబులఁ గూర్చుండెను. భరతుఁడు సమీపించి కేఱుమోడ్చి 'అన్నా ! నీయాజ్ఞ మీఱనోపక' వృషభ రాజము వహింపఁదగినభారంబును లేదూడయట్లు నీ రాజ్యభారంబును మోయరానిదాని నిన్నాళ్ళు మోసితిని. దానినిఁక వహింపఁజాలను. రాజ్యము బహుభిద్రమయమగుట సహజము. దానిని సకాలంబున సంవృతం బొనర్పనిచో నదినిలువదు. ఆకార్యంబునకు నేను చాలను. శక్తిహీనుఁడు తనకుమించినకార్యము గొరకొనుట హానియగును. దశరథమహారాజు నిజ తపఃఫలంబుగా నిన్నుగాంచి పెంచి కులక్రమాగతమైనరాజ్యంబు నీచేత నుంచెను. దానిని నీవువహింపవేని ముంగిట నాఁటిపెంచినకల్పతరువు ఫలం దయకాలంబున నశించినచో దానినిబెంచినవాఁడెంతకుందునో తోడు నంత గా దురపిల్లును. తండ్రిమనమును నొప్పింపవలను. మఱియు నీపట్టాభిషేక మహోత్సవంబును జూడ లోకమెల్లఁ దమకించుచున్నది. మాప్రణయ మొప్పరికింపక నీరాజ్యము నంగీకరించి మాకొఱతలుదీర్చి యెంతకాలము జ్యోతిశ్చక్రముఁడునో భూమియెందాఁకనుండునో యందాఁక సుస్థిరముగా సమస్తభూతకల్యాణావహముగా మమ్మెల్లఁ బాలింపు' మని వచించి కూర్చుండెను.

అంతలోన క్షరకులువచ్చి రామలక్ష్మణభరతశత్రుఘ్నులకు నలువు రకు క్షురకర్మలు గావించిరి. రాముఁడు నాడరణ్యకాండములో 'భరతుఁడు స్నానమొనర్చుదాఁక నేను నీయమట్ట' ననిపలికెను. ఆమాటకు సరిగా

మొదట భరతుని జలకము లాడించిరి. అనంతరము లక్ష్మణుని గ్రీవవిభీషణాదులకు మజ్జనంబు లాయెను. రాముడు కట్టకడపట నీరాడి జడలు విచ్చి తేజోవిరాజమానమైన సింహాసనంబు నధిష్ఠించెను. దశరథునిభార్యలు చేతులార నీతాదేవి నలంకరించిరి. కాసల్యాదేవి పుత్రవాత్సల్యమేర్పడఁగా వానిమిత్రులైన వానరులయొక్క భార్యలను ప్రయత్నపూర్వకంబుగా నలంకరించెను. సారథి సుమంతుఁడంత సర్వాంగశోభితరథంబును గొని వచ్చెను. రాముఁడారథమారోహించెను. సుగ్రీవహనుసుదాదులు స్నాతులై పురవిలోకనార్థము చనిరి. వానరేశ్వరుని పత్నులును మర్కటాంగనును కట్టణంబును జూచునిమిత్ర మొక మంకఁ బోయిరి.

—* రాముడు మంత్రివర్గమును సన్మానించుట *—

దశరథునిమంత్రి లతోకాదులు పట్టాభిషేచనద్రవ్యములు సమకూర్చి రామునకును దన్నగరంజునకును వృద్ధికరములైన పనులెల్ల వసిష్ఠునితో సంప్రతించి యాభారము వానిపయివైచి రామునోద్దకుఁ బోయి జయజయవచనంబుల వాని నాశీర్వదించిరి. మంగళోక్తులు చెలరేఁగెను ; స్వస్తికంబులు మాఱుమ్రోఁగెను ; శూర్యనినదంబులు చోరుకలఁగెను. కన్యకామణులు సువర్ణాక్షతలపల్లెరంబులను గరపద్మంబులఁ గైకొని ముందు నడచిరి ; వారి వెంట నాలమందచేడలెను ; దానిచెన్న బ్రాహ్మణులు మోదుకంబులఁ గొని తరలిరి.

—* అయోధ్యాప్రవేశము *—

రాముడు తనజనకునిమంత్రులను జేరఁబలిచి సుగ్రీవునితోడి తన సఖ్యంబును వాయుసుతుని ప్రభావంబును వానరపరాక్రమంబులను రాక్షస బలవిశేషంబులను విభీషణశరణాగతిని వివరించుచుఁ జతురంగబలసమేతంబుగా నయోధ్యానగరముచొచ్చెను. రామునిదర్శనమైనంతనే నగరవాసులు నిజానందంబులను వెలుపుటకుఁగా మహోన్నతధ్వజములెత్తిరి. రాముడు మహావిభవపూర్వకంబుగాఁ దనదండిగృహము చొచ్చి కాసల్యానుమిత్రులకు మ్రొక్కి కైకేయుని సమీపించి ‘తల్లీ ! నీవు నన్ను వనంబునకుఁ బంపు తుయు రాజ్యంబును భరతునకిచ్చింపఁ దలంచుటయు ననెడి యాశెందు

తలంపులందు నీవాత్సల్యంబెవ్వనియెడమిక్కుటమో గ్రహింపఁజాలక లోకము విపరీతభావంబునకుఁ జిక్కెను. నాతలమోయనున్న భారంబునెల్ల భరతుని తలవైనుంచి నాజీవితంబును సుఖముగాఁగడపు నిమిత్తము నన్ను వనాంతరంబునకుఁ బంపితివేగాని వేఱుగాదు. ఈనీవాత్సల్యంబునకు నేనెంతయుఁ గృతజ్ఞుండనైతిని. జీవితముయొక్క పరమోద్దేశము సుఖమే గదా. ఈఋణముఁ దీర్పఁజాలను. ఇందులకుఁ బ్రతికృతిగానిదే నీరాముఁడు నీకు సాష్టాంగంబొసరించుచున్నాఁడని పలికి సాగిలఁబడి నమస్కరించి, భరతుని బిలిచి 'నాయనా ! నామందిరంబున సుగ్రీవుని విడియింపు' మనెను. భరతుఁడట్లు గావించి 'వానరేశ్వరా ! రామపట్టాభిషేకార్థము దూతలను దరలింపు' మనెను. సుగ్రీవుఁడు వానరోత్తములను నల్వర రావించి వారి చేతికి రత్నఖచితసువర్ణకలశంబులు నాలుగిచ్చి 'మీరు నల్వర నాల్గుదిక్కులకుఁజని నాల్గుసముద్రముల నీరముఁగొని వలువారతనే యిచ్చట చేరవలయు' వని యాజ్ఞాపించెను. వారు వెనువెంటనే గగనమార్గముఁ బట్టిరి. జాంబవదాదులు చని యేనూలునదులనుండి జలంబులను గొనివచ్చిరి. తెల్లవాలు లోపల సుషేణుఁడు తూర్పుసముద్రజలంబులను బహువభుఁడు దక్షిణసముద్రజలంబులను గవయుఁడు పశ్చిమసముద్రజలంబులను నభుఁడు తరసమద్రజలంబులను దెచ్చెను. అభిషేచనపదార్థముతెల్ల సిద్ధమయ్యెను.

—* శ్రీరామపట్టాభిషేకము *

వసిష్ఠుఁడు బ్రాహ్మణపరివేష్టితుఁడై వచ్చి రాముని నీతాసమేతంబుగా రత్నమయపీఠిఁ గూర్చుండఁబెట్టి యష్టవసువులయ్యమరేశ్వరునకు వలె వామదేవ జాబాలి కాశ్యప కాత్యాయన సుయజ్ఞ గౌతమ విజయులతోఁ గూడి ప్రసన్నసుగంధిబంగురజలంబుల నప్పురుషోత్తమునకు నభిషేకమంగఱ మొనర్చెను. ఋత్విజులును గన్యకామణులును మంత్రిపౌరయోధులును గ్రమముగా రామునకు నభిషేకము లొనర్చిరి. లోకపాలురు నలువురు వసిష్ఠాహూతులై సమస్తదేవతలతోడఁ జనుదెంచి నేలనడుగిడరానికారణంబున గగనతలమందే నిలిచి దివ్యోపధిరసంబులతో రాముఁభిషేకించిరి. శత్రుఘ్నుఁడు శ్వేతచ్ఛత్రంబును బట్టెను. సుగ్రీవవిభీషణు లిరుపార్శ్వంబులఁ జేరి చామరములు వీచిరి. సమస్తరత్నరచితసహస్రకమలముక్తాహారంబును

వాసవశ్రుడు వాయుదేవుని మూలంబున రామునకు సమర్పించెను. దేవ
సంధ్యలు పొడిరి; అచ్చరలాడిరి; పుడమి సస్యవతియై శోభిల్లెను;
వృక్షములు మధురఫలంబులను గురిపెను; నగరమెల్ల సుగంధపుష్పమునో
హరమయ్యెను.

పట్టాభిషిక్తుడైన రాముని నభినందించుటకుఁగాఁ గౌళిక యవక్రీత
గాన్ధ్య గాలవ కణ్వాదులు పూర్వదిశనుండియు స్వప్త్యాత్రేయ వసుచి
ప్రముచ్యత్రి సుముఖ విముఖాదు లగస్త్యపురస్సరంబుగా దక్షిణదిశనుండి
యు నృపద కవచ భాష్య రాద్రేయాదులు శిష్యులతోడఁ బర్శిమదీశ
నుండియు విస్మయ కస్యప విశ్వామిత్ర గౌతమ జమదగ్ని భరద్వాజులుత్తర
దిశనుండియు వచ్చిరి. రాముఁడు వారినెల్ల యథార్హము సత్కరించెను.
ఆముషిపుంగవులు మహాసంతుష్టులై ‘రామా ! నీరాజ్యకాలంబున రోగంబు
లు తలమాపకుండుఁగాక; జీర్ణసత్వంబులకు సయితము మృత్యుభయము లే
కుండుగాక; మానవులు వపువ్వుతులే తనరాదుదురుగాక; నారీమణు
లరోగప్రసవలగుదురుగాక; పృథ్వ్యుఁడు కాలవర్షములు వర్షించుఁగాక;
గోవు లమృతంబును వినుకుఁగాక; వాయువు స్పర్శసుఖముగా పీచుగాక;
ఈతిబాధలులేకుండుఁగాక; ఎల్లప్రాణులు హర్షాంబుధి నోలలాడుచుండు
గాక’ అని దీవించి చనిరి.

రాముఁడంతట బ్రాహ్మణులకు లక్షతురంగంబులను సవత్సకంబులుగా
లక్షగోవులను నూతాఁబోతులను ద్రింశతోక్తిహిరణ్యంబులును నాశాభర
ణంబుల నొసంగి కాంచనమాలను సుగ్రీవునకును వైడూర్యరచితసువర్ణాంగ
దంబుల నంగదునకును నొసంగి యింద్రుఁడిచ్చినముక్తాహారంబును స్తీతాదేవి
చేతికి నందించెను. ఆ కళ్యాణి తనపతిహృదయంబు నూహించి వాసరుల
చంకను భర్తవలనను జూడసాగెను. ఇంగితజ్ఞుఁడు రాముఁడు ప్రియు
రాలిని జూచి ‘దేవీ ! పౌరుషంబును విక్రమంబును బుద్ధియు దదితర సుగు
ణంబులు నెవ్వనికి సహజాలంకారములో, ఎవనికి నీవు మిక్కిలి సంతసించు
వో, యప్పీరశిఖామణికి దీనినొసంగు’ మనెను. స్తీతాదేవి యయ్యనర్ఘ
హారంబును హనుమంతునకు నిచ్చెను. వాయుసుతుఁడు చంద్రాంశుగౌరవ
మైన యాదిత్యహారమును దాల్చి శ్వేతాస్త్రమువలనఁ బవిత్రరాజుకరణి

నొప్పెను. అంతరాముఁడు ద్వివిధమైంద నీలులను నత్కరించి తదితరులకు
యథార్హము ప్రతిపూజలు గావించి సుగ్రీవా ! ఈ జాంబవదాదులు నా
కొఱకుఁ బ్రాణములు త్యజించిరి. వీరి నెల్లఁ బ్రీతితోఁ జూడుము. ఎన్నడు
గాని వీరికి నీవలన విప్రీయముగారా' దని పత్తికి వానిని వేమాలుగవుంగిటఁ
గుచ్చి, విభీషణునకు నిత్యాకుకులధనమైన శ్రీరంగరాజవిమానంబునిచ్చి,
'ధర్మజ్ఞా ! అంకానగరంబును ధర్మబుద్ధితోఁ బరిపాలింపుము. ఎన్నడును నీ
హృదయంబు నధర్మమువంక మరలనీయవలదు. రాజులు బుద్ధిమంతులగుదు
రేని రాజ్యంబులు శాశ్వతమైయుండును. నీవును సుగ్రీవుండును నన్ను
మఱువవలదు. నాయందు మీరు నిండుస్త్రీతిని నెఱపఁగోరుదు. సుఖము
గాఁ బోయి ర'మ్మనెను. ఋక్షవానరరాక్షసులు రాముని మధురవచనం
బులు విని సాధువాదంబులు పత్తికి 'రామా ! నీబుద్ధి యవక్రము; నీవీర్యము
మహాద్భుతము; నీపల్కులు మధురమధురంబు' లని ప్రశంసించిరి. హను
మంతుఁడు రామునకు సాష్టాంగపూజరించి 'స్వామీ ! నీయందు నాకుభక్త్య
నురాగంబులు నుద్ధిరములైయుండుఁగాక ; నాచిత్తము నిన్నెడఁబాయ
కుండుగాక ; నీకతమహీతలంబున నెంతకాలముండఁనో యంతకాలము నేను
మనుదునుగాక ; నీచరితామృతమును శ్రవణపుటంబులఁ గ్రోలుచు సుఖ
ముండుఁగాక' యని కోరెను. రాముఁడు నిజాసనంబునుండి లేచి 'హను
మంతా ! నీవు నాకుగా నొనర్చిన యొక్కొక్కకార్యమునకును నా ప్రాణ
ములెల్ల నర్పించినను జాలవు. నీబుఱణముఁ దీర్పఁ జాలను. నీకుఁ దగిన
ప్రత్యుపకృతి యేదో దోఁప'దనుచుఁ దనకంతమందుండిన చంద్రహారంబును
వాని కంతంబుననైచి 'మాచితీ ! నీకోరినకోరికలెల్ల సఫలమగును. లోక
మున్నంతకాలము నాకతయుండును ; నాకతగలంతకాలము నీవు జీవింతువు
గాక ; నీకీర్తి నెల్లరు నుగ్గడింతురుగాక' అని వచించెను. వానరులవాక్యం
బులకు మహాసంతోష మొంది సారెసారెకు రామునకు మ్రొక్కిరి. సుగ్రీవ
విభీషణులు సాశ్రునేత్రులు దుఃఖసమ్మాధులునై రాముని వీడ్కొని చన
లేక చనిరి.

అట్లు రాముఁడు వారి నెల్ల సొగనంపి లక్ష్మణుని బిలిచి 'సౌమిత్రీ !
మనతండ్రి నాఁడు నాకుఁ బట్టాభిషేకప్రయత్నముగావింపఁగాఁ తమ్ముఁ
డా ! నాతోడ నీవునిప్పుడమినిఁ బాలింపు'మని నాపల్కినపలుకు మఱువవు

గదా. ధర్మజ్ఞా ! మన్వాదిపూర్వరాజ్షి లాలనంబువఁ బెంపొందినదియు మనతండ్రితాతలయాదరంబును బడసనదియునైన యీరాజ్యమునకు నీవు యువరాజవై నాతోడ నీవుఁగూడ రాజ్యభారంబును వహించుము' అని యాజ్ఞాగర్భమైన యనునయోక్తులు పలికెను. రాముఁడెంత చెప్పినను లక్ష్మణుఁడువినక 'అన్నా ! పెద్దవాఁడు భరతుఁడుండఁగా నీమాటధర్మమగునా?' యని విన్నవించి భరతునకు యౌవరాజ్యాభిషేకమొనర్చుమని రామునిఁ బ్రేరేపించెను. భరతునకు యువరాజ్యపట్టముఁ గట్టిరి. అంతట ఋషీం ద్రులును రాజులును బంధుమిత్రసుహృద్భిక్షులను యథాగౌరవంబులంది తమతమస్థానంబులకుఁ దరలిరి.

రాముఁడట్లు పట్టాభిషిక్తుఁడై రాజ్యభారమును వహించి జ్ఞాతిబంధు మిత్రవర్గంబు నెల్లవిధములఁ దనువుచు వేదోక్తధర్మప్రతిష్ఠాపనక్రియాభి రతుఁడై శాస్త్రోక్తములైన వివిధయజ్ఞములు గావించుచుఁ బ్రచారంజన కార్యము లొనర్చుచు సర్వజనసమ్మతుఁ డయ్యెను. వానిరాజ్యమందు స్త్రీలకు వైధవ్యదుఃఖము దూరమయ్యెను ; ఆధివ్యాధులు కఱవయ్యెను ; దొంగతనములుగాని యాపదలుగాని కానరాకుండెను ; ఆకాలమరణవృత్తి క్రమము లరుదయ్యెను ; పరస్పరవైరంబు లశ్రుతముగాయెను ; దేశమెల్ల రామమయముగాఁ దోచెను. మేఘములు కాలవర్షములు వర్షింపసాగెను ; పాడిపంటలు పెచ్చు పెరిగెను ; వృక్షములు నిరంతరము ఫలపుష్పభరితములై గ్రాలెను ; నాలుగు వర్ణములవారుఁ దమతమ గుణకర్మజ్ఞులై స్వధర్మపరతఁ దనరిరి ; ఎల్లయధర్మములకు మూలమైన లోభమును దత్కారణభూతమైన కామమును వలసవోయెను ; నిగమాగమంబు లపార్థవిపరీతార్థప్రతిపాదన దుర్జనపీడావిముక్తములై యథార్థతేజోవిలసితములయ్యెను ; శూన్యవాదములును సందిగ్ధప్రలాపంబులును గుత్సితమతంబులును సౌకర్యంబులును విప్లవప్ర బోధనంబులును నెందుఁగానరావయ్యెను ; ధర్మము నాల్గుపాదంబులఁ జరిం చెను ; ఎల్లరును జిరాయురాశోగ్యభోగభాగ్యసంపదలఁ దులఁదూగుచు నైకమత్యము గలిగి పరస్పర శ్రేయోభిలాషులై రామకథలతో దినములు పుచ్చుచు సుఖముండిరి.

యుద్ధకాండము సమాప్తము.





శ్రీ దొడ్డ రామాయణము.

ఉత్తర కాండము.

— ❦ —

మ॥ సిరిసేనిక సుఖమేనిఁ బ్రాణపదయైచెన్నారనజ్జీవితే
శ్వరిసేనిం ద్యజియింపనోడరిల రాజన్యుల్ ప్రజారంజనా
ధ్వరదీక్షాపరులంచు నేర్ప నెవఁడాధర్మవ్రతుక్ సత్క్రియా
చరణావ్యగ్రమతిక్ నుతింతు నెద సాక్షాత్కార సంసిద్ధికై॥

రాముడట్లు పట్టాభిషిక్తుడై కొండొకనాడపరాహ్నుంబునఁ దమ్ము
లంగూడి సుఖోపవిష్టుడైయుండఁగా నంతరిక్షమునుండి 'సౌమ్య! రామా!
నీయాజ్ఞప్రకారము కుబేరునొద్దకుబోయితిని. ధనదుఁడు నన్నుఁ జూచి
'విమానమా! మహాత్ముడైన రాముఁడు దుర్ధరుడునైనరావణుని మహాదురా
త్ముని బుత్రమిత్రబంధుపరివారసహితంబుగా ఘోరరణంబున నెన్నఁడు
నిర్జించెనో' నాడే నీవుఁ గూడ నిర్జితమైతివి. రావణునివధ మాకెల్లరకుఁ
బరమప్రీతికరమయ్యెను. నీవారాఘవునిఁజేరి తవీయ లోకసంచారంబు
లకుఁ బరమయోగ్యవాహనమవై వానియొద్దనే సుఖముండుము. నీవిట్లు చే
యుట నేనెంతయుఁగోరుదునని చెప్పి నన్ను మరలఁ బంపెను. చాని
యాజ్ఞప్రకార మిందు వచ్చితిని. నావంక తలయెత్తి చూడుము, ధనదుని
శాసనముమేరకు నిన్ను మోయుచు నీయానతి యొనర్చుచు సర్వభూతంబు
లకు నదృశ్యంబుగాఁ జరింతు' నని పలికెను. రాముఁడావచనంబులు విని
'విమానవరా! నీకు స్వాగతము. ధనదుడట్లు వచించుటంబట్టి యింక నీ
యందు వృత్తదోషము గలుగదు' అని చెప్పి లాశాపుష్పసుగంధి ధూపం
బుల నప్సరస్సకంబును బూజించి 'సౌమ్య! తలఁచినప్పుడు రమ్మ;

ప్రకృతము యథేచ్ఛఁజనుము. ఎందును నీకుఁ బ్రతిఘాతముగలుగఁదని చెప్పెను. పుష్పకవిమానమంతట రాముని వీడ్కొని చనెను.

రాముఁడంతట తమ్ములఁగూడి రాజ్యభారము వహించుచుఁ బూర్వాహ్నుంబులందు రాజకార్యంబులను యథాధర్మము శ్రద్ధాభక్తులతో నిర్వహించుచు మధ్యాహ్నసమయంబుల సీతాదేవితోడ నంతఃపురమందుఁ బుచ్చుచు సాయంకాలములందు దేవీద్వితీయుఁడై యారామవిహారంబులు సలుపుచు నుండెను. సీతాదేవియుఁ బార్వాప్నికంబులైన దేవకార్యంబులను దీర్చి తనయత్తలకెల్ల యథాగ్రహజుగావించి విచిత్రాభరణాంబరయై మధ్యాహ్నసమయంబులందుఁ బ్రసవలఁ దగిలియుండుచుండెను. రాముఁడా కళ్యాణవతిని నిజభాగ్యదేవతనుగా మన్నించు చుండెను.

అట్లు సీతారాము లొండొరుఁగూడి చిరసుఖంబులఁ జూడలాడుచుఁ బెద్దయుంగాలము పుచ్చిరి. ఇట్లుండఁ గొండొకనాఁడు లక్ష్మణుఁడు సీతారాములయొద్దకువచ్చి నమస్కరించి 'చిత్రకారుఁడు మనముకోరినట్లు వీధికయం దన్నగారి చరిత్రను లిఖించెను ; చూడనగు' నని విన్నవించెను. రాముఁడామాటవిని 'వత్సా! లక్ష్మణా! గురుజనవిరహవిధురయైన దేవిని వినోదపెట్టుటకుగా నిట్టిది సంకల్పించితిని. చిత్రకారుఁడెందాఁక చిత్రించెనో గదా?' యనెను. నాపుఁడు 'అన్నా! వదినెగారియగ్నిశుద్ధిపర్యంతము చిత్రించినాఁడని లక్ష్మణుఁడు పలికెను. అదివిని 'ఇట్టియపవాదశ్రవణహేతుభూతమైన పాపము శమించుగాఁక. పుట్టువుతోడనే పరిశుద్ధయైన సీతకుఁ బావనాంతరము లేల? తీర్థోదకంబును వహ్నియు మఱియొకదానివలన శుద్ధిఁగోరునా? లోకప్రత్యయనార్థమై నాఁడు దేవి యట్లానర్చుటయ్యెను' అని రాముఁడు తమ్మునకుఁ బలికి 'దేవీ! దేవయజనసంభవా! ఇది నీకు యావజ్జీవితమైనదయ్యెను. దీనికిగా వగవకుము; అనివార్యమశోచ్యము. కళ్యాణీ! కులధనులకు లోకరంజనమునకన్నఁ బ్రియతరము లేదు. అదే నాఁడు నానోట ననాచిత్యంబును బల్కించి నీకు నగ్నిప్రవేశశ్లేశమును గలిగించెను. శిరమునఁ దాల్చినైన నిసర్గసురభిప్రసూనంబును బాదతలంబున మెట్టిన మొఱకునైతిని' అని యోదార్పుగాఁ బలికెను. సీతాదేవి పతిహ్నాదయంబును గ్రహించి వానిమది నట్టి తలంపు

నుండి మరల్చునదై 'నాథా! మీచరిత్రమును జాత' మని చిత్రకాలకు
చానిని నడపించెను. లక్ష్మణుఁడు సీతారాముల నందు వదలి కార్యాంతర
ములకుఁ జనెను.

— చిత్రకాలాసందర్శనము —

క్షీతారాములు చిత్రకాలఁ జొచ్చిరి. సీతాదేవి యందొకచిత్రమును
నిర్వర్ణించి 'ఎవరువీరు? మింట సంకులేకుండునట్లుగాఁ గ్రీక్కిరిసి నలిచి
యార్యపుత్రుని శ్తుతింతుచున్నట్లగపడుచున్నా' రనెను. రాముడదివిని
'దేవీ! ఇవి సరహస్యజ్ఞాంభకాస్త్రాబులు. ఇవి భృశాశ్వమహర్షి నుండి
విశ్వామిత్రునిఁ జేరెను. ఆమహనీయుఁడు వీనిని నాకనుగ్రహించెను. ఈ
చివ్యాస్త్రములకు నమస్కరింపుము. హిరణ్యగర్భాదిదేవతలు వేదవిహితా
ర్థంబులను అనుష్ఠాన నియమాపాదనమూలకంబుగా సంస్థాపించెదలఁచి వేద
వేలునర్థంబు లుగ్రతపంబులొనర్చిరి. వారియాత్మతేజములు తపోమయము
లైన యాయాస్త్రముల రూపంబున సాక్షాత్కరించెను. ఇవి తప్పకుండ నీ
ప్రసూతిని సేవించు' ననెను. సీతాదేవి 'మహాప్రసాద'మని యావచనం
బును దలతో గ్రహించి యాయాస్త్రములకు నమస్కరించెను.

అంత రాముడేవ్వలిచిత్రతెంబును జూపి 'ఇది మిథిలావృత్తాంత'
మనెను. క్షీతాదేవి యాచిత్రముపై దృష్టినిలిపి 'వికసన్నవనీలోత్పలశ్యామ
లంబును గోమలస్ఫీతమనోహరంబునైన దేహసాభాగ్యముతో, నవలీలగా
విణిచిన ముక్కంటి వింటితో, గూకటి తొడవుతో, సాబగారుచున్న
యార్యపుత్రుని సౌమ్యసుందరక్రిని మానాయనగారు వీన్మయస్త్రమితలోచ
నుడై చూచుచున్నాఁడు' అనెను. రాముడామాట నందికొని 'ఇదిగో
చూడు మీతండ్రిగారు గౌతమశతానందులను గులపురోహితుని మున్నిడు
కొని వియ్యంకులకును వసిష్ఠాదులకును బూజునొనర్చుచున్నాఁడు. జన
కులకును రఘువులకును వియ్యంబు గలుగుటకు సంతసింపనివాఁడుండువా?
ప్రేయసీ! లోకములోఁ గన్యనిచ్చు దాత యొకండును గ్రహించువాఁడు
మఱియొకఁడును గానుండును. ఇచ్చట యిచ్చుటకుఁ బుచ్చుకొనుటకు
రెండిటికిఁ గౌశికుడే కర్తయయ్యెను. ఇది వింతగదా' యనెను. సీతాదేవి
చిత్తరువు వంకనే దృష్టినిలిపి 'వీరుగో మీరు నలువురును గోదాన మంగళ

మాచరించి వివాహదీక్షను వహించినవారు. అహో ! ఆతావుననే యా సమయముననే యిప్పుడున్నానని తలంచుచున్నా' ననెను. రాముఁడా మాట విని ప్రేయసీ ! కమనీయ కంకణాంకితంబును మూర్తిగొన్నమహా త్సవంబునునైన నీకరము శతానందునిచేత దత్తమై యేసమయంబున నన్ను హర్షాంబుధి నోలలాఁచెనో యాసమయ మెన్నడో చన్నను బ్రకృతము నడచుచున్నట్లే నాకును మహాత్కంఠమగుచున్నది గదా' యని పలికి యావలిచి తరువును జూపి 'వీడుగో భగవానుఁడు పరశురాముఁడ'నెను. నీతాదేవి వానిని జూచి భయపడసాగెను. రాముఁడు వానికి నమస్కరించి 'ఇదే యయోధ్యచేరితి' మని చెప్పి కన్నీరు నించుచుఁ గ్రొత్తగాఁబెండ్లాడి వచ్చిన మళలను నాయనగారును దల్లులును లాలించినయుపలాలనంబులు మఱచినను మఱపునకు రావు. మనకిఁక నట్టి దినములు వచ్చునా ? జానకీ! శైశవమును దాటుచున్నదని తెలుపుచున్నవో యననుండిన చిన్నచిన్నవియు నొండొంటికి వేరుపడియున్నవియునైన దంతకుట్టుములతో, ముంగురులతో, ముగ్ధాలోకనములతో, సొబగారు వక్రమండలముఁగలిగి, లలితలలితంబులును జంద్రికాప్రాయంబులును సహజవిలాసమనోహరంబులును లాలతీమాధురంబులునైన నిజాంగకంబుల నీవుమనతల్లులకెంతయు నింపుఁగూర్చుచుంటివి. నాటిసంగతులు తలంచినంతనే నాకు వ్యసనము దుర్భరమగుచున్న'దనెను.

నీతాదేవి యావలి ప్రతిమను 'జూపి నాథా ! ఇది మంధరగదా' యనెను. రాముఁడామాట విననట్లు నటించి యావలఁ జూపుచు 'దేవీ ! ఈగారవృక్షము జ్ఞప్తియున్నదా ? శృంగిచేరపురంబున నిషాదపతియైన గుహునితోడి నెయ్యి మీ చెట్టుకిందనే గదా మనకుఁగలిగె' ననెను. మంధరాప్రస్తావము కైకేయానిందోపక్రమమునకుఁ గారణంబగుననియు దానికి నవకాశమీయరాదనియుఁ బతియట్లు వర్తించెనని నీతాదేవియూహించి లోలోన నవ్వి యావలిచి తరువును జూపుచు 'ఇట్వారువులు ముదిమిపై కొన్ననాఁడు తమరాజ్యలక్ష్మిని బుత్తులకొసఁగి జటాధారణకందమూలాశ నాదిరూపమైన యేమారణ్యక ప్రతంబును దాల్చురో యాకతినప్రతంబును లేఁబ్రాయంబుననే ధరించిన తావిదేగదా ?' యనెను. రాముఁడందులకు నేమియు మాటాడకుండెను. నీతాదేవి యవ్వలఁ జూపి నాథా ! ఇదిగో ప్రసన్నపుణ్యసలిలభాగీరథీభగవతి' యనెను. రాముఁడావంకఁ జూపునితిపి

‘జేహీ ! భాగీరథీ ! తొల్లి సగరుఁడు హయమేధయాగమును సంకల్పించి తురంగమును వదలఁగా నయ్యధ్వరాశ్వమును శక్రుఁడు హరించుటయు దానిని వెదకుటకు నతనిపుత్రులు దండ్రీయాజ్ఞమేరకు భూతలమునెల్ల జల్లెడఁగాఁ ద్రవ్వచుఁ జనిచని తుదకుఁ గపిలమహర్షి కోపాగ్నిఁబడి దగ్ధులగుటయు ననంతరము భగీరథుఁడు గరుడవచనంబున బోధితుఁడై వారికంతయుఁ జింతించి స్వశరీరక్షేశంబును దృణీకరించి కఠోరతపంబొనర్చి నిన్ను భువికిఁగొని వచ్చి భస్మరాసులై యున్న తవతాతతండ్రులను నీతోయంబులఁ గృతార్థుల నొనర్చుటయు లోక ప్రసిద్ధము. అందువలన నిన్ను రఘువులు తమకులదేన తనుగా నారాధింతురు. తల్లీ ! నీవు నీకోడలైన సీతయందు నరుంధతియుం బోలె శుభంబు ననుభ్యానింతువుగాక’ అని యనదికి నమస్కరించెను.

సీతాదేవియు నన్నవికి మ్రొక్కి ‘నాథా ! భరద్వాజులవారు తెలిసిన చిత్రకూటమార్గమందు యమునాతీరంబుననున్న శ్యామయనుపేరి మఱి వృక్షమిదిగో. ఈ ప్రదేశము జ్ఞప్తియున్నదా ?’ యనెను. రాముఁడావృత్తుంబు నట్టేచూచి ‘ప్రేయసీ ! దీనినెట్లు మఱుతును ? దారినడచుటవలని ఖేదంబున సడలి నలిగి పరిమృదితమృణాళీదుర్బలంబులైన నీయంగకంబులను నాయురంబునఁ గూర్చి నాయొసంగిన విరియని బిగికాగిలింతలు సంహనంబు గాఁగా నెచ్చట నీవు శుఖనిద్రను గాఁచితివో యాచోటు మఱచినను మఱపునకు వచ్చునా ?’ యనెను.

అనంతరము వింధ్యారణ్యముఖంబున విరాఘనితోడి రామునిపోరాటము చిత్రంపఁబడి యుండెను. సీతాదేవి దానిని వదలి యవ్వలిచిత్రపుమహాపీ ‘నాథా ! నీచేతివిసనకఙ్క్షను నాకు గొడుగుగాఁ బట్టి యెండసోక మండునట్లుగాఁ జేసి నన్ను నడిపించితెచ్చిన యాదక్షిణారణ్యప్రవేశారంభమును జూత’ మనెను. రాముఁడామెకు నయ్యవోట్లు చూపుచు ‘ప్రేయసీ ! ఇవిగో గిరినదీతటస్థవైఖాససతపోవనంబులు. ఇందు క్షాత్రులును నాతిథేయపరములును నీవారముష్టోదనులును నైన గృహమేధుల కుటీనిల యములను గఁటిమి. ఈ ప్రదేశములు మఱవరావు. ఇదే జనస్థానమధ్యంబునఁ బ్రసవణపర్వతము. ఈకొండలరాయఁడు నీలపరిసరాణ్యముల యొత్తిడితోడి గోదావరి గహముఖంబుఁ మ్రోగించుచుండఁగా నిరంతరాసారవర్షం

బులఁ గ్రక్కు గూడమేఘములచేఁ గడుంగడుకొక్కొని సోబగారుచుండు
ను. కళ్యాణీ! ఈ పర్వతమందు లక్ష్మణుఁడు సేవించుచుండఁగా మనము
హాయిగాఁ గడపిన యాసుదినంబులను స్మరింతువా? ఇచ్చటి సరసనీరను
గోదావరిని దలంతువా? దానియుపాంత ప్రదేశములందలి మన విహారవర్త
నంబులను స్మరింతువా? ప్రేయసీ!

“ఉ॥ ఒక్కొక్క కేలఁ దన్మయతతోయనఁ గొగిలి చిక్కఁదిద్దుచున్
జెక్కును జెక్కు నేర్పడని చేరిక పెంపున మెల్ల మెల్లగా
నొక్కక్రమంబుగల్గక యేదోయెదో యాదటఁబక్కికొర్రహిన్
గ్రక్కునయామముల్ మనపరాకునఁ బోదుదిముట్టె రాత్రియే ॥

అని వచించి యావతి చిత్తరువును జూపుచుఁ ‘ప్రేయసీ! ఇది పంచ
వటి; ఇది శూర్పణఖి’ యనెను. ఆమాటతోడ సీతాదేవి వెలవెలనై శూ
ర్పణఖానిమిత్తంబునఁ బూర్వము కలిగిన విరహవ్యధను దలంచి భయభ్రాంత
యై ‘కటా! ఇంతవట్టే నీదగ్గనను’ని వ్యసనకలుషస్వరంబున నుడివెను.
రాముఁడు సీతాదేవిని గొగిటుఁగూర్చి ప్రేయసీ! వియోగంబునకు వెఱచెదవు
ఇది చిత్తరువుగదా’ యనెను. సీతాదేవి విన్నయై ‘నాథా! ఏదైననుగానీ
దుర్జనంబులును గలిగించును గదా’ యని బదులాడెను. ఆమాటతోడ
రాముఁడును బ్రచలితాంతరంగుడై ‘అయ్యో! జనస్థానవృత్తాంత మిప్పుడు
జరుగుచున్నదివోతే నాకుఁదోచుచున్న’దని నిట్టూర్చి యావల దృష్టిసారించి
‘పాపాత్ములగు రాక్షసులు మాయాకనకమ్మగూపంబునఁ గావించిన వంచ
నావృత్తాంతమిది. ఆవెత యసురలోకసమున్ములనంబునఁ గూడఁ జల్లారక
సంతోభించినంతనే పేర్చుచున్నది. దేవీ! మారీచుని సంహరించివచ్చి నీవు
లేనిజనస్థానంబును గాఁచి శోకాతిభారంబున వికలకరణుండనై నాగావించిన
ప్రలాపంబులకు మేరయే లే’దనెను. సీతాదేవి కన్నీరునించుచు ‘అహో!
రఘుకులానగదుఁడు నాకారణంబున నింతతల్లడిలైనుగదా’ యని లోలోన
దుఃఖింపసాగెను. రాముని నేత్రగోళంబులనుండి బాష్పంబు ధారలుగట్టి
తెగినముక్తామణిసరంబును దలఁపించుచు నుడ్డిపడి వ్రస్సిబిందువులై దొరల
సాగెను. వానియావేగము హృదయాంతరమున నెంత యడఁచి పెట్టినను
దాగక వానియధర నాసాపుట కంపంబువలన స్పష్టమగుచుండెను. నిశ్చర్మ

క్షీరప్రకృతియైన రాముడుగూడ నెన్నడో గల్గిన దానిని దలచి ప్రాకృతుడువలె శోకించుట జూడఁగా దయితావిరహవ్యథ యెట్టి వారికిని దుస్సహమని తోఁపక మానదు.

రాముడు నిట్లుార్చి 'దేవీ! నాటి ప్రయావియోగజనిత దుఃఖాన్ని తీవ్రమయ్యఁ బగదీర్చుకొనుకోర్కెతో సహించుటయ్యెను. అది నేఁడు విపక్వమై యెదగుట్టుఁ బుండువలె నెలవాటి మనస్సు నేర్చుచున్నదనెను. స్తీతాదేవియుఁ గన్నీరు నించుచు 'నాథా! నీవిష్వడుచెంతనున్నను నాటి దుర్భరవియోగదుఃఖము తలపుమాత్రాననే శర్తృశూన్యముగా నన్నఁజేసి నాహృదయంబును దహించుచున్నదని గద్గదస్వనంబునఁ బలికెను.

రాముడంతట నవ్వలి చిత్తరువుమజూచి 'ఇదిగో యిది మన్వంతర పురాణగృథ్రరాజు మహానుభావుఁడు నాయన జటాయుని చరిత్ర పరాక్రమోదాహరణ' మని యందుఁ జూపు నిలిపి 'నాయనా! విహంగరాజా! నీవంటి మహాతీర్థము పరమాపన్నపరిత్రాణార్థము ప్రాణంబులను సయితము తృణీకరించు సాధువు మఱిొకఁ డుండునా?' యనెను. స్తీతాదేవియు 'నాయనా! నీ యపత్యస్నేహమును నిరూఢము గావించి' తని వానికి సమస్కరించెను.

అంత రాముడు జనస్థానంబునకుఁ బడమటఁ గుంజవంతమను కేరి దండకారణ్య భాగమున దనుకబంధనివాసమును ఋశ్యమూకపర్వతంబున మతంగమునియాశ్రమస్థానంబును శ్రమణయును సిద్ధశబరిని పుష్పాసరోవరంబు నొక్కటొక్కటిగాఁ జూపించి 'దేవీ! ఈసరోవరమందలి మదకల మల్లికాక్షపక్షివ్యాసూత స్ఫుర దురుదండ పుండరీకంబులను బ్రరూఢ నీలోత్పలమనోజ్ఞప్రదేశంబులను జక్కగాఁ జూడఁ జాలనైతిని. ఏలయుందువా? నాకన్నీరు నాదృక్పథము నడ్డగించెను. భాష్పబిందువునకు బిందువునకు మధ్యకాలములో దీనిని జూచితిని. అంతమాత్రాననే దీనిమనోహరత్వ మితసరాదని నాకుఁదోచెను' అనెను.

స్తీతాదేవి యావలి ప్రతిమను జూచి 'ఈయన యామహాత్ముఁడు హనుమంతుఁడు. ఈయన రావణహృత్తనైన నన్ను సమాన్వసించి నా

వార్తను నీకుఁ దెలిపి నిన్ను నిలిపెను; మఱియు విభీషణునకు నీతోడ సఖ్యముఁ గూర్చెను ; మూర్ఛితుని లక్ష్మణుని బ్రదికించెను ; భరతునకు భాతృసమాగమముఁ దెల్పి వాని ప్రాణములు నిలిపెను. చిరనిర్విణ్ణజీవలోకము నిట్లు సముద్ధరించిన మహాపకారి మహాభాగుడైన యీమారుతి ఋణముఁ దీర్పఁ జాల' ననెను. రాముఁ డామె మాట నందికొని 'దేవీ ! పీనిపరాక్రమ కారణంబునఁ గదా మనమును లోకంబులును గోడు గడచి మేలుగనుట' య్యెనని హనుమంతుని బ్రశంసించెను.

సీతాదేవి యావలిచిత్తరువును జూచుచు 'నాథా ! ఈకొండపేరేమి ? ఇందలిపూఁచినకదంబముమీఁద నెచుళ్ళు తాండవించుచున్నవి. ఇదిగో ఈచెట్టుక్రింద ననుభావసౌభాగ్యమాత్రావశిష్టమై ధూసరమైన శ్రీతోడి నిన్ను మూర్ఛితుని లక్ష్మణుఁడు పట్టుకొని వావిచ్చి యేడ్చుచున్నట్లు చిత్తరువుగానిపించుచున్నది. సంగతియేమి ? యని యడిగెను. రాముఁ డామెవంకమరలి ప్రేయసీ ! నీలస్నిగ్ధనూత్నతోయవాహంబులు బొదివిన శిఖరంబులతో నష్టనపుష్పపునెత్తాచులతో నొప్పుచున్న యీపర్వతంబును మాల్యవంతమందురు. దీనిని దలంచినంతనే నీవియోగము మరల సంప్రాప్తమైనట్లు తోచుచున్న'దనెను. సీతాదేవి రామునివంక మరలి 'నాథా ! ఈచిత్తరువును జూడఁగా మరలఁ బ్రసన్నగంభీరవనవీధులందు విహరింపను భాగీరథీ పవిత్రశీతలజలంబులాడను గోరికయగుచున్న'దనెను. రాముఁ డాపలుకులకంతయు సంతసించి 'దేవీ ! నీతలఁచినట్లే యగుఁగాక. బడలి నట్లు తోచుచున్నది ; ఈకిటికీచెంతఁకుబోయి కూర్చుండుద' మనెను. సీతాదేవియు 'నాథా ! బడలికవలన నిద్ర నన్నపహరించుచున్న'దనెను. నావుడు 'ప్రాణేశ్వరీ ! శ్రమభయంబులఁ బొడమిన స్వేదబిందువులతోఁ గూడి శశికిరణంబులతాకునఁ జెమర్చునట్టి చంద్రమణిహారంబును బోని నీభుజలతను సంచీవంబుగా నాకంతమునఁ జేర్చి నన్నండగొని రమ్మ'నెను. సీతాదేవి యట్లే యొరగెను. రాముఁడు మహానందపరవశుడై 'అచో ! ఇది సుఖమో దుఃఖమో నిశ్చయింప జాలను ; విబోధమో సుప్తియో తెలియరాకున్నది. నిద్రావస్థయగు నేని సుఖసాక్షాత్కార ప్రతిభాసయుండదు. అట్టి ప్రతిభాస నాకు సమగ్రముగాఁగలదు. కాఁబట్టి యిది నిద్రకాఁజాలదు. నిద్రావస్థకాకున్నను విషన్యాప్తిఫలమై యుండునా ? అట్లుగ నేని

సుఖప్రతీతియే గలుగదుగదా ? మదకార్యమా ? ఏమోచెప్పజాలను. దేవీ ! నీవు తాకినప్పుడెల్ల నాయుండ్రయములన్నియుఁ దమవ్యాపారమునుదుగును ; అంతయుగాదు ; ఒకవిధమైన వికారము నాచేతనను బైకొనిరాట్నమువలెఁ ద్రిప్పి యున్నూలించును. ఇది మాత్రము చెప్పఁగలను ; అంతకుమించి యిదియిట్టిదని చెప్పజాలను' అని వచించెను.

సీతారాములపరస్పరాంతఃకరణసాక్షికమైన యన్యోన్యాయురాగముగోదావరీచనదర్శనాదులవలన సముద్భవితమై గాఢాలింగనానుభావితమై వారినిరువురనట్లు తన్మయచిత్తులనొనర్చెను. రామునివచనంబులకు వైదేహీలోలోన సంతసించి 'తమ ప్రసాదము స్థిరము ; ఇంతకన్న మఱేమున్నదని నిజకృతజ్ఞతను దెలుపఁగా రాముఁడావినయోక్తికి నెంతయు నలరి 'ప్రేయసీ ! నీమృదుభావణములు విరహాత్లాంతమైన జీవకుసుమంబునకు వికాసమును గల్గించి యిట్లునిచెప్పరాని తృప్తినిఁబుట్టించును. అంతయుగాదు. అవిశ్రవణంబులకు నమృతంబులును మనస్సునకు రసాయనంబులునై నకలేంద్రియమోహముఁ గూర్చును' అని వచించి యామెను మెలమెల్లగాఁ గిటికిచెంతకుఁ గొనిపోయెను. అంత వారిరువురు నచ్చటఁ గూర్చుండిరి. సీతాదేవి పరుండఁ దలఁచి యేమో వెదక సాగెను. రాముఁడామెతలంపును గ్రహించి 'ప్రేయసీ ! ఏమి వెదకెదవు ? మనవివాహసమయమునుండి యేరామభుజముఅత్యచే ననుపాశ్రితమైనది నీకు నింటనున్నను వనాంతరమందున్నను శైశవయాశనంబులరెంటు సుఖస్వాపకరమగునో యారామభుజమునీకుఁ దలాపిగా నుండఁగా నొండువెదకనేల ?' అని తనబాహువును దలకడగా నిడెను.

సీతాదేవి యంత రామభుజంబును దిండుగాఁజేసి నిద్రనొండెను. రాముఁడట్లు తనయురంబున వ్రాలి నిదిరించుచున్న ప్రియురాలిపయి స్నేహార్ద్రదృష్టిని నిలిపి 'సఖీ ! నాకుగృహలక్ష్మివియు నాకన్నులకు నమృతవక్తవియునై వ ర్తింతువు ; నీకుసుమకోమల గాత్రస్సర్వము నాశరీరంబునకుఁ జందనచర్చకన్న నధికసుఖంబు నిచ్చును. ప్రేయసీ ! నీబాహులత నాకంఠంబునకు శిశిరమస్పృణమాక్షిక సరమై కూర్చిన యానందమును జెప్పనాతరముగాదు. జానకీ ! నీవు నాకు సర్వాకారహృదయంగమవై తనరుదువుగదా.

భవదీయమెద్దియైనను నాకుఁ బ్రియమగును. నీవియోగము మాత్రము దుస్సహము' అని తనయంతస్థమైన యనురాగమును గ్రమ్మరింప సాగెను. సీతాదేవి నిద్రలో 'హా ! నాథా ! ఎటునున్నావు ; ఎటునున్నా' వని కలువ రించెను. చిత్రదర్శనముచేఁ గలిగిన వీరహఘావన దేవికి నట్లు నిష్కారణ భయముఁ గొలుపుట రాముఁడు గ్రహించి నామెను స్నేహముతోఁ బరామర్శించుచు 'సుఖదుఃఖంబులయందు రెంటు నెయ్యది యేకరూపతనుండఁనో, సర్వావస్థలయందేది యనుగుణమో, హృదయము విషయాటవిబడి పఱచు నప్పుడు దానికి విశ్రామస్థానమేది యగునో, దినములు గడచుకొలది యేది పరిపక్వమై యింపుఁగూర్చునో, యేదియనురాగసారమో యాదాంశత్య భద్రసారంబు నెట్లేనియు నెంతో యాశింతురు. దానిని వర్ణింపవాక్కు చాలదుగదా' యని తలపోయుచుండెను.

—♦ దుర్ముఖుఁడు ♦—

రాజులు స్వపరదేశాంతర రహస్యములను దెలిసికొనుటకుఁగాఁ గొందఱును నియమింతురు. అట్టివారిని వేగులనియుఁ జూరులనియుఁ జెప్పుదురు. ఈచారులు ప్రచ్ఛన్నవేషంబుల దేశదేశాంతరములు తిరుగుచు నందఁడలి విశేషంబులను దమతేనికి నప్పుడప్పుడే యందచేయుచునుందురు. రాముని కాలమందుఁగూడ నట్టివారుండిరి. వారికెల్ల దుర్ముఖుఁడనువాఁడు ముఖ్యుఁడు గా నుండెను. దుర్ముఖుని సత్ప్రవర్తనమునుబట్టి వానిని రాముఁడు శుద్ధాంత చారిగా నియమించెను. ఆకారణంబున దుర్ముఖునకు రాజదర్శనము కోరిన ప్పుడెల్ల నిరాతంకముగాఁ గలుగుచుండెను.

దుర్ముఖుఁడు యథాపూర్వము నగరమెల్లఁ బ్రచ్ఛన్నవేషంబున సంచరించి యందలి గుసగుసలువిని

చ ॥ పరమపతివ్రతామణి యపాంసులరత్నము సీతయేడ ? గు
ర్భరము నవాచ్యముకొ శ్రవణదారుణఘోరము దూటిదేడ ? యే
హాహాఫలంబుగాఁ గడిదిదూషణ వీట్టిదిగల్గెనో ? కటా
కటా గుఁగచుఁడునిప్పుఁ జెనలంబెను వింతలకెల్లవింతయై ॥

ఉ॥ విన్నదివిన్నయట్లు నృపుమీనులఁబంకట మాకువృత్తిగా
 నెన్నుదుటకుఁ రచించెవిధి ; నేడదికాదని ప్రోసిపుత్తువా ?
 ఇన్న నాగుచిత్తమున నింగలముక్త రగిలించనేర్తువా ?
 తెన్నొకయింతదోపదు మతి శ్రమణంబగు నేమిసేయుదుక ?

అని లోలోనఁ జెరితించి మఱునాఁడు రాజాంతఃపురమునకు వచ్చి
 సీతాద్వితీయుడైయున్న రామునకుఁ తనరాకను ప్రతీహతి కలక విన్నవించి
 యాజ్ఞపడసి లోనికిఁ జరుచు 'అయ్యో! ఈనిర్భాగ్యునకు నితకన్న మహాక
 తౌలువు దొరకదయ్యో' నని వ్యసనపడుచు డాయఁబోయి 'దేవా! జను
 ము జయి' మనెను. రాముఁడు వానినంక మరలి 'దుర్ముఖా! సంగతి దే
 యనెను. నావును 'దేవా! దేశమెల్లఁ బ్రశాంతముగానున్నది. జమలెల్ల
 చేవరవాధిని బ్రశంసించుచున్నా' రనెను. రాముఁడామాటల నిచ్చనింపక
 'దుర్ముఖా! స్తుతివచనంబులుమాని దోషమేదేని విన్నఁ జెప్పము. దోషంబు
 లను పెను పెంటనే సవరించుట రాజులకు విధియగును. కానివో నట్టివియన్ని
 కణము వలె రాజ భగ్గునమండి రాష్ట్రమెల్లదహించు' ననెను. దుర్ముఖఁడు!
 కిన్నీరు నించుచుఁ జెవిజేరి యేమోచెప్పెను. రాముఁడామాటలు విని 'అకటా
 ఈవచనదంభోళి యతీహారముగా నాపయివ్రాలె' నని మూర్ఖిల్లి కొంతవడికి
 దేటి 'అయ్యో! సీతాపగ్గురావాసమావణంబు ఆమానుషసులభకన్నప్రవే
 శాద్యుపాయంబులచేత నాఁడు ప్రకమితమయ్య మనల దైవమర్పిపాకంబు
 నలన నాలక్కవిషమువోలె నేఁడు విస్తరిల్లెను. ఈపందభాగ్యుఁ డేమిచేయ
 నగు' నని వెల్లు విరిపించి నుంత విమర్శించుకొని 'పీత మహాపతివ్రత
 యగుట నాకు న్నన్దము' అట్టి యనిందితచరిత్రను విడనాడుట భగ్గము
 గాదు. విడనాడనేని లోకాపవాదము దురుత్తరమగును. కీలకము
 నకు నన్నే యుదాహరింతురు. అంతియగాదు. 'యథారాజా తిథాప్రజా'
 యనువచన మక్షరాక్షరముల సత్యము. మతీయుఁ డెద్దలసన్మానవర్తనముల
 కన్న వారియందలి దోషలేఖములను జనులు తుణములో ననుసరింతురు.
 ఇది లోకసహజము. ఎల్లరను నియమింపనలసిన రాజునందే దోషము
 నూహింతురేని జను లుత్పథమును ద్రోక్కక మానరు. ఎల్లయన్యములకు
 వేను గారిణభూతుండ నగుదును. సులభమో, దుష్టభమో, న్యాయమో

యన్యాయమో యేమైన సగుఁగాక లోకారాధనము రాజులకుఁ దీరని వ్రతము. రాజ్యప్రశాంతి కీ వ్రతమువైట్టని యూతకజ్జగానున్నది. ఆకారణముననే నాతండ్రి యభిమతతమములైన స్వప్రాణములను బ్రాణాధికుఁడనైన నన్ను విడనాడి యీ వ్రతమును సాధించెను. ‘అవశ్యం పితురాచారః’ అను నానుడి గలదు. ఇదియునుంగాక మాకుఁ గులగురువును బరమాత్ముఁడైన వసిష్ఠభగవానులు ఋష్యశృంగుని యజ్ఞార్థము దవ్వుచని యుండియుఁ బ్రజానురంజనము మఱవవలదని నాకు జ్ఞప్తిచేసిరి. జగత్కారణభూతుఁడైన నూర్యభగవానువంశమునజనించినట్టి మన్వాదిభూమిపాలురు చూపించిన శుద్ధచరితకు తద్వంశభవుఁడనైన నావలననే మచ్చవచ్చునేని నాయునికి కాల్పనా ? అట్టి యధన్యుఁడుండనేల ? అని నిశ్చయించుకొని నిద్రించుచున్న నీతవలను దృష్టి నిలిపి ‘దేవీ ! దేవయజనసంభవా ! హా ! స్వజన్మానుగ్రహపవిత్రితవసుంధరా ! నిమిజనకవంశసందినీ ! నీకిట్టి పరిణామము గలిగెనా ! వీనీశీలమును సుర్వసాక్షియైన యగ్నిదేవుఁడు ప్రకటించెనో, తుత్త్రియుని బ్రహ్మత్వంబు నంగీకరించుటకు నిదానమైన వసిష్ఠభగవానుఁడే నీశీలమును వేనోళ్ళఁ జాటెనో, పతిదేవతలైన నారీరత్నములకెల్ల నధిదేవతయోయన నొప్పనట్టి యరుంధతియే నీశీలమును గూర్చి నొక్కి పల్కెనో యానీశీలమును లోకము మెచ్చదయ్యెనా ? రామమయజీవితా ! మహారణ్యవాసప్రియసఖీ ! హా ! ప్రియస్తోకభాషిణీ ! ఇట్టియవాజ్ఞానసగోచరగుణగుణంబులు గలిగి నిఖిలజగద్వందనీయవై శోభిల్లు నీకును నిట్టి పరిణామమా ! హా ! జగన్మంగళీ ! నీయపాంగదృష్టిమాత్రంబున సమస్తలోకములు పావనములగును. అట్టి నీయందు జనోక్తులు మలీనుసంబులయ్యెను. నీమహిమ యెక్కడ ? ఈమాధులెక్కడ ? ప్రేయసీ ! నీవలన సమస్తజగము దిక్కుగలదిగానున్నది. నీవో దిక్కులేనిదానవై డిందనున్నావు. విధివిలసిత మెంతవిషమమో యూహింపరా దని లోలోనఁ జింతించి దుర్ముఖా ! లక్ష్మణాదులను దోడ్కొని రమ్మని యజ్ఞాపించెను.

దుర్ముఖుఁడు రామునిముఖిలక్షణంబులను స్వరవిశేషంబును బరికించి ‘అగ్నిపరిశుద్ధురాలును గర్భస్థిత పవిత్రరఘుకుల సంతానయునైన దేవిగారిని దుగ్ధనుల దూఱునకునోడి యేలినవారేమి తలచితిరో’ యని హీనస్వరమునఁ బలికెను. రాముఁడదివీని ‘దుర్ముఖా ! పౌరజానపదులు దుగ్ధనులెట్లగుదురుకీ

ఇత్తోకువంశము జనులకెంతయు నభిమతము ; దైవమోగంబున నిండుకు నందు
 గలిగెను ; నిందానివారణార్థము గావించిన మగ్నిశుద్ధికర్మ యేమయ్యెనందు
 వా ? ఎచ్చటనో జరిగినదాని నెవ్వరు నమ్ముదురు ? జాగుసేయక నావచిం
 చినది సేయదుని వానినిఁ బంపివైచి సీతయొడ దృష్టిని నిలిపి 'దేవీ ! నీ
 రాముఁడు నీయెడ మహాభీష్టత్యక్తుఁడును గ్రూరుఁడు నయ్యెను. ఎట్లం
 దువా ? కైశవమునుండి చేతులారఁ బోషించి పెంచిన క్రియారాలిని, ఎల్ల
 కూర్మలకు నన్నే యిట్లుగా నొనర్చి మదన్యమును దలంపని దానిని, నన్ను
 నమ్మి నాయెడ నిట్లు హాయిగా నిద్రించుచున్నదానిని, దయతరస్నమును
 నిన్ను నూనరి పెంపుడు శకుంతికనువలె మృత్యువ్రనకు నిచ్చుచున్నాను.
 ఇంతకన్న నృశంశుఁడందునా ? దేవీ ! ఈహతక్షత్రాకు నీకు మైలయగు
 నని స్తీతశిరంబునెత్తి యావలనుంచి బాహువునలాగికొని 'ముగ్ధారత్నమా !
 అపూర్వకర్మచండాలుని నన్ను వదలుము. చందనమను భ్రాంతితో దుర్వి
 శాకవిషద్రుమమును జేరితివి. ఆయ్యా ! నానిష్ఠుడు జీవలోకము తల
 క్రిందయ్యెను ; నాజీవితప్రయోజనమెల్ల నంతరించెను ; లోకమెల్ల నీ
 రణ్యమువలె పట్టికల్లకాడయ్యెను ; సంసారము నిస్సారముగా మారెను ;
 దిక్కులేనివాడనైతిని. ఏమిసేయుదు ? ఇంక గతియేమి ? ఆయ్యా !
 ఇట్టి విలాపము ధన్యజనులభమగుఁగాని యానిర్భాగ్యునకుఁ గాదు. ఏల
 యందురా ? ఈ రామునిమేరఁ కైతన్యము వివిధముఁబంబుల ననుభవించు
 టకుఁగాఁ గూర్పబడెనుగాని వేఱుగాదు. అందువలననే నాప్రాణములు
 పజ్రకీలాయితములై యెంతఘోరవిపత్నరంపరలు వచ్చినను నశింపక నా
 మగ్గుములనెల్ల ప్రక్కలించుచున్నవి. ఈనిర్భాగ్యునకు మరణముగూడ
 శరణముగాదయ్యెను. హా ! తల్లీ ! అగుంధతీ ! స్తీత యెట్టిదో నీవెఱుం
 గుదువు గదా ! నీమాటగూడ నేడు ప్రమాణము గాదయ్యెనోదా ! హా !
 వసిష్ఠవిశ్వామిత్రులారా ! త్రికాలజ్ఞులు మీరిరువురుఁ గూడి మాకు ముడి
 పెట్టితిరి. మీసంకల్పములు విధిహతుడైన రామునివలనఁ బొల్లుపోవుటయ్యె
 ను. అగ్నిదేవుఁడా ! పుణ్యపాపంబులకు నీవు ప్రమాణమగుదువు. నీ
 పరీక్షగూడ వ్యర్థమయ్యెను. హా ! దేవీ ! భూతధాత్రీ ! నీకన్న సుతా
 రత్నంబునకు నెట్టి మచ్చవచ్చెనో చూతువా ! హా ! మామా ! జరకా !
 పితృకల్పఁడవు నీవు నీసుతనుగూర్చి విరరానిమాటను విన్నోచితినిగదా !

హా ! నాయనా ! నీకోడండ్రలోనెల్ల నెవ్వతెను నీవు మిక్కుటముగాఁ
 గూర్చి చేయుదువో యానీతను నిరాకరించుటవలన నిన్నుఁగూడ నీరాముఁడు
 నిరాకరించుచున్నాఁడు. తల్లులారా ! మీముద్దుకోడలి కేగతి గల్గెనో
 కంటిరా ? హా ! పగమోపకారీ ! లంకాపతీ ! విభీషణా ! నీప్ర నీవారిసెల్లఁ
 ద్యజించి పడరానియిడుమలపడి యొనర్చిన మహోపకారమెల్ల జూడిద్రోసి
 హోమమయ్యెను. ప్రియసఖా ! సుగ్రీవా ! ఎవతెను మరల నన్నుఁ
 జేర్చుటకుఁగాఁ బ్రాణములను సయితము తృణీకరించి ప్రయాసమొందితివో
 యదియెల్ల నిట్లయ్యెను. హా ! సౌమ్యా ! ఆంజనేయా ! నాఁడు నీవు
 సీతావృత్తాంతంబును నాకుఁదెలిపి నాప్రాణములు నిలుపుట యీకష్టమున
 కేనా ? హా ! త్రిజటా ! నీయుపకారములెల్ల నెట్లయ్యెనో చూడుము.
 రామనాతకునివలన మీరెల్లరు నవమానితులైతిరి. ధర్మదారపరిత్యాగ
 సాహస వ్యవసాయనిష్ఠుఁడైన యీపాపాత్ముఁడు మీపావననామంబుల
 నుచ్చరింపనైనఁ దగఁడు. ఏలయందురా ? కృతఘ్నుఁడును దురాత్ముఁడు
 నైన యీరాముఁడు మహాత్ములైన మిమ్ముఁ జేర్కొనుటవలననే మీకఁ
 బాతకము సోకుటగును. కృతఘ్నుఁడెట్లందురా ? భరదూషణాదిరాక్షస
 వీరులతోడి పెనుపోరులందు నాయీశరీరంబునఁ గలిగిన వ్రణముల నే
 కాంతామణి తనగాఢాలింగనసుఖదానమిచ్చి మాన్పి మహోపకృతి యొనర్చె
 నో యాప్రసన్నహృదయ గావించిన యుపకారంబునకు నిట్టియపకార
 మొనర్చువాఁడు కృతఘ్నుఁడుగాక మఱేమగును ? ఇంతటి దురితాచరణ
 ధూసరస్వభావుఁడు దురాత్ముఁడుగాక యొండగునా ? వేయేల ? అద
 మఱచి నాయెద వ్రాల్చి నిదురఁగూలియున్న దానిని నిండుచూలాలిని నా
 సౌభాగ్యదేవతను బ్రియను బిశితాశనులకు బలిగాఁ బాఱవైచు వాఁడెట్టి
 వాఁడో యూహింపరాదా ? అని పలువిధంబుల దురపిల్లి సీతాపాదపద్మం
 బులను శిరముతోఁదాకి 'దేవీ ! ఇదిగో రాముఁడు తనశిరముతో నీచరణా
 బ్జములను గడసారి తాకుచున్నాఁడు' అని యొందురెండడుగులు చని నిలిచి

ఉ॥ కలికినిబ్రాహ్మ దూఱు సమకట్టు, నితాంతపునెయ్యమన్ననో

బలిమిని నడ్డగించి యొకపాదమునేనియు సాగనీయ, దు

య్యెలగతియయ్యె నాకు నిపుడేక్రియనింకజరింతు, నక్కటా !

తలఁపునుగూడ నన్నెడసి తారె నిదేమివిచిత్రమోగదా !

అని కొంతవడిఁ జెనఁగి యెట్టకేలకు వినిశ్చితాత్ముడై 'వసుధరా
దేవీ ! జనకరఘవంశంబులకు రెంటికి నేకభ్యాఁది సర్వమంగళకరమై తన
రారునో ఏపతివ్రతామణి పుణ్యశీలము పీఠహోత్రాదులవలనఁ గూడ
స్థాపితమయ్యెనో, ఏమాన్యచరిత దేవయజ్ఞపుణ్యభూమియందుఁ బుట్టువుఁ
గాంచెనో యట్టి సుగుణరాశిని నీప్రియసుతను నీకే యర్పించుచున్నాఁడ'
నని వచించి యందుండి నిర్గమించి ద్వారమునొడ్డుకుఁ బోయెను.

—♦ రాముఁడాత్మనిశ్చయంబును లక్ష్మణునకుఁ జెలుపుట ♦—

లక్ష్మణాదులు దుర్ముఖుని పిలుపు విని వచ్చి యత్తటి ద్వారముదగ్గఱ
వేచియుండరి. రాముఁడు వారినిఁ జూచి కన్నీరు నించుచు సంగతియెల్ల
వారికి వినిపించి 'తమ్ముఁడా ! లక్ష్మణా ! వేఱు తలఁపక రథము మీఁద
స్థీతను గొనిపోయి భాగీరథీతటంబున వదలి రమ్ము. నాయనా ! స్థీతయందు
దోషమును శంకించి యిట్లు చేయుట గాదు. జానకి యాజన్మపరిశుద్ధురా
లగుట నేనెఱుంగును. ఈసంగతి తెలిసియున్నను లోకమునకు వెఱచి
నాడాకుసుమకోమలాంగి వహ్నిశుద్ధిమై తనపాతివ్రత్యమును స్థాపించుదనుక
నేను గ్రహింపనైతిని. ఇదియెల్ల నీవు కన్నారఁ జూచియే యున్నావు
ఆపరీక్ష గూడ నేఁడు పనికిరాదయ్యెను. వట్టిదూఱువలనిభయమింత తెంపు
నేయదందువా ? సతీపతుల వియోగమునకు మొత్తముమీఁదఁ బరిస్పరాను
రాగవిశ్లేషము కారణమగును. మాయురుచరయందు నట్టిదానికి నకాపకమే
గలుగదు. స్థీతకై నమనముపడెనపాట్లవలననే యాకాంతామణియందు నాకుఁ
గల యనురాగవిశేషము స్పష్టమగును. స్థీత సర్వసుఖములను ద్యజించి
నాతోడఁ గాంతారములు దూటి యెనలేనియిడుమలు గుడిచి బందియై నిర
శనవ్రతమూని ప్రాణత్యాగమునకు సమకట్టి నావచ్చుట విని జీవముల
నిలువఁబెట్టి తుదకు దైవయోగంబున నన్ను మరలఁబొంది సంతసించుటవల
ననే యాయంతికి నాయెడఁగల యవ్యాజానురాగము విచిత్రమగును. మాకు
నొండొరులయెడఁ బ్రేమకలదోలేదో యనుటకు నింతకన్న నిదర్శనముల
వలయునా ? వాక్కునెడఁబోలె స్త్రీలయెడలఁగూడ దోషాకోపణము
నిష్కారణముగాఁ గలుగుచుండుననియు, లోకము సహస్రముఖిశాసనమని
యు దానినోరుమూయరాదనియు మూఢలోకనిందను బెద్దచేసి యర్థాంగిని

ద్యజించుట భర్తముగాదనియు నీవు తలంచుచున్నట్లు నీచూడ్కులవలన నూహింతును. వత్సా ! వినుము. తగవుతగములను జనులు సాధారణముగా విచారింపరు. పెద్దలను బ్రమాణముగా గ్రహింతురు. పెద్దలేదిచేసినఁ దాము నదే చేయుదురు. పెద్దలప్రమాదములను గూడ వారు ప్రమాణబుద్ధి తో స్వీకరింతురు. ప్రజకు టేఁడు పెద్దలలోఁ బెద్దయగును. వానిచర్య రాజ్యమున కల్లఁ బ్రమాణమగును. రాజవర్తనము తీవ్రాసిధారావ్రతచర్య కన్నఁ గట్టతరమై యుండును. కావున రాజు నిరంతరము మెలకువతో వర్తించుచు గోరంతప్రమాదమునకుఁ గూడ నెడమియకుండవలయును. సీతయెడ దూఱుజనించెను. ఏలజనించెనో జనులనే యడుగవలయును. దూఱుపడినదానిని నేను గ్రహింతునేని ప్రజలెల్ల నిట్టిపట్ల నన్నే ప్రమాణ ముగా గ్రహింతురు. కల్లనిజములు విచారింపరు. అవిచారితముగా నింద్య లనుగూడ గ్రహించుటవలనఁ గులటలకు సర్వస్వాతంత్ర్యమిచ్చుటగును. అందువలన వర్ణ్యసాంకర్యాది వివిధానర్థములు పొరయును. పతివ్రతను ద్యజించుట పాతకము గాదాయనియందువా ? లోకముకొఱకిట్టి త్యాగ మవసరమగును. పెద్దలచరిత్ర విచారింపుము. వారు సమయమువచ్చినప్పుడు తనుప్రాణములనుగూడఁ ద్యజించి లోకమునకు సన్మార్గదీపకులై వెలసిరి. అట్టివారి త్యాగప్రభావముచేతనే లోకము కొంతకుఁ గొంత నీవాసయోగ్య మైయున్నది. కావున టేఁడు తనప్రజయందు విపరీతబుద్ధి జనింపకుండు నట్లు వర్తింపవలయును. లోక మంత గ్రుడ్డిగా వర్తించునాయని శంకిం తువా ? చరాచరసమస్తలోకము ప్రకృతిపరిణామముగాని వేఱుగాదు. ప్రకృతియన్ననో త్రిగుణాత్మికయై యున్నది. అందు సత్త్వము రాగద్వేష రహితమై నిర్మలముగానుండును. రజస్తమస్సులు రాగద్వేషప్రపూరితము లై యుండును. రాగద్వేషములు తాత్కాలికప్రయోజనమును బాటించునే గాని దీర్ఘవిచారము చేయవు. సత్త్వప్రధానములు లోకమందు మిక్కిలి యఱుదుగానుండును. జగమెల్లఁ బ్రాయికముగా రజస్తమోగుణములచేతనే నిండియుండును. ఈరెండు గుణములకు వివేచన తక్కువగావునను దాత్కాలికస్వార్థపరములై యవియుండునుగావునను జ్ఞానులు వానికి హద్దులు నియమించిరి. ఆగుణములు తమహద్దుల సతిక్రమింపకుండునట్లు వానిపయిఁ గాపుదారినుంచిరి. ఆకాపుదారినే రాజందురు. రాజులు రాజసికతామసి

కులకొఱకేగాని సాత్త్వికులకొఱకుఁ గాదు. సాత్త్వికులు నియతేంద్రియ
వ్యాపారులై యుందురు. ఇది వారికి స్వాభావికము. అందువలన వారి
నొకరు నియమింపఁ బనిలేదు. రాజులు రాజసికతామసికులుఁ గావునను
రాజసికతామసికులు ప్రపంచమందు బహుసంఖ్యాకులై యుందురుగావునను
వారిగుణములు స్వభావముచేతనే నిరంతరము రగులుచు సముద్రతరంగముల
వలెఁ జైఁపయిఁ బొరలుచు గార్చిచ్చువలెఁ జేరువనున్నవానినెల్ల గ్రసించు
చుండును గావునను, బాలకులు వారిమ్రోల మహాజాగరూకులై వర్తింప
వలయును. పరాకులుగూడ రాజసతామసికులు విమర్శింపరు. ఎన్నడును
వారిబుద్ధికి విశ్వంఖిలత్వము గలుగరాదు. వారితోడి వ్యవహారము నిష్కా
తోడి చెర్లాటమనవచ్చును. కావున తేఁడేవగఁగూడ నట్టితత్త్వములందు
విపరీతబుద్ధికి నవకాశమీయరాదు. ఇదియును గాక యిత్వోక్తువంశము
తొలినుండి యెట్టిమచ్చఁగానదు. అవంశముపయి జనులకుఁ బ్రేమగౌరవంబు
లత్యధికములు. అట్టివంశమునకు నావలనఁ గళంకమగుటగాని దానియెడ
జనులకు ననూయ పొడముటగాని తగదు. ఇవియెల్లఁ దలపోసి యాత్మ
సుఖంబును నిరసించి ప్రాణంపుఁ బ్రాణంబును గోలుపోవ నిశ్చయించితిని.
రాజ్యమెల్ల నాశనముచేయుటకన్న నేనొక్కరుఁడఁ గ్లేశపడుట మేలు.
సుఖదుఃఖములు మరుమరీచికలవంటివి. ఎఱుకగలవారు సుఖదుఃఖములకు
బంధిగారు. నాతలఁపు దారుణముగా భావించువా ? ఒండువిధమున నేను
వర్తించునేని లోకమును గలకాల మావరించుముప్పు నూహించునేని నా
తలఁపు క్రూరమైనది కానిది నీకే విదితమగును. నిరపరాధినియైన స్తీత
నిట్లు కడగండ్లు గుడుపవచ్చునా యని శంకింతువు గాఁబోలు. స్తీత నిగోష
గాలగుట ముమ్మాటికి సత్యము. నాకార్యము స్తీతనువెతలఁ ద్రోయునను
టయు నిజము. అయినను స్తీత మహావిజ్ఞురాలుగాని యొండుగాదు. ఆ
యింతికి నాతత్త్వము తేటతెల్లము. తాత్కాలికవియోగకేళ మాచానకు
నొకకొంతవగను మొదటఁ గలిగింపకమానదు. అయినను గాలక్రమమున
నయ్యింతి నిజమును గ్రహించి శాంతివడయును. లక్ష్మణా ! తత్త్వమెల్ల
దాఁపకచెప్పితిని. ఇఁకనీవు మాతాడక నామాటనేయు' మని చెప్పి తన
మందిరమునకుఁ జనెను.

—♦ సీతావివాసము ♦—

లక్ష్మణుఁ డంతటఁ జని రథంబునాయత్తపఱచి తెచ్చి యాచిత్రక
లాద్వారమున నిలిపి లోనికిఁజని యప్పుడే మేల్కొంచిన సీతాదేవికి నమస్క
రించి 'రథమాయత్తముగానున్నది ; నదీవనగిరులను విలోకింపఁదరలనగు'
ననెను. సీతాదేవి యావచనము విని నామనోహరుఁడు నాకోర్కెను
వెనువెంటనే తీర్చననుగ్రహించెనని లోలోన సంతసించి మునిపత్నులకు
నిచ్చుటకుగా నమూల్యవస్త్రాభరణంబులను నైకొని రఘుకులదేవతలకు నమ
స్కరించి గర్భభారమున నడవలేక నడచి పోయి తేరెక్కెను. రథము వెం
టనే తరలెను.

రథము కదలినంతనే యశుభములు పెక్కులయ్యెను. సీతాదేవి
యాదుర్నిమిత్తములను బరికించి 'సౌమిత్రి ! దుశ్శకునములు గానవచ్చుచున్న
వి. నయనమదురుచున్నది ; గాత్ర ముత్కంపమందుచున్నది ; హృదయ
మస్వస్థను బొరయుచున్నది ; జౌత్సుక్యము సన్నగిల్లెను ; మిక్కుటమైన
యధృతి పైకొనెను ; పుడమియొల్ల శూన్యముగాఁ దోచుచున్నది. ఈ
విపరీతము లేలకో తెలియరాదు. ఏది యెట్లున్నను మీయన్నగారికి శుభ
మగుఁగాక ; నాయత్తలుమున్నగువారికి సుఖమగుఁగాక ; పౌర జానపద
సమస్తప్రాణులకుఁ గుశలమగుఁగాక' అనుచు సంజలిపూర్వకముగా దేవ
తలను వ్రాఁచెను. ఆమాటలకు లక్ష్మణునిహృదయము దుఃఖోద్వేగం
బునఁ బొగిలి లోలోన సురియ సాగెను. అతఁడు వెలికిమాత్రము ధైర్యము
వహించి శిరముతోడ నామెకు నమస్కరించి శివమగుఁగాక' అనెను.

రథము గోమతీతీరమందలి యాశ్రమప్రదేశములఁ జేరెను. ఆరాత్రి
పారందుగడపిరి. లక్ష్మణుఁడు వటువాత లేచి సాగధిని మేల్కొలిపి
'సుమంత్రా ! రథముఁ ద్వరగాఁ బన్నుము ; ఎట్లేనినేఁడు భాగీరథీజలంబు
లను సేవింపవలయు' ననెను. సుమంత్రుఁడు క్షణములో రథమాయత్త
మొనర్చెను. సీతాలక్ష్మణులు రథమారోహించుటే తడవుగా హయంబులు
మింటఁబర్చెను. వారు పాపవినాశని యైనగంగానదిని జేరిరి. ఆపూట
నాటఁ గడచెను.

—* లక్ష్మణ విలాపము *—

అనంతరము లక్ష్మణుడు సీతాదేవికడకువచ్చి యెలుకైతి లేడువ
సాగెను. ఆమె యాయపూర్వమునకు వితయు వితాకును జెంది 'భక్ష్మజ్ఞా!
చింతింపనేల ? నాకుఁ జిరాభిలషితమైన జాహ్నుకీతీరమునుజేరితిమి. ఈ
హర్ష కాలంబున నాకు విషాదమును గలిగింతువేల? రామహర్ష్యమును వదలి
రెండురాత్రులుండుటకుఁగా శోకింతువా ? నాదయితుఁడు నాకు జీవితాధి
కుఁడు ; పానిని వదలియుండుట నాకుమాత్రము కష్టమేగదా. అయినచు
మహాత్ములసందర్శన లాభమునుగోరి యిందువచ్చితిని గావున నొండురెండు
నాళ్ళ వియోగమును సగ్రాంపకఁ దెజుదు. వేలతనము వలదు. గంగను దా
టించి తాపసజనసందర్శనభాగ్యమును నాకుఁ జేకూర్చుము. ఆమహర్షులకు
నమస్కరించి యందొకరాత్రి పుచ్చి మరలఁబురమునకుఁ జనుదము. నా
ప్రియునిచూచుతమకము నన్నుఁగూడఁ ద్వరించుచున్న' దనెను.

లక్ష్మణుఁడు తనదుఃఖము నడచివైట్టి పడవను సిద్ధపఱపించి సీతాదేవి
నందెక్కించి తానెక్కి సారథియైనసుమంతునితో రథమచ్చటనేయుంచు
మనిచెప్పి దుఃఖనిహతుఁడై యుండెను. పడవ యావలగట్టు చేరెను. లక్ష్మ
ణుఁడు పడవనుండి తానుదిగి సీతాదేవిని దించి కన్నీరునించుచుఁ బ్రాంతలి
యొనర్చి 'నాయెడలో మహాశల్యము నాచెను. ఇప్పుడు నాకుఁ జాపు
గల్గినచో యెంతో మేలగును. ఇంతిటి లోకనిందితకాశ్యమంబు నియో
గింపఁదగదు. తల్లీ ! నాయెడఁ బ్రసన్నవగుము. నాయందుఁ బాపమానో
పింపవలదు! అని దండప్రణామ మొనర్చి విలపింపఁ వొడఁగెను. సీతాదేవి
మహాసంవిగ్నచిత్తయై 'లక్ష్మణా ! నీచర్య యూహింప రాకున్నది. గం
గతియేమి ? తేనియాజ్ఞఁ దలచి దుఃఖింతువా ? వారియాజ్ఞ యేమో
చెప్పుము. అజ్ఞాపించుచున్నా' నని సుంత తీవ్రముగా నడిగెను. సౌమిత్రి
దేనహృదయుండై తలవంచి 'జనకాత్మజా ! పురజనపదములందు నిన్నుఁ గూర్చి
యున్న మహాదారుణాపవాదమును రాముఁడు విని సతతహృదయుండై
నన్నుఁ బిలిచి సంగతి తెలిపి యంతఃపురమునకుఁ దోయెను. దేవీ ! తేని
యెఁక ? దుర్బరగిల్చినమాటలను నేను నీమ్రాలఁ బలుక రాదు. వేదే !
నా..... న్యజింపఁబడితివి. దీనికెల్లఁ జారాపవాదభీతియేగాని వేడు

గాదు. ఒండు తలంప వలదు. ఆశ్రమాంతములందు నిన్నుఁ బాఱజైచి పోవు మహాపాతకము నానొసఁట వ్రాసియున్నది. కఠోరగర్భగుర్వికి నీ కిట్టి దాసుణ రాజశాసనమును దెలుప వెఱుకును. ఈజాహ్నువీతీరంబున మహాపుణ్యవంతమును రమణీయతరంబు నైన బ్రహ్మరితపోవనముగలదు. అందు మాతండ్రికి నిష్ఠుఁడును సఖుఁడును యశశ్శాలియు మీఁదుమిక్కిలి విప్రుఁడునైన మునిపుంగవుఁడు వాల్మీకిమహర్షి గలఁడు. ఆమహాగ్నుని పాద చ్ఛాయఁజేరి యుపవాసపరైకాగ్రవై రాముని హృదయమందు నిలిపి పతి వ్రతాధర్మమందు నిలిచి సుఖముండుము. దేవీ ! ఇట్లుచేయుదువేని నీకు మహా శ్రేయమగు' ననెను.

వైదేహి యాదారుణవచనంబులు విని విషాదవిచిత్రయై ముహూర్త కాలము సంజ్ఞ తప్పియుండి తేఱి కన్నీరు నించుచు 'లక్ష్మణా ! నాయీ శరీరము దుఃఖములకొఱకే నిర్మింపఁబడెను. తొల్లి నేను మహాపాపము లొనర్చితినో పత్నివియోగమొనర్చితినో గావలయును. ఒండుచో నీజన్మం బున నాకు శుద్ధసమాచారకు రాజపత్నికి నిట్టి నిందాబహిష్కారములు గలుగునా ? సౌమిత్రి ! పూర్వము దుఃఖమెంతవైకొన్నను రామపాదానువర్తిని గావున వాయెడనుడచి వనవాసమొర్చితిని. ఇప్పుడు విజనీకృతనైతిని; ఆశ్రమవాసమెట్లొనర్పనేర్తు ? ఎవరికో యిట్టియెగ్గు నేనొనర్చితిని ; దానిఫలము నాకిప్పుడు సంప్రాప్తమయ్యెను. సౌమిత్రి ! రాజవంశంబునకును నాభర్తకును దలవంపుతెచ్చిన నేనెట్లు జీవించుటకన్న జాహ్నువీతోయంబులకుఁ బ్రాణంబు లర్పించుట మేలగును. సౌమిత్రి ! రాజాజ్ఞ యొనర్చితివి ; ఇంకఁ జనుము. నేను నాయ తలపాదములకుఁ దలతో మ్రొక్కితినిని వారికిఁ జెప్పము. 'రఘుకులదీపికా ! నీవు ధర్మవత్సలుఁడవగుట లోకవిశ్రుతము ; నీనీత పరిశుద్ధచరితయగుట నీకు స్పష్టము ; మఱియు నీసతికి నీయెడఁ బరాభక్తిహితంబులుండుట నీకుఁ గ్రాంతగాదు. అట్టి నీవలననే యపకీర్తిభయంబునఁ ద్యజింపఁ బడితిని ; ఇట్టి యపవాదము సంభవించినప్పుడు నా విన్నవించునది యేమియుండును ? నీవే నాకుగతి ; స్వామీ ! నీవు నీతమ్ములయందెట్లొ పౌరజానపదులయందు నట్లే యుండవలయును. ఇదే నీకుఁ బరమధర్మము. ఇంతకన్న కీర్తి యొందులేదు. పౌరజనులు ధర్మవంతులైన

జాలును. నేను నాశరీరజీవితంబులకు శోకించుటలేదు. స్త్రీకిఁ బతియే దైవమును. బంధువును గురువును బ్రాణాధికుఁడు నగుఁ గావున వానికిఁ సత్తి యెంతైనను సహించుటొప్పు' నని నావిన్నపంబుగా రామువకుఁ దెలుపుము. నావంకఁ జూడు' మనెను.

లక్ష్మణుఁ డామెకుఁ బ్రదక్షిణదండ ప్రణామంబు లాచరించి బిడ్డే డ్చుచుఁ 'దల్లి! నీరూపమెట్టిదో యిందాఁక నేనెన్నడుగాని జూచియెఱుంగను. నీచరణాబ్జములందే నాదృష్టి యుండును. నావదించిన విషాదవార్త కలన నీరూపము క్షణములో మాఱియుండును. ఇందులకు సందియములేదు. జయినను రామరహితయై వనంబుననున్న నిన్నిప్పుడు చూడనేర' నని మఱల నమస్కరించి శోకభారసమన్వితుడై పడవయెక్కి యుత్తరశ్రీరముజేరి పడవ నుండి విగి పిచ్చివాఁడవోలె సారెసారెకుఁ దిరిగి తిరిగి చూచుచుఁ బోయెను.

—* వాల్మీకియాశ్రమము *—

సీతాదేవి యట్లపతివలనఁ బరిత్యక్తయై యచ్చటఁబడి తనదౌర్భాగ్యమును దలఁచితలఁచి వెక్కివెక్కి యేడువసానెను. అత్తతీ మునిశాల కులు కొండలు పుష్పాదులకుఁగా నచ్చకును వచ్చియుండి యామెరోదనంబును చిని యటకుఁబోయి పూర్ణగర్భవతీనందుఁ గాంచి వడివడి వాశ్రమంబు నకుఁజని దమగురువునకు మ్రొక్కి 'స్వామీ! ఎవరుకయీ రాజరత్ని మనయాశ్రమవనాంతమున మహారోదనమొనర్చుచున్నది. ఆమె స్వర్గచ్యుతిఁగాంచినదేవతయో లక్ష్మీయోయనఁ దోచును. ఆవేశలాఁగి యిట్టి దుఃఖశోకములకుఁ దగినదిగాదు. నదీతీరమున నొంటిగా ననాథస్త్రీవలె దేసయై యున్నది. మనుష్యాంగనగా నెంతమాత్రముఁదోచదు. ఆమెకు దిక్కున్నట్లు దోచదు. ఆమెను జూచినంతనే మాగుండియలు నీరయ్యెను. మీరే యామెకు దిక్కు కానగు' నని విన్నవించిరి. ఆమాని యాబాలకు లనువిని యంతర్ముఖుడై సంగతియెల్ల గ్రహించి సీతాదేవి పడియున్నచోటికి వచ్చి దుఃఖదీనయై యున్నయామెను జూచి 'జనకరాజసుతా! రామపత్ని' స్వాగతము. నీవు పతివ్రతామణివగుట శ్రీజగద్విశ్రుతము; నీవిందువచ్చిన కారణమును దపోబలంబునఁ గంటిని. పట్టి! నీయందెట్టిపాపమును లేదు. ఆమ్మా! వగవవలదు. జన్మాంతరికర్మమువలన నీకిప్పుడీ యపద గలిగెను.

ఎవరికినిఁ గర్మఫలము తప్పదు. సంగతి వినుము. తొల్లి సురాసురులకు యుద్ధము పొడమెను. సురలు విజృంభించిరి. అసురులు దిక్కుదోపక తమగురువైన శుక్రుని శరణుగోరిచనిరి. అత్తతీ శుక్రుఁడు మృతసంజీవినిని సంపాదించఁగోరి తీవ్రతపంబాచరించుచుండెను. అసురులట్లు రాఁగా శుక్రుని తల్లి సంగతివిని వారికి శరణొసంగెను. అందులకై శ్రీమహావిష్ణువు మహాగ్రహమొందిఁ దుష్టులకు శరణిచ్చితివి గావున నిన్ను వధింపకమాననని పల్కి చక్రము ప్రయోగించెను. దానితాకునకు నామె యసువులు దొఱఁగెను.

‘శ్రీమాత్రురాలిని వధింపరాదను సంగతిగూడఁ దలపోయక నాకుఁ బత్నివియోగమును గలిగించితివి గావున నీకునట్లేయగుఁ గాక’ అని యామె భర్త భృగుఁడు శపించెను. ఆశాపఫలముగా నిప్పుడు నీకును నీభర్తకును వియోగదుఃఖము సంభవించెను. అమ్మా ! ఒకరిసంతియేలశి నాకతవినుము.

—* వాల్మీకి చరిత్ర *—

‘పట్టి ! పూర్వము పంపాతీరంబున శంఖుఁడను పేరి మునియొక్కఁ డుండెను. అతఁడు పెద్దకాలము తపమాచరించి సిద్ధిఁగాంచి గోదావరీ తోయంబులఁ గృతావగాహుఁడై తత్సమీపారణ్యమునఁబడి చనుచుండెను. అదినైశాఖమాసము ; మిట్టమథ్యాహ్నమయ్యెను ; వేడివెలుగు మిడిమిడి వెలుగుచుండెను. శంఖుఁడాయెండవేడిమి సహింపలేక యొకచెట్టు నీడఁ జేరెను. అంతలోఁ గిరాతుఁడొకఁడు ధనుర్భిక్షముల దాల్చి రెండవయముఁడు వోలె నచ్చటికి వచ్చి శంఖుని బెదరించి వాని సర్వస్వమును హరించి యతని నందుండి గెంటించెను. శంఖుఁడు గత్యంతరము గానక మరల నెండలోఁ బడి కాలియున్న యిసుముమీద నాలుగడుగులు పెట్టుచు బాదములు పుర పురఁబొక్కుగా సహింపలేక చేరువనున్న పచ్చికమీద నుంత నిలుచుచుఁ గిరాతుని భయఁబున మరల దారిపట్టి నాలుగడుగులు పెట్టుచు నంతలో మరలఁ గాళుకాలఁగా వస్త్రమును బిఱచి దానిపయిఁగొంచె మాగుచు ‘హా ! దైవమా !’ యని వ్యసనపడుచుండెను. వానిదురవస్థకు శిలాకఠిన హృదయుఁడైన యాకిరాతునకుఁగూడ జాలియయ్యెను. వాఁడంతట శంఖునికడకువచ్చి తానపహరించిన వాని పాదరక్షలు వానికిచ్చి పొమ్మనెను.

శ ఖుండంబులకు సంతసించి 'వనచరా ! నీపూర్వపుణ్యవిశేషంబున నీ కీయుపకారబుద్ధి యింతమాత్రమేని యుదయించె' నని పలికి వానిని దీవించెను. ఆకిరాతుఁడామాట విని 'అయ్యా ! నాపూర్వస్మృతాంతమును సవిస్తరముగాఁ దెలుపు' మని యాశంఘునడిచెను. నావుఁడు 'ఓయీ ! ఎండవలనిబాధ సహింపరాకున్నది. ఎందేనియుఁ గొంచెము నీడయు నీరును గలచోటికిఁ జని సావకాశముగా నీయడగిన యశ్శంబుఁ జెప్పుదు' నని శం ఖుఁడు వచించెను. తత్సన్నిహితంబున ఫలసమృద్ధమైన కష్టిశివనంబును దాని మధ్య నిర్మలజలశయంబు నుండెను. ఆకిరాతుఁడు శంఘునచ్చటకుఁ బోయిపోని పోయెను. అనునిపుంగవుఁడు నీరాడి మాధ్యాహ్నికకార్యంబులు దీర్చి యించుక విశ్రమించెను. అంతలోన నక్కిరాతుఁడు పండిన పండ్లుకొన్ని తెచ్చి శంఘునకిచ్చెను. అతఁ డవి యాదగించి నేరతేజ తరు మూలంబునఁ గూర్చుండి యిట్లనియెను.

'ఓయీ ! పూర్వము నీవు బ్రాహ్మణజాతీయందు శ్రీవత్సగోత్రంబున స్తంభుడనుపేర జన్మించి శాకల గ్రామమున నివసించుచు వేదవేదాంగములెల్లఁ బారాయణమొనర్చితివి. కొండొక కాలంబునకు నీకు దుష్టసహవాసమయ్యెను. తత్ఫలముగా నీవు పాపమార్గముఁ బ్రొక్కి మహాపాతకమైన యొకానొక వేశ్యాంగనను వలచి దానివలలోఁ జిక్కి స్వధర్మకర్మములకు దూరుడవై కంతివయి యనుపేరి నీయిల్లాలినిఁ బరమసాధ్వీయు మహాసౌందర్యవతియునైన దానినుపేక్షించి యధేచ్ఛ విహరింపసాగితివి. నీ భార్య సాధ్వీగావున నీయనాదరణము నోర్చి నీపెట్టుబాధలను సహించుచు నీకును నీయుంపుడుగత్తెకును సర్విశుక్రావలు చేయుచుండెను. ఇట్లుండఁగా నొకనాఁడు నీవు జిహ్వాచాపల్యంబునఁజేసి బట్టెపెలుగుతో మొల్లంగియు నూఁబిండితో ననుములును గలిపి వండినభక్ష్యములను భక్షించితివి. తత్ఫలముగా నీకు వాంతివిరేచనములు గలిగెను. అంతయుగాదు ; క్రమక్రమముగా మహావ్యాధిగ్రస్తుడవైతివి. నీవు రోగక్షేడితుడవైనంతవే యావేశ్యాంగన నిన్నుఁ ద్యజించి యన్యుని గూడెను. అది నీసామెల్ల హరించి నీయిల్లు గుల్లచేసెను గావున నీయొద్ద చికిత్సార్థమొక్క కాసుగూడ లేదయ్యెను. ఎప్పుడు కష్టములువైకొనెనో యప్పుడు నీకు యథార్థశితి స్పష్టమయ్యెను. అంతట నీవు నీపత్నిని దాయబిలిచి 'సాధ్వీ ! కామాం

ధుడనై నేను నీకొనర్చినయవినీతిఫలం బనుభవమునకు వచ్చెను. ఈచెనఁ
టిని మన్నింపు' మని యామెను వేడితివి. కాంతిమయి నిన్నెంతయు నూ
రార్చి 'నాథా ! జీవులు తమ ప్రాకృతకర్మఫలంబు ననుభవించక తీఱదు.
నాయీకేశములకు నీవు కారణముగావు ; వగవల' దని చెప్పి యామె
నీకు మలమూత్రములు గడుగుచు నీవ్రణములలోనిపురుగులను దీసివేయుచు
మహాభక్తితో నీకు సమస్తోపచారములు గావించుచుండెను, వేయేల ?
నీకుగా నీసతి నిద్రాహారంబులను మానెను. అంతియగాదు. నీకుగా
నామె మ్రొక్కని దైవమే లేదు.

ఇట్లుండఁగా వైకాఖమాసము వచ్చెను. అప్పుడొకనాఁడు దేవలుఁ
డనుపేరి ముని యెండవేడిమికి డస్సి నీయింటికి నతిథియై వచ్చెను. పతి
యాజ్ఞలేక సతి యతిథిని సత్కరింపరాదుగావున నీభార్య నీతావునకు వచ్చి
సంగతి తెలిపి యనుజ్ఞ వేడెను. నీవు సమ్మతించితివి. కాంతిమయి యా
మునికి నాతిథ్యమొసఁగి వానిపాదములు గడిగి యాపుణ్యోదకంబులను బర
మావధంబుగా నీకొసఁగెను. దేవలుఁడు నాఁడెల్ల నీయింటనుండి మఱు
నాఁడు చనెను.

కొన్నాళ్ళకు నీకు సన్నిపాతమావరించెను. నీభార్య నీనోరుతెఱచి
యావధమును లోనికిఁ బోయనుండెను. నీవు తెలివితప్పియుండి యామె
ప్రేతిని గటుక్కున గొఱకితివి. అదితునిగి నీకుత్తుకకు నడ్డుపడెను. ఊపి
రాడక నీవు గిజగిజతల్లడిల్లి ప్రాణములు వదలితివి. కాంతిమయి తనచేతి
కంకణమును వేషించియున్నదానిని విక్రయించి యాధనముతో నీకు దహన
క్రియలు సలిపి నీతోడ సహగమనమొనర్చి శాశ్వతపదవిఁ జేరెను. కాంతి
మయి నీకింతసేవలు చేసినను నీవు నీయవసాన కాలంబున నీకింతటి వెతలు
తెచ్చిపెట్టిన యావెలయాలినే తలంచుచుఁ బ్రాణములు విడిచితివి. ఆ
కారణంబున నిప్పుడు నీవు రత్నాకరుడనుపేరి కిరాతుఁడవుగా జన్మించితివి.
నాఁడు దేవలుని యాతిథ్యమునకు నంగీకరించిననుకృతఫలముగా నిప్పుడు నీ
కీపాటిధర్మబుద్ధియేని జనించెను. ఆమహాత్మునిపాదోదకమును గ్రోలిన
పుణ్యకారణంబున నిప్పుడు నాతోడిసమావేశమును నీపూర్వచరిత్ర వినుకొర్చి
యు నీకయ్యెను. నాఁడు నీవు నీపాన్పునయిఁ బ్రాణంబులను వదలిన

కారణంబున నీకీజన్మంబున భూతలశయనము చొప్పుడెను. ఆవేశ్య నీ కిప్పుడు భార్యయ్యెను.

ఇంక నీభావిగతిని వినుము. ఒకానొకసర స్త్రీరంబునఁ గృణండను మహాముని మహాగ్రతపంబొనర్చుచుండును. వానికన్నలచుండి వీర్యము పొంగును. ఆవీర్యమును నాగకన్య యొర్తు ఋతుకాలంబున భుజించును. దానిగర్భంబున నీవు జనించి వ్యాధవృత్తి నవలంబింతువు. వైశాఖమాసం బున నీవు నాకుఁ బాదరక్షలు దానమిచ్చినఫలంబుగా నుత్తరజన్మంబున నీకు సప్తమహర్షులతో సమావేశమగును. ఆమహనీయులవలన నుపదేశమంది నీవప్పుడు కఠోరతపంబొనర్చి వాల్మీకినాఁబరగి లోకోత్తరకార్యమొనర్తువు.

పట్టి ! దేవలుఁడు చెప్పినట్లుగా నేనీజన్మంబునఁ గిరాతుఁడనై వ్యాధ మార్గమవలంబించి యుంటిని. నాకు శూద్రాంగనతోడఁ దగులాట మయ్యెను. మాయరువురకుఁ బెక్కుమంది బిడ్డలు గలిగిరి. వారిపోషణార్థము తెరవులు గొట్టుచుంటిని. ఒకనాఁడు ద్రవ్యాపహరణార్థము యథా ప్రకారము దారిఁగాచి యుండఁగా ఋషు లేడుగు రాదానిని వచ్చిరి. నా చేతి గండ్రగొడ్డలిని ఝలిపించి వారిని బెదరించి నిలునిలుమంటిని. వారల్లే నిలిచి నన్ను దగ్గఱకు రానిచ్చి 'బ్రాహ్మణాధమా ! ఇంత యాయాస మేలరా ?' యనిరి. కలహాపువారికిఁ దెలిసితని. వారు నవ్వి 'కిరాతా ! నీవిట్లు తెరవులుకొట్టి కొనుపోవు ద్రవ్యమును నీయాలుబిడ్డలనుఘవించు చున్నారగదా. చౌర్యము మహాపాతకములలో నొకటియుగుట విందువు గదా. నీచౌర్యమువలన నీకుఁ బాతకము తప్పదుగదా. ఆపాతకములలో నీయాలుబిడ్డలేమేనిఁ బాల్గొందురా ? ఆసంగతిని విచారించితివా ? ఇప్పటికి విచారింప వేని నింతనైనను నీవు వారికడకుఁ బోయి వారిని వేర్వేరుఁ బిలిచి యడిగిరమ్ము. నీవచ్చుదాక మేమిందే యుందుము ; కాలుగూడఁగదలింపము ; కదలినచో మాకుఁ బంచమహాపాతకమగును' అనిరి.

నేను వారిని నమ్మి యింటికిఁ బోయి నాభార్యపుత్రులను బిలిచి ప్రత్యేకముగా నొక్కొక్కరిని మునులుచెప్పినట్లడిగితిని. వారొక్కొక్కరు మమ్ములను బోషించు భారము నీతలమీదనున్నది. ఎట్లు సం

పొడిచుచున్నావో మాకుఁ దెలియును. నీకర్మములఫలముతో మాకు జోలి లేదు. పాపకర్మములొనర్చి మమ్ముఁ బోషింపుమని మేము కోరితిమా ?' యని పలికిరి. నేను వెంటనే మరలి యామునిపుంగవులకడకు వచ్చి సంగతి యెల్ల వారికి విప్పి నాచేతిధనుర్బాణకుఁ తారంబులను గ్రిందవైచి వారిపాదములఁ బడితిని. వారు నాయెడఁ బసన్నులై తమసంగతిని దెలిపి,

“మ॥ ఖలునికై సజ్జనుఁగాఁగ మూర్ఖజను సంఖ్యావంతునింగాఁగ, దాయల సన్నిత్రులఁగా, నగోచరముఁ బ్రత్యక్షంబుగాఁ, బ్రాణహృత్కలనంబైనమహావిషం బమృతముంగాఁ, జేయుసత్కర్మము జ్వలనిస్తానిధివై భడింపుము వయస్యావాంఛితార్థాప్తికికై,”

మఱియు దానిదానిఋతువులలో ఆయావృక్షము ఫలమిచ్చునట్లు కర్మములును వానివానికాలము వచ్చినప్పుడు ఫలంబునొసంగుచుండును. శుభమునుగోరువాఁడు పుణ్యకర్మములనే చేయుచుండవలయును. పురాకృతపుణ్యంబు లాపదలనుండి రక్షించును. ఎల్లశుభములలో నాత్మకల్యాణ ముత్తమోత్తమము. కావున నాత్మకల్యాణార్థము నీకు భగవన్నామము నుపదేశించుచున్నాము. దానిని సంస్మరించి కృతార్థుఁడవగుము' అని చెప్పి రామనామము నుపదేశించిరి. అప్పుడు నాకు నోరుతిరుగక రామనామంబును వ్యత్యస్తాక్షరముగా మహానిష్ఠతోస్మరించుచు బాహ్యప్రపంచమును మఱచి తపంబొనర్చితిని. నాపయిఁ బుట్టలు పెరిగెను.

ఇట్లు పెద్దకాలము చనఁగా సప్తమహర్షులు తిరిగివచ్చి నన్ను లేచి రమ్మనిరి. పుట్టనుండి వెడలివచ్చితిని. వల్మీకమునుండి వెడలిన కారణంబున నన్ను వాల్మీకి యనిరి.

అంతట నేను చిత్రకూటముఁ జేరితిని. నేనచ్చటనుండఁగా నీవును రామలక్ష్మణులు నచ్చటకు వచ్చితిరి. పుత్రీ! ఇది జ్ఞప్తియున్నదా ? తర్వాత నాయాశ్రమము నితమసానదీతీరమున నేర్పటచికొంటిని. ఇచ్చటకు నారదమహర్షి యొకనాఁడు వచ్చెను. ఆమహాత్ముఁడు నాయొచ్చిన యతిథిపూజ లనుగ్రహించి సుంతతడవుండెను. వెక్కువిషయములను గూర్చి సల్లాపించితిమి సందర్భవశంబున రాజులఁ గూర్చి ప్రస్తావమయ్యెను.

భూలోకములోనున్న రాజులందఱలో నెవఁడు గుణవంతుఁడును వీర్య వంతుఁడునై ధర్మమెఱిగి సత్యముఁబాయక దృశ్యవ్రత సద్వంశాచారసంపదఁగలిగి సర్వభూతహితబుద్ధియు బ్రియైకదర్శనత్వమున నెడి దివ్యభూషణములను ధరించి ధీరుఁడును జితక్రోధియు ద్యుతిమంతుఁడును సహనశీలియునై తనరారుచుండునో, ఎవనికోపమునకు దేవతలు సయితము బెగ్గడిల్లుదురో యట్టి రాజసింహునిఁ జెప్పమంటిని. నారదమహర్షి యట్టే యోచించి 'మునిస త్తమా ! నీవచించినగుణములెల్ల నొక్కమనుష్యమాత్రుని యందుండుట మహాదుర్లభము. అమానుషమూర్తిమాత్రమే యివి తగును. ఆయోధ్యాపతి దశరథరాముఁడు గలఁడు. వానియందు నీవచించిన గుణములే గాక మఱికొన్ని విశేషాంశములు గూడఁగలవు. వేయేల ! ఎల్లకళ్యాణగుణములు మూర్తీభవించి యారూపంబున నవతరించెనని నిస్సంశయముగాఁ జెప్పవచ్చును. వానియాకారము తద్గుణములకుఁ దగినట్లేయున్నది. నిగవిగలాడు శ్యామలవర్ణమును సమవిభక్తాంగములును గలిగి విపులాంసములతో దీర్చిదిద్దినట్టి శిరస్సుతో శుభలక్షణలక్షితలలాటముతో నమ్మంగళమూర్తి విరాజిలుచుండును. వానినేత్రంబులకు నరవిందములు దీటురాస్త ; వానిగ్రీవమునకు శంఖమును బోల్చినఁ బోల్పవచ్చును. ఆజానుదీర్ఘబాహువులు నన్నతగండభాగములు వానికిఁ బెట్టని భూషణములు. ఆకారమునకుఁ దగిన ప్రజ్ఞయుఁ బ్రజ్ఞకుఁదగిన శాస్త్రజ్ఞానము, జ్ఞానమునకుఁ దగిన యాచర్యముఁ బ్రారంభమునకుఁ దగిన ఫలసిద్ధియు వానియందే గానవలయును. ఆతఁడెఱుంగని ధర్మముగలుగదు ; అర్హత్రాణము వానికి దీక్షగానున్నది. వానిసంకల్పములెల్ల నాత్మలాభార్థముగాక పరోపకారార్థమై యుండును. జంకుటగాని యాడినమాట తప్పుటగాని యతఁడెఱుంగఁడు. ఇంతటి వాఁడయ్య నతఁడు నిగర్వమూర్తియై తనరారును. సమదర్శియన్న వానినే చెప్పవలయును. అతఁడిట్వౌకువంశమున దశరథమహారాజునకుఁ బట్టమహిషియైన కాసల్యాదేవియందు జనించి లోకారాధనమొనర్చుచున్నాఁడు' అని చెప్పి నాసత్కృతులంది చనెను.

అమ్మా ! రాముఁడంతటివాఁడు గాని యేతన్నాత్రుఁడుగాఁడు. ఆయన నిన్నిట్లు సేయుట దయమాలిగాదు. నీవియోగము వానికెంతో గుఱువామై యుండును. అయిననుఁ బురుషకారమునకన్న దైవము బలీయము.

‘చ॥ గురుఁడు గురుండు, వాలు శతకోటి, సుపర్వులు వాహినీపతులొ,
సురభవనంబు గోట, మధుసూదనుఁడుకొ సయిదోడు, దంతి ది
క్కరిపతిగాఁగ నొప్పుబలఘాతీయు దాయలకోడెనాజిలొ ;
శరణము దైవమే ; పురుషశక్తి నిరర్థకమెన్నిభంగులకొ.’

అని పెద్దలు వచించిరి. కావున రామునియందు నీవు వైమనస్యము జెందవలదు. అమ్మా ! నాయాశ్రమసమీపంబునఁ దపోవ్రతలుగలరు ; వారు నిన్ను సర్వవిధములఁ గాపాడుదురు. భయసంశయములు మాని నా వెంట రమ్ము. నీవచ్చుట నీస్వగృహంబునవలె సుఖముందు’ నని పితృ వాత్సల్యముతో వచించెను.

నీతాదేవి యమ్మునివచనంబులకుఁ బరమాద్భుతమందె వానికి సాష్టాంగ మొనర్చెను. వాల్మీకియంతట నామెను మెలమెల్లగాఁ దనయాశ్రమ మునకుఁ గొనిపోయెను. అంతలో మునిపత్నులు వచ్చి వానికి నమస్కరించిరి. వాల్మీకి వారికి నీతాదేవి నప్పగించి ‘ఈమె రామపత్ని నీతాదేవి దశరథునికోడలు జనకునిపుత్రిక మహాపరిశుద్ధచరిత్ర ; కారణాంతరమునఁ బతిపరిత్యక్తయై యీమె యిందువచ్చెను. ఈమెను బుత్రికనువలెఁ బోషించుభారమును వహించితిని. మీరు నాయెడ గౌరవము గలదేని మీ రెల్లరు నీమెయెడలఁ బరమస్నేహ వాత్సల్యంబుల నెఱపుచు నీమెను సర్వ విధంబులఁ బోషింపఁగ’ నని చెప్పి జానకిని బుజ్జగించి తనయాశ్రమాంతరముఁ జొచ్చెను.

లక్ష్మణుఁ డీవలిగట్టునుండి యదియెల్లఁ జూచి దుఃఖిదీనాత్ముడై సారథితో ‘సుమంత్రా ! రామునకుఁ గలిగిన నీతాసంతాపదుఃఖిమింతనరాదు. ఇంతనక్క దుఃఖితరమైనది వానికిఁ గలుగఁబోదు. ధర్మజ్ఞుఁడును సత్యసంధుఁడైన రామునకుఁ బతివ్రతామణియుఁ బ్రియురాలునైన తవపత్నితో నిట్లు వియోగము సంభవించుట దైవఘటితముగాని వేఱుగాదు. దైవము దురతిక్రమమగుట నేఁడు గ్రహించితిని. దేవాసురగంధర్వరాక్షసేశ్వరులను గూడఁ గొనగోటఁ జిమ్మివైచిన మహాపరాక్రమశాలి సయితము దైవగతికి లోబడెనుగదా. సుమంత్రా ! నాటిచతుర్దశవసవాసము ప్రియాసహచర్య

మునఁజేసి రామునకు సంతకప్తముగాదు. నేడు ప్రియసుఖాని యాయన యుండుటయ్యెను. ప్రాణములను హరింప నిట్టి దుఃఖముక్కటేచాలును. దీనికిఁ దోడుగా మహాపవాదము సంభిల్లెను. ఇక నాయన్న తెఱఁగు చెప్ప వలయునా ? ' అని యెలుఁగితి యేడ్చెను.

—* సుమంతుఁడు రాముని కాలనిర్ణయము తెలుపుట *—

సుమంతుఁడు వానిపరిదేవనంబులను విని 'సోమిత్రీ ! సీతారాముల కైన యీవియోగమును గూర్చి నీవుసంతాపపడవలదు. కాలము వచ్చి నప్పుడు మీకును మీయన్నకును సయితము వియోగము గలుగును. ఈ సంగతిని గాలజ్ఞులు పూర్వమే వచించిరి. ఈసంగతి యెఱింగియు రాజాజ్ఞఁ జేసి యెందుఁబలుక నైతిని. నేడు నీదుఃఖమునుజూచి యోర్వలేక గుట్టుఁ జెప్పచున్నాను. అత్రిమహర్షి సుతుఁడు దుర్వాసమహర్షి వసిష్ఠశ్రమమున నొకవర్షముండెను. అప్పుడు దశరథమహారాజు గురుసందర్శనార్థ మయ్యా శ్రమమునకుఁ బోయెను. వారు మువ్వురు వెక్కువినయములఁ గూర్చి ముచ్చటించుకొనిరి. అతఁలొ మథ్యాహ్నమయ్యెను. దశరథుఁడు దుర్వా సునకు మ్రొక్కి 'మహాత్మా ! నావంశ మెంతకాలముండును ? నాపుత్రు లకు రామలక్ష్మణాదులకు నాయుఃప్రమాణమెంత ? రామునకు నెంతసంతా నముగలుగును ? వారితూయుఁ ప్రమాణమేమి ?' యని ప్రార్థించెను. దుర్వాస మహర్షి సుంత ధ్యానగతుడై 'రాజేంద్రా ! తొల్లి జేనాసురయుద్ధ మప్పుడు దైత్యులు సురనిష్ఠితులై భృగుపత్ని నాశ్రయించిరి. ఆమె వారికి నభయమిచ్చెను. వారచ్చట సుఖముండిరి. విష్ణువందులకు మహా శ్రుద్ధుడై చక్రమును బ్రయోగించెను. అది యామెతలశ్రుంచెను. భృగుమహర్షి తనపత్నిమరణంబునకు నాగ్రహించి 'జనార్దనా ! క్రోధమూ ర్ఛితుడవై స్త్రీయని వెఱవక నాపత్నినిజూపితివి గావున నీవు మనుష్యులొ కంబునఁబుట్టి యచ్చట బహుకాలము పత్నివియోగదుఃఖము ననుభవించువు గాక' అని శపించి యంతలోఁ దనవేగిరపాటునకుఁ బశ్చాత్తాపమంది విష్ణువు నారాధించెను. వైకుంఠుఁడు భక్తవత్సలుఁడుగావున భృగుమహర్షికి నభయమిచ్చి 'మనీంద్రా ! లోకములపేలుకొఱకు నీయిచ్చిన కాపంబును ప్ర పించుచున్నాను' అని వచించెను. దశరథా ! ఆకాపము మేరకు విష్ణు

విప్పడు నీకు రాముడనుపేరి పుత్రుఁడుగా జనించెను. రాముడయోధ్యా పతియై దీర్ఘకాలముండి బ్రహ్మలోకమునకుఁ బోవును. అతఁడు పెక్కు హయమేధయాగము లొనర్చి యనేక రాజవంశంబులను స్థాపించును. వానికి సీతయందు సుతులిద్దఱు జనింతురు. వారికిఁ బట్టముఁ గట్టుదురు ' అని చెప్పెను. ఈసంగతి యచ్చటి మునులు చెప్పగావింటిని. విధివిధానమిట్లుండగా నీవు సీతారాములకుఁగా దుఃఖిలపనేల ?' యని వానినూరార్చెను.

—♦ లక్ష్మణుఁడు రామనాశ్వాసించుట. ♦—

అంత లక్ష్మణసుమంత్రులు తరలి నూర్యాస్తమయకాలమునకుఁ గేశ పురముఁజేరి యారాత్రి యందుఁ గడపి తెల్లవాటి బయలుదేటి మధ్యాహ్నమునకు నయోధ్యఁ జేరిరి. నగరమును జూచినంతనే లక్ష్మణుని దుఃఖము పొరలెను. 'అయ్యో! రామునకు నేనేమనిచెప్పుదు?' నను వంత వానికి దుర్భరమయ్యెను. లక్ష్మణుఁడు తన వ్యసనమునెల్ల లోలోన నణచిపెట్టి రామమందిరముఖద్వారంబున రథంబునుండి దిగి దీనాస్యుఁడై లోనికిఁ జని యట నుచితాసనంబునం గూర్చుండి దీనుఁడైయున్న యన్నకు మ్రొక్కి 'అజ్ఞ నెఱవేర్చితిని. కాలగతి యిట్లున్నది. అనివార్య మశోచ్యము. వృద్ధి క్షయములును సంయోగవియోగంబులును జననమరణంబు లవినాభావంబులు. ఇవి తప్పని సరణులుగావున నెఱుకగలవారు భార్యాపుత్రమిత్ర ధనాదులందు విశేషముగా మనుకారమునేయరు. అన్నా! నీవు లోకములనెల్ల కాసింపనేర్తువు. అట్టి నీవే నీమనస్సును విచ్చలవిడి వదలిన నన్యులసంగతి జెప్పనేల ?' అపవాదంబునకు నెఱచి ప్రాణంపుఁ బ్రాణమైన సీతాదేవిని ద్యజించితివి. అట్లుచేసి యిట్లు దుఃఖింతువేని నిదియంతకన్న పెద్దయప వాదమగును. ధైర్యమును వహింపు' మని నయవినయ పూర్వకముగా విన్నవించెను.

రాముఁడు మహాప్రీతుఁడై 'లక్ష్మణా! నీపలుకులు సత్యములు; నీ ప్రబోధనమునకుఁ బరితోషించితిని; నీరుచిరోక్తులచేత ధైర్యముఁబడసితిని; సంతాపమెల్ల నిరాకృతమయ్యెను; అను సీతుఁడనైతిని. సౌమ్యా! మనస్సు ననువర్తించు నీవంటిబంధు విక్కాటములో దొరకుట మిక్కిలి దుర్లభము. తమ్ముడా! నాల్గదినములుగా రాజ్యకార్యముల సంగతియే తలంపనైతిని.

ఇందులకెంతయుఁ బరితాపమగుచున్నది. రాజు ప్రతిదినము సక్రమముగాఁ జారకార్యములను జరుపఁడేని యతఁడు సరకము పాలగును. స్వగమహా రాజంతటి సత్యసంధుఁడు ఫిర్యాదుకొఱకుఁ దనయొద్దకువచ్చిన బ్రాహ్మణులకు వెంటనే దర్శనమియిని కారణంబున మహాపదఁ జెందెనని విందుము. రాజేన్నడును బరాకు చెందరాదు. మంత్రిపురోహితులకు హెచ్చరికచేసి కార్యాద్ధులఁ బిలువనంపు' మనెను. లక్ష్మణుడట్లే యొనర్చెను. మఱునాటి నుండి రాజ్యకార్యములు యథావిధి జరుగసాగెను.

—♦ లవణాసురుఁడు. ♦—

ఇట్లుండ నొకనాఁడు రాముఁడు ప్రాతఃకాలక్రియలు తీర్చి సభకు వచ్చినంతనే సుమంతుఁడతని దాయవచ్చి 'యమునాతీరమహర్షులు భార్గవచ్యవనాది మునీంద్రపురస్కృతులై భవద్దర్శనార్థమువచ్చి ద్వారమున నున్నా' రని తెలిపెను. రాముఁడామాటతోడ లేచి ద్వారముదగ్గఱకుఁ బోయి వారిని యథావిధిసర్పించెను. ఆమహర్షులును సర్వతీర్థాంబు పూజ్యములైన తమకలశములలోని జలంబును రామునిశిరమునఁ బ్రోక్షించి ఫలమూలాద్యుపహారంబులిచ్చి వానిని దీవించిరి. రాముఁడు వారినిఁ దోడి తెచ్చి యర్హాసనంబులఁ గూర్చుండఁ బెట్టి 'మహర్షులువచ్చినకార్యము నాన తీయనగును. ఋషులమతంబుఁ జేయుటకన్న బరమధర్మము నాకుఁ గలుగదు' అని విన్నవింపఁగా నమ్మహర్షులు మహాహ్లాదమొందిరి. అంత చ్యవన మహర్షి తక్కినవారిని బురస్కరించుకొని 'రామా! ఐక్ష్వకులకుఁ దగినట్లు వచింతిచివి. భయార్తులమై యిందువచ్చితిమి. తొల్లి లోలాపుత్రుఁడు మధుఁడ నుపేరి మహాసురుఁడుండెను. అతఁడు రాక్షసుఁడయ్య భర్మబుద్ధిఁ జరించు చుండెను. ఆకారణంబున వానిని సురలును భూసురులును బ్రశంసించు చుండిరి. వాఁడు శివునిఁగూర్చి పెక్కుసంనత్సరములు ఘోరతపఃబాసర్పి వానిని మెప్పించి యామహాదేవునివలన శూలమొండు పడపెను. నిట లాక్షుఁడు వానికి శూలంబనుగ్రహించుచు 'అసురోత్తమా! ఎందాక నీవు ధర్మమార్గమును దొలగకుందువో యందాక యీశూలము నీచేబ్రయుక్తమై నీవైరులను దునుమాడి మరల నిన్నుఁ జేరుచుండను. ధర్మవ్యతిక్రమ మొనర్తువేని యిదినిన్ను వీడి నన్నుఁజేరు' నని పలికెను. మధుఁడావరంబు

నకు సంతసించి ముక్కంటికి సాగిలబడి మ్రొక్కి 'దయానిధీ ! మావంశ మెంతకాలముండునో యంతకాల మీశూలము మమ్మెడఁబాయకుండునట్లు వరమనుగ్రహింపు' మని కోరెను. కపర్ది వానిప్రణయమాకర్ణించి 'ఆవర మీయరాదు ; భక్తునికోరిక వృథసేయరాదు. నీయనంతరము నీసుతుఁ డొకఁడు దీనిని ధరించి మహాకీర్తిఁ గాంచును. ఈశూలము వానికరస్థమై యున్నప్పుడు వాని నెవ్వరును జయింపఁజాలరు. వాఁడెన్నదేనియు శూల విహీనముగాఁ బోరునకుఁ జనునేని వాఁడుతప్పక వైరివలన నిహితుఁడగును. ఇది మమ్ముఁజేరు' నని వానిని వీడ్కొనెను.

మధుఁడు రావణుని చెల్లెలైన కుంభీనసయనుదానిని బెండ్లాడి యా యింతివలన లవణుఁడనుపేరిపుత్రుఁని గాంచెను. ఆ లవణుఁడు పుట్టువు దొట్టి దుష్టాత్ముఁడై పాపంబులకు వెఱవక చరింపసాగెను. మధుఁడు తన కొడుకునకు నెంతయు నేవగించి యాశూలమును వానికొసంగి దానిసంగతి తెలిపి వానికిఁ బట్టముగట్టి తానుమనస్తాపము దీరనోయన వార్ధిఁజొచ్చెను. లవణుఁడు శూలప్రభావంబునకు గర్వించి కన్నుగానక లోకములనెల్ల గాఠించుచున్నాఁడు. వాని బాధకుఁ గలంగనలు వెఱచి ప్రాణత్యాగ మొనర్చుచున్నారు. లవణునివలన మాబోటి తాపసులు కుడుచుచున్న యిడుమలిట్టివనరావు. రామా ! నీవే మాకుగతియని యిందు వచ్చితిమి. భయార్తులనెందఱునో కాచితివి. లోకవిద్రావణుఁడైన రావణునివధించి జగంబులకు మేలుకూర్చితివని విని యిందువచ్చితిమి. ఆరాక్షసాధముని వలని భయంబుడిపి మమ్ము రక్షింపు' మనిరి.

రాముఁడు వారిప్రణయంబును విని కృతాంజలియై 'ఋషిసత్తము. లారా ! మీకుఁగా నెంతయు వ్యసనమయ్యెడు. రావణునితోడ రాక్షస బాధలెల్ల సమసెనని తలంచితిని. మఱల నిద్దురాత్ముఁడు తలనూపెను. ఈ కూళ యెందుండును ? ఇతని యాహార వ్యవహారములేమి ?' యని మహా వినయముతో నడిగెను. 'రామా ! లవణాసురుఁడు మధువనంబున వసించు చుండును. కంటఁబడిన సత్త్వమునెల్ల నతఁడు దిగమ్రుంగును. తాపసుల మాంసమన్న నతనికి మృష్టాన్నమగును. అతఁడు నిరంతరము రౌద్రమూర్తి యై వ్యవహరించుచుండును. సింహ వ్యాఘ్ర మృగ ద్విప మనుష్యాదులు

వేలకొలదియైనగాని వానికి నొక్కపూటకుఁ జాలవు. వానిదుండగ మింతనరా' దని చెప్పిరి. రాముఁడు సుంత తలపోసి 'మహాత్ములారా! ఇంక మీభయంబుల మానుఁడు. ఆయసురాధముని వధించు' నని ప్రతిజ్ఞా పూర్వకముగాఁ బలికి వారికి సభయదానమిచ్చి, తమ్మలవంకఁ జూచి 'మీలో నెవరు లవణాసురుని వధించి వత్తు' రనెను. భరతుఁడులేచి 'అన్నా! అనుజ్ఞయిమ్ము, నేను పోయి వానిని వధించి వత్తు' ననెను. శత్రుఘ్నుఁడు వానికి సడ్డమువచ్చి 'అన్నా! భరతుఁడు మిమ్ముఁబాసి జటాసల్కలధారియై శాకాహారవ్రతమూని పదునాలుగేండ్లు గడపెను. ఇంతలోన వానికి మీ యెడఁబాపు మరలఁ దగదు. నేను చని లవణాసురునుక్కడించి వత్తును; అనుజ్ఞయిమ్ము' ని నమస్కరించెను.

—♦ శత్రుఘ్నునకు మధురరాజ్య పట్టాభిషేకము గావించుట ♦—

రాముఁడు శత్రుఘ్నునకు సంతసించి 'వత్సా! నీయిచ్చసేయుము. నీవు శూరుఁడవును గృతాస్త్రిుండవును సమర్థుఁడవు నగుట యెఱుంగుదు. వైరిని సంహరించి తద్రాజ్యంబునకుఁ దగిన వానిని రాజుగా నియమింప వలయును. ఒండువోఁ బాతకమగును. తమ్ముఁడా! నీవు చని లవణాసురుని ద్రుంచి వానిరాజ్యంబును ధర్మమార్గంబునఁ బాలింపుము. నామాట జవదాటరాదు. ఇదిగో యిప్పుడే వసిష్ఠాదిమహాత్ములు వచ్చి నీకు మధురాజ్యపట్టాభిషేకంబును సమంత్రకంబుగా నొనర్తు' రనెను. శత్రుఘ్నుఁ డావచనంబులు విని 'కటా! నాదుడుసుదనమునకుఁ దగు శిక్ష యయ్యెను. పెద్దవానికి నష్టపోరాదనిరి. అది సడిచేయని దోషమునకుఁ బరిహారముగా నాకీశిక్ష విధింపఁబడెను. కాదందునేని రెండవనేరమగును. దానికెంతటి దండన గలుగునో తెలియదు' అని లోలోనఁ జింతించి 'అన్నా! నా యజ్ఞానంబును నైరింపుము. పెద్దవానినిఁ గాదని రాజ్యమేలుట కిన్నవానికిఁ దగదు. ఈయధర్మమునుండి నన్ను రక్షింపు' మని గొణగసాగెను. రాముఁడు వాని తలఁపులు గ్రహించి 'శత్రుఘ్నా! నీకు సంతసించితిని; వెఱవ వలద'ని చెప్పి యభిషేకకార్యము నాజ్ఞాపించెను. క్షణములో నభిషేచన ద్రవ్యములు చేరెను. వసిష్ఠాదిపురోహితులును నిగమాంతవేత్తలైన ఋత్విజులును గూడిరి. శత్రుఘ్నునకు మధురాజ్యపట్టాభిషేకమంగళము సమాప్త

మయ్యెను. పౌరజానపదులసంతోషములు వెల్లివిరిసెను. కాసల్యా కైకేయీ సుమిత్రలును దదితరరాజస్త్రీలును గుమారుని దీవించిరి. యమునాతీర ఋషుల సంతాపములు చల్లారెను.

—♦ లవణాసురునిమీదికి శత్రుఘ్నునిబంపుట ♦—

రాముడంతట శత్రుఘ్నుని నంకమునఁగూర్చి దివ్యశరంబొందు వాని కిచ్చి 'నాయనా! పరమేష్ఠి తొల్లి యాయస్త్రంబును నిర్మించెను. దీనిచేత మధుకైటభులు కూలిరి. ఇది నాకు లభించెను. ఇట్టి శరోత్తమము చేత నుండియు రావణునితో సంతఁగాఁ బోరాడవలసివచ్చెను. కారణమేమందు వా? దీనిని బ్రయోగింతునేని రావణుఁడు ద్రుంగుట నిజము. అంతతో నిలువదు; సమస్తభూతంబులకు మహాపద్రవమగును. అందులకు వెఱచి దీనిని దశకంధరునిపయిఁ బ్రయోగింపనైతిని. ఇది నీకు గల్గుటవలన లవణ సహార మొకవిషయమేగాదు' అని చెప్పి తత్ప్రయోగసంహారము లుప దేశించి 'వత్సా! లవణునియొద్ద శివదత్తమైన మహాశూలముగలదు. ఆ యాయుధము వానిచేతిలోనున్నంతకాలము వానిని జయింపరాదు. వాఁ డాహారార్థము వనములఁగ్రమ్మరు నప్పుడు శూలంబు నింట నుంచించును. అట్టితటి వేచి వానినెదిరించినచో నీకు జయము తప్పక సిద్ధించును. యుద్ధ మునకుఁగా నీవు వచ్చియుండుట యేమాత్రము తెలిసినను వాఁడు శూలము నేమఱియుండఁడు. శూలధారియైన లవణుని ధీకొన్న వైరికిఁ జావునిక్కము. ఈరహస్యములనెల్ల మఱవక వానితోఁ బోరుము. వాఁడు వనాంతరము నుండి శూలనిరాకృతుఁడుగా వచ్చునప్పుడు పురబహిర్భాగంబున వానిని నీవు మార్కొనవచ్చును. వాఁడు నీశరంబులకు నొగులవచ్చును. అట్టి సమయంబున వాఁడు శూలార్థము నిన్నేమఱించి పురముఁ జొఱఁ బ్రయ త్నించును. అప్పుడు నీవు ద్వారముననిలిచి వానినడ్డగించి తత్పురప్రవేశంబునకు నెడమియక వానితో యుద్ధమొనర్పుము. నాయనా! శితి కండుని శూలప్రభావంబును వైరిరహస్యంబును నీకార్యక్రమమును జక్కగా వింటివిగదా. నాల్గువేలగుఱ్ఱములను రెండువేలరథంబులను వేయిగజంబులను బదివేలభటులును నటనర్తకులను వెంటఁగొని పర్యాప్తధనవాహనుండవై తరలు ము. ఎల్లవిధముల నీసేనాబలంబును సంతస పెట్టుచుండుము. నిడుద పయనం

జులుకూడదు ; మండువేసవిలో దండును నడపింపవలదు. విడిసినచోట్ల నెల్ల నీవు
స్వయముగా నీసేనను జక్కగా విచారింపుము. నీపోవుమార్గమందు నీసేన
వలన నెవ్వరికిని బాధకలుగరాదు. బాహువీనదిని చాటి నంతనే దాని
యావలిగట్టున సేననెల్ల విడిసి యొంటరిగా నీవు చని మధువనము జొచ్చి
పొంచియుండి లవణుడు కంటఁబడినంతనే వాని నడ్డగించి సంహరింపు
మని చెప్పి వానికి బోవ ననుజ్ఞ యిచ్చెను.

—* కల్మాషపాదుని చరిత్ర *—

శత్రుఘ్నుఁడు తల్లులకు మ్రొక్కి రామునకుఁ బ్రదక్షిణనమస్కా
రము లొనర్చి భరతలక్ష్మణులకు నెఱిగి వసిష్ఠునివలనగాని సర్వసేనాసమే
తముగా బయలుదేటి మూఁడునాళ్లలో సురనదిని జేరి దానియవ్వలితీరంబున
సేనను విడిసి యొంటిగాఁ జని వాల్మీకిమహర్షిని సందర్శించి తావచ్చిన
కార్యముఁ దెలిపి ‘మహాత్మా! ఈరేయి యిందుఁగడప ననుజ్ఞ వేడుదుననెను.
వాల్మీకిమహర్షి యాహుతుకు నవ్వి ‘నాయనా! నెఱవాడవట్లు జంకనేల!
రాఘవులకు నాయాశ్రమము స్వగృహముగదా! యని యర్ఘ్యపాద్యదుల
నిప్పించి ఫలమూలభోజనంబు లొరగింపఁబెట్టి వాని నెంతయు నాదరించెను.
శత్రుఘ్నుఁడు మార్గశ్రమము దీజినంతట నమ్మునిపుంగవునిఁజేరి ‘మహాత్మా!
ఈవనమందెల్లడల యూపస్తంభములున్నవి. ఇది యొకప్పుడు యజన
భూమియై నుండనోపు. ఇందెవ్వరు మఖంబు లొనర్చిరా!’ యనెను.
నావుడు ‘వత్సా! మీవంశమువాఁడు సుదాసుఁడనువేరి రాజొకఁడుండెను.
వానికి వీరసహుఁడను పుత్రుఁడు కలిగెను. వానికి బాల్యమునొట్టి వేట
యందభిరుచి మెండుగానుండెను. ఒకనాఁడతఁడు మృగయాగము వన
మునకుఁజనెను. అప్పుడు రాక్షసులిద్దఱు బెబ్బులుల రూపుదాల్చి వనాంతర
మెల్లఁ జీకాకుపఱచి కంటఁబడినమృగములనెల్లఁ బట్టి మ్రింగుచుండిరి. వారి
కతన వనమెల్ల నిర్మృగమయ్యెను. వీరసహుఁడు వనమెల్లఁ గుమ్మరియెందు
నొక్కజంతువు నైనను గానక యాగ్రహమూర్తియై వచ్చుచుండఁగా నచ్చే
బ్బులు చెరురియ్యెను. ఆరాజసింహుఁ డందొకదానినిఁ గోలవైచిత్రోని
తనతోపమును జల్లార్చుకొనెను. రెండవపులి నయిదోడుపాటునకు వ్యాకల
మంది నిజరూపంబును దాల్చి ‘రాజా! నిర్నిమిత్తమే నామిత్రుని జంపితిని.

ఇందులకుఁ బ్రతిక్రియయొనర్తుఁజూడు' మని పలికి యచ్చోటనే యంతర్హితుఁడయ్యెను. వీరసహుఁడు భయంబంది సంగతియెల్ల వసిష్ఠునకు విన్నవించి వానియపదేశమున నిచ్చటఁ గ్రతుకాలలు నిర్మించి యశ్వమేధయాగ మొనర్చెను. అయ్యసురుఁడు పూర్వవైరము మదినిడి యజ్ఞావసానకాలంబున వసిష్ఠరూపంబున నచ్చటకు వచ్చి 'మాంసభోజనముపయిఁ గోరికయయ్యెను; శీఘ్రముగా దానిని తెప్పించి యిమ్ము; ఒండు విచారింపవలను; మరల వత్తు'నని చెప్పిపోయెను. సౌదాసుఁడచి యెల్ల నిక్కముగాఁ దలఁచి తన పంటివానినిఁ బిలువనంపెను. రాక్షసుఁడు నూనకరూపంబున వచ్చెను. రాజు వానికి సంగతిఁ దెలిపి 'గురువులవారికిఁ బరితోషమగునట్లుగా సామిమ హవిష్యస్వాదుభోజనంబును దయారుచేసి శీఘ్రముగాఁ గొనిరి' మృనెను. ఆవంటవాఁడు చిత్తమనిచెప్పి చని మనుష్యమాంసమును వండి తెచ్చెను. అంతలోన నిక్కమైన వసిష్ఠుఁడు వచ్చెను. రాజు వానికిఁ దనభార్యయైన మదయంతిచేత నమ్మనుష్యమాంసంసమిశ్రభోజనంబును బెట్టించెను. ఆయన్నము నరమాంసమిశ్రితమగుట వసిష్ఠుఁడు గ్రహించి క్రోధావిష్టుడై 'ఇట్టి భోజనముఁ బెట్టితివిగావున నీవు నిట్టిదే తినువాఁడవగు' మని శపించెను. సౌదాసుఁడందులకు మహాగ్రమొంది 'అయ్యా! నీకోరినది వంటవానికిఁ దెలిపితిని, వాఁడేమిచేసెనో నాకుఁ దెలియదు. నిష్కారణముగా నన్ను శపింపనగునా?' యని పలికి ప్రతిశాపమిచ్చుటకుఁగా హస్తతలంబున నీరు పుచ్చుకొనెను. మదయంతి యడ్డుపడి 'నాథా! వసిష్ఠభగవానులు మనకుఁ గులగురువు; మీఁదు మిక్కిలి దేవతుల్యుఁడు. వానికిఁ బ్రతిశాప మీయరా' దని వానిని వారించెను. సౌదాసుఁడు భార్యమాట విని తనచేతి యుదకంబునుఁ దేజోబలసమన్వితమైన దానిని నిజచరణాగ్రమున విడిచెను. ఆనీరుపడి వానిపాదంబులు గర్భభావమొందెను. నాడుసుత వానినిఁ గల్మాషపాదుఁడనిరి. వసిష్ఠుఁడు యోగద్వష్టచలన నిజము గ్రహించి జూలి నొంది 'రాజా! నావచనము పొల్లుపోదు; నీవు నిగ్దోషివగుట గ్రహించితిని. పరురెండుసంవత్సరములనాటికి నీవు శాపవిముక్తిగాంచి సుఖముందువు. జరిగిన దానికి వగవ వలద'ని చెప్పి చనెను. సౌదాసుఁడు భార్యతోడఁ బరురెండువత్సరములు శాపఫలమనుభవించి యనంతరము యథాపూర్వము రాజయి సుఖముండెను. వత్సా! సౌదాసుని నాటి యజ్ఞయూపంబుతిందఁ

గుడుము. సురరాజ్యవిజయార్థము నీవు వచ్చుటయు గ్రహించితిని. నర లోక రాజులనెల్ల నోర్చిగదా యనంతరము దేవలోకము పయి దండు వెడల నగు ననెను. మాంధాత యొంద్రునిభావమును గ్రహించి 'సురేశ్వరా! పృథ్వీపతులలో నన్నెదిరించువగుడు లేడు. ఎదిరించినవారి నెల్ల నోడించి యిందువచ్చితి' ననెను. పాకశాసనుఁడామాట విని 'రాజేంద్రా! మధు వనమందు లవణాసురుఁడు గలఁడు. వాఁడు నీయాజ్ఞకు లోబడెనా శి? యని యడిగెను. మాంధాత యామాటతోడఁ దలవ్రాల్చి మాతాడక మరలి మధువనముజేరి యొకయెడ దండు నిత్రిపి తనరాకను దూతముఖంబున లవణునకుఁ దెలిపెను. ఆరక్షోపీరుఁడు కటకటంపడి వచ్చిన యాదూతను సంహరించెను. మాంధాత తనదూతరాకకుఁగా నడవు నిరీక్షించి తా సే పోయి లవణునిపయి శరంబులఁ గురిసెను. లవణుఁడు నవ్వి తనచేతి శూలంబును విసరెను. దాని తాకునకు మాంధాత సబలంబుగా భస్మ మయ్యెను. వత్సా! శత్రుఘ్నా! లవణునిచేతి శూలబలమంతటి యప్ర మేయము గావున రాముఁడు నీకన్ని హెచ్చరికలు వచించెను. నీవు రేపకడఁ లవణుని దప్పక చంపుచు. వాఁడు శూలహీనుఁడుగానుండుట చూచి పోరునకుఁ గడంగుము. నీ యీకార్యము లోకమంగళకరమగు నని చ్యవన మహర్షి వచించెను.

శత్రుఘ్నుఁడు ప్రభాతమున లేచి యాహ్నికంబులు తీర్చి మునిజన దీవనలంది సాయుధుఁడై తరలి యమునానదిని దాటి వడ్డుపురద్వారముఁ జేరి లవణాసురుని జేచియుండెను. ఆరక్షోపీరుఁడు మధ్యాహ్నవేళకు వనాంతరమునుండి వివిధమృగశవంబులను గొని పురద్వారమునకు వచ్చి శత్రు ఘ్నునిజూచి 'ఎవడవురా నీవు శి కాలము తీటి వచ్చితివా శి నాయీనాటి భోజనంబునకు సరమాంసము కొదువగానుండెను. ఆకొఱతయఁ దీ తెఱచో. దుర్మతీ! కన్నుఁగానక వచ్చితివా శి అన్యప్రేరణంబున వచ్చితివా?'యని మిక్కిలి యెల్లిదముగాఁ బల్కిెను. ఆమాటలకు శత్రుఘ్నుని కన్నులెఱ్ఱ నయ్యెను ; వానినిలువెల్లనుఁ దేజఃకాంతలఁగురియసాగెను. రాఘవుఁడట్లు మహావ్రద్ధుఁడై 'దుర్మతీ! ప్రల్లదములేల శి దశరథనూనుండును రాముని యనుజుండునైన శత్రుఘ్నుఁడు నీతోడి ద్వంద్వయుద్ధమునకు వచ్చెనని

యెఱుంగుము. సర్వప్రాణులకుఁ బ్రాణగొడ్డమవైన నీవు నేటితో నాచేత
సంతరింపనున్నావని గ్రహింపు' మని పరాక్రమభీకరంబుగాఁ బలికెను.

లవణాసురుఁడు గోపకషాయలోచనుడై 'సరిసరి ! స్త్రీకారణంబున
నామాతులుని రావణుని జంపిన రాముని తమ్ముడవా ? పెద్దకాలముగా
నున్న నాకోర్కి నేఁడు దీటుటయ్యెను. రావణకులక్షయమొనర్చి నీయన్న
మాయెల్లరకుఁ దీఱని తలవంపుఁ గూర్చెను. ఆమచ్చ నేటితో మాయ
నున్నది. ముహూర్తముండుము ; ఇదిగో యిప్పుడే వచ్చి నీకోరిన యుద్ధ
మొసంగుదు' నని పలుకుచు లోనికిఁ జన నుంకించెను. శత్రుఘ్నుఁడు వాని
నడ్డగించి 'ఓరీ ! నిశాచరా ! ఎచ్చటకుఁ బోయెదవు ? దొరకక దొరకక
నేఁడు యద్భుచ్ఛగా దొరకితివి. నిన్నువిడుచుట లేదు. అట్లువిడుతునేని
మందమతినగుదును. రా రమ్మ' నెను. లవణాసురుఁడు తటాలున నిలిచి
వైరి నెదుర్కొని యదల్చి చేరువనున్న మహావృక్షంబును బెకళించి యా
భూరుహంబు నతనిపయి వైచెను. శత్రుఘ్నుఁడాభూరుహంబును నూఱు
తునియలు గావించెను. లవణాసురుఁడు నిజోద్యమము వృథయగుటకు
నెంతయు సంతాపాగ్రహములొంది పెక్కుపాదపంబులను జేసేతఁబెకళించి
యెదిరిపైబడవేసెను. శత్రుఘ్నుఁడావృక్షంబులనుగూడ నందందే ఖండించి
యసురపీరునిమీఁద నంపవానఁ గురిసెను. లవణుఁ డాశరహతులకు విక
విక నవ్వి మహోన్నతధరారుహంబు నొండున్ముఖించి గైకొని దుద్దాంత
రయంబున దానిని విసరి వైరిశిరము దాకనేసెను. శత్రుఘ్నుఁడు ప్రేటు
పడి మూర్ఛనొందెను. అతని పాటుఁగాంచి ఋషులును దేవగంధర్వాప్స
రసలును బెగడొంది హాహాకారములొనర్చిరి. శత్రుఘ్నుఁడు హతుఁ
డయ్యెనని లవణుఁడు భావించి శూలముమాటఁ దలంపక యాదమఱచి
యొక్కెడఁగూర్చుండి తానుదెచ్చినమృగంబులను హాయిగా మెక్కసాగెను.

శత్రుఘ్నుఁడు కొంతవడికిఁ దేటి లేచి సాయుధుడై పురద్వారమున
నిలిచి దివ్యము నమోఘంబును యుగాంతకాలాన్నిదీప్తమునైన శరంబును
బూసెను. అదిచూచి భూతంబులెల్ల బిట్టులికి పరమేష్ఠినిజేరి 'దేవేకా !
శరణు, శరణు. యుగక్షయకాలము సంప్రాప్తమయ్యెను. దేవతలకును
లోకంబులకును గాలముతీత' నని మొఱపెట్టిరి.

పితామహుడు వారిని విని సంగతి యేమన 'దేవా! లవణాసుర వధార్థము శత్రు ఘ్నుడు మహాశరమును బూనెను. దాని తేజస్సునకు మే మెల్లరముఁ గలగుండుపడి రక్షణార్థమిందు వచ్చితే' మని వారు విన్నవించిరి. నలువ వారిభయంబులుడిసి మీరుచని విష్ణుతేజోమయమైన యాశరంబు లవణునిహరించుటఁ జూడు' మని వారిని బంపెను. వారు మరలి వచ్చి చదలఁగూడి తచ్చరప్రభావవిలోకనోత్సుకులై యుండిరి. శత్రుఘ్నుడు సింహనాద మొనర్చి లవణాసురునిఁ బోరునకుఁ జేరెను. ఆయసురవీరుడు క్రోధమూర్ఛితుడై వానిని దాఁకెను. శత్రుఘ్నుఁ డాదివ్యశరమును సంధించి యాకర్ణాంతముదివిచి లవణాసురుపేరురము గుఱిచేసి యేసెను. ఆ బాణము జ్వాలలు గ్రక్కుచు మహోగ్రాకృతిఁ జని మైరియురంబును వీల్చి డుస్సి రసాతలముఁజొచ్చి మరలఁ దూఱిరముఁజేరెను. వజ్రహతికి మహాశైలమట్లు తద్బాణహతికి లవణుడు దొర్లెను. వాడుపడుటే తడవుగాఁ దదీయశూలము దేవతాదులసమక్షంబున తీవ్రవనెగచి చని యుద్ధునిఁ జేరెను.

అంతయుష్యాదులు శత్రుఘ్నుని దాయవచ్చి 'రాఘవా! నీవలన మాదిగుల్లెను నేటితోదీఁత' నని వానిని వేవిధంబులఁ బ్రస్తుతించి దీవించి వత్సా! ఈమధుపురంబును నీవు తోడ్తోడఁ బ్రవేశింపు' మని పలికిరి. శత్రుఘ్నుడు వారిని నమస్కరించి వీడ్కొని నిజసైన్యమున్నయెడకుఁ బోయి రామునకు సంగతి వినిపించుటకుఁగా వాయువేగవంతుల నయోధ్యకుఁ దరలించి తాను మధుపురముఁ జొచ్చెను. శత్రుఘ్నుడందుఁ గాలిడినంతనే యాపురమెల్ల నూత్నశోభను వహించెను.

—* వాల్మీకికి బ్రహ్మప్రత్యక్షమగుట *—

అటు వాల్మీకి మహర్షి కుశలవ జననాంతరము కొండొక నాఁడు మధ్యాహ్న స్నానార్థము శిష్యులఁగూడి తమసానదికిఁ బోవుచు మార్గమధ్యమున వ్యాధునొకనిఁ జూచెను. ఆకిరాతుఁడు జంటనున్నక్రాంతపక్షులలో నొకదానిని ఋషిచూచుచుండగానే యేసెను. ఆపక్షి శరవిద్ధమై నెత్తుట జొత్తిల్లుచు నేలఁద్రెల్చి అక్కలు విదిర్చి గిజగిజలాడి ప్రాణంబులఁ దొడగెను. రెడవపక్షి దానికై యొక్కపెట్టున విలపింపసాగెను. వాల్మీకి

మహర్షి యశియెల్లఁ గన్నారఁజూచి కడుంగడు జాలినొందెను. వాని
యంతస్తాపము పొరలి బహిర్గతమయ్యెనోయనఁ దన్ముఖంబునుండి యప్ర
యత్నముగా,

‘మానిషాద ! ప్రతిష్ఠా స్వయమగమ క్షాశ్వతీ సుమాః,
యత్రోక్తంచమిధునాదేక మవధీః కామమోహితమ్॥’

అనుశ్లోకము వెలువడెను. ఆయుషిచంద్రుఁ డందులకు మహాశ్చర్యమంది
జలకమాడి యాశ్రమమునుజేరి యావంతనే తలఁచు చుండెను.

అత్తణి బ్రహ్మ వానియెదుటఁ దోచి ‘మునిచంద్రమా ! వింతవలదు,
నీవు వాగ్రభహ్మమందుఁ బ్రబుద్ధుండ వైతివి. నాతలంపుననే వాగ్దేవి
యసంకీర్ణయైన యనుష్టుప్త్యందోరూపంబున నిట్లు నీ యం దావిర్భవించెను.
ఇక నీవు రామచరిత్రంబును సమగ్రముగా వర్ణింపుము. నీవచనం బస్మత
రహితమై నూత్నఛందోబద్ధమై వేద ప్రమాణంబుఁ బడయును. నీప్రతిభా
చక్షుస్సు అలౌకికసంస్కారోపహితంబును నప్రతిబద్ధముఁ గావున రహ
స్యార్థములు సయితము నీకు స్ఫురించును. నావరబలంబునంజేసి యాదికవి
వైతి’ వని పలికి యంతర్ధానమొందెను. అంతట నమ్మహర్షి వాగ్రభహ్మ
పరిణామమైన రామాయణంబును రచింపఁ దొడఁగెను.

ఆది కావ్యమైన యీ రామాయణంబు సంపూర్ణావస్థకు వచ్చునంతటికిఁ
గుళలవులు విద్యాభ్యాసయుక్తవయస్కులైరి. ఆమహర్షి వారికిఁ దన
కృతినఁదాళలయ గాన పూర్వకముగా వాచోవిధేయము చేసెను. వారా
గ్రంథమును జక్కగా వల్లించి తదాశ్రమమునకువచ్చుచుండు మహర్షుల
మ్రోలఁబాడుచు వారికి నిందియతర్పణ మొనర్చుచు నుండిరి.

—* వాల్మీకి శత్రుఘ్నులు *—

శత్రుఘ్నుఁడు మధురాపురం బధిష్ఠించి పదురెండువత్సరములు రాజ్య
మేలి యంతట రామసందర్శనంబును గోరి రాజ్యమును మంత్రిపురో
హితాదులకు నప్పగించి కొలఁది పరివారముతోఁ దరలి మార్గమధ్యమున
నున్న వాల్మీకిమహర్షిని సందర్శించి వానికి నతిథియై నాడందు నిలిచెను.

వాల్మీకియు రాఘవుని సగౌరవంబుగా సత్కరించి పెక్కుకతలు వినిచి
 'రాఘవా! లవణాసురుని జంపి మహాదుష్కరకార్య మొనర్పితివి. ఆ
 కూశవలన మడిసిన రాజశ్య లిందఱనరాదు. అట్టిదురాత్ముని నీవు లీలా
 మాత్రముగా గెడపి జగంబుల భయంబుడిపితివి. నీతేజోవిశేషంబున
 లోకంబులకుఁ బ్రశాంతి గూరెను. రావణునివధకు మహాప్రయత్నం బవసర
 మయ్యెను ; ఎట్టి ప్రయత్నములేకయే యవలీలగా నిట్టి సుమహాత్కర్మంబు
 నీ వొనర్చుటయ్యెను. ఆకూశచచ్చటంజేసి దేవతలకును మాబోంట్లకునుఁ
 బరమప్రీతి యొదలెను. అంతియగాదు. ఎల్లభూతంబులుగూడ సంత
 సించుటయ్యెను. వీరాగ్రణీ! మీయుద్ధంబును నేను వాసవ సభనుండి
 సమగ్రముగాఁ జూచితిని. నత్సా! నీకై యెంతయుఁ బ్రీతి నాయెద
 నయ్యెను. శిరమును మూర్కొనుట స్నేహముయొక్క పరమావధి యగు
 నని పలికి వానితల మూర్కొనెను. అంతలోన భోజనసమయమయ్యెను.
 ఎల్లరు భుజించి హాయిగాఁ గూర్చుండిరి.

వారట్లు సుఖాసీనులై యుండఁగాఁ గుశలవు లచ్చటకు వచ్చి రామ
 చరిత్రంబును దంష్ఠ్రిలయసమాయుక్తముగాఁ ద్రిస్థానకరణాన్వితముగాఁ
 బాడిరి. లక్షణోపేతమును సమతాల సమన్వితంబు నైన వారిగానము మధుర
 మధురమై యెల్లరయుల్లంబులఁ గొల్లగొనెను. రామకథయెల్ల శత్రుఘ్ను
 నకుఁ దనకన్నులమ్రోల నప్పడు జరుగుచున్నట్లయ్యెను. అతఁడు బాష్ప
 లోచనుడై మైమఱచి తెలివొంది సారెసారకు నిట్టూర్పసాగెను. శత్రు
 ఘ్నుని యనుచులు గీతీసంపదకుఁ దలలు వ్రాల్చి భళిభళియనుచుఁ దొల్లిటి
 యుద్ధంబు నప్పడు విని స్వప్నము ననుభవించుచున్నామోయని తలంచి
 గాయకులెవ్వరో తెలియఁగోరిరి. శత్రుఘ్నుఁడు వారిమాటవిని 'ఈ
 మహర్షి యాశ్రమంబున వింతలెన్నోగలవు. ఇవి తెలియ మముబోంట్లకు
 గా' దని వారికి సమాధానముచెప్పి నాడందుపుచ్చి తెల్లవాటి పౌర్వా
 ప్నికక్రియలు తీర్చి మహర్షికిఁ బ్రాంజలియై 'మహాత్మా! రామసందర్శన
 లాలస వెల్లిదముగానున్నది. తరలననుజ్ఞఁగోరుదు' ననెను. వాల్మీకి వానినిఁ
 గవుంగిటుఁగూర్చి దీవించి సాగనంపెను.

—* రామశత్రుస్థులు *—

శత్రుస్థుడట్లు వాల్మీకిని వీడ్కొని రథారూఢుడై వడివడిజని యయోధ్యానగరముజేరి నగరుజొచ్చి మంత్రులనడుమఁ గొలువ్వు యన్నకు సాష్టాంగమొనర్చి 'మీయాజ్ఞ నెరవేర్చితిని. అన్నా! నిన్నువదలి పదురెడెండ్లు చనెను. ఇకఁ నిన్నువిడిచి యుండఁజాలను ; నాయెడఁ బ్రసన్నుండవగుము. ఈద్వాదశవర్షప్రవాసము నాకుఁ దల్లినిబాసిఁ బిడ్డకు వలెఁ గడచె' ననెను. రాముఁడు వానిని లేవఁదీసి యంకమునఁ గూర్చి 'నాయనా ! రాజులకు విప్రవాసములు గలుగుచుండును. తుత్ర ధర్మమును మనము దాటరాదు. ప్రజాపరిపాలనము మనకు విధియైయున్నది. అందులకు వెఱవరాదు. నిన్నుఁబాసియుంట మాకుఁగూడ నొప్పియేగదా. అయిన నేమి సేయనగు ? అని వార్యమశోచ్యము. మధునగర మంతమారముగాదు. ఇచ్చవచ్చినవ్వు డిందు నీవు వచ్చుచుఁ బోవుచు నుండనగును. వేఱుతలంప వలదు. వీడురాత్రుంబు లిందుండి మరల నీరాజ్యంబునకుఁ జరుము. రాజులకు రాజ్యపాలనముకన్న మించిన ధర్మములేదు. ఎవరుగాని స్వధర్మంబు నకు భంగకరముగా నుండవరాదుగదా' యనెను. శత్రుస్థుఁడు వీనాస్యుడై యేడురాత్రు లందుఁబుచ్చి మఱల మధుపురికిఁ జనెను.

—* బ్రాహ్మణుఁడు మృతబాలకునిఁ గొని రామనొడ్డకువచ్చుట *—

అనంతరము కొండొకనాఁడు బ్రాహ్మణుఁడొకఁడు మృతబాలకు నెత్తుకొని యయోధ్యానగరరాజద్వారంబునకు వచ్చి 'హా! శత్రు! మమ్ము వదలి పోయితివా ? కటా! దేహాంతరమున నేనెంతపాపమొనర్చితి నో తెలియరాదు. కానక గిన్నపుత్రుని నిన్నుఁ దటాలునఁ గోలుపోవు దౌర్భాగ్యంబూఱకగలుగదు. అయ్యో! నీకింకనుఁ బంచవర్షములేనియు నిండేవు. అకాలమృత్యువు నిన్ను మ్రొగి నాకడుపులోఁ బల్లారని నిప్పు దగిల్చెను. ఇకనీతల్లి మనఁబోదు ; నీశోకము నన్ను హరించును. నాయనా! అన్యతంబును దలంచిగాని యాడిగాని యెఱుంగను ; చరిచీమకుఁగూడ నప కారంబొనర్పను. తుదకిట్టిచేటుపాలైతిని. పితృకార్యములనిర్వర్తించునందు కుతుడే ముందుగాఁ జచ్చుట యేరాజు కాలమందుఁ గలుగదు. అట్లు

విన్నదియుఁ గన్నదియుఁ లేదు. ఇట్టి యీఘోరదర్శనము రామరాజ్య మందు నేడు సంభవించెను. ఇదంతయు రాముని దుష్కృతఫలముగాని వేఱుగాదు. హా! రామా! నీవు జీవించియుండఁగానే నాసుతుని మృత్యువు మింగెను. ఈసుతశోకంబున నేనును నాపత్నియు నీద్వార మందే ప్రాణంబులఁ దోఁఁగుదుము. రామా! బ్రహ్మహత్యను మాటఁ గట్టుకొని తమ్ములఁగూడి దీర్ఘకాలము నుఖముండుము. నీతోడ నైత్యైకు రాజ్య మనాథగతి నొందెను. రాజు ధర్మాతిక్రముడైనఁ దద్దోషము ప్రజలఁబొరయు నందురు. తేనివృత్తము పరియైనది గాకున్నను వాని రాష్ట్రజను లకార్యము లొనర్చినను దత్పాపము రాష్ట్రమునెల్ల వేవిధంబుల భయాక్రాంతమొనర్చును. ఈరెంట నేదోయొకటి గలుగకున్నచో నా కొడుకునకు నకాలమరణంబును నాకు సుతశోకంబును గలుగనేర వని పెల్లురోదనమొనర్ప సాగెను.

రాముఁ డాపరివేదనంబులను విని దుఃఖసంతప్తుడై మంత్రులను పసిస్తాది మహర్షులను నిగమవేత్తలను దమ్ములను బిలిపించెను. మంత్రు లెనమండ్రుగురుఁ జేరిరి. తమ్ములు వచ్చిరి. మార్కండేయ మౌద్గల్య వామ దేవ కాశ్యప కాత్యాయన జాబాలి గౌతమ నారదులు సమావేశమైరి. వసిష్ఠ వామదేవాదు లరుదెంచిరి.

— బ్రాహ్మణబాలకుని యకాలమరణ విచారము —

అట్లువచ్చిన మహర్షులకు రాముఁడు కృతాంజలియై సంగతియెల్ల వారికి వినిపించెను. నారదుఁడు వృతాంతమంతయు విని 'ధర్మగ్లానివలన విపరీతంబులు గలుగుచుండును. ప్రాణులెంతకాలము స్వధర్మంబున నుండు నో యంతకాల మిట్టియరిష్టములు గలుగఁజాలవు. ఈపరమత త్వ రహస్యము యుక్తివాదమునకు నందదు. ప్రాణులకుఁ బ్రారబ్ధకర్మానుభవయోగ్యము గాఁ దనువులు గలుగును. కర్మము గుణానుగుణముగానుండును. గుణ ములనుబట్టి కర్మరూపమైన యుక్తధర్మమును నిర్ణయించిరి. ఈనిర్ణయము దేశకాలపరిస్థితులనుబట్టిగూడ నుండును. కాలమును గృతయుగమని త్రేతా యుగమని ద్వాపరయుగమని కలియుగమని నాల్గుగా విభజించిపత్కిరి.

అందుఁ గృతయుగమందుఁ దపోరూపకర్మము బ్రాహ్మణులకుమాత్రమే ధర్మమైయుండెను. త్రేతయందు క్షత్రియులుగూడ నందులకు నధికారులై తత్తపోమహిమంబునఁ బ్రజలనుఁ బ్రోచుటయ్యెను. మఱియు ధర్మమునకు నాల్గుపాదములుగలవు. అది కృతయుగంబున నాల్గుకాళ్ళఁ జరించుచుండును. త్రేతయందు సత్యమనెడిపాదములెగి ధర్మము ముక్కల వర్తించును. సత్యము సన్నగిల్లుటఁజేసి యధర్మదేవత మునుగాలిడును. అధర్మదేవత తల నూపినంత నే తేజస్సు మందగించును. ద్వాపరంబున ధర్మము ద్విపాదిగా నుండును. ఆయుగంబున వైశ్యులు తపంబొనర్తురు. కలియుగంబున ధర్మమేకపాదంబున నుండును. అప్పుడు శూద్రులుగూడఁ దాపసులగుదురు. ధర్మవైపరీత్యంబునఁ జేసి కలికాలంబునఁ గలుగువంతల నూహింపరాకుండును. త్రేతయైనయిక్కాలంబున నీరాజ్యమందు శూద్రుఁడెవఁడో తెంపుచేసి తపంబొనర్చుచున్నాఁడు. అట్టియధర్మాచరణఫలంబుగా నిట్టిమకాలమరణము గలిగెను. ఒండగు నేని యిట్టిఘోరఫలము గలుగ నేరదు. నీరాజ్యమందు ధర్మగ్లానియొండె నకార్యాచరణమొండెఁ బ్రవర్తిల్లునో యారాజ్యము తప్పుక నశించును ; దాని తీఁడును నరకముపాలగును. ఇది పరమ సత్యము. ముప్పురాకమున్న మేలుకొనుము. తడవుసేయక శూద్రతపస్వి యొందున్నను వెదకి వానిని సంహరించి నిన్నును నీరాజ్యంబును రక్షించుకొనుము. ఇది హింసకానేరదు. ఈ పనిసేయుదువేని ధర్మము వర్ధిల్లును. ధర్మముతోడ నాయువు పెంపుచెందును. తత్ఫలముగాఁ జచ్చినబాలుఁడు మరల జీవించును' అని వచించెను.

అంత నందొకఁడు లేచి 'మహాత్మా! నీవు త్రికాలవేదివగుట లోక ప్రసిద్ధము. నీ యెఱుంగని యర్థంబు గలుగదు. జీవితసాఫల్యంబునకు ధర్మాచరణమునకన్న నుత్తమోత్తమమార్గము లేదనుట సత్యము. అయినను నా కొక్కసంశయము గలిగెను. సాహసించి యడుగుదును. నాయీ యవి నీతి నైరింపనగును. మోక్షము సర్వప్రాణులకుఁ బరమప్రాప్త్యము. దానిని బడయుటకు నెల్లరు నర్హులు. దత్ప్రాప్తికేఁ జిత్తశుద్ధిముఖ్యము. మనోనిగ్రహమునఁగాని చిత్తశుద్ధిగలుగదు. మనోనిగ్రహము తపస్సు వలనఁ జేకూలు నందురు. కావునఁ దపస్సు సర్వజనులకు ననుష్ఠేయమేయని

చెప్పకయే స్పష్టమగుచున్నది. మోక్షము బ్రాహ్మణాది వర్ణత్రయమునకే యని వచింతురేని తపోనుష్ఠానమునకు వర్ణవ్యవస్థగలుగును. అట్టినియతిని జెప్పరైరి. మఱియు మోక్షము పరమేశ్వరానుగ్రహంబున సంప్రాప్తమగును. సర్వేశ్వరుడు బ్రాహ్మణాది వర్ణత్రయమునకే మోక్షము నిచ్చువాడగునేని వానికి రాగద్వేషవైషమ్యములు గలవనక తప్పదు. భగవంతుడు సర్వగుణాతీతుడని పెద్దలువచించిరి. మర్త్యులకేగాక చతుష్పాతులకుఁగూడఁ బరమేశ్వరుడు మోక్షంబనుగ్రహించెనని విందుము. నా యీతలఁపుఁజిక్కును దీర్పవేడుదు' ననెను.

వసిష్ఠుడంత లేచి 'మిత్రమా ! శూద్రులకు మోక్షము లేదనుట గాదు. మోక్షము నీవన్నట్లు సర్వప్రాణులకుఁ బ్రాప్యమే యగును. అందులకుఁ గొందఱు తగుదురు, కొందఱు తగరను జాతిమతవ్యవస్థలేదు. మోక్షము సర్వప్రాణిప్రాప్యమైనను దత్సంపాదనమార్గము వారివారిగుణంబులను బట్టి భేదించుచుండును. అన్నిరోగములకు నేకమూలికాప్రయోగము కానట్లు సర్వజనులకు నొక్కమార్గము సరిపడదు. మోక్షమునకుఁ జిత్తైకాగ్ర్యము ప్రథానమని నీవే నూచించితివి. చిత్తము త్రిగుణాత్మికమై యుండును. అందు సత్త్వగుణము నిశ్చలస్థితిని గూర్చును. రజస్తమస్సులు మహాసంచలనంబు నొదవించును. సంచలంబు నశింపవలయునన్నచో రజస్తమస్సులు నడఁచి పెట్టవలయును. అడఁచి పెట్టుట హఠాత్తుగాఁ జేయరాదు ; క్రమక్రమముగా సాధింపవలయును. రజస్తమస్సులకు సంచలనరూపకగ్ధమునైజముగావునఁ దన్మార్గము నే యనుష్ఠించి క్రమక్రమముగా నకర్మ వికర్మములను విడనాడుచు సుకర్మము లాచరించుచు ఫలాభిసంధిమానుచు వచ్చినచో రజస్తమస్సుల దుందుడుకులు సహసిపోయి సత్త్వగుణములు పెంపొందును. సత్త్వగుణాభివృద్ధితోడ మనోనిశ్చలత్వము కౌంతకుఁగొంత సిగ్గించును. దానిని మఱిమఱి పెంపుచేయుటకుఁ దపస్సు మహోత్తమ సాధనమగును. అట్టిస్థితి కలుగుటకుఁ బూర్వము తపోవ్రతము ఫలకారి కానేరదు. శాస్త్రవిధినుల్లంఘించి కేవలము స్వేచ్ఛాప్రేరితుడై వర్తించువానికి సిద్ధిగాని సుఖముగాని యోత్తమగతిగాని గలుగదు. ఇది శాస్త్రవచనము. మిత్రమా ! ఎట్టిస్థితికి వచ్చినప్పుడు తపస్సు సహకారియగునో గ్రహించితివా ? శూద్రులకుఁ దపస్సుకూడదనుటకుఁ గారణము వినుము.

ఎవనియందుఁ దమోగుణ మత్యంతముగా నుండునో వానిని శూద్రుడందును. చాతుర్వర్ణ్యవ్యవస్థ మనుష్యులందేగాదు. జంగమస్థావరంబులందును గలదు. తమోగుణంబునకుఁ దపస్సు కానిమార్గమని మున్నే తెలిపితిని. ఎవనికేది కూడునో దాని ననుష్ఠించుట వానికి ధర్మమగును. కూడనిదానిని జేయుట యధర్మమగును. శూద్రుఁడు తనతత్త్వంబునకుఁ గూడని త్రోవత్రొక్కుట యుత్పథమగును. ధర్మవ్యతిరేకంబునంజేసి యూహింపరాని యెగులొడ మును. ప్రజలను ధర్మమార్గంబున నడపించుట రాజులకు విధియైయున్నది. ఈరాజధర్మంబు నొప్పరికించు టేఁడు చేటాందక మానఁడు. 'రాజా ! రాష్ట్రకృతంపాప' మ్మన విఁమా ?

మిత్రమా ! మఱియొకరహస్యము వినుము. ఈజాతివిభేదములెల్ల నుపాధులకేగాని యాత్మకుఁగావు. ఆత్మయన్ననో సర్వగుణాతీతమును నిర్లిప్తమునునై నిఖిలోపాధులందు నేకరాశినుండును. ఉపాధి యెంత స్వచ్ఛముగానుండునో యాత్మప్రకాశమంత తేజోవంతమై యుండును. ఆత్మప్రకాశము పూర్ణముగాఁ బ్రసరింపవలయునన్నచో నుపాధిని మహావిర్మల వంతముగా నుంచవలయును. ఉపాధులు గుణములనుబట్టి యుండును ; గుణములు పూర్వకర్మానుసారముగా వచ్చును. ఉపాధిని బరిశుభ్ర మొనర్పవలయుననఁగా నయ్యుపాధికి మూలమైనగుణమును బరిశుభ్రపఱచుట యగును. ఈగుణశుద్ధి యన్ననో యాహారవ్యవహారములవలనఁ గలుగును. తమోగుణము రజోగుణముగా మార్పుచెందవలయునన్నచో నందులకుఁ దగిన యాహారవ్యవహారములుగలవు. రజోగుణము సత్త్వగుణముగా మారుటకుఁ దదుపయుక్తములైన యాహారవ్యవహారములు గలవు. మొదటిదానికి యోగ్యములైనవి రెండవదానికిఁ గూడవు. అట్లే రెండవదానికి యోగ్యములైనవి మొదటిదానికిఁ దగవు. ఈమగ్నమెఱుంగక యెవఁడేని మొదటి తరగతికిఁ జేరినవాఁడు రెండవతరగతికి నియమించిన యాహార వ్యవహారముల ననుష్ఠించునేని వానియనుష్ఠానము స్వభావవిరుద్ధమైయుండును గావునఁ గోరినఫలము రాకపోవుటయేగాక విపరీతఫలముగూడవచ్చును. అట్టివాఁడు స్వధర్మవిరుద్ధాచారపరుడనఁ బడును. అట్టి నడతవానికి మేలు చేయుటకుబదులుగాఁ గీడుసేయును గనుక యెఱుకగలవారు వాని నట్టి

యుత్పథమునుండి మాన్పి యుక్తమార్గమున వర్తింపఁజేయనగును. ప్రజలను వారివారిధర్మములందు వర్తింపఁజేయుభారము రాజుపయి మోపిరి. అందు వలన రాజు తనధర్మమును విధివిహితముగా నెఱవేర్పక తీఱదు. ఎచ్చట తమోగుణము ప్రధానమైయుండునో యచ్చట శూన్యత్వముండునని మున్నే చెప్పితిని. శూద్రునకుఁ దపస్సు హితముగాదని నిషేధించిరి. నిషిద్ధమార్గమును ద్రొక్కినప్పుడు వానిని శిక్షింపక తప్పదు. ఈశిక్ష వానిమేలునకే యగును గాని యొండుగాదు.

అట్లగునేని శూద్రునకు మోక్షార్హస్థితి యెట్లుగలుగునని ప్రశ్నింప వచ్చును. ఏదియైనను సక్రమాభివృద్ధిఁ జెందవలయును. అది స్వభావానుసారమగును. శూద్రునందుఁ దపస్సు ప్రధానము గావున దానిని మొదట రజస్సుగా మార్పుకొనుమార్గమునుష్ఠించి రజస్సును తర్వాత సత్త్వముగా మార్పయత్నింప వలయును. అందులకు నొకజన్మము చాలదుగదా యన వచ్చును. అందులకుఁ గాలనియతిని నిర్ణయింపఁదరముగాదు. ఈమార్పు లెల్ల నొక్కజన్మములోనే కానగును. లేక వేనవేలు జన్మములకుఁగూడ సిద్ధింపకుండ వచ్చును. అదంతయుఁ బ్రయత్నద్రుఢిమనుబట్టి యొండును.

తమస్సు రజస్సుగా మారుటకుఁ గర్మమోగమును బరమసాధనముగా గ్రహించిరి. అది వారిస్వభావమునకు సరియైయున్నది. తమోగుణవంతుఁ డామార్గమును ద్రొక్కక వేఱుమార్గమును ద్రొక్కినప్పుడు తేఁడు మిన్న కుండునేని తమోగుణవంతుఁడు చెడుటయేగాక వాఁడు పరులకు నపమార్గదర్శి యగును. జనులొకరినిజూచి యొకరు వర్తించుచుందురే గాని ప్రతివిషయంబును బరామర్శించి వర్తింపరు. ఇది లోకసహజము.

నావుడు 'మహాత్మా! శూద్రుని నీచమోనులందు జనించినను గ్రతపంబులొనర్చి మహర్షులైన వారెందఱోగలరు. జాతియేప్రధానమగునేని అట్టి మహర్షులుగూడ స్వజాతిధర్మవ్యతిక్రమ మొనర్చిన వారే యగుదురుగదా. వారిని శిక్షింపరేల? ఏజాతి లోఁబుట్టినను గుణము ప్రధానమగుచున్నదనియు, సత్త్వగుణప్రధానులెల్లరుఁ దపస్సునకు యోగ్యులగుదు

రనియు దీనివలన స్పష్టమగుచున్నది. మఱియు సత్త్వగుణప్రధానుఁడు గాని వాఁడు తపస్సునకే యత్నింపఁడనియుఁ జెప్పనగును అని యతడడిగెను.

వసిష్ఠుఁడు :—మిత్రమా ! తపోపరులెల్లరు సత్త్వగుణప్రధానులే యని యనరాదు. రావణాదులు ఘోరతపంబొసర్ప లేదా ? వారిని సత్త్వగుణప్రధానులని చెప్పఁగలవా ? వారిచరిత్రయెల్లఁ దద్విపరీతంబును దెల్పుచున్నదిగదా ; సంగతి వినుము. తపస్సు గూడ గుణములను బట్టి త్రివిధమగును. తత్ఫలము గూడ నట్లే త్రివిధమగును. తపస్సునకు ముఖ్యాంగము మనోనిశ్చలత్వము. ఇది సాత్త్వికరాజస తామసికులకు ముగ్ధురకును గలుగవచ్చును. అది తాఁబూనిన కార్యంబును బట్టుదలతో సాధించుటకుఁ దోడ్పడును. అంతమాత్రాననే తనియరాదు. ఎవని తపస్సు కాస్త్రవిరుద్ధంబును ఘోరంబునై తనశరీరంబునే గాక యంతశ్శరీరస్థుఁడైన భగవంతునిగూడఁ గృశింపఁ జేయునో వానితపస్సు ఆసురమైన తపస్సుగను. అట్టిది యాత్మకళ్యాణసిద్ధికిఁ దగదు. ఆత్మహితముఁగోరువాఁడు కార్యాకార్యవ్యవస్థితీయందు కాస్త్రంబును బ్రమాణంబుగా గ్రహించి కాస్త్రవిధానోక్తమైన కర్మమునే చేయవలయును. కాస్త్రంబు ధర్మంబును విధించును. ధర్మముయొక్క ముఖ్యోద్దేశము ప్రజాధారణయే గావునను బ్రజలయందు గుణంబునుబట్టి తారతమ్యము గలదు గావునను వానినెల్ల విమర్శించి మొత్తముమీదఁ బ్రజాధారణకు ననుకూలంబుగా ధర్మంబులను కాస్త్రము విధించుచున్నది. ఆవిధానంబు నెఱిగి వర్తించువారు శుభంబునొందుదురు. ఎల్లరకు శుభం బొస గూర్చుటకే కాస్త్రమున్నదని మఱువరాదు.

మిత్రమా ! మఱియొకమాటగూడ గలదు. జీవులు కాపాడి కారణంబులఁజేసి కూడ్రతీర్యగాదియోనులందు జనించుటయు నుత్తమగుణయోగ్యసాధనంబుల ననుష్ఠించుటయు ముక్తిఁబడయుటయుఁ గలదు. ఇట్టి వెల్ల విశేషాంశములగును. వానిని నిదర్శనంబులుగాఁ గొని స్వభావస్వధర్మ

విరుద్ధముగా వర్తింపరాదు. ఈరహస్యములెల్ల స్థూలబుద్ధికి గోచరింపవు. ఎవనియందుఁ దగుసాధనసంపత్తియుండునో వానికిట్టి వన్నియుఁగరతలామలకములగును. భూతదర్పణమునకు గోచరించు నూత్నార్థములు వట్టిగాజు పెంకునకుఁ దెలియవుగదా. కొందఱు కేవలాహంకారాంధులగు వారిత మాత్రము తలపోయక కంటికిఁగానరానట్టియు యుక్తికి నందనట్టియు విషయంబులను దత్వార్థదర్శనములు ప్రతిపాదించినవానిని గల్లలని వచింతురు. ఇట్టి వారిని మిథ్యాచార్యులందురు. వారిని నమ్మినచో గ్రుడ్డివానిని నమ్మిన గ్రుడ్డివానిగతి తప్పదు' అని వివరించెను. ఆవచనంబులను సభలోని మహనీయులెల్లరు సత్యము సత్యమనిరి.

— శంబూకుఁడు —

అంత రాముఁడు లక్ష్మణునిజూచి 'తమ్ముఁడా! నీవు వెంటనేపోయి ద్వారమందున్న యా బ్రాహ్మణునోదార్చి యాబాలునిక శేబరంబును దైలక్రోణియందు పెట్టించి యుచిత సుగంధద్రవ్యములగూర్చి పదిలపఱచిరమ్మ' అని చెప్పి విమానరాజంబును సంస్మరించెను. ఆవిమానము తలఁపుతోడ వచ్చి మ్రోల నిలిచెను. రాముఁడంతట నందున్న మహద్బలకు మ్రొక్కి వారినిఁ దగుమర్యాదలతో వీడ్కొని రాజకార్యములందు భరతలక్ష్మణులను నియమించి ధనుస్సాయక తూణీరాదిసంపన్నుఁడై విమానమెక్కి తూర్పు దెసఁబట్టిపోయి యందుండి యుత్తరాభిముఖుఁడై హిమవంతముమెట్టి యచ్చట నుండి దక్షిణదిశఁద్రొక్కి చనిచని శైలపర్వతోత్తరతటంబున మహాసరోవరము చేరువఁ దలక్రిందుగా ఘోరతపంబొనర్చుచున్న యొక తాపసిని జూచి డాయఁబోయి 'తపోవ్రతా! దశరథరాముఁడు నిన్నడుగుచున్నాఁడు. ఏ యర్థంబునుగోరి తపంబొనర్తువు? స్వర్గమును వరింతువా? అపూర్వవరంబులను గోరుదువా? ఎవనిఁగూర్చి తపంబొనర్తువు? నీవెవ్వడవో నిజము చెప్పు' మని యడిగెను. ఆతపోవ్రతుఁడు లేచి రామునకు మ్రొక్కి 'దేవా! నా పేరు శంబూకుఁడందురు. శూద్రయోనియందు జనించితిని. సశరీర దేవత్వంబునుగోరి తపంబొనర్చుచున్నాను' అని వినయమధురంబుగా నుడివెను.

రాముఁడంతట నొఱనుండి కత్తి దూసి కుడిచేతఁ బూని 'కుడిభుజమా! జాగువలదు, మృతుఁడైన విప్రబాలకుఁడు జీవించుకొఱకు ఋషీంద్రుల

యాజ్ఞప్రకారము శూద్రమునిమీఁద గృహణమును వదలుము. జాలియం దుపా ! అయ్యో ! దుర్భరగర్భభిన్నయైన దయితను గుట్టలకుఁ దోలిన రామునకును జాలికినిఁ గడుదూరము. అట్టిరాముని గాత్రమవైన నీకును జాలియా !' యనుచు ఖడ్గమును విసరెను. ఆకృపాణము శూద్రముని కంతంబును ద్రెంచివైచెను. ఆమునిశరీరమునుండి దివ్యపురుషుఁ డొక్కఁడు లేచి 'స్వామీ ! సాష్టాంగము. నీవు దండధారివై యమునినుండి నిర్భయ మిచ్చిన యావిప్రశేషువు జీవించెను. నాకును శుభంబు చేకూఱెను. ఇదిగో శంబుకుఁడు నీచరణరాజీవంబులకు మౌలిఁ జేర్చుచున్నాఁడు. సాధు జనసంగమంబువలనఁ జావుగల్గినను భవతారకంబగుఁడదా' యనెను.

రాముఁ డంతట 'శంబుకా ! దండ్యులను దండించుట కేవల భర్మసం స్థాపనార్థముగాని మత్సరార్థముగాదు. నీవు నీయుపాధికిఁ దగనికర్మంబు ననుష్ఠించి యన్యులకుఁ బెడదారిం చూపుట జేసి దండ్యుడ వైతివి. నీ దోషము రాజదండనంబున సమనెను. నీవొనర్చిన మహోగ్రతపస్సు వృథా వోదు. ఎందు నిర్భరానందమోదంబులు నిండుకొనియుండునో, పుణ్యసం పదలెందు నిరవైయుండునో, దేనినిగోరి నీవితగాఁ దపంబొనర్చితివో యా వైరాజకనామలోకంబులు తేజోమయములైనవి నీకుఁ జిరకాలోపభోగ్యము లగుఁగాక' అని వచించెను. శంబుకుఁడు కయిఁగూర్చి 'స్వామీ ! ఈ మహిమ మీప్రసాదంబునకు ఫలముగాని తపస్సునకుఁ గాదు. అయిన నట్లనరాదు. తపస్సే నాకు మహోపకార మొనర్చెను. ఎట్లందువా ?

“చ॥ వెదకుదురెల్లవారలు భువిన్ నిను భూతపతిన్ శరణ్యునిన్,
వెదకుచు నన్ను దుర్వృషలు నీవరుదెంచితి నూలులామడల్
ఇదియె తపఃప్రభావము మహిష్ఠము ; గాక యయోధ్యనుండియున్
బదమిడుదేల వెండియును భానుకులగ్రణి ! దండకాటవిన్ !”

కావున దేవా ! సత్కర్మము శుభంబుల నీయకమాన' వనెను.

రాముఁడామాట విని 'ఏమి ! ఇది దండకారణ్యమా !' యని సౌశ్చర్యముగాఁ గలయఁ దిలకించి 'అవిగో పలాశనీరంధ్రమై చీకట్లు గ్రక్కుచున్న యా ప్రదేశంబులును దురాలోకరూక్షములైన యీవిశంకట

స్థలంబులును నీటి రవడులుచేత దిక్కులు మాటుమ్రోయించుచున్న
 యీ సెలయేళ్ళును, దీర్ఘములతో నాశ్రమంబులతో గిరులతో నడులతో,
 గూడిన యీగర్భకాంతారంబులును, దొడ్లి నాకుఁ జిరపరిచితంబులుగాఁ
 దోచుచున్నవి సుమా' యని పలికెను, శంబూకుఁ డామాటనందు
 కొని 'దేవా ! ఖరదూషణాదిరాక్షసులను బదునాల్గువేలను దేవరవారు
 హరించిన చోటిదిగో. ఈజనస్థానము రాక్షసశూన్యమగు కారణంబున మము
 బోటిభీరు జనులకుగూడఁ నిర్భయసంచారము కలిగెను. దేవా ! ఈజనస్థాన
 పర్యంత దీర్ఘారణ్యంబులందలి వినోదంబులు దేవరవారి కటాక్ష పీక్షణంబు
 నకుఁ బాత్రమై యున్నవి. కొన్నిచోట్లు నిష్కాజస్థిమితంబులై భయా
 శ్చర్యంబులను బుట్టించును ; కొన్నితావులు ప్రోచ్చండ సత్త్వధ్వని భీషణ
 ములై వెఱగందఁజేయును ; కొన్నియెడలు గాఢనిద్రాగత దీర్ఘాయత సర్ప
 శ్వాసవిషాగ్ని సందీప్తములై నయనంబులకు మిటుమిట్లు గొల్పును ; లోపల
 నెందో మినుకు మినుకులాడుచున్న నీటిపడియలతోడి లోయలను జూడక
 తీరుదు ; దప్పిచేత బెండువాటి యొండు మార్గముఁ గానక మైమఱచి నిద్రిం
 చుచున్న కొండశిలలచెమ్మటలఁ ద్రాగుచున్న తొండలతో నిండియున్న
 ప్రదేశములు కొన్నిగలవు. ఇట్లు నిర్మానుషత్వ నిర్జలత్వ భయానకత్వము
 లైన యీ ప్రదేశంబులను క్షణవినోదముగాఁ జూడనగు' న నెను.

రాముఁ డాయాచోట్లను జూచి 'ఈతావులను జూచినంతనే మాయా
 కురంగవంచనమును నీతాపహరణము మున్నగు నాటివృత్తాంతములెల్ల దర్శు
 నానుభవములు రెండు నొక్కసారిగా నాకు మరల నగుచున్నవి. ఆరామ
 ప్రీయయైన నాప్రియను వైదేహిని గూడి యీకాంతారములెల్ల నేననుభ
 వించినవే గదా. ఇంతకన్న నాకు భయకారణమేమి గలదు' అని కన్నీరు
 నించి,

“కం॥ తేనియతావి గుబుల్కాను

కానల నీతోడనుందుఁ గాపురమనుచుకొ

గాను విహరించెజానకి

హ ! నెయ్యింబట్టిదొర యబలకునాపై ॥”

కటా ! అట్టి యవాజ్ఞానస గోచరప్రణయముగల దానినిగూడ నేను ప్రమాణీకరింపనైతిని. నాతోడ నున్నంతనే యాచెలికి వనవాసదుఃఖానుభవ మెట్లు తీటునందురా ? ఏది యెవనికిఁ బ్రియజనమగునో యది వానికంతో వింతద్రవ్యమగును. అది స్వయముగా నేమియుఁజేయకున్నను దత్సన్నిధ్య మాత్రముననే మనస్సంతాపములెల్లఁ దీటుచుండును. ఇది లోకసహజమే గదా ! అని తలపోయసాగెను.

శంబూకుఁడు మరల రామునిఁ బల్కరించి 'దేవా ! నిర్జలత్వాదులను జేసి దురాసదములైన యీదక్షిణారణ్యములనుఁ జూచుకేళము చాలును. మదకల మయూరకంతకోమలకాంతిని నిరసించి వెలుంగుచున్న పర్వతములతో నిండి, యెడతెంపులేమి నల్లనినీడలఁ గ్రమ్ముచున్న లేతవృక్షంబుల గుబురులచే నలంకృతములై బెదరొందని పెక్కుతెగల జింకకదుపులచే శోభించుచుఁ బ్రకాంతగంభీరము లైయున్న యీజనస్థాన మధ్యమాఽరణ్యముల నిఁక సందర్శింపనగును. ఇందు సమద శమంత క్రాంత వాసీరపుష్ప సురభి శీత స్వచ్ఛ తోయంబులతో నిండి ఫలభరపరిణామశ్యామజంబూని కుజంబుల వలని యడ్డంకులకు రొదచేయుచున్న నదులెన్నో యున్నవి. మతీయు నిందలి గుహాంతరములనున్న గొదచుయెలుంగుల యంబూకృతములు ప్రతిప్రాంతల వలనఁ బెంపు చెంది వినోదముఁ గూర్చుచుండును. మతీయు నేనుగుగున్నలు చీల్చుటంజేసి చెదరి యిందుగుగ్రంధులోడ్చునట్టి గంధంబులు శిశరకటుకషాయములై యుచ్చట నెంతో మనోహరముగానుండు'ననెను.

రాముఁడు కన్నీరు నడఁచికొని 'అయ్యా ! వైదేహీ విరహకాతురుఁడనైన నాకుఁ బరిచితప్రదేశ పరిశ్రమణంబున శోకముద్దీశితమై వెలువడక చూనదు. ఇది యన్య లెటుంగనేల ?' యని లోలోనఁ దలపోసి, 'శంబూకా ! నీదారులు శుభములగుఁగాక ! దేవయానంబునఁ బుణ్యలోకంబునకు జా'మ్మనెను. శంబూకుఁడు రాముని తలంపు గ్రహించి 'స్వామీ ! పురాతనబ్రహ్మపాదినియైన యగస్త్యమహర్షి కి మ్రొక్కి కాశ్వతపదంబునకుఁ బోయెదను. పూజ్యపూజావ్యతిక్రమము శ్రేయస్సులకుఁ బ్రతిబంధకములగుఁ గదా ! యని పలికి వానిని వీడ్కొనెను.

వ్రణముమాడ్కి క్రొత్తవెతలఁ గూర్చి నన్నెంతయు వివశునొసర్చుచున్నది. ఏమిసేయుదు ? ఏమైననగుఁ గాక ; పూర్వమిత్రములైన యీ భూప్రదేశంబులను జూడక పోరాదు' అని కృతనిశ్చయముడై కొంతవడి నంగండు సంచరించి 'అహో ! ఎచ్చట తొల్లి నీరుపాటుదలలుండెనో యచ్చట లంక లేర్పడెను ; వృక్షవిరణంబులుగానున్న తావులు తరుసాంద్రంబులుగాను దరుసాంద్రంబుగానున్న యెడలు వృక్షవిరణంబులుగాను నై పరివర్తనయోగ ప్రభావంబును జాటుచున్నవి. వనమెల్ల నాటిదిగాక నూత్నముగాఁ దోచుచున్నది. అచలములనుబట్టి దీనిని గుర్తింప నయ్యెఁగాని యెంటగుర్తింపరాదు. అహో ! భూమి సన్నివేశము నిలుకడలేనిది సుమా !' అని యెండు రెండడుగులు పెట్టి 'కటా ! ఇంనుండి పోవ నెంతయత్నించినను బంచవట్టి స్నేహము నాకాలిని గదలనీయకున్నది. స్నేహబలమెంతనవచ్చు ? అయ్యో ! ప్రియతోడ నాకిచ్చట స్వగృహమువలె దినములు గడచుచుండెను ; ఇక్కడి కతలకు మాకుఁ బ్రొద్దు చాలకుండెను ; ప్రియురాలి సహచర్యమే నాటి నాసుఖసంతోషాదులకెల్ల మూలమై యుండెను. అట్టి ప్రియతమను బుద్ధి పూర్వకముగా వర్జించి సహచరీవిరహవిధులుడై యున్న యీకృతఘ్నుఁడు రాముఁడీపంచవట్టిని మరలఁ జూచుటెట్లో చూడకయే పోవుటెట్లో యోచెను. దీనిని సందర్శింతునేని నాటిసంగతులు తలనూపి నన్ను దురంతర దుఃఖ సముద్రమునఁ ద్రోయక మానవు. అట్లని మరలుదునేని నాకునాఁడు సంతోషంబునుగూర్చిన వానినెల్ల ననాదరించిన కృతఘ్నుడ నగుదు' నని డోలాయమాన మానసుడై ముందుచసక మరలక యట్లే నిలిచెను.

రాముఁడు శంబూకవధార్థము వచ్చుట పంచవట్టిని మరలఁ జూచుట వాల్మీకిమహర్షి యోగదృష్టివలన నెఱిగి 'రాముఁడు రాజధాని యందున్నప్పుడు లోకాధ్యుదయవ్యాపారములఁ దగిలి యుండెను. ఆకారణంబున 'లుగునట్టి చిత్తవ్యాసంగములు నీతావియోగక్షేణంబునకు నంతగా నెడరూయవు. అతఁ డిప్పుడట్టి వ్యాసంగములులేక శోకమాత్రద్వితీయుడై పంచవట్టిని బ్రవేశించును. అట్టి ప్రవేశము వానికి మహానర్థకారియగును. అతఁ డెంతధీరుడైనను వాని యంతశోక మిట్టియవస్థయందు సంతోషించి విస్తరిల్లకమానదు. ఆకారణంబున నడుగడుగునను మహాప్రమాద కారణములు

వానికిఁ గలుగు' నని తలపోసి వానికి రానున్న యాపదల నివారణమును మున్నగా సంకల్పించి సీతాప్రియసఖియైన వాసంతిని రప్పించి యామెకు సంగతియెల్ల వివరించి 'అమ్మా! నీవు సీతవెంటనుండి యీ కార్యమును జేయ వలయు' నని వచించి, వైదేహియొద్దకుఁజని 'అమ్మా! చిరంజీవులకుఁ గుశలవులకుఁ బండ్రిండవయేటి సంఖ్యాకమంగళగ్రంథి సలుపవలయును. అందులకుముందుగా నీవు నీపురాణశ్వశురుని రాజర్షి జనకుని నూర్యభగవానుని స్వయముగా నీచేతితోఁ గోసినపూవులతోఁ బూజింపుము. మాప్రభావంబున వనదేవతలకుఁగూడ నీవు కనఁబడవనఁగా మనుష్యులసంగతి వేఱచెప్పవలయునా? నీప్రియసఖి వాసంతి నీకుఁ దోడుగా నుండు' నని చెప్పి చనెను.

సీతాదేవి యమ్మునివచనంబులఁ దలదాల్చి పుష్పాపచయార్థము వనమునకు దరలెను. పాలి క్రుస్సినచెక్కుదోయితో విలొలక బరీభరముతో నున్న యాదేవి మూర్తీభవించిన కరుణరసమోతనువుదాల్చిన విరహవ్యధయోయన నుండఁ జూచి వాసంతి కడుంగడు ఖిన్నయై 'కటా! తొడిమనుండి గిల్లివైచిన కంజిగురాకుఁ బోలు సీమేశరీరంబును నిసర్గసుకుమారమైనదానిని రామాంకవిక్షేపరూపదారుణదీర్ఘ శోకము హృదయకుసుమశోషియైనది మొగలిరేకును శరత్కాలఘర్మమట్లు శుష్కింపఁజేయుచున్న' దని పరితాపపడుచు నామెవెంటఁ జనెను. వారట్లు పోయి వనముఁ జొచ్చి పూవులు తోయసాగిరి.

అంతలోన 'విమానరాజా! ఇటనే యుండు' మను వాక్యము చెవిఁ బడెను. సీతాదేవి యాధ్వనిని విని భయసంభ్రమోల్లాసంబులంది 'సఖీ! జలభరితమేఘగర్జనవలె గంభీరమాంసలమైన యీ భారతీనిగ్ఘోష మెక్కడది? కర్ణవివరంబులను నించుచు మందభాగినికి నాకుఁగూడ దోడ్తోడ నూటఁ గలిగించుచున్న' దన వాసంతి యామెను జూచి 'అమ్మా! ఈధ్వని యెందుండి వచ్చెనో తెలియదు; అవ్యక్తముగా నున్నది. నీవు విపత్సముద్రములో మునిగి యుండియు మేఘగర్జనంబునకు మయూరివోలె నిట్టిధ్వనికిఁ జకితో త్కంఠితవగుచున్నావు. ఇదేమో వింతగానున్న' దనెను. నావుడు 'సఖీ! అవ్యక్తమనవలదు. స్వరసంయోగముచేత నానవాలుపట్టితిని, ఆర్యపుత్రుడే పలుకుచున్నా' దని సీతాదేవి సమాధానము చెప్పెను. వాసంతి యా

మాట విని 'చెలీ! మఱచితి; శూద్రుడొకఁడు తపంబాచరించుట తెలిసి
వానిని శిక్షించుటకై యైత్వోకుఁడు రాజు జనస్థానమునకు వచ్చినాడని
వింటి' ననెను. సీతాదేవి సుంత ప్రసన్నహృదయయై 'అరాజు రాజ
ధర్మమందుఁ గొఱవడనివాఁడు నుమా! అంశువలననే వానికి నాతోడ
గృహస్థధర్మము పోయినను రాజధర్మము మాత్రము వదల' దనెను. అంత
లోన మరల,

“ఉ॥ ఎచ్చటనాకుఁ బక్షిమృగవృక్షము లొక్కటఁ జుట్టలయ్యెనో,
ఎచ్చట సీతఁగూడి చిర మింపాదవకొ సుఖవాసముంటినో,
యచ్చటి నిర్ఘరుల్గుహలు నాదటఁ బూర్వపు నెయ్యమొప్పగా
హెచ్చినకూర్మి రమ్మనియదే ననుఁ బిల్చెడుమాడ్కిఁ దోచెడికొ॥”

అను వాక్యము వినవచ్చెను. సీతాదేవి యావంక దృష్టి సారించి
'హా! ఈయనశరీరము ప్రభాతచంద్రమండలమువలె వెల్లనై కృశించి
దుర్బలమై గుర్తింప కావన్నది. గంభీరానుభావమాత్రముచేత వీనినిగుర్తింప
నగును. ఆర్యపుత్రుఁడేయని వాసంతిని గౌఁగలించుకొని మూర్ఛిల్లెను.
వాసంతి మామెను దేర్చి యోదార్ప సాగెను.

రాముఁడు పంచవటిని సంబోధించి 'కటా! అంతర్లీనమైన నాదుఁ
ఖాగ్ని నీ దర్శనముచేత నుద్దీపితమై విశృంఖలముగా మండసాగెను. ఈ
యగ్నిమంటలకుఁ బూర్వముపాడము పొగయోయన నిదే మూర్ఛ నన్నుఁ
బైకొనుచున్నది. హా! ప్రియా! జానకీ! దండకారణ్యవాసప్రియసఖీ!
హా! విదేహరాజపుత్రీ! అనురక్తవును బరిశుద్ధవునైన నిన్ను నిష్కారణ
ముగా వదలిన ఫలమయ్యో' నని మూర్ఛకొందెను. సీతాదేవి మూర్ఛాగతుని
దనపతిని గాంచి 'అయ్యో! అయ్యో! ఈమందభాగ్యను బేర్కొని యార్య
పుత్రుఁడు నీలోత్పలములఁబోని తనకందోయిని మూసి నిరుత్సాహనిస్సహం
డై వట్టి నేలఁ జాపకట్టగాఁబడెను. చెలీ! చెలీ! కావుము, కావుము;
ఆర్యపుత్రుని బ్రతికింపు' మని వాసంతిపాదముల వ్రాలెను. ఆమె సీతా
దేవిని జేతులఁగూర్చి లేవనెత్తి 'కళ్యాణీ! రాముఁడు నీకేగాదు. సర్వజగత్తు
నకుఁగూడ పతియగును. వీని సంక్షేపనము నీకువలె లోకములకుఁ గూడఁ
బ్రాణదానమగును. వీనిబ్రతుకు నీచేతిలోనున్నది. ఎట్లందువా? నీపాణి

సంస్కర్మయే వీనికి సంజీవనము. ఇతరోపాయముల సంతగా నమ్మరా' దనెను. సీతాదేవి యాసలహాను విని 'చెలీ! వివాసితనైన నాతాకునకు నార్య పుత్రుఁ డలుగునోయని జంకగుచున్నది. ఏమైనవగుఁ గాక. నీమాట సేయుదును. ఆపదలందిట్లు మీనమేషము లెంచరా'దని పలికి పోయి రాముని తనహస్తముచేత హృదయలలాటాదిప్రదేశములందు నివిరెను. ఆ తాకుడుచేత రాముఁడు మూర్ఛతేఱి యాహ్లాదముతో నుచ్చ్విసిల్లుచు లేచెను. సీతాదేవి యట్లులేచిన రాముని జూచి త్రైలోక్యనాథునకు మరల జీవితము వచ్చె'నని లోలోన సంతసించెను.

రాముఁ డాస్పర్శసుఖంబును దలఁచుచు 'అకస్మాత్తుగా నాకిట్లు లుజ్జీవనముఁ గలిగించినదేదో యూహింపరాకున్నది. హరిచందనకిసలయంబులను దెచ్చి తద్రసంబును దీసి నాశరీరంబునకు రాసిరో, చంద్రకిరణాంకురంబులను బిండి యారసంబున నన్నుఁడడిపిరో, నిరంతరదుఃఖాన్ని నెరియుచున్న నాజీవితవృక్షంబునకుఁ బరితర్పణంబుగా సంజీవనావధిరసంబును సంతరించి హృదయంబున నలఁదిరో తెలియరాదు. ఈ స్పర్శము నిక్కముగా నాకుఁ బూర్వానుభూతమేగాని త్రొత్తదిగాదు. ఈతాకుఁడొక ప్రక్కజీవనంబు నొకప్రక్క మోహకంబును రెంటిని నొక్కసారిగా గలిగించుచున్నది. అహో! ఈ తాకు విరహవ్యధాజనితమైన నామూర్ఛను దొలగించి యందుకు మాటుగా నానందజడత్వమును గూర్చెను. సంజీవనావధిరసాదులకు నీపాతిశక్తి గలుగదు. అవి విరహజ్వరాతురులయెడ నుపయోగింపవు. ఇది యేదో విలక్షణమై యూహింపరాకున్నది' అని పలికి యేమో యాలోచింపసాగెను. సీతాదేవి భయదైన్యంబులకుఁ జిక్కి సుంత యోసరిలి 'దర్శనమైనను గలుగదని నిరాశచెందిన నాకు స్పర్శ భాగ్యము చేకూరెను. ఇదే నాకు బహుతరముసుమా'యని తలంచెను.

రాముఁడు లేచి కూర్చుండి 'సీతాదేవి తనతాకుడుగాక యొండుగతి నాకుఁ గలుగదని యెంచి వాపయి వాతస్సల్యముచే నన్ను నిశ్చయముగా ననుగ్రహించెను గావలయు ; కానీ పరికించెద' నని నలువలనులు చూడఁ జొచ్చెను. సీతాదేవి భయవిహ్వలయై 'అయ్యో! అయ్యో! ఆర్యపుత్రుఁడు నన్ను వెదకునాయేమి ? ఏమిచేయుదు ? వాసంతి ! ఆవలి కేగుదము.

నన్నుఁ గనుక చూచెనా అంగీకృతముగాని నాసన్నిధానమునకు మహారాజు మిక్కిలి కోపించును. దయితుఁడు గదా యని యందువుగాఁబోలు. దయితుఁడైనను మహారాజు దండధారితనముచేత ననతిలంఘ్యు కాసనుఁడుగదా. ఇంత జనాపవాదమున్నను నాచారిత్రము వానికి స్పష్టము గావున నాపయినింతవఱకు వానికిఁ గోపము గలుగదు. ఇంతతో నుండునేని కాలాంతరమున నైనను నాకు సమాగమ ప్రసక్తికి నవకాశముండును. ఇప్పుడు వాని కంటబడుదునేని వానియాజ్ఞ నతిక్రమించిన దాననగుదును ; వానికిఁగోపము తప్పక వచ్చును. ఆవల నాకెట్టి ప్రత్యాశకు నవకాశముండో దని మెల్లగా నడువఁగా వాసంతి యామె భయమును గ్రహించి 'చెలీ ! మహర్షి ప్రభావంబునఁ జేసి వనదేవతలకు గయితము నీవు కనఁబడవు. పట్టి కంకలము జిక్కి దొట్టు పాటు చెంద' వలదని ధైర్యము పలికెను.

రాముఁడట్లు నర్దెసలు చూచి 'ప్రాణేశ్వరీ ! జానకీ ! రమ్మ, నన్ను సంభావింపవా ?' అని నోరారఁ బిలిచెను. క్షితాదేవి కోకగద్గదయై 'అర్య పుత్రా ! ఈపలు కీవృత్తాంతమునకు సర్దిపడదుగదా. నేను నీకుఁ బ్రియ నగుట నిజమేని నాయెడ నిట్టిదారుణ మూచుదువా ?' అని కన్నీరు నించి 'కటా ! నా హృదయము వజ్రమయమనుటకు వేఱు నిదర్శనమేల ! జన్మాంతరమందయినను గలుగునని తలంపరాని దుర్లభదర్శనము నాకొసంగెను ; ఈమందభాగ్యవయఁ గల తనవాత్సల్య మాపలుకులే చాటుచున్నవి. ఇట్టి వానిఁ గూర్చి యిట్లాడునది వజ్రహృదయగాక మఱేమగును ? త్యజింపఁ బడినట్టి నాకిది యుచితమే యందురా ? నే నీయనహృదయము నెఱుంగుదును ; ఈయన నాహృదయము నెఱుంగును. మామవంబులు పరస్పరానురాగబద్ధములై యున్నవి. దంపతులకుఁ బరస్పరానురాగమే గదా జీవిత నిబంధనము. అందు వలననే యిందాక జీవింపనోచితమి. ఇట్లుండియు నా హృదయమందు దయారసమెల్ల నిత్రుణి నింకినట్లాయె' నని లోలోనఁ బలితపించి 'చెలీ ! వాసంతి ! అట్లు నిష్కారణముగాఁ బరిత్యజించియు నీయని యివ్వధముగాఁ గనబడినంతనే నాహృదయ మేదశనొందెనో యెఱుంగలేకున్నా' వని నిట్టూర్చెను. వాసంతి సీతను గరమునబట్టి 'సఖీ ! అంత మందమతినిగా నన్ను భావించితివా ? ఇంతలోననే సమాగమమగునని తెలియమింజేసి నీహృదయము పైకి నుదాసీనము వహించి యుండుట 'ఈభావంతి

నిగోషమెక్కడిది ?' అని నీవన్నప్పుడే గ్రహించితిని. ఆకారణపరిత్యాగ రూపమైన విప్రియమొనర్చుటవలన లోలోనఁ బెరుగుచున్న నీగోషము ఆ రాజు రాజధర్మంబునఁ గొఱవడఁడు' అనుటవలనఁ దెలిసెను. చిరతర విరహాగ్నికి స్రుగ్గుచుండిన నీమనంబు తటాలున సంఘటింపిన ప్రియసమాలోక నాదులవలన నుత్తంభితమై పూర్వకాలుష్యమెడసి ప్రణయోన్ముఖుగుట 'ఆర్యపుత్రుడే' అని నీవు మూర్ఖిల్లుటవలన వెల్లడియయ్యెను. దయితుని విరహభేదవ్యంజకములైన ప్రలాప మూర్ఛాద్యనుభావంబులు నీప్రణయం బును గాఢకరుణంబుగా మార్చుట 'ఆర్యపుత్రుని బ్రదికింపు' మని నీవన్న మాట విశదపఱచెను. నీ మనంబు దయితవిషయికస్థాయి రతిరూప భావం బునఁజేసి నీ ప్రేమకరఁగి తీనమగుట 'నేనీయన హృదయంబు నెఱుంగుదు' ననుట వలన స్పష్టమయ్యెను. ఇట్లు తాటస్థ్యముగానుండి లోలోనఁ గల పించుచుఁ దటాలున నుత్తంభినమొంది యెట్టికేలకుఁ గరణమునకుఁ జిక్కి నీవు పరితపించుచున్నావు. నా యూహ సరియేనా ?' అనెను. స్తీతాదేవి తలవ్రాల్చి మిన్నకుండెను.

వాసంతి యంతట రాముని యెగుటఁబడి 'దేవా ! జయ' మనెను. రాముఁ డామెను నిరూపించి 'అహో ! దేవికిఁ బ్రియసఖి వాసంతియా ?' ఎందుండి వచ్చితి' వనెను. దేవరవారు పంచవటికి వచ్చుట విని గోదావరి నుండి జటాయు శిఖరమునకు దక్షిణమున నీతాతీర్థము మీఁదుగా నిందు వచ్చితి' నని యామె బదులు చెప్పెను. రాముఁడామాటలువిని 'అయ్యో! ఈకఠోద్ధాతములు గుండియలను వ్రీల్చు'నని నిట్టూర్చెను. వాసంతి యంత తో నూఱుకుండక 'దేవరవారింత దవ్వువచ్చియుఁ బూర్వవరిచితస్థలంబులను జూడకయే పోవుదరా' యని యడుగఁగా 'సఖీ ! వాసంతి ! చూచుటెట్లో చూడకపోవుటెట్లో నిశ్చయింపఁజాలకుంటిని. నాతలఁపు చిక్కు నీవు వచ్చుటవలనఁ దీతెను. నీకోరినట్లేచేసెద' వనెను. రాముఁడు ముందు వానివెనుక వాసంతినీతయుఁ దరలిరి.

వారట్లు తరలి గోదావరీనదిని డాసిరి. రాముఁడానదీమతల్లికి నమా స్కరించెను. అత్తఁజేరి దన్నదీనీగములనుండి గున్నయేనుఁగు పెంటితోడ వెలువడి వారికెదురయ్యెను. వాసంతి యాకలభమును జూపి 'దేవా ! దేవి

పుత్రకుడు వధూద్వితీయుడై వచ్చుచున్నాడు. ఇతని గురింతురా? యని పలికెను. రాముఁ డాకరటినిగాంచి సీతను దలంచి 'దేవీ! నీపుణ్యము దొడ్డది. ఏకలథ మప్పుడప్పుడే మొలచుచున్న దినకిసలయములతోని దశతాంశురంబులతో నీకర్ణావతంసలవలీపల్లవంబులను మేసెనో, యా నీ గారాపుఁ గొమరుడు తరుణుడై దాంపత్యకళ్యాణ మొందెనుగదా యని వచించెను. రాముడామాటనందుకొని 'వాసంతి! పుత్రకుడు కాంతాను వర్తనచాతుర్యమును నేర్చినాడు. ఎట్లందువా? లే దామరతూండ్లను త్రీలార్థమాయన విరిసి ప్రియురాలినోటఁ బెట్టుచుఁ దుండ్రుంబునఁ గమల గంధబంధురతోయంబులెత్తి త్రావనిచ్చుచుఁ దుంపురులను జల్లగాఁ జైనఁ జల్లుచున్నాడు. ఇదియొకవిశేషముగాదు. యావనమిట్టిసీతల నెల్లప్రాణు లచేతఁ జేయించును. సనాతనముగాఁ బశ్చపత్రమునుకొని దానినిఁ బ్రియురాలికి గొడుగుగాఁ బట్టుచున్న యావిదగ్ధలీలావిడంబనము విశేషము మహా యనెను.

సీతాదేవి వాసంతినిజేరి 'చెలీ! ఈగజపుత్రకుని గాంచినంతనే నా పుత్రకులు తలంపునకు వచ్చుచున్నారు. ఈమద్విరళంబులును గోమలంబులు నైన దంతములచేతఁ దనరారుచెక్కిళ్ళతోను యుగ్ధకాకలీవిహసితానుబద్ధము తోను గూకటిముడులతోను సాబగారుచున్న నాకన్నసుతుల నిర్మలముఖ పుండరీక యుగలంబు నార్యపుత్రుడు ముద్దుగొనఁగాఁజూచుకల్మి నాకుఁ గలుగదయ్యెనే? కటా! నేను కనియేమి? అని కన్నీరు నించెను. వాసంతి యామెను సందిటఁగూర్చి 'అమ్మా! దైవానుగ్రహమున నీకోర్కె లీడేరుఁ గాక' యని యోదార్చెను. సీతాదేవి యంతతోఁ దన మనస్తాపంబును దాచుకొనక 'అమ్మా! పుత్ర స్మరణచేత స్తనములుచేపి వారి తండ్రి సన్నిధానంబున నేను క్షణమునేపు సంసారిణి నైతి' ననెను. వాసంతి చిటు నవ్వుదాల్చి 'సఖీ! ఇందులకేమందుము. కానుపుగదా స్నేహప్రకర్షమునకుఁ బరమావధి. ఇది తల్లిదండ్రులకు నుత్కృష్టమైన పరస్పరసంక్షేపణము; ప్రణయపరిణామ హేతువులన్నిటిలో నిది ముఖ్యమైనది; దంపతులయంతః కరణస్నేహరసము పుంజీకృతమై యానందగ్రంథిగాఁ బరిణమించును; ఆ గ్రంథినే యపత్యమంతు' రని వచించి యామె సంతాపోత్కటమును గొంత తాంతపఱచి రామునిజేరబోయి 'అదిగో మదోద్ధతస్పృత్యముఁ జాలించి కదం

బాగ్రమెక్కి వన్నోదంటునమొలచి సోబగులారుచున్న చంచలపింఛము విచ్చి శిఖండక మనుమణిమకుటమును చాల్చి వధూసఖయై కూయుచున్న యా నెమలిని జూతువా ?' యని వానితోఁ బలికెను.

రాముఁడానెమలి వంక దృష్టిసారించి 'సఖి! చూచుచున్నాను. స్వతారకామండలీకరణసంకేతముచేత శ్రమణములను జూపుచు లయాను గుణచరణన్యాసశిక్షార్థము భ్రూనటనంబు చతురతమీఱఁ బ్రచలించుటయే భూషణంబుగాఁ గరికిసలయతాళమువైచి యేముగ్ధ సృత్యమునేర్పుచుండెనో యట్టి నిన్ను నాకన్నపుత్రునివలె నిండుమనంబున స్మరింతు నని పత్తికి పూచిపూవని యీకదంబమును దేవి పెంచెను. ఈ మయూరము దీనినే స్వజనముగాఁ దలఁచి ప్రహృదమందుచున్నది. దేవీస్మగణము లేనిచోఁ దత్పాపితమైన యావృక్షమేలప్రియమగును ? అవూ! తిగ్యగ్ధంతువుల గూడ పరిచయము ననుసరించునుగదా' యనెను. వాసంతి యంతట రాముని సంబోధించి 'ఇదిగో యీకదలీపనము మధ్య శిలాతలము ; ఇది దేవితోడి నీ శయనభాగ్యము ననుభవించెను. ఇందుండి దేవి హరిణకములకుఁ దృణ మొ పంగుచుండెను. ఆకారణముని నవి యీచోట వాయువు. దీనిపయి సుంత కూర్చుండుదువుగాక' యనెను.

ఆరాతిన్నెను దలరచినంతనే రామునిదుఃఖము వెల్లివిరిసెను. అతఁడు నిట్టూర్చి దీనిని నేను చూడనోప' నని యొండెడ నేడ్చుచు గూర్చుండెను. సీతాదేవి హృదయేశునియవస్థఁజూచి 'సఖి! వాసంతి! ఆర్యపుత్రు నకును నాకును నీవీప్రదేశమునుజూపి మామనంబులందు నిప్పుఁ జొనిపితివిగదా. కటా! అతఁడే యార్యపుత్రుఁడు ; అదే పంచవటీవనము ; నీవే యాప్రియ సఖివి వాసంతవి; అవే నానావిస్రంభసాక్షులైనగోదావరీకాననోద్దేశములు ; జాతినిర్విశేషములులైన మృగపక్షపాదపములు నవే. ఇవియెల్ల మందభాగ్యకు నాకు మఱి యగపడుచునే యున్నను ఇవియెల్ల లేనట్లే యయ్యెను. ఏమి తొల్లి యానందదాయకములయ్యెనో యవే యిప్పుడిట్లు దుఃఖకరములగుటఁ జూడఁగా నిదియెల్ల వస్తుధర్మముగాదనియూ దశావిశేషనియమితమనియూ స్పష్టమయ్యెను. జీవలోకమునకు దశాపరిణామమిట్టిదిగా నున్న' దని వ్యధి తాంతరంగమయ్యెను.

వాసంతి యామెకు నూటఁబల్కి 'సఖీ! క్షీతా! నీలోత్పలపత్ర
లాపణ్యమును మెచ్చని యంగములసౌరు పసమీరుచుండఁగా నిరంతరము నీ
చెంతమెలంగుచున్నచు నీ కవఁడెప్పుడును గ్రొత్తవాడేమై నీనయనంబులకు
నుత్సవముచేయుచుండఁగో యారాముఁ డెప్పుడు వెల్లవాటి వికలాంగకుఁడును
మహాదుర్బలుఁడునై యతఁడే యీతఁడని గుర్తింపరాకున్నను నేత్రపర్యము
గానున్నాఁడు. వానిని జూడవాయేమ' నెను, నీతాడేవి యామాటతోడఁ
గన్నీరు జొటజొటఁగార్చి 'హా! దైవమా! నేను లేక యాయనయు
ఆయనలేక నేనును అని యెవరును దలంపరుగదా. అట్టి మాకు విధిఘటన
మిట్లయ్యెను. ఈయనదర్శనము ముహూర్తమాత్రమైనను జన్మాంతరము
నందుఁబోలె సంస్థాప్తమయ్యెను. తనివిదీఱఁ జూతమన్న బాష్పంబు
లడ్డగించుచున్నవి. అయినచు వత్సలుని నాకన్నీటిబిందువులు రాలునప్పు
డెప్పుడెప్పుడు సందుగలుగునో యప్పుడెల్లఁ జూచుచున్నా' ననెను.
వాసంతి యాపలుకులు విని 'అహో! జీవితేశ్వరుఁడు నిష్కారణముగా
నిరాకరించెననుతాపము లోలోన రగులుచున్నను వానియందీమె యెంతయుఁ
బ్రగుణాంతఃకరణయై యున్నది. ఇంతసరళవృద్ధయకు నిట్టిదశావిపర్యాస
మయ్యెఁగదా' యని పఠితఁపించి నీతను శందిటఁగూర్చి 'వత్సా! ఆనంద
శోకాశ్రువులను వర్షించుచున్నదియు వెల్లనై చూడఁజూడ నందమగుచున్న
దనియు నైన నీదృష్టి దయితునిగాంచు పెందమిచేత విచ్చి తెప్పవాల్చు
గానక యంతర్గతప్రణయరసంబును దుగ్ధకుల్యవలె నీజీవితేశ్వరుని జలక
మార్చుఁగాక' యని యోదార్పు పలికి రామునిడాయఁబోయి 'తరువులారా!
రామదేవుఁడు స్వయముగా మరల మనవనమునకు నరుదెంచెను గాఢన
ఫలప్రసూనసహితంబుగాఁ దేనియ లగ్భ్యమిత్తురుగాత; వనానిలములారా!
వికసిత కమలసౌరభప్రచురంబుగా వీతురుగాత; శకుంతములారా! మీ
సంతోషంబులు వెల్లివిరియగా నెలుఁగెత్తి యశ్యక్తమగురగానంబులు
పాడుదురుగాక' యనెను.

రాముఁడు తలయూచి 'సఖి! వాసంతి! ఇటుఁ గూర్చుండు' మనెను.
ఆమె యట్లుగావించి కన్నీరునించుచు 'మహారాజా! కుమారలక్ష్యుణనకుఁ
గుశలమా' యని యడిగెను. రాముని హృదయమెందో యుండెనుగావున
నతనికామాట వినరాదయ్యెను. ఆయన యచ్చటి తరు శకుని కురంగములను

జూచుచుఁ 'కటా! ప్రియురాలు స్వయముగా జలనీవార తృణంబులు
సంతరించి తెచ్చి కమలకోమలములైన తనహస్తములతో నొసఁగి పెంచిన
మిమ్ముఁ గాంచినంతనే శిలాకాఠిన్యమును మెచ్చని నాహృదయము కరఁగి
యనిర్వచనీయమైన వికారము నన్ను పైకొనుచున్న' దనెను. వాసంతి
యంతతో నూఱకుండక 'మహారాజా! నామాట వినరాదా? కుమార
లక్ష్మణునికిఁ గుశలమా?' యని మరల నడిగెను. రాముఁడాపచనము విని
'అహో! మహారాజా యనుచున్నది. ఎంత ప్రేమలేని పిలువడి, సౌమిత్రిని
గూర్చిన యీమెవాక్యము సభాష్పగద్గదాక్షరముగానున్నది. వీనింబట్టి
యీమెకు సీతవృత్తాంతము తెలిసియుండనోపు' అని యాత్మగతమునఁ దల
పోసి 'అవును, కుశలము కుమారునికి' అని యేడువసాగెను. వాసంతి యది
సందుచేసుకొని 'దేవా! ఏమందు? ఎంత క్రూరుడవైతివి?' 'నీవే నా
జీవితమవు, నీవే నాద్వితీయహృదయంబవు, నీవే నానేత్రకాముదివి, నీవే నా
యంగకంబులకు నమృతంబవు' అని యేబేలకు నూర్లార్లుగా నిచ్చకములు
నమ్మపలికితివో యాముగ్ధకుఁ గఠోరగర్భభరాలసకు నెట్టకేల కేమి
గావించితివి? తలంపునఁగూడఁదగని యింతదారుణ మొనర్పఁగా నీమది
యెట్లోర్చి' నని వచించి దుఃఖవిశేషంబున మూర్ఛిలెను.

రాముఁ డామెను సమాస్వసించి 'సఖీ! లోకమంగీకరింపనందున
నింతయయ్యెను. లోకమంగీకరింపనందులకుఁ గారణమేమందువా? అది
లోకమునకే యెఱుక; నాకు లవమాత్రముగూడ తెలయదు. నాప్రియు
రాలు పరమసాధ్వియని తెలిసియు నొండుపాయము గానక పరిత్యాగ
పాతకము నొడికట్టితి' నని దుఃఖగర్భదస్వరమునఁ బలికెను. నావుడు 'ఓయి
కఠోరా! యశమొకటే నీకుఁ బ్రియముగదా? నీయీకార్యమువలన నీకు
నిష్టసిద్ధియయ్యెనా? ఆపన్నసత్వయై పతియే దేవతగాఁ గొల్చుచున్న
ప్రాణసమానురాలిని నిష్కారణముగా శుట్టలకుఁదోలటవలనఁ గలుగు నప
కీర్తికన్న ఘోరతరమైనది గలదా? నీయీనేత పామునకు వెఱచి పులిసోట
దూఱుటగాదా? శరారుమ్మగసంచారభయంకరమైన ఘోరాటవిఱో దాని
గతి యేమయ్యెనో నీవేమిగాఁ దలఁతువో చెప్పెదవా?' యని వాసంతి
యెత్తిపొడిచినట్లు పలికెను. ఆహృదయ విదారణచనంబులను రాముఁడు

విని 'సఖీ! ఏమో యనుకొనుటెల? భీతకురంగశాపచపలసేత్ర, కఠోర గర్భభరాలస, జ్యోతాన్నిమయి, మృణాళముగ్ధగాత్రవల్లి, యబలారత్నము మాంసాశనజంతువులపాలయ్యో' నని బలికి, 'హా! ప్రేయసీ! జానకీ! ఎచటనున్నావు?' అని పిలిచి 'కట్టా! భయవేగము హృదయంబును వ్రీల్చునేగాని రెండుగాఁ జేయదు; మోహమన్ననో తనువును సామ్యసిలఁ జేయునేగాని చైతన్యము నంటదు. అంతస్సంతాపమన్ననో దేహమునెల్ల గాల్చునే గాని బూడిదగాఁ జేయదు; దైవమన్ననో మర్మములను బ్రహరించునేగాని యాయువును గొనదు. ఈపాపి యిట్టిచిత్రవధకుఁ బాత్రమయ్యెను. అయ్యో! గుర్భాగధేయోచితమైన మరణమేనియు నాకు రాకున్నది. ఏమిసేయును?—పౌరజానపదులారా! దేవి నాయంట నుండుట మీకు సరిపడదాయెను. మీకుగా నాజీవితేశ్వరిని దృణమువలె శూన్యాటవిలోఁ ద్యజించి నాదుఃఖము నెదలోఁ బూడ్చి యుంటిని. ఇప్పుడిచ్చటి చిరపరిచిత భావములు నాహృదయమును గరంపసాగెను. రోదనమే శరణమగుచున్నది. ఇదియేని సహింపరా' యని వావిచ్చి యేడువఁ జొచ్చెను.

వాసంతి వానిదుఃఖము నోర్వలేక 'దేవా! కడచినదానికై శోక్కించి ఫలములేదు; తాల్మి వహింపు' మనెను. రాముడదివిని 'సఖీ! దేవి పాడు పెట్టి చన్నట్టి యీవసుధకుఁ బదురెండవయేడు ప్రాప్తమయ్యెను. సీత లేదనెడిమాట కలిగెనేగాని రాముడు లేడనుమాట కలుగదయ్యెను. హృదయాంతరమున నడ్డముగా నాటిన యలాతశల్యమట్లు సవిషదంశమట్లు శోకశల్యము నాహృదయమర్మములను గోరాడుచున్నను నేను సహింపలేదా? నాయంతఃకరణము నించుకేని చలింపనీయక యిందాక స్తంభించుకొని యుంటిని. పూర్వానుభూతములైన యాయాప్రియవస్తువులను జూడఁగా నాకిప్పు డీయుప్పెన గలిగెను. క్షుభితేంద్రియముల విజృంభణము నడఁచుటకై నాయొనర్చు ప్రయత్నములెల్ల నాయంతస్థమై యిట్టిదని వచింప రాకయున్న చేతో వికారమువలనఁ ద్రోపాడఁబడుచు మహోద్దామవేగ రురీహతికి పైకతపేతువట్లగుచున్నవి' అని నిట్టూర్చెను. వాసంతి యంతతోఁ జాలింపక 'దేవా! సీత గోదావరికిఁజని యందలి హంసమిథునంబుల విహరి

విభ్రమంబులకుఁ దవిలి యానైకతస్థలంబుల సుంత తామసింపఁగా దన్నార్గమును నిరీక్షించుచు నీవీలతాగృహమందుండుటయు, ఆపూఁబోడి తిరిగి వచ్చుచు నిన్ను దుర్మనాయితునిగాఁ జూచి భీతయై కమలముకుళంబును బోని ప్రణామాంజలి నీకుఁ గావించుటయు మఱచితివా ?' యనెను. రాముఁడామాటతోడ వెల్లనై 'చండీ ! జానకీ ! ఇటునటు నాయంతగ్నయనంబునకుఁ గనఁబడుచునే యున్నావు. నాపయిజాలిఁ గొనవేమి ? దేవీ ! నీపునఃప్రాప్తి గలుగుననెడి యాశచేఁ గట్టబడి యిన్నాళ్ళు నిలిచియుండిన నాహృదయము నీసమాగమవిలంబముచేత వ్రీలుచున్నది ; అంగప్రత్యంగ బంధనములెల్ల సడలుచున్నవి ! విశ్వమెల్ల శూన్యముగాఁ దోచుచున్నది ; అవిరళజ్వాలలు లోనెల్ల దహించుచున్నవి ; నాయంతరాత్మయన్ననో విహ్వలత్వమొంది పెంజీకటిలో మునిగినట్లయ్యెను. మోహము బాహ్యభ్యంతరములనెల్ల వ్యాపించెను ; ప్రతిక్రియదోపని మందభాగ్యుడనైతిని ; ఈ వైశసము దాటుపెట్లోగదే' యని మూర్ఛిలెను.

రాముని దురవస్థను గాంచి స్తీతాదేవియు 'హా ! ఆర్యపుత్రా ! ఈ మందభాగ్యునుగూర్చి సకలజీవలోకమంగళాధారభూతునికి నీకు సారసారెకుఁ బ్రాణసందేహదారుణమైన దశాపరిణామము గలుగుచున్నది. హా ! చెడితి' నని మూర్ఛ నొందెను. వాసంతి స్తీతాదేవిని మూర్ఛదేర్చి 'సఖీ ! జాగువలదు ; నీజీవితేశ్వరుని సంభావింపు' మనెను. వైదేహి వడివడిగా సమీపించి తనహస్తతలముచేత రామునిహృదయ లలాట స్థలములు స్పృశించెను. రాముఁడు మెల్లగా స్పృహవడసి యానందనిమిలితాక్షుడై 'అహో ! నాయంతర్బహిశ్శరీరధాతువులనెల్ల సుధామయలేపములఁ జిక్క నలదిరోయనఁగా సంస్పర్శము తటాటన నాకుఁ బ్రాణములొసఁగి యానందమును గూర్చినట్లే కూర్చి వైచిత్ర్యమును గలిగించెను. సఖీ ! వర్షిల్లుము ; జానకి దొరకెను ; సంతోషము, సంతోషము ; అచ్యుతతాకుడువలన నిట్టిసుఖోదయము గలుగదు. నాసతి యెక్కడ నున్నదందువా ? ఇదే యెదురనే యున్నది. నిమిలితాక్షుడను గావున నేను జూడలేకున్నాను ; నీవేల చూచుకొలేదు ?' అని పలికెను.

నావుడు వాసంతి 'దేవా! ప్రియసఖీదుఃఖిదగ్ధను నన్నిజ్ఞేల మన్మ
 చ్చేదదారుణములైన ప్రలాపములచేత మరల దహించెద' వనెను. సీతా
 దేవి పతిమాటలువిని 'నాసంతాపము దీగ్ధదారుణమై యున్నను దానిని
 తుణములోఁ బోనడఁచుచున్నట్టిదియుఁ జిరసద్భావసౌమ్యశీతలమైనట్టిదియు
 నైన యార్యపుత్రుని స్వర్ణచేత నాహస్తము కజ్రలేపనకమువోలెఁ జెను
 ర్చుచుఁ గీలెడలినట్లు తడఁచుచు వశముతప్పి వడఁచుచున్నది. ఏమిసేయు
 చు' అని తలపోయసాగెను. రాముఁడు వాసంతినివిని 'సఖీ! నావి ప్రలా
 పములుగావు; పూర్వము కళ్యాణసమయమందుఁ గంకణధారమైన యే కర
 పల్లవంబును వహిసాక్షికంబుగా గ్రహించుభాగ్యము నాకుఁ గల్గెనో,
 అమృతమువలె నాప్యాయకమునుగూర్చి యోహస్తముయొక్క సంస్పర్శము
 నన్నానందవాగ్ధి నోలార్చునో, వహ్నిపలమునకన్న మధురమును లవలీకండల
 మునకన్నఁ గోమలమునైన దేని సంస్పర్శమునాకుఁ బూర్వపరిచితమో యా
 పాణిపల్లవము నాకిప్పుడు పేదకుఁ బెన్నిధివలె లభించెను. ఆనందనిమిలి
 తాత్పుండ్రును గావున నేను నాసఖినిఁజూడఁజాలకున్నాను. స్పర్శసుఖమును
 బట్టి యిట్లు నిర్వచింతు' ననెను. సీతాదేవి యాపలుకు లాలకించి 'ఈ
 ప్రణయముచేత నాపరిత్యాగశల్య మున్ములితమయ్యెను. ఆర్యపుత్రునిస్పర్శ
 చేత మోహితనైతిని. ప్రమాదము సంభవించె' నని వెఱఁగుపడసాగెను.
 రాముఁడు వాసంతిని సంబోధించి 'ఆనందనిమిలితేంద్రియుండను ఉత్కం
 తాపరాధీనుండను గావున సతీకరమును బట్టుకొనలేకున్నాను. నీవు నీ
 ప్రియసఖి నించుక నీవు పట్టుకొను' వనెను. ఆమాటతోడ సీతాదేవి తన
 కరమును వడిగా లాగికొని యావలకుఁ జనెను. రాముఁడు దుఃఖిమీనుడై
 'అయ్యో! వడఁచును జెనురునుగల నాచేతినుండి యట్టిదశలందేయున్నది
 కరమును దటాలునఁ జాటతీసికొని పోయితివా? కైదేహి! ఇంతకట్టిక
 మేల? యని వెచ్చనూర్చెను. సీతాదేవి యవ్వల నిలిచి రామునిం
 చ్చప్పినిలిపి 'అయ్యో! ఆర్యపుత్రునినయనంబులు సహజస్థితికిరాక నిశ్చ
 లంబులై విషయగ్రహణశక్తి లేకయున్నవి. అయిన యంతవఱకుఁ గుడుట
 పడదు' అని చింతించి 'నాథా! ఈదశలోనున్న నిన్నుఁ జూచుచుఁబ్రాణ
 ములు ధరించియున్న యానీత కఠినాత్మురాలు గాక యొండఁగునా?' అని
 తన్నీరునించెను. రాముఁడు చేతులు చాచి 'దేహి! ఎవరు నున్నావ? అను

గ్రహింపుము ; ఈ దశలోనున్న నన్ను విడనాడుట నీకుఁ దగదు' అని జాలి వొడమఁబలికెను. సీతాదేవి యదివిని 'ఆర్యపుత్రా ! ఈపలుకు విపరీతము గదా' యని వెచ్చనూర్చెను. వాసంతి రామునిఁ బల్కరించి 'అనుగ్రహింపుము, అనుగ్రహింపుము. మిత్రమీటిన విప్రలంభము పాలైతివి. నీవే నిన్ను లోకోత్తరధైర్యముచేత నిలువరించుకొనుము. నాప్రియసఖి యిటలేదు. కాననకు నప్పగించినది యిటేల నుండు' ననెను. రాముఁడు తలయూచి 'వాసంతి ! నీమాట నిజము; నాప్రియ యిటలేదు ; ఉన్నచో నీకగపడదా? కలఁగంటఁగాబోలు. కలఁగనుటకు నిద్రయుండవలయును. రాముఁడు నిద్రకెన్నడో పగయయ్యెను. ఇదంతయు నిరంతర సంకల్ప పరంపరా పరికల్పితచిత్తభ్రమగాని యొప్పుగ్గాను. భ్రమాశక్తి యింతనరాదు. అది సర్వదా నన్ను వెంబడించుచునే యున్న' దనెను.

వానియవస్థ మిత్రమీటుట వాసంతి పరికించి తన్మనంబు నన్యంబులకు మరలింపఁదలచి 'దేవా' రావణుని యుక్కురథంబు జటాయువు తుత్తు నియలానర్చినది యిదిగో. జటాయువుతొక్కలను మునుముట్టఁ దునిచి భీతయైయున్న సీతనుగొని విద్యుత్తుతోడియంబరమువలె రావణుఁడు విను వీధిద్రొక్కిన దిచ్చోటనే' యని యాతావులు జూపించెను. రాముఁడా మాటతోడ లేచి 'ఆ ! పాపాత్మా ! ఎటుకేగెనా'వని కత్తిదూసి వెంబడించు వాఁడువోలెఁ బలుతెంపసాగెను. వాసంతి వానికి నడ్డము నిలిచి 'దేవా ! ఎన్నడో చంపఁబడిన వానిపయి నీయలుక యింకను జల్లారదా ?' యనెను. రాముఁడు నెమ్మది వహించి 'సఖీ ! ఇప్పుడు నిక్కముగాఁ బ్రలాపమే చేసితిని. ఏలయందువా ? నాటి నాసీతావిరహవ్యధకు రిపుసంహారమనెడి యవధియుండెను. మఱియు వానర ప్రేక్షణ సేతుబంధనాదులును గుంభకర్ణ మేఘనాథాది వైరివీర విమర్దనంబున లోకంబునకు మహద్భుతరచనంబుఁ గూర్చుటయును దద్విరహవ్యధను సహించుటకు నాకుఁ గొంతకుఁగొంత సాధనములయ్యెను. ఇప్పటి యీవిరహవ్యధకు దరి గాన్పించదు ; ప్రతి క్రియయుఁ దోఁపదు. ఇట్టిస్థితిలోఁ బ్రలాపములకన్న వేఱుమార్గమే మున్నది ? ఎచ్చట సుగ్రీవుని చెల్మి వ్యర్థమో వానర పుంగవులశక్తి యెచ్చట నుపయోగింపదో, జాంబవంతుని, తెలివితేటలెచ్చటఁ బ్రకాశింపవో, వాయు పుత్రుని వేగమెందుఁ బనికిరాదో, ఎచటకు నలుండుగూడ దారిచూపలేదో

అక్షృణునిబాణములెందు సాగవో యచ్చటనాకు గత్యంతరమేమిగలదు ? ఇందటి సాహాయ్యంబున నాటి నావిరహవ్యధకు నంతముగలిగెను. ఇప్పుడా సాధనంబు లేవియు నుపయోగింపవు. సఖీ ! వాసంతి ! ఈస్థితి లోనున్న రామునిఁ జూచుట సఖులకు దుఃఖమునకే గాని వేఱుగాదు. ఇట్లెంత సేపు నిన్నేడిపింతును ? నాకుఁ బోవ ననుజ్ఞ యిమ్ము. ఆశ్వమేధ యాగమును సంకల్పించిరి. సహధర్మచారిణి యెవలెయని శంకింపవలదు. బంగారపుస్తీతాప్రతిమను సహధర్మచారిణిగాఁగొని యాక్రతువొనర్తును. ఆ ప్రతిమను జూచుచునైనను నానేత్రము కొంతతార్మి నొందుఁగాక' యని పలికి వాసంతిని వీడ్కొని విమానరాజమెక్కెను.

రాముఁడు తనవిరహవ్యధ నిరవధి నిష్పత్తి క్రియనున్నప్పుడే సీతాదేవి ప్రాణములు నిలువున నెగచెను. ఆశ్వమేధయాగంబును సంకల్పించి రని వానినోట వచ్చినంతనే యామె మృతప్రాయగాఁ దోచెను. సీతాప్రతిమ సహధర్మచారిణియగునన్నంతనే యామెమరస్సు కుడుటనొందెను ; ధన్యనైతినని యామె భావించెను. రాముఁడు తాఁ బోయెదనన్నంతనే యామెవగ యుప్పెనవలెఁ బొంగెను. వాసంతి యామె నోదార్చి 'చెల్లీ ! నీదృష్టి నీప్రాణనాథుని వెంబడించుచున్నది. ఇంక మరచుము తదవస్థయై పుత్రకులవర్ష వర్షనమంగళములను నెఱవేర్చుటకుగా మహర్షి మనలను నిరీక్షించుచుండు' ననెను. సీతాదేవి యావాక్యములవలనఁ బ్రబోధితయై 'అపూర్వపుణ్యముచేత దర్శనమిచ్చిన నీచరణకమలములకు నమస్కార' మని లోలోన రామునకు మ్రొక్కి యావంకనుండి మనంబును ద్రిప్పలేక త్రిప్పి 'మేఘాంతరమందుఁ బూర్ణిమాచంద్రదర్శన మెంతసేపుగలుగు' వని చింతించుచు వాసంతి ననుసరించి యాశ్రమమార్గము మెట్టెను.

—* ఆశ్వమేధయాగము *—

రాముఁ డేయోధ్యానగరముఁ జేరినంతనే యశ్వమేధయాగంబునకుఁ దొడఁగిరి. నానాదేశాధీశులకు సందేశము నందఁజేసిరి. వానరరాజయిన సుగ్రీవునకు నంగదజాంబవన్నీలాది సకలకపివారంబునకు దూతలనుఁదర శ్రించిరి. లంకాపతినివిభీషణుని సభాంధనంబుగా రమ్మని పిలుపుపంపిరి.

కేకయవిదేహాధిపులను ముఖ్యప్రియబంధువులను దోడ్కొని రా సందేళ హారులను బంపిరి. వివిధదేశద్విజులకును నాశ్రమవాసులైన ఋషులకును వార్తనందించిరి. కవిగాయక విదూషకులను పీఠావాద్య ప్రవచనాలను నర్తకులను రప్పించిరి. దేశమెల్లడలఁ జాటఁబంచిరి.

అట్లు యాగమునుగూర్చి యథోచితప్రచారముఁ గావించి నైమిశారణ్యమున గోమతీతీరంబున విరివియైన మఖశాలను శాస్త్రరీతి నిర్మించి నాలుగు వర్ణములవారికిఁ దగువిడుదులేర్పాటుచేసి యగ్రాణములను బాకశాలలను స్నానభోజనశాలలను గజరథతురగశాలలను గట్టించి యందందుఁ జలువచప్పురములను జతిపిందలలను గూర్చి విపణివీధులు తీర్చి దధిఘృతతైలంబులను మధుగుడశర్కరలను వివిధఫలమూలశాఖపదార్థంబులను బుష్కలముగా సంతరించిరి.

అంతలోన శత్రుఘ్నఁడు వచ్చెను. పౌరులు నిష్కబాంధవులని సంతఃపురకాంతలును రాజమాతయ భటాదులును సువర్ణసీరాస్త్రతిమయఁ యాగశాలఁ జేరెను. 'రాముఁడు చతురబ్ధిపరీతమేదిసీవలయంబునకు నేక చ్చత్రాధిపతియై యశ్వమేధంబును జేయుచుఁ దల్లక్షణంబుగా నిత్తరంగంబును పదతెను. ధీరులు గల్గినచో దీనిని బట్టవచ్చు' ననెడి మాతృరంబులను సువర్ణపటముపయఁ జెక్కించి యాపటము నొకగుభలక్షణాలక్షిత వాజిరత్నము ముఖంబునఁ గట్టి ససైన్యముగా దానిని వదిలిరి. లక్ష్మణుఁడాహాయము వెంటఁ దరతెను.

ఆయజ్ఞాశ్వంబెల్ల దేశములందు నిరాతంకముగా సంచరించి యేడాదికి యజ్ఞధూమిచేరెను. అంతలోన నానాదేశాధీశులును వనసీమలనుండి ఋషులును పురపురాంతరములనుండి బ్రాహ్మణులును సర్వశాస్త్రవేత్తలు నరుదెంచిరి. లభకనుండి విభీషణుడును గిష్కింధనుండి సుగ్రీవుఁడును బంధుమిత్రపరివారముతోడ వచ్చిరి. మిథిలాధిపుఁడును కేకయరాజునుజేరిరి.

రాముఁడంతట బ్రాహ్మణక్షత్రియాలను బూజించుటకుఁగా భరతుని నియమించి యాగార్హవస్తువులనందిచ్చుటకుగా శత్రుఘ్ను నాజ్ఞాపించి,

యడిగినవారికి నడిగినట్టిష్టార్థములొసంగ సుగ్రీవు నేర్పాటుచేసి క్రతుశక్త
శార్థము విభీషణుని నిలిపి 'హనుమంతా ! ఏదియుఁ గొరువకాకుండునట్లు
తెచ్చియిచ్చు భారమునీ'దని వాయుసుతునకుఁ దెలిపి వసిష్ఠాది మునిముఖ్యుల
సమ్మతినంది యాగశాలఁ బ్రవేశించి చీక్షవహించెను.

“ఉ॥ ఈమఖవైభవంబునకు నెంతయు సంతసముప్పతిల్లె నా
రా మును బ్రహ్మచేసిన మహాధ్వరమున్ మఘవంతుయజ్ఞమున్
సోమునియాగమున్ దపననూనుహవం బుదధీశుహోమ మీ
రాముని యశ్వమేధమఖరాజముతోఁ బ్రతీసేయవచ్చునే ॥”

అను ప్రస్తుతివచనంబులు చెలరేగెను. ఎల్లరుఁ దమతమకార్యములం
ద ప్రమత్తులైయుండిరి.

అత్తటి వాల్మీకిమహర్షి యాగమునుజూచుకాతుకంబున శిష్యులతోడ
వచ్చెను. రాముఁడు వానికి నమస్కరించి 'మునివర్యా ! మీరాకవలన
నామఖము ఫలించెను. మీపాదధూళిసోఁకి క్రతుశాల పావనమయ్యెను.
నాయెడ వాత్సల్యముగలదేని క్రతుసమాప్తిపర్యంతము మీరిందేయుండ
వేడుదు' ననెను. వాల్మీకి వానిప్రణయము సంగీకరించెను.

ఆబుష్షిసత్తముఁ డట్లు నిలిచి కుశలవులను బిలిచి,

“చ॥ ప్రవణతమీఱ మీరు కవసాయక రామకథాప్రపంచ మీ
యవనిపుకొల్వకూటమున నధ్వరశాలల మౌనులున్నచో
ట్ల విపణివీధులన్ వనములన్ బహురాజిసభాంతరంబులన్
గవిజనసన్నిధిన్ జనువఁ గావలయున్ జనులందఱున్ వినన్ ॥”

“చ॥ స్వరములుఁదాళముల్ లయలు సారపుమీటుకొలంబులేర్పడన్
జిరముగమీరు నారదుఁడుచేసినశిక్ష ఫలింప నింక మీ
రిరువురు వీణాబూని దినమిగ్గదిస్థలలెక్క రాఘవే
శ్వరుసభఁబాడుఁ డవ్విభునిచారుచరిత్రము సభ్యులొసవన్ ॥”

“మ॥ ఫలమాలాశనులై ధనేచ్చవహియింపన్ బోక రామాయణం
బెలమిన్ రేపటినుండియున్ దొరకొనుం డెవ్వారు మీరంచుఁ గే

వలమైత్రిక్ యుధర్తమిమ్మడిగన్ వాల్మీకిమానీంగు శి
 మ్యలమంచుక్ వచియింపుఁ డవ్విభుని నెందుండాత్మలోదండ్రెగాన్॥”

—♦ రామాయణ గానము ♦—

అ॥వె॥ జననకారకుండుఁ జగువు నేర్పినవాఁడు,
 కొలఁది ప్రజకునగును గూర్పుతండ్రె;
 ఎల్లప్రజకుఁజేఁడు చెల్లునుతండ్రెయై
 భరణరక్షణాది భావ్యసరణి!॥

అని చెప్పి పంపెను.

కుశలవులు గురునాజ్ఞఁ దలఁచాల్చి మఱునాఁడు రేపకడలేచి ప్రాతః
 కాలకృత్యములు దీర్చి వీణలు గైకొని మునీంద్రులసన్నిధియందును రాజులయె
 దుటను దేవాలయములమ్రోలను బేరిపేటలందును గావ్యము ననుదినము పాడు
 చు నొకనాడు సమయముచూచి యజ్ఞశాలఁ బ్రవేశించి కవఁగూడి విపంచిక
 బూని రాగతాళలయాసమంచితంబుగా మృదుమధురస్వనంబునఁబాడిరి. సభా
 స్థలినున్న పండితులు పాండిత్యంబునకును జూరాణీకులు పురాణవైఖరికిని
 శబ్దవేత్తలు పదసౌష్ఠ్యవంబునకును స్వగలక్షణజ్ఞులు సుస్వగనంపదకును గాం
 ధర్వవిద్యాపారంగతులు గానవి శేషంబునకును వైయాకరణులు పాదాక్షర
 సమాసనిర్మాణకాశలంబునకును భండోవేత్త లప్రార్థనమైన యనుష్టుప్పందం
 బునకును గావ్యవిదులు కావ్యనిర్మాణంబునకును లక్షణజ్ఞు లౌచితీపోషణం
 బునకును రసజ్ఞులు కావ్యరసంబునకును నీతిజ్ఞులు నీతిరక్షణంబునకును దల
 లూచి విస్మయమంది చిత్తంబులందే నిలకడఁచందఁగాఁ జూడ్కులు తొప్ప
 పొట్లను మానఁగాఁ జిత్తరుఫులవలెనైరి. వారియాలాపగతి క్రతునిష్ఠునున్న
 రాముని చిత్తంబును గూడ హరించెను. అతేఁడు నాటియజ్ఞ కాగ్యములు
 దీర్చి మధ్యాహ్నమునఁ గొలువునీటి యాకుమారిగఁయకులనుఁ జేరఁ బిలిచి తన
 సమీపంబునఁ గూర్చుండఁబెట్టెను. వారియవును రామునకు బింబస్రతిబింబ
 సామ్యమునఁ దోచిరి.

“ఉ॥ ఈముఖకాంతు లీనగవు లీకనుదామర లీయెలుగు లీ

చామనచాయ లీయెగుభుజంబుల పొడకము లీయరులలు లీ

కోమలమూర్తు లీవచనగుంభనలుగ్ గనుగొన్న గట్టిగా
రామునిలీల మించి రభిరామశరీరు వీరలెన్వహో ?”

“ఉ॥ హరికిరీటుకుండల భుజాంగదవస్త్ర ముగంధమాల్యముల్
వీరు ధరింపకీజటిల వేషములేటికిఁ దాల్చిరో ? శుభా
కార విలాససంపదలఁ గంతుజయంతుల ధిక్కరించి నా
రే ఋషిపుత్రులొ ? ఋషులకెక్కడి వీమహనీయ రూపముల్”

అని సభ్యులు గుసగుసలాడసాగిరి. ఆధ్వని సభాంతరమెల్లఁ గప్పెను. లక్ష్మణుఁడు చేసన్నచేత సద్దునెల్ల నడఁచెను. ఆబాలగాయకులంతట సారెలు చక్కదిద్ది మేళవించి రామాయణమందలి మొదటియరువదిసర్గలుఁ బాడిరి.

“చ॥ స్వరము లయారె, మేలు శ్రుతి, బాగురె మూర్ఛన కంపితంబు బా
పురె, బలిగయ్యతాల్, నెఱ నెఱబో నెఱమీటుకులంబుదాయి, య
ద్దిరస్ఫురితంబు, లమ్మ నునుదేనియలొల్కెడు ముద్దుపాట, నే
డిరవుననచ్చెఁగాదె సకలేంద్రియతర్పణ మద్భుతంబుగా”

అని పలుభంగులఁ గొనియాడిరి. రాముఁడును వారిగానమునకు మెచ్చి ‘భరతా ! వీరికిఁ బదివేలవరాలిమ్ము ; మఱిమేదికోరినదాని నెల్ల నొసంగు’ మనెను. ఆగాయకులందునకుఁ జిఱునవ్వు దాల్చి కరములు మోడ్చి ‘రాజేంద్రా ! కండమూలములు తిని కానలలోఁ దాపసవృత్తినుండు మాకు సువర్ణములేల ? మఱి యెండేల ?’ యనిరి. రాముఁడు దరహాస కందళితవదనారవిందుడై ‘ఈకృతినెవ్వరు రచించిరి ? దీనికిఁ బ్రమాణ మేమి ? ఇది యెవ్వరి చరిత్ర ? దీనిని మీరెవ్వరివలన నేర్చితి’ రని యడిగెను. నావుడు ‘రాజేంద్రా ! వాల్మీకిభగవానుఁడు దీనిని రచించెను. దీనిని రామాయణమందురు. ఇది మీకతయే సుమా. ఈగ్రంథమిరువదినాల్గువేలు. ఇందేనూఱుసర్గలు గలవు. గ్రంథమునెల్ల సప్తకాండముగా విభజించెను. అందు మొదటి యాఱుకాండములు పట్టాభిషేకముతోఁ బూర్తియగును. ఆవలికత నుత్తరకాండమునఁ బొందు పఱచెను. ఆఋషివలననే మేము దీనిని మట్కాండపర్యంతము నేర్చితిమి, మఖనిష్ఠాశ్రమ చనునట్లుగాఁ

బ్రతిదినము కొంతసేపు మీఱుచీనిని విన్నచో మానేర్చినవిద్యసఫలమగునని వారుచెప్పిరి. రాముడందులకు సంతసించి వారి యిచ్చసేయుదు నని పలికి నాడు కొలువు చాలించెను.

అదిమొదలు ప్రతిదినము మధ్యాహ్నము వారిగానము సాగుచుండెను. తాలలయోపపన్నమును సగ్గాన్వితమును స్వరశబ్దయుక్తమును తంత్రీలయ వ్యంజనయోగసహితంబునైన యాగానంబును రాముడవిని వారిని నింపాది గాఁ జూచి ‘వీరియందు జానకీలక్షణములు తోచుచున్నవి. సీతాదేవి కవలఁగాంచెనని వింటిని. వీరు వారుగానుందురా?’ యనితలఁపసాగెను. ఆతలఁపుతోడ సీతాదేవి వానిహృదయదర్పణంబునఁ ప్రతి ఫలించెను.

“చ॥ జడలుధరించి కృష్ణమృగచర్మములుకొ బలు నారచీరలుకొ
గొడుకులుఁదానుఁ గట్టుకొని కూరలఁగాయలక్షుత్తుమాన్పుచుకొ
గుడికొనువంత రేవగలుఁ గుందుచు నెంత యలంగియున్నదో
యడవులలోన సీత యకటా! యిఁకఁజూడక యెట్లుతాళుదుకొ॥”

అయ్యో! నాతలంపు నెఱవేలునెట్లు?’ అని రాముడు వెద్దయం దలవోసి ‘వైదేహీ వచ్చి సభాంతరాళమున బాసపేసి తనశుద్ధినిఁ బ్రతిష్ఠించి వీరు నావలనఁ దాను గన్నకూనలని యుతింగింపగన్నచోఁ బ్రజలు నమ్మరు. అందాక వీరిని నేను గ్రహింపరాదని నిశ్చయించి శుద్ధసమాచారులైన దూతలను రావించి ‘మీరు వాల్మీకి భగవానుని యంతికంబునకుఁజని ‘మునీంద్రా! సీత శుద్ధచరిత్రయు సాధ్వీయు నగుట యెఱుంగుదును. అయినను లోకనిందకు వెఱచి యాసతిని వదలవలసివచ్చెను. అయింతి వచ్చి యాసభామధ్యంబున నిల్చి యెల్లగకుఁ బ్రత్యయంబగునట్లుగా శపథం బొనర్చుట యుక్తముగాఁ తోచుచున్న’ దని వానికి నావిన్నపముగాఁ జెలిపి యామహనీయుఁడేమనునో సీతామహనోగతమెట్లుండనో యుతిఁగి రమ్మ నెను. దూత లాపరమాద్భుతవచనంబులుఁని వాల్మీకిమునిపుంగవునొద్దకుఁ దరలిరి.

వాల్మీకిమహర్షి దూతలముఖంబున రామునితలంపు నెఱిఁగి యట్లే యిఁగుగాకి అని చెప్పి పంపెను. దూతలు వచ్చి సంగతియెల్ల తేనికొ

వెలిపిరి. రాముడంతట నందున్నరాజులను ఋషులను జూచి 'శేష స్థిత యిందువచ్చి సభాంతరాళమున శపథము చేయునున్నది. ఎల్లరు వచ్చి విచ నగును.' అనెను. ఆమాటతోడ నందున్నవారెల్లరు నివ్వెఱగఁగది 'రామా! నీకే తగు' ననిరి. నాటికి సభ ముగిసెను.

—* నీతా పాతివ్రత్య పరీక్ష *—

మఱునాడు రాముడు యథాకాలమున యజ్ఞవాటిఁ బ్రవేశించెను. వసిష్ఠ వామదేవ జాబాలి కాశ్యప విశ్వమిత్ర పులస్త్యశక్తి భార్గవ వామన మార్కండేయ మార్దల్య గర్గ చ్యవన శతానంద భరద్వాజ నారద పర్వత గౌతమ కాత్యాయన సుయజ్ఞాగస్త్యప్రముఖులైన మహర్షులును విభీషణాది రాక్షసులును విదర్భేశ్వర కేకయరాజప్రముఖ బాంధవులును మంత్రులును మిత్రులును జేరిరి. నాల్గువర్ణములవారు కోట్లగొలఁదిగా స్త్రీలును బురు షులును గూడిరి.

అంతఁ గొంతవడికి వాల్మీకి మహర్షి వచ్చెను. అమ్మనివరేణ్యుని చెంట నలువవెంట్రుతి వలె నొకకాంతామణి కృతాంజలియు బాష్ప కంఠమునై తలవ్రాల్చి వచ్చెను. అదేవిని శోకవ్యాకులేంద్రియను జూచి సంతనే సభాస్థలమున హలహలాశబ్దములు చెలరేఁగెను. 'మేలుమేలు రామా' యని కొందఱునిరి. 'బలిబలి దేవీ వైదర్భి' యని మఱి కొందఱు సలికిరి.

వాల్మీకిమహర్షి యట్లు వచ్చి సభామధ్యంబున నిలిచి 'రామా! ఏ శీలవతీపాతివ్రత్యము నిష్కలంకమో, ఏకుద్ధచిత్త ధర్మమార్గమునుండి యా వంతయుఁ దొలఁగదో, లోకాపవాదభయంబునఁజేసి నీవలన నేకతోరగర్భ వాయాశ్రమాంత ప్రదేశంబునఁ ద్యజింపఁబడెనో, యాయీసీత మహావ్రత లోకాపవాద భీతునకు నీకుఁ బ్రత్యయ మీయనున్నది. అనుజ్ఞ కోరుదు. ఈకవలిద్దఱు నీసుతులు ; సత్యము పలుకుచున్నాను. రామా! నేను ప్రచేతసునకు దశమపుత్రుండను ; నానోటఁ గల్గరాదు. బొంకుదునేని నాతపమిన్నియేండ్లగాఁ జేసినది వ్యర్థమగుఁగాక. ఈవైధిలి మనోవా నా యానందము ; ఇదిసంతోషము నొనగ. గు గామా! పరిసరగూఁగఁబులు

సాక్షిగా నాయంతరాత్మసాక్షిగాఁ చెప్పచున్నాను. నీత యాగర్భపతి శుద్ధురాలుగాని వేణుగా' దనెను.

రాముఁ డావచనంబులు విని చేదోయి గూర్చి నీతపయి దృష్టి నిలిపి 'మహాభాగా ! మీపలుకులు సత్యములు. మీవచనమే నాకుఁ బ్రత్యయము. ఈనీత తొల్లిదేవతల మ్రొల వహింప వేశపూర్వకముగాఁ దనపాతి ప్రత్యయమును బ్రకటించెను. అంత నేనియ్యింతిని గయిగొంటిని. ఇంటికి వచ్చినతరువాత లోకాపవాదము మోయరానిది తలయై న్ని మైథిలికి నాకు దవ్యకల్పించెను. నీత యెట్టిసాపమెఱుంగదని తెలిసియు లోకము నకు వెఱచి యాకాంతను ద్యజించితిని. నాయీతప్పు తమింపవేకుదును. ఈబాలురు నాపుత్రులని యెఱుంగుదును. మనము వేయిపల్కుటకన్న నీత యొక్క మాటపల్కెనేని యదిజనులకుఁ దప్పని ప్రత్యయమగును తోచుచున్న' దనెను.

నీతాశపథవృత్తాంతమును విని మహేంద్రాదిదేవతలు బ్రహ్మపుర స్సరముగా వచ్చిరి. ఆనిత్య వసుధుద్రాశ్వనిదేవతలును సిద్ధసాధ్యునాగ సుపర్ణ గంధర్వ మరుత్తాదులును నింగిఁబర్చిరి. వారి నెల్ల గాముఁడు మోచి 'మహాత్ములారా ! ఋషివాక్యమే నాకుఁజూచును. ప్రజాత్రయాశ్రాననే తనివి చెందునట్లు లేదు. బైదేహి నిజకున్దినిగూర్చి స్వయముగాఁ బలుకుట మేలుగాఁదలఁతు'నని మరల వచించెను.

—* నీతాదేవిని భూదేవి తనలోనికిఁ గొనిపోవుట *—

వాయుపు దివ్యగంధమనోహరముగా వీచి యాజనసమాజమును బర మాశ్లదపరవశమొనర్చెను. అచింత్యమైన నాటిఁగూయదృఢతంబు నకుసామాజి కులు నిర్నిమేసులైరి. అంతఁ గామాయవస్త్రయగు నీతాదేవి వారి మ్రొల నిలిచి 'చేదోయిఁగూర్చి యథోముఖియై

“శ॥ రామస్వామిపదాంబుజంబు లెద నారాధింతు నేనికొ సదా
రామాజ్ఞకొ జరియింతు నేనికొ దగుజాగ్రతన్విన్నసుస్థామకొ
రాముందప్పని దాననాటయు యథార్థులబేని నాతల్లి యె
భూమీ ! యీయెడఁ ద్రోవఁజూపి ననుగొంపోవమ్మ నీలోనికొ॥”

అని విస్వప్రాక్షుగముల వచించెను, ఆమె శపథంబునకుఁ బురందరాది
బృందారకులు మహాశృంగ్యమొందిరి ; ఋషిపుంగవులు పరమాద్భుతవశులైఁ.
నరవానరనిశాచరప్రముఖనిఖిలజనంబులను శోకదైన్యంబులు వైకొనెను. ఆ
మాటతోడ 'శతకోటి శతకోటిఘోషంబో సంవర్తసమయసముదితజలధరసం
ఘసంఘర్షణోజ్జాత జాతస్థిత నినాదంబో ప్రళయవేళాభయంకరఘటిశ్వ
రాభ్రంకషదంస్త్రాంతుర ఘోరముఖసహస్రమోముచ్యమాన విస్ఫుగత్కిరి
కీలికాజాలక స్ఫులింగస్ఫటాభీల దవానుకూల వికాలభూత్కారవిరావంబో
యనల్పకల్పాంతకాలకంఠేకాల దిక్కుల ముద్రజఘ్నకాఘమఘత్కా
రంబో బ్రహ్మాండ కరండ ఖండనోద్ధండతాఖండ తరావరణ వరుణాలయో
త్తుంగ జంఘాలతరంగ సంఘాత ఘుమఘుమార్భటియో' యనునట్టి పీఠనిర్ఘో
షంబు తత్సభామధ్య రత్నరత్నగర్భంబునుండి వెలువడెను. ఆధ్వనితోడ
సీతాదేవి కట్టెదుట ధరాతలంబు బిట్టులిసి పట్టిలునఁబగిలి మహాభీలబిలం
బొకటి యేర్పడెను. ఆబిలంబునుండి నవఃత్నమణిమస్పృణఘృణివిసరంబులు
వెల్లివిరిసెను. ఆకాంతుల వెనువెంట దివ్యసింహాసనంబుమ మోసికొని నాగ
కుమారులు దివ్యదేహులు వెడలివచ్చిరి. వారివెంట నొక్కదివ్యాంగన
యుద్భవిల్లి వచ్చి సీతాదేవిని గ్రుచ్చి కవుంగలించి కన్నీరు దుడిచి 'తల్లీ!
వగవవలను ; దైవగతి యెవ్వరికినిఁ దప్పదు ; ఊఱడిల్లు' మని పలికి యా
మెను తత్సంహాసనంబునఁ గూర్చుండఁబెట్టుకొని రసాతలము సాచ్చెను.
అట్లు చనుచున్న సీతాదేవిపయిఁ బుష్పవృష్టిఁ గురిసెను. దేవతలు సాఘ
వాక్యంబులఁ బలికిరి. 'ఆహో! సీతాదేవి శీలమేమనవచ్చు' నని సభా
గతులెల్లరు విస్మయమందిరి. ఒక్కముహూర్తము జగమెల్ల సంమోహితమై
నట్లుండెను.

—* రాముని విలాపము *—

సీతాదేవి యట్లుచనుట రాముఁడు చూచి బాష్పవ్యాకులలోచ
నుండును, దీనచిత్తుఁడునై తలవంచి దండకాష్టము నండగొని పెల్లిదంబుగా
నేడ్చి,

“మ॥ జననిందంబడలేక నిన్నఁ గళిగస్వాంతంబుతోఁ గానవం
బునఁ ద్రోయించినతప్పుచాలక జగంబులో చూచి శోకింపఁగ్గిం

చునిచందంబున రచ్చఁబెట్టితి నటంచున్ డాఁగి పోనేల ? సొం
పున నేఁడింకొకసారి నీ నగుమొగంబున్ జూపవే ? జూనకీ || ౧౨

“మ॥ అకటా ! నీవు పతివ్రతామణివి నాయందెంతయుంగూర్చి బా
యక వర్తింతువటంచు నమ్మితిఁగదే యర్హులై నీవున్నచో
టికి నన్నుంగొనిపోక నిద్దయత నొంటిన్ డించిపోవం ; దలం
పకు నా సేరము లిందువచ్చి నిలవే మాటాడవే ? కోమలీ || ౧౩

“మ॥ సదనంబుం బెడఁబాసి నీవు బహువగ్నంబుల్ వనఁజేరి జెం
ది దురంతవ్యధలాంద నిన్ను ననురక్తింగూడి వర్తింపఁగా
నిది మేలైనయూపాయమంచు శపథంబేగోరితిన్ గాని నీ
హృదయంబించు కెటింగినన్ దలఁతునే యీమాట ప్రాణేశ్వరీ ! || ౧౪

“చ॥ అదరెడుచిచ్చుఁ జొచ్చుతటి నాదట నూకచూచునాటి ని
ల్కడయును గానఁగ్రోచిచిరకాలము తాళినబెట్టిదంబు నా
యెడఁగని వంతలన్ విసివి యీతని కెక్కడి మోహమంచు ని
ష్పదమి నడంగి మాయమయి పోయితివేమె ? పతివ్రతామణి ! || ౧౫

“ఉ॥ కన్నుల సారెకున్ దొరఁగు కంజులసమ్మిళితాశ్రుధారతో
విన్నదనంబుతో మిగులవెచ్చనియూర్పుల వాసుమోవితోఁ
జిన్ని మొగంబు వంచిబలుస్థిగునఁగేల్లవమోడ్చి యిందు ని
ల్చున్ననినున్ దలంచుకొన నూహ గలంగఁగదే వసూమణి || ౧౬

అయ్యో ! జూనకీ ! వాల్మీకిమహర్షి యాశ్రమంబును జెందితివనియు
నట సుఖముందువనియు నిన్ను నీసుతులతోడ నెప్పటికైనను జూడ
నోతుననియుఁ బేరాసనుంటిని. నాయాసలెల్ల క్షణముల నిరాశలయ్యెను.
వైదేహీ ! పాణిగ్రహణమునాటనుండి నీవే నాజీవనమని యెంచితిని. నా
కూర్మిదేవతవుగా నిన్ను బాలించితిని ; నీతోడిదే నాకు లోకముగానుంటిని.
అట్టి నీవల్లభు నిట్లాటడిచేసి చన నీహవి యెట్లొప్పెనో గదా ?

“సీ॥ దర్పించి పరమేశుధశ్వంబు విజుచుట
నీనిమిత్తమొకదా నీలవేణి !

యెలమితోఁగపిరాజు చెలిమిపాటించుట

నీకోసమేగదా నీరజాక్షి !

విబుధేంద్రసుతుఁబొంచి ప్రేసినిర్జించుట

నీకొఱకేగదా నిర్మలాంగి !

క్రోధించి సాగరక్షోభంబు సేయుట

నీపనికేగదా నీతినిలయ !

గీ॥ బ్రహ్మకులజునిఁ జాలస్యపతిఁ గలుచుట
నిన్నుఁగైకొంటుకేగదా వన్నెలాడి !
యకట ! యవియెల్ల నెంచక నొకటిరెండు
తప్పలకు నన్ను నెడఁబాదుఁ దగునె నీకు ?

ప్రేయసీ ! నీమేలునకుఁగా నీసుతులమేలునకుఁగా లోకంబుల మేలు
నకుఁగా నేనీనాటకంబు నాడవలసివచ్చెను. అంతియగాని నిన్నుఁ జిన్న
పుచ్చుటకుఁగాదు. ఈ రహస్యంబు నెఱుంగక నీవిట్లు వేఱుగాఁ దలఁచి
యింత కటికతనమానుదువని యెన్నడు నూహింపనైతిని. కళ్యాణీ
నీవు లేనిరాముఁడుండునా ? నీవులేనిలోకము నాకు మహాతిమిరకూపము
గదా. ఈచీఁకటిగుహలో నేనుపడియుండఁ జాలను' అని బహుభంగులఁ
బరితపించి, భూదేవిని దలఁచి 'వసుమతీ ! నాయెట్టయెదుట నీవింతదుండగ
మొనర్తువా ? నీవలన నాకును నానీతకును దవ్వయ్యెఁగదా ? అహో !
ప్రియావియోగంబొనర్చి యభూతపూర్వమైన శోకంబును నాయెడఁ
జొన్పితివి. వసుంధరా ! దాటరాని మహాసాగరంబును దాటి చొఱరాని
లంకఁజొచ్చి గెడపరానివైరిని గెడపి నీతను సాధించి తెచ్చిన నాకు నీ
గర్భంబునుండి యాచెలువనుఁ దెచ్చుట యొకకార్యమా ?' అని పలికి సభా
స్థారులవంక మరలి,

“చ॥ దురుసున నామదిం గినుక దోపక ముందర నీతఁడెచ్చి యి
ద్ధరణియొసంగినకొ బ్రతుకుఁ దక్కిన మామకచాపముక్త ని
ష్ఠుర విశిఖప్రతానములఁ జూర్ణముచేసి యజాండమెల్ల నా
వరణపయోధిలోఁ గలిపివై చెద నొక్కక్షణంబులోపలక”

అని గర్భనిర్భేదంబుగా వచించెను. రోషవశంబునం జేసి వాని పెదవు లదరసాగెను ; దృక్కోణంబుల నన్నికణంబు లురలెను ; గటతటంబులు చలించెను ; నాసాపుటంబుల నుచ్చ్వసనంబులు పిక్కటిలైను ; భ్రుకుటిమహావికటమై ఘటిలైను ; దంతంబులఁ బటపటార్భటు లుప్పతిలైను ; మోము చేవురించెను ; నిమ్మనఁ జిలుచెమ్మటలు గప్పెను. రాముడట్లు కోపోద్దీపితమూర్తియై ‘పంచభూత విలయ సమయ సముద్బంధ తాండవ క్రీడా ప్రచండ చండీశ్వర విశ్వభయంకర కరణపారదృశ్యశశ్వద్వీరరసంబాకారంబుఁ గొన్న చందంబునఁ జూపట్టుచుఁ బుడమిపయి దృష్టిసారించి ‘జడమతీ ! అలఁతినిగా నన్నుఁ దలంచి నీతను లోఁగొన్న నీయహంకార మునకుఁ బ్రతిక్రియగా నిన్ను ధూళీఘోళీకరించి సమస్తమును జలమయ మొనర్తు నిదిగో చూడు’ మనుచుఁ జెంతనున్న లక్ష్మణునిచేతి శరాసనంబు నొడిసి పుచ్చుకొని యెక్కువెట్టి నాఁసిరించెను. ఆజ్యానిర్ఘాతధ్వనికి దిక్కులుపీటల వాటి వ్రక్కలయ్యెను ; ఉడువ్రజంబు జలజల రాలఁ జొచ్చెను ; సాగరంబులు పంకిలంబులయ్యెను ; రసాతలవాసులు భయ విహ్వలులైరి.

— బ్రహ్మ రామునకు శాంతిఁ గూర్చుట —

పంకజాసనుడది గాంచి ప్రలయంబగునని వెఱచి హుటాహుటి చేవర్షి బ్రహ్మగణసమేతుడైవచ్చి ‘రామా ! రామా ! ఇది తగునా ? ఆగ్రహంబునఁ జేసి నీజన్మంబు వైష్ణవంబగుట మఱచితివా ? నీతాదేవి యెందో పోయెనను భ్రమయేల ? ఆపరమ సాధ్వి నీయాశ్రయ తపోబలంబున నాగలోకముచేరి స్వర్గమందలి నీపునస్సమాగమంబును నిరీక్షించుచు సుఖమున్నది. రామా ! వాల్మీకిమహర్షి నీచరిత్రమును సుఖదుఃఖోపసేవన మైన దానిని జన్మప్రభృతి యవతారాంతముగా రచించెను. నేను దానిని తొల్లి సురలతోడ వింటిని. నీవును దానిని కొంతవింటివి. సాకల్యంబుగా దానిని విన ననుగ్రహింపుము. అట్లే మాటయిచ్చితివి. అందు నుత్తర కాండము,

“శా॥ సారప్రజ్ఞఘటించు శ్రోతల కభీష్టంబుల్ ప్రసాదించు భా
గీరథ్యాపగఁబోలి పంకమడచుక గీర్భామినీపాదమం

జీరస్ఫారమృగుధ్వనిఁ జెవులకుఁ జేకూర్చునుల్లాసమీ
శ్రీరామాయణమాదికావ్యము సుమీ నీతామనోవల్లభా ! ||”

అనిపలికి సురలతోడ నంతర్హితుడయ్యెను.

రాముడంతఁ గోపముడిగి లక్ష్మణునిచేతికి విల్లందించి వాల్మీకిమహర్షి
వంక మరలి ‘మునీంద్రా ! నీకావ్యమును విన ఋష్యాదులు కుతూహలులై
యున్నారు. రేపకడనుండి దానిని సాంతముగా వినుదు’ మని చెప్పి
కొలువు సాలించి పుత్రులను వెంటఁగొని పర్ణశాలకుఁ బోయెను.

మఱుసటిదినమునుండి కావ్యగానము కొనసాగి యజ్ఞసమాప్తమునకుఁ
బూర్తియయ్యెను. ఈకార్యములిట్లు జరుగుచున్నను రామునిహృదయము
సీతనంటి యుండుటంజేసి వానికి జగమెల్ల శూన్యముగా దోచెను. వానికిని
శాంతికినిఁ గడుదూరమయ్యెను. రాముడెట్లో యజ్ఞపరిసమాప్తిఁ గావించి
యెల్లరను మర్యాదలతోడఁ బంపివైచి హృదయస్థ స్తీతారూపద్వితీయుడై
పుత్రులతోడ నయోధ్యచేరి కర్మక్రతువులందెల్ల నీతాసువర్ణవిగ్రహంబును
జ్ఞాతెనుంచుకొని యాకార్యములు జరుపుచు రాజ్యమేలుచుండెను.

—♦ భరతునిపుత్రులకు గంధర్వరాజ్యపట్టాభిషేక మొనర్చుట ♦—.

ఇట్లు కొన్నాళ్ళుచనఁ గొండొకదివసంబునఁ గేకయరాజునొద్దనుండి
గార్గమహర్షి యనర్ఘుపారితోషికములతోడవచ్చి తనరాక యెఱింగించెను.
రాముడమ్మహర్షికి నెదురేగి వానిని సముచితసత్కారములతోడఁ గొని
వచ్చి సుఖాసీనుని గావించి వానిరాకకుఁ గారణమడిగెను. ఆతాపసియు
వానివినయంబునకు సంతసించి ‘రామా ! సింధూనదికి నుభయతటంబుల
గంధర్వదేశమగలదు. అది ఫలమూలాభిరామమైయుండును. ఆదేశంబును
రణఞ్ఞోవిదులైన గంధర్వులు రక్షించుచుందురు. వారు శైలూషమతులు
మూఁడుఞ్ఞోట్లుగలరు. వారివలని బాధయింతనరాదు. వారి సంహారంబునఁ
గాని ప్రజలకుఁ బ్రాణమానములు దక్కవు. ఈకార్యమునకు నితరులు
చాలరు. నీవు వారిని సంహరించి తద్రాజ్యంబునందు నీసుతులలో నొకని
నిలిపి యళికికీర్తులఁ బడయుము. నేను నీమేలుగోరువాడనేగాని యొండు

గాదుగదా ?' అని నీమేనమామ కేకయరాజు నీకుఁ దెలుపుటకు నన్ను పంపెను. కర్తవ్యమూహింపు' మనెను.

రాముఁడదివిని 'మహాత్మా ! మీయిష్టమొనర్తు' నని పలికి భరతుని తత్ప్రత్యయగంబుతోడ రావించి యాకూనలకుఁ దద్రాజ్యాభిషేకమప్పుడే గావించి యయ్యిరువురను భరతునితోడ ససైన్యముగా దరలించెను. వారు నెల పదునైదు దినములకుఁ గేకయరాజ్యము చేరిరి.

భరతుఁడట్లువచ్చుట యుధాజిత్తు విని మహాప్రీతినొంది పెక్కువేల బలముతో వానికిఁ దోడయ్యెను. వారిరువురు నట్లు మహాబలసమేతులై గంధర్వదేశముఁ జొచ్చిరి. గంధర్వులును వారిరాకవిని సముచితబలంబులఁ గూర్చుకొని వారిని దాకిరి. ఇరుబలంబులకు రోషమగ్నంబుగాఁ దుముల యుద్ధమయ్యెను. ఏడు దినములు గడచెను. దుధిరంబులు వాహినులు గట్టి రణక్షోడినుండి స్రవహింపసాగెను. ఎవరికిని జగదాపజనుంబులు గలుగఁజు. అంతట భరతుఁడు మహాకోపోగ్రస్తమై యత్యంతదారుణమైన సంవర్తనామకకాలాస్త్రంబును సంధించి యాకగ్ణాంతముఁ దినిచి గంధర్వులపై నేసెను. గంధర్వులెల్లరుఁ గాలపాశబద్ధులై యుచ్చరివారస్పట నే పడి త్షణములో మడిసిరి.

భరతుఁడంతట గంధర్వరాజ్యంబును పైవశమొనర్చుకొని యందుఁ దనపుత్రులపేర దక్షశిలాపుష్కరావళులను పేరి నివ్యపురంబులను శెంటి నిర్మించి తక్షశిలయందు దక్షుఁడను తన పెద్దకుమారునినిఁ బుష్కరావతి యందుఁ బుష్కరుడను తన శెండవ తనయుని నిలిపి ధనధాన్య వస్తువాహన సైన్యంబులను సమృద్ధముగాఁ గూర్చి పంచవర్ణంబు లందుండి సుతులను వీడ్కొని రామునికడకు వచ్చి సంగతియుల్ల వానికి విన్నవించెను.

లక్ష్మణపుత్రులను గారువధ-చంద్రకాంతదేశంబులకు
బట్టాభిషేకమొనర్చుట.

రాముఁడును బరమామోదమంది లక్ష్మణునితో 'సౌమిత్రి ! నీసుతు లంగద చంద్రకేతువులు రాజ్యాభిరము వహింపసమర్థులైయున్నారు. వారికిఁ

దగురాజ్యములేవో యూహించరాకున్నా వనెను. భరతుఁడామాట నందు కొని కేలుమోడ్చి 'అన్నా! కారువధదేశము మహారమణీయమును నిరాచయమునై యుండును. ఆరాజ్యము నంగదునకుఁ గట్టనగును. మఱియుఁ జంద్రకాంతదేశమునకుఁ జంద్రకేశువును బతిగాఁజేయుటకాప్పు' నని విన్నవించెను. రాముఁడామాటను బాటించి శుభముహూర్తంబున నయ్యురువును పుత్రుల నగ్ర్యురాజ్యంబులకు సభిషిక్తులనుగా నొనర్చి యంగదుని వాని రాజ్యమందు నిలిపివచ్చుటకుగా లక్ష్మణునిని జంద్రకేశువును వానిరాజ్యమందు నిలిపివచ్చుటకుగా భరతునిని దగుపైస్యముతోఁ బంపెను. వారల్ల యాదేశంబులకుఁ జని వాని నాక్రమించి సుతుల నందందు నిలిపి యేడాని పొటచ్చుటనే యుండి మరలివచ్చిరి.

—* రామ యముల సమావేశము *—

ఇట్లు కొంతకాలము గడచిన తర్వాత కొండొకనాఁడు తాపసి యొకఁడు రాజద్వారము నొద్దకు వచ్చి యందున్న లక్ష్మణునిఁ జూచి 'రామునితోఁ బనికలిగి వచ్చితిని. నారాకను వానికి నెఱింగింపు' మనెను. లక్ష్మణుఁడు వెంటనే చని యాసంగతి నన్నకు విన్నవించి యాజ్ఞకడసి యత్తాపసినిఁ బ్రవేశపెట్టెను. రాముఁడా ఋషిసత్తమునకు స్వ్యానిపూజ లొనర్చి కుశలమారసి దివ్యకాంచనాసనంబు నిచ్చి 'మహాత్మా! నీవువచ్చిన యర్థమును దెలుపవేడుదు' ననెను. ఆతాపసియు రాముని దీవించి 'వత్సా! నావచ్చినయర్థంబు నేకాంతముగా నీకుఁ దెలుపనగును. మనమిరువురముఁ దక్కు యన్యులిందుండరాదు. ఏకాంతముగా మనము సంభాషించు నప్పు డిచ్చుటకు నెవండు వచ్చినను వానిని దప్పక వధింతునని బాసఁజేసినఁగాని నావచ్చిన యర్థమును దెలుప' ననెను. రాముఁడట్లే ప్రతిజ్ఞచేసి 'లక్ష్మణా! నీవు ద్వారమందుండి యెవ్వరిని లోనికి రానీయవలదు. కాదని వచ్చినవాఁడు వధ్యుఁడగు'నని కట్టడిగావించి వానిని బంపెను.

అంత నత్తాపసి సమీపించి 'రామా ; శితామహిని యాదేశమున నంతకుఁడనైన నే నిమ్ముని జేషంబున నిందువచ్చితిని. ఆశితామహుఁడు నాముఖంబున నిన్నిట్లు ప్రబోధించుచున్నాఁడు. 'నీవు శ్రీమహావిష్ణువపుగాని

వేటుగాదు. తొల్లి నీవు క్షీరసాగరంబున సర్వరాజుపయి శయనించి యోగ నిద్రనుండఁగా నీనాభికమలంబునుండి నేను పుట్టతిని. నీ కర్ణగంధంబుల నుండి మనుకైటభులు జన్మించి మహాపద్రవము చేయసాగిరి. అయ్యిరువురను ద్రుంచి వాని యెక్కులచేత భూధగంబులను వారిమెదడుచేత ధాత్రీతలంబును గల్పించి లోకాధిపత్యమునకు నన్ను నియమించితివి. దుష్ట శిక్షణ శిష్టరక్షణంబు నీవ్రతమైయున్నది. రావణాసురుఁడు జన్మించి ముగ్ధులకంబుల వెతలఁబెట్టుసాగెను. వానిబాధలోర్వలేక సురలు నిన్నుఁ బ్రార్థించిరి. దేవతల ప్రణయంబంగీకరించి దశగథాత్మజుండఁజై యవతరించి దశకంఠుని బరిమార్చి లోకంబులఁబట్టఁ దీర్చితివి. పదునొకండువేలయేండ్లు ధాత్రీతలంబును యథాశాస్త్రము పరిపాలించితివి. రాజ్యేచ్ఛ యింకను గలదేని నీవిందే యుండనగును. ఒండుచో నిజధామంబునకు వేంఁచియ నగును. ఇట్లు సౌచ్యరికచేయమన్నాను—రామా ! ఇది పితామహుని వచనంబులు. మీచిత్తి మనెను. రాముఁడావచనంబులు సాకల్యంబుగా విని చిఱునవ్వువాల్చి ‘అంతకా ! నావచ్చినకార్యములెల్లఁ దీరెను. ఇంక నాకిచ్చటఁ బనిలేదు. వైకుంఠమునకు వచ్చెద’ ననెను.

—♦ దుర్వాసమహర్షి రామసందర్శనార్థము వచ్చుట ♦—

వారట్లు సంభాషించుచుండఁగా దుర్వాసమహర్షి రామసందర్శనార్థియై వచ్చి వాకిటనున్న లక్ష్మణునిజూచి ‘సౌమిత్రి ! రాముని శిష్యముగా సందర్శింపవలసివచ్చితిని. నారాక వానికిఁ దోడ్పాడఁ జెలుపు’ మనెను. లక్ష్మణుఁడదివిని యేదోయి కూర్చి ‘మహాత్మా ! రాముఁ డేకాంతమున నున్నాఁడు. ఇప్పుడచ్చటకుఁ బోయినను. మీవచ్చినకార్యముఁ జెలుప వేడుదు’ ననెను. దుర్వాసుఁడామాటలకుఁ గ్రోధకలుషిక్వవచిత్తుడై లక్ష్మణుని జూజుచుఁ జూచుచు, ‘ఏమీ !

“చ॥ నను నిలుపక పితామహజన్మాన శంభులక్షన శక్తి లే
దనఁగ నొకండు శబ్దజ్ఞ ? నృపాగ్రణి నీవు మదాగమంబుఁ జె
ల్పని పని నిక్కమేని పితృబాంధవమంతులతో భవంబుతోఁ
దవయులతో మిముం గినిసి దగ్ధులుగా శంయింతుని తఱిగ ॥”

అని పరుషంబుగాఁ బలికెను. లక్ష్మణుఁడు వానికోపవచనంబులు విని 'కటా ! ఏమిసేయుదు ? ఈ రుసి చండకోపనుఁడగుట లోకవిదితము. ఇతఁ డన్నంత నేయును. అన్నగారి కట్టడి దాటరాదు. అచ్చటకుఁ బోవును నేని నాకుఁ జావు సిద్ధము. పోకున్నచో నాకారణంబున మాకులమెల్ల పీనిశాపదగ్ధమగును. ఇందఱవినాశంబునకు నేను కారణమగుటకన్న నా యొక్కనిప్రాణము పోయినను మేలేగదా' యని తలపోసి రాముని దాయఁ బోయి వానికి దుర్వాసాగమనంబును విన్నవించెను.

రాముఁడంతటఁ దనతో నేకాంతముననున్న మాయాతాపసిని గాలుని పిడ్డొని దుర్వాసమహర్షికి నెదురేగి కృతాంజలియై మర్యాదలతో వానిని దోడితెచ్చి 'మనీంద్రా ! మీవచ్చినకార్యము నాజ్ఞాపింపు'మని సవినయంబుగా విన్నవించెను. దుర్వాసుఁడును రామునకు మెచ్చి 'ధర్మ వత్సలా ! నేను సహస్రవర్ష తపస్సును దొఱగొంటిని. అది నేటితో సమాప్త మయ్యెను. భోజనార్థినై యిందు వచ్చితిని. ఏదిసిద్ధమో యది భుజింపఁ బెట్టు' మనెను. రాముఁడతఁడు కోరినట్లు యథాసిద్ధము భోజనమిడెను. ఆతాపసి యది కుడిచి సంత్పప్తఁడై రాముని సంభావించి నిజాశ్రమమునకుఁ బోయెను.

—* లక్ష్మణుని విసర్జించుట *—

రాముఁడట్లు దుర్వాసమహర్షిని సాగనంపి వచ్చి కాలునివచనంబులు తలంచి మహాదుఃఖసంతప్తఁడై తలవ్రాల్చి 'అకటా ! కాలుఁడేలవచ్చెనో? వానికి నేనట్టి తీవ్రప్రతిజ్ఞ యేలఁగావించితి నో? ఇంతలోన దుర్వాసుఁడేల వచ్చెనో ? అయ్యో ! ఏమిసేయుదు ? ఎవడు తన సౌఖ్యంబులనెల్ల వర్జించి నారచీరలుగట్టి నావెంట గహనసీమలకువచ్చెనో, ఎవడు నాకుఁగా నిద్రా హారములుమాని పదునాలుగేండ్లు త్రిశుద్ధికి నమూల్యసేవలు మాకొనర్చెనో, ఎవడు నన్ను సీతాదేవియొగ దుఃఖసాగరంబునఁబడి పరితపించుచుండిన వానిని సర్వవిధములఁ దేర్చెనో, ఎవడు నాకుఁగాఁ బ్రాణములను దెగించి ఘోరాసురభండనోద్యక్తుఁడై నిజభుజాదర్పమెల్ల వ్యయించెనో, ఎవడు నాచి త్తన్పత్తమెఱిగి నాయాజ్ఞలను గనుసన్నలఁ జేయుచు సర్వావస్థలందు నాకు మహోపకార మొనర్చుచుండనో, యట్టి యాత్తునిఁ బరమవిత్వాసినిఁ

బరోపకారపరాయణుని సత్యవ్రతుని గూర్మితమ్మునిఁ బ్రతిజ్ఞకుఁగా నెట్లు
బలిపెట్టనోస్తు కి కటా కి తుదకు డైవమొంతయొనర్చి కి నని లోలోప
వగచి వగచి,

“చ॥ అలకవహించి యత్రికోకుడాకటి పెల్లనరేగి యందఱు
బొలియఁగదిట్టిపోయినను బోదుము నెమ్మది నాత్మహానికె
దలకక యేలవచ్చితివి నాయెడకు సడికోర్చి నిన్ను ని
ర్మలు నెడఁబాసియొంటి నికఁ బ్రాణములెట్లు భరింతుఁడమ్ముడా?”

అని వావిచ్చి యేడ్చెను.

లక్ష్మణుఁడు రామసంతాపకారణంబు గ్రహించి “అన్నా! నాకుఁగా
సంతాపపడవలదు. కాలగతి యీవిధముగాఁ బూర్వనిర్మాణబద్ధమై
యున్నది. దీనినిఁ దొలఁగఁదరము గాదు. వెఱవక నీప్రతిసఁ గాపాడుము.
ప్రతిజ్ఞాభంగమున నరకపతనమగును. నీకు నాయెడ నిక్కమైన ప్రేమ
గలదేని నేను నీకెంతయు ననుగ్రహ్యుఁడనేని జంకుకళంకులుమాని నన్ను
వధించి ధర్మమును గాపాడు” మని దోయిల్లాగ్గి విన్నవించెను.

రాముఁడామాటలకుఁ బ్రచలితేంద్రియుఁడై మంత్రిపురోహితులను
రావించి సంగతియెల్ల వారికి వినిపించెను. వారును వృత్తాంతమెల్ల విని
మాతాదనోపక తలవ్రాల్చి మిన్నకుండిరి. అంతలోన పసివృక్షహార్షి వచ్చెను.
వానికి రాముఁడు సంగతియెల్లఁ దెలిపెను. ఆబుష్మింద్రుఁడు సుంత ధ్యాన
గతుఁడై యుండి తలయూపి “రామా! కాలమెవ్వారికినిఁ గడువరాదు,
అనివార్య మశోచ్యము, ప్రతిజ్ఞాభంగము చేయరాదు. ‘యథారాజా
తథాప్రజా’ యన వినమా కి మాట తప్పినచో ధర్మము విలయంబందును.
ధర్మము లుత్తమైనచో ముగ్ధోకంబులును సచరాచరంబుగా నశించును.
రామా! లోకంబుల మేలుకొఱకు నీవు నీప్రాణంపుఁ బ్రాణంబును సీతా
దేవిని ద్యజించితివి. లోకాభ్యుదయార్థము నీవు వచ్చితివి. నీవచ్చిన
యర్థంబునకుఁ గించనాత్మముగూడ భంగముగారాదు. లక్ష్మణునియందు
నీప్రేమ మూర్తీభవించియుండుట జగద్విదితము. అట్టివానినిగూడ నీవు
ధర్మప్రతిష్ఠాపనవిషయంబున జీరికఁగొనజైతివన్నచో దీనిఫలమెంతకాల

మెన్ని విధముల వ్యాపించునో యూహింపుము. ఎట్లు విచారించినను భర్మ స్థాపనమే ప్రధానము. దానికిఁగాఁ ద్యజింపరానిది కలుగదు. ఈసంగతి నీకుఁ జెప్పవలయునా ?' అని యూనిపల్కెను.

ఎట్టకేనికి రాముఁడు తేంపుచేసి తమ్ముఁడా ! తత్త్వపరీక్షార్థము క్లిష్ట పరిస్థితులు గలుగు నందురు. అదినేఁడు నాకే సంప్రాప్తమయ్యెను. భర్మ విపర్యయము కాఁగూడదుగావునఁ దదర్థము నిన్నుఁగూడఁ ద్యజించు చున్నాను. సాధువులయెడఁ ద్యాగము వధతో సాటియగు ననెను. లక్ష్మణుఁడంత రామునిపాదంబులకు మ్రొక్కి యింటికిఁగూడ చనక యం దుండి వెడలి సరయూనదినిజేరి యాజలంబులఁ గ్రుంకెను. దేవతలు పుష్ప వృష్టిని గురిసి లక్ష్మణుని సళరీరంబుగా దివికిఁగొనిపోయిరి. అందలి ఋషులు లక్ష్మణుని గాంచి హరియొక్క చతుర్థాంశము వచ్చెనని హర్షించి వానిని బూజించిరి.

—* కుశలవ పట్టాభిషేకము *—

రాముఁడట్లు లక్ష్మణుని విసర్జించి దుఃఖశోకసమన్వితుడై మంత్రి పురోహితులను జూచి 'భర్మవత్సలుడైన భరతుని రాజ్యమందు నిలిపి నేను వనమునకు దరలుచున్నా' ననెను. ఆమాటవిని ప్రకృతివర్గమెల్లఁ దనా తనాపడి వానికిఁ దలతో మ్రొక్కి నేల వ్రాలి గత ప్రాణులువలె నయ్యెను. భరతుఁడును బ్రజ్ఞవప్పి కొండొకవడికిఁ దేరి 'అన్నా ! నిన్నుఁగాదని రాజ్యమును నేనెంతమాత్రము నొల్లను. సత్యపూర్వకముగాఁ బ్రమాణము చేయు చున్నాను. ఈకుశలవులకుఁ బట్టముఁగట్టుము. కుశుఁడు కోసలరాజ్యంబు నకును లవుఁడు త్తరకోసలరాజ్యంబునకు నధిపతులగుదురుగాక. శత్రుఘ్ను నికిగా దూతలు తరలుగాక' అని విన్నవించెను.

భరతుని వచనంబులకుఁ బ్రజలు దిగారుపడిరి. వసిష్ఠుఁడు రాముని జూచి 'వత్సా ! రామా ! నీవచనంబులకుఁ బ్రజలెట్లయిరో చూతువా ? వీరియభీష్టమొనర్చుట యెల్లవిధముల నీకగును. ఎన్నఁడుగాని నీవు ప్రజకు నప్రియంబొనర్ప' వనెను. రాముడామాటతోడ లేచి నిలిచి 'పారులారా ! రాజ్యపరిపాలనము మీయభ్యుదయార్థమేగాని యాత్మసౌఖ్యార్థముగాదు.

మీకుఁ గానికార్యమును రాజు నేయరాదు. మీమతమేమో తెలుపనగుననెను. ప్రజలెల్లరుఁ జేతులగూర్చి 'స్వామి! ఇంతకాలము మమ్మెల్లరను సుతప్రీతితోఁ బ్రోచితివి. ఇప్పుడు మమ్ము వదలి పోఁజెల్లునా? నీవు లేనినాఁడు మాగతి తండ్రిలేని బిడ్డలగతియగుఁగదా. మీనిశ్చయము, మాఱదేని మీవెంట మేమును వత్తుము. ఈవరమును మీకుఁ బ్రసాదింపుము. తపోవనంబులు దూఱుచువుగాక; పర్వతాంతరముల వసింతువుగాక; నదులు చొత్తువుగాక; నీశెచ్చటకుఁ జన్నను నీవెంట మేముందుము. మాకెల్లరకు సర్వార్థముల నీవే యీశ్వరుఁడవు. అట్టి నిన్ను మేమువదలి జీవింపజాలము. రాజా! ఇదే మాపరమాభీష్టము. ఈవరము ననుగ్రహింపు' మని యేకగ్రీవమునఁ బలికిరి.

రాముఁ డాపౌరులదృఢభక్తికి నెంతయు నలరి తనకర్తవ్యంబును నిశ్చయించుకొని కుశునిఁ గోసలదేశఁబునకును లవుని నుత్తరకోసలదేశఁబునకును బట్టాక్షేకమొనర్చెను.

అంత రాముఁడు తనసుతులను లక్ష్మణభరతశత్రుఘ్నుల పుత్రులను రావించి వారి నెల్లరును గాఢాలింగనపురస్సరంబుగా దీవించి 'కన్నలారా! జనకులు తమతనయులకుఁగాఁ జేయవలసిన విద్యుక్త ధర్మంబులనెల్ల నెఱవేర్చితిమి. ఇఁకమీరు మీజీవితభారంబును స్వయముగా వహింపఁ దలయియ్యెను. మీకుఁ గఱపనైన విశేషంబులు లేవు. అయిన నొండు రెండు మాటలు చెప్పుదు వినుము.

—♦ రుద్రమాల ♦—

“క॥ మఠిఁదలఁపఁగ సంసారం

బలిచంచల మెండమావు లట్టులసంప

త్పృతతు లతిక్షణికంబులు

గతకాలముమేలు వచ్చుకాలముకంటె ॥”

1

“క॥ ఎట్టి విశిష్టకులంబునఁ

బుట్టియు సదసద్వివేకములు గల్గియు ముక్త

గట్టినకర్మఫలంబులు

నెట్టన భోగింపకుండనేరరు మనుజుల్ ॥”

2

క॥ ఆదిని సంయోగవియో

గాదిద్వంద్వములు దేహియగువానికి సం

పాదిల్లక తక్కువు పూ

శ్వాదయకర్మమున నెట్టి యోగికి నైనన్ ॥

3

“చ॥ విమలమొయన్యమో పురుషవృత్తమెఱుంగుచునుండుఁ జూపె జే
దములును బంచభూతములు ధర్మపు సంధ్యలు సంతరాత్మయున్
యముఁడును జంద్రసూర్యులు నహంబునురాత్రియు నన్మహాపదా
ర్థములివియుండఁగా నరుఁడు దక్కినసేర్పునె తన్నుఁఁచుచ్చిలన్ ॥” 4

“క॥ ఎఱుకగలవారిచరితలు

గఱచుచు సజ్జనులగోష్ఠిఁ గదలక ధర్మం

దెఱుఁగుచు నెఱిఁగినదానిని

మఱవకనుష్ఠించునది సమంజసబుద్ధిన్ ॥”

5

“క॥ ఇచ్చునది ధనము పాత్రన

కచ్చుగ నొరు లేడకుండునది యభిముఖులై

వచ్చినయాశార్థుల వృథ

పుచ్చకచేయునది సర్వ భూతప్రీతిన్ ॥”

6

క॥ మనమునకుఁ బ్రియంబును హిత

మునుబధ్యముఁ దధ్యమును నమోఘము మధరం

బును బరిమితమును నగుపలు

కొనరఁగఁ బలుకునది ధర్మయుతముగసభలన్ ॥

7

తే॥ మదము గామంబు శ్రోధంబు మత్సరంబు

లోభమును మోహమును నను లోనిసహజ

వైరివర్గంబు నొడిచినవాడ యొడుచు

నశ్రమంబున వెలుపలి యహితతతుల ॥

8

ఆ॥ సర్వభూతదయకు సత్యవాక్యమునకు

ను త్తమంబు ధర్మనొండెఱుంగ

నొరుల నొప్పికొడకుపతాప మొనరించు

నదియకడు సధర్మ మనిరి బుధులు ॥

9

ఆ॥ వేదవిహితవిధుల శాదరించుటయూర్ధ్వ

గతికిఁజెరువు విధులఁగడచియొందు

నాఁగఁబడినవాని లోఁగకచేయుట

యధమగతికి మార్గమనిరి మునులు ॥

10

క॥ ఆపదయైనను ధర్మున

ప్రాపుగరక్షింపవలయుఁ బరమార్థము ధ

ర్మాపాయ మధార్మికులకు

నాపద జన్మాంతరమున ననుగతమగుటకొ ॥

11

అట్లు హితంబుగఁగి,

“ఉ॥ ఆశ్రితపోషణంబున సమంచితశీలమునకొ మనీషి వి

ద్యాశ్రమతత్త్వవిత్త్వమున దానగుణాభిరతికొ సమస్త వ

ర్ణాశ్రమధర్మరక్షణమహామహిమకొ మహిమోప్పి సర్వలో

కాశ్రయాలై వసుర్పుమిక నత్యకలంక చరిత్రసంపదకొ॥”

అని దీవించి సమచిత రథగజాశ్వసేనా కనకవస్తుసమేతంబుగా నిష్ప్రశంబుతోడ వారిని దత్తద్రాజ్యంబులకు బుచ్చి శత్రుఘ్నునికొఱకు మాతలను బంపెను.

—* మహాప్రస్థానికము *—

అదూతలు తరలి మధురాపురమార్గముఁబట్టి మార్గమధ్యంబున శుంత నేపుగూడఁ గాలూనక మూడహారాత్రములు నడచి మధురాపురముచేరి శ్రుఘ్నుని సందర్శించి యుదంతమెల్ల వానికిఁ దెలిపి ‘రఘువీరా! రాముఁడు నిన్ను వెంటఁగొని రమ్మనె’ ననిరి. శత్రుఘ్నుఁడు సంగతియెల్ల నని తులక్షయ ముపస్థితమయ్యెనని గ్రహించి ప్రకృతివర్గంబును గాంచనుఁ ‘నువేరి పురోహితుని రావించి వృత్తాంతమెల్ల వారికిఁ దెలిపి తన రాజ్యంబును విభజించి నుభాహుదనువేరి తనపెద్దకొడుకునకు మధురరాజ్యంబును శ్రుఘ్నునియనువేరి తన రెండవనుతునకు వైదికదేశంబు నిచ్చి హితంబులు పలికి రథమెక్కి యొంటిగా నయోధ్యకుఁ దరలివచ్చి యచ్చట యనులమధ్యఁ బావకుఁడువలెఁ దేజరిల్లుచున్న రాముని సందర్శించి వాని స్రవణంబులకు నమస్కరించి ప్రాంజలియై ‘అన్నా! నిన్ను వెంటడింప చ్చితి’ ననెను.

అంతలోన రామస్వర్గారోహణవార్త దేశమెల్లఁబ్రాకను. కామ
రూపులైన వానరులును ఋక్షరాక్షసులును వేలకొలది సుగ్రీవుని బురస్క
రించుకొని వచ్చిరి. దేవపుత్రులును ఋషిపుత్రులును గంధర్వాదులును
జేరిరి. అంత సుగ్రీవుఁడు విధిపూర్వకముగా రామునకు నమస్కరించి
'స్వామీ! వానరరాజ్యంబు నంగదునకుఁ గట్టి నేనును మీవెంట రానిశ్చ
యించితి' ననెను. రాముఁడామాట విని 'సఖా! సుగ్రీవా! నామాట
వినుము. నీతలఁపు మానుము. నేను నిన్ను వదలుటగాదు. కుకార్బుద్ధికిఁ
బెక్కులు చెప్ప నేల!' యని వానిని నూరార్పులు పలికి, విభీషణుని వంక
మరలి 'మిత్రమా! విభీషణా! ప్రజయెంతకాలముండునో యంతకాలము
నీవు లంకాపట్టణంబును ధర్మయుక్తముగాఁ బరిపాలింపుచు నుండుము. నూ
ర్యచంద్రులెందాక నుందురో నాచరిత్ర లోకమందెంతకాలముండునో యంత
కాలము నీవు నీరాజ్యము నేలుచుండువు. వేఱు తలంపవలదు; మాతాడ
వలదు. మఱియు జగన్నాథుఁడును సర్వదేవనమస్కృతుండును మా యి
త్యాకువులకుఁ గులదైవంబునునైన శ్రీరంగనాథునిఁ ద్రిశుద్ధికి నారాధింపు
చుండు' మని చెప్పి, హనుమంతుని బిలిచి 'హరీశ్వరా! ఎందాక నాచరిత్ర
ధరాతలంబుననుండునో యందాక నీవు ధ్రువంబుననుండు' వనెను. నావుడు
మారుతి కేల్కొగ్గి 'స్వామీ! మీయాజ్ఞఁ దలదాల్తు' ననెను. అంతట
రాముఁడు జాంబవంతునిని మైందద్వివిదులను సంబోధించి 'కలికాలమువచ్చు
నందాక నుఖముగా జీవించియుండు' రని చెప్పి వారి నెల్ల వీడ్కొనెను.

తెల్లవాతీనంత రాముఁడు వసిష్ఠుని రావించి 'గురూత్తమా! అగ్ని
హోత్రము ద్విజసహితంబుగా మున్నాడ నగు' ననెను. వసిష్ఠుఁడట్లే మహా
ప్రస్థానికమును విధిపూర్వకముగాఁ గావించెను. రాముఁడు నూత్నైంబరము
గట్టి గృహమునుండి వెడలెను. వాని దక్షిణపార్శ్వంబున శ్రీదేవియు
సవ్యంబున హ్రీదేవియు ముందుభాగంబున వ్యవసాయాంగనయు నడచిరి.
అయుధంబులు రూపుదార్చి రాము ననుగమించెను. ఋషులును మహీ
సురులును వెంబడించిరి. అంతఃపుఁజ్రీలు సవృద్ధబాలదాసీదాసంబుగా
దరలిరి. భరతశత్రుఘ్నులును దవీయులతోడ నడచిరి. రామునిఁగడసారి
చూపిదే యని రాజ్యమెల్ల పయిఁబయిఁబడి వెళ్లెవరి నెను.

అట్లు రాముడు హృష్టపుష్టజనావృతుడై యధ్యర్థయోజనదూరము చని పశ్చిమవాహినియైన సరయూనదిఁ జేరెను. అంతలోన బ్రహ్మయు జేవర్షి గణసమావృతుడై వచ్చెను. వారివిమానముల దివ్యతేజస్సు మిన్నెల్ల నావరించి మిఱుమిట్లు గొల్పసాగెను. వాయువు సుఖప్రదముగా వీచెను ; పుష్పవృష్టి గురిపెను ; తూర్వరవంబులు చెలరేగెను ; గంధర్వ గానంబు లుప్పతిలెను.

బ్రహ్మ యంతరిక్షగతుడై శుభము ; శుభము. మహాత్మా ! సర్వ లోకశరణ్యా ! లోకానుగ్రహార్థము నీవు నీయిచ్చానురూప శరీరంబులు దాల్తువు. నీలీలలు పరమాద్భుతంబులు. అచింత్యము మహాద్భుతము నక్షయము సర్వసంగ్రహమునైన నీతత్త్వము నెఱుంగసాధ్యముగాదు. నిన్ను నీమాయతప్ప యెరులెరుంగజాలరు. నీవచ్చినకార్యము సమాప్తమయ్యెను. ఇక నీవు సశరీరంబుగా ననుజులతోడ నీవైష్ణవతేజంబును బ్రవేశింప వేడుదు' నని ప్రార్థించెను. అంత రాముడు సరయూజలంబులఁజొచ్చెను వానివెంట భరతాదులు నల్లెగావించిరి. సాధు వచనంబులు మాఱుమోసెను. అట్లు శ్రీరామమహాప్రస్థానికము సంపూర్ణమయ్యెను.

రాముడట్లు తనవైష్ణవతేజంబుఁ జొచ్చి శ్రీమహావిష్ణువై వెలసి బ్రహ్మనుజీరి 'పితామహా ! ఈజనులెల్లరు స్నేహవశంబున నావెంట వచ్చిరి. నామఁగా త్యక్తాత్ములై వచ్చిన యీమహాభక్తులు పూజ్యులుగాని యేతన్మాత్రులుగారు ; అని తన తలంపును నూచించెను. బ్రహ్మ తద్వచనంబు లొకర్ణించి 'స్వామీ ! వీరికల్లరకు సాంతానికలోకంబులు గలుగఁగాక. వేరేల ! మనుష్యులేగాదు తిర్యగ్జాతువులైనను నిన్ను భక్తితో సంస్మరించుచుఁ బ్రాణంబులు వదలునేని బ్రహ్మగుణయుక్తులై బ్రహ్మలోకంబును బడయుమరు' అని వచించెను.

వానరులు వారివారి యంశములు చొచ్చిరి. సుగ్రీవుడు నూర్య మండలముఁ బ్రవేశించెను. తదితరులు సరయూతోయంబుఁ జొచ్చినవారు కమశరీరంబులనుఁ బాసి స్వర్గమునొందిరి. నాఁడుసంత సరయూజలంబులును మహాపవిత్రతఁ గాంచెను.

ఉత్తరకాండము సంపూర్ణము.



ఇట్లు రామాయణము సంపూర్ణమయ్యెను. బ్రహ్మచేరణముచేత వాల్మీకి మహర్షి వచించిన యీమహాకావ్యమును జదివినను విన్నను బాషము సళించి యాయురారోగ్య మహాదైశ్వర్యంబులు సమకూలుననగా దానితత్త్వము ననుస్థించు వారిసంగతి వేఱచెప్పవలయునా ? ఈరామాయణము గాయత్రీ స్వరూపముగావున దీని మహాత్మ్య మనిర్వచనీయము.

చ॥ మృదుకలవాణి యగ్రవతి యింద్రచరిత్ర మనోజ్ఞభావ య
భ్యుదయ లసద్రసాత్మక సముజ్జ్వలలక్షణకీర్తిరమ్య సా
హృద నిఖిలాంగనుందరి యిదేకృతికన్యాయలౌకిక ప్రయం
వద సకలాంధ్రమండలికి వత్సలయై తనరారుఁగావుతఁ

స్వస్తి ప్రజాభ్యః పరిపాలయంతాం న్యాయ్యేన మార్గేణ మహింమహీకాః ।
గోబ్రాహ్మణేభ్యః శుభమస్తు నిత్యం లోకాస్సమస్తా స్సుఖినోభవన్తు ॥ 1

కాలే వర్షతు పృథ్వీః పృథివీ సస్యకాలినీ,
దేవోఽయం క్షోభరహితో బ్రాహ్మణాస్సన్తు నిర్భయాః ॥ 2

అపుత్రాః పుత్ర్రిణస్సన్తు పుత్ర్రిణస్సన్తు పౌత్ర్రిణః .
అధనా స్సధనాస్సన్తు జీవంతు శరదాం శతమ్ ॥ 3


రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాఃపతయేనమః ॥ 4

సీ॥ అకలంక చిట్టిసాలకగోత్రజాతుండు
దొడ్డాన్వయమునఁ బేర్వడ్డవాఁడు
ఆంధ్రభూపాలసౌహార్ద సంపన్నుండు
కావలీ పౌరాగ్రగణ్యమూర్తి
పేరయరెడ్డికిఁ బేర్మిరామాంబకుఁ
నాటవకాన్పు రెండవసుతుండు
సంస్కృతాంధ్రాంగల శారదాపదనేవి
పండితకవిచంద్రభావితుండు

తే॥ ప్రథిత వేంకటరామాఖ్యః బరఃగువాఁడు
 బాలికాబాలవృద్ధసంభావ్యమగుచు
 నాంధ్రవాణికిఁ గంఠమాల్యంబుగాఁగ
 రామచరితంబు వివరించి వ్రాసెనిట్లు ॥

మ॥ పడియుందొమ్మిదినూర్లు ముప్పదియు నావై నేడువర్షంబులున్
 గదురన్ హూణశకంబునందుఁ ద్రిజగత్కళ్యాణికిందేవిక్కిన్
 బదిలంటై విజయాఖ్యనొప్పుదశమిన్ భావ్యంబుగా నీకృతిన్
 దుదిముట్టించితి నైదుయేండ్ల శ్రమయుం దోచెన్ ఫలశ్రీకమై ॥

తే॥గీ॥ ముద్రితంబయ్యె శ్రీరామభద్రుచరిత
 కృష్ణజీవిత విరచనా కృషియునింఁడ
 వస్మవీయజననవర్ష మైనయట్టి
 విక్రమంబున శ్రీమహావిజయదశమి ॥



త ప్పొ ప్పు ల ప ట్టి క.

పుట.	పంక్తి.	తప్ప.	ఓప్ప.
2	6	యదా	యథా
„	8	కాణ	కారణ
„	21	యిదు	యిందు
3	10	విశ్రవసువుడు	విశ్రవసుడు
„	14	శాంత	శాంతి
„	15	మట్లు	యట్లు
„	22	పరమంధర్మం	సత్యంహిపరమంధర్మం
5	12	బెండాడి	బెండ్లాడి
6	2	పురంబొందు	పురంబొండు
„	10	దేవతి	దేవవతి
„	16	త్రేతాగ్నిబోలి	త్రేతాగ్నిబోని
7	5	గలుగము	గలుగరు
8	2	పుష్పేత్కట	పుష్పేత్కట
10	23	బిడాలబు	బిడాలంబు
11	11	మకరంబు	మకరంబులు
„	17	యాకరాం	యాకర్ణాం
17	3	సువర్ణ	సుపర్ణ
„	9	నాపి	నాపివా
18	5	కన్నులిచ్చి	కన్నువిచ్చి
22	10	నూతేండ్లుండు	నూతేండ్లుండు
„	26	మందోదరి	మందోదరి
23	5	దోపఁగోదన	దోఁపఁగోదన
24	23	నందనవనంబు	చైత్రరథవనంబు
25	19	నాజాపించెను	నాజ్ఞాపించెను
26	12	ముహూర్తమా	ముహూర్తమా

పుట.	పంక్తి.	తత్ప.	ఓప్ప.
28	12	నందనవనంబు	చైత్రరథవనంబు
29	15	మని	ము
„	24	బట్టి	పట్టి
„	25	వెలుఁగెత్తి	వెలుఁగెత్తి
37	3	మధించి	మధించి
38	17	వారును	వారును
40	16	రావణుఁడు	రావణుఁడు
42	14	మరణను	మరిలెను
44	9	జీనపయో	జీనపయో
45	14	జయగాంక్ష	జయకాంక్ష
„	24	రంభనుధర్మించట	మఘపురదండయాత్ర
46	11	తూణంబును	తూణీరంబును
48	24		రంభనుధర్మించుట
50	15	కరీంద్ర	కరీంద్ర
53	24	శనణు	శగణు
54	3	దణుగ	దణుగు
„	25	బులకరించు	మేనుపులకరించు
55	28	అదితు	అదిత్య
57	8	సడిలించె	సడలించె
58	5	భల్లంబు	భల్లంబు
59	2	ఇంతలో	ఇంతలో
„	5	గనోనీయ	గనోయా
60	13	ర్యల్యంబు	ర్యల్యంబు
61	19	జేలుపు	దెలుపు
62	5	బాయావింధ్య	బావింధ్య
„	25	అవలో !	అవలో !
„	26	నక్రమాన	నక్రమీన
33	15	జలంబులుచికి	జలంబులుబిగి
64	24	యూదాంత	యూగాంత

పుట.	పంక్తి.	తపస్వ.	ఒపస్వ.
65	8	నెను	నెను
67	25	నయ్యప్పి	నయ్యప్పి
68	23	సగమేడిన	సగమేడిన
72	18	ప్రహస్ర	సహస్ర
73	12	తాండవలేపమా	తాండవలేపమా
„	16	జతుర్వేదబిధ్య	జతుర్వేదముబిధ్య
75	9	సస్యార్థ్య	సస్యార్థ్య
76	2	ప్రజావంతు	ప్రజ్ఞావంతు
„	12	యేడ్చు	యేడ్చు
78	3	సుమంత్రు	సుమంత్రు
79	3	నావిన్నతి	నావిన్నది
„	14	యీగవృనాం	యీగహనాం
84	3	మాక్తిర	మాక్తిర
„	12	ప్రతిపర్థాము	ప్రతిపర్థాము
85	5	నాజుయూపంబులు	నాజుమారేడియూపం
94	15	గోసలరాజ్యంబు	గోసలంబు సౌఖ్య
		పరమసుఖావాసమయ్యె	శ్రీనివాసమయ్యె
96	19	విశ్రవసువుడు	విశ్రవసుడు
97	2	సంగ్రామకారులను	సంగ్రామకారులను
108	10	నిన్నెడయించెడు	నిన్నెడయించెడు
109	2	పడిరి	మందిరి
„	5	బ్రహ్మవాదులను	బ్రహ్మవాదులును
„	7	గుంతువిడి	గుంతులిడి
110	1	కృతులై	కృతలై
„	3	వసుడై	వసుడై
„	27	బదికి	బలికి
115	22	సుతల	సుతుల
120	5	అనది	అనది

పుట.	పంక్తి.	తప్ప.	ఓప్పు.
120	5	భగీరథు	భగీరథు
„	12	మయ్యెను	యయ్యెను
„	23	నవ్వల	నవ్వల
121	14	విర్లి	విల్లి
„	25	నప్పరస	నప్పరస
123	23	ముఖుడై	ముఖులై
127	1	నసస్తే	నమస్తే
„	17	మిమాసం	మిమాంసక
131	23	నిడుదు	నిడుద
132	8	హతు	హత
139	28	వ్రతాం	వ్రతాంత
141	9	కలఁగదేని	కలఁగడేని
142	1	నూర్భిరి	నూర్భిరి
145	27	బోదించి	బోధించి
147	13	జూపంబు	జూపంబు
148	18	వినిచెను	విలిచెను
150	5	హ్నికి	హ్నికి
152	5	వాత్సల్యం	వాత్సల్యం
„	18	సువర్ణశృ	సువర్ణశృ
158	5	యర్ఘ్యము	యర్ఘ్యము
159	28	కుమారుడగుటం	కుమారుడవగుటం
164	21	గూర్చి	గూర్చి
„	23	జౌర్యకార్య	జౌరకార్య
170	12	ఇదియుహః	ఇదిమహః
172	9	యేమో	యేమో
172	20	లిరమర	లిరుమర
178	21	భతుఁడు	భరతుఁడు
„	26	శ్రదా	శ్రద్ధా

పుట.	పంక్తి.	తపస్స	ఔపస్స
183	17	మంద	మంద
186	11	రక్షింము	రక్షింపుము
191	4	బింబానన	బింబాన నా
192	12	విదిర్చి	విదిర్చి
193	23	దోఁజు	దోచు
195	12	లోకంబు	లోకంబు
200	5	గ్రస్తలై	గ్రస్తలై
202	6	బహుపును	బహుపెను
205	25	నిర్విణ్ణుడై	నిర్విణ్ణుడై
207	1	పూరితంబగు	పూరితంబులగు
209	22	సమ్మతముని	సమ్మతములని
215	20	రాజన్మలవలె	రాజన్మలకువలె
216	24	కొండంత	కొండంత
217	14	రాముడుడట్లు	రాముడట్లు
222	13	చాగర్త	చాగర్త
230	8	సంక్షేరము	సంక్షేర్ణము
231	26	నింతువా	నింతువో
232	4	శ్రీతు	శ్రీతు
234	8	దొరకడు	దొరకత్తు
235	15	దానిని	దానికి
237	26	దనపి	దనపి
244	27	మొండు	మొండు
245	23	బాపు	చాపు
„	28	నిటూ	నిటూ
263	19	కులారావి	కులారావ
265	15	ప్రాసాధి	ప్రాసాదాధి
„	12	కావరాసులు	కావరాసులు
268	15	గంగావతరణ	గంగాతరణ

పుట.	పంక్తి.	తపస్య.	నిష్ప.
271	5	మిట్ట	మట్ట
"	21	నేతలలు	నేవితలలు
274	17	వీరివలలోత్త	వీరివలలోత్త
277	11	మొనగిచ్చ	మొనగిచ్చ
280	23	తెలుగి	తెలుగి
288	7	యని	యని
289	13	ప్రసాదీ	ప్రసాదీ
290	6	మొరిగి	మొరిగి
"	10	మరి వేను	మరి వేను
292	11	నిమలము	నిమలము
299	25	లులు గు	లులు గు
300	19	న గులుగు	న గులుగు
301	16	నేనుజుని	నేనుజుని
304	3	మిమ	మిమ
"	14	మి గు	మి గు
307	25	మిచ్చ	మిచ్చ
329	11	మొఖము	మొఖము
"	19	వానిని ర్మవచ్చ	వానిని
"	20	సమాధానములు వచ్చివానిని	సమాధానములు వచ్చి
341	15	నీత నీవి	నీత నీవి
346	24	చనినట	చనినట
348	22	రామలమ	రామలమ
352	1	ప్రత్యోపవాసాలు	ప్రత్యోపవాసాలు
356	20	వనివనాదోపమ	వనివనాదోపమ
359	20	మిమ	మిమ
360	6	కాలంబునకు	కాలంబున
"	12	కొమ్మ గామలు	కొమ్మ గామలు
368	21	గోధ	గోధ
431	19	పొలమున	పొలమున

పుట.	పం క్తి.	తపస్.	ఓపస్.
433	6	నీరుగోళ్ళు	నీరుగోళ్ళు
„	12	మియెడ	మియెడ
„	14	గూడహిం	గూడహిం
442	18	సాధింపగావు.	సాధింపదు
443	13	కొఱకు	కొఱకును
447	4	బేనుగజ	బేనుగజ
448	13	కాప్రపతి	కాప్రపతి
450	26	పుష్టిని	పుష్టిని
459	8	దండులను	దండులను
„	18	దినార్థముతో	దినార్థముతో
460	7	నిమిసం	నిమిసం
462	13	యూశ్వశించి	యూశ్వశించి
463	28	అదియను	అదియను
466	18	నాయెడ	నాయెడ
468	2	భగ్మవరు	భగ్మవరు
474	20	రామయ్యె	రామయ్యె
520	18	ప్రభామాస	ప్రభాభాస
527	15	ధూమ్ర	ధూమ్ర
„	20	దీపంబుకై	దీపంబుకై
528	2	శంకాకులు	శంకాకులు
„	16	నురాలంబు	నురాలంబు
534	12	సంగమస్థానం	సంగమస్థానం
540	20	మరీచికింఛో	మరీచికింఛో
542	14	బాలపుత్ర	బాలపుత్ర
543	18	బిప్పిలు	బిప్పిలు
544	12	లలరె	లలరె !
548	6	నీచాపతి	దాశరథి
550	14	అకపివర్మలట్టు	అట్టు

పుట.	పంక్తి.	తపస్వ.	నిత్య.
550	15	వద్యుఁడు	వద్యుని
551	11	దాని	దాని
553	19	క్రియమత	క్రియమత
554	21	(ప్రేమ)	(ప్రేమ)
558	21	వేదము	వేదము
560	16	వేదము	వేదము
564	16	మంత్రము	మంత్రము
572	6	గృహము	గృహము
573	7	మంత్రము	మంత్రము
577	12	అగ్ని	అగ్ని
578	17	మంత్రము	మంత్రము
581	23	రావలము	రావలము
584	1	రావలము	రావలము
„	16	రావలము	రావలము
585	10	రావలము	రావలము
595	6	రావలము	రావలము
599	16	రావలము	రావలము
606	22	వేదము	వేదము
607	24	వేదము	వేదము
608	3	వేదము	వేదము
„	7	వేదము	వేదము
„	10	వేదము	వేదము
616	14	యందల	యందల
621	3	వేదము	వేదము
623	16	వేదము	వేదము
631	17	వేదము	వేదము
640	17	వేదము	వేదము
643	18	పుణ్యపుణ్యము	పుణ్యపుణ్యము

పుట.	పంక్తి.	తప్ప.	ఒప్పు.
647	25	ఆడుదియు	ఆడుది
„	26	ననియు	యనియు
664	16	సద్యః ప్రాసా	సద్యః ప్రసా
670	18	కూలెను	కూలెను
677	17	సమర్థము	సమర్థులు
679	13	నుండి	నుంచి
680	17	చనితివి	చనితివా ?
684	29	నరలొక్క	నరులొక్క
691	26	రాజాజయతి	‘రాజాజయతి
		సుగ్రీవ	సుగ్రీవరాఘవేనాభిపాలితః?
696	27	జీవంబులును	జీవంబులును
717	18	నందులకు	అందులకు
724	16	మనివారి	మనవారి
725	21	లిచ్చకంబు	లిచ్చకంబు
727	19	ప్రాణార్థము	ప్రాణమునకుఁగా.
739	18	మోసమూ	మోసమో
746	9	ధాత్రీస్థి	ధాత్రీస్థి.
749	1	గలుగఁడు	గలుగఁడు
756	8	సుఖములే	సుఖమునే
758	14	గాత	గాక
759	24	ధిక్కుడైనను	ధిక్కులైనను
765	5	మందోదరి	మందోదరి
771	16	మోల	మోల
772	5	యన్యుల	తన్యుల
773	17	బొనర్చిన లువను	బొనర్చినలువను.
„	29	వృతుల	వృతల
777	22	జోపునట్లుగా	జోపునట్లుగా.
778	6	గొడ్డిల	గొడ్డట

పుట.	పం. కీ.	తత్ప.	నిష్ప.
778	22	సెత్కలు	సెత్కలు
783	5	బాహువిలయే	బాహువిలయే
"	11	వనవనల	వనవనల
"	18	కోటికియట్లు	కోటికియట్లు
784	11	రెవభవా	రెవభవా
"	27	గొట్టెయ	గొట్టెయ
790	10	నీరాన	నీరాన
792	1	గొట్టెయ	గొట్టెయ
798	8	నీరాన	నీరాన
802	12	నీరాన	నీరాన
807	19	నీరాన	నీరాన
808	27	నీరాన	నీరాన
809	27	నీరాన	నీరాన
811	1	నీరాన	నీరాన
"	29	నీరాన	నీరాన
812	2	నీరాన	నీరాన
"	27	నీరాన	నీరాన
815	12	నీరాన	నీరాన
816	18	నీరాన	నీరాన
817	17	నీరాన	నీరాన
"	24	నీరాన	నీరాన
818	23	నీరాన	నీరాన
"	"	నీరాన	నీరాన
819	10	నీరాన	నీరాన
827	7	నీరాన	నీరాన
829	20	నీరాన	నీరాన
842	16	నీరాన	నీరాన
843	27	నీరాన	నీరాన

ప్రశ్న.	పంక్తి.	తప్ప.	ఁప్ప.
346	11	నల్వర	నల్వరు
347	13	వపుష్పంతులై	వపుష్పంతులై
348	17	ముందుగాక	ముందుగాక
358	26	సుస్తియో	సుస్తియో
360	5	నామెను	యామెను
365	19	సీతకై	సీతకై
„	25	దిదర్శనముల	నిదర్శనములు
367	3	తామసికులు	తామసికులకు
„	19	నూహింతువేని	నూహింతువేని
377	18	జ్ఞానమునకు	జ్ఞానమునకు
378	8	నీవచ్చుట	నీవచ్చుట
„	22	ఇంతకన్న	ఇంతకన్న
380	6	దుఃఖిలప	దుఃఖింప
384	27	భటులును	భటులను
390	9	విందలను	విందలను
392	23	కుమారి	కుమార
394	24	సీతాదేవియోగ	సీతావియోగ
399	14	వేడకుండునది	వేడకుండునది